

REPRINT FROM THE PANDIT.

शास्त्रदीपिका ।

—००० ❁ ०००—

मीमांसाधुरन्धरश्रीमत्पार्थसारथिमिश्रप्रणीता ।

भट्टकुमारिलमतानुगा ।

पूर्वमीमांसासूत्राणां सन्निप्रव्याख्यानस्वरूपा ।

पण्डितस्वामिश्रीराममिश्रशास्त्रिणा संस्कृता ।

तदीयविरलटिप्पण्या संकलिता च ।

—००० ❁ ०००—

ŚĀSTRADĪPIKĀ,

A COMMENTARY OF JAIMINI SŪTRA

OF ŚRIPARTHA SARATHI MIŚRA

EDITED, WITH NOTES

BY P. S. RĀMA MIŚRA ŚĀSTRĪ.



काश्याम् ।

मेडिकल-हॉल-नामकमुद्रालये मुद्रयित्वा प्रकाशिता ।

१८४८ वैक्रमाब्दे । १८८१ ई० ।


PRINTED, PUBLISHED AND SOLD BY E. J. LAZARUS & CO.,
AT THE MEDICAL HALL PRESS, BENARES.

SOLD ALSO BY

JYESTHARAM MUKUNDJI, BOMBAY, GANESH DAS AND CO., BENARES.
OTTO HARRASSOWITZ & M. SPIEGEL'S LEIPZIG: LUZAC & CO., LONDON.

All rights reserved]

[मूल्यम् । ८।)



॥ श्रीः ॥

श्रियै नमः ।

श्रीपतये नमः ।

श्रीदमते रामानुजाय नमः ।

शास्त्रदीपिकाया भूमिका ।

वेदा हि ऋग्यजुःसामाथर्वभेदेर्मन्त्रब्राह्मणारण्यकोपनिषदा-
दिभेदैरवान्तरैर्मण्डलप्रपाठकसूक्तानुवाकवर्गकाण्डाध्यायादिलक्षणैरप-
रैश्च विशेषैः सन्ति बहुधा प्रविभक्ताः । तेऽमी बुभुत्सूनामर्थनिरूपण-
सौकर्याय कर्मकाण्डोपासनाकाण्ड-ज्ञानकाण्डरूपेण पूर्वाचार्यैर्व्यभाजि-
षत । तत्र मन्त्रभागस्य संक्षेपतः सर्वविद्यास्थानभूतस्यापि प्रायो^१ यागो-
पयोगिद्रव्यदेवतादिस्मारकतया कर्मकाण्डतां, ब्राह्मणानां च मन्त्रो-
दितार्थैतिकर्तव्यताप्रतिपादनबहुलानां तच्छेषतां, प्रायो ब्राह्मणैकदेश-
स्वरूपाणामुपनिषदां नीरक्षीरन्यायेन उपासना-ज्ञाननिरूपणपराणामु-
पासना-ज्ञानमूलतां चाचक्षते । तत्रापि च षोडशाध्यायीरूपेण कर्ममी-
मांसाशास्त्रेण अनादिनिधनाविच्छिन्नवैदिकसंप्रदायस्येन्मा याथातथ्येन
प्रतिनियतक्रमाणामनुन्मिषितस्वरवर्णविपर्ययाणामैहिकामुष्मिकार्थसं-
दोहदोग्ध्रीणां तत्रभवतीनां श्रुतीनामर्थनिर्णयाय भगवान् जैमिनिर्वा-
दरिवादरायणादिपूर्वाचार्यपरम्परापरिप्राप्ता एव वेदार्थनिर्णयोपयिक्ती-
स्सद्युक्तीः सूचयाञ्चकार । तत्रादिमा द्वादशाध्यायी कर्मकाण्ड-पदेन
प्रसिध्यति । शेषा चतुरध्यायी तु द्वादशाध्याय्युक्तार्थवशिष्टार्थनिरू-
पणपरा संकर्ष-काण्डपदेन व्यवह्रियते । अस्ति चैष विप्रकीर्णवेद-

वाक्यार्थनिरूपणपरा । अत एवैनां संकर्षकाण्ड-पदेन व्यवहरन्ति, सम्यक्-निःशेषतया स्फुटतया च कृष्ण-आकृष्य विप्रकीर्णवेदवाक्येभ्यः संगृह्य निर्णयन्ते अर्था यचेति संकर्ष इति व्युत्पत्त्या “अकर्तरि च कारके संज्ञाया”मित्यधिकारस्थेन “हलश्चे”ति घञा तथा-र्थावगतेः । यश्चामुष्याः संकर्षण-काण्डपदेन व्यवहारः सोऽपि अधिकारबल्युद्वा तथा ऽर्थाभिधानायेव । विप्रकीर्णार्थनिरूपणपरतयेव तु द्वादशाध्याय्यामिव शेषचतुरध्याय्यां प्रत्यधिकरणं न संगतिः ॥ द्वादशाध्याय्या सह तु शेषचतुरध्याय्या अस्त्येव संगतिमदर्थप्रतिपादकतयैकयन्त्यत्वं, वेदान्तचतुरध्याय्या तु न संगता षोडशाध्यायी तस्या ज्ञानकाण्डरूपायाः पृथगर्थनिरूपणपरतयाऽत्यन्तभिन्नत्वात् । अत एव तु अथातो ब्रह्मजिज्ञासेति सूचस्थाय-शब्दस्य महत्त्वाऽऽरभत्या वृत्तिकाराभिमतकर्माधिगमानन्तर्यार्थकतां व्युदस्य साधनवस्तुप्रयसंपत्त्यानन्तर्यार्थकतामास्थिषत श्रीदशङ्कराचार्याः ।

श्रीभाष्याचार्यास्तु अथातो ब्रह्मजिज्ञासेतिसूचस्थाय-शब्दस्य कर्माधिगमानन्तर्यार्थत्वमास्थाय विंशत्यध्यायीस्वरूपयोः पूर्वोत्तरमीमांसयोरेकशास्त्रतामाहुः “संहितमेतच्छारीरकं जैमिनीयेन षोडशलक्षणेनेति शास्त्रैकत्वसिद्धिरिति” इति, “वृत्तात्कर्माधिगमादनन्तरं ब्रह्मविविदिषेति” इति च, पूर्वो^१ चार्यवचनं प्रमाणतयोपदर्शयन्तः ।

युक्तं चेत्तत् वेदाविरोधितर्कोपन्यासपुरःसरं वेदार्थविचाररूपत्वादुभयोर्मीमांसयोः । अतएव तु ज्योतिष्टोमदर्शयैर्मासबृहस्पतिः सवादिज्ञानमात्रेष्वपवर्गतत्साधनयोरविदितत्वात्पुरुषार्थतदुपायज्ञानं काल्पनिकं न नपर्यवस्यतीति कर्मकाण्डे तत्तदर्थेबोधकश्रुतिषु तत्तत्प्र-

करणावसाने नाभ्यासो ऽर्थपरिसमाप्तिबोधको दृश्यते, वेदान्तेषु तु न स पुनरावर्तते न स पुनरावर्तते । नावर्तन्ते नावर्तन्ते । वेदानुशासनं वेदानुशासनम् । तस्माद् ब्राह्मणो महिमानमाप्नोति तस्माद् ब्राह्मणो महिमानमाप्नोति । अमृतः समभवदमृतः समभवदित्यभ्यासो भवति ।

वेदान्तेषु प्रतिविद्यमवसाने ऽभ्यासप्रयोजनं तु इतरविद्यानैरपेक्ष्येण एकैकस्याः परमपुरुषार्थब्रह्मावाप्तिक्षणफलप्राप्तिहेतुत्वबोधनम्, एकैक्यैव विद्याया तत्र पुरुषार्थपर्यवसानेन विद्यान्तरस्य ज्ञातव्यत्वनियमाभावेनानपेक्षणीयत्वात् ।

अत एव तु श्रुतिदृष्टरीतिमनुकुर्वता वेदविदप्रेसरेण कृष्णद्वैपायनशिष्येण जैमिनिना पूर्वकाण्डस्योत्तरकाण्डसापेक्षपरमपुरुषार्थावाप्तिहेतुतासूचनाय अथातो धर्मजिज्ञासेत्यारभ्य अन्वाहार्यं च दर्शनादित्यन्ते द्वादशाध्यायीग्रन्थे, चतुरध्यायीस्वरूपे संकर्ष-काण्डे वा अध्यायान्ते “एवं मुक्तिफलानियमस्तदवस्थाऽवधृतेस्तदवस्थावधृते” रित्यादिव्याससूत्रेष्विव पदावृत्तिरर्थपरिसमाप्तिबोधिका नादृता । संकर्षणकाण्डे तु सर्वशेषे काण्डसमाप्तिसूचयिषया वाक्यावृत्तिरादृता न तु समस्तसूत्रावृत्तिः शास्त्रपरिसमाप्तिबोधिका, यथोत्तरकाण्डे अनावृत्तिः शब्दादनावृत्तिः शब्दादिति परमर्षिः सूत्रमध्यस्थन् पूर्वोत्तरमीमांसयोः समाप्तिं स्पष्टमवबोधयतीति श्रुत्यर्थनित्यनिरीक्षणनीतिनिजजनुषां मादृशामनपरपरिशीलितो भगवद्बोधायनमतोपपादनप्रकारः ।

अतएव तु “द्वादशाहवदुभयविधं वादरायणो ऽतः” अ. ४. पा. ४. सू. १२ । इत्युत्तरकाण्डे पूर्वकाण्डोदितार्थमुपजीव्यत्वेनावल-

साधकविशेषस्यात्यन्तसुवचत्वात् । न चैवं पूर्वोत्तरमीमांसयोरेकशा-
स्त्रत्वे तर्कादिपदेन षण्णामवगमः शास्त्रषट्कादिव्यवहारश्च विलु-
प्येतेति वाच्यम् अवान्तरविशेषमादाय तादृशव्यवहारस्याञ्जत्येनैव
समर्थनात् । मा चैवमवान्तरं षट्काध्यायपादादिलक्षणं भेदमा-
दाय शास्त्रसप्तकादिव्यवहारोऽप्यतिप्रसज्येदिति शङ्किष्ठाः नैमित्तिके
सति निमित्तानुसरणं न तु निमित्तमस्तीत्यारोप इति न्यायेन
यादृशो व्यवहार आजीवनिकस्तन्निर्वाहाय निमित्तगवेषणेऽपि निमि-
त्तमस्तीत्येतावन्मात्रेणासतो व्यवहारस्यापादयितुमशक्यत्वात् ।

यच्च फल-विज्ञास्यभेदेन पूर्वोत्तरकाण्डयोर्भेदाभिधानं त-
दपि बालसंमोहनमात्रम् "अथातः कृत्वर्थपुरुषार्थयोर्विज्ञासेत्या-
दिजैमिनीये विज्ञास्यभेदेऽपि शास्त्रैक्यस्य सर्व्वसंप्रतिपन्नत्वात्,
फलभेदोऽपि न शास्त्रभेदे तन्त्रं तस्यासिद्धत्वात् । तथा हि "अग्नि-
होत्रादि तु तत्कार्य्योयैव तद्वर्णनात्" "सर्वापेक्षा च यज्ञादियुतेर-
श्ववत्" इत्यादिव्याससूत्रपरम्परया "यज्ञो दानं तपः कर्म न त्याज्यं
कार्य्यमेव तत् । यज्ञो दानं तपश्चैव पावनानि मनीषिणाम् ।
एतान्यपि तु कर्माणि सङ्गं त्यक्त्वा फलानि च । कर्तव्यानीति मे
पार्थ निश्चितं मतमुतमम् ॥ सर्व्वं कर्माखिलं पार्थ ज्ञाने परिसमा-
प्यते इत्यादिभगवद्गीतावाक्यैः, "यज्ञेन दानेन तपसा ऽनाशकेन
इत्यादियुतिभिश्च निष्कामकर्मणो ज्ञानेन सङ्गैककार्य्यकारणतायाः
शतधा प्रसाधितत्वात् । अस्तु वा निष्कामकर्मणामपि ज्ञानदा-
र्य्ययोजकत्वं न साक्षादपवर्गहेतुत्वं तावताऽपि सिद्धसाध्योभ-
यभेदमित्रं धर्ममयातो धर्मविज्ञासेति निरूप्यत्वेन प्रतिज्ञाय षोड-
शाध्याया साध्यरूपं तमभिधाय वेदान्तचतुरध्याया सिद्धरूप-
स्योपवीचकस्य परमधर्मस्यात्मनिरूपकस्य समुचितत्वात् उपवी-

व्यनिरूपणानन्तरमुपजीवकनिरूपणस्य यौक्तिकत्वेन ज्ञानकर्मसमुच्चयोपेक्षापक्षेऽपि मीमांसयोरैकशास्त्रतायाः सुदृढत्वात् ।

यदपि जिज्ञास्ये भूतत्वभव्यत्वलक्षणवैलक्षण्यं पुरस्कृत्य क्रमोपक्रान्तयोः पूर्वोत्तरमीमांसयोः क्रमविवक्षाऽसंभवाभिधानं तदप्यापातरमणीयं यतो भव्याया अप्युपासनाया अस्तीह भूतब्रह्मनिरूपणपरे शास्त्रे क्रियासमभिहारेणाभिधानं यथोपकोसलोपासनप्रतीकोपासनाज्ञोपासनप्राणोपासनदहरविद्याशाखिल्यविद्यादीनां, न च तत्प्रासङ्गिकमिति शक्यं शङ्कितुमपि उपासकस्यार्चिरादिमार्गेण मूर्द्धानमभिभिद्य निष्कामतो ब्रह्मलोकावाप्रिलक्षणफलपर्यन्तस्यार्थजातस्य इहैव शास्त्रे निरूपणप्रक्रमात्, न हि चर्याचि'काण्डोसमाम्नातस्योपासनस्य वेदान्तशास्त्रमपहायापरं मीमांसनम् ॥

अत एव स्वयमपि तु आनन्दमयाधिकरणोपक्रमे “एवमेकमपि ब्रह्मापेक्षितोपाधिसंबन्धं निरस्तोपाधिसंबन्धं चोपास्यत्वेन ज्ञेयत्वेन च वेदान्तेषूपदिश्यत इति प्रदर्शयितुं परो ग्रन्थ आरभ्यते” इति स्पष्टमुपासनापरत्वं वेदान्तानामभिहितम्, एवमेव तु क्रममुत्तर्योपासनानामिव तच्च तच्च कर्मसमृद्ध्यर्थोपासनानामभ्युदयफलार्थानां चोपासनानामिहैव निरूपणमिति न बहु निरूपणीयं निरूपकेषु । एवं च कर्मसमृद्ध्यर्थोपासनानामपीहैव निरूपणीयत्वे कर्मावबोधानन्तर्यपक्षाक्षेपोऽनवधानेन स्वपक्षाक्षेप इति सिद्धमखिलितं कर्मावबोधानन्तर्यम् ॥

अत एव तूपसंहारेऽपि “अनावृत्तिः शब्दादनावृत्तिः शब्दादि”ति भगवान् कृष्णद्वैपायनोऽनावृत्तिलक्षणं शास्त्रफलमुपासकस्यैव

प्राप्रव्यमूचे । ततश्च भूतब्रह्मनिरूपणपरेऽपि शास्त्रे भव्याया अप्यु-
पासनायाः अधिकारीतिकर्तव्यताफलपर्यन्तं विवेचनात् फलनिष्ठो
भूतत्वभव्यत्वलक्षणोविशेषोऽकिञ्चित्कर इति साधु प्रसाधितम्, अत
एव तु भव्यस्य धर्मस्य ज्ञानकालेऽसत्त्वात् भूतस्य च ब्रह्मणोनित्य-
निर्वृतत्वादिति प्रतिपाद्यैलक्षण्यसमर्थनश्रमेऽप्यकिञ्चित्करः, न
ह्युदासीनस्य प्रतिपादानिष्ठतादृशावान्तरविशेषस्य प्रतिपादानिरूपण-
क्रमभङ्गप्रयोजकतासंभवः इतरथा तु “अथातः शेषलक्षण”मिति
तृतीयाध्याये जैमिनीयद्वितीयलक्षणेन कर्मभेदमभिधाय शेषशेषित्व-
चिन्तनपरतया प्रवृत्ते शेषशेषित्वविचारोऽप्यसंगतः स्यात् कर्मभेद-
तच्छेषशेषित्वादेरर्थस्य क्रमनिरूपणीयस्यापि विलक्षणत्वात्, न हि
कर्मब्रह्मनिष्ठो विशेष एव पौर्वापर्यभङ्गप्रयोजको नापर इति शक्यते
वक्तुम् ॥

एतेन “एवं च सत्यथातो ब्रह्मजिज्ञासेति तद्विषयः पृथक्
शास्त्रारम्भ उपपद्यते प्रतिपत्तिविधिपरत्वे हि अथातो धर्मजिज्ञा-
सेत्येवारब्धत्वात् पृथक्शास्त्रमारभ्येत, आरभ्यमाणं चैवमारभ्ये-
त-अथातः परिशिष्टधर्मजिज्ञासेति, अथातः कृत्वर्थपुरुषार्थयोर्वि-
ज्ञासेतिवत्” इत्यपि प्रत्युक्तमथातो धर्मजिज्ञासेति सामान्यतो धर्म-
निरूपणं प्रतिज्ञाय कर्मरूपं तमभिधाय सिद्धरूपस्य तस्याभिधाने शि-
ष्यावधानाय अथातो ब्रह्मजिज्ञासेत्येव सूचयितुमुचितत्वात्, शिष्या-
वधानफलं हि प्रतिज्ञाशास्त्रं, न च शिष्यावधानोपधानं यथा ब्रह्म-
जिज्ञासेत्युक्त्या तथा परिशिष्टधर्मजिज्ञासेति सूच्येऽपि । किं च पूर्वं
कर्मब्रह्मजिज्ञासेत्येव निरूपणं प्रतिज्ञायपि शौदनालक्षणेऽर्थो धर्म-
इति सूत्रेण निरूपयितः क्रियाकर्मोच्यं एव निरूपयितुमुपकान्त-

स्तथा च परिशिष्टधर्मजिज्ञासेत्युक्तौ चेदनालक्षण एव कश्चित् परि-
शिष्टोधर्म इह जिज्ञास्यते ? आहोस्विज्जगज्जन्मादिलक्षणोऽपर इति
शिष्याः संशयीरन् जन्मादास्य यत इति ब्रह्मलक्षणवाक्यार्थावगमात्
प्राक्, यथास्थितसूचकरणे तु कर्मब्रह्मणोर्विदार्थत्वलक्षणसामान्येऽपि
इदमप्रथमः कश्चिदयमपूर्वो धर्मो निरूप्यते यो लक्षयिष्यते जन्मा-
दास्य यत इति शान्तशङ्काः शिष्याः स्पष्टमवबुध्यन्ते इति युज्यते
तथा सूचसंदर्भमहर्षेर्व्यासस्य, किं च आद्यातः क्रत्वर्थपुरुषार्थयोरजि-
ज्ञासेति दृष्टान्तापष्टम्भोऽपि परस्य न शोभनः, यतः सूचकृन्महर्षिरिह
विशिष्याभिधेयमुपादत्ते क्रत्वर्थपुरुषार्थयोरिति न तु परार्थयोरिति-
एवं चेह न परिशिष्टधर्मजिज्ञासेति वक्तव्यं किन्तु ब्रह्मजिज्ञासेत्ये,
वेति न किंचिदेतत् । किं च क्रमनिरूपणीययोरत्यन्तसाजात्मानिर्बन्धे
गन्धवत्याः पृथिव्य निरूपणानन्तरं निर्गन्धानामां निरूपणं, शिष्ये-
षगुणशून्ययोः कालदिशोर्निरूपणसमनन्तरं च ज्ञानेच्छादानेकविशेष-
गुणयोगिन आत्मनो निरूपणमसंगतमित्यप्यापद्येतेति बहु
व्याकुलीस्यात् ॥

यदपि केचन ब्रह्मजिज्ञासायां कर्मावगमानन्तर्यमसह-
मानाः "सति चानन्तर्यार्थत्वे यथा धर्मजिज्ञासा पूर्ववृत्तं वेदाध्ययनं
नियमेनापेक्षते, एवं ब्रह्मजिज्ञासाऽपि यत्पूर्ववृत्तं नियमेनापेक्षते
तद्वक्तव्यं, स्वाध्यायानन्तर्यं तु समानं, नन्विह कर्मावबोधानन्तर्यं
विशेषः, न, धर्मजिज्ञासायाः प्रागप्यधीतवेदान्तस्य ब्रह्मजिज्ञासोप-
पत्तिः," इति साटोपमूचस्तत्प्रतिब्रूमहे-अत्र स्वाध्यायानन्तर्यं तु समा-
प्तस्तिष्ठुत्वा ब्रह्मजिज्ञासायां स्वाध्यायानन्तर्यस्योदासीन्येन विव-
क्षितुमशक्यत्वेऽपि धर्मजिज्ञासायां स्वाध्यायानन्तर्यमङ्गीकृतमिति

स्पष्टं सिध्यति, तत्रैवं वादी प्रष्टव्यः, किं यत्किञ्चित्स्वाध्यायाध्ययनानन्तर्यं सर्वस्वाध्यायाध्ययनानन्तर्यं वा विवक्षसि, तत्र सर्वस्वाध्यायाध्ययनासम्भवेन प्रथम एवावलम्बनीयः पक्षस्तथा च यथा यत्किञ्चित्स्वाध्यायाध्ययनानन्तर्यं धर्मविज्ञासायामेवं नित्यनैमित्तिकादियत्किञ्चित्कर्मावगमानन्तर्यं ब्रह्मविज्ञासायामपि सुवचं, यतो भवत्येतेऽपि संन्यासिनामेव ज्ञानाधिकारिताया व्यवस्थापनेन संन्यासप्रतिनियतकर्मावगमानन्तर्यस्य भवतोऽप्यापनितत्वात् ब्रह्मचर्यस्य च सर्वाश्रमप्रकृतित्वेन तदनन्तरमेव संन्यासाधिकारिताया वक्तव्यत्वेन तदवगमानन्तर्यस्यावश्याभ्युपेयत्वाच्च । न च ब्रह्मचर्यसंन्यासयोरुपलक्षणत्वमेव ब्रह्मविज्ञासायां न विशेषणत्वमिति वक्तुं पारयसि, तथा सति संसारस्यानादित्वेन यदा कदाचिद्विद्यमानयोस्तयोरव्यावर्तकत्वेन तत्कारणताया एव दुर्निर्वहत्वप्रसङ्गादित्यादि मदीयब्रह्मसूत्रवृत्तावनुसन्धेयम् ।

अथेदमवदधीमहि कर्मावगमानन्तर्यं प्रद्विषतामपि स्वाध्यायानन्तर्यं कर्मब्रह्मसाधारणं सोढव्यमत एव इहेव “स्वाध्यायानन्तर्यं तु समान”मित्युक्तं, ततश्च स्वाध्यायानन्तर्यस्याय-शब्दार्थत्वासंभवेऽपि स्वाध्यायाध्ययनाव्यभिचारित्वं ब्रह्मविज्ञासायां प्रयत्नशतेनापि व्यवस्थापनीयं, न च तत्संभवति वेदाध्ययनानधिकारिणामपि ब्रह्मावगमसम्पत्तिर्निश्चित्यसकृत्पराणोतिहासेषु प्रसिद्धेः । एवं च यथा स्वाध्यायानन्तर्यं ब्रह्मविज्ञासायां भवता समर्थनीयं तथैव कर्मावगमानन्तर्यं अप्यापि सुसमर्थमिति न कश्चिद्विशेषोऽभिनिवेशं विना ।

अतः धर्मविज्ञासायाः प्रागप्यधीतवेदान्तस्य ब्रह्मविज्ञासाधनोक्तिः विभीषिकादर्शनमपि मन्तेत्येव स्वभावमीदृशं न तु

युक्तितनुषु कुशलेषु पूर्वोक्तरीत्या ब्रह्मजिज्ञासायां कर्मावगमानन्तर्यस्य कर्मब्रह्मजिज्ञासयोः स्वाध्यायानन्तर्यस्येव सुनिर्वहत्वात् ।

यदपि परे कर्मब्रह्मजिज्ञासयोरधिकृताधिकारं शेषशेषिभावं चामृष्यमाणा भगवद्बोधायनपक्षं प्रतिक्षेपमुदाच्छन्ते कुशकाशमवलम्बमानाः तदेतदपि प्रमाणपरतन्ताणामस्नुदम्, यतः, “अधीत्य विधिवद्वेदान् पुत्राश्चेत्पाद धर्मतः । इष्टा च शक्तितो यज्ञेनो मोक्षे निवेशयेत्” इति स्मृतिः कर्मस्वधिकृतस्येव स्पष्टं मोक्षाधिकारमाह, अतथाऽऽचरतस्वाह सपातं पुनरनधिकारमपरा स्मृतिः “अनधीत्य द्विजो वेदाननुत्पाद तथा सुतान् । अनिष्टा चैव यज्ञेश्च मोक्षमिच्छन् व्रजत्यधः ॥ इति, एवं च यथा ऽऽहिताग्नेरेवाग्निसाध्येषु कर्मस्वधिकारो यथा वा चातुर्मास्येनेष्टवत यव सोमेऽधिकारो यथा वा विधिवदधीतवेदस्येव कर्मस्वधिकारस्तथाऽवगतकर्मण एवांतरमीमांसास्वधिकार इति सिध्यत्यधिकृताधिकारः कर्मब्रह्ममीमांसयोः, अननुष्ठितकर्मणामपि ब्रह्मजिज्ञासोदयेन कर्मणामयथाभावस्तु अनधीतस्वाध्यायानामपि ब्रह्मजिज्ञासोदयेन समानयोगक्षेम इति न प्रमेव बहु प्रयतनीयमित्यब्रूमहि ।

अस्ति च शेषशेषिभावोऽपि कर्मब्रह्ममीमांसयोः, कर्मणां ब्रह्मजिज्ञासोद्वेशेनानुष्ठितानां ब्रह्मजिज्ञासाफलकत्वेन परोद्वेशप्रवृत्तत्वरूपपारार्थस्याज्जस्येनेव समर्थनात् । न कर्मणा न प्रजया धनेन त्यागेनैके अमृतत्वमानश्रुति श्रुतिस्तु भगवदनर्पितानां कर्मणां मोक्षहेतुत्वाभावमाह न तु कर्मणामेवायथाभावं, त्यागेनैके अमृतत्वमानश्रुति इहैव त्यागस्य मोक्षहेतुत्वाभिधानात् त्यागश्चेह “यस्तु कर्मफलत्यागो स त्यागीत्यभिधीयते” इति स्मार्ता गच्छे न पराभिमतः कर्मस्वरूपत्यागस्तथा च सकामकर्मणां

ज्ञानोत्पादविरोधित्वेऽपि भगवदर्पितानां निष्कामकर्मणां ज्ञानहेतु-
तया शेषशेषिभावः साधु समर्थितो भवति ।

अत एव तु संचिप्याखिलवेदान्तार्थनिरूपणव्याजेन अष्टाद-
शाध्यायीस्वरूपगीतार्थोपसंजिहीर्षया च प्रवृत्तेऽष्टादशाध्याये सन्न्यासस्य
त्यागस्य च तत्त्वं पृष्ठवर्तेऽर्जुनाय “काम्यानां कर्मणां न्यासं सन्न्यासं
कथयो विदुः । सर्वकर्मफलत्यागं प्राहुस्त्यागं विचक्षणाः” इति
भगवता पूर्वमज्ञानावस्थायामनुष्ठितानां काम्यकर्मणां संसारस्याना-
दितया भोग्यकर्मप्रचयस्य चानन्ततया भोगेन क्षणसंभवाद् भग-
वति भरन्यासः सन्न्यासः, सर्वकर्मफलत्यागश्च त्याग इत्युपदिष्टो न
तु कर्मणां स्वरूपत्यागः । एवमेव तु त्याज्यं दोषवदित्येके कर्म
प्राहुर्मनीषिणः । यच्चदानतपः कर्म न त्याज्यमिति चापरे ॥ इति
परमतमुपन्यस्य अतिस्निग्धाय शिष्यायार्जुनाय शास्त्रतत्त्वमुप-
दिदिशुः श्रीभगवान् ।

“निश्चयं शृणु मे तत्र त्यागे भरतसनम ! ।

त्यागो हि पुरुषव्याघ्र ! त्रिविधः परिकीर्तितः ॥

यच्चे दानं तपः कर्म न त्याज्यं कार्यमेव तत् ।

यच्चे दानं तपश्चैव पावनानि मनीषिणाम् ॥

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ ! निश्चितं मतमुत्तमम् ॥

नियतस्य तु सन्न्यासः कर्मणो नेपपद्यते ।

मोहातस्य परित्यागस्तामसः परिकीर्तितः ॥

दुःखमित्येव यत् कर्म कायकेशभयात् त्यजेत् ।

अकृत्या राक्सं त्यागं नैव त्यागफलं लभेत् ॥

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥

इत्यभिदधौ,

ततश्च सात्त्विकराजसतामसभेदभिन्नं त्यागमुपदिशता पावनानि मनीषिणामिति कर्मणां ज्ञानवतामप्युपादेयतामभिब्रुवाणेन भगवता कर्मफलत्याग एव त्यागो न तु कर्मणां स्वरूपत्याग इति स्पष्टमाख्यायते इति न किञ्चिद्वोदमवशिष्यते ॥

तत्रैवं सति यो वेदान्तवाक्यानां सहकारितयाऽपि कर्मानपेक्षाप्रतिपादनपरः “ न च वाक्यं सहकारितया कर्माख्यपेक्षत इति युक्तम् । अकृतकर्मणामपि विदितपदतदर्थसङ्गतीनां समधिगतशब्दन्यायतत्त्वानां गुणप्रधानभूतपूर्वापरपदार्थाकाङ्क्षासन्निधियोग्यतानुसन्धानवतामप्रत्यूहं वाक्यार्थप्रत्ययोत्पत्तेः । अनुत्पत्तौ वा विधिनिषेधवाक्यार्थप्रत्ययाभावेन तदर्थानुष्ठानपरिवर्जनाभावप्रसङ्गः । तद्वोधतस्तु तदर्थानुष्ठानपरिवर्जने परस्परश्रयः । तस्मिन् सति तदर्थानुष्ठानपरिवर्जनं, ततश्च तद्वोध इति । न च वेदान्तवाक्यानामेव स्वार्थप्रत्यायने कर्मापेक्षा, न वाक्यान्तराणामिति साम्प्रतम् । विशेषहेतोरभावात् ” इति भामतीनिबन्धः सोऽपि अल्पज्ञधिषणाधर्षणायित एव, ज्ञानिनोऽपि कर्मणामनुष्ठेयत्वप्रतिपादकनिरुक्तभगवद्गीतावाक्यविरोधाद् वक्ष्यमाणयुक्तिविरोधाच्च ।

अत्रैवं पराक्रम्यते—इह वाक्याद्वाक्यार्थावगमः निष्कम्पप्रवृत्तिनिवृत्तिलक्षणफलपरिपाकपर्यन्तं विवक्षितोऽथवा जरद्गवादिवाक्यसाधारण्येन पदार्थापस्थितितदसंसर्गाग्रहपर्यवसन्नोऽथवा खपुष्पनरशृङ्गादिप्रतिपादकवाक्यसाधारण्येन वैकल्पिकप्रत्यग्रूपोऽत्यन्तासदर्थसाधारण इति विवेचनीयं, तत्र द्वितीयतृतीयपक्षयोरुत्पन्नोऽपि

बोधो न निष्कम्पप्रवृत्तिलक्षणफलप्राप्त्यर्थवसायीति प्रथम एव पक्ष
 कोटीकरणीयस्तत्सामग्री च नाकाङ्क्षासन्निधियोग्यत्वानुसन्धानमा-
 पोष्कल्येन तद्वतामपि अननुष्ठितकर्मणामदृष्टविशेषशून्यानां दशकृत्व-
 शाब्दबोधयतामपि लौकिकवैदिकवाक्येभ्यः प्रवृत्तिनिवृत्त्योरदर्शनात्
 अधीष्य वत्सेति प्रत्ययिततरपिवादिवाक्यं शृण्वतां तदर्थं सम्यगाक-
 लयतामपि अदृष्टविशेषप्रतिबन्धेऽधिकिगांसानुदयदर्शनाददृष्टविशेषे
 चाशु तथाप्रवृत्तिदर्शनात्कारणीभूतकर्मणां कारणत्वसिद्धेरवर्जनीय-
 त्वात्, अदृष्टस्य साधारणकारणत्वेन तद्वेतुतासिद्धेरनुलङ्घनीयत्वाच्च ।
 यदि तु साधारणकारणत्वाभ्युपगमेऽपि असाधारण्येनादृष्टतत्कार-
 णकर्मदेः कारणत्वं निषिद्धेयमित्यमिति मन्यसे तर्हि अदृष्टादेः
 सामान्यतः साधारणकारणत्वेऽपि तत्तत्कार्यविशेषे तत्तदसाधारण-
 रूपेणैव कारणताया वक्तव्यत्वादसाधारणकारणत्वमप्यावश्यकमिति
 रूपविशेषेण साधारणसाधारणकारणतायाः सुवचतया न तदपि
 चोदामवतरति, अस्तु वा साधारणकारणमेवादृष्टतज्जनककर्मदिकं
 तथापि न नो द्वेष्टततोऽप्यस्मदभिप्रेतादृष्टादिकारणत्वसिद्धेरप्रत्यू-
 हत्वात् ।

यच्च अकृतकर्मणां वाक्याद्व्याख्यायावगमानुत्पत्तो विधिनि-
 वेधशास्त्रैर्व्याख्यायावगमासंभवेन तदनुष्ठानवर्जनाभावोद्भावनं तत्तु
 सिध्यधीव्यामिश्रमात्रं भवन्मते पूर्वपूर्वाध्यासव्यक्तीनामुत्तरोत्तरा-
 ध्यासहेतुताया इव पूर्वपूर्वादृष्टव्यक्तीनामुत्तरोत्तरभाषिकार्यहेतुतायाः
 सिद्धान्तसिद्धतया प्राचीनकर्मकस्यादृष्टविशेषेण विधिनिवेधशास्त्रेभ्यो
 निष्कम्पप्रवृत्तिनिवृत्तिरूपफलपर्यवसायिबोधसंभवेन तादृशशङ्कायाः
 सुदूरपराङ्मत्वात् ।

एतेन “तद्वोधतस्तु तदर्थानुष्ठानवर्जने परस्पराश्रयः तस्मिन् सति तदर्थानुष्ठानवर्जनं ततश्च तद्वोध” इति भामतीनिबन्धोऽप्यपास्तः, विधिनिषेधशास्त्रैर्वाक्यार्थं जननीये पूर्वापाजित-कर्मजन्यादृष्टव्यत्तेरपेक्षणीयतया तादृशादृष्टव्यतया च पूर्वात्पन्नया स्वोत्पत्तौ स्थितौ क्षप्रौ वा जनिष्यमाणायास्तादृशविधिनिषेधशास्त्रबुद्धेरनपेक्षणीयतयाऽपेक्षितुमशक्यत्वाच्च परस्पराश्रयदोषशङ्काया अवतरितुमप्यशक्यत्वात्, ।

न हि ययाऽदृष्टव्यतया विधिनिषेधशास्त्रार्थावगमः सैव व्यक्तिस्तथैव विधिनिषेधशास्त्रार्थावगत्या तदानीन्तन्या जन्येत्यातिष्ठामहे यतो दोषसम्भावना स्यात् ।

यदपि “तत्त्वमसीति वाक्यात् त्वंपदार्थस्य कर्तृभोक्तृस्वरूपस्य जीवात्मनो नित्यशुद्धबुद्धेदासीनस्वभावेन तत्पदार्थेन परमात्मनैक्यमशक्यं द्रागित्येव प्रतिपत्तुम् आपाततोऽशुद्धसत्त्वैर्योग्यताविरहनिश्चयात् । यज्ञतपोदानतनूकृतान्तर्मलास्तु विशुद्धसत्त्वाः श्रद्धाणा योग्यतावगमपुरःसरं तादात्म्यमवगमिष्यन्तीति चेत् । तत्किमिदानीं प्रमाणकारणं योग्यतावधारणमप्रमाणात्कर्मणो वक्तुमध्यवसितोऽसि प्रत्यक्षाद्यतिरिक्तं वा कर्मापि प्रमाणम् । वेदान्ताविरुद्धतन्मूलन्यायबलेन तु योग्यतावधारणे कृतं कर्मभिः” ॥

इति भामत्यामुक्तं तदपि यथाश्रुतप्रतिपत्तृशिष्यप्रज्ञाप्रतारणमात्रम्, अत्र तत्किमिदानीं प्रमाणकारणं योग्यत्वावधारणमप्रमाणात्कर्मणो वक्तुमध्यवसितोऽसि प्रत्यक्षाद्यतिरिक्तं वा कर्मापि प्रमाणमिति घटता प्रमाणस्य स्वरूपसतोऽनन्यापेक्षस्य प्रमाकारणत्वमभिमन्यते? उत प्रमाणस्यैव प्रमाणसहकारित्वं नाप्रमाणस्येत्यभिप्रेयते? अथवा

प्रमाणसहकारिताभावेन प्रमाणत्वमापाद्यते ? नाद्यः स्वरूपसतश्च-
 चुरादेः प्रमाकारणत्वाङ्गीकारे साततिकार्योत्पादप्रसङ्गात्, तदेक-
 मात्रकार्योत्पादे च कार्यान्तरानुत्पादप्रसङ्गात्, न ह्येकं किञ्चित्प्राप्यं
 स्वकार्यं किंतु संभूयेति सिद्धान्तव्याघाताद्, तथा सति चक्षुःपिथा-
 नभित्तियवधानादिसत्त्वेऽपि स्वरूपसता चक्षुषा ज्ञानोत्पादावश्यं
 भावप्रसङ्गाच्च । द्वितीये तु प्रमाणस्य चक्षुरादेर्व्याप्तिज्ञानादिस्वरूपा-
 नुमानप्रमाणसहकारित्वेऽपि नैव नियमो यत्प्रमाणमेव प्रमाणसह-
 कारीति अप्रमाणस्यापि कामलादिदोषाभावस्य चक्षुरादिसहकारि-
 त्वादप्रमाणस्यापि वा बाधादभावस्यानुमानादिसहकारित्वात्,
 अतादृशस्येव शक्तिज्ञानस्य शक्ये सादृश्यज्ञानादेश्च शब्दोपमान-
 सहकारितायाः सर्वसंप्रतिपन्नत्वाच्च, तृतीयस्तु पक्षोऽप्रमाणस्यापि
 शक्तिज्ञानादेः प्रमाणं सहकुर्वतोऽप्यप्रमाणत्वस्य सर्वसंप्रतिपत्त्येव
 परास्तः ।

यदि तु योग्यत्वावधारणं क्लृप्सामर्थ्येव भवति न तु
 कर्मादृष्टादिद्वारेत्यभिप्रेषि तर्हि कर्मादृष्टादिकं न क्लृप्सामर्थ्यमन्त-
 र्भवतीति कुतोऽवधारितमायुष्मता, यदि वेदान्ताविहृततन्मूलन्या-
 यवलेन योग्यत्वावधारणे तदभिन्नस्य कर्मादेरन्यथासिद्धिं समर्थयसे
 तर्हि संहस्रशो वेदान्ताविहृततन्मूलन्यायाभियोगभाजामपि तत्त्व-
 मस्यादिवाक्येभ्योनास्त्वहदार्थधोसमुत्पत्तिरिति तस्येवान्यथासद्भा-
 कुतो न संतुष्यसि, यदि तु कर्मादृष्टादेरन्तःकरणशुद्धावेवोपयोगो
 न तु वाक्यार्थज्ञानेऽपीत्यभिसंधत्से, तत्किमदुष्टं न कार्यमात्रे हेतुः,
 वेदान्तवचनोत्था धार्या न कार्यमात्रान्तर्गता, केनचिदूयेव साधारण-

कारणस्यैव वा सतो रूपान्तरेण नासाधारणकारणत्वमेकस्य वा कारणस्य नानाकार्यजनकत्वं न निरीक्षितवानसि न जातु दैवं चैवात्र पञ्चममिति पारमेश्वरवचसि वा क्षणमपि श्रद्धां व्यधाः, यदेवं कर्मजन्यादृष्टस्यान्तःकरणशुद्धवैवोपयोगमतिप्रयासेन समर्थं वाक्यार्थबुद्धौ तस्यान्यथासिद्धिसमर्थने कृतपरिकरो गृहीतदीक्ष इवाभासि ।

यदि त्वदृष्टस्य कारणत्वेऽपि कर्माणि तेनान्यथासिद्धानीति ब्रूषे, एवं तर्हि पाणिव्यापारव्यवहितत्वात्कुलालस्य घटहेतुत्वं स्वव्यापारव्यवहितत्वादृष्टस्यैव वा तद्धेतुत्वं दुःसमर्थं स्यात्, न स्यान्न रवेरर्थप्रकाशकत्वं किरणव्यवहितत्वात्, वृष्टेर्वा सुभिन्नहेतुत्वं कृषिनदीपूरभेदादिव्यवहितत्वात्, वेदेऽप्याख्यादीनां द्रव्यदारकक्रयसाधनत्वममुख्यं स्यादिति त्वयापि “न हि व्यापारेण व्यापारिणोऽन्यथासिद्धि” रित्यङ्गीकरणीयं, तत एव च ममापि कर्मणां कारणत्वनिर्वाह इति किन्ते चोद्यमवशिष्यते । अत एव तु नापूर्वेण यागोऽन्यथासिद्ध इति वेदविदामुद्घोषोऽन्यथा तु अपूर्वेण यागोऽन्यथासिद्ध इति सर्वैवोन्मूलिता मीमांसेत्यतिकष्टम्, एवमेव तु भगवान् कृष्णद्वैपायनोऽपि कर्मजन्यस्य भगवत्प्रसादलक्षणापूर्वस्य सर्वफलहेतुतामाह “फलमत उपपत्ते”रिति, एवं च तत्त्वमस्यादिवाक्यार्थबुद्धौ तद्धेतुषु योग्यतादिज्ञानेषु च प्रत्येकमेव कार्येषु कर्मणां कारणत्वसिद्धेरवर्जनीयतया ज्ञानेऽपि कर्मणां कारणत्वमित्यविचाल्योऽयं बृहस्पतेरपि बोधायनीयो वैदिकः पक्ष इति कृतधियां सुधियां परामर्शः ॥

यदपि प्रवर्तकमानमेयत्वोदासीनमानमेयत्वलक्षणवैलक्षण्यवता प्रमाणेन बोधितत्वात्कर्मब्रह्मणोर्न तत्प्रतिपादकशास्त्रस्य क्रमनियमः, धर्मो हि यागादिलक्षणः प्रवर्तकमानेन यजेतेत्यादिना मी-

यते, ब्रह्म तूदासीनेन तन्वमस्याद्रिवाक्येनेति, तद्विदमप्यविचारसारं यतो मानभेदो न मेयवैजात्यं प्रयोजयति एकस्मिन्नेव घटादे। प्रत्यक्षानुमानादिप्रमाणसंप्रवस्य, धर्मो धर्मयोगोऽनुमानागमादिलक्षणप्रमाणस्य संप्रवेऽपि प्रमेयस्यैकजातीयत्वात्, यदि तु ियोगविषयत्व-तदविषयत्वलक्षणवैलक्षण्यं कर्मब्रह्मनिष्ठं विवक्ष्यते तदा तादृशावान्तरविशेषस्य सर्वत्राप्यावश्यकत्वेन कुत्रापि क्रमो विवक्षितुं न शक्यः स्यात्ततश्च द्वादशाध्याय्या अपि प्रतिपादार्थभेदेन क्रमाविवक्षणेऽसंगतत्वापत्तिरिति वृद्धिमिच्छतो मूलहानिरित्यतिक्रमम् ॥

किंचाथ—शब्दस्य क्रमाधिगमनैरपेक्ष्य साधनचतुष्टयसंपत्त्यानन्तर्यार्थकत्वे शूद्राद्यामपि ब्रह्मविद्याऽधिकारप्रसङ्गो दुर्वारः कर्मिणां तु ब्रह्मविद्याऽधिकारे विधिवदधीतवेदानामेव कर्मस्वधिकृतत्वेन शूद्रादेश्च तदसंभवान्नापत्तिः । किंच वक्ष्योपमधर्मनिरपेक्षस्य ज्ञानमात्रस्य मोक्षमुत्थोपायत्वे अपशूद्राधिकारस्यमपि कदर्शितं स्यात् ।

केचित्तु अनुपनीतानां ब्रह्मबृहस्पतीन्द्रादीनां ब्रह्मविद्यावत्त्वाधिगमादनुपनीताः शूद्रा अपि विषयसौष्टवाकृष्टा लौकिकसामर्थ्याभाजश्च प्रवर्तैरन् विद्यास्त्विति ते मात्रं प्रवर्तिषत भ्रान्त्येति बोधनमपशूद्राधिकरणफलं, देवास्तु देवविग्रहगणहकपुण्यपुण्येन स्वतःप्रतिभासवेदा इति तेषामुपनयनं नावश्यकमित्यालस्थिरे, तद्विदमसमीक्ष्यामिधानमिति न मृष्यामहे देवेष्वपि ब्रह्मवत्तत्वादिलक्षणवैषम्यैकविभागसदभावेन तत एव तेषामुपनयनकल्पनेनानुपनीतत्वविरहात्, तथा हि श्रुतिः “ब्रह्मा बृहस्पतिः क्षमिन्द्रो महतो वेदेभ्यो विद्मः” इति,

अथ आत्मायां चरे द्रष्टव्यः श्रोतव्यो मननव्यो निदिध्यासितव्य इति श्रुत्या श्रुतिमन्त्रवचनश्रुतिश्रयस्यैव साक्षात्कारहेतुतया प्रतिप-

नत्वादकृततथाश्रवणस्य नाधिकारो ब्रह्मविद्यास्त्विति न दोष इति, वाच्यम्, तथा सति मुमुक्षुत्वादीनामिव श्रवणजन्यातिशयस्यापि ब्रह्मज्ञानात्पूर्वमपेक्षणीयत्वे साधनपञ्चकस्य पूर्ववृत्तत्वं प्राप्तिमिति साधनचतुष्टयपूर्ववृत्तित्वोक्तिर्भृशं क्षुभ्येत, तत्रेष्टापत्तौ च कर्मावबोध-पूर्वभावे एव भगवद्बोधायनामिमते किमित्यकारणः प्रद्वेषः, न चानवगतकर्मणामप्यधीतवेदान्तानां ब्रह्मजिज्ञासादयादवगतकर्म-णामपि च साधनचतुष्टयशून्यानां जिज्ञासाऽनुदयान्न तथेति युक्तं, “कषाये कर्मभिः पक्वे ततो ज्ञानं प्रवर्तते” “ज्ञानमुत्पद्यते पुंसां क्षयात्पापस्य कर्मणः” इत्यादिप्रमाणशतेन कर्मणां ज्ञानहेतुतासिद्धौ कर्माधिगमपूर्ववृत्तित्वोक्तेरावश्यकतया कर्मावगमे * वैजात्यमभ्यु-पेत्य जन्मान्तरसाधारणकर्मावगमस्य ब्रह्मज्ञानहेतुतां वाङ्गीकृत्य व्यभिचारयोः सुपरिहरत्वेन कर्मब्रह्मावगत्योः शास्त्रावगतकार्यकार-णभावस्याबाध्यमानत्वात् । एवमेव तु अत्यन्तान्तरङ्गं शिष्यमुपलभ्य भगवानपि गीतासु “यत्करोषि यदश्नासि यज्जुहोषि ददासि यत् । यत्तपस्यसि कौन्तेय तत्कुरुष्व मदर्पणमित्यादिना कर्मणामुपादेय-त्वमसकृदुपदिदेशेत्यब्रूमहि इह चापरच चेति ॥

अत्रेदमालोचयामः—साधनचतुष्टयसंपन्नाः शूद्रादयोऽप्यशूद्रा-धिकरणेन ब्रह्मविद्यायामनधिकारं बोध्यन्ते ? उतासंपन्नाः ? आहो-स्त्वितदुभयसाधारणाः, न तावदाद्याः साधनसंपन्नानां शूद्राणामपि पुराणैतिहासप्रमाणिकाया विशिष्टज्ञानवत्ताया दुरपह्वत्वेन उपायो हि वार्यते न फलमिति न्यायेन फलपरिपाकवतां तादृशां धर्मव्या-धप्रभृतीनां ब्रह्मविद्याऽनधिकारितायाः बाधितमर्थं वेदोऽपि न बोध-

* यावता ज्ञानोत्पादप्रतिबन्धककल्मषापनयसम्भवस्तावत्त्वलक्ष्यवैजात्यमि-हामिममतम् ॥

यतीति न्यायेन श्रुतिसहस्रेणापि बोधयितुमशक्यत्वात् । व्याधस्य हि विद्यासु विनयेन स्वानधिकारं ख्यापयतोऽतिनिर्वन्धेन गुरुकरणं स्मर्यते, ततश्च यं महर्षयोऽपि ब्रह्मविद्यासु उपदेशारं वन्नरे तस्य स्वयं विद्यायां कः संशयोऽवशिष्यते, न द्वितीयः साधनशून्यानामनधिकारितायाः स्वतः परिप्राप्त्वात्, न ह्यनधिकारादनधिकार इत्यपि चेमाय, तथा सत्यनधिकारिणां साधनचतुष्टयशून्यानामेहिकामुष्मिकार्थानुरागवतां शोचियाखामप्यनधिकारबोधनाय पृथगधिकारभारम्भस्यावश्यकत्वापातात् । न हि साधनशून्यैः शूद्रेरेवाधिकमपराद्धं, यदि तु अध्ययनगृहीतस्वाध्यायजन्यतदर्थज्ञानवत एव वेदिकेष्वधिकार इत्यपशूद्राधिकारखे अध्ययनवेदवाक्यप्रवक्षादिविधुरस्य शूद्रस्य विद्याऽधिकारनिबन्धात्, न शूद्राय मतिं दद्यादिति स्मृतेरापाततोऽपि तस्य विद्यामहिम्नाऽवगत्युपायासंभवेन तदर्थित्वानुपपत्तेश्च शूद्रस्य विद्यायामनधिकार इति ब्रूवे हन्त तर्हि अर्थित्वसामर्थ्यशून्यशूद्रस्य विद्याऽनधिकारबोधने अपशूद्राधिकारखेयर्थशङ्कां नेतीहोऽसीति घटकुट्यां प्रभातं, न च विषयसौष्ठवेनाधिताया लौकिकसामर्थ्यसत्त्वेन च प्रवर्तमानाः शूद्राः प्रत्याचिख्यासिता विद्यायामिति तदधिकारखसङ्गतिरिति वाच्यम्, एवं सति हि साधनचतुष्टयसंपन्नानधिकारिणोनिर्बिशेषमात्मतत्त्वं चाधिकृत्य प्रवृत्तासु ब्रह्मविद्यासु मुधैव चेच्छूद्रा निराक्रियन्ते तर्हि नटान् विटान् गच्छिका गायकौश्वापि प्रत्याख्यातुमधिकारखान्तरमारम्भणीयं स्यान्न हि एतेऽप्यधिकुर्वन्ते, कश्च तथा सति कामहतं शोचियमपेक्ष्य शूद्रादेर्विशेष उक्तः स्यादनधिकारादेवानधिकारस्मर्यते इति पूर्वमेव समपरिष्माह ।

यदि तु वेदाख्यासराधेरयेतः स्वहृत्पतश्च गृहबानधि-

कारो बोध्यत इत्युच्यते तर्हि अविद्यैकप्रत्युपस्थापितस्वरूपस्य
ग्रहीतृग्राह्यग्रहणस्वरूपप्रपञ्चस्य वस्तुयाथात्म्यज्ञानैकनिवर्त्यस्य ते-
नैव निवर्हणे किं वेदग्रहणेन । न हि भवन्मते कर्मकाण्डस्येव ज्ञा-
नकाण्डस्य प्रवृत्तिरविद्यावत्पुरुषमवष्टुभ्य यतो वर्णाभिमानिनस्तस्य
निषेधः सफल इति वक्तव्यं स्यात् । यदि तु व्यवहारप्रवृत्तं पुरुष-
मभिप्रेत्य निषेधसाफल्यं समर्थयसे तदाऽप्यपेतब्रह्मज्ञादिमेदमा-
त्मानमवगच्छन्तमुपक्रम्य प्रवृत्तेषु वेदान्तेषु तादृशार्थाभिधाने काम-
चिकित्सातन्त्रयोरपीहैव मीमांसनप्रसङ्गः, अपशूद्राधिकरणविचार-
स्येव तयोरप्युपयोगानुपयोगयोः साक्षात्पारम्पर्येण च समानत्वात् ।
किं च कथमपि शिष्यस्य वर्णाश्रमकर्मवयोऽभिमानसंबन्धोभवेदपि
परं गुरोर्ज्ञानस्य परां काष्ठामुपेयुषस्तदसंभवेन “संस्कारपरामर्शान्त-
दभावाभिलाषाच्चे”त्यादिसूत्रेण शरीरमावाधेयातिशयानां तदभिमा-
नवत्पुरुषाधेयातिशयानां वा संस्काराणामतिदूरोपकारकाणामिहापे-
क्षितत्वाभिधानमसंगतमित्यतिस्फुटमेव, क्षत्रियत्वगतेश्चानरच चैव-
रथेन लिङ्गादित्यनेनापि च पौत्रायणस्य क्षत्रियत्वसमर्थनं व्यर्थं
विद्यायाः सर्वाभिमानविप्रतीपस्वभावायाः क्षत्रियत्वाद्यानपेक्षत्वात्-
द्विरोधिस्वरूपत्वाच्चेत्यसकृदवोचाम । यदि तु अधीतवेदो हि
विदितवेदार्थो वेदार्थेष्वधिक्रियते, न च शूद्रस्य वेदाध्ययनमस्ति
उपनयनपूर्वकत्वाद्देदाध्ययनस्य, उपनयनस्य च वर्णव्यविषयत्वा-
दिति ब्रूषे तर्हि स्वस्ति भवते आयातोऽसि मार्गेण इदमभिधाप-
यितुमेवायमस्मदीयो भगीरथरथपथाश्रयः, तद्यथा अध्ययनेन विदि-
तवेदार्थस्य वेदार्थेषु कर्मोपासनाज्ञानेष्वधिकारः, तच्चाध्ययनमुपनय-
नपूर्वकमिति व्यापकोपनयननिवृत्त्या अध्ययननिवृत्तौ तद्व्याप्यानां
कर्मोपासनाज्ञानानां निवृत्तिरिति फलति । ततश्चोपनयननिवृत्तिद्वार-

काध्ययनाख्यकर्मनिवृत्त्या शूद्रस्य ब्रह्मविद्यानिवृत्तिसाधने कथोक्तं विद्यायाः कर्मावगमानन्तरं, यदि तु साधनचतुष्टयस्यैव कर्मावगमस्य नाधिकारिविशेषणत्वमिति तत्पक्षात्तेषु इत्यभिप्रेतस्ये तर्हि तदपि नातिशङ्कनीयमिति ब्रूमः, यतः स्वविषयानुष्ठानजन्यापूर्वसंबन्धेन कर्मावगमस्य यागस्यैवापूर्वसंबन्धेन कारयतायाः सुघटत्वादधिकं तु अस्मदीय^१वृत्तावनुसंधेयमित्युदास्महे ।

साधनचतुष्टयसदसद्भावनिरपेक्षाः शूद्राः प्रत्याचिख्यासिता विद्यास्त्विति तृतीयस्त्ववशिष्टपक्षः पूर्वपराकृतपक्षद्वयसमानयोगक्षेम इति तदपाकरणाय न पृथग् यतनीयमवशिष्यते ।

न चार्थितायाः सामर्थ्योपबृंहिताया एवाधिकारकारणत्वात्, केवललौकिकसामर्थ्यस्य चादृष्टे कर्मणि अपर्याप्ततया शास्त्रीयेऽर्थे शास्त्रीयं सामर्थ्यमप्यपेक्षितमिति तस्य शूद्रेष्वध्ययनविरहेषु निराकृतत्वान्नावकल्पन्ते शूद्रा उपनिषद्भ्योऽधिगन्तुं ब्रह्मविद्यामिति वाच्यम् ।

यतोऽप्यशूद्राधिकरणेन साधनचतुष्टयसंपन्ना वार्यन्ते ? उता-संपन्ना इति जिज्ञासायामुक्तमेवावर्तते, इति समशङ्कोत्तरमिदं नाम्ने-बुनीयं, यदि तु साधनचतुष्टयसंपन्नावपि शूद्रा नाधिकृता विद्याया-मिति बोधनमप्यशूद्राधिकरणकृत्यमित्युच्यते तर्हि किमुद्रया ततस्य कृत्यमित्युच्यताम्, तत्र यदि वेदप्रयुक्त्यभावाच्छूद्राणामनधिकारबो-धकं तदिति ब्रूये तर्हि अस्तु शूद्रत्वाभिमानिनो द्विजत्वप्रयोज्येष्व-द्यानादिष्वनधिकारो यथा राजजातीयमभिमानकर्तृके राजसूये ब्राह्म-णवैश्ययोस्तथाऽमिमन्यमानयोः, परं तु अशनाद्यादीनामपेतब्रह्म-

^१ अस्मदीयवृत्तावनुसंधेयमित्युदास्महे इति मूल-
शेषः यामिदं वृत्तावनुसंधेयमित्युदास्महे ।

सचशूद्रत्वादिभेदमसंसार्यात्मतत्त्वमधिकृत्य प्रवृत्तासु ब्रह्मविद्यासु साधनचतुष्टयसंपन्नस्य जात्या शूद्रस्य शूद्रत्वाभिमानरहितस्यानधिकारे कारणं किमिति तावतापि नेक्तं भवति, न हि ब्राह्मणत्वाभिमाननिबन्धना द्विजत्वाभिमाननिबन्धना ब्रह्मविद्या इत्युत्प्रेक्षितुमपि-
शक्यं, तस्याः सर्वाभिमानविप्रतीपभूमित्वात्, यदि तु साधनच-
तुष्टयवतामपि चिरसंभृताऽविद्यासंस्कारानुवृत्त्या मनागपि शूद्रत्वाभि-
मानोऽनुवर्तते इति तादृशा एव प्रत्याचिख्यासिता ब्रह्मविद्यासु
अत एव तु “शूद्रयोनावहं जातो नातोऽन्यद्वक्तुमुत्सहे” इति
वदतां ज्ञानकाष्ठामुपागतानामपि महात्मनां विदुरप्रभृतीनां वेद-
प्रयुक्त्यनधिकारनिबन्धनं नातोऽन्यद्वक्तुमुत्सहे इत्यभिधानमित्यु-
च्यते तर्हि साधनचतुष्टयमुत्कीर्त्य “तेषु हि सत्सु प्रागपि धर्म-
जिज्ञासाया ऊर्द्धं च शक्यते ब्रह्म जिज्ञासितुं ज्ञातुं च न विपर्यये”
इति साधनचतुष्टयस्यानन्यापेक्षकारणत्वाभिधानमुपरुध्येत, विरु-
ध्येत च “तस्मात्तस्याचानन्तर्यं वक्तव्यं यद्विना ब्रह्मजिज्ञासा न
भवति यस्मिन् सति तु भवन्ती भवत्येवे”ति भामतीनिबन्धोऽपि ॥

किंच विद्यासु विदुरप्रभृतीनामनधिकारबोधनमपशूद्राधि-
करणफलमित्यत्यन्तं दुर्भणितं भवान्तराधिगतज्ञानानां कृतकार्याणां
तेषां प्रत्याख्यातुमशक्यत्वात्, अतएव तु “विदुरप्रभृतयस्तु
शूद्रयोनिप्रभवा अपि विशिष्टज्ञानसंपन्नाः स्मर्यन्ते” इति स्वयमप्यु-
क्तम्, एवमेव तु इहैव भारतवचने नातोऽन्यद्वक्तुमुत्सहे इति
वेदानभिधातृत्वमेव बोध्यते न तु वैदिकार्थानभिज्ञत्वमितरथा तु
नातोऽन्यज्ज्ञातुमीश्वहे इत्युक्तं स्यादिति ॥ तस्मादुपासनानात्म-
कस्य वाक्याद्वाक्यार्थावगमरूपस्य कर्मोद्घाट्य^१ किंचित्करपदार्थमुख-

१ कर्मोद्घाटीनामकिंचित्करत्वाभिधानं परमतेन ।

निरीक्षणनिरपेक्षस्य ज्ञानस्य वैदिककर्मसु व्यापृतानां चैवर्षिकानां दुरासदत्वेऽपि तदनधिकारिणां परेषामेव श्रोतस्मार्तानपेक्षसमीची-
नन्यायाभियोगभावां तज्ज्ञानं सुसम्पादमिति साधु मीमांसाद्वया-
र्थनिरूपणमिति कृतं वाचां विसर्गः ॥

भवतु किमप्येतत् संहितमसंहितं वा मीमांसाद्वयमिति सर्वथाऽपि तु
जैमिनीयबोद्धशध्यायी कर्ममीमांसाशास्त्रं, चतुरध्यायीस्वरूपं च
व्यासमुनिप्रणीतं वेदान्तशास्त्रमित्यविवादपदं व्याससूत्राणां व्याख्यानं,
शिष्टसमादृतत्वेनार्थत्वेन युक्तिसिद्धार्थाभिधायित्वेन विश्वासभूमिर्वा-
धायनवृत्तिरिवास्य चादिमं व्याख्यानमुपवर्षमहर्षिप्रणीता वृत्तिः, यां
श्वरस्वामिभूतयोऽत्यन्तप्राचीनमीमांसकाः क्वचित्प्रमाद्यतया क्वचित्
निराकरणीयतयोद्भूतवन्तः । आधुनिका अपि मीमांसकाः वृत्तिग्रन्थं
स्थलविशेषे संवादितया क्वचित् विसंवादितयोपन्यास्थन् ॥

योऽपि ब्रह्मसूत्राणां जैमिनिप्रणीतत्वव्यामोहहेतुरिव नेष्क-
र्म्यसिद्धिग्रन्थः, तद्यथा "यदपि जैमिनीयं वचनमुद्धाटयसि तदपि
तद्विषयाऽपरिज्ञानादेवोद्भाव्यते किं कारणम् । यतो न जैमिनेरय-
मभिप्राय आस्तायः सर्व एव क्रियार्थ इति, यदि ह्ययमभिप्रायोऽभ-
विष्य "दथातो ब्रह्मविज्ञासा जन्माद्यस्य यत्" इत्येवमादिब्रह्मव-
स्तुस्वरूपमात्रयाथातथ्यप्रकाशनपरं गम्भीरन्यायसन्दृब्धं सर्ववेदान्ता-
र्थमीमांसनं श्रीमच्छारीरकं नासूचयिष्यत् । असूचयस्तु : तस्मान्जै-
मिनेरेवायमभिप्रायो यथैव विधिवाक्यानां स्वार्थमात्रं ग्रामाण्यमेकमे-
वात्म्यवाक्यानामप्ययनधिगतवस्तुपरिच्छेदसाम्यादिति" । इति, सो
ऽपि न, तत्सर्वेकत्वप्रकाशः, यतो न जैमिनेरयमभिप्राय आस्तायः सर्व
एव क्रियार्थ इति, यदि ह्ययमभिप्रायोऽभविष्यत् "अथातो ब्रह्मवि-

ज्ञासा जन्माद्यस्य यत इत्येवमादिब्रह्मवस्तुस्वरूपमाचयाथात्म्यप्र-
काशनपरं गम्भीरन्यायसंदृब्धं सर्ववेदान्तार्थमीमांसनं श्रीमच्छारी-
रकं नासूचयिष्यत् । असूचयच्च । भगवान् वादरायणो ब्रह्मस्वरूप-
निर्दिदिक्षया तथा, ततश्च जैमिनेरेवाम्नायस्य क्रियार्थतामाचक्षाणस्य
अक्रियार्थवेदभागस्य च वैयर्थ्यमभिदधानस्य न तात्पर्यं यदुपनिषद्वा-
क्यानामानर्थक्यमिति किन्तु विधिवाक्यसहपठितानामर्थवादादिवा-
क्यानां विधिवाक्यैकवाक्यतापन्नानामेवार्थानुष्ठापकत्वलक्षणं प्रामाण्यं,
न हि अर्थवादवाक्यानि कञ्चित्थं स्तुत्वा निन्दित्वा वा तावता
कृतार्थानि, तेषां स्तुतिनिन्दापरत्वे पदस्थानीयतया शब्दबोधानु-
पधायकत्वात्, अत एव “विधिना त्वेकवाक्यत्वात् स्तुत्यर्थेन विधीनां
स्यु”रिति स्पष्टं जैमिनिस्तेषामेवैकवाक्यतां प्राह—अत्रायं भावो नैष्क-
र्म्यसिद्धिकारस्य जैमिनिव्यासो गुरुशिष्यौ सन्तौ वेदार्थमीमांसने
प्रवृत्तौ परस्परं विप्रसंवदेष्वातामितरजनानामिवेति न कथञ्चित्सम्भवि
उभयोरैवोभयमतानुगन्तुतायाः स्वसूत्रेष्वेव स्फुटमुपलम्भात्, तद्यथा
श्रौतपतिकस्तु शब्दस्यार्थेन संबन्धस्तस्य ज्ञानमुपदेशोऽव्यतिरेक-
श्चाथेऽनुपलब्धे तत्प्रमाणं वादरायणस्यानपेक्षत्वात् ॥ अ. १ पा. १०५
इति, एवं भगवान् वादरायणोऽपि परं जैमिनिर्मुख्यत्वात्, ब्राह्मेण
जैमिनिरुपन्यासादिभ्यः इत्यसकृदेव जैमिनिमतमुपन्यास्यत् अत
एव पराशरोपपुराणादिषु जैमिनिव्यासयोः समं श्रुतिपारदृष्टत्वमु-
त्कीर्त्यते—अक्षपादप्रणीते च काणादे सांख्ययोगयोः । त्याज्यः
श्रुतिविरुद्धोऽयः श्रुत्येकशरणोऽनृभिः ॥ जैमिनीये च व्यासे विरु-
द्धांशौ न कश्चन । श्रुत्या वेदार्थविज्ञाने श्रुतिपारं गतो हि तो ॥
इति, एवं च गुरोर्व्यासस्य ज्ञानानुरोधेन जैमिनेरर्थनिरूपणस्यावश्य-
कत्वे अक्रियार्थान्नायवेयव्याजानं नोपनिषद्वैयर्थ्यसमर्थनाय किन्त्व-

यैवादादिवाक्यानां विधिवाक्यैकवाक्यतापन्नानां सार्थकत्वाख्याना-
येति न तयोर्विसंवादिता । एवं च नैकर्म्यसिद्धिरन्ये ब्रह्मसूत्राणि
जेमिनिमुनिप्रणीतानीत्युक्तमिति भूमोनिराकृतः ।

बोधायनवृत्तेरनादरमूलं विषयस्य विषमोपधमित्यवधार्य दत्ता-
भयं शून्यवादिमतनिराचिकीर्षया लम्बितपदं निर्विशेषाद्वैतमतमिवे-
तस्या आर्षवृत्तेरनादरमूलत्वं प्राभाकरादिमतप्रचारः, ऋषयोहि कर्म-
काण्डस्योपासनाकाण्डस्येव भगवदाराधनरूपताममंसत व्यवास्थि-
यत च ॥

प्राभाकरप्रभृतयस्तु कर्मस्त्वेव भोगापवर्गप्रदशक्तिमुपयन्तः का-
र्यपरवाक्येभ्य एव शब्दबोधोपधानमाद्विप्रमाणा उपनिषदोऽप्यपा-
र्यंक्रयन्ति, सोऽयं तेषां वरविधाताय बधूद्वाहः, यस्माद्धि वेदपुरुषा-
दाराधनप्रीतात् “फलमत उपपत्ते”रित्यादिप्रमाणाः फलमुदीचन्ते वि-
चक्षणाः स एव चेदवधारितः पुराणपुरुषः कृतं तर्हि विनश्वरे-
यंगेः । “वेदैश्च सर्वैरहमेव वेद्यः” “तं त्वोपनिषदं पुरुषं पृच्छा-
मीत्यादिप्रमाणाश्चैतरेयासु चोपनिषत्सु निमृत्तभराः श्रुतमतनिदिध्या-
यतात्मतत्त्वा आत्मानमन्विच्छन्तस्तितीर्षन्ति संसारसागरं ता एव
ब्रह्मचारिण्योऽसंभावितपुंसंपर्का भ्रमप्रमादादिदोषसंसर्गासहिष्णव उप-
निषद्वैद्यो नोपदधते धियं कृतं तर्हि परापेक्षेर्व्यभिचारादिदोषश-
ङ्काकलङ्कितैरलब्धपदैरनुमादिप्रमाणाः । न हि कामधेनोरनादरे
करभः कार्यकारक इति कल्पते संकल्पयितुमपि ॥

तथेवं सति जगद्व्यवहारोपप्लव एव कृतः स्यादिति न
परोक्षं प्रियावताम् ।

तस्यासद्व्यवहारैरेव भीमासाया आर्षवृत्तिस्त्यादितेति
मुनिरित्यादीन् प्रतीकान्वाहः । बोधायनवृत्तिर्वा व्यसकवृत्तिर्वा अपरे

वा आर्षा ग्रन्थाः परैरुत्सादिता उपसादिताश्च तत्स्थाने निजनिर्मिता ग्रन्था इति इदानीं शोकनाटनमस्थाने क्रियमाणम् “अशोच्यानन्वशोचस्त्वं प्रज्ञावादांश्च भाषसे” इति भगवदुक्तरीत्या हासस्यदतां गोचरयति, पुरुषाधमत्वं चावेदयतीति उपयुक्तेषु वैशद्यमित्याभाणकोक्तन्यायेन प्रसभमस्माभिरिदानीं निजमतिवैभवेन प्रचलितैरेव ब्रह्मसूत्रजैमिनिसूत्रगीतोपनिषद्वाक्यैरर्था निरूपणीयाः पूरणीयाश्चार्था यथामति, रक्षणीयश्चायमनन्यशरणो ऽनुदिनं हासमुपेयवान् पितृपितामहक्रमागतो महानिधिरिव, चिन्तामणिरिव, कल्पपादप इव, निजाभिजन इव, वेदशास्त्रसार्थः ।

तच्चाधीतिबोधाचरणप्रचारणरूपेषु रक्षापादेष्वेकः पुस्तकमुद्रणेनापि कथञ्चित् प्रचारणपादः सबलो भवति स्थैर्यविधये इत्यनुध्याय सर्वथा निरभिसन्धिः कथमपि यच्चपुरुषमाराधयितुकामः शास्त्रदीपिका-मुद्रणमुद्रया शब्दमूर्तिधरस्य श्रीविष्णोः प्रचारणपादसंवाहने प्रवृत्तः ।

शास्त्रदीपिकाकारश्चायं सुगृहीतनामा पार्थसारथिमिश्रो यं कर्णाकर्णिकया संचिप्राक्षरार्थबहुललेखप्रणाल्या च मैथिलं प्रतिपद्यामहे, अस्ति चापरस्तन्तरत्नग्रन्थोऽपि व्यासेन मीमांसार्थप्रतिपादनपरः पार्थसारथिमिश्रप्रणीतः, न्यायरत्नाकराभिधा श्लोकवार्तिकटीकाऽपि तेनैव निर्मिता, एषा च दीपिका परिपक्ववयसा पार्थसारथिमिश्रेण निरमायीत्युपपादनकौशलेन “अन्यानि तु दूषणानि तन्तरत्नमेव दर्शितानीति नेह प्रपञ्च्यन्ते” एवंविधेन दीपिकायां तच्चतचोपन्यासेन चावधारयामः । यद्यपि सन्ति न्यायसुधा-भाट्टदीपिका-पञ्चिका-कर्णिका-विधिनिर्णय-विधिरसायन-भाट्टरहस्य-मी-

मांसाकुतूहल-मीमांसाकौस्तुभ-मीमांसाऽधिकरणमालाप्रभृतीनि मी-
मांसाग्रन्थरत्नानि तथाऽपि यादृशः परितोषः समादरश्च विदुषां दीपि-
कायां न तथा ग्रन्थान्तर इत्यवधार्यते। तस्या एव प्रकाशने प्रावर्तितेष्व-
हि, यद्यपीह कथोपकथया शाबरमतं, भाट्टमतं, प्राभाकरमतमित्य-
नेकमीमांसकमतसंदर्शनं तथाऽपि कुमारिलमतेन शास्त्रदीपिकानि-
र्माणमिति सुप्रसिद्धमेव । अथ च ग्रन्थे दशमाध्याये ५६६ पृष्ठे-
प्रसङ्गतो हरिमतमप्युत्थापितं, यमतिप्राचीनं वेदान्तिकमपि प्रति-
पद्यामहे यदीदोषनिषेद्धाप्यतात्पर्येण बृहदारण्यकभाष्यादौ शङ्करा-
चार्यः स्वप्रणीतव्याख्यानस्य संक्षिप्तां मेनिरेऽभिदधरे च । यं च
बृहदारण्यकशङ्करभाष्यटीकाकारा भर्तृ-शब्देन कथयन्ति सोऽयम-
तिप्राचीनो मीमांसाद्वयाचार्यः प्रसिद्धभर्तृहरिर्वा (यमभिप्रेत्य महा-
भाष्यव्याख्यानावसरे आदावेव कैयटः “तथाऽपि हरिबद्धेन सारेण
ग्रन्थसेतुने”त्यभिदधौ) अन्य एव वा कश्चित्ततोऽपि प्राचीनतम-
स्ततोऽप्यभ्यार्हिततमश्च पुरुषश्रेष्ठ इति नैश्महे विशिष्यावधारयितुं
गमकानुपलम्भात् ।

एतस्य च ग्रन्थस्य मुद्रणावसरे अशुद्धिबहुलानि खण्डि-
तानि जीर्णान्यतिजीर्णानि च पुस्तकान्यापमवापं च कथं चित्तिष्वा-
समृमितां प्राप्नुमेकं बालसरस्वतीभवनस्थपुस्तकमपरं च ब्रह्मामृतच-
र्विषीसभापुस्तकालयस्थं पुस्तकं, मुद्रणानन्तरं च शोधनपन्नावसरे
काशीस्थरावजीप्रधानविद्यामन्दिरस्थमतिप्राचीनं तथाऽप्यनति-
शुद्धं, नवीनमपरं तथाऽपि शुद्धं पुस्तकं संवाद्य तत्र तत्र पाठोप-
पाठोपपाठादिकं शुद्धिपत्रे न्ययीविश्वं, मुद्रणावसरे च प्रायोनद्येष्वेव

॥ एतत्तु विहीनमिदं पुस्तकं प्रकृतमप्येकप्रतार्यत्वमुक्तमिति ॥ (भर्तृ-
वत्तमायादिविज्ञानमात्रं) (अस्यग्रन्थेति)

शिष्येषु निभृतशोधनभरेण मया बहुपरादुर्मिह दीपिकाग्रन्थ इति साह-
जिकगुणचक्षुषोगुणिनः क्षमन्तामिति साञ्जलिबन्धमभ्यर्थये, प्रार्थ-
ये च शास्त्रदीपिकामधीयाना अध्यापयन्तश्च सन्तस्तत्र तत्र शुद्धि-
पत्रतोऽप्यधिका अशुद्धीरूपलभमानास्ताः संकलय्य यदि मामनुगृही-
युस्तद्वानेन तर्हि निष्कारणदयाभाजनमात्मानं मंस्ये इति,

ज्येष्ठकृष्णचतुर्थी सोमदिने, } काशीस्य ब्रह्मामृतवर्षिणीसभायाम्,
सं० १९४६ । } राममिश्रशास्त्री ।

ब्रह्मार्पणं ब्रह्मार्पणं ब्रह्मार्पणम्, इतः परं ब्रह्मसूत्राख्य-
नुक्रम्य बोधायनीयव्याख्यानमुज्जीवयिष्यामः ।
स्मृतिसंशोधनाय दत्तकविजयवैजयन्तीं
च प्रस्तोष्यामः । श्रीः ।





शास्त्रदीपिकाया विषयसूचनिकापत्रम् ।

अथ प्रथमाऽध्याये प्रथमः पादः ।

धर्माधर्मजिज्ञासाधिकरणम् ।	पृष्ठ ।
धर्मस्वरूपलक्षणाधिकरणम् ।	२ ।
विधिपरीक्षणाधिकरणम् ।	२० ।
प्रत्यक्षादीनां धर्मे प्रमाणत्वासंभवनिरूपणम् ।	२१ ।
प्रासङ्गिकं शून्यवा दिविज्ञानवाद्यादिमतनिराकरणं च ।	
प्रामाण्यस्य स्वतस्त्वनिरूपणाधिकरणम् ।	२७ ।
अनुमानप्रामाण्यनिरूपणम् ।	४१ ।
शब्दप्रामाण्यनिरूपणम् ।	५१ ।
प्रासङ्गिकमुपमाननिरूपणम् ।	५२ । पं. १३ ।
अर्थापत्तिनिरूपणम् । शक्तिनिरूपणसहितम् ।	५३ । पं. ५ ।
अभावस्यानुपलब्धेः प्रामाण्यनिरूपणम् ।	६० ।
अलौकिकार्थप्रतिपादकवाक्याप्रामाण्यमुद्भाव्य तत्प्रामाण्यसमर्थनं तदुपयोगि- स्कोटादिनिरूपणं च ।	७३ ।
बौद्धादिसिद्धान्तसिद्धजात्यनभ्युपगमपक्षमुपपाद्य जातिसत्त्वसमर्थ- नम् ।	८१ । पं. ६ ।
अवयवविस्थापनं, प्रसङ्गतत्रिचक्ररूपसंयोगजसंयोगयोरतिरिक्तत्वनिराकरणं च ।	८२ ।
शब्दार्थयोः प्रत्याय्यप्रत्यायकत्वलक्षणासंबन्धस्य स्वाभाविकत्वव्यवस्थाप- नम् ।	८२ । पं. ५ ।
विवर्तवादोत्थापनतत्तिराकरणे ।	८६ ।
अविकृतब्रह्मपरिणामवादतत्तिराकरणे ।	८८ ।
वैशेषिकमतोपपादनं, तदङ्गीकृतपदार्थेषु निजसंमतिसंदर्शनं, पाञ्चभौतिकशरी- रेन्द्रियाद्यतिरिक्तात्मस्वरूपनिरूपणम् ।	९६ ।
बौद्धमतसिद्धात्मस्वरूपनिरूपणतत्तिराकरणे ।	९८ ।
आत्मनोऽहं प्रत्ययविषयस्वरूपत्वव्यवस्थापनम् ।	१०० ।
अहंप्रत्ययकर्तृत्वयैवात्मस्वरूपनिरूपणपक्षनिराकरणम् ।	१०० ।
आत्मनः स्वप्रकाशस्वरूपत्वनिराकरणम् ।	१०१ ।

आत्मनोविभुपरिमाणत्वनिरूपणम् ।	१०१ ।
आत्मनोविभुपत्त्येऽपि प्रतिशरीरं भिन्नत्वव्यवस्थापनम् ।	१०२ ।
मोक्षस्य ज्ञानोपरमरूपता-संयन्मात्रस्यरूपतानिरूपणपक्षोत्थापनतत्त्वविराकरणे	
मोक्षस्य प्रपञ्चविनयस्यरूपतापक्षप्रवचनतत्त्वविराकरणे ।	१०३ ।
प्रपञ्चसंख्यविनयस्य मोक्षस्यरूपत्वव्यवस्थापनम् ।	१०३ ।
मोक्षे आत्मनः स्वाभाविकानन्दरूपत्वव्यवस्थापनम् ।	१०४ ।
मोक्षेऽपि मनस्सग्रन्थस्य ज्ञानसद्भावस्य आत्मनः परमानन्दानुभवितात्मस्य च समर्थनम् ।	१०५ ।
मोक्षस्य निरानन्दनिरसखन्धसर्वान्द्रविनिर्मक्तावस्थास्यरूपत्वानिरूपणम् ।	१०७ ।
आत्मनोज्ञानानन्दस्वरूपत्वपक्षं निराकृत्य निरानन्दनिर्मनस्कत्वनिर्दुःखत्वादिरूपत्वव्यवस्थापनम् ।	१०८ ।
मोक्षस्य सुखदुःखादिष्वद्वैतशेषिकात्मगुणोच्छेदरूपत्वानिरूपणं, दुःखोच्छेदकमनिरूपणं च ।	११० ।
आत्मज्ञानस्य कर्तव्यत्वपुरुषार्थत्वव्यवस्थापनं, स्वर्गादिकनभोक्तुआत्मनः स्वरूपनिरूपणं च ।	११२ ।
शब्दस्यार्थप्रत्यायकत्वे पुरुषसंख्यवशवर्धभावेनाप्राप्ताप्यमाशङ्क्य चोदनायाः प्रा- माययसमर्थनम् ।	१३० ।
वेदशास्त्रानां पौरुषेयत्वापौरुषेयत्वविचारः ।	१३१ ।
प्रथमपादोक्तार्थसंक्षेपः ।	१३२ ।

पादेप्रधानविषयसंख्या ॥ ३४ ॥

अथ प्रथमाऽध्याये द्वितीयः पादः ।

अकार्यत्वोपपत्त्याप्राप्ताप्यनिरूपणाधिकरणम् ।	१३३ ।
विधिप्रतिगदाधिकरणम् ।	१३६ ।
हेतुवर्तिगदाधिकरणम् ।	१३८ ।
मन्त्रनिष्ठाधिकरणम् ।	१३९ ।

पादेऽधिकरणसंख्या ॥ ४ ॥

अथ प्रथमाऽध्याये तृतीयः पादः ।

स्मृतिप्रामाण्यधिकरणम् ।	१४० ।
सुतिप्राप्त्यधिकरणम् ।	१४३ ।
दृष्टमूलकस्मृत्यप्राप्ताप्यधिकरणम् ।	१४६ ।
पदार्थप्राप्त्यधिकरणम् ।	१४८ ।

शास्त्रप्रसिद्धपदार्थप्रामाण्यधिकरणम् ।	१५२ ।
श्रार्थप्रसिद्धविरोधे स्नेहप्रसिद्धिसिद्धार्थपरिग्रहाधिकरणम् ।	१५५ ।
कल्पसूत्रास्वतः प्रामाण्यधिकरणम् ।	१५६ ।
सामान्यश्रुतिकल्पनाधिकरणम् ।	१५८ ।
साधुपदप्रयुक्त्यधिकरणम् ।	१६० ।
श्राकृतिशक्त्यधिकरणम् ।	१६४ ।

पाठेऽधिकरणसंख्या ॥ १० ॥

अथ प्रथमाऽध्याये चतुर्थः पाठः ।

उद्दिदादिशब्दानां यागनामताऽधिकरणम् ।	१६८ ।
वित्रादिशब्दानां यागनामधेयताऽधिकरणम् ।	१७३ ।
तत्प्रख्याधिकरणम् ।	१७५ ।
तद्व्यपदेशाधिकरणम् ।	१७८ ।
वाजपेयादिशब्दानां नामधेयताऽधिकरणम् ।	१७८ ।
आग्नेयादीनामनामताऽधिकरणम् ।	१८१ ।
बर्हिर्वादिशब्दानां जातिवाचित्वाधिकरणम् ।	१८२ ।
प्राज्ञपदादिपदानां योगिकताऽधिकरणम् ।	१८३ ।
निर्मन्थ्यशब्दस्य योगिकत्वाधिकरणम् ।	१८३ ।
वैश्वदेवादिशब्दानां नामधेयत्वाधिकरणम् ।	१८४ ।
वैश्वानरेऽष्टत्वाद्यर्थवादताधिकरणम् ।	१८५ ।
यजमानशब्दस्य प्रस्तरादिस्तुत्यर्थताधिकरणम् ।	१८७ ।
आग्नेयादीनां ब्राह्मणादिस्तुत्यर्थताधिकरणम् ।	१८८ ।
यूपादिशब्दानां यजमानस्तुत्यर्थताधिकरणम् ।	१८९ ।
अपश्वादिशब्दानां गवादिप्रशंसार्थकताधिकरणम् ।	१८९ ।
भूमाधिकरणम् ।	१९० ।
प्राग्भटादिशब्दादीनां स्तुत्यर्थताधिकरणम् ।	१९० ।
वाक्यश्रेष्ठेण संदिग्धार्थनिरूपणाधिकरणम् ।	१९१ ।
सामर्थ्यानुसारेण श्रव्यवस्थितानां व्यवस्थाधिकरणम् ।	१९२ ।

अध्यायाऽधिकरणसंख्या ॥ ६८ ॥

पाठेऽधिकरणसंख्या ॥ १९ ॥

अथ द्वितीयेऽध्याये प्रथमः पाठः ।

अपूर्वस्य श्राव्यातपदप्रतिपाद्यत्वाधिकरणम् ।	१९३ ।
अपूर्वस्यास्तित्ताधिकरणम् ।	२०० ।
कर्मकां गुणप्रधानभावविभागाधिकरणम् ।	२०२ ।

संमार्जनादीनामप्रधानताधिकरणम् ।	पृष्ठ ।
स्तोत्रादिप्राधान्याधिकरणम् ।	२०३ ।
मन्त्राविधायकत्वाधिकरणम् ।	२०४ ।
मन्त्रनिर्देशनाधिकरणम् ।	२०५ ।
ब्राह्मणनिर्देशनाधिकरणम् ।	२०६ ।
ऊहाद्यमन्त्रताधिकरणम् ।	२०७ ।
अग्न्यष्टाधिकरणम् ।	२०८ ।
सामनव्याधिकरणम् ।	२०९ ।
यजुर्नव्याधिकरणम् ।	२१० ।
निगदानां यजुर्व्याधिकरणम् ।	२११ ।
यकवाक्यत्वाधिकरणम् ।	२१२ ।
वाक्यभेदाधिकरणम् ।	२१३ ।
अनुवृत्ताधिकरणम् ।	२१४ ।
व्यपेताननुवृत्ताधिकरणम् ।	२१५ ।

पाठेऽधिकरणसंख्या ॥ १७ ॥

अथ द्वितीयेऽध्याये द्वितीयः पाठः ।

अङ्गापूर्वभेदाधिकरणम् ।	२१६ ।
समिदाद्यपूर्वभेदाधिकरणम् ।	२१७ ।
आधाराद्याग्नेयादीनामङ्गाङ्गिभाषाधिकरणम् ।	२१८ ।
उपांशुयाज्ञापूर्वताधिकरणम् ।	२१९ ।
आधाराद्यपूर्वताधिकरणम् ।	२२० ।
पशुसोमापूर्वताधिकरणम् ।	२२१ ।
संख्याकृतकर्मभेदाधिकरणम् ।	२२२ ।
संज्ञाकृतकर्मभेदाधिकरणम् ।	२२३ ।
देवताभेदकृतकर्मभेदाधिकरणम् ।	२२४ ।
द्रव्यविशेषानुक्तिगतकर्मव्याधिकरणम् ।	२२५ ।
दध्यादिद्रव्यसफलत्वाधिकरणम् ।	२२६ ।
धारयन्तीयादीनां कर्मान्तरताधिकरणम् ।	२२७ ।
सोमरनिधनयोः कामेव्याधिकरणम् ।	२२८ ।

पाठेऽधिकरणसंख्या ॥ १८ ॥

अथ द्वितीयेऽध्याये तृतीयः पाठः ।

यज्ञादृताया व्यतिष्ठेतामङ्गताधिकरणम् ।	२२९ ।
--	-----	-----	-------

अवेष्टेः कृत्वन्तरताधिकारताधिकरणम् ।	२४८ ।
आधानस्य विधेयत्वाधिकरणम् ।	२४९ ।
दाक्षायादीनां गुणताधिकरणम् ।	२४९ ।
द्रव्यदेवतायुक्तानां यागान्तरताधिकरणम् ।	२४९ ।
वत्सालम्भनादीनां संस्कारताधिकरणम् ।	२४९ ।
नैवारचरोराधानार्थताधिकरणम् ।	२४९ ।
त्वाष्ट्रपात्रीवतस्य पर्यग्निकरणगुणकत्वाधिकरणम् ।	२४९ ।
अदाभ्यादीनां ग्रहनामताधिकरणम् ।	२४९ ।
अग्निचयनस्य संस्कारताधिकरणम् ।	२४९ ।
मासाग्निहोत्रादीनां कृत्वन्तरताधिकरणम् ।	२४९ ।
आग्नेयादिकाम्येष्ट्यधिकरणम् ।	२४९ ।
अवेष्टेरन्नाद्यफलकत्वाधिकरणम् ।	२४९ ।
आग्नेयद्विरुक्तेः स्तुत्यर्थताधिकरणम् ।	२४९ ।

पादेऽधिकरणसंख्या ॥ १४ ॥

अथ द्वितीयेऽध्याये चतुर्थः पादः ।

यावज्जीविकाग्निहोत्राधिकरणम् ।	२५४ ।
सर्वशाखाप्रत्ययैककर्मताधिकरणम् ।	२५५ ।

अध्यायाऽधिकरणसंख्या ॥ ४६ ॥

पादेऽधिकरणसंख्या ॥ २ ॥

अथ तृतीयेऽध्याये प्रथमः पादः ।

प्रतिज्ञाधिकरणम् ।	२५७ ।
शेषलक्षणाधिकरणम् ।	२५८ ।
शेषलक्ष्याधिकरणम् ।	२५९ ।
निर्वपणादीनामर्थानुसारेण व्यवस्थितविषयताधिकरणम् ।	२६० ।
स्पृष्टादीनां संयोगानुसारेण व्यवस्थितत्वाधिकरणम् ।	२६१ ।
आकृष्यादिगुणानामसंकीर्णत्वाधिकरणम् ।	२६२ ।
सर्वेषां ग्रहादीनां संमार्गादधिकरणम् ।	२६३ ।
चमसादौ संमार्गाद्व्यपयोगाधिकरणम् ।	२६६ ।
सम्पदशारजितायाः पशुधर्मताऽधिकरणम् ।	२६६ ।
अभिक्रमणादीनां प्रयाजमात्राङ्गताऽधिकरणम् ।	२६७ ।
उपवीतस्य प्राकरणिकाङ्गताऽधिकरणम् ।	२६८ ।
वारण्यैकङ्गतादिपात्राणां कृत्वयागगुणताऽधिकरणम् ।	२७२ ।
वार्चम्रीन्यायाधिकरणम् ।	२७४ ।

मुद्रिकरणादीनां कल्पप्राकरणिकाङ्गताधिकरणम् ।	..	२७५ ।
चतुर्धाकरणस्याग्नेयमात्राङ्गताधिकरणम् ।	..	२७५ ।

पात्रेऽधिकरणसंख्या ॥ १५ ॥

अथ तृतीयेऽध्याये द्वितीयः पादः ।

नवनप्रकाशकमन्त्राणां मुख्ये विनियोगाधिकरणम् ।	..	२७७ ।
इन्द्रप्रकाशकमन्त्राणां गार्हपत्ये विनियोगाधिकरणम् ।	..	२७८ ।
आहुतनप्रकाशकमन्त्राणामाहुते विनियोगाधिकरणम् ।	..	२७९ ।
अग्निविहरणादिप्रकाशकमन्त्राणां तत्रैव विनियोगाधिकरणम् ।	..	२८० ।
प्रस्तरप्रहरणन्यायाधिकरणम् ।	..	२८० ।
सूक्तवाकानामर्चानुसारेण विनियोगाधिकरणम् ।	..	२८१ ।
काव्यपाठ्यानुवाक्याकाण्डानां काम्यमात्राङ्गताधिकरणम् ।	..	२८२ ।
अग्नीधोपस्थाने प्राक्तानां मन्त्राणां विनियोगाधिकरणम् ।	..	२८३ ।
भक्षमन्त्राणां यथासिद्धं षष्ठ्यादेः विनियोगाधिकरणम् ।	..	२८५ ।
मन्त्राभिभूतिरित्यादेर्भक्ष्यामीत्यन्तस्य एकशस्त्रताधिकरणम् ।	..	२८६ ।
इन्द्रपीतस्येत्यादिमन्त्राणां सर्वेषु भक्षणेषु ऊहेन विनियोगाधिकरणम् ।	..	२८७ ।
अभ्युक्षीतसोमभक्षणे इन्द्रस्याप्युपलक्षणाधिकरणम् ।	..	२८८ ।
प्राक्षीवतभक्षणे इन्द्रादीनामनुपलक्षणाधिकरणम् ।	..	२८८ ।
प्राक्षीवतशेषभक्षणे त्वष्टरनुपलक्षणीयताधिकरणम् ।	..	२८९ ।
प्राक्षीवतशेषभक्षणे त्रिंशतामनुपलक्षणाधिकरणम् ।	..	२८९ ।
भक्षणेऽनुवचदकारदेवताया अनुपलक्षणाधिकरणम् ।	..	२९० ।
अनेन्द्राणाममन्त्रकभक्षणाधिकरणम् ।	..	२९० ।
येन्द्राणमभक्ष्यामन्त्रकताधिकरणम् ।	..	२९१ ।
मन्त्रविशेषाणामनेककृतस्मैर्विनियोगाधिकरणम् ।	..	२९१ ।
यकादशधिकरणोक्तस्य उपसंहाराधिकरणम् ।	..	२९१ ।

पात्रेऽधिकरणसंख्या ॥ २० ॥

अथ तृतीयेऽध्याये तृतीयः पादः ।

उच्चैस्तवादीनां वेदधर्मताधिकरणम् ।	..	२९२ ।
आधाने धानस्योपासुताधिकरणम् ।	..	२९४ ।
ज्योतिष्टोमस्य याजुर्वेदिकताधिकरणम् ।	..	२९४ ।
प्रकरणास्य विनियोजकताधिकरणम् ।	..	२९५ ।
क्रमस्य विनियोजकताधिकरणम् ।	..	२९८ ।

समाख्याया विनियोजकताधिकरणम् ।	..	पृष्ठ ।
श्रुत्यादीनां पूर्वपूर्वबलीयस्त्वाधिकरणम् ।	..	२६८ ।
द्वादशोपसत्ताया अहीनताङ्गताधिकरणम् ।	..	३०५ ।
कुनायादौ प्रतिपदोक्तर्षाधिकरणम् ।	..	३०६ ।
जाघन्याश्रनुत्कर्षाधिकरणम् ।	..	३०७ ।
संतर्दनस्य संस्थानिवेशाधिकरणम् ।	..	३०८ ।
प्रवर्यनिषेधस्य प्रथमप्रयोगविषयताधिकरणम् ।	..	३०९ ।
पोषापेक्षस्य विकृतौ विनियोगाधिकरणम् ।	..	३१० ।
पोषापेक्षस्य चरावेव निवेशाधिकरणम् ।	..	३१० ।
पोषापेक्षस्यैकदैवत्ये निवेशाधिकरणम् ।	..	३११ ।

पादेऽधिकरणसंख्या ॥ १५ ॥

अथ तृतीयेऽध्याये चतुर्थः पादः ।

निवीतस्यार्थवादताधिकरणम् ।	..	३१२ ।
परुषि दितादीनामनुवादताधिकरणम् ।	..	३१५ ।
अनृतवदननिषेधस्य क्रतुधर्मताधिकरणम् ।	..	३१५ ।
जज्ञभ्यमानधर्माणां प्रकरणे निवेशाधिकरणम् ।	..	३१७ ।
अवगोरणादीनां पुमर्थताधिकरणम् ।	..	३१८ ।
मलवद्वाचः संवादनिषेधस्य पुरुषधर्मताधिकरणम् ।	..	३१९ ।
सुवर्णधारणादीनां पुरुषधर्मताधिकरणम् ।	..	३१९ ।
जयादीनां वैदिककर्माङ्गताधिकरणम् ।	..	३२० ।
वैदिकाश्वप्रतिग्रहे दृष्टिकर्तव्यताधिकरणम् ।	..	३२१ ।
दातुर्वाक्यणीष्ट्यधिकरणम् ।	..	३२२ ।
वैदिकपानव्यापदि सौमेन्द्रचरुविधानाधिकरणम् ।	..	३२३ ।
सौमेन्द्रचरोर्यजमानपानव्यापद्विषयताधिकरणम् ।	..	३२४ ।
आग्नेयाष्टाकपालचरोर्द्विवदानमात्रस्य होतव्यताधिकरणम् ।	..	३२४ ।
सर्वशेषैःस्विष्टकृदनुष्ठानाधिकरणम् ।	..	३२६ ।
प्राथमिकशेषात् स्विष्टकृदाद्यनुष्ठानाधिकरणम् ।	..	३२७ ।
पुरोडाशविभागस्य भक्षार्थताधिकरणम् ।	..	३२७ ।

पादेऽधिकरणसंख्या ॥ १६ ॥

अथ तृतीयेऽध्याये पञ्चमः पादः ।

धवाक्यादिभिः स्विष्टकृदादिशेषाननुष्ठानाधिकरणम् ।	..	३२८ ।
साकं प्रस्थाप्ये शेषकर्माननुष्ठानाधिकरणम् ।	..	३२८ ।

	पृष्ठ ।
होत्राभरणं शेषकर्मोपनिषादनाधिकरणम् । ..	३२२ ।
सर्वपृष्ठेष्टौ स्वष्टिकदिवादीनां सकटनुष्ठानाधिकरणम् ।	३२२ ।
येन्द्रवायव्ये द्विःशेषभस्त्राधिकरणम् । ..	३३० ।
होमे शेषभस्त्राधिकरणम् । ..	३३० ।
उद्गाताभ्यां सप्तसुवस्त्राभ्यां भस्त्राधिकरणम् । ..	३३१ ।
प्रावस्तुतोऽपि होमभस्त्राधिकरणम् । ..	३३२ ।
वषट्करणस्य भस्त्रनिमित्ताधिकरणम् । ..	३३३ ।
होमाभिषेकयोरेव भस्त्रनिमित्ताधिकरणम् । ..	३३३ ।
वषट्कर्त्रादीनां समसे होमभस्त्राधिकरणम् । ..	३३३ ।
होतुः प्रथमभस्त्राधिकरणम् । ..	३३४ ।
भस्त्रानुज्ञापूर्वकत्वाधिकरणम् । ..	३३४ ।
वैदिकवाक्येन प्रतिपत्तनाधिकरणम् । ..	३३४ ।
यज्ञपात्राख्यानानुज्ञापनाधिकरणम् । ..	३३४ ।
स्वयं यदुर्मन्त्रास्तिताऽधिकरणम् । ..	३३६ ।
फलचमसस्य इक्ष्वाविकारताधिकरणम् । ..	३३६ ।
आह्नमखानामेव राजन्यचमसानुप्रसर्पणाधिकरणम् । ..	३३७ ।

पाठेऽधिकरणसंख्या ॥ १८ ॥

अथ सूत्रियेऽध्याये षष्ठः पादः ।

सुवादिषु आदिरतादिविधेः प्रकृतिगामिताधिकरणम् । ..	३३८ ।
सामिधेनीनां सप्तदशसंख्याया विवृतिगामिताधिकरणम् ।	३३८ ।
गोदोहनादीनां प्रकृतिगामिताऽधिकरणम् । ..	३३८ ।
आधानस्य पवमानेष्टनङ्गताधिकरणम् । ..	३४१ ।
आधानस्य सर्वार्थताधिकरणम् । ..	३४१ ।
पवमानेष्टीनामसंस्कृतेऽग्नेः कर्तव्यताऽधिकरणम् । ..	३४२ ।
उपाकरणादीनामग्नेःसोमोपधर्मताधिकरणम् । ..	३४३ ।
आवाहक्यादीनामग्न्यदोहधर्मताऽधिकरणम् । ..	३४४ ।
सादनादीनां सवनत्रयधर्मताधिकरणम् । ..	३४६ ।
रक्षनादिपूजादीनां सर्वगन्धधर्मताऽधिकरणम् । ..	३४६ ।
पूज्यदाम्योरेव सादनादिधर्मवत्त्वाधिकरणम् । ..	३४६ ।
चित्रियवादीष्टकानामग्न्यदोहताधिकरणम् । ..	३४७ ।
मानोपावहक्यादीनां सोममात्रधर्मताधिकरणम् । ..	३४७ ।
प्रतिनिधिरपि मुख्यधर्मोपनिषादनाधिकरणम् । ..	३४८ ।

श्रुतेष्वपि प्रतिनिधिषु मुख्यधर्मानुष्ठानाधिकरणम् ।	..	पृष्ठ । ३४६ ।
दीक्षादीनामिदधर्माणामग्निष्टोमाङ्गताधिकरणम् ।	..	३४६ ।

पादेऽधिकरणसंख्या ॥ १६ ॥

अथ तृतीयेऽध्याये सप्तमः पादः ।

वर्हिषादीनां दर्शपौर्णमासतदङ्गोभयाङ्गताधिकरणम् ।	..	३५२ ।
स्वामिसंस्काराणां प्रधानार्थताधिकरणम् ।	..	३५२ ।
सौमिकवेद्यादीनामङ्गप्रधानोभयाङ्गताधिकरणम् ।	..	३५३ ।
अभिमर्शनस्याङ्गप्रधानोभयाङ्गताधिकरणम् ।	..	३५३ ।
दीक्षाद्विणयोः प्रधानार्थताधिकरणम् ।	..	३५४ ।
अन्तर्वेदैर्यूपानङ्गताधिकरणम् ।	..	३५४ ।
हविर्धानस्य सामिधेयनङ्गताधिकरणम् ।	..	३५५ ।
अङ्गानामन्यद्वाराऽनुष्ठानाधिकरणम् ।	..	३५५ ।
परिकीर्तानामुत्विजां संख्याविशेषनियमाधिकरणम् ।	..	३५६ ।
चमसाध्यव्यूहां पृथक्त्वाधिकरणम् ।	..	३५८ ।
चमसाध्यव्यूहां बहुत्वनियमाधिकरणम् ।	..	३५८ ।
चमसाध्यव्यूहां दशसंख्यानियमाधिकरणम् ।	..	३५८ ।
शमितुरपृथक्त्वाधिकरणम् ।	..	३५९ ।
उपगस्याऽपृथक्त्वाधिकरणम् ।	..	३५९ ।
सोमविकृतुःपृथक्त्वाधिकरणम् ।	..	३५९ ।
अत्विगिति नाम्नोऽसर्वगामिताधिकरणम् ।	..	३५९ ।
दीक्षाद्विणयावाक्योक्तानामेव ब्रह्मादीनां सप्तदशत्वित्वाधिकरणम् ।	..	३६० ।
अत्विजां स्वामिसप्तदशत्वाधिकरणम् ।	..	३६० ।
अध्यर्ष्यादिषु आध्यर्ष्यादीनां कर्तृतानियमाधिकरणम् ।	..	३६१ ।
समुच्चितयोरनुप्रवचनप्रैषयोर्मेनावरणकर्तृकत्वाधिकरणम् ।	..	३६२ ।
चमसहोमेऽध्यर्ष्याः कर्तृताधिकरणम् ।	..	३६२ ।
अथेनवाजपेयोरनेककर्तृकताधिकरणम् ।	..	३६३ ।

पादेऽधिकरणसंख्या ॥ २२ ॥

अथ तृतीयेऽध्याये ऽष्टमः पादः ।

क्रयस्य स्वामिकर्मताधिकरणम् ।	..	३६४ ।
वपनादिसंस्काराणां याजमानताधिकरणम् ।	..	३६४ ।
तपसोयाजमानताधिकरणम् ।	..	३६५ ।
आकाङ्क्षानिरासाधिकरणम् ।	..	३६५ ।

वृष्टिकामनाया याजमानताधिकरणम् ।	..	३६४ ।
आयुर्दादिमन्त्राणां याजमानताधिकरणम् ।	..	३६५ ।
द्वाम्बातस्योभयप्रयोज्यताधिकरणम् ।	..	३६६ ।
अभिज्ञस्यैव वाचयितव्यत्वाधिकरणम् ।	..	३६७ ।
द्वादशद्वन्द्वानामाध्ययवत्वाधिकरणम् ।	..	३६७ ।
होतुराध्ययवकरणानुष्ठावत्वाधिकरणम् ।	..	३६८ ।
प्रेषप्रेषार्थयोः पृथक्कर्तव्यताधिकरणम् ।	..	३६९ ।
प्रेषप्रेषार्थयोः क्रममाध्ययवानीधताधिकरणम् ।	..	३६९ ।
करणमन्त्रेषु स्वामिफलस्याशसितव्यताधिकरणम् ।	..	३६९ ।
करणमन्त्रेषु कर्मायफलस्य अतिव्ययताधिकरणम् ।	..	३७० ।
द्रव्यसंस्कारस्याङ्गप्रधानार्थताधिकरणम् ।	..	३७० ।
अपूर्वप्राक्तधर्माणां विकृतावसम्बन्धाधिकरणम् ।	..	३७० ।
विधितिपवित्रयोः परिभोजनीयवर्हिषा कर्तव्यताधिकरणम् ।	..	३७० ।
प्राक्तपुरोडाशादीनां निधानाधिकरणम् ।	..	३७१ ।
काम्येष्टिषूपांशुत्वधर्मस्य प्रधानार्थताधिकरणम् ।	..	३७१ ।
श्वेनाङ्गानां नवनीताज्याधिकरणम् ।	..	३७२ ।
सर्वेषामेव श्वेनाङ्गानां नवनीताज्याधिकरणम् ।	..	३७२ ।
सवनीयानां मांसमयताधिकरणम् ।	..	३७२ ।

अध्यायेऽधिकरणसंख्या ॥ १४४ ॥ पादेऽधिकरणसंख्या ॥ ३२ ॥

अथ चतुर्थोऽध्याये प्रथमः पादः ।

अथ प्रतिज्ञाधिकरणम् ।	..	३७३ ।
क्रत्वर्थपुरुषार्थलक्षणाधिकरणम्	..	३७४ ।
प्रज्ञापतिव्रतानां पुरुषार्थताधिकरणम् ।	..	३७५ ।
यज्ञायुधानामनुवादताधिकरणम् ।	..	३७५ ।
पञ्चवेकत्वादेर्निवृत्ताधिकरणम् ।	..	३७७ ।
लिङ्गस्य विवक्षितत्वाधिकरणम् ।	..	३७८ ।
आश्रयिणामदृष्टार्थताधिकरणम् ।	..	३७८ ।
प्रतिज्ञाधिकरणम् ।	..	३७८ ।
तत्ते पथेसि दध्यानयनस्याऽमिवाप्रयुक्तताधिकरणम् ।	..	३७८ ।
गवानयनस्य पदकर्माप्रयुक्तताधिकरणम् ।	..	३७९ ।
कपिलानां तुषेपकाया प्रयुक्तताधिकरणम् ।	..	३८० ।
शकृत्वेऽङ्गितयोः पाशवप्रयुक्तत्वाधिकरणम् ।	..	३८० ।

पुरोडाशस्य स्विष्टकृदप्रयुक्तताधिकरणम् ।	..	३८० ।
अभिधारणे श्रेष्ठधारणतत्प्राप्त्योरननुष्ठानाधिकरणम् ।	..	३८१ ।
समानयनस्याज्यधर्मप्रयोजकताधिकरणम् ।	..	३८२ ।
श्रापभक्त जौहवयोः क्रमेण उभयानुभयार्थताधिकरणम् ।	..	३८२ ।
उपभतिद्विचतुर्गृहीताचरणाधिकरणम् ।	..	३८३ ।

पादेऽधिकरणसंख्या ॥ १७ ॥

अथ चतुर्थोऽध्याये द्वितीयः पादः ।

स्वरोऽच्छेदनाद्यप्रयोजकताधिकरणम् ।	..	३८४ ।
शाखाया आहार्यताधिकरणम् ।	..	३८४ ।
छेदनस्य शाखाप्रयुक्तताधिकरणम् ।	..	३८५ ।
शाखाप्रहरणस्य प्रतिपत्तिकर्मताधिकरणम् ।	..	३८६ ।
निनयनस्य प्रतिपत्तिकर्मताधिकरणम् ।	..	३८६ ।
दण्डदानस्यार्थकर्मताधिकरणम् ।	..	३८७ ।
पूर्वाधिकरणे आशङ्कानिरासः । तथाप्रधानस्य प्रतिपत्तिकर्मताधिकरणम् ।	..	३८७ ।
अवभृथगमनस्य प्रतिपत्तिकर्मताधिकरणम् ।	..	३८८ ।
कर्तृदेशकालविधीनां नियमार्थताधिकरणम् ।	..	३८८ ।
द्रव्यगुणविधानस्य नियमार्थताधिकरणम् ।	..	३८९ ।
अवघातादिसंस्कारविधानस्य नियमार्थताधिकरणम् ।	..	३८९ ।
यागस्वरूपनिरूपणाधिकरणम् ।	..	३८९ ।
होमस्वरूपनिरूपणाधिकरणम् ।	..	३८९ ।
वाहिंय आतिथ्यादिसाधारणयाधिकरणम् ।	..	३९० ।

पादेऽधिकरणसंख्या ॥ १४ ॥

अथ चतुर्थोऽध्याये तृतीयः पादः ।

द्रव्यसंस्कारकर्मणां कर्तव्यताधिकरणम् ।	..	३९१ ।
नैमित्तिकानां वाहेन्द्रादीनामनित्यार्थत्वाधिकरणम् ।	..	३९१ ।
तथादेर्नित्यनैमित्तिकौभयार्थताधिकरणम् ।	..	३९२ ।
पयोव्रतादीनां कर्तुधर्मताधिकरणम् ।	..	३९३ ।
विश्वजिदादीनां सफलत्वाधिकरणम् ।	..	३९३ ।
विश्वजिदादीनां मेकफलताधिकरणम् ।	..	३९४ ।
विश्वजिदादीनां स्वर्गफलताधिकरणम् ।	..	३९५ ।
रात्रिसत्रन्यायः रात्रिसत्रस्यार्थवादिकफलकत्वाधिकरणम् ।	..	३९५ ।
काम्यानां यथोक्तकाम्यफलकत्वाधिकरणम् ।	..	३९६ ।

		पृष्ठ ।
दर्शपूर्णमासादीनां सर्वकार्यताधिकरणम् ।	..	३८६ ।
दर्शपूर्णमासादीनां प्रतिफलं पृथगनुष्ठानाधिकरणम् ।	..	३८७ ।
समानमधिकरणम् ।	३८८ ।
सौत्रामण्यादीनां चयनाद्यङ्गताधिकरणम् ।	..	३८८ ।
वैमधादेः पौर्णमास्याद्यङ्गताधिकरणम् ।	..	३८९ ।
अनुयाजादीनां माग्नीमासतौर्द्धकालताधिकरणम् ।	..	४०० ।
सोमादीनां दर्शपूर्णमासोत्तरकालताद्यधिकरणम् ।	..	४०० ।
वैश्वानरेष्टेः पुनगतफलकत्वाधिकरणम् ।	..	४०० ।
सौत्रामण्याद्यङ्गानां स्वकालकर्तव्यताधिकरणम् ।	..	४०१ ।

पादेऽधिकरणसंख्या ॥ १८ ॥

अथ चतुर्थोऽध्याये चतुर्थः पादः ।

राजसूयेज्यानां विदेवनाद्यङ्गत्वाधिकरणम् ।	..	४०२ ।
विदेवनस्य कृत्स्नराजसूयाङ्गताधिकरणम् ।	..	४०३ ।
सौम्यादीनामुपसत्कालकत्वाधिकरणम् ।	..	४०३ ।
आमनहोमानां सांययङ्गताधिकरणम् ।	४०४ ।
दधियवस्य नित्यताधिकरणम् ।	..	४०४ ।
वैश्वानरस्य नैमित्तिकत्वाधिकरणम्	..	४०५ ।
षष्ठ्याश्चित्तेर्नैमित्तिकत्वाधिकरणम् ।	..	४०५ ।
पिण्डपितृयज्ञस्यानङ्गताधिकरणम् ।	..	४०६ ।
रशनाययूपाङ्गताधिकरणम् ।	..	४०६ ।
स्वरोः पञ्चङ्गताधिकरणम् ।	..	४०७ ।
आवारादीनामङ्गताधिकरणम् ।	..	४०७ ।
ज्योतिष्टोमे दीक्षणीयादीनामङ्गताधिकरणम् ।	..	४०८ ।

चतुर्थोऽध्यायाधिकरणसंख्या ॥ ६१ ॥ पादेऽधिकरणसंख्या ॥ १२ ॥

अथ पञ्चमाऽध्याये प्रथमः पादः ।

श्रुतिश्रुतीयस्त्वन्यायः ।	४१० ।
क्रमस्य क्वचिदार्थिकत्वाधिकरणम् ।	..	४११ ।
क्रमस्य क्वचिदनियमाधिकरणम् ।	..	४११ ।
क्रमस्य क्वचित्पाठानुसारित्यधिकरणम् ।	..	४१२ ।
क्रमस्य क्वचित्प्रथममवस्यनुसारित्यधिकरणम् ।	..	४१३ ।
क्रमस्य क्वचित्स्यनानुसारित्यधिकरणम् ।	..	४१३ ।

अङ्गक्रमस्य मुख्यक्रमानुसारिताधिकरणम् ।	••	४९३ ।
अङ्गेषु मुख्यक्रमापेक्षया पाठस्य बलवत्त्वाधिकरणम् ।	••	४९४ ।
ब्राह्मणपाठान्मन्त्रपाठस्य बलीयस्त्वाधिकरणम् ।	••	४९५ ।
प्रयोगवचनाच्छेदकस्य बलवत्त्वाधिकरणम् ।	••	४९६ ।
विक्रतौ क्वचित्प्रकृतिधर्मानतिदेशाधिकरणम् ।	••	४९६ ।
अनुयाजाद्युत्कर्षप्रयाजान्तापकर्षाधिकरणम् ।	••	४९६ ।
प्रवृत्त्याप्रोक्षणादीनां सौमिकपूर्वभाविताधिकरणम् ।	••	४९७ ।
वैकृतिग्रूपकर्ममात्रापकर्षाधिकरणम् ।	••	४९७ ।
दक्षिणाग्निक्वहोमानपकर्षाधिकरणम् ।	••	४९७ ।
पुरोडाशाभिवासान्तस्य दर्शोपकर्षाधिकरणम् ।	••	४९८ ।
सान्तप्रनीयाया अग्निहोत्रानुत्कर्षकताधिकरणम् ।	••	४९८ ।
उक्त्यानुरोधेन षोडशयुत्कर्षाधिकरणम् ।	••	४९९ ।

पाठेऽधिकरणसंख्या ॥ १८ ॥

अथ पञ्चमाऽध्याये द्वितीयः पादः ।

पदार्थानुसमयन्यायः वाजपेयपञ्चानां सर्वेषामेकदोषाकरणादिधर्मानुष्ठानाधि-
करणम् ।

सृष्टिकपालादीनां समुदायानुसमयाधिकरणम् ।	••	४२० ।
अवदानस्य प्रदानान्तानुसमयाधिकरणम् ।	••	४२१ ।
अञ्जनादेः । परिख्याणान्तानुसमयाधिकरणम् ।	••	४२२ ।
दैवताव्यवदानेषु पदार्थानुसमयाधिकरणम् ।	••	४२२ ।
नानाबीजेष्टौल्लखलादीनां तन्त्रताधिकरणम् ।	••	४२३ ।
अग्नीषोमीयपशौ प्रयाजानुयाजयोः पात्रभेदाधिकरणम् ।	••	४२३ ।
नारिष्टहोमस्योपहोमपूर्वताधिकरणम् ।	••	४२४ ।
विदेवनादीनामभिषेकपूर्वताधिकरणम् ।	••	४२४ ।
सावित्रहोमादीनां दीक्षणीयपूर्वप्रयोगाधिकरणम् ।	••	४२५ ।
याजमानसंस्काराणां रक्त्वाप्रतिमोकात्पूर्वभाविताधिकरणम् ।	••	४२५ ।

पाठेऽधिकरणसंख्या ॥ १९ ॥

अथ पञ्चमाऽध्याये तृतीयः पादः ।

प्रयाजादीनामेकादशादिसंख्यायाः सर्वसम्पाद्यताधिकरणम् ।	••	४२६ ।
प्रथमादीनां तिसृणामुपसदां स्वस्थानावृत्यधिकरणम् ।	••	४२७ ।
सामिधेनीषु आगन्तुकानामन्ते निवेशाधिकरणम् ।	••	४२७ ।

ब्रह्मिष्वमाने आगन्तूनां पर्यासीतरकालताधिकरणम् ।	..	पृष्ठ ।
तत्रैवागन्तूनां साक्षां मध्ये निवेशाधिकरणम् ।	..	४२८ ।
गृहेष्टकादीनां कत्वग्नियेषताधिकरणम् ।	..	४२९ ।
चित्रिण्यादीनां मध्यमचित्ताद्युपधानाधिकरणम् ।	..	४२९ ।
लाकंपृष्ठातः पूर्वं चित्रिण्याद्युपधानाधिकरणम् ।	..	४२९ ।
इष्टिसंस्कृतान्नाग्निहोत्राद्यनुष्ठानाधिकरणम् ।	..	४३० ।
अग्निचिद्वर्षणादिघृतानां कत्वन्तेऽनुष्ठानाधिकरणम् ।	..	४३० ।
दीक्षाया इष्टिसिद्धताधिकरणम् ।	..	४३१ ।
काम्येष्टानामनियमेनानुष्ठानाधिकरणम् ।	..	४३२ ।
यज्ञानामग्निष्टोमपूर्वकत्वाधिकरणम् ।	..	४३२ ।
ज्योतिष्टोमविकाराणां अग्निष्टोमपूर्वकत्वाधिकरणम् ।	..	४३३ ।
सर्वेषामेकानेकस्तोमकानामग्निष्टोमपूर्वकत्वाधिकरणम् ।	..	४३३ ।

पादेऽधिकरणसंख्या ॥ १५ ॥

अथ पञ्चमाध्याये चतुर्थः पादः ।

पाठ क्रमापेक्षया श्रुत्यर्थयोर्बलवत्त्वाधिकरणम् ।	..	४३३ ।
मुख्यक्रमेणान्यस्य पूर्वमवधानाद्यनुष्ठानाधिकरणम् ।	..	४३३ ।
इष्टिसोमयोः पौर्वापर्यायनियमाधिकरणम् ।	..	४३४ ।
ब्राह्मणस्यापीष्टिसोमयोः पौर्वापर्यायनियमाधिकरणम् ।	..	४३४ ।
आज्यस्य सोमादनुत्कर्षाधिकरणम्	..	४३५ ।
विकृतानामेन्द्राग्नादीनां सद्यस्कालताधिकरणम् ।	..	४३६ ।
सोमात्साम्राज्यविकारादीनामुत्कर्षाधिकरणम् ।	..	४३६ ।
सोमविकाराणां दर्शपूर्णमासात्पूर्वं कर्तव्यताधिकरणम् ।	..	४३६ ।

पञ्चमाध्यायाधिकरणसंख्या ॥ ३० ॥ पादेऽधिकरणसंख्या ॥ ८ ॥

अथ षष्ठाध्याये प्रथमः पादः ।

यागादिक्रियाणां स्वर्गफनसाधनत्वाधिकरणम् ।	..	४३७ ।
यागादिषु मनुष्यस्वैवाधिकाराधिकरणम् ।	..	४४० ।
यागादिषु स्त्रीपुंसयोः समर्थेऽधिकाराधिकरणम् ।	..	४४१ ।
यगे दम्पत्योः सहाधिकाराधिकरणम् ।	..	४४२ ।
एकस्यैव पुंस आधानाधिकादाधिकरणम् ।	..	४४२ ।
पत्या कर्मसंस्तोमोऽर्चयौदावेवाधिकाराधिकरणम् ।	..	४४३ ।
यगे शूद्रस्याधिकाराधिकरणम् ।	..	४४४ ।
यगे निधनस्याधिकाराधिकरणम् ।	..	४४५ ।

	पृष्ठ ।
यागेऽङ्गहीनस्याप्यधिकाराधिकरणम् ।	४४५ ।
अचिकित्स्याङ्गवैकल्यस्य यागानधिकाराधिकरणम् ।	४४५ ।
दर्शपूर्णमासयोऽख्याप्यैस्त्वेवाधिकाराधिकरणम् ।	४४५ ।
रथकारस्याधानाधिकरणम् ।	४४६ ।
निषादस्यपतिन्यायाधिकरणम् ।	४४७ ।

पादे ऽधिकरणसंख्या १३ ।

अथ षष्ठाऽध्याये द्वितीयः पादः ।

सत्रे प्रत्येकस्य सत्रिणः फनसंख्याधिकरणम् ।	४४७ ।
दर्शादौ कर्त्रेक्यनियमाधिकरणम् ।	४४८ ।
आरब्धकाम्यकर्मणोऽपि समाप्तिनियमाधिकरणम् ।	४५० ।
आरब्धलौकिककर्मणः समाप्तेरनियमाधिकरणम् ।	४५१ ।
कलञ्जन्यायाधिकरणम् ।	४५२ ।
गुर्वनुगमनादीनामुपनयनोत्तरकालकर्तव्यत्वाधिकरणम् ।	४५३ ।
अग्निहोत्रन्यायाधिकरणम् ।	४५३ ।
अग्निहोत्रादिकर्मणां स्वकालावृत्या आवृत्यधिकरणम् ।	४५४ ।
दर्शादौ भेदाद्यावृत्या होमावृत्यधिकरणम् ।	४५४ ।
गुर्वनुगमनादीनां प्रतिनिमित्तमावृत्यधिकरणम् ।	४५४ ।
ब्रह्मद्वत्रिंशामणयनापाकरणस्य नित्यताधिकरणम् ।	४५५ ।

पादे ऽधिकरणसंख्या ११ ।

अथ षष्ठाऽध्याये तृतीयः पादः ।

नित्ये यथा शतसङ्गानुष्ठानाधिकरणम् ।	४५६ ।
अङ्गवैकल्ये काम्यस्य निष्फलत्वाधिकरणम् ।	४५६ ।
द्रव्यभेदोऽपि कर्माभेदाधिकरणम् ।	४५७ ।
नित्यकर्मणोऽनित्यप्रारब्धकर्मणश्च द्रव्यापचारे प्रतिनिधिना समापनाधिकरणम् ।	४५७ ।
देवतामन्त्रक्रियाणामपचारे प्रतिनिध्यभावाधिकरणम् ।	४५८ ।
प्रतिषिद्धद्रव्यस्य प्रतिनिधित्वाभावाधिकरणम् ।	४५८ ।
स्वामिनः प्रतिनिध्यभावाधिकरणम् ।	४५९ ।
सत्रे कस्यचित्स्वामिनोऽपचारे प्रतिनिध्यादानाधिकरणम् ।	४५९ ।
सत्रे प्रतिनिहितस्यास्वामित्वाधिकरणम् ।	४६० ।
सत्रे प्रतिनिहितस्य यजमानधर्मवाहित्वाधिकरणम् ।	४६० ।
शुभद्रव्यापचारे तत्सदृशस्यैव प्रतिनिधित्वाधिकरणम् ।	४६० ।

द्रव्यापचारे वैकल्पिकद्रव्यान्तरानुपादानाधिकरणम् ।	..	४६८ ।
पूतीकस्य सोमप्रतिनिधित्वाधिकरणम् ।	..	४६९ ।
प्रतिनिध्यपचारे उपात्तद्रव्यसदृशस्य पुनः प्रतिनिधित्वाधिकरणम् ।	..	४७० ।
श्रुतस्यापि प्रतिनिधेरपचारे उपात्तसदृशस्य पुनः प्रतिनिधित्वाधिकरणम् ।	..	४७१ ।
मुख्यापचारे तत्प्राप्तौ तस्यैवोपादानाधिकरणम् ।	..	४७२ ।
प्रतिनिधिना प्रारब्धे कर्मणि श्रुतद्रव्यलाभेऽपि प्रतिनिधिर्नैव समापनाधिकरणम् ।	..	४७३ ।
सत्यपि संस्कारयोग्येऽमुख्ये मुख्यस्यैवोपादानाधिकरणम् ।	..	४७४ ।
प्रयोजनायोग्यस्य मुख्यस्य सत्त्वेऽपि प्रतिनिध्याऽदानाधिकरणम् ।	..	४७५ ।
प्रधाननिर्वाहकत्वेऽह्निर्वाहापर्याप्तस्यापि मुख्यस्योपादानाधिकरणम् ।	..	४७६ ।

पादे ऽधिकरणसंख्या २० ।

अथ षष्ठाऽध्याये चतुर्थः पादः ।

श्रवत्तनाशे पुनरवदानार्थे प्रतिनिध्यादानाधिकरणम् ।	..	४७७ ।
स्विष्टकृदर्थस्यावत्तस्य नाशे पुनरशेषावदानाधिकरणम् ।	..	४७८ ।
अस्त्वित्तामेव शेषभक्षणाधिकरणम् ।	..	४७९ ।
कृत्स्नकदेशभेदे प्रायश्चित्तानुष्ठानाधिकरणम् ।	..	४८० ।
क्षामे सर्वदाहे प्रायश्चित्तानुष्ठानाधिकरणम् ।	..	४८१ ।
एकहविरात्तावपि पञ्चशरावनिर्वापाधिकरणम् ।	..	४८२ ।
होमाभिषेकवैभक्त्युरेव भक्षणाधिकरणम् ।	..	४८३ ।
पुनराधानं प्रति वन्द्यनुगमद्वयस्य निमित्तताधिकरणम् ।	..	४८४ ।
पञ्चशरावनिर्वापस्य कर्मान्तरताधिकरणम् ।	..	४८५ ।
पञ्चशरावयगस्य नैमित्तिकदर्शयामाङ्गताधिकरणम् ।	..	४८६ ।
सत्रायामूर्याप्रवृत्तस्य विश्वजिदावश्यकताधिकरणम् ।	..	४८७ ।
वर्हिषेत्यादिश्रुतेर्नैतकालविधानार्थताधिकरणम् ।	..	४८८ ।
वर्हिषेत्याद्युक्तकालस्य सत्रयदसत्रयदुभयसाधारण्यताधिकरणम् ।	..	४८९ ।
सह शास्त्रयेत्यस्य कालविधानार्थताधिकरणम् ।	..	४९० ।

पादे ऽधिकरणसंख्या १४ ।

अथ षष्ठाऽध्याये पञ्चमः ।

दर्शभ्युदयेऽष्टौ नैमित्तिकदेवतापनयाधिकरणम् ।	..	४९३ ।
उपांशुयामोऽपि देवतापनयाधिकरणम् ।	..	४९४ ।
अनिरुक्तेऽभ्युदये षष्ठ्याधिकरणम् ।	..	४९५ ।
अनिरुक्तेऽभ्युदये वैकृतीभ्यानिर्वापाधिकरणम् ।	..	४९६ ।

किञ्चित्चिक्तेऽभ्युदये विशिष्टस्य तूष्णीं निर्वापाधिकरणम् ।	पृष्ठ ।
सचयदसचयदुभयस्यैवाभ्युदये प्रायश्चित्ताधिकरणम् ।	४७६ ।
सत्राय प्रवृत्तमात्रस्य विश्वजिदधिकरणम् ।	४७७ ।
दीक्षापरिमाणस्य द्वादशाहत्वनियमाधिकरणम् ।	४७७ ।
गवामयने माघपौर्णमास्याः पुस्तद्विज्ञाधिकरणम् ।	४७८ ।
दीक्षोत्कर्षे तत्रियमानामप्युत्कर्षाधिकरणम् ।	४७९ ।
ज्योतिष्टोमोत्कर्षे प्रतिहोमाननुष्ठानाधिकरणम् ।	४७९ ।
उदवसानीयोत्कर्षेऽपि प्रतिहोमाननुष्ठानाधिकरणम् ।	४८० ।
दीक्षोत्कर्षे तत्रियमानामप्युत्कर्षाधिकरणम् ।	४८० ।
उदवसानीयोत्कर्षेऽपि प्रतिहोमाननुष्ठानाधिकरणम् ।	४८१ ।
प्रतिहोमे सायमग्निहोत्रप्रमत्यारम्भाधिकरणम् ।	४८१ ।
षोडशसंस्थे प्रातरग्निहोत्रप्रमत्यनुष्ठानाधिकरणम् ।	४८१ ।
भेदनादिनिमित्तकहोमस्य दर्शपौर्णमासाङ्गताधिकरणम् ।	४८१ ।
व्यापचशब्दार्थनिर्यापाधिकरणम् ।	४८१ ।
अपच्छेदयोगपद्ये प्रायश्चित्ताधिकरणम् ।	४८२ ।
योगपद्येऽदात्तियसर्वस्वदात्तियपविकल्पाधिकरणम् ।	४८२ ।
आनुपूर्व्यापच्छेदे उत्तरापच्छेदनिमित्तप्रायश्चित्तानुष्ठानाधिकरणम् ।	४८२ ।
उद्गातुस्तत्पच्छेदेऽपि सर्वस्वदक्षिणादानाधिकरणम् ।	४८३ ।
अहर्गणेऽपच्छेदेन सर्वेषामावर्तनाधिकरणम् ।	४८४ ।

पादेऽधिकरणसंख्या ॥ २३ ॥

अथ षष्ठाऽध्याये षष्ठः पादः ।

सत्रे समानकल्पानां सहाधिकरणाधिकरणम् ।	४८४ ।
भिन्नकल्पयोरपि राज्ञः पुरोहितस्य च कुलाययज्ञेऽधिकाराधिकरणम् ।	४८५ ।
सत्रे ब्राह्मणमात्रस्याधिकाराधिकरणम् ।	४८६ ।
सत्रे विश्वामित्रतत्समानकल्पानामेवाधिकाराधिकरणम् ।	४८६ ।
सत्रे आहिताग्नेरेवाधिकाराधिकरणम् ।	४८७ ।
कुम्भ्यादीनां साधारणयाधिकरणम् ।	४८७ ।
विकृतसप्तदशसामिधेनीषु वर्णत्रयाधिकाराधिकरणम् ।	४८८ ।

पादेऽधिकरणसंख्या ॥ ७ ॥

अथ षष्ठाऽध्याये सप्तमः पादः ।

विश्वव्रजिति विश्वाहीनामदेयत्वाधिकरणम् ।	४८८ ।
विश्वव्रजिति पृथिव्या अदेयत्वाधिकरणम् ।	४८९ ।

विप्रवृत्तिः श्रवणादीनामदेयत्वाधिकरणम् ।	४८६ ।
विप्रवृत्तिः विद्यमानानामेव सर्वस्वानां दानाधिकरणम् ।	४८६ ।
विप्रवृत्तिः धर्मार्थसेवकशूद्रस्यादेयताधिकरणम् ।	४८६ ।
विप्रवृत्तिः दक्षिणाकालविद्यमानानामेव सर्वस्वानां देयताधिकरणम् ।	४८० ।
विप्रवृत्तिः दक्षिणादानेनराक्षानामनुष्ठानाधिकरणम् ।	४८० ।
अर्हणस्येऽपि विप्रवृत्तिः सर्वस्वदानाधिकरणम् ।	४८० ।
विप्रवृत्तिः द्वादशशतन्यूनधनस्यानधिकाराधिकरणम् ।	४८९ ।
आधानेऽपरिमितं देयमित्यनेन संख्यान्तरविधानाधिकरणम् ।	४८९ ।
अपरिमित-शब्देन सहस्राधिकस्य दण्डाधिकरणम् ।	४८९ ।
इति हस्तेत्यादिपरकतिपुराकल्पानामर्थवादताधिकरणम् ।	४८९ ।
सहस्रसंश्रुत-शब्दस्य सहस्रदिनपरताधिकरणम् ।	४८९ ।

पाठेऽधिकरणसंख्या ॥ १३ ॥

अथ षष्ठाऽध्याये ऽष्टमः पादः ।

अथानाहिताग्नेरेव घृतुर्होतृहोमाधिकाराधिकरणम् ।	४८३ ।
अनाहिताग्निपुनयनहोमाधिकरणम् ।	४८४ ।
अनाहितेऽग्नी स्यपतीपृथ्वीधिकरणम् ।	४८५ ।
अनाहितेऽग्नाववकीर्णोपप्रवनुष्ठानाधिकरणम् ।	४८५ ।
देवकर्मणामुदगयनादिकालताधिकरणम् ।	४८५ ।
पित्र्यकर्मणोऽपरपक्षादिकालताधिकरणम् ।	४८६ ।
ज्योतिष्टोमाङ्गवाच्चाक्रयणयोर्नित्यताधिकरणम् ।	४८६ ।
ज्योतिष्टोमादिषु पयोव्रतादीनामपि नित्यताधिकरणम् ।	४८६ ।
अपररात्रे व्रतस्यानियमाधिकरणम् ।	४८६ ।
होमस्यैवाग्नीषोमीयपशुताधिकरणम् ।	४८७ ।

षष्ठाऽध्यायाधिकरणसंख्या १९९ ।

पाठेऽधिकरणसंख्या ॥ १० ॥

अथोत्तरषट्कम् । तत्र सप्तमाऽध्याये प्रथमः पादः ।

प्रयज्जग्दिधर्माणामपूर्वप्रयुक्तताधिकरणम् ।	४८७ ।
समानमितरच्छेनेनेति श्रुत्यादौ श्वेदीयविशेषधर्मतातिदेशाधिकरणम् ।	४९० ।
एतद्वज्रह्मणानीत्यादिना यज्वह्विष्यसंघवादि विध्यतिदेशाधिकरणम् ।	४९१ ।
एतद्वज्रह्मणानीत्यादिना यज्वह्विष्यसंघवादि विध्यतिदेशाधिकरणम् ।	४९२ ।
यज्वह्विष्यसंघवादि विध्यतिदेशाधिकरणम् ।	४९२ ।

पाठेऽधिकरणसंख्या ॥ ११ ॥

पृष्ठ ।

अथ सप्तमाध्याये द्वितीयः पादः ।

रथन्तरादिशब्दस्य गानविशेषार्थतादधिकरणम् । .. ५०२ ।

पादेऽधिकरणसंख्या ॥ १ ॥

अथ सप्तमाध्याये तृतीयः पादः ।

अग्निहोत्रादिनाम्ना धर्मातिदेशाधिकरणम् । .. ५०३ ।

प्रायणीयेतिनाम्ना धर्मानतिदेशाधिकरणम् । .. ५०४ ।

सर्वपृष्ठ-शब्देन षट्पृष्ठानामतिदेशाधिकरणम् । .. ५०४ ।

अवभथनाम्ना सौमिकधर्मातिदेशाधिकरणम् । .. ५०५ ।

वाक्यप्राघासिकावभथस्य तुषनिष्कासद्वयकत्वाधिकरणम् । ५०५ ।

वैष्णवशब्दादातिथ्ये धर्मानतिदेशाधिकरणम् । .. ५०६ ।

निर्मन्थ्यादिशब्दैर्धर्मानतिदेशाधिकरणम् । .. ५०६ ।

द्वयोः प्रणयन्ति इत्यनेन सौमिकधर्मानतिदेशाधिकरणम् । .. ५०६ ।

द्वयोः प्रणयन्ति इत्यनेन मध्यमयोर्द्वयोः प्रणयनाधिकरणम् । ५०७ ।

स्वरसामादिशब्देन धर्मातिदेशाधिकरणम् । .. ५०८ ।

वासो दद्यातीत्यादौ वासआदिशब्दानामाकृतिनिमित्तताधिकरणम् । ५०८ ।

गर्गन्निरात्रे लौकिकेनौ उपनिधानाधिकरणम् । .. ५१० ।

उपशयो यूयो भवति इत्यादौ यूपशब्दस्य संस्काराप्रयोजकताधिकरणम् । ५१० ।

पृष्ठैरुपतिष्ठन्ते इत्यादौ पृष्ठशब्दस्य ऋग्द्वयवाचिताधिकरणम् । ५१० ।

पादेऽधिकरणसंख्या ॥ १४ ॥

अथ सप्तमाध्याये चतुर्थः पादः ।

अथ सौख्ये चरौ इति कर्तव्यतावत्त्वाधिकरणम् । .. ५११ ।

गवामयने ऐकाहिकेति कर्तव्यतानुष्ठानाधिकरणम् । .. ५१३ ।

सप्तमाध्यायाधिकरणसंख्या २२ । पादेऽधिकरणसंख्या ॥ २० ॥

अथ अष्टमाध्याये प्रथमः पादः ।

अथ प्रतिज्ञाधिकरणम् । .. ५१४ ।

विशेष कर्मणोर्धर्मातिदेशाधिकरणम् । .. ५१५ ।

सोमे षोडशकधर्मानतिदेशाधिकरणम् । .. ५१५ ।

सेन्द्रान्नादौ षोडशकधर्मातिदेशाधिकरणम् । .. ५१६ ।

आग्नीषोमीयपशौ द्वाशेषौर्धर्मासिकधर्मातिदेशाधिकरणम् । ५१६ ।

सवनीयादिपशौ आग्नीषोमीयधर्मातिदेशाधिकरणम् । .. ५१६ ।

येकादशिनपशौ सवनधर्मातिदेशाधिकरणम् । .. ५१७ ।

		पृष्ठ ।
पशुगणेषु ऐकादशिनधर्मातिदेशाधिकरणम् ।	..	५१७ ।
अव्यक्तयज्जैः सौमिकधर्मातिदेशाधिकरणम् ।	..	५१७ ।
अर्हणेषु द्वादशाहिकधर्मातिदेशाधिकरणम् ।	..	५१७ ।
संवत्सरसन्नेषु गवामयनिकधर्मातिदेशाधिकरणम् ।	..	५१७ ।
निकायिनामुत्तरेषु पूर्वनिकायिधर्मातिदेशाधिकरणम् ।	..	५१८ ।
फलादीनामनतिदेशाधिकरणम् ।	..	५१८ ।
गुणकामानां गोदोहनादीनामनतिदेशाधिकरणम् ।	..	५१८ ।
सौख्यं चराचरभिमर्शनद्वयस्य विकल्पाधिकरणम् ।	..	५२० ।
सौख्यं चरावाग्नेयधर्मातिदेशाधिकरणम् ।	..	५२० ।
हविर्वैद्यतयोः सन्निपाते हविःसामान्यस्य स्त्रीयस्त्वाधिकरणम् ।	..	५२० ।
शतकण्ठलाख्यहिरण्ये श्रावधधर्मातिदेशाधिकरणम् ।	..	५२१ ।
मधूदके च उपांशुयाजीमाज्यधर्मातिदेशाधिकरणम् ।	..	५२१ ।

पादेऽधिकरणसंख्या ॥ १६ ॥

अथ अष्टमाऽध्याये द्वितीयः पादः ।

येष्टिकसौत्रामण्योरैष्टिकधर्मातिदेशाधिकरणम् ।	..	५२१ ।
पशौ सान्नाय्यधर्मातिदेशाधिकरणम् ।	..	५२२ ।
पशौ पयोधर्मातिदेशाधिकरणम् ।	..	५२२ ।
आमित्रायां पयोधर्मातिदेशाधिकरणम् ।	..	५२२ ।
द्वादशाहे सत्राहोत्रयोर्व्यवस्थया धर्मातिदेशाधिकरणम् ।	..	५२३ ।
पञ्चदशरात्रादिषु सत्रधर्मातिदेशाधिकरणम् ।	..	५२३ ।

पादेऽधिकरणसंख्या ॥ ६ ॥

अथ अष्टमाऽध्याये तृतीयः पादः ।

शुचिदेवते आग्नेयस्याग्नावैष्णवे च आग्नीषोमीयस्य धर्मातिदेशाधिकरणम् ।	५२३ ।
जनकसप्तरात्रे त्रिवृत्स्वहसु द्वादशाहधर्मातिदेशाधिकरणम् ।	५२४ ।
वदन्तिशूद्रात्रे षडहधर्मातिदेशाधिकरणम् ।	५२४ ।
संस्थागणेषु द्वादशाहिकधर्मातिदेशाधिकरणम् ।	५२५ ।
शतोक्यादेः कौत्तिष्टोमात् स्तोत्रोपचयाधिकरणम् ।	५२५ ।
गायनमैतदहर्भक्तं इत्यादावुत्पत्तिगायत्रीयामागमाधिकरणम् ।	५२६ ।

पादेऽधिकरणसंख्या ॥ ६ ॥

अथ अष्टमाऽध्याये चतुर्थः पादः ।

द्वितीयः - अष्टमाऽध्याये चतुर्थः पादः ।

दर्विहोम-शब्दस्यापूर्वताधिकरणम् ।	५२७ ।
अष्टमाध्यायेऽधिकरणसंख्या ३३ । पादेऽधिकरणसंख्या ॥ २ ॥	

अथ नवमेऽध्याये प्रथमः पादः ।

अग्निहोत्रादिपूक्तानां धर्माणामपूर्वप्रयुक्तत्वाधिकरणम् । ..	५२७ ।
प्राज्ञस्यापूर्वप्रयुक्तत्वाधिकरणम् ।	५२८ ।
फलदेवतासंबन्धधर्माणामप्यपूर्वप्रयुक्तत्वाधिकरणम् । ..	५३२ ।
धर्माणामदेवताप्रयुक्तत्वाधिकरणम् ।	५३२ ।
प्राज्ञणादीनामपूर्वप्रयुक्तत्वाधिकरणम् ।	५३४ ।
अग्निष्टोमे उपांशुत्वस्य प्राचीनपदार्थप्रयुक्तत्वाधिकरणम् । ..	५३७ ।
इष्टकादिषु सकृद्विकर्षणानुष्ठानाधिकरणम् ।	५३८ ।
उत्तमान्येषामह्नां पक्षीसंज्ञासंस्थाधिकरणम् ।	५३८ ।
त्रिःप्रथमामन्त्राह इत्यादिषु स्थानधर्मज्ञाधिधिकरणम् । ..	५३९ ।
यावज्जीवं दर्शयैर्गमासयोरारम्भणीयेष्टैः सकृदनुष्ठानाधिकरणम् ।	५४० ।
निर्धायमन्त्रे सवित्रादिशब्दानामनुहाधिकरणम् ।	५४२ ।
आनये जुष्टमिति मन्त्रे अग्नि-शब्दस्य विकृतानुहाधिकरणम् ।	५४२ ।
इष्टोपह्वानमन्त्रे यज्ञपतिशब्दस्यानुहाधिकरणम् ।	५४३ ।
सुब्रह्मण्याह्वाननिगदै हरिश्चन्द्रस्यानुहाधिकरणम् ।	५४४ ।
सारस्वत्यान्मेष्यामधिगुवचनाभावाधिकरणम् ।	५४५ ।
यज्ञायज्ञीये गिराशब्दस्य स्थाने हरापदस्यैव कर्तव्यताधिकरणम् ।	५४५ ।
हरापदस्य प्रगीतताधिकरणम् ।	५४६ ।

पादेऽधिकरणसंख्या ॥ १७ ॥

अथ नवमेऽध्याये द्वितीयः पादः ।

गीतीनां सामनामताधिकरणम् ।	५४७ ।
सामः ऋक्संस्कारकर्मताधिकरणम् ।	५४८ ।
तृप्ते प्रत्युच्चं कृत्स्नसामः समापनाधिकरणम् ।	५४९ ।
समास्येव तिसृषु ऋतुषु गानाधिकरणम् ।	५४० ।
उत्तरयोगायतोत्यत्र उत्तरायण्य स च तयोरेव ऋचैर्ग्रहणाधिकरणम् ।	५४० ।
पृथ्वीपदस्योरेव प्रयथनेन रथन्तस्य गानाधिकरणम् ।	५४१ ।
गीतिसंपादकानामन्तरविकारादीनां विकल्पाधिकरणम् ।	५४२ ।
ऋचा स्तुवते सामा स्तुवते इति विधिनासामैव लवविधानाधिकरणम् ।	५४२ ।
रथन्तरमुत्तरयोगायतोत्यादौ उत्तरावर्ण्यवशेन गानाधिकरणम् ।	५४३ ।
उत्तरयोः स्तोभातिदेशाधिकरणम् ।	५४४ ।

स्तोभलक्षणाधिकरणम् ।	५५४ ।
नीवारादिषु प्रोक्षणावघातानुष्ठानाधिकरणम् ।	५५४ ।
परिधौ वृषधर्मानुष्ठानाधिकरणम् ।	५५६ ।
श्रुतादौ प्रणीताधर्मानुष्ठानाधिकरणम् ।	५५६ ।
बृहद्रथन्तरयोर्धर्मव्यवस्थाधिकरणम् ।	५५७ ।
कण्वरथन्तरे बृहद्रथन्तरधर्मसमुच्चयाधिकरणम् ।	५५८ ।
द्विसामके बृहद्रथन्तरधर्मयोर्व्यवस्थाधिकरणम् ।	५५९ ।
सौर्यादिषु पार्वणहोमाद्यनुष्ठानाधिकरणम् ।	५५९ ।
दर्शपूर्णमासयोर्होमद्वयस्य व्यवस्थाधिकरणम् ।	५६० ।
समिदादीनां यागनामधेयताधिकरणम् ।	५६० ।

पाठेऽधिकरणसंख्या ॥ २० ॥

अथ नवमेऽध्याये तृतीयः पादः ।

विक्रतौ मन्त्रगतवीहादिशब्दानामुहाधिकरणम् ।	५६१ ।
पौण्डरीकेषु हविषु स्तरणमन्त्रस्योहाधिकरणम् ।	५६२ ।
अग्नीषोमीयपशौ लौकिकवृषस्पृशंप्रायश्चित्ताधिकरणम् ।	५६२ ।
द्विपशुयागे पाशमन्द्रयोरेकवचनान्तबहुवचनान्तपदयोर्द्विवचनान्तोहाधिकरणम् ।	५६३ ।
अग्नीषोमीयपशौ पाशैकत्वपाशबहुत्वामिधायिमन्द्रयोर्विकल्पाधिकरणम् ।	५६४ ।
दर्शपूर्णमासयोर्द्विपत्नीके प्रयागे पत्नीं संनह्येति मन्त्रस्यानुहाधिकरणम् ।	५६४ ।
द्विपत्नीके विक्रतियागेऽपि पत्नीं संनह्येति मन्त्रस्यानुहाधिकरणम् ।	५६५ ।
सद्यनीयपशूनामग्नीषोमीयसमानविधानत्वे प्राप्तौ अग्नि इति मन्त्रेऽनुहाधिकरणम् ।	५६५ ।
नीवाराणां व्रीहिप्रतिनिधित्वे मन्त्रे व्रीहिशब्दस्यानुहाधिकरणम् ।	५६६ ।
द्विपशुयागे सूर्यं चतुर्गमयतादिति मन्त्राणामनुहाधिकरणम् ।	५६६ ।
द्विपशुयागे अधिगुप्त्रे एकधेत्यस्य शब्दस्याभ्यासाधिकरणम् ।	५६६ ।
द्विपशुयादिपशुविक्रतौ मेधपतिशब्दस्य देवतानुसारे षोडशधिकरणम् ।	५६७ ।
बहुवचनपञ्चावपि एकवचनान्तमेधपतिशब्दस्य विकल्पाधिकरणम् ।	५६८ ।
एकादशिन्यामेकवचनान्तमेधपतिशब्दस्योहाधिकरणम् ।	५६८ ।

पाठेऽधिकरणसंख्या ॥ २० ॥

	पृष्ठ ।
चतुस्त्रिंशद्वाजिन इत्यनेनाश्वमेधिकसवनीयाश्वस्य चतुस्त्रिंशद्वह्निरुपविशेषव- चनाधिकरणम् ।	५७० ।
आश्वमेधिकसवनीयाश्वस्य न चतुस्त्रिंशदिति ब्रूयादित्यनेन समस्ताया खव ऋचोनिषेधाधिकरणम् ।	५७१ ।
अग्नीषोमीयपशवुरुक्तशब्देन व्याभिधानाधिकरणम् ।	५७२ ।
अग्निगौप्रशसाबाहु इत्यत्र प्रशसा-शब्दस्य प्रशंसापरत्वाधिकरणम् ।	५७३ ।
अग्निगौ श्वेनमस्य वत्तइत्यभटौ श्वेनादिशब्दानां कात्स्न्यवचनाधिकरणम् ।	५७३ ।
दर्शयैष्टुताग्निलोपे प्रायश्चित्तरूपज्ञेतिभ्रमत्वा अननुष्ठानाधिकरणम् ।	५७३ ।
धायोद्वाने प्रायश्चित्तरूपज्ञेतिभ्रमत्यननुष्ठानाधिकरणम् ।	५७४ ।
दर्शयैष्टोद्धरणस्यभन्त्रकत्वाधिकरणम् ।	५७५ ।
प्रायणीयचरौ प्रदानधर्माणामननुष्ठानाधिकरणम् ।	५७५ ।
अभ्युदयेष्टौ दधिश्रतयोः प्रदेयधर्मानुष्ठानाधिकरणम् ।	५७६ ।
पशुकामेष्टौ दधिश्रतयोः प्रदेयधर्मानुष्ठानाधिकरणम् ।	५७६ ।
ज्योतिष्टोमे अघणानां प्रदेयधर्मानुष्ठानाधिकरणम् ।	५७६ ।
अश्वमेधे ईशानाय परस्वत् इत्यनेन यामान्तरविधानाधिकरणम् ।	५७७ ।
आज्येन शेषं संस्थापयतीत्यनेन कर्मान्तरविधानाधिकरणम् ।	५७८ ।
नवमाध्यायेऽधिकरणसंख्या ६६ । पादेऽधिकरणसंख्या ॥ १५ ॥	

अथ दशमेऽध्याये प्रथमः पादः ।

विकर्तृ लुप्तार्थानां प्राक्तनानां बाधाधिकरणम् ।	५७९ ।
दीव्यणीयादिषु आरम्भणीयबाधाधिकरणम् ।	५८३ ।
अनुप्रज्ञादिषु आरम्भणीयाबाधाधिकरणम् ।	५८३ ।
आरम्भणीयकामां आरम्भणीयाबाधाधिकरणम् ।	५८३ ।
खलेवाज्यां घृणाहुतिबाधाधिकरणम् ।	५८४ ।
साक्यक्रे स्यादवाहुति बाधाधिकरणम् ।	५८४ ।
उत्तम प्रजाजस्य संस्कारकर्मताधिकरणम् ।	५८५ ।
अग्निभागस्यारादुपकारकताधिकरणम् ।	५८६ ।
पशुपुरोडाशयागस्य देवतसंस्कारकताधिकरणम् ।	५८६ ।
सौर्यंश्चक्षुर्विर्वेदित्यत्र चरुशब्दस्यौदनवाचित्ताधिकरणम् ।	५८७ ।
सौर्यचरोः स्वात्त्वमेव पाकाधिकरणम् ।	५८८ ।
सौर्यचरैः पेषणाभावाधिकरणम् ।	५८९ ।

	पृष्ठ ।
साङ्ग्रहणीष्टौ आमनहोमैरनुयाजानां समुच्चयाधिकरणम् ।	६१६ ।
महाव्रते ऋत्विगुपगानस्य पत्न्युपगानेन समुच्चयाधिकरणम् ।	६२० ।
अञ्जनाभ्यञ्जनेन न वनीताभ्यञ्जनस्य गौगुलवाभ्यञ्जनादिभिः समुच्चयाधिकरणम् ।	६२० ।
महाव्रते अहृतवाससः तार्यादिभिः समुच्चयाधिकरणम् ।	६२१ ।
महाव्रते रथन्तरादिसावां श्लोकादिसामभिः समुच्चयाधिकरणम् ।	६२१ ।
कौत्सादिभिर्व्यवस्यया एकादिभिर्वाधाधिकरणम् ।	६२२ ।
विवृद्धाविवृद्धस्तोमककृतुषु यथाक्रमं प्राक्तनसामवाधाधाधिकरणम् ।	६२२ ।
पवमान एव विवृद्धाविवृद्धस्तोमककृतूनां सामावापोद्वापाधिकरणम् ।	६२३ ।
यागादौ विधिश्चन्देनैव देवताभिधानाधिकरणम् ।	६२४ ।
अतिदेशस्थलेऽपि विधिश्चन्देनैव देवताभिधानाधिकरणम् ।	६२५ ।
आधाने अग्नेः समुद्योनाभिधानाधिकरणम् ।	६२६ ।
आधानाज्ययोरग्नेर्निर्गुणेनभिधानाधिकरणम् ।	६२६ ।
गव्यनुबन्धनपृषदाज्यहोमयोर्विधिश्चन्द्राम्यामेव उसावनस्पतिश्चन्द्राभ्यामभिधानाधिकरणम् ।	६२७ ।
अवभृथे अग्नीवरुणयोः स्विष्टकृच्छ्रदेनाभिधानाधिकरणम् ।	६२८ ।
अग्नीषोमीयपशौ सर्वत्रैव प्रयोगे निर्गुणेनाग्निश्चन्देनाग्नेरभिधानाधिकरणम् ।	६२८ ।
अनुयाजेषु स्विष्टकृत्वागस्य संस्कारकर्मताधिकरणम् ।	६२८ ।
दर्शपूर्णमासयोर्याज्यापुरोऽनुवाकयोः संस्कारकर्मताधिकरणम् ।	६२९ ।
मनोत्तयासूत्राभावाधिकरणम् ।	६२९ ।
कण्वरथन्तरस्य स्वयोनौ गानाधिकरणम् ।	६३० ।
कण्वरथन्तरस्य स्वयोन्युत्तरयोगानाधिकरणम् ।	६३१ ।
अग्निष्टुति स्तुतिश्चन्द्रयोरविकाराधिकरणम् ।	६३१ ।
चातुर्मेस्थेषु आज्यश्चन्द्रस्याविकारेणावाहनाधिकरणम् ।	६३१ ।

पाठेऽधिकरणसंख्या ॥ २५ ॥

अथ दशमाऽध्याये पञ्चमः पादः ।

एकदेशग्रहणे प्राथमिकानामेव ग्रहणाधिकरणम् ।	६३२ ।
एकत्रिके आद्ये वृत्ते गानाधिकरणम् ।	६३३ ।
एकस्यास्यैव धूर्णानाधिकरणम् ।	६३४ ।
द्विरावादिषु दशमस्य त्रिधन्वात्तुष्टानाधिकरणम् ।	६३५ ।
सप्तभिर्गन्धुनोतीत्यनेनाग्निः धूमनाद्यर्धानां मन्त्राणामनियमेनोपादानाधिकरणम् ।	६३५ ।

विबुद्धस्त्वामकेऽप्राप्तानां सास्त्रामागमाधिकरणम् ।	..	६३५ ।
कृत्स्नवसाने ऋगागमाधिकरणम् ।	..	६३६ ।
सामिधेनोष्वविशिष्टानामागमेन संख्यापूरणाधिकरणम् ।	..	६३६ ।
बोद्धशिरां प्राकृतत्वाधिकरणम् ।	..	६३७ ।
आययणादेव बोद्धशिरस्यधिकरणम् ।	..	६३७ ।
मृतीयसवन एव बोद्धशिरस्यधिकरणम् ।	..	६३७ ।
बोद्धशिरस्यस्य सन्तोत्रशस्त्राधिकरणम् ।	..	६३८ ।
अङ्गिरसां द्विरात्रे बोद्धशिरः परिसंख्याधिकरणम् ।	..	६३९ ।
नानाऽङ्गीने बोद्धशिरस्यधिकरणम् ।	..	६४० ।
विक्रान्ता यज्ञाणां माययणायताया अधिकरणम् ।	..	६४० ।
संसर्गे उपपत्त्यप्रियवत्येराभावाधिकरणम् ।	..	६४१ ।
येन्द्रवायवस्य सर्वादावप्रतिकर्षाधिकरणम् ।	..	६४२ ।
कामसंयोगेऽपि येन्द्रवायवस्यादावप्रतिकर्षाधिकरणम् ।	..	६४२ ।
आग्निजनायादीनां यज्ञाणां प्रतिकर्षाधिकरणम् ।	..	६४३ ।
आग्निजनादीनां यज्ञाणामेन्द्रवायवस्य पुरस्तात् प्रतिकर्षाधिकरणम् ।	..	६४३ ।
सादनस्य प्रतिकर्षाधिकरणम् ।	..	६४४ ।
प्रदानस्यापि प्रतिकर्षाधिकरणम् ।	..	६४४ ।
अनीकायामेन्द्रवायतोक्तेः समानविध्यव्यताधिकरणम् ।	..	६४४ ।
व्यूढद्वारादशाहस्य समूढविकारत्वाधिकरणम् ।	..	६४५ ।
संवत्सरसंज्ञेऽनीकानां विबुद्धाधिकरणम् ।	..	६४५ ।
व्यूढे मन्त्राणां कन्दोऽप्यतिक्रमाधिकरणम् ।	..	६४६ ।

प्रादेशिककरणसंख्या ॥ २६ ॥

अथ दशमाऽध्याये षष्ठः पादः ।

रथन्तरादीनां बाधां हृते गानाधिकारयम् ।	६५० ।
स्वर्गकृच्छ्रेण धीशक्त्यस्य कारार्थताऽधिकारयम् ।	६५१ ।
मन्त्रायमनिनिक्षेपेष्टाग्रहसे बृहद्रथन्तरयोर्विभागाधिकारयम् ।	६५२ ।
प्रापक्षीयेऽयनीययोरेकादशिनानां विभागाधिकारयम् ।	६५३ ।
विषयजित् सर्वपुष्टः इत्येकस्यैव पुष्ट्यैवे निवेशाधिकारयम् ।	६५४ ।
वैकपस्यास्यैराजसायोः पुष्ट्यायै निवेशाधिकारयम् ।	६५५ ।
विषुदन्निष्टोमः इत्येव स्तोमगतसेव्याधिकाराधिकारयम् ।	६५६ ।
उमपस्यायै बृहद्रथन्तरयोः समुक्तयाधिकारयम् ।	६५७ ।
मध्यमनक्षताग्रहयोः सङ्कालेऽनुष्ठानाधिकारयम् ।	६५८ ।

	पृष्ठ ।
पडहावृतावपि मध्वशनघृताशनयोः सकृदनुष्ठानाधिकरणम् ।	६५५ ।
गवामयने मध्वशनघृताशनयोः प्रतिमासमावृत्त्यधिकरणम् ।	६५५ ।
द्वादशाहे सत्रिभिरपि मध्वशनाधिकरणम् ।	६५५ ।
मानसस्य दशमाहाङ्गताऽधिकरणम् ।	६५६ ।
सत्रस्य बहुकर्तृकत्वाधिकरणम् ।	६५६ ।
सत्रं यजमानानामेव ऋत्विक्त्वाधिकरणम् ।	६५६ ।
सत्राहीनयोर्विवेकाधिकरणम् ।	६५७ ।
पौण्डरीके सकृदेव दक्षिणादानाधिकरणम् ।	६५७ ।
पौण्डरीके सर्वासां दक्षिणानां विभज्य नयनाधिकरणम् ।	६५८ ।
मनोऽर्च्य इत्यनेन यावदर्थमुच्यमानुपादानाधिकरणम् ।	६५८ ।
वाससि मानोपावहरणयोरनुष्ठानाधिकरणम् ।	६५८ ।
अहर्गणेश्चाद् वासोऽन्तरोत्पादनाधिकरणम् ।	६५८ ।
उपावहरणार्थमेव वासोऽन्तरोत्पादनाधिकरणम् ।	६५८ ।

पादेऽधिकरणसंख्या ॥ २२ ॥

अथ दशमाऽध्याये सप्तमः पादः ।

ज्योतिष्टोमे प्रत्यङ्गं हविर्भेदाधिकरणम् ।	६६० ।
पशोर्हृदयाभिरैवाङ्गविशेषैर्यामानुष्ठानाधिकरणम् ।	६६१ ।
ज्योतिष्टोमेऽनिज्याशेषैस्त्यङ्गैः स्वष्टकृत्तमाधिकरणम् ।	६६२ ।
अध्वर्यावा इहाभक्ष्यकारताऽधिकरणम् ।	६६२ ।
वनिष्ठोर्भक्ष्यकारताऽधिकरणम् ।	६६३ ।
मैत्रावरुणस्यापि शेषभक्षास्तित्वाधिकरणम् ।	६६३ ।
मैत्रावरुणस्यैकभागताऽधिकरणम् ।	६६४ ।
प्रतिप्रस्थातुर्भवाभावाधिकरणम् ।	६६४ ।
आज्यभागो यजतीत्यनेनापूर्वग्रहेमेधीयविधानाधिकरणम् ।	६६५ ।
ग्रहमेधीये स्वष्टकृत्वाद्यनुष्ठानाधिकरणम् ।	६६६ ।
ग्रहमेधीये प्राश्निनादिभक्ष्याभावाधिकरणम् ।	६६६ ।
प्रायश्चीयातिथ्ययोः श्रद्धिहान्ततानियमाधिकरणम् ।	६६७ ।
प्रायश्चीयातिथ्ययोः पूर्वोभ्यामेव श्रद्धिदाभ्यां संस्वाधिकरणम् ।	६६७ ।
बहुपक्षे उपसाद्यन्ते इत्यादिना अपूर्वोपसत्कर्मविधानाधिकरणम् ।	६६८ ।
वाक्येनैककपालेनेत्यादिना अपूर्वस्वाद्यभक्ष्यस्य विधानाधिकरणम् ।	६६८ ।
वाक्येपादौ युपादीनां खादिरत्यादिनियमाधिकरणम् ।	६६८ ।
काव्येष्टिषु वाक्येनैककपालेनेत्यादिना अपूर्वस्वाद्यभक्ष्यस्य विधानाधिकरणम् ।	६६९ ।
सोमपौष्णपशौ खादिरयूपस्य नियमाधिकरणम् ।	६७० ।

ब्रह्मवर्चसकामैर्ब्रह्मोभिरवयवागाधिकरणम् ।	५७१ ।
पञ्चावस्येव अपाकार्येत्यनेनाङ्गेष्वपि पञ्चावस्यविधानाधिकरणम् ।	५७२ ।
पादेऽधिकरणसंख्या ॥ २० ॥	

अथ दशमाध्याये ऽष्टमः पादः ।

प्रदेशानारभ्य विधानयोर्निषेधस्य पर्युदासताधिकरणम् ।	५७३ ।
न तौ पशौ करोतीत्यादिनिषेधस्यार्थवादताधिकरणम् ।	५७४ ।
नातिरान्ते गृह्णाति षोडशिनमित्यादि निषेधस्य विकल्परूपताधिकरणम् ।	५७५ ।
अनहुतिर्वैजतिंलाभयेत्यादिनिषेधस्यार्थवादताधिकरणम् ।	५७६ ।
त्रेयम्बकादावभिधारणानभिधारणादीनामर्थवादताधिकरणम् ।	५७७ ।
आधाने उपवादस्य विकल्पताधिकरणम् ।	५७८ ।
दीक्षितो न ददातीत्यादिनिषेधस्य पर्युदासताधिकरणम् ।	५७९ ।
वत्संश्लेषादिभिराहुवनीयस्य बाधाधिकरणम् ।	५८० ।
वैमधादिषु साम्प्रदश्यविधेर्वाक्यशेषताधिकरणम् ।	५८० ।
पृथिव्यै स्वाहा इत्यादिविधिना अविहितस्वाहाकारेषु प्रदानेषु स्वाहाकारविधानाधिकरणम् ।	५८१ ।
अन्यतिग्राह्यस्य विक्रतावुपदेशाधिकरणम् ।	५८१ ।
उपस्तरणाभिधारणाभ्यां सहैव चतुरवदानाधिकरणम् ।	५८३ ।
उपांशुयागेऽपि चतुरवस्यवश्यकताधिकरणम् ।	५८४ ।
दर्शपूर्णमासयोरान्वयेन्द्रान्वयोरनुवादताधिकरणम् ।	५८४ ।
उपांशुयाजस्य धौवाज्यद्रव्यताधिकरणम् ।	५८५ ।
उपांशुयागस्य प्रकृतिदेवतानियमाधिकरणम् ।	५८६ ।
उपांशुयागस्य विषयवादिदेवताकत्त्वपौर्णमसीकर्तव्यत्वयोरधिकरणम् ।	५८६ ।
एकपुरोडाशाश्रमप्युपांशुयाजाधिकरणम् ।	५८८ ।
दशमाध्यायेऽधिकरणसंख्या ॥ १७७ ॥ पादेऽधिकरणसंख्या ॥ १८ ॥	

अथ एकादशाध्याये प्रथमः पादः ।

आग्नेयादीनां समुदितानां तन्त्रेण स्वर्गफलकत्वाधिकरणम् ।	५८९ ।
अङ्गानामैककार्याधिकरणम् ।	५९० ।
काम्यकर्मणां भूयोऽभ्यासाधिकरणम् ।	५९२ ।
अवघातादीनामातपहुलानिर्दत्तेरभ्यासाधिकरणम् ।	५९२ ।
प्रयाजादीनामङ्गानां सकटनुष्ठानाधिकरणम् ।	५९३ ।
कामिजलानिति अनुवचनस्य त्रित्वपरत्वाधिकरणम् ।	५९३ ।
उत्तरी देहयतीत्यत्र सर्वासां गवां देहनिविधानाधिकरणम् ।	५९४ ।

आग्नेयादीनां प्रधानानां भेदेऽप्याधारादीनामङ्गानां तन्त्रेणानुष्ठानाधिकरणम् ।	४६४ ।
कण्ठापीवयोः प्रथमतृतीययोर्भेदेन प्रदानाधिकरणम् ।	४६५ ।

पादेऽधिकरणसंख्या ॥ ६ ॥

अथ एकादशाऽध्याये द्वितीयः पादः ।

आग्नेयादीनां प्रधानानां तन्त्राधिकरणम् ।	४६६ ।
दर्शपूर्णमासेष्टिप्रभृतिषु संचभेदेनाङ्गानां भेदेनानुष्ठानाधिकरणम् ।	४६७ ।
अध्वरकल्पायां त्रिषु संघेष्वङ्गानां भेदेनानुष्ठानाधिकरणम् ।	४६८ ।
वसाहोमानां भेदेनानुष्ठानाधिकरणम् ।	७०० ।
पूर्वेण समानाधिकरणम् ।	७०० ।
यूपैकादशिन्यां तन्त्रेण यूपानुष्ठानाधिकरणम् ।	७०० ।
साङ्गस्यावभृथः अपस्वनुष्ठानाधिकरणम् ।	७०० ।
उत्तरदक्षिणविहारयोर्भेदेनानुष्ठानाधिकरणम् ।	७०१ ।
उत्तरदक्षिणविहारयोः कर्तृभेदाधिकरणम् ।	७०२ ।
उत्तरदक्षिणविहारयोः आपराग्निकहोमानां भेदेनानुष्ठानाधिकरणम् ।	७०२ ।
अहीने उक्तामुत्सर्गकर्मशेषप्रतिषेधार्थताधिकरणम् ।	७०३ ।
वाजपेये ब्रह्मसामन्यालम्भस्य कर्मशेषप्रतिषेधार्थताधिकरणम् ।	७०३ ।
अग्निषेचनीयदण्डेष्वअहीने उक्तामुत्सर्गकर्मशेषप्रतिषेधार्थताधिकरणम् । योर्भेदेन त्रयो-	
माधिकरणम् ।	७०४ ।
वाक्येना निष्कासेन तुषैश्चावभृथमभ्ययन्तीत्यस्य कर्मान्तरोपदेशिताधिकरणम् ।	७०५ ।
प्राक्स्थीर्षनिष्कासे उदयनीयनिर्वापस्यार्थकर्मताधिकरणम् ।	७०६ ।

पादेऽधिकरणसंख्या ॥ १५ ॥

अथ एकादशाऽध्याये तृतीयः पादः ।

वेद्याव्यङ्गानां प्रधानकालान्यकालकर्तव्यताधिकरणम् ।	७०६ ।
आधानस्य तन्त्रेणानुष्ठानाधिकरणम् ।	७०७ ।
अग्नीषोमीयादिषु यूपस्य तन्त्रेणानुष्ठानाधिकरणम् ।	७०७ ।
यूपसंस्काराणां तन्त्रेणानुष्ठानाधिकरणम् ।	७०८ ।
स्वरोऽसाधारण्याधिकरणम् ।	७०८ ।
द्वादशाहै कण्ठविषाखाप्रासनस्यान्वाह श्व कर्तव्यताधिकरणम् ।	७०९ ।
राजसूयेऽन्त्य श्व हविष्कृत्काले चाग्निसर्गाधिकरणम् ।	७१० ।
अग्नीषोमीये पौरोडाशिककाल श्व चाग्निसर्गाधिकरणम् ।	७१० ।
अग्निचयनेऽग्निविमोक्षस्य प्रधानापवर्गकाङ्क्षताधिकरणम् ।	७११ ।
उपसत्कालस्य सुब्रह्मण्याहुलङ्घन भेदेनानुष्ठानाधिकरणम् ।	७१२ ।
पूर्वेण समानाधिकरणम् ।	७१२ ।

देशपान्त्रित्वजामन्यप्रयोगे पूर्वदेशाध्यादानस्यैच्छिकत्वाधिकरणम् ।	पृष्ठ ।
पान्त्राणाम् आकर्मसमाप्तिधारणाधिकरणम् ।	७१२ ।
सर्वसोमानामुपरिष्ठात्प्राजापत्यप्रचाराधिकरणम् ।	७१३ ।
सवचनीये पुरोडाशे देवतोत्कर्षाधिकरणम् ।	७१४ ।

पादेऽधिकरणसंख्या ॥ १५ ॥

अथ एकादशाध्याये चतुर्थः पादः ।

राजसूये आग्नावैष्णवादिके अङ्गानां भेदेनानुष्ठानाधिकरणम् ।	७१५ ।
राजसूये कर्तृस्तन्त्रताधिकरणम् ।	७१५ ।
अवेष्टावङ्गानां भेदाधिकरणम् ।	७१७ ।
पवमानेष्टिहविषां भेदेनानुष्ठानाधिकरणम् ।	७१८ ।
द्वादशाहे दीक्षोपसत्सुत्यानां प्रत्येकस्य द्वादशदिनताधिकरणम् ।	७१८ ।
प्रधानैरपृथक्कालानामङ्गानां भेदेनानुष्ठानाधिकरणम् ।	७१९ ।
उपसत्काले सुब्रह्मययाह्वानस्याधिकारेण कर्तव्यताधिकरणम् ।	७१९ ।
वाजपेये प्राजापत्येषु शूनादीनां तन्त्रताधिकरणम् ।	७२० ।
भिन्नदेवताकेष्वपि शूनादीनां तन्त्राधिकरणम् ।	७२० ।
भिन्नजातिषु कुम्भ्यादीनां भेदेनानुष्ठानाधिकरणम् ।	७२१ ।
अश्वप्रतिग्रहेष्वपि प्रतिपुरोडाशं कपालवतुष्ट्यभेदाधिकरणम् ।	७२१ ।
श्रोत्रहवहननादौ प्रतिप्रहारं मन्त्रस्यानावृत्त्यधिकरणम् ।	७२१ ।
नानाबीजेष्वपि प्रतिप्रहारं मन्त्रावृत्त्यधिकरणम् ।	७२२ ।
दर्शपूर्णमासादौ प्रतिनिर्वपणादिमन्त्रावृत्त्यधिकरणम् ।	७२२ ।
वेदिप्रोक्षणे प्रत्यावृत्तिमन्त्रानावृत्त्यधिकरणम् ।	७२३ ।
कण्डूयनमन्त्रस्य सकृत्प्रयोगाधिकरणम् ।	७२३ ।
ज्योतिष्टोमे स्वप्नादिषु मन्त्रानावृत्त्यधिकरणम् ।	७२४ ।
दीप्तिस्तस्य प्रयागे मन्त्रानावृत्त्यधिकरणम् ।	७२४ ।
उपरवमन्त्रस्यावृत्त्यधिकरणम् ।	७२४ ।
हविष्कृतादिमन्त्राणामावृत्त्यधिकरणम् ।	७२५ ।

पादेऽधिकरणसंख्या ॥ २० ॥

अथ द्वादशाध्याये प्रथमः पादः ।

अग्नीषोमीयप्रयाजादिभिः पुरोडाशस्योपकाराधिकरणम् ।	७२६ ।
पुरोडाशे आत्यभागयोः कर्तव्यताधिकरणम् ।	७२८ ।
सोमे द्वात्रिंशद्वेदेकरणाधिकरणम् ।	७३० ।
सोमे द्वात्रिंशैः सूक्तादिभिः पानैः सावनत्रेप्रश्नादिहोमाधिकरणम् ।	७३० ।
शामित्रेषुपुरोडाशप्रयागाभावाधिकरणम् ।	७३० ।

कौण्डपायिनामानयनेऽग्निहोत्रद्रव्यस्यप्राज्ञहिते अण्णाधिकरणम् ।	पृष्ठ ।
हविर्धानयोः शकटयोरन्येनशकटेन श्रीषधद्रव्यकाणां पुरोडाशानां निर्वापा-	७३९ ।
धिकरणम् । ...	७३९ ।
प्रायणीयादिषु दीक्षाजागरणस्याभावाधिकरणम् ।	७३९ ।
विहारभेदे मन्त्रभेदाधिकरणम् । ...	७३९ ।
दीक्षणीयादिषु आन्यन्वाधानस्याभावाधिकरणम् ।	७३९ ।
दीक्षणीयादिषु व्रतोपायनाभावाधिकरणम् ।	७३९ ।
शेष्टिकेषु आन्यन्वाधानानुष्ठानाधिकरणम् ।	७३९ ।
शेष्टिकेषु पक्षीसंनहनानुष्ठानाधिकरणम् ।	७३९ ।
शेष्टिकेषु आरण्यभोजनाभावाधिकरणम् । ...	७३९ ।
शेष्टिकेषु शेषभक्षानुष्ठानाधिकरणम् । ...	७३९ ।
शेष्टिकेषु अन्वाहार्यदानाभावाधिकरणम् । ...	७३९ ।
शेष्टिकेषु शेषभक्ष्य संस्कारार्थतया कर्तव्यत्वाधिकरणम् । ...	७३९ ।
शेष्टिकेषु होतृव्रणसद्भावाधिकरणम् । ...	७३९ ।
आतिथ्यायां बर्हिषः प्रतिकर्मप्रेक्षणाद्यभावाधिकरणम् । ...	७३९ ।
आतिथ्यायां स्तरणमन्त्रस्यावृत्त्यधिकरणम् ।	७३९ ।
बर्हिषोदेशान्तरनयने संनहनहरणमन्त्रयोरप्रयोगाधिकरणम् ।	७३९ ।

पादेऽधिकरणसंख्या ॥ २० ॥

अथ द्वादशाध्याये द्वितीयः पादः ।

विहारान्नेर्वैदिककर्ममात्रार्थताधिकरणम् ।	...	७३९ ।
सवनीयपशौ पशुपुरोडाशस्य कर्तव्यताधिकरणम् ।	...	७३९ ।
सवनीयपुरोडाशे हविष्कटाह्वानस्याभावाधिकरणम् ।	...	७३९ ।
तृतीयसवने हविष्कटाह्वानस्य पुनरावृत्त्यधिकरणम् ।	...	७३९ ।
निशियज्ञेऽमावास्यातन्त्रप्रयोगाधिकरणम् ।	...	७३९ ।
विकृतिष्वप्यारम्भणीयानुष्ठानाधिकरणम् ।	...	७४० ।
प्रधानानां धर्म्मविरोधे बहूनां धर्म्मानुष्ठानाधिकरणम् ।	...	७४१ ।
तुल्यसङ्ख्याकानां धर्म्मविरोधे प्रथमस्यैव धर्म्मानुष्ठानाधिकरणम् ।	...	७४२ ।
अद्वयगुणविरोधे प्रधानगुणस्यैव प्राबल्याधिकरणम् ।	...	७४३ ।
पनिधौ परिधिगुणोभयधर्म्मानुष्ठानाधिकरणम् ।	...	७४३ ।
परिधौ विरोधिगुणधर्म्मानुष्ठानाधिकरणम् ।	...	७४३ ।
सवनीयपशुपुरोडाशयोः पशोरेवतन्त्रित्वेन पाशुकतन्त्रित्वेवादानाधिकरणम् ।	...	७४४ ।
समानान्ययोः प्रकृतिवत्त्वोर्ध्वकृतितन्त्रानुष्ठानाधिकरणम् ।	...	७४४ ।

आययणे प्रसूनवर्हिषामेव ग्रहणाधिकरणम् ।	...	७४५ ।
द्यावापृथिव्यादीनां सर्वेषामेव तन्त्रत्वाधिकरणम् ।	...	७४५ ।

पादेऽधिकरणसंख्या ॥ १५ ॥

अथ द्वादशाध्याये तृतीयः पादः ।

अष्टरात्रे वत्सत्यद्वयतवासोः समुच्चयाधिकरणम् ।	...	७४६ ।
अनुनिर्वोष्यापुरोडाशानां पुरोडाशस्यैव तन्त्रत्वाधिकरणम् ।	...	७४६ ।
दृष्टद्वारभेदाद्भिषोपकारक्राणां गुणानां समुच्चयाधिकरणम् ।	...	७४७ ।
प्रयोजनैक्ये गुणानां विकल्पाधिकरणम् ।	...	७४७ ।
वैगुण्यसमाधानार्थानां प्रायश्चित्तानां विकल्पाधिकरणम् ।	...	७४८ ।
नैमित्तिकप्रायश्चित्तानां समुच्चयाधिकरणम् ।	...	७४८ ।
कर्मकाले ऽनध्यायेऽग्निमन्त्राणां प्रयोगाधिकरणम् ।	...	७४९ ।
कर्मण्य प्रवचनस्वरेणैव मन्त्रोच्चारणाधिकरणम् ।	...	७४९ ।
भाषिकोपदिष्टानां भाषिकस्वरेणैवोच्चारणाधिकरणम् ।	...	७४९ ।
पदार्थकरणा मन्त्राणां पाठानन्तरमेव पदार्थानुष्ठानाधिकरणम् ।	...	७५० ।
वसोधारयां पूर्ववन्मन्त्रान्ते कर्मसन्निपाताधिकरणम् ।	...	७५० ।
आधारेऽपि पूर्ववन्मन्त्रान्ते कर्मसन्निपाताधिकरणम् ।	...	७५० ।
पूषा वाम् इत्याद्येककार्यार्थमन्त्राणां विकल्पाधिकरणम् ।	...	७५१ ।
(चतुर्भिर्भिमादत्ते) इत्यादौ मन्त्राणां समुच्चयाधिकरणम् ।	...	७५१ ।
(ब्राह्मणविहितानां) उरुप्रथस्य इत्यादिमन्त्राणां विकल्पाधिकरणम् ।	...	७५१ ।
होत्राणां मन्त्राणां समुच्चयाधिकरणम् ।	...	७५२ ।

पादेऽधिकरणसंख्या ॥ १६ ॥

अथ द्वादशाध्याये चतुर्थः पादः ।

जपस्तुत्याशीरभिधानानां समुच्चयाधिकरणम् ।	...	७५२ ।
येन्द्रावार्हस्यत्ये द्विविधयाज्यानुवाकयोर्विकल्पाधिकरणम् । याज्यानुवाकयोः समुच्चयाधिकरणम् ।	...	७५२ ।
सोमकयसाधनासामजादीनां समुच्चयाधिकरणम् ।	...	७५३ ।
उपयजनादि प्रतिपत्तिकर्मणां समुच्चयाधिकरणम् ।	...	७५३ ।
आधाने विविधसंख्यानां वत्तिणानां विकल्पाधिकरणम् ।	...	७५३ ।
पशुगणेषु जाघनीनां विकल्पाधिकरणम् ।	...	७५४ ।
उखायां काम्येन नित्याग्नेर्विकाराधिकरणम् ।	...	७५४ ।
वैकारिकान्नेराहवनीयत्वाभावाधिकरणम् ।	...	७५५ ।

	पृष्ठ ।
वैकारिकान्तेराधानिकसंस्काराभावाधिकरणम् । ...	७५५ ।
नित्यस्योख्यस्यान्तेरधारणाधिकरणम् । ...	७५५ ।
सत्राहीनयोः शुक्रस्पृशादीनामैकयजमानकर्तृकत्वाधिकरणम् ।	७५६ ।
अहीने शुक्रस्पृशादेः यस्य कस्यचिदाजमानस्य कर्तृत्वाधिकरणम् ।	७५६ ।
सत्रे शुक्रस्पृशादेः गृह्यतेरेव कर्तृत्वाधिकरणम् । ...	७५६ ।
सत्रे ऽजनादिसंस्काराणां सर्वगामित्वाधिकरणम् । ...	७५६ ।
ब्राह्मणस्यैवातिव्यजेऽधिकाराधिकरणम् । ...	७५७ ।

पादेऽधिकरणसंख्या N ७५६ ॥

शास्त्रदीपिकायन्याविषयसूचनिका समाप्तेति शम् ॥

पूर्वाचार्यभ्यो नमः ॥

नमोऽस्मिन्ने

श्रीमते रामानुजाय नमः ।

नम उपवर्षमहर्षये ।

नमोनमो वेदान्तविशदीकरणीयाय गुरवे श्रीविजोपाधयनमहर्षये ॥

शास्त्रदीपिकायाः शुद्धिपत्रम् ।

अशुद्धम् ।	शुद्धम् ।	पृष्ठ-पंक्ति	अशुद्धम् ।	शुद्धम् ।	पृष्ठ-पंक्ति
लौकिकस्यापि	लौकिकस्यापि	११ २	घाशयेना	घाराशयेना	१६६ ६
मवगम्यमाने	अवगम्यते	१४ १२	“सन्निधिवशाच्चे”तिपाठान्तरम्	१७१ २	
गयेव	गयेव	१६ १०	पञ्चशान्याज्यानी	पञ्चदशान्यानी	१७४ ५
पदार्थस्तेषां	पदार्थास्तेषां	१६ ७	तदाज्यानामान्यत्वामिति पाठो-		
संप्रयोगत्वं	संप्रयोगजत्वं	३० ४	प्रेक्षितः	१७५ १	
नुमानत्वस्य	नुमानस्य	४१ १३	विशिष्टकर्मविधित्वाच्चेवतावि-		
अनेकसंख्य	अनेकदेशसंख्य	५६ १०	धा”विर्ति पाठोऽप्रेक्षितः	१७५ ६	
तद्वज्रविशेषे	तद्वज्रविशेषे	५६ ८	नाचैकारकविधानादवाक्यभेदः । विभ-		
प्रतियोगिनि	प्रतियोगिनि	६४ ५	क्तिपृथक्त्वेनकारकनानात्वात्	१७५ ८	
बुद्धिद्वय	बुद्धिद्वय	७७ १	नामधेये	नामधेयत्वं	१७७ ४
समर्थ्यत	समर्थ्यत	८१ १	नैकेवा	नैकेना	१७८ ५
“धर्मप्रमित्युपयोगि”इतिपाठा-			द्वाश	द्वादश	१८५ १
न्तरम्		१३३ ५	कपालःसमस्ति	कपालत्वमस्ति	१८६ ६
करेण	करणे	१३४ ३	पशुशब्दायं	पशुशब्देयं	१८६ ८
धर्मो धर्मप्रमित्यनुदया”इति			नजा	नजा	१८० १
पाठान्तरम्		१३५ ४	सुखा	सुखा	१८२ १२
प्रयोगजना	प्रयोगजना	१३५ १०	सामर्थ्य	सामर्थ्य	१८२ १०
पशुना	पशूना	१३८ ४	भेदनानु	देवानु	१८४ १३
खादिरव	खादिरत्वव	१३८ ८	द्वृतं	द्वृतं	१८५ ४
सिद्धहेतोः	सिद्धहेतोः	१३८ ११	क्रियारक	क्रियाकारक	१८६ ७
“अद्वयमि”ति तु युक्तः पाठः		१४१ १२	भूत	द्रूप	१८६ २
क्रमादेर्हानिर्भवतिनवेति-			निष्पत्ता	निष्पत्ता	२०२ ७
पाठान्तरम्		१४६ १०	शिखण्डकात्	शिखण्डकान्	२०४ ५
“स्मृत्याचारविरोधे वे”सूत्रसूत्रा-			सृतीतस्य	सृतीयस्य	२११ ६
वर्तेनैसृष्टितं नापितत्रसूत्रसंख्या-			कथ्यत	कथ्यत	२१२ ७
सन्निधेशाजातोभान्धा ।		१५३ १०	कालस्याविहित	कालस्य विहित	२१७ १०
कृता	कृता	१५६ १३	श्रुते	श्रुते	२२० ११
धातुभिः	नधातुभिः	१८१ ५	व्याप्रा	व्याप्रा	२३६ ७
विस्पष्टं च	विस्पष्टं	१५७ १	व्याप्तिन्या	व्यापितया	२४१ १०
गताश्चोदाहृत्य	गताश्चोदाहृत्य	१६० ६	प्रास्थान	प्रस्थान	२४५ १०
ब्राह्मणस्या	ब्राह्मणार्था	१६२ १	स्याद्यसौ	स्याद्यसौ	२४७ ३
स्वरूपमिदं	स्वरूपमिदं	१६४ ११			

अशुद्धम् ।	शुद्धम् ।	पृष्ठं	पंक्तिः	अशुद्धम् ।	शुद्धम् ।	पृष्ठं	पंक्तिः
प्रेक्षिते	प्रेक्षिते	२४७	७	यात्रादस्यते	मात्रादस्यते	२८८	४
एष	एष	२४८	६	यजमानसं	यजमानसं	२९०	८
प्राणराति	प्राणराति	२४८	८	प्रदानां	प्रदानानां	२९०	७
सिद्धत्वं	सिद्धे	२४७	३	न पाने	तेन पाने	२९१	६
सात्र	सात्र	२४३	७	स्वेष्टादय	स्वेष्टादयः	२९२	१०
कर्मभेदस्येत्यु-	न शास्त्रभेदस्ये-			दत्त्वार्थ	दत्त्वादर्थ	२९३	८
क्तम्	त्युक्तम्	२४७	१	बाधते	न बाधते	२९३	१०
लक्षणे	लक्षणे	२६१	१	यन्तं	यन्तं	२९४	४
तत्सु	तत्सु	२६१	११	हामः	हाम	२९४	८
कारणत्वं	कारणत्वं	२६१	१०	कथमती	कथमिती	२९४	६
यिन्यां	यन्यां	२६२	८	यही	यही	२९६	२
वैकृत्यं	वैकृत्यं	२६४	३	तत्र	तत्र	२९६	१०
क्रियावशी	क्रियावा	२६४	२	साधनेनैव	साधनतयैव	२९७	३
प्रधान्य	प्रधानान्य	२७२	११	विधायकत्वेन	विधायकत्वेना	२९८	७
तदभावोत्र	तदभावोत्र	२७७	१	शेषत्वं	शेषित्वं	२९६	८
तत्राहुयत्य	त्रिराहुयतीत्य	२७६	१२	शुचि	शुचि	२९६	२
खल्वे	खल्वे	२८०	६	सुमनस्य	सुमनस्य	३०१	६
ते	गम्यते	२८१	२	बलत	बलतां	३०२	१
वाक्यस्य	वाक्यस्य	२८१	३	वम्याप्र	वम्याप्र	३०४	३
येपयं	येमं	२८१	४	त्यहार्गणे	सहार्गणव	३०४	२
यस्यं	यस्यं	२८१	४	शक्त्युव	शक्त्युवन्तः	३०७	२
मज्जा	मज्जा	२८१	१०	सयव	सुसयव	३०७	७
कुर्वं	तेनोपपन्नमिष्टदेवताप्रका-			व्यवच्छिन्नाः	व्यवच्छिन्नाः	३०७	५
	शनं कुर्वत	२८१	१२	ईदृशां	ईदृश्यां च	३११	४
शब्दान	शब्दानां	२८१	२	तन्मध्याव	तन्मध्यव	३१६	१३
प्राक्त्या	प्राक्त्यावैक्त्या	२८२	३	दवगम	दवगतम	३१६	५
क्रमसमाख्यावशात् काम्येष्टित्वेव यथाक्रमं				शेषः	विशेषः	३१७	१
यथासमाख्यं च याज्यानुवाकत्वेन विनि-				अभिधायकाः	अभिधायकाः	३१७	४
योगः इतिपाठः ।		२८३	८	तिपादेन	तिपादने	३१६	३
कृता	प्रकृता	२८३	१२	मेवगाना	मेवगाना	३२१	७
द्विनेयाः । स च द्विनेयाः स च		२८३	५	वैकि	वैकि	३२२	१४
यस्यानन्त	यस्यानन्ता	२८४	१४	विध्युत्प्रेष	विध्युत्प्रेष	३२२	४
तदा	तदादा	२८४	७	शक्तः	शक्तः	३२३	७
प्रकरणं	प्रकरणं	२८५	२	नसि	नसि	३२७	४
समाख्याभि	समाख्याभ्यामे	२८६	८	कीयतामपि	कियतीमपि	३२७	३
यन्तः य	मन्त्रोऽय	२८७	११	शीत	शीते	३२७	२
समाख्याभि	समाख्याभि	२८८	८	शेषभावा	शेषभावा	३२६	४
देवताप्रका	देवताप्रका	२८८	३	यामगत्ये	यामगत्ये	३३३	४

अशुद्धम् ।	शुद्धम् ।	पृष्ठ-पंक्ति-	अशुद्धम् ।	शुद्धम् ।	पृष्ठ-पंक्ति-
उद्धिष्ट्याः	उद्धिष्ट्या-	३३३ ११	प्रकृतिश्चा	प्रकृतितश्चा	३५५ ११
हेमा	हेमा	३३३ ११	मोऽन्यत्रा	मोऽन्यत्रा	३५५ ६
प्राचावी	प्राग्भावी	३३३ ८	उपगायेयुः	उपगा भवेयुः	३५६ १०
प्रत्यकगमन	प्रत्यगगमन	३३३ ७	निमिता	निमित्तता	३६० १०
लक्षणेन	भक्षणेन	३३४ १	जुहुयुः	जुहुयुः	३६२ २
तथैव	तथैव	३३४ ३	वहि	वहि	३६३ ५
पात	पातव्य	३३५ १०	याजमानं	याजमानि	३६७ १२
पात्यः	प्रयोज्य इति पां-	३३५ २	आध्यर्थे	अध्यर्थे	३६६ १०
तस्यापनी	तस्यामपनी	३३६ ६	कराः	करा स	३६८ ५
लक्षवपनीयेते	भक्षवपनीयेते	३३६ ७	वाक्य	वाक्यं	३६८ १३
नौ	तौ	३३६ ७	वोचारा	वोपचारा	३७० ४
तिष्ठते	तिष्ठेते	३३६ ७	शकलावधान	शकलावदान	३७१ १३
न्यूनं	न्यूनं तच्च	३३६ १२	स्योच्चैः	स्योच्चैः	३७१ ५
ब्रुव	ब्रुव	३३६ ११	प्रवरन्ति	प्रवरन्ति	३७१ ४
भुज	भज	३३६ ६	तद्वृत्ते	तद्वृत्तौ	३७२ ८
संपिण्डधि	संपिण्ड दध	३३६ ६	वाक्ये न	वाक्येन	३७२ ८
धार्यते	धीयते	३३६ २	मांसं	मांसं	३७२ ४
निभिष्यते	निभिष्यते	३३६ १	नय	नयन	३७४ ३
लक्षान्तरं	भक्षान्तरं	३३७ १	संस्कृतिं	संस्कृतिः	३७८ ७
फलमसौ	फलचमसौ	३३७ २	य	यद्	३७८ १०
यज्ञोलक्षणं	राज्ञोलक्षणं	३३७ ६	शेषविचारः	शेषशेषवि-	
मर्थत्वात् ब्रूते	मर्थवत्त्वाच्छ्रुते	३३७ ६	चारः		३७८ ११
च्छता	च्छता	३३७ ३	सम्प्रपद	सम्प्रमस्यद	३७९ १२
नुदः	नुदः	३३८ १३	प्रवद्यती	प्रवद्यती	३८० १०
भव	भवे	३३८ १०	तादर्थ्योऽभि	तादर्थ्योऽभि	३८१ ७
तुर्धनं	तदुर्धनं	३३९ २	मितरस्य	मितरस्य	३८३ १२
सामिधे	सामिधे	३३९ ८	चतुः संख्या	चतुः संख्याक	३८३ ११
विरोधवि	विरोधाविरो-		शुसा	श्रुत्या	३८४ ११
	धवि	३४३ ११	समर्थत	शेषत्वेन सम-	
स्त्वभधान्ते	स्त्ववभधान्ते	३४३ ७	र्यते		३८४ १०
ध्यते	ध्यन्ते	३४४ ६	र्थानुष्यचेन	र्थमनुनिष्यचेन	३८६ १
व्यस्थिति	व्यवस्थितिः	३४८ १	कार्यं	कार्यं	३८५ १३
यदप्यनुश	यदप्यनुष्ठान	३४८ १	शेषत्वान्न	शेषत्वात्	३८७ १
समाप्यङ्ग	समाप्यङ्ग	३५० ११	विद्यते	विपद्यते	३८८ ८
विध्यप्रस	विधानप्रस	३५२ २	तेन	ते न	३९२ १५
प्रकृतैक	प्रकृत्यैक	३५२ ८	मन्त्र	मन्त्र	३९३ ६
संयुक्त	संयुक्तं	३५२ ५	मय्य	मय्य	३९४ ५
फल	फलं	३५३ ११	विरुद्धा	विरुद्धा	३९४ ११

अशुद्धम् ।	शुद्धम् ।	पृष्ठ-पंक्ति-	अशुद्धम् ।	शुद्धम् ।	पृष्ठ-पंक्ति-
स्वर्गाय	स्वर्गायै	३८६ ७	स्व	स्वर्ग	४३८ ५
कर्मव	कर्मव	३८७ ८	निरित्येवं	निरित्येवं	४३८ ९
दानो	दीनो	३८८ ११	शक्नुवत्	शक्नुवन्	४४० ५
प्राप्त्य	प्राप्त	३८८ ६	एकं स्यात्	एकमधिकं	४४३ ९
वैमृधः	वैमृधः	३८९ ७	वसन	वसान	४४३ ३
वैप्रवानरं	वैप्रवानरं	४०० ३	अधिकारः	अधिकार-	४४३ ९
व्यावृत्ति	व्यावृत्ति	४०४ ५	कृत्वङ्कं	कृत्वङ्कं	४४४ ८
प्राधान्यविशेषे	प्राधान्यमविशेषे	४०७ ४	कुटङ्गा	कुटङ्गा	४४४ १०
मेव	मेव	४०७ ९	द्रव्योऽपि	द्रव्योऽपि	४४५ ७
स्तेन	स्तेन	४०८ ५	ताडि	तामार्डि	४४५ १०
पातं	पातं	४१२ ८	द्वे	द्वौ	४४६ ७
वार्हस्पत्योः	वार्हस्पत्योः	४१५ ८	अथवा	अथवा	४४६ १०
पदार्थानां	पदार्थानां	४१५ ३	कृत्स्नफलका-	कृत्स्न फलं का-	
तत्कालः	तत्काला	४१६ ३	मना	मयमानानां	४४७ ४
दाक्षिणाग्निकौ-	दाक्षिणाग्निकौ तु		मुक्तिश्च	मुक्तिश्च	४४८ ९
तुयिष्टलेप	पिष्टलेप	४१८ ४	एकेन कृतेन	एकेन कृते	४४८ ५
माञ्जना	माञ्जना	४२१ १३	युक्ता	युक्ता	४४९ ८
तदेकतेषु	तदेकदेवतेषु	४२२ ११	भान्तः निमित्तं	भान्तिनिमित्तं	४४९ १०
धिवर्तमान	धिवर्तन	४२३ ५	नो लोणं	नोपलोणं	४४९ ३
नारिष्ठान्	नारिष्ठान्	४२४ ५	सम्भाव	सम्भव	४४४ ३
वैकता	वैकता	४२५ ८	जवाशयक	जवाशयक	४४६ ६
प्रकृतान्मू	प्राकृतान्मू	४२५ ६	दशसु	दशसु	४४६ ५
पठितया	पठिततया	४२६ ८	किमयमयम-	किमयमभावे	
गमति	गमयति	४२६ ८	भावे		४४९ ७
त्यष	त्यष	४२६ १२	वस्यायः	वस्यायां	४४९ ३
प्रथमां	प्रथमायां	४२७ ८	प्रयोगकृत्वा	प्रयोगकृत्वा	४४९ ६
धाव्या	अधाव्या	४२८ ९	नान्तरीयाक	नान्तरीयक	४४९ ११
साध्यतेः	साध्यते	४२८ ८	पचाराऽपि	पचाराऽपि	४४९ २
अदाभ्यां	अदाभ्यं	४२९ ७	सोमसदृशदृश	सोमसदृश	४४९ ६
मुत्तमाया	मुत्तमाया	४२९ १२	पुन	पुनः	४४९ ९
दक्षितस्य	दक्षितस्य	४३१ २	एकदश	एकदश	४५० ६
अश्वानां	अश्वाना	४३२ ६	निमित्तत्वयो-	निमित्तत्वायो-	
सोमपूर्वत्वस्य	सोमपूर्वत्वस्य	४३४ १०	गात्	गात्	४५० ६
पौमभि	पौमभि	४३५ २	न. प्रविष्टं	प्रविष्टं	४५० १०
ऊर्ध्वं	ऊर्ध्वं	४३६ १२	कारणभावा	कारणभावा	४५० ९
मस्ति	मस्ति	४३७ ७	स्थानानापत्या	स्थानापत्या	४५० ७
प्रस्तस्य	प्रस्तस्य	४३८ ५	राङ्ग	राङ्ग	४५३ ४
प्रस्ता	प्रस्ता	४३८ ८	प्रस्ताकालो	प्रस्ताकालो	४५३ ११

अशुद्धम् ।	शुद्धम् ।	पृष्ठ-पंक्ति-	अशुद्धम् ।	शुद्धम् ।	पृष्ठ-पंक्ति-
तण्डु	तण्डुन	४७४ ८	पुनर्वृत्त्यमानं	वृत्त्यमानं	४८६ ३
महारात्रे	महारात्रे	४७४ ८	“अनर्थकं नित्यं स्या”दित्यस्मिन्		
निर्वाद्य	निर्वापाद्य	४७६ २	सूत्रे “नेत्याह”ति पाठ एक-		
देवाविधेयो	देवाविधेयो	४७७ ८	स्मिन्नेव पुस्तकेनापरेषु		
चर्या	चर्या	४७८ १६	ये	ये	४८६ ७
तत्तुक्तं	तत्तु उक्तं	४७८ ६	धर्मविशेषसद-	धर्मविशेषसद-	
किमेषां	किमेषा	४७८ ५	भावः,	भावः,	४८८ ७
श्रुती	श्रुता	४७८ ४	या पूर्व	याऽपूर्व	४८८ ६
यथा	यथा	४७९ ५	पूर्व	पूर्व	४८९ २
पराकाष्टकायां	य एकाष्टकायां	४७९ १२	फलत्वापरित्यागादिति पाठा-		
वृत्	वृत्	४७९ १२	न्तरम्		४८९ ५
तत्रा	तत्र	४७९ ८	अनिष्फलस्य	अनिष्फलस्य	५०० ७
संति	संमित	४८० १०	तत्पूर्वोक्तं	न तत्पूर्वोक्तं	५०१ ६
संमितेष्वेव	इति तु पाठा-		दतिदेशः कः	दतिदेशकः	५०४ ३
पृष्ठा	न्तरम्	४८० १०	धर्माधर्माभा-	धर्माभात्	
५८० ४८१ पृष्ठयोः सूत्रद्वयं			भात्		५०६ १३
संस्मृतिर्लिखितम्			प्रकृतस्यैवायमनुवादः ।		
स्यात्	स्यात्	४८३ १२	इति पाठान्तरम् ।		५०७ १
स्वनिर्दिष्टः	यत्स्थाने		तत्र	तत्र	५०७ ४
पुस्तकान्तरे “स्वनिर्दिष्ट”			व्यती	व्यन्ती	५०८ ६
इति पाठः		४८४ ४	वान्ततन्त्रं	वान्ततन्त्रं	५०९ ३
नोद्वेषः	नोद्वेषः	४८६ १३	न यथा	तेन यथा	५११ १२
उपपाह	उपपाह	४८७ १५	अन्यतरादिह	अन्यतरादिह	५१२ ७
दुपपाह	दुपपाह	४८७ ७	अष्टान्यत्रा	अष्टान्यत्रा	५१३ २
ज्ञादेयः	ज्ञादेयः	४८९ २	“रुषित” इति पाठान्तरम्		५१३ ५
प्रतीयेत तदा	प्रतीयेत तान		पटाधिजांसयेति पाठान्तरम्		५१३ ६
न संयोगात्	संयोगात्	४९० १	गौरायु	गौरायु	५१३ १
त्रयं	तत्र	४९० ११	काचेति	कालाचेति	५१४ ४
लभ्येत	लुप्येत	४९० १०	वगदपाणि	वगतदपाणि	५१४ १२
द्वादशं	द्वादशं च	४९० २	“सङ्ख्यं” इति पाठान्तरम्		५१६ ६
अलक्ष्या-	अलक्ष्या-		स्त्याज्य	स्त्यज्य	५२० १
त्मिका	त्मिका	४९१ २	उज्ज्वलसा-	उज्ज्वलत्वसा-	
हामञ्जल्या	सामञ्जल्या	४९३ ३	मान्या	मान्या	५२१ ६
व्याधानस्य	व्याधानस्य	४९३ २	सोमो	सोमो	५२२ २
सौर्ज्य	सौर्ज्य	४९४ १	“व्यवेत”मिति पाठान्तरम्		५२२ ६
तानि	तानि	४९४ ५	नोपाय	नोपायि	५२३ २
प्रचनादाह	वचनभाषादाह	४९४ ८	“सारस्वतं च वाहस्यत्यं”मिति		
विधानाव	विधानानव	४९५ ११	पाठान्तरम्		५२४ १

अशुद्धम् ।	शुद्धम् ।	पृष्ठ-पंक्ति-	अशुद्धम् ।	शुद्धम् ।	पृष्ठ-पंक्ति-
न्यायापेक्षत्वा	अन्यपेक्षत्वा	५२४ ६	प्रगथने	प्रपथने	५५१ ३
"प्रकृत्यविकारा"दितिपाठा-			त्रस्वय्यं	त्रैस्वय्यं	५५३ ३
न्तरम् ।		५२६ १	तन्मात्रापर्यव-	तन्मात्रपर्यव-	
लैकिका	लौकिका	५२६ ३	साधिनः	साधिनः	५५४ २
वास्तु	वास्तु	५२७ २	परस्पराजपेक्षाः	परस्पराजपेक्षाः	५५६ ५
यागना	यागा	५२७ १२	धन्ते	ध्यन्ते	५५७ ११
नैकं	नैवं	५२७ ५	सामवायिक-	सामवायिक-	
होमानामपूर्व	होमानामपूर्व	५२७ ४	त्वलाभा	त्वलाभा	५५८ १०
संक्षेप	संक्षेप	५२७ २	विश्वं	त्रिविश्वं	५६१ ७
अधीताश्च	अधीताश्च	५२७ १	निमित्तन	निमित्तेन	५६२ ६
प्रतिप्रकरणम्	प्रतिप्रकरणम्	५२८ ६	इति	ति	५६३ ८
"द्वार"मिति	पाठान्तरम्	५२८ १३	स्याहेन	स्योहेन	५६३ १४
"नवे"ति	पाठान्तरम्	५२८ १२	समानावधा	सामानविधा	५६४ ३
निर्भिच	निर्भिचे	५३० ७	पापयति	पापयति	५६७ ७
"मन्त्रेणाशसितमात्रा"दिति			किमेकव	किमेकव	५६८ ३
पाठान्तरम्		५३२ ६	प्राकशयितुं	प्रकाशयितुं	५६८ ८
मुक्तिरिति	मुक्तिरिति	५३२ ६	वचनेनाङ्ग-	वचनेनाङ्ग-	
शब्दवगम्यत्वा	शब्दैकगम्यत्वा	५३३ ११	रापदस्थाने	रापदस्थाने	५७१ २
कृष्णाश्वेता	कृष्णाश्वेता	५३४ ८	प्रशंसावचना-	प्रशंसावचना-	
पौर्यामासी	पौर्यामासी	५३५ १	ऽमिति	ऽमिति	५७३ ६
अभिमर्शन	अभिमर्शनं	५३५ १०	कवपखेक	कवषोरु-सेक	५७३ ११
स्कारा	संस्कारा	५३६ १२	मिष्टिग्नि	मिष्टिरग्नि	५७४ १०
सिद्ध्यर्थ	सिद्ध्यर्थः	५३६ ६	स्त्रायतै	स्त्रायते	५७४ ६
निर्देशात्	निर्देशात्	५३७ २	दर्शारथं	दर्शार्थं	५७५ ६
मनीषामीया	मनीषामीया	५३७ ४	तस्मात्	तस्मात्	५७५ १२
द्युत	द्युतइति	५३८ ७	देवता	देवत	५७६ १
मुपरिष्ठा	मुपरिष्ठा	५३८ ७	कल्पककल्प	कल्पत्व	५७६ ५
"दृग्नेने"ति	पाठान्तरम्	५४० ७	कमादयः	कयादयः	५७७ ३
आरम्भ	आरम्भ	५४० ४	समाप्ताङ्ग	समास्ताङ्ग	५७७ ३
व्याख्यानान्तरं	व्याख्यानान्तरं	५४१ १	चानुपपत्तिः	चानुपपत्तिः	५७७ ५
आरम्भ	आरम्भ	५४१ ११	विधातव्या	विधातव्यः	५७८ ४
प्रावृत्ति	प्रावृत्ति	५४१ १२	मासे	मात्रे	५७८ ५
निर्वपामी	निर्वपामी	५४२ ६	संस्कृते	संस्कृते	५७८ २
वचनत्वादनूद्य	वचनत्वादनूद्य	५४३ ४	धर्मवैशद्येन	धर्मवैशद्येन	५८२ १३
निगद्य	निगद्य	५४४ १०	मीतीयं	मीतिर्यं	५८२ १२
नैकान्तिक	नैकान्तिकं	५४५ ३	यदन्या	यदधी	५८२ १२
साधारीय	साधारीयं	५४७ १	कर्तव्य	कर्तव्यं	५८२ ६
रापदस्थाने	रापदस्थाने	५४७ ४	मन्त्रकरणात्वेन	मन्त्रकरणात्वेन	५८५ ७

अशुद्धम् ।	शुद्धम् ।	पृष्ठ-पंक्ति-	अशुद्धम् ।	शुद्धम् ।	पृष्ठ-पंक्ति-
किंचादने	किंचादने	५८८ ४	भयम्ममानैव	भयमानानैव	६४१ १०
आविंत	आवितांत	५८८ ६	साय	स यव	६४१ ८
स्यात्याः	स्यात्यां	५८६ ८	"उपवती"ति	पाठान्तरम्	६४१ ३
करभ्यस्तुदी	करभ्यस्तुदी	५६३ ५	निमित्तम्?	निमित्तमेवाथवा-	
साधारणं	साधारणं	५६५ ११	अवायवोभयं	भयं	६४१ १
योगोऽपि	योगोऽपि	५६६ १	स्यात्	स्यात्	६४२ ७
तत्रैवे'त्यत्र "तत्रैवे"ति			अधारापहो	आधारापहो	६४२ ६
	पाठान्तरम्	५६६ ११	विचरचित्यादि	विचरचित्यादि	६४३ १०
जहुया	जुहुया	५६६ ७	जगतीं	जगतीं	६४६ १
रगिनहोत्र	रगिनहोत्र	६०० ६	यात्वादारभ्य	यादारभ्य	६४६ ३
धवघातपरं	धवघातात्परं	६०४ ५	प्रापणीयो	प्रापणीयो	६४६ १६
गोद्वादश	गोद्वादश	६१० ७	पूर्वपक्षेत्वहर्म-	पूर्वपक्षेहर्धर्म-	
सोमश्चमसो	सोमश्चमसो	६१४ ३	त्वात्	कत्वात्	६४७ ६
माटयः	माटयः	६१६ १	श्रूयते	श्रूयन्ते	६५१ ६
प्राप्	प्राप्ते	६१८ ६	समासस्त्व	समासस्त्वे	६५२ ६
भवत्येवं	भवत्येवं	६१८ ७	वैरूपादि	वैरूपादिः	६५३ ११
"यहेपुन"रिति	पाठान्तरम्	६१८ १०	स्त्रवसिं	स्त्रवसिं	६५४ ११
तदनुवादे	तदनुवादेन	६१८ १	तिशयोक्त	तिशयायोक्त	६५५ ७
तमा	तस्मा	६१६ १०	भ्यासात्तत्रा	भ्यासस्तत्रा	६५५ ११
सांप्रदय्यां	सांप्रदायय्यां	६१६ ७	चोः कानुयहान-	यजमानाः इति पा-	
क्तायं	प्रायं	६२१ ३	न्ये		६५६ २
नावाद्वापो	नावापोद्वापो	६२१ ११	यजमानोपदेशेन	यजमानोक्तेशेन	६५६ २
शुक्लान्या	शुक्लान्या	६२४ ७	वाससो	वाससि	६६० ३
इत्येत्यावा	इत्येतावा	६२४ ६	सौकुर्या	सौकर्या	६६० ४
मग्नेदेवतात्वं	मग्नेदेवतात्वं	६२४ ६	मतेविशेष	मतेविशेष	६६१ १२
देवतात्वं	देवतात्वे	६२५ १०	स्मरणं	अवणं	६६१ ४
मनूज्जेषमिति	मनूज्जेषमिति	६२६ १२	निर्वर्तक	निर्वर्तक	६६२ १०
वधन्वत्तया	वुधन्वत्तया	६२६ ६	अध्यूध्री	अध्यूध्री	६६२ ३
वरुणवावहेति	वरुणावावहेति	६२८ ४	कार्यं	कार्यं	६६४ ३
कच्छत्कम-	कच्छत्कम-		दानप	दानपक्षे	६६४ ८
वरुणो	मन्वरुणो	६२८ ४	"साकमेधीये"	इतिपाठान्तम्	६६४ ३
करणा	प्रकरणा	६३० १३	तयोरे	तयोरे	६६५ ६
सिद्धवपरित्याग	सिद्धार्थपरित्याग	६३१ ४	प्रापणीया	प्रापणीया	६६७ ६
प्रकृतानां	प्राकृतानां	६३५ १४	सत्युपसदः	सन्त्युपसदः	६६८ १२
चक्ष्वावाया	चक्ष्वावाया	६३५ ३	दपूर्वता	दपूर्वार्थता	६६६ २
समागमः	सामागमः	६३६ १	मन्ता	मन्ता	६६६ ११
हुत्र	कुत्र	६४१ १	प्रत्य	प्रत्यवं	६६६ ५
यव वा	यवं वा	६४१ ३	ह्यनुष्ठानं	ह्यनुष्ठानं	६७० ६

अशुद्धम् ।	शुद्धम् ।	एष्टः पंक्तिः	अशुद्धम् ।	शुद्धम् ।	एष्टः पंक्तिः
मन्यतमद्वैकाल्यकं	मन्यतमं वैक-	ल्यकं ६७१ ८	कथंभावभेदे	कथंभावभेदे	६६५ ५
प्रवण	प्रयण	६७२ ६	स्वजजोतिष	स्वजतोतिष	७०३ १०
कुशाहवनीययोर्न	कुशाहवनीय-	योर्वाधोन ६७४ २	रुद्रनीय	रुदयनीय	७०६ ७
वशाधिति	नपशाधिति	६७५ ६	द्विरत्रादिषु	द्विरात्रादिषु	७०६ ७
संभाव	संभवाद	६७६ ११	परित्यक्तेषु	परित्यक्तेषु	७१३ १२
कुहुयाद्वये	कुहुयाद्वये	६७६ ७	त्यान्ताछारण	त्यान्ताछारणम्	७१३ १४
ब्रह्मण	ब्राह्मण	६७८ ८	"भुज्जित्नाये"तिपाठान्तरम्		७१४ ३
सामान्य	सामान	६८२ ५	हरिवेदादि	हरिवदादि	७१५ १
विक्रु	विक्रतिषु	६८२ ६	तन्त्रपद	तन्त्रपदं	७१५ ३
कृतिष्वपि	विक्रतिष्वपि		"समर्थ"इतिपाठान्तरम्		७१७ ४
प्रवृत्त्यर्थपि	प्रवृत्त्यर्थमपि	६८२ १३	शङ्खिञ्चिता	शङ्खिञ्चिता	७१६ १
कल्पितुं	कल्पयितुं	६८२ १३	वक्तव्यतन्त्रम्	वक्तव्यमितित-	
लोकवदुत्पन्नेर्गुणभूतत्वादिति तु			न्त्रम्		७२० ११
पाठान्तरम्		६८३ ३	संस्कारोऽना	संस्कारोना	७२२ १२
हविषस्तस्मा	हविषस्तस्मा	६८३ ८	प्रतिसवन	प्रतिसवनं	७२५ ८
द्व्यवदानं चतुरव-	द्व्यवदानचतुर-		येनाद्युतिः	येनानाद्युतिः	७२५ ४
दानयो	वदानयो	६८३ १२	चोपकारे	चोपकारे	७२७ ११
न्यव्यत्वा	न्यायत्वा	६८४ ११	प्रयोचनैकदेशो	प्रयोगवचनैक-	
प्रायाम्ना	प्राप्ना	६८६ ८	देशो		७३० ५
दनियम	दनियमः	६८६ १०	पशुपुरोडाशो	पशुपुरोडाशो	७३० २
पक्षोपय	पक्षोप	६८६ ११	"अविस्मृष्टे"ति पाठान्तरम्		७३२ ८
"व्यवस्थितविषया" इति तु पाठा-			महदेवतामपि	महदेवतानामपि	७३४ २
न्तरम्		६८६ ४	"ज्ञानमयो"ति पाठान्तरम्		७३४ १०
याज्यानुयुगल	याज्यानुवाक्या-		समे	सोमे	७३५ ६
नुयुगल		६८७ ४	वर्हिःस्तदुप	वर्हिस्तदुप	७३६ १०
पुरोडाशानुपांशु	पुरोडाशावु		तदर्थो	तदर्थो	७३६ ८
पांशु	पांशु	६८७ १२	उपेतस्य च	उपेतस्य च	७४० १३
प्यपांशु	प्यपांशु	६८७ १२	"अपराहे" इति पाठान्तरम्		७४२ ७
ब्रूतामेति	ब्रूतामेति	६८७ ११	यहीतव्यो	यहीतव्ये	७४२ ४
नानुवाकसम्भ	नानुवादासम्भ.		"पञ्चात्समाप्ति"रिति पाठान्त-		
वात्	वात्	६८८ ३	रम्		७४४ १०
विधीयते	अभिधीयते	६८८ ८	"दीर्घकालत्वा"दिति पाठान्तरम्		७४४ २
सत्यपशु	सत्यपिषु	६८९ १०	विधय	विधय	७४६ ६
भूमयिता	भूमयिता	६८३ ६	सर्वेषा	सर्वेषा	७५१ ११
			क्रियाः	क्रयाः	७५३ ५

समाप्तं चेदं शुद्धिपत्रम् पूर्वोक्तार्थेभ्यो नमः ॥

॥ ओं नमो भगवते मीमांसाद्वयगुरवे श्रीरामानुजाचार्याय ॥

॥ शास्त्रदीपिका ॥

मट्टकुमारिलमतानुगाम् पूर्वमीमांसासूत्रव्याख्या

विषमपदटिप्पणीसमेता ।

ओं श्रीगणेशाय नमः ।

लक्ष्मीकौस्तुभवत्तसं मुररिपुं शङ्खासि'जोमोदकी-
हस्तं पद्मपलाशताम्रनयनं पीताम्बरं शार्ङ्गिणम् ।
मेघश्याममुदारपीवरचतुर्बाहुं प्रधानात्यरम्
श्रीवत्साङ्गमनाथनाथं भूतं धन्दे मुकुन्दं मुदा ॥ १ ॥
न्यायाभासतमश्चक्षशास्त्रतत्त्वार्थदर्शिनीम् ।
कुमारिल'मतेनाहं करिष्ये शास्त्रदीपिकाम् ॥ २ ॥

१ शङ्खाख्येति (ख) पुस्तकपाठः । २ मनादिमीशमिति (ख) पु- पाठः ।

३ विभुं चक्रिणमिति (ख) पु- पाठः ।

४ चन्द्रवरुणोषोष्यमादित्यप्रापतिप्रमुखदेवगणानां यागभागधेयभागिताया
ऋग्यजुस्सामस्वासान्ध्रिष्य यज्ञपूर्णपदाभिधेयो देवतासार्वभौमो भगवान् विष्णुः परम-
सत्त्वैकसिन्धुरपाक्षिपादसद्भिदानन्दविग्रहोपि भक्तिभाजां ध्यानसौकर्यसम्पिपादयिषया
परिग्रहीतानकदिव्यमङ्गलविग्रहः "श्रीश्च ते लक्ष्मीश्च पद्मावहोरात्रे" इति पुरुषसूक्तेः
लक्ष्मीसमाश्लिष्टो भक्ताभयप्रद इति तं स्मरति । "लक्ष्मीकौस्तुभवत्तसम्" इति । एतेन
प्रापितायेसार्धसिन्धोषयिकसमृद्धिरभिहिता । समृद्धिशाल्यपुपेक्षमात्रो न भक्ताभयप्रद
इत्याह । "मुररिपुम्" इति । एतेनासकत्प्रशमितस्वाश्रितजनविपक्ष-इत्ययमाश्रयणीयत्वे
हेतुरभिहितः । नन्वस्त्रविधुरः कथं पालयतीत्यत आह । "शङ्खासीति" । "पद्मपलाशता-
म्रनयनं" मित्यनेन ध्यानसौकर्यमवाङ्मुखते । न केवलं शरीरमेव सौष्ठवं, परं वेधेपीत्याह ।
"पीताम्बरमिति" । भक्ताभयदानव्यग्राहो न केवलं शङ्खासि'जोमोदकीकरः किन्तु तुर्योऽपि
शार्ङ्गधर इति । "शार्ङ्गिणमिति" । जगन्मङ्गलहेतुत्वसुसूचयिषया "मेघश्याममिति" । नन्वसौ
कथमनेकशस्त्रधर इत्यत आह । "उदारमिति" । एतेन चतुर्भुजोऽसावौदार्यगुणयोगेन पुरुषार्थ-
तुष्टयेयौगण्येन देयादित्याशेषाऽपि । "प्रधानात्यरं" मित्यनेन दिव्यविग्रहत्वं दर्शितम् । भृगु-
पादप्रहारसमुत्पन्नश्रीवत्सलक्ष्मशास्त्रिणसंकीर्तनेन सेवनापयिकत्वमाश्रयमावेदितम् । देव-
दूषितगुणहीनचेतनानामर्थं सुलभोपासन इत्याह । "अनाथनाथम्" इति । पुरुषार्थ-
व्यहिततमं मोक्षमसावक्तो देवादयमर्थः "भूतं" "मुकुन्दं" मित्याभ्यां बोध्यते । "मुकुम्" इति
जोषार्थं भास्त्रमकथं तदेवंविधदेवताचक्रवर्तिनं तदेवेत्यात्मसाक्षात्कारादौति सुवर्ति ।

५ कुमारो मुकुन्ददेवः स्वात्मतया विद्यतेत्येति कुमारिलः कुमारान्वया इति तु
विशेषितम् । अत्र पिष्ठादेराकृतिगणत्यदित्यर्थं चक्ष्या मर्यादाभ्यामङ्गलवत्त्वं स्यात्

जै० सू० ॥ अथातो धर्मजिज्ञासा ॥ १ ॥

अनेन^१ सूत्रेण प्रारिप्सितस्य शास्त्रस्य श्रोतृप्रवृत्तिसिद्धये धर्मज्ञानं प्रयोजनं कथ्यते । यदा हि धर्मजिज्ञासा कर्तव्येत्युक्त्वा शास्त्रमारभ्य-
माणं दृश्यते तदा नूनमिदं शास्त्रं धर्मज्ञानप्रयोजनमित्यवगम्यते ।
विदितं तावत्प्रयोजनं, संबन्धोऽपि शास्त्रस्य प्रस्तावहेतुर्वक्तव्यः । यथा
शास्त्रान्तरेषु शिष्यप्रश्नानन्तर्यादिसंबन्धः प्रस्तावको वर्ण्यते, तथे-
हापि शास्त्रारम्भे प्रयोजकानां संबन्धानामन्यतमो वक्तव्यः-अनेन संब-
न्धेनेदं शास्त्रमायातमिति । अन्यथा ह्यसंबद्धप्रलपितं स्यात् । सत्यम्
इह तु य एवायं प्रयोजनेन सह शास्त्रस्य साध्यसाधनत्वसंबन्धः स
एव शास्त्रस्य प्रस्तावको नात्यः । भवति^२ हि साधनत्वमेव साध्यार्थिनः
साधने प्रवृत्तिहेतुः, स चायं संबन्धः प्रयोजनोत्पेक्षार्थोक्त्यायत इति न
सूत्रकारेण पृथगुक्त इत्यदोषः । अत्रेदं चिन्त्यते । किम् अध्ययनानन्तरं
धर्मजिज्ञासया गुरुहेतुः ऽवस्थातव्यम् ? उक्तं गुरुहेतुसमावर्त्तितव्यम् ? इति ।
यदि हि स्वाध्यायाध्ययनविधिना धर्ममात्रार्थमध्ययनं स्वर्गाद्वर्णेन
विधीयते, ततस्तन्मात्रेणैव शास्त्रार्थस्य समाप्तत्वा “दधीत्य स्वायादि”ति
स्मृतिवचनबलेन च समावर्त्तितमिति । अथाद्यहङ्गादिपरम्परोपजा-
यमानवाक्यार्थज्ञानार्थमध्ययनं विधीयते, ततस्तस्य विचारमन्तरेणासंभ-
वादध्ययनविधिनैवार्थोद्विचारो विहित इति गुरुहेतु एवावस्थाय विचारयि-
तञ्चो धर्मः । तत्र “विनापि विधिना दृष्टलाभाच्चिह्नं तदर्थता । कल्प्यस्तु
विधिसामर्थ्यात् स्वर्गैर्विश्वजिदादिवत्” स्वाध्यायसंस्कारद्वारेणाध्ययन-
स्वार्थज्ञानहेतुत्वं विनैव विधिना प्रमाणान्तरेण सिद्धमेवेति तदर्थं

सूक्तः, “इत्युचिवासमथभट्टकुमारिलं तम्, ईषद्विकस्वरमुखाम्बुजमाह मोनी । श्रुत्यर्थक-
मिदमुक्तानुगतविहन्तुं जातं गुहं भुवि भवन्तमहं नु जाने” इति ॥

१ श्रोतृप्रवृत्तिप्रयोजकीभूतज्ञानविषयत्वरूपानुबन्धत्वात्क्रान्तेषु विषयप्रयोजनसं-
बन्धाधिकारिषु धर्मार्थविषयप्रतिपत्तेः सूत्राक्षरैः साहजिकतया प्रयोजनसंबन्धोभय-
प्रतिपादकतां सूत्रस्य व्याकुरुते अनेनेति ॥

२ उपायस्वाया फलस्वायाः प्रयोजकत्वमित्याह भवति हीति, समावर्त्तनं नाम
असंख्येयं, अक्षय्यं, अविनाशकं, अमिथः संस्कारः ॥

३ नानुभावितीति (ख) पुं पठः ।

विधानार्थक्यम् । न चावघातादिविधिवन्वियमार्थत्वम् । अवघातो हि दर्शपूर्णमासापूर्वं नियम्यते,—अवघातनिष्पन्नैरेव तण्डुलैरपूर्वं सिध्यतीति । न तण्डुलस्वरूपे, प्रमाणान्तरविरोधात् । तद्वदिहापि ज्ञानस्याध्ययनमन्तरेणापि दर्शनात् तत्स्वरूपे नियमासंभवात् क्रत्वपूर्वत्वेव अध्ययननियमो-विधातव्यः,—अधीतैरेव वेदैरवगतानि कर्माणि फलदानीति । न चैवं युक्तम् । अक्रत्वर्थत्वादध्ययनस्याऽनारम्भाधीतत्वात् । श्रुत्याद्यभावाच्चाक्रत्वर्थम्^१ । तस्माददृष्टार्थमेव स्वाध्यायाध्ययनमित्यध्ययनमात्रादेव समाप्ते शास्त्रार्थं गुरुदृष्टात्समावर्तितव्यमिति प्राप्तेऽभिधीयते “लभ्यमाने फले दृष्टे नादृष्ट-परिकल्पना । विधेश्च नियमार्थत्वाच्चानर्थक्यं भविष्यति” । यदुक्तं “ज्ञानस्व-रूपे क्रत्वपूर्वं वा न नियमः संभवती”ति । तत्राभिधीयते । नोभयथापि ब्रूमः । कथं तर्हि, योयमग्निहोत्रादिष्वधीतवेदानां त्रैवर्णिकानामेवाधिकारो-नानधीतवेदानां शूद्राणामित्यधिकारनियमः स प्रयोजनमध्ययनविधेः । तथा हि । असत्यध्ययनविधावग्निहोत्रादिशास्त्राणि विद्वान्समलभमानानि अविद्वान्समेवाधिकृत्य विद्वामन्तरेणानुष्ठानासंभवाद्विद्वामाप्तिरप्यन्यविशेषाच्चतुरोवर्णानधिकुर्युः । सति त्वध्ययनविधौ त्रैवर्णिकानामेव विदुषाम-धिकारो भवति न तुरीयादेः^२ । तथा हि ‘वसन्ते ब्राह्मणमुपनयीत’ ‘शीष्मे राज्यन्यं शरदि वैश्यमिति द्वितीयानिर्देशादुपनयनसंस्कृतास्त्रैवर्णिकाः किमस्माभिः कर्तव्यमि? त्यपेक्षन्ते । तत्सन्निधौ चाध्ययनमनिर्दिष्टकर्तृकं विधीयमानं कर्तारमपेक्षते । तत्रापेक्षासन्निधियोग्यत्वैरेवं विज्ञायते,—त्रैव-र्णिकैरेवोपनीतैरद्वयहस्तेनाध्ययनादिपरम्परयाऽर्थज्ञानं कर्तव्यमिति । एवं च फलवदध्ययनकर्तृभूतमाख्यवकसंस्कारत्वादुपनयनमध्ययनाङ्गम्^३ । अध्यय-नमपि दृष्टार्थज्ञानार्थम्, अर्थज्ञानन्तु अनुष्ठानौपयिकत्वात्प्रसिद्धफलक-मेवेति सर्वेषां फलवत्त्वम् । एवं च त्रैवर्णिकेषु विद्वत्सु लब्धेषु नाग्नि-

१ अक्रत्वर्थत्वमिति (ख) पु. पाठः ।

२ शत्रन्तमिदम् ।

३ न तुरीयस्येति (ख) पु. पाठः ।

४ कार्यजनने सहकारित्वमङ्गत्वं, अन्योक्तेः प्रवृत्तकतिविषयत्वं वा तत्, यथा वेदेनाद्यं बोधनीये व्याकरणं तदङ्गम् ।

होत्रादिविधयश्चतुर्थवर्गस्य विद्यामाक्षिपन्ति, किन्तु त्रैवर्णिकानेव विदु-
षोऽधिकुर्वन्ति । सोऽयमधिकारनियमोऽप्यबूढाधिकरणे कथमाक्षोऽध्ययन-
विधिप्रसादलोभ्य इति फलवानेव विधिः । तेनार्थज्ञानावसानमध्ययनम-
ध्ययनविधिना विधीयत इति विचारमन्तरेण तदनुपपत्तिरध्ययनविधिरिव
विचारमाक्षिपेत्तद्विरुद्धं स्मार्ते खानं बाधत इति-सिद्धमध्ययनानन्तरं
धर्मज्ञानासा कर्तव्येति । केचित्पुनराचार्यकरणविधिप्रयुक्तत्वमध्ययनस्या-
ङ्गीकृत्य किमाचार्यकसिद्धिरेवाध्ययनस्य प्रयोजनमुत्तार्थज्ञानमिति विचा-
र्यान्तरङ्गत्वादर्थज्ञानमित्याहुः । किं पुनः कारणमाचार्यकरणविधि-
प्रयुक्तत्वेऽध्ययनस्य ? अध्ययनविधेरधिकारसून्यत्वादाचार्यकरणविधिप्रयु-
क्त्या चात्मलाभे विश्वजिदादिवत्फलकल्पनानुपपत्तिः । कः पुनराचार्य-
करणविधिः ? कथं वा तेनाध्ययनस्य प्रयुक्तिः ? उच्यते “उपनीय तु यः
शिष्यं वेदमध्यापयेद् द्विजः । सकल्पं सरहस्यं च तमाचार्यं प्रवक्षते” इति-
स्मृत्यनुमितः उपनीयाध्यापनेनाचार्यकं कुर्यादित्याचार्यकरणविधिः । अत्र
चाध्यापनमाचार्यत्वसाधनम्, उपनयनं तु तत्वा-प्रत्ययान्तस्यैवाङ्गम् । तस्य
केन प्रकारेणाध्यापनस्योपकरोतीत्यपेक्षायामुपनेयासतिरेवास्य द्वारमङ्गीक्रि-
यते लिङ्गात् । तदुपनेयोऽपि नाकिंचित्करोऽङ्गमिति तदध्यापारापेक्षायामु-
पनयनं प्रकृत्य विहितमध्ययनमध्यापनोपकारित्वादुपनीतस्य व्यापारत्वे-
नाध्यवसीयते । तदेवं स्वाङ्गभूतमुपनयनं प्रयुज्जानोऽध्यापनविधिस्तद्वद्वारे-
णाध्ययनं प्रयुङ्क्तिः । तदिदमनुपपन्नम् । तथा हि । नियोगार्थस्याध्ययनस्या-
चार्यकप्रयोजनता, ऽर्थज्ञानप्रयोजनता वा, न शक्यते शास्त्रेण बोध्यमित्यु-
क्तमध्ययनस्यैकतासंभवात् । नियोगार्थमेव शास्त्रेण बोध्यते ऽर्थज्ञानार्थ-
ज्ञाना त्वनुज्ञामात्रमिति चेत्, तथाऽप्यर्थद्वयं स्यादेव । किन्वेवं सकल-
व्यवहितस्य लिङ्-प्रत्ययस्य विध्यर्थत्वमनुज्ञानार्थत्वं चेति वैकल्प्यमपि
स्यात् । तेन संप्रत्ययप्रयोजनत्वम् । तस्य सिद्धान्तोऽप्यनुपपन्न इव । प्रमाणा-

नतरसिद्धत्वादर्थज्ञानार्थत्वं न शास्त्रगोचरतामनुभवतीति । तत्र यदेवास्मद-
भिप्रेतं विधेर्नियमार्थत्वं महता प्रयत्नेन भवद्विदूषितं तदेव भवद्विरपि
मुक्ततत्त्वैरेवमर्थवत्किंवादाश्रयणीयमापन्नम् । नियमानुद्गीकारे च पूर्वपक्ष-
एव प्रमानावस्थते । आचार्यत्वस्यादृष्टत्वेन प्रयोजनतोयपत्तेः । अर्थ-
ज्ञानार्थत्वे चाऽध्ययनं स्वाध्यायसंस्कारो नियोगार्थत्वे तु प्रधानकर्ममिति
वैरूप्यमपि स्यात् । अर्थोज्जातमर्थज्ञानं प्रयोजनं न शास्त्रत इति
चेत्, आचार्यत्वमपि प्रयोजनं न स्यात् । तस्याप्यर्थोज्जातत्वात् ।
स्पृतिवत्त्वेन च खानोत्कर्षो न स्यात् अशास्त्रस्वीकृतत्वाद्विचारस्य ।
किं । “नियोज्यः कल्पनीयोऽत्र विध्यर्थानुपपत्तितः न त्रैपनयन-
स्याद्भवावोऽस्त्यध्यापनं प्रति ॥ द्वितीयाश्रुतिसमर्थ्यात्सा माखवकसंस्क्रिय-
तया सत्यन्तरङ्गत्वादङ्गमध्ययनस्य तत्” ॥ यत्तावन्नियोज्याभावादप्रयोजक-
त्वमध्ययनविधेरिति तदयुक्तम् । अभावासिद्धेः । अश्रुतस्यापि विश्वजि-
वादिष्यत्कल्पनात् । कार्ये हि विध्यर्थः । संबन्धिष्वच्चायं-‘कार्ये’मिति ।
कस्यचिद्वि किंचित्कार्यं भवति न सर्वं सर्वस्य, अतः कस्येदं कार्यमित्यस्ति
संबन्धपेक्षा । साऽध्ययनमध्याहृतेन केनचिन्निवर्तनीयाऽस्येदं कार्यमिति ।
सर्वस्य कार्यं स एव नियोज्य इत्युच्यते । यद्यपि कथंचित्परप्रयुक्तानुष्ठाना-
देवात्मलाभः स्यात्, तथापि न तावतां कार्यत्वं सिध्यति । न हि कृतिसा-
धनामात्रं कार्यत्वं, किं तर्हि ? यत्कृतिसाध्यं कृतिं प्रति प्रधानभूतं तत्कार्यं
सिध्यत्युच्यते । प्राधान्यं च कृतेस्तदुद्देशेन प्रवृत्तिः, तत्तत्साध्ययननियमेन
कार्येण भवताऽवश्यं पुरुषापादोद्देशेन भवितव्यम् । न चास्ति नि-
योज्ये तदुद्देशेन कश्चित्प्रवर्तत । अध्यापनविधितः हि प्रत्येकमात्रे माख-
वकः कस्यचिदध्ययनमात्रमनुविष्टेत्, न त्वयूयमुद्विजेत् । न हि तस्य
तदुद्देशः प्रमाणाभावात् । प्रमाणाद्यपूर्वमपि दर्शपूर्णमासाऽपूर्वमप्यारि-
त्वात्तदधिकृतेन पुरुषेण तत्सिद्ध्यर्थमुद्विश्य क्रियमाखानीति युक्तं, यद्-
चाप्यपि साक्षाच्चियोज्योपादाने कार्यत्वं लभन्ते । अध्ययननियोगस्य
तु नान्योपपत्तिरुच्यते, यतस्तदुपेक्षोद्देश्यता स्यात् । अर्थज्ञानस्य च नियम-

फलत्वेन नियोगानपेक्षत्वात् । तस्मादस्य कार्यत्वसिद्धये ऽवश्यं नियोज्यः कल्पनीयः । यच्चाध्यापनविधेरुपनयनद्वारमध्ययनप्रयोजकत्वमुक्तम्, तदप्युक्तम् । उपनयनप्रयुक्तेरेवाभावात् । तद्वद्वारेणाध्यापनप्रयुक्तिर्दूरापास्ता । तत्त्वा-प्रत्ययेन हि समानकर्तृकत्वमेवोच्यते, तेन चैकप्रयोगता कल्प्यते । अङ्गाङ्गिभावस्तु तद्वशात्कल्पनीयः । द्वितीयया तु साक्षादङ्गित्वमेवोच्यते । अतो यथा त्रिवृता यूपपरिव्याणं यूपार्थं नोपाकरणार्थमेवमुपनयनमपि माणवकसंस्कारार्थं नाध्यापनार्थम् । स्मृतिगतश्च तत्त्वा-प्रत्ययः प्रत्यक्षवेदगता तु “वसन्ते ब्राह्मण मिति” द्वितीया । अतोपि माणवकार्थत्वम् । भवतु माणवकसंस्कारस्तद्वद्वारेण त्वध्यापनाङ्गं नाध्ययनाङ्गमिति चेत् । मैवम् । अन्तरङ्गत्वादध्ययनस्य तादृश्यमेव संस्कारस्य युक्तम् । अध्ययनमपि फलवदध्यापनमपि, तयोः कस्यां माणवकसंस्कारोऽङ्गं भवत्वि? त्यपेक्षायामध्यापनस्य पुरुषान्तरगामित्वेन बहिरङ्गत्वान्माणवकगताध्ययनार्थत्वमेव युक्तम् । यथैव ह्यध्ययनस्याचार्यकसिद्धिप्रयोजनतामनादृत्य “वेदमधीत्य स्वायादि”ति स्मृतिं बाधित्वान्तरङ्गत्वादर्थज्ञानार्थतैवाश्रीयते तथोपनयनस्याप्यध्ययनार्थता वेदितव्या । स्मरणादपि पाणिनीयादध्ययनाङ्गतैरोपनयनस्यावगम्यते । अध्ययनाङ्गतां हि स्मरचाचार्यकरणे नयतेरात्मनेपदं विधत्ते । अध्यापनाङ्गत्वे हि कर्त्रभिप्रायत्वात् क्रियाफलस्य जित्वादेवात्मनेपदं सिद्धेत् ‘उपनीय तु यः शिष्यमिति तत्त्वा-प्रत्ययो हि कथंचि “दृश्यपूर्णमासाभ्यामिष्टु”तिवदसत्यप्यङ्गाङ्गिभावेऽवकल्पते । पुनर्विधानं चात्मनेपदस्यात्यन्तानर्थकम् । तस्मादध्ययनाङ्गमुपनयनं स्यात् । न तु स्यात् । तज्जन्यः संस्कारो हि माणवकसमवायी । सत्यम् । माणवकसमवेतोऽपि न तदर्थः कर्त्तर्यत्वं च फलस्य कर्त्रभिप्रायत्वं नतु तत्समवायः । अन्यथा हि “अग्नीनादधीति”त्यात्मनेपदं न स्यात् । अध्यानफलस्याहवनीयत्वादेरग्निसमवेतत्वेन कर्त्तृसमवायाभा-

१ समाननोत्संज्ञनाचार्यकरणज्ञानभूतिविगणनव्ययेषु नियः । १ । ३ । ३५ ।

२ आत्मनेपदविधानमनर्थकं न स्मादित्वर्थः ।

वात् । इयं च स्मृतिः “उपनीय तु यः शिष्यमि”ति । अतो बलीयसी द्विती-
याश्रुतिः । तस्मा^१वाध्यापनाङ्गमुपनयनमिति न तद्वद्वारेणाध्ययनस्य प्रयुक्तिः ।
यच्चापनीतस्य व्यापारापेक्षायामुपनयनं प्रक्रम्य विहितमध्ययनं तद्व्यापार-
त्वेनाध्यवसीयत इति । तदप्यबुद्धिपूर्वकम् । एवं हि वदताऽध्यापनाङ्गमध्य-
यनमित्युपपादितं भवति । यदा ह्यध्यापनार्थत्वेनोपनीतस्य माणवकस्य
तदुपयोगिव्यापारापेक्षायामध्ययनविधिरध्ययनं तदुपयोगिव्यापारतया वि-
धत्ते-त्रैवर्णिकैरुपनीतैरध्यापनौपयिकव्यापारापेक्षैरध्ययनव्यापारः कर्तव्य
इति तदापि स्पष्टमेवाध्यापनशेषोऽध्ययनमिति दूरनिरस्तमर्थज्ञानार्थत्वमि-
तिसुनिरूपिता^२ वाक्यार्थः । अथाध्ययनविधिरध्ययनमर्थज्ञानार्थतया विधत्ते
नाध्यापनौपयिकतया तदात्या^३ध्ययनस्य तदौपयिकत्वं केन प्रमाणेन गम्यते^४।
न ह्यत्र प्रत्यक्षादीनि क्रमन्ते । संनिधाना^५दिति चेत् । न संनिधानं नाम
स्वयं प्रमाणम् । शब्दस्य त्वर्थं प्रतिपादयतः संनिध्यपेक्षायोग्यत्वानीतिक-
र्तव्यता नेत्रस्यैवोन्मीलनम् । शब्दस्त्वेदं व्यापनौपयिकतयाऽध्ययनं विदध्यात् ।
नार्थज्ञानार्थता सिद्धेत् । अर्थज्ञानार्थतया विधानेऽध्यापनौपयिकता न
सिद्धेत् । अतो नोपनयनसन्निधौ “स्वाध्यायोऽध्येतव्य” इति विहितस्याध्य-
यनस्योपनयनद्वाराध्यापनविधिना प्रयुक्तिसंभवः यदि परमध्यापनस्याध्य-
यनमन्तरेणासंभवात्पदार्थस्वभावेनाध्ययनमाक्षिप्यते, तथा सत्यविहितेन
लौकिकेनाध्ययनेन तत्संभवाच्च विहितस्याध्ययनस्य नियोगतस्तत्प्रयुक्तिः ।
नच प्रयुक्तिलाघवादपि विहितोपजीवनम् । तदुपजीवनेऽपि प्रयुक्त्यनवलो-
पात् । विहितमप्यध्ययनमध्यापनविधिनैव त्वन्मते प्रयुज्यते न स्ववि-
धिना । तस्माल्लौकिकमेवाध्ययनमुपनीतानामध्यापनविधिराक्षिपेत् ।
विधिविहितमध्ययनं परप्रयुक्त्यभावादधिकारं^५ प्रकल्पयेत् ।

१ द्वितीयाश्रुतिविरोधात् पाणिनिस्मृतिविरोधाच्चेत्यर्थः ।

२ काकवा परमते वाक्यार्थासंगतिर्दाशता ।

३ वादाहने प्राभाकरं संमुखीनतया बोधयितुम् ‘आत्ये’ति कथयेत्यर्थकम् ।

४ अध्यापनाङ्गोपनयनविधिसंनिधानादित्यर्थः ।

५ नियोज्यविशेषणीभूतार्थज्ञानकामनाम् ।

किंच । यदुपनयनमध्यापनाङ्गं ततो ऽध्ययनविधिरर्थज्ञानार्थः सच्चा-
 ध्यापनार्थतयोपनीतैस्त्रैविधिकैः संबध्येत येऽध्यापनार्थतयोपनीतास्त्रैविधि-
 कास्तदुपयोगिव्यापारमपेक्षन्ते तेऽर्थज्ञानार्थमधीयीरन्नित्यसंबद्धमेव स्यात् ।
 ततश्चोपनीतैरसंबध्यमानोध्ययनविधिश्चतुर्थोऽपि व्योनां स्यादिति ब्रू-
 धिकारप्रसङ्गः । तस्मादुपनीतानां प्रयोजनापेक्षिणामध्ययनकरुणिकाऽर्थज्ञान-
 भावना विधीयत इत्यध्ययनाङ्गमेवोपनयनं त्वविधिप्रयुक्तं चाध्ययनं प्रपञ्चे-
 नायं पक्षो न्यायस्वमात्मायामेव निरस्त इत्युपरम्यते । तस्मात्पूर्वोक्त एव वि-
 चारः । किमदृष्टार्थमध्ययनमुताहरयहणादियपरम्परयार्थज्ञानार्थमिति । अ-
 थवा नात्र किंचिद्विचार्यते नावमिकन्यायेनैवाध्ययनस्याहरसंस्कारादियपरम्प-
 रयाऽर्थज्ञानार्थत्वसिद्धेः । ननु हि साम्बाभृगवराभिव्यक्तिद्वारेण स्तुत्युपयो-
 गित्यदर्शनात्तादर्थ्यमेव नादृष्टार्थत्वमिति वक्ष्यते तेनैव न्यायेनाध्ययनस्यार्थ-
 ज्ञानार्थत्वसिद्धेरध्ययनानन्तरं धर्मजिज्ञासा कर्तव्येति सिद्धमेवैतत्प्रयोजन-
 विवक्षया सूत्रकारेणोच्यते । यदाहुः । “धर्माख्यं विषयं वक्तुं मीमांसायाः प्र-
 योजनमिति । न त्वत्र कस्यचिद्वेदवाक्यमर्थो विचार्यते । तदप्याहुः
 “न चात्र चोदनाव्याख्या गौरवं तत्र चोदितमिति” । तत्सिद्धमध्ययनानन्तरं
 धर्मजिज्ञासा कर्तव्येति । सा चतुर्विधा । धर्मस्वरूप-प्रमाण-साधन-
 फलैः । नन्वध्ययनविधिना वेदवाक्यार्थविचारमात्रक्षेपादुर्मस्वरूप-प्रमाण-
 जिज्ञासयोः कः प्रसङ्गः ? उच्यते । उपोद्घातत्वात्प्रसङ्गः । यदि हि वेदवा-
 क्यार्थो धर्मः स्याद्वेदश्च प्रमाणं, ततो ऽसौ विचारः कर्तव्यो भवति ।
 इतरथा काकदन्तपरीक्षावत्स्यात् । तदध्ययनविधिरेव प्रमाणादिवि-
 चारमप्यातिपति धर्मग्रहणं चापलक्ष्यार्थम् । अर्धमस्यापि हानाय जिज्ञा-
 स्यत्वात् । अकारप्रक्षेपेण वा सूत्रमधर्मजिज्ञासायामपि व्याख्येयमिति
 निवृत्त्यम् ।

सू० चोदनालक्षणोऽर्थो धर्मः ॥ २ ॥

प्रथमं तावत्की धर्मः? कथं लक्षणकः? इत्येतद् द्वयमनेन सूत्रेण श्रुत्यर्थो-

१ तु अर्थः पुनरर्थः । स्वविधिप्रयुक्तमिति पुनस्तानां प्रसङ्गस्तु ज्ञानम् ।

ध्यां निरूप्यते । यो धर्मः स चोदनालक्षणः चोदनैव तस्य लक्षणं प्रमाणम् ।
चोदना च तस्य लक्षणमेवेति श्रुत्या प्रमाणविधावर्याच्चोदनागम्य एवा-
ग्निहोत्रादिधर्मानां लक्षणशब्देनैव चोदनादिरिति स्वरूपमपि सिद्धमिति ।
तथा यश्चोदनालक्षणः स धर्म इति स्वरूपविधावर्यात्प्रमाणसिद्धिर्वदि-
तव्या । कश्चित्साह । कार्यरूपो वेदार्थो न सिद्धरूप इत्येतदनेन सूत्रेणो-
च्यते । चोदनालक्षणशब्देन कार्यमुच्यते, धर्मशब्देन वेदार्थ इति । तद-
युक्तम् । यानि तावद्विधावर्यानि तेषां विधावेव प्रामाण्यं वस्तुस्वरूपे
त्राप्रामाण्यं विस्पष्टमेवेति न तत्र किंचिदुक्तव्यम् । वेपिष्ठादिवाक्या-
नामपि विधेयवाक्यतया तत्रैव प्रामाण्यम् । मन्त्राणामपि प्रकरणेन प्र-
धानविधिशेषत्वं द्वितीयपादे वक्ष्यत इति न तत्रापि वक्तव्यमस्ति । तेन
कस्यात्र सिद्धार्थतां निरस्य कार्यार्थतोच्यते । “अविनाशी वा अरेऽयमात्मे”-
त्यादीनामुपनिषद्वाक्यानामिति चेन्न । तेषामपि यदि विधेयवाक्यत्वम-
स्ति ततोऽर्थवादाधिकरणेन मतम् । अथ नास्ति, कथं तेषां कार्यार्थता स्यात् ।
अथ तेषां विध्यश्रवणद्विधेयान्तरेणैकवाक्यत्वाभावाच्च कार्यार्थत्वानुपपत्ते-
र्युत्पत्तिरिति चेन्न सिद्धार्थप्रामाण्ययोगात्प्रामाण्यमेवाभिमतम् । किमिदा-
नीमात्मादिवाक्यानामप्रामाण्यप्रतिपादनपरमिदं सूत्रं? सुव्याहृतं तर्हि शा-
स्त्रारम्भे प्रथमं तावत्सूत्रकारोऽप्रामाण्यमेव वेदवाक्यानां प्रतिपादयतीति ।
कथं च कार्य एव प्रामाण्यम् । तत्रैव व्युत्पत्तेः । प्रवृत्त्यधीना हि व्युत्पत्तिः सा
च कार्यवगमाधीनेति व्युत्पत्तिरपि तत्रैव भवतीति चेन्न । अवश्यं प्रवृत्त्यधी-
नैव व्युत्पत्तिः । काष्ठैः स्थाव्यामोदनं पचतीत्यादिवर्तमानापदेशेष्वपि प्रसि-
द्धवृत्तीयार्थानामप्रसिद्धकाष्ठप्रातिपदिकार्थानां च पुरुषाणां काष्ठार्थं व्युत्प-
त्तिदर्शनात् । अथ प्रथमव्युत्पत्तिः कार्यविषयैव । न हि तदा शब्दान्तरवशेन
शब्दान्तरस्यार्थं व्युत्पत्तिः संभवति । सर्वस्य धर्मस्याप्रसिद्धत्वादिति चेत् । अ-
स्त्येवम् । तथापि पश्चादुक्तं सिद्धार्थं शब्दप्रयोगदर्शनात् “कोऽयं राज्ञा?,”
“वाय्वाल” इत्यादिषु प्रश्नप्रतिवचनादिषु कार्यस्य व्यभिचारादव्यभिचार्य-
मात्रं वाच्यमिति सुज्ञानम् । यथैव हि कस्यांचिद्वृत्तौ प्रथमं गोशब्दस्य प्रयो-
गदर्शनात्सर्वे वाच्येत्यवगमे सत्यपि पश्चाद्व्युत्पत्त्यन्तरे प्रयोगं दृष्ट्वा पूर्वव्युत्पत्ति-

व्यभिचारादव्यभिचारिसामान्यमेवार्थ इत्यध्यवसीयते तथा कार्यपरताम-
वगतामपि पश्चात्सिद्धार्यप्रयोगदर्शनेन बाधित्वाऽर्थमात्रमेशाऽव्यभिचारा-
द्वाच्यमिति युक्तम् ।

किंच । प्रथमव्युत्पत्तौ कतिपयानामेव शब्दानां कार्यार्थत्वमवगतं
न सर्वशब्दानामतः पश्चाद् व्युत्पाद्यमानस्य काष्ठादेः सिद्धार्यं व्युत्पत्तिः
केन वार्यते । नच व्युत्पत्तौ शब्दानां पौर्वापर्यनियमोऽस्ति । अतः सर्व
शब्दाः पश्चाद्व्युत्पाद्यमानाः कैश्चित्सिद्धार्या भवन्ति । सर्वेष्वन्तु कार्या-
र्थत्वे सिद्धार्यपरेषु लौकिकवाक्येषु सर्वशब्दानां लाक्षणिकत्वाच्च कश्चिद-
न्वितभिधायी स्यात् । तत्रान्वितप्रतीतिः कथं सिद्ध्येत् । वक्तृज्ञानानुमा-
नादिति चेत् न । यद्विषयं हि वाक्यं तद्विषयमेव वक्तृज्ञानमनुमात-
व्यम् । न चान्वितप्रतिपादकं वाक्यमुच्चारितमिति कथमन्वितज्ञानानु-
मानम् । अथार्थस्वरूपस्मारकैः पदैरन्वितत्वज्ञानमनुमीयते, ततः कार्यश-
चकेऽप्यसिद्धेरन्विताभिधानं न स्यात् ।

किंच प्रथममेव कार्यव्यभिचारः शक्योऽवगन्तुम् । यदा हि पुत्रस्ते
जात इत्युक्तस्य कस्यचिन्मुखविकासं पार्श्वस्थः पश्यति तदा हर्षहेतुरनेन
शब्देन प्रतिपादित इति हर्षहेतुभूतसिद्धार्यप्रतिपादने शब्दस्य सामर्थ्यं
कल्पयति । यद्यपि च तदानीमर्थविशेषो न जायते हर्षहेतूनां बहूनां
संभवात् । तथापि सिद्धार्यता तावदवगता । तावतापि कार्यं व्यभिचारः
सिद्धः ।

किंच । बहुशः पुत्रजनने सत्येवं शब्दप्रयोगादन्येषु हर्षहेतुष्वप्रयो-
गात्पुत्रजननरूपार्थविशेषोऽपि सुज्ञान एव ।

किंच प्रवृत्त्यधीनापि व्युत्पत्तिर्नावश्यं कार्यविषयैव भवति । तथा हि
यदा कश्चिद्वृत्ततावत्यन्तासमर्थं वृद्धमातुरं वा प्रति विनोदार्थं वाक्यं प्रयुङ्क्ते
नद्यास्तीरे यच्च फलानि सन्तीति । तत्रान्यो देवसङ्गतः कश्चिदर्थो तद्वा-
क्यमर्थाच्छ्रुत्वा नदीतीरं गत्वा फलान्वाहरति । एतत्सर्वं पश्यन्त्यो-
व्युत्पत्तसुः फलसद्भावप्रतिपादने शब्दस्य सामर्थ्यं व्युत्पद्यते । तस्माच्चै-
कान्ततः कार्यार्थता शब्दानाम् । का चास्य सूत्रस्य व्यवनव्यक्तिः । यदि

तावद्व्यक्तार्थं तद्वेदार्थं एवेति कार्यमुद्दिश्य वेदार्थता विधीयते । तथा सत्युद्देश्यस्योपादेयेन स्वरसनियमा^१त्सर्वस्य लौकिकस्यापि गवानयनादि-
कार्यस्य वेदार्थता स्यात् ।

किंच उपादेयस्य वेदार्थस्योद्देश्येन कार्यरूपेणानेति धूमेनाव्या-
प्तेरकार्येऽपि वेदस्य प्रामाण्यमनिरस्तं स्यात् । अथ यो वेदार्थः स कार्य-
रूप एवेति ततो यो धर्मः स चोदनालक्षण इति वचनव्यक्तिः स्यात्, तत्रा-
र्थ-शब्दोऽभ्युदयवाची कस्य विशेषणं, यदुपादेयस्य चोदनालक्षणपदा-
र्थस्य, ततः सर्वस्य वेदार्थस्य कार्यत्वमर्थत्वं च विधीयते इति श्येनादिनि-
योगानामप्यर्थत्वं स्यात् । अथोद्देश्यवेदार्थविशेषणम्, ततोऽयमर्थो भव-
ति, योर्थात्मकोऽभ्युदयात्मको वेदार्थः स कार्यरूपः ततश्च श्येनादिनियो-
गानां निषिद्धफलत्वेनानभ्युदयरूपाणां कार्यता न स्यात् । माभूदिति
चेत् । न । तेषामपि लिङा कार्यतावगमात् श्येनयागस्य कार्यता निवा-
रयितुं शक्यते, न नियोगस्य । तस्य कार्यैकस्वभावत्वात् । असति च कार्यत्वे
श्येनवाक्यस्य कार्यार्थत्वाभावात्सिद्ध्यर्थतैव वक्तव्या स्यात् । न च तथा
संभवति विधिप्रत्यययोगात् । सिद्धे चार्थे व्युत्पत्तिविरहादप्रामाण्यमेव
श्येनादिवाक्यानां स्यात् । अथ पूर्वसूत्राद् वेदार्थपरं धर्मपदमनुष्य चोद-
नालक्षणे वेदार्थ इत्येकं वाक्यमर्थो धर्म इत्यपरं वाक्यम् । तद्विदं
स्वप्रज्ञाविलसितमात्रम् । अनुषङ्गवाक्यभेदयोर्विना फलमाश्रयणात् । अप्रति-
ज्ञातस्य च धर्मस्य लक्षणमसंज्ञितम् । अथ प्रतिज्ञातस्यैव वेदार्थस्य कार्य-
त्वसिद्धये धर्मत्वमुच्यते, किं कार्यैव धर्मरूपो वेदार्थः ? स एव जिज्ञास्यो-
न सर्वः । तथाच य एव जिज्ञास्यो धर्मस्तस्यैव सूत्राक्षराविनाशेन जिज्ञासा
प्रतिज्ञातव्येति वेदार्थप्रतिज्ञावचनमनर्थकम् । अथ त्वर्थशब्द^२मनाकृत्य-
यो वेदार्थः स कार्यरूप इत्युच्यते, ततोऽर्थपदमनर्थकं वस्तुमात्रपरोपयोगमनुवा-
दकं स्यात् । अनर्थव्युदासार्थता चास्य भाष्यकारेणोक्ता । तस्माद्विशेषण-

१ उक्तप्रयतावच्छेदकावच्छेदेन विधेयान्वयनियमादित्यर्थः ।

२ यदर्थशब्दमिति (ख) पुस्तकपाठः ।

३ शस्त्रस्वामिना ।

मेवैतत् । विशेषणत्वे चाभ्युदयरूपस्य वेदार्थस्य कार्यत्वाभिधानादनभ्युद-
यरूपस्य वेदार्थस्य कार्यत्वं न स्यादिति सर्वस्य वेदस्य कार्यं एव प्रामाण्य-
मिति नियमो न स्यात् । ततश्चा “विनाशी वा अरे अयमात्मे” त्यादीना-
मात्मस्वरूपपरत्वं न निराकर्तव्यमित्यास्तां तावत् । तस्माद्भुर्मस्वरूपप्रमाण-
प्रतिपादनार्थमेवेदं सूत्रम् । तदिह धर्मं विषयीकृत्य चिन्त्यते किमस्य न किं-
चित्प्रमाणमस्ति ? किं वा प्रत्यक्षादिकमेव प्रमाणम् ? उत चोदनैव ? अथवा
विकल्पः ? अथवा समुच्चयः ? इति । तत्र शब्दस्य प्रमाणान्तरप्राप्तप्रापकत्वेन
स्वयमप्रमाणत्वात्प्रत्यक्षादीनां चासामर्थ्यादप्रमाणको धर्म इत्येकः पक्षः ।
प्रत्यक्षादिगम्य एवेत्येकः पक्षः । योगिनां प्रत्यक्षगम्यः, अर्वाचीनानां तु
चोदनागम्य इत्यपरः । जगद्वैचित्र्यार्थोपस्था किमप्यदृष्टमस्तीति सामान्येन
प्रसिद्धो धर्मश्चोदनयाग्निहोत्रादिविशेषरूपेण गम्यते, तस्मात्समुच्चय इति
पक्षान्तरम् । चोदनैव, सा च प्रमाणमेवेति सिद्धान्तः । तदिह चोदनैव प्रमाणं
सा च प्रमाणमेवेत्यवधारणद्वयं प्रतिज्ञायते । निमित्तसूत्रे तु प्रथमद्वि-
तीयसूत्रमात्रालोचनया वेदो धर्ममूलमित्यादिवदुपदेशशास्त्रताशङ्का मा
भूदिति परीक्षाशास्त्रमिदमिति ज्ञापयितुं परीक्षाप्रतिज्ञानम् । यद्यपि
चोपरितनव्यापारादेव परीक्षाशास्त्रत्वं गम्यते, तथापि वक्ष्यमाणमेव
श्रोतृबुद्धिसमाधानाय कीर्तितम् । प्रत्यक्षसूत्रे तु प्रत्यक्षस्य विद्यमानोप-
लम्भनत्वाद्बुधियति धर्मं प्रामाण्यासंभवात्तत्पूर्वकत्वेनेतरकामप्यप्रामा-
ण्यात्प्रमाणान्तरनियम-विकल्प-समुच्चयनिराकरणाच्चोदनैवेत्ययमर्थः सि-
द्ध्यति । श्रौत्यक्तिसूत्रे तु स्वतः प्रामाण्यमर्थान्यथात्व-कारणदोषज्ञानाभ्या-
मप्रामाण्यमित्याश्रित्याग्निहोत्रादिचोदनाभ्योऽसंदिग्धज्ञानोत्पत्तेः स्वतः-
प्रामाण्यम्^१ न चापवादकमर्थान्यथात्वज्ञानं साक्षादस्ति । नापि कारणदोष-
ज्ञानं । पुरुषाययत्वाच्छब्ददोषाणाम् । पदपदार्थसंबन्धस्याज्ञापितत्वात्तद्गु-
णेण पुरुषानुपवेशाभावाच्चोदनानामिति स्थिते “शब्दस्मैवानित्यासात्कृतः

१ मेवेदमिति (ख) पुस्तक पाठः ।

२ व्यपञ्चयामि (ख) पुस्तक पाठः ।

३ प्रामाण्यमिति (ख) पु. पाठः ।

संबन्धनित्यते'त्यादिष्य शब्दस्य नित्यतया शब्दाधिकरणे संबन्धनित्यत्वे
समाहिते माभूत्यदपदार्थसंबन्धद्वारेण पुरुषानुप्रवेशः, वाक्यवाक्यार्थयोस्तु
लोके संबन्धादर्शनाच्चिर्मूलोऽग्निहोत्रादिवाक्यार्थप्रत्यय इत्यतो व्यामोहः
सामयिको वा अतो न वाक्यार्थे वेदस्य प्रामाण्यमित्याशङ्क्य पदार्थानां
सम्बन्धग्रहणं समयं चानपेक्षमाणानामेव वाक्यार्थं प्रामाण्यं सम्भवतीति
तद्वताधिकरणेन प्रतिपादिते पुनर्वेदानां वाक्यात्मकत्वात्काठकादिसमा-
ख्यानाच्च पौरुषेयत्वात्तद्द्वारेण दोषसंस्पर्शमाशङ्क्य स्मर्तव्यत्वे सत्यस्मरणा-
द्वीग्यानुपलब्धिनिरस्तस्य कर्तुरनुमानासम्भवात्समाख्यायाश्च प्रवचननि-
मित्तत्वादपौरुषेया वेदाः, इति तदेकदेशानां चोदनानां सिद्धं प्रामाण्यमि-
त्येवं समस्तः^१ प्रथमः पादश्चोदनासूत्रप्रतिज्ञातार्थोपपादनेन तस्यैव परि-
करः । सोऽयं भाष्यकारानुसारेण पादा^२र्थानुक्रान्तः । वृत्ति^३कारमतं तु
पश्चादनुक्रमिष्यामः । प्रकृतमनुसरामः । प्रतिज्ञातं तावच्चोदनैव प्रमाणं
सा च प्रमाणमेवेति ।

ननु प्रत्यक्षादेरन्यानपेक्षं प्रामाण्यं संभवतीति तस्यैव धर्मं प्रामाण्यं,
शब्दस्यतु सर्वदैवप्रमाणान्तरप्रमितविषयत्वाच्च तदनपेक्षं प्रामाण्यं संभवती-
ति । उच्यते । प्रत्यक्षं तावत्संपुक्तविषयत्वेन विद्यमानोपलम्भनत्वाद्भविष्यति
धर्मं न समर्थम् । यद्यपि गोदोहनादिद्रव्यं, यागादिक्रिया, नीचैस्त्वादिगु-
णश्च, फलसाधनत्वादुर्मेशब्देनोच्यते, नापूर्वादय इति श्रेयस्करभाष्ये
वक्ष्यते । तथापि तेषां फलसाधनरूपेण धर्मत्वात्फलस्य च जन्मान्तरा-
दिभावित्वात् धर्मस्वरूपेण प्रत्यक्षविषयत्वं न संभवति तत्पूर्वकत्वाच्चा-
नुमानादिक्रमपि न प्रमाणम् । भावनाबलजन्तु योगिप्रत्यक्षं भविष्यत्यपि
धर्मं समर्थमिति मनोरथमात्रम् । भावना ह्यनुभूतगोचरनियतानुभूतेष्वेव
निश्चयरूपां स्मृतिं जनयेत् ।

१ प्रामाण्यमिति प्रतिपादितमेवं समस्त इति (ख) पुस्तकपाठः ॥

२ पदार्थानुक्रान्त इति पाठान्तरं मह्यं न रोचते ।

३ उपलब्धैर्विदुषु तने जैमिनीयतन्त्रे सा चाधुना दुर्लभा ।

न च साऽत्र प्रमाणं, स्मृतित्वादेव । नतरां प्रत्यक्षमनिन्द्रियजत्वात् ।
नेन्द्रियजत्वं प्रत्यक्षलक्षणमपि तु कल्पनापोढत्वमिति चेत् । सुतरां धर्म-
स्याप्रत्यक्षत्वं फलसाधनरूपस्याविकल्पग्रहणासंभवात् । तस्मादनिमित्तं
प्रत्यक्षम् । तत्पूर्वकत्वाच्चानुमानादपि । काश्यपीयाः पुनः प्रातिभज्ञानमृ-
षीणां धर्मे प्रवर्तत इत्याहुः । तत्तु लिङ्गाद्याभासजत्वात्प्रमाणमेव न भव-
ति किं पुनर्धर्मं । शब्दस्य तु बुद्धिजनकत्वादसत्यपत्रादे युक्तं प्रामाण्यम् ।

ननु न बुद्धिजननमात्रात् प्रामाण्यं युक्तम्, अथार्थेष्वपि वाक्येषु बुद्धि-
जननाविशेषात् । सत्यम् । तत्र तु कारणदोषबाधकप्रत्ययाभ्यां युक्तमप्रामाण्यं
वेदे तु तदभावात्स्वतःप्राप्तं प्रामाण्यमनपनोदितं भवति । कथं पुनः
प्रामाण्यस्य स्वतः प्राप्तिः ? तदर्थमिदं सर्वज्ञानान्यधिकृत्य चिन्त्यते । किं
प्रामाण्यमप्रामाण्यं चोभयं स्वतएवावगम्यते ? अथ वात्यतरदपि स्वभावे-
नानिरूपितं कारणगुणदोषप्रत्ययाभ्यामवगम्यमाने ? आहोस्विदप्रामाण्यं
स्वतोऽवगम्यते प्रामाण्यं तु कारणगुणज्ञानात्संवादज्ञानार्थक्रियाज्ञानाद्वाव-
धार्यते ? उत प्रामाण्यं स्वतः प्राप्तं सदर्थान्यथात्वक रणदोषज्ञानाभ्यामव-
गम्यमानेनाप्रामाण्यानापोदयते इति^१ ? तत्र सर्वकारणानां स्वकार्यशक्तेः
स्वाभाविकत्वादुभयमपि ज्ञानस्य स्वरमादेवावगम्यत इति केचित् ।
तदयुक्तम् । न हि ज्ञानं स्वविषयस्य तथात्वमतयात्वं च युगपच्छक्नोति
वेदयितुं धिरोधात् । अथ कापि ज्ञानव्यक्तिः स्वप्रामाण्यं स्वतो बोधयति
काप्यप्रामाणाण्यमित्युच्यते, तथापि न युक्तं । कारणान्तरनिरपेक्षस्य ज्ञानस्यै-
वोपलम्भहेतुत्वे किं क्व ज्ञाने भवतीति न शक्यं विवेक्तुम्, अतो द्वयमपि
स्वस्वभावेनानिरूपितं कारणगुणदोषज्ञानाभ्यामवगम्यत इत्यपरे^(२) । तद-
प्यपेशलम् । एवं हि गुणदोषावधः रणात्प्रागन्यतरेणाप्याकारेणार्थमनवग-
मयद्विज्ञानं निःस्वभावं स्यात् । तस्मादप्रामाण्यं स्वतः, प्रामाण्यन्तु
संवादज्ञानादिभिरित्येतदेव युक्तम् । तथा हि । न ज्ञानमुत्पन्नमित्येता-

१ अथमेव चाऽर्थोऽभिहितो यथा “प्रमाणात्वाप्रमाणात्वे स्वतः साक्ष्याः स-
माश्रिताः । नैयमित्येकास्ते परतः सौमताश्चरमं स्वतः ॥ प्रथमं परतः प्राहुः प्रामाण्यं
वेदवादिनः । प्रमाणात्वं स्वतः प्राहुः परतश्चाप्रमाणाताम्” इति ॥

२ कारणगुणज्ञानाद्वैज्ञानाद्वा इति (ख) पुनं पाठः ।

वतार्थतयात्ववधारणं युक्तं व्यभिचारादनिश्चयाच्च । अप्रामाण्यमेव
तस्यां वेलायां प्राप्तम्, पश्चात्कारणगुणज्ञानात्संवादज्ञानादर्थक्रियाज्ञानाद्वा
प्रामाण्यावगमादपोद्गतिः । शब्दे चाप्तप्रणीतत्वं गुणः, न च वेदे तदस्ति
अपौरुषेयत्वाभ्युपगमात् । “वनस्पतयः सन्नमासत” । “शृणोत वावा-
ण” इत्येवमाद्रीनामुन्मत्तप्रलपितकल्पत्वात्^१ अप्रत्ययिततरप्रणीतत्वात् ।
अप्रामाण्यमेव वेदानामिति प्राप्ते ऽभिधीयते । “परापेक्षं प्रमाणत्वं
नात्मानं लभते क्वचित् । मूलोच्छेदकरं पक्षं को हि नामाध्यवस्यति” ।
यदि हि सर्वमेव ज्ञानं स्वविषयतयात्ववधारणे स्वयमसमर्थं विज्ञाना-
न्तरमपेक्षेत ततः कारणगुणसंवादार्थक्रियाज्ञानान्यपि स्वविषयभूतगुणाद्य-
वधारणे परमपेक्षेरेत्, अपरमपि तथेति न कश्चिदर्थो जन्मसहस्रेणाप्यध्य-
वसीयेतेति प्रामाण्यमेवोत्सीदेत्^२ । अथार्थक्रियाज्ञानं स्वतः प्रमाणमिति
चेत् । को विशेषः ? । अव्यभिचार इति चेत् । न । स्वप्रावस्यायामसत्यप्यु-
दकाहरणे ऽर्थक्रियाविज्ञानदर्शनात् । अथ सुखज्ञानमेवार्थक्रिया, तच्चाव्यभि-
चार्येव । न हि क्वचिदप्यसति सुखे सुखज्ञानमस्ति । सत्यमेतत् । न तु
तेन पूर्वज्ञानस्य प्रामाण्याध्यवसानं संभवति । अप्रमाणेनापि प्रियासङ्ग-
मविज्ञानेन स्वप्रावस्यायां सुखदर्शनात् । तस्मात्स्वतः प्रामाण्यं प्राप्तम-
र्थान्यथात्वकारणदोषज्ञानाभ्यामपोद्गतद्वैत्यवश्यमङ्गीकरणीयम् । एवं च
शब्दे ऽनाप्तपुरुषसंस्पर्शकृतत्वादोषाणामपौरुषेये वेदे तदभावात्साक्षाच्चा-
र्थान्यथात्वज्ञानाभावादनपनोदितं प्रामाण्यं भवति । पौरुषेयवचनानि तु
पुरुषबुद्धिप्रभवत्वाद्भ्रान्त्या विप्रलिप्सया वा प्रयुक्तानि मूलदोषेण दुष्टत्वा-
दयथार्थानि भवन्तीति वैषम्यम् । केचित्त्वाहुः—न लोकेपि शाब्दस्यायथा-
र्थत्वमस्ति तदभावात् । न हि लोके शाब्दं प्रमाणमस्ति वक्तृभिप्राया-
नुमापकत्वात्पुरुषवचसाम् । तेनानुमानस्यैवायं व्यभिचारो न शाब्दस्य
न वा तस्यापि । विवेकायहादलिङ्गव्यवहारप्रवृत्तिः^३ । यदि तु शाब्द-

१ प्रलपितत्वात् इति (ख) पु. पाठः ।

२ प्रामाण्यमेव सर्वत्रोत्सीदेत् इति (ख) पु. पाठः ।

३ विवेकायहादलिङ्गव्यवहारप्रवृत्तिरिति (ख) पु. पाठः ।

सैवायं व्यभिचारोऽभ्युपेयत स्वाभाविकमेवाप्रामाण्यं स्यात् । न हि पुरुषदोषेण शब्दस्य दोषो भवति । यथाऽवस्थितशब्दाभिव्यक्तिमात्रे पुरुषस्य व्यापारात् । तदिदमसारम् । यदि लोके शाब्दं नास्ति तदा वेदेऽपि कथं तस्मात् । “नह्यभिप्रायानुमानस्तीणस्य शब्दस्यार्थं प्रति-
वाचकत्वे प्रमाणमस्ती”त्युक्तं न्यायरत्नमालायाम् । यच्च व्यभिचाराभ्युपगमे स्वाभाविकप्रामाण्यं भवति । पुरुषदोषस्य शब्देऽनवतारादिभिः । स्यादे-
तदेवं यदि यदीयं यद्वाक्यं तत् स पुरुषोऽभिव्यज्ज्यात् । तत्तु तेनैव क्रियते । वर्यो नित्याः पदानि च । वाक्यानि तु पुरुषैरेव क्रियन्ते पौरुषेयत्वादेव । यथाऽवस्थितानि ध्यज्यमानानि वेदवाक्यवदपौरुषेया-
ग्येव स्युः ततश्च वक्तृभिप्रायानुमापकत्वमपि न स्यात् । तदप्या शब्देभ्य-
भिभिध्यमानानि वेदवाक्यानि नाध्येतृणामभिप्रायं सूचयन्ति तथा पुरुषवाक्यान्यपि न सूचयेयुः । यदि हि व्यभिचाराशङ्कया लोके शब्दस्य प्रामाण्यं न संभवतीत्युच्यते तर्हि तद्वक्तृभिप्रायानुमानेऽपि तुल्यम् । अन्यथा संविदानस्याप्यन्यथा वाक्यरचनादर्शनात् ।

किं च शब्दस्य चक्षुरादेरिव सामर्थ्येन बोधकत्वात् व्यभि-
चारेऽपि न बोधकत्वहानिः । लिङ्गस्याऽव्यभिचारिण्येव गमकत्वमिति व्यभिचारिणो लिङ्गत्वमनुपपन्नम् । अथ वक्तुराप्तत्वाद्यव्यभिचारशङ्कां निव-
र्त्तयानुमानं, तथा सति शाब्दमेवार्थं प्रमाणमस्तु प्रतिबन्धिकायाः शङ्काया
निरस्तत्वात् । अवश्यं हि बुद्धिविशेषमनुमितसता प्रथमं पदार्थस्तेषां
चान्वययोग्यता आलोचयितव्या ते चालोच्यमाना द्रागेव वाक्यार्थं बोधय-
न्तीति नानुमानं प्रतीचन्त । किं चानुमिते बुद्धिविशेषे पश्चादनुवादभूतं
वाक्यं वाक्यार्थमवबोधयतीति वः सिद्धान्तः । ततश्च योनामानाप्सर-
वाप्तबुद्ध्या गृहीतस्तद्वाक्यादयथार्थमेव ज्ञानमुत्पन्नमित्यभ्युपगन्तव्यम् । त-
तश्च दोषाधीनत्वादप्रामाण्यस्य वक्तृदोषाणां च शब्दे संक्रान्त्यनभ्युपगमा-
त्स्वारसिकमेव शब्दे दुष्टत्वमापन्नमिति वलादप्रामाण्यं वेदस्य प्रसज्यत-

इत्यास्तां तावत् । तस्मादनालक्षणं स चैवाप्रामाण्ये वक्तृदोषाधी-
नत्वाद्वेदे च तदभावात्प्रामाण्यमित्येव वक्तव्यम् । तस्माच्चोदनालक्षण एव
धर्मः श्रेयस्कार इत्यर्थः । यदेव श्रेयस्साधनरूपं यागहोमादि तदेव धर्मं
इत्युच्यते लोके, नापूर्व-मन्तःकरणवृत्त्यदि वा । लोकप्रसिद्धिविरहात् ।
नन्वपूर्वमेव श्रेयसाधनं । न । अत्रान्तरव्यापारमात्रत्वात् । तस्माद्यागा-
दिव श्रेयसाधनरूपेण धर्मस्तद्रूपाभावाच्च न शूद्रकृतस्य धर्मतापत्तिः ।
चोदनालक्षणमात्रस्य धर्मत्वं माभूदिति अर्थ-शब्देन विशेष्यते । चोदनाश-
ब्देन च प्रवर्तकं निवर्तकं च वाक्यमुच्यते । ततश्च नि^(१)षेधवाक्यैः “न
हिंस्यात्” इत्यादिभिरनर्थत्वेन लक्ष्यमाणानां हिंसादीनामपि धर्मत्वं स्यात् ।
तद्व्यावृत्त्यर्थं य एवार्थरूपेण प्रवर्तकवाक्यैर्लक्ष्यते तस्यैव धर्मत्वं वक्तुमर्थ-
हृणम्^(२) । भाष्ये च श्येनादियद्वहणं तत्साध्याहिंसादिलक्षणार्थम् । उपरिष्ठात्
“हिंसा हि सा सा च प्रतिषिद्धा” इति विवरणात्^(३) । केचित्तु लक्षणां परि-
हरन्तः श्येनादिस्वरूपमेवार्थपदस्य व्यावर्त्यं मन्यन्ते, तेषामेव नैव श्येना
दयः कर्तव्या विज्ञायन्तइति विधेयत्वनिराकरणेन प्रतिषेधविषयत्वसमर्थ-
नात् कथं पुनस्तेषां विधेयत्वं निराक्रियते । तत्राहुः । यस्य हि विधिः
स्वसिद्ध्यन्यथानुपपत्त्यानुष्ठानमाप्तिपत्तिरतिविधेयमित्युच्यते, काम्येषु च कर्मसु
कामनावशादेव प्रवृत्तिसिद्धेस्तत एव विधिः सिद्ध्यन्यथानुपपत्त्यभावाच्च
स्वयमनुष्ठानमाप्तिपत्तिः ।

ननु कर्तव्यताबोधनमेव प्रवर्तनम् । कर्तव्यता च वेदे यागस्य लि-
ङ्गैव बोधितेति कथमविधेयत्वं । सत्यम् । न तु यागस्य कर्तव्यता लिङ्गा-
ऽभिधीयते । स्वार्थस्य कर्तव्यतां लिङ्गमिधत्ते^(४) । यागश्च तस्य विषयः कर-
णं च सोऽयं कर्तव्यतात्मा नियोगाऽर्थाऽन्यथानुपपत्त्या स्वविषयस्य कर्तव्यतां
बोधयन्ननुष्ठापक इत्युच्यते । श्येनादीनां तु रागादेवानुष्ठानसिद्धिर्न नियो-
गस्तेषामनुष्ठानमाप्तिपत्तीति न तेषां विधेयत्वम् । असति च विधेयत्वे

(१) तेनेति (ख) पु. पाठः ।

(२) वक्तुमर्थविशेषणमिति (ख) पु. पाठः ।

(३) प्रतिषिद्धेति विरोधादिति (ख) पु. पाठः ।

(४) लिङ्गनियोगस्याभिधत्ते इति (ख) पु. पाठः ।

तेषां निषेधविषयत्वादनर्थत्वमिति तद्व्यावृत्त्यर्थमर्थपदमिति । तत्रेदं वक्तव्यम् । कस्मिंश्चे तेषां व्यावृत्तिरिति । धर्मत्व इति चेत् । न । तत्स्वरूपानभिधानात् । इदं हि सूत्रं वेदार्थस्य कार्यत्वप्रतिपादनार्थं न धर्मस्वरूपलक्षणार्थम् । यतः श्येनादीनां धर्मत्वं मा प्रसाङ्गोद्दित्यर्थपदेन व्यावृत्तिः क्रियेत, यदि परं कार्यत्वव्यावृत्तिः स्यात्सा चायुक्त्युक्तं प्राक् । भवतु वा वाक्यभेदाङ्गीकरणेन धर्मलक्षणार्थमपि सूत्रम् । तथापि चोदनालक्षणपदेन कार्यात्मकमपूर्वमुद्दिश्य तस्य धर्मत्वमुच्यतइति वा मतम् । तत्र श्येनादियागस्य कः प्रसङ्गोऽप्यद्व्यावृत्त्यर्थमर्थपदं स्यात् । नहि ज्योतिष्टोमादियागस्यापि धर्मत्वमस्ति । अपूर्वस्य धर्मत्वाभ्युपगमात् ।

अथ श्येनादपूवस्यैव धर्मत्वमर्थपदेन व्यावर्त्यते । ततो भाष्ये श्येनादिशब्देन कर्मनामधेयेन तत्साध्यमपूर्वं लक्ष्यत इत्यविशिष्टा लक्षणा स्यात् । यदि चापूर्वमेव प्रत्युदाहरणं 'ततो हिंसा हि सा सा च प्रतिपिबुति' भाष्यमसङ्गतं स्यात् । श्येनयागो वा तत्फलं वा हिंसा न त्वपूर्वं कथंचिदपि हिंसापदास्पदम् । अस्मिंश्च कल्पे 'कथं पुनरसावनर्थः कर्तव्यतायापदिश्यत' इति चोदयम् । 'नैव श्येनादयः कर्तव्या विज्ञायन्तइति चोत्तरमपूर्वविषयं स्यात् । न च तस्य कर्तव्यत्वं शक्यते वारयितुं कार्यस्वभावत्वात् । एवं च यागकर्तव्यतानिषेधार्थमिदं भाष्यमङ्गीकृत्य यत् तत्समाधानाय प्रयत्यते कर्तव्यताविषयो हि नियोगो न पुनस्तस्य कर्तव्यतामाहेति तदपार्थक्यम् । काम्येष्वपि विधिरेव प्रवर्तको न फलं, तस्य विध्यधीनोत्पत्तिकत्वेन यागापेक्षाभावात् । विधिस्तु यागाधीननिष्पत्तित्वाद्यागमनुष्ठापयतीति युक्तम् । यदि च विधिप्रवर्तकः काम्येषु स्यादितिकर्तव्यताप्यविधेया स्यात् । तस्यामपि फलत एव प्रवृत्तिसिद्धेः साङ्गप्रधानसाध्यत्वात्फलस्य । वक्ष्यति हि "तद्युक्ते तु फलश्रुतिस्तस्मात्सर्वविकीर्णं" इति । ततश्च गनीषोमीर्याहंसायामपि विध्यभावेन निषेधविषयत्वात्तद्युक्तस्य ज्योतिष्टोमस्याप्यनर्थत्वापत्तेः "कोऽर्थो यो निःश्रेयसाय ज्योतिष्टोमादिरिति" भाष्यानुपपत्तेः ।

ननु "न हिंस्यादि"ति निषेधोऽनारब्धाधीतत्वात्पुरुषार्थः, तेना-

नेन पुरुषार्था एव हिंसाः प्रतिषेदव्याः । क्रत्वर्थनिषेधे हि सोऽपि क्रत्वर्थः स्यात् । अविशेषे त्वेकस्य प्रतिषेधविधेः क्रत्वर्थत्वपुरुषार्थत्वापत्त्या वैरूप्यं स्यात् । तस्मात्पुरुषार्थानामेव हिंसानामिह प्रतिषेधो न क्रत्वर्थानामिति । तदिदं बालसंमोहनम् । नह्यविशेषेणापि प्रतिषेधे वैरूप्यम् । यदि हि क्रत्वर्थत्वपुरुषार्थत्वरूपविशेषेणोद्दिश्य प्रतिषेधः क्रियेत ततः स्यादपि वैरूप्यं प्रतिषेधोपस्थापितक्रतुपुरुषगोचरत्वात् प्रतिषेधस्य । यदा तु हिंसामात्रमुद्दिश्य प्रतिषेधः क्रियते तदास्य किं वैरूप्यम् । तद्वथा । या भोजनार्थं मांसोत्पादने हिंसा या च वैरिनिर्घातनार्थतया साक्षात्पुरुषार्था तस्यामुभयामविशेषेण प्रतिषिध्यमानायामपि नास्ति वैरूप्यमेवमिहापि । इतरथा तत्रापि भोजनानुगता पुरुषार्थता च प्रतिषेधस्य स्यादिति वैरूप्यं स्यात् । तस्माद्वैव काचिद्वेन केनापि प्रकारेण प्रसक्ता हिंसा सा सर्वा सामान्येन प्रतिषिध्यते । पुरुषार्थश्च प्रतिषेधोऽनारभ्याधीतत्वात् । तस्मादग्नीषोमीयहिंसाप्यसति विधेयत्वे प्रतिषेधगोचरः स्यात् । विधेयत्वे तु विधेर्विशेषविषयत्वात्सामान्यविषयो निषेधस्तद्विरोधाद्विंसान्तराण्यवलम्बते ॥

ननु सत्यपि विधेयत्वे विधेः क्रत्वर्थत्वात्प्रतिषेधस्य च पुरुषार्थत्वाद्विषयभेदेनाविरोधान्न बाधः । न हीदं विरुद्धम्, क्रतोर्हिंसया भवितव्यं पुरुषस्य तु तद्वर्जनेनेति । सत्यम् । अङ्गविधिमात्रालोचनायां नास्ति विरोधः । ज्योतिष्टोमविधिस्तु साङ्गं प्रधानं पुरुषस्य विदधत्पुरुषार्थहिंसानिषेधमग्नीषोमीयहिंसायामवतरन्तं निरुणद्धि । न ह्यग्नीषोमीयहिंसां वर्जयता ज्योतिष्टोमः शक्यतेऽनुष्ठानम् । तस्मादस्ति विरोध इति सामान्यस्य बाधः । विधौ त्वप्रवर्तके सत्यग्नीषोमीयहिंसापि प्रतिषिद्धेति । किमर्थं च श्येनस्य विधेयत्वं निराक्रियते ? (१) । प्रतिषेधसिद्ध्यर्थमिति चेत् । कः प्रतिषेधः ? । “न हिंस्यात्सर्वाभूतानीति” नायं निषेधः श्येने प्रवर्तते । हिंसाविषयत्वात् । श्येनफलं च हिंसा न श्येनः । तथा चोक्तम् ।

“यो हि हिंसितुमिच्छेत्स्यायमभ्युपाय इति हि तेषामुपदेश” इति ।
 कश्चित्त्वाह-श्येनस्य कर्तव्यत्वे सति बलात्तत्फलमपि हिंसा कर्तव्या भव-
 तीति न निषेदुं शक्यते । अतः फलकर्तव्यतानिरासार्थं श्येनकर्तव्यतां
 बलाच्चिरस्यत इति । तद्विदमसंबद्धं यथैव हि श्येनापूर्वस्य कर्तव्यतायां
 सत्यामपि तत्साध्यफलस्य कर्तव्यता न प्रमज्यते । तथा यागस्य कर्तव्यत्वे
 सत्यपि रागप्राप्तस्य फलस्य नास्ति कर्तव्यतापत्तिः । तस्मादनर्थकं श्येन-
 कर्तव्यतानिराकरणम् । तस्माद्विषेयत्र प्रत्युदाहरणम् । इदं चापरमेकदे-
 शिनः प्रष्टव्याः-अर्थशब्देन किमुच्यते इति । यदि श्रेयः साधनं नित्या-
 नां धर्मत्वं न स्यात् । अथ यच्चिपिद्रुफलं न भवति तदर्थ-शब्देनोच्यते ।
 तथा सति नजर्यविषयस्यापूर्वस्य धर्मत्वप्रसङ्गः । चोदनालक्षणत्वाच्चि-
 द्रुफलत्वाभावाच्च । भवत्विति चेत् । न । लोकविरोधात् । यो हि हिंसा-
 यामुद्युक्तः प्रतिषेधशक्तिवर्त्तते न तं धार्मिक इत्याचक्षते । किं त्वधर्माचि-
 द्भूत इत्येतावत् । तदाऽऽहुः । “लोकसिद्धस्य लक्षणं परीतैर्वैकृत्यं न वृद्ध्या-
 दिवत्परिभाषणम्” त्यास्तां तावत् इति चोदनामूत्रम् ॥ २ ॥

तस्य^(३), निमित्तपरीष्टिः ॥ ३ ॥

अनेन सूत्रेण चोदनाख्यस्य निमित्तस्य परीक्षणमस्मिन्पादे वक्ष्य-
 माना “मथातः श्रेयलक्षणम्” “अथ विशेषलक्षण” मिति वत् सुव्यवहारार्थमनु-
 कीर्यते ॥ ३ ॥

चोदनैवेत्यस्यार्थस्य साधनाय प्रत्यक्षादीनामनिमित्तत्वमुच्यते ।

(१) “न सुरां पिवेदि”-त्यादि नञ्पदघटितवाक्यजन्यबोधजन्य-निवृत्तिनि-
 र्वाहपण्डापूर्वस्येति गूढम् ।

(२) यद्यपि सुरापाननिवृत्तेर्नादृष्टविशेषाधायकत्वे वागादेरिवेति तत्र नैक-
 ल्येन निषिद्धफलत्वाभावादिति न युक्तं तथाप्यार्थवादिकफलस्य नित्ये सम्भ्यादौ
 ब्रह्मलोकावाप्त्यादेरिवात्राप्याभावाद्युक्तिः ।

(३) परीक्ष्यं-परीष्टिः अत्र ईदृतेभावे-क्तिन् “ति तु व्रतयसिपुरक्षेपु ख” । ३ ।
 २ । ६ । इत्यनेनेदः प्रतिषेधे “स्काः संयोगाद्योरन्ते च इति शास्त्रेण धात्ववयवकारस्य
 लोपस्ततः प्लुत्येन ‘परीष्टिः’ इति शेषम् स्याधिकारस्थत्वेऽपि परीक्षा ‘परीष्टिः’ इति द्वयं तु
 “अर्थानुपलब्धे” इति महाभाष्यप्रयोगानुसारेण ‘अभिः’ ‘अपना’ ‘उपासना’ ‘उपासिः’
 इत्यादिवत्समाधेयं व्याकरणे कल्पनानां प्रयोगोपलभ्यनिबन्धनमन्वतः ।

सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमनि-
मित्तं विद्यमानोपलम्भनत्वात् ॥ ४ ॥

प्रत्यक्षं तावदिन्द्रियार्थसंप्रयोगजन्यत्वेन विद्यमानोपलम्भनत्वाद्बु-
ध्यति धर्मं न निमित्तम् । सत्संप्रयोगजन्यत्वमाभासेपि तुल्यत्वादलक्षणमिति
नैयायिका दूषयन्ति, तत्तु लक्षणानभिधानाददूषणम् । न हीदं लक्षणं
प्रत्यक्षस्य किं त्वनिमित्तत्वकथनमात्रम् । तत्र हेतुर्विद्यमानोपलम्भनत्वं
तत्साधनं च सत्संप्रयोगजन्यत्वम् । न हि सत्संप्रयोगजमविद्यमानोपलम्भनं
संभवति । इन्द्रियार्थसंयोगजन्यत्वं सुखादिज्ञानेष्वव्याप्तेरहेतुरिति चेत् । न
तेषामपि मनःसंज्ञकेन्द्रियसंप्रयोगजन्यत्वात् । मनःसद्भावे च सुखादिज्ञानमेव
प्रमाणमपरोक्षभावज्ञानस्येन्द्रियाधीनतया रूपादिज्ञानेषु व्याप्तिदर्श-
नात् । सुखादिविषयमपरोक्षज्ञानमिन्द्रियमनुमापयति । तत्र चतुरादीना-
मसंभवान्तेभ्यो ऽन्यदवतिष्ठते । अत्र कश्चित् । नित्यद्रव्यगतविशेषगुणत्वा-
त्सुखादीनां द्रव्यान्तरसंयोगजन्यत्वम्, पार्थिवपरमाणुगतरूपादीनामनिसं-
योगजन्यत्वदर्शनात् । यच्च द्रव्यान्तरं तन्मन इत्याह । तत्र युक्तम् । शरीरं
हि भोगायतनम् । किं च तस्य भोगायतनत्वमन्यत्-तत्संयोगापेक्षसुखा-
द्युत्पत्तेः । अशितपीताद्याधारत्वाच्च न बहिः शरीरात्सुखाद्युत्पत्तिः । अतः
शरीरसंयोगादेव सिद्धेर्न द्रव्यान्तरानुमानम् ।

किं च पार्थिवगुणानामेव द्रव्यान्तरसंयोगापेक्षा दृष्टा न द्रव्यमा-
त्रगुणानाम् ।

तेजःसंयोग एव च कारणतया दृष्टो न द्रव्यमात्रसंयोगस्तस्माच्चैवं
मनःसिद्धिरिति सुखाद्यपरोक्षज्ञानमेव मनसो लिङ्गम् । किं पुनरिन्द्रियल-
क्षणं चतुरादिषु मनसि चानुस्यूतम् ? उच्यते । यत्संप्रयुक्तेर्ये विशदावभासं
विज्ञानं जनयति तद्विन्द्रियमित्युच्यते । तच्च द्विविधम् । बाह्यमाभ्यन्तरं
च । बाह्यं पञ्चविधम् । घ्राणरसनचक्षुस्त्वक्श्रोत्रात्मकम् । आन्तरं त्विकं
मनः । तत्राद्यानि चत्वारि च पृथिव्यग्नेवायुप्रकृतीनीत्यलपाददर्शनवद-
भ्युपगम्यन्ते । श्रोत्रं त्वाकाशात्मकं तैरभ्युपगतम् । वयं तु “दिशः श्रोत्रं”-

मिति दर्शनाद्विभागमेव कर्णशङ्कुवच्छिन्नं श्रोत्रमाचक्षते । मनस्तु पृथिव्यादीनामेवान्यतमात्मकं तेभ्योऽन्यद्वा सर्वथा तावदस्ति मनः । तच्चात्मतद्गुणेष्वेव स्वतन्त्रं प्रवर्तते न बाह्येषु रूपादिवित्पत्त्यान्तरमित्युच्यते रूपादिज्ञानेष्वपि तच्चक्षुरादिसहायं प्रवर्तते एवमनुमानादिविषयि लिङ्गादिसहायमन्यमनस्कस्य संप्रयुक्तेष्वपि रूपादिषु ज्ञानानुत्पत्तेः । स्मृतावपि संस्कारपरतन्त्रं प्रवर्तते न स्वतन्त्रम् । नन्वनुमानादीनां मनोजन्यत्वात्तेषां च भूतभविष्यतोरपि प्रवृत्तेरिन्द्रियजन्यत्वं विद्यमानोपलभ्यतत्वेनानैकान्तिकं स्यात् । न स्यात् । न हीन्द्रियजन्यत्वं हेतुः किं त्विन्द्रियसंप्रयोगजन्यम् । न चानुमाने अतीताया भविष्यत्या वा वृष्टेरनुमीयमानाया मनसा संप्रयोगोऽस्तीत्यव्यभिचारः । तदेवं प्रत्यक्षं तावदनिमित्तं, तत्पूर्वकत्वाच्चानुमानादपि । न ह्यग्रहीते धर्मे तेन सह कस्य वित्संबन्धग्रहणं संभवति । सादृश्यविषयकत्वाच्चोपमानं दूरभ्रष्टम् । अर्थापत्तिरपि धर्मेण विनाऽनुपपद्यमानस्य कस्य चिददर्शनादसमर्था । ननु जगद्वैचित्र्यमनुपपन्नम् । न । स्वाभाविकत्वेनोपपत्तेः । यद्यपि तदनुपपत्त्या किञ्चिददृष्टं कल्प्येत । तथापि को धर्मः को वाऽधर्म इति विवेकाभावादवश्यं चेदनैवार्थनीया । सा चेदङ्गीकृता कृतमर्थापत्त्या, सामान्यतोदृष्टेन वा ॥

ननु विकल्पनिमित्तं संबन्धग्रहणम्, तत्कथं प्रत्यक्षपूर्वकत्वं, सविकल्पक्रमण्यनुपरतेन्द्रियव्यापारस्य जायमानमपरोक्षभावभासत्वात्प्रत्यक्षमेवेत्यदोषः । विकल्पश्चापरोक्षभावभासश्चेति चित्रम्, अपरोक्षमिति हि स्वलक्षणमुच्यते । तद्विषयोऽवभासोऽपरोक्षभावभासः । विकल्परत्वभिलापसंसर्गयोग्यप्रतिभासत्वाच्च स्वलक्षणं स्पृशति, न ह्यभिलापः स्वलक्षणं स्पृशति । यदि स्पृशेदभिलापमात्रेणापि विनाऽज्ञाव्यापारमपरोक्षभावभासः स्यात् । न चासावस्ति । तदुक्तम् । “अन्यथैवाग्निसंयोगाद्वाहं दग्धो हि मन्यते । अन्यथा दाहशब्देन दाहार्थः संप्रकाशते” इति । तस्मादभिलापास्तावच्च विशदाकारमवभासयन्ति । तत्समानविषया विकल्पा अपि । यस्त्वयं विस्फारिताक्षस्य ‘गौरयमिति’ विकल्पो विशदावभासः, स सामानकालविशदावभासनिर्विकल्पकसंसर्गकृतः । तदभावे अभिलापमात्रे, अनु-

माने च विकल्पाकारप्रतिभासे वैशद्याभावात् । तस्माद्विविक्कल्पक्रमेव प्रत्यक्षम् । तत्रैव हि विशदस्य स्वलक्षणस्यावभासः । मैवम् । उन्मीलितनेत्रस्य विकल्पोऽपि गौरयमित्यपरोक्षावभासएव प्रतीयते । न चासावन्यसंसर्गकृतः, प्रमाणाभावात् । अभिलापसंसर्गयोग्यस्यापि सामान्याकारस्याभिलापलिङ्गादिभिरवैशद्यमिन्द्रियैश्च वैशद्यमुपपद्यतएव । न ह्ययं परोक्षापरोक्षविभागो विषयकृतः, यदि हि तथा स्यात्सर्वदैव सामान्यं परोक्षं स्यात् । स्वलक्षणं चापरोक्षं स्यात् । न चैवमस्ति, सामान्याकारस्यापि परोक्षापरोक्षविभागदर्शनात् । तथा हि दूराच्छ्रेयं स्वलक्षणं पश्यन्निर्द्वारितगवाश्वजातिविशेषो द्वेषाशब्दश्रवणादश्वत्वं, तस्मिन्नेव स्वलक्षणेऽनुमिमानोऽपि परोक्षं बुध्यते । वदन्ति हि अश्वोऽप्ययं न चतुषा तथावभासतइति । प्रत्यासन्नस्तु वदति—संप्रत्यश्वत्वमप्यस्य चतुषा पश्यामीति, न पूर्वमिति । स्वलक्षणं तु प्रागपि विशदमेवेति सामान्यांशगत एवायं दूरसमीपवर्तिनः परोक्षापरोक्षविभागः । तस्मात्कारणकृतोऽयं विभागः । एकस्मिन्नपि हि विषये अतैर्जायमानं विज्ञानमापरोक्ष्यं जनयति । लिङ्गादिजन्तु नेति किं नोपपद्यते ज्ञानजन्यो विषयगतः फलविशेषोऽयमापरोक्ष्यं नाम सर्वस्य संवेद्यः । यद्वावाभावाभ्यां लिङ्गाभ्यामद्वैतः पश्यामि न पश्यामीति विस्फारिताक्षाणामेव व्यवहारः प्रवर्तते । अतोऽस्ति विकल्पस्यापि विशदावभासित्वमिति प्रत्यक्षत्वोपपत्तिः । केचित्तु सविकल्पक्रमेव सर्वं ज्ञानं न निर्विकल्पकं नाम किंचिदस्तीति मन्यन्ते । तत्तु प्रतीतिविरुद्धं प्रतीमो हि वयमक्षसंनिपातानन्तरमखवित्तसामान्यविशेषविभागं समुग्धवस्तुमात्रगोचरमालोचनज्ञानम् । तदभावे तु विकल्पएव न जायेत, विकल्पयता हि पूर्वानुभूतं जातिविशेषं संज्ञाविशेषं चानुस्मृत्य तेन पुरःस्थितं वस्तु विकल्पयितव्यम्, न चार्थमदृष्टवतस्तत्स्मरणमाकस्मिकमेवोपपद्यते । तस्मादस्ति निर्विकल्पकमपि ज्ञानम् । तच्च सन्मात्रविषयमिति केचित् । भेदस्य विकल्पवेद्यत्वाददृष्टहीति च भेदे विशेषाणामग्रहणात् । किं चेतरेतराभावो-

(१) संप्रतीयत इति (ख) पु. पा. ।

(२) मेवेत्यद्वये इति (ख) पु. पा. ।

भेदः । न चासौ प्रत्यक्षेण गृहीतुं शक्यते । नतरां निर्विकल्पेन । अतश्च
 “नेह नानास्ति किंचने”त्यादिनिषेधानां प्रत्यक्षाद्विरोधाभावात् “देकमेवा-
 द्वितीय”मित्यादिश्रुतिभिरद्वितीयं ब्रह्म सिद्धम् । तद्विदमतिमाहमम् । किं
 भवतो नीलपीतयोस्तिक्तमधुरयोः शीतोष्णयोः सुखदुःखयोश्चाविलक्षण-
 बुद्धिः । यद्वैवं, नात्रोत्तरं वक्तव्यम् ।

न च सत्स्वरूपे सविकल्पकेन विशेषग्रहणमिति वाच्यम् । अविक-
 ल्यकेन विकल्पस्यापि विलक्षणस्यात्यल्पसंभवात् । यच्चावश्यमिदमस्मा-
 द्विचमित्येवं विकल्पेनैव भेदो गृहीतव्यो नाविकल्पेन तस्य ग्रहणं संभव-
 तीति । न ब्रूमो भेदस्य ग्रहणं किन्तु भिन्नानाम् । तेषामपि न भिन्नतया
 किन्तु स्वरूपेण, यदन्यस्माद्विच्यं नीलं पीतं वा तद्वृक्षत इति ब्रूमः, न हि
 नीलं पीतं वा भेदः । तयोर्हि धर्मभेदः, तदग्रहेऽपि धर्मिणां ग्रहणं नानु-
 पपन्नम् । यदि च सन्मात्रं प्रत्यक्षेण गृह्येत न नीलं पीतं वा ततो विक-
 ल्पेनापीदमस्माद्विचमिति कथं भेदो गृह्येत । न हि सदेव सतोभिन्नमिति
 संभवति । तस्माच्चीलाद्विगुणानां पृथिव्याद्विद्वद्याणां च प्रत्यक्षेण ग्रहणा-
 त्यपञ्चापलापः प्रत्यक्षविरुद्ध एव । यदि तु पृथिव्यादिप्रपञ्चं नापह्नुमहे
 तद्वृक्षं तु भेदमेवेति ब्रूयात्, तदप्यशक्यं नीलपीतयोरितरेतराभावस्य प्रत्य-
 क्षानुपलब्धिसिद्धस्यापह्नुवासंभवात्, प्रत्यक्षाभावोऽपि हि प्रत्यक्षवदेव प्रमा-
 खान्तरथ्यो बलीयान् इतरथा शशे चतुष्पात्त्वाद्विषाणित्वमनुमीयेत, अतो
 भेदापलापो न संभवति । यदि त्वितरेतराश्रयतया इतरेतराभावग्रहणस्यान-
 वकृत्तेरविद्यामात्रनिमित्तं तदित्युच्यते । तदपि यदि भिन्नतया प्रति-
 योगिनमाश्रयं च गृहीत्वा तत् इतरेतराभावो गृह्येत ततः स्यात्, नीलपीत-
 योस्त्वितरेतराभावानादरेण स्वरूपेण गृहीतयोः पश्चादितरेतराभावग्र-
 हणे किमितरेतराश्रयम्^१ । यदि तु द्वित्वमपह्नुयते न पृथिव्यादयस्तेषां च
 मिथोभेदस्तदपि प्रत्यक्षविरुद्धम् । संख्यायाः प्रत्यक्षत्वात् । सत्यपि प्रत्यक्ष-
 क्षिराधे तदुपमर्देन प्रवर्त्तमानस्तद्वाधेनैवागमोऽद्वैतमवगमयतीति चेत् ।
 न । प्रवृत्त्यसंभवात् । प्रत्यक्षं हि निरपेक्षं शीघ्रं ज्ञायमानं स्वविरुद्धस्यागमिक-

ज्ञानस्य पदपदार्थसंनिध्यपेक्षायोग्यत्वन्यायालोचनसापेक्षतया विलम्बित-
प्रवृत्तेः प्रवृत्तिमेव निरुणादितु । किंचाशक्यमेव श्रुत्या प्रपञ्चस्यासत्यत्वं
बोद्धुम् । बुद्धमाने हि श्रुतिरपि प्रपञ्चान्तर्गतत्वादसती बोद्धव्या स्यात् ।
कथं च श्रुत्यैव श्रुतेरसत्त्वं बुध्येत, असत्त्वे हि प्रतीयमाना न प्रमाणं
स्यात् । प्रमाणत्वे व्यवस्थिति सत्तया प्रतीयमानायाः श्रुतेर्न मिथ्यात्वं
शक्यं वक्तुं, न ह्येकस्यैव वस्तुनो युगपदेव सत्त्वमसत्त्वं च समुच्चित्य बोद्धुं
शक्यम् । अन्यतरोपमर्देन ह्यन्यतरद् बुद्धावारोहति, ततश्च श्रुतिरेवास्तीति
चेत् । न । प्रपञ्चस्याभावः संभवति । श्रुतेरपि प्रपञ्चत्वात् । नास्ति
चेच्छ्रुतिः, प्रमाणाभावादेव न प्रपञ्चापलापः संभवति । ननु स्वयंप्रकाशं
ब्रह्म किमस्यान्येन प्रमाणेन भवतु ब्रह्म स्वयंप्रकाशं प्रपञ्चाभावस्य
किमायातं, स हि प्रमाणमपेक्षतएव । कथं चाविद्यामानस्य प्रपञ्चस्य प्रति-
भासः, अविद्ययेति चेत् । कस्य पुनरियमविद्या जीवानामिति चेत् ।
न । तेषामभावात् । भावे वा द्वैतप्रसङ्गः, ब्रह्मणि तु विशुद्धविद्यात्मके
निरवकाशैवाविद्या विद्यात्मकमपि अविद्याशबलमिव भ्रान्त्यावगम्यत-
इति चेत् । कस्येयं भ्रान्तिः, यदि न कस्यचित्सूक्तम् । यदि जीवानाम् ।
न, तदभावात् । यदि ब्रह्मणे, नास्य भ्रान्तिः संभवति इत्युक्तम् । यदि च
विद्यारूपेण विद्या स्यात् केनासावुच्छिद्येत, ध्यानादिभिरिति चेत् । तेषा-
मप्यभावात्, भावे तु द्वैतापत्तिः, ब्रह्मणि तु सहावस्यानादविरुद्धा अविद्या
न तेनाच्छेत्तुं सा शक्या । ततश्चानिर्मातृप्रसङ्गः । तस्माद्ब्रह्मणः प्रशंसार्थ-
स्यायित्वेन प्रपञ्चस्यासत्त्वमुपचरद्विरौपनिषद्वैर्वादैस्तदनुसारमिष्वेतिहा-
सपुराणैर्भ्रान्तानां वाक्यतात्पर्यमजानानां न्यायाभियोगशून्यानां प्रलापोय-
मद्वैतवाद इत्युपेक्षणीयः । तत्सिद्धमविकल्पस्य प्रत्यक्षस्य विशेषविषयत्वम् ।
अपरे तु स्वलक्षणमात्रगोचरं निर्विकल्पकमिच्छन्ति । तदपि प्रतीतिविरुद्धम्
प्रतीयते हि समुग्धाकारं वस्तु सहसैव पश्चाज्जातिद्वयगुणक्रियानामभि-
पञ्चधा सविकल्पकेन विकल्प्यते । गौरयम् । दण्डयम् । शुक्रायम् । गच्छ-
त्ययम् । इत्येवमिति । तत्र निर्विकल्पकमनेकाकारं वस्तु समुग्धं दृष्ट्वाति ।
सविकल्पकं त्वेकैकाकारं जात्यादिकं विविच्य विषयीकरोति ।

ननु पष्ठोपि विकल्पोऽस्ति तदेवेदमिति । तत्कथं पञ्चधा विकल्पो इत्युच्यते । न^(१)त्वयं जातिविकल्पः व्यक्तिप्रत्यभिज्ञा हीयम्, न संज्ञा-विकल्पः । अनवगतसंज्ञानामपि भावात्, तिर्यञ्चोपि ह्यत्र जाताः स्वमातरं प्रथममुपलभ्य क्षणान्तरे पुनरुपलभमानाः सैवेयमिति शब्दानु-वेधशून्यमेव प्रत्यभिजानन्ति तस्मादियं पष्ठी कल्पनेति पञ्चविधत्वानु-पपत्तिः । उच्यते । इयमेवास्माभिर्नाम कल्पनेत्युच्यते । तथाहि दित्थो यमिति तावद्वैरयमिति गवात्मना दित्थात्मना वस्तु विकल्प्यते । न दण्डीतिवत्तत्संबन्धितया मत्वर्थानुपादानात् । तत्र न दित्थशब्दो जातिवदर्थस्यात्मा । अत्यन्तभिव्रत्वात् । यतस्तेनैवार्थानुरज्यते । तदे-तदेवं विज्ञेयम्, दित्थशब्देन तद्वाच्यं पूर्वावगतं दित्थमुपस्थाप्य तदात्मना पुरःस्थितोऽर्थो विकल्प्यते । दित्थोयमिति । किमुक्तं भवति ? । योसावस्माकं दित्थः सोऽयं पुरःस्थितो नान्यदिति सेयं व्यक्तिप्रत्यभिज्ञैव पञ्चमी कल्पना । सा च शब्दविदां नामरूपतैव भवतीति नामविकल्पनेति व्यवह्रियते । एतेन यद्वाहुः, दित्थोयमित्यशब्दाकारस्यार्थस्य शब्दाकारेण विकल्पनादप्रमाणं सविकल्पकमिति तदपि निरस्तम् । नह्यत्र शब्दाकारेणार्थः प्रतीयते । किं तु पूर्वावगतार्थस्मरणमात्रे शब्दस्य व्यापारात् । तेन च स्मृतेनार्थेन तादात्म्येन पुरःस्थितार्थविकल्पनात् । आह च “यदा तु यादृशः पिण्डः पूर्वं शब्दात्प्रतीयते । तादृशस्मरणे हेतुः शब्दस्तत्र यथार्थते”ति । तस्मान्नामविकल्पेपि जात्यादिवच्चास्त्यत-द्रूपारोपः । किं पुनर्जात्यादिभिर्विकल्प्यते द्रव्यं, किं पुनरिदं द्रव्यं नाम ? । पृथिव्युदक्तेजोवायुप्रभृति ।

ननु रूपादिव्यतिरिक्तं द्रव्यं नाम न किंचिदुपलभामहे न च तस्योपलम्भकमस्ति । चक्षुरादीनां पञ्चानां रूपादिष्वेवोपलब्धिनात्वात् । गन्धरूपरसस्पर्शसंघातः पृथिवी । रसरूपस्पर्शसंघातः आपः, रूपस्पर्शसं-घातस्तेजः । शब्दस्पर्शसंघातो वायुः । एवं रूपादिसंघातभेदादेव पृथि-व्याद्विविधभागो न द्रव्यं नाम किंचिदिति सौगताः । तदयुक्तम् आगमाया-

यिषु रूपादिषु यदनुयायिप्रत्यभिज्ञा जायते तद्द्रव्यम् । दर्शनस्पर्शनाभ्यां चास्य ग्रहणं, प्रत्यभिज्ञा च यथा वदरफले श्यामावस्यायां रक्तावस्यायां च तथा घटपिण्डकपालावस्यासु मृद्द्रव्यम् । अस्ति हि तत्र पिण्डाद्यवस्थाभेदे श्यामरक्तरूपभेदेऽपि द्रव्यप्रत्यभिज्ञा । मृदियं पिण्डावस्थामपहाय घटावस्था संजाता श्यामिमानं च त्यक्त्वा पक्वा सत्यक्षिमानं गृहीतवती अनन्तरं घटावस्थामप्यहाय कपालिका जातेति । एवं तन्तुपटाद्यवस्थास्वपि द्रष्टव्यम् ।

ननु तन्तुपटादिषु द्रव्यान्तरोत्पत्तिरेवाभिमता, अन्यथा ह्यवयव्यपलापः स्यात् । नाप्यवयविनमपन्हुमहे द्रव्यान्तरोत्पत्तिं तु नेच्छामः, प्रतिपत्त्यभावात् । तन्तव एव हि संयोगविशेषादेकद्रव्यतामापद्यन्ते अवयवी च भवन्ति तादृशाश्च पटजातिं स्थैल्यं च विभ्रत एकपटद्रव्यस्यूलबुद्धिभिर्गृह्यन्त इति लौकिकी प्रतिपत्तिः । अतो न द्रव्यस्य कदाचिदागमोपायो वा घटपटगवाश्वशुक्लरक्ताद्यवस्थानामेवागमोपायो । आह च । “आविर्भावतिरोभावधर्मकेष्वनुयायि यत् । तद्वर्ति यत्र च ज्ञानं प्राग्धर्मग्रहणाद्भवेदिति । तथा यादृशमस्माभिरभिहितं द्रव्यं तादृशस्यैव हि सर्वस्य गुण एव भिद्यते न स्वरूपमिति । तत्सिद्धं द्रव्यम् । तच्च जात्यादिभिः पञ्चधा सविकल्पकेन विभज्यते । अतः सविकल्पकमपि प्रत्यक्षं तत्पूर्वकं चानुमानादीति सिद्धं तेषामप्यनिमित्तत्वमिति प्रत्यक्षसूत्रम् ।

औत्पत्तिकस्तु शब्दस्यार्थेन संबन्धस्तस्य ज्ञानमुपदेशोऽप्यतिरेकश्चार्थेनूपलब्धे तत्प्रमाणं वादरायणस्यानपेक्षत्वात् ॥ ५ ॥

उक्तं प्रत्यक्षादीनामनिमित्तत्वम्, तत एव तन्मूलपुरुषवचनस्याप्यनिमित्तत्वम् ॥ एवं तर्हि शब्दस्य सर्वत्र प्रमाणान्तरापेक्षयैव प्रामाण्यदर्शनात्तदभावे तस्याप्यप्रामाण्यादभावगम्यत्वमेवायातं धर्मस्येत्याशङ्कानिराकरणाय चोदनायाः प्रामाण्यमुच्यते । सत्यम् । लोके प्रामाणान्तरमूलानां प्रामाण्यमतन्मूलानां चाप्रामाण्यं दृश्यते । न त्विवमपि सापेक्षं प्रामाण्यं किं तु स्वत एव । अनाप्तवाक्यस्य त्वप्रामाण्यं न मूलविरहात्, किं तु दुष्टमूलतया, शब्दस्य दुष्टत्वात्स्वाभाविकस्य

प्रामाण्यस्यापवादात् । अपौरुषेये तु वेदे यद्यप्याप्तप्रणीतत्वं नास्ति
तथापि प्रामाण्यस्य तदपेक्षाभावादनाप्तस्पर्शनिमित्तदोषाभावाच्चानपवादितं
प्रामाण्यं भवति । त्रेधा ह्यत्र पुरुषानुप्रवेशः । पदपदार्थसंबन्धद्वारेण
वाक्यवाक्यार्थसंबन्धद्वारेण यन्त्यस्यैव वा भारतादिवत्पौरुषेयत्वात् ।
न त्वेतन्नयमप्यस्ति । पदपदार्थसंबन्धस्य नित्यत्वमत्रैत्यतिकशब्देनोक्तं
वाक्यार्थस्य च पदार्थमूलत्वं वेदस्य चापौरुषेयत्वमुपरिष्ठाद्व्युत्पत्तेः ।
न च साक्षाद्वाधक्रमस्तीत्यव्यतिरेक-शब्देनोच्यते । अनुपलब्धार्थत्वाच्च
नानुवादलक्षणमप्रामाण्यमस्तीत्यर्थेनुपलब्धद्वयनेनोक्तम् । एतच्च विशेष-
णत्रयमुपाददानेन सूत्रकारेण कारणदोषाधकजानरहितमशुहीतयाहितज्ञानं
प्रमाणमिति प्रमाणलक्षणं सूचितं भवति । नन्वेवं धारावाहिकेषूत्तराणां
पूर्वशुहीतार्थविषयकत्वादप्रामाण्यं स्यात् । तस्मादनुभूतिः प्रमाणमिति
प्रमाणलक्षणम् । स्मृतित्वव्यतिरिक्ता च प्रतीतिरनुभूतिः । स्मृतिश्च
संस्कारमात्रज्ञानमभिधीयते । मात्रग्रहणं च संस्कारसधीचीनेन्द्रियज्ञस्य
प्रत्यभिज्ञानस्य स्मृतिव्यवसङ्गेनाप्रामाण्यं मा प्रसाद्वीदित्येवमर्थम् । तदेवं
संस्कारातिरिक्तकारणजन्यं ज्ञानं प्रमाणमित्युक्तं भवति । तदिदं स्वप्रदर्श-
ने तावदव्यापकम् । संस्कारमात्रज्ञस्यापि ज्ञानस्य स्वरूपे कर्तरि च प्रामाण्य-
मिष्टं भवताम् । अथ स्मर्तव्यापेक्षयैव स्मृतेः स्मृतित्वं तद्विषयसंस्कारज-
त्वात् । स्वरूपकर्त्रपेक्षया त्वनुभूतिरेव । अतः सिद्ध्यति प्रामाण्यमित्यु-
च्यते । एवं तर्हि मात्रग्रहणमनर्थकम् । प्रत्यभिज्ञानस्यापि पूर्वानुभूतांशा-
पेक्षयैव स्मृतित्वात् तत्र चाप्रामाण्यमिष्टमेव । यत्र त्वंशे प्रामाण्यं तत्रा-
नुभूतिरेव सा । किञ्चानुवादानां “य एवं विद्वान्यौगर्णमासीमि”त्यादीनामपि
संस्कारमात्रज्ञत्वाभावात्प्रामाण्यं स्यात् । भवत्विति चेत् । न । लोकविरो-
धात् । तथा लौकिकमपि वाक्यं वक्तृज्ञानानुमितेयं अनुवादकतया
प्रवर्तमानं प्रमाणं स्यात् । न चैतदिष्टं भवताम् । असंनिष्ठसहस्रमनु-
वादानामशास्त्रत्वार्थमित्यङ्गीकरणात् । अयानपेक्षं प्रमाणम् यत्स्वाविषये
प्रमाणान्तरं नापेक्षते तत्प्रमाणम् । अनुवादानान्तु पुरोवादसापेक्षत्वा-
दप्रामाण्यमिति । एवं तर्हि लौकिकं वाक्यमप्यनुमितेयं प्रवर्तमानमनुमा-

नस्य शङ्कानिराकरणमत्रैपयिकत्वादर्थप्रतिपादने तदपेक्षाभावात् प्रमाणं स्यात् । तथानुमानस्य प्रामाण्यम् न स्यात् । तद्वि नियतग्रहणमपेक्षते । न च गृहीतमर्थमात्रयाप्यधिकं गृह्णातीति भवतां दर्शनम् । पीतशङ्खज्ञानमप्यनुभूतित्वात्प्रमाणं स्यात् । इष्टमेवेति वदतो लोकविरोधः । तस्माद्व्यथार्थमगृहीतयाहिज्ञानं प्रमाणमिति वक्तव्यम् । धारावाहिकेष्वप्युत्तरोत्तरेषां कालान्तरसंबन्धस्यागृहीतस्य ग्रहणाद्युक्तं प्रामाण्यं । सन्नपि कालभेदेऽतिसूक्ष्मत्वाच्च परामृष्यत इति चेत्, अहो सूक्ष्मदर्शी देवानाम्मियः, यो हि समानविषयया विज्ञानधारया विरमवस्यायोऽपरतः सोऽनन्तरक्षणसंबन्धितयार्थं स्मरति किमत्र घटोवस्थितः? इति पृष्टः कथयति अस्मिन् त्वे मयोपलब्ध इति । तथा प्रातरारभ्य एतावत्कालं मयोपलब्ध इति । कालभेदे त्वगृहीते कथमेवं वदेत् । तस्मादस्ति कालभेदपरामर्शः, तदाधिक्याच्च सिद्धमुत्तरेषां प्रामाण्यम् ।

ननु यथार्थतापि चेत्प्रमाणलक्षणम् । उष्णजलज्ञानमप्रमाणं स्यात् इष्टमेवैतत् ।

ननु लोकविरोधः स्यात् । यद्वयथार्थतां जानन्त एव लौकिकाः प्रामाण्यं मन्यीरन् । ते तु यथार्थतामेव मन्यानाः प्रामाण्यमभ्रान्तत्वं च मन्यन्ते । ये त्वयथार्थतां जानन्ति ते नैव प्रामाण्यं मन्यन्ते, नाप्यभ्रान्ततां तस्माच्चास्ति विरोधः, पीतशङ्खज्ञानस्यापि स्मृतित्वाभिमानादनुभूतित्वापरिज्ञानादप्रामाण्यं मन्यन्ते । अतो ऽस्माक्रमपि नास्ति विरोध इति चेत् । तदयुक्तम् न हि लौकिकाः शुक्तिरजतज्ञानेपि स्मृतित्वं मन्यन्ते न तत्रां पीतशङ्खज्ञाने । तस्मात्सूक्ष्ममर्थं ऽनुपलब्ध इति । वृत्तिकारस्त्वन्यथेदं वर्षयाञ्चकारेत्येवमादिनोपवर्षमतेन 'तस्य निमित्तपरीष्टि' रित्येवमादिसूत्रत्रयमन्यथा कृत्वा व्याचष्टे भाष्यकारः । तत्र निमित्तसूत्रेण तावत्प्रतिज्ञातस्य बोधनाप्रामाण्यस्यपरीक्षापदेशेन स्वतः प्रामाण्यं हेतुरित्युच्यते । प्रसिद्धानि हि प्रत्यक्षादीनि प्रमाणानि । तदन्तर्गतं च शास्त्रमतस्तदपि प्रसिद्धमेव ।

न च प्रसिद्धस्य प्रामाण्यस्य प्रामाण्यमन्येन परीक्षितव्यम्, स्वत एव तस्य स्वविषयोपस्थापनसामर्थ्यात् । यदि च परीक्षेत, ततो येन परीक्षेत तस्याप्यन्येनेत्यनवस्था स्यात् । तस्मात्प्रसिद्धत्वात्प्रामाण्यस्य चादनापि प्रामाण्यमिति ।

ननु न ज्ञानमुत्पन्नमित्येवार्थतथात्वमध्यवसातुं शक्यम्, प्रसिद्ध-
तरस्यापि प्रत्यक्षस्याप्यथार्थस्योत्पत्तिदर्शनात् । यथा शुक्तिकायां रजतमिति
प्रत्यक्षमेवाप्यर्थः । न । शुक्तिकायां रजतज्ञानस्य प्रत्यक्षाभासत्वात् । किं पुन-
राभासासंकीर्णं प्रत्यक्षलक्षणं स्यात् । तद्वर्णयति । सत्संप्रयोगे पुरुषस्येन्द्रि-
याणां बुद्धिजन्म तत्प्रत्यक्षम् । यदाभासं विज्ञानं तेनेन्द्रियाणां संप्रयोगे यद्वि-
ज्ञानं तत्सत्प्रत्यक्षम् । तत्सतोर्व्यत्ययादाभासासंकरप्रसिद्धिः । तदिति चाव्ययं
तृतीयान्तं तेनेत्यर्थः । नन्वसत्यपि व्यत्यये नास्ति संकरः । इन्द्रियसंप्रयोगजं
ज्ञानं प्रत्यक्षमित्येतावदेव वक्तव्यं, न हि शुक्तिकायां रजतज्ञानमिन्द्रियसं-
प्रयोगजं, किं तर्हि । इन्द्रियसंप्रयोगाच्छुक्तिशकलं रजतसाधारणेन भास्वर-
त्वादिरूपेण गृहीतमसाधारणं तु शुक्तिकात्वमिन्द्रियदौर्बल्यादगृहीत-
मनन्तरं च संस्कारोद्बोधाद्रजतं स्मृतं, ततः स्मृतरजतात्मना शुक्तिर्दोषादुच्यते
अतो नेन्द्रियसंप्रयोगजं रजतविज्ञानमिति नातिप्रसङ्गः । प्रणाद्यास्तीन्द्रिय-
संप्रयोगजत्वमिति तद्भाष्यार्थः तत्संप्रयोगजमिति तद्विशेषणं वक्तव्यमिति
चेत् । तत्र न हीह यथाकथंचित्संप्रयोगजत्वं लक्षणं, किन्तु साक्षात्तज्जन्य-
त्वम् । यदि च यथाकथंचिदित्याश्रीयते ततो विशेषणे सत्यप्यतिव्याप्ति-
मल्लक्षणं स्यात् । आरादग्निमध्यक्षयतो यदौष्यविषयमनुमानं तदपि
प्रत्यक्षं स्यात् । प्रणाद्येन्द्रियसंप्रयोगजत्वात्संप्रयुक्तविषयत्वाच्च । अस्ति
ह्यौष्यस्येन्द्रियसंप्रयोगः, संयुक्तसमवायलक्षणः । तस्मादवश्यं साक्षात्सं-
प्रयोगजत्वं लक्षणमित्यङ्गीकर्तव्यम् । अतः शुक्तिरजतवेदनेपि व्यभिचारा-
भावादनर्थकस्तत्सतोर्व्यत्ययः । सत्यम् । साक्षात्संप्रयोगत्वं लक्षणम् ।
सत्यं च शुक्तिरजतज्ञानेपि नातिप्रसङ्गः । पीतशङ्खद्विचन्द्रादिज्ञानेष्वतिव्याप्तिः
स्यात् साक्षात्संप्रयोगजत्वात् । अपि च स्मृतेन रजताकारेण यत्संनिहि-
तस्य शुक्तिशकलस्य तादात्म्यग्रहणं तदनुपरतेन्द्रियव्यापारस्य भवत्साक्षा-

त्संप्रयोगजमेवापरोक्षत्वात्, तस्मादाभासनिवृत्त्यर्थस्तत्सतोर्व्यत्यय इति सूक्तम् । भाष्ये त्वाभासप्रदर्शनार्थं शुक्तिकारजतज्ञानोदाहरणमित्यनवद्यम् । तत्संप्रयोगजत्वाऽतत्संप्रयोगजत्वे कथं विविच्यते । उच्यते । ज्ञानस्वासादेव विषयस्य तथात्वमध्यवसीयते । तदन्यथात्वन्तु कारणदोषज्ञानादर्थान्यथा-
त्वज्ञानाद्वावगन्तव्यम् । अतो यत्र प्रयत्नेनान्विष्यमाणेऽपि कारणदोषो बाध-
कज्ञानं वा नोपलभ्यते तत्प्रमाणमितरच्चाप्रमाणं चोदनार्थज्ञानस्य तूभया-
भावात्सिद्धं प्रामाण्यम् ।

ननु सर्वे एव निरावलम्बन इत्यादिना पूर्वाक्तहेतुद्वयनिमित्तमिथ्या-
त्वाक्षेपेण शून्यवादी प्रत्यवतिष्ठते । तथा हि यत्र कारणदोषज्ञानं बाधक-
ज्ञानं वा तत्र मिथ्यात्वमन्यत्र सत्यत्वमिति व्यवस्था नोपपद्यते, सर्वज्ञानानां
मिथ्यात्वात्सर्वमेव हि ज्ञानमात्मांशपर्यवसितमनादिवासनावशादात्मान-
मेव बाह्यतयाध्यवस्यन्मिथ्यैव, कथं पुनरात्मांशपर्यवसायित्वं गम्यते ? ।
अनुमानात्, बाह्ये च प्रवृत्तिसामर्थ्यात् । यथा चासामर्थ्यं तथा वक्ष्यामः ।
संप्रत्यनुमानमुच्यते—स्तम्भादिप्रत्ययाः स्वांशमेव बाह्यतयाध्यवस्यन्तो
मिथ्याभूताः प्रत्ययत्वात् स्वप्नप्रत्ययवत् शुक्तिरजतप्रत्ययवदिति च ॥ स्वप्ना-
दिप्रत्यया हि यथावगम्यमानबाह्यार्थाभावाद्देशान्तरकालान्तरवर्तिनां च
संनिहितदेशकालतया प्रतिभासासंभवात् क्वचित्कदाचिदप्यसंभवतां स्वशि-
रश्छेदादीनां स्वप्ने प्रतिभासादवश्यं स्वात्मांशमेव बहिर्वद्गृह्णन्तीत्यभ्युपग-
न्तव्यम् । अतस्तत्सामान्याज्जाग्रज्ज्ञानानामपि स्वांशपर्यवसायित्वान्मि-
थ्यात्वमिति प्राप्तेऽभिधीयते । न तावत्स्वप्नादिप्रत्ययाः स्वांशावलम्बनाः ।
तेऽपि बाह्यार्थमेवान्यथा सन्तमेवान्यथा गृह्णन्तीति वक्ष्यामः भवन्तु वा ।
तत्रात्मख्यातं न तावता नीलादिप्रत्ययास्तथा भवितुमर्हन्ति । तत्र हि
नीलमिदं पीतमीदं स्तम्भोऽयं घटोऽयमित्येवमिदमाकारास्पदीभूतं बाह्यं
नीलादिप्रत्ययेणावगम्यमानं न शक्यमनुमानेनापह्नुतुम् । आत्मयाहिंत्वे
ह्यहं नीलमिति स्यात् । तदेवं प्रत्ययमेव बाह्यार्थमुपस्थाप्य तदपह्नवप्र-
वृत्तस्यानुमानस्योदयं निरुण्टि । स्वप्नादिषु तु बाधकेन ज्ञानान्तरेण बाह्य-
सद्भावनिराकरणाद्युज्येतात्मख्यातिः । न त्विह तथा बाधकमस्त्यन्यत् भव-

दुक्तादनुमानात् । न चानुमानमनं बाधितुमित्युक्तम् । दूषणसहस्रं चास्या-
नुमानस्य वार्तिके प्रपञ्चितमित्युपरम्यते ।

इति निरावलम्बनवादः ।

एवमनुमाने प्रत्यक्षविरोधेन निराकृते प्रत्यक्षस्य बहिः प्रकृतौ सा-
मर्थ्ये नास्तीत्येवं पूर्वाक्ताक्षेपेण शून्यनिवृत्यादिना स एव शून्यवादी
पुनः प्रत्यक्षतिष्ठते । तद्विहैवं चिन्त्यते । यद्विदं नीलमिदं पीतमिदमिति
नीलाद्याकारं वस्तु प्रथते तत्किं विज्ञानमेव तथा प्रथते ? किं वा बाह्यं
वस्त्विति । तदर्थमिदं विचार्यते । किं विज्ञानं प्रत्यक्षमुतानुमेयमिति ।
प्रत्यक्षत्वे सति निराकारस्य प्रत्यक्षग्रहणायोगात् । आकारस्य चैकस्यैव गृह्य-
माण आकारो ज्ञान एवावतिष्ठतइत्यर्थस्यागृह्यमाणत्वात् । असत्त्वमेव
भवति । तत्र । “ज्ञानमेवैवमाकारमात्मना प्रथतेकुतः ? नाप्रत्यक्षस्य
तस्यास्ति प्रमाणान्तरतो गतिः । संवेद्यत्वाच्च नीलदेज्ञानाकारत्वनिश्चयः ।
अर्थान्तरस्य च ग्राह्यलक्षणं न हि युज्यते” । यो हि विज्ञानमप्रत्यक्षमिच्छति
तस्य ज्ञानमेव न सिद्ध्येत् । प्रमाणान्तरासंभवात् । अनुमानमिति चेत् ।
लिङ्गाभावात् । न तावदर्थो लिङ्गम् । विनापि तेन सुषुप्ताद्यवस्थायाम-
र्थसद्भावाभ्युपगमात् । अर्थव्यवहारो लिङ्गं, स हि कादाचित्कङ्कारणं कल्प-
यतीति चेद्वै त्वं तु प्राग्व्यवहाराज्ज्ञानप्रतिभासो न स्यात् । अव्यवहारचपि
घटं पश्यज्ज्ञानेहं घटमिति ज्ञानमनुसंधत्ते इति प्रतीतिसाक्षिकम् । अर्थधर्मा-
ज्ञानजन्मा लिङ्गमिति चेत् न तत्सद्भावे प्रमाणाभावात् । अनीतानागत-
योश्चार्थयोर्धर्माः संभवादतीताद्यनुमाने ज्ञानसिद्धिर्न स्यात् । तस्मादवश्यं
विज्ञानं प्रत्यक्षमेव प्रथय्यम् । एवं च तस्यैवायमाकार इति निष्प्रमाणकार्यः ।

किञ्च । वेद्यत्वादपि नीलादेज्ञानाकारत्वं, न ह्यनात्मनो नीलस्य
पीतवद्वेद्यता संभवति । यदि चार्थान्तरं नीलं ततोऽस्य किं लक्षणं वेद्यत्वम् ? ।
यद्वै त्वं लक्षणं स्यात्, सर्वं सर्वस्य वेद्यं स्यात् । व्यवस्थाहेत्वभावात् ।
अथ हेतुत्वं व्यवस्थापकम् । यएवार्थान्तरं ज्ञानस्य हेतुः स एव वेद्यानान्य इति
चेत् न । नेत्रादेरपि वेद्यत्वप्रसङ्गः । सादृश्यं हेतुत्वं च विषयत्वम् । नीला-
र्थस्य नीलज्ञानेन सादृश्यो न नेत्रमिति चेत् । एवमपि समनन्तरप्रत्यक्षस्य हेतु-

त्वात्, विज्ञानत्वेन च सादृश्याद्विषयत्वं स्यात् । अथासाधारणेन विषयाकारेण सादृश्यं विषयलक्षणम् । ज्ञानत्वं हि सर्वज्ञानसाधारणं, नीलाद्याकारस्तु केषांचिदेवासाधारणं, तेन तदाकारेण सादृश्यं विषयत्वम् । एवमपि धारावाहिकेषु पूर्वमुत्तरस्य विषयः स्यात् । उभयोर्नीलरूपत्वाद्हेतुत्वाच्च । स्यान्मतम् । न सादृश्यं विषयत्वम् । किन्तु यो ज्ञाने नीलाद्याकारविशेष-समर्थको हेतुः स विषयः । समनन्तरप्रत्ययस्तु न नीलाद्याकाराणां समर्थकः, तथा सति नीलज्ञानानन्तरं सर्वदैव नीलविज्ञानं स्यात् । तत्रैकस्मिन्संताने नीलपीतादिविचित्राकारोदयो न स्यात् । कारणवैलक्षण्यं कार्यवैलक्षण्या-योगात् । नीलपीतादिविचित्रार्थसंनिधिविशेषकृतश्चायं विचित्राकारोदय-इत्यर्थस्यैव याह्यत्वम् ।

ननु कार्यभूतज्ञानसमये कारणभूतस्यार्थस्य क्षणिकत्वेनातीतत्वा-त्कथं प्रत्यक्षयाह्यत्वम् ? । एतदेवार्थस्य याह्यत्वं यज्ज्ञानाकारार्पणक्षमं हेतुत्वम् । यथाहुः । “भिन्नकालं कथं याह्यमिति चेद् याह्यतां विदुः । हेतुत्व-मेव तद्वृत्तं ज्ञानाकारार्पणक्षमं” मिति । यद्येवं कस्यायमाकारो यो वर्तमानः प्रथते ? । यदि ज्ञानस्यैव, एवं तर्हि अर्थस्याप्रथमानस्य सद्भावे, ज्ञानं प्रति हे-तुत्वे च किं प्रमाणम् ? । ज्ञानवैचित्र्यमेव, न हि तत्समनन्तरप्रत्ययमात्रात्सं-भवतीत्युक्तम् । एवं तर्ह्यनुमेयोऽर्थः कथं प्रत्यक्षयाह्य ? इत्युच्यते । एतदेव हि प्रत्यक्षयाह्यत्वमर्थस्य, यत्साक्षादाकारसमर्पणेन हेतुत्वम् । यस्तु परम्परया ज्ञानाकारसमर्पको हेतुश्च, सोऽनुमेयः । तद्वथा । वह्निस्वलक्षण-धूमस्वलक्षण-तद्दर्शनतद्विकल्पप्रणाड्या वह्निज्ञानं जनयदनुमेयम् । अत एव प्रत्यक्षमनुमानं च द्वे एव प्रमाणे, ज्ञानार्थयोर्भिन्नत्वात् । असति तादात्म्ये तदुत्पत्तिनिबन्धन-एव ज्ञानादर्थनिश्चयः । तत्र साक्षादुत्पत्तौ प्रत्यक्षं, प्रणाड्या त्वनुमेयमिति द्वे एव विधे । अत एव विषयसादृश्यमेव प्रामाण्यं, तदधीनत्वादर्थविशेषव्यव-स्थापनस्य । न हि ज्ञानमित्येव नीलवेदनं भवति । पीतादावपि तुल्यत्वात् । नीलिम्बा तु नीलवेदनसिद्धिः । यथाहुः । “न हि संवित्सित्तयैव तद्वेदना युक्ता । तस्याः सर्वत्राविशेषादविशेषप्रसङ्गात् । तान्तु सारूप्यमाविशत् सरूपयितुं घटयेदिति । तस्मात्साकारे विज्ञाने सिद्धमर्थस्य सत्त्वं, याह्यत्वलक्षणं चेति

सौत्रान्तिकाः । अत्र वदामः स्यादिदं ग्राह्यलक्षणं, यद्व्यर्थस्याकारसमर्पकत्वे हेतुत्वे वा प्रमाणं स्यात् । न तु तदस्ति, समनन्तरप्रत्ययविशेषादेव विचित्रा-
कारोदयमभवात् । त्वयापि हि स्वप्नावस्थायामसत्यप्यर्थसन्निधौ ज्ञानवैचि-
त्र्यदर्शनादवश्यं समनन्तरप्रत्ययकृतत्वमङ्गीकर्तव्यम् । एवं चेज्जायत्प्रत्यया-
नामपि तथैवास्तु किमर्थयहणेन ? । अतो न हेतुत्वं ग्राह्यलक्षणम् । अथ
ज्ञाननिबन्धनो यत्रोपादानादिव्यवहारः स विषय इत्युच्यते । तथा सति
नीलज्ञानस्य नीलान्तर्गताः परमाणवो रसादयश्च विषयभावमश्नुवीरन् ।
उपादीयमानत्वात् । अथ द्रव्यस्यैवोपादानं न गुणानां रसादीनाम् । एवं
तर्हि रूपस्यापि विषयत्वं न स्यात् ।

किञ्च सुखार्थः सर्वा व्यवहारोऽतोनुभूते सुखे न कश्चित्सुखविष-
यो व्यवहारोस्ति ।

न च संभवति । यतः सुखप्रतिबद्धव्यवहारानुगुण्यं तद्वित्तेः स्यात् ।
तथा घ्राण^१गृहीतेन गन्धेन न कश्चिदुपादानादिव्यवहारोस्तीति कथं तस्य
विषयत्वम् ?

ननु नोपादानमेव व्यवहारः, शब्दप्रयोगस्यापि व्यवहारत्वात् ।
अतो नीलज्ञाननिबन्धनशब्दप्रयोगगोचरत्वाचीलिम्बो विषयत्वमेवं सुखादे-
रपि । एवमण्युपादानस्यापि व्यवहारत्वात्तद्विषयभूतानां परमाणूनां विषय-
त्वापत्तिस्तदवस्थैव ।

किं च न शब्दप्रयोगवशेन ज्ञानस्य विषयनिरूपणं शक्यं विपरी-
तत्वात् । अर्थसंबद्धशब्दप्रयोगो हि लक्षणं न शब्दमात्रप्रयोगः, प्रत्याय्यप्रत्या-
यकत्वमेव हि शब्दार्थयोः संबन्धो ऽतो यदर्थविषयं ज्ञानं यः शब्दो जनयति
स तस्य वाच्यः । अतो ज्ञानविषयनिरूपणपूर्वकं शब्दविषयनिरूपणं,
तदधीने तु तस्मिन्दुस्तरमितरेतराश्रय^२मापद्यते । ज्ञानजन्यातिशयभाक्त्व-
मेव ग्राह्यत्वमिति चेत् । नासावुपलभ्यते ।

१ प्रमाणगृहीतेनेति पाठस्तु पुस्तकान्तरस्थो न युक्तो भाति ।

२ दुस्तर इतरेतराश्रय आपद्यते इति युक्तः पाठः ।

न च संभवति भूतभविष्यतोरित्युक्तम् । अथ यत्संप्रयुक्तेन्द्रियं ज्ञानं यद्व्याप्तलिङ्गं वा स विषय इति मतं, ततो नेत्रजन्यस्य नीलज्ञानस्य स्पर्शा विषयः स्यात् । अस्ति च स्पर्शस्यापि रूपस्यैव संयुक्तसमवायलक्षणस्य संबन्धो नेत्रेण । तथा गन्धलिङ्गस्य रसानुमानस्य रूपमपि विषयः स्यात्, रूपेणापि रसेनेव तस्य व्याप्तत्वात् । तस्माज्ज्ञानात्मकमेव नीलादेर्विषयलक्षणमिति सिद्धं तादात्म्यम् । सहोपलम्भनियमोपि ज्ञानार्थयोरनियमव्याप्तं भेदं व्यापकविरुद्धोपलब्ध्या प्रतिषेधत्रभेदमुपस्थापयति । भिन्नानां घटपटादीनामनियतसहोपलम्भत्वात् । न चासिद्धो वेद्योपलम्भसमये वित्तेरुपलम्भ इति वाच्यम् । उत्तरकालं सहैव ज्ञानेन विषयस्मरणदर्शनात्-ज्ञातो-घट इति । न चाननुभूतस्य स्मरणं संभवति । तस्मादवश्यमुत्पत्तिवेलायामेव ज्ञानस्य प्रकाशनमङ्गीकर्तव्यम् ।

न च निराकारस्योपलब्धिरस्तीति, सिद्धं ज्ञानात्मकत्वं नीलादेः । अवश्यं च स्वप्नादिवोधे, वन्ध्यासतो या^१ति, अङ्गुल्यग्रे हस्तिः कयूथशतमित्यादौ चात्यन्तासंभवाद्वाह्यस्य ज्ञानात्मकत्वमेवाकाराणामभ्युपगन्तव्यम् । तथान्यत्राप्यस्तु, तस्माच्च बाह्यमस्तीति प्राप्तेऽभिधीयते “नीलादिवित्तेरात्मांश-याहित्वं केन गृह्यते ? । नात्मना नान्यसंवित्त्वा सापि ह्यात्मावसायिनी अज्ञानस्थिरचित्रत्वबाह्यत्वादेरनात्मनः । असतो वा सतो वापि कथं विज्ञानवेद्यता” । विज्ञानवादी हि सर्वमेव विज्ञानमात्मानमेव गृह्णाति नान्यत् । आत्मनैव च गृह्यते नान्येन । तस्याप्यन्यस्य स्वात्मपर्यवसायित्वादिति वदति । यथोक्तं “नान्योऽनुभावो बुद्ध्यास्ति तस्या नानुभवोऽपरः । याह्ययाहकवैधुर्यात्स्वयं सैव प्रकाशत” इति । तमेवं वादिनं प्रत्युच्यते । नीलज्ञानस्यात्मावसायित्वं नीलस्य वा विज्ञानाकारत्वं केन ज्ञानेन गृह्यते ? न तावदात्मनैव । न हि नीलमिदमित्यत्र स्वात्मपर्यवसायित्वं नीलाकारस्य च ज्ञानात्मकत्वं प्रकाशते । नीलमात्रप्रकाशनात् । संवेद्यत्वयाह्यलक्षणा-योगसहोपलम्भनियमादिलिङ्गनिमित्तकेन त्वनुमानेनैव तदवगन्तव्यम् ।

तदपि त्वनुमानमात्मांशयाहि चेत् । न ज्ञानान्तरस्य स्वात्मपर्यवसायितां
 यहीतुमलम् । अथानुमान न स्वांशयाहि । ततो नीलादिज्ञानैः किमपरादृष्टं ?
 यत्तानीदङ्कारास्पदीभूतबाह्यनीलादिप्रकाशकत्वेनावभासमानान्यपि स्वा-
 त्मन्येवावरुह्यन्ते । न हि तदैतद्वक्तुं शक्यम् । नानात्मनः संवेदने शास्त्र-
 लक्षणं, सहोपलम्भनियमो वा संभवतीति । सर्वेषामेवैतस्मिन्नेव भवदीये-
 ऽनुमाने व्यभिचारात् तत्त्वत्वात्मानमतिक्रम्य नीलादिविज्ञेनीलाद्यात्मभू-
 तस्वांशावसायितां गृह्णातीत्यभ्युपगन्तव्यम् । तस्यापि स्वात्मपर्यवसायित्वे
 नीलबुद्धेस्तद्वशेन नीलस्वांशयाहिता न मिध्येत् । आह च । “चैत्रादि-
 प्रत्ययानां च निरालम्बनता यदि । धर्मभूता न गृह्येत साधनोत्थितया
 धिया । ततो विषयनानात्वात्प्रतियोग्यनिराकृतात् रूपात्सालम्बनप्राप्तिः
 सती केन निवार्येत” इति । किं चाज्ञानमित्यस्य ज्ञानस्य-ज्ञानाभावो
 बाह्यः । न च ज्ञानाभावस्य ज्ञानात्मता संभवति । अन्यन्तविपरीतत्वात् ।
 तथा तदेवेदमिति ज्ञाने पूर्वोपरकालावसायित्वं प्रकाशते ।

न च क्षणिकस्य स्यायित्वमात्मा संभवति, तथा चित्रबुद्धौ नाना-
 काराणामवभासो, न चैकस्य नानाकारता संभवति । नन्वर्थस्यैपि स्यायि-
 त्वमेकस्य च नानाकारत्वं न संभवत्येव, संभवतु वा, मा वा, ज्ञानात्मता
 तावन्न संभवति, तदसंभवे चार्थाकारो वा स्यायित्वचित्रत्वे स्याताम् । अन्य-
 न्तासद्रूपे वा द्विधापि ज्ञानानात्मकयो ज्ञानेनाग्रहणात्सिद्धं नः समीहितं
 तथा बाह्यं नास्तीति निषेधतावश्यं बाह्यं बुद्धावारोपयितव्यं, ज्ञानातिरिक्तं
 च बाह्यम् ।

न च ज्ञानाकारता तस्य संभवति, तस्मादेवमादिसिद्ध्यर्थमवश्यं
 विज्ञानस्यानात्मयाहित्वं बलादभ्युपगन्तव्यं भवदीयानुमानार्थं च । तदेवं
 संचिद्वलसिद्धस्य बाह्यस्य संभवे वेद्यत्वादिभिर्नोपद्रवः संभवति । बाह्य-
 स्यैव हि तदा संवेद्यत्वं बलादभ्युपगम्यते । प्रत्युतात्मन एव संवेद्यत्वं
 न संभवति नीलादिविज्ञेनामिदं नीलमिदं पीतमित्यनात्मावभासित्वात् ।

आत्मावभासाभावात् । अहंप्रत्ययस्तर्हि ज्ञानावलम्बनो भवतु सोऽपि कर्त्रे
वलम्बनो न ज्ञानालम्बन इत्यात्मवादे वक्ष्यामः । तथा ग्राह्यलक्षणमपि
बाह्यस्यैव किञ्चिदन्वेष्टव्यम् । अन्यथा साधनोत्पत्त्यस्य त्वदीयानुमानस्य
नीलादिवित्तित्तं स्वांशविषयत्वं ग्राह्यं न स्यात् । स्यायित्वादयश्च तदु-
द्धीनाम् । तल्लक्षणमितरेषामुक्तदोषत्वात् । ज्ञानजन्यफलभागित्वमेवाश्र-
यितव्यम् । ज्ञानक्रिया हि सकर्मिका कर्मभूतेऽर्थे फलं जनयति । पाकादि-
वत् । तच्च फलमैन्द्रियकज्ञानजन्यमापरोक्ष्यम् । लिङ्गादिज्ञानजन्यन्तु पारो-
क्ष्यमित्युच्यते । अस्ति हि विषयाविषयविभागः । विषयेष्वपि पारोक्ष्या-
पारोक्ष्यविभागः सार्वजनीनः ।

न च फलमन्तरेणायं विभागः संभवतीति तदाश्रीयते । तदेव च फलं
कार्यभूतं कारणभूतं विज्ञानमुपकल्पयतीति सिध्यत्यप्रत्यक्षमपि ज्ञानम् ।
अथवा ज्ञानक्रियाद्वारको यः कर्तृभूतस्यात्मनः कर्मभूतस्य चार्थस्य परस्पर-
संबन्धो व्याप्तृव्याप्यत्वलक्षणः समानः स प्रत्यक्षावगतो विज्ञानं कल्पयति ।
न ह्यागन्तुककारणमन्तरेणात्मनोऽर्थे प्रति व्याप्तृत्वमुत्पत्तुमर्हति । तच्च का-
रणं लोके ज्ञानशब्देनाभिधीयते । येऽपि स्वप्रकाशां संविदमातिष्ठन्ते तैर-
प्ययं संबन्धो मानसप्रत्यक्षगम्योऽवश्यमभ्युपगमनीयः । अन्यथा ज्ञातो मया
घट इति ज्ञानज्ञेयसंबन्धो ज्ञातृज्ञेयसंबन्धो वा न व्यवहर्तुं शक्यते, यन्मात्रं
हि प्रकाशितं तन्मात्रमेव व्यवहर्तुं शक्यते, नान्यत् । इह च संविन्मात्रं
स्वयं प्रकाशितम् । अर्थोऽपि तद्वशात् । ज्ञानसम्बन्धस्तु केन प्रकाशितः ? ।
सोऽपि तथैव संविदा प्रकाशत इति चेत् न । तदुत्पत्त्यवस्थायां संबन्धस्या-
निष्पन्नत्वात् । प्रकाशकत्वमेव हि संविदो विषयेण संबन्धो नान्यः । तेन
ज्ञातायां संविदि विषये च प्रकाशिते निष्पद्यमानसंबन्धो न तथा संविदा
शक्यते विषयीकर्तुम् । विरम्य व्यापारासंभवात् । न हि प्रथममर्थं
प्रकाश्य पुनः संबन्धं प्रकाशयितुमर्हति क्षणिकत्वात् । अथ संबन्धोऽपि
स्वयं प्रकाशत इति मन्येथाः, नात्र प्रमाणमस्ति । तस्मान्मानसप्रत्यक्षगम्यो-

ऽर्थेन सहात्मनः संबन्धो ज्ञानं कल्पयतीति रमणीयम् । अस्ति हि कोऽपि संबन्धोर्थेन सहात्मनो मानसप्रत्यक्षगम्यः सर्वज्ञतीतः स ज्ञानस्य कल्प-
कोथवा ज्ञानजन्योतिशयः कल्पयति ज्ञानम् । अवश्याङ्गीकरणीयश्चाय-
मतिशयः, त्रितयप्रतिभासवादिभिरपि, त्रितयं प्रतिभासत इति वदता
ज्ञानज्ञेयज्ञानवृष्वनुगतं प्रकाशनपदवाच्यमवश्यमङ्गीकर्तव्यम् । तत्र ज्ञानत्वं
तावन्नानुगतम् । तद्विज्ञान एव, न ज्ञानज्ञेययोः, ज्ञेयत्वमपि ज्ञेय एव, न
ज्ञानज्ञानयोः, ज्ञानवृष्वं ज्ञातयेव, न ज्ञानज्ञेययोः । व्यवहारविषयत्वं प्रका-
शमानत्वमिति चेत् । न संविदि व्यवहाराभावाद् विनष्टत्वात् । शब्द-
प्रयोगो व्यवहार इति चेत् न । उक्तदोषत्वात् । तदवश्यं प्रकाशनभास-
नादिपर्यायो धर्मविशेषस्त्रिष्वनुवृत्तो गोत्वमिव गोव्यक्तिष्वस्ति । स च धर्मो-
ज्ञातरि ज्ञेये च ज्ञानवशाज्जायते, ज्ञानस्य तु स्वाभाविकोऽग्नेरिवौष्यमिति
स्वप्रकाशं ज्ञानम् । इतरौ परप्रकाश्यावित्याश्रयणीयम् । तच्चिमित्तं च
विषयस्य विषयत्वं, व्यवहारादीनां हि विषयलक्षणत्वं प्रागेव दूषितम् ।
एकदेशिनान्तु व्यवहारनिबन्धनविषयताङ्गीकरणे रजतवित्तेरपि शुक्तिका
विषयः स्यात् । न चैवमिच्छन्ति । तदेवमविवादसिद्धेऽर्थगत्येति शये तेनैव
ज्ञानस्यानुमानं, पूर्वोक्तेन वा मानसप्रत्यक्षगम्येन संबन्धेन संभवत्यतिक्रान्त-
दिवसगतसंख्यावच्चासतोभूतभविष्यतोरविद्यमानत्वेपि धर्मिणः प्रकाश-
नधर्मो जायत इति प्रमाणबलादभ्युपगम्यते, अतो न प्रत्यक्षत्वं संविदो-
ऽभ्युपगन्तव्यम् ।

न च प्रतीतिबलादपि प्रत्यक्षत्वम् । अर्थोपभाससमये संविदः
प्रतिभास एव नास्ति नतरामापरोक्ष्यम् । एवं च सहोपलम्भस्यैवाभावात्त-
न्वियमो य उक्तः स दूरापास्त इति प्रत्युक्तमेतत् “सहोपलम्भनियमाद-
भेदो नीलतट्टियो” इति । यत्तु परचात्स्मरणदर्शनात् ज्ञानमपि प्रागनुभू-
तमिति तदप्यसिद्धम् । अर्थ एव हि तदा स्मर्यते । स्मरणाच्च तदैवार्थ-
व्याप्तिरात्मनो मनसावगम्यते । तदृशाच्च तदा त्वेतावज्ज्ञानं कल्पयति ।
तस्य च ज्ञानस्येन्द्रियादिकारणाभावात्स्मृतित्वं निश्चित्य स्मृतिकारणभूतं
पूर्वज्ञानं तदैव कल्पयतीति नास्य स्मरणम् । इतश्च न नीलादेर्ज्ञानात्म-

कत्वम् अनुमानादिषु विषयाकाराणां परोक्षत्वात् । ज्ञानस्य च सर्वत्र प्रत्यक्षत्वाभ्युपगमात् । न हि परोक्षाऽपरोक्षयोरेकत्वं युक्तम् । एवमत्यन्ता-सद्रूपत्वेनाभिमतस्य स्थायित्वादेः सद्रूपज्ञानात्मकत्वमत्यन्तासंभाव्यम् । तथा भूतानुमाने भूतत्वमवभासते ।

न च वर्तमानस्य ज्ञानस्य भूतमात्मा भवति । भिन्नत्वेपि ग्राहका-द्ग्राह्यस्य ज्ञानमेवातीतमुत्तरस्य ग्राह्यं नार्थ इति चेत् न । प्रमाणाभावात् । अत्र चातीतं त्रेधा विकल्प्य “तीतं यच्च विज्ञान”मित्यादिना दूषणमुक्तम् । उत्तरमपि त्रेधैव विकल्प्य “द्राकारकल्पनायां चे”त्यादिना दूषणमुक्तमिति विवेचनीयम् । तस्मादिदमपि वैभाषिकमतमयुक्तमेव, तस्माद्ग्राह्यार्थाकार एव नीलादिर्न ज्ञानाकारः । कथं तर्हि स्वप्ने । तत्रापि बाह्यमेव देशकालान्त-रगतमद्रुष्टेद्विधाधितसंस्कारवशात्स्मर्यमाणं निद्रादूषितमनस्कतया भ्रान्त्या संनिहितदेशकालमिव मन्यते । विस्पष्टं चैतदनन्तरदिवसानुभूतस्य स्वप्ने वर्तमानावभासदर्शनादन्यत्रापि स्वप्ने तथाङ्गीकर्तुं युक्तम् । शिरोच्छेदाप्यन्यत्रा-वगतः स्वसंवन्धितया द्रोणवशादवगम्यते सर्वत्र संसर्गमात्रमसदेवावभा-सते । संसर्गिणस्तु सन्त एव । सेयं विपरीतव्यातिरुच्यते मीमांसकैः । असत्-व्यातिवादिनस्तु संसर्गिणोऽप्यपलपन्तीति विशेषः । शुक्तिरजतवेदनेपि विद्य-मानैव रजतत्वजातिर्विद्यमानस्यैव शुक्तिकाशकलस्यानात्मभूतैवात्मतया-ऽवगम्यते, तथा वन्ध्यासुतादिष्वपि विद्यमान एव सुतशब्दार्थो वन्ध्यान्वि-ततया तत्पदसंनिधिदोषादवगम्यते । यत्तु कैश्चिदेवमादिषु तद्राकारावभा-समपहृत्य विवेकाग्रहणमेव भ्रान्तिरित्युक्तम् । तत्संविद्भिरोधादेवोपेक्षणी-यम् । कोहि नामाङ्गुलिनिपीडितदृष्टिश्चन्द्रद्वित्वं न प्रकाशत इति ब्रूयात् । किं चैक एवायं चन्द्रो न द्वाविति द्वित्वविवेकं चन्द्रस्य स्पष्टमनुसंधानस्य चक्षुषा द्वित्वधर्मो जायमानः कथं विवेकाग्रहणनिमित्तः संभवति ? एवमव-गतदिकस्य दिग्धर्मो नाग्रहणनिमित्तः संभवति । कथं पुनर्द्वित्वस्यावगमः । न संस्मरणम्, तद्द्वैत्वभावात् । न ग्रहणम् । अप्राप्तस्य चक्षुषा ग्रहणासंभ-

वात् । उच्यते । देशद्वयं नेत्रेण प्राप्तं चन्द्रश्च तयोश्च संसर्गो दोषव-
शादवगम्यते देशद्वये चन्द्रं प्रतीत्य देशगतं द्वित्वं दोषवशाच्चन्द्रेऽध्यव-
स्यति । तथापि पित्तवर्तिपीतत्वं शुद्धस्वरूपं च चक्षुषा शुद्धदोषवशात्सं-
बन्धं बुद्ध्या इत्यवगन्तव्यम् ।

किंच यदि सम्यज्जतबोधे तादात्म्यमवभासते न शुक्तिरजतवेदने
ततोवभास्यभेदादवभासस्य वैलक्षण्यं प्रागेव बाधकादनुसंधातुं शक्यात् ।
वैलक्षण्यावगमाच्च न प्रवर्तते ।

किंच यदि रजतार्थी शुक्तिरूपादानं कार्यतयावगच्छेत् ततोऽकार्यस्य
कार्यतया भानाद्विपरीतव्याख्यापत्तिः । अथ नावगच्छेत् प्रवर्तते तत्कार्या-
वगमाधीनत्वात्प्रवृत्तेः । अथाकार्यत्वानवगमेपि कार्यावगतिसादृश्या-
त्प्रवृत्तिः । ततस्तत्कार्यत्वानवगमे नाकार्यावगतिसादृश्यमप्यस्तीति निवृ-
त्तिरपि स्यात् सादृश्ययोरविशेषात् । न चासति कारणे कारणसदृशं तत्कार्यं
साधयितुमर्हति । मासीषधत् शुक्तिका रजतकार्यमाभरणम् ।

ननु ग्रीहिकार्यमपूर्वं नीवाराः साधयन्ति नैवं । ग्रीह्यंशाएव तत्र
कार्यं कुर्वन्ति । ते च विकलाः सन्तोऽप्यशक्त्यवस्थायां तत्साधनत्वेन यथा-
शक्तिप्रयोगाभिधानादवगता इति नाकारणात्तत्सदृशात्कार्यात्पत्तिः । अथ
त्वकार्यानवगतिरेव प्रवृत्तेः कारणं, ततो बाह्या अपि वेदार्थं प्रवर्तन् अका-
र्यत्वानवगमात् । अथ त्वकार्यमेव तेऽवगच्छेयुः, ततः कार्यस्याकार्यतया-
वगमात् विपरीतव्यातिरित्यास्तां तावत् । तस्मात्स्वप्नादिष्वपि बाह्यस्यै-
वाऽन्यथावभासात्सिद्धं सर्वत्र बाह्यावलम्बनत्वम् । अथ स्वप्नवत्प्रत्ययत्वात्
स्तम्भादिज्ञानमप्यन्यथा ज्ञानमित्यनुमीयते । तदसत् । तथा सति प्रत्य-
यत्वाविशेषात्त्वदीयमप्यनुमानं मिथ्या स्यात् । मिथ्यात्वबाह्येणानुमान-
स्याऽमिथ्यात्वे वा तत्रैव हेतोर्व्यभिचारः । तस्मात्सूक्तं यस्य च दुष्टं
करणं यत्र च मिथ्येति प्रत्ययः स एवासमीचीनः प्रत्ययो नान्य इति ।
तस्मादव्यभिचारात्प्रत्ययं न परीक्षितव्यम् ॥ ॥ इति शून्यवादः ॥

१ अत्र तथैवेति युक्तः पाठ इति प्रतीतः ।

२ तथा च परमतप्रवेश इति भावः ।

प्रत्यक्षस्य सत्संप्रयोगजन्यत्वलक्षणं लोकसिद्धेनाव्यभिचारमुक्त्वा
इदानीमनुमानादेरप्यव्यभिचारार्थं लोकसिद्धमेव लक्षणमाह ।

अनुमानं ज्ञातसंबन्धस्यैकदेशदर्शनादेकदेशान्तरेऽसं-
निवृष्टेऽर्थे बुद्धिः ॥ ६ ॥

यस्य यादृशस्य येन यादृशेन सह साक्षाद्वा प्रणय्या वा यादृशः
संबन्धः संयोगः समवायः एकार्थसमवायः कार्यकारणत्वमन्यो वा दृष्टा-
न्तधर्मिषु नियतो ज्ञातस्तं तादृशं साध्यधर्मिषु दृष्टवतस्त्वस्मिंस्तादृशे
तादृशसंबन्धसंबन्धिनि प्रबलेन प्रमाणेन तादृश्यतद्विपर्ययाभ्यामपरिच्छिन्ने
या बुद्धिः साऽनुमानम् । यथा धूमस्यानुपरतोर्द्वेगमनस्याग्निसाहित्यं महान-
सादिषु नियतमुपलब्धवतः पर्वते तद्वर्शनादग्निज्ञानम् ।

ननु नियमावधारणाधीनत्वे कथं तादृष्येणापरिच्छिन्ने प्रवृत्तिः ईदृ-
शोहि नियमः—यत्र यत्र धूमस्तत्र तत्राग्निः । यद्यद्रसवत्तत्तद्रूपवदिति, एवं
चेद्भावद्रूममग्निसद्भावोऽवगत एवेति नापरिच्छिन्नविषयत्वमनुमानत्वस्य
संभवतीति । अत एव चोद्वाद् बिभ्यतः केचिदसंनिवृष्टग्रहणं स्मरणाभिमा-
ननिरासार्थं व्याचक्षते गृहीतयाहित्वमेवानुमानस्य स्वीकुर्वाणाः । तथापि
नाप्रामाण्यम् । न ह्यगृहीतग्रहणं प्रमाणलक्षणम् । अनुभूतिर्हि तल्लक्षणम् ।
अनुमानस्य च गृहीतयाहित्वेऽपि प्रत्युत्पन्नलिङ्गकारणजत्वेन संस्कारमात्रज-
त्वाभावात्स्मृतित्वाभावादनुभूतित्वमेवेति युक्तमस्य प्रामाण्यम् । अथ स्मृति-
प्रमोषः कस्मान्न श्रीयते । प्रत्युत्पन्नकारणसद्भावात् । संस्कारातिरिक्तका-
रणसद्भावेन हीदं रजतमित्यत्रानुभवरूपस्यापि रजतज्ञानस्य बलात्स्मृति-
त्वमाश्रित्य प्रमोषोऽङ्गीकृतः । अत्र तु लिङ्गस्यानुभवकारणस्य सद्भावादयुक्तं
प्रतीतिसिद्धस्यानुभवरूपस्यापहवेन स्मृतिप्रमोषाङ्गीकरणमिति । सोप-
मेयमकारणकस्तासः । तथा हि यदि हि यावद्वाप्यव्यापकसद्भावोऽवगतः
स्यात्ततो गृहीतयाहित्वमाशङ्क्येतापि, न त्वेवमस्ति । महानसादिष्वेव हि
दृष्टान्तधर्मिषु प्रागनुमानादुपस्थाग्निसाहित्यमवगतम् । न सर्वत्र प्रमाणा-

संभवात्, यथा चासंभवस्तथा न्यायरत्रमालायामेव प्रपञ्चितं, दृष्टान्तधर्मि-
ष्वेव बहुशोऽग्निसाहित्यमुपलब्धवतोऽनग्नौ च क्वचिदपि प्रयत्नेनान्विष्यमाणे
धूममदृष्टवतः साध्यधर्मिष्वग्निमत्ताज्ञानमुत्पद्यते. आह च "साहित्ये मित-
देशत्वात्प्रसिद्धे वह्निधूमयोः। व्यतिरेकस्य चादृष्टेर्गमकत्वं प्रकल्पित"मिति।
धूमस्तु दृष्टिमात्रेण गमकः सहचारिण इति च। ततश्चानुमित्सता न
सर्वेषां धूमवतामग्निमत्ताऽवगन्तव्या। नापि सर्वत्रानग्नौ धूमस्याभावात्,
भूयोऽग्निसाहित्यं व्यभिवारादशनमित्येतावदेवानुमानार्थिभिरभ्यर्थनीयं ना-
धिकं किञ्चित्। यत्त्विदं यत्र यत्र धूमस्तत्र तत्राग्निरिति ज्ञानं, तदनुमानमेवेति
तत्रैवोक्तम्। नन्वेवमप्यनेनैव सामान्यानुमानेन सर्वधूमवतामग्निमत्ताऽवग-
तेति यत्पुनः पर्वतादिदेशविशेषेषु धूमदर्शनादन्यनुमानं तस्य ग्रहीतव्यमित्यं
तदवश्यमेव स्यात्। मैवम्। सामान्यविशेषभेदात्। सामान्येन हि धूमव-
तामग्निमत्ताऽवगता पर्वतादिस्तु देशविशेषस्य स्वरूपमपि प्रागवगतं, न
तरामग्निमत्त्वम्। यस्त्ववगतमेवेति मन्यते तेन पर्वतस्वरूपमेव तावदप्राप्तं
पर्वतसमीपस्थैः केन प्रमाणेनावगतमिति वक्तव्यम्?। न प्रत्यक्षेण नान्येन
प्रमाणेन। न चानवगतपर्वतस्तस्याग्निमत्तामवधारयितुमलं, यदि वेदानो-
तनं पर्वतस्याग्निमत्त्वं प्रागेवावगतं स्यात् ततोऽग्न्यर्थी विनैव धूमदर्शने-
नाग्नये पर्वतमारोहेत्। न ह्यग्न्यर्थिनावगतेऽग्नौ धूमदर्शनेनार्थः कश्चित्।

किं च। धूमोपलक्षितस्य पर्वतादिदेशविशेषस्याग्निसंबन्धोऽवगत
इति वदता धूमसंबन्धोऽप्यवगत इति वक्तव्यम्। न ह्यज्ञातसंबन्धमुपलक्षण-
मुपलक्ष्यमुपलक्षयितुं क्षमम्। अथ देशमात्रस्य धूमोपलक्षणं, न देशविशे-
षस्य, ततोऽग्निमत्त्वमपि तन्मात्रस्यावगतं न देशविशेषस्य। अतो लिङ्गलि-
ङ्गिनोरविशेषाल्लिङ्गस्यैव देशकालातिरेको न लिङ्गिन इति प्रलापमात्रम्।
अपि च यत्राग्नीन्धनसंयोगस्तत्र धूम इत्यनेन धूमोप्यवगत एवेति न किञ्चिद-
प्यवगन्तव्यमवशिष्यते धूमज्ञानेनेत्यलं बालजल्पितेन। यदि चावगतमेवानु-
मानेनावगम्यते, ततः स्मरणमेव प्रमुषिततद्भावमनुमानज्ञानं स्यात्।

न च प्रत्युत्पन्नकारणजत्वादस्मृतित्वम्, तदसिद्धेः। संबन्धदर्शनं हि
सदृशदर्शनवत्संस्कारमुद्बोधयेत्। कृप्तं हि तत्र तस्य कारणत्वम्। संस्का-

रश्चोद्गोधितः स्मृतिं जनयतीत्यविवादं, स्मृतिश्च, प्रमोषः शुक्तिकारजता-
दिवेदनेषु कृप एव । तदेवं कृतेनैव मार्गेण धूमादग्निज्ञानोत्पत्तौ को नामा-
कृप्तं लिङ्गस्य लिङ्गिज्ञाने हेतुत्वं कल्पयेत् । कल्पनायां वा शुक्तावपि रज-
तवेदनस्यानुभवरूपत्वात्तदुपपत्तये दोषस्यैवानुभवहेतुत्वं कल्पनीयम् ।
अकल्पने त्वत्रापि स्मृतिप्रमोषादप्रामाण्यमेव स्यात् । तस्मादवश्यमगृही-
तयाहित्वमङ्गीकर्तव्यम् । नन्वग्निविशेषस्यागृहीतसंबन्धस्याननुमेयत्वात्सा-
मान्यमनुमेयं, तच्च प्रागवगतमेवेति कथमगृहीतयाहित्वं? यथाहुः “विशे-
षेऽनुगमाभावः सामान्ये सिद्धसाध्यता । अनुमाभङ्गपङ्केऽस्मिन्निमग्ना वादिद-
न्तिन” इति । नैष दोषः, अवगतस्यापि सामान्यस्य देशान्तरकालान्तरसं-
बन्धस्यागृहीतस्य गृहणादुपपन्नं प्रमेयत्वम्, इदं चापरमेकदेशिना वक्तव्यं
केन प्रमाणेन धूमदर्शनस्याग्निज्ञानहेतुत्वमवगम्यत? इति, तदानन्त्या-
दिति चेत् । न । तस्य संस्कारद्वारेणाप्युपपत्तेः । अनुभवरूपत्वमनुपपन्नमिति
चेत् । स्मरणस्यापि तत्परामर्शप्रमोषेणानुभवाभिमानोपपत्तेः, वस्तुतोऽनुभ-
वत्वं त्वसिद्धमेव । प्रमाणाभावात् । न ह्यग्निज्ञानेऽनुभवत्वे प्रत्यक्षमन्यद्वा
प्रमाणमस्ति । अस्ति तु स्मृतिप्रमोषत्वे । अथ स्मृतिप्रमोषत्वे वा बाधकं
स्यात् । न चाग्निज्ञानस्य तदस्तीत्यतो न स्मृतिप्रमोष इति चेत्, न ।
स्मृतिप्रमोषस्याप्यबाधदर्शनात् । मणिप्रभादर्शिनो मणिबुद्धिस्तावत्स्मृति-
प्रमोष एव । अन्यथा विपरीतव्यातिप्रसङ्गात् । अथ च प्रवृत्तस्य मणिला-
भाच्च बाधकमस्ति, तस्मात्स्मृतिरेवानुमानमित्यप्रामाण्यापत्तिः । कथं
च गृहीतयाहित्वमनुमानस्य? । अत्यन्तापरिदृष्टे देशे काले चाग्निरनुमीयते
स केन प्रमाणेन प्रागवगतः? न प्रत्यक्षेण, तस्य विद्यमानोपलम्भनत्वात् ।
न चान्येन केनचित् ।

किं च । अग्निधूमयोर्मिथः संबन्धा देशकालानवच्छिन्नः प्रत्यक्षेणाव-
गत इत्येतावदेव भवान्ब्रवीति, न चैतावता देशान्तरकालान्तरसंबन्धोऽनेर-
वगतो भवति, तस्मादगृहीतयाह्येवानुमानम् । किमत्रागृहीतम्? अग्निसामा-
न्यं तावद्गृहीतमेव पर्वतोपि प्रत्यक्षेणावगतः । अग्निविशिष्टस्तु पर्वतो न
केनाप्यवगत इति सोऽनुमेयो भविष्यति । तत्र च प्राप्ताप्राप्तविवेकेन संबन्ध-

मात्रं प्रमेयमवशिष्यते । यथा “दधा जुहोती”ति विशिष्टविषयोऽपि विधि-
विशेषणपरो भवति, तथेहापि विशिष्टविषयमेवानुमानम् । विशेषणविशेष्य-
योः प्राप्तत्वात् इति युक्तम् । यजुर्युक्तं रथमध्वर्यवे ददातीतिवत्संबन्धविषयं
भवतीति । यस्तु प्रतिपक्षमर्थं परमनुमानेन प्रतिपिपादयिषति । तेन साधनं
प्रयोक्तव्यम् । येन वाक्येन परस्यानुमानबुद्धिरुत्पद्यते तत्साधनमित्युच्यते ।
तच्च पञ्चतयं केचित्तुमन्ये, वयं त्रयम् । उदाहरणपर्यन्तं, यदुदाहरणादि-
कम् । अत्रपादीयास्तावत्प्रतिज्ञाहेतूदाहरणोपनयनिगमनैः पञ्चावयवं साधनं
मन्यन्ते । अनित्यः शब्द इति प्रतिज्ञा, कृतकत्वादिति हेतुः, यत्कृतकं तद-
नित्यं दृष्टं यथा घटादीत्युदाहरणम् । कृतकश्च शब्द इत्युपनयः, तस्मा-
दनित्य इति निगमनम्, अयं त्वतिविस्तरः गतार्थ इति मन्वानाः सौगता
द्वयवयवमुदाहरणोपनयात्मकं मन्यन्ते । स्मर्यमाणनियमं हि लिङ्गं साध्यध-
र्मिण्यनुसंधानस्य स्वयमेव लिङ्गबुद्धिरुत्पद्यते, तेन यत्कृतकं तदनित्य-
मिति, कृतकत्वस्यानित्यत्वेन नियमं स्मारयित्वा कृतकश्च शब्द इत्युप-
नयात्रे कृते शब्दस्यानित्यत्वमवगम्यत एवेति कृतमवयवान्तरैः । एवं
त्वत्यन्तसाकाङ्क्षमेव वाक्यं क्लेशगम्यार्थं भवतीति व्यवयवमेव युक्तम् ।
अनित्यः शब्दः कृतकत्वात् यत्कृतकन्तदनित्यं यथा घटादीत्येवमुदाहर-
णान्तं साधनं सर्वत्र वार्तिकारः प्रयुङ्गे । अथवा यत्कृतकं तदनित्यं यथा
घटादि कृतकश्च शब्दः, तस्मान्नित्य इत्युदाहरणप्रभृति प्रयोक्तव्यम् ।
एवमप्यन्यूनाधिकमेव साधनम् । तथा च यत्कर्म तत्फलवत् होमोपि कर्म
तेनापि फलवता भवितव्यमित्येव सर्वत्र भाष्यकारः प्रयुङ्गे । प्रतिज्ञादोषाः
प्रत्यक्षविरोधादयोऽप्रसिद्धविशेषणत्वादयश्च वार्तिके प्रपञ्चिताः । असि-
द्धिरनैकान्तिकत्वं बाधकत्वं चेति त्रयो हेतुदोषाः । तत्रासिद्धिः पञ्चन्या
बुद्धौ धर्माधर्मवेदी सर्वज्ञत्वादिति स्वरूपासिद्धिः, न हि सर्वज्ञत्वस्वरूपं
क्वचिदस्ति । वह्निर्दाहकः शीतत्वादिति संबन्धासिद्धिः, शैत्यस्य वह्निसं-
बन्धाभावात् । नन्वेवं समुद्रवृद्धौ चन्द्रोदयस्य हेतुत्वं न स्यात्, उदयस्य
समुद्रसंबन्धाभावात्—एककालसंबन्धादुभयोरदोषः । यदा तर्हि चन्द्रस्य
नभोमध्ये स्थितिं दृष्ट्वा पञ्चदशनाडिकातिक्रान्ता समुद्रवृद्धिरनुमीयते तदा

कथं तत्रापि परम्परा संबन्धादुभयोरदोषः । न हि साक्षात्संबन्ध एव सर्व-
त्राश्रीयते । यद्वि येन साक्षात्प्रणाड्या वा केनापि संबन्धेन नियतं तत्तस्य
तथैवानुमापकं भवतीति दर्शितमेवैतत् । तेन यादृशः संबन्धो हेतोर्वादिना
दर्शितः, तदसिद्धौ दोषो भवति नान्यथा । गोशब्दः साक्षादिमद्वचनो-
गोशब्दत्वादिति व्यतिरेकासिद्धिः । न हि धर्मव्यतिरेकेण गोशब्दत्वं नाम
किंचिदस्ति । नित्यमाकाशमनवयवद्रव्यत्वादिति सौत्रान्तिकमाकाशाभा-
ववादिनं प्रत्याश्रयासिद्धिः । वायुराकाशश्चानित्यः, मूर्तत्वादिति व्याप्य-
सिद्धिः, मूर्तत्वस्याकाशे व्याप्यभावादिति । अनैकान्तिकत्वं द्विविधम् ।
सव्यभिचारं सप्रतिसाधनं च, नित्यः शब्दोऽमूर्तत्वादिति कर्मादिष्वनित्ये-
ष्वमूर्तत्वसंभवाद्व्यभिचार्यमूर्तत्वम् । अप्रत्यक्षो वायुः, द्रव्यत्वे सत्यरूपत्वात्,
प्रत्यक्षो वायुः महत्त्वे सति स्पर्शवत्त्वादिति । संप्रतिसाधनत्वादुभयमप्य-
निर्णायकं संशयहेतुः अगृह्यमाणबलाबलत्वादुभयोः । कश्चित्त्वाह । न
विरुद्धार्थं हेतुद्वयं तुल्यबलमेकत्र संभवति । तद्भावे वस्तुनि नित्यसंशया-
पत्तेः । द्रव्यत्वे सत्यरूपत्वस्यापरोक्षावभासविरोधादप्रत्यक्षत्वमनुमापयितु-
मसामर्थ्याद्वैर्बल्यम् । स्पर्शनानुमानं त्वविरुद्धं बलवदिति न द्वयोस्तुल्य-
बलत्वम् । अतो नास्ति सप्रतिसाधनो हेतुरिति स वक्तव्यः । सव्यभिचा-
रोऽपि तर्हि न संशयहेतुः स्यान्नित्यसंशयापत्तिप्रसङ्गादेव । सत्यपि तस्य संश-
यहेतुत्वे प्रमाणान्तरेण निर्णयसंभवाच्च नित्यसंशयापत्तिरिति चेत् । तर्ही-
हापि प्रमाणान्तरेण निर्णयसंभवाददोषः । तथा सति यत्प्रमाणान्तरविरुद्धं
तस्य दुर्बलत्वादितरस्य बलीयस्त्वादतुल्यबलत्वमिति चेत् । केन चोक्तमु-
भयं तुल्यबलं ? मिति । किं त्वगृह्यमाणबलाबलत्वमात्रम् । तथा हि यः
स्याणुत्वं पुरुषत्वं वा नावधारयति तस्योर्द्धत्वं संशयहेतुर्भवति । निर्णीते
त्वन्यतरस्मिन् रूपे संशयो निवर्तते । तथा यो वायोरपरोक्षावभासं नाव-
धारितवान् तस्य पृथिव्यादिषु स्पर्शनं त्वव्याप्तं स्पर्शवत्त्वं, व्यामादिषु वा
प्रत्यक्षत्वव्याप्तमरूपत्वं वायुपुलभमानस्य भवत्येव संशयः, स तु प्रमा-

णान्तरेण निर्णये सति निवर्तत इत्यास्तां तावत् । तस्मात्सप्रतिसाधन-
मपि सव्यभिवारवत्संशयहेतुः । तथा च भाष्यकारः—यत्कर्म तत्फलवत्
होमोपि कर्म तेनापि फलवत्तया भवितव्यमित्यस्योपरते कर्मणि द्रव्याणां
तत्संयोगानां च द्रव्यान्तरं फलं दृष्टमिति द्रव्यमपि फलवत्स्यादिति प्रति-
साधनं ब्रुवन् 'सप्रतिसाधनत्वमपि दूषणमिति दर्शयति । तस्मात्सोपि संशय-
हेतुः । असाधारणं तु गन्धवत्त्वं पृथिव्यां दृष्टं न कुचिदपि बुद्धिमादधा-
तीति न संशयहेतुः । साधारणं हि द्रव्योः साध्यतदभाषयोर्दृष्टत्वाद्-
भयन्नाप्यनवस्यया बुद्धिमादधत्संशयहेतुरित्युक्तम् । तथा विरुद्धार्थव्याप्त-
मपि हेतुद्वयमेकत्र दृश्यमानं स्वव्यापकमेकस्मिन् धर्मिण्युपसंहरदेकस्य
विरुद्धोभयरूपधर्मत्वासंभवात्संशयं जनयति । न चैवंभावोऽसाधारणस्य
संभवतीति नायं संशयहेतुः । तथा बाधको नाम हेत्वाभासो यो विरुद्ध
इति तार्किकैरभिधीयते स च षड्विध इति केचित् । धर्मधर्म्युभयेषां स्वरू-
पस्य विशेषणस्य च बाधात् स चतुर्थेति केचित् । उभयबाधस्य च धर्मध-
र्मिबाधान्तर्गतत्वात् एकधेयपरे, सर्वथा समीहितधर्मविपर्ययसाधनत्वात् ।
इदमेव च युक्तम् । अवान्तरभेदस्यानुपयोगात् । यद्वावश्यमवान्तरभेदा-
वक्तव्यः, तर्हि द्वैविध्यमेव वक्तव्यम् । धर्मस्वरूपबाधनं, तद्विशेषबाधनं
चेति । न हि धर्मतद्विशेषबाधकत्वं नाम हेनोर्दूषणं संभवतीति स्वय-
मेव वार्तिककारेण "धर्मस्वरूपबाधेन विरुद्धो योऽभिधीयत" इत्यादिना
दर्शितम् । तथा हि द्रव्यातिरिक्तः समवायः, इह—प्रत्ययहेतुत्वात् संयोगव-
दिति, अत्रेहप्रत्ययहेतुत्वमसमवायत्वेन भेदेन च व्याप्तं, संयोगे दृष्टम् । सम-
वायस्यासमवायत्वं भेदं चापादयत्समवायधर्मस्वरूपं तद्विशेषं चैकत्वं बाध-
तदित्युदाहृतम् । तदयुक्तम् । इह—प्रत्ययहेतुत्वं हि समवाये धर्मिणि दृष्टं
न वा ? यद्वा दृष्टं ततोऽसिद्धत्वाच्च कस्य चिदपि साधकं बाधकं वा
भवति । यदि दृष्टं तत्कथं तत्रैव दृश्यमानं तस्यैव बाधनं कुर्यात्, विरोधे
हि सति बाधेत ।

न च तदुर्मतया दृश्यमानस्य कथंचिदपि तेन विरोधः संभवति ।

ननु समवायत्वं बाधत इत्युक्तम् । यदि समवायत्वं नाम सम-
वायधर्मिणोऽतिरिक्तं तद्बाधेपि न धर्मिस्वरूपं बाधितं स्यात् । अथ धर्म्येव
तत्र तस्य बाधकं संभवतीत्युक्तम् । तस्माच्च धर्मिस्वरूपबाधनं नाम हेतु-
दोषः क्वचित् संभवति, सर्वत्रादृश्यमानस्यासत्त्वात्, दृश्यमानस्य चाविरोधात्
धर्मिविशेषणस्यैकत्वस्य कामं संभवति बाधः, न त्वेतदूषणम् । यदि खल्विह-
प्रत्ययहेतुत्वं समवायस्यैकत्वं विरुद्ध्यत् ततो द्रव्यातिरेकं साधयतः किं
हीयते? न हि द्रव्यातिरेकसाधनकृतमेकत्वसाधनं, यतस्तस्य दूषणत्वेन
संभाव्येत । तस्मादुर्मस्वरूपस्य तद्विशेषस्य च बाधनाद् द्विविधमेव बाधकम् ।
तत्र नित्यः शब्दः कृतकत्वादिति अत्र कृतकत्वमनित्यत्वेन व्याप्तत्वाच्चि-
त्यस्वरूपमेव बाधते । यस्तु स्वरूपमेव शब्दानामभिधेयं नार्थान्तरमित्ये-
तमर्थं प्रतिपिपादयिषुस्तत्सिद्ध्यर्थमेवं प्रयुङ्गे । अगृहीतसंबन्धावस्योपि
शब्दः स्वाभिधेयमर्थं प्रतिपादयति विभक्तिमत्त्वात् गृहीतसंबन्धवदिति
तस्य धर्मविशेषविपर्ययसाधनो हेतुः । पश्चाद्वि संबन्धग्रहणादस्वरूपप्रति-
पादनं दृष्टमिति तद्वदेव प्रागस्वरूपार्थत्वं तेनैव हेतुना प्रसज्येत । स्वरू-
पप्रतिपादने च बाधितेऽर्थप्रतिपादनमपि तदुर्मस्वरूपं बाधितमेव ।
नापि प्राक्संबन्धग्रहादर्थान्तरप्रतिपत्तिः शक्यते कर्तुम्^१ । प्रतीतिविरोधादेव ।
सर्वत्र यो हेतुर्यादृग्विशेषविशिष्टेन साध्येन दृष्टान्तधर्मिषु नियतः स
तादृग्विशेषविशिष्टस्य साध्यस्य^२ धर्मिणि प्रमाणान्तरविरोधात्साधनासंभ-
वेन साधनविपरीतं विशेषं नियमबलात्स्वयमेव बाधमानो निर्विशेषस्य च
साध्यस्यासंभवात् साध्यमेव न साधयति । यथा शरीरचित्तनकर्तृकत्वेन
घटादिषु व्याप्तमुत्पत्तिमत्त्वं देहाङ्गुलीनां चेतनकर्तृकत्वसाध^३नायोच्य-

१ विरोधो हि एककालावच्छेदेनैकदेशावृत्तित्वलक्षण एव वक्तव्यः स च तद्व-
र्मतया दृश्यमाने न संभवतीति भावः ।

२ धर्मस्वरूपमिति पुस्तकान्तरपाठः ।

३ न ह्येति पुस्तकान्तरपाठः ।

४ वक्तुमिति पाठान्तरम् ।

५ साध्यधर्मिणोति पुस्तकान्तरपाठः ।

६ साधनतयोच्यमानमिति पुस्तकान्तरपाठः ।

मानं शरीरिणश्चेतनस्यानुपलब्धिविरोधेन साधयितुमशक्यत्वादशरीरस्य
तेनैव हेतुना घटादिविवारणाद्विधाद्वयशून्यस्य चेतनस्यासंभवाच्चेतनक-
र्तृकत्वमेवाङ्कुरादीनां न साधयति । तेन धर्मविशेषविरोधो हेतोः साध्य-
सिद्धिमेव निरुणद्धीति भवति दूषणम् । धर्मविशेषविरोधस्तु साध्याविरो-
धित्वाच्च दूषणं, प्रत्युत सिद्धान्तान्तरदूषणत्वात्प्रतिवादिन एव नियहस्या-
नत्वाद् दूषणं तद्वति, न वादिनः । यस्तु दृष्टान्तपरिदृष्टसाध्यविशेषवि-
रोधसंभवापि तद्वहितं साध्यमात्रं हेतुः साध्यत्येव । तच्च विशेषान्तर-
माक्षिप्य सिध्यतीति वदति, तस्याण्णाग्निनियतस्तृणादिविकारो हिमे दृश्य-
मानः शैत्यप्रत्यक्षविरोधादौष्ण्यासंभवेऽप्यनुष्णमेवाग्निं साधयेत् । तस्मादु-
र्मिविशेषविपर्ययसाधनत्वं हेतोरदूषणमेव । उदाहरणं द्विविधं साधर्म्या-
दाहरणम् । वैधर्म्यादाहरणं च । साधर्म्ये लिङ्गमुद्दिश्य लिङ्गिन उपादा-
नम् । यो यो धूमवान्महानसादिः स सर्वोऽग्निमान्दृष्ट इति सम्यगुक्ते
च साधर्म्यं न वैधर्म्यं वक्तव्यं गतार्थत्वात्, यदा वक्तव्यमापतति तदा
लिङ्ग्यभावमुद्दिश्य लिङ्गाभावोपादानं, यत्राग्निर्नास्ति तत्र सर्वत्र धूमोऽपि
नास्ति यथा तोयादिष्विति । यत्र भावेन भावः साध्यते तत्रैव विधिरूपं
साधर्म्यं तत्प्रतिषेधरूपं च वैधर्म्यम् । यत्र तु मेघाभावादिना वृष्ट्याद्यभावः
साध्यते तत्र साधर्म्यमेव प्रतिषेधरूपम् । यथा यदा यत्र मेघोऽत्यन्तित्नास्ति
तदा तत्र वृष्टिर्नास्तीति वैधर्म्यं तु विधिरूपम् । यत्र वृष्टिरस्ति तत्र
मेघोऽत्यन्तित्नास्तीति । तेन यद्विज्ञेयं—प्रसज्यप्रतिषेधात्मकमेव वैधर्म्यमिति
तदनादरणीयम् । साधर्म्याभासाश्च साध्यविकलत्वादयो वैधर्म्याभासाश्च
साध्याभाववैकल्यादयो वार्त्तिक एव द्रष्टव्या इति । तत्तु द्विविधमिति
दृष्टस्वलक्षणविषयमेवानुमानमिति मन्वानाच्चिराकर्तुमदृष्टस्वलक्षणविष-
यमप्यनुमानं क्रियादिविषयमस्तीति दर्शयितुं द्वैविध्याभिधानम् । न हि
क्रियास्वलक्षणं प्रत्यक्षेण कदाचिद्वृक्षते पूर्वोत्तरदेशसंयोगविभागमात्रस्य

१ यथोर्व्याप्यव्यापकभावस्तदभावोर्व्याप्यव्यापकभावस्य वैपरीत्येन सिद्धिरिति
भावः ।

२ यत्र मेघोऽत्यन्तित्नास्ति इति कदाचित्तरं तु साधु मन्ये ।

प्रत्यक्षेण ग्रहणम् । याभ्यामेवागन्तुकाभ्यामागन्तुकं कारणमनुमीयते तच्च क्रियेत्युच्यते ।

ननु द्रव्यमेव कारणं स्यात् । न । तस्य प्रा^१गपि सद्भावात् ।

ननु क्षणान्तरे ऽन्यद्रव्यं सर्वसंस्काराणां तृणिकृत्वात् । सादृश्यात् प्रत्यभिज्ञानम् । यदा समानदेशे पूर्वपूर्वमुत्तरोत्तरमारभते तदा तिष्ठतीति लक्ष्यते । यदा त्वनन्तरदेशे पूर्वपूर्वमुत्तरोत्तरमारभते तदा गच्छतीति लक्ष्यते । दीपगमनवच्छायागमनवच्च सदृशापरापरक्षणा^२नामुत्तरोत्तरदेशप्राख्यानां गमनावभासनिमित्तत्वात् कृतं क्रियया । किं चानुत्पन्नस्य लक्षणस्य क्रियाश्रयत्वायोगादुत्पन्नस्य च विनाशयस्तत्वात् कथं क्रियारम्भकत्वं, यथाहुः । “तृणिकाः सर्वसंस्कारा अस्थिराणां कुतः क्रिये”ति । तदिदं शब्दाधिकरणे निराकरिष्यामः । ततः स्थिरत्वे सति तन्मात्रेणानुपपत्तेः क्रियानुमानं युक्तमिति न युक्तम् । कार्ये हि कारणमात्रमपेक्षते । तच्चेह दृष्टमेवास्ति, प्रयत्नविशेषानन्तरं हि शरीरे देशसंयोगविभागाख्यं फलमुत्पद्यमानमुपलभ्यते ततः^३ । स एव निमित्तम् । तद्वदात्मशरीरसंयोगश्चासम^४वायि शरीरं च समवायीति किमत्रादृष्टकारणानुमानेन ? । नन्वसमवायिकारणभूतस्य संयोगस्य स्वाश्रये स्वाश्रयसमवेते वा कार्ये नान्यत्र तन्तुसंयोगानामिव स्वाश्रयेषु तन्तुषु पटः, तन्तुतुरीसंयोगस्य वा पटतुरीसंयोगः । प्रयत्नवदात्मसंयोगस्त्वनैवविधे व्यभिचि कथं संयोगमारभते ? अतः कारणान्तरं कल्पनीयमिति चेत् । न । तन्तुसंयोगः स्वाश्रय एव पटमारभते पटस्य बहुतन्तुव्यापित्वात् । संयोगानां च द्वयोर्द्वयोरैव वृत्तेः ।

किं च शरज्यासंयोगाच्चोदनाख्याद्युपदेव शरे शरावयवेषु च सर्वेष्वतर्हर्हिर्वर्तिषु बहूनि कर्माण्युत्पद्यन्ते । तत्र येषामवयवानां ज्यासंयोगो-

१ समवायसंबन्धेन क्रियां प्रति तादात्म्येन द्रव्यं कारणमिति न शक्यते वक्तुं द्रव्यस्य स्वरूपसतो यावद्द्रव्यभावित्वेन क्रियाया यावद्द्रव्यभावित्वाप्रसङ्गादिति भावः ।

२ लक्षणस्येति पाठो नापलभ्यते पुस्तकद्वये एकत्र पाठसत्त्वे पदार्थाधिकं लक्षणपदमिति ध्येयम् ।

३ अतः स एव निमित्तमिति पा०

४ असमवायी-इति पाठं तु सर्वपुस्तकेष्वनुपलभ्यमानमपि साधु प्रतिपद्ये ।

नास्ति तेष्वस्वाश्रयेषु स्वाश्रयासमवेतेषु च ज्यासंयोगः कर्माभूत इति व्यभिचारः । न हि ते संयोगाश्रयीभूते शरे समवेताः, शरस्यैव तेषु समावायात्

किं च प्रयत्नवदात्मसंयोगानन्तरं युगपदेव हस्ते प्रयत्नवदात्मसंयुक्ततत्संयुक्तेऽङ्गदे चाङ्गुलीयके च तल्लग्नं मणौ च कर्मात्पद्यते । अथैवमादिषु न नेदनात् प्रयत्नवदात्मसंयोगाद्वा कर्मात्पत्तिः । किं तु संयुक्तसंयोगादित्युच्यते ज्यासंयुक्तावयवसंयोगात्तदनन्तरावयवे तत्संयोगाच्च तदनन्तरं । तथात्मसंयोगाद्वस्ते तत्संयोगादङ्गदे तत्संयोगात्मणावपीति । एवं तस्यैत्रापि शक्यते वक्तुं प्रयत्नवदात्मसंयुक्तशरीराकाशसंयोगाच्छरीराकाशदेशविभागस्तत्संयोगाच्च तदनन्तरदेशसंयोग इति दृष्टेनैव संयोगेन संयोगविभागसिद्धेर्न कर्मकल्पनाऽवकल्पते ।

किं च न संयोगस्यैवायं धर्मः । सर्वाण्येवासमवायिकारणानि स्वाश्रये स्वाश्रयसमवेते वा कार्यमारभन्ते नान्यत्र । ततश्च कर्माप्यसमवायिकारणत्वेनानुमीयमानं वियति विहङ्गमेवोभयत्रानुमीयेत । न हि विहङ्गकर्मणा वियति कार्यं संभवति । ततश्च वियत्यपि चलतीति बुद्धिः स्यात् । अतो नानुमेयं कर्म, किमिदानीं नास्त्येव क्रियातत्त्वम् ? अस्ति, प्रत्यक्षावगमात्

ननु संयोगविभागातिरिक्तं न किञ्चिदत्र दृश्यते, सर्पति सर्पे भूमेः सर्पस्य च द्वयोर्मध्यः संयोगविभागाविशेषेऽपि सर्पमेव—चलतीति बुद्धिरालम्ब्यते न भूमिम्, अतोऽस्याबुद्धेरालम्बनमस्ति सर्पे चलनं नाम तत्त्वम् । तद्वावाभावाभ्यां सर्पभूम्योश्चलतिबुद्धेर्भावाभावावित्यङ्गीकार्यम् । न चेयमानुमानिकी संभवतीत्युक्तं, तस्मान्नैवमभिप्रायमिदं भाष्यम्, किं तु विशेषविषयं सामान्यविषयं चानुमानमित्यनुमानस्य विषयप्रपञ्चार्थम् । येऽपि मन्यन्ते “विशेषेऽनुगमाभावः सामान्ये सिद्धसाद्भ्यते”ति तेऽनेन निराक्रियन्ते, उभयोरपि विशेषत्वोपपत्तेः । यत्र विशेषस्यैवानुगमस्तत्र विशेषविषयत्वम्, सामान्यानुगमे तु सामान्यविषयत्वम् ।

न च सिद्धसाध्यत्वं, देशान्तरकालान्तरसंबन्धस्यागृहीतस्याग्रहा-
दिति प्रागेव वर्णितम् ।

इत्यनुमानपरिच्छेदः ।

शास्त्रं शब्दविज्ञानादसंनिष्कृष्टेऽर्थे विज्ञानम् । विज्ञाताच्छब्दात्प-
दार्थाभिधानद्वारेण यदुक्त्यर्थविज्ञानं तच्छब्दं नाम प्रमाणम्, तल्लोक-
सिद्धत्वाच्च परीक्षितव्यम् । तच्च द्विविधम् । पौरुषेयमपौरुषेयं चेति, तत्र
पौरुषेयमात्रवाक्यम्, अपौरुषेयं च वेदवाक्यम्, उभयमप्यनाप्तप्रणीतत्वदो-
षविरहात्स्वतश्च शब्दस्यादुष्टत्वात्प्रमाणम् । तच्च पुनर्द्विविधम् । सिद्धार्थे
विधायकं चेति । विधायकमपि द्विविधम् । उपदेशकमतिदेशकं च । इत्यमिदं
कर्तव्यमित्युपदेशः । यथा लोके-दधिघृतसूपशाल्यादिभिर्देवदत्तो भोजयि-
तव्य इति । वेदेषु प्रयाजावघातादिप्रकारेण दर्शपूर्णमासाभ्यां स्वर्गं कुर्यात् ।
तद्वदिदं कर्तव्यमित्यतिदेशः, यथा लोके-देवदत्तवद्वज्रदत्तो भोजयितव्य
इति । वेदेषु 'सौर्येण कुर्यादथवा आग्नेयेन' इति । शब्दान्तरादिभिः श्रुतिलि-
ङ्गादिभिः श्रुत्यर्थादिभिश्च विचित्रायमुपदेशो भेदविनियोगक्रमानवबोधय-
ति वचन-नामधेय-चोदना-लिङ्गैश्चातिदेशोऽन्यत्र विहितस्य नानापदा-
र्थविशिष्टस्य प्रकारस्य तत्प्रतिपादकस्य वा शास्त्रस्य विध्यन्तापरनामधेय-
स्यान्येन संबन्धं विकारं बाधं वा बोधयतीत्युहनीयम् । असंनिष्कृष्टग्रहणं च
पूर्ववत्ताद्रूप्यतद्विपर्ययपरिच्छेदनिरासार्थम् । एकदेशिनां तु तदनर्थक्रमेव
स्यात् । विपरीतपरिच्छेदे तावन्नास्त्येव शब्दाऽज्ञानम् । यदि स्यात्पुरुष-
दोषाणां शब्दे संक्रान्त्यनभ्युपगमात्स्वाभाविकमेव शब्दस्याप्रामाण्यं स्यादि-
ति वेदाप्रामाण्यं स्यात् । यदि परं तद्रूपपरिच्छिन्नविषयस्यानुवादस्य निरासः
स्यात् । तच्चायुक्तम्, तस्यापि शास्त्रत्वात् । न हि तस्याप्यप्रामाण्यम्, अनुभ-
वित्वात् । प्रत्यक्षाद्यनन्तर्भावाभावाच्च शास्त्रत्वमेवेत्यास्तां तावत् । इदं च
शब्दमत्येवं कारणं कार्यं संबन्धे कार्यसमवायि विरोधि चेति लैङ्गिकमित्य-
नुमानलक्षणमभिधायैतेनैव शब्दं व्याख्यातमिति वदन्तः काश्यपीयाः

१ शब्दस्य ज्ञानमिति पाठान्तरम् ।

२ न हि कस्याप्यप्रामाण्यमिति पाठान्तरम् ।

प्रत्यक्षमनुमानं च द्वे एव प्रमाणे इति ब्रुवाणाः । सौगताश्चानुमानादभि-
न्नमिति मन्यन्ते । तत्र यत्तावत्पदार्थज्ञानं तदवगतार्थविषयत्वात् प्रमाण-
मेव न भवतीति किं तस्य भेदाभेदपरीक्षया, यत्तु वाक्यार्थज्ञानं तदव-
हीतसंबन्धैरेव पदार्थैरुपजायमानं नानुमानशङ्कामर्हति, न हि सर्वैर्वाक्या-
र्थविशेषैः संबन्धग्रहणमस्ति ।

न च संभवत्यनन्तैः संबन्धग्रहणम् । अत्यन्तापूर्वाऽपि वाक्यार्थवि-
शेषः पदार्थैरवगम्यते दूरदेशवार्तास्त्विति सर्वजनीनमेतत् । यत्त्वाप्रवाक्य-
त्वादविसंवादानुमानं, तद्वाक्यार्थावगमोत्तरकालत्वाच्च तस्यानुमानत्वमा-
पादयति । वाक्यश्रवणानन्तरमेव हि आप्तानाप्तज्ञानानपेक्षैरेव पदार्थ-
वाक्यार्थाऽवगम्यन्ते । अत्यन्तादृष्टपुरुषप्रणीतेऽपि वाक्येऽवगते तु वाक्यार्थ-
सत्यासत्यत्वसंशये प्रणेतुराप्तत्वावगमे सति सत्यत्वमनुमीयमानं न वाक्या-
र्थावगतेराप्तत्वावधारणानपेक्षजन्मनोऽनुमानत्वमापादयति । तस्मात्प्रमा-
णान्तरमेव लोके शाब्दमित्यपौरुषेयम्यापि वेदस्य सिद्धं प्रामाण्यम् । एक-
देशिनां तु लोकवचसामनुमानत्वमङ्गीकुर्वतां यथा वेदप्रामाण्यं न सिद्धमिति
तथोक्तम् । उपमानमपि सादृश्यमसंनिहृष्टैर्बुद्धिमुत्पादयति । यथा
गवयदर्शने गोस्मरणस्य । पूर्वदृष्टे स्मर्यमाणेऽर्थे दृश्यमानार्थसादृश्यज्ञानमु-
पमानम् । याऽसावस्माभिर्नगरं दृष्ट्वा गौः साऽनेन गवयेन सदृशीति । किं
पुनः सादृश्यम् ? अर्थान्तरयोगिभिः संबन्धिसामान्यैरर्थान्तरस्य तादृश-
योगः सादृश्यं, यथा गोजातियोगिभिः कर्णादवयवसामान्यैर्गवयजातियोगो-
गवयस्य गोसादृश्यं, गवयसंयोगिभिश्च गोर्योगस्तत्सादृश्यम्, अत एव च
सामान्यभूयस्त्वाल्पत्ववशेन सादृश्यप्रकर्षाप्रकर्षौ, सुसदृशमीपत्सदृशमिति ।
ये तु सामान्ययोगातिरिक्तमन्यदेव तत्त्वं सादृश्यं मन्यन्ते तेषां प्रकर्षाप्रक-
र्षभेदः किंनिमित्त इति चिन्तनीयम् ? ।

न च तत्त्वान्तरत्वे प्रमाणमपि किंचिदस्तीत्यास्तां तावत् । न
चेदमुपमानं प्रत्यक्षान्तर्गतम् । अनिन्द्रियसंनिहृष्टत्वाच्चगरस्यस्य गोः,
न चानुमानमवहीतसंबन्धस्याप्युपजायमानत्वात् । एवं क्लानुमीयते-
गौरगवयसदृशः, गवयसादृश्यस्य प्रतियोगित्वात् । यद्वत्सादृश्यप्रतियोगि

तत्तत्सदृशं दृष्टम्, यथा ऽयमनयोरन्यतरस्यान्यतरेणापि । न चेदं युक्तं,
यो हि द्वावर्थौ मिथः सदृशौ युगपच्च दृष्टवान् एकामेव तु गामुपलभ्य-
नगरे वने गवयं पश्यति । सोऽपि गाङ्गवयसादृश्यविशिष्टामुपमिनोत्येव-
तस्मान्नानुमानम् । शाब्दत्वं तु न शङ्क्यमेव । अतः प्रमाणान्तरं प्रसिद्ध-
त्वाच्च परीक्षितव्यम् । अर्थापत्तिरपि, दृष्टः श्रुतो वा अर्थोऽन्यथा नोपप-
द्यत-इति अर्थकल्पना । यथा जीवतो देवदत्तस्य गृहाभावदर्शनेन बहि-
र्भावस्यादृष्टस्य परिकल्पना । प्रमितस्यार्थस्यार्थान्तरेण विनानुपपत्तिमालो-
च्य तदुपपत्तयेयाऽर्थान्तरकल्पना साऽर्थापत्तिः । यदनुपपन्नादुपपादकार्थो-
न्तरकल्पनार्थापत्तिरनुमानमेव तर्हि तत्रापि बहिर्भवेनानुपपन्नात् धूमा-
द्वह्निः कल्प्यते । स्यादेवम् । यदनुपपन्नं गमकं स्यात् इह तु यन्नापपद्यते
तदेव गम्यम् । गृहाभावेन हि विना बहिर्भावो नोपपद्यते । किमिदानीमु-
पपादकादनुपपत्तेर्बुद्धिरर्थापत्तिः, को दोषः ? न खलु कश्चिद्दोषः, किन्त्वसौ
नैवास्ति, न ह्युपपादकदर्शनादनुपपन्नार्थं बुद्धिर्भवति, यदि स्यात् वृत्त-
त्वदर्शनाच्छिपिपात्वं कल्प्येत । वृत्तत्वेन विना शिंशिपात्वस्यानुपपत्तेः ।
तस्मादनुपपन्नमेव गमकं नोपपादकम् । अथोच्यते, नाऽविनाभावेनानुपप-
त्तिरित्युच्यते, किं तु संशयापत्तिः, यस्य हि जीवनं गृहसंबन्धेव प्रायशोऽव-
गतम्, तस्य गृहाभावे दृष्टे जीवनं सांशयिकं भवद्बहिर्भावकल्पनया
समाधीयते । ततश्च प्राग्बहिर्भावकल्पनाया जीवनस्य संदिग्धत्वाच्च
लिङ्गत्वं, न हि सन्दिग्धं लिङ्गं भवति । जीवनरहितं च गृहाभावमात्रं
मृतेऽपि सद्भावादनेकान्तिकं न बहिर्भावमनुमापयितुमलम् । अतोऽनुमाना-
संभवात्प्रमाणान्तरमेवेदम् । यथा चानुमाने निश्चितं गमकमेवमर्थापत्तौ
सन्दिग्धं गमकमिति दर्शनेनबलादभ्युपगम्यते । संशयश्चात्र पूर्वदृष्टरूपवि-
संवादात्, तदिदमसंबद्धम् । न हि संदिग्धे जीवने बहिर्भावः शक्यते
कल्पयितुम् । कथं हि जीवति वा मृतो वा देवदत्त-इति सन्दिहान-
स्तस्य बहिर्भावं कल्पयेत् । न हि भावाभावसंशयस्य बहिर्भावकल्पनयाऽ
पनोदः संभवति । सर्वत्र हि संशयस्य निदानोच्छेदादुच्छेदो भवति
अन्यतरपक्षावधारणाद्वा ।

न च बहिर्भावकल्पनया तावन्निदानोच्छेदः, जीवनस्य प्रायेण गृहसंबन्धित्वात्तद्विपर्ययोऽत्र संशयहेतुत्वेनोपन्यस्तः, न चासौ बहिर्भावे कल्पिते समुच्चिद्यते, प्रत्युत विपर्यय एव दृढमवस्थाप्यते, न चान्यतरप-
क्षावधारणमपि विद्यते, जीवनभावाभावौ ह्यत्र संदिह्येते । न चानयोर-
न्यतरस्यापि बहिर्भावकल्पनया निर्णयो भवति, अन्यद्वि जीवनं अन्यश्च
बहिर्देशसंबन्धः ।

न च गृहाभावनिसंबन्धनाऽप्यपत्तिर्जीवननिर्णयायात्मभवति । न ह्येवं
संभवति, यस्माद्वेवदत्तो गृहे नास्ति तस्माद्वज्जीवतीति । प्रत्युत पूर्वनिश्चि-
तमेव जीवनं गृहाभावादेव सन्दिग्धं कथं तत एव निर्णीयते । न हि संश-
यहेतुरेव निर्णयहेतुर्भवति । तस्माद्वज्जीवनं सन्दिग्धं तत्तावदन्यतोऽपि
निश्चित्य पश्चाद्बुद्धिः संबन्धः कल्पयितव्यः । यस्माद्वेवदत्तो जीवति गृहे च
नास्ति तस्माच्चूनं बहिरवस्थित इति ।

ननु सन्दिग्धमाने जीवने तत्कल्पनं संभवति, यस्माद्विद्वद्मानो-
गृहे जीवति वा न वा तस्माद्बुद्धिः स्थित इत्यसंबद्धमेव स्यात् । तस्माद्बुद्धि-
र्भावनियतं गृहाभावसहितं जीवनं निश्चित्य बहिर्भावः कल्प्यत इत्यनुमान-
मेवेदं न प्रमाणान्तरमिति । अत्राभिधीयते न तावद्गृहाभावमात्रं लिङ्गं
मृतेऽपि संभवात् । न जीवनमात्रं, गृहेऽपि सद्भावसंभवात् । अतो जीवन-
संसृष्टो गृहाभावो लिङ्गमिति वक्तव्यम् । प्रथमं च लिङ्गवगम्य पश्चा-
त्लिङ्गानुमानेन भवितव्यम् । न तु लिङ्गावगमसमय एव लिङ्गवगमः ।
अत्र च न बहिर्भावावगममन्तरेण गृहाभावो जीवनं च संसृष्टं प्रत्येतुं
शक्यते विरोधात् । जीवता ह्यवश्यं गृहे वा बहिर्वा स्यात्तद्व्यमित्यस-
न्दिग्धम् । अतश्च बहिर्भावमनन्तर्भाव्य जीवनगृहाभावौ समुच्चित्य प्रति-
पद्यमानस्येदृशी प्रतिपत्तिरापद्यते । देवदत्तो गृहे नावस्थितो, गृहे वा
बहिर्वाऽवस्थित इति । न चैवं संभवति, भावाभावयोरैकत्र देशे समुच्चे-
तुमशक्यत्वात् । अतो ऽवश्यं देशभेदेनैव देवदत्तस्य भावाभावौ समुच्चे-
तव्यौ । तेन भावाभावसंसर्गबुद्ध्यै बहिर्भावस्य बुद्धत्वाच्च पश्चात्किंचि

त्वमेयमस्ति । आह च "विद्यमानत्वं संसृष्टगेहाभावधियाऽनया । गेहादु-
त्कालिता सत्ता बहिरेवावतिष्ठत" इति ।

ननु प्रमाणान्तरत्वेऽपि जीवनमात्रस्य गृहाभावमात्रस्य वाऽवगमक-
त्वाभावात्संसृष्टमुभयं गमकमित्यङ्गीकर्तव्यम् । संसृष्टधियैव च बहिर्भावस्य
बुद्धत्वात् पश्चात्कंचित्प्रमेयमवशिष्यत इति तुल्याऽयं दोषः । उच्यते । इयमेव
संसृष्टधीरर्थोपत्तिरित्यवगम्य शाम्यतु भवान् । किं पुनस्तस्याः कारणम् ? ।
द्वयोर्गृहाभावजीवनयोः परस्परप्रतिघात इति ब्रूमः । यथा खल्वेकेन
नद्यास्तीरे फलानि सन्तीत्युक्ते परेण च न सन्तीत्युक्ते बलाबलविशेष-
मजानानः श्रोता मिथः प्रतिहतमुभयं बुद्ध्यते, न चान्यतरदपि त्यक्तं
गृहीतुं वा शक्नोति । तथाऽपि तु न सत्त्वासत्त्वे समुच्चिनोति विरोधात् ।
एवमहापि गृहे वा बहिर्वाऽवस्थिता देवदत्त इति केनचित्प्रमाणेन प्रती-
तम्, अन्येन च गृहे नास्तीति, तदुभयं समुच्चितं परस्परप्रतिघाति प्रतीयते,
सोऽयं प्रतिघातो न फलसद्भावासद्भाववदसमाधेयः । किं तु बहिर्भावकल्प-
नया समाधातुं शक्यत इत्येतावान् विशेषः, तेन प्रमाणसिद्धयोर्द्वयोरर्थयोः
परस्परं प्रतिघातोऽर्थान्तरकल्पनया समाधेयत्वेनालोच्यमानोऽर्थोपपत्तेः कार-
णम् । तत्समाधानाय चार्थान्तरकल्पनाऽर्थोपपत्तिः प्रमाणान्तरमनुमानात् ।
यश्चायं प्रतीतस्य प्रमाणान्तरेण प्रतिघातः, स एवार्थानुपपत्तिरित्युच्यते ।
भवत्वर्थोपपत्तिः प्रमाणम् । अनुमानं त्वर्थोपपत्तावेवान्तर्भवति । तथा हि
यत्र यत्र धूमस्तत्र तत्राग्निरित्यवगतम् । पर्वतस्य च धूमवत्ताऽवगता, यदि
पर्वते ऽग्निर्न स्यात्तदा धूमवत्ता वा मिथ्या स्यात्, सर्वधूमवतां वा
ऽग्निमत्त्वं मिथ्या स्यात् । कथं तदुभयमप्यमिथ्या स्यादित्यग्निमत्त्वं

१ गृहबहिर्देशेऽवस्थापिता ।

२ अर्थस्यापादनमिति व्युत्पत्त्येहार्थोपपत्तिशब्दः प्रमाणपरः ।

३ आप्तेच्छरितत्वानाप्तोच्चरितत्वग्रहनिबन्धनगृहीतप्रामाण्यप्रकृत्यागृहीतप्रामा-
ण्यप्रकृत्यनक्षणे बलाबले इह वक्तव्यं ।

४ कारणमिति तु युक्तः पाठः ।

५ मिथ्याशब्दोऽत्र न शाङ्कराणामिवानिर्वचनीयार्थः किं तु अनुपपत्तार्थ इति ध्ये-
यम् ।

कल्प्यत इत्यर्थापत्तिरेवा । स्यादेवं यदि सर्वधूमवतामग्निमत्त्वमनुमानाद-
न्येनावगतं स्यात् । न त्वेवमस्ति दृष्टान्तधर्मिष्वेव हि धूमस्याग्निनियमो-
दृष्टो न सर्वत्र । अनुमानात्तु सर्वधूमवतामग्निमत्ताऽवगतिरित्युक्तम् ।

न च दृष्टान्तधर्मिष्वेवावगतस्याग्निमत्त्वस्य सर्वधूमवदग्निमत्तां विना
कश्चिद्विरोधः, येनार्थापत्तिः स्यात् । तस्मादसंकीर्णविषयत्वादनुमानमपि
प्रमाणान्तरमर्थापत्तिरपि, सिद्धे च द्वयोः प्रामाण्ये, येन नाम सर्वधूमवता-
मग्निमत्त्वमनुमानेनावगतं तस्य पर्वतादिषु धूमदर्शनाद्वर्दानविज्ञानं
तद् द्वेधापि संभवति । दृष्टान्तपरिदृष्टनियमस्मरणाद्वानुमानम् । प्रतिष्ठा-
तालोचनया वाऽर्थापत्तिः । तस्मादर्थोपत्तिः प्रमाणान्तरम् । याऽपि क्वचिदव-
स्थितस्य देवदत्तस्यान्यत्र सर्वत्राभावप्रतिपत्तिः साप्यर्थापत्तिः, तथा हि ।
मूर्तस्यार्थस्य युगपत्कात्स्न्येनानेकदेशसंबन्धो न घटत इति स्वशरीरेऽवगतम् ।
स्वशरीरस्य हि ततोऽन्यत्र सर्वत्राभावो दृश्यादर्शनेनावगतः । अतोऽन्य-
स्यापि देवदत्तादेर्युगपदनेकसंबन्धो नास्तीत्यनुमीयते । ततो देवदत्तं क्वि-
त्यत्यक्षेणऽवगच्छन् युगपदनेकदेशसंबन्धं चानुमानेनावधारयन् उभयोपप-
त्तये देशान्तरेषु सर्वेष्वभावं कल्पयति । नन्वनुमानमेवेदं संभवति । देव-
दत्तोऽधुना सर्वत्र नास्ति एहेऽवस्थितत्वात् मदुदिति । सत्यं, देवदत्तेन
सहैकदेशावस्थितस्य संभवति । यस्तु क्वचिद्गृहेऽवस्थितस्तदनन्तरं गृहमप्य-
तीत्य तृतीये गृहे देवदत्तं केनचित्प्रमाणेनावगतवान् स तद्गृहातिरिक्ते
मध्यगृहे देशान्तरेषु च सर्वेष्वभावं देवदत्तस्य केन लिङ्गेन प्रतीयात् ? ।
अथ क्वचिद्देवदत्तं पश्यन्, तद्देशव्यतिरिक्ते च प्रत्यासन्ने देशे तदभावमव-
गच्छन्नप्येषामपि सर्वदेशानां प्रत्यासन्नदेशवत्तद्देशव्यतिरिक्तत्वात्तच्छून्यता-
मनुमिमीते, तत्रापि विरुद्धाव्यभिचारित्वं तद्देव हि गम्यते । समीपदेश-

१ न तु तदस्तीति प्राठान्तरम् ।

२ विविक्तविषयत्वादित्यर्थः ।

३ नियमो व्याप्तिः ।

४ सहानवस्थानलक्षणो विरोधः ।

५ प्रत्यक्षयोग्यस्य शरीरस्यानुपलम्बेनावधत्त इत्यर्थः ।

भित्तत्वाच्चैत्राधिष्ठितदेशवत्, इति वार्तिक एव दूषणमुक्तम् । तस्मादर्थो-
पत्तिरेवेयम् । एतेन बीजादिष्वङ्कुरजननशक्तिकल्पना व्याख्याता । किं पुनः
शक्तिकल्पनां विना नोपपद्यते? बीजादिषु सत्स्वङ्कुराद्युत्पत्तिदर्शनात्,
असत्सु चादर्शनात् बीजादीनामङ्कुरादिकारणत्वमवगम्यते । सत्स्वपि
बीजेषु मूषिकाघ्रातेष्वङ्कुरानुत्पत्तेरकारणत्वं प्रतिभासते । सोऽयं कारणत्वा-
कारणत्वयोर्विरोधः शक्तिकल्पनया समाधीयते । नूनमस्त्यतीन्द्रियमपि रूपं
यद्वावात्कदाचिदङ्कुरोत्पत्तिः, यस्य च मूषिकाऽऽघ्राणेन नाशात्कदाचिदनु-
त्पत्तिरिति कल्प्यते घ्राणाभावोऽप्यङ्कुरस्य कारणम् । घ्राणे च सति तदभा-
वादेवानुत्पत्त्युपपत्तेरलं शक्तिकल्पनयेति चेत् । न । घ्राणक्रियायाः क्षणिक-
त्वात्तदुत्तरकालं तदभावे सत्यप्यङ्कुरानुत्पत्तेः । प्रागभावः कारणं न प्रध्वं-
साभाव इति चेत् । न । अभावत्वाविशेषात् । न हि प्रागभावप्रध्वंसाभावयोः
प्रागूर्द्ध्वकालभेदं मुक्त्वा किंचिदपि रूपवैलक्षण्यमस्ति । न चात्रिलक्षण्ये कारणे
कार्यवैलक्षण्यं संभवति । प्रागभावस्य प्रध्वंसाभावाद्विलक्षणमस्ति रूपमिति
चेत् । कल्प्यमेवं सति किंचित्, तच्चाभावे कल्प्यतां बीजस्वरूपे वेति
बीजस्य साक्षादङ्कुरकारणत्वात्तत्रैव कल्पयितुं युक्तम् । एवं यागादेरपूर्व-
स्वर्गादिसाधनशक्तिकल्पनमूहनीयम् । कथं पुनः शक्तिमति यागे विनष्टे
निराधारा शक्तिरवतिष्ठते? । न निराधारा भविष्यति, आत्माधारत्वात् ।
कथमन्यशक्तिरन्यत्र स्यात्? तर्थाऽवगमात् । नावश्यं स्वाश्रयैव शक्तिरिति
नियमोऽस्ति । सा हि कार्यतः कल्प्यमाना यत्रैव कार्याय कल्पते तद्वतैव
कल्या, सा चेयमपूर्वाख्या शक्तिर्यागाश्रया सती यागविनाशात्स्वर्गनिष्पत्तये
न पर्याप्नुयादिति आत्माश्रया कल्प्यते । यथाह । “शक्तिः कार्याऽनुमेयत्वा-
द्यद्वैतैवोपयुज्यते । तत्रैव साऽभ्युपेतव्या स्वाश्रयाऽन्याश्रयापि वे”ति । कथ-
मात्माश्रया सती यागशक्तिरिति व्यपदिश्यते? । तस्य हि फलसाधनत्वमु-
पपादयितुं सा कल्प्यते । तावता तच्छक्तित्वम् । लोकेऽपि प्रसिद्धमेतत्

१ स्वशक्तिः स्वस्मिन्नेवावतिष्ठत इति नियमादित्यर्थः ।

२ चैत्राध्युषितदेशवदिति पाठान्तरम् ।

तैलपानसामर्थ्याच्चिरवृत्तेऽपि तस्मिन्बलपुष्ट्यादिकमद्य मे जातमिति लौकि-
का व्यवहरन्ति । तस्मादनवद्यम् । दृष्टग्रहणेनैव प्रतीतिमात्रग्रहाच्चात-
स्यापि ग्रहणे सिद्धे श्रुतार्थापत्तेः प्रमाणग्राहिणीत्वेन दृष्टार्थापत्तितो वैल-
क्षण्यमुपपादयितुं श्रुतग्रहणम् । तथा हि लोके तावद् द्वारं द्वारमित्या-
दिषु संपूर्णार्थप्रतिपादनाय संश्रियतामित्यादिशब्दान्तरं श्रुतशब्दैकवाक्य-
त्वेन कल्प्यते । तथा वेदेऽपि “विश्वजिता यजेते”त्यत्र स्वर्गकाम इति
वा स्वर्गार्थमिति वा येनैव शब्देन श्रुतशब्दैकवाक्यभूतेन परिपूर्णार्थाभि-
धानं संपद्यते वाक्यं, तदेव हृदयमानीय श्रुतेन सह मेलयित्वा परिपूर्णाद्वा-
क्याद्वाक्यार्थः प्रतीयते । तथा “सौर्यं चरं निर्वपेद्दुस्त्वर्चसकाम” इत्यादिषु
विधिष्वितिकर्तव्यताप्रतिपादकशब्दाश्रयणादपूर्णेषु तत्प्रतिपादकशब्दापे-
क्षया चोदनालिङ्गोपस्थापितस्याग्नेयविधेरस्य साध्यसाधनांशप्रतिपाद-
कभागावनपेक्षितत्वादानादृत्य यस्तृतीयोऽंश इत्यभावोऽग्न्यन्वाधानादिवि-
ध्यन्तत्वेन परिकल्पितस्तस्य वाचको यः शब्द आग्नेयादिवदिति स
वाक्यशेषत्वेन कल्प्यते । अथवा किमकृप्तेनाग्नेयादिवच्छब्देन कल्पितेन ?
किन्तु य एवायमाग्नेयविध्यन्तस्तस्यैव व्यवहितस्यापि चोदनालिङ्गबलो-
पस्थितविकृतिविधिना सहैकवाक्यतामात्रमर्थापत्त्या कल्प्यते । न ह्ययम-
नुषङ्गे येन व्यवहितस्य तस्य न स्यादिति । अतिदेशस्त्वयं व्यवहित-
स्यापि कथंचिदुपस्थानादुपपन्न एव, तथा च वक्ष्यति “विध्यन्तश्च प्रकृतिव-
च्चादनायां प्रवर्तते”ति । “विध्यन्त इति प्रधानविधिर्वर्जितं समस्तमेव
पैरोडाशिकं काण्डमभिधीयत” इति भाष्यकारः । नन्वेवं शास्त्रातिदेशा-
ङ्गीकरणे दशमाद्यविरोधः स्यात् ऊहबाधयोश्चासिद्धिः, भवेदेवम् । यदि
यथाश्रुतरूपमेव “व्रीहीनवहन्ती”ति वाक्यं विकृतिं नीत्वा तस्य यथा
संभवं विकृतिविधिना सहैकवाक्यता परिकल्प्यते । यदि तथा क्रियते
तत्र कृष्णलवरी व्रीहिशब्दस्य ह वैर्लक्षणावार्थत्वायोगादवघातस्य च दृष्ट-

१ मिलित्वेति पाठान्तरान्तु नोचितम् ।

२ बलोपस्थापितस्येति पाठान्तरम् ।

३ चरनक्षार्थत्वादिति पाठान्तरम् ।

प्रयोजनाभावात् । ब्रीहिसाधनकोऽवघातोदृष्टार्थो विधीयते । तत्र नाव-
घातस्य बाधः स्यात्, एवं नीवारादिष्वपि ब्रीहय एवावहन्तव्या इति न
नीवारादिष्ववहन्तिरूहेत । न त्विवमस्माभिरुच्यते । किं तु प्रकृतौ प्रधा-
नेन सहैकवाक्यतयाऽवगतस्यास्य यावान्यरिकरो यादृशं तादृगतिदिश्यते ।
प्रकृतौ ब्रीहीणां हविष्प्रातल्लक्षणार्थो ब्रीहिशब्दः । अवघातस्य च तेषु
दृष्टं प्रयोजनं तुषविमोचनं संभवतीति तद्द्वारेणास्य प्रधानैकवाक्यता
ततश्चावघातवितुषीकृतैर्ब्रीहिभिः पुरोडाशं कृत्वा तेन यजेतेतीदृशः
प्रकृतिविधिस्तस्य प्रधानप्रतिपादको योऽंशो “यजेते”ति तदुर्जविशेषणांशो-
विकृतिवाक्येन संबध्यते । तस्य च न मातादवघातो विशेषणम् । अव-
घातविशेषितवितुषीकरणविशिष्टं हि हविर्यागस्य विशेषणं प्रकृतौ, अत-
स्तदेव विकृतावाक्यते । कृष्णलयागे च कृष्णलशब्दस्य हविर्वाचिनः
प्रत्यक्षश्रवणात्तद्विरोधात्पुरोडाशशब्दो निवर्तते । तद्विच्युत्वा च ब्रीहीणा-
मपि विद्वत्तिः, न हि ते कृष्णलानां प्रकृतित्वेन संभवन्ति । वितुषीकरण-
शब्दोपि यो द्वारप्रतिपादकः, सोऽपि कृष्णलेषु तदसंभवाच्चित्तः, तद्विशे-
षणं चावघात इति, सोऽपि निवर्तते इति बाधसिद्धिः । नीवारादिषु वितु-
षीकरणसंभवादनिवृत्तौऽवघात इत्यहस्यापि सिद्धिः, दशमाद्वे च यावच्छ्रु-
तानामङ्गशास्त्राणामतिदेशमाशङ्क्य प्रकृत्यान्वितानां तेन रूपेणातिदेशः
सिद्धान्तित इत्यलमतिप्रसङ्गेन । नन्वर्थमेवाध्याहृत्य वाक्यं पूर्यतां किं शब्द-
कल्पनया? नार्थमात्रेण पूरणं संभवति, एकवाक्यभूतपदप्रतिपादिता हि
पदार्था वाक्यार्थे प्रतिपादयन्ति, नान्यथा । न ह्यानयत्येतावत्युक्ते गामि-
त्यनुक्ते प्रत्यक्षप्रतिपक्षेऽपि गवि, गवा सहानयनमन्वीयते । एवं च विकृतिषु
सौर्यादिष्वसंनिहिताथोभ्यादिपदनिवृत्तित्यूनसाक्षाद्भूमत्र वाक्यवृत्त्यापू-
रणाय सूर्यादिपदप्रतिपादूहसिद्धिः । अर्थाध्याहारवादिनां तु सूर्यार्थनाध्या-
हृतेन विशिष्टं निर्वपामि—पदमेव प्रकाशयतीति नोहः सिद्धेत् । तथा यच्च-
धिकारैक्येऽर्थवाद्मात्रं श्रुतं “प्रतितिष्ठन्ति ह वा एते य एता रात्रीरुपय-

न्ती"ति तत्र हि भवन्मते विध्यर्थे एवाध्याहार्यो न विधिशब्दः, ततश्च प्राकृतस्योपकारस्य पदार्थानां च नापूर्वेदमर्थे सिद्धेत् । सत्स्वपि ह्यर्थोनामाकाङ्क्षा-सनिधियोग्यत्वेण नाभिधानमन्तराण्यन्वयसिद्धिः । न चेहापूर्वाभिधायी शब्दोऽस्ति योऽपूर्वं प्राकृतैरन्वितमभिदध्यात् । नापि प्राकृतशब्दा विहृतौ सन्ति ये स्वार्थानपूर्वान्वितानभिदधुः । न चार्थवादपदार्थैस्तेषामन्वयः, नाप्युत्पत्त्यपूर्वणेत्यनन्वय एव स्यात् । एवं प्रकृतावपि "सर्वेभ्यः कामेभ्यो दर्शपूर्णमासा"वित्यत्र विधिशब्दस्यानाम्नानादनध्याहाराच्च विध्यर्थेत्येव स्वर्गकामाधिकारापूर्वादानेयाद्रुत्पत्त्यपूर्वैर्भ्यश्च पृथग्भूतस्याध्याहाराच्च समिदादीनामैदमर्थं सिध्येत्, न हि समिदादिवाक्यगतयजतयोऽववातादिवदधिकारापूर्वान्वितं स्वार्थमभिधातुमलं, स्वापूर्वविषयत्वव्याघातात् । तस्मादीदृशेष्वधिकारविधिषु विधिशब्द एवाध्याहार्यो नार्थः । कथं च विध्यर्थस्यात्यन्तलौकिकतया प्रमाणेन तदाभासेन वा बुद्धावारोपयितुमशक्यत्वेनाभिमतस्य बुद्धिसन्निधानात्मकोऽध्याहारोऽश्रुतविधिशब्दकेष्वधिकारवाक्येषु यदाग्नेयोऽष्टाकपालोऽमावास्यायामित्यादिषु वा शक्यतः इति अकामेनापि शब्दाध्याहारोऽङ्गीकर्तव्य इत्यास्तां तावत् ।

इत्यर्थापत्तिवादः ।

अभावोऽपि प्रमाणाभावो नास्तीत्यस्यार्थस्यासन्निकृष्टस्येति । कथं पुनः प्रमाणाभावः प्रमाणलक्षणं ? विपरीतत्वात् । पूर्वाक्तसदुपलम्भकप्रत्यक्षादिप्रमाणपञ्चकाभिप्रायोऽयं प्रमाणशब्दः, तदभावश्च षष्ठस्य लक्षणमिति नानुपपत्तिः । किमस्य प्रमेयम् ? । उक्तम्-नास्तीत्यस्यार्थस्येति । सर्वे हि वस्तु सदसदात्मना द्विविधं, तद्वदा यत्र सदूपेण वर्तते घटादि, तत्तदा तत्र प्रत्यक्षादिभिरस्तीति प्रतीयते, यत्र त्वसदूपेण वर्तते तत्र सदूपेण बोधकानां प्रत्यक्षादीनां सदूपबोधनायोत्पत्तुं योग्यत्वे सत्यपि योऽनुत्पादो दृश्यादर्शनयोग्यानुपलम्भादिपर्यायो भाष्ये प्रमाणाभावशब्देनोक्तस्तेनेन्द्रियशब्दादिस्थानीयेन नास्तीति प्रतीयते-भूतलेऽत्र घटो नास्तीति, यस्तु नास्तित्वमपह्नुत्य प्रमेयाभावात्पृष्ठं प्रमाणं नास्तीत्याह तस्य दृश्यादर्शनानन्तरं नास्तीह भूतले घट इति समुपजायमानस्य

किमालम्बनं? न भूतलम् । सत्यपि घटे प्रसङ्गात् । तथा गवि योऽश्वो न भवतीति प्रत्ययो, रूपे च रसो न भवतीति, तस्य किमालम्बनम्? । न गोरूपं, तस्य प्रतियोग्यनपेक्षप्रतीतित्वात् । अश्वो न भवतीति ज्ञानस्य प्रतियोग्यपेक्ष^१प्रतीतित्वात् । गोरूपालम्बनत्वे च सिंहादावश्वोऽयं न भवतीति प्रत्ययो न स्यात् । गोरूपस्य तत्राभावात् । अथ योऽश्वद्वेदो गवादिष्वनुस्यूतः सोऽस्थालम्बनमित्युच्यते, कोऽयं भेदो नाम? । यदीतरेतराभावः समाश्रितस्तर्ह्यभावः । अथ पृथक्त्वं नाम गुणविशेषाभेद इत्युच्यते, ततस्तस्य द्रव्यगतत्वाद्गुणेषु रूपादिषु रसो न भवति रूपं, रूपं न भवति रस इतीतरेतराभावप्रत्ययो न स्यात् । यस्तु वैयात्या^२दूतलप्रतीतिव्यतिरेकेण घटो नास्तीत्येवंविधा प्रतीतिरेव नास्तीति वदति, स भूतलादिप्रतीतिमप्यपह्नुवीत । अविशेषाद् घटोऽत्र भूतले नास्तीति व्यवहारस्य च किङ्कारणं?, दृश्यघटे यदुतलमात्रविषयं ज्ञानम् एकाकिभूतलविषयमित्यर्थः, तदस्य कारणमिति चेत्, तथा सति पटवदुतलोपलम्भे घटोनास्तीति व्यवहारो न स्यात् । भूतलमात्रोपलम्भाभावात् । घटविविक्तभूतलोपलम्भ इति चेत् । कोऽयं घटविवेकः? यदि भूतलरूपमेव, घटवत्यपि प्रसङ्गः । घटसंयोगाभाव इति चेत् । अङ्गीकृतस्तर्ह्यभावः । स्यान्मतं, यदभाववादितोऽभावज्ञानस्य कारणं, तदेवास्माकं व्यवहारकारणं भवत्विति, नैवं वक्तुं शक्यम् । मम हि दृश्यादर्शनमभावज्ञानकारणम्, अदर्शनं च दर्शनाभावः । न चाऽसौ भवताऽङ्गीकृतः । अभावाभ्युपगमप्रसङ्गात् । प्रमाणाभावाङ्गीकारे वा किमपराङ्मुं प्रमेयाभावेन ।

ननु प्रथमं प्रत्यक्षेण भूतलं गृहीत्वा पश्चादभावो बोद्धव्यः, तत्राभावज्ञानात्प्राग् यादृशं भूतलज्ञानं तादृशादेव व्यवहारो भवतु^३ । तदिदमुक्तोत्तरम् । तथा हि यस्यामवस्थायां भूतलस्वरूपज्ञानं, घटतदभावयोश्चाज्ञानं ज्ञानाभावस्तेन घटतदभावज्ञानशून्यं भूतलज्ञानं तस्यामवस्थायामस्माभिरूप्यते तदैव च भूतलमात्रवेदनमित्युच्यते स्वरूपमात्रं दृष्ट्वा चेत्यादिषु मात्रश-

१ प्रतियोग्यपेक्षत्वादिति पाठान्तरम् ।

२ वैयात्यात्=धाष्ठ्यात् ।

३ भवतीति पाठान्तरम् ।

द्धेन हि घटतदभाववेदनयोर्भाव उच्यते । भूतलमात्रस्वरूपं ज्ञायते, न घटस्तदभावो वेत्यर्थः, तेन यदि भवानपि घटादिज्ञानाभावयुक्तं भूतलज्ञानमङ्गीकुर्यात् ततो ज्ञानाभावाङ्गीकारादृटाभावोऽप्यङ्गीकर्तव्य इत्युक्तमेव । तेन नैव भ्रमितव्यमभाववादिनापि स्वरूपमात्रं दृष्ट्वा च परच्चात्किञ्चिन्मरत्नपीति घटताऽभावज्ञानातिरेकेण तन्मात्रवेदनमङ्गीकृतम् । तदेव दृश्ये प्रतियोगिनि नास्तीति व्यवहारकारणत्वाच्चास्तीति शब्दस्याभिधेयमिति । तस्य हि ज्ञानाभावाभिप्रायो मात्रशब्दः । न चाऽसौ भवतोऽस्ति, अतो मात्रशब्दस्यार्थाभावात् भूतलवेदनमेव कारणमिति वक्तव्यम् । ततश्च घटवत्यपि प्रसङ्ग इति स्थितं दूषणम् । अथ भावे देशान्तरस्य देशान्तरग्रहणं कारणमिति मतं, ततः शावलेयस्थितं गोत्वं बाहुलेये नास्तीति व्यवहर्तव्यः । स्थूणान्तरस्थितश्च वंशः स्थूणान्तरेऽनुस्यूतोऽपि तत्र नास्तीति व्यवहर्तव्यः स्यात् । अतोऽत्राभाव एव नास्तीति व्यवहारकारणम्, नान्यत्र सद्भावः, स्मर्यमाणे घटे भूतलवेदनं नास्तीति व्यवहारकारणमिति चेत् न । गृह्यमाणस्यापि पार्श्वदेशेष्वभावव्यवहारात् संप्रत्यानीतस्य च घटस्य गृह्यमाणस्यैव प्रागयमिह नासीदिति प्राक्कालीनाभावव्यवहारात् ।

ननु भवन्मते प्रमीयमाणस्य घटस्य कथं प्राक्कालीनाभावज्ञानं ? भावप्रमाणाभावो ह्यभावज्ञानकारणम् ।

न च प्रमीयमाणे प्रमाणाभावः संभवति । संप्रति प्रमीयमाणोऽपि घटः प्राक्कालसंबन्धितया न प्रमीयते, अतः प्राक्कालसंबन्धगोचरप्रमाणानुदयात्तत्कालीनाभावज्ञानं युक्तमेवेति चेत् । न । अयोग्यत्वात् । न हि प्राक्कालसंबन्धोऽधुना प्रमातुं योग्यः । योग्यप्रमाणाभावश्चाभावज्ञानकारणम् । न प्रमाणाभावमात्रम् । प्राङ्कालितु योग्यस्यैव प्रमाणस्यानुदय आसीत् । न हि तदानीं घटाभावः सचपि प्रमितः, प्रतियोगिनो घटस्यापरामर्शात्, तदपेक्षत्वाच्चाभावज्ञानस्य । अत एव घटाभावोऽधुना स्मर्यत इति न युक्तम् । अप्रमितस्य स्मरणायोग्यत्वात् । यश्चायं प्राक्कालीनोऽनुदयः सोऽधुना प्रमाणोदयेन नष्टो नाभावज्ञानमुत्पादयितुमर्हति । उद्धृतमिव नेत्रं रूपबुद्धिम् । अथ नष्टोपि प्रमाणानुदयः संप्रति परामृश्यमानोऽभावज्ञानं जनयेत्, ह्यस्तन इव धूमो-

विनष्टोऽपि संप्रति स्मर्यमाणो ह्यस्तनाग्निज्ञानम् । स्यादेवं यदि प्रमाणा-
भावो ज्ञायमानतया मेयाभावं बोधयेत्, लिङ्गमिव लिङ्गिनम् । न च तथा संभ-
वति, अनवस्थाप्रसङ्गात् । प्रमेयाभावं हि ज्ञातुं प्रमाणाभावो ज्ञातव्यः
सोऽपि चाभावत्वादन्वयेनाभावज्ञानेन ज्ञातव्यः सोऽप्यन्येनेति न जन्मसहस्रे-
णापि घटाभावोऽवधार्येत । तस्मात्सत्तामात्रेणैव प्रमाणाभावोऽभावज्ञा-
नमुत्पादयति नेत्रादिवदित्यङ्गीकर्तव्यम् । अतः प्रमीयमाणस्य घटस्य
कथं प्राक्कालीनाभावप्रमितिरिति वक्तव्यम् ? उच्यते । सत्तामात्रेण ज्ञाना-
भावो ज्ञेयाभावं बोधयतीति सम्यगुक्तम् । अस्त्येवाधुना दृश्यमानस्यापि
घटस्य प्राक्कालसंबन्धगोचरयोग्यज्ञानानुदयः, स हि प्राक्कालसंबन्धितया
स्मर्तुं योग्यः सन्नपि न स्मर्यते । न चाऽवश्यं प्रमाणाभाव एवाभावस्य
बोधकः, स्मरणज्ञानस्यापि योग्यत्वे सत्यनुदयोऽभावं बोधयत्येव, तेन
संप्रति दृश्यमानोऽपि घटो यदि प्रागप्यासीत्ततोऽवश्यं तत्र स्थितेन प्रमितः
स्यात् । प्रमितश्चाधुना स्मर्तव्यः स्यात् । एवं सत्यपि न स्मर्यते सोऽयं
स्मर्तव्यविषयस्मरणानुदयः संप्रति विद्यमानः संप्रतितनं प्राक्कालीना-
भावविषयं विज्ञानं जनयतीति न किञ्चिदनुपपन्नम् । भाष्ये च प्रमाणाभा-
वशब्दः स्मरणाभावस्याप्युपलक्षणार्थः । तथा वार्तिकेऽपि । यद्वा प्रमाणस्य
स्मरणफलत्वात्तदभावोऽपि फलतः प्रमाणाभाव एवेति शक्यते वक्तुम् ।

ननु न सत्तामात्रेण योग्यानुपलब्धेरभावबोधकत्वं युक्तं, सत्यामपि
तस्यां कदाचिदभावबुद्ध्यनुदयादसत्यामपि कदाचिदुदयात् । तथा हि ।
योऽङ्गुलीयकबुभुत्सया ससन्तमसापवरकदेशं हस्ताभ्यां सर्वतः परामृष्टवान्
तस्य तावत्सर्वदेशपरामर्शाद् वस्तुतो योग्यानुपलब्धिर्जातैव, अथ किं सर्वो-
द्देशः परामृष्टः किं वा न कश्चिद्देशः परामृष्टोऽपि स्यादिति संदिहानोयो-
ग्यानुपलब्धेरनिश्चयात् सत्यामपि तस्यां नाङ्गुलीयकस्याभावमवधारयति,
कदाचित्तु सर्वतोऽपरामृष्ट्यापि सर्वतः परामृष्टमिति भ्रान्त्या योग्यानुपलब्धिं
निश्चित्य सत्यामेव तस्यां भ्रान्त्याङ्गुलीयकस्याभावमवधारयति । तस्मात्
ज्ञाततयैव योग्यानुपलब्धिर्भावज्ञानकारणमित्यभ्युपगन्तव्यम् । तथा चानव-

स्थाप्रसङ्गः । तस्मात्स्वसंवेद्या तन्मात्रसंविदेव दृश्यस्य प्रतियोगिनोऽभावो न तत्त्वान्तरम् ।

ननु चाभावानङ्गीकारे तन्मात्रधीरपि न कदाचिच्चिरूपयितुं शक्यते ।

न च भूतलधीरेव तन्मात्रधीः । संसृष्टधियोऽपि तन्मात्रतापातात् । तत्रापि भूतलावभासात् । अतो घटादिवेदनाभावे सति या भूतलधीः सा तन्मात्रधीः, एवं च ज्ञानाभावाङ्गीकारादभावापह्नवोऽनर्थकः । कथं तर्ह्येतच्चिरूपयितव्यं ? तदभिधीयते—घटाद्यभावोऽस्ति प्रमेयं योग्यप्रमाणानुदयश्च तस्य सत्तामात्रेणैव नेत्रादिवद्बोधको न ज्ञाततया यतोऽनवस्था स्यात् । यत्तु सत्यामपि योग्यानुपलब्ध्यावभावानवधारणम् असत्यां चावधारणमिति, तत्तु योग्यत्वाज्ञानकृतं, योग्यानुपलम्भो हि ज्ञानकारणम्, तत्र योग्यत्वं ज्ञाततयैव कारणं, न सत्तामात्रेण, ततः सदेव योग्यत्वं कदाचिदज्ञातं नाभावमवधारयति, कदाचिदविद्यमानमेव योग्यत्वं भ्रान्त्या निश्चित्याऽभावमवधारयति, उपलब्ध्यभावस्तु सन्मात्रतया कारणं न ज्ञाततया, तेन नानवस्थापत्तिरिति सर्वमवदातम् । अतोऽस्त्यभावाख्यं प्रमेयम् ।

न च तदैन्द्रियकम् । इन्द्रियव्यापाराभावेऽपि तज्ज्ञानोत्पत्तिदर्शनात् । योऽहनि एहे प्रातः कालेऽवस्थितो मध्यन्दिनसमये पृच्छते—किमस्मिन् एहे प्रातःकाले मायुरः कश्चित्पुरुषः शुक्लवासा दीर्घतमो लोहितवर्णः समागतः ? इति, स तदानीमेव योग्यस्मरणानुदयात्तस्याभावं प्रातःकालीनमवधारयति विनैवेन्द्रियव्यापारेण ।

न च प्रातरवगतोऽभावस्तदा स्मर्यत इति वक्तव्यम् । प्रतियोगिनो मायुरस्य तदानीं कथंचिदपि बुद्ध्यनारोहात्, अबुद्धिस्थे च प्रतियोगिनि भावे तदभावज्ञानासंभवात् । एवं च यत्रापीदानीमेवानुपरतेन्द्रियस्यैव संनिहितदेशकालवर्त्यभावः प्रतीयते तत्रापि योग्यज्ञानानुदयस्यैव क्लृप्तसामर्थ्यस्य कारणत्वसंभवात् नेन्द्रियस्य कारणत्वं कल्पयितुं शक्यम् । तस्माच्च प्रत्यक्षोऽभावः । नानुमेयः । अज्ञातेन तेन कस्यचिन्निलङ्गस्य संबन्धग्रहणासंभ-

वात् । यदत्र कैश्चिदुच्यते । दृश्यस्य सत्ता दर्शनव्याप्ता तेन व्यापकभूत-
दर्शननिवृत्त्या व्याप्यस्य दृश्यस्य निवृत्तिरवसीयत इति तद्विरस्तम् ।

व्यापकनिवृत्त्या व्याप्यनिवृत्तिमनुमिमानेनावश्यं दृष्टान्तधर्मिषु
निवृत्तिद्वयमवगम्य तयोश्च नियममवधार्य साध्यधर्मिणि पक्षे साधनभूतां
दर्शननिवृत्तिं केनचित्प्रमाणेनावगम्य ततो दृश्यनिवृत्तिरनुमातव्या । निवृ-
त्तेश्चाभावात्मिकाया न प्रत्यक्षेण ग्रहणं संभवति । निवृत्त्यन्तरेण तदनुमाने
तदपि निवृत्तिरूपत्वाविवृत्त्यन्तरानुमातव्यम्, तदपि तथेत्यनवस्थापतिः ।
अतोऽवश्यं क्वचित्प्रमाणान्तरभूतयाऽनुपलब्ध्याऽभावः प्रत्येतव्यः, प्रमितिं च
तस्मिन्पश्चाद्व्यवत्यनुमानम् । सिद्धं तावदभावस्य प्रमाणान्तरत्वं, शब्दोप-
मानार्थोपपत्तयस्तु नाशङ्कनीया एव । अतः सिद्धं षष्ठं प्रमाणम् । एताव-
न्त्येव च प्रमाणानि । यत्त्वधिकं संभवाख्यं प्रमाणं सहस्रादिसंख्ययाऽवयव-
भूतशतादिसंख्याऽवगतिराठकप्रमाणेनावयवकुडवपरिमाणावगतिः कैश्चि-
दिष्यते । तदविनाभावनिमित्तत्वादनुमानमेव । वटे वटे वैश्रवणा इत्या-
दिकं चैतिह्यं प्रमाणमेव न भवति, निर्णयाभावात् । प्रामाण्येऽपि वाऽऽगमान्त-
र्गतत्वात् तत्र प्रमाणान्तरम् । प्रतिभाष्यमपि प्रमाणं कैश्चिदिष्टम्—श्वस्ते
भाताऽऽगन्तेत्यादिकं तत्तु लिङ्गाद्याभासजमनिश्चायकत्वादेवाप्रमाणम् ।
अतो यत्काश्यपीयैः प्रतिभागम्यमृषीणां धर्माधर्मत्वमाश्रितं, तदसारम् । लोक-
प्रसिद्धिरपि प्रत्यक्षाद्यन्तर्गतैवेति न प्रमाणान्तरम् । अतः षडेव प्रमाणानि ।
तथा च भगवद्रामायणे । “राम ? षड्युक्तयो लोके याभिः सर्वाऽनुदृश्यते” इति ॥

इत्यभाववादः ।

लोकप्रसिद्धस्वतः प्रामाण्यप्रदर्शनेन प्रत्यक्षादीनां तदन्तर्गतस्यापि
शास्त्रस्य स्वतः प्रामाण्याच्चोदनालक्षणाऽर्थो धर्म इति प्रतिज्ञातेऽर्थे सा^१ धिते
संप्रत्यनिमित्तं विद्यमानोपलभ्यमानत्वादित्यनेन चित्रादिचोदनानामैहिकफ-
लानां प्रत्यक्षादिभिरसंवादेन विसंवादेन च प्रामाण्यमाक्षिप्यते । पूर्वाक्तस्तु

१ सिद्धे इति पुस्तकान्तरपाठः ।

२ असंवादः फलानुपलम्भः ।

३ विसंवादादिविपरीतफलोपलम्भः ।

“न च तथाभूत”मित्याक्षेपः परलोकफलस्वर्गकामादिचोदनाविषय इति विषयभेदादपौनरुक्त्यम् ।

ननु च नन्व^१तथाभूतमप्यर्थं ब्रूयाच्चोदनेति चोदनामात्रपरिग्रहाद- विशेषणैवासावाक्षेपः, तथेहापि यदा तावदसौ विद्यमानाऽसीत् तदा फलं न दत्तवती यदा फलमुत्पद्यते तदाऽसौ नास्ति कथमसती फलं दास्य- तीत्याऽक्षेपस्य स्वर्गकामचोदनास्वपि तुल्यत्वादविशेषत्वमिति नास्ति विष- यभेदः । उच्यते, पूर्वोक्षेपस्तावत्परलोकफलविषय एव तत्र हि प्रमाणान्त- रापेक्षः शब्दा न स्वातन्त्र्येण प्रमाणम् ।

न च चोदनाऽर्थे प्रमाणान्तरमस्ति, अतोऽप्रमाणं चोदनेत्ययमाक्षेपः स चायं परलोकफलविषय एव भवति । पशुकामचोदनासु हि यदि तावत्क- र्मान्तरमेव हि पश्वादीन्युपलभ्यन्ते, ततोऽपेक्षितमूलप्रमाणाभात् सिद्ध्यति चोदनायाः प्रामाण्यम् । अथ नोपलभ्यन्ते ततः प्रमाणान्तरबाधेनैव सुखमप्रा- माण्यमभिधातुं शक्यत इति किमाक्षेपसारूप्यप्रतिपादनव्यसनेन । तस्मात्स तावत्परलोकफलविषय एव, अयं त्वैहिकफलविषयः । न हि पारलौकि- कफलस्यानन्तरफलानुपलब्ध्या निरासः संभवति । न हि तेनानन्तरं भवित- व्यं, जन्मान्तरभावितात् । नन्वसती कथं फलं दास्यतीतीदं तुल्यम् । नेति ब्रूमः, अपूर्वद्वारेण संभवात् । स्वर्गा हि स्वभावाद्देहान्तरानुभवनीयत्वाद- नन्तरासंभवेन शास्त्रार्थावधारणवेलायामेव निश्चीयते इति अपूर्वम- न्तर्भाव्यैव तत्र शास्त्रार्थाऽवधार्यते । तच्च विरस्यायीति कारणस्यावनाशा- त्संभवति कालान्तरे स्वर्गस्योत्पत्तिः पश्वादयस्त्वन्तरमपि संभवन्तीति तत्साधनत्वेन चोद्यमानानां चित्रादीनां शास्त्रार्थावधारणसमये ऽपूर्वप्रणा- डीसमाश्रयणे कारणं न किञ्चिदस्तीति स्वरूपेणैव फलसाधनत्वं शास्त्रार्था- ऽवधार्यते । तथा चानन्तरमेव फलेन भवितव्यम्, कालान्तरे कर्मस्वरूपस्य विनष्टत्वात् कारणत्वाभावादनन्तरं च फलमनुपलब्ध्यैव निरस्तमित्यप्रा- माण्यं चित्रादिचोदनानाम् । न चानुष्ठानानन्तरं फलानुपलब्ध्यैव शास्त्रार्थ- ऽपूर्वमन्तर्भावयितुं शक्यते, शास्त्रार्थावधारणपूर्वकं ह्यनुष्ठानं नानुष्ठानपूर्वकं

शास्त्रम् । तस्माद्वैहिकानामत्राऽऽक्षेप इति युक्तो विषयभेदः, विषयभेदाच्च न्यायोऽपि भिद्यते । परलोकफलासु प्रमाणापेक्षितत्वमाक्षेपन्यायः । अत्र तु प्रमाणान्तरविरोध इति न्यायभेदादपौनस्त्यम् । अथवा पूर्वाक्तस्वमते सूत्राणि व्याचक्षाणोऽसूत्रितमेवाक्षेपं दर्शितवान् । इदानीं तु वृत्तिकारमतेन सूत्रेणैवाक्षेपः क्रियते । तद्विह चित्रादिवाक्यानि प्रमाणान्यप्रमाणानि वेति विचार्यते । तदर्थं च किं तेषां प्रमाणान्तरविरोधोऽस्ति न वेति । तत्र फलानामनन्तरमुपलब्धिव्यानामनुपलम्भादतत्साधनत्वं चित्रादीनामवगम्यते । तद्विदं प्रत्यक्षाविसंवादे अवश्यंभाविनि सति तदभावादप्रामाण्यं, क्वचित् प्रत्यक्षविरोधादप्रामाण्यम् । “स एष यज्ञायुधी यजमानोऽञ्जसा स्वर्गं लोकं याती”ति । यज्ञायुधीति हि यज्ञायुधशरीरसंयोगादुच्यते । यजमानशब्दोऽपि हि कर्तृवचनस्तस्यैव वाचको नात्मनः, तस्य सर्वगतत्वेनाभिमतस्य क्रियाविरहितः कर्तृत्वायोगात्, यज्ञायुधसंयोगाभावाच्च । संयोगाभिप्रायश्चायं यज्ञायुधीति शब्दः पात्रचयनस्तुत्यर्थत्वात् । न स्वस्वामिसंबन्धाभिप्रायः प्रागपि पात्रचयनात्तत्संभवात् । शरीरस्य च प्रत्यक्षविरुद्धं स्मर्गगमनम् ।

न च कालान्तरेऽपि संभवति, यातीति वर्तमानापदेशात् । भस्मीभूतस्य च कालान्तरेऽपि तदसंभवात् ।

न च शरीरव्यतिरिक्तः, कश्चिदात्माऽस्ति, तस्मादप्रमाणम् । एवमपौरुषेयस्याप्यप्रामाण्ये स्वर्गकामचोदनायामपि नाश्वसितुं युक्तमित्यप्रामाण्यमेवायातम् । एवं प्रत्यक्षानुपलब्धिविरोधेन प्रत्यक्षविरोधेन चाक्षिप्रे प्रामाण्ये विरोधपरिहारमुपेत्यैव कारणदोषनिराकरणेन पूर्वाक्तमेव स्वतः प्रामाण्यं स्वपक्षसाधनत्वेन सिद्धान्तवादी दर्शयति । “औत्पत्तिकस्तु शब्दस्यार्थेन संबन्धस्तस्य ज्ञानमुपदेश” इति । पूर्वं हि प्रत्यक्षादीनां स्वतः प्रामाण्यस्य लोकसिद्धत्वात्तदन्तर्गतत्वाच्च शास्त्रमपि प्रामाण्यमित्येतावदुक्तं, न तु कारणदोषनिराकरणं कृतम् । इह तु शब्दार्थसंबन्धस्यौत्पत्तिकत्वात्तद्वद्वारा पुरुषानुप्रवेशाभावात्पुरुषाश्रयत्वाच्च शब्ददोषस्यादुष्टमेव शास्त्रं स्वतः प्रामाण्यमित्युक्तम् । एवं संबन्धनित्यतया ऽप्रामाण्यं निराकृत्य स्वतः प्रामाण्ये

स्थापिते परः पुनराह-स्यादेतत् नैव शब्दस्यार्थनास्ति संबन्धः कुतोऽस्य पौरुषेयताऽपौरुषेयता वेति । तथा हि न तावत्संयोगोऽस्ति, तद्वावे हि तुरादिशब्दोच्चारणे मुखस्य पाठनादि स्यात् ।

न च कार्यकारणभावः, द्वयोरपि नित्यत्वात् ।

ननु वर्णस्फोटजात्यादिविकल्पेन व्यक्त्याकृतिसंबन्धादिविकल्पेन च बाह्ययोः शब्दार्थयोर्दुर्निरूपत्वाद्गकाराद्याकारं विज्ञानमेव शब्दः, तज्जनितं च गवाद्याकारविज्ञानमेवार्थ इति कार्यकारणत्वमेव शब्दार्थयोः संबन्धः, नैवम् । निरालम्बनज्ञानानुत्पत्तेः संबन्धान्तरं तु नाशङ्कनीयमेव । प्रत्याय्यप्रत्यायकत्वं संबन्ध इति चेत् । न । असति संबन्धे प्रत्यायकत्वस्यासंभवात् । केन संबन्धेन शब्दोऽर्थं प्रत्याययतीत्येतदेव हि निरूप्यते । तत्र प्रत्यायकत्वादेव प्रत्यायकत्वमित्यात्माश्रयदोषापत्तिः, तस्मान्नास्ति संबन्धः, असति च संबन्धे वस्त्वन्तरस्य वस्त्वन्तरबोधकत्वासंभवादनिरूपितहेतुविशेषं स्वप्नज्ञानवद्यादृच्छिकं शब्दार्थज्ञानं न प्रमाणं भवितुमर्हति । लौकिकस्तु व्यवहारोऽसत्यपि शब्दप्रमाणे प्रमाणान्तरवशात्कर्तव्यं चित्संगच्छेतापि वैदिकस्तु व्यवहारः शब्दैकशरणात्वादनादर्तव्यः स्यात् निर्मूलत्वात् । स्यादेवं यद्वत्संबन्धः शब्दार्थयोः, अस्ति तु संबन्धः प्रत्याय्यप्रत्यायकत्वलक्षणोऽसत्येव संबन्धान्तरे स्वभावत एव शब्दोऽर्थस्य प्रत्यायकोऽर्थश्च प्रत्याय्य इत्ययमेव संबन्धो भविष्यति । यच्चैदमिन्द्रियलिङ्गादिवत्संनिकर्षव्याप्यादिसंबन्धानपेतमर्थप्रतिपादनम् इदमेवाभिधानमित्युच्यते । तदेव च संज्ञासंज्ञित्वं तेनोच्यते संज्ञासंज्ञिलक्षणः संबन्ध इति । किं पुनः शब्दस्यार्थप्रतिपादने प्रमाणम् ? शब्दानन्तरमर्थप्रतिपत्तिरेव । नन्वियमभिप्रायानुमानद्वारेणैवोपपन्ना । नेति-ब्रूमः । अर्थाभिप्रायशून्येनापि स्वापाद्यवस्थायां परवशप्रयुक्तैरपि शब्दैरर्थप्रतिपत्तिदर्शनात् । तथा पुरुषान्तरकृतमपौरुषेयं वा वेदवाक्यमनर्थज्ञैरपि प्रयुज्यमानं व्युत्पन्नानामर्थबुद्धिं जनयत्येव । तस्मात्प्रत्यायकः शब्दः । किमिति तर्हि प्रथमश्रवणे न प्रत्याययति ? सहकारिविरहात् । संज्ञात्वग्रहणमपि शब्द-

स्यार्थे प्रतिपादयतोऽङ्गं, नेत्रस्येवालोकाः । तेन यः पुरुषान्तरेभ्योऽयं शब्दोऽस्य संज्ञेति ज्ञातवान् तस्यैव प्रत्याययति नान्यस्येति न दोषः । नन्वेवमस्तु नाम संबन्धः स तु पौरुषेय इति त्वदुक्त्यैवापन्नम् । तथा हि न हि शब्दस्यार्थेन संयोगतादात्म्यादिः संबन्धः, किंतु प्रत्यायकत्वं, तच्च पुरुषाधीनमित्युक्तम् । अतोदेवदत्तादिशब्दस्यैवार्थस्येयं संज्ञेति एवं संबन्धे कृते पश्चाच्छब्दस्यार्थप्रतिपादनमिति सिद्धं पौरुषेयत्वम् । पूर्वोक्तिप्लं संबन्धनित्यत्वमसमाधायेदानीमथ गौरित्यत्र कः शब्दः इति कया सङ्गत्या केन वा प्रयोजनेन शब्दस्वरूपं निरूप्यते ? सङ्गतिस्तावत्प्रासङ्गिकी । संबन्धप्रस्तावात्संबन्धिनोरपि शब्दार्थयोः प्रस्तुतत्वात्तत्स्वरूपं निरूप्यते । प्रयोजनमपि तदवयवाश्रितानामूहादीनां सत्यत्वम् । निरवयवे हि वाक्ये पदे वा वाचकेऽवयवानां मृषात्वात् तदाश्रितान्यपि कार्याणि मृषा भवेयुः । किंच संबन्धसिद्ध्यर्थमवश्यं वर्णानां वाचकत्वं समर्थनीयम्, अन्यथा हि तेषां प्रत्येकं सङ्गत्यभावाद्वाचकत्वानुपपत्तिमाकलयतां स्फोटस्य च शशविषाणायमानस्य दूरनिरस्तं वाचकत्वमिति संबन्ध एव वाच्यवाचकभावो निराधारत्वाच्च स्याच्चतरात्रित्यत्वमिति तत्सिद्ध्यर्थं वर्णानां वाचकत्वं समर्थयितुं शब्दस्वरूपं निरूप्यते । किं गौरित्यत्र वर्णा एव शब्दः ? उत तेभ्योऽर्थान्तरं मित्येव प्राधान्येन निरूप्यते वर्णावयवगत्वगोशब्दावयवविजातिनिराकरणं तु प्रासङ्गिकं, वर्णा एव शब्द इत्यवधारणसमर्थनार्थं, तत्र वर्णानामपि पुद्गलाख्यानवयवानाहताः सङ्गिरन्ते, तत्त्ववयवानुपलम्भादयुक्तम् । प्रत्यक्षेण तावदवयवा नोपलभ्यन्ते वर्णेषु साकल्यवैकल्यग्रहणाभावात् । नानुमानेन तैः सह कस्यचिद्विज्ञप्तस्य संबन्धायहणात् ।

न च सामान्यतोऽदृष्टम्, न हि यद्वद्वस्तु तस्य तस्यावश्यमवयवैर्भूतवित्तव्यम्, परमाणूनां निरवयवत्वात् । तेऽपि सावयवा इति चेत् । तदवयवा अपि तथा स्युस्ततः परमपि तथेति एकस्यैव माषावयविनोऽनन्तावयवित्वं स्यात् ततश्चैकेनैव माषेण, तिलेन वा सर्वं जगद्व्याप्येत । अनन्तैर-

१ शास्त्रदीपिकायाः पुस्तकद्वयेऽयं पाठो नोपलभ्यते केवलमेकस्मिन्नेवोपलभ्यते तथाप्यर्थस्वारस्येन पूर्वोत्तरप्रकरणानुयोज्ये चायमावश्यकः पाठ इति प्रत्येयम् ।

सती युगपदनेकत्र कात्स्न्येन वर्तितुं शक्नोति । न चा^१शतो वर्तते, निरवयव-
त्वात् । कथं च नानाविधास्वतीतानागतवर्तमानासु व्यक्तिषु अवयवशो-
बृत्तिः संभाव्येत, ? व्यक्तौ च वर्तमानेहप्रत्ययमनुभवेत् । न चेह गोत्वमिति
कस्य चित्पतीतिरस्तीति । अथ व्यक्तेरात्मैव जातिर्न तदाधारं वस्त्वन्तर-
मिति चेत्, नैवं युक्तम् । कथं हि नानाभूतानामनित्यानां व्यावृत्तस्वभावाना-
मेकरूपा नित्यानुवृत्तिस्वभावा च जातिरात्मा स्यात्, त्रैलोक्यसङ्करप्रसङ्गात् ।

न च प्रमाणमपि किञ्चिद्राकृतिमद्भावे संभवति । न तावत्प्रत्यक्षं, न
हि जातिः स्वविषयज्ञानं जनयति, नित्यत्वाऽभ्युपगमात् । नित्यानां च
सर्वार्थक्रियास्वसामर्थ्यात् । न चाजनकस्य विषयत्वं संभवति, तल्लक्षणत्वा-
द्विषयत्वस्य । तस्माद्विकल्पाकारमात्रं, सामान्यमलीकं वा ।

ननु यथा ज्ञानवैचित्र्यसिद्ध्यर्थं बाह्यानि स्वलक्षणान्यभ्युपगम्यन्ते
तथा गवाश्वादिविकल्पवैचित्र्यसिद्ध्ये विचित्राणि सामान्यानि किं नाम-
नाभ्युपगम्यन्ते ? । न । विचित्रस्वभावस्वलक्षणदर्शनवशादेव विकल्पवैचित्र्यो-
पपत्तेः । अर्थशून्या अपि विकल्पा विचित्रार्थक्रियासमर्थस्वलक्षणाभिमा-
निनो जायमानास्तत्र व्यवहारार्थिनं प्रवर्तयन्तः परम्परया तत्प्रभवतया
तत्प्रापयन्तो मणिमिव मणिप्रभाविषयमणिबुद्धिव्यवहाराविसंवादिनोभव-
न्तीति न लोकायात्रास्थितेः कश्चिद्विरोधः । तस्माच्चास्ति जातिः । एतेनावय-
विद्रव्यं प्रत्यूढम्, तस्याप्यवयवभेदादिविकल्पाद्यमत्वात् । स्थूलावभासस्तु
सञ्चितानेकरूपादिपरमाणुवशादेव केशोण्डकाभासवदुपपन्नो नावयविक-
ल्पनायालं, तदभावे च निराधारत्वादूरापास्तं गोत्वादिसामान्यम् । कथमस-
त्येकरूपे सामान्येऽत्यन्तविलक्षणानि स्वलक्षणानि अविलक्षणरूपं विकल्पं
जनयन्ति ? जनयन्ति चेत्किमिति कानिचिदेव गोविकल्पं जनयन्ति, कानि-
चिदेवाश्वादिविकल्पं, न सर्वेण सर्वं ? सामान्यवादिनो वा कथं विलक्ष-
णरूपा व्यक्तयोऽविलक्षणसामान्यात्मकत्वं तदाश्रयत्वं तदभिव्यञ्जकत्वं
वा भजन्ते ? भजन्ति चेत् किमिति काश्चिदेव व्यक्तयः केनचिदेव सामा-

न्येन संबध्यन्ते न सर्वाः सर्वैः ? स्वभावादिति चेत्, अस्माकमपि तुल्य-
मिदमुत्तरम् । अथ व्यक्तीनामप्यविलक्षणरूपसामान्यसंबन्धसिद्ध्यर्थं परमविल-
क्षणं रूपमभ्युपगम्यते, ततस्तेनापि संबन्धसिद्ध्यर्थं परसामान्यापेक्षायामन-
वस्था स्यात् । तस्माद्विकल्पमात्रमेवेदम्, न परमार्थतः सामान्यं नाम
किञ्चित् । अत्राभिधीयते । “प्रत्यक्षबलसिद्धस्य सामान्यस्य कुतर्कतः । न शक्यो-
ऽपह्नवः कर्तुं, सर्वं विजयते हि तत्” । सर्वेष्वपि वस्तुष्वियमपि गौरियमपि
गौरयमपि वृक्षोऽयमपीति व्यावृत्तानुवृत्ताकारं प्रत्यक्षं देशकालावस्थान्तरेष्व-
विपर्यस्तमुदीयमानं सर्वमेव तर्काभासं विजित्य द्वाकारं वस्तु व्यवस्थापय-
त्केनान्येन शक्यते बाधितुम् । न हि ततोऽन्यद्वलवत्तरमस्ति प्रमाणं, तन्मूल-
त्वात्प्रमाणान्तराणां तद्बाधसामर्थ्याभावात् । किं चानुमानान्यपि सामान्या-
पेक्षत्वात्सुतरां सामान्यं समर्थयन्ते, न तु बाधितुं शक्नुवन्ति । न हि यद्यद-
पेक्षं तत्तस्य बाधं शक्नोति कर्तुम्, तद्बाधे हि स्वात्माऽपि न सिद्ध्येत्,
तदपेक्षत्वात् । तथा हि भेदाभेदविकल्पेन सामान्यं निराकुर्वताऽवश्यमेवं
वक्तव्यम्, यद्वस्तु तद्विचमभिचं वा भवति, सामान्यमपि यदि वस्तु
स्यात्ततोऽनेनापि भिन्नेनाभिचेन वा भवितव्यम् ।

न च द्वेधाऽपि संभवति तस्मादवस्त्विति । एवं च वदता वस्तुत्वं
सामान्यमङ्गीकार्यम् । अन्यथा कथं वस्तुत्वस्य भेदाभेदाभ्यां व्याप्तत्वाद् व्या-
पकानुपलब्ध्या सामान्यस्य वस्तुत्वं न संभवतीति भणितुं शक्यम् । न चोपा-
धिको वस्तुशब्दो न जातिनिमित्तकस्तत्कथमनेन जात्यापत्तिः ? । उच्यते
जातिर्वा भवतूपाधिर्वा सर्वथा तावत्सामान्यरूपमपेक्षितव्यम् औपाधिका-
नामपि मूलोपलक्षणमेकमन्तरेणात्मलाभाभावात् । न च व्यावृत्तैकसं
सर्वं वस्तुजातमप्युपगच्छतः सौगतस्य क्वचिदपि किञ्चिदप्यनुवृत्तं रूपं
संभवतीत्यापाधिको व्यवहारो दुर्घट एव, तस्मात्सर्वप्रमाणसिद्धं सामान्यं
न शक्यमपह्नोतुम् । कः पुनर्विकल्पनां परिहारः ? न तावदपरिहृता अपि

१ अपोहवादिनो हि बौद्धाः सर्वं वस्तु स्वैतरसमस्तव्यावृत्तात्मकमुपयन्ति । जैनास्तु
जगदनैकान्तिकमाचक्षाणाः सर्वं वस्तु विरुद्धनानात्मकमित्यातिष्ठन्ते, यथैकेव कान्ता
पुरुषविशेषमपेक्ष्य सुषा पक्षी स्वहा मातृष्वसेत्यादि तदेवं सौगतजैननयावत्र परस्परं विरु-
द्धाविति वेदनोद्यम् ।

शक्नुवन्ति सामान्यमपह्नोतुं, तेषामपि तदपेक्षत्वादित्युक्तं तथाऽपि परिहारोऽभिधीयते भेदाभेदविकल्पे तावत्केचिदाहुः । भिन्नमेव सामान्यं व्यक्तिभ्यः ।

न च पृथगुपलब्धिप्रसङ्गोऽव्यक्तिसंबन्धित्वात् । कः पुनः संबन्धः?, समवायः । कः पुनरसौ? अयुतसिद्धानामिहप्रत्ययहेतुः संबन्ध इति केचित् तत्त्वयुक्तम् । इहप्रत्ययासिद्धेः । इयं गौरिति हि सर्वदा सर्वेषां प्रतीतिर्नैह गोत्वमिति । का ज्ञेयमयुतसिद्धिः? युतसिद्धाभावः, का पुनर्युतसिद्धिः? पृथगातिमत्त्वं पृथगाश्रयाश्रितत्वं वा तदभावोऽयुतसिद्धिः, यद्वेषमवयवाऽवयविनोः संबन्धः समवायो न स्यात् । विनाय्यवयविवलनेनावयवानां चलनात् । अवयविनोऽवयवानां च स्वावयवाश्रयत्वात् । तथा सामान्यस्य व्यक्त्याश्रयत्वाद्युक्तेश्च स्वावयवाश्रितत्वादस्ति पृथगाश्रयत्वमिति समवायानुपपत्तेः, तस्मादेवं वक्तव्यं—येन संबन्धेनाधेयमाधारे स्वानुरूपं बुद्धिं जनयति—स्वाकारेण बोधयतीत्यर्थः स संबन्धः समवाय इत्युच्यते । यदि हि जात्यात्मना व्यक्तिः प्रतीयते ततो जातिव्यक्त्योरभेद एव प्रतीतिबलादापद्यते कथं भेदाभ्युपगमः? उच्यते । गौरयं शाबलेयो गौरयं बाहुलेय इत्युभयत्र गवाकारोऽनुवर्तमानो दृश्यते शाबलेयबाहुलेयाकारौ तु व्यावर्तते । तद्वदि तयोः शाबलेयगवाकारयोरभेदः स्यादेकानुवृत्तावितरोप्यनुवर्तते । तद्व्यावृत्तौ वा गवाकारोऽपि व्यावर्तते । किं च तस्यामेव व्यक्तावयवं गौरिति गवात्मना प्रतीयमानायामपीयंबुद्धिर्गोबुद्ध्यार्गैर्गौरितिवत्पर्यायत्वं प्रसज्येत । तस्मादाभेदः । कथं तर्हि तादृष्यं व्यक्तेः प्रतीयते । इदमेव हि तादृष्यं व्यक्तेः, यत्समवायः संबन्धः । तस्यैव महिमा येनाधारमाधेयं स्वबुद्ध्याऽनुरज्जयति । तस्माददोषः । अथवा तादात्म्यप्रतीतिरभेदोऽप्युक्तस्वपूर्वाक्तन्यायेन भेदोऽपि । तस्मात्प्रमाणबलेन भिन्नाभिन्नत्वमेव युक्तम् ।

ननु विरुद्धौ भेदाभेदौ कथमेकत्र स्यातां? न विरोधः । सहदर्शनात् । यदि हीदं रजतं, नेदं रजतमिति वत्परस्परपक्षेन भेदाभेदौ प्रती-

१ पृथगाश्रयाश्रयत्वमिति पु. पा. ।

२ प्रतीयमानायामपि नेयं बुद्धिर्गोबुद्ध्यादित्यपि पा. ।

येयातां ततो विरुद्धेयातां न तु तयोः परस्परौपमर्देन प्रतीतिः । इयं, गौ, रिति बुद्धिद्वयमपर्यायेण प्रतिभासमानमेकं वस्तु द्वात्मकं व्यवस्थापयति सामानाधिकरण्यं ह्यभेदमापादयति, अपर्यायत्वं च भेदम् । अतः प्रतीतिबलादविरोधः । अपेक्षाभेदाच्च । तथा हि गोरूपेण निरूप्यमाणया ज्ञात्या व्यक्तिभेदेन प्रतीयते गौरयं शाबलेय इति, यदा तु जातिव्यक्त्यन्तरात्मना निरूप्यते तदेयं व्यक्तिस्ततो भिन्नरूपाऽवसीयते । योऽसौ बाहुलेयो गौः सोऽयं शाबलेयो न भवतीति । एवं धर्मिणो द्रव्यस्य रसादिधर्मान्तररूपेण रूपादिभ्यो भेदः । द्रव्यरूपेण चा भेदः, तथाऽवयविनः स्वरूपेणावयवैर्भेदाऽवयवान्तररूपेण त्ववयवान्तरैर्भेद इत्युहनीयम् । तत्र यथा दीर्घह्रस्वादीनां विरुद्धस्वभावानामप्यपेक्षाभेदादेकत्राप्यविरुद्धत्वं प्रतीतिबलादङ्गीक्रियते तथा भेदाऽभेदयोरपि द्रष्टव्यं, प्रतीत्यविशेषात् । कश्चित्पुनराह । प्रतीतिरेव भेदाभेदावभासिनी न संभवतीति । विलक्षणरूपा प्रतीतिर्हि भेदावभासोऽविलक्षणस्वरूपा प्रतीतिश्चाभेदावभासः, तद्वेन भेदप्रतिभासनसमये जातिरूपं व्यक्तिरूपं च प्रतीतम्, तेनाभेदप्रतीतिवेलायां तयोरन्यतरत्प्रत्येतव्यम्, तत्रैकस्य द्विरवभासोऽयं भवेत् । न पुनरितरेणाभेदः प्रतीतो भवति । तस्माच्चास्ति भेदाभेदयोरैकत्र प्रतीतिः । तदिदमसारम् । न हि वस्तुद्वयप्रतीतिरेव भेदप्रतीतिः, तद्वा^१वेऽप्यभावात् । प्रथमं व्यक्तिदर्शनेऽपि ह्यस्ति जातिव्यक्त्योर्द्वयोः प्रतीतिः, न च तदा तयोर्भेदः प्रतीयते । व्यक्त्यन्तरदर्शनेन तु जातेरन्वयात्पूर्वव्यक्तेश्च व्यतिरेकादन्वयव्यतिरेकाभ्यां जातिव्यक्त्योर्भेदाऽवधार्यत इति भवतोऽपि सिद्धान्तः । तथा देवदत्तमुपलभ्य कालान्तरे तत्सदृशं यज्ञदत्तं दूरात्पश्यन् पूर्वापलब्धं च देवदत्तं स्मरन्वस्तुतस्तद्विलक्षणमेव पुरुषद्वयं प्रत्येति तथापि न भेदमवधारयति । संशेते हि किं स एवायं देवदत्तः ? किं वाऽन्य इति ? तस्माद्वस्तुद्वयप्रतीतिरेव भेदप्रतीतिरित्युक्तम् । तथा तमेव देवदत्तं कालान्तरे दूरात् पश्यच्चपि किं स एवायमुतान्य इति संदिहानो वस्तुगत्यैकमेव प्रतिय^२च्चपि नाभेदमवधारयितुमलम्भवति । तस्माच्च वस्तुद्वयप्रतीतिरेव

भेदप्रतीतिः, नाप्येकवस्तुप्रतीतिरेवाभेदप्रतीतिः, किं त्वन्योऽयमिति बुद्धि-
 र्भेदावभासोऽनन्योऽयमिति चाभेदावभासः । अस्ति च शावलेयबाहुले-
 यावुपलभमानस्यायं गौरयमपि गौरित्यभेदावभासः, अन्यः शावलेयाद्बा-
 हुलेय इति च भेदावभासः, तस्मादुपपन्नं भिन्नाभिन्नत्वम् । नन्वनवृत्ता
 नित्याऽनन्त्यत्तिविनाशधर्मा च जातिः, विपरीतस्वभावा च व्यक्तिः
 कथं तयोरैक्यम् ? । न ह्येकमेव वस्तुनवृत्तं व्यावृत्तं नित्यमनित्यमुत्पत्ति-
 विनाशधर्मकमतद्वर्मकं च संभवति, त्रैलोक्यसंकरप्रसङ्गात् । जातिरप्येवम-
 नित्यत्वादिधर्मा म्यादृक्किरपि नित्यत्वादिधर्मा, नैष दोषः, नानाकारं
 हि तद्वस्तु केनचिदाकारेण नित्यत्वादिकं केनचिच्चानित्यत्वादिकं बिभ्रच्च
 विरोत्स्यते, जातिरपि व्यक्तिरूपेणानित्या व्यक्तिरपि जात्यात्मना नित्येति
 नात्र काचिदनिष्टापत्तिः । यस्तु सर्वगता व्यक्तिगता वा जातिरिति विक-
 ल्पितं, तदपि व्यक्त्यात्मत्वाभिधानादेव परिहृतम्, व्यक्तेर्ह्यसावात्मा कथं
 मन्यत्र स्यात् । नन्वेवं व्यक्तिदेशे व्यक्त्युत्पत्तेः प्राग्विद्यमाना जातिः कथं
 तत्र पश्चाद्भवति ? स्वकारणाविष्यद्यमाना व्यक्तिर्जातिविशेषात्मना संबद्धै-
 वात्यद्यत इति न दोषः । तत्राविद्यमाना जातिः कथं व्यक्त्या
 संबध्येत, न ह्यसौ तदानीमेव तत्रोत्पद्यते, नित्यत्वात् । न चान्यत आग-
 च्छति, अमूर्तत्वात् । उच्यते । योऽपि देशान्तरादागत्यानेन देशेन संयु-
 ज्यते सोऽपि प्रागस्मिन्देशेऽविद्यमान एव कथमनेन देशेन संयोगमनुभवति ?
 कारणवशादिति वक्तव्यम् । एवं जातिरपि कारणवशादेव व्यक्तिसंबन्धम-
 नुभवति । इयांस्तु विशेषः संयुज्यमानः पूर्वावस्थितानन्तरदेशेन प्रथमं संयु-
 ज्यते ततस्तदनन्तरदेशेनेति क्रमेण देशान्तरे संयोगं गच्छति । तादा-
 त्म्यसमवाययोस्त्वनन्तरदेशमनपेक्ष्यैव स्वकारणतो निष्पत्तिः, न हि यः
 संयोगस्य स्वभावः स तादात्म्यस्य समवायस्य वाऽङ्गीकर्तव्यः प्रमाणाभा-
 वात् विलक्षणस्वभावत्वाद्भावानां, तस्माददोषः । यद्वाऽस्तु सर्वगतं
 सामान्यम् ।

न च सर्वत्रोपलब्धिप्रसङ्गः, व्यक्तीनामभिव्यञ्जकत्वात् । सर्वगत-
 मपि सामान्यं व्यक्तेरवात्मा तत्समवेतं वा, संयुक्तसमवायसन्निकर्षणं च ।

सामान्यस्योपलम्भः, तेन च संनिर्गता व्यक्तिदेश एव संभवति नान्य-
त्रेति न सर्वत्रोपलब्धिः । अभेदेऽपि जातिव्यक्त्याभेदस्यापि विद्यमानत्वा-
च्चित्त्यत्वानित्यत्वादिवत्सर्वगतत्वासर्वगतत्वमपि नानुपपन्नम् । यत्तु का-
त्स्न्येन वा अवयवशो वा वृत्तिरिति विकल्पितम्, तदप्ययुक्तम्, भेदापेक्षं हि
कात्स्न्यं, न च सामान्यस्य स्वरूपतोऽवयवतो वा भेदोऽस्ति, एकत्वादन-
वयवत्वाच्च ।

निरवयवत्वादेवावयवशोऽपि वृत्तिसम्भावितैव । तस्माद्व्यक्तिषु जाति-
वर्तत इत्येतावदेवाऽत्र वक्तुं शक्यते प्रमाणतोऽवगमाच्च कात्स्न्यभागविभागः
प्रमाणाभावादसम्भवाच्च । तथाऽवयविनोऽप्यवयवेषु न कात्स्न्ये सम्भवति ।
बहुत्वाभावात्तदपेक्षत्वाच्च कृत्वत्वव्यवहारस्य । अवयवशो वृत्तिरप्यवयवा-
न्तराभावादयुक्तैव । किमिदानीमेकरूपैव सामान्यस्य व्यक्त्यवयवेषु चावय-
विनो वृत्तिः, ? नेत्युच्यते सामान्यं प्रत्येकं वर्तते, अवयवी तु व्यासज्येत्येवं
विशेषः । व्यक्त्यन्तरमनपेक्ष्यैव व्यक्त्यन्तरे वर्तमाना स्वानुरूपां बुद्धिं जन-
यन्ती जातिः प्रत्येकं वर्तते इत्युच्यते न तु कात्स्न्येन वृत्तिः । अवयवी
त्ववयवान्तरमपेक्ष्यावयवान्तरे वर्तमानः स्वाकारां बुद्धिं जनयन्त्यासज्य
वर्तत इति व्यपदिश्यते । न ह्येकस्यामेव व्यक्तौ षट्बुद्धिवदेकस्मिन्नेव तन्तौ
षट्बुद्धिरुत्पद्यते । संयोगस्येदानीं कथं संयोगिषु वृत्तिः ? किं जातिवत् ? किं
षाऽवयविवत् ? उभयविलक्षणोति ब्रूमः, स हि संयोग्यन्तरमपेक्ष्य संयोग्यन्तरे
वर्तते नानपेक्ष्येति न जातितुल्यत्वम् । एकत्रैव च स्वानुरूपां जनयति बुद्धि-
मिदमनेन संयुक्तमिदमनेनेति, तेनावयविनाऽपि नातीव तुल्यत्वमित्युभयवैल-
क्षण्यम् । अथ संयोगः किमेक एव द्वयोः संयोगिनो ? हत प्रतिसंयोगि भिन्ना-
वेव संयोगौ ? काश्यपीयास्तावत्संयोगमुभयोर्व्यासक्तमेकं मन्यन्ते च तुल्यम् ।
वयं तु यथेदमनेन सदृशमिदमनेनेति प्रतियोगिनमपेक्ष्येतरत्रेतरप्यावगम्य-
मानं सादृश्यं प्रतिधर्मि भिन्नं भवति, तथा संयोगस्य तादृशबुद्धिविषयत्वाद्भेद-

१ सावयववस्तुष्वेव साकल्येन भागतो वा वर्तत इति विकल्पस्य युक्तत्वाच्चेह
शङ्काप्रसर इति भावः ।

२ न ह्येकस्यामेव व्यक्तौ षोडशबुद्धिवत् एकस्मिन्नेव तन्तौ षट्बुद्धिरुत्पद्यते इति
युक्तकान्तरपाठः ।

मेव रोचयामहे । प्रकृतमनुसरामः । तस्माच्च वृत्तिविकल्पादपि जात्यपह्नवः । यत्तु नित्यत्वाज्जातिः स्वविषयज्ञानजननासामर्थ्याच्च ग्राह्यत्वमिति तदसत् । नित्यानामप्यर्थक्रियासामर्थ्यं क्षणभङ्गनिराकरणे वक्ष्यामः ।

न च हेतुलक्षणं ग्राह्यत्वं, ज्ञानजन्यफनभागित्वलक्षणं हि तदिति शून्यवादे वर्णितम् । तस्मादयमप्यदोषः । यत्तु स्वलक्षणैरेव स्वानुभवद्वारेण जातिविकल्पोदयसम्भवादप्रामाणिकी जातिविकल्पनेति । तदप्यसारम् । न हि जातिर्न दृश्यते येनैवमुपालम्भः स्यात् । उपजायमानं तु ज्ञानं स्वविषयभूतां जातिमुपस्थापयतीति नेदृशानां प्रलापानामवसरः, कथं चात्यन्तविलक्षणानि स्वलक्षणान्येकरूपं विज्ञानं जनयन्ति? “तदतद्रूपिणो-भावास्तदतद्रूपहेतुजाः” इति स्थिते, भवतोवा कथं विलक्षणानां विशेषाणामेकरूपसामान्यसंबन्धकारणत्वम्? इति चेत् । स्वहेतुवशादिति ब्रूमः । कानिचित्स्वलक्षणानि स्वकारणादुत्पद्यमानान्येकेन केनचित्स्वसामान्येन तादात्म्यं समवायं वा भजन्ते ।

ननु हेतवो विलक्षणाः कथमेकविधसामर्थ्ययुक्तानि स्वलक्षणानि जनयन्ति? न जनयेयुर्यदि विलक्षणाः स्युस्तेऽपि त्वेकजातीया एव । नन्वेवं तत्संबन्धसिद्ध्यर्थमपरापरजात्यपेक्षायामनवस्था, नैष दोषो यथा तालबीजमेकजातीयं परिणामपरम्परया तालजातिसम्बद्धां व्यक्तिमुपजनयति साऽपि तथैव स्वकारणभूतबीजसमानजातीयं बीजान्तरं, तथैकजातीयात् शुक्राद्वैजातीयव्यक्तिनिष्पत्तिः, तस्यां च तज्जातीयशुक्रनिष्पत्तिरिति नात्यन्ततादात्म्यापत्तिः । तस्मादस्यैकमाकृतिजातिसामान्यशब्दाभिलषनीयं शब्दलेयादिष्वनुगतम् ।

न च सादृश्यमेव सामान्यं तद्बुद्ध्यभावात् स एवार्थमिति प्रतीतिर्न तत्सदृश इति । न च सर्वसामान्यापह्नववादिनः सादृश्यमपि सम्भवति, भूयोऽवयवसामान्यात्मकत्वात्तस्य । न चातद्रूपवृत्तिरूपमपि सामान्यमनङ्गीकृतविधिरूपसामान्येन शक्यते प्रत्येतुम्, अगोव्यावृत्तिं हि प्रतियताऽवश्यं

प्रथममेव गौः प्रत्येतव्यः, न ह्यप्रतीते गवि तद्व्यतिरेकात्मनाऽगवां निरु-
प्यमाणत्वं सम्भवतीति प्रथममवश्यं विधिरूपेण गौः प्रत्येतव्यः, न हि
तेभ्यो व्यतिरेकरूपमपहायाश्वादिव्यक्तीनां प्रातिस्विकेन रूपेण यहः
सम्भवति । तेषामनन्तानां बुद्धावनारोहात् । अनारूढेषु च तेषु तद्व्या-
वृत्तिरूपस्य गौः प्रत्येतुमशक्यत्वात् । गौर्गौरिति च विधिरूपं सामान्यमव-
गम्यमानं कथं निवृत्तिरूपं शक्यमङ्गीकर्तुम् ? तस्मादिदमतिपेलनं दर्शनं ।
तस्मादस्ति जातिः । एतेनावयवी व्याख्यातः । तस्याप्यवयवेभ्यो भेदोऽभे-
दोवेति विकल्पे भेदं समवायसम्बन्धमवयवगुणेभ्यश्च तत्र विशेषगुणाना-
मुत्पत्तिमाचक्षते वैशेषिकाः, ये च स्वसमवेतविशेषणविशिष्टाः स्वाश्रयस्यैक-
जातीयस्य परिच्छेदकास्ते विशेषगुणा इत्याहुः । वयं तु भिन्नाभिन्नत्वम् । न हि
तन्तुभ्यः, शिरः पाण्यादिभ्यो वाऽवयवभ्यो निष्कृष्टः पटो देवदत्तोवा प्रती-
यते, तन्तुपाण्यादयोऽवयवा एव पटाद्यात्मना प्रतीयन्ते । विद्यते च देवद-
त्तोऽस्य हस्तः शिर इत्यादिः कियानपि भेदावभास इत्युपपन्नमुभयात्मत्वम् ।
तस्मादवयवानामेवावस्थान्तरमवयवी न द्रव्यान्तरम् । तस्य हि योग-
विशेषवशादेकद्रव्यतामापद्यन्ते । तदात्मना च महत्त्वं पटजातिं च
विभक्तः पटबुद्ध्या गृह्यन्ते । तेन पटात्मना तेषामेकत्वमवयवात्मना तु
नानात्वमुपपन्नम् । यद्यपि कारणगुणा रूपादयः कार्ये गुणमारभन्ते इत्युक्तं
तदपि गुणद्वयप्रतीत्यभावाच्चातीवास्मभ्यं रोचते । यद्वि हि द्वौ गुणौ
प्रतीयेयातां तन्तुष्वेकः, पटे चापरः, ततः कार्यकारणभावं प्रतिपद्येयाताम् ।
न तु गुणद्वयं प्रतीयते, तन्तुरूपमेव शुक्लं तन्तुषु पटभावमापन्नेषु पटरूप-
तया प्रतीयते न तु रूपान्तरं, यत्रापि नानारूपैः शुक्लज्ज्वारक्तपीतैस्तन्तुभिरा-
रभ्यते पटस्तत्रापि त एव वर्णाः पटगताः प्रतीयन्ते न रूपान्तरम् ।

ननु चित्रः पट इति प्रतीयते न तु शुक्लः पीत इति वा, तस्माच्चि-
त्राख्यं रूपान्तरमत्रोत्पन्नम् । नैवम् । चित्रं नानारूपमित्यर्थः, चित्रशब्दो हि
नानापर्यायो लौकिकानां प्रसिद्धः, न ततश्चित्राख्यमेकमेव रूपं लोकाविरो-
धादेव युक्तमङ्गीकर्तुम् । नानारूपाणामपि चावयवभेदद्वारेणैकस्मिन्नपि पटे
समवायो नानुपपन्नः । एतेन संयोगजसंयोगो निरस्तो वेदितव्यः । यथा

न च पौर्वापर्यन्यायेन प्रवृत्तमेव प्रत्यक्षमागमेन पश्चाद्वाध्यत इति वाच्यम् । आगमस्य प्रत्यक्षेण प्रवृत्तिविरोधात् आगमप्रवृत्तिसमयेऽपि हि भेदप्रपञ्चमुपदर्शयत्यत्यक्षमागमप्रवृत्तिमेव निरुणद्धि, यथा खलूत्पत्तुमुपक्रममाण एव वटो दण्डेनाहन्यमानो नोत्पत्तुं प्रभवति, तथाऽऽगमोऽपि किञ्च प्रपञ्चाभावं प्रतीयताऽवश्यमागमोऽपि प्रपञ्चान्तर्गतत्वादसद्रूपतया प्रत्येतव्यः, कथं द्वागमेनैवागमस्याभावः प्रतीयते । असद्रूपतया हि प्रतीयमानो न कस्यचिदव्ययस्य प्रमाणं स्यात्, प्रामाण्ये वा नासत्त्वम् । कश्चित्पुनराह नामात्रं प्रपञ्चस्य ब्रूमः प्रत्यक्षादिप्रमाणतः सिद्धत्वात्, नापि दूरमार्थतः सत्त्वम् । आत्मज्ञानेन बाध्यमानत्वात् तस्मात्सदसद्वाग्मनिर्वाच्योऽयं प्रपञ्च इति । तदिदमसारं सतोऽन्यत्वमेवासत्त्वं, तद्वादि प्रपञ्चः सन्न भवति व्यक्तमसत्त्वेवायम् । असत्त्वाभावे वा सत्त्वापत्तिः, सदसत्त्वयोरेकनिषेधस्येतरविधिनान्तरीयकत्वात् ।

न च विधाद्वयरहिते विधान्तरं सम्भवति । अथाऽपि यत्र कदाचित्प्रतीयते तदसद्वथा शशविषाणम् । यत्प्रतीतं न कदाचिद्वाध्यते तत्सत् यथाऽऽत्मतत्त्वम् । प्रपञ्चस्तु प्रतीयमानत्वाद्वाध्यमानत्वाच्च भावाभावाभ्यामनिर्वाच्य इति मतम् । तदनुपपन्नं लोकविरोधात्, यद्वि प्रतीतं बाध्यते मृगतोयरज्जुसर्पादि तदसदेवेति हि लौकिकी प्रसिद्धिः । न हि शशविषाणादीनां मृगतायादीनां च कश्चिद्विशेषो लोके । सोऽयं प्रपञ्चोऽपि बाध्यते चेदसत्त्वेवेति नानिर्वाच्यत्वम् । अथापि लोकप्रसिद्धिमनादृत्य वृद्धादिवत्परिभाषारूपेणानिर्वाच्य इत्युच्यते, तथाप्ययुक्तम् । प्रपञ्चस्य बाध्यत्वाभावात् । न तावत्संसारावस्थायामागमेन बाधः सम्भवतीत्युक्तम् । मुक्तस्य तु बाधकज्ञानं नाशङ्कनीयमेव, प्रलीनसर्वकरणत्वात् कारणाभावे च ज्ञानासम्भवात्, न चास्मर्यमाणस्य प्रपञ्चस्याभावः शक्यते प्रत्येतुम् ।

न च तस्यामवस्थायां सम्भवति स्मरणम्, सर्वसंस्काराणामुच्छिन्नत्वात् । तस्मान्न बाधसम्भवः । यच्चाविद्याकृतोऽयं प्रपञ्च इति, का

युनरियमविद्या? किं भ्रान्तिज्ञानं? किं भ्रान्तिज्ञानकारणभूतं वस्त्वन्तरम्? यदि भ्रान्तिः सा कस्य? न ब्रह्मणः तस्य स्वच्छविद्यारूपत्वात्, न हि भास्करे तिमिरस्यावकाशः सम्भवति, न जीवानां, तेषां ब्रह्मातिरेकिणाम-भावात् । भ्रान्त्यभावादेव च तत्कारणं वस्त्वन्तरमप्यनुपपन्नमेव, ब्रह्मातिरेकेण भ्रान्तिज्ञानं तत्कारणं चाभ्युपगच्छतामद्वैतहानिः, तत्किं? कृता च ब्रह्मणोऽविद्या, न हि कारणान्तरमस्ति, स्वाभाविकीति चेत् कथं विद्यास्वभावमविद्यास्वभावं स्यात्?, स्वाभाविकत्वे वाऽस्याः केन विनाशः स्यात्? आगमिकं ध्यानादि, तज्जन्यं वा स्वरूपज्ञानं ब्रह्माविद्यां नाशयतीति चेत्, न ह्यागमो वा ध्यानादयो वा तज्जन्यं वा ज्ञानं नित्यज्ञानात्मकब्रह्मातिरिक्तमस्ति यदविद्यां नाशयेत् । तद्वरमस्मान्मायावादान्माहायानिकवादः, यत्र नीलपीतादिवैचित्र्यं कार्यकारणभावो बहुमुक्तादिव्यवस्था च सन्तानभेदेन समर्थते । नित्यमेकरसं निष्प्रपञ्चमात्मानमुपैयुषां तु समस्तलोक-वेदव्यवहारोच्छित्तिरेव स्यात् यदप्याहुः—

अज्ञानजन्यः प्रपञ्चो ज्ञानेन विनाश्यते मृगतोयवत् स्वप्नप्रपञ्चव-
ज्जेति तदप्युक्तम् ।

यदि कुलालादिव्यापारस्थानीयाज्ञानेन घटवदुत्पन्नः प्रपञ्चो-
मुसलस्थानीयज्ञानेन नाश्यते, तथाऽपि नासत्त्वं प्रपञ्चस्य स्यात्, उत्पत्तिवि-
नाशयोगादनित्यतामात्रं स्यात् नात्यन्ताभावः । केन च ज्ञानेन नाशः?
नात्मज्ञानेन, विरोध्यभावात्, निष्प्रपञ्चात्मज्ञानेनेति चेत् । न । तत्रात्मज्ञा-
नांशस्याविरोधाच्चिष्प्रपञ्चत्वज्ञानं विनाशकमिति पारिशेष्यादापन्नम् । प्रप-
ञ्चाभावश्च निष्प्रपञ्चत्वम् ।

न च विद्यमाने प्रपञ्चे तदभावज्ञानमुत्पत्तुमर्हति । ज्ञानेन ह्युत्प-
न्नेन प्रपञ्चो नाशयितव्यः । प्राक् च ज्ञानात्सद्रूप एव प्रपञ्चस्तस्मिन् सद्रूपेऽव-

१ निष्प्रपञ्चमात्मानमुपपत्तामिति पुस्तकान्तरपाठस्तु युक्त इति प्रतीतिः ।

२ विरोधाभावादिति पुस्तकान्तरपाठः ।

स्थिति कथं तदभावविषयस्य ज्ञानस्यात्यन्तः? तत्र ज्ञानोत्पत्तौ सत्यां प्रपञ्चस्य नाशः, तद्विनाशे च सति तदभावविषयज्ञानोत्पत्तिरिति नरेतराश्रयम् । एतेन मृगतृष्णिकाजलस्य ज्ञानविनाशत्वं प्रन्यूढम् । न हि तज्जलं सत्यश्चानाश्रयते प्रागपि हि तत्र नैव जलम् अजलमेव तु रश्मिप्रतप्तमूषरं भ्रान्त्या जलात्मनाऽवगतं पश्चाद्वाधकेन यथाऽवस्थितरूपमवगम्यत इत्यलमनेन बालजल्पितेन ।

केचि^१ त्वौपनिषदाः परमार्थत एवात्मा प्रपञ्चरूपेण स्वेच्छया परिणमतीति मन्यन्ते । तथा च “सदेव सोम्येदमग्रासीदेकमेवाद्वितीयम्” “तदेतत् बहु स्यां प्रजायेये”^२ इति एकस्यैव सन्मात्ररूपतया प्रागवस्थितात्मनोऽनेकज्योत्समादिभेदभिन्नप्रपञ्चरूपेण बीजस्यैव वृक्षरूपेण परिणामो दर्शितः, “तस्माद्वा एतस्मादात्मन आकाशः संभूत” इत्यौपनिषदा वादाः पुराणवादाश्चास्मिन्नर्थे शतशो दृश्यन्ते । “पुरुष एवेदं सर्वं नेह नानास्ति किञ्चन”^३ इत्यादि तु धर्मिभेदाभावाभिप्रायम् । तद्वयैको वृक्षः प्रादेशमात्रादूर्ध्वं नानाशाखोऽवस्थितो दूरस्थैर्नानावृक्षा इति गम्यते, तद्वेदिनश्चान्ये तेभ्यः कथयन्ति नेमे नानावृक्षाः किं त्वेक एवायं वृक्षो नानाशाखोऽवस्थित इति गम्यते^४ तथा नामरूपप्रपञ्चं नानारूपं पश्यतां मूलकारणस्यैकस्यात्मनोऽयं नानारूपः परिणाम इत्येवमज्ञानतां तत्त्वकथनार्थो एवंविधा वादाः सर्वमेकस्यैव विस्तारो न किञ्चिदत्र नानाऽस्तीति । ये च पुनर-

१ विष्णुस्वाम्युपज्ञं प्रवर्तमाना वाल्मीकिविकृताविकृतभेदेन द्विविधं परिणाममाचक्षते तत्राद्या यथा विकृर्वाणस्य पयसोर्दाधभावः, द्वितीयस्त्वविकृर्वाणस्यैव हाटकस्य कटकभावः, एवं चैष विविधरचनः प्रपञ्चोऽपि इच्छाविहारस्य भगवतः, सुवर्णस्य कटकादिरिवाविकृतस्यैव परिणामः, न च तावता अविकारित्वबोधकश्रुतिव्याकोपसंभावना तासां विकारिताप्रयोजकीभूतपरिणामशून्यत्वबोधकतया निरुक्तपरिणामस्य चायथाभूतत्वेन श्रुतिव्याकोपसंभावनायाः सुदूरपराहतत्वात् । एतन्मतेऽपि जीवाः प्रतिशरीरं भिद्यन्ते नैयायिकानामिव, स च भेदः पुनरौपाधिकं सव शुद्धाद्वैतवादिना वक्तव्य इति तन्मतमेव ‘केचित्तु’ इत्यादिना दीपिकायामभिहितं, तत्रोपनिषदपदं तु यथाश्रुतौपनिषदवताराद्यवलम्बिताबोधकं तत्त्वतस्तूपनिषदर्थं नाज्ञासिधिरिति कदाचिद्वैयः ।

२ एतावता जगन्मिथ्यात्ववादाद्वैयसंरक्षणमनुष्ठितम् ।

३ एकस्मिन्नेव पुस्तके गम्यत इति पाठः, पुस्तकद्वये तु नास्ति ।

सत्त्ववादाः प्रपञ्चविषया, अविद्यावादाः, भ्रान्तिवादाः, मायावादाश्च, ते सर्वे प्रपञ्चस्यानित्यत्वादौपचारिकाः । यथा मृगतोयराज्जुसर्पस्वप्नप्रपञ्चादयः किञ्चित् कालमाविर्भूय पश्चाद्विलीयन्ते तथा भेदप्रपञ्चकृता ब्रह्मपरिभाषा-
ऽप्याविर्भावतिरोभावधर्मकत्वसाम्यादसन्नित्युपचर्यते । तस्य चासत्कल्पत्वे तद्विषयस्य ज्ञानस्यापि सिद्ध्यत्यौपचारिकं भ्रान्तित्वम्, मायानिबन्धनत्वं च “इन्द्रो मायाभिः पुरुरूप ईयते” इत्यादिषु युक्तमुपचारेण वक्तुम् । “आत्मै-
वैकः सत्य” इति च तस्यैव नित्यत्वादुच्यते । यथा “गो अश्वा” एव पश-
वोऽन्ये त्वपशव इति, तथेदं द्रष्टव्यम् । यस्त्वेवंविधान्वादान् यथाश्रुतार्थान्
गृह्णाति स पश्वन्तरेष्वपशुत्ववादमादित्यो यूय इत्यादि च यथाश्रुतं
गृह्णीयात् । अथ तत्र प्रमाणान्तरविरोधः, सोऽत्रापि समानः । अथार्थवा-
दत्वात्तत्र न यथाश्रुतार्थग्रहणं, तदपि समानम्, प्रपञ्चस्यापि ह्यसत्यत्वं
वैराग्यज्ञानजननार्थम्, आत्मनश्च परमार्थत्वं मुमुक्षुणामुत्साहजननार्थम् ।
विस्पष्टं चैतन्मृत्पिण्डविकारदृष्टान्तदर्शनात् । सर्वत्र हि दृष्टान्तेषा-
दानं साध्यप्रतिपादकस्य तात्पर्याभिव्यक्त्यर्थम् । ततश्च यथा कारणभूतमृ-
त्पिण्डज्ञानेन मृन्मयो विकारः सर्वो विज्ञातो भवति, शरावादिविकारो हि
वाचारम्भणं नामधेयमात्रं मृत्तिकेत्येव सत्यम् । एवं प्रपञ्चोऽपि तद्विज्ञा-
नेन विज्ञातो भवति । विकारो हि वाचारम्भणं नामधेयमात्रम् । सदि-
त्येव सत्यमित्युक्ते ज्ञायत एतत् यथाऽविर्भावतिरोभावधर्मा नाजाविधो-
विकारः शरावादिः प्रपञ्चो मृत्तिका च सर्वत्राऽनर्पायिनी तेषां कारणम् ।

१ उपनिषत्सूपलभ्यमाना आपाततो जगदसत्त्ववादा इति तु विवक्षितम् ।

२ जगदिदं सर्वमविद्याजन्यमित्यर्थकाः श्रुतिवादा इत्यर्थः ।

३ न तु शाङ्कराणामिव यथाश्रुतार्थकत्वं तेषामङ्गीक्रियत इति भावः ।

४ कियन्तं च न कालमाविर्भूयेति पुस्तकान्तरपाठस्तु अनतिशायकः ।

५ गवाश्वानां पशुशूतमतया तथा वादो न त्वितरेषामपशुत्वतात्पर्यतः । असं-
धिस्त्वह प्रकृतिभावेन ।

६ प्रपञ्चं स्यात्सुमवगच्छज्जनोऽयमनुरज्येतेति तस्य विषयेषु पराङ्मुखीनता-
संपत्तये जनोऽयमवबोध्यते जगदनित्यत्वमित्येव तादृशां श्रुतिवाक्यानां तात्पर्यमिति
भावः ।

७ सद्विज्ञानेनेति पु. पा. ।

कार्यकारणयोश्चावस्थामात्रभेदात् स्वरूपभेदाभावात् कारणज्ञानेन तत्सर्वं कार्यमवस्थामेदेनाज्ञातमपि स्वरूपेण ज्ञातं भवति । तथा प्रपञ्चोऽप्याविर्भावतिरोभावधर्मोऽवस्थादी, तत्कारणं चात्मा सद्रूपः सर्वानुयायी नाऽप्रायधर्मा, तस्मिन्विज्ञाते सर्वं तदात्मकमविज्ञातमपि व्यासरूपेण, समासेन ज्ञातं भवतीत्येतदत्र विवक्षितमिति । तस्मादेकस्यैवात्मनः परिणामोऽयं भेदप्रपञ्चो न त्वसन्नेव, असत्त्वे हि कथं सद्विज्ञानेन विज्ञातः स्याच्छब्दविषाणवत् । न हि मृत्पिण्डे सति विज्ञाते शशविषाणं विज्ञातं भवति, तथा प्रपञ्चोऽपि स्यात्, ततस्तु प्रस्तुतहानिरेव स्यात् । एकोऽप्यात्माऽन्तःकरणोपाधिभेदाद्विज्ञो जीव इत्युच्यते, जीवभेदाच्च बन्धमुक्तिव्यवस्थाऽप्युपपन्नेति ।

तदिदमयुक्तं, चिद्रूपस्यात्मनो जडरूपपरिणामासंभवात् । एकत्वे चात्मनः सर्वशरीरेषु प्रतिसंधानं स्यात् । देवदत्तोऽहं यज्ञदत्तोऽहमेवेति । तथा देवदत्तशरीरे मे सुखं यज्ञदत्तशरीरे मे दुःखमिति, पादे मे सुखं शिरसि मे वेदनेतिवत्सर्वसुखदुःखोपलब्धिश्च स्यात् । अन्तःकरणभेदादवस्थेति चेन्न अचेतनत्वात्, न हि अन्तःकरणं सुखदुःखे अनुभवति अचेतनत्वात्, आत्मा त्वनुभविता, स च सर्वत्रैक इति कः प्रतिसंधानं धारयेत् । तस्मादिदमपि नातीव सुन्दरमिति आत्मभेदं प्रकृतिपरिणामं च जगत्सांख्या मन्यन्ते । द्विविधञ्च साङ्ख्यं निरीश्वरं, सेश्वरं च । निरीश्वरवादिवस्तावद्वाहुः—प्रकृतिरचेतना त्रिगुणात्मिका प्रधानशब्दाभिधेया महदादिविशेषपर्यन्तेन प्रपञ्चरूपेण चेतनानामुपभोगाय परिणमतीति । सेश्वरवादिनोऽप्येवमाहुः, इयांस्तु विशेषः पुरुषशब्दाभिधेयमीश्वरं क्लेशकर्मविपाकाशयैरपरामृष्टमाश्रित्य प्रकृतिर्जगत्सृजतीति, यथा हि संस्कृतं क्षेत्रमधिष्ठाय तत्संपर्कवशाद्वीजमङ्कुरादिक्रमेण महान्तं वृक्षमारभते, तथा सर्वव्यापिनमीश्वरमधिष्ठाय सर्वव्यापिनी प्रकृतिस्तत्सम्पर्कवशान्महदहङ्कुरतन्मात्रादिक्रमेण परिणमन्ती विशेषान्तं प्रपञ्चमारभत इतीतिहासपुराणेष्वपि प्रायेणैतदेव मतम् । सेयं प्रकृत्युपादाना सृष्टिरीश्वरस्तु निमित्तमात्रं, क्षेत्रज्ञास्तु भोक्तारः, प्रकृतिरेव तु कार्याणां कर्त्रीति भाष्या ।

सा च सर्वत्रैका भोक्तृणां च भेदाद्बहुमुक्तव्यवस्थापपत्तिः । तथा च “अजा-
मेकां लोहितशुक्लकृष्णां बह्वीः प्रजाः जनयन्तीं सरूपाः । अजो ह्येको जुष-
माणोऽनुशेते जहात्येनां भुक्तभोगामजोऽन्य” इति व्यक्तमेव भाग्यायाः प्रकृ-
तेरजःसत्त्वतमोरूपाया एकत्वं, भोक्तृणां च भेदाद्बहुमुक्तव्यवस्थानं दर्शि-
तम् । ऐकात्म्यवादास्तद्वैपनिषदाः कथम्? अवैलक्षण्येनेति ब्रूमः । भेदशब्दो
हि वैलक्षण्यवचनो लोके प्रसिद्धः । तथा हि सुसदृशेषु वक्तारो भवन्ति
नास्यास्य च कश्चिद् भेदोऽस्तीति । तथाऽऽत्मनामपि नरपशुतिर्यग्भेदभिन्न-
शरीरवर्तिनां शरीरसंबन्धमपोह्य केवलं नैजरूपेण निरूप्यमाणानां पद्वरजः-
परमाणुद्वयवत् किञ्चिदपि वैलक्षण्यमस्तीत्यनेनाभिप्रायेणैकत्ववादा नाना-
त्वनिषेधवादाश्च । एतदभिप्रायमेव चैतदपि भगवद्वासुदेववचनम्—“वि-
द्याविनयसंपन्ने ब्राह्मणे गवि हस्तिनि । शुनि चैव श्वपाके च पण्डिताः सम-
दर्शिनः” इति । तथैव “न्द्रे मायाभिः पुरुरूप ईयत” इति स्वयमविलक्ष-
णोऽप्यात्मा नरवश्वादिविचित्रशरीरसंपर्कवशाद्बान्त्या स्वयमपि विलक्षणः
प्रतीयत इत्यर्थः । ये च मुक्तानां क्षेत्रज्ञानामीश्वरेण सहैकत्ववादास्तेऽ-
प्यत्यन्तसाम्याद्वैलक्षण्यभावाच्च । तथा च श्रुत्यन्तरम् “यदा मर्त्यः पश्य-
ति ह्रस्मवर्णं कर्तारमीशं पुरुषं ब्रह्मयोनिम्” “तदा विद्वान्युण्यपापे विधूय
निरञ्जनः परमं साम्यमुपैति” इति, ईश्वरसादृश्यापत्तिमेव मुक्तस्य दर्शयति ।
तथा भगवता वासुदेवेनाऽप्युक्तम् “इदं ज्ञानमुपाश्रित्य मम साधर्म्यमागताः ।
सर्गोऽपि नोपजायन्ते प्रलये न व्यथन्ति चे”ति । यत्तु “ममैवांशो जीवलोके
जीवभूतः सनातन” इति भगवद्ब्रुवनं तत्त्वामिभृत्यभात्रपरम् । यथा खल्व-
मात्या राज्ञोऽंश इत्युपदिश्यन्ते, तथा जीवोऽपीश्वरांश इत्युच्यते । अन्य-
था जीवत्वनाशात्सनातनत्वानुपपत्तिः । यान्यपि “विभेदजनके ज्ञाने नाश-
मात्यन्तिकं गते । आत्मनो ब्रह्मणो भेदमसन्तं कः करिष्यतीत्यादीनि” पुरा-
णवचनानि तेषामयमेवार्थो वैलक्षण्यमात्मनो ब्रह्मणश्चान्यत्वमत्यन्तमवि-
द्यमानमेवाज्ञाननिमित्तमज्ञाने विनष्टे स्वयमेव विलीयत इति । विस्पष्टं हि

परापरपुरुषयोर्भेदो गीतादिप्रपदार्शितः “उत्तमः पुरुषस्त्वन्यः परमात्मित्यु-
दाहृतः” । “उपद्रष्टाऽनुमन्ता च कर्त्ता भोक्ता महेश्वरः । परमात्मैति
चाप्युक्तो देहेऽस्मित्युक्तः परः” इत्यलमतिदूराङ्गत्वा, तस्मात्प्रकृत्युपादा-
नेयं प्रपञ्चसृष्टिरिति नानुपादानोपालम्भः । अत्राभिधीयते कथं खल्वेकरूपा
प्रकृतिर्नैरपशुतिर्येभेदभिन्नं प्रपञ्चमारभते ? । न ह्यविलक्षणं कारणं विलक्षणं
कार्यं निर्मातुमर्हम्, क्षेत्रज्ञगतधर्माधर्मसहायवैचित्र्याद्वैचित्र्यमिति चेत् ।
न । अन्तःकरणवृत्तित्वात् धर्माधर्मदोरन्तःकरणस्य च कायवर्गान्तःपाति-
त्वात् । सर्वस्य महदादेः कार्यस्य प्राकृतप्रतिसंचरे प्रकृतौ विलीनत्वात्
धर्माधर्मावपि तस्यामवस्थायामविद्यमानवेवेति न तदुलेन वैचित्र्यं, मह-
दादिविकारारम्भे चाऽस्याः किं कारणम् ? स्वरूपमेवेति चेत् सर्वदाऽऽरम्भ-
सङ्गस्ततः प्रलयानुपपत्तिः । ईश्वरेच्छया विक्रियत इति चेत् । न ।
ईश्वरस्य समस्तक्लेशहितस्यापास्तसमस्तकामस्येच्छाऽसंभवात् । इच्छा-
याश्चाप्यन्तःकरणधर्मत्वात् तस्मिन्काले तदसम्भवात् । किं च प्राकृते
प्रलये प्रकृतिमात्रमात्मानश्च केवलमवतिष्ठन्ते सर्वे चात्मानो निर्विशेषाः,
सर्वेषां चैतन्यमात्ररूपत्वात् ।

न च धर्माधर्मकृतमपि विलक्षण्यमात्मनां संभवति, तयोरात्मधर्म-
त्वाभावात् अन्तःकरणवृत्तित्वात् । तस्य च तदानीमभावादित्युक्तम् । एवं
च धर्माधर्मरहितेषु निर्विशेषेषु पुरुषेष्ववस्थितेषु सर्गकाले प्रकृतिः शरीरार-
म्भेणात्मनो बध्नातीति चेत्, ये पूर्वसृष्टौ मुक्ता ये चामुक्तास्तानपि बध्नी-
यात् अविशेषात्, तथा येऽश्वमेधमनुष्ठाय फलमभुक्त्वा पूर्वसृष्टौ स्थिता
ये च ब्रह्महत्याकारिणस्तेषां सर्वेषामैकैधमेव स्यात् । पूर्वकृतयोर्धर्माधर्म-
योर्नष्टत्वात् ।

ननु नाशो नाम नात्यन्ताभावः किं तु कारणे कार्याणां तिरोभा-
वमात्रं विनाशः, उत्पत्तिरपि विद्यमानानामेव कारणे कार्याणामाविर्भाव-
मात्रं, न ह्यत्यन्तासतामुत्पत्तिः संभवति । शशविषाणस्याप्युत्पत्तिप्रसङ्गात् ।

१ प्राकृतनप्रतिसंचरे इति पुस्तकान्तरपाठोऽपि युज्यते ।

२ सात्यम् ।

असदुत्पत्तौ च सर्वत्र सर्वं स्यान्नियमो न स्यात्तन्तुभ्यः पटो, मृत्तो घट इति ।
यथाऽऽहुः “असदकरणादुपादानग्रहणात्सर्वसंभवाभावात् । शक्तस्य शक्य-
करणात्कारणभावाच्च सत्कार्य”मिति । तथा “नाऽसतो विद्यते भावो ना-
भावो विद्यते सत” इति भगवद्वासुदेववचनम्, तस्मात्प्रलये धर्मादेः शक्त्या-
त्मनाऽऽवस्थितत्वात्तद्वशेन पुनः^१ सृष्टिवैचित्र्यम् । नैतदेवम् । न हि मृत्पि-
ण्डावस्यायां वा कपालावस्यायां वा घटरूपमस्ति दृश्यादर्शनविरोधात् । यत्तु
“नासतो विद्यते भावः” इति वचनं, तदात्माभिप्रायम् । पूर्वत्र हि “न त्ववाहं
जातु नासं न त्वं नेमे जनाधिपाः । न चैव न भविष्यामः सर्वं वयमतः
परमि”ति आत्मनित्यत्वं प्रतिपादयितुमुपक्रान्तमेवानेनोच्यते, नाविद्यमान-
स्यात्मन उत्पत्तिर्न विद्यमानस्य विनाशः, सर्वं एवात्मानोऽनुत्पत्तिविनाशध-
र्माणो नित्या इति, न पुनः कार्यजातस्य सर्वस्य नित्यत्वाभिप्रायम्
असर्वगतत्वादनुपलब्धिरोधाच्चैत्युक्तम् । यदि परमुपादानोपादेय-
योरभेदमाश्रित्य मृदात्मनाऽऽदौ घटो व्यवस्थित इत्युच्यते न च तावता
कार्यसिद्धिः । न हि मृदवस्येन घटेनोदकाहरणं क्रियते । तथा धर्माधर्मा-
वपि स्वरूपेणाविद्यमानौ प्रकृत्यात्मनाऽवस्थितावपि न स्वकार्यपर्याप्ताविति
न तद्वशेन वैचित्र्यसंभवः । प्रमाणमपि महदादिक्रमेण प्रकृतिपरिणामे
किञ्चिच्चास्ति । पुरुषवचनां प्रमाणान्तरागोचरार्थं प्रमाणत्वासंभवात् । वेदा-
नामपि पौरुषेयत्वादितरपुरुषवचनवदप्रामाण्यात् । यदि तु सृष्टिप्रलयप-
रम्परामनादिमङ्गीकृत्य प्रतिसृष्टि चर्तुलिङ्गन्यायेन । “सर्वेषां च स नामानि
कर्माणि च पृथक् पृथक् । वेदशब्देभ्य एवादौ पृथक्संस्थाश्च निर्मम” इत्यादि-
वचनैश्च तुल्यनामप्रभावव्यवहारवस्तुत्पत्त्या शब्दानामनाद्वयसंबद्धानां
वेदानां च नित्यत्वमाश्रित्य प्रामाण्यमङ्गीक्रियते । तथाप्येकस्य प्रजापतेः
संप्रदायप्रवर्तकत्वे कृतकाशङ्का स्यादेव । अथ पुनर“प्राणीतिसहस्राणि संप्र-
दायप्रवर्तकाः” इत्यादिवचनानुरोधेन बहूनां महर्षीणां सृष्ट्यन्तराधीतं वेदं
स्मरतां सुप्तप्रतिबुद्धन्यायेन संप्रदायप्रवर्तकत्वमाश्रित्य कृतकाशङ्कां निरस्य
नित्यता समर्थ्यत्, तथाऽप्यनुपादानं जगन्निर्माणमशक्यमभ्युपगन्तुम् । प्रक-

त्यादीनां ह्युपादानत्वं निरस्तम् । औपनिषदास्तु सृष्टिप्रलयवादाः पौरा-
णिकाश्चार्थवादतया नेतव्याः । भवतु चैवं, तथाऽपि नास्माकं काचित् वृत्तिः ।
संबन्धनित्यत्ववेदप्रामाण्ययोरविघातात् ।

वैशेषिकास्तु पौरुषेयत्वमेव शब्दार्थसंबन्धानां वेदानां चाङ्गीकुर्वन्तो-
ऽनुमानेन सृष्टिप्रलयावीश्वरं च सिद्धाधियन्तः प्रयोगमारचयन्ति । त्रिविधं
हि वस्तुजातं संप्रतिपन्नचेतनकर्तृकं घटादि । संप्रतिपन्नातत्कर्तृकं व्योमादि ।
विप्रतिपन्नतत्कर्तृकं महीमहीधरदूर्वाङ्कुरादि । तत्रान्तिममधिष्ठत्याच्यते ।
क्षित्यादिकं बुद्धिमत्कर्तृकं कार्यत्वात् घटादिवत् । कार्यत्वञ्च क्षित्यादेः साव-
यवत्वाद् घटादिवत् । किं पुनः पृथिव्यादेः समवायिकारणम् ? पार्थिववाप्यतै-
जसवायवीयपरमाणुजातं यथास्वं पृथिव्यप्तेजोवायूनां समवायिकारणम् । न
हि प्रलये परमाणूनां प्रलयोऽस्माकमस्ति सांख्यादिवत् । कार्यद्वय्याणि दृग्गु-
णादीनि सर्वाण्येवेश्वरेच्छया विश्लिष्टावयवानि प्रलीयन्ते । परमाणवस्तु मि-
थोऽसंयुक्तास्तिष्ठन्ति व्योमादयश्च, क्षेत्रज्ञाश्च, आत्मीयधर्माधर्मयुक्ता एवा-
वतिष्ठन्ते । सर्गकाले पुनरीश्वरेच्छां क्षेत्रज्ञादृष्टं च निमित्तमासाद्य परमा-
णुषु कर्माण्युत्पद्यन्ते, तद्वशाच्च मिथः संयुक्ताश्चतुष्टयेऽपि परमाणवो-
दृग्गुणादिक्रमेण यथास्वं पृथिव्यादिकं भूतचतुष्टयमारभन्ते । निमित्तभूत-
क्षेत्रज्ञादृष्टवैचित्र्याच्च जरायुजाण्डजोद्भिज्जस्वेदजभिन्नं शरीरभेदमीश्वरे-
च्छाकारितसंयोगविशेषवशात् परमाणव आरभन्ते । न त्वेतदपि युक्तम्, न
हीच्छामात्रेण प्रयत्नमन्तरेण परमाणुस्यन्दोत्पत्तिः संभवति, इच्छाकारितप्र-
यत्नवशेन शरीरस्यन्दोत्पत्तिरप्य^१ त्वेऽपि दृश्यते । ईश्वरोऽपि प्रयत्नत इति
चेत् । न अशरीरस्य प्रयत्नासंभवात् । सर्वगता अपि ह्यात्मानः शरीर-
प्रदेश एव प्रयत्नमारभन्ते न बहिः । अतः शरीरापेक्षः प्रयत्नः, प्रलयकाले
च सर्वकार्याणां प्रलयादीश्वरशरीरमपि प्रलीनमिति कथमशरीरः प्रय-
तते ? न चाशरीरस्येच्छाऽपि संभवति मुक्तात्मनामिव । नापि ज्ञानं
संभवति, इन्द्रियादेरभावात् । नित्यमस्य ज्ञानं नित्या चेच्छा नित्यश्च प्रयत्न
इति चेत् । न । सर्वज्ञानेच्छाप्रयत्नानामनित्यत्वव्याप्तेः । शक्यतेऽभिप्रयो^२

१ अथर्वेऽपि दृश्यते इति पा०

२ अभिप्रयोगो नाम विरुद्धः प्रयोगः सत्प्रतिपन्न इति यावत्

क्तम् । तित्यादिकं हि नाशरीरचेतनकर्तृकं, न नित्यप्रयत्ननित्येच्छानित्यज्ञा-
नकर्तृकं कार्यत्वात् । घटवदिति ।

ननु घटस्यापीश्वरकर्तृकत्वमस्येवेति साध्यहीनो दृष्टान्तः । तथा-
ऽपि कुलालस्यापि कर्तृत्वान्न केवलेश्वरे कर्तृत्वं घटस्य, ततश्चैवं प्रयोक्तव्यं
तित्यादिकं न केवलाशरीर्यात्मकर्तृकं कार्यत्वात् घटवदिति । वस्तुत्या-
द्योमादिवदिति । हेतुदृष्टान्तौ सर्वथापि निर्दोषौ । तथा तित्यादिकं न बुद्धि-
मत्कर्तृकम् शरीरकर्तृकत्वविरहात् व्योमवदिति साक्षादेव प्रतिसा-
धनं कर्तव्यम् । अथेश्वरशरीरं नित्यमङ्गीकृत्य प्रलयेऽपि सशरीरमेश्वरमभ्यु-
पगच्छेत् ततः सावयवत्वमीश्वरशरीरेऽनैकान्तिकं, न तित्यादेः कार्यत्वं
साधयेत् । सशरीरकर्तृकत्वं च दूर्वाङ्कुरादीनामनुपपन्नम्, अनुपलब्धिवि-
रोधात् । किंच प्रतिकाये प्रयत्नभेदेन भवितव्यम् । अन्यो हि पादसंचरणे
प्रयत्नः, अन्यश्च बाहूदुरणौ । तथा यद्वशीश्वरे प्रयत्नो नित्यः स्यात्
तथाऽपि तस्यैकत्वाच्च विचित्रकार्यादयहेतुत्वं संभवतीति व्यर्थं एवासौ ।
यदि त्वनन्तकार्यानुरूपा अनन्ता एव प्रयत्नाः सर्वदैवेश्वरेऽवतिष्ठेरन्,
तथा सति प्रलयकारणभूतस्य परमाणुविश्लेषकस्य प्रयत्नस्य सर्गकालेऽप्यव-
स्थानात् संयोजकस्य च सर्गहेतोः प्रलयकालेऽप्यवस्थानात् उभयोः परस्य-
विघातान्न सृष्टिः स्यात् न प्रलयः । यच्च क्षेत्रज्ञादृष्टवैचित्र्यात्कार्यवै-
च्योपपत्तिरिति । तदप्युक्तम् । न हि दृष्टकारणवैलक्षण्यमन्तरेणादृष्टवै-
लक्षण्यमात्रात्कार्यवैलक्षण्यं सिध्यति । न ह्यदृष्टशतेनापि तालबीजमन्त-
रेण तालवृक्षो निष्पद्यते । विनाऽपि बीजमीश्वरमहिम्ना सर्वं सिध्यतीति
चेन्न । तत्रैव प्रमाणाभावात् । नित्यत्वे हि वेदानामवस्थिते तत्प्रा-
माण्यबलेनेश्वरस्यापरिच्छेद्यो महिमा सृष्टिप्रलयौ च चतुर्लिङ्गन्यायमा-
श्रित्य सिध्येयुर्न वा वेदांस्त्वनादृत्य दृष्टानुसारेण पर्वत इवानुमानमत्यन्ता-
लौकिकेऽर्थे प्रवर्तयतामुपेतैवोत्तरमित्युपरम्यते । तस्मान्न सर्गादिकालेऽपि
संबन्धकरणम् । अशक्यं च कर्तुं सर्वशब्दानां संबन्धकरणं, यदा न कश्चि-
दपि शब्दः केनाप्यर्थेन संबद्ध आसीत् तदा कथं संबन्धः क्रियेत ।
संबन्धं हि कुर्वता ऽवश्यं केनचिद्वाक्येन स कर्तव्यो गौः साखादिमानित्या-

दिना । न चाप्रसिद्धमर्थप्रतिपादकत्वेन सास्त्रादिशब्दमर्थप्रतिपादनाय शक्नोति कर्ताच्चारयितुं, तथा हस्तसंज्ञादयोऽपि, प्रतिपादकत्वासिद्धेः । न न्वेवमप्रसिद्धसंबन्धस्य कथनमप्यनुपपन्नम् । यद्यपि हि तदा वक्तुः प्रसिद्धसंबन्धत्वात् संबन्धकथनाय वाक्योच्चारणं संभवति । तथापि आतारोऽप्रसिद्धसमस्तपदार्था बालाः कथं वाक्येन संबन्धं प्रतिपद्येरन् । तस्मात्करणवत्कथनमप्यनुपपन्नम् । नैप दोषः, कथयितुस्तावन्न कर्तुरिवाशक्तिः, उपायसंभवात् । उपायप्रतिपत्तारस्तूपायाभावाच्च प्रतिपद्यन्त इति दृष्टविरुद्धम् । दृश्यन्ते हि अप्रसिद्धसमस्तशब्दार्था बाला वृद्धेभ्यः संबन्धं प्रतिपद्यमानाः, किंचास्तूपायो बालानां नावश्यं संबन्धकथनवाक्येनैव वृद्धेभ्यो बालाः संबन्धं प्रतिपद्यन्ते, किं तु यदा वृद्धाः प्रसिद्धसंबन्धाः स्वकार्यार्थेन व्यवहरन्ति तदा तेषामुपपद्यन्ते बालाः संबन्धं प्रतिपद्यन्ते, यदा हि केन चिद्गमानयेत्युक्तं कश्चित्सास्त्रादिमन्तमानयति तदा समीपस्योवालोऽवगच्छति । यस्मादयमेतद्वाक्यश्रवणानन्तरं तस्मिन्नर्थे प्रवर्तते तस्माद्वाक्यादयमर्थः प्रत्यायित इत्येवं समुगधरूपेणावगतं प्रत्यायकत्वम् पश्चाद्बहुषु प्रयोगेष्वन्वयव्यतिरेकाभ्यां वाक्यभागानां पदानां पदभागानां च प्रकृतिप्रत्ययानां वाक्यार्थभागेषु पदार्थेषु विविच्यते । तस्मान्न पौरुषेयः संबन्ध इति । न तद्वशेन पुरुषापेक्षाऽस्तीति सिद्धमनपेक्षं वेदानां प्रामाण्यम् । यच्चानन्तरफलानुपलब्ध्या चित्रादीनां न पश्वादिफलत्वमिति, स्यादेवं यदि प्रत्यक्षादिपञ्चकमेव प्रमाणं स्यात्तदा ह्यनन्तरफलोपलम्भादेव तत्साधनत्वं स्यात् नान्यथा । शब्दस्यापि तु प्रमितिजनकतया प्रत्यक्षादिवत्प्रमाणत्वात्, तेन च चित्रादीनां पशुसाधनत्वावगमात् असत्यप्यनन्तरफलमे सिध्यति तत्साधनत्वम् ।

ननु प्रमाणान्तरविरोधादप्रामाण्यमित्युक्तं, न, तदभावात् । न हि शब्देनऽन्तरमेव चित्रा फलसाधनमिति ब्रूते येन विरोधः स्यात् । साधनत्वमेव प्रतिपन्नं, तन्मात्रवचनात् । तस्य चापूर्वद्वारेण कालान्तरेऽपि तैलपानादिवत्फलसाधनत्वोपपत्तेः । यत्तु प्रागनुष्ठानाच्छास्त्रार्थावधारणवैलायां नापूर्वमन्तर्भावितमित्युक्तं, यद्यप्येवं, तथापि पश्चादेवमवगच्छति

साधनत्वमात्रेऽपि शब्देनोक्ते भ्रान्त्या मया साक्षात्साधनत्वमेव प्रतिपन्नं तच्चेदानीमन्यथा ज्ञातमतो नूनमस्य केनापि द्वारेण कालान्तरे फलमिति प्रागपि च शक्यमेवापूर्वमवगन्तुम् । अनेकेषामङ्गप्रधानकर्मणां क्षणिकानामपूर्वमन्तरेण यौगपद्यासंभवात् पश्वादीनां च दृष्टकारणापेक्षत्वात् न क्षणमात्रेणोत्पत्तिः संभवतीत्यवश्यं भाव्यपूर्वम् ।

न च पश्चादुत्पत्तिमात्रं फलम् । उपभोगस्य तु चिरकालत्वात् यावदुपभोगमवस्थायमानेन केनचिद्विवृतव्यम् । न च क्रियायास्तावत्कालमवस्थानं संभवतीत्यपूर्वमङ्गीकर्तव्यमिति तद्द्वारेण युक्तं मपूर्वं कालान्तरे फलमिति नानन्तरानुपलब्ध्या शास्त्रस्य बाधः । यत्तु प्रत्यक्षविरुद्धं वचनमुपन्यस्तं “स एष यज्ञायुधी यजमानोऽज्जसा स्वर्गं लोकं याती”त्येतच्छब्देन प्रत्यक्षशरीरं यज्ञायुधसंयुक्तमुपदिशतीति, तदभिधीयते, अर्थवादत्वादस्यान्यपरत्वात् न स्वार्थे प्रमाणान्तरविरोधो दोषः ।

न च विरोधोऽपि विद्यते । न ह्यनेन शरीरस्य स्वर्गगमनमुच्यते । किं तर्ह्यात्मनो यस्यैतच्छरीरं, सोऽपि हि शरीरशरीरिणोरभेदोपचारेण शरीरस्येन यज्ञायुधित्वेन प्रत्यक्षत्वेन च व्यपदिश्यते । आत्मनो वा स्वर्गगमनं शरीरे उपचर्येत इति नास्ति विरोधः, यजमानशब्दोऽपि तस्यैव यागस्वामित्वात्कर्तृत्वाच्च वाचकः, न ह्यस्माकन्तस्य कापिलवदकर्तृत्वं वक्तुं युक्तं, श्रुतिविरोधात् । सर्वत्र हि कर्तृभोक्तृशब्दयोः सामानाधिकरण्यं दृश्यते, यथाऽत्रैव यजमानः स्वर्गं लोकं यातीति, तथा “य एवं विद्वानग्निं चिनुते ऋध्नोत्येव य एवं विद्वान्द्विरात्रेण यजते स्वर्गमेव लोकमेति,” तथोपनिषत्स्वपि “संकल्पादेवास्य पितरः समुत्तिष्ठन्ती”ति कर्तृत्वाभिधायिन्या पश्चादऽऽत्मनः संकल्पं प्रति कर्तृत्वमुक्तम् । संभवति च सर्वगतस्याप्यात्मनो यागज्ञानप्रयत्नसंकल्पादिषु साक्षादेव कर्तृत्वम् । न हि वयं क्रियामेव स्पन्दमुपगच्छामो वैशेषिकवत्, येनात्मनः कर्तृत्वं न स्यात् । धात्वर्थमात्रस्य क्रियात्वात्, स्पन्देष्वपि प्रयोजकत्वेनास्यैव कर्तृत्वं संभवति, प्रयत्नेन ह्यसौ शरीरं स्पन्दे प्रयोजयति, साक्षात् न संभवति, सर्वगते स्पन्द-

स्यासंभवात्, इत्यनेनाभिप्रायेण पुराणेषूपनिषत्सु चाकर्तृत्ववादाः । किं पुनः शरीरव्यतिरिक्तात्मसद्भावे प्रमाणम्? प्राणनादि लिङ्गं सुखादयश्च प्राणनादिशब्देन कोऽस्य वायोरूर्ध्वधोगमनवृत्तिविशेषस्य प्राणापानादि-शब्दवाच्यस्य हेतुभूतः प्रयत्न उच्यते, स च सुखादयश्च न शरीरधर्माः संभवन्ति । अयावच्छरीरभावित्वात् । ये हि कार्यद्रव्यवर्तिनो विशेषगुणा रूपादयस्ते विरोधिगुणान्तराद्वा द्रव्यविनाशाद्वा विनश्यन्ति । प्राणनाद-यस्तु तदभावेऽपि नश्यन्ति मृतावस्थायामिति न शरीरगुणाः । तथा ज्ञानमण्ययावच्छरीरभावित्वादेव न शरीरधर्मः । तथा ये प्रत्यक्षविषयाः शरीरगुणाः, ते स्वयमिव परैरपि प्रत्यक्षेण गृह्यन्ते, यथा रूपादयः । सुखाद-यस्तु प्रत्यक्षा अपि सन्तो न परप्रत्यक्षयाह्याः, तस्मान्न शरीरगुणाः । तदिदमपि द्रव्यं सुखादीनां शरीरगुणत्वं निवारयदन्यगुणतां सूचयति । योऽसावन्यः स आत्मा । किं च सर्व एव विशेषगुणाः कारणेऽपि वर्तमाना एव कार्यद्रव्यगुणतां भजन्ते ।

न च शरीरकारणभूतेषु पार्थिवपरमाणुषु चैतन्यमस्तीति कथं शरीरगुणता चैतन्यस्य स्यात्? तस्मादन्यश्चेतनः । कश्चित्पुनराह सर्वथा वित्तिषु तावद्वेत्ताऽवभासते अन्यथा स्वपरवेद्ययोरनतिशयप्रसङ्गात् ।

न च शरीरस्य करचरणाद्यवयवसंनिवेशविशिष्टस्यास्ति तथाऽव-भासः, अतोऽन्यः शरीरादात्मेति । तत्त्वयुक्तं, संनिवेशप्रतिभासेऽपि शरीरप्रतिभाससंभवात् । न हि संनिवेश एव शरीरं, शरीरधर्मो हि संनि-वेशः, संभवति च धर्माप्रतिभासेऽपि धर्मिणः प्रतिभासः । अन्यथा आत्म-नोऽपि प्रतिभासा न स्यात्तद्वर्माणं सर्वगतत्वादीनाम् अर्थवित्तिषु अप्रति-भानात् । न चैकान्तिकमर्थवित्तिषु वेत्तृभानम्, अर्थ एव हि तदा भासते, न वेत्ता ।

न च स्वपरवेद्ययोरनतिशयः । न हि वेदितृभासनङ्गतोऽयमति-शयः । किं तु कस्यचिदेव किञ्चिदाभासते, नान्यस्य, इत्येतावानतिशयो-नान्यः । तस्मान्न ज्ञातृप्रतिभासेन शरीरविवेकसिद्धिः । किन्तु पूर्वाक्तादेव कारणात् ज्ञानसुखादीनां शरीरगुणत्वासंभवात् । ततोऽन्य एतेषामाश्रयः, स एवात्मा ।

सौगतास्त्वाहुः “सिद्धे ज्ञानसुखादीनां गुणत्वे गुणिकल्पना । न तु तत्सिद्धमस्माकं तावन्मात्रोपपत्तिः ॥” न ह्याश्रयमन्तरेण ज्ञानमात्रमनुपपन्नं, स्वतन्त्रमेव ज्ञानं किं नेष्यते? । सुखादयोऽपि ज्ञानविषयाः स्वतन्त्रा एवान्यस्याश्रयस्यानुपलब्धेः । ज्ञानमेव च नीलमहं जानामीति ज्ञातृत्वेन विपर्यासितदर्शनैरध्यवसीयते नान्यः प्रमाणाभावात् ।

ननु ज्ञानस्य क्षणिकत्वात्कथं पूर्वद्व्युरूपलब्धेऽपरेद्वयः स्मरणमिच्छा प्रत्यभिज्ञा च, न हि स्वयमनुपलब्धे तानि संभवन्ति । न हि देवदत्तेनोपलब्धेऽर्थे यज्ञदत्तस्य स्मरणादीनि संभवन्ति । सत्यं, न संभवन्ति संतानभेदे, समानायान्तु संततावेकेनोपलब्धेऽन्यस्य स्मरणाद्युपपन्नं, दृष्टत्वात्, न ह्युपलब्धुः स्मर्तुश्चैकत्वं क्वचिदपि दृष्टम्, एकस्य स्यात्तोः पुरुषस्य क्वचिदप्यनुपलब्धत्वात्, तस्मात् ज्ञानमेव ज्ञातृ, नान्यो ज्ञाताऽस्तीति । अत्रोच्यते “प्रत्यभिज्ञायते कर्त्ता यः पूर्वापरकालयोः । तस्य स्यात्तोः स्फुटो भेदो विज्ञानात् क्षणभङ्गुरात्” विषयप्रत्यभिज्ञाऽनुपपत्तिर्ज्ञातुरेकत्वकल्पनायां स्यादप्येतदुत्तरम्—संतानैकत्वादेवोपपद्यत इति । यदा तु ज्ञातैवैकः पूर्वापरकालयोः प्रत्यभिज्ञायते योऽहं पूर्वमद्राक्षं स एवाहमनुपश्यामीति । तदा प्रत्यभिज्ञयैव ज्ञातुरेकत्वावगमात्, विज्ञानस्य च क्षणिकत्वात् ततोऽन्यो ज्ञाता सिद्धोभवतीति । किमहंप्रत्ययगोचरो ज्ञाता स्यात्? तथा सति शरीरमेव जानामि कृशोऽहं सूक्ष्मोऽहं गच्छाम्यहमिति कार्श्यादिबुद्धिसामानाधिकरण्यादहंबुद्धेर्गोचरः । आत्मनश्च सर्वगतस्य कार्श्याद्व्यनुपपत्तिः । उच्यते । ज्ञातृविषयस्तावदहंप्रत्यय इत्यविवादम् । यो हि परामृशति स स्वात्मानमहमिति परामृशति, परानिदमिति, तेन निःसंशयमस्य ज्ञातृगोचरत्वम् । शरीरस्य च ज्ञातृत्वं निराकृतम् । अतोऽत्यन्तसंसृष्टयोरेकत्वभ्रान्त्या सामानाधिकरण्यप्रतीतिरुणतोयप्रतीतिवत् भास्वरायः पिण्डप्रतीतिवच्च, तथा व्यतिरेकबुद्धिरपि दृश्यते । ममेदं शरीरमिति वृथाऽस्मदर्थस्य शरीरव्यतिरेकात् । शरीरस्य च परविषयेऽङ्कारास्पदत्वात् । ततोऽस्माद्विवेकावभासात् पूर्वोक्तन्यायेन च शरीरस्याज्ञातृत्वादभेदावगमस्य च संसर्गदोषवशेन भ्रान्त्याऽप्युपपत्तेः पूर्वाभ्यस्तस्मृत्यनुबन्धेन

च बलिना ज्ञातस्य हृषभयशोकसंप्रतिप्रत्यनुपपत्तेः । जातिस्मराश्च केचित् अद्यत्वेऽपि देहान्तररहोवृत्तं वृत्तान्तं संबोधयन्त उपलभ्यन्त इत्युपलब्धिसिद्धः शरीरात्मनोर्भेदः । यद्यपि चानेन प्रकारेण शरीरात्मनोर्विस्पष्टो भेदो न सिध्येत्, तथाऽपि तावदभेदोऽपि न विस्पष्टः । मम शरीरीमिति विवेकस्यापि प्रतिभासात् । तत्र संमुखे तत्त्वे श्रुतार्थापत्त्या साक्षात् श्रुत्या वा निर्णयः, स्वर्गकामादिश्रुतयो हि शरीरातिरिक्तं परलोकाफलोपभोगयोग्यं कर्तारमन्तरेणानुपपद्यमानास्तमाक्षिपन्ति, ताभिश्चाक्षिप्तं साक्षादेवोपनिषदः समर्थयन्ति । “अविनाशी वा अरे ऽयमात्मा” इत्येवमादय इति सिद्धः शरीरातिरिक्तो मानसप्रत्यक्षरूपोऽहंप्रत्ययगम्यो ज्ञाता । कथं पुनर्ज्ञातुर्ज्ञेयत्वम्? न ह्येकस्य कर्तृत्वं कर्मत्वं च स्वात्मनि क्रियाविरोधात्संभवति । तस्माच्चाहंवित्तिर्नाम घटादिवित्तिव्यतिरेकेण काचिदस्ति । घटादिवित्तावेव तु विषयवदात्मा भासत इत्युक्तम् । कः पुनरयं स्वात्मनि क्रियाविरोधो नाम? यस्यां क्रियायां यः कर्त्ता न स तस्मिन्नेव स्वफलं जनयतीत्यर्थः । किं पुनः संवित्तिक्रियायाः फलम्? भासनं, किमिदं कर्त्तरि न भवे? इति, श्रौमिति चेत् । कथं तर्ह्यसौ भासते । न ह्यसति भासने भासत इति शक्यते वक्तुम् । तस्मादप्यर्थवित्तिष्वप्यात्मनोभासनाभ्युपगमेऽपि स्वात्मनि क्रियाविरोधस्तुल्य एव । व्यवहारयोग्यतामात्रं संवित्तेः फलं नान्यादिति चेत् । भवत्वेवमस्ति तावत्फलम्, तच्च विषयेष्विवात्मन्यपि संवित्तितो जायत इत्यङ्गीकृतं भवद्भिः । अतस्तुल्यो विरोधः । यदि परमार्थविरोधमुद्वाज्य सत्यप्यात्मनः क्रियाजन्यफलभागित्वे कर्मसंज्ञा, कर्मविभक्तिश्च न भवतीत्युच्यते परसमवायिक्रियाफलभागित्वं कर्मत्वमित्यभिधानात् तच्चायुक्तं, शब्दसाधुत्वं च प्रयोगतोऽवगन्तव्यम् । अस्ति चात्मनः स्वकर्तृकायामेव क्रियायां कर्मव्यवहारो लोके वेदे च यथा तावत् भाष्य एव “स्वसंवेद्यः संभवती”ति कर्मवाची कृत्यप्रत्ययप्रयोगः । वेदेऽप्या “त्मानमुपासीत” “आत्मानं वेदा” “त्मा ज्ञातव्य” इत्यनेकशः प्रयोगः ।

न च गन्तुर्गमने कर्मत्वं, प्रयोगाभावात् । शब्दसाधुत्वे हि प्रयो-
गपरवशा वयं न स्वयमीशमहे । यथा हि चलनार्थत्वे समाने गच्छतिः
सकर्मकः, चलतिश्चाकर्मकः प्रयोगस्य तथा दर्शनात् । एवं ज्ञातुः
कर्मत्वं गन्तुश्चाकर्मत्वं भविष्यति, तस्मान्मानसाहंप्रत्ययगम्य आत्मा, तथा
च श्रुतिः । “स मानसीन आत्मा जनाना”मिति । तेन यद्यपि विषयवि-
त्तिवैलायामेवात्माऽवभासः, तथाऽपि न विषयवित्तिकर्तृतयाऽवभासः किं
तु मानसाहंप्रत्ययकर्मतयाऽवभासः, न वित्तिकर्मतयाऽव्याप्तेः ।

ननु शरीरवदात्मन्यप्यहमभिमानो भ्रान्तिरेव । न, बाधाभावात् ।
योगिनामस्ति बाध इति चेत् । न, प्रमाणाभावात् । तथा च येऽपि योगस्य
परां काष्ठामुपागताः योगेश्वरेश्वरास्तेऽपि कुर्वन्त्यात्मन्यहंमतिम् । “अहं
कृत्स्नस्य जगतः प्रभवः प्रलयस्तथा । तान्यहं वेद सर्वाणि न त्वं वेत्स्य
परन्तप ? । यस्मात् त्वमतीतोऽहमक्षरादपि चोत्तमः । विष्टभ्याहमिदं
कृत्स्नमेकांशेन स्थितो जगत् । मम योनिर्महद् ब्रह्म तस्मिन् गर्भं दधाम्यहम्” ।
एवमादावहंशब्दः परस्मिन्नुंसि हि ध्रुवम् । न हि महद्विकारोऽहङ्कारः
कृत्स्नस्य प्रभवः । नापि क्षराक्षराभ्यामुत्तमः । नापि ब्रह्मशब्दवाच्ये प्रधानं
गर्भं दधाति । पुरुषसंपर्ककृतत्वात्प्रकृतिविभक्त्य, तथापिनिषत्स्वपि “ब्रह्म वा
इदमय आसीत्” “आत्मानमेव वेदाहं ब्रह्माऽस्मी”ति । मन्त्रवर्णोऽपि ।
“अहं मनुरभवं सूर्यश्चे”ति । तस्मादहंप्रत्ययगम्यत्वमात्मनोऽनिच्छन्तः
श्रुतिविरोधादेवोपेऽल्लणीयाः । यत्तु निर्मुक्ताहंकारममकारत्ववचनं, तदपि
पौर्वापर्येण परामृष्यमाणं नाहंकारस्वरूपनिषेधार्थं भवति । एवं हि तद्व-
चनं, नास्य कश्चित्, नायं कस्यचित्, निर्मुक्ताहङ्कारममकार एवायमिति,
तदयमर्थः । यस्माच्चास्य कश्चित् तस्मान्निर्मुक्तममकारः, यस्माच्चायदस्यचित्
तस्मान्निर्मुक्ताहङ्कार इति, यद्वहङ्कारस्वरूपनिषेधः स्यात् न पूर्वेण संबध्येत
यस्माच्चायं कस्यचित्तस्मादस्मिन्नहंमानो भ्रान्तिरिति किं केन संगतं ? तस्मा-
च्चायमहंमानस्वरूपनिषेधः । किं तर्हि ? जन्मसंबन्धितया आत्मन्यहं-
मतिः—अहमस्य पिताऽहमस्य पुत्र इत्यादिः स भ्रम इत्येवं संगतं

भवति । अयमात्मा न कस्यचिदपि पुत्रादिरूपेण संबन्धी । जन्यजनक-
भावस्य शरीरविषयत्वात् । शरीरं हि शरीराज्जायते न त्वात्माऽऽत्मान्त-
रात् । तस्मादन्यसंबन्धितया आत्मन्यहंमतिः कृशादिमतिवच्छरीराद्वि-
चेकमबुध्यमानानां भ्रान्तिरिति । तदिदमस्यान्यसंबन्धित्वनिषेधेन पुत्रादिः
विषयस्तेहनिवर्त्तनेन वैराग्यजननार्थमुच्यते । नाहंकारस्वरूपस्यायं निषे-
धोऽनुपयोगादसंगतत्वात् प्रमाणान्तरविरोधात् अहं ब्रह्माऽस्मीति वच-
नविरोधाच्च । तस्मादहंप्रत्ययगम्यो ज्ञाता शरीरातिरिक्त इन्द्रियव्यति-
रिक्तश्च । कथमिन्द्रियभेदः ? इन्द्रियभेदे इन्द्रियाभावेऽपि ज्ञातुरेकस्य
प्रत्यभिज्ञानाद्वोऽहं रूपमद्राक्षं सोऽहं स्पृशामीति । योऽहमयहीषं सोऽहं
स्मरामीति । मनस्तु प्रत्यक्षसिद्धस्य ज्ञातुः रूपादिज्ञानेषु व्यतिरिक्तकरणा-
धीनत्वात् सुखादिज्ञानेषु भवितव्यं कारणेनेत्येवं कल्प्यत इति नास्य
ज्ञातृत्वमाशङ्कनीयम् । ये तु कर्तृतयैवात्मसिद्धिर्न कर्मतयेत्याहुः, तेषामा-
त्मनि स्मरणप्रत्यभिज्ञाने नोपपद्येयाताम् । तत्रापि हि पूर्वकालसंबन्धि-
त्वेनात्मनः प्रतिभासोऽङ्गीकरणीयः ।

न च सांप्रते स्मरणे पूर्वकालसंबन्धिनः कर्तृत्वं संभवतीति कथं
कर्तृतया सिध्येत् ? तस्मादहंप्रत्ययकर्मतयैवात्मनः सिद्धिरिति रमणीयम् ।
अथ स्वप्रकाशत्वमात्मनः सुखादीनां च किंचिष्यते ? स्वप्रकाशस्य कस्य-
चिदप्यदर्शनात् । सर्वस्यैव हि वस्तुनः परप्रकाशत्वनिवयमात् । स्वप्रका-
शत्वे चात्मा सुषुप्तावपि प्रकाशते ।

न च प्रकाशते । यथोक्तम् “अचेतयत्रैव सुषुप्त इत्युच्यत इति ।

ननु सुषुप्तावपि प्रकाशत एवात्मा स्वाभाविकपरमानन्दयुक्तः
अन्यथा कथं सुखमहमस्वाप्सम् इति प्रबोधे प्रतिसंधानं स्यात् । अर्था-
न्तरं तु न किंचिच्छरीरमिन्द्रियमन्यद्वा वस्तु प्रकाशत इत्येतावान् स्वप्न-
जागराभ्यां सुषुप्तेर्भेदः । नैतदेवम्, संविद्विरोधात् । न हि सुषुप्ताना-
मात्मा सुखं वा प्रकाशते । न ह्यनाभासमानं व्यवहारमात्रेण प्रकाशते
इति शक्यमङ्गीकर्तुम् । किं च सुषुप्तादुत्थिताश्चैवं निर्विद्यन्ते हि कामुकाः ।
वृथैवमन्तरेणैव कामिनीं यामिनीं गता । आश्लिष्टामप्यबुद्धेनां मृतवच्छ-

यितं मया । भुक्त्वा च परमानन्दं तस्य च स्मरणादयम् । स्वल्पाऽल्पसुख-
स्वाभ्येव निर्वेदो नावकल्पते ॥ तत्सुखं विस्मृतं चेत् स्यात्सुखमस्वाप्समित्ययं
व्यवहारो न युज्येत दुःखाऽननुभवे त्वियम् । सुखव्यवहृतिस्तस्मादुणवृत्तेति
निश्चयः । प्रबुद्धा हि सुषुप्तावगतं किञ्चिदपि दुःखमस्मरन्तः स्मरणानु-
पपत्त्यैव सुषुप्तवस्थायां मे न किञ्चिदपि दुःखमासीदित्यवगम्य तत्रैव सुख-
व्यवहारं गुणवृत्त्या कुर्वन्ति । तथा च व्यवहरन्ति-एतावन्तं कालमहमा-
त्मानमप्यबुद्धा शयितोऽस्मीति । तस्मात्सुषुप्तावप्रकाशात्मात्मनः स्वप्रकाश-
त्वम् । अतो मानसप्रत्यक्षगम्य एवायमिति स्थितम् । स पुनरयमात्मा-
ऽणुः शरीरपरिमाणो विभुर्वेति चिन्तनीयम् । तत्राणुपरिमाणत्वे युगपच्छिरः-
पादयोर्वेदनानुपपत्तिः । अयौगपद्व्योऽप्यतिशैघ्र्याद्यौगपद्व्यावगतिरिति चेद् ।
स्यादेवं यद्यणुत्वं कुतश्चित्सिद्धं स्यात्, तदसिद्धौ दृष्टानुसारादनणुत्वमेव
युक्तम् । तत्र शरीरपरिमाणत्वे सावयवः स्यात् । द्विविधमेव हि निरवयवद्र-
व्यमणु विभु वा । तदसौ शरीरसंमितः सन् सावयवः स्यात् । तत्र बहु-
वयवकल्पना तावतां चान्यूनाधिकानामवयवानां पुत्तिकाहस्तिदेहयोर-
तिसंकोचविस्तारकल्पनं नातीव हृदयमनुरञ्जयति । तस्माद्विभुत्वमेव
युक्तं, तथा च श्रुतिर-“नन्तमपार”मिति भगवद्गीतासु वचनम्-“नित्यः
सर्वगतः स्याणुरचलोऽयं सनातन” इति, ये चोपनिषत्स्वणुवादाः पुराणेषु
“अद्भुष्टमात्रं पुरुष”मित्यादयः, ते सूक्ष्मग्रहणगोचरत्वाभिप्रायाः ।

ननु विभुत्वे सर्वशरीरेष्वेक एवात्मास्तु किं नानाऽऽत्मभिरभ्युपगतैः ? ।
नैवम्, एकत्वे सति यथा करणभेदेऽपि कर्तुरेकत्वाच्चक्षुषा दृष्टमर्थे मनसा
स्मरति त्वचा प्रत्यभिज्ञानाति यमहमदर्शं तमहं स्पृशामीति ।
तथा देवदत्तशरीरस्थेनात्मना दृष्टमर्थं यज्ञदत्तः प्रत्यभिज्ञानीयात्, शरीर-
भेदेऽप्यात्मनः प्रत्यभिज्ञातुरेकत्वात् । कर्तुरेकत्वेऽपि मनोभेदाद्व्यवस्थेति
चेत् । न । करणत्वात्मनसः, करणभेदस्य चक्षुरादेर्भेदव्यवस्थापकत्वायोगा-
दित्युक्तम् । चक्षुरादिकरणानामव्यवस्थापकत्वेऽपि मनः करणं व्यवस्थापक-
मिति चेत् न करणत्वाविशेषात् । स्यादप्येषा कल्पना यद्वेकात्मत्वे दृढं

प्रमाणं स्यात्, न तु तदस्ति । ये त्वात्मैकत्ववादाः श्रुतिषु स्मृतिषु पुराणेषु वा ते “निरञ्जनः परमं साम्यमुपैति” । “मम साधर्म्यमागताः” । “उत्तमः पुरुषस्त्वन्य” इत्यादिभिरात्मभेदवचनैः सर्वप्रत्यक्षादिभिश्च विरोधात् नैकान्ततः शकुवन्त्यात्मैकत्वं निश्चाययितुम् । वचनानां हि मिथो-विरोधे सिद्धवस्तुविषयत्वेन च विकल्पासंभवे प्रमाणान्तराच्चिरेण स्यात् । तच्च प्रमाणान्तरं भेद एव समर्थमित्यैकात्म्यवादानामवैलक्षण्यपरत्वं पूर्वाक्त-न्यायेनावगन्तव्यं, विस्पष्टं चैतत् वायुदृष्टान्तोपादानात्—“वेणुरन्ध्रादि-भेदेन भेदः षड्भादिसंज्ञितः । अभेदव्यापिनो वायोस्तथा तस्य महात्मनः” इति, न हि वायुद्रव्यं सर्वत्रैकं व्यक्तिभेदस्य स्पष्टत्वात् । अविलक्षण-स्वभावस्य तु वायोर्वेणुरन्ध्रकृतं षड्भादिवैलक्षण्यम्, एवमात्मनोऽपि पशु-मनुष्यादिवैलक्षण्यं देहसंबन्धकृतं न स्वाभाविकमित्ययमेवार्थः । वायोरिति च, तस्येति चैकवचनं सामान्याभिप्रायम् । तस्मात्प्रतिशरीरं भिन्ना एवा-त्मानः सर्वगता नित्याः । एवं च बट्टमुक्तादिव्यवस्थाऽपि युक्ततरा संभवति ।

कः पुनरयं मोक्षो नाम ?

विचित्रवासनावशेन विचित्रनीलपीतादिरूपेण प्रवहतो ज्ञानसंतान-स्य निःशेषवासनोच्छेदाद्विलपीतादिवैचित्र्यं हित्वा केवलं संविन्मात्रेणाव-स्थानमिति केचित् । अपरे तु दीपसंतानस्यैव ज्ञानसंतानस्योपरमम् । उभय-मप्येतत् बाह्यार्थाभावमूलमिति तत्सद्भावप्रतिपादनेनैव निराकृतम् । अपरे तु प्रपञ्चविलयमपवर्गमाहुः, अविद्यानिर्मितो हि प्रपञ्चः स्वप्नप्रपञ्चवत् प्रबोधेन ब्रह्मविद्यया अविद्यायां विलीनायां स्वयमेव विलीयते । तथा हि श्रुतिः “यत्र हि द्वैतमिव भवति तदितर इतरं पश्यति यत्र त्वस्य सर्वमात्मैवाभूत्तत्केन कं पश्यति” तदिदमपि प्रपञ्चस्याविद्यानिर्मित-त्वनिराकरणेन परमार्थत्वप्रतिपादनाच्चिरस्तमेवेति । “आत्मैवेदं सर्वं” मिति सर्वस्यात्मा भोक्तृत्यर्थः । यथा “यः कामयेत राष्ट्रं स्या” मिति राष्ट्रस्य भोक्त-ृत्यर्थः । “यः कामयेत सर्वमिदं भवेयमि”ति सर्वस्य भोक्ता भवेयमित्यर्थः तथा “ऽऽत्मा सर्वं” मिति सर्वस्य आत्मा भोक्तृत्यर्थः । यत् “यत्र हि द्वैतमिव

भवती"ति द्वैतभावस्य भ्रान्तित्ववचनं, तदौपचारिकम् । यथा खलु स्वप्नप्रपञ्चे-
न्द्रजालमृगतयादयः कियन्तचित्कालं दृष्टिपथमापन्नाः पश्चाद्विलीना भो-
ग्यतामतिवर्त्तन्ते तथाऽयं शरीरेन्द्रियविषयरूपप्रपञ्चेऽप्यस्यात्मनः कियन्त-
चित्कालमुपभोग्यः सन् पश्चाद्विनाशादनुपभोग्यो भवतीत्यनेन सादृश्येन
भ्रान्तिरित्युपचारेणोच्यते पुरुषाणां विषयभोगेष्वस्यानिवर्त्तनेन मुक्ता-
वभिरुचिं जनयितुम् । यदपि यत्र त्वस्य सर्वमात्मैवाभूदिति मुक्ता-
वात्मनेऽद्वितीयत्ववचनं, तदपि न प्रपञ्चस्वरूपनिषेधार्थं, किं तु सत
एव प्रपञ्चस्यात्मसंबन्धनिषेधार्थम्, अस्येति वचनात्, न ह्यत्रैतावदुच्यते
यत्र सर्वमात्मैवाभूदिति किं तर्हि यत्र त्वस्य सर्वमात्मैवेति । तेना-
यमस्यार्थः, यत्र-यस्यामवस्थायां मुक्तावित्यर्थः, अस्यात्मनो दृश्यत्वेन
दर्शनसाधनत्वेन दर्शनायतनत्वेन वा न किञ्चिदन्यत् संबन्धि विद्यते ।
किं तु आत्मवास्य सर्वं नान्यत् किञ्चित् तदा केन कम्पश्येदिति । यथा
लोके यस्य न किञ्चिदपि बान्धवो वित्तं चास्ति स एवं वदति न मे किं-
चिदस्ति अहमेव सर्वं, तत्र संबन्धन्तरं न किञ्चिदस्तीत्येतावद्विवक्षि-
तम् । एवं मुक्तावात्मैवात्मनः सर्वमिति संबन्धन्तराभावमात्रं विवक्षितं
न प्रपञ्चस्वरूपाभावः । तस्माच्च प्रपञ्चविलयो मोक्षः । किं तु प्रपञ्चसंबन्ध-
विलयः । त्रेधा हि प्रपञ्चः पुरुषं बध्नाति भोगायतनशरीरं भोगसाधनानी-
न्द्रियाणि । भोग्याः शब्दादयो विषयाः । भोग इति च सुखदुःखविषयो-
ऽपरोक्षानुभव उच्यते । तदस्य त्रिविधस्यापि बन्धस्यात्यन्तिको विलयो-
मोक्षः । किमिदमात्यन्तिकत्वम् ? पूर्वात्यन्तानां शरीरेन्द्रियविषयाणां
विनाशोऽनुत्पन्नानां चात्यन्तिकोऽनुत्पादः । कथमत्यन्तानुत्पत्तिः ? उत्पा-
दकयोर्धर्माधर्मयोर्निःशेषयोः परित्यात् । सोऽयं प्रपञ्चसंबन्धो बन्धस्तद्वि-
मोक्षश्च मोक्षः । नन्वेवमशेषधर्मक्षयान्मुक्तस्य न किञ्चित्सुखं स्यात् ।
ततश्चापुरुषार्थो मोक्षः स्यात् । नैष दोषः । न हि धर्मजन्यो मुक्तस्या-
नन्दः, तथा सत्युत्पत्तिमत्त्वात् विनाशी स्यात् । तत्रापुनरावृत्तिश्रुतेर्वि-
रोधः स्यात् स्वाभाविकस्त्वात्मानन्दः संसारेणाभिभूतः सन् निर्मुक्तसंसार-

स्थभिव्यक्तौ भोग्यो भवति । स्वाभाविकत्वे चानन्दस्य “आनन्दं ब्रह्मे”-
त्वादि श्रुतिसहस्रं प्रमाणम् ।

ननु सुखाभावेऽपि श्रुतिरस्ति “अशरीरं वाच सन्तं न प्रियाप्रिये
स्पृशत” इति । सत्यम्, विषयसुखाभिप्रायं त्वेवंजातीयकम् । अन्यथाऽऽनन्द-
श्रुतिविरोधात् । अथ सुखाभाववचनबलेनानन्दवचनमेव दुःखाभावाभिप्रायं
किमिति न व्याख्यायते ? । सुखाभाववचनानामेवात्यन्तत्वात्तेषामेवान्यथा-
करणं युक्तं, न भूयसामानन्दवचनानाम् । किंचानन्दशब्दस्य दुःखाभावपरत्वे-
ऽत्यन्तस्वार्थहानिः स्यात् । सुखशब्दस्य तु सामान्यवचनस्य विशेषेऽपि
व्याख्याते नाऽतीव स्वार्थहानिरिति तदेव युक्तम् ।

ननु विद्यमानानन्दोऽननुभूयमानोऽकिञ्चित्कार एव ।

न च मुक्तस्य सर्वकरणहीनस्यानन्दानुभवः संभवति । स्वप्रकाशो-
ऽयमानन्द इति चेत् न । संसारास्थायामप्रकाशात् ।

ननु तत्राप्यानन्दस्वभावः पुरुषः प्रकाशत एवात्मनि प्रेमात्पत्तेः, न
ह्यसुखे प्रेमात्पत्तिः संभवति नाप्यविज्ञाते सुखे । किमिदानीमस्माभि-
रात्मा सुखरूपोऽनुभूयते ? । सत्यमिति ब्रुवाणस्यातिसाहसिकस्य नेत्तरं
वाच्यम् । यदि संसारिणोऽपि परमानन्दमनुभवेयुः, ततो मुक्तस्य न कश्चि-
दतिशय इति तदेवापुरुषार्थत्वं मोक्षस्यापद्येत । अतो बलादसुखरूप-
स्यात्मनः प्रेमविषयत्वं दृष्टत्वादङ्गीकर्तव्यम् । अथ स्वप्रकाशोऽप्यानन्दः
संसारावस्थायामभिभूतो न प्रकाशते । कोऽयं प्रकाशमानस्याभिभवो नाम ?
प्रकाशनिवारणं ह्यभिभवः ।

न च प्रकाशमानस्याप्रकाशनं संभवति । यदि तु न प्रकाशते संसाराव-
स्थायां तस्यामवस्थायामसतः प्रकाशस्य मुक्तावस्थायामुत्पद्यमानस्य कारणं
वक्तव्यम् । विज्ञानमेव च प्रकाशाख्यस्य फलस्य कारणं तच्चेन्द्रियाधीनम् ।

न च मुक्त्येन्द्रियाणि संभवन्तीति कथमानन्दानुभवः स्यात् ? ।
उच्यते बाह्येन्द्रियाण्येव मुक्तस्य निवर्तन्ते । मनस्तु तस्यामवस्थायामनुव-
र्तत इत्यानन्दश्रुतिबलादेवाध्यवसीयते, एवं ज्ञानं च । “न हि विज्ञातुर्विज्ञा-
तेर्विपरिलोपो वर्तते” इति श्रुतेः, विज्ञानघनश्रुतेश्च । तस्मान्मुक्त्यवस्थायां

मानसप्रत्यक्षेण परमानन्दमनुभवत्वात्माऽवतिष्ठते, तदुक्तं “निजं यत्त्वात्मचै-
तन्यमानन्दश्चेष्यते च यः । यच्च नित्यविभुत्वादि तैरात्मा नैव मुच्यते” इति,
यत्तु “तस्मात्कर्मक्षयादेव हेत्वभावेन मुच्यते । न ह्यभावात्मकं मुक्त्वा मोक्ष-
नित्यत्वकारण”मिति वार्तिकं, तत्परमतमित्येवमानन्दमोक्षवादिनो मतम् ।
अपरे त्वाहुः । अभावात्मकत्ववचनमेव स्वमतमुपपत्त्यभिधानादानन्दव-
चनं तूपन्यासमात्रत्वात्परमतम् । न हि मुक्तस्यानन्दानुभवः संभवति करणा-
भावात्, मनः स्यादिति चेत् । अमनस्कत्वश्रुतेः । “अमनः, अवागि”ति । यत्तु
“न हि विज्ञातुर्विज्ञातेर्विपरिलोपो विद्यते” इति तज्ज्ञानशक्त्यभिप्रायम् ।
अन्यथा हि सुषुप्तावपि ज्ञानानुवृत्तिरुक्ता स्यात् । सा च संविद्विरुद्धेत्युक्तम् ।
विस्पष्टं चास्य शक्त्यभिप्रायत्वम् । एवं हि श्रूयते “यद्वैतं पश्यति पश्यं-
श्चैतत् पश्यति । न हि द्रष्टृदृष्टेर्विपरिलोपो विद्यते” । अविनाशित्वात् । न
तु तत् द्वितीयमस्ति ततोऽन्यद्विभक्तं यत्पश्येत् एवमन्यान्यपि वाक्यानि ।
“जिघ्रन्वै तत् जिघ्रति न हि घ्रातुर्घ्रातेर्विपरिलोपो विद्यते” । “न श्रोतुः
श्रुतेर्विपरिलोपो विद्यते” । “न स्पर्शः स्पर्शेर्विपरिलोपो विद्यते” । “न
ज्ञातुर्ज्ञातेर्विपरिलोपो विद्यते” इति । तत्र दृष्टिघ्रातिश्रुतिस्पर्शशब्दाश्च-
तुर्घ्राणश्रोत्रत्वगिन्द्रियजन्यानां रूपगन्धस्पर्शशब्दविषयाणां विज्ञानविशे-
षाणां वाचकाः, नार्थान्तरविषयाणां न विज्ञानसामान्यस्य, न चैषां ज्ञान-
विशेषाणां सुषुप्तौ मुक्तौ वा कथं चिदप्यपरिलोपः संभवति । न हि तदा-
नीमिन्द्रियाणि सन्ति । नापि गन्धादयो ज्ञायन्ते तदुभयाभावे च न
श्रुत्यादिशब्दवाच्यज्ञानविशेषाः संभवन्ति ।

ननु यथा प्रकाश्यासविधावपि सवितुः प्रकाशकत्वं नित्यमेवमि-
न्द्रियाभावेऽपि नित्यैव दृष्टिरिति चेत् । स्यादेवं यदि ज्ञानमात्रं दृष्ट्या-
दिशब्दानां वाच्यं स्यात्, न तु तथाऽस्ति लोकप्रसिद्धाभावात् । यथालोकं
च शब्दार्थवधारणं, न यथेच्छम् । न हि लोके गन्धादन्यत् घ्राणं जिघ्रती-
त्युच्यते । गन्धमपि यदा घ्राणादन्येनानुमानादिना जानाति तदा न
जिघ्रतीत्युच्यते । तस्मात् घ्राणादीन्द्रियजन्यगन्धादिविषयज्ञानविशेषवा-
चिनो घ्रात्यादिशब्दाः ।

न च तेषां सुषुप्तौ मुक्तौ वा संभवत्यपरिलोपः । तस्माद् घ्राणा-
दिशक्तावेव प्ररोचनार्थं घ्राणाद्युपचाराः । यथा तेन ह्यत्र क्रियत इति
शक्तिर्वर्तमानत्वेन प्ररोचनार्थं क्रियत इति वर्तमानत्वोपचारः । तत्प्रवाह-
पतितत्वात् “न ज्ञातुर्ज्ञातोर्वपरिलोपो विद्यत” इत्येतदपि शक्त्यभिप्राय-
मेव । यत्त्वादित्यप्रकाशकत्ववदिति, किं तस्य प्रकाशकत्वमभिप्रेतं ?
यदि तिमिरोत्सारणं, तच्चित्यमस्त्येव, सर्वदा ह्यसावव्यवहितेषु देशेषु तिमि-
रमुत्सादयत्येव, न त्वेवमात्मा सर्वदा शृणोति, सुषुप्तावश्रवणात् ।
अथ ज्ञानजनकत्वमादित्यस्य प्रकाशकत्वं, न तच्चित्यम् । तस्मात्^१त्सामर्थ्यमेव
तत्रापि नित्यं, तस्माज् ज्ञानशक्त्यभिप्रायमिदं नित्यत्वाभिधानम् । एषा
ह्यत्र वचनव्यक्तिः । यदेतत् सुषुप्तौ मुक्तौ वाऽऽत्मानं पश्यति पश्यन्नेव द्रष्टुं
स शक्नुवन्नेव न पश्यति न हि द्रष्टुरात्मनो या दर्शनशक्तिस्तस्याः कदाचिदपि
लोपो विद्यते साऽविनाशिनी न द्रष्टुर्द्वितीयमन्यदृशनसाधनं न चतुर्व्यापा-
ररूपं दृश्यं वा तस्यामवस्थायामस्ति यतो दर्शनं स्यात् । यद्यपि दृश्यं रूपा-
दिकं स्वरूपतस्तस्यामवस्थायामस्ति तथाऽपि दृश्यता दर्शनयोग्यता तस्या-
मवस्थायां नास्तीति तेन रूपेणाभावाद् दृश्यं नास्तीत्युच्यते तस्मात्साधना-
न्तरवैकल्यात्तस्यामवस्थायां न पश्यति, न शक्तिवैकल्यात् । शक्तिस्तु न
कदाचिदपि लुप्यत इति, एवमन्येषामपि वाक्यानां योजना । तथा ज्ञान-
शक्त्यपरिलोप एव ज्ञानापरिलोप उच्यते । ज्ञाति-शब्दश्चात्रानुमानादिज्ञा-
नपरः, चतुर्गादिज्ञानानां स्वशब्दैरुक्तत्वात् । एवं “विज्ञानं ब्रह्म” “विज्ञान
घन” इत्यादीनामपि शक्तिपरत्वं वेदितव्यम् । स्वयमेव श्रुत्या शक्तिपरत्वं
व्याख्यातम् । “विज्ञानघन एवैतेभ्यो भूतेभ्यः समुत्थाय मु^२क्त इत्यर्थः । तान्ये-
वानुविनश्यतीति-भूतेन्द्रियनाशादात्मापि प्रमाणगोचरत्वमापन्नो विनष्ट
इव भवतीति न तस्येतः^३ प्रेतस्य मुक्तस्य संज्ञाऽस्तीत्येवं याज्ञवल्क्येनोक्ते

१ तत्सामर्थ्यमेव तत्रापि नित्यमिति पाठान्तरम् ।

२ यदेतत्सुषुप्तौ मुक्तौ वा आत्मानं पश्यति पश्यन्नेव द्रष्टुं शक्नुवन्नेव पश्यति
न हि द्रष्टुरात्मनो या दर्शनशक्तिरिति पुस्तकान्तरपाठः ।

३ अभिव्यक्त इति पुस्तकान्तरपाठः ।

४ तस्य तेभ्य इति तु पुस्तकान्तरम् ।

मैत्रेयी चोदयति स्म । अत्रैव, भगवान्मा मोहितवान् विज्ञानघन इति न चाऽस्ति संज्ञेति विद्वद्भाषिणादिति । षष्ठाध्याये तु विनाशाविनाश-विरोधश्चोदयिष्यत इति विवेकः । एवं चोदितो याज्ञवल्क्यः परिहारमाह “न वा अरे अहं मोहम्” परस्परविरोधं ब्रवीमि । अलं वा अरे इदं विज्ञानाय । अत्रात्मतत्त्वं सर्वास्ववस्थासु विज्ञानाय समर्थमित्यर्थः । तेन विज्ञानघनत्वाभिधानं सामर्थ्याभिप्रायमिति व्याख्यातं भवति । सम्भवति च शक्त्यापि ज्ञानाभाव इति नास्ति विरोध इत्ययमभिप्रायः । अनया च श्रुत्या सर्वविज्ञानश्रुतयः शक्त्यभिप्राया व्याख्याताः । यदि शक्तिरस्ति ततस्तस्यामवस्थायां केन ज्ञानानुत्पत्तिः ? । ज्ञानसाधनानामिन्द्रियाणां ज्ञेयानां च विषयाणामभावात्, तदाह “यत्र हि द्वैतमिव भवति तदितर इतरं पश्यति यत्र त्वस्य सर्वमात्मैवाऽभूत् तत्केन किं पश्येदिति”-त्यादि, तदेतत्प्रागेव व्याख्यातम् । एवमर्थान्तरज्ञाने साधनाभावान्निराकृते सत्यात्मानमेव मुक्तावस्थायां जानातीत्याशङ्क्याह । “विज्ञातारमरे केन विज्ञानीयादि”ति न ह्यात्माऽपि विना साधनेन ज्ञातुं शक्यते मनसा ह्यसौ संसारावस्थायां ज्ञायते ।

न च मुक्तस्य मनःसंबन्धोऽस्ति । अतः केनात्मानं जानात्विति व्यक्त एव मुक्तस्यात्मज्ञानस्याभावे ज्ञानशक्तिप्राप्तस्यावस्थानं श्रुत्या दर्शितं, तस्माच्चिःसंबन्धो निरानन्दश्च मोक्षः ।

ननु नात्मनोऽन्यद्विज्ञानमानन्दं वा, किं त्वात्मैव ज्ञानमानन्दश्च “विज्ञानं ब्रह्म,” “आनन्दो ब्रह्म”ति श्रुतेः । आत्मा च सुषुप्तितुरीययोरपि भातीति कथं विज्ञानस्य वाऽऽनन्दस्य वाऽभावः ? नैतदेवम् । यद्वि वस्त्वन्तरप्रकाशजननस्वभावं वस्तु यस्मिन्सति किमप्यर्थान्तरं प्रकाशत एव

- १ परस्परविरोधं ब्रवीमिति पाठान्तरम् ।
- २ किं पश्येदिति सांप्रदायिकपाठः ।
- ३ जानात्वित्याशङ्क्याहिति पाठान्तरम् ।
- ४ निःसंबन्धो निरानन्दश्चेति पुस्तकान्तरम् ।
- ५ विज्ञानमानन्दोवेति पुस्तकान्तरम् ।
- ६ आनन्दं ब्रह्मेत्यपि पाठान्तरम् ।

तल्लोके विज्ञानशब्देनोच्यते । न चात्मनि सति किञ्चिदन्यत्प्रकाशत एव विद्यमानेऽपि तस्मिन्सुषुप्तवस्यायामर्थान्तरस्य कस्यचिदप्यदर्शनात् अतो न ज्ञानमात्मा ।

ननु प्रकाशजननस्वभावोऽपि सहकारिवैकल्याच्च जनयेत् । सत्यं, न जनयति यस्मिंस्तु सहकारिसन्निधाने तत्कृते वा अन्यस्मिन्वागन्तुके सति नियमेन प्रकाशत एवार्थान्तरम्, तज्ज्ञानशब्दवाच्यं तथा गीतिश्रवणप्रियालिङ्गनचन्द्रदर्शनमधुरास्वादसुरभिघ्राणादिजन्यमाह्लादमानन्दसुखशब्दावभिदधाते । न चैवरूपत्वमात्मनोऽस्ति, यथा ह्यन्यसुखेषु सुखरूपं प्रत्यभिज्ञायते नैवमात्मनि प्रत्यभिजानीमः, येनाऽऽनन्दशब्दस्याभिधेयः स्यात् । यदि पुनर्यदेवात्मरूपं प्रतीयते तस्यैव ज्ञानमिति चानन्दमिति च संज्ञेत्युच्यते, न सा लौकिकी नापि वैदिकी । यदि परं वृद्ध्यादिवत्प्रतिभाष्येत तदस्तु यथाकामम् । यत्तु “विज्ञानं ब्रह्म” “आनन्दं ब्रह्म”ति च सामानाधिकरण्यं तद्वर्ममात्रवचनत्वेन धर्मधर्मणोरभेदात्रीतोत्पलादिवदुपपन्नम् । नन्वानन्दादिशब्दा गुणमात्रनिष्ठा न नीलादिवद्गुणि वर्तन्ते । सत्यं, न बाहुल्येन वर्तन्ते । कदाचित्तु गुणमात्रवचनानामपि गुणिनि प्रयोगो भवति । यथा शीतो मधुरो रसः स्निग्धो गुरुश्चेति रसशब्दो द्रव्ये प्रयुज्यते । अन्यथा शीतादिशब्दसामानाधिकरण्यायोगात् । किं च “रसं ह्येवायं लब्ध्वाऽऽनन्दी भवती”ति मत्वर्थीयनिर्देशादात्माऽऽनन्दयोर्भेदोऽवगम्यते । तथा “आनन्दं ब्रह्मणो विद्वान्” । “स एको ब्रह्मण आनन्द” इति षष्ठ्याऽऽनन्दात् ब्रह्म व्यतिरिच्यते । किं च न मे सांप्रतं किञ्चिदपि सुखं दुःखमेव तु सर्वात्मना ममेति सुखाभावे दुःखानुभवे चानुसंधीयमानस्यात्मनः कथमानन्दरूपता स्यात् ? । किं च स्वप्रकाशाऽऽनन्दरूपमात्मानमभ्युपगच्छतामस्माकं चैतावदविवादं सुषुप्तितुल्या मुक्तिरिति संसारानुवृत्त्यननुवृत्तिमात्रं भिद्यते । अन्यत्सर्वे तुल्यम् । तथा च श्रुतिरपि,—“ता एताः प्रजा अहरहर्ब्रह्मलोकं यन्ति अहरहरागच्छन्ती”ति

सुषुप्तिं ब्रह्मलोकशब्देन वदन्ती तुल्यत्वमेतयोर्दर्शयति । सुषुप्तिश्चास्मा-
कमपि गोचरः ।

न च तत्राऽऽनन्दानुभवेऽस्तीति व्यक्तमेतत् । तस्माच्चिरानन्दो-
मोक्षः, दुःखपरिलोपाच्च पुरुषार्थत्वम् । सुखलोपादपुरुषार्थत्वमपीति
चेत् । नैवमल्पं हि संसारे सुखं तदपि सूरयो बहुप्रयाससाध्यत्वाद् दुःख-
मेवानुजानते ।

“जन्ममृत्युजराव्याधिदुःखान्यनुदिनं नृणाम् । स्वयमेव विना यत्रा-
चिपतन्ति सहस्रधा विहिताकरणाचित्यं प्रतिषिद्धनिषेवणात् । महदामु-
ष्मिकं दुःखं यन्नरैर्नैव गम्यते बहुदुःखपरिष्वक्तं यन्नाम स्वल्पकं सुखम् । सुरा-
यानादिसुखवद्वर्जनीयं विवेकिनाम् । एवं भूतेऽपि संसारे ये रक्ताः सुखतृष्णाया
न तेषामधिकारोऽस्ति मुक्तिशास्त्रे कथंचन ॥ संसारादुद्विजन्ते ये दृष्टलोक-
परावराः । त एव खलु मुच्यन्ते न तु यः प्राकृतो जनः ॥ तेषामेवापवर्गाख्यः
पुरुषार्थो महात्मनाम् । तेषामेवाधिकारश्च मुक्तिशास्त्रे मनीषिणाम् । तेना-
ऽभावात्मकत्वेऽपि मुक्तेर्नापुरुषार्थता । सुखदुःखापभोगो हि संसार इति
शब्दयते । तयोरनुपभोगं तु मोक्षं मोक्षविदोविदुः । श्रुतिरप्येतमेवाह भेदं
संसारमोक्षयोः । “न ह वै सशरीरस्य प्रियाप्रियविहीनता । अशरीरं वाच्यं
सन्तं स्पृशतो न प्रियाप्रिये” आनन्दात्मकमात्मानं ये वदन्ति स्वयं प्रभुम् ।
तन्मतेऽपि च संसारान्मुक्तेरेतावती भिदा । आत्मा ह्यानन्दरूपोऽसौ
संसारेऽपि प्रकाशते । तावानेव स मोक्षेऽपि नाधिक्यं तस्य किंचन । अथ
संसारवेलायामानन्दो न प्रकाशते । न ह्यप्रकाशनं युक्तं स्वप्रकाशस्य
वस्तुनः । यद्यसौ न प्रकाशेन किं तर्ह्यन्यत् प्रकाशते ? । आत्मस्वरूपमिति
चेन्ननु चानन्द एव तत् । तच्चैतत्प्रकाशते नूनमानन्दोऽपि प्रकाशते । तेन
शब्दादिविषयजन्ययोः सुखदुःखयोर्निवृत्तिरेव संसारादपवर्ग इतीर्यते ।
ततश्च सुखलोपेन मुक्तेर्न पुरुषार्थता । यद्यस्माकं भवेत्तर्हि तुल्येषा भव-
तामपि । सुखहानिमतस्तस्य भूयो दुःखविवर्जनात् । मोक्षस्य पुरुषार्थत्व-
मावयोर्भयोः समम् । सुखदुःखविहीनस्तु मुक्तः स्वस्थोऽवतिष्ठते” ।

किमिदं स्वस्य इति ? ये ह्यागमापायिनो धर्मा बुद्धिसुखदुःखेच्छाद्वेष-
प्रयत्नधर्माधर्मसंस्कारास्तानपहाय यदस्य स्वं नैजं रूपं ज्ञानशक्तिमत्ता ^१द्रव्य-
त्वादि यस्मिन् च वतिष्ठत इत्यर्थः । यद्वि तु संसारावस्थायामविद्यमानोऽप्यान-
न्दो मुक्तावस्थायां जन्यत इत्युच्यते । ततो जनिमत्त्वादनित्यो मोक्षः स्यात् ।
केन चासावनुभाजः ? । न हि स्वप्रकाशत्वं कस्यचिन्संभवतीत्युक्तम् ।

न च मनसाऽनुभवः संभवतीति, मुक्तस्य मनसोऽभावात्, अम-
नस्कत्वश्रुतेरित्युक्तम् । अत एव नित्योऽऽप्यानन्दः संसारदशायामभिभूत-
त्वादननुभूतो मुक्तावभिभवे निवृत्ते मनसाऽनुभूयत इत्येतदपि निरस्तम् ।
किं च सुखविशिष्टात्मानुभवः पुरुषार्थो न सुखमात्रानुभवः ।

न च मुक्तावात्मानुभवः संभवति । “विज्ञातारमरे केन विजानी-
या”दिति कण्ठेनैव श्रुत्या निषिद्धत्वात् । “अलं वा अरे इदं विज्ञा-
नाये”ति च श्रुत्या विज्ञानशब्दस्य शक्तिपरत्वं व्याचक्षाणया मुक्तौ शक्ति-
मात्रमवतिष्ठते न ज्ञानमिति व्यक्तमेवोक्तमिति श्रुतिविरुद्धं मुक्तस्य
विज्ञानमशक्यमभ्युपगन्तुम् । न ह्यस्याः श्रुतेः प्रियाप्रियास्पर्शश्रुतेश्च
तत्त्वकथनं मुक्त्वापि कथंचिदन्यपरत्वं संभवति । विज्ञानश्रुतयस्तु शक्ता-
वेव विज्ञानोपचारं कुर्वन्ति प्ररोचनार्थतयेत्युपपन्नम् । एवमेवानन्दश्रुतयो-
ऽपि पुरुषार्थत्वसामान्यात् सुखत्वोपचारेण प्ररोचनार्थतया प्रवृत्ताः । युक्तं
चैतत् । वचनयोर्विरोधेऽन्यतो निर्णय इति । विरोधश्चात्रानन्दप्रियाभा-
ववचनयोः, न चाभाववचनं वैषयिकाभिप्रायम्, इतरत्तु स्वाभाविकाभिप्रा-
यमिति शक्यं वक्तुम् । उभयत्रापि सामान्योपादानादत्यन्तसमानविषय-
त्वात् । अतः प्रमाणान्तरवशादानन्दवचनं दुःखाभावपरम् । इतरत्तु यथा
श्रुतमिति न्याय्यम् । तस्मात्सुखदुःखादिसमस्तवैशेषिकात्मगुणोच्छेदो मोक्षः ।
सुखदुःखोच्छेदश्च धर्माधर्मयोरुच्छेदात् । धर्माधर्मयोरुच्छेदश्चेत्पन्नानां
धर्माधर्माणामुपभोगेन नित्यनैमित्तिककर्मानुष्ठानेनात्मज्ञानेन च विरोधादु-
त्पाद्यानां च काम्यानुष्ठाननिमित्तानां धर्माणां तदननुष्ठानेनानुत्पादाद्वि-

१ ज्ञानशक्तिसत्ताद्रव्यत्वादि इत्ययं युक्तो भाति पाठः ।

२ तस्मिन् च वतिष्ठत इति पाठान्तरम् ।

हिताकरणप्रतिषिद्धानुष्ठाननिमित्तानां चाधर्माणां विहितानुष्ठानेन प्रति-
षिद्धाकरणेन च परिहारादसति शरीरारम्भे पूर्वशरीरनिपाते चाशरीरोऽव-
स्थितो मुक्तो भवति । नन्वात्मज्ञानं क्रत्वर्थम् । सत्यं, पुरुषार्थमपि च
तत् संयोगभेदात् । यत्तावदविनाशी वा अरेऽयमात्मा इत्यादिना शरीरा-
द्व्यतिरिक्तनित्यात्मस्वरूपसद्भावज्ञानं तत्पारलौकिकफलकर्मानुष्ठानौपयिक-
त्वात् कर्म ज्ञानवदेव सामर्थ्यतः क्रतुसंयोगात्क्रत्वर्थम् । यथा हि ज्योति-
ष्टामादिवाक्याध्ययनं दृष्टेनैवानुष्ठानौपयिकज्ञानं जनयतीति तदर्थतयै-
ध्ययनविधिना विधीयते । तथाऽविनाशी वा अरेऽयमात्मेत्यादिवाक्या-
नामप्यध्ययनविधिरेव कर्मानुष्ठानोपयोग्यात्मज्ञानार्थतां विधत्ते । तद्वदि-
प्रमाणान्तरेणात्मनः शरीरादिविवेको नैकान्ततः सिध्यति ततो दृढविवेक-
प्रतिपादकानामुपनिषद्वाक्यानां विस्पष्टमेव फलं, यथोक्तम् । “इत्याह
नास्तिक्यनिराकरिष्णुरात्माऽस्तितां भाष्यकृदत्र युक्त्या । दृढत्वमेतद्विषयः
प्रबोधः प्रयाति वेदान्तनिषेवणेनेति । अथ त्वन्यतोऽपि सिध्यति
ततो यथैवान्यथाऽपि क्रतुज्ञानसंभवेऽध्ययनोपात्तवेदवाक्यावगतकर्मरूपा-
णामेव पुंसां कर्मस्वधिकारः, तथैवाध्ययनोपात्तोपनिषद्वाक्यावगतात्म-
तत्त्वानामेवाधिकार इत्यध्ययनविधिबलादेव कल्प्यते । यत्त्वात्मसद्भा-
वप्रतिपादनोपक्रमे विधिरूपं वाक्यम् “आत्मा वा अरे द्रष्टव्य इत्यादि तद्-
दृष्टमाणास्यार्थस्यातिगहनत्वान्महोपयोगत्वाच्च, कथं हि नामालस्यं हित्वा
अद्वैतविशेषेण वक्ष्यमाणमर्थं प्रतिपद्येतेत्येतावन्मात्रार्थम् । तस्मादेतत् ज्ञानं
दृष्टोपयोगित्वात् क्रत्वर्थम्, यानि पुनरितिकर्तव्यताविशेषयुक्तान्युपासना-
त्मकानि विधीयन्ते तेषां क्रतौ दृष्टोपयोगाभावाददृष्टफलत्वम् । अदृष्टं
च फलं वाक्यशेषात् द्विविधम् । अभ्युदयरूपं निश्चयसरूपञ्च । “सर्वांश्च
कामानाप्नोति” “सोऽश्नुते सर्वान्कामानि”त्याद्व्युदयफलम् । “न स
पुनरावर्तते” इत्यादि निःश्रेयसफलमिति विवेकः । यत्तु “विज्ञानघन एवैते-
भ्योभूतेभ्यः समुत्थाय तान्येवानुविनश्यति न प्रेत्य संज्ञाऽस्ती”त्यनेन

१ अन्यतोऽपि क्रतुज्ञानसंभवे इति पाठान्तरम् ।

२ तदर्थतैवाध्ययनविधिना विधीयते इति तु शोभनः पाठः ।

ब्राह्मणेन भूतचैतन्यमुक्तमित्याशङ्क्यते । तत्स्वयमेव ब्राह्मणेनात्रैव मा भगवान्मोहान्तं प्रापितवान् । पूर्वत्राजरामृतत्वमभिधायाऽधुना विनाशीत्यभिधानादिति पूर्वं पक्षं चोद्गाह्यमुक्त्वा सिद्धान्तपरिहार उक्तः, अविनाशी वा अरे ऽयमात्माऽनुच्छित्तिधर्मैत्युक्त्वा कथं तर्हि विनाशवचनमित्याशङ्क्य मात्रासंसर्गस्तस्य भवतीत्युक्तम् । मात्राशब्देन भूतेन्द्रियाणि धर्माधर्मौ च विकारशब्दवाच्या उच्यन्ते । एतदुक्तं भवति विज्ञानघनशब्देन ज्ञानशक्तिस्वभावस्यात्मनोऽभिधानम् । स ह्येतेभ्यो भूतेभ्यः समुत्थाय मुक्तो भूत्वा तान्येवानुविनश्यति । भूतविनाशात्सोऽपि विनष्ट इव भवतीति भूतस्थो ह्यसौ स्वयं प्रत्यक्षेण गृह्यते परैश्च शरीरचेष्टालिङ्गकेनानुमानेन, मुक्तस्तु प्रमाणपथातिवर्त्तनाद्विनष्ट इव भवतीति विनश्यतीत्युच्यते । तदनेन प्रकारेण मात्राणामेव विनाश इत्युच्यते नात्मन इत्यविरोधः । तदुक्तम् “अविनाशी स्वरूपेण पुरुषो या तु नाशिता । मात्राणां सा विकारिणां भूतादीनामसंज्ञिते”ति, किमिदं भूतादीनामसंज्ञितेति ? यदि तावच्च प्रेत्य संज्ञाऽस्तीत्यस्य व्याख्यानं, तदयुक्तं, न हि न प्रेत्य संज्ञास्तीत्यनेन भूतादीनामसंज्ञित्वमुच्यते । किं तर्ह्यात्मन एव मुक्तस्य संज्ञाऽभावोऽनेनोच्यते । तस्यैवोपायाभावेन तत्केन किं पश्येदित्यादिना विज्ञातारमरे केन विज्ञानीयादित्यन्तेन विज्ञानाभावोपपादनात् । सत्यं, नेदमस्य व्याख्यानं प्रकरणा-र्थोपसंहारस्त्ययम् । यत एवं पूर्वाक्तेन न्यायेन भूतचैतन्यं न संभवति । ब्राह्मणेनापि तथैवोक्तम् । तस्माद्भूतेन्द्रियाणामसंज्ञित्वमचैतन्यमन्यस्तु तेभ्यो नित्यश्चेतनस्तस्य स्वर्गगमनसंभवात् न स्वर्गं लोकं यातीत्यस्य प्रत्यक्ष-विरोधः ॥

॥ कर्मके तच्च दर्शनात् ६ ॥

शब्दस्यार्थप्रत्यायकत्वं स्वाभाविकमिति यदुक्तं तदानीप्यते शब्दस्यानित्यत्वात् । न ह्यभिनवस्य शब्दस्य वृद्धव्यवहारपरम्परया स्वाभाविकं प्रत्यायकत्वं शक्यते गृहीतुम् । अगृहीतमपि चेत्स्वभावतश्चक्षुरादि-

वत्प्रत्याययेत् प्रथमश्रवणेऽपि प्रत्याययेत् । तस्मादनित्यत्वे शब्दस्य देव-
दत्तादिशब्दवत् पुरुषकृतमेव प्रत्यायकत्वमापद्यते । कथं पुनरनित्यत्वं
शब्दस्य ? प्रयत्नादिनाऽभिव्यङ्ग्यत्वे सति तदनन्तरमुपलब्धेर्घटादिवत्तत्त्वजन्य-
त्वमध्यवसीयते । अन्यथा किमिति तदनन्तरमेवोपलभ्यते, न पूर्वम् ।
उपलब्धस्य च द्रागेव तिरोभावाद्दिनाशोऽध्यवसीयते । न चासिद्धमनभि-
व्यङ्ग्यत्वम् । अभिव्यक्त्ययोगात् । सा हि प्रतिबन्धकनिरासेन वा संस्कार-
विशेषाधानेन वा, न तावत्प्रतिबन्धनिरासः, प्रतिबन्धकानुपलब्धेः ।
स्तिमितावयवः श्रात्रमाच्छाद्यावस्थितः शब्दोपलब्धिं प्रतिबध्नाति तेन
प्रयत्नाद्यापितैः कौटुम्बीयभिरुत्सारितेषु तेषूपलभ्यते इति चेत्, एवं तर्हि
सर्वे शब्दाः सर्वगतत्वात् श्रात्रं प्राप्यावस्थिताः प्रतिबन्धकेषूत्सारितेषु
युगपच्छूयेरन् । अथ संस्काराधानं, तत्रापि त्रैविध्यम् । शब्दस्य वा संस्कार-
मादध्यः कौटुमा वायवः, श्रात्रस्य वा, उभयोर्वा, शब्दस्य चेत् तस्यैकत्वा-
त्सर्वगतत्वादनवयवत्वेनावयवसंस्कारायोगात् सुध्रुस्यैर्वायुभिः संस्कृतः
शब्दः पाटलिपुत्रेषूपलभ्यते । तदिदमुक्तम्—तत्र सर्वैः प्रतीयतेत्यादिना ।
श्रात्रसंस्कारपक्षेऽप्ययमेव दोषः । यदि काणादकापिलवैदिकमतेनाकाश-
महङ्कारोदिवा श्रात्रं, तस्यैकत्वात् सर्वगत्वादनवयवत्वाच्च सर्वपुंसामेक-
मेव श्रात्रं स्यात्, तच्चैकदेशस्थैरपि ध्वनिभिः संस्कृतमिति कः सर्वेषां शब्दो-
पलब्धिं वारयेत् ? । तदिदमाकाशश्रात्रपक्षे चेत्यादिना श्रात्रादेरियमेव
दिगित्यन्तेन दर्शितम् । अस्मिंश्च पक्षे श्रात्रस्य सर्वशब्दसाधारणत्वादे-
कशब्दोपलब्ध्यर्थमपि संस्कृतं श्रात्रं प्रसङ्गात् सर्वोश्च शब्दान् घटार्थान्मी-
लितमिव नेत्रं समानदेशस्यान्मटात्प्रबोधयेत् । तदिदं सकृच्च संस्कृतं
श्रात्रमित्यादिना दर्शितम् । अयञ्च दोषः पूर्वापत्तिरितिऽपि शब्दसंस्कारपक्षे
दर्शयितव्यः । सर्वे हि शब्दाः श्रात्रदेशे त्ववस्थिताः, तत्रैकस्मिन् संस्क्रि-
यमाणे बलादन्येषामपि संस्कारः स्यादेव । न हि समानदेशानां समाने-
न्द्रियग्राह्याणां कस्यचित्संस्कारः कस्यचित्चासंस्कार इति व्यवस्था संभ-
वति, घटादावदर्शनात् । तदिदमुक्तम्—एतदेव प्रष्टव्यमित्यादिना

उभयसंस्कारपक्षे तूभयेऽपि दोषाः समुच्चित्य दर्शयितव्याः । तस्माच्च प्रयत्नाभिष्यङ्गः शब्दः । तज्जन्यस्त्वसौ प्रादेशिकश्च । आत्रं च कर्णशष्कुन्येव तथा सतीह कैश्चिदेव कश्चित् शब्दः श्रूयत इत्युपपद्यते । अन्यथा आत्र-व्यवस्था शब्दव्यवस्था चोभयमपि न स्यात् । किंच नानादेशस्यैश्च वक्तृभिरुच्चारितः शब्दो युगपन्नानादेशेषूपलभ्यते तदेकस्य नित्यस्यानुपपत्तिमिति भाष्यम् । तत्र नित्यस्यानुपपत्तिमिति प्रतिज्ञा, एकस्येति हेतुः । नित्येः ह्यसावेकः स्यात्, एकस्यानुपपत्तिं नानादेशेषूपलम्भनमिति ।

ननु नावश्यं नित्यत्वे सत्येकत्वं भवति । अनेकान्येव गकारादीनि नित्यानि भवन्तिवत्यत आह । “असति विशेषे नित्यस्य नानेकत्वं”मिति । एवमुक्तं भवति, प्रत्यभिज्ञाख्यविशेषप्रत्ययबलेन ह्यस्तनाद्यतनगकारयोरेकत्वावगमाच्चित्यत्वमाश्रीयते । अस्ति चासावविशेषप्रत्ययो युगपन्नानावक्तृभिरुच्चारिते गकारे, न हि तत्रापि प्रत्ययविशेषोऽस्ति । असति च विशेषे नित्यस्य नानेकत्वं संभवति । अनेकत्वे हि प्रत्यभिज्ञाया अप्रामाण्यमस्माकमिव भवतोऽपि स्यात्, तदप्रामाण्ये च नित्यत्वानुपपत्तिः । तस्माच्चित्यत्वे सत्येकत्वमङ्गीकर्तव्यम् । एकस्य चानुपपत्तिं नानादेशोपलम्भनमिति, वार्तिकेऽपि “यौगपद्योपलम्भाद्वा भेदो भेदाच्च कार्यते”ति द्वयमुपनिष्य यथा यौगपद्योपलम्भाद्भेदो भवति तथा दर्शितम् । अविभुत्वे हि युगपदित्यादिना स्फुटेऽन्यत्वेऽवकल्पत इत्यन्तेन । यथा च भेदात्कार्यता भवति नाकार्यस्य नित्यस्य भेदोऽवकल्पते तथा दर्शितम् । नित्यत्वे त्वेकबुद्धिः स्यादिति । न हि नित्यत्ववादिना प्रत्यभिज्ञाया भ्रान्तिरिति सिध्यते । तथा च वक्ष्यते । अपि चैकरूप्ये सति देशभेदे च कामं देशा एव भिन्नाः स्युः, न तु शब्द इति । न हि तदप्रामाण्ये नित्यत्वं सिध्यति प्रमाणान्तराभावात् । अतो नित्यत्वे सत्येकत्वं स्यात् । तच्च नानादेशोपलम्भेन विरुध्यत इति, ततश्च यौगपद्योपलम्भाद्भेदो भेदे च प्रत्यभिज्ञाया अप्रामाण्यं, तदप्रामाण्ये च नित्यत्वाभावात्कार्यत्वम् । तदेतदानुपूर्व्यं स्वतन्त्रसिद्धं, दृष्टे चानित्यत्वे दीपवत् सादृश्यात्प्रत्यभिज्ञा भवति तस्मादनित्यः शब्द इति प्राप्तेऽभिधीयते । “प्रयत्नानन्तरं दृष्टे नै-

कान्थात्कार्यता ध्वनेः । तदभिव्यङ्ग्यपक्षेऽपि युज्यते तत्र दर्शनम्” यत्तु
कथमभिव्यङ्ग्यत्वम् ? इति, । श्रोत्रसंस्कारेणेति ब्रूमः । यत्त्वाकाशस्याहङ्कारस्य
वा श्रोत्रत्वे तत्संस्कारत्वे च सर्वत्र पुंसामुपलब्धिः स्यादित्युक्तं तत्र ब्रूमः ।
यदि तयोः श्रोत्रत्वं भवेदयं दोषः, तत्र साक्षात्संस्क्रियते तत्कर्णशृङ्गुली
भवतु श्रोत्रं, सा च प्रतिपुरुषं भिन्नेति नातिप्रसङ्गः । यद्यपि चाकाशमेव श्रोत्रं
तत्तु न साक्षात्संस्क्रियते, किं त्वधिष्ठानद्वारेण, ततश्च यद्यपि श्रोत्रं सर्वेषामेकं
तथाऽप्यधिष्ठानानां भिन्नत्वात्संस्कारव्यवस्थया श्रवणस्य व्यवस्था भविष्य-
ति । नन्वेकत्वे सतीन्द्रियस्याप्यधिष्ठानानि भिन्नानि तथाऽप्येकेनाप्यधिष्ठा-
नेन संस्कृतेनेन्द्रियस्य संस्कृतत्वात्सर्वपुंसामिन्द्रियं संस्कृतमिति सर्वेषामुपल-
ब्धिः स्यादेव । तदुक्तम् “नन्वेकस्मिन्नधिष्ठाने लब्धसंस्कारमिन्द्रियम् । बोधकं
सर्वदेहेषु स्यादेकेन्द्रियवादिनः” इति । सर्वदेहवर्तिनां पुंसामित्यर्थः, अत्रो-
त्तरम्—“पुंसां देहप्रदेशेषु विज्ञानोत्पत्तिरिष्यते । तेन प्रधानवैदेश्याद्विगुणा
सा तु संस्कृतिरिति । अयमर्थः स्वशरीर एव भोगायतने सर्वपुंसामपि
ज्ञानमुत्पद्यते नान्यत्र, शब्दज्ञानाङ्गं चायमधिष्ठानसंस्कारः, प्रधानसमान-
देशत्वं चाङ्गानां गुणः, तेन देहान्तरवर्तिनः पुरुषस्य यत्स्वदेहे निष्पाद-
यितव्यं विज्ञानं तस्य तद्देहगत एव संस्कारो निष्पादको भवति न देहा-
न्तरगतः, स हि तत्प्रधानभूतेन ज्ञानेन न विदेशत्वाद्विगुणः ।

ननु संस्कार्यस्यैकत्वात्तद्वारत्वाच्च संस्काराङ्गभावस्य देहभेदोऽकिं-
चित्कर एव । यथा वज्रेरेकत्वात्तत्संस्काराणामातिथ्याकालानामप्युपसद-
ग्नीषोमीयाङ्गत्वं न विहन्यते तद्वदत्रापि स्यात् । न । अदर्शनात् । न
ह्येकस्मिन्नधिष्ठाने सर्वेषां ज्ञानमुपलभ्यते, अतः साधारणमपीन्द्रियं वि-
ज्ञानसमानदेशसंस्कारसचिवमेव ज्ञानमुत्पादयति, नान्यथेति दर्शनबला-
दवसीयते । ततो नातिप्रसङ्गः । न चावश्यमेकमेवेन्द्रियं यद्यप्याकाशमे-
कमनवयवं च तथाऽपि तस्य प्रादेशिकैर्घटादिभिर्यं संयोगास्तेऽपि प्रादे-
शिकाः, ततश्च कर्णशृङ्गुलीसंयोगानां प्रतिपुरुषं भिन्नत्वात्तदवच्छिन्नस्य
चाकाशस्य श्रोत्रत्वात् सत्यपि स्वरूपैकत्वेऽवच्छिन्नरूपाणां श्रोत्राणां
भेदाद् व्यवस्थसिद्धिः । एवमहङ्कारभागे दिग्भागे वा श्रोत्रे द्रष्टव्यम् । यत्तु

“सङ्ख्येयं संस्कृतं श्रोत्रं सर्वशब्दान्यकाशये”दित्युक्तम् । तत्रोच्यते ध्वनयो हि तात्त्वादित्यनविशेषसंपर्काद् विजातीयविलक्षणसामर्थ्या निष्पद्यन्ते, ततश्च कश्चिदेव ध्वनिः कस्यचिच्छब्दस्यानुगुणं संस्कारमाधत्ते न सर्वसाधारणमित्युपलब्धिव्यवस्था कल्प्यते । शब्दसंस्कारपक्षेऽपि कश्चिदेव ध्वनिः कंचिच्छब्दं संस्करोति न सर्वः सर्वमिति युक्ततरैव व्यवस्था । दृष्टा च समानेन्द्रियग्राह्याणामप्यभिव्यञ्जिकैव^१ व्यवस्था । सावित्रं हि तेजो घटादीनामेवाभिव्यञ्जकं, न नतत्राणां, निम्बत्वक् चन्दनगन्धस्यैवाभिव्यञ्जिका न गन्धान्तराणाम् । तस्माददोषः ।

न च शब्दसंस्कारे सर्वपुंसामुपलब्धिप्रसङ्गः । ध्वनीनां प्रादेशिकत्वात्तद्देशे शब्दः संस्क्रियते न सर्वत्र, अतः संस्कृतेन शब्देन यस्येन्द्रियं सचिच्छब्दं स एव शृणोति नान्य इत्युपपन्नम् ।

“युगपद्देशभेदश्च स्यादेकस्यापि सूर्यवत् । ये विन्ध्यनिलया ये च कामरूपे व्यवस्थिताः । प्राग्भागे ह्यात्मनः सर्वैरुद्भूतं भास्वाचिरीत्यते प्रत्यग्भागे यथाऽस्तं यन् मध्याह्ने चोपरि स्थितः । भिन्नाश्च तेषां प्राग्भागास्तथा प्रत्यक् तथोपरि । तेष्वस्य दृश्यमानस्य विस्पष्टा भिन्नदेशता” ।

तथा यस्मिन्यावदूरे देशे कैश्चित्सूर्योदयो दृश्यते तद्देशवर्तिनोऽन्ये ततः परस्तात्तावति पश्यन्ति, ततोऽप्यस्ति देशभेदः ।

न च सूर्यनानात्वमाशङ्कनीयम् । न हि केचित् भिन्नं सूर्यं पश्यन्ति किं पुनरेकदेशस्यैव सवितुर्नानादेशोपलम्भे कारणम् ? उच्यते, अतिदूरवर्तिनोऽस्य यथावद्देशमजानन्तः स्वसन्निधिमध्यस्थन्तो देशभेदं मन्यन्ते विस्पष्टं चैतत्—तथा हि योऽपराह्णे यस्मिन् यावदूरे देशे सूर्यं पश्यति अस्मिन् क्षेत्रेऽस्मिन्पर्वते सूर्य इति स सवितारमीक्षमाण एव तद्देशं गतस्ततः परस्तात् तथैव तं पश्यति, तेनावगम्यते सर्वेषां देशानामगताऽवस्थितोऽसौ सन्निहितवदवभासत इति । ये चादित्यापेक्षया स्तोकादेशः पर्वतास्तेऽपि द्वियोजनस्थितानां त्रियोजनस्थितानां च पुरुषाणां तुल्यव-

१ अभिव्यञ्जकव्यवस्थेति पाठान्तरं युक्तम् ।

२ स्वसन्निधिमध्यस्थन्त इति पाठान्तरम् ।

दवभासन्ते तस्मादेकत्वेऽपि संभवति नानादेशोपलम्भः । तथैकमेव मुखं भिन्नेष्वादर्शेषु युगपद् दृश्यते ।

ननु प्रतिबिम्बं नामार्थान्तरं तत्र दृश्यते, न, तस्याभावादनूपलम्भाच्च, न हि मूर्तमध्ये मूर्तान्तरं संभवति । किंच शरावस्यमुदकं भूमेरुपरि नाभिदग्ने धारयित्वा तस्योपरिष्ठादरत्निदग्ने स्वमुखं कुर्वन्नुदकस्याधस्तादरत्निमात्रे मुखप्रतिबिम्बं पश्यति तस्मिंश्च देशे पार्श्वस्याः पुरुषाः न कंचिदपि पश्यन्ति । तेन दृश्यादर्शननिरस्तः प्रतिबिम्बाख्योऽर्थो न शक्योऽभ्युपगन्तुम् । तस्मादादर्शतेजसा जलेन च प्रतिहतं नायनं तेजः परावृत्य गृह्णातीति युक्तं, तस्मादनैकान्तिको नानादेशोपलम्भो न नानात्वं शब्दस्य साधयति ।

ननु सवितुः साविध्याध्यासाद्युक्ता नानादेशाऽवगतिः, शब्दे तु कथम्? सर्वगतत्वात् । सर्वगतो हि शब्दो भिन्नदेशैर्ध्वनिभिः स्वे स्वेऽभिव्यज्यमानो भिन्नशो^१ भासते, ध्वनयो हि श्रोत्रदेशमागत्याऽपि शब्दं व्यञ्जयन्तः स्वात्पत्तिदेशमिव शब्दं भासयन्तीति दर्शनबलादभ्युपगम्यते ।

ननु प्राप्यकारि श्रोत्रं, न च ध्वन्युत्पत्तिदेशः श्रोत्रेण प्राप्यत इति कथं तस्य श्रोत्रेण ग्रहणं? तदग्रहे च कथं तद्विशिष्टशब्दग्रहः? । उच्यते नायं श्रोतुं स्तद्विशिष्टशब्दप्रत्ययः, किं तु श्रोत्रं हि स्वदेशस्थितं शब्दं बोधयदपि न देशविशिष्टं शब्दं बोधयति, किं तु स्वरूपमात्रेण, यतस्तु दिश आगता ध्वनयस्तया विशिष्टं शब्दं बोधयन्ति, सा हि दिक् श्रोत्रप्राप्ता शक्यते श्रोत्रेण ग्रहीतुम् । यद्यपि न स्वातन्त्र्येण दिशः श्रोत्रग्राह्यत्वं, तथाऽपि शब्दे गृह्यमाणे तद्विशेषणतया दिगपि श्रोत्रेण गृह्यत इति दृष्टत्वादङ्गीक्रियते कालवत्, यथा हि कालो न स्वातन्त्र्येणैन्द्रियैर्गृह्यते, अथ च विषयेषु स्वेषु गृह्यमाणेषु तद्विशेषणतया सर्वैरपीन्द्रियैर्गृह्यते तद्वत् । ततश्चास्यां दिशि शब्द इति विशिष्टग्रहणं तावत् सिद्धम् । ध्वनयश्च क्रमेण मन्दीभवन्तः प्रत्यासन्नाद् दूराद् दूरतराच्च देशादागतास्तीव्रं मन्दं

१ भिन्नदेशोऽवभासत इति पाठान्तरम् ।

२ श्रोत्रस्तद्विशिष्टशब्दप्रत्यय इति पाठान्तरम् ।

मन्दतरं च शब्दं बोधयन्ति । बोधविशेषाश्च ध्वन्युत्पत्तिदेशे प्रत्यासन्न-
 दूरादिरूपेणानुमानादृदयदेशमागच्छन्ति । तत्र यः शब्दस्य परमार्थदेशः
 श्रोत्रदेशस्तस्याग्रहणाद्विग्विशिष्टस्य शब्दस्वरूपस्य ध्वन्युत्पत्तिदेशस्य च
 ग्रहणात्तयोः संसर्गभ्रमादेवंविधः प्रत्ययो भवति । प्राच्यां दिश्येतावदन्तराले
 शब्द इति । तस्मादभिव्यञ्जकदेशभेदादुपपन्नं नित्यस्यापि नानादेशोपल-
 भनमित्यदोषः । नन्वयं दोषो, यदस्ति बाध^१के भ्रान्तित्वम् । प्रत्यभिज्ञा-
 यां वा कः पक्षपातः, ? येन सा भ्रान्तिर्न स्यात् । अयमस्ति पक्षपातः,
 न हि संभवत्यभ्रान्तित्वे भ्रान्तित्वमङ्गीकर्तुं युक्तम् । नानादेशोपलब्धेस्तु अप-
 रिहायं भ्रान्तित्वम् । अनित्यत्वपक्षेऽपि श्रोत्रगत एव परमार्थतो गृह्यते ।
 श्रोत्रस्य प्राप्यकारित्वात्, न च वक्तृमुखगतः, येन तद्देशग्रहणस्याभ्रान्तित्वं
 स्यात् । यदपि सौगतोऽप्यप्राप्यकारित्वमेवाङ्गीकुर्वन्भ्रान्तित्वं समर्थयते तद-
 युक्तम् । अप्राप्यकारित्वे हि सचिक्कष्टविप्रक्कष्टस्थितौ युगपच्छब्दमुपलभेया-
 ताम् । तयोस्तु क्रमेणोपलब्धिर्न कथंचिदप्यप्राप्यकारित्वपक्षे समर्थयितुं
 शक्या । किंच क्षणिकोवा शब्दः स्यात् ? स्थायी वा ? यदि क्षणिकस्ततः प्रत्या-
 सन्नैरुद्गीतमात्रो नष्टः कथं विप्रक्कष्टैः पश्चाद्गृहीतुं क्षमः । स्थायित्वन्तु
 सौगतानामनभिमतमेव, स्थायित्वे च प्रत्यासन्नानां शब्दश्रवणं चिरकालम-
 नुवर्त्तत । तस्मादप्राप्यकारित्वासंभवादवर्जनीयं नानादेशोपलब्धेर्भ्रान्ति-
 त्वम् अस्म^२त्यत्र तु ध्वनीनां क्रमेणासन्नदूरगमनाद् गत्वस्त्वेन चैकस्मिन्
 श्रोत्रे चिरमनवस्थानादुपपन्ना क्रमेणोपलब्धिश्चिरकालानुवृत्तिश्च । तस्मा-
 द्चैकान्ततस्तावदनित्यत्वम् । अर्थप्रतिप^३त्त्यनुपपत्त्या तु नित्यत्वमेव युक्तम् ।
 न हि प्रत्युच्चारमन्यस्यान्यस्य क्रियमाणस्यार्थप्रत्यायकत्वं संभवति । संब-
 न्धग्रहणासंभवादुद्गीतसंबन्धस्य चाप्रत्यायकत्वात्, न चान्यस्मिन् गृहीत-
 संबन्धेऽन्यस्य प्रत्यायकत्वं संभवति । न हि गोशब्दे गृहीतसंबन्धेऽश्वश-
 ब्दः प्रत्याययति । सत्यमसदृशो हि न प्रत्याययति । यस्त्वन्योऽपि गृहीतसंब-

१ अस्ति दोषे भ्रान्तित्वमिति पाठान्तरम् ।

२ अस्यानुत्पत्तत्वपक्षे तु इति पाठान्तरम् ।

३ अर्थानुपपत्त्या तु इति पुस्तकान्तरपाठः ।

न्येनार्थवता शब्देन सदृशः शब्दः स प्रत्याययतीति चेत् न तदसंभवात्,
न हि कश्चिदपि भुङ्क्तेऽर्थवान् संभवति । सर्वेषां तुल्यत्वेन संबन्धग्रह-
णात् । न हि द्विस्त्रिर्वाऽनुपलब्धस्य संबन्धग्रहणं संभवति अन्वयव्यतिरेका-
भावात् । अथ व्युत्पत्तिसमये सदृशेषु शब्देषु द्वित्रेषु चोपलब्धेषु पश्चाच्छू-
यमाणः संबन्धग्रहणं लब्ध्वाऽर्थवान् संभवति । तदुत्तरकालस्तत्सादृश्यात्प्र-
त्याययतीत्युच्यते । तदुक्तं, य एव ह्युपलब्धशब्दान्तरेण पश्चाच्छूयमाणो-
ऽर्थवान्विरूप्यते । स एवाश्रुतशब्दान्तराणां पुरुषाणां प्रथमश्रुतोऽनर्थक इति
विरोधापत्तेः । तदुक्तम् “अप्रतीतान्यशब्दानां तत्कालेऽसावनर्थकः । स एवा-
न्यश्रुतीनां स्यादर्थवानिति विस्मय” इति अथार्थवानेवायमप्रतीतान्यशब्दा-
स्त्वस्यान्यव्यतिरेकवैकल्यादर्थवत्त्वं न जानन्तीत्युच्यते । तथा सति तदु-
त्तरकालानामपि शब्दानामेवमर्थवत्त्वसंभवात् किमिति सादृश्येन प्रत्यायक-
त्वम् ? तदुक्तम् । अथास्य विद्यमानोऽपीत्यादिना । अथोत्तरकालस्य शब्दस्य
काश्चिदग्रहीतसंबन्धान् प्रत्यप्रत्यायकत्वादानर्थक्यमेवाश्रीयते । ततो यो-
ऽसावर्थवत्त्वेनाभिमतः शब्दो यत्सादृश्यादुत्तरेषां प्रत्यायकत्वं सोऽपि
केषांविदप्रत्यायक इत्यनर्थक एवेति सर्वेषामानर्थक्यं स्यात् । तदुक्तम्
अनर्थकत्वमस्य स्यादित्यादिना । किंच व्युत्पत्तिकालवर्ती शब्दोऽर्थवान्
उत्तरे तु व्यवहारकालवर्तिनः तत्सादृश्यात्प्रत्याययन्तीति ब्रुवाणस्य विरु-
द्धमापद्यते । य एव हि केषांचिद् ध्वन्युत्पत्तिकालवर्ती स एवान्येषां व्यव-
हारानुपातीत्येकस्यैवार्थवत्त्वं मुख्यं तत्सादृश्यादौणमिति विरोधः । तदु-
क्तम् । अर्थवत्सदृशत्वेनेति । तस्मात् सादृश्येन प्रत्यायकत्वमित्येकत्वमेव
शब्दस्याश्रयितव्यम् । अथ गत्वादिसामान्यमेकमाश्रित्य वाचकत्वं सम-
र्थ्यत तत्र, तदभावात् । व्यक्तिभेदे हि सामान्यमात्मानं लभते नान्य-
था । कश्चित्पुनराह असत्यपि व्यक्तिभेदे निष्प्रमाणकमेव सामान्यं, यत्र हि
भेदावगतिस्तत्र सामान्यम् । इह तु सर्वपि व्यक्तिभेदो नावगम्यते ।
अतोऽत्र विवेकाग्रहणादेव प्रत्यभिज्ञाभ्रान्तिरूपा नालं सामान्यं साधयि-
तुमिति, तत् त्वयुक्तम् । सति हि व्यक्तिभेदे कथमन्तरेण सामान्यं प्रत्य-

भिज्ञा स्यात् ? । विवेकाग्रहणादिति चेत् । कोऽयं विवेकाग्रहो नाम ? ह्यस्तनाद्वकारादद्यतनस्य गकारस्य यद्व्यावृत्तं रूपं तत्र गृह्यत इत्यर्थः । किं तर्हि गृह्यते ? अघोच्चरितेऽपि गकारे अवश्यं किञ्चिद्रूपं गृह्यते व्यावृत्तं चेन्न गृह्यते व्यक्तमनुवृत्तग्रहणम् । अनुवृत्तं च सामान्यमित्युच्यते । तस्मात्सिध्यति सामान्यम् ।

न च सादृश्यादेव प्रत्यभिज्ञासिद्धेरलं सामान्येनेति वक्तव्यम् । अवयवसामान्ययोगात् सादृश्यस्य, वर्णानाञ्चानवयवत्वात् ।

ननु संबन्धिसामान्यमात्रं सादृश्यम्, अतोऽनवयवानामपि तात्वादिस्थानसामान्यं सादृश्यं भविष्यति, न, अश्रावणत्वात् । श्रावणजन्या हीयं प्रत्यभिज्ञा, तदस्याः श्रावणशब्दमेवात्मनो वक्तव्यम् ।

न च तात्वादिसामान्यं श्रावणम् । अतो गत्वादिसामान्यनिबन्धनेयं प्रत्यभिज्ञा सिध्यति । एवं सति व्यक्तिभेदे सति सामान्यं, तदभावात् तु नास्ति सामान्यमित्येवमेव वक्तव्यम् । अतः सिद्धं प्रत्यभिज्ञया शब्दस्य नित्यत्वम् । किं पुनरिदं प्रत्यभिज्ञाख्यं प्रमाणम् ? । प्रत्यक्षमिति ब्रूमः । पूर्वानुभवजनितसंस्कारसङ्घीचीनेन्द्रियजन्यत्वात् । ग्रहणस्मरणरूपमिदमेकं ज्ञानं, तत्र पूर्वानुभूतोऽंशः स्मर्यते । स्मर्यमाणेन तु तेन सहैकत्वविशिष्टं वर्तमानरूपं प्रत्यक्षेण गृह्यत इति वेदितव्यम् । तस्माच्चिन्त्यः शब्दः । प्रदीपे तु प्रभामण्डलस्यावयवविश्लेषमन्तरेणात्यन्तानुपपत्तेर्विश्लिष्टावयवस्य चावयविनोऽवश्यं भावी विनाशः । विनष्टे च पूर्वस्मिन्प्रदीपे पश्चात्तनमवश्यं प्रदीपान्तरमेव भवति, दृष्टे च भेदे प्रत्यभिज्ञा सादृश्यनिमित्तेति कल्प्यते । शब्दे तु न किञ्चिद्भेदे प्रमाणमस्तीति विशेषः ।

ननु सर्वभावानां क्षणिकत्वात्कथं शब्दस्य नित्यता ? किं पुनः सर्वक्षणिकत्वे प्रमाणं ? प्रत्यक्षं तावत्तत्कालसत्तां बोधयति न कालान्तरनिषेधं करोति, नीलप्रत्यक्षमिव न पीतिमानं निषेधति, दृश्यादर्शनेन तु तस्य निषेधः ।

न च संप्रतिक्कालान्तरं दृश्यं, येन दृश्यादर्शनात्तन्निषेधः स्यात् । न चान्यदपि प्रमाणं पश्यामः स्वभावहेतुकं प्रमाणं सत्त्वमात्रानुबन्धिसा-

अविषयत्वादिति, कथं पुनः सत्तामात्रानुबन्धसिद्धिः? क्षणिकतायाः विपक्षे
बाधकप्रमाणप्रवृत्तेः क्षणिकत्वविपक्षे ह्यक्षणिकत्वे व्यापकानुपलब्ध्या बा-
ध्यमाना सत्ता क्षणिकत्वेन व्याप्यमाना तदनुमापयति । किं पुनः सत्ताया
व्यापकं? क्रमाक्रमविति ब्रूमः । तथा हि अर्थक्रियाकारितैव सत्ता नान्या
न हि स्वभावः सत्तां लभते यो न काञ्चिदर्थक्रियामारभते । यतः स्वज्ञा-
नस्यापि सर्वे भावाः कारणम् । यदपि किञ्चिदज्ञायमानमपि सत्त्वेन
सम्भाव्यते तदपि सर्वे विज्ञानं प्रत्यालम्बनदत्त्वादर्थक्रियाकारि तदर्थक्रि-
याकारितैव सत्ता । यदेवार्थक्रियाकारि तदेव परमार्थसदिति । सा च क्रमयौ-
गपद्वाभ्यां व्याप्ता । न चाऽक्षणिकत्वे ते संभवतः । स्यादी हि पदार्थो-
न तावदर्थक्रियाः सर्वौ युगपत्कर्तुमर्हति । तथा सति द्वितीये क्षणे कृत्या-
भावादर्थक्रियाकारित्वविरहादतल्लक्षणापत्तेः क्षणिकत्वमेव स्यात् । नापि
क्रमः संभवति । स हि भावः सर्वार्थक्रियासमर्थः किमिति काञ्चिदेवार-
भते नान्यां, समर्थस्य तेषायोगात् । सहकार्यपक्षेया विलम्बत इति चेत्
न सहकारिणो ह्यकिञ्चित्करापेक्षाः । किञ्चित्कराश्चेदन्तैः क्रियते तदेव
कार्यसाधनं स्यात् । तदनन्तरं कार्यनिष्पत्तेर्भावस्तत्कारणमेव स्यात् । न
ह्यागन्तुके ऽतिशये कार्यमारभमाणे भावस्य कारणता संभवति, भिन्नत्वा-
दभेदे वा भावो ऽपि तत्कालजन्मा क्षणिक एव स्यात् । भेदाभेदौ तु
विरुद्धावेव, तस्मात् क्षणिकस्य सत्ता संभवतीति सिद्धं सन्मात्रानुब-
न्धित्वं क्षणिकतायाः । किं कृतकानां भावानामवश्यं भावी विनाशः
तेनापि क्षणिकत्वं घटादीनां, तथा हि यद्वेषां ध्रुवभावि न तत्र तेषां
हेत्वन्तरापेक्षा । ध्रुवभावी च कृतकानां नाश इति विरुद्धव्याप्नोपलब्धिः ।
ध्रुवभाविता हि निषिध्यमानहेत्वन्तरापेक्षित्वव्याप्ता अन्युष्णत्वाद्विषूष-
लब्ध्या स्वव्यापकमनपेक्षित्वमुपस्थापयन्ती तद्विरुद्धं सापेक्षत्वं प्रतिलिपति ।
अथवा हेत्वन्तरापेक्षाणां वाससि रागादीनामध्रुवभावित्वव्याप्तेस्तद्विरुद्धध्रु-
वभावित्वं व्यापकविरुद्धोपलब्ध्या विनाशस्य हेत्वन्तरापेक्षां निवारयति, निर-
पेक्षश्च विनाशः स्वाभाविको जन्मानन्तरमेव भवतीति सिद्धः क्षणभङ्गवादः ।
मुसलप्रहारादयस्तु विसदृशपरम्परोत्पत्त्या क्षणानां भेदमलक्षयन्तस्तत्तद्-

भ्रान्त्या विनाशमबुद्ध्या मुसलप्रहारानन्तरविसदृशमंतानदर्शिनस्तदैव विनाशं मन्यमाना मुसलादेर्विनाशहेतुतां मन्यन्ते । परमार्थतस्तु न केऽपि विनाशहेतवः । हेत्वन्तरजन्मा च विनाशो न तावद्वावादभिन्नो भवितुमर्हति, हेतुभेदाद्विचित्रत्वे तु तस्मिन् जातेऽपि भावस्य पूर्ववदुपलब्धिः स्यात् पटजन्मानि घटवत् । तस्मात्स्वहेतुत एव भावा विनाशस्वभावा जायन्त इति क्षणभङ्गसिद्धिः । किंच प्रयत्नरक्षितानामपि घटादीनां कियताऽपि कालेनावयववक्ष्यविश्लेषवशेन विनाशो दृश्यते विनैव मुसलप्रहारादिभिः, सोऽयमुत्पत्तिमृति किंचित्किंचिदन्यथात्वमन्तरेण नोपपद्यते । प्रत्यक्षेणैव चान्यथात्वमभिनवपुराणावस्थयोरज्ञातघटोत्पत्तिकालैरपि पुरुषैरुपलभ्यते । न चैकस्यैव घटस्य नानारूपत्वं संभवति नानात्वैकत्वयोर्विरोधात् । तस्मात्प्रतिक्षणमन्यत्वं घटादेः । प्रयोगश्च भवति विवादाध्यासिता भावाः सत्त्वात् क्षणविनाशिनः, दीपवत्प्रत्यभिज्ञाऽपि स्यात्प्रदीपवदेव नः, अत्राभिधीयते नानियमः । अतत्कारिणोऽपि तत्संभवात् न तावदर्थक्रियाकारितैव सत्ता सतोऽर्थक्रियाकारिता । न तु सैव सत्ता, न च सर्वस्य भावस्य अर्थक्रियाकारितानियमः, अतत्कारिणोऽपि तत्संभवात् ।

न च ज्ञानकारणत्वमपि सर्वस्य नियतम् । अज्ञायमानस्यापि स्वरूपसद्भावसंभवात् ।

न च सर्वेषां विज्ञानं प्रत्यालम्बनहेतुता अतीतानागतानां भावानां संभवति संप्रति अविद्यमानानां हेतुत्वानुपपत्तेः । हेतुत्वे वा सर्वज्ञाननिष्पत्तौ सर्वेषां व्यावृत्तत्वात् क्रमानभ्युपगमेन च पुनर्व्यापारानुपपत्तेस्तल्लक्षणत्वाच्च सत्तायाः, सर्वज्ञज्ञानानन्तरमेव समस्तस्य जगतः शून्यताप्रसङ्ग इति यत्किंचिदेतत्, संभवति च भावानां क्रमेणार्थक्रियाकरणम् । सहकारिव्यपेक्षया विलम्बोपपत्तेः । सहकारिणश्चातिशयमागन्तुकं भावाद्विचाभिन्नं भिन्नं वा कुर्वन्त्येव । यथा बीजस्य तितिसर्जिलसंयोगोऽतिशयः । तदज्ञाभे स्थायिनोऽपि बीजस्य प्राङ्मुरानारम्भः, लाभे त्वारम्भ इति न कदाचिदनुपपत्तिः ।

ननु एवं संयोगस्यैव कारणत्वं स्यात् न तु बीजस्य । नैवं, संयो-
गमात्रात्तदुत्पत्त्यदर्शनात् । न हि तितिसलिलसंयोगोऽङ्कुरजनयति बीज-
विशिष्टस्य तु संयोगस्यापि कारणत्वे विशेषणभूतस्य बीजस्य कारणत्वम-
ङ्गीकार्ये, यस्तु सहकार्यपेक्षां न मनुते तस्य तितिसलिलसंयोगानपेक्षात्कु-
शूलस्यादेव बीजादङ्कुरो जायेत । नन्वन्यत्तणप्राप्तः समर्थ एव भावोऽन-
पेक्षो जनयितुं निरपेक्षो ऽप्यसौ सहकारिभिर्विना नास्तीति तैर्विना न
करोति, कुशूलस्य हि बीजमन्यदेव, । अन्यत्रेदं तितिसंयुक्तं यतोऽङ्कुरो-
जायते । सत्यम् । इदं त्वत्र वक्तव्यम् । यदिदमन्यत्तणप्राप्तं तितिसलि-
लसंयुक्तमङ्कुरजनकं तदादि कृषीवलप्रयत्नविरहात् कुशूलस्यमेव स्यात् तदा-
ऽपि किमङ्कुरं जनयति । अमिति चेत् । किमर्थं तर्हि कृषीवलस्य
प्रेक्षानुपूर्वकारिणः प्रयासः, विदुषां स्वर्गापवर्गार्थं चैत्यवन्दनादिप्रयासस्त-
दुपदेशश्च दैशिकानामनर्थकः स्यात् । अन्यत्तणप्राप्ताद्विज्ञानादेव धर्मा-
धर्मानपेक्षात् स्वर्गापवर्गसिद्धेः । तस्मात्सहकार्यपेक्षाऽङ्गीकर्तव्या । ततश्च
सहकारिसन्निधिक्रमेण संभवति स्थायिनाभावस्य क्रमेणार्थक्रियाकरण-
मिति विपक्षे बाधकप्रमाणाभावात् अनियतावधिकत्वेन सत्ता नालं
तदनुमापयितुम् ।

न च ध्रुवभावितया विनाशस्य हेत्वन्तरानपेक्षत्वं घटसंताने कपा-
लसंताने कपालसंतानस्य ध्रुवभाविना मुशलप्रहारादिहेत्वन्तरापेक्षित्वदर्श-
नादनैकान्तिकत्वात् ।

ननु हेत्वन्तरेण भावाद्विचे विनाशे जाते विनाशिनोऽपि भावस्य
पूर्ववदुपलब्धिः स्यात् । तस्मात्स्वाभाविको विनाशः, किमिदं स्वाभाविको-
विनाशः इति । भावस्वभावादेव विनाशोऽपि जायते न हेत्वन्तरादित्यर्थः ।

ननु भावादपि जातो विनाशो भावाद्विचक्षेत्तुल्यदोषः । पूर्ववदुप-
लब्धिः स्यात् इति । अथाभिच एव विनाशो भावात्ततो विनाशस्याप्रत्य-
क्षत्वाद्भावोऽप्यप्रत्यक्षः स्यात् । अत्यन्तविपरीतस्वभावयोश्च भावाभावयो-
रेकत्वाभिधानं साहसमात्रम् । अथापि विनाशो नाम न किंचिद्विचमभिचं

वा तत्त्वं तुच्छत्वादिति । ततो ज्ञातस्य भावस्य असति विनाशे नित्यत्वमेव स्यादिति सुसमर्थितः क्षणभङ्गः, तस्माद्विज्ञेनाऽपि विनाशेन भावस्योपलब्ध्यादि निरस्यत इत्यकामेनाभ्युपगन्तव्यम् । यत्तु प्रतिलक्षणमवस्थाभेद इति, भवतु नैतावताऽवस्थावतोऽभावस्य प्रतिलक्षणे विनाशेन भवितव्यं, प्रमाणाभावात् । नानाऽवस्थानामपि युगपत् एकस्मिन्धर्मिणि विरुद्धानां क्रमेण, अविरुद्धानां च संभवात् । ततश्च नूतनाद्यवस्थाक्रमेणानुभूयमानं पुराणावस्थां प्राप्तस्य प्रयत्नरक्षितस्यापि युक्तोऽवयवविश्लेषणाद्विनाशः ।

न च सत्ताया दीपदृष्टान्तमात्रेण घटादेरपि क्षणिकत्वम् । सत्तायाः संदिग्धविषयत्वव्यतिरेकादहेतुत्वात् । प्रतिज्ञायाश्च प्रत्यभिज्ञाप्रत्यक्षविरोधात् ।

न च सादृश्यात्तदुपपत्तिः, अवयवसामान्यासंभवात् । अनुवृत्तं हि सामान्यं संभवति

न च सर्वक्षणिकवादिनामनुवृत्तं किञ्चित्संभवति । संभवे वा न सर्वे क्षणिकं, तस्माच्च सर्वभावानां क्षणिकत्वं नतरां शब्दस्य, तस्य ह्यन्तेऽपि विनाशो नास्ति, यतः सूक्ष्मविनाशकल्पना स्यात् । तस्माच्चित्यः शब्दः । प्रयोगश्च भवति, नित्यः शब्दः श्रावणत्वाच्छब्दत्ववत् ।

न च शब्दत्वं नास्तीति भ्रमितव्यं, प्रत्यभिज्ञानात् । अरण्ये हि गच्छन्तोऽश्रुतपूर्वं शब्दविशेषं श्रुत्वा कस्यायं प्राणिनः शब्दः ? इति संदिहते ।

न च सामान्यनिश्चयमन्तरेण विशेषसंशय उपपद्यते । तथाऽवान्तर-ज्ञातिरपि वर्गवृत्तीयगकारादिष्वनुवृत्ता ककारादिभ्यो व्यावृत्ता काचिदस्ति । तथा वर्गप्रथमेषु द्वितीयेषु चतुर्थेषु पञ्चमेषु च यथास्वमनुवृत्ताः सन्ति जातयः । कथमवगम्यन्ते ? प्रत्यभिज्ञानादेव । तथा हि कियत्यपि दूरदेशे दकारमुच्चरितं श्रुतवताङ्गकारादिषु संशयो भवति, न चायं संशयो दत्वनिबन्धनः, गकारादिष्वभावात् । अतस्तृतीयादिष्वनुवृत्तमन्येभ्यो व्यावृत्तं रूपं तदुपलम्भादिषु संशयः । तथा धकारोच्चारणे भकारादिसंशयो नान्येषु । तेन चतुर्थेष्वप्यस्ति सामान्यम् । एवं प्रथमेषु द्वितीयेषु पञ्चमेषु यथास्वं सामान्यानि तैरेव दृष्टान्तैः शब्दस्य श्रावणत्वहेतुना नित्यत्वानुमानम् ।

ननु शङ्खादिनादानामनित्यत्वे ऽपि श्रावणत्वादनेकान्तिको हेतुः, न, तेषामपि प्रत्यभिज्ञाया नित्यत्वाद् यदि तेषु प्रत्यभिज्ञा नाऽस्ति ततो ध्वन्य-
न्यत्वे सतीति विशेषणादव्यभिचारः । यदा चानित्यत्वं ध्वनीनां तदा कार्य-
स्थानाश्रितस्यानुपपत्तेराश्रितभूतेन केनचित् द्रव्येण भवितव्यम् । तस्य त्वने-
कत्वे प्रमाणाभावादेकत्वे द्रव्यस्यैकद्रव्याश्रितस्याभावादित्यत्वे शब्दस्य संयो-
गविभागयोरनपेक्ष्य कारणत्वाभावादकर्मत्वे सति पारिशेष्याद्गुणत्वमेव
ध्वनीतां भवति । तत्र पार्थिवभेर्यादिगुणत्वे तरङ्गाद्याण्यद्रव्यगुणत्वे वा श्रव-
णप्राप्त्यसम्भवाच्च तद्ग्राह्यत्वं सिध्येत् । तस्मान्न पृथिव्यादिगुणत्वम् । वायुगु-
णत्वं तु युक्तम् । मुखशङ्खादिसंयोगाद्वेरीदण्डसंयोगादन्यतो वा निष्पद्यमाना
वायवस्तच्छब्दविशेषगुणका निष्पन्नाः सर्वासु दिक्षु प्रविशमानाः श्रोत्रेण संयु-
ज्यन्ते । ततश्च संयुक्तसमवायात्तद्गतः शब्दः श्रोत्रेण गृह्यते । यस्मादेव वायु-
गुणः शब्दः, तस्मादात्मेऽप्युच्यते शब्दलिङ्गमकाशमिति तच्चिरस्तम् । वर्णा-
नान्तु नित्यानान्द्रव्यत्वमेवाङ्गीक्रियते । नन्वेवमपि शब्दत्वात् ध्वनिवद्गुण-
त्वानुमानमिति चेत् न वर्णा न गुणाः, ध्वन्यन्यत्वे सति श्रावणत्वात्
शब्दत्ववद्वैवत्कालवच्चेति प्रतिसाधनसद्भावात् । यथा च दिक्कालयोः
श्रावणत्वं तथा प्रागेवोक्तम् । यत्तु स्पर्शविरहितत्वे सत्येकेन्द्रियया ह्यत्वाद् रू-
पादिवच्छब्दस्य गुणत्वमिष्यते । तस्यापि यथोक्तमेव प्रतिसाधनमित्यास्तां
तावत्, तस्माद् ह्यस्तनाद्यतनयोः प्रत्यभिज्ञानादृणानां न तावत्प्रत्युच्चार-
णमन्यत्वम् । एवं चोच्चारणं शब्दस्य न कारणं किं त्वभिव्यञ्जकमिति सिद्धम् ।
न चोच्चारणादन्यत्कारणं संभवतीत्यकार्यत्वम् । अत एवाविनाशाच्चित्य-
त्वसिद्धिः । इदमेव हि नित्यत्वं यत्स्वरूपसद्भावे सत्युत्पत्तिविनाशरहि-
तत्वम् ।

उत्पत्तौ वा ऽवचनाः स्युरर्थस्यातच्चिमित्तत्वात् ॥

यद्यपि पदपदार्थसंबन्धस्यापौरुषेयत्वादृष्टव्यवहारादेवार्थोपगतिः
सिध्यति तथाऽपि वाक्यार्थरूपधर्मे पुरुषसंकेतानपेक्षत्वाच्च किञ्चिन्मूलं
सम्भवतीति प्रामाण्यं धर्मं चोदनायाः, तथा हि प्रत्येकं वा पदानि वाक्या-

र्यमवगमयेयुस्तत्संघातो वाक्यं वा पदार्थो वा, न तावत्प्रत्येकं पदेभ्यो-
वाक्यार्थप्रतीतिर्दृश्यते ।

न च पदानां वाक्यार्थविशेषैः संबन्धग्रहणमस्ति !

न च संभवति, अनन्तत्वाद्वाक्यार्थानां, वेदार्थस्य प्रमाणान्तरागो-
चरत्वात् । तेन संबन्धग्रहणमत्यन्तासंभाव्यम् । अनन्तवाक्यार्थसाधारण-
त्वाच्च पदानां, प्रत्येकं वाक्यार्थविशेषप्रतिपादनमनुपपन्नम् । अगृहीतसंब-
धत्वादेव च पदसंघातवाक्यपदार्थानामपि संभवति प्रत्यायकत्वम् । न
चागृहीतसंबन्धः शब्दोऽर्थं प्रत्याययति । बालानामप्रतीतेर्युत्पत्तिवैय-
र्थ्याच्च । यद्यपि पदमज्ञातसंबन्धं न प्रत्यायकम् । तथाऽपि पदसंघातो-
वा पूर्ववर्णजनितसंस्कारसहितो वा वाक्यान्त्यवर्णोवा निरवयवो वाक्य-
स्फोटो वा संबन्धग्रहणानपेक्ष एव वाक्यार्थं प्रत्याययिष्यतीति चेत् न अश्रु-
त्यन्त्रानामपि प्रसङ्गात् । व्युत्पत्तिवैयर्थ्याच्चेत्युक्तम् । अथ पदार्थवेदन-
मपि वाक्यार्थप्रतीतावङ्गम्, अतस्तद्रहितानामपि प्रतीतिर्न दोषः ।
व्युत्पत्तिश्च पदार्थानां नानर्थिकेत्युच्यते । तदयुक्तम् । यदि हि पदेभ्योऽ-
र्थान्तरभूतं वाक्यं पदार्थव्यतिरिक्तं वक्यार्थं साक्षादेव वाचकतया प्रति-
पादयति । कस्तदा पदार्थवेदनस्योपयोगः ? तदनुपयोगे च पदार्थव्युत्पत्ति-
रनर्थिका ।

न च पदार्थोद्वाक्यार्थावगतिरसंबन्धात् ।

ननु सामान्यं पदार्थः, विशेषो वाक्यार्थः, संबन्धश्च सामान्यविशेष-
ज्ञक्षणः । सत्यम्, नियतविशेषावगतिस्तु न सिध्यति सर्वविशेषसाधार-
णत्वात्सामान्यस्य, ततश्च गामानयेति पदावगतमानयनसामान्यं विशेषा-
क्षेपोन्मुखमपि न गोरेवानयनमाक्षिपेत् । ततश्च गोरेवानयनं न प्रतीयेत-
न चाकाङ्क्षासन्निधियोग्यत्वेर्नियमः सत्स्वपि तेष्वदर्शनात् । न हि प्रत्य,
क्षेण गामुपलभ्य कस्यायमिति जिज्ञासमानाः सन्निहितमपि देवदत्तं स्वा-
मिनमध्यवस्यन्ति । तस्माच्चिर्मूलो वाक्यार्थः साङ्केतिको वा ।

न च वेदे सङ्केतयिताऽस्तीत्यप्रामाण्यम् । अथवा वेदवाक्याना-
मपि पौरुषेयत्वमाश्रित्य पुरुषप्रामाण्यादेव प्रामाण्यमङ्गीकर्तव्यम् । युक्तं

च सर्ववाक्यानां पौरुषेयत्वदर्शनादेव वेदवाक्यानामपि पौरुषेयत्वम् ।
अथ पुरुषाणामीदृशेऽर्थे प्रामाण्यं न संभवति । ततोऽप्रामाण्यमेवास्तु न
त्वनपेक्षं प्रामाण्यं सिध्यतीति पूर्वः पक्षः । अत्र केचिदाहुः ।

वाक्यादेव हि वाक्यार्थः साक्षादेवाभिधीयते ।

उपलक्षणतश्चास्य संबन्धग्रहसंभवः ॥

वाक्यं गोपदयुक्तं यत्तत्साक्षादिमदनितम् ।

वाक्यार्थं वदतीत्येवं व्युत्पत्तिः सुकरैव हि ॥

सत्यं, व्युत्पत्तिरेवं स्यात्तथाऽपि तु न वाक्यतः ।

वाक्यार्थावगतिर्युक्ता तिरोभावेऽपि दर्शनात् ॥

पूर्वभागेषु^१ वाक्यस्य विस्मृतेष्वपि दृश्यते ।

वाक्यार्थावगतिः पुंसां पदार्थस्मृतिशालिनाम् ॥

यथैव विस्मृतपूर्ववर्णानामन्तिमवर्णमात्राच्च पदार्थावगतिर्भवति
तथैव वाक्यावयवेषु पूर्वपदेषु विस्मृतेषु वाक्यार्थावगतिर्न स्यात् । दृश्यते
हि विस्मृतपूर्वपदानामपि दीर्घतमेषु वाक्येषु वाक्यार्थावगतिः ।

न च स्वरूपेण विस्मृतेऽपि स्मर्यमाणपदार्थवशादेव तद्व्याचिपद-
योगितां वाक्यस्यानुमाय ततो वाक्यार्थावगतिरिति युक्तं वक्तुम्, अस्यां
प्रणाड्यां प्रामाणाभावात् । अनुसंधीयमानैरेव हि पदार्थैः साक्षादेव
वाक्यार्थप्रतीतिसंभवे को नामेदृशीमेव कल्पनामवलम्बते, संभवति च पदा-
र्थभ्यां वाक्यार्थावगतिरिति वक्ष्यामः, येऽप्याकाङ्क्षितसचिहितयोग्यार्थान्त-
रान्वितस्वार्थाभिधायीनि पदान्येव वाक्यार्थप्रतीतिनिमित्तानीति ब्रुवते
तेषामपि विस्मृतेषु केषुचित्पदेषु वाक्यार्थावगतिर्न स्यादिति तुल्यमेव
दूषणम् । किंचैवं वादिनां प्रतिपदं वाक्यभेदः स्यात् न क्वचिदेकवाक्यता
सिध्येत् । गामानयेति गोपदमानयनकर्मभूतां गां प्रदिपादयति तथाऽऽन-
यतिरपि गोकर्मकमानयनं, तयोश्च भेदात् भिन्ने एव वाक्ये स्याताम् ।
अथान्वितभेदे सत्यप्येकस्यैवान्वितस्य प्रधानभूतत्वात् प्रयोजनैकत्ववशेन

वाक्यैकत्वमुच्यते । तदयुक्तम्, न ह्यनेकं विशिष्टं प्रतिपादयतां प्रयोजनै-
 कत्वमात्रेणैकवाक्यता भवति । यदि स्याद्व्यजेत, स्वर्गः, फलं, पशुर्हविर-
 गिनर्देवतेत्यत्रापि एकवाक्यता स्यात् । सर्वेषां द्रव्यदेवताफलविशि-
 ष्टयागानुष्ठानप्रयोजनत्वात् । “तथा दर्शपूर्णमासाभ्यां यजेते”त्यस्य
 समिधोपजतीत्यादिभिरेकवाक्यकृत्वं स्यात् । नन्विष्टमेवैकवाक्यत्वम्
 यथा च वक्ष्यति “तद्वाक्यं हि तदर्थत्वादिति”ति । भाष्यकारोऽपि “वाक्यं
 ह्येकं दर्शपूर्णमासाभ्यां सहधर्माणामिति”ति । सत्यं प्रकरणानुमेयं तु तत्रै-
 कवाक्यत्वम् । न प्रत्यक्षम् । अन्यथा वाक्यविनियोज्यत्वापत्तेः ॥ एवं
 गामनयेत्यत्रापि प्रत्यक्षैकवाक्यता साक्षात् स्यात् अत्रेष्ट्यते चासौ । तस्माद्
 यत्रैकवाक्यत्वं तत्रार्थव्यतिरेकव्यापाराणामेव पदानामेकस्मिन्नर्थे पर्यव-
 सानं वक्तव्यम् । त्वन्मते चानयतिगंवान्वितानयनं प्रतिपाद्य पर्यवस्यति ।
 गोपदमपि गव्येवानयनान्विते पर्यवसितमिति स्यादेव वाक्यभेदः । न
 हि गोपदस्यानयने गवान्विते पर्यवसानम् येनैकवाक्यता स्यात् । अत्र
 गोपदमप्यानयनमेव गवान्वितमभिदध्यात् अनेकार्थत्वं स्यात् । गो-
 श्वानयनस्य चाभिधानात् । न हि गोऽन्यतः सिद्धिः, यतस्तामनभिधाय
 तद्विशिष्टमानयनमेवाभिदध्यात् । किंचातिशोभनो राजपुरुष इत्यत्राति-
 शयान्वितस्य शोभनगुणस्य राजान्वितस्य च पुरुषस्य पुनः परस्परान्वयो-
 ग्यते । समासे हि परस्परान्वयपूर्वकः पदार्थान्तरान्वयः, तेनान्वितयोरे-
 वात्रान्वयः, न चासावभिधानतः सिध्यति । पुरुषशब्दे हि पुरुषस्यैवा-
 र्थान्तरान्वयमभिधत्ते तस्यैव स्वार्थत्वात् । अतो नान्वितान्वयमन्तमभिधा-
 तुम् । एवं शोभनशब्देऽपि स्वार्थस्यैव शोभनत्वस्यैवान्वयमाह । नान्या-
 न्वितयोरान्वयोऽवश्यं पदार्थनिबन्धन इत्यभ्युपगन्तव्यम् । किंच रुद्धिर्वा-
 गाद्वृत्तौयसी शीघ्रप्रवृत्तित्वादित्यविवादम्, अन्विताभिधाने च विपरीतं
 बलाबलं स्यात् । अश्वकर्णे इति समुदायो यावद्वृत्तजातिं स्मारयति
 तावदेवोऽश्वशब्देऽपि वाजिनं, कर्णशब्देऽप्यवयवं स्मारयत्येवातो न
 स्मृतिकाले तावत्कश्चिद्विशेषः । अभिधानं तु योगवृत्तौ पदान्तरमनपेक्ष्य
 स्वावयवाभ्यामेव शीघ्रं मिथो निवर्त्तते । रुद्धिस्तु प्रतियोगिसंनिधानलि-

अस्या पदान्तरमपेक्षमाणाऽभिधाने विलम्बत इति वैपरीत्यं, स्वरूपमात्राऽ-
भिधानपक्षे पदान्तरापेक्षाभावादन्तरश्रवणमात्रादेवार्थाभिधानमिदुरवयवा-
र्थलक्षिताद्यौगिकादुक्त्यर्थस्थानीयादुलीयान् भवति । एवमतिमधुरङ्गाक्षी-
रमीषन्धुरमजाक्षीरमिति, केतकीगन्धसमानः सर्पगन्ध इत्यादि दर्शयि-
तव्यम् । तस्मात्पदाभिहितैः पदार्थैर्लक्षणया वाक्यार्थः प्रतिपाद्यते । तत्र
गामानयेत्यानयतिरायनसामान्यमभिधाय तद्वृत्तिं लक्षयति । गोपदमपि
स्वार्थद्वारेणानयनमेव गोकर्मकत्वाकारेण तत्संबन्धिस्वरूपेण लक्षणया
प्रतिपादयति । एवं यत्र यत्र वाक्ये योऽर्थो विशेष्यत्वेन विवक्षितस्तमेव
स्वपदेन सामान्यवाचिना लक्षितं सन्तमितराणि पदानि स्वार्थाभिधान-
द्वारेण तत्संबन्धिस्वरूपेण लक्षयन्ति । यत्राप्यन्वितस्यैव पुनरन्वयान्तरं
तत्रापि लक्षितलक्षणया परम्परया तस्य सर्वस्य सिद्धिरित्येषा दिक्

ननु कर्मत्वेनाभिहिता गौस्तत्कर्मिकां क्रियां लक्षयन्त्यपि कथमा-
नयनमेव लक्षयति ? तदेकवाक्यतयेति ब्रूमः । लक्षणा हि साधारण्येनैव
प्रवृत्ताऽप्येकवाक्यतया नियम्यत इति दर्शनबलादङ्गीक्रियते । योऽपि
ह्यन्विताभिधानमिच्छति तेनापि सामान्यतः प्रवृत्ता लक्षणा पदान्तरैकवा-
क्यतया नियम्यत इत्येतदङ्गीकृतमेव । तथा हि युगपदधिकरणवाच्यतायां
द्वन्द्वमिच्छन्ति तत्र धवखदिरावित्यत्र खदिरप्रातिपदिकं द्विवचनोपपत्त-
येऽर्थान्तरं लक्षणयदपि धवमेव लक्षयति नार्थान्तरं तत्पदसमभिव्याहा-
रादेव तथा सर्वत्रास्तु । यत एवायमन्वयविशेषो विनाभावादसिध्यवेक-
वाक्यतावशादेव सिध्यति अत एव शब्दस्य प्रमाणान्तरत्वमनुमानात् ।

ननु प्रत्यक्षेण गवि देवदत्ते चावगते सत्स्वप्याकाङ्क्षासच्चिधियोग्यत्वेषु
न परस्परान्वयप्रतीतिर्भवति । तस्मात् पदार्था वाक्यार्थमवगमयन्तीति
पदानामेवाभिधानं युक्तम् । अन्विताभिधानेऽपि तुल्याऽयं दोषः । यो ताव-
दर्थो प्रत्यक्षप्रतिपक्षौ तयोर्वाचकावपि शब्दैः तस्मिन्समये स्मृतिस्यौ भवतः ।

न च तौ स्वार्थयोराकाङ्क्षादिसद्भावेऽपि अन्वयं प्रतिपादयतः ।
अथ यादृगवस्थितैः पदैरन्वयो वृद्धव्यवहारे दृश्यते तादृशान्येवान्वयं
प्रतिपादयन्ति नान्यादृशानीत्युच्यते, तत्पदार्थेष्वपि तुल्यम् । तेऽपि हि

पदार्था एकैकविशिष्टार्थप्रतिपादनाय समाहृता वाक्यार्थं प्रतिपादयन्तीति न दोषः । तेषां च समाहारे यत्र पुरुषस्य स्वातन्त्र्यं तत्र तद्वुद्धधीनं प्रामाण्यम् अस्वातन्त्र्यं त्वनपेक्षम् । अतो न पदानामन्विते शक्तिः प्रमाणवती, निरस्तश्चायमन्विताभिधानवादे न्यायरत्नमालायामित्यास्तां तावत्, वाक्यस्फोटोऽपि पदस्फोटन्यायैरेव निरस्तः । वाक्यार्थस्य च निर्भागत्वम् । भागावगमात्प्रसङ्गाद्यनुपपत्तेश्च निरसनीयम् । तथा हि “प्रसङ्गतन्त्रबाधोद्धानिदेशाधिक्रियाक्रमाः । प्रयुक्तिशेषभेदाश्च कथं निर्भागवादिनाम्” । यदा ह्यानीषोऽमीयं पशुमालभेतेति निर्भागस्य साङ्गप्रधानविधेरर्थो निर्भागो न साध्यः, न साधनं, नाप्यङ्गानि, तदा न पशुर्नानुयाजान पुरोडाशा न तदीयाः प्रयाजाः सन्तीति किं कुत्र प्रसज्यते । एवं तन्त्रादिष्वपि दर्शयितव्यम् । तस्मादनेकवाक्यानुरक्तो वाक्यार्थः । स च पदार्थमूलः, न निर्मूलो, न च संकेतमूलः । तस्माच्चाप्रामाण्यं चोदनायाः । यत्तु वाक्यत्वात्पौरुषेयत्वमित्युक्तं, तदुपरितनेऽधिकरणे निराकरिष्यामः । वेदाश्चैके संनिकर्षे पुरुषाख्याः संकेतानपेक्षैरेव पदैः पदार्थाः प्रतिपादयन्ते । तैरप्यनपेक्षितसंकेतैर्वाक्यार्थ इत्युक्तम् । इदानीं किं पौरुषेयाणि वेदवाक्यानि? उतापौरुषेयाणि? इति चिन्त्यते । पौरुषेयत्वेऽपि संजातस्यापि वाक्यार्थप्रत्ययस्य स्वतःप्राप्तमपि प्रामाण्यं पौरुषेयस्येदृशेऽर्थे मूलप्रमाणासंभवात् विप्रलम्भभ्रान्त्यादिमूलतयाऽपोद्यते । तत्र “वेदानां पौरुषेयत्वं वाक्यत्वाद्वास्तादिवत् । काठकादिसमाख्याऽपि कृतकत्वे समर्थते” । नन्वपूर्वात्मा वेदार्थोऽलौकिकः कथंचिदपि न बुद्धावारोपयितुं शक्यः कथं तत्र पुरुषा वाक्यं रचयेयुः, भवानपि वा कथमीदृशे तस्मिन् लिङ्गादौ शक्तिं ग्रहणीयात् । अधिकारिनियोज्यान्यस्वर्गसाधनत्तमकार्यरूपमित्यादिरूपेण कथंचिद्वृद्धयमानीय शक्तियहणं, तथा वाक्यरचनाविधिः संभविष्यति । तस्माद्वाक्यत्वात्पौरुषेया वेदाः, तथा काठकादिसमाख्या युज्यते । न हि प्रवचननिमित्ता समाख्या संभवति प्रवचनस्यानेकपुरुषसाधारणत्वात्काठकविशेषणासंभवात् । कर्तृत्वं चैकस्यैवेति युक्तं विशेषणम् । किं पुनर्वाक्यं पुनः कर्तुम्? यः स्वातन्त्र्येण पदानि वाक्यत्वेन रचयति स कर्ता ।

स्वातन्त्र्यं चैकस्यैवेति युक्तं विशेषणम् । यत्तु यथैव पुरुषान्तरेणोच्चरितं तथैवोच्चारयामीत्येवमुच्चारयति नासौ कर्त्ता । तादृशमुच्चारणं च बहूनामप्येकस्मिन्वाक्ये संभवतीति विशेषणानुपपत्तिः । तस्मात्कर्तृनिमित्तेयमिति प्राप्तेऽभिधीयते । उक्तं तु “शब्दपूर्वत्वमाख्याप्रवचना”दिति । “वाक्यत्वात्पौरुषेयत्वं दृश्यादर्शनबाधितम् । प्रतिहेतुविरुद्धश्च हेतुस्तस्मादङ्गत्रिमः” । यदि वेदानां कर्त्ता कश्चिदभविष्यत् ततोऽवश्यमध्येतृपरम्परया बुद्धादिवदस्मरिष्यत् । न त्वस्य विस्मरणं संभवति । तत्प्रत्ययेन हि तदा सर्वपुंसां वेदार्थानुष्ठानम् । प्रमाणान्तरागोचरत्वात्फलसाधनत्वस्य । अतोऽर्वाचीनैः कथमसौ विस्मर्येत । अतः स कर्त्ताऽवश्यं स्मर्त्तव्यः ।

न च स्मर्यते, तेन स्मृतिदर्शनयोग्यत्वे सत्यदृश्यमानः कर्त्ता शशविषाणवदभावात्मनाऽध्यवसीयते । येऽपि हि पौरुषेयतां मन्यन्ते तेऽपि नैव परम्परया कर्तृविशेषस्मरणं शक्नुवन्ति वदितुम् । सामान्यतोदृष्टेन कर्त्तारमनुमाय स्वाभिमतं कर्त्तारं तत्र निक्षिपन्ति केचिदीश्वरम्, अन्ये हिरण्यगर्भम् । अपरे प्रजापतिम्, न चायं नानाविधो विवादः परम्परया कर्त्तारि मन्वादिवत्स्मर्यमाणे कथंचिदप्यवकल्पते, न हि मानवे, भारते, शाक्ययन्ये च कर्तृविशेषं प्रति कश्चिद्विदते । तस्मात्स्मर्त्तव्यत्वे सत्यस्मर्यमाणत्वं दृश्यादर्शनबाधितं सामान्यतोदृष्टं न शक्नोति कर्त्तारमवसाययितुम् । सप्रतिसाधनश्च हेतुर्वाच्यत्वादिति विवादाध्यासितं वेदाध्ययनं गुर्वध्यापनपूर्वकं वेदाध्ययनपूर्वकवेदाध्ययनत्वात् अद्यतनाध्ययनवदिति । तद्विदमाह सूत्रकारः । “उक्तं तु शब्दपूर्वत्व”मिति अत्र शब्द-शब्दजन्यः शब्दोऽध्ययनम् । तदयमर्थः सर्वपुरुषाणामध्ययनमध्ययनान्तरपूर्वकं सर्वं हि यथैव गुरुणाऽधीतं तथैवाधिजिगांसन्ते न पुनः स्वातन्त्र्येण कश्चिदपि प्रथमोऽध्याप्ता वेदानामस्ति यः कर्त्ता स्यात् । तस्मादपौरुषेया वेदाः, समाख्याऽपि योग्यानुपलब्धिनिराकृते कर्तृत्वे तन्निमित्ता न संभवतीति प्रवचननिमित्ताऽवसीयते । प्रवचन एवातिशययोगेनासाधारण्यं कठस्य संभवतीति न विशेषणत्वानुपपत्तिः । यद्वाऽयं न पुरुषविशेषणप्रवचनः कठशब्दः । किं तु नित्यस्य चरणविशेषस्यैवेयं संज्ञा तच्चरणैः पुरुषैः परम्परयाऽधीयमानः

शाखा काठकशब्देनाभिधीयते । “तस्मादपौरुषेयत्वाच्चादनानां प्रमाणता ।
 चोदनेति प्रतिज्ञार्थः पादेनानेन साधितः” । द्वयं हि चोदनासूत्रे प्रतिज्ञातं
 भेदशेषप्रयुक्तिक्रमनियमाधिकारातिदेशबाधोद्घातन्त्रप्रसङ्गसर्वविशेषणविशि-
 ष्टे धर्मस्वरूपे चोदनैव प्रमाणं, प्रमाणमेव चोदनेति, तत्र चोदनैवेत्य-
 वधारणेन यच्चादनानिरपेक्षाणां तथा सह तुल्यकततया स्पर्द्धमानानां
 प्रत्यक्षादीनामप्रामाण्यं प्रतिज्ञातं तत्प्रत्यक्षसूत्रेण साधितम् । औत्पत्ति-
 कस्त्वित्यादिना पादशेषेण प्रमाणमेवेत्ययमंशः साधितः । तदेवमस्मिन्नेव
 सूत्रे चोदनासूत्रप्रतिज्ञातार्थविशेषे साधिते उपरितनपादत्रयं न चोदना-
 सूत्रशेषतया सङ्गच्छते । किंतु प्रथमे सूत्रे किंलक्षणो धर्मः ? इति धर्मस्य
 प्रमाणं वक्तव्यत्वेन प्रतिज्ञातम् । तत्रानेन पादेन चोदनायाः प्रामाण्यमुक्तत्वा
 अर्थवादस्मृतिनामधेयानामुपरितनेन पादत्रयेण प्रामाण्यं प्रतिपाद्यते । तेन
 चोदनासूत्रवदेव पादत्रयं जिज्ञासासूत्रोक्तया को धर्मः ? इत्यनयैव प्रतिज्ञया
 संगच्छते । न चार्थवादादीनां प्रामाण्ये चोदनैवेति प्रतिज्ञाव्याघातः
 स्यादिति मन्तव्यं, तुल्यजातीयापेक्षत्वादवधारणस्य । यथा शुक्लः पठ इत्युक्ते
 कृष्णादीनामेव निवृत्तिर्न द्रव्यत्वादीनाम् । एवं चोदनैवेत्यवधारणेन प्रत्य-
 क्षादीनामेव चोदनावत्त्वातन्त्येण प्रमाणीभवतां व्यावृत्तिर्न त्वर्थवादा-
 दीनाम् । चोदनैकवाक्यतया चोदनामूलतया च प्रमाणीभवतां चोदना-
 विषयेणावधारणेन प्रामाण्यं न निरस्तम्, नापि साधितम्, उपरितनेन पाद-
 त्रयेण तत्साधयिष्यते यथाऽह

इति प्रमाणत्वमिदं प्रसिद्धमुक्तवेह धर्मं प्रति चोदनायाः ।

अतः परं तु प्रविभज्य वेदं त्रेधा ततो वक्ष्यति तस्य योऽर्थः ॥

इति महोपाध्यायश्रीपार्ष्णसारथिमिश्रकृतौ शास्त्रदीपिकायां

प्रथमाध्यायस्य प्रथमः पादः ॥

ओं नमो भगवते श्रीमांसाद्वयगुरवे श्रीद्वयगुरवे रामानुजाचार्याय ।

सू० आम्नायस्य क्रियार्थत्वादानर्थक्यमतदर्शनां

तस्मादनित्यमुच्यते ॥ १ ॥

अथातो धर्मजिज्ञासेत्यत्र प्रमाणस्वरूपसाधनफलैः साभासैर्धर्मा-
जिज्ञास्यत्वेन प्रतिज्ञातः, तत्रास्मिन्नध्याये प्रमाणं निरूप्यते किं प्रमाणं धर्म-
इति, तेन यदेव किञ्चिदुर्मप्रमाणनिरूपणम् अर्थवादमन्त्रस्मृतिनामधेयादि-
गोचरं तत्सर्वमत्रैव संगतं, न ह्यत्र चोदनाप्रामाण्यसाधनं लक्षणार्थं, येन
स्मृत्यादेर्न संगतिः स्यात्, किं तर्हि धर्मप्रमाणनिरूपणं, तदुक्तं भाष्यकृता
‘को धर्मः ? कथंलक्षणक ?’ इति, सर्वस्मिंश्चाध्याये तदेव क्रियत इति सम-
स्तमध्यायं प्रमाणलक्षणमाचक्षते” इति, तेन लक्षणसंगतिस्तावत्सिद्धा प्रक-
तसंगतिरपि चोदनानां प्रामाण्ये पदपदार्थसंबन्धोत्पत्तिकत्वेन वाक्यार्थप्र-
तीतिर्मूलवत्तया चोपपादितेऽनन्तराधिकरणे वेदद्वारेण तासां पौरुषेयत्वमा-
शङ्कितं यथोक्तं भाष्यकारेण “संनिष्कृष्टकाला वेदा इदानीं तनास्ते च चोद-
नासंघातास्तत्र पौरुषेयाश्चेद्वेदा असंशयं पौरुषेयश्चोदना इत्येवमाशङ्क्य
वेदापौरुषेयतया तदवयवानां चोदनानामप्यपौरुषेयतया प्रामाण्यं प्रति-
पादितम् । एवं चोदनानां वेदावयवानां प्रामाण्ये साधिते तदवयवत्वेनो-
पस्थितानामर्थवादादिभागानामप्यपौरुषेयत्वसामान्याच्चोदनावत् प्रसक्तं
प्रामाण्यमस्ति न वेति चिन्त्यत इति, तदिदमुक्तं “सिद्धप्रमाणभावस्य
धर्मं वेदस्य सर्वशः । विध्यर्थवादमन्त्राणामुपयोगोऽधुनोच्यत” इति, अ-
स्यार्थः सिद्धप्रमाणभावं चोदनांऽपि वेदं त्रिधा विभज्य किं तावन्मात्रस्यैव
प्रामाण्यम् ? उत सकलस्य ? इति विचार्यते न विधिरेव किन्तु विध्यर्थवादम-
न्त्राणां सर्वेषामेव सर्वशः सर्वप्रकारं विधिस्तुतिस्मृतिभिर्धर्मप्रतीतौ उपयोगः
प्रतिपाद्यत इति । यद्वा चोदनार्थमप्युक्तेनापौरुषेयत्वेन समस्तस्य प्रामाण्यं
सिद्धप्रायमपि बोधकशक्त्यभावमाशङ्क्य स्थिरीक्रियते विध्यर्थवादमन्त्राणा-
मिति, नायमर्थो विधेरप्युपयोगः प्रतिपाद्यत इति किन्तर्हि विध्यादीनां
सर्वेषामुपयोगोऽस्ति न विधेरेवेति प्रतिपाद्यत इति, नामधेयाभिप्रायं वा

विधियहणम् । यद्वा अर्थवादमन्त्रयोः स्तुतिस्मृतिभ्यामुपयोगे कथितेऽर्था-
द्विधेरपि सामान्यसिद्धमुपयोगित्वं साक्षाद्विधानेन विशेषरूपेण साधितं
भवतीत्यभिप्रायः । औदुम्बराधिकरेण वा विध्युपयोगः प्रतिपाद्यत इत्य-
भिप्रायः । अत्रास्मिन्नेव सूत्रे विध्यतिरिक्तानां सर्वेषाम् अस्यैव पादस्य
द्वितीयाधिकरणे भवितव्यमित्येतावत्साधारण्येनैवाभिधास्यते पश्चात्तु
क्रमेण स्तुत्याद्युपयोग इति वेदितव्यं, तत्र प्रथममर्थवादेष्वेव सिद्धान्तकथना-
त्तानेवोदाहृत्य चिन्त्यते वायुर्वै तेषिष्ठा देवतेत्येवमाद्रीनि यानि विधिभाव-
नातदंशत्रयातिरिक्तार्थानि तानि किं धर्मं प्रमाणमुत नेति ? संशयः, तदर्थ-
मिदं विचारयितव्यं, किं विध्युद्देशेनैषामेकवाक्यत्वमुत भिन्नवाक्यतेति
तत्सिद्ध्यर्थमप्येतच्चिन्तनीयं, किं विध्युद्देशार्थवादयोः परस्पराकाङ्क्षाऽस्ति ?
न वेति, तत्रैवं पूर्वः पक्षः ।

अर्थवादा निराकाङ्क्षा भूतार्थप्रतिपादनात् ।

विध्युद्देशः समाप्यन्ते विशिष्टार्थविधानतः ॥

यथाश्रुतिश्रुतानि तावत्सन्तमसन्तं वा भूतमर्थमन्वाचलते न धर्मा-
धर्मौ, न चाध्याहारादिभिस्तत्प्रतिपादनम् अपरिपूर्णेषु खल्वध्याहारादयः,
परिपूर्णानि चैतानि “स एवैनं भूतिं गमयती”ति विशिष्टार्थप्रतिपादनाद-
र्थान्तराकाङ्क्षाभावात्, अनाकाङ्क्षत्वादेव च न संनिहितेनापि “वायव्यं श्वेत-
मालभेते”त्यनेनैकवाक्यता, विशिष्टार्थप्रतिपादनमेव हि पदानां लोके का-
र्यमवधारितं, न प्रयोजनवदर्थप्रतिपादनं, येन तल्लिप्सया विध्येकवाक्यता
कल्प्येत आख्यायिकारूपाणां बहुलमुपलब्धेर्लोके स्वाध्यायविधिवशाद्देवस्य
कृत्वस्य प्रयोजनवदर्थपर्यवसानमिति चेत् न दृष्टोऽर्थस्तेनानुसर्तव्यो न
तद्वशेनार्थकल्पना, तद्विरुद्धदृष्टार्थताऽध्ययनस्य, तत्र तावदर्थवादानामाका-
ङ्क्षाः, नापि विध्युद्देशस्य, तस्यापि विशिष्टभावनाविधानेन निराकाङ्क्ष-
त्वात् ।

न च प्रवर्त्तनाय प्राशस्त्यापेक्षा, विधित एवानपेक्षात्समीहितसाध-
नभावावगमेन प्रवृत्तिसिद्धेः, न वार्थवादैः प्राशस्त्यं प्रतिपाद्यते, भूतार्थ-
मात्रप्रतिपादनात् लक्षणाया हि तेभ्यः प्राशस्त्यङ्गम्यते ।

न च श्रौतस्यार्थस्य संभवे सा युक्ता एकवाक्यतया च लक्षणा
स्यात् ।

न च तस्यां प्रमाणमस्ति तस्मादानर्थक्यम् । एवं मन्त्रनामधेययोरपि
दर्शयितव्यं ताभ्यामपि धर्मप्रमित्यनुदयात् तस्मादेषामप्रामाण्यं तेन
समस्तो वेदः प्रमाणमित्यवधारणा न सिद्ध्यति, सिद्धान्तस्तु ।

सू० विधिना त्वेकवाक्यत्वात् स्तुत्यर्थेन विधीनां स्युः ॥ ७ ॥

स्वाध्यायविधिना वेदः पुरुषार्थाय नीयते ।

सर्वस्तेनार्थवादानां प्राशस्त्ये न प्रमाणाता ॥

स्वाध्यायाध्ययनविधिना दृष्टार्थत्वात्सकलस्य वेदस्य प्रयोजनवदर्थ-
पर्यवसानं बोधितम् । अर्थवादानां च भूतार्थप्रतिपादनेन प्रयोजनानवाप्तेर्य-
स्ततो लक्ष्यमाणः त्रिप्रदेवतासाध्यं कर्म त्रिप्रमेव फलं दास्यतीति प्राशस्त्य-
रूपोऽर्थः सोऽनन्तरप्रवृत्तविध्युद्देशाकाङ्क्षितत्वादाकाङ्क्षां, शक्नोति पूरयितु-
मिति गृह्यते स्वाध्यायविधिरेव प्रयोजनवदर्थपर्यवसानं बोधयन् प्राशस्त्यप-
रतया विना तदनुपपत्तेस्तात्पर्यमेषाङ्गमयति तात्पर्याच्च लक्षणासिद्धिः, तत-
श्चेकवाक्यत्वम् । यत्तु दृष्टोऽर्थः स्वाध्यायविधिनाऽनुसर्त्तव्यो न तद्वशेनार्थ-
कल्पनेत्युक्तं, सत्यं लाक्षणिकोऽप्यर्थो दृष्ट एव, दृश्यत एव हि श्रौतार्थद्वारेण
तत्संबन्धार्थान्तरे प्रत्ययः, संभवति तु श्रौतपरत्वे तात्पर्याभावाल्लक्षणा ना-
ङ्गीक्रियते अत्र च स्वाध्यायविधिनाऽर्थवादस्यापि पुरुषार्थपर्यवसानबोधना-
त्परम्परया दृष्टलाभे स्वर्गादिकल्पनाऽनुपपत्तेर्भूतार्थमात्रस्याप्रयोजनत्वात्
प्राशस्त्यपरत्वं लक्षणायाऽङ्गीक्रियते तद्वि पुरुषप्रवर्त्तनाय विधिरपेक्षते

यत्तु स्वयमेव विधिः समीहितसाधनतां बोधयन् अलमेवानपेक्षः
प्रवर्त्तयितुमित्युक्तं, तत्रोच्यते सत्यं, विधिरेव प्रधानं प्रवृत्तिकारणं तस्यैव
त्वनुयाहिका प्राशस्त्यावगतिः

फले हि निसर्गसुन्दरे स्वयमेव लिप्सा भवति तत्साधने तु दुःखा-
करे स्वतस्तावद् द्वेष एव, अवश्यं च साधने प्रवर्त्तमानस्य तत्रैव रुच्या
भवितव्यं, हितसाधनताऽवगतिरपि तत्रैव रुचिं जनयन्ती प्रवृत्तिहेतुः

स्यात् नान्यथा, सा च पुरुषेभ्यः प्रमादालस्यादियुक्तेभ्यः कर्म दुःखात्मकं रोचयन्ती गुणकथनमवेक्षते, अवगतसमीहितसाधनभावमपि कर्मरुचिगोचरं सत् सतामसतां वा गुणानां कीर्तनादेव रोचतेतरामिति सार्वजनीनमेतत् । तदेवं विधीनामध्ययनविधिवशेनैव दृष्टे पुरुषप्रवर्तने प्रवर्तमानानां रुचिकरप्राशस्त्यापेक्षत्वादर्थवादानां च तद्वशेनैव प्रयोजनमपेक्षमाणानां मिथोनियम इति विधिना सहैककार्यकरत्वात्तद्वदेवार्थवादानामपि सिद्धं प्रामाण्यम् । एवं मन्त्राणामपि स्वाध्यायविधिवशादेव प्रयोजनवत्त्वावगमाद्विधिस्तुत्योश्च द्वितीयेऽध्याये निराकरणात् प्रकरणादिवशेन प्रधानाङ्गभूतानां दृष्टमदृष्टं वा प्रयोजनं कल्प्यत इति नाप्रामाण्यम् । नन्वेवमङ्गत्वेऽपि प्रयोजनं लभ्यते न तु प्रामाण्यं, नैष दोषः पदार्थानां वाक्यार्थं प्रामाण्याभ्युपगमात्, उक्तं हि “पदार्थास्तस्मृतिर्वा स्या” इति, तेन मन्त्रविशिष्टमर्थं बोधयतः प्रधानवाक्यस्यार्थं मन्त्राणामपि प्रामाण्यं संभवति तेन मन्त्राणामपि प्रयोजनवत्त्वात्प्रामाण्यमस्तीत्येतावत्सिद्धं, प्रयोजनविशेषस्तु प्रस्तुतमर्थवादाधिकरणं समाप्य पश्चादुच्यते, तथा नामधेयस्यापीति सिद्धं सकलस्य वेदस्य प्रामाण्यम् ।

सू० विधिर्वा स्यादपूर्वत्वाद्वादमात्रं ह्यनर्थकम् ॥ १२ ॥

पूर्वाक्तात्तेपेण त्विदमारभ्यते यदुक्तमानर्थक्यमर्थवादानामिति तद्गृहीतः स्तुत्यर्थत्वं तु केषुचिन्न मृष्यामहे यथा “औदुम्बरो यूपो भवत्यूर्जा उदुम्बर ऊर्जपशव ऊर्जे वा स्मा ऊर्जं पशूनाप्नोत्यूर्जावरुधौ इत्येवमादिषु विधिसंभवादित्येवमाक्षिप्यते अत्रैवं विचार्यते किमौदुम्बरो यूपो भवतीत्यौदुम्बरतायाः “ऊर्जाऽवरुध्या” इति फलम् ? उत सर्वोऽयमर्थवादः ? तदर्थं च किमेवंजातीयकेन विधिविभक्तिहीनेन साधनत्वमौदुम्बरतादीनां शक्यते प्रतिपादयितुं न वेति, तत्र पूर्वः पक्षः ऊर्जं पशूनाप्नोत्यूर्जावरुध्या इत्यनेन पशूनां साध्यत्वं गम्यते श्रुत्या, लक्षणया तु प्राशस्त्यं, फलविधौ चार्थवत्त्वम्, आनर्थक्यमर्थवादत्वे, साध्यस्य च साधनापेक्षत्वात्तत्संनिधावुच्चरितमौदुम्बरत्वमसत्यपि विधौ साधनत्वेनावगम्यते साधनत्वावगमादेव च प्रवृ-

तिसिद्धेर्नार्था विधिनेति, सिद्धान्तस्तु विधावसति भावनाया औदुम्बरा-
ताभवनातिप्तायाः सैव भाव्या स्यात् फलं, संनिहिता च सा, विप्रकृष्टं
तु फलम्, अतो ऽपि न फलसंबन्धः, तेन यद्यपि तावदूर्जं पशूनाम्नोत्पूजा-
ऽवस्था इत्यनेन फलमभिधातुं शक्यते तथाप्यविहितस्योदुम्बरात्वस्य फल-
वचनमनर्थकमित्यर्थवादत एवात्र विधिरुचेतव्यः, न च स्तुतित्वेन विधि-
शक्तिमुपजनय्य पुनस्तेनैव फलकल्पना संभवति वाक्यभेदप्रसङ्गात्, तस्मा-
दर्थवादः, न चैवविधेन कामशब्दरहितेन शक्यते फलं प्रतिपादयितुमिति
परमोपपत्तिकरणे वक्ष्यामः । अत्र तु साधनांशविचारमुखेनार्थवादत्वमुक्तं,
तत्र तु साध्यांशविचार इत्यपौनस्त्यम् । अथवा साध्यांशेऽप्यत्रैव विचारिते
रात्रिसन्नयायेन फलपरत्वमेवापापश्लोकश्रवणादीनामाशङ्क्य निराकरिष्यते
चतुर्थं, न चौदुम्बरायाः फले विधीयमानायाः विधिराश्रयो लभ्यते
तत्रास्मादेव वाक्यादाश्रयकल्पनायां वाक्यभेदः, पशुयागे हि प्रकृतः स
तावदयोग्यः, यत्र हि गुणः कारकतामापद्यते स आश्रयः, यथा होमोदधः,
न चौदुम्बरा शक्नोति यागे कारकीभूतुं तदाश्रयत्वे च यूपग्रहणान-
र्थक्यम् अनुवादासंभवात्, यत्तु पशुनियोजनं यूपद्वारेण योग्यं तदपि सह
यूपेनैवाप्रकृतम् ।

न च प्रकृतिवच्छब्देन तस्य संनिधिसंभवः, स हि प्राकृतमित्यं-
भावं सामान्येन संनिधापयति तत्र न यूपस्य स्वरूपेण विपरिवृत्तिरस्ति
अविपरिवर्तमानं च न शक्नोत्याश्रयाकाङ्क्षां पूरयितुं, तादृशी च विपरिवृत्ति-
र्लुह्यादीनामप्यस्तीति तेषामप्याश्रयत्वं स्यात् तत्र तथैव यूपग्रहणानर्थक्यं
तत्र वाक्येनैवाश्रयसंबन्धे फलसंबन्धे च विधीयमाने वाक्यभेदः, एकदे-
शिनां तु वाक्येनैवाश्रयसंबन्धं फलसंबन्धं च गुणाधिकारेऽभ्युपगच्छतामि-
हापि तथैव संभवाद्वदेकेन वाक्येन संबन्धद्वयासंभवात् अप्रामाण्यमा-
शङ्क्य तत्रिरासाय स्तुत्यर्थत्वमापादितं तदनर्थकम् । कश्चित्त्वाह यूपस्या-
दृष्टत्वात्तत्संबन्धो दधिहोमसंबन्धवच्च लोकतो लभ्यते ततस्तस्य फलसंब-
न्धस्य नैकस्माद्वाक्यात्सिद्धिरिति, तदसत्, यद्यपि यूपत्वमदृष्टन्तेन तु
निमित्तेन यस्मिन् काष्ठे यूपशब्दो वर्तते तस्य चौदुम्बराज्ञातेश्च लौकिक

एव संबन्धः । यदि चैवं न लभ्यते “खादिरं वीर्यकामस्य यूपं कुर्या”दित्यत्रापि एकवाक्यता न स्यात्, अस्तु तत्र वाक्यभेद इति चेत् वार्त्तमेतत् एकवाक्यत्वावगमात्, यदि चात्रैकस्मिन्वाक्यात् वाक्यभेदस्तथा सत्यादुम्बरो यूपो भवत्यूर्जं प्रशुनाप्नोतीत्याख्यातद्वये सुतरां वाक्यभेदः प्रामाण्यं च संभवतीति दूरापेतमप्रामाण्यम् । अथ खादिरो यूपो भवतीत्येतद्वाक्यविहितयूपसंबन्धाश्रयणेन फलसंबन्धविधिर्यः खादिरो यूपः स वीर्यकामस्येति तथा सति खादिरत्वं न क्रत्वर्थं स्यात् उक्क्यादिवद्वृद्धवच्च फलार्थमेव स्यात् उभयार्थं चैतदिष्टं खादिरवदुभयार्थतां दधिघहणस्य वदतो निबन्धकारस्यापि, तस्माद्रूपाश्रितस्य खादिरत्वस्यैवौदुम्बरत्वस्य फलार्थविधिसंभवाच्चाप्रामाण्यशङ्कित्यास्तां तावत्, तस्मादौदुम्बरता यूपोद्देशेन विधीयते ततः स्तुतिरियमूर्जो वरुधौ इति सिद्धम् ।

सू० हेतुर्वा स्यादर्थवत्तोपपत्तिभ्याम् ॥ २६ ॥

एवमानर्थक्यप्रतियोगिना विधिप्रतियोगिनश्चार्थवादाः

विचारिताः, इदानीं प्रतिहेतुप्रतियोगिना विचार्यन्ते, एवं श्रूयते “शूर्पेण जुहोति तेन ह्यन्नं क्रियते” तत्र संदेहः किं शूर्पेण होमे कर्तव्यञ्च-करणताहेतुः ? उतार्थवादः ? इति तत्र हि शब्दश्रुत्या हेतुत्वं गम्यते लक्षणाया प्राशस्त्यम् अनर्थकप्रायश्चार्यवादः, हेतुस्त्वर्थवान् कः पुनरर्था हेतोः ? येन येनाच्च क्रियते शूर्पादन्येनापि दर्विषिठरादिना तेनापि होमसिद्धिहेतोः प्रयोजनं कथमप्रसिद्धायां व्याप्तौ हेतुव्यपदेशः, अत एव हेतुनिर्द्वैशाब्द्या-प्तिमन्तरेणानुपपद्यमानात् व्याप्तिवचनं कल्प्यते, येन येनाच्च क्रियते तेन होतव्यमिति तेन वचनेन सर्वाचकरणविधायिना शूर्पस्यापि होमसाधनत्व-सिद्धेः शूर्पेण जुहोतीत्यवयुत्यानुवादः, तेनेदृशमिदं वाक्यं श्रुतानुमितैक-देशनिष्पन्नं शूर्पस्य होमसाधनत्वमचकरणत्वाद्वेतोः, अतः शूर्पमन्यद्वा यदच-करणं तेन होतव्यमिति पूर्वः पक्षः । सिद्धान्तस्तु शूर्पस्य तृतीयाश्रुत्या-करणत्वं गम्यते न तदानुमानिकैर्दर्विषिठरादिभिर्विकल्पितमर्हति ।

न च वेदेनोच्यमानं शूर्पस्य होमसाधनत्वं हेतुमपेक्षते वेदस्यैव तत्र प्रमाणत्वात्, अर्थवादस्त्वपत्तितः प्ररोचनार्थत्वेन, तस्मादर्थवादत्वम् । एवं चाप्रसिद्धव्याप्तिवचनकल्पनाक्लेशो न भविष्यति, क्रियत इति चावर्त्त-

माने वर्तमाननिर्देशः प्रचरोचनार्थत्वे युक्तो भवति, न हि भूते भाविनि वा तादृशी प्रीतिर्यादृशी प्रवर्तमाने तेन स्वार्थत्वेन लक्षणया अवर्तमाने वर्तमाननिर्देशो युक्तः, विध्यर्थत्वे तु निष्प्रमाणकं लक्षणाश्रयणं न परिकल्पते ।

न च श्रौतेन वर्तमानाचक्रियेण मुख्याचकरणेन शक्यते होमः कर्तुं, तस्मादर्थवादत्वम् ।

सू० तदर्थशास्त्रात् ॥ ३१ ॥

गतोऽर्थवादप्रसङ्गः, मन्त्रेष्विदानीं चिन्ता तेषामप्याद्याधिकरणे अनार्थक्यमाशङ्क्य स्वाध्यायविधिवशेनार्थवत्तया भवितव्यमित्येतावदपर्य-
वसितं कथितं, तत्पर्यवसानायेदानीमर्थविशेषश्चिन्त्यते, तेषां च क्रमप्रकर-
णाभ्यां कृत्यङ्गत्वं भवित्कं दृष्टेनैवार्थप्रकाशनेन भवति? किम्वाच्चारणमा-
त्रेणादृष्टं कुर्वता? मिति, तत्र यदि दृष्टार्थतैव स्यान्मन्त्रान्वानमनर्थकं, प्र-
त्यायनाददृष्टं चेत्तदुच्चारणतो वरं, शक्यते ह्युपायान्तरेणापि प्रयोगवेला-
यामर्थप्रकाशनं, तद्वदि तावन्मात्रमेव कार्यं मन्त्राणां स्यात् नित्यवदान्वान-
मनर्थकं स्यात् । अथ तु मन्त्रप्रत्यायनाददृष्टं कल्प्येत ततो यद् दूरमपि
गत्वा कल्प्यमदृष्टं तदुच्चारणादेव कल्पयितुं युक्तं, तद्वि पुरुषव्यापारो-
चरः, प्रत्यायनं तु तस्मिन्नुष्ठिते स्वयमेव भवति, स्वव्यापारे च पुरुषो-
नियुज्यते यत्र च नियुज्यते तत्र फलाकाङ्क्षा, तेन याऽवश्यं भाविनी अदृष्टक-
ल्पना सा तत्रैव युक्ता न तु तस्य प्रत्यायनार्थत्वं, प्रत्यायनं वा दृष्टार्थ-
मिति युक्तं, तस्माददृष्टार्थो मन्त्राः, तथा च तदर्थशास्त्राद्युपपत्तिः ।
इतरथा परिसंख्याद्याश्रयणे क्लेशः स्यादिति । अत्राभिधीयते “यस्य दृष्टं न
लभ्येत स्यात्तस्यादृष्टकल्पना । अनुष्ठेयस्मृतेश्चेह मन्त्रोच्चारणमर्थवत् ॥
स्मरणं च प्रयोगार्थं प्रयोगाच्च फलोदयः । एवं दृष्टार्थतालाभाच्चादृष्टपरिक-
ल्पना ’यस्तु मन्त्रेणैव स्मर्त्तव्यमिति नियमः, तस्य न किञ्चिद् दृष्टमस्तीत्य-
दृष्टं कल्प्यते, मन्त्रोच्चारणस्य तु दृष्टेनैवार्थवत्त्वात्तत्रानुपपत्त्येकशरणमदृ-
ष्टकल्पनमनवकाशं तदर्थशास्त्रादयोऽपि गुणार्थार्थवादपरिसंख्यादिभिः
परिहृताः, “तस्मात्प्रकाशनेनैव मन्त्राणामुपकारिता ।

उपायनियमादेव त्वदृष्टपरिकल्पनम्” ।

इति शास्त्रदीपिकायां प्रथमाध्यायस्य द्वितीयः पादः समाप्तः ॥

॥ श्रीं नमो भगवते मीमांसाद्वयगुरवे श्रीहरामानुजाचार्याय ॥

स्मृतिप्रामाण्या- सू० धर्मस्य शब्दमूलत्वादशब्दमनपेक्षं
धिकरणम् । स्यात् ॥ १ ॥

कथंलक्षणो धर्म इत्येतदिह लक्षणार्थ इत्युक्तं, तत्र प्रथमे पादे
चोदनाप्रामाण्यं सिद्धं, द्वितीये त्वर्थवादादेः, एवं कृत्वस्य वेदस्य प्रामा-
ण्यमुक्तम्, इदानीं पौरुषेयीषु स्मृतिष्वाचारेषु च वैदिकपरिग्रहीतेषु चिन्ता,
यद्यपि चोदनाप्रामाण्यमप्रामाण्येऽपि स्मृतीनां न विहन्यते, तथाऽपि
किंलक्षणो धर्म इति जिज्ञासाऽधिकारात् स्मृतिप्रामाण्यं लक्षणे संगतम् ।
नन्वप्रामाण्ये स्मृतीनां वेदस्यापि तत्सापेक्षत्वादप्रामाण्यं स्यात् “याज्जनाः
प्रतिनन्दन्ती” त्ययं मन्त्रो राज्ञिदेवत्यकर्माङ्गत्वेन प्रतीयते, स्मार्त्तं च कर्मणि
राज्ञिर्देवतेति तदपेक्षस्य मन्त्रस्य तदप्रामाण्यादप्रामाण्येन तत्सामान्यादि-
तरेषु तथात्वमिति सकलस्य वेदस्याप्रामाण्यं, तेन वेदप्रामाण्यसिद्ध्यर्थे
स्मृतिप्रामाण्यमिति संगतिः । नैतदेवं, यदा हि स्मृतेरप्रामाण्यं तदा
मन्त्रस्य स्मार्त्तकर्माङ्गत्वे किं प्रमाणं ? न तावल्लिङ्गं, तस्य सामान्यसंबन्ध-
प्रमाणसापेक्षत्वात्, नापि स्मृतिष्वाक्यं, तस्याप्रामाण्यात्, यद्यपि लिङ्गमात्रं
विनियोजकं स्यात्, तथाऽपि फलवदङ्गत्वेनाफलस्य विनियोगात् स्मृत्य-
प्रामाण्ये च स्मार्त्तस्य कर्मणः फलवत्त्वाभावाच्च तादर्थ्यं मन्त्रस्य येन सा-
पेक्षता स्यात्, सत्यपि च मन्त्राप्रामाण्ये सकलस्याप्रामाण्यं कुतस्त्यं, न हि
मन्त्रस्य स्वारसिकमप्रामाण्यं येन शब्दमात्रे स्यात्, अपि तु सापेक्षैकवाक्य-
ताकृतम् ।

न च कृत्वस्य तदस्तीति कथमप्रामाण्यं, तस्माच्चैवं संगतिः
संभवतीति पूर्वोक्तैव संगतिर्ज्यायसी, धर्मप्रमाणचिन्ताऽधिकारात् स्मृतीना-
मपि तत्र प्रामाण्यं प्रतिपाद्यत इति, न चैवं चोदनैवेति प्रतिज्ञाव्याकौपः,
तन्मूलत्वेन तदन्तर्भावेन चेतरेषां प्रामाण्यात्स्वातन्त्र्येण प्रामाण्याभावात्,

१ तस्य सामान्यसंबन्धसापेक्षत्वादिति तु पुस्तकान्तरपाठः ।

२ तदन्तर्भावेन वेति पाठान्तरम् ।

तदिह किं स्मृत्याचाराणां धर्मं प्रामाण्यम्? उत ने? ति विचार्यते. तदर्थे च श्रुतिमूलत्वमेषां भ्रान्त्यादिमूलत्वं वेति विचारयितव्यं, तत्र "प्रायेणानृत-
वादित्वात्पुंसां भ्रान्त्यादिसंभवात् । चोदनाऽनुपलब्धेश्च श्रुतामात्रात्प्रमा-
णता" संभवद्वमविप्रलम्भेषु पुरुषेषु न तावद्विविचिकित्समेव प्रामाण्यं स्वध्य-
वसानम्, अतश्चाऽनुष्ठानात्फलतो ऽप्रामाण्यमेव । किं नैषां प्रत्यक्षा-
दिमूलत्वेन प्रामाण्यं तेषां धर्मो धर्मयोरप्रवृत्तेः, न च स्वातन्त्र्येण वेदवत्
पौरुषेयत्वात्, न चोदनामूलत्वेन तदनुपलम्भात्, न ह्यनुपलभ्यमानाश्चाद-
नामूलत्वेन स्वप्रमेयं प्रतिपादयन्ति, न चासां प्रत्यक्षोपलम्भसंभवः,
अनुच्चार्यमाणत्वात्, उच्चार्यमाणत्वे च स्मृतिप्रणयनवैयर्थ्यं, प्राक् पठिता
अपि संप्रति पुरुषद्वयादुत्सवा इति चेत् न, विकल्पासहत्वात्, यो ह्य-
त्सादं चोदनानां वदति स वक्तव्यः, किमेका काचिच्छाखा स्मार्त्तश्रुतिसं-
घातात्मिका पूर्वमासीत्सा चेदानीमध्येतृत्तयादुसचेति कल्प्यते? किं वा बह्वी-
षु शाखास्वितस्ततः श्रुतयः स्मृतिमूलभूताः पठिताः संप्रत्युत्सवाः? इति, तत्र
"सहस्रं सामशाखाः, एकशतमध्ययुशाखाः, एकविंशतिशाखं ब्राह्म्यम्" इत्या-
दिशाखापरिमाणस्य परम्परया सर्वलोकस्मरणाच्चातोऽधिका शाखा संभा-
वयितुं शक्यते, नापि पठ्यमानानामत्यन्ताऽवहिताध्येतृकाणां मध्ये
कासांचिच्चोदनानामुत्सादसंभवः ।

न च संप्रत्यपि पठन्त एव विप्रकीर्णाः स्मृतिमूलभूताः श्रुतय इति
युक्तं, स्मृतिप्रणयनवैयर्थ्यादित्युक्तं, तत्र तावदिदानीमतीतकाले वा प-
ठिताः श्रुतयः स्मृतीनां मूलं, नापि नित्यानुमेयाः, अन्धपरम्परान्या-
यात्, या हि चोदना न कदाचिदुच्चार्यते तस्याः सर्वपुरुषप्रत्यक्षादिप्रस-
राभावात् दुर्लभतरमस्तित्वम् ।

ननु स्मृतिलिङ्गवशेनानुमानं प्रसरत्येव सर्वेषां लिङ्गादिकल्प्यास्विव
श्रुतिषु, विषम उपन्यासः, लिङ्गादयो हि सर्वपुरुषप्रत्यक्षविषयाः श्रुतिमन्त-
रणानुपपद्यमाना युक्तं यत्तस्यां निश्चयमादधति, स्मृतिवाक्यरचना तु पौरु-

वेद्यो यदर्थविषयोऽप्रलभ्यते तद्विषयं रचयितुर्ज्ञानं कल्पयति, अष्टकाकर्तव्य-
ताविषयं च स्मृतिवाक्यमिति नूनमयमष्टकाकर्तव्यतां वेदेत्येतावत्प्रथमं
कल्प्यते न श्रुतिस्वरूपं, नापि श्रुतिज्ञानम्, एवमर्थज्ञाने स्मृतिकारस्य
कल्पिते पश्चाज् ज्ञानलिङ्गात् ज्ञेयभूतार्थानुमानं, न श्रुतिकल्पनम् । एवं
स्मृतिकारान्तरस्यापि स्मृत्यन्तरलिङ्गादर्थ एवानुमानमिति निष्पन्नाणि
श्रुतिकल्पना स्यात् । अथोच्येत न खलु परकीयेण ज्ञानेन भट्टिस्त्वैवा-
र्थनिर्णयः, मूलानुसंधानसापेक्षत्वात्, तत्र यदि स्मृतिकारस्यार्थविषय-
ज्ञानमूलमनुसंधानः स्मृत्यन्तरमेव संभावयेत् तदपि च ज्ञानस्यैव
लिङ्गं, नार्थस्य, एवं ततः पूर्वतरमपि स्मरणं ज्ञानस्यैव लिङ्गं नार्थस्येति न
क्वचिदर्थनिश्चयो लैङ्गिको लभ्यत इति श्रुतिरेव कल्पयितव्या । यद्येवं, श्रु-
तावपि तुल्यमेतत्, स्मृतिकारस्य मूलतया श्रुतिज्ञानमेव प्रथमं कल्प्यते न
श्रुतिसद्भावं, श्रुतिविषयेण तु ज्ञानेन ज्ञेयभूतश्रुतिविनिर्णयः, परज्ञानेन च
तद्विषयश्रुतिनिश्चयो मूलानुसंधानसापेक्षः, मूलं च स्मृतिकारस्य स्मृत्य-
न्तरमेव, तदपि चार्थज्ञानद्वारेण श्रुतिज्ञानस्यैव लिङ्गं, न श्रुतिसद्भावं-
स्येति न क्वचित्कस्यचिदप्येवं श्रुतिसद्भावनिश्चयो लैङ्गिको लभ्यते, लिङ्गा-
दीनि तु श्रुतिसद्भावं कल्पयन्तीत्युक्तो विशेषः, तेन यदि परकीयेण
ज्ञानेन प्रागेवार्थनिश्चयः, ततोऽर्थस्मरणपरम्परयाऽर्थस्यैवानुमानाच्च श्रुति-
सिद्धिः, अतः स्मृत्यन्तरमेव मूलं स्यात् अन्यपरम्परया च रूपनिश्च-
यस्तदा स्यात्, चैत्यवन्दनादीनामपि पुंवाक्यपरम्परया धर्मत्वात् नु-
मानं स्यात् । अथ मूलानुसंधानापेक्षं ततो यथैव खं मानवीयात्म-
रूपान्मनोरथविषयं श्रुतिविषयं च ज्ञानमात्रं कल्पयित्वा श्रुतिसद्भावमनि-

१ तद्विषयमेवेति पुस्तकान्तरपाठः ।

२ स्मृतिकारस्यापि इति पुस्तकान्तरपाठः ।

३ निष्पन्नाणिकेति तु युक्तः पाठः ।

४ तुल्यमेवेति पाठान्तरम् ।

५ धर्मानुमानमिति पाठान्तरम् ।

६ श्रुतिविषये वेति पु ।

श्रित्य तत्रिश्चपाय मनोः श्रुतिसद्भावमूलं प्रमाणं मृगयामहे, तथा मनुर-
प्यन्यस्य सोऽप्यन्यस्येति न श्रुतिसद्भावसिद्धिः । एवमुभयथाऽपि श्रुतिर्नि-
त्यानुमेया न सिध्यतीति, न तन्मूलत्वेन प्रामाण्यं स्मृतीनाम् । अतः श्रुता-
मात्रविज्ञम्भितं स्मृतिप्रामाण्यमिति प्राप्तेऽभिधीयते ।

वैदिकैः स्मर्यमाणत्वात्परिग्रहदाढ्यतः ।

संभाव्यवेदमूलत्वात् स्मृतीनां वेदमूलता ॥

य एव हि वेदस्यैव धर्ममूलता नान्यस्येत्यास्थिता मन्वादयस्ते-
षामष्टकादिषु धर्मत्वस्मरणं न कथंचिदुपपद्यते न यदि वेदमूलता,
तथा वैदिकानामेवाविगीतपरम्परया परिग्रहा, वैदिकत्वस्मरणं चैषु शि-
ष्टानां नासति वेदमूलत्वे ऽवकल्पते, संभवति च त्रैवर्णिकानां वेदसंयोग-
इति तन्मूलत्वमेवाध्यवसीयते, कथमनुच्चारितानां मूलत्वोपपत्तिः ? इति
चेत् समुच्चार्यन्त एव स्मृतिमूलभूताः श्रुतयः संप्रत्यपि विप्रकीर्णाः काश्चित्
क्वचित्कस्यांचिच्छाखायां, विप्रकीर्णत्वात्तु शाखान्तराध्यायिभिः शाखान्त-
रगतानामनुपलम्भात्तादर्थ्यनार्थवच्चिन्त्यनम्, उपलम्भे ऽपि वा मन्दधीभिः-
नुपसंहरणीयानामुपसंहारफलं स्मृतिप्रणयनमिति न वैयर्थ्यमतः स्मृतयः
प्रमाणमिति सिद्धम् ।

श्रुतिप्राबल्याधिक-
रणम् ।

सू० विरोधे त्वनपेक्षं स्यादसति ह्यनुमा-
नम् ॥ ३ ॥

उत्सृष्टस्य स्मृतिप्रामाण्यस्यापवादः क्रियते, अत्र प्रत्यक्षश्रुतिविरुद्धाः
स्मृतीरुदाहृत्य चिन्त्यते किं प्रमाणमप्रमाणं वा ? इति, तदर्थं च पूर्ववदेव
श्रुतिमूलत्वं धान्त्यादिमूलत्वं वेति चिन्तनीयम्, तत्र पूर्वाधिकरणं समस्त-
मिह पूर्वपक्षः ।

न च प्रत्यक्षश्रुतिविरोधात् स्मार्तश्रुतिकल्पनाऽनवकृप्तिः, द्वयसंभ-
वात् ग्रीह्यादिश्रुतिवत्, यत्र हि द्वयोरसंभवस्तत्रैकविषयेण प्रत्यक्षेणेतरवि-

धयमनुमानं प्रमेयापहारादनायासेन निराक्रियते ब्रह्माविष्य शैत्यानुमानं,
 यत्र तु द्वयसंभवस्तत्र शीघ्रप्रवृत्तमपीतरचेतरस्य विषयमपहरतीति
 तद्विषयमनुमानं न शक्नोति प्रतिषेधं, संभवति च युगपदनुपसंहरणीयार्थ-
 मपि श्रुतिद्वयं ब्रीहियववृहद्वयन्तरग्रहणाग्रहणादिविषयश्रुतिवदिति प्रत्य-
 क्षेणापि स्पर्शविधिना सर्ववैष्टनश्रुतिविषयमनुमानं न शक्यं निराकर्तुं,
 कथं तर्हि श्रुतिलिङ्गादिषु पूर्वपूर्वलोत्तरोत्तरस्य बाधः, तत्रापि श्रुतिद्वयसं-
 भवान्न कृपया कल्प्या निराकर्तुं शक्यते । उच्यते नैव तत्र प्रमेयापहारनि-
 बन्धनो बाधः, किंतु कल्पनामूलाच्छेदात्, यावद्वि मन्त्रात्मानमनवगतप्रयो-
 जनं, प्रकरणी वा ऋतुः, क्रतार्यस्तावदेव तत्सिद्ध्यर्थं श्रुतिकल्पनं प्रमाणवत्,
 यदा तु कृपया श्रुत्या द्वयोरपि नैराकाङ्क्षं, तदा मूलाच्छेदादाकाङ्क्षाऽधीना
 श्रुतिकल्पना नैवान्मज्जाति, अत्र तु प्रत्यक्षया श्रुत्या न स्मृतेर्मूलाकाङ्क्षा
 निवर्त्तते, यतो मूलाच्छेदादनुमानविरोधः स्यात्, यदि परं प्रमेयापहाराद-
 न्नाविष्य शैत्यानुमानं प्रत्यक्षेण विरुध्येत, न चैवं संभवति, श्रुतिद्वयसंभवात्
 अग्नेर्हि शैत्यौष्ण्ये न संभवतः परस्परौपमर्देकत्वात्तयोः, अतः प्रत्यक्षे-
 षौष्ण्येन शैत्यस्यापहृतत्वाच्च तद्विषयमनुमानमुद्वेतुमुत्सहति, अत्र तु संभ-
 वति श्रुतिद्वयं ब्रीहियवादिवदित्युक्तम् । अथवा श्रुतिस्मृतिप्रमेयं न मिथो-
 विरुध्येते, न हि ब्रीहिशक्त्या यवशक्तिर्विरुध्यते, सा वा तथा, स्पर्शशक्त्या वा
 वैष्टनशक्तिः, सा वा तथा, शक्तिमात्रं च विधेः प्रमेयम्, अतोऽज्ञानुमानस्य
 प्रत्यक्षेणाविरोधात् विरुद्धानामपि प्रामाण्यमिति प्राप्तेऽभिधीयते । “अप्रा-
 माथ्यं विरुद्धानामशक्त्यर्थविधानतः । औदुम्बरो न शक्नोति सर्वां वेष्टयितुं
 स्पृशन् । वेष्टितां वापि संस्पृष्टमतोऽन्योन्यविरोधतः । प्रमेयापहृतेरेव बाधः
 स्यादुद्दिश्येति” अशक्यार्थविषयता हि मूर्ध्नाभिषिक्तमप्राण्यनिदानं
 विधीनां सागरं तरेदित्यादिवत्, अशक्यं च संस्पृशता वेष्टयितुं, वेष्टयता
 स्पृशन् वा, अतो वेष्टयेत्स्पृशेदिति अशक्यार्थविधानाच्च तावदुभयोरपि
 प्रामाण्यं सिद्धवतीत्यवश्यमन्यतरद्विधितव्यम् ।

ननु शक्तिमात्रं विधेः प्रमेयं, संभवति चाननुष्ठीयमानयोरपि शक्ति-
रिति सत्यप्यनुष्ठानविरोधे प्रमेयभूतशक्त्यविरोधादुभयोः प्रामाण्यमुपपन्न-
मिति नैकस्यापि बाधो युज्यते, किमिदानीं सागरं तरेदग्निना सिञ्चेद्वि-
त्यादीनामपि प्रामाण्यम्? अननुष्ठीयमानस्यापि शक्तिसंभवात्, तथा
सामान्यविशेषशास्त्रयोरपि न विरोधः स्यात्, आहवनीयपदयोरुभयोरपि
शक्तिसंभवात्, आहवनीयस्य न पदेन बाधः स्यात्, अविहृदस्य दुर्बलस्यापि
बाधायोगात्, न चात्र श्रुत्यादिभिरिव लिङ्गादीनां मूलाच्छेदेन श्रुतिकल्प-
नाविरोधाद्बाधसंभवः, सामान्यशास्त्रस्यापि प्रत्यक्षत्वात्तन्मात्रेण होमान्त-
रेष्विव पदहोमे ऽप्याहवनीयसिद्धेः, अतोऽत्र सामग्रीविरोधासंभवात्प्रमेय-
विरोधादेव बाधो ऽङ्गीकर्तव्यः शक्तिमात्रे च प्रमेये तद्विरोधाभावाच्च बाधः
सिद्धेत्, एवमुत्पत्युत्पन्नशिष्टनित्यनैमित्तिकादिषु प्रसङ्गे दर्शयितव्यः,
तस्मादवश्यमनुष्ठानविरोधे शास्त्रविरोधोऽङ्गीकर्तव्यः, किं च न शक्तिमात्रं
भूतार्थकथनवद् विधिना बोध्यते, प्रवर्त्तनारूपो हि विधिरर्थोत्समीहितसा-
धनशक्तिं बोधयति, प्रवर्त्तना चाशक्यविषया न संभवतीति स्यादेवाप्रा-
माण्यं, यदा तु समीहितसाधनतैव विध्यर्थ इत्याश्रीयते तदपि न तन्मात्रं
विधिः, किंतु कर्तुः समीहितसाधनता, न चाशक्यार्थं कर्तृत्वं संभवती-
त्यप्रामाण्यं, यथोक्तम् “आख्यातानामर्थं ब्रुवतां शक्तिः सहकारिणी”ति तेना-
शक्यानुष्ठानमर्थद्वयं बोधयतोः प्रमाणयोः प्रमेयविरोधादवश्यमन्यतरत्
बाधितव्यं, तत्र प्रत्यक्षेणानुमानस्य बाधोऽभाविष्य शैत्यानुमानस्येति सिद्ध-
मप्रामाण्यं स्मृतीनां श्रुतिविरुद्धानां, ग्रीह्यादिषु तु द्वयोरपि प्रत्यक्षत्वेनाह-
ह्यमाणविशेषत्वाच्चैकेनेतरस्य बाधः संभवति, विरुद्धान्यत्वाच्च न द्वयोराज्ज-
स्येन प्रामाण्यं, न चाप्रामाण्यमविद्यमानदोषयोः संभवतीति गत्यन्तरा-
भावादुभयोरपि पात्तिका बाधः कल्प्यते, न तैवं शास्त्रस्याप्रामाण्यं, यद्या
सामान्यशास्त्रस्य विशेषशास्त्रबाधितस्यापि नाप्रामाण्यं, तद्वदिहापि ।

ननु बाधितं भवत्यप्रमाणं च न भवतीति व्याहतमेतत्, सत्यमेतच्च

१ कल्पनाविरोधनाद्बाधसंभवः इति पु. ।

२ तथापि इति पाठान्तरम् ।

त्वत्र पारमार्थिकः शास्त्रार्थो बाध्यते येनाप्रामाण्यं शास्त्रस्य स्यात्, किंतु प्रतिपक्षमनालोचयतो यः शास्त्रस्य स्वरसतः सार्वत्रिकः प्रत्ययः सोऽत्र बाध्यते तद्वाधाच्च पाक्षिकानुष्ठानपरत्वं शास्त्रस्याध्यवसीयते सामान्य-शास्त्रस्यैव विशेषशास्त्रानाक्रान्तविषयपरत्वमिति नाप्रामाण्यं, न चैवं स्मृतिवशेन श्रुतिस्वरूपभङ्गेन स्पर्शनस्य पाक्षिकत्वं कल्पयितुं शक्यते, स्मृतेः स्वतोऽप्रमाणत्वेन श्रुतिबाधासामर्थ्यात्, श्रुतिकल्पनस्य च प्रत्यक्ष-श्रुतिविहितस्पर्शविरोधेन विरुद्धत्वात् ।

ननु पाक्षिकत्वेनापि प्रत्यक्षश्रुतेरुपपत्तेर्यस्मिन् पक्षे सा नास्ति तत्र स्पर्शाभावेन वेष्टनस्यापि शक्यानुष्ठानत्वात्तद्विषये श्रुतिकल्पनमुपपन्नमिति चेत् न इतरेतराश्रयात्, स्वरसतो हि श्रुतिवाक्यादपाक्षिकं स्पर्शेनं गम्यते तस्मिंश्चापाक्षिके न स्मार्त्तश्रुतिकल्पनम् अशक्यत्वात्, न हि स्पृशता वेष्ट-यितुं शक्यते, तत्र स्पर्शनस्य पाक्षिकत्वे सति शक्यार्थतामासाद्य काल्पनिकी श्रुतिरात्मानं लभते, तस्यां च लब्धात्मिकायां तद्विरोधात्स्पर्शनस्य पाक्षिक-त्वमितीतरेतराश्रयत्वं स्यात्, अतोऽत्र श्रुत्यसंभवाद्वातान्यादिमूलकत्वादप्रमा-णमवज्ञातीयकं स्मरणं, न ह्यसंभवद्वातान्यादिकं स्मरणं कस्यचिदपि शङ्क्यम-ध्यवसातुं, संभाव्यमाने तु धान्यादौ दृष्टानुगुणादृष्टकल्पना, असति तु विरोधे कर्तृसामान्यात् वैदिकपरिग्रहदार्ढ्याच्च श्रुत्यनुमानमिति न सर्वत्रैक-रूप्यमिति,

दृष्टमूलकस्य
प्रामाण्यवाधिकरणम् ।

सू. हेतुदर्शनाच्च ॥ ४ ॥

अधिकरणान्तरं वा अत्र ग्रहमाणकारणं श्रुत्यविरुद्धस्मरणमुदाहरणं “वैसर्जनहोमीयं वासोऽध्ययुर्गृह्णातीत्यादिकं तत्प्रमाणमप्रमाणं वेति वि-चारः, कर्तृसामान्यात्प्रत्यक्षश्रुतिविरोधाभावात् प्रामाण्यमिति प्राप्ते उच्यते, न दृष्टे हेतौ हेत्वन्तरानुमानं प्रक्रमते, दृष्टश्चात्र लोभ एव हेतुरिति, तत एव स्मृत्युपपत्तेर्नोत्पन्तापरिदृष्टवैदिकवचनकल्पनोपपत्तिः, अतः

१ शक्यमध्यवसातुमिति पा. ।

२ श्रुतिविरोधाभावाच्चेति पाठान्तरम् ।

श्रुतिविरुद्धं दृष्टकारणं च स्मरणप्रमाणम्, अतोऽन्यत्रप्रमाणमिति, यस्त्वा-
चार्यैरधिकरणभङ्गे दर्शितः, तत्रायमभिप्रायः, भवेदेवं स्मृतेर्बाधो यदि
स्मृतिमूलं न कदाचिदपि कैश्चित्कस्याचिदपि शाखायां पठ्यत इत्यध्यवसातुं
शक्यते, तदा हि तत्र सर्वपुरुषाणामेव प्रत्यक्षप्रसाराभावात् केवलं स्मृत्यनु-
मानसमधिगम्यं श्रुतिवाक्यमनुमानस्य प्रत्यक्षविरोधादनुदयात्सकलजनस-
मस्तप्रमाणपथाऽननुवर्तिगगनकुसुमायमानं स्यात्, न चैवमध्यवसातुं शक्यम्
अनन्तचरणाधाराणामनेकसहस्राणां वेदशाखानां कात्स्न्येनोपलम्भासंभ-
वात्, एवं चानध्यवसीयमाने सत्यपि विरोधे दुर्लभतरमप्रामाण्यं, नित्यानुमे-
यश्रुतिमूलतानिराकरणात्, यदा हि शाखान्तरगतानि पुरुषान्तरे^१प्रत्यक्षा-
ण्येव वेदवाक्यानि स्मृतीनां मूलं तदा वेष्टनवाक्यमपि पुरुषान्तरे^२प्रत्यक्ष-
तया संभाव्यमानं कथमिव शक्यं नास्तीति वक्तुं, द्वेधा हि तस्याऽभावा-
वधारणं बाधकप्रमाणसद्भावात्, साधकप्रमाणाभावाद्वा भवेत्, बाधकस-
द्भावोऽपि द्वेधा, दृश्यादर्शनाद्वा, तदभावनियतार्थान्तरदर्शनाद्वा, न ताव-
द्दृश्यादर्शनं समस्तशाखोपलम्भाभावादित्युक्तम् ।

न च विरुद्धश्रुतिदर्शनं तदभावनियतं, येन तद्दर्शनात्तदभावोऽव-
धार्येत, विरुद्धानामपि ग्रहणग्रहणादिश्रुतीनां सहस्रं दर्शनात्, तेन न
तावद्बाधकसद्भावो, नापि साधकाभावः, स खल्वात्मीयः सर्वेषां वा
भवेत्, न तावत्स्वप्रमाणनिवृत्त्या वस्त्वभावनिश्चयोऽतिप्रसङ्गात् ।

न च समस्तपुरुषाणां तत्र प्रमाणं नास्तीति शक्यते निश्चेतुं, संभ-
वति हि तस्य शाखान्तरे समान्वानं, पुरुषान्तरेण प्रत्यक्षीकरणं च, नित्यानु-
मेयत्वे हि सर्वेषामिहानुमानमेव प्रमाणं स्यात्, तच्च प्रत्यक्षश्रुतिविरोधे
नोदेतीति सर्वपुरुषाणां साधकप्रमाणाभावादीषत्क्रमभावावधारणं स्यात्

न च तदस्तीत्युक्तम् अन्यपरम्परादोषात्, अतः पुरुषान्तराणामिह
प्रत्यक्षसंभवात् तस्य चात्मप्रत्यक्षतुल्यत्वाच्च स्मार्तश्रुतिनिराकरणं, तदुक्तम्

१ अत्राचार्यपदेन शबरस्वामिन उच्यन्ते ।

२ पुरुषान्तरप्रत्यक्षतयेति पुं ।

३ पुरुषान्तरप्रत्यक्षतयेति पाठान्तरम् ।

४ सहस्रदर्शनादिति तु युक्तं स्यात् ।

न्यथात्वं प्रतिपद्यते तेन विरोधस्तावदस्येव, विरोधे च श्रुतेर्बलीयस्त्वात्
स्मृत्यर्थस्याचमनादेर्बाधः ।

न च श्रुत्यर्थत्वेऽपि पदार्थगुणत्वात्क्रमादेर्दौर्बल्यमाचमनादेः स्मृ-
त्यर्थस्यापि पदार्थत्वाद्वलीयस्त्वमिति वाच्यं प्रमाणपूर्वको हि प्रमेयावगमः
तेन पूर्वभाविप्रमाणस्य बलाबलं पूर्वमवगम्यते तेन चाचमनादिभ्यः क्रमा-
दीनां बलीयस्त्वे निर्णीति निराकाङ्क्षत्वाच्च पश्चादवगतं प्रमेयबलाबलमाद-
र्त्तय्यं, तस्मादाचमनादिस्मृतीनामप्रामाण्यम् । सिद्धान्तस्तु “पदार्थप्राप्त्यपेक्ष-
त्वात्क्रमादेरविरोधिता । विरोधेऽपि च दौर्बल्यं पदार्थेभ्यो गुणत्वतः” ॥ सर्वेषु
हि पदार्थेषु प्राप्तेषु प्रयोगवेलायां तद्विशेषणतया क्रम आश्रीयत इति
तेन पदार्थप्राप्त्यपेक्षत्वात्क्रमस्य अत्यन्तजघन्यप्रमाणकोऽपि पदार्थः पूर्वं
प्राप्नोति पश्चात्क्रमः सर्वपदार्थप्रयोगाद्गतयाऽवतरन्नपि न पदार्थैर्विहृत्यते
कालोऽप्येवमेव प्रयोगाद्गत्वात्, यावन्तः पदार्था अवधारितास्तेषां सर्वेषा-
मेव पूर्वाह्णादिकालत्वं प्रधानसंनिकर्षः प्रयोगप्राशुभावश्च, परिमाणं तु न
कस्यचिच्छास्त्रस्यार्थः, प्रयोगविधिरपि न तदाक्षिपति अन्यथाप्यविस्मरण-
सिद्धेः, अथापि शास्त्रार्थस्तथाऽपि प्रयोगौपयिकत्वात्प्रयोगस्य च प्रयोज्यप-
दार्थप्राप्त्यपेक्षत्वादविरोधित्वं, यद्यपि क्रमादीनामाचमनादिभिर्विरोधः
स्यात्तथापि सर्वपदार्थगुणत्वादौर्बल्यम्, आचमनादयस्तु पदार्थत्वाद्
बलवन्तः ।

न च प्रमाणबलाबलस्य पूर्वभावित्वं, न हि प्रमाणयोः स्वरूपतो-
विरोधः, अपि तु प्रमेयविरोधनिमित्तः प्रमेयगतं हि विरोधमालोच्य प्रमा-
णविरोधमुद्दिर्भवति तद् यदैव प्रमेययोर्विरोधो गम्यते तदैव तयोर्बलाबल-
मपीति तत एव निर्णये कृते नैराकाङ्क्षात्प्रमाणबलाबलमनादर्त्तय्यमिति न
स्मृतेर्बाधः । यद्वि स्वभावात् एवाप्रमाणं शाक्यवाक्यं तत्सर्वदेवानादर्त्तय्यं
यत्तु बलविरोधपितृमप्रमाणं तत्तदभावापेक्षया प्रमाणमेवेत्यवगन्तव्यं, न
चात्र बाधकमस्ति प्रमाणबलाबलस्याबाधकत्वात्, तस्मादाचमनादेर्बलीय-
स्त्वात् तदनुरोधेनैव श्रुत्युक्तक्रमादयो बाध्यन्त इत्याचमनादिस्मृतीना-
मबाधात्प्रामाण्यमिति । न त्विदमेवमधिकारणं पूर्वपक्षस्यातिमन्दत्वाद्वाज्ञो-

पवीतादेश्च प्रत्यक्षश्रुतिविहितत्वेनानुदाहरणत्वात् तस्मादाह पूर्व शक्या-
दिशास्त्राभासानामप्रामाण्यमुक्तं तत्रैव चोक्तोत्तरत्वेनाहं सूत्रद्वयं व्याख्ये-
यम् । यद्वि तेष्वहिंसादिवचनं श्रुतिस्मृतिशिष्टं न कोपयति तत्प्रमाणं भव-
त्विति चेत्तत्रोत्तरं “न शास्त्रपरिमाणत्वात्” इति न खलु येन केनचित्प्र-
मितो धर्मः फलं साधयति तत्प्रमाणं भवति “स्वाध्यायोऽध्येतव्यः” “वेदो-
ऽखिलो धर्ममूलं तद्विदां च स्मृतिशीले धर्मज्ञसमयः प्रमाणं वेदाश्च” “पुरा-
णन्यायमीमांसाधर्मशास्त्राङ्गमिश्रिताः । वेदाः स्यान्नानि विद्वानां धर्मस्य च
चतुर्दशे” त्येवमादिभिरेव धर्मप्रमितेर्नियमादन्यतः प्रमितस्य फलसाधन-
त्वाभावेन धर्मात्वाभावात्तेषामप्रामाण्यमिति ।

यत्तु तृतीयं सूत्रम् “अपि वा कारणाग्रहणे प्रयुक्तानि प्रतीयेरन्
तेष्वदर्शनाद्विरोधस्ये”ति

तत्सदाचारप्रामाण्यप्रतिपादनार्थमधिकरणान्तरं व्याख्येयम् अत्रा-
निबन्धनाः सदाचाराः वसन्तोत्सवादिविषया उदाहरणं प्रमाणमप्रमाणं
वेति संदेहः, तदर्थं च श्रुत्यादिमूलत्वं धान्त्यादिमूलत्वं वेति चिन्तनीयं तत्र
स्मृत्यधिकरणे कर्तृसामान्यादाचाराणामपि स्मृतिवत्प्रतिपादितमपि प्रा-
माण्यं निर्निबन्धनतया व्यतिक्रमसाहससङ्कराच्चाक्षिप्य समाधीयते । यदि
वसन्तोत्सवादयो ऽष्टकादिवद्वेदमूला भवेयुस्ततस्तद्वेदेव मन्वादिभिरपि
निबध्येरन् । अनिबन्धनात्तु नैषां मूलं केनचिद्वृष्टम् । आचारपरम्परामात्रमेव
दृष्ट्वा मन्वादिभिरपि सदाचारः प्रमाणमित्येवं परोक्षरूपेणानभिधानात्प्रा-
माण्यमनुमीयते इति मन्यामहे । तत्र सैवान्धपरम्परा स्यात् । धर्मव्यति-
क्रमसाहसदर्शनाच्च नाचारमात्राच्छक्यं धर्माध्यवसानमिति पूर्वपक्षः । सि-
द्धान्तस्तु धर्मबुद्ध्या वैदिकैरनुष्ठानमसति वैदिकत्वे ऽनुपपन्नं, व्यतिक्रमसा-
हसदर्शनं तु रागद्वेषादिनिबन्धनत्वाच्च धर्मबुद्धिनिबन्धनं, धर्मबुद्धिनिबन्ध-
नस्य चाचरितस्यावृद्धमात्रकारणत्वाच्छ्रुतिस्मृतिविरोधादर्शनाच्च धर्मलि-
ङ्गत्वाव्यभिचारः । मन्वादिभिस्तु लाघविकैर्येदि नाम स्वरूपेणानिवध्य

सामान्यात्मना शिष्टाचारः प्रमाणमित्येवमुक्तं नैतावता कश्चिद्वेषः, तस्मात्समृतिवदाचाराणामपि धर्मे प्रामाण्यं सिद्धम् ।

शास्त्रप्रसिद्धपदार्थ-
प्रामाण्यप्रतिपादनम् ।

सू० तेषदृशनाद्विरोधस्य

समा विप्रतिपत्तिः स्यात् ॥ ८ ॥

आचारप्रसङ्गाच्छब्दार्थप्रयोगरूपाचारविप्रतिपत्तौ बलाबलं चिन्त्यते अत्र भाष्ये आर्यस्नेच्छविशेषानुपादानाद्वाक्यशेषेण सिद्धान्तकथनात् शिष्टाचारस्य च पूर्वप्रकृतत्वात् यत्र शिष्टानामेव मिथोऽभिधानविप्रतिपत्तिः केषांचिद्वाक्यशेषानुगुणा केषांचिदननुगुणा तत्र तुल्यबलतामाशङ्क्य वाक्यशेषानुगुणाया बलीयस्त्वं प्रतिपाद्यते इति लभ्यते, तत्तूदाहरणाभावाद् यवादिशब्दानां दीर्घशूकादिष्वेव सर्वशिष्टप्रयोगादन्यस्यापि शिष्टप्रयोगस्य विप्रतिपत्तिविषयस्योदाहरणस्यादर्शनात् “त्संदिग्धेषु वाक्यशेषा”दित्यनेन गतप्रायत्वाद्वाक्यशेषाच्चेत्त्रिण्यः, ततोऽसति वाक्यशेषेऽभियुक्तानभियुक्तप्रसिद्धौश्च तुल्यबलत्वप्रसङ्गादयुक्तमिति मत्वा आचार्यैरन्यथाऽधिकरणं व्याख्यातं, यत्रार्यस्नेच्छयोरभिधानविप्रतिपत्तिः, यथा पीलुशब्दमार्या वृक्षविशेषे प्रयुज्यते, स्नेच्छास्तु हस्तिनि, तत्र चिन्त्यते, किं तुल्यबलत्व? मृत्तार्यप्रसिद्धिर्बलीयसीति? तत्र लोकप्रसिद्धिगम्यत्वाच्छब्दार्थस्योभयोरपि समा विप्रतिपत्तिः स्याच्छास्त्रार्थे हि बलाबलं, यः शास्त्रप्रमाणकोधर्मस्तत्र शास्त्राभियोगशून्येभ्यो स्नेच्छेभ्यस्तदभियोगशालिनामार्याणामस्ति बलीयस्त्वं व्यवहारगम्यस्तु शब्दार्थः, स च स्नेच्छानामप्यविशिष्ट इति प्रमाणाद्विशेषाद्विशिष्टा द्वयोरपि शब्दार्थः, यच्चार्येष्वनादित्वकारणमवध्यस्मरणं, तदपि समानं स्नेच्छेष्वपि, तस्मात्समेयमभिधानविप्रतिपत्तिः स्यात्, इति प्राप्ते ब्रूमः, “प्रतिपादकतामात्रं स्नेच्छेष्वप्यवगम्यते । अविपुतस्तु शब्दार्थः शिष्टेष्वेवावधार्यते,” न तावदेवं न्याय्यम् उभावपि शब्दार्थाविति, अनेकादृष्टशक्तिकल्पनाप्रसङ्गात्, शब्दप्रयोगेऽपि चान्यतरस्याप्यनवधारणात् व्यवहारानुपपत्तिप्रसङ्गात् कदाचित्कस्यविदुपादानेऽष्टदोषविकल्पापत्तेरेकत्र मुख्यत्वेनान्यत्र गौणत्वेनापि प्रयोगोपपत्तेर्गौणेऽपि प्रयोगे पार्श्वस्थानां मुख्यत्वमनसंभवान्नैरेव चान्येभ्यो मुख्यत्वस्य कथ-

नान्मुख्याभिधानपरम्परया अनुवृत्तिसंभवात् । तत्र यदि कथंचिदपि विशेषोऽवधार्यत तदा गत्यभावाद् द्वयोरपि अभिधेयता स्यात्, अस्ति त्वभियुक्तानभियुक्तयोर्विशेषः, शास्त्रस्या हि शब्दैकसमभिगम्यधर्माधर्माऽविपु-
तिलिप्सया शब्दार्थतत्त्वं विविच्य परिपालयन्ति, स्नेच्छास्तु दृष्टार्थव्यवहा-
रस्य यथाकथंचित्सिद्धौ प्रयोजनाभावाच्चाविपुतिसिद्धौ यतन्ते, अतो यद्यापि
प्रतिपादकतामात्रं स्नेच्छेष्वपि सिद्ध्यति तथाऽपि विपुतिसंभवाच्च तेषु
शब्दार्थतत्त्वसिद्धिरित्यार्थप्रसिद्धौव निर्दोषया बलीयस्याऽर्थसिद्धिरिति पी-
त्वादिशब्दा वृत्तादर्थोभिधायिन इति स्यितम् । भाष्यमप्यार्थस्नेच्छविगा-
नाभिप्रायं व्याख्येयं वाक्यशेषश्चाभ्युच्चयत्वेनोक्तः, न मूलहेतुतयेति ।

स्मृत्याचारविरोधे वा यत्र मन्वादिनिबन्धनानामनिबन्धनानां
चाचाराणां विरोधो मातुलदुहितृपरिणयनादिषु तत्र किं तुल्यकत्-
त्वम् ? उत स्मृतीनां बलीयस्त्व ? मिति विन्यते, तत्र “बलाबलविशे-
षस्तु कदान्तरितकारितः । श्रुतिस्मृत्योरिह त्वेवं न द्वयोः श्रुतिमू-
लतः” श्रुत्या हि साक्षादर्थः प्रतीयते स्मृत्या तु श्रुतिकल्पनयेत्येका-
न्तरितप्रामाण्यत्वादव्यवहितप्रामाण्या श्रुतिर्बलीयसीति तेन तत्र युक्तं
यस्मृतेरननुष्ठानलक्षणमप्रामाण्यम्, इह त्वेवं विशेषो नास्ति, द्वयो-
रपि श्रुतिमूलत्वेनैकान्तरितयोरविशेषात्तस्मात्समा विप्रतिपत्तिरिति ।
अत्रोच्यते “सप्रत्ययप्रणीता हि स्मृतिः सोपनिबन्धना । तस्यास्तेन
बलीयस्त्वमाचाराविर्निबन्धनात्” प्रत्ययिततरा हि मन्वादयः स्मर्तारः
तत्स्मरणं गुणवत्तरकर्तृकत्वादितरजनचारिञ्चाद्विश्रम्भणीयतरमिति व्यक्तमे-
तत्, अपि चाचरितृणां जनानां स्वयमितस्ततो विप्रकीर्णपरप्रकरणादिगतश्रु-
त्युद्गरणेनार्थं प्रतिपत्तुमसामर्थ्यादवश्यमेते महर्षिभिरेव ज्ञात्वा स्मृत्वा
समर्पितमर्थमनुतिष्ठन्तीत्यङ्गीकार्यम्, अत आचारस्य स्मृतिकल्पनेन श्रुति-
कल्पकत्वमिति द्युन्तरितप्रमाणत्वादुर्बलत्वम् । अपि चाचारिषु कर्म-
स्वरूपमात्रमेव प्रत्यक्षं, कर्तव्यता तु विमर्शपूर्वमर्थसुखहेत्वन्तरासंभव-
निरूपणेन पारिशेष्यात्कल्पयितव्या, तां च कल्पयित्वा पश्चान्मूलक-

ल्पनमिति विप्रकर्षः, सच्चिबन्धनासु तु स्मृतिषु द्वागेव ग्रन्थतः कर्तव्यताऽ-
वगम्यते, मूलमात्रं तु कल्पमिति सचिप्रकर्षः, सर्वेषां च स्मृतिविरुद्धावा-
राणां मातुलदुहितृपरिणयनादिविषयाणां कामादि हेत्वन्तरं विस्पष्टमेव
दृश्यत इति न कथंचिदपि श्रुतिमूलत्वं संभावनीयं, न चात्र विकल्पाभ्यु-
पगमेनोभयोरपि प्रामाण्यं संभवति वस्तुनि विकल्पासंभवात्, न हि
मातुलदुहितृपरिणयनात्प्रत्यवायोत्पत्तिरनुत्पत्तिश्च संभवतीत्यवश्यमन्यत-
रस्याप्रामाण्यमाश्रयणीयं तत्र यत्प्रमाणनिमित्तस्याचारस्याप्रामाण्यमिति
सिद्धमेवंजातीयकानां दुराचारत्वम् ।

अथवा त्रिवृच्चर्वश्वबालादौ यत्र लोकावाक्यशेषयोरर्थविप्रति-
पत्तिः यथा “त्रिवृदुहितृव्यवमान”मिति अत्र त्रिवृच्छब्दस्य त्रैगुण्यं लोका-
दर्थाऽवगम्यते वाक्यशेषात् स्तोत्रीयानवक्रमं आदित्यः प्रायणीयः पयसि
चरुरिति चरुशब्दस्य स्यालीवाक्यशेषादोदनः आश्ववालः प्रस्तर इति अ-
श्वस्य बालः वाक्यशेषात् काशः, “एतयो विधृती” इति इत्त्ववयवात्मिकेति
लोकात् वाक्यशेषात्काशमूलकं, किं तत्र लोकवाक्यशेषयोस्तुल्यबलवत्त्वम् ?
उत वाक्यशेषस्या प्रतीतिर्बलीयसी? ति संशयः तत्र “पदार्थपदसंबन्धे तुल्यत्वं
लोकवेदयोः । अदृष्टसाधनत्वे हि लोकाद्वेदाऽतिरिच्यते” विध्युद्देशात्ताव-
देतावदवगम्यते यदिह त्रिवृदादिशब्दाभिधेयं तद्वाक्यार्थोन्वयीति, किं तु
तस्याभिधेयमित्यन्यतोऽवगन्तव्यं, तत्र लोकस्याप्यभिधेयनिर्णये वेदवाक्य-
शेषतुल्यत्वं, ततोऽधिकं वा सामर्थ्यमस्तीत्यर्थद्वयमपि तुल्यप्रमाणकत्वाद्वि-
कल्पेन यहीतव्यमिति पूर्वः पक्षः, सिद्धान्तस्तु “वाक्यैकत्वं विधिस्तुत्याविंश-
यैक्यादृते न हि । तेनात्र वाक्यशेषस्या प्रतिपत्तिर्बलीयसी” यदि लै. कि-
कोऽर्थो विध्युद्देशेनाश्रीयते ऽन्यार्थो वाक्यशेषोऽन्यार्थश्च विध्युद्देश इति न
कथंचन संबन्धः स्यात् तस्मादत्र वाक्यशेषः त्रिवृदुहितृव्यवमानमित्यादिषु
तत्र तावत्तदनुगुण एवार्थः समाश्रयणीय इत्येतावदिहाधिकरणे स्थितं,
यदा चैवं वाक्यशेषवशात् स्तोत्रीयानवक्रमपि वाक्यमित्यवधारितं तदा

यत्र वाक्यशेषो नास्ति त्रिवृदग्निष्टुदग्निष्टाम इत्यादिषु तत्राप्यनेन-
वार्येन भवितव्यं, रूढिवशादिति दशमे वक्ष्यते चरुशब्दोऽप्योदनस्याल्योः
परस्परसंबन्धित्वाद्वाक्यशेषावधारितोदनवचनत्वेन स्यात्स्यामन्याप्यश्वा-
नेकार्थत्वमिति प्रतिबद्धशक्तित्वात्लाघणिकः, तेनासत्यपि वाक्यशेषे “सैर्यं
चरुं निर्वपे” इत्यादावप्योदनवचनत्वमेवेति दशमे वक्ष्यते, आश्वबालैतवी-
शब्दावपि काशतन्मूलयो रूढत्वादप्यत्रापि तदर्थोवेष भवतः, न चात्र
‘संदिग्धेषु वाक्यशेषादि’त्यनेन गतत्वम् असंदेहात्, इह हि वाक्यशेषा-
त्प्रागर्थान्तरमेव निर्णीतं वाक्यशेषेण बाध्यते न तु प्रथमं संदिग्धन्तेन
निर्णीयत इति ॥

सू० चोदितं तु प्रतीयेताविरोधात्प्रमाणेन ॥ १० ॥

आर्यप्रसिद्धिविरोधे स्नेच्छप्रसिद्धेरप्रामाण्यमुक्तम्, इदानीं किं स्नेच्छ-
प्रसिद्धिरित्येवाप्रमाणम् ? उत बलवद्विरोधादेवाप्रमाणम् ? अविरोधे तु तस्या
अपि भवत्येवाभिधेयनिर्णये प्रामाण्यमिति चिन्त्यते पिकनेमसततामरसा-
दिशब्दान क्वचिदार्थाणां प्रसिद्धाः, स्नेच्छानां तु कोकिलादिषु प्रसिद्धाः, तत्र
यद्यप्रमाणमेव स्नेच्छप्रसिद्धिः, ततस्तेषां निरुक्तादिवशेनार्थकल्पनम् । अथ तु
सा प्रमाणं, ततः सैवाश्रयिष्यते, तदत्र स्नेच्छप्रसिद्धिः प्रामाण्ययोग्या न
वेत्येतावदधिकरणशरीरं, सत्यपि तु प्रामाण्ये किं स्नेच्छगतत्वादुर्बला
निरुक्तादिद्वारा शास्त्रस्यत्वादुलीयसी ? उतयमेव दुर्बला ? कल्प्यत्वात्, स्ने-
च्छप्रसिद्धिस्तु कृप्तत्वादुलीयसीत्येतत्प्रासङ्गिकं, शिष्टाकोपे ह्येतदवस्थितं,
स्वरूपगतमेव बलाबलं प्रमाणद्वारकाज्याय इति तेनैव न्यायेनात्रापि
प्रयोक्तृद्वारा बलाबलात् कृप्तकल्प्यत्वेन स्वरूपगतमेव ज्यायो भवति तेन
गतप्रायमिह प्रसङ्गत उक्तं भाष्यकारेण, प्रामाण्यसंभवासंभवमात्रं तु स्नेच्छ-
प्रसिद्धेऽश्चिन्त्यते, तत्र पूर्वः पक्षः, “स्नेच्छेषु हि पदार्थानां विप्रुतिभूयसी यतः ।
ततस्तेषु प्रसिद्धेऽर्थे न विश्रम्भः कथंचन” पदानि पदार्थाश्चापभ्रंशप्राया एव
स्नेच्छेषु बाहुल्येन, तेषु कथमिवाविप्रुतपदार्थावधारणम् । अतोऽप्रमाणं
स्नेच्छप्रसिद्धिः, न हि ते दृष्टार्थव्यवहारित्वाच्छब्दार्थविप्रुते यत्नं कुर्वते
तस्माद्विप्रुतिसंभवात्तेषु प्रसिद्धोऽर्था न विश्रम्भणीयः, निरुक्तादिद्वारेण

त्वर्थकल्पनं पिकादीनामिति ॥ * ॥ सिद्धान्तस्तु "पदानि तावदेतानि
वेदादिवेद दर्शनात् । अविप्रुतानि तेषां च भाष्यमर्थेन केनचित् ॥ नित्ये ना-
र्थेष्वसौ नास्ति यतो स्रच्छेषे विप्रुतिः । स्रच्छप्रसिद्ध एवार्थस्तेषामिति हि
निर्णयः ॥" पिकादपदानि तावदेवेदाङ्गादिषु दृष्टत्वादविप्रुतानि नित्या-
नि तदेषां नित्येनैव केनचिदर्थेन भवितव्यं, न तामोषामार्थेष्वर्थः कश्चिदस्ति
यत्र मुख्यानि भूत्वा स्रच्छप्रसिद्धेऽर्थे गौणभ्रान्त्यादिनिमित्तप्रयोगभाजि वि-
प्रुतिं गच्छेयुः, न ह्यसति मुख्ये गौणादिसंभवः, तस्मात् स्रच्छप्रसिद्ध एवा-
र्थोऽमीषामित्यध्यवसीयते, अतः सिद्धमविरुद्धेषु प्रसिद्धवाचकत्वेषु स्रच्छाना-
मभिधेयानिर्णये प्रामाण्यम् ॥

सू० प्रयोगशास्त्रमिति चेत् ॥ ११ ॥

अत्र कल्पसूत्राण्युदाहृत्य किं प्रमाणमप्रमाणमिति भाष्ये विचारितम्
ननु स्मृत्यधिकरण एव सर्वेषां वेदातिरिक्तानां प्रामाण्याप्रामाण्यवि-
न्ता वृत्ता, तत्र केविदाहुः तत्रा'शब्दतया पूर्वपक्षमुक्त्वा शब्दानुमानेन सिद्धान्त-
न्तितम् । एतानि वैदिकार्थनिबन्धनत्वात्प्रत्यक्षशब्दानोति न तत्रोदाहरणं,
स्मृतयो हि प्रायेणोत्ततो विप्रकीर्णपरप्रकरणपठितवाक्यशेषगतप्रसिद्धव-
चिर्देशानुपपत्तिकल्पिततिरोहितप्रायविधिमूलाः, तत्राथा "नयनं दक्षिणं दी-
क्षितः पूर्वपङ्के सज्यं हि मनुष्याः पूर्वमज्जत" इति प्रसिद्धवत्सव्यस्य पूर्वम-
ज्जनं निर्दिष्टं, तच्च दृष्टप्रयोजनभावात्प्रामाण्यान्तरेणाप्राप्तमित्यनुपपत्त्या
विधिः कल्प्यते, तथा "तस्मादपि वध्यं प्रपञ्चं न प्रतिप्रयच्छन्ति तस्माद्भ-
णाविज्ञातेन ब्रह्महे"त्येवविधिं स्मृतीनां मूलम्, अत एव तेषु स्मार्तेष्वप्रसिद्धिः
प्रत्यक्षश्रुतावविहितत्वात्, दर्शपूर्णमासादिषु तु प्रत्यक्षविधिसद्वावाच्छ्रुत-
त्वम्, इममेव च विशेषमभिप्रेत्य गीतमेनोक्तं "प्रत्यक्षश्रुतिविधानात् गाहं स्थ-
स्ये"ति न तु स्मृतिपरम्परयैवानुमेयत्वम् अन्यपरम्परादोषात्, अत एव प्रत्य-
क्षश्रुतिविरोधे स्मृतेरननुष्ठानं, स्मृतयो हि सिद्धवचिर्देशानुपपत्तिकल्पित-
विधिमूलतयाऽपि संभाव्यन्ते, कल्पना च प्रत्यक्षश्रुतिविरोधेऽनुपपत्त्या, तेनावि-
रुद्धविषयविद्विरोधाविषयेऽपि न्यायाभासेन विधिं कल्पयित्वा किमियं स्मृतिः

प्रवृत्ताः किं वा “ऽग्निहोत्रं जुहुयादाद्यन्ते द्युनिशोःसदे”त्यादिवत्प्रत्यक्षमेव
विधिं दृष्टेति विचिक्त्सोपजननाद्यावत्तद्विषयप्रत्यक्षविधिर्नोपलभ्यते ताव-
त्तदनादरेण प्रत्यक्षोपलब्ध एवानुष्ठेय इति, तेन स्मृतय एव तत्रोदाहरणं न
कल्पसूत्राणि । किंच नैषामिह प्रामाण्याप्रामाण्यचिन्ता किंतु स्वतन्त्राणामेव
वेदवत् प्रामाण्यं ? मुत स्मृतिवत्परतन्त्राणां ? मिति । यद्वा भवतु नामैषामपि
तत्र विचारस्तेषामपि तु मन्वादीनामिह स्वातन्त्र्यनिराकरणम्, अथवाऽ-
ङ्गान्यत्रोदाहरणं, तेषां हि “षडङ्गमेक” इति वेदत्वस्मरणात्स्वातन्त्र्याशङ्का
जायते । अथवा शाक्यादियन्यानां श्रुतिमूलत्वेन प्रामाण्ये निरस्ते संप्रति
श्रुतिवदेव तत्प्रामाण्यप्राशङ्क्य निराक्रियते, तदेतानि चत्वार्यपि विचारस्या-
नानि समानन्यायानि सह विचार्यन्ते, किमेषां स्वातन्त्र्येण प्रामाण्यं न
वे ? ति, तदर्थं च किमेषां पौरुषेयत्वमपौरुषेयत्वं वे ? ति चिन्तनीयम्, तत्राव-
गतिस्तावदेतेषां धर्माधर्मविषया समुपजायते, सा च स्वतःप्रमाणं, तद्यदि
पौरुषेयत्वं शाक्यादियन्यानां ततः पुरुषदोषादप्रामाण्यापत्तेर्दृष्टप्रामा-
ण्यहानिः स्यात्, अतो दृष्टानुगुण्यादपौरुषेयत्वं, मन्वादीनां त्वविगी-
तमेव प्रामाण्यं, तत् किमेषामेवापौरुषेयत्वं कल्प्यताम् ? उत प्रमाणान्तरं
कल्पयित्वा तस्य नित्यत्व ? मिति दृष्टानुसारित्वाच्चित्यत्वकल्पनं न्यायः,
अङ्गानां तु “मन्त्रब्राह्मणयोर्वेदनामधेयं षडङ्गमेक” इति स्मरणाद् दृढमेवा-
पौरुषेयत्वं, कल्पसूत्राणां तु पठितपाठप्रत्यक्षवेदार्थानिबन्धनाच्छाखान्तरतु-
ल्यत्वादपौरुषेयत्वं, न हि सकलजनप्रत्यक्षवेदवाक्यविषयमथे वदतामेषां
पुरुषैः प्रणयनं संभवति, बुद्धबौधायनमशकादिभिस्तु समाख्या काठका-
दिवत्प्रवचननिमित्तत्वेनोपपन्ना, तन्निमित्ता च एषु लौकिकानां कर्तृस्मृतिः,
भवति चात्र प्रयोगः, “बौद्धादध्ययनं सर्वं गुर्वध्ययनपूर्वकम् । बौद्धाध्ययनसा-
मान्यादधुनाऽध्ययनं यथा ॥ कल्पानां तु नित्यब्रह्मयज्ञविधिविषयत्वादपि
नित्यता, श्रूयते हि “यद्वाह्मणानीतिहासान्पुराणानि कल्पा”निति, कथम-
नित्यानां नित्यविधिविषयत्वं, तस्मादेषां नित्यविधिविषयत्वात्स्वातन्त्र्य-
मिति प्राप्ते ब्रूमः, “नैतेषां पौरुषेयाणां स्वातन्त्र्यमुपपद्यते । विस्पष्टं च पौरु-

येष्वत्वं दृढकर्तृस्मृतेर्वशात्” पुरुषपरम्परयैव ह्येषु कर्तारः स्मर्यन्ते न काठका-
दिसत्प्रवचनेन परिहर्तुं शक्यन्ते, तत्र हि समाख्यानमात्रम् । अत्र तु पारम्प-
र्येण सर्वेषां प्रविगीतस्मरणाच्च नित्यत्वसंभवः, पङ्कजमेक इति परमतोप-
न्यासात्पूर्वपक्षोक्तिमात्रं, नानाशाखागतलिङ्गादिकल्पितश्रुत्यर्थोपसंहारस्य
कल्पसूत्रानपेक्षैः कर्तुमशक्यत्वात्तादर्थ्यनार्थवचिवन्धनं नानर्थक्यम्, एवं-
विधाश्च ग्रन्थाः प्रतिमन्वन्तरं क्रियमाणाः केचित्सर्वकालमविच्छिन्न-
पारम्पर्येण प्रवर्तन्ते, ते च वेदार्थकल्पनात्कल्या इति नित्ययैव समा-
ख्यया ब्रह्मयज्ञाङ्गतया विधीयन्त इत्यनित्यत्वेऽपि ग्रन्थव्यक्तीनां
नित्यविधिविषयत्वोपपत्तिः, तस्माच्चेषां स्वातन्त्र्येण प्रामाण्यमिति शक्या-
दिनिबन्धनानां सिद्धं धर्मं प्रमाणाभासत्वं, कल्पादिषु तु यानि प्रत्यक्ष-
श्रुतिन्यायविस्तृष्टानि वचनानि तेषाम् अप्रामाण्यं, यथा “अविशेषादुभौ” वे-
ति सर्वपुरोडाशवतुर्द्वौ करणवचनं, सचिहितं च शास्त्रमा “ज्नेयं चतुर्द्वौ
करोती”ति, तथा स कृताकृत इति सवनीयपुरोडाशस्य विकल्पवचनं पूर्वप-
क्षमूलं न वचनमूलम् “अन्यत्र तदर्थेवादवचना”दित्याश्वलायनवचनात्
तथा “यावद्व्युप वेदिमुद्वरन्ती”ति वेदेयूपाङ्गत्ववचनं “जाघनीभिश्च पक्षीः
संयाजयन्तीति जाघनीनां समुच्चयवचनं द्वादशाधिकरणपूर्वपक्षमूलं न
वचनमूलं, तत्रापि संनिहितं शास्त्रं “जाघन्या पक्षीः संयाजयन्ती”ति, विव-
क्षितं चैकत्वमुपादेयगतत्वादिति द्वादशे वक्ष्यते, तथा “पुरोडाशं पर्यग्नि क-
रोती”ति संनिहिते शास्त्रे “सर्वाणि हवीषी”ति वचनं च दशमाधिकरणपू-
र्वपक्षमूलं न वचनमूलं, पशुः पुरोडाशविकारः स्यात् पर्यग्निकरणदर्शनादि-
त्यष्टमेऽभिधानात्, तदिदमुक्तं “सर्वत्र च प्रयुक्तत्वात्संनिधानशास्त्राच्चे”ति

सू० अनुमानव्यवस्थानात्तत्संयुक्तं प्रमाणं स्यात् ॥ १५ ॥

स्मृतीनामाचाराणां द्वाविरोधविरोधयोः प्रामाण्याप्रामाण्ये प्रति-
पादिते, स्वातन्त्र्यं च स्मृतीनां निरस्तम्, इदानीं केषांचिदाचाराणां
स्मृतीनां च व्यवस्था व्यवस्था वेति चिन्त्यते होलाकादयो हि कैश्चित्-

१ वेदिसुद्वरन्तीति पुस्तकान्तरपाठः ।

२ होलाका होलाका होलिका इति त्रयोऽपि साधवः शब्दाः ।

देव प्राच्याद्यभिमानिभिरनुष्ठीयन्ते न सर्वैः, गृह्यादिमानवातिरिक्तस्मृत-
यश्च कैश्चिदेव काश्चित्पठन्ते न सर्वैः, तदेतान् स्मृत्याचारानुदाहृत्य
चिन्त्यते किमेते तेषामेव धर्माः ? किं वा सर्वेषामिति, तदर्थं च किमेतेषां मूल-
भूता श्रुतिर्व्यवस्थितविषया शक्यते कल्पयितुम् ? उत सर्वसाधारण्येनैव ? ति,
तत्र “लिङ्गव्यवस्थया लिङ्गी व्यवस्थां प्रतिपद्यते । धूमो हि यत्र तत्रैव वह्निर्ना-
न्यत्र मीयते” स्मृत्याचारलिङ्गगम्या श्रुतिर्न प्रत्यक्षा तच्च लिङ्गं केषुचिदेवो-
पलभ्यते अतस्तद्विषयतयैव श्रुतिरनुमातुं शक्यते न हि तस्याः सर्वविषयत्वे प्र-
माणमस्ति, व्यवस्थितविषयत्वेऽपि स्मृत्याचारयोरुपपत्तेः । यदि च साधारणी
श्रुतिः स्यात्ततस्तन्मूलौ स्मृत्याचारावपि सर्वपुरुषगामिनौ स्यातां, यदि ह्याल-
स्यादिनिमित्तमितरेषामनाचरणं तदा स्यादपि साधारणानुमानम् । यत्तु निय-
मेन प्राच्याद्यभिमानिनामाचरणमितरेषां चानाचरणं न तत्साधारणानुमाने-
ऽवकल्पते तदा तस्माद्व्यवस्थितमेषां धर्मत्वमिति प्राप्ते ऽभिधीयते ॥ * ॥
“विशेषाभावमात्रेण पसिद्धेत् सर्वधर्मता । विशेषणाद्व्यवस्था स्यात्तच्च नेहो-
पपद्यते” यदुक्तं सर्वधर्मत्वे प्रमाणं नास्तीति तदयुक्तं न हि सर्वधर्मत्ववादिना
प्रमाणमुपन्यसितव्यम् उभयवादिसिद्धेन विधिनैवासति विशेषोपादाने सर्व-
धर्मत्वसिद्धेः, व्यवस्थावादिना तु वक्तव्यं प्रमाणं तच्च नास्ति, तथाहि स्मृत-
यस्तावत्साधारण्येनैव विदधतीति न तेषु चरणविशेषोपादानमस्तीति स्मृ-
त्यनुसार्यैव श्रुतिकल्पनमिति सापि साधारणी न्याय्या, पठनव्यवस्था तु कर्तु-
स्तच्चरणात् । कर्ता हि ह्रन्द्वागः स्वशिष्यान् ह्रन्द्वागान् स्वयन्यमध्याप-
यामास तेऽप्यन्याह्रन्द्वागानित्येवं गौतमीयस्य ह्रन्द्वागैः पाठः, तथाऽऽप-
स्तम्बादियन्यस्य तैत्तिरीयैरेवं गृह्यन्यानामपीति व्यवस्थितधर्मविषयत्वम-
प्रमाणकम्, आचाराणां तु सर्वाचरितृष्वनुगतमनाचरितृभ्यश्च व्यावृत्तमाह-
तिव्यक्तिगुणसंस्थानादिकं न किञ्चिद्विशेषणं संभवति यदुपादाय होलाद्याधि-
कारं विशिष्यात् प्राच्यादिसमाख्याऽपि व्यभिचारिणी तद्वैशगतानामपि
केषांचिदनाचरणात् चिरविनिर्गतपुत्रपौत्राणामपि चाऽस्त्यां समाख्यायां
समाचारात् तस्मादसति विशेषणे सर्वधर्मत्वमाचाराणां स्मृतीनां चेति ।

सू० प्रयोगोत्पत्त्यशास्त्रत्वाच्छब्देषु न व्यवस्था स्यात् ॥ २४ ॥

स्मृत्याचारविरोधे स्मृतेर्बलीयस्त्वमाचारेष्वप्यभियुक्ताचारस्य बली-
स्त्वं स्यितम् । इदानीं शब्दापशब्दविभागेऽपि किं व्याकरणस्मृते-
स्तदभियुक्तानामाचारस्य चेतरेलोकव्यवसाराद्वलीयस्त्वं संभवति नेति वि-
चार्यते तदिहैकस्मिन्नर्थे प्रयुज्यमानान्गोगाव्यादिशब्दान् व्याकरणानुगता-
ननुगताश्चोदाहृत्य चिन्त्यते किमेते सर्वे तस्मिन्नर्थे प्रयोक्तव्याः साधवः ?
किं वा व्याकरणानुगता एव साधवः ? अन्ये त्वसाधवो न प्रयोक्तव्या
इति, तदर्थं च किं सर्वं अविच्छिन्नवारम्पर्यप्रयोगजाः ? उत केचिद-
शक्तिजाः अपभ्रंशा इत्यर्थः, तदर्थं च किं व्याकरणं प्रमाणमप्रमाण ? मिति
चिन्त्यते, तस्मिन्द्वये किं तस्य मूलं संभवति नेति, मूलसंभवे प्रमाणभू-
तव्याकरणबलीयस्त्वेन तदभियुक्तपुरुषाचारबलेन च पृथग्जनाचारबा-
धात् गाव्यादीनामसाधुत्वं निर्मूलत्वे, तु तदप्रामाण्याल्लौकिकप्रयोगावि-
शेषात् सर्वेषां साधुत्वेन प्रयोज्यतेति, तेन व्याकरणे प्रामाण्याप्रामाण्यमे-
वात्र चिन्तयितव्यं, तत्र "निर्मूलत्वाद्विगीतत्वाच्चैष्कल्याद्वेदबाधनात् ।
पूर्वापरविरोधाच्च नास्ति प्रामाण्यसंभवः । "तस्मादेतेन शब्दानां प्रयोगो-
न नियम्यते । तेनार्थप्रत्ययात्सर्वं प्रयोज्या न व्यवस्थया" नियमद्वयार्थे हि
व्याकरणं साधूनेव प्रयुज्जीत नासाधून् इत्येकः प्रयोगनियमः, गवादय एव
साधवो न गाव्यादय इति साधुत्वस्वरूपनियमोऽपरः, न चैतद् द्वयमप्य-
नेन नियन्तुं शक्यते तथा हि न तावत्साधूनेव प्रयुज्जीतेति नियमसंभवः,
अर्थोपगमाय हि शब्दोच्चारणं न धर्माय, अर्थश्च यदासाधुभ्यो ऽपि
गम्यते तर्हि साधुनियमोऽनर्थकः । अथ न गम्यते ततः सुतरां नियमशा-
स्त्रानर्थक्यमर्थवशादेव नियमद्वयसिद्धेः । अथ गम्यमानेऽप्यसाधुभ्योऽर्थे
दृष्टार्थमपि शब्दप्रयोगमाश्रित्य धर्माय साधुनियमः शास्त्रेण क्रियत इत्यु-
च्यते, तत्र मूलासंभवात् न तावदत्र प्रत्यक्षादीनां मूलत्वं तेषां धर्माध-
र्मयोत्पत्तेः ।

न च वेदवाक्यानि गवादिषु प्रतिपदं कल्पयितुं शक्यन्ते अनन्त-
वाक्यपाठासंभवात् अपठितानां च मूलत्वानुपपत्तेः

न च सुशब्दमेव प्रयुज्जीत नापशब्दमित्येकोपलक्षणोऽनन्त-
संग्रहः, गाव्यादीनामपि आत्रयहणत्वेन सुशब्दत्वाद्भवस्यानुपपत्तेः, न चा-
वान्तरसामान्यं गवादिष्वनुगतं गाव्यादिभ्यश्च व्यावृत्तं किञ्चिदस्ति येन
व्यवस्था स्यात्, साधुत्वमिति चेत् किं पुनरिदं साधुत्वं यद्गवादिष्वेव
व्यवस्थितमित्युच्यते न हि इदं प्रत्यक्षादिभिर्गम्यते, वाचकत्वमिति चेत्
तद्गाव्यादिष्वप्यविशिष्टं तेषामपि हि प्रयोगप्रत्ययानुपपत्त्या वाचकत्वं
लोके गम्यते, न ह्यवाचकानां प्रयोगः प्रत्यायकत्वं वा घटते ।

न च यवादीनामिव प्रियङ्गवादिषु गुणात्प्रयोगसंभवः, मुख्याभावात्
मुख्यपूर्वा गौणः, नासावत्यन्तावाचकस्य गाव्यादेरवकल्पते एतेन लक्षणा
प्रत्युक्ता तेन गाव्यादीनामवाचकत्वं लोकाविरुद्धमिति न साधुरूपं शास्त्रेण
नियन्तुं शक्यते, अनादित्वं साधुत्वमिति चेत् एतदपि गाव्यादिष्वविशिष्टं
तत्रापि संबद्धन्धुरस्मरणाददृष्टसाधनत्वमिति चेत् न तस्य प्रत्यक्षाद्विषय-
त्वात् वेदवाक्यानां च प्रतिपदमसंभवादुपलक्षणानुपपत्तिश्च तत्र साधुत्वमे-
वोपलक्षणं तदेव च प्रमेयमित्यात्माश्रयदोषापत्तिः, तस्मान्मूलाभावादप्रमाणं
व्याकरणं, परस्परविगानाच्च सूत्रकारो ह्यवश्यवक्तव्यं प्रयोजनमनभिदधानो
निष्प्रयोजनतामेव शास्त्रस्य मन्यते, भाष्यवार्तिककारौ तु धर्मप्रयोजनता-
मिति विगीतत्वं, तयोरेपि मिथोज्ञानतत्पर्वप्रयोगधर्मत्ववचनाद्विगीतत्वं,
निष्फलं चेदं शास्त्रं न ह्यनेन धर्मार्थकाममोक्षाणां कश्चिदवाप्यते धर्म-
इति चेत् न तत्रापि पूर्वाक्तनिर्मलत्वेनाप्रमाणत्वात्

न च रतोहादीनामपि प्रयोजनत्वं, तेषामन्यत एव शिष्याचार्यसं-
बन्धलोकमीमांसादिभ्यः सिद्धिरिति वार्तिक एव प्रपञ्चितं, वेदविरुद्धं चेदं
व्याकरणं “दृष्टं सामे”त्यधिकृत्य “कलेठक्” “वामदेवाद् डड्ड्या” वित्युक्तं,
वेदे च “यदकालयत्तकालेयस्य कालेयत्वं ततो वामं वसु समभवदित्युपन्यस्य
“वामं वा इदं देवेभ्यो ऽजनि तस्माद्दामदेव्यमिति वेदबाधादप्रामाण्यं, पूर्वा-
परविरोधाच्च अर्थप्रयुक्तानां हि शब्दानां व्याकरणं प्रतिज्ञातं वाक्यमेव च

तथेष्टं न पदानि अनर्थकत्वात्, यथोक्तं “ब्राह्मणाद्या यथा नास्ति कश्चिद्
 द्वाह्मणकम्बले । देवदत्तादयो वाक्ये तथैव स्युरनर्थका” इति, ततश्च यथा-
 प्रतिज्ञं वाक्यमेव व्याकरणेन संस्कर्तव्यं तद्व्याकरणत्पदव्याकरणाच्च
 पूर्वापरविरोधः, पदद्वारेण वाक्यमेव व्याकरणेन संस्क्रियते इति चेत्
 अत्यन्ताविक्रमान्त्वाद्व्याक्ये पदानां तद्द्वारेण वाक्यस्य विषाणद्वारेणैव
 शशस्य संस्काराभावात्तस्मादप्रमाणं व्याकरणं सर्वं भाषितव्या इति
 प्राप्तेऽभिधीयते “प्रयोगप्रत्ययौ तावद्वाचकत्वादृतेऽपि हि । युक्तावेकस्य
 चार्थस्य न्याय्या नानेकशब्दता । अभियुक्तस्मृतेश्चान्न स्याद्विशेषावधारणं
 स्मृतेः स्मृत्यन्तरं मूलं साधुरूपनिरूपणे । प्रत्यक्षव्यवधानाच्च नान्यवाक्यस-
 मानता । प्रयोगनियमे मूलं वेदस्तस्मात्प्रमाणता” गवादय एव साधवो न
 गाद्यादय इति साधुस्वरूपनियमः । साधव एव प्रयोज्या नासाधव इति
 धर्मोय प्रयोगनियम इति द्वौ नियमौ व्याकरणे प्रतिपाद्येते द्वयोरपि च
 मूलसंभवादुपपन्नं प्रामाण्यं तथा हि प्रयोगनियमे मन्वादिवत्सप्रत्ययप्रणी-
 तत्त्वाद्वेदमूलत्वं, न हि पाणिनिकात्याग्रनपतञ्जलिभ्याऽन्यः कश्चित्प्रत्य-
 यिततरोऽस्ति तेन तत्प्रत्ययात्स्वनुमानं वेदवाक्यं, प्रत्यक्षमेव च वाजसने-
 यादिषु वचनं “तस्माद्वाह्मणेन न स्नेच्छितवै स्नेच्छो ह वा एष यदपशब्दः”
 इति, “आहिताग्निरपशब्दं प्रयुज्य सारस्वतीमिष्टि” मित्यादिषु च प्रायश्चि-
 त्तविधानम् । “उत त्वः पश्यचित्यादयश्च बहवो मन्त्रवर्णाः शब्दापशब्द-
 विभागाभिज्ञतदनभिज्ञस्तुतिनिन्दारूपा”, दृष्टार्थेऽपि च शब्दप्रयोगे तदा-
 श्रितः साधुनियमो भोजनाद्याश्रित इव दिङ्नियमः शास्त्रेण विधीयत इति
 न प्रयोगोत्पत्त्यशास्त्रत्वादव्यवस्था सत्यानृतवदनवर्जनयोश्चावगीतमेव
 शास्त्रार्थत्वम् । तच्च शब्दार्थभेदेन द्विविधम् तत्र यथैवार्थसत्यं यथावस्थि-
 तार्थकथनं धर्मोय, तथा शब्दसत्यत्वमपि यथावस्थिताविष्णुतशब्दोच्चारण-
 मित्यर्थः । यथा चार्थानृतमन्यथावस्थितस्यान्यथा वचनं प्रत्यवायाय, तथा
 शब्दानृतमप्यन्यथैव वाचके सत्यन्यरूपोच्चारणमिति न प्रयोगोत्पत्त्यशास्त्र-
 त्वम् । द्वाभ्यामेव च वाक्याभ्यां साधुनेष प्रयुज्येत सुशब्दपर्यायान्नासाधून-

पशब्दपर्यायानिति समस्तशब्दापशब्दविधिप्रतिषेधसिद्धेर्नानन्तवाक्यकल्प-
नापत्तिः । साधुत्वसाधुत्वे एव च शब्दापशब्दसत्यानृतपर्याये उपलक्षणे
अनादिवाचकत्वमेव साधुत्वं तद्विपर्ययश्चासाधुत्वम् । यत्तु प्रयोगप्रत्ययानु-
पपत्त्या गाव्यादीनामपि वाचकत्वाद्वावस्यानुपपत्तिरित्युक्तं, तत्रोच्यते यद्य-
प्यमीषामवाचकत्वं, यद्यपि च मुख्याभावे गौणलक्षणयोरसंभवस्तथाऽपि वा-
चकाशक्तिजतया मूलशब्दोपस्थानेन प्रत्यायकत्वं भविष्यति अशक्तिज्ञत्वा-
परिज्ञानाच्चापश्यन्तो बालास्तत्रैव संज्ञासंज्ञिसंबन्धं शितित्वा तथैव
स्वयं व्यवहरन्ति । तिभ्यश्च शितित्वाऽन्येऽपीत्येवं प्रयोगप्रत्यययोरुपपत्तौ
नैकान्ततः सर्वेषामविच्छिन्नवाचकत्वम् अध्ववसातुं शक्यते । संभवति चैवं
नानेकशब्दत्वमेकस्यार्थस्याभ्युपगन्तुं न्याय्यम् अनेकशक्तिकल्पनाप्रसङ्गात् ।
प्रयोगवेलायां चाष्टविधदोषनिदानविकल्पापत्तेः । वाच्यवाचकयोश्चैकैक-
धाऽवधारितस्य नियमस्यानेकत्वे बाधप्रसङ्गात् । साक्षादिमान् हि यस्या-
मभिधानक्रियायां कर्म तस्यां गोशब्दः करणमित्यनयोः संबन्धः ।
तद्यदि गाव्यादिभिरपि साक्षादिमानभिधीयते ततस्तस्यां वेलायां साक्षा-
दिमत्कर्मिकायामप्यभिधानक्रियायां गोशब्दस्य करणत्वाभावात्प्रतीत-
बाधः । तस्मादेकैकस्यैव वाचकत्वमितरे तदशक्तिजा इति न्याय्यं, करह-
स्तादिषु च विशेषानवधारणादन्याय्याऽप्यनेकशब्दता गत्यन्तरभावादङ्गी-
क्रियते गवादिगाव्यादिषु त्वभियुक्तस्मरणास्मरणाद्विशेषोऽस्तीति न ताव-
त्सर्वेषां वाचकत्वं वाचकरूपनियमोऽपि स्मृतेः स्मृत्यन्तरं मूलं तस्याऽप्यन्यदि-
त्येवमनादिरिव स्मृतिपरम्परा, न चान्यपरम्परान्यायः शब्दस्वरूपस्य शब्दा-
न्तराद्विकृतस्य प्रत्यक्षत्वात् । सर्वे हि स्वे स्वे काले गवादिशब्दान्प्रत्य-
क्षत एवोपलभन्ते अतीतकाले च सत्तां पूर्वभ्यो वृद्धेभ्यः श्रुत्वाऽवधार-
यन्ति सर्वकालमपि च केचन वृद्धाः सन्तीति तत्प्रत्यक्षसंभवात् न कदाचि-
दपि प्रत्यक्षविच्छेदः, सर्वकालवर्तित्वमेवानादित्वं साधुत्वं, तच्चाविच्छि-
न्नपरम्पर्याभियुक्तस्मरणेन सुलभमिति न निर्मूलत्वम् ।

न च विगानादप्रामाण्यं श्रुतीनामपि ग्रहणाग्रहणादिविगानदर्श-
नात् । फलं चास्य शब्दापशब्दविभागज्ञानमुपादानपरित्यागोपयोगिधर्माध-

मैप्राप्तिपरिहारार्थं रतोहादि च वेदविरुद्धं कामं भवतु अप्रमाणं सर्ववेष्ट-
नादिस्मरणवत् न तावता सर्वाप्रामाण्यम्, एवं पदानर्थक्यवाक्यस्फोटा-
द्यभ्युपगमोऽपि न न्यायमूल इति न्यायाभावादप्रमाणं धर्मो धर्मसिद्ध्यर्थे
शब्दापशब्दविभागकथनमभियुक्तप्रणीतत्वात्प्रमाणमेवेति प्रमाणं व्याक-
रणं तदनुगता एव गवादयो वाक्य इति स्थितम् ।

सू० प्रयोगचोदनाभावादर्थकत्वमविभागात् ॥ ३० ॥

इदानीं वाचकप्रसङ्गाद्वाच्यविशेषश्चिन्त्यते किमाकृतिः ? इत व्यक्ति-
रिति । तत्र यदि लोकवेदयोः शब्दार्थानामन्यत्वं भवेत्तत इदमनारम्भणी-
यम् । तथा हि लौकिकशब्दविषयं तावद्विदमधिकरणमनर्थकं वैदिकविषयं
तु भवत्यर्थवत् न तु तत्र व्यवहाराननुपातिनां शब्दानामर्थनिर्णयः शक्यते
कर्तुं उपायाभावात्तेनोभयस्मिन्नपि त्रिषयेऽनारम्भ एवाधिकरणस्यान्य-
त्वपत्तेरित्यात् । एकत्वपत्तेरिति लोके वृद्धव्यवहारानुसारेण शब्दार्थनि-
र्णयः कृतः, तत्रानुपयुक्तोऽपि वेदे फलिष्यति तेनाकृत्यधिकरणोपोद्धात-
तया लोकवेदयोः पदपदार्थानामन्यानन्यत्वे विचार्यते तत्र सत्यपि वर्णा-
भेदे केनचित्स्वरच्छान्दसवर्णोपगमलोपविकारविपर्ययाध्यायानध्यायादिध-
र्मभेदेन जराजपदयोरिव क्रमभेदेन व्यपदेशभेदात्पष्टभेदस्वरूपादिश-
ब्दसाहचर्याच्च लोकवेदयोः पदानामन्यत्वम् । अर्थोऽपि च पदान्यत्वा-
देव “उत्ताना वै देवगवा वहन्ती”ति दर्शनाच्च अश्ववालादिशब्दानां च
स्पष्टार्थान्तरदर्शनादन्य इति प्राप्तेऽभिधीयते । “प्रत्यक्षप्रत्यभिज्ञानाद्वर्णै-
कत्वं प्रतिष्ठितं वर्णात्मकं पदं तच्च तदभेदाच्च भिद्यते” ।

ननु वर्णाभेदेऽपि स्वरादिभेदात्पदभेदो वाक्याधिकरणे दर्शितः ।
“पदास्वधारणोपायान् बहुनिच्छन्ति सूरयः । क्रमन्यूनातिरिक्तत्वस्वरवाक्य-
श्रुतिस्मृती” इति, सत्यं, योऽर्थप्रतीत्योपायिको धर्मस्तद्वेदे भिद्यते एव पदं
यथा पूर्वपदप्रकृतिस्वरत्वे बहुव्रीह्यर्थत्वम् । अतोदासत्वे स्वार्थवृत्तिता-
स्मरणादवगम्यते अक्षरास्मरणादिषु तु न्यूनातिरिक्तवशादर्थभेदो लोकत-
त्वावगतः, जराजपदेषु कदाचन्यत्वादर्थान्यत्वाध्यवसायः । नैवं लोक-

वेदयोरर्थोपयिकधर्मभेदोऽस्ति । यदि ह्यनियतस्वराणामन्योऽर्थो नियत-
स्वराणामन्योऽर्थ इति स्मृतितोलोक्तो वा ऽवगतं स्यात्ततो नियतानिय-
तस्वरतया लोकावेदयोः पदभेदोभवेत् न चैवमतो नास्ति पदभेदः ।
पद्यते गम्यते ऽनेनेति हि पदम्, अतो गमकस्वरूपस्य कियताऽपि रूपेण
सति भेदे भिन्नं पदं, तदभावे तु धर्ममात्रभेदाच्च तद् भिद्यते । एवं
देवासः, ^१ त्मनेत्यादिषु लौकिकेभ्यो न्यूनातिरेककृतस्वरूपभेदे सत्यपि तद्रू-
पस्यार्थान्तरानवगमात्किंचिद्रूपभेदोऽपि लौकिकपदप्रत्यभिज्ञानात् सत्यपि
च केषांचिद्वेदे सर्वेषां भेदस्याप्रामाणिकत्वात्, पदैक्ये च तदर्थानवगमादु-
त्तानादिवचनस्यान्यपरत्वादश्वजालाद्व्यर्थभेदोऽपि सर्वेषां तदभावात्सिद्धुमे-
कत्वं लोकावेदयोः पदपदार्थानाम् ॥

एवं सिद्धे विचार्यते किमाकृतिः शब्दार्थः? उत व्यक्तिः? रथाकृतिवि-
शिष्टव्यक्तिः? इति त्रयः पक्षाः प्राधान्येन चिन्त्यन्ते ॥

अन्ये तु विकल्पसमुच्चयसंबन्धसमुदायादयः सर्वे पक्षा आकृति-
विशिष्टव्यक्तिपक्षनिराकरणेन निराकृता एव भवन्तीति न पृथग् विचा-
र्यन्ते तत्र “प्रयोगचोदनाभावाद्व्यक्तेरेवाभिधेयता । न ह्याकृतिरमूर्तत्वा-
द्व्यवहारोपयोगिनी ॥ लिङ्गकारकसंख्याभिः संबन्धोऽस्या न कल्पते । सामा-
नाधिकरण्यं च न जातिगुणशब्दयोः ॥ व्यक्तिवाचित्वपक्षे तु सर्वमेतत्सम-
ञ्जसम् । तेन शुद्धा विशिष्टा वा व्यक्तिः शब्दस्य गोचरः” ॥ “व्रीहीतवहन्ति”
“पशुमालभेत” “गामानय” “ब्राह्मणो न हन्तव्य” इति यावन्त एवमा-
दयोर्विनाशिमूर्त्तिमद्व्यगोचराः प्रयोगविधयः प्रतिषेधा वा ते सर्वे व्यक्तावेव
संभवन्ति नाकृतौ । न ह्याकृतिरवहन्तुमालब्धुमानेतुं वा शक्यते नित्य-
त्वादमूर्त्तत्वाच्च तेनानर्थकं तद्विधानं, प्रतिषेधश्च, प्राप्यभावाद्व्यक्तिपक्षे
तूपपद्यते । तस्माद्व्यक्तिः शब्दार्थः, एवं च वृत्तौ वृत्ताभ्यामिति व्यक्तौ
प्रातिपदिकार्थे प्रत्ययाभिहितानि लिङ्गसंख्याकारकाणि तथा संबद्ध्यन्ते ।
जातेरलिङ्गत्वादङ्गसंख्यत्वादमूर्त्तत्वेन चाकारकत्वादसंबन्धः स्यात् । सा-

मानाधिकरण्यं च गौः शुक्ल इति शुद्धव्यक्तिवचनयोरेकार्थत्वादुपपद्यते
जातिगुणविशिष्टद्रव्यवचनत्वे ऽपि विशेषणभेदे सत्यपि विशेष्याभेदादुप-
पन्नम् । त्वत्पक्षे तु जातिगुणमात्रवृत्तित्वादर्थभेदे दुर्लभं सामानाधिकर-
ण्यम् । एवं पुरुषो देवदत्त इति जातिद्रव्यवचनयोर्दर्शयितव्यम् । तस्मा-
द्वाक्तिरेवार्थः, कथं तर्हि व्यक्त्यन्तरे प्रयोगो यत्र न दृष्टः शब्दः ? सामान्य-
स्योपलक्षणत्वाददोषः । यैवमाकृतिका सा गौरिति सामान्यमुपलक्षणी-
कृत्य शब्दार्थशिवा योऽयं शुक्लवासाः स देवदत्त इतिवत् । यथा च तत्रोप-
लक्षणभूतं वासोऽनभिधाय देवदत्त एवाभिधीयते तथेहाप्युपलक्षणमात्र-
त्वात् सामान्यस्यानभिधाने व्यक्त्य एव शुद्धा अभिधीयन्ते । एकोपलक्ष-
णलाभादेव नानेकशक्तिरूपनापत्तिः । आकृतिविशिष्टव्यक्त्यभिधाने तु न
कश्चिद्दोषः । तस्माद्वाक्तिरेव शुद्धा विशिष्टा वा शब्दार्थ इति, नैतद्व्युक्तं,
कुतः ? “आनन्त्यव्यभिचाराभ्यां शक्त्यनेकत्वदोषतः । संदेहाच्च प्रमत्तानाच्च-
त्रबुद्धेरभावतः ॥ अन्यव्यतिरेकाभ्यामेकरूपप्रतीतितः । आकृतेः प्रथमज्ञा-
नात्तस्या एवाभिधेयता ॥ व्यक्त्याकृत्योरेभेदाच्च व्यवहारोपयोगिता । लि-
ङ्गसंख्यादिसंबन्धः सामानाधिकरण्यधीः । सर्वं समञ्जसं ह्येतदुत्पत्त्यनेका-
न्तवादिनः । लक्षणा वाऽभ्युपेतव्या जातिस्तेनाभिधेयता । न ह्यनन्तासु
व्यक्तिषु संज्ञित्वं शक्यते ऽवगन्तुम्, व्यभिचाराच्च व्यक्तीनामशब्दार्थत्वं
नियमलक्षणत्वासंबन्धस्यानियमे, तदयोगात्, अनन्ताश्च शब्दव्यक्तयो ऽन-
न्तासु व्यक्तिषु कल्याः, जात्युपलक्षणत्वेऽप्यभिधेयानामनन्तत्वाच्छक्त्यान-
न्त्यमस्त्येव । व्युत्पत्तिकाले हि जातिरुपलक्षणं न त्वभिधानसमये, अभि-
धानं हि प्रातिस्विकेनैव रूपेण व्यक्तीनां, तद्वथाऽतत्रयमेकापरकस्य-
मेकापरकस्थित्यैवोपलक्ष्य कश्चित्कचिदाह य एतस्मिन्नपरकेऽधुना आस-
ते ते त्रयोऽत्रशब्दाभिधेया इति । तत्र यद्यपि व्युत्पत्तिसमयेऽप्यपरकस्थिति
र्नामैकमुपलक्षणं लभ्यते तथाऽपि शब्दस्तदनादरेण व्यक्तित्रयमेव स्वरूपे-
णाभिधत्त इति भवति शक्तित्रयम् एवमिहापि, यद्यपि व्युत्पत्तिसमये
जातिरेकोपलक्षणमासीत् तथाऽपि शब्दस्तामस्पृशन्नेव नानारूपा व्यक्तीः स्वेन
रूपेणाभिधत्त इति स्यादेव शक्त्यानन्त्यम्, अपि च यद्व्यपदेश्य धर्मरूपम-

भिधेयं ततो गोशब्दोच्चारणाद्गोव्यक्तिः प्रतीयमानाऽपि नाश्वादिव्यक्तिभ्यो
व्यवच्छिन्ना प्रतीता स्यात् न ह्यसाधारणमाकारमन्तरेण द्रव्यं द्रव्यान्तर-
व्यवच्छिन्नं प्रतीयते तत्र गौरित्युक्ते सर्वत्राविशिष्टा प्रतीतिः स्यात् यथा-
५५ह “अव्यपदेश्यत्वेन सर्वत्राविशेषणप्रसङ्गा”दिति अथाभिधानसमय एव
जातिरूपलक्षणमित्यभिदधदेव हि व्यक्तिं शब्दो जातिमुपलक्षणमादाय
तज्जातीयरूपेणाभिधत्ते गोजातीयमिति । ततः प्रथमं जातिरभिधानव्या
न ह्यनभिधाय जातिं तज्जातीयत्वेन रूपेण व्यक्तिरभिधातुं शक्यते ।
ततश्च विशिष्टाभिधानमेव वाचोयुक्त्यन्तरेणापन्नं न शुद्धाभिधानम् ।
तदाह “सामान्याकारेण निरूपणे विकल्पादि”ति विशेषणादित्यर्थः ।
विशिष्टाभिधाने च पूर्वतरं विशेषणमभिधातव्यम् । तदभिधाने च तत एवा-
त्यन्ताविनाभूतव्यक्तिप्रतिपत्तिसिद्धेर्न तत्राभिधानशक्तिकल्पनावसरः । किंच
गोशब्द उच्चरिते व्यक्तिषु संशयो भवति न कस्यांचिच्चिन्त्यः । यत्र च संश-
यो न तस्यामभिधेयता शब्दस्य निश्चायकत्वात्सामान्यं तु निर्णयित इति
भवयभिधेयम् । ननु असत्यपि व्यक्तिविशेषनिर्णये व्यक्तिमात्रं निर्णयित-
एव, किमिदं व्यक्तिमात्रं ? सामान्यं विशेषो वा द्वाकारैव हि वस्तुषु बुद्धि-
व्यावृत्त्यनुगतरूपा तत्र विलक्षणबुद्ध्यालम्बनं व्यक्तिः समानबुद्ध्यालम्बनं च
सामान्यम् न तदुभयातिरिक्तं व्यक्तिमात्रं नाम किंचिदस्ति वस्तुनो रूप-
म् । सामान्यमेव त्वनेन मात्रशब्देनाभिधीयत इति तदेवाभिधेयम् ।
प्रथमं च सामान्यमेव शब्दाद्गम्यते पश्चाच्च व्यक्तिष्वाकाङ्क्षामात्रं जायते
ततस्तदेवाभिधेयं न व्यक्तिविशेषः । विचित्राश्च अखण्डमुण्डादिरूपा व्यक्तय
इति विचित्रा गोशब्दोच्चारणे बुद्धिः स्यात् एकाकारा तूत्पद्यते । अतो-
ऽभिधेया जातिः, अन्यवर्त्यातिरेकाभ्यां चैवमेव युक्तम् । व्यवहाराङ्गता च
जातिर्व्यक्त्यनतिरेकादुपपद्यते अतोऽभिधेया जातिः, न हि जातिर्नाम
व्यक्तेरर्थान्तरभूतं किमपि तत्त्वम्, अपि तु वस्तुवैव ह्येकमुभयात्मकं
व्यावृत्त्यनुगतरूपतया बुध्यते । तत्र सामान्य शब्दार्थ इति, अयमर्थः
सामान्यात्मना वस्तुशब्दाद्गम्यते न विशेषात्मनेति । यच्च सामान्यात्म-
ना शब्देन बोधितं तस्य क्रियासंबन्धश्चोद्यते । शक्नोति च तत्क्रियां सा-

धयितुम्, अतस्तदेव क्रियाश्रयविशेषरूपमपि लिङ्गसंख्याकारकसंबन्धः सामानाधिकरण्यां च सर्वप्रमेयकान्ताश्रयेणैव सुपरिहारम् । यदा तु भेद एव जातिव्यक्त्यास्तदा सर्वमिदं लार्ताणकव्यक्त्याश्रयेणोपपद्यते । यत्र तु “पशुना यजेत” “आश्रया क्रीणाती” त्येवमादौ कारणव्यश्रयणं तत्र जातिगुणयोरेवाभूतयोरेपि द्वयपरिच्छेदेन मुख्यमेव कारणत्वमुपपन्नम् । अधिकरणसंप्रदानादिरूपत्वं भूतस्य संभवादभेदं लक्षणां वाऽऽश्रित्य समर्थनीयम् । आह च “तेन तल्ललितव्यक्तेः क्रियासंबन्धचोदना । जातिव्यक्त्यारभेदो वा वाक्यार्थेषु विवक्षितः” इति तस्मात्सामान्यमेवाभिधेयं न व्यक्तिरिति सिद्धम् ॥ इति श्रीपार्थसारथिमिश्रवरवितायां शास्त्रदीपिकायां प्रथमस्याध्यायस्य तृतीयः पादः ॥

उद्दिवादिशब्दानां
प्रामाण्यमाधिकर-
णम् ।

सू० उक्तं सामान्नायैदमर्थं स्यात्तस्मात्सर्वं
तदर्थं स्यात् ॥ १ ॥

उद्दिवादिशब्दानुदाहृत्य गुणविधिनामधेयमिति भाष्ये विचार्य “उक्तं सामान्नायैदमर्थं” मित्यनेन सूत्रेण पूर्वपक्षमाभधाय “अपि वा नामधेयं स्या” दित्यनेन सिद्धान्तितं, तत्तु प्रमाणलक्षणासङ्गतमिति वार्त्तिककारेणाधिकरणभेदमाश्रित्य प्रथममुद्दिवादिशब्दानां धर्मं प्रामाण्यमस्ति न चेति विचार्य पश्चाद्गुणविधिनामधेयविचारो दर्शितः । तदनेन ये शास्त्रारम्भप्रयोजनसमर्थनावसरे ‘पूर्वे प्रमाणरूपाभ्यां पादेनाद्वयस्य निर्णय’ इति वार्त्तिकं दृष्ट्वा प्रथमपाद एव प्रामाण्याप्रामाण्यचिन्ता समाप्ता त्रिपाद्यां तु कथंलक्षणे धर्म इति अमुना प्रतिज्ञातप्रामाण्यप्रकारो निरूप्यते विध्यर्थवादमन्त्रनामधेयस्वरूपैर्धर्मं प्रामाण्यं वेदस्येति प्रकारतद्वृत्तेरनतिभेदात्समस्तीऽध्यायः प्रमाणलक्षणमाख्यायत इति मन्यन्ते ते निराकृताः । तथा सति हि नामधेयस्वरूपप्रकारचिन्तनाद् यथाभाष्यमेवाधिकरणं सङ्गतं स्यात्तस्मात् तावदयं पक्षो वार्त्तिककारस्य संमतः

न च युक्तः स्मृतिपादस्य त्रिपाद्यामसङ्गतिप्रसङ्गात् । न हि तत्र वेदप्रामाण्यप्रकारनिरूपणम्, तस्मात्सर्वसिद्धयर्थे धर्मं प्रमाणतदाभास-

निरूपणमेव क्रियत इति वक्तव्यम् । तत्र च चोदनैव साक्षात्प्रमाणम्, अर्थ-
वादमन्त्रस्मृतिनामधेयानि तच्छेषत्वेन तन्मूलत्वेन च प्रमाणं भवन्तीति
धर्मप्रमितेरितिकर्तव्यतास्याने नियतं निपतन्ति. चोदना तु प्रधानं प्रमाणं
तस्याश्च प्रथमपाद एव समाप्तं प्रामाण्यमित्यभिप्रायेणोक्तं पादेनाद्यास्य
निर्णय इति, चोदनैव हि साक्षात्प्रमाणं तच्च प्रथमपादेनैव निर्णीतमित्य-
भिप्रायः, त्रिपाद्यां त्वप्रधानप्रमाणनिरूपणमित्येतावान् भेदः । प्रमाण-
चिन्तात्मकत्वं तु सकलस्याविशिष्टमिति स एवैकोऽध्यायार्थः । तदिह
संभवदाख्यातसामानाधिकरण्यानुद्भिदभिजिच्चित्राज्यपृष्ठवह्निष्यवमाना-
ग्निहोत्राऽऽशाश्वेनादिशब्दानुदाहृत्य चिन्त्यने क्रमेते धर्मं प्रमाणं न वेति ।
“तत्र विध्यर्थवादमन्त्रांशैर्वेदाद् धर्मः प्रतीयते । न चाद्विदादिशब्दानां
तेष्वन्तर्भावसंभवः ॥ न तावदर्थवादत्वं स्तुतिबुद्धेरभावतः । उत्तमामन्त्र-
णास्वन्तत्वान्तरूपाद्यभावतः ॥ मन्त्रप्रसिद्धभावाच्च मन्त्रतैषां न युज्यते ।
न च विध्यन्तर्पातित्वं साध्याद्यनभिधानतः” ॥ न तावदेते साध्यम-
भिदधत्यफलवचनत्वात् न साधनम् । समानपदोपात्तधात्वर्थसाधनाऽ-
वरोधान् भावनायाः

न च गुणविधानेनेतिकर्तव्यतान्तर्भावः, उद्भिदादिरूपस्य लोके
गुणत्वेनाप्रसिद्धत्वात् मत्वर्थलक्षणादोषाच्च चित्रादिषु वाक्यभेदप्रसङ्गात्
अग्निहोत्रादिषु तत्प्रत्ययशास्त्रान्तरसद्भावात् श्येनादिषु उपमानानुपपत्तेः

न च नाम्न इतिकर्तव्यतान्तर्भावः, नाम्नोऽनितिकर्तव्यतारूपत्वात्
अप्रवृत्तिविशेषकरत्वेन च नाम्नोऽनर्थकत्वादप्रसिद्धत्वाच्च । तस्मादप्रमाण-
मेवजातीयकं धर्म इति पूर्वपक्षः । सिद्धान्तस्तु “सकलस्यैव वेदस्य
स्वाध्यायविधवाक्यतः । विज्ञातं पुरुषार्थत्वमुद्भिदादेरपि ध्रुवम्” ॥ तत्र
त्वदुक्तेनैव मार्गेण मन्त्रार्थवादत्वासंभवाद्विधुद्देशान्तर्भावस्य च प्रत्यक्ष-
त्वात् तत्रैव गुणत्वेन नामधेयत्वेन वा प्रामाण्यं स्वाध्यायविध्यध्यापित-
स्यानर्थक्यासंभवात्सर्वानुपपत्तिपरिहारेणाऽध्यवसातव्यम् । एतावदिहा-
धिकरणे स्थितं भाव्यं तावत्प्रामाण्येनेति, तदेतदर्थवादप्रस्तावेऽभिहित-
मप्यनेकविचारान्तर्हितमिति कृत्वा विशेषविचारायानेन सूत्रेणोपस्थाप्यते
सू० अपि वा नामधेयं स्याद्यदुत्पत्तावूर्वमविधायकत्वात् ॥ २ ॥

विधित्वेन प्रामाण्यमित्येतावदवस्थितम् । तच्च द्वेधा संभवति
 गुणविधानेन नामधेयत्वेन वा यावदन्यतरत्रोपपाद्यते तावत्पूर्वावगत-
 मपि प्रामाण्यं न प्रतितिष्ठतीति तत्प्रतितिष्ठतापयिषया गुणविधिनामधे-
 यचिन्ता प्रसूयते । तत्र प्रथमं तावदुद्दिष्टादिषु यौगिकेषु चिन्त्यते किं
 गुणविधिः ? कर्मनामधेयमिति तदर्थं किमेषां वैयधिकरण्येनाख्यातसंबन्धः ?
 उत सामानाधिकरण्येने-ति, “तत्रावयवयोगेन खनित्रादौ प्रसिद्धितः ।
 प्रवृत्त्यौपयिकत्वाच्च गुणो यागे विधीयते” ॥ यद्यपि ब्रीह्यादिवदेते न क्वचि-
 त्समुदायरूपेण निरूढास्तथाऽप्यवयवद्वारेण उद्देदनसाधनेषु प्रसिद्धिसंभ-
 वात्कर्मणि कथंचिदप्यप्रसिद्धेर्नामधेयत्वेऽपि च यजितः प्रवृत्त्यन्तरानुपदे-
 शादानार्थेख्यापत्तेर्गुणविधिपक्षे तु गुणे प्रवृत्त्यौपयिकत्वेन प्रयोजनवत्त्वाद्गु-
 णविधानमेव युक्तम् ।

न च मत्स्वर्थलक्षणा यागानुवादान् । यदि ह्यत्र यागो विधीयते
 ततस्तस्य करणत्वादुद्दिष्टादपि करणमिति करणस्य करणान्तरेण संब-
 न्धायोगाद्विचार्येयोश्च श्रुत्या सामानाधिकरण्याभावादुद्दिच्छब्देन तद्वृत्तं
 यागं लक्षयित्वाद्विद्वता यागेनेति सामानाधिकरण्येन गुणो विधातव्य
 इति भवेन्मत्स्वर्थलक्षणा, यदा तु प्रकृतज्योतिष्टोमयागानुवादेन गुणमात्र-
 मनेन विधीयते तदा विधिवाक्ये करणत्वेनापदिष्टस्यापि यागस्थासाधि-
 तस्य करणत्वानुपपत्तेर्यदर्थोक्तिर्न साध्यत्वं तदनुवादेन तदर्थतया तदा-
 श्रित्य वा वाक्यान्तरेण फलाय गुणे विधीयमाने नाऽस्ति मत्स्वर्थलक्षणा उद्दिष्टा
 यागः कर्तव्य इति यागमाधनेनाद्दिष्टा पशून् भावयेदिति वा । नन्वेवं
 ज्योतिष्टोमवाक्येऽपि ज्योतिष्टोमगुणविधानाच्च यागविधिरस्ति । तथा-
 ऽन्यत्रापि सर्वत्रोपपदश्रवणात्तद्विधिरिति क्वचिदपि कर्मविध्यभावात्तौकि-
 ककर्माश्रयणेन गुणविधीनां सापेक्षत्वेनाप्रामाण्यप्रसङ्गः, नैष दोषः प्रकृतक-
 र्माभावेन गत्यभावाज्ज्योतिष्टोमवाक्ये कर्मविधानं, तस्मिंश्च विधीयमाने-
 ऽनेकविधितोषाम्मत्स्वर्थलक्षणादेषाच्च ज्योतिष्टोमपदमेकं कर्मनामधेयं भ-
 विष्यति, यद्वा तदेकं मत्स्वर्थलक्षणाश्रित्य गुणविशिष्टकर्मविधानम्, उद्दि-
 ष्टादयस्तु तत्प्रकृतं कर्मण्युपविधयः, यं हि लक्षणाश्रयणमप्रामाण्यात् ।

न च लक्षणायाः प्रमाणान्तरापेक्षेनाप्रामाण्यम्, पदसमभिव्याहारादेव लक्षणासिद्धेः, इतिकर्तव्यतासविधिविशेषाच्च “भूयस्त्वेनोभयश्रुती”त्यनेन न्यायेन ज्योतिष्टोमवाक्य एव कर्मविधानं नेतरेषु । भवतु वा ज्योतिष्टोमवाक्येऽपि गुणविधानमेवमपि नाप्रामाण्यं यदाऽन्येयाऽष्टाकपालोऽमावास्यायां पौर्णमास्यां चाश्रुतो भवति विश्वजित्सर्वपृष्ठोऽति रात्रौ भवतीत्येवमादिषु अनेकगुणोपादानेन कर्मणोऽवश्यविधातव्यत्वात्तत्रैव ज्योतिष्टोमेद्विदादिगुणविधिसंभवाच्च लौकिककर्माश्रयणादप्रामाण्यम् । कथमप्रकृतेषु गुणविधिरिति चेत् लौकिकं वा किं प्रकृतं येन तत्र गुणो विधीयते तेन यदि तावदप्रकृतेऽपि विधिः स्यात्ततो विश्वजिदादिष्वेव विधानाच्चाप्रामाण्यम् । अथ तु न ततो लौकिकेऽप्यविधानाद्विशिष्टविधिरित्युभयथाऽपि नाप्रामाण्यम्, न चैतत्पत्तिकज्योतिष्टोमादिगुणावरोधादुद्विदादिगुणानामविधानम् काम्यत्वेन तेषां नित्यगुणबाधकत्वात् । “उद्विदा यजेत पशुकाम” इति हि प्रकृतं ज्योतिष्टोममाश्रित्य उद्विद्व्रणः पश्वर्थेन विधीयते । तस्माद्गुणविधिरिति प्राप्तेऽभिधीयते “धातोरेत्यन्तपारार्थाद्विप्रकृष्टविधेस्तथा । फले कर्मणि वा नेह गुणो वाक्ये विधीयते” । फले तावद् विधीयमाने गुणे परपदसंबन्धविधानाद्वातोरेत्यन्तपारार्थं विप्रकृष्टार्थविधिश्चापद्यते । अथ तु कर्मण्येव गुणो विधीयते तथाऽपि विप्रकृष्टार्थविधानं, धातोश्च किंचित्पारार्थमस्त्येव फलपदं चानर्थकं स्यात् । “दध्यादौ गत्यभावेन सर्वमेतत्समञ्जसम् । उद्विदादिषु तत्रैवं नामधेयत्वसंभवात्” । “दध्नेन्द्रियकामस्य जुहुयात्” “व्रीहिभिर्यजेते”त्येवमादिषु दधिग्रीहादिपदानामर्थान्तरेऽत्यन्तनिरूढत्वाच्च सामानाधिकरण्येन यजिनामत्वं शक्यते कल्पयितुमप्रसिद्धार्थं हि प्रसिद्धपदसामानाधिकरण्येन निर्णीयते । दध्यादयस्तु निरूढत्वाच्च कथंचिदपि धातुसामानाधिकरण्यं प्रतिपद्यन्त इति गत्यभावात्तत्र धातुपारार्थविप्रकृष्टार्थविधानं श्रितम् । उद्विदादयस्तु यथैवावयवद्वारेण खनित्रादौ वर्तन्ते तथैव स्वफलोद्भेदनकारित्वाद्यामेऽपीति नात्र धात्वर्थविधानं बाधितव्यम् ॥ “विशिष्टविधिपक्षे तु भवेन्मत्वर्थलक्षणा । सोमादौ

गत्यभावात्सा न त्वत्र गतिसंभवात्” । उद्भिदादयो हि करणत्वेन श्रूयन्ते
करणं च कारकत्वात्क्रिययैव संबध्यते नान्येन । क्रिया चात्र प्रत्ययवाच्या
फलभावनैव

न च तस्यामुद्भिदादीनां करणत्वं संभवति समानपदोपात्तधात्व-
र्थोवरोधादिति भाषाधिकरणे वक्ष्यामः । न च धात्वर्थेनोद्भिदादीनां संबन्धः
संभवति तस्य धातुना प्रत्ययार्थे प्रति करणत्वेनोपादानात् क्रियारूपत-
याऽनवगमात्क्रियारूपत्वे वा धात्वर्थस्य प्रत्ययार्थे प्रति करणत्वानुपपत्तेः

न च सत्यपि प्रत्ययवाच्यायाः फलभावनाया धात्वर्थोवरोधेऽर्थो-
त्तिपत्त्या धात्वर्थभावनयोद्भिदादीनां संबन्ध इति वक्तव्यम् । तस्या इहा-
श्रुतत्वात्, अश्रुतया च तथा शब्दान्तरस्यान्वयायोगात् । फलभावना
ह्यत्र श्रुता, न च धात्वर्थभावना, न चाध्याहृत्य धात्वर्थभावनां तथा स-
म्बन्धः । उद्भिदा भाव्यमानेन यागेन पशून् भावयेदिति विनाऽप्यध्या-
हारेण वाक्यसमन्वयोपपत्तेः, तदवश्यं यदत्र प्रत्ययार्थे करणं यागस्तत्रैव
तृतीयान्तैरुद्भिदादिपदैर्वर्तितव्यं नान्या गतिरस्ति । तत्र गुणविधिपरत्वे-
ऽर्थान्तरवाचिनामुद्भिदादिपदानामर्थान्तरे यागे वृत्तिर्मत्वर्थलक्षणया स्यात्
उद्भिद्वृत्ता यागेनेति । नामधेयत्वे तु श्रुत्या, सोमेन यजेतेत्येवमादिषु तु
सोमादिशब्दानामर्थान्तरेऽत्यन्तनिरुद्धत्वाद्यागे च कथंचिदप्यप्रसिद्धेप्र-
सिद्धकल्पनातो वरं प्रसिद्धार्थद्वारेण लक्षणाश्रयणमेवेति मत्वर्थलक्षणया
गुणविशिष्टयागविधानमङ्गीकृतं सोमवता यागेन समीहितं कुर्यादिति ।
उद्भिदादीनां त्ववयवद्वारेण कर्मण्यपि प्रसिद्धिरस्तीति श्रुत्या नामधेयत्वं
युक्तम् । प्रयोजनं च नाम्नां सर्वत्र व्यवहार एव । न ह्यन्तरेण नामधेयमृ-
त्विखरणादिष्वनेनाहं यत्ये इति लघुराख्यानोपायः स्यात् । क्वचिच्च गुण-
फलोपबन्धेनार्थवत्ता दर्शपूर्णमासावास्प्यमानोऽन्वारम्भणीयामिष्टिं नि-
र्वपेदिति मुखोपबन्धः । “दर्शपूर्णमासाभ्यां स्वर्गकामो यजेते”ति फलोपब-
न्धः । क्वचिच्च भेदकतयाऽर्थवत्त्वं यथा “यथैष ज्योतिरित्यादिषु वक्ष्यते ।
यथा चात्रैवोद्भिदा यजेत पशुकाम” इति नामधेयत्वाभावे हि प्रकृतस्यै-

व ज्योतिष्टोमस्य फलविधिरयं स्यात् नामधेयत्वे तु यागान्तरविधाना-
त्सिद्धमर्थवत्त्वम् ॥

चित्रादिशब्दानां या-
गनामधेयताधिकर-
णम् ।

सू० यस्मिन् गुणोपदेशः प्रधानतोऽभिसंबन्धः
॥ ३ ॥

इह लोके जातिगुणवचनतया निरूढा गुणफलोपबद्धेषु वाक्येषु श्रुताः
कर्मण्यपि योगवशेन संभवद्वृत्तय उत्पत्तिवाक्ये फलवाक्ये गुणवाक्ये वा तृती-
यानिर्देशेन कर्मसमभिव्याहृताः शब्दास्ते सर्वे उदाहरणं यथा “चित्रया यजेत
पशुकामः पञ्चदशान्याज्यानि सप्तदशानि पृष्ठानि त्रिवृद्धिष्ववमानमिति
चित्राज्यपृष्ठवृद्धिष्ववमानशब्दास्ते गुणविधयः कर्मनामधेयानि वेति संश-
यः । तदर्थं च किं गुणविधौ वाक्यभेदो न वेति चिन्तयितव्यम् । कस्मा-
त्पुनरुत्पत्तिवाक्यमेवाज्यैः स्तुवत इत्यादिकं नोदाह्रियते । पञ्चदशेऽपि
निर्णयकारणाभावात् गुणवाक्याधीन एव निर्णय इति तदेवोदाहृतम् ।
तथा हि न तावदाज्यैः स्तुवत इति गुणविधिरध्यवसातुं शक्यते । घृतस्य
स्तुतौ करणत्वा'संभवात् तत्र लक्षणया घृतसंबन्धिभिर्मन्त्रैरिति वक्तव्यम् ।

न च घृतसंबन्धिनः केचिन्मन्त्राः प्रसिद्धा ये लक्ष्येरन् । तत्रानेनैव
वाक्येन लक्षणया घृतसंबन्धं मन्त्राणां विधाय तैश्च स्तोत्रे विधीयमाने
अन्यन्तगौरवं, विधौ च लक्षणाऽत्यन्तक्लिष्टा समाश्रिता स्यात् । तद्वरं
“यदा जिमीयुस्तदाज्यानामाज्यत्वम्” इत्यादिवाक्यशेषावगतयोगाश्रयणेन
नामधेयत्वमङ्गीकृतमिति न गुणविधित्वाध्यवसानं, रूढत्वाच्च नामधेय-
त्वमपि न स्वध्यवसानम् । यदा तु पञ्चदशान्याज्यानीति संख्याविशि-
ष्टान्याज्यान्यवान्तरप्रकरणेन स्तोत्रगुणतया विधीयन्ते तदा तेनैव प्राप्तमा-
ज्यसंबन्धं लक्षणया मन्त्राणामनूद्य स्तुतिमात्रमुत्पत्तिवाक्ये विधीयते ।
अनुवादत्वाच्च लक्षणा न दोषः स्तुतिमात्रविधानाच्च लाघवं विधेर्बिन्नैव
नामत्वेन लभ्यत इति प्रसिद्धादिभिर्गुणवचनतैवाऽध्यवसीयते । यदा
तु नात्र संख्याविशिष्टाज्योऽविधानं संभवति किंतु आज्यानुवादेन संख्यामा-
त्रविधानं तदा स्तोत्रे घृतस्याप्राप्तत्वात्तदनुवादासंभवात्त्वानानुवादेनैव

संख्या विधानाया तच्चाऽऽज्यशब्दस्य स्तोत्रवाचित्वेऽवकल्पते नान्यथेति गुणवाक्यालोचनेनैवाज्यादिपदमुत्पत्तिवाक्यगतं नामधेयत्वेनाध्यवसीयत-
इति पक्षद्वयेऽपि गुणवाक्याधीनत्वाविर्णयस्य तत्रैव कथा प्रवर्तते । पञ्चद-
श्यान्याज्यानीति किं संख्यायुक्तं घृतं स्तोत्राङ्गतया विधीयते ? किं वा-
ऽऽज्यशब्देन स्तोत्रमुद्दिश्य संख्यामात्रं विधीयतः इति । एवं सप्रदशानि
पृष्ठानीत्यादिषु द्रष्टव्यम् । एवं चित्रयेत्यनीषोमीययागानुवादेन चित्रा-
शब्देन चित्रत्वस्त्रीत्वे विधीयते : उत दधि मधु घृतं पयो धाना उदकं
तण्डुलास्तत्संसृष्टं प्राजापत्यमिति प्रकृतो यागः फले विधीयते ? चित्राश-
ब्दस्य चित्रद्रव्यवाचकत्वात्तत्रैव नामधेयत्वमिति । तत्र प्रसिद्धादिभिर्गुण-
विधिः कृत्वाच्च नोद्दिष्टादिन्यायः उत्पत्तिवाक्यावगतकरणेनार्थोत्पत्ति-
यद् यागस्य यत्साधत्वं तदनुवादेन वैयधिकरण्येन गुणविधानाच्च मत्स्य-
र्थलक्षणोक्तम्

न च वाक्यभेदः, एकप्रदोपात्तत्वाच्चित्रत्वस्त्रीत्वयोरुभयविशिष्टैक-
कारकविधानात्पशुकामपदमपि पशुसाधनकत्वादग्नीषोमीयस्य यागस्यार्ज-
नाङ्गतया प्राप्तसाधनकामनाऽनुवादः । अस्ति हि पशुयागं कुर्वतः पशौ काम-
ना, पञ्चदशान्याज्यानीत्यत्रापि संख्याविशिष्टाज्यविधानाद् न वाक्यभेदः,
तस्माद्गुणविधिः । एवं वाज्यैः स्तुषत इत्याद्युत्पत्तिवाक्येऽप्याज्यादिपदं गु-
णवाक्यप्राप्तगुणानुवादकं न नामधेयमिति प्राप्तेऽभिधीयते । “वाक्यभेदप्र-
सङ्गेन सामानाधिकरण्यातः । अन्वाख्यानार्थवादाच्च नामतैर्बोधपद्यते । चि-
त्रत्वं स्त्रीत्वं च नैकेन विधानं शक्यं वाक्यभेदप्रसङ्गात् । उभयविशिष्टकारक-
विधानेऽपि गौरवम् । कामपदं च फले मुख्यं साधने गौरवम् । प्रकृतफला-
काङ्क्षदध्यादित्रयागादिक्रमश्च न न्यायः, तस्मात्तस्यैव फलमात्रविधानम् ।
चित्रापदं च सामानाधिकरण्येन नामधेयम् । पञ्चदशान्याज्यानीत्यत्रापि
समासाभावाच्च संख्याविशिष्टद्रव्यप्रतिपत्तिरस्ति तत्रोभयोर्द्रव्यसंख्ययोर्वि-
धानाद्वाक्यभेदः । तस्मादाज्यानुवादेन संख्यामात्रं विधेयं, तस्य यद्रूप-
तावान्यपदं नामधेयं ततो घटते नान्यथेति गुणवाक्यवशादेवोत्पत्तौ ना-
मस्य विज्ञेयम् । सामानाधिकरण्याच्चाज्यैः स्तुषत इति वाक्यशेषाच्च

यदाजिमीयुरित्यादेर्नामत्वमेव युक्तम् । यत्तु वार्तिके पृष्ठैः स्तुवत इत्यु-
त्पत्तिवाक्यमुदाहृतं तत्र चोदयन्ति यद्येतदुत्पत्तिवाक्यं तथा सति उत्प-
त्तौ बहुत्वयोगाद्बहूनि मुख्यानि पृष्ठानि भवेयुः । तत्र यत्सप्रमे वक्ष्यते
ज्योतिष्टोमे पृष्ठबहुत्वाभावाद्देवकल्पिके द्वे पृष्ठे न बहूनीति मैत्रावरुण-
सामादिषु पृष्ठशब्दो गौणः, तेन विश्वजिति सर्वपृष्ठशब्दो बहुत्वापेक्ष-
त्वाच्च चोदकप्राप्तनुवाद इति तद्विरुद्धते । तेन रथन्तरं पृष्ठं भवति
बृहत्पृष्ठं भवतीत्युत्पत्तिवाक्यं वक्तव्यम् । तथा च स्वयमेव वार्तिककारो-
नवमे वक्ष्यतीति सत्यमेवम् । अनादरादिदमुक्तम् एतदुक्तं भवति सर्वथा
सप्तदशानि पृष्ठानीत्येतदत्रोदाहरणं, यदेव तूत्पत्तिवाक्यं पृष्ठैः स्तुवत
इति वा रथन्तरं पृष्ठं भवतीति वा न तदेवोदाहर्तव्यमित्यभिप्रायः ।

अग्निहोत्रादिशब्दानां यागनामधेयता-
धिकरणम् । अयमेव च तत्प्रत्ययः ।

सू० तत्प्रत्ययं चान्यशास्त्रम् ॥ ४ ॥

“आधारमाधारयति” अग्निहोत्रं जुहोती”त्याधारशब्दोऽग्निहोत्र-
शब्दश्च गुणविधिः कर्मनामधेयं वेति विचारः प्रसिद्धादिभिर्गुणविधिः ।

न च मत्वर्थलक्षणा अग्निहोत्रे बहुव्रीहौवाग्नये होत्रमस्मिन्नि-
ति मत्वर्थस्योक्तत्वात् उपसर्जनार्थोऽग्निर्देवता विधीयते नामधेयत्वे चारु-
पत्वं स्यात् । यद्यपि च दध्यादिवाक्यैर्द्रव्यं लभ्यते तथाऽपि देवताभा-
वादरूपत्वं “यदग्नये च प्रजापतये च सायं जुहोति” “यत्सूर्याय च प्रजा-
पतये च प्रातः” रित्यनयोरेकगुणोपपादनेन विशिष्टकर्मविशिष्टत्वदेवता-
विधौ वाक्यभेदादसामर्थ्यं न चैककारकविधावादविभक्तिपृथक्तेन कारक-
नानात्वात् । यदि त्वग्नीषोमीयवदग्निप्रजापतिभ्यां समस्ताभ्यामेका
विभक्तिश्चोपपत्तिस्तत उभयविशिष्टैकदेवताकारकविधाच्च वाक्यं भेत्यस्यते,
अथापि क्रीणातिवत्पृथक्पदं विभक्तिः स्यात् तथापि तथा वाक्येनारुणैक-
हायनीवदग्निप्रजापत्योर्युगपत्संबन्धात्स्यादुभयविशिष्टमेकं कारकम् । यदा
तु यजतिददातिजुहोतिभ्य इव भावनाविभक्तिः प्रत्येकमग्निप्रजापतिभ्या-
मुच्चरन्ती देवताविभक्तिः प्रकृत्यर्थभेदभिन्नामेव देवतां भावनामिव प्रति-
पादयति तदा कुतो देवतैक्यम् ? देवतासामान्येन त्वैकत्वं भावनासा-

मान्येन तुल्यमिति समस्तो वेद एकं वाक्यं स्यात् । अतो नामत्वे देवताविधानासंभवादरूपत्वमिति गुणविधित्वमेव युक्तम् । अविहित-
देवताकेषु वा दर्शिहोमेषु गुणविधानाच्च तत्प्रत्ययत्वम् । आघारशब्दे-
नापि तरणसमर्थद्रव्यमाज्यपयः प्रभृत्यभिधीयते । तच्च द्वितीयानिर्दे-
शादाधारणसंस्कार्यत्वेन गम्यते निष्प्रयोजनस्य संस्कारासंभवात्प्रयोजना-
पेक्षायां प्रकृतद्रव्यापेक्षाउपांशुज्जार्यतो विज्ञायते प्रकरणेन च गुणे विधी-
यमाने नास्ति मत्वर्थलक्षणा मत्पुप्रत्यययुक्तस्यैव वाक्यस्य प्रकरणेन
कल्पनात्, न चात्र यागो विधीयते संस्कारमात्रश्रवणात् ।

न च संस्कारकर्माणि क्वचिन्नामवन्ति तस्मादगुणविधिः, एवं च
द्वितीयानिर्देशो युक्तो भवति आघारस्य संस्कार्यत्वात् अग्निहोत्रे चा-
र्थासाध्यत्वानुवादेनोपसर्जनार्थविधानात् । नामधेयत्वे तु तस्याविधे-
यत्वात्कर्मैव विधेयं, तच्च करणमिति नामधेयं तृतीयान्तं स्यादनुपपत्त्या
द्वितीया स्यात् ।

न च फलवाक्य एव कर्मणः करणत्वम् । उत्पत्तिवाक्ये तु फल-
वाक्यापेक्षितकर्मस्वरूपकर्तव्यतैव प्रतिपाद्यत इति वाक्यम् । विधेः कर-
णत्वावगमात् कर्मत्वासंभवात्साध्यत्वे च तस्य साध्यान्तरानपेक्षत्वाच्च
फलवाक्येनापि फले विधातुं शक्यत इति कर्मान्तरमेव फलवाक्ये स्यात् ।
तथा चाधाराग्निहोत्राधिकरणे वक्ष्यते न ह्यकरणभूतोऽसौ साध्यान्तरानपेक्ष-
त्वादुक्त्यान्तरेणापि फले विधातुं शक्यत इति तस्मादुत्पत्तावपि कर्मणः
करणत्वात् द्वितीयानुपपत्तिरतो गुणविधिः, अत्रोच्यते “वाक्याद्यां न विधा-
तव्या धात्वर्थविधिः संभवे । पदान्तरं न चानन्यगतिनामत्वसंभवात्” ।
श्रुत्या हि धात्वर्थविधानं वाक्येनोपपदार्थस्य तत्र यद्युपपदमनन्यगति
स्यात् स्यादुक्त्यर्थविधानम् । तत्तु शास्त्रान्तरप्रख्यापितं गुणं निमित्ती-
कृत्य नामधेयत्वेन संभवतीति न धात्वर्थविधानं बाधितव्यम् । किं पुनः
शास्त्रान्तरं यदस्य गुणस्य प्रख्यापकम् ? । अग्नेस्तावदग्निर्ज्योतिर्ज्योतिरग्निः
स्वाहेति सायं जुहोति सूर्यो ज्योतिर्ज्योतिः सूर्यः स्वाहेति प्रातरिति वाच-
निकमन्त्रवर्णात्प्रातिः यदस्यैव प्रख्यापतये च सायं जुहोतीत्येतत्तु मन्त्र-

वर्णाप्राप्ताग्निसूर्यानुवादेन प्रजापतिसमुच्चयविधानमतो न वाक्यभेदः,
आधारवाक्येऽप्याधारसंज्ञके कर्ममात्रे विहिते चतुर्थहीतं वा एतदभूतस्याधा-
रमाधार्यत्वेनैवाव्यप्राप्तेः करणात्मकत्वं प्राप्तिमिति तन्निमित्तनामधेयत्व-
संभवात्कर्मविधानमेव युक्तम् । दृष्टं च संस्काराणामपि नामधेयम् । “उपाशुं
गृह्णातीत्यन्तर्यामं गृह्णातीति न चास्य संस्कारत्वम् “इन्द्र ऊर्ध्वाऽध्वर-
इत्याधारमाधारयती”ति मान्वर्वाणिकेन्द्रदेवतावत्त्वाद्यागत्यसिद्धेः अतो-
नामत्वम् । अर्थोक्तिप्लसाध्यांशाभिप्रायकश्च द्वितीयानिर्देशः । कथं पुन-
रशाब्देनानध्याहृतेन च शाब्दस्यान्वयः । न हि श्रुत्या लक्षणया वा
विधिवाक्ये साध्यत्वं शाब्दं, नाप्यध्याहृतं वाक्यभेदप्रसङ्गादग्निहोत्रहोमं
कुर्याद्वेमेन च फलमिति अर्थोक्तिप्लेनापि यद्वान्वयः स्यात्तथा सति
गुणोऽप्युद्भिदादिरर्थोक्तिप्लसाध्यांशाभिप्रायेण करणभूतेऽपि कर्मणि वि-
धीयमानः श्रुत्यैव शक्यो विधातुमिति मत्वर्थलक्षणा दत्तजलाञ्जलिः
स्यात् । एतेन ये धात्वर्थस्य विषयतया करणत्वेन चान्वयं मन्यन्ते ते
निरस्ता वेदितव्याः । विषयभूतेन हि कथं करणवाचिनां नामधेयानां
सामानाधिकरण्यम् ? । आर्थिकेन करणत्वेन सामानाधिकरण्यमिति चेत्
साध्यत्वमपि तर्ह्यार्थिकमस्तीति गुणविधिरपि विनैव मत्वर्थलक्षणाया
विना च वैरूप्येण स्यादिति समस्तमेव नामधेयप्रतिपादनमनुपपन्नं स्यात् ।
अथ विषयत्वद्वारेण करणत्वपर एव शब्दस्ततोऽन्यपरेण शास्त्रेणोपाय-
मात्रत्वेनोपात्तं विषयत्वं न शास्त्रार्थः स्यादतत्परत्वात् । अथ शब्द एव
प्रथमं विषयतयाऽभिधाय पुनःकरणतयाऽप्यभिधत्ते कथं सङ्गदुच्चरितोद्भि-
रभिदध्यादभिदधाज्ञो वा साध्यत्वमपि पुनरभिदधीत न हि नियामकमस्ति
द्विरेवाभिधत्ते न त्रिरिति । “सङ्गत्प्रवृत्तायाः किमवगुण्टनेने”ति न्यायात् ।
अतश्च गुणविधिरपि स्यादित्युक्तम् । अतः करणत्वेनैवान्वयो वाच्यो न विष-
यत्वेनेत्यास्तां तावत् । अतः कथं द्वितीयाश्रुतिनिर्देश इति वक्तव्यम् । तदु-
च्यते अस्ति तावदार्थिकं धात्वर्थस्य साध्यत्वमसाधितस्य करणत्वानुप-
पत्तेरतः साध्यसाधनयोर्द्वयोरेकार्थसमवायात् साध्याभिधायिनी द्वितीया
साधनत्वमेव लक्षयन्ती धातुसामानाधिकरण्यं प्रतिपद्यत इत्यविरोधः ।

श्येनादिशब्दानां यागनामधेयताधिकरणम् ।

अयमेव तद्व्यपदेशन्यायः ।

सू० तद्व्यपदेशं च ॥ ५ ॥

इह रुटिशब्दा एव वाक्यभेदरहितास्तद्व्यपदेशवन्त उदाहरणम् ।
यथा “श्येनेनाभिचरन् यजेते” त्यादिषु श्येनादिशब्दाः तेषु गुणविधिः कर्म-
नामधेयं वेति संशयः । अत्यन्तानिरुद्धत्वाद्गुणविधिर्यातिष्ठोमादिषु का-
म्यत्वाच्च नित्यमुत्पत्तिशिष्टमपि सोमं बाधते । यद्वा गुणविशिष्टकर्मवि-
धानम् अप्रसिद्धार्थकल्पनातो वरं मत्वर्थलक्षणा सोमादिवत् ।

न च यथा वै श्येन इत्यादिवाक्यशेषदर्शितक्रियासामान्येन
कर्मणि गौणत्वेन कर्मवचनत्वं युक्तम् । अत्यन्तविप्रकृष्टत्वात् गौणत्वस्य
लक्ष्यमाणगुणैर्योगादृत्तिर्गौणीति वक्ष्यते । तद्वरं लक्ष्यैवाश्रिता गौणत्वे
चार्थान्तरपरत्वाच्छ्रुतिबाधः । लक्षणायां तु तद्व्यपि वर्त्तमानः श्येनशब्दो
लोहितोष्णीषादिवद्रूपसर्जनार्थश्येनविधिपर एव करणीभूतेन तु यागेन
करणीभूतस्यैकवाक्यता नान्तरेण मत्वर्थलक्षणां लभ्यत इत्येकवाक्यत्वायै
लक्षणाश्रयणं, तात्पर्यं तु श्रुत्यर्थ एवेति न श्रुतिबाधः, उच्यते गुणविधौ
त्वावत्स एव स्तोतव्यः । तस्य चात्मनैवोपमानमनुपपन्नमिति तद्व्यपदेशा-
त्मकवाक्यशेषानुपपत्तिर्विशिष्टविधिस्तु गौरवादेवायुक्तः ।

न च सोमादिवत्पदान्तरस्यानन्यगतित्वं यथा वै श्येन इति वा-
क्यशेषानुसाराद्वैगुणत्वेन नामत्वसंभवात् । अवश्यं हि वाक्यशेषस्यैतदेव
प्रयोजनं, कथं नाम श्येनशब्दस्य यागनामधेयता विज्ञायेतेति तस्माच्चा-
मधेयम् । एवं यौगिकवाक्यभेदतत्पक्ष्यतद्व्यपदेशैश्चतुर्भिर्नामत्वं साधितम्
एतैरेव च सर्वत्र नामधेयत्वमिति द्रष्टव्यम् ।

वाङ्मयेयादिशब्दानां
नामधेयताधिकर-
णम् ।

सू० नामधेये गुणश्रुतेः स्याद्विधानमिति
चेत् ॥ ६ ॥

“वाङ्मयेन स्वाराज्यकामो यजेते”ति वाङ्मयेयशब्दः किं गुणवि-
धिः इत कर्मनामधेयः मिति वित्त्यते । तदर्थमिदं विचार्यते किं यजेते-
त्याख्यातं गुणफलमपि तन्त्रेण संबद्धं ज्ञमते न वेति सर्वाणि चोद्दिदा-
दीनि अत्रेष्टाहर्त्तव्यानि ।

सर्वेष्वाम्यातशब्देषु तन्त्रसंबन्धसंभवात् ।
मत्वर्थलक्षणा द्रोणो नास्तीत्यादिष्यतेऽधुना ॥
कर्मत्वं करणत्वं वा नाख्यातेनाभिधीयते ।
यागादेः किं तु संबन्धमात्रं साधारणं च तत् ॥

यदि हि यजेतेति यागस्य कर्मत्वमुच्येत ततः साध्यद्वयासमवायाच्च
फलं संबध्येत गुण एव तु साधनतया संबध्येत । अथ तु करणत्वमेव या-
गस्य ततोऽपि करणद्वयासमवायाच्च गुणः संबध्येत फलमेव संबध्येतेति
न स्यात्तन्त्रत्वम्, न त्वेतदन्यतरदाख्यातेनोच्यते तद्वाचकशब्दाभावात् ।
प्रकृत्या हि यागमात्रमुक्तं प्रत्ययेन तु भावना तयोस्तु समभिव्याहारात्सं-
बन्धमात्रं गम्यते । तच्च कर्मत्वकरणत्वयोः साधारणम् । अतस्त्विभयरूप-
साधारणत्वाद्यागस्य तद्विषयाऽपि भावना यागकर्मिका यागकरणिका
चेति द्विरूपा भवति । तत्र यागकर्मिकांशेन गुणसंबन्धं तत्करणिकांशेन
फलसंबन्धं भावना लभते तन्त्रेणेति विनैव मत्वर्थलक्षणया यागे गुणविधा-
नमुपपन्नं वाजपेयेन यागं कुर्यादामेन च स्वाराज्यमिति, अत्रोच्यते,

“संबन्धमात्रतात्पर्यं नैकस्याप्यन्वयोभवेत् । तद्विशेषपरत्वे तु
स्यादन्यतरसङ्गतिः ।

रूपद्वयपरत्वं तु विना वृत्त्या न लभ्यते ।

तस्माच्चाख्यातशब्दस्य तन्त्रसंबन्धसंभवः” ॥

अतः लक्षणया वा यत्परः शब्दः स एव शब्दान्तरार्थेन संबध्यते ।
तद्यद्याख्यातात्संबन्धमात्रं धात्वर्थभावनयोरवगतं ततो नैकस्यापि फल-
गुणयोस्तदन्यः स्यात् । फलस्य साधनापेक्षत्वाद्यागकरणिकैव भावना
फलसंबन्धमर्हति, तथा गुणस्य साध्यापेक्षत्वाद्यागकर्मिकयैव भावनया
संबन्धः । अनिर्द्धारिताभयरूपा तु नैकैवाप्यन्वीयते अयोग्यत्वात्तत्रावश्यं
विशेषपरताऽभ्युपगन्तव्या । कथमसत्याः कर्मकरणविभक्त्योस्तत्परता शब्द-
स्येति चेत् । सामान्यवाचिनी वा षष्ठी किमत्रास्ति येन संबन्धमात्रमव-
गम्येत, समभिव्याहारादेव लक्षणया संबन्धावगतिरिति चेत् । तत एव सम-
भिव्याहारात्पदान्तरान्वयपर्यालोचनया संबन्धविशेषस्यैव लक्षणया सिद्धेः ।

न ह्यसति विशेषपरत्वे पदान्तरान्वयो घटत इत्युक्तम्, तस्माद्विशेषपर-
ता । तत्र कर्मपरत्वे गुणस्यैव संबन्धो न फलस्य, करणपरत्वे तु फलस्यैव
न गुणस्येत्यन्यतरविशेषपरत्वेऽन्यतरस्यैव संबन्धात् न तन्त्रेणोभयसंबन्धः,
उभयपरत्वं तु नावृत्तिमन्तरेण लभ्यते । न खलु यस्मिन्नेव तृणे यागं कर-
णाऽऽत्मनाऽवबुद्ध्यामहे तस्मिन्नेव कर्मात्मनाऽवबोद्धुमीशमह इति स्वानुभ-
सिद्धमेतत् । एवं गुणप्रधानतोद्देशोपादानविध्यनुवादत्वकृतमपि वैरूप्यम्
अतो न तन्त्रत्वं भावनावदिति चेत् । यथा खलु भावना कर्मकरणत्वा-
द्देश्योपादेयत्वादिरूपभेदमन्तरेणैवाख्याताभिधेयेनैवात्मना साध्यादिभिः
संबध्यते इदमनेनेत्यं कुर्यादिति तथा यागोऽपि कर्मकरणत्वरूपमनादृत्य
धात्वभिहितेनैव यागरूपेण गुणफलाभ्यां संबध्यत इति न वैरूप्यमिति
नाक्रियात्वात् । भावना हि क्रियारूपा सर्वकारकसाधारणरूपैवेति युक्तं
पदवैरूप्येणानेकसंबन्धं लभते, यागस्त्वक्रियारूपः कथमिव कारकरूपैर्गु-
णादिभिः संबध्यते । तदसौ भावनाद्वारेणैवारूपैकहायनीवत् गुणफलाभ्यां
संबध्यत इति युक्तम्, भावनानेकसंबन्धोऽपि चास्य न स्वरूपेण संभवति ।
कारकं हि क्रियया संबध्यते न वस्तुरूपमतोऽवश्यं कर्मात्मना करणात्मना
वा धातुना यागः प्रतिपादनीयः । तत्रान्यतररूपप्रतिपादने अन्यतरणैव गुणेन
फलेन वा संबन्धात्रोभयसंबन्धसिद्धिः । उभयरूपप्रतिपादने वा द्विरुच्चारणे
वाक्यभेदः, तस्माच्च तन्त्रसंबन्धः, तेन गुणविधिपक्षे सैव मत्त्वर्थलक्षणा सोमेन
यजेत अरुणया क्रीणातीत्यादि तद्व्याप्यतया वरं वाजपेयं सुराद्रव्यमस्मि-
न्निति सुराद्यहविधानात् तत्प्रत्ययतया नामधेयत्वम् । ये तु कार्याभिधा-
यिनामेव भावनाऽभिधेया न सर्वोख्यातानामित्याहुस्तेषां काष्ठैः पर्वती-
त्यादिषु भावनाभावाद्व्यात्वर्थेनैव कारकाणां संबन्धात् क्रियारूपत्वं धात्व-
र्थस्याभ्युपगन्तव्यम् । अतश्च स्वरूपेणैव धात्वर्थः कारकसंबन्धमर्हतीति
विनैवावृत्त्या यज्यभिहितेनैव रूपेण साध्यसाधनाभ्यां संबध्यत इत्य-
धिकरणमिदमनुपपन्नं स्यात् । न चेद्विश्योपादानादिरूपकृतमपि वैरूप्यम्
गुणविशिष्टयागविधानात् ।

न च मत्वर्थलक्षणा, कारकविभक्त्यैव श्रुत्या क्रियारूपधात्वर्थसंबन्धसिद्धेः । अतोऽक्रियारूप एव धात्वर्थ इत्याशयणीयं, युक्तं चैतत् अन्यथा हि कोष्ठैः पञ्चतीतिवत्कोष्ठैः पाक इत्यपि संबन्धः स्यात् । तेन यद्यपि धात्वर्थानामेवान्योत्पादानुकूलतया क्रियारूपत्वमस्ति तथाऽपि धातुभिः स्वरूपमभिधीयते प्रतीत्यभावादिति न तत्संबन्धः कारकाणाम् । यथा हि वस्त्वादिशब्दाभिहिताऽपि क्रिया न कारकैः संबध्यते तथा न धात्वभिहिताऽपि । भावनादिशब्दा अपि न तद्रूपस्याभिधायकाः अदूरविप्रकर्षमात्रेण तेषामाख्यातपर्यायत्वम् । आख्यातमेव तद्रूपाभिधायीति तेनैव कारकाणामन्वयः । तेन लडादिष्वपि कारकसंबन्धसिद्ध्यर्थमाख्यातस्य भावनावाचित्वमङ्गीकर्तव्यम् । अन्यथा धात्वर्थस्य क्रियात्वापत्तेरधिकरणमिदमनुपपन्नं स्यात् । भवन्मते चासत्यपि प्रत्ययार्थस्य क्रियात्वे धात्वर्थसंबन्धित्वाभ्युपगमात् कारकाणां सुतरां गुणविधित्वमेव स्यात् । अपि च लडादिभिरपि कर्मनामधेयानां करणार्थतया समभिव्याहारोऽनुवादवाक्ये दृश्यते “वाजं वा एषोचरुहसते यो वाजपेयेन यजेत यदूर्ध्वमयं परिधापयति वाजस्यावरुधा” इति तद्वदि लडादिषु धात्वर्थ एव क्रिया स्यात् कथं तृतीयान्तनामधेयसंबन्धः, न ह्यात्मैवात्मनः करणं भवति तथा यो राजसूयेन यजेत योऽश्वमेधेन यजेत इति तथा तमालभत तेनायजत इति लङन्तप्रयोगेऽपि दर्शयितव्यम्, अतो यथा वैदिकवाक्यालोचनेनापूर्वं शब्दार्थं भवन्तोऽनुमन्यन्ते तथा सर्वाख्यातानां करोत्यर्थवचनत्वं विमुक्तलज्जैरनुमन्तव्यम् । तथा हि तत्रैव तृतीयान्तानां नामधेयानां करणसमर्पकतयाऽन्वयो घटते अन्यथा दुर्घटं स्यादित्यास्तां तावत्, तस्मात्सिद्धं नामधेयत्वम् ।

आग्नेयादीमनामता-
धिकरणम् ।

सू० तद्गुणास्तु विधीयेरन्नविभागादिधानार्थं
न चेदन्येन शिष्टाः ॥ ६ ॥

“यदाग्नेयोऽष्टाकपालोऽमावास्यायां पौर्णमास्यां चाच्युतो भवती”-
त्यज्ञानेयशब्दे गुणविधिः कर्मनामधेयमिति विचारः, तदर्थं च किम-

त्र तत्प्रत्यन्यायोऽस्ति न वेति । तत्रानेकगुणविधाने वाक्यभेदादष्टाक-
पालद्रव्यकं कर्ममात्रं विधीयते । तस्य तु स्यानक्रमादग्निदैवत्यं याज्या-
नुवाक्यायुगतमङ्गं संभवति अतो मान्त्रवर्णिकोऽग्निरग्निहोत्रवत्प्राप्त इति
तदुदेव नामधेयत्वम् । उच्यते

“मन्त्राकाङ्क्षा न चात्रास्ति सत्यामपि न योग्यता ।

मन्त्रस्य नास्ति वचनमग्निहोत्रेऽस्ति तत् त्रयम् ॥

न स्रष्टाकपालो भवतीत्येतावता पुरुषव्यापारः कश्चिदुक्तो योऽ-
नुष्ठानाय स्मारकं मन्त्रमपेक्षेत सत्यामपि तु मन्त्राकाङ्क्षायां पुरोडाशमा-
त्रविषयस्य व्यापारस्य देवतावाचिमन्त्रसंबन्धायोग्यत्वाच्च संबन्धः । यदि
यागत्वं मन्त्रसंबन्धात्प्रागेवावगतं स्यात् ततो भवेद्देवतावाचिमन्त्राऽभिधा-
यिना मन्त्रेण संबन्धः, न तु तदास्ति देवतासंबन्धात्प्राक् प्रत्यक्षयागा-
श्रवणात् ।

न च वाचनिकोमन्त्रो नाघारवद्वृत्तान्मान्त्रवर्णिकी देवता स्यात्
अग्निहोत्रे तु होमस्य पुरुषव्यापारस्य श्रवणादास्ति मन्त्राकाङ्क्षा, योग्यश्च
होमो देवताऽभिधायिना मन्त्रेण संबन्धुं वाचनिकश्च तत्र मन्त्रः तेन युक्तं
मान्त्रवर्णिकदेवताकल्पनम् । इह तु मन्त्रसंबन्धस्याकाङ्क्षायोग्यत्ववशेन
कल्प्यत्वात् न प्राग्यागात्सिद्धिरस्तीति देवतासंबन्धेनैव यागो लब्धव्य इत्या-
भ्येशब्देन देवता विधातव्या विशिष्टकर्मविधानाच्चार्योदनेकेशामपि
गुणानां विधिः सिद्धतीति न वाक्यभेदः ॥

बर्हिरादिशब्दानां
जातिवाचितार्थक-
रूपम् ।

सू० बर्हिराज्ययोरसंस्कारे शब्दलाभादत-
च्छब्दः ॥ ७ ॥

कर्मनामप्रसङ्गात् द्रव्यनाम्नां बर्हिरोज्यपुरोडाशशब्दानां संस्कृतेषु
शास्त्रस्यैः सर्वैः प्रयुज्यमानानामसंस्कृतेऽपि जातिमात्रे कैश्चिदशास्त्रस्यैः
प्रयुक्तानां किं संस्कारनिमित्तत्वायूपादिवत् ? इत जातिवाचिते ? ति चिन्त्यते
तत्र पीत्वादिवदश्वक्रादादिवच्च शास्त्रस्यैवान्तिकमसिद्धिः सार्वत्रिकी

अशास्त्रस्यैकैकतिपयप्रसिद्धिर्बलीयसीति संस्कारनिमित्ततेति प्राप्ते ब्रूमः ।
“अन्वयव्यतिरेकाभ्यामेतेषां जातिवाचिता । व्यभिचाराच्च संस्कारनिमित्तत्वं प्रकल्प्यते” । न हि शास्त्रस्याः सर्वलोकस्याश्च जातिमपहाय प्रयुज्यते । संस्कारत्वमपहाय जातिमात्रे केचित्प्रयुज्यते तेन जातिमेते न व्यभिचरन्ति, व्यभिचरन्ति तु संस्कारम् अतो जातिवाचिता ।

न च शास्त्रस्यसर्वलोकविरोधः, तत्रापि जातेरनपगमादित्युक्तम् ।

न च जातिमात्रे शास्त्रस्यानामप्रयोगादतद्वचनत्वं, न हि यो यत्र शक्तः स तत्र सर्वैः प्रयोक्तव्यः, तस्माज् जातिवचनाः ॥

प्राक्तपद्यादिपदानां योगिकताधिकरणम् ।

सू० प्राक्तणीष्वर्थसंयोगात् ॥ ८ ॥

प्राक्तणी-शब्दस्यापि पूर्वत्रसर्वलोकशास्त्रस्यप्रयोगात्संस्कारनिमित्तत्वं प्राप्तमपेक्षासंस्कृतेऽपि क्वचित्प्रयोगादव्यभिचाराज् जातिनिमित्तता प्राप्ता, न चावयवार्थता युक्ता समुदायप्रसिद्धिर्बलीयस्त्वात् । अवयवद्वारेण हि विशिष्टार्थप्रतीतिर्वाक्यादिव वाक्यार्थप्रतीतिः पदार्थनिमित्ता लात-णिक्की, समुदायप्रसिद्धौ तु श्रुत्या प्रतीतिरिति सैव बलीयसी । उच्यते ।

“रूढिर्लब्धात्मिका योगं बाधते न त्वलञ्जिका ।

तत्रैव चात्मलाभोऽस्या यत्र नावयवार्थता” ॥

यथा वृत्तेऽश्वकर्णस्य सत्सु त्ववयवार्थेषु तत एवोपपन्नत्वादर्थोपपत्तिः परीक्षिता नादृष्टां समुदायस्य शक्तिं कल्पयितुं क्षमा, सन्ति त्ववयवार्थाः । प्रकृतोत्पत्तिहेतुत्वात् स्त्रीलिङ्गत्वाच्च तेनात्र नात्मानं लभते रूढिर्वाक्यार्थे वाक्यवत् तस्माद्वैगिकः प्राक्तणीशब्दः ॥

निर्मन्थशब्दस्य वैगिकत्वाधिकरणम् । तथा निर्मन्थ्ये ॥ ९ ॥

टी० निर्मन्थ्येनेष्टकाः प्रचन्तीति विषयवाक्याच्चिर्मन्थ्यशब्दस्यापि शास्त्रस्य सार्वलौकिकप्रयोगात्संस्कारवाचित्वमव्यभिचाराद्वा जातिनिमित्तत्वमुद्भाव्य प्रसिद्धावयवार्थत्वात्पूर्ववद्वाक्यं साधनीयं विशेषस्त्वेतावान्

त्र तत्प्रत्यन्यायोऽस्ति न वेति । तत्रानेकगुणविधाने वाक्यभेदादष्टाक-
पालद्रव्यकं कर्ममात्रं विधीयते । तस्य तु स्थानक्रमादग्निदैवत्यं याज्या-
नुवाक्यायुगलमङ्गं संभवति अतो मान्त्रवर्णिकोऽग्निरग्निहोत्रवत्प्राप्त इति
तद्देव नामधेयत्वम् । उच्यते

“मन्त्राकाङ्क्षा न चात्रास्ति सत्यामपि न योग्यता ।

मन्त्रस्य नास्ति वचनमग्निहोत्रेऽस्ति तत् त्रयम् ॥

न ह्यष्टाकपालो भवतीत्येतावता पुरुषव्यापारः कश्चिदुक्तो योऽ-
नुष्ठानाय स्मारकं मन्त्रमपेक्षेत सत्यामपि तु मन्त्राकाङ्क्षायां पुरोडाशमा-
त्रविषयस्य व्यापारस्य देवतावाचिमन्त्रसंबन्धायोग्यत्वाच्च संबन्धः । यदि
यागत्वं मन्त्रसंबन्धात्प्रागेवावगतं स्यात् ततो भवेद्देवतावाचिमन्त्राऽभिधा-
यिना मन्त्रेण संबन्धः, न तु तदस्ति देवतासंबन्धात्प्राक् प्रत्यक्षयागा-
श्रवणात् ।

न च वाचनिकोमन्त्रो नाधारवद्गुणान्मान्त्रवर्णिकी देवता स्यात्
अग्निहोत्रे तु होमस्य पुरुषव्यापारस्य श्रवणादस्ति मन्त्राकाङ्क्षा, योग्यश्च
होमो देवताऽभिधायिना मन्त्रेण संबन्धुं वाचनिकश्च तत्र मन्त्रः तेन युक्तं
मान्त्रवर्णिकदेवताकल्पनम् । इह तु मन्त्रसंबन्धस्याकाङ्क्षायोग्यत्ववशेन
कल्प्यत्वात् न प्राग्यागात्सिद्धिरस्तीति देवतासंबन्धेनैव यागोलब्धव्य इत्या-
ग्नेयशब्देन देवता विधातव्या विशिष्टकर्मविधानाच्चार्यादनेकेषामपि
गुणानां विधिः सिद्धतीति न वाक्यभेदः ॥

बर्हिर्वादिशब्दानां
जातिवाचित्वाधिक-
रणम् ।

सू० बर्हिराज्ययोरसंस्कारे शब्दलाभादत-
च्छब्दः ॥ ७ ॥

कर्मनामप्रसङ्गात् द्रव्यनाम्नां बर्हिराज्यपुरोडाशशब्दानां संस्कृतेषु
शास्त्रस्यैः सर्वैः प्रयुज्यमानानामसंस्कृतेऽपि जातिमात्रे कैश्चिदशास्त्रस्यैः
प्रयुक्तानां किं संस्कारनिमित्तता यूपादिवत् ? उत जातिवाचिते ? ति चिन्त्यते
तत्र पीत्वादिषदश्वबालादिवच्च शास्त्रस्य याज्ञिकप्रसिद्धिः सार्वत्रिकी

अशास्त्रस्यैवैकतियप्रसिद्धिर्बलीयसीति संस्कारनिमित्ततेति प्राप्ते ब्रूमः ।
“अन्वयव्यतिरेकाभ्यामेतेषां जातिवाचिता । व्यभिचाराच्च संस्कारनिमित्तत्वं प्रकल्प्यते” । न हि शास्त्रस्याः सर्वलोकस्याश्च जातिमपहाय प्रयुज्यते । संस्कारत्वमपहाय जातिमात्रे केचित्प्रयुज्यते तेन जातिमेते न व्यभिचरन्ति, व्यभिचरन्ति तु संस्कारम् अतो जातिवाचिता ।

न च शास्त्रस्यसर्वलोकविरोधः, तत्रापि जातिरेनपगमादित्युक्तम् ।

न च जातिमात्रे शास्त्रस्यानामप्रयोगादतद्वचनत्वं, न हि यो यत्र शक्तः स तत्र सर्वः प्रयोक्तव्यः, तस्माज् जातिवचनाः ॥

प्रोक्तयथादिपदानां योगिकताऽधिकरणम् ।

सू० प्रोक्षणीष्वर्थसंयोगात् ॥ ८ ॥

प्रोक्षणी-शब्दस्यापि पूर्ववत्सर्वलोकशास्त्रस्यप्रयोगात्संस्कारनिमित्तत्वं प्राप्तमपेक्षासंस्कृतेऽपि क्वचित्प्रयोगादव्यभिचाराज् जातिनिमित्तता प्राप्ता, न चावयवार्थता युक्ता समुदायप्रसिद्धिर्बलीयस्त्वात् । अवयवद्वारेण हि विशिष्टार्थप्रतीतिर्वाक्यादिव वाक्यार्थप्रतीतिः पदार्थनिमित्ता लाक्षणीकी, समुदायप्रसिद्धौ तु श्रुत्या प्रतीतिरिति सैव बलीयसी । उच्यते ।

“रूढिर्नैव्यात्मिका योगं बाधते न त्वलञ्छिका ।

तत्रैव चात्मलाभोऽस्या यत्र नावयवार्थता” ॥

यथा वृत्तेऽश्वकर्णस्य सत्सु त्ववयवार्थेषु तत एवोपपन्नत्वादर्थोपपत्तिः परित्तीणा नादृष्टां समुदायस्य शक्तिं कल्पयितुं क्षमा, सन्ति त्ववयवार्थाः । प्रकृष्टोक्तगहेतुत्वात् स्त्रीलिङ्गत्वाच्च तेनात्र नात्मानं लभते रूढिर्वाक्यार्थं वाक्यवत् तस्माद्वैगिकः प्रोक्षणीशब्दः ॥

निर्मन्थ्यशब्दस्य योगिकत्वाधिकरणम् । तथा निर्मन्थ्ये ॥ ९ ॥

टी० निर्मन्थ्येनेष्टकाः पचन्तीति विषयवाक्याचिर्मन्थ्यशब्दस्यापि शास्त्रस्य सार्वलौकिकप्रयोगात्संस्कारवाचित्वमव्यभिचाराद्वा जातिनिमित्तत्वमुद्गाढ्यं प्रसिद्धावयवार्थत्वात्पूर्ववद्वैगिकत्वं साधनीयं विशेषस्त्वेतावान्

प्राक्पणीशब्दे हि सेवनसाधनत्वनिमित्तः । अस्ति चापां सेवनसाधनत्वं सर्वदेति युक्तं यौगिकत्वं निर्मग्न्यशब्दस्तु मन्यनकर्मत्वनिमित्तः ।

न च निष्पन्नस्याग्नेर्मन्यनकर्मत्वयोग्यताऽस्ति निष्पन्ने चाग्नावयं शब्दे लोके प्रयुज्यते निर्मग्न्यमानय यस्यामह इति ।

न च भूतपूर्वेण योगेन प्रवृत्तिः प्रतिलक्षणमग्निभेदात् अन्यो ह्यग्निर्मन्यननिष्पन्नः स तदैव नष्टः, अन्यश्चायं पाकाय नीयते सोऽयमसत्यवयवार्थं प्रयुज्यमानं संस्कारमिव योगमपि व्यभिचरतीति न तच्चिमित्तः, जातिं तु न व्यभिचरतीति तद्वाचित्वमेव युक्तमिति इमां विशेषां शङ्कां निवर्तयितुमतिदेशः क्रियते । भूतपूर्वमपि योगं निमित्तीकृत्य संतानाभिप्रायेण प्रयोगोपपत्तेर्न रुडिरत्यन्तापरिदृष्टा कल्पयितुं शक्यते तस्माद्यौगिकः ॥

अथ वैश्वदेवादिशब्दानां
नामधेयत्वाधिकरणम् ।

सू० वैश्वदेवविकल्प इति चेत् ॥ १० ॥

चातुर्मास्येषु प्रथमे पर्वण्यष्टौ यागाः समाम्नाताः आग्नेयमष्टाकपालं निर्वपति^१ सौम्यं चरुं सावित्रं द्वादशकपालं सारस्वतं चरुं पौष्णं चरुं मारुतं सप्तकपालं वैश्वदेवीमामिन्नां द्वावापृथिव्यमेककपालमिति । तत्संनिधाविदमाम्नायते “वैश्वदेवेन यजेते”ति । तत्र संशयः किं यजेतेत्यनूदितानां यागानां वैश्वदेशशब्देन गुणविधिः, विश्वेदेवा देवता विधीयन्ते किं वा तेषामेव नामधेयमिति “तत्र नामत्वपत्तेरस्याद्वाक्यमेतदनर्थकं देवताऽन्ता विधेया स्याद् गत्यभावाद्विकल्पते” । नामत्वपत्तेरिति तस्याविधेयत्वाद्यागस्य चारूपत्वेनाविधेयत्वात्समस्तवाक्यानर्थक्यप्रसङ्गः, तस्मादुपविधिः, अन्याद्यवरुदेषु यागेषु देवतान्तरमनवकाशमिति चेत् न विकल्पसंभवात् न ह्यद्यापि सूत्रभाष्यकाराभ्यामुत्पत्तिशिष्टप्राबल्यं कथितमिति तुल्यबलतां मन्यते ।

१ विशेषशङ्का निवर्तयितुमतिदेश इति युक्तः पाठः ।

२ निर्वपेदिति युक्तकान्तरपाठः ।

ननु च गुणाधिकरणे बलाबलं वक्ष्यते तेन गतार्थमिति चेत् न ।
 आनर्थक्याधिक्यात् वक्ष्यति हि श्रुतिलिङ्गाधिकरणे दुर्बलस्यापि प्रमाणस्य
 बाधे यदि किञ्चिदनर्थकं भवति ततो विपरीताबाधो भवतीति तदिहा-
 प्यविधीयमाने गुणे समस्तस्यैव वाक्यस्यानर्थक्यप्रसङ्गाद्वैवर्तैव विधातव्यं
 सा च गत्यभावादुत्पन्नशिष्टाऽप्युत्पत्तिशिष्टैरभ्यादिभिर्विकल्पयिष्यते, स्या-
 देतदेवं यदि बाक्यानर्थक्यं स्यात् तत्त्वनुवादत्वेऽपि समुदायीकरणेनार्थ-
 वत् । न हि नानावाक्यत्वादितानाम् आग्नेयादीनामेकशब्दोपादानादुते
 समुदायभावापत्तिरेकसंज्ञासंबन्धो वा लभ्यते । सति त्वनुवादे तेनैव
 निमित्तेनैकप्रतीत्याहूतानामेकसमुदायत्वमेकनामधेयत्वं च लभ्यते । ततश्च
 प्राचीनप्रवणे वैश्वदेवेन यजेतेत्येवमादिषु वैश्वदेवनामकस्याग्नेयादिसमु-
 दायस्य ग्रहणं सिद्धं भवति । इतरथा ह्यामितायागस्यैव वैश्वदेवत्वप्रत्य-
 क्षप्रत्यभिज्ञानात्प्राचीनप्रवणादिसंबन्धः स्यात् । नन्वनुवादोऽपि श्रुत्यर्थबला-
 दामितायागस्यैव स्यात् । इतरथा हि वैश्वदेवावैश्वदेवेषु वैश्वदेवशब्दः
 कृत्रिन्यायेन कल्प्यः स्यात्, न आनर्थक्यात् । आमितायागस्यैव देशा-
 दिसंबन्धोऽसत्यप्यनुवादे लभ्यते ततश्च तदवस्थमानर्थक्यं स्यात् । वरं चा-
 नर्थक्याल्लक्षणाश्रयणं, न चावश्यं लक्षणा । वाक्यशेषदर्शितयोगवशेन
 श्रुत्यैवाष्टानामपि यागानां नामत्वसंभवात् । एवं हि श्रूयते “यद्विश्वेदेवाः
 समयजन्त तद्वैश्वदेवस्य वैश्वदेवत्वम्” । तदनेन योगेनाष्टानां नामत्वश्रु-
 त्यादनायायमनुवादः, सति चानुवादत्वेनाप्यर्थवत्त्वेन देवताविशिष्टयागा-
 न्तरमपि शङ्कनीयम् । गौरवात् प्रकृतप्रत्ययबाधाच्च । अष्टौ हवीषीति-
 चात्यस्तानन्यगतिलिङ्गविरोधात् तस्मात्समुदायानुवादः । तत्र च यष्टृत्व-
 योगेन वैकदेशदेवतात्वेन वा विश्वेषां देवानां समवायात्तत्प्रत्यन्यायेन
 नामधेयं वैश्वदेवशब्दः ॥

वैश्वानरोऽष्टत्वाद्यर्थवा-
 दादताधिकरणम् ।

सू० पूर्ववन्तोऽविधानार्थास्तत्सामर्थ्यं समा-
 स्माये ॥ ११ ॥

“वैश्वानरं द्वाशकपालं निर्वपेत् पुत्रं जात” इत्युक्त्वा “यदष्टाकपां-

लोभवति नायञ्चैवेन ब्रह्मवर्चसेन पुनरिति यन्नवकपालस्तिवृत्तैवास्मि"चित्-
त्येवमादि श्रयते तत्र विचारः । किमष्टाकपालादिशब्दाः प्रकृतवैश्वानरया-
गस्य नामधेय-मुत्तत्रैव गुणविधिः ? अथ फले गुणविधिः - किं वाऽर्थवादः ?
इति, तदर्थे च गुणविधिपक्षे सर्वेषामष्टाकपालादीनामुत्पत्तिशिष्टता संभ-
वति ? किं वा सर्वेषामुत्पत्तिशिष्टता ? । अथ वा द्वादशकपाल उत्पत्तिशिष्टः ?
अन्ये तूत्पत्तिशिष्टाः ? इति । तत्र वैश्वानरसामानाधिकरण्यादष्टत्वादीनां
द्वादशसु प्राप्तेस्तत्प्रत्यन्यायेन नामधेयत्वमाशङ्क्य द्रव्यवचनत्वाद्वागसा-
मानाधिकरण्याभावात्तत्प्रत्यन्यायाभावाच्च गुणविधिः । तथा हि यद्यपि
द्वादशस्वष्टौ विद्यन्ते तथापि न द्वादशकपालेऽष्टाकपालः समस्ति । यो-
ह्यष्टसु कपालेषु संस्कृतः पुरोडाशः सोऽष्टाकपालः ।

न च पुरोडाशेषु पुरोडाशान्तरमस्ति ।

न च द्वादशकपाल एवाष्टसु संस्कृत इति शक्यते वक्तुम् । अष्टानां
तत्र सापेक्षत्वात् अष्टभिश्चतुर्भिश्चासौ संस्कृतो न केवलैष्टभिः, तत-
श्चाप्रामर्श्यात्तद्विधानुपपत्तिः तस्मात्प्राप्त्यभावाच्च तत्प्रत्यन्यायत्वम् । अत-
एव नार्थवादत्वं, न ह्यविहितस्याष्टाकपालस्य स्तुतिः संभवति तस्मा-
द्गुणविधिः । अष्टाकपालद्रव्यमष्टत्वसंख्या वा विधीयते वैश्वानरयागे न
चात्पत्तिशिष्टद्वादशकपालावरोधादविधानम् सर्वेषामुत्पत्तिशिष्टत्वात् ।
एकं हीदं वाक्यं वैश्वानरं द्वादशकपालमित्यादि यास्मिञ्ज्ञात इत्येवमन्तम् ।
एकोपक्रमावसानत्वात्तन्मध्ये चाष्टत्वादयः श्रुताः सर्वे एवात्पत्तिशिष्टाः
संभवन्ति । यद्वा सर्वे एवात्पत्तिशिष्टा वैश्वानरं द्वादशकपालमिति देवता-
विशिष्टयागविधानात् । तत्र यदष्टाकपाल इत्यादिभिर्ज्ञाक्यान्तरैर्वैक-
ल्पिकद्रव्यविधानम् । उपक्रमे तु द्वादशकपालशब्दो गुणवाक्यप्राप्त-
द्रव्योपलक्षणार्था न विवक्षितः । विवक्षितत्वेऽष्टाकपालादीनामानर्थक्यं
स्यात् तस्माद्गुणविधिः । उच्यते "उत्पत्तिवाक्यशिष्टत्वं न तावदुपपद्यते ।
सर्वेषामर्थभेदेन वाक्यं तत्र हि भिद्यते" । अर्थवादत्वे ह्येकवाक्यत्वं
सिद्ध्यति । त्वत्पक्षे तु नातागुणविधानेनार्थभेदाद्वाक्यभेदः स्यात् । किञ्च

निर्वपतिनाऽत्र कर्मविधानम् स च द्वितीयान्तेन द्वादशकपालेनैव संब-
 द्यते न च प्रथमान्तैरष्टाकपालादिभिः, ततश्च द्वादशत्वमुत्पत्तिवाक्यगत-
 त्वादितरेभ्यो वाक्यान्तरविहितेभ्यो बलवत्स्यात्, न चाप्युत्पत्तिशिष्टत्वं
 सर्वेषामुपपत्तिमत् । न द्वादशकपालस्य ह्यविवक्षोपपद्यते वैश्वानरसमाना-
 धिकरणं द्वितीयान्तं द्वादशकपालपदं निर्वपतिसंयुक्तं नाविवक्षितं विना
 कारणं कल्पयितव्यम् । अष्टत्वादीनामन्यथाऽप्युपपत्तेः । तस्मादुत्पत्तिशिष्टं
 द्वादशत्वमितीतरेषां कर्मणि विधानासंभवात् ब्रह्मवर्चसादिफलार्थेन
 वैश्वानरयागमाश्रित्याष्टत्वादिविधानम् । काम्ये हि गुण उत्पत्तिशिष्ट-
 बाधेनापि शक्यते विधातुमिति प्रान्तेऽभिधीयते । “फलार्थेषु गुणेषु
 स्याद्वाक्यभेदोऽर्थभेदतः । उपक्रमोपसंहारसाम्याच्चात्रैकवाक्यता” । “वैश्वा-
 नरं द्वादशकपाल”मिति यैवेष्टिरूपक्रान्ता तामेव यस्मिन् जात एतामिष्टिं
 निर्वपतीत्युपसंयङ्गियमाणामन्ते पश्यन्तो न तन्मध्ये वाक्यान्तरमवगन्तुमो-
 श्महे । फलेभ्यश्च गुणेषु विधीयमानेषु स्फुट एव वाक्यभेदोऽर्थभेदात् त-
 स्मादर्थवादत्वम् । अवयवद्वारेणावयविस्तुतिः द्वादशकपालावयवो हि
 योऽष्टसु कपालेषु श्रुतः सोऽष्टाकपालपुराणशसादृश्याद् गौण्या वृत्त्या-
 ऽष्टाकपाल इत्युच्यते स्तोतुं तस्मादर्थवादः ॥

अथ यजमानशब्दस्य प्रस्तरादि-
 स्तुत्यर्थताधिकरणम् ।

सू० तत्सिद्धिः ॥ १२ ॥

“यजमानः प्रस्तरः” यजमान एकपाल इत्यत्र गुणविधिनामधेया-
 र्थवादसंदेहे सामानाधिकरण्यादेकमितरस्य नामधेयं प्रस्तरशब्दो वा यज-
 मानस्य यजमानशब्दो वा प्रस्तरस्येति शङ्का, भिन्नार्थत्वेन तु प्रसिद्धत्वा-
 चेकमपीतरस्य नामधेयम् । न चार्थान्तरवचनेनार्थान्तरस्य स्तुतिर्भवति
 अष्टाकपालादिभिस्त्ववयवद्वारेण स्तुतिरुक्ता द्वादशकपालस्य

न च प्रस्तरावयववचनो यजमानशब्दः, येन स्तुतिः स्यात् ।
 तस्मादन्यतरकार्येन्यतरविधानाद् गुणाविधिः, तच्चापि यजमानस्य मुख्य-
 त्वाच्चाकृतवृत्तो यजमानः प्रस्तरशब्दलक्षिते सुगंधारणादौ कार्ये विधीयते-

तस्माद् गुणविधिः । नैतदेवं यजमानस्य सुगंधारणादौ विनियुक्तस्य स्वप-
 दार्थकरणविरोधात्प्रस्तरवच्च सूक्तवाकेन प्रहरणादेककपालवच्च सर्वहुतः
 करणात्सर्वतन्त्रपरिलोपः स्यात् तस्मादर्थवादः । कथं परशब्देन परस्य
 स्तवनं सामानाधिकरण्यं वा गुणादिति ब्रूमः । कथमगुणवचनो गुणमभि-
 दध्यात् । नाभिदधाति किं तु स्वार्थसंबन्धेन बोधयति । यजमानशब्दे-
 हि स्वार्थमभिधत्ते स चाभिहितः स्वसमवेतं स्वकार्यकरत्वं संबन्धाद्बो-
 धयति । तच्च प्रस्तरेऽप्यस्तीति प्रस्तरबोधः । एवं स्वार्थसदृशे तदगुणशा-
 लिनि तात्पर्यम्भजमानोयजमान शब्दे गौणः संपद्यते यथा लोके सिंहे
 देवदत्त इति । न चाध्यारोपितार्थत्वं लोके गौणत्वं तत्संबन्धिनि अर्थान्तरे
 तदभावात् न सिंहे देवदत्त इति प्रयुज्जानस्य सिंहत्वाद्यारोपोऽस्ति ।
 शौर्यादिगुणविवक्षयैव प्रयुङ्क्ते । प्रतिपत्तारोऽपि सादृश्यमेव प्रतिपद्यन्ते
 नाध्यारोपम् । तस्मादभिधेयसदृशे वृत्तिगौणत्वं नाध्यारोपितवचनत्वम् ।
 कथं तर्हि खपुष्यशशविषाणादिशब्दानां गौणत्वं खपुष्यं भवत्सिद्धान्त इत्या-
 दिषु । न हि तेषां मुख्यमभिधेयमस्ति येन सादृश्यात् गौणत्वं स्यात् । उच्य-
 ते । यद्येवमभिधेयं नास्ति कथं तस्यान्यत्र तद्रूपारोपः । न हि स्वरूपेणावि-
 द्यमानमन्यत्रारोपयितुं शक्यते तेन तद्रूपमेवारोपितमङ्गीकर्तव्यम् । तत-
 श्चारोपितस्यापि तस्य मुख्यत्वादुक्तमन्यत्र गौणत्वम् । त्वत्पक्षे तु खपुष्य
 एव खपुष्यशब्दे गौणः स्यात् आरोपितवचनत्वात्, भवत्विति चेत् न
 सर्वलौकिकविरोधात् । तच्चाध्यारोपो गौणलक्षणम्, स्वार्थसादृश्यं तु
 भवति खपुष्यादीनामपि मुख्यसादृश्यविवक्षयैव लौकिका गौणं प्रयोगं प्रयु-
 ज्जते । यथा ऽकांशस्य पुष्यात्मना शशमूर्द्धवर्तिनां चावयवानां च विषा-
 णात्मना विकारोऽत्यन्ताप्रसिद्धो निष्पमाणकः तथा भवत्सिद्धान्त इति ।
 तस्माद्व्यजमानवत्कार्यसिद्धावर्थाहंतत्वात्प्रस्तरस्य प्रशंसियमित्यर्थवादत्वम्

अथानिधादीनां प्राप्तिः
 स्तुत्यर्थताधिकरणम् ।

सू० जातिः ॥ १३ ॥

“अग्निर्वै ब्राह्मण” इत्यादिष्वपि पूर्ववद् गुणविधित्वं नामधे-
 यत्वं चाद्विषयार्थवादत्वं साधनीयम् । निमित्तान्तरकथनार्थं तु सूत्रान्त-

रम् । एवमुत्तरसूत्राण्यपि द्रष्टव्यानि । पूर्वत्र हि परशब्दस्य परत्र वृत्तौ तत्सिद्धिकरत्वं निमित्तमिह तु जातिर्जननमित्यर्थः । द्वावपि ह्यग्निब्राह्मणौ सृष्टिकाले ब्रह्मणो मुखज्जातावित्यर्थवादे संकीर्तितौ । अग्नेन निमित्तेनाग्निशब्दो ब्राह्मणे प्रवर्तते स्तोतुम् ।

अथ यूपविशब्दानां यजमानस्तुत्यर्थताधिकरणम् ।

सू० सारूप्यात् ॥ १४ ॥

आदित्या यूपो यजमानो यूप इत्यत्रापि त एव पन्नाः । सारूप्यं त्वत्र प्रवृत्तिनिमित्तम् ।

ननु सर्वत्र सारूप्यं गौणत्वनिमित्तं कोऽत्र विशेषः, सत्यम्, इह तु चतुर्थोक्तत्वं सारूप्यं विवक्षितं चानुषं हि यूपस्य यजमानसारूप्यमूर्ध्वत्वम् । आदित्यसारूप्यमज्जननिमित्तं तेजस्वित्वम् । अतस्तद्द्वारेण यजमानादित्यशब्दाभ्यां यूपः स्तूयते ।

अथापश्वादिशब्दानां गवादिप्रशंसार्थगताधिकरणम् ।

सू० प्रशंसा ॥ १५ ॥

“अपशवो वा अन्ये गोअश्वेभ्यः पशवो गो अश्वम्” इत्यत्र नामधेयत्वमनाशङ्क्यमिति गुणविधित्वेन पूर्वः पक्षः पशुकार्यं गवाश्वव्यतिरिक्तानां प्रतिषेधः प्रतीयते तस्मादर्थवादः प्रशंसानिमित्तस्तु परशब्दस्य पशुव्यतिरिक्तघटादिवचनस्य अपशुशब्दस्य परत्राजादिषु पशुषु प्रयोगः ।

ननु सर्वे एव प्रशंसानिमित्तोऽर्थवादः किमत्र विशेषणोपन्यस्यते सत्यम्, । फलमन्यत्र गुणवादस्य प्रशंसा तत्सिद्ध्यादिना गुणेन शब्दः प्रवृत्तः प्रशंसाफलो भवति इह तु शब्दप्रवृत्तिनिमित्तमपि गुणः प्रशंसैव तथा हि अयमत्रावयवार्थः “अपशवो वा अन्ये गोअश्वेभ्यः” इत्यत्रापशव इति नञ्समासगतेन पशुशब्देन प्रथमं गवाश्वगतं प्राशस्त्यमुपादाय पश्चात्तदभावो नञा पश्वन्तरेषु कथ्यते न हि पशुत्वं शक्यं प्रतिषेद्धम् । अवश्यं च पशुशब्दोपात्तोऽर्थो नञा पश्वन्तरेषु पर्युदसितव्यः । शक्नोति च पशुशब्दाऽयं गवाश्वशब्दाभ्यामेकवाक्यतया संबद्धस्तद्वत् गवाश्वस्य लक्षयितुम् । तच्च

नञा पर्युद्घसिष्यते, एतदुक्तं भवति गवाश्वेषु यत्प्राशस्त्यं न तदन्येष्वस्ति । तस्मादप्रशस्तास्ते गवाश्वमेव प्रशस्तमिति । सोऽयं गवाश्वगतप्राशस्त्या-
भावः पश्वन्तराणाम् अपशूनां च तुल्य इत्यनेनाभिप्रायेण पश्वन्तराण्य
पशव इत्युच्यन्ते ।

अथ बाहुल्येन सृष्टिव्यदेशाधिकरणम् ।
इदमेव च भूमाधिकरणमुच्यते ।

सू० भूमा ॥ १६ ॥

“सृष्टीरुपदधाती”ति सृष्टिशब्दो गुणविधिरर्थवाद इति संशयः ।
तत्राख्यातसंबन्धाद्विध्यन्तरेणत्वाभावादर्थवत्त्वाच्च विधिः । सृष्टिलिङ्गा
मन्त्रा उपधानार्थेन विधीयन्ते नैवं लिङ्गप्रकरणाभ्यामेव मन्त्राणां प्राप्त-
त्वाच्च विधिः संभवति तथा सति परिसंख्या स्यात् बहुषु मन्त्रेषु प्रकरण-
प्राप्तेषु सृष्टिविधानादन्ये परिसंख्यायेरन् । सा च त्रिदोषा परिसंख्या-
तानां च मन्त्रान्तराणाम् आनर्थक्यं स्यात् । तस्मादुपधानमेव विधेयम् ।
सृष्टीरिति तु लिङ्गप्राप्तमन्त्रानुवादमात्रं यथा सृष्टमेवावर्तुद्वे इत्यस्यार्थवा-
दस्योपपत्त्यर्थमिति भाष्याभिप्रायः । केचित्त्वयं मन्त्रविधिरिति समर्थय-
न्ते न ह्येकया स्तुवते इत्यादीनामुपधानैकान्तिकं लिङ्गमस्ति येन
प्राप्तिः स्यात् । साधारणलिङ्गत्वाद्वि गहणासादनादिष्वपि दृष्टकानां
प्राप्तेषु, तत्रास्ति विधेरवकाशः सत्यामप्युपधानप्राप्तौ मध्यमचितिसंब-
न्धार्थमपि प्रत्यक्षविधानमर्थवद्विष्यति । वक्ष्यति हि मध्यमायां तु वच-
नाद्वाह्यणवत्य इति, न चास्मिन्सूत्रेऽवश्यं सृष्टीनामविधानमादत्तव्यम् ।
गुणवृत्तिनिमित्तकथनमात्रपरत्वात्कः पुनरत्र गुणः? सृष्टिसमुदाये हि
भूमाऽस्ति सृष्ट्यसृष्टिसमुदाये हि सृष्टिभूमाऽस्ति सृष्ट्यसृष्टिसमुदाये कया
स्तुवतेत्यनुवाके सृष्टिभूमाऽस्तीत्यनेन सादृश्येन सृष्टिशब्दः ।

अथ प्राणभृदादिशब्दानां
सुख्यर्थताऽधिकरणम् ।

सू० लिङ्गसमवायात् ॥ १७ ॥

प्राणभृत उपदधातीत्यत्रापि पूर्ववदेव मन्त्रोपादानमर्थवादायै
विध्यर्थे वेति वक्तव्यम् । निमित्तान्तरकथनार्थं तु सूत्रान्तरम्, तत्र हि भूम्वा
शब्दप्रवृत्तिः, इह तल्लिङ्गवतामल्पत्वात्तत्समवायमात्रादेव शब्दप्रवृत्तिः ।
प्राणभृद्ब्रह्मे हि प्राणभृत्समवायोऽस्ति । प्राणभृदप्राणभृद्गणेऽपीत्यनेन
सादृश्येन प्राणभृच्छब्दः । “तत्सिद्धिजातिसारूप्यप्रशंसालिङ्गभूमभिः । यद्भिः
सर्वत्र शब्दानां गौणी वृत्तिः प्रकल्पिता” ॥

अथ वाक्यशेषेण संदिग्धा-
र्थनिरूपणाधिकरणम् ।

सू० संधिगधेषु वाक्यशेषात् ॥ १८ ॥

“अक्ताः शर्करा उपदधाति” “तेजो वै घृत”मित्यत्र संशयः ।
घृततैलवसानामन्यतममेवाञ्जनं कर्तव्यम्? उत घृतेनैव? इति तदर्थं किं
विध्युद्देशार्थवादयोर्विरोधोऽस्ति न वे? इति । स्तावकत्वेन प्रामाण्यम-
र्थवादस्योक्तमिह संदिग्धनिर्णयेऽपि क्वचित्प्रामाण्यं प्रतिपाद्यत इति
सङ्गतिः । तत्राक्ता इति शब्देन येन केनविदञ्जनम् प्रतीयते विधिश्चायं
बलवानर्थवादतः । “प्राधान्यात्प्रक्रमस्यत्वादप्राप्तविषयत्वतः । तद्वाधाद्
घृतशब्दोऽयं लक्षणार्थो भविष्यति” । प्रधानं विधिर्लङ्गं स्तुतिः । न चाङ्गेन
प्रधानं बाधितुं शक्यम् उपक्रमस्यत्वाच्चासंज्ञातविरोधो विधिर्निर्निवृ-
मेव स्वार्थं बोधयन्नुपसंहारस्य स्वविरुद्धमर्थवादं लक्षणां नयति । विधि-
श्चाप्राप्तिविषयत्वाद्वाश्रुत एव नेतव्यः । अर्थवादस्त्वनुवादत्वान्न ल-
क्षणायाऽपि नीयमानो नातीव दुष्यति । विधेश्च यत्किंविदञ्जनसाधनं
गम्यत इति तेन बाधितो घृतशब्दोऽर्थवादस्योऽञ्जनसमर्थद्रव्यमात्र-
लक्षणार्थो भविष्यति । तस्मात् येन केनविदञ्जनमिति प्रसिद्धं ब्रूमः ।
“विधेर्यदि विरोधः स्याद्भवेदेवं न चास्त्यसौ । न हि सामान्यशब्दो-
ऽयं विशेषेण विरुध्यते” । सामान्यं हि विधिना बोधितम् । तच्च सर्ववि-

शेषेषु कृत्वमस्तीति न विशेषोपादाने तस्य बाधः । अवश्यं च यः कश्चि-
द्विशेष उपादातव्यो निर्विशेषसामान्येन व्यवहाराभावत् । तत्रासति विशे-
षप्रमाणे यः कश्चित् स्यात् । अस्ति त्वत्र घृतस्य प्रमाणमर्थवादः । स
हि घृतं सुक्त्रविधेयस्य स्तुत्ययोगाद्विधेयत्वं गमयति, तस्मात् घृतेनै-
वाऽजनम् ।

अथ सामर्थ्यानुसारेण
अव्यवस्थितानां व्यव-
स्थाधिकरणम् ।

सू० अर्थादा कल्पनैकदेश-
त्वात् ॥ १८ ॥

विधेरिदानीं प्रतिपादितप्रामाण्यस्य संदिग्धार्थनिर्णयेऽपि सामर्थ्य-
सनाथस्य प्रामाण्यं प्रतिपादयति । ‘सुवेणावद्यति स्वधितिनऽवद्यति
हस्तेनावद्यतीत्यवदानसाधनत्वेन सुवादीनि विहितानि । अवदानं च
द्रवाणामाज्यादीनांसंहतानां च पुरोडाशादीनां मांसादीनां चास्ति । तत्र
किमविशेषेण स्तुवादीनि भवेयुः, ? यथासामर्थ्यं वेति तथाऽजलिना सक्तून्
प्रदाव्य जुहुयादिति किं देवताप्रसादादिप्रार्थनायामिव हस्तसंयोगमा-
त्रमज्जलिहोमे यथासामर्थ्यं व्याकोश एव वा । तत्र विशेषाश्रवणाद-
नियम इति प्रतिभायामुत्तरमुच्यते अशक्यार्थविध्यसंभवादवश्यं विधा-
यकस्य शक्तिः सहकारिणीत्यङ्गीकर्तव्यं तस्माच्छक्तिसहायो विधिरेव
यथासामर्थ्यं विधेयं व्यवस्थापयति द्रवादिषु सुवादीनां व्याकोशस्य च
सक्तुषु अर्थापत्तिवशात्तस्माद् व्यवस्थेति व्यवस्थितम् । “नामार्थेवादि-
धिमन्त्रयुतश्च वेदस्तद्वृत्तमृतेश्च चरितं च निरस्तदोषम् । धर्मप्रमाणमिह
सिद्धमतः परं तद्वेदप्रकारविनियोगफलादिचिन्ता ॥

इति श्रीपार्षदारथिमिश्रविरचितायां शास्त्रदीपिकायां प्रथमस्या-
ध्यायस्य सतुर्थः पादः ॥

समाप्तश्च प्रथमोऽध्यायः ॥

शास्त्रदीपिका ।

अथ द्वितीयाध्याय आरभ्यते ।

श्रीगणेशाय नमः ।

अथापूर्वस्य आख्यात-
पदप्रतिपाद्यत्वाधिक-
रणम् । सू० भावार्थाः कर्मशब्दास्तेभ्यः क्रिया प्रती-
येतैष ह्यर्थोऽभिधीयते ॥ १ ॥

प्रथमेऽध्याये धर्मस्य प्रमाणं निरूपितं, प्रथमे पादे चेदनाया, अन-
न्तरं त्वर्थेवादमन्त्रनामधेयस्मृत्याचाराणां, वाक्यशेषसामर्थ्येयोश्च संदिग्धा-
र्थनिर्णये प्रामाण्यमुक्तम् । एवं समस्तेनाध्यायेन धर्मप्रमाणनिरूपणात्कथं-
लक्षणको धर्म इत्ययमंशो निरूपितः^१, तद्विचारादेव तत्प्रमेयस्य ज्योतिष्टो-
माष्टकादेर्धर्मत्वावधारणात्कोऽयं धर्म इत्ययमंशो विचारितो भवति । वे-
दादिप्रमेयो धर्म इत्येतावत्यवबोधितेऽपि न कात्स्न्येन धर्मस्वरूपमवगतं
भवति । भेदलक्षणेन त्विर्यन्ति धर्मस्वरूपाणीत्यवधारणाच्चिरवशेषस्वरूपा-
वगतिसिद्धिः । अतो भेदलक्षणमपि को धर्म इत्यस्मिन्नंशेऽन्तर्गतं भवति ।
कान्यस्य साधनानीति तु शेषलक्षणे विचारयिष्यते । सर्वं च भेदाभेदशेष-
शेष्यादिप्रमाणबलेन निरूपणीयमिति प्रमाणलक्षणात्पश्चात्प्रारम्भः ॥

ननु वेदार्थस्यैवेह भेदाभेदादि शास्त्रे चिन्त्यते तत्र तु वेदप्रामाण्य-
मेवोपयुज्यते, स्मृत्यादिप्रामाण्यस्य तु न तत्रोपयोगं पश्यामः, नैवम् ।
धर्मस्यैवेह भेदाभेदादिविचारः शास्त्रे चिन्त्यते श्रौतस्य स्मार्त्तस्य वा, न
श्रौतस्यैव अष्टकादिष्वपि शब्दान्तरादिलक्षणस्य भेदस्य श्रुत्यादिलक्षणस्य
च शेषिशेषभावस्य प्रयुक्त्यादेश्च तुल्यत्वात् । अपि चाहृत्यैव शास्त्रे स्मृत्या-
चारगम्यधर्मविचारः प्रदेशेषु करिष्यते द्रव्याज्जननियमः क्रत्वर्थः पुरुषार्थ
इति, तथा प्रज्ञापतिव्रतानि, तथा तस्मिंस्तु शिष्यमाणां जननेन प्रवर्त्तर-
न् । अपि वा वेदतुल्यत्वादुपायेन प्रवर्त्तरन् । आचारादृह्यमाणेषु तथा स्या-

१ विचारित इति तु पुस्तकान्तरपाठो नातिशायकः ।

२ भेदाभेदशेषशेषिभावादिप्रमाणबलेनेति पाठान्तरम् ।

३ करिष्यते इति पुस्तकान्तरपाठस्तु युक्तोभाति ।

दित्यादिभिः । तस्माद्दुर्म इत्येव शास्त्रविषयो न वेदार्थ इति, तथा च “दर्शितम् । “धर्माख्यं विषयं वक्तुं मीमांसायाः प्रयोजन” मिति तथा चात्रातो-
धर्मजिज्ञासा, चोदनालक्षणो धर्म, इति सूत्रं को धर्मः कथंलक्षण इत्या-
दि भाष्यं च न कुकृद्विकृतिरिव वेदार्थपरं व्याख्येयम् । अतो धर्मप्रमाणत्वेन
स्मृत्यादिनिरूपणं नानुपयोगीति सिद्धम् । तत्र भेदपूर्वकत्वाच्चेष्टलक्षणादेः
प्रथमं तावद्वेदलक्षणमारभ्यते शब्दान्तरादिभिः । तत्र शब्दान्तराभ्यास-
नामधेयगुणप्रकरणान्युत्पत्तिपरतां विधेर्बाधयन्ति^१ । उत्पन्नस्य चोत्पत्त्यन्त-
राभावाद्वाक्यान्तरविहितात्कर्मणः स्ववाक्यविषयस्य भेदं बोधयन्ति ।
संख्या त्वेषामेवान्यतमेनात्यतिपरत्वे विधेरवगते सत्यनेकोत्पत्तिपरतां
विधेर्बाधयन्ती स्ववाक्यविधेयानामेव कर्मणां मिथोभेदमावहन्तीति वेदित-
व्यम् । तदिह धात्वर्थभावनापूर्वाणां त्रयाणामपि भेदः प्रतिपादयिष्यते ।
तत्रापूर्वस्याशब्दार्थत्वात् स्वरूपेण भेदनिरूपणाशक्तेर्भावनाभेदानानुति-
ष्ठादी भेदस्तद्विदश्च करणीभूतधात्वर्थभेदद्वारेण वक्ष्यते । तच्च धात्वर्थस्य
करणत्वे सति वक्तुं शक्यते नान्यथेति प्रस्तुतधात्वर्थभेदानुनिष्ठादपूर्व-
भेदानुसारसिद्ध्यर्थमाद्यमधिकरणमुपोद्घातत्वेनाध्यायस्यारभ्यते । किमिहो-
दाहरणं “श्येनेनाभिवार्यजेत” “चित्रया यजेत पशुकामः ‘सोमेन’ यजेत”
“हिरण्यमात्रेयाय ददाति” “हिरण्यं भार्य” समिधो यजति दशपवित्रेण
यहं संमार्ष्टि यद्येनमात्विज्यादृतं सन्तं निर्हरेरचाग्नीध्रे जुहुयाद्दशहोतारं
चतुर्यंहीतनाज्येन । यः कामयेत वीरो म आजायेतेति म चतुर्होतारं जुहु-
यादित्यादि यावत्किंचिददृष्टार्थं विधानं क्रत्वर्थं पुरुषार्थं काम्य नैमित्तिकं
वा द्रव्योपपदं वा नामोपपदं वा गुणोपपदं वा तत्सर्वमुदाहरणम् । केचि-
त्त्वधिकारचोदना एवादाहरन्ति । तासु च सर्वासु विरुद्धत्रिक्रद्वयापत्त्या
नामैवोपपदम् । अतो नामोपपदान्येवादाहरणमित्याहुः, तदयुक्तम् । तथा-
हि यद्यपि तावदधिकारचोदना एवादाहरणं तथाऽपि न तासु सर्वासु नामै-

४ बोधयन्ति सन्ति इति पुस्तकान्तरपाठो नातिशायकः ।

१ उत्पन्नस्योत्पत्त्ययोगादिति पाठान्तरम् ।

वोपपदम् । यदेव हि यौगिकवाक्यभेदतत्प्रत्ययतद्व्यपदेशयुक्तं तदेव नाम-
धेयम्, इतरत्त्वधिकारावगतमपि गुणार्थमेव । यथा “यः कामयते वीराम-
आजायेतेति स चतुर्होतारं जुहुयादिति चतुर्होतृशब्दोऽमन्त्रवचना न-
नामधेयं तथा यद्येनमात्विज्यादृन्तं सन्तं निर्हरेत्वाग्नीध्रे जुहुयाच्चतुर्थ-
हीतेनाज्येनेति नैमित्तिकाधिकारावगतमाज्यपदं न नामधेयम् ॥

न च विरुद्धाधिकृत्यार्थापत्तिः । मत्त्वर्थलक्षणया विशिष्टविधानसंभ-
वात् । वरं च लक्षणाऽप्रसिद्धार्थकल्पनातः, इतरथा हि सोमेन यजेतेत्यपि
सोमपदं नामधेयं स्यात्, उत्पत्तिवाक्येऽपि गुणपक्षे लक्षणाऽस्तीत्यभ्यासाधि-
करणे स्वयमेव निबन्धनकारेणोक्तं “यागविधानेनेत्यादिना । युक्तं चैतत्
तथाहि तत्राऽपि हि यद्यपि प्रथमपूर्वान्तरमप्रतिपन्नं तथाऽपि प्रत्ययेन
तावत्तदेवाभिधीयते । तत्करणं च याग इति दोषसाम्याच्चात्मत्वं स्यात् ।
न चैवं युक्तं । किंच “सौर्यं चरुं निर्बपेद्गुरुवर्चसकामः” “वायव्यं श्वेतमाल-
भेतेति अधिकारचोदनेयम् । अत्र चरुं श्वेतमिति द्रव्यगुणशब्दौ सौर्यादि-
पदं भावार्थं नियोगविषय इति निबन्धनकारः शब्दानुबन्धवादी
मन्यते तेन तदप्यत्रोदाहरणम् । भावार्थयुक्तार्थचोदनात्वाच्च । तथा
हिरण्यं भार्यमित्यक्तत्वर्यत्वाद्विश्वजिदादिवदुदाहरणम् अत्र चरुश्चेतहि-
रण्यसौर्यशब्दा द्रव्यगुणवचना न नामधेयम् । अतो नामोपपादान्येवो-
दाहरणमित्युक्तमेतत् । भाष्यविरुद्धं च भाष्यकारो हि भावार्थाधिक-
रणस्य प्रयोजनमभिधानः सिद्धान्ते श्रुतद्रव्यापचारे प्रतिनिधुपादानं प्रयो-
जनमाह, नामधेयत्वे हि कस्य प्रतिनिधिः स्यात् । न चावश्यमधिकारचो-
दना एवोदाहरणम् “सोमेन यजेत” “हिरण्यं ददाती”त्यादिष्वपि कुतोऽ
पूर्वमिति विचारसंभवात् । यद्यपि तेषु प्रधानापूर्वानुवादशङ्कायां न प्रथ-
मपूर्वान्तरं प्रतीयते तथाऽपि पश्चादपि तावत्प्रतीयमानं किं विषयं
प्रत्येतुं न्याय्यमिति संभवति चिन्ता ।

१ न चैवमिष्टम् इति पुस्तकान्तरपाठः ।

२ भावार्थयुक्ताधिकारचोदनात्वादिति पाठान्तरम् ।

ननु पश्चात्कारकविशिष्टस्य कर्मणो ग्राहकगृहीतस्यावान्तरव्या-
पारत्वेन कल्प्यमानं भावार्थविषयत्वेनैव निर्णोतमिति न विचारावसरः ।
स्यादेवं यदि कर्मैव ग्राहकेण गृह्यत इति प्रागस्मादधिकारात्सिद्धं स्यात्
न तु तत्सिद्धम्, अत्रैव ह्येतद्विचार्यते । किं सर्वाणि पदानि क्रियाकारकसं-
बन्धानादरेण अपूर्वस्य विषयीभवन्ति ? उत क्रियाकारकसंबन्धापरित्यागे-
नेतरपदविशेषितमेकमेव पदम् ? ॥ यदाप्येकं तदाऽपि द्रव्यादिपदं भावा-
र्थविशेषितं विपरीतं वेति । तत्र क्रियाकारकसंबन्धावगमात्प्रागपि द्रव्यगुण-
योर्भावार्थकारकत्वेन श्रवणादन्योन्यात्पादकस्वभावोऽप्येव भावार्थादेवापूर्व-
मिति स्थिते चास्मिन् क्रियाकारकसंबन्धापरित्यागन्याये ग्राहकगृहणमपि
भावार्थस्यैव भवति । तस्यान्योन्यात्पादकस्वभावत्वात्कारकत्वाच्च द्रव्यगुणयोः
अतश्चापूर्वमपि तत एव स्यात् । असति तु तस्मिन् न्याये हिरण्यं ददा-
तिश्च मिथःसंबन्धानादरेण ग्राहकेण गृह्येयाताम् । दानोपसर्जनं वा
हिरण्यम् । ततश्चापूर्वमपि पश्चात्कल्प्यमानमुभयविषयं हिरण्यविषयं
वा स्यात् तस्मात्तत्रापि भावार्थविषयत्वमपूर्वस्यैतदधिकरणाधीनमिति
युक्तमुदाहरणत्वम् । तस्माददृष्टार्थं सर्वमत्रोदाहरणम् । तत्र संशयः । किं
सर्वाणि पदानि प्रत्येकमपूर्वं प्रतिपादयन्ति ? उतैकमिति । तदर्थमिदं
विचार्यते किं सर्वेषामर्थाः फलभावनायां कारणं मुतैकस्यैव कारणत्वम्
इतरे च तदर्थः ? इति । यच्च फलसाधनं ततोऽपूर्वं कल्प्यते अतो यस्तस्य
वाचकत्वेनापूर्वं प्रतिपादितं भवतीति । ततश्च सर्वेषां फलसाधनत्वे
सर्वेभ्योऽपूर्वमेकस्य तु साधनत्वे तत एवापूर्वमिति । तत्र प्रधानसंबन्ध-
लाभादवैरूप्याच्च सर्वेषां फलेन संबन्धः । अन्यथा हि यत्फलसाधनं तस्य
फलं प्रत्युपादानविधानगुणभावात् इतरत्तु प्रत्युद्देशानुवादप्रधानत्वाद्गैरूप्यं,
मत्वर्थलक्षणा वा स्यात् । तस्मात्सर्वेषां फलसंबन्ध इति प्राप्तेऽभिधीयते ।

१ तत्पश्चादिति पुस्तकान्तरम् ।

२ प्रागस्मादधिकरणादिति तु युक्तः पाठः ।

३ स्वभावत्वाच्चेति पाठान्तरम् ।

४ यस्तस्य वाचकत्वेनापूर्वमिति युक्तः पाठः ।

अपूर्वस्य तावददृष्टत्वादेककल्पनयैवोपपत्ते वाक्ये नानेककल्पनमुपपत्ति-
मत् तस्मादेकमेव फलसाधनमितरत्तु तदर्थमिति ।

न च वैरूप्यं, श्येनादीनां नामत्वसंभवात् सोमादिषु मत्वर्थलक्ष-
णाश्रयणात् । वरं चादृष्टकल्पनातो लक्षणा तस्मादेकमपूर्वं यदैकं तदा
संदेहः । किं भावशब्देभ्यः ? उत द्रव्यगुणशब्देभ्यः ? इति तदर्थं च किं भावार्थाः
फलेन संबध्यन्ते ? किं वा द्रव्यगुणशब्दार्थाः ? इति । नन्वनियमेन यत्किंचिदु-
च्यते न त्ववश्यं नियन्तव्यम् । उच्यते नानियमो वाक्येन बोधयितुं शक्यते
तस्यैकरूप एवार्थः । न हि तत्कदाचिद्व्यागस्य फलवत्त्वमितरस्य च ताद-
र्थ्यं प्रतिपादयति कदाचिच्च विपर्ययम्, वचनव्यक्तिभेदात् । तस्मादेकरूप
एव वाक्यार्थः स किं रूप इति चिन्तयितव्यम् । तत्रानध्यवसायमेव
केचित्पूर्वपक्षमाहुः । तदयुक्तम्, तथा ह्यप्रामाण्यमेव स्यात् तच्चायुक्तम् ।
तथा सति हि प्रमाणलक्षण एवायं विचारः स्यात् न त्विह सिद्धत्वा-
त्प्रामाण्यस्य ।

ननु पक्षद्वयेऽप्यनुष्ठानस्यैकरूपत्वेनाध्यव्यवसितत्वाच्चाप्रामाण्यं, मू-
र्खप्रलपितमेतत् । यदि पक्षद्वयेऽपि न कश्चिदनुष्ठाने विशेषः किमर्थमधिक-
रणम् । अपि च पूर्वपक्षे श्येनादीनां गुणविधित्वात् श्येनद्रव्येण यष्टव्यम् ।
सिद्धान्ते तु नामधेयत्वात्सोमेन यष्टव्यमित्यस्ति विशेषः । यथाऽऽह भाष्य-
कारः “स्यित एतस्मिन्नाधिकरणे गुणविधिर्नामधेयमिति विचारः” इति । यत्तु
न सिद्धान्तेऽपि नामधेयं “सोमेन यजेते”ति तत्र प्रतिनिधिसद्भावः प्रयोज-
नम् । तदप्याह भाष्यकारः । यदि द्रव्यगुणशब्दा अपूर्वं बोधयन्ति द्रव्यगु-
णापचारे न प्रतिनिधिरूपादातव्यो यथा पूर्वपक्षः, यथा तर्हि सिद्धान्तः ।
द्रव्यं गुणं वा प्रतिनिधाय प्रयोगोऽनुष्ठातव्य इति तस्मात्प्रसज्यत एवाप्रा-
माण्यमिति नैवं पूर्वः पक्षः । किंतु द्रव्यादिभ्योऽपूर्वं त एव फलसाधन-
मिति । कुतः, फलं हि साध्यमानत्वात्सिद्धं साधनमिच्छति, द्रव्यादि च
तथा यागः स्वयं साध्यो न साधनम् । श्येनेनाभिचरन् यजेतेत्यादौ फलं
समिधो यजतीत्यादौ च फलवदुपकारः साध्यरूपत्वात्सिद्धरूपं साधनम्-

पेक्षते न साध्यान्तरम् । द्रव्यगुणौ च सिद्दुरुपत्वात्तदाकाङ्क्षां पूरयितुं समर्थौ
यागादयस्तु स्वयमेव साध्यत्वात् साधनत्वयोग्याः । तस्मात् द्रव्यादिभ्यः
फलम् । यत् भाष्यकारेणाविशेषेणेत्युक्तं तच्छब्दतो विशेषानवगममादृस्तु-
स्वभावेन द्रव्यादिभ्य एव फलं युक्तमित्येतदभिप्रायम् । तस्माद्द्रव्याद्येव-
फलभावनायाः करणमिति प्राप्ते ऽभिधीयते । “भावनैव हि भाव्येन फले-
नान्वेतुमर्हति । धात्वर्थः करणं तस्यां लाघवात्सन्निकर्षतः” फलमपि
कारकं करणमपि, न हि कारकाणि मिथःसंबध्यन्ते । किंतु क्रियया, सा
चेह प्रत्ययवाच्या फलभावना, तेन तयैव फलं संबध्यते तद्द्वारेणैव कारणस्य
फलसंबन्धः । तस्यां च धात्वर्थस्यैव कारणत्वं युक्तम् । कल्पनालाघवात्तस्मिन्
हि फलवति अपूर्वसाधने कल्पिते द्रव्यादेस्तच्चिद्वृत्तिर्दृष्टमेव प्रयोजनं
द्रव्यादिभ्यस्त्वपूर्वं कल्प्यमाने धात्वर्थाऽसिद्दुरूपः सिद्दुरूपस्य द्रव्यादेर्न
दृष्टमुपकारं शक्नोति कर्तुमिति ततोऽप्यपरमदृष्टं कल्पनीयम् । सचिदृष्टश्च
प्रकृत्युपात्तो धात्वर्थः प्रत्ययवाच्या भावनया पदश्रुत्या संबध्यते, द्रव्यादि
तु पदान्तरेणोपात्तं वाक्येन श्रुतिश्च वाक्यादृतीयसी । साध्यरूपोऽपि
धात्वर्थः स्वसाधननिष्पादितः सन् शक्नोति फलं साधयितुम्, तस्मात्स
एव भावनायाः करणम् । का पुनरियं धात्वर्थातिरेकिणी भावना नाम
यस्यां धात्वर्थः करणम् ? । कर्तृव्यापार इति चेत् । नन्वसौ पदार्थधिश्रयणा-
दिर्यजौ च मानसस्यागस्तद्वेतुर्वा प्रयत्नः सङ्कल्पो वा गतौ चलनं ते
चाधिश्रयणत्यागप्रयत्नसंकल्पचलनादयो धात्वर्था एवेति न धात्वर्थातिरे-
किणी भावनामुपलभामहे । प्रयत्नो भावनेति चेत् । रथो गच्छतीत्यादौ
व्यभिचारः । स्पन्द इति चेत् यजेतेत्येवमादिषु आत्मकर्तृकेषु व्यभिचारः ।
उभयसाधारणमुदासीनं त्वच्छिच्छेदसामान्यं भावनेति चेत् शब्दादिष्वभाव-
प्रसङ्गः । न हि शब्दस्य विभोरचेतनस्य प्रयत्नः परिस्पन्दो वाऽस्ति । तत्राभिधा-
भावनामाहुरन्यामेव लिङादयः । अर्थात्मभावना त्वन्या सर्वाख्यातिषु गम्यत
इत्यादिविरोधः । तस्मादुक्तव्यं भावनारूपम् । किमत्रोच्यते । उक्तं ह्येतदा-

चार्यैः । 'धात्वर्थ्यतिरेकेण यदप्येषा न लभ्यते । तथाऽपि सर्वसामान्य-
रूपेणान्यावगम्यते' इति । विवृतं चैतन्मण्डनेन कथ्यमानानूपभेदाद्विधा-
धात्वर्थसङ्गतिः । अन्योत्पादानुकूलात्मा भावना किं प्रदुष्यतीति ।
एतदुक्तं भवति । सत्यं न धात्वर्थातिरेकिणी भावना धात्वर्थानामेव तु
द्वे रूपे पाको यागः प्रयत्नः संकल्पचलनं क्लेदनमभिधानं क्लेदनमिति ।
प्रातिस्विकं धात्वभिधेयम् एकमक्रियात्मकं सिद्धस्वभावम् । अपरं तु सर्वधा-
त्वर्थानुयायिकरोतिप्रत्ययवेद्यं क्रियात्मकं साध्यस्वभावमन्योत्पादानुकू-
लात्मकमाख्याताभिधेयं । तथाहि यः स्पन्दते यो यजते प्रयतते चलति
अभिदधाति ते सर्वे करोतिप्रत्ययभनुभवन्ति भिद्विष्यपि धात्वर्थेषु । तच्च
रूपमुत्पाद्यवस्त्वन्तरकर्ममेव सर्वदा प्रतीयते । तदेव च भवितुः प्रयो-
जकव्यापारो भावनेत्युच्यते । तच्चाख्यातेष्ववगम्यमानत्वात्तदभावे पाका-
दावनगमादाख्याताभिधेयमाश्रीयते । येऽपि प्रयत्नं भावनामाहुः ये च स्पन्दं
ये चोभयं तेऽपि स्वरूपेण तेषां भावनात्वमाहुः किं त्वन्योत्पादानुकूलत्वं
रूपं तच्च सर्वधात्वर्थानामस्तीति सर्वव्याप्येव भावनारूपमङ्गीकर्तव्यं ।
तस्मिंश्च क्रियारूपे प्रकृत्युपात्तोयागादिः कदाचित्कर्मत्वेन संबध्यते पाकं
करोति यागं करोतीति कदाचित्करणत्वेन यागेन स्वर्गं करोति पाकेनौद-
नमिति यथा विवक्षितम् । तद्वदा यागादेः कर्मत्वेन सङ्गतिस्तदा तद्वेतुभूतः
प्रयत्नः संकल्पादिर्वा धात्वन्तरार्थोऽपि यजेतेत्यत्र पदे यागकृतिरित्येवंरूपे-
णाख्याताभिधेयतां भजते । संकल्पादिकं तु विशेषरूपं धात्वन्तराभिधेयं
प्रमाणान्तरवेद्यं नाख्यातेन स्पृश्यते यदा तु विधिवशात् करणत्वेन यागस्य
सङ्गतिः, कर्मत्वं तु स्वर्गादेर्दर्शपूर्णमासयागेन स्वर्गं कुर्यादिति तदा न
यागस्य हेतुभूतैव कृतिराख्यातेनोच्यते यागस्य कर्मत्वाभावात् फलस्यैव
कर्मत्वात्तत्कारिका कृतिराख्यातेनोच्यते यागस्तु करणम् । अतो यदवस्थो-
यागः स्वर्गं संपादयति तदवस्थो यागो येन व्यापारेण संपद्यते स व्यापारः
स्वर्गकृतिरित्येवंरूपेणाख्याताभिधेयो भवति तस्यापि व्यापारस्य विशेषरूपं
प्रमाणान्तरवेद्यं नाख्यातेन स्पृश्यते यागेन स्वर्गं कुर्यादित्यनेन ह्येताव-

दगम्यते यथा यागात्स्वर्गो भवति तथा व्याप्रियेतेति तत्र कथं व्यापरित्यं कोऽसौ व्यापार इति व्यापारविशेषात्मककथंभावापेक्षायामन्यन्वाधानप्रयाजावधातादिभिरूपकारसंपादनं शास्त्रान्तरैरवगम्यते यागस्वरूपस्य च संपादनमर्थोपत्त्या । न ह्यनिष्पादितस्य करणत्वमुपपद्यते तेन स्वरूपसंपादनं प्रयाजादिभिश्चोपकारसंपादनमिति सकलोऽयं व्यापारः स्वर्गकृतिरित्यनेनाकारेणाख्यातेनाभिधीयते, विशेषरूपं च प्रयाजादिशास्त्रान्तरावगम्यन्तेन सकलोऽयं प्रयाजादिव्यापारः फलभावनाया एव प्रपञ्चः । तेन च व्यापारेण फलसाधनात्मना संपद्यमानो यागः करणम्, एतदेव हि करणानां करणत्वं यदुत फलोद्देशप्रवृत्तकर्तृव्यापारेण फलसाधनात्मना संपत्तिः परशोरिवोद्यमननिपतनाभ्यां द्वैधीभावसाधनतया तत्सिद्धा धात्वर्थोतिरिक्ता भावना । नन्वेवं धात्वर्थसामान्यमेव भावना स्यात् नेति ब्रूमः । विलक्षणत्वात्प्रतिधात्वर्थम् अन्यद्वि पाकस्योदनं प्रत्यानुकूल्यम् अन्यच्च चलनादेः संयोगादि प्रति फलभेदात् । एकात्मकत्वे हि तद्वपस्य फलभेदो न स्यात् भिन्नेषु रूपेषु भावनात्वसामान्यमनुवर्त्तते यागादिष्विव करणत्वसामान्यम् । अयं चापरो विशेषः, यतो धातोर्यज्यादिकात्प्रत्यय उत्पन्नस्ततो धात्वर्थान्तरं संकल्पादिकं तत्कृतिरूपेण प्रत्ययेनोच्यते न यजिरेव । तत्तु कामं धात्वन्तरेणोच्यताम् । इह तावदेकान्ततः प्रत्ययार्थः, यजिस्तु तत्र कर्म करणं वा तथा संकल्पयतीत्यत्रापि संकल्पादर्थान्तरमेव भावना सङ्कल्पस्तु कर्म करणं वा तेन यतो धातोः प्रत्यय उत्पन्नस्तदर्थव्यतिरिक्तैव भावना तत्कर्मिका तत्करणिका वा तद्वतेन प्रत्ययेनोच्यते न तु तस्यैव रूपान्तरमिति न धात्वर्थसामान्यं भावनेत्युच्यते धात्वन्तरेण तस्याभिधानं नानिष्टं यथा स्पन्दनस्य प्रयत्नस्य वा द्वयोर्वा भावनात्वे स्पन्दादिधातुवाच्यत्वं, तस्मात्सिद्धं धात्वर्थोक्तिं भावनारूपं, तत्र च धात्वर्थः करणं ततोऽपूर्वं कल्प्यत इति भावशब्देभ्योऽपूर्वम् ॥

अपूर्वस्यास्तितादधिक-
रकम् ।

सू० चोदना पुनरारम्भः ॥ ५ ॥

“दर्शपूर्णमासाभ्यां स्वर्गकामो यजेत” “श्यन्तेनाभिचरन् यजेते”त्येव.

मादिषु अपूर्वे सिद्धं कृत्वा तत्प्रतिपादकशब्दविशेषोविचारितस्तस्य
त्वस्तित्वमेवासिद्धमिति तत्प्रतिपादनार्थमारभ्यते किमेतेषूपूर्वं नाम
यागस्वर्गातिरिक्तमस्ति ? ने ? ति विचारः । तदर्थं च किं वाक्यावगतः स्वर्गया-
गादिसाध्यसाधनभावोऽपूर्वमन्तरेणापि घटते ? ने ? ति तत्र “साध्यसाधन-
भावो हि श्रूयते स्वर्गयागयोः । वस्त्वन्तरस्य सद्भावे श्रुतिरेव विरुध्यते” । व-
स्त्वन्तरं हि कल्प्यमानं यागसाध्यं स्वर्गसाधनं च कल्प्येत, तच्चोभयमपि
श्रुतिविरुद्धं स्वर्गयागयोरेव साध्यसाधनभावश्रवणात् । कथं पुनः क्षणिक-
यागस्य विनाऽपूर्वेण कालान्तरभावि फलसाधनत्व ? मिति यदि ब्रूयात् प्रति-
ब्रूयादेनमपूर्वेऽपि कल्पिते कथं यागस्य फलसाधनत्वं, तदा ह्यपूर्वमेव साधनं
स्यान्न यागः । यागस्यैव शक्तिरवान्तरव्यापारो वाऽपूर्वमिति चेन्न शक्तिमिति
व्यापारवति चातीति शक्त्यव्यापारयोरवस्थानायोगात्, तस्माद्व्याग एव वि-
नष्टोऽपि फलं साधयति, स एव वा फलं यावदवतिष्ठत इति शास्त्रप्रा-
माण्यादवगन्तव्यं, नापूर्वमिति प्राप्ते ब्रूमः । “विनष्टस्यासतस्तावच्च कार्या-
रम्भसंभवः । क्षणिकत्वेन सिद्धस्य नावस्थानं च युक्तिमत्” । तदेव हि श्रुता-
र्थानुपपत्त्या कल्पयितव्यं न यत्प्रमाणान्तरेण विरुध्यते, विरुद्धं च सर्वप्रमा-
णैर्विनष्टस्यासतोऽनारब्धवस्त्वन्तरस्य कार्यारम्भकत्वमवस्थानं च क्षण-
मात्रवर्तिनः प्रमाणविरुद्धमेवातोऽपूर्वमेव कल्पनीयम् ।

न च श्रुतिविरोधः, तस्य यागस्य शक्तित्वात् । अवान्तरव्यापार-
त्वाद्वा । न हि शक्त्याऽवान्तरव्यापारेण वा व्यवधिर^१करणतामापादयति
काष्ठादीनामिव ज्वालायाः । न चावश्यं शक्तिमत्येवा^२वतिष्ठते कार्यानुमेया
हि शक्तिः, यत्रैव कार्यायालं तत्रैव कल्प्यते । अतो यागशक्ति^३रात्मनि ति-
ष्ठति इत्यविरोधः । एतदेवावान्तरव्यापाराणां तत्त्वं यत्समीहितोद्देशप्र-
वृत्तेन साधनेन तत्सिद्ध्यर्थमन्तरा साध्यमानत्वं, काष्ठैरिव ज्वालायाः, तस्मा-
दस्त्यपूर्वं फलसाधनस्य कर्मणोऽवान्तरव्यापाररूपम् । अङ्गानां च फलवदुप-

१ अकारणतामापादयतीति पा० ।

२ न चावश्यं शक्तिमत्येवावस्थातव्यं शक्त्येति युक्तकान्तरपाठः ।

३ यागशक्तिरप्यात्मन्येवावतिष्ठते इति पाठान्तरम् ।

कारसाधनानामेषाञ्च प्रक्रिया । प्रथमं तावत्फलवाक्येन कर्मणः फल-
साधनत्वं बोध्यते, यागेन स्वर्गं कुर्यादिति, कथं त्रिनश्वरेण फलं कर्तव्य-
मित्यपेक्षायामपूर्वे कृत्वेत्युच्यते, कथमपूर्वं क्रियत इत्यपेक्षायामङ्गानुष्ठान-
प्रकारेणेति, ततः पूर्वापरकालवर्त्तिभिरङ्गव्यापारैर्विषयीकृतस्य यागस्यापूर्वसा-
धत्वं न स्वरूपेण संभवतीति अपूर्वान्तरमपि कल्प्यते । दर्शपूर्णमासयोस्तु
पक्षद्वयवर्त्तिभ्यां समुदायाभ्यां युगपत्फलापूर्वारम्भायोगादेकैकं प्रति समुदा-
यमपूर्वं कल्प्यते, तत्कथंभावापेक्षायामन्यन्वाधाताद्वङ्गोपदेशः । ततः
पूर्ववदेव पूर्वोत्तराङ्गसहितेभ्यस्तदुत्पत्तिर्न स्वरूपेण संभवतीति प्रति-
चिक्रं त्रीणि त्रीण्यपूर्वाणि कल्प्यन्ते । यदि पुनः ^१षड्यागेभ्यः प्रथममेव
षडपूर्वाणि कल्प्येरन् ततोऽपूर्वार्थत्वादङ्गानामङ्गोपकृतेभ्योऽपूर्वसिद्धौ
पुनरपि षडपूर्वाणि कल्प्यानि स्युरिति गौरवं स्यात् । तस्मादेकमेव फला-
पूर्वमुत्पत्त्यपूर्वाणि तु प्रतिप्रधानं भिद्यन्ते, तथाऽङ्गान्यपि क्रतूपकारकत्वेन
स्वीकृतानि त्रिकृत्वाव स्वरूपेण संहृत्यापकर्तुं शक्नुवन्तीत्यवान्तरव्यापा-
ररूपाण्यपूर्वाणि तावदारभन्ते, ततः सर्वाणि संहृत्य प्रधानस्य सामर्थ्या-
द्वेधेन फलारम्भोन्मुखत्वरूपमनुग्रहं परमोपकारं जनयन्ति । तत्र त्वयं
विभागः, सचिपत्योपकारकाणि द्रव्यदेवतासंस्कारद्वारेण यागस्वरूपस्यैव
शक्त्यतिशयमादधानानि तदुत्पत्त्यपूर्वनिष्पत्तौ व्याप्रियन्ते तद्द्वारेण फला-
पूर्वं, आरादुपकारकाणि तु साक्षादेवोत्पत्त्यपूर्वभ्यः फलापूर्वनिष्पत्ता । एवं
प्रकारभेदे सत्यपि सर्वाण्यङ्गानि यागापूर्वनिष्पत्तावनुयाहकाणि भवन्ती-
त्येवमेकरूपेणेत्यभावेन स्वीक्रियन्ते तस्मादस्त्यपूर्वम् ॥

कर्मणां गुणप्रधानभाव-
विभागाधिकरणम् ।

सू० तानि द्वैधं गुणप्रधानभूतानि ॥ ६ ॥

एवं तावदस्त्यपूर्वं तच्चाख्यातेभ्यस्तदर्थं च द्रव्यादिपदमाख्यातं
तु द्रव्याद्यपेक्षया प्रधानस्य कर्मणा वाचकमित्याख्यातभेदानुसार्यपूर्वभे-
दानुसरणं कर्तव्यमिति स्थितं, तस्यापवादः क्रियते सत्यपि धात्वर्थभाव-

१ पूर्ववदेवाङ्गसहितेभ्यस्तदुत्पत्तिरिति तु पुस्तकान्तरम् ।

२ यदि पुनः प्रथममेव षड्यागेभ्यः ।

३ एतावदस्त्यपूर्वमिति पाठान्तरम् ।

नयोर्भेदे केषुचिदाख्यातेषु नापूर्वं भिद्यते इति दर्शपूर्णमासयोः “ब्रीहीन-
वहन्ति” “तण्डुलान् पिनष्टी”ति श्रूयते तत्र संशयः किमवघातादिव्याऽपूर्व-
मस्ति ? न वे ? ति तदर्थं च किमवघातार्था ब्रीहयः ? उत ब्रीह्यर्थाऽवघातः ?
इति, तत्र वाक्यसाफल्ययावश्यं कल्प्यमदृष्टं, तच्च धात्वर्थादेव साध्यभूता-
च्याप्यम् । तथा हि भूतस्य द्रव्यस्य तन्निवृत्त्या दृष्टार्थता स्यात् । अन्यथा
त्वदृष्टद्वयं कल्प्यमित्युक्तं पूर्वाधिकरणे, तस्माद्ब्रीह्यपेक्षयाऽवघातः प्रधानमेव
ततश्चापूर्वमिति । स्यादेवं यद्यदृष्टं कल्प्येत अत्र पुनः क्लृप्तमेव यागनि-
वृत्तिः प्रयोजनं, तादर्थ्यं चावघातस्य कर्मोपयिकं तुषविमोकादि दृष्टमेव
प्रयोजनं लभ्यते इति न कस्यचिद् अदृष्टं कल्प्यं, नियमादृष्टं तु कल्पनीयं
तच्चावघातस्यादृष्टार्थत्वेऽपि द्रव्यनियमादवश्यं कल्प्यमित्यदृष्टद्वयं, तदुर-
मेकमेव दृष्टार्थावघातनियमाददृष्टं कल्पितम् ॥

संमार्जनादीनामप्रधा-
नताऽधिकरणम् ।

सू० धर्ममात्रे तु कर्म स्यादनिवृत्तेः प्रथा-
जवन ॥ ८ ॥

यत्र न किञ्चिद् दृष्टमस्ति कर्मोपयिकं तु द्रव्यं द्वितीयया संयुज्य
निर्दिश्यते “सुचः संमार्जीत्या”दिषु तत्र विचार्यते किं प्रधानकर्मैत
गुणकर्म ? ति । तदर्थं च साध्यवाचिनी द्वितीया ? ऽथवा साधनवाचिनी ? ति ।
यद्यपि चात्र सिद्धान्तेऽपि द्रव्यगतादृष्टरूपं संस्काररूपापूर्वसद्भावावापूर्व-
भेदाभेदयोरुपयोगस्तथाऽपि पूर्वाक्तगुणकर्मलक्षणस्याव्यापकत्वं प्रधानकर्म-
लक्षणस्यातिव्याप्तिं चाशङ्क्य समाधीयत इति सङ्गतिः । तथा हि यैस्तु द्रव्यं
चिकीर्ष्यते इति दृष्टोपकारित्वं गुणकर्मलक्षणमुक्तं तच्चाव्यापकं संमार्जना-
दिष्वभावात्, तथा यैर्द्रव्यं न चिकीर्ष्यते इति दृष्टोपकाराभावः प्रधानल-
क्षणमुक्तं, तच्च संमार्जनादिष्वतिव्यापकं तेषामपि प्राधान्यप्रसङ्गात्, तदिद-
माशङ्काद्वयं निराकर्तुमिदमुच्यते । द्वितीयाश्रुत्या संमार्जनादीनामपि
द्रव्यगुणत्वं, पूर्वाक्तं तु लक्षणद्वयं न गुणप्रधानविषयम्, अपि त्वपूर्वसद्भाववि-
षयं तावन्मात्रस्यैव भावार्थाधिकरणापवादत्वेन प्रतिपत्सितत्वात्तेनापूर्व-
सदसद्भावाय तानि द्वैधमिति गुणप्रधानकर्मणी उपपत्तिरिति कीदृशं तद्गुणकर्म
यत्रापूर्वं नास्ति ? कीदृशं वा प्रधानकर्म यत्रापूर्वं विद्यते ? इत्यपेक्षायामुक्तं

दृष्टोपकारिष्वपूर्वं नास्ति तदभावे त्वस्तीति, संमार्गादिषु चास्त्येवापूर्वं
द्रव्यगतमित्यनवद्यं लक्षणम् । अत्र पूर्वपक्षाभिप्रायः, दृष्टप्रयोजनत्वमेव
गुणकर्मलक्षणं न द्वितीयेति । कुतः, “व्यभिचारान्न साध्यत्वमुच्यते लो-
कवेदयोः । साधनत्वं द्वितीयार्थः सर्वत्राव्यभिचारतः” ॥ १ ॥

बल्वजान् शिखण्डकात् कुर्विति लोके, वेदे च “सकृन् जुहोती”ति
व्यभिचारान्न साध्यत्वं द्वितीयोच्यते, साधनत्वं तु घटं करोतीत्यादावपि
घटादीनां बुद्धिस्यत्वेन क्रियाहेतुत्वादस्त्येवेत्यव्यभिचारात्स एव हि
द्वितीयार्थः, अतः सुगादिसाधनकसंमार्गविधानात् दृष्टोपकाराभावाच्च
प्रधानकर्मैव संमार्गादीनीति प्राप्ते ब्रूमः ॥

“स्मृत्या साध्याभिधायित्वं द्वितीयायाः प्रतीयते ।

कर्तुर्यदीप्सितं यच्च तथा युक्तमनीप्सितम् ॥ १ ॥

तत्कर्म तद् द्वितीयार्थ इत्येवं पाणिनेः स्मृतिः ।

बलीयसी च साऽऽचारात्प्रयोगोऽप्यस्ति तादृशः ॥ २ ॥

स्मृतिस्तावदाचारादुलीयसीति स्थितम् । स्मरति च पाणिनिः
“कर्मणि द्वितीया” “कर्तुरीप्सिततमं कर्म” “तथा युक्तं चानीप्सित”मिति
च यथेप्सितं क्रियया युज्यते साध्यात्मना तथा साध्यात्मनैव क्रियया युक्तम-
नीप्सितमपि कर्मसंज्ञमितीप्सितानीप्सितानुवर्त्तिसाध्यरूपं कर्मत्वार्थः ।
कर्म च द्वितीयाऽर्थ इति साध्यत्वमेव द्वितीयार्थः ॥

न च निर्मूलं स्मरणं, घटं करोति ग्रीहीनवहन्तीति लोकवेदयोः
प्रयोगसद्भावात् । यदि च साधनत्वमर्थः स्यात् परशुना हिनतीति परशौ
द्वितीया स्यात् । साधनविशेषवचनत्वादयमदोष इति चेत्कः पुनरसौ ?
यस्य साध्यत्वमितिचेत्तदेव तर्हि वाच्यमस्तु किं साधनत्वोपलक्षणत्वेन
नन्वेवमपि कथं सुगादीनां शेषित्वमीप्सितं हि शेषि भवति । न चे-
प्सितं द्वितीयाऽर्थः । किं त्वीप्सितानीप्सितानुवर्त्तिसाध्यत्वमात्रम् । सत्यम् ।
न शेषित्वं द्वितीयार्थः, तत्तु विधेर्लभ्यते । विधिवशेन हि समीहितमेव
भावनाया भाव्यमवगतं, तद्विशेषश्च पदान्तरात्प्रार्थ्यते तत्र सुगादीनां

द्वितीयया भाव्यत्वमुच्यते । समीहितभाष्यापेक्षिण्यां च भावनायां नासमीहितस्य भाव्यत्वं संभवतीति सुगादीनां समीहितत्वसिद्धिः ।

ननु यत्समीहितं तस्य साधनं विधिना बोध्यते, न तु तद्वशेन समीहितत्वं, को नामाह समीहितत्वं विधिगम्यमिति । किं तु विधिविषयीभूतया क्रियया ईप्सितत्वं सुगादीनां द्वितीयया प्रतिपादितसाध्यभावानां विधिवशाद्गम्यत इत्युच्यते । स्वरूपेण तु तेषां समीहितत्वं क्रतुसाधनत्वादेव सिद्धम् । सकृन्नां तु भूतभाव्युपयुक्तत्वाभावाच्च समीहितत्वमस्तीति समीहितसाध्यापेक्षिण्यां भावनायां भाव्यत्वेनान्वयस्ययोग्यत्वात् साधनत्वमेव लक्षणया द्वितीयाऽभिधत्ते । सुगादीनि तु क्रतुसाधनरूपेणोप्सितत्वाद्योग्यान्वेव समीहितभाष्यापेक्षिण्यां समार्गभावनायाऽन्वेतुमिति साध्यत्वमेव श्रुतिबलेन गृह्यते, तत्र दृष्टोपकाराभावेऽप्यदृष्टकल्पनात्सिद्धं गुणकर्मत्वम् ॥

स्तोत्रादिप्राधान्याधिकरणम् ।

सू० स्तुतशस्त्रयोस्तु संस्कारो याज्यावद्देवता-
ऽभिधानत्वात् ॥ १३ ॥

इह स्तोत्रशस्त्राण्युदाहरणम् । “आख्येः स्तुवत” इत्यादि प्रगीतमन्त्रसाध्यं गुणेन गुणिनः संबन्धाभिधानं स्तवनं स्तोत्रम् । शस्त्रमपि स्तवनमेवाप्रगीतमन्त्रसाध्यम्, प्रउगं शंसतीत्यादि गुणकर्माणि प्रधानकर्माणि वेति विचारः । तदर्थं च किं देवतां प्रति गुणभूतानि तत्प्रकाशनार्थानि ? किं वा देवतां प्रति प्रधानभूतान्यदृष्टार्थानी ? ति तत्र देवतास्मरणं दृष्टमुक्तित्वाऽदृष्टकल्पनं न युक्तं, तेन तादर्थ्यात्स्तोत्रादेर्गुणकर्मता, गुणगुणिसंबन्धे हि कीर्त्यमाने गुणिनी देवता कीर्त्यते तत्कीर्तनाच्च तत्स्मरणं क्रतूपयोगि दृष्टमेव प्रयोजनं लब्धमिति नादृष्टकल्पनावसरः । तस्माद्देवताप्रकाशनार्थत्वाद्गुणकर्मैवेति । उच्यते । “सत्यं दृष्टार्थता युक्ता श्रुतिश्चेन्न विरुध्यते । देवतास्मरणार्थत्वे श्रुतिरूपं विहन्यते” । यथाश्रुतस्यार्थस्य प्रयोजनकल्पनं न श्रुतिरूपहानेन । स्तुतिश्चात्र कर्तव्यतया श्रूयते स्तौति शंसतीति । यदा च मन्त्रवाक्यं गुणसंबन्धाभिधानपरमेव भवति तदा स्तुतिर्भवति । यदा तु गुणद्वारेण

गुणप्रकाशनार्थं तदा स्तुतिर्न भवति । यथा लोके वक्रकेशान्तो देवदत्त इति गुणसंबन्धपरत्वे स्तुतिं मन्यन्ते । यदा तु एवमुच्यते योऽयं वक्रकेशान्तस्तमानयेति न तदा स्तुतिबुद्धिर्भवति । तेन प्रकाशनार्थत्वे स्तौति-
शंसत्याः स्वार्थहानेन प्रकाशनलक्षणा स्यात्

न च तत्र लक्षणार्थत्वे प्रमाणमस्ति, श्रुत्यैव वाक्यार्थापपत्तेः तिन श्रुतिवलादवृष्टार्थत्वमेव । एवं च माहेन्द्रग्रहसन्निधावैन्द्री स्तुतिरूपपत्ता भवति । इतरथा हि श्रुतिसमवायिनी देवता विधिशब्देनैव निगमेषु वक्तव्येति माहेन्द्रग्रहदेवता नेन्द्रशब्देन शक्यते प्रकाशयितुमिति यत्रेन्द्रस्तत्रै-
न्द्री स्तुतिरुक्तव्येत, मनोतास्याग्निशब्दवद्वाऽग्नीषोमाविन्द्रशब्द एव महे-
न्द्रलक्षणया प्रकाशयेत् । तच्च दृष्टमप्यन्याय्यम्, तस्मात्प्रधानकर्मणी स्तोत्रशस्त्रे ॥

मन्त्राविधायकत्वाधि-
करणम् ।

सू० विधिमन्त्रयोरैकार्थ्यमैकशब्दात् ॥ ३० ॥

प्रासङ्गिकमिदमधिकरणम् । द्विविधमाख्यातमुक्तं प्रधानकर्मणां वि-
धायकं गुणकर्मणां विधायकं चेति । किमेतदेव प्रकारद्वयं ? नेत्युच्यते ।
अस्ति तृतीयोऽपि प्रकारो ऽभिधायकत्वमिति प्रतिपाद्यते । तत्र “देवांश्च
याभिर्यजेते ददाति च अग्नीदग्नीन्विहर” “बर्हिदवसदनन्दामीति । एव
मादीनि यच्छब्दामन्त्रणोत्तमपुरुषादिसंयुक्तान्याख्यातानि । यानि च यस्यो-
भयं हविरार्तिमार्कृदित्यादीनि यावन्ति निमित्तादिप्रतिपादनेनाख्याता-
न्तरैरेकवाक्यतां गतानि तान्युदाहरणम् । तानि च प्रायेण मन्त्रेष्वेवेति
मन्त्रोपन्यासः । न तु मन्त्रत्वस्य कश्चिद्व्यायोपयोगः । तानि विधायकानि
न वेति संशयः । तत्र “विधायकत्वमेतेषामाख्यातत्वाविशेषतः । सत्यपि
प्रकृते कर्मण्यभ्यासात्कर्मभेदधीः” । अत्रोच्यते । यच्छब्दादिभिर्यज्ञे विधि-
शक्तिर्विहन्यते” । न हि “याभिर्यजेते”ति कथंचिद्विधिसंभवः । तथा दामि
यह्नामीति नात्मनाऽऽत्मा शक्यो विधातुम् । आमन्त्रणविभक्तेश्चाग्नीदग्नी-
न्विहरोति वक्रभिमुखश्चातृविषयत्वात्, वेदे च वक्तुरभावात् विधेश्चाभिमु-
खानभिमुखपुरुषसाधारणत्वाद्ब्रह्मस्यभावेनामन्त्रणेन विधिशक्त्यवलोकः ।

तस्मादेवमादीनां प्रयोगमध्ये पुरुषान्तरेण पुरुषे स्मारयितव्ये सामर्थ्यं न बहिःप्रयोगभाविनि विधाविति सिद्धमभिधायकत्वम् ॥

मन्त्रनिर्वचनाधिकरणम् । सू० तच्चेदकेषु मन्त्राख्या ॥ ३२ ॥

न्यायानौपयिकेनापि मन्त्रशब्देन पूर्वं व्यवहृतमिति तत्प्रसङ्गादहे-
बुध्नियमन्त्रं मे गोपायेत्यादि वेदप्रयुक्तस्य मन्त्रशब्दस्यार्थनिरूपणार्थं मन्त्र-
लक्षणं क्रियते । यानि प्रयोगकाले ऽनुष्ठानौपयिकार्थाभिधानस्वरूपाणि वा-
क्यानि तानि मन्त्रशब्देनोच्यन्ते । प्रायिकमिदमभियुक्तप्रसिद्ध्युपलक्षणार्थम् ।
यत्राभियुक्तानां मन्त्रप्रसिद्धिः स मन्त्र इत्यर्थः ॥

ब्राह्मणनिर्वचनाधिकरणम् । सू० शेषे ब्राह्मणशब्दः ॥ ३३ ॥

द्विविभागस्य वेदस्यैकस्य भागस्य मन्त्रात्मकस्य लक्षणमुक्तं,
तत्प्रसङ्गादे“तद्वाह्मणान्वेव पञ्च हवींषी”ति वेदप्रयुक्तब्राह्मणशब्दार्थपरि-
ज्ञानार्थं ब्राह्मणलक्षणकथनमवशिष्टं ब्राह्मणमिति ॥

ऊहाद्यमन्त्रताऽधि- सू० अनान्वातेष्वमन्त्रत्वमाम्नातेषु हि विभागः
करणम् । स्यात् ॥ ३४ ॥

ऊहप्रवरनामधेयानां मन्त्रत्वः? मुत नेति संदेहे मन्त्रवाक्यैकवाक्य-
त्वेन तन्मध्ये निवेशान्मन्त्रकार्यकरत्वेन च मन्त्रत्वे प्राप्तेऽभिधीयते । मन्त्र-
कार्यकरत्वं तावद्वयघोषादिष्वनैकान्तिकं, मन्त्रैकवाक्यताऽपि न तत्कार-
णम् । किंतु “अभियुक्तप्रसिद्ध्या हि मन्त्रत्वमवकल्पते । स्वाध्यायकाले
तेषां च समाम्नातेषु मन्त्रधीः । मन्त्रानध्यापयामोऽद्य तथा मन्त्रानधी-
महे । सामाम्नायबहिर्भूत ऊहादौ नास्ति मन्त्रधीः” ॥ तस्मादभियुक्तप्र-
सिद्ध्यभावदेवामन्त्रत्वम् ॥

अगलक्षणाऽ- सू० तेषामुच्यत्रार्थवशेन पादव्यवस्था ॥ ३५ ॥
धिकरणम् ।

वेदभागयोर्मन्त्रब्राह्मणयोर्लक्षणमुक्तम् ॥ तत्र मन्त्रभागस्यापरोऽवा-
न्तरविभागः अगादिरूपो लोके वेदे च प्रसिद्धः । “अहेबुध्नियमन्त्रं मे

गोपाय यमृषयस्त्रयीविदा^१ विदुः ऋचः सामानि यजूंषी^२ति । तत्र को-
भाग ऋक्शब्देनोच्यते ? को वा सामवेदशब्देन ? को वा यजुःशब्देनेति ?
तत्परिज्ञानाय ऋगादिलक्षणमुच्यते । यत्रार्थवशेन पादव्यवस्था सा ऋक्
इति ।

सामलक्षणाधिकरणम् । सू० गीतिषु सामाख्या ॥ ३६ ॥

यद्यपि प्रगीते मन्त्रे सामशब्दप्रयोगोऽभियुक्तानां तथाऽपि नाशुहीत-
विशेषणेति न्यायेन “कवतीषु रथन्तरङ्गायती”त्याद्यातिदेशोपपत्तेश्च गीति-
रेव सामेति सप्तमे सूत्रकारः स्वयमेव वक्ष्यति । इह तु मन्त्रविभागमात्रं
विवक्षितम् । तद्यादि प्रगीतो मन्त्रः साम यदि वा गीतिमात्रमुभयथाऽपि
ऋग्यजुषाभ्यामन्यत्सामेति विभागसिद्धेर्न विभागाय प्रयत्यते । सप्तमे तु
रथन्तरमुत्तरयोगायतीत्याद्यातिदेशोपयिक्त्वाट्टिभागेन प्रयोजनमस्तीति
तत्रैव वक्ष्यमाणवष्टम्भेन गीतिः सामेत्युक्तम् । यत्त्वत्र भाष्यवार्तिकयोगीति-
वाचित्वं साधितं तद्वक्ष्यमाणमेव प्रसङ्गादिति द्रष्टव्यं न सूत्रार्थतया मा-
भूत्साम्तमिकस्य पौनरुक्त्यम् ॥

यजुल्लक्षणाधिकरणम् । सू० शेषे यजुः शब्दः ॥ ३७ ॥

ऋक्सामाभ्यां यदन्यत्प्रश्लिष्टपठितं मन्त्रजातं तद्यजुः ॥

निगदानां यजुः सू० निगदो वा चतुर्थं स्याद्धर्मविशेषात् ॥ ३८ ॥

शेषे यजुःशब्द इत्येतदाहोपेक्षेदमारभ्यते । सन्ति निगदानामपरसं-
बोधनरूपा मन्त्राः प्रोक्तणीरासादयेत्यादयस्ते किं यजूंष्येवो ? त यजुर्भ्याऽन्य ?
इति विचारः । संज्ञाभेदादिमे निगदा इमानि यजूंषीति । तथा उपांशु यजुषा
उच्चैर्निगदेनेति विप्रतिषिद्धधर्मयोगाच्च भेदप्राप्तावुच्यते । संज्ञा तावन्नि-
तरङ्गायते इति व्युत्पत्त्या यजुःष्वेवोच्चैर्धर्मयोगाच्छक्नोति वर्त्तितुम् । ब्राह्म-
णेष्चिव परिज्ञाजकसंज्ञेति न तथा भेदः ॥

१ विदाविदुरिति आर्षतया साधुता ।

२ ऋक्सामेतिवत् ऋग्यजुषेति निपातनात् प्रकृतस्य साधुता ।

न च धर्मभेदाद्भेदः, सत्यपि यजुषद्वे परप्रत्यायनकार्यविरोधेन निग-
देषुपांशुत्वाप्राप्तेरर्थवशादुच्चैस्त्वसिद्धेः ॥

ननु वाचनिकमुपांशुत्वं, लैङ्गिकं परं सम्बोधनं कार्यं, तदुभयं^१ लिङ्गेन
वचनस्य बाधः उच्यते ॥ अङ्गमुपांशुत्वं मन्त्रस्य प्रधानं परप्रत्यायनकार्यं
तद्यद्यपि दुर्बलप्रमाणकं तथाऽपि स्वरूपतो बलवत्त्वात् बलवत्प्रमाणक-
मपि स्वरूपतो दुर्बलमुपांशुत्वं बाधते प्रमाणबलाबलाद्भिः प्रमेयबलाव-
लम्बनीय इति वर्णितमेतत् ॥

न च वचनस्याप्रामाण्यं यजुरन्तरे सावकाशत्वात् । अपि चाप्राप्त-
विधानान्नियमविधानं लघीयः । तेन यत्रानियमेनोपांशुत्वं प्राप्तं तत्र
तन्नियममात्रमुपांशु यजुषेत्यनेन क्रियते । निगदव्यतिरिक्तेषु च यजुःपु-
येन केनचित्स्वरेण कार्यसिद्धेरुपांशुत्वस्यानियमप्राप्तिरिति तद्विषयमेवेदं
वचनम् । निगदेषु तु कार्यबलेनोच्चैस्त्वमेव प्राप्तं न पक्षेऽप्युपांशुत्वमिति
न तत्रास्य वचनस्य व्यापारः । एवं चार्थप्राप्ते उच्चैर्निगदेनेत्यनुवादः ।
तस्मादुज्जुषेव निगदा न मन्त्रान्तरम् । तथा वेदे अहेबुध्नियमन्त्रं मे गो-
पाय ऋचः सामानि यजुंषीति मन्त्रशब्दसामानाधिकरण्यम् ऋगादीनामेव
त्रयाणां दृश्यते । जात्यन्तरत्वे हि निगदशब्दोऽपि तत्र श्रूयेत ।
तस्मात् त्रिधैव मन्त्राः ॥

एकवाक्यत्वाधिक-
रणम् ।

सू० अथैकत्वादेकवाक्यं साकाङ्क्षं चेद्द्विभागे
स्यात् ॥ ४६ ॥

अग्यजुःसामरूपे मन्त्रविभागेऽभिहिते ऽधुना तदवान्तरभेदं कथ-
यितुं प्रस्तावः । तत्र ऋक्सामानामध्येतृसिद्धो भेदो न वक्तव्यः । यजुषान्तु
प्रश्लिष्टपठितानां भेदो न सुज्ञान इति तत्परिज्ञानाय यजुषः परिमाणलक्ष-
णमुच्यते । यावदेकप्रयोजनं विभागे च साकाङ्क्षं पदजातं तावद्यागसाध-
नत्वादेकं यजुर्वक्तव्यत्वाच्च वाक्यम् । एतस्माच्चैत्कारणादेकवाक्यत्वं तदा
यज्ञतोऽन्यद्वाक्यान्तरं यजुरन्तरं चेत्युक्तं भवति, उदाहरणं “देवस्य त्वा

सवितुः प्रसव" इति अत्र हि सर्वाणि पदानि निर्वापप्रकाशनार्थानि
विभागे च साकाङ्क्षाणि तस्मादेकपञ्चदशम् ॥

वाक्यभेदाधिकरणम् । सू० समेषु वाक्यभेदः स्यात् ॥ ४७ ॥

एकप्रयोजनं सर्वे विभज्यमानं साकाङ्क्षं पदजातमेकं यजुरित्युक्तम् ।
एतेन लक्षणेन यत्र कर्मसमवेतार्थप्रकाशकं निर्वपामीत्यादि पदमस्ति तत्र
सुगमं परिमाणम् । अथ यत्र समवेतार्थपदाभावेन लैङ्गिकविनियोगाभावे
वाचनिको विनियोगः परस्परनैराकाङ्क्षं च स्वरूपतो ऽवगम्यते यथे' पेत्या-
र्जत्वे"ति यथा "वायुर्थज्ञेन कल्पतां" "प्राणो यज्ञेन कल्पता"मिति तत्र किं
यदेकं यजुरिति चिन्त्यते किं प्राग् दृष्टार्थमन्त्रावधारेकमन्त्रत्व ? मुत यावदेव
मियः संजटुमिपे त्वेति तावदेकं यजुरन्यच्च यजुरन्तरमिति । तदर्थं च किं स-
र्वमेकार्थमुत भिन्नार्थं ? मिति चिन्ता । तत्र तावत् "अदृष्टार्थत्वमेतेषामनुष्ठे-
याप्रकाशनात् । तत्रैकं तत्र साकाङ्क्षाः सर्वे इत्येकवाक्यता" । अदृष्टं हि क-
ल्प्यमानमेकमेव युक्तं तावतैवापपत्तेः अतः सर्वे तावदेकार्थाः । तच्च सर्वेषां
सह काल्यतमिति संभूयकारित्वाद्विभज्यमानाः साकाङ्क्षा भवन्तीत्येकवाक्य-
ता निश्चिते च मन्त्रैकत्वे यद्यपि प्रत्येकभेदेनानेकत्र विनियोग इपे त्वेति
हिनति, ऊर्जे त्वेति अनुमाष्टीति । तथाऽपि यावद्विनियोगं सकल आवर्त्ति-
ष्यते । उच्यते । "यद्यप्येषामदृष्टोऽर्थस्तथाऽपि न तदेकता । रूपतो हि निरा-
काङ्क्षाभिन्नत्वेनावधारिताः । अन्योन्यानादरेणैव प्रार्थयन्ते प्रयोजनम् । यथा-
ऽपेक्षमतस्तेषां भिन्नाऽदृष्टप्रकल्पना । यथा विश्वजिदादीनां भेदेन फलक-
ल्पना । यथा च समिदादीनामपूर्वं भिन्नमिष्यते । तद्वदत्र न चात्रेषामदृष्टार्थ-
त्वसंभवः । शाखाच्छेदप्रकाशेन दृष्टार्था हि विधेरमी" । ईषे त्वेति हिनती-
ति शाखाच्छेदने कारणत्वेन मन्त्राविधीयते क्रियानिर्वर्तकं च कारणं भवति ।

न च मन्त्राणां क्रियानिर्वर्तकत्वमन्यतः प्रकाशनात् । तेन विधिवशा-
देषां प्रकाशनार्थत्वम् । तत्र यावता विना चादितप्रकाशनं न भवति तावद-
ध्याहर्तव्यं हिनद्वीत्यादि । तत्रैकेन छेदनं प्रकाश्यते अन्येनानुमार्जनमिति

(१) क्रियदेकमिति तु पाठान्तरम् ।

(२) प्रतीकभेदेनानेकत्र विनियोग इति पाठान्तरम् ।

अर्थभेदान्मन्त्रभेदः । तथा “आयुर्यज्ञेन कल्पता”मित्यादीनामपि स्वरूपतो
निराकाङ्क्षत्वात् “ऋषीर्वाचय”तीति च कृत्स्नबहुत्ववचनस्य चोदितत्वात्-
त्सम्यत्पर्यमायुरादिविशिष्टऋषिभेदप्रकाशनपरत्वादर्थभेदेन मन्त्रभेदः ॥

अनुपङ्गाधिकरणम् । सू० अनुपङ्गे वाक्यपरिसमाप्तिः सर्वेषु
तुल्ययोगित्वात् ॥ ४८ ॥

अत्रापि यजुःपरिमाणमेव चिन्त्यते । यत्र बहूनां वाक्यशेषापेक्षिणां
वाक्यानां सन्निधावेकस्यानन्तरदेशे परिपूरणसमर्थो वाक्यशेषः श्रूयते यथा
“याते अग्नेऽयाशया तनूर्वाषिष्ठागहूरेष्टोयवचो अपावधीत्वेष्वचो अया-
वधीत्स्वाहा याते अग्नेरजाशयायाते अग्नेहराशये”ति । अत्रोत्तरौ मन्त्राबुदा-
हरणं किं तयोर्लौकिकः शेषोऽध्याहर्त्तव्यः ? उत योऽसौ पूर्वमन्त्रानन्तरं पठि-
स्तनूर्वाषिष्ठेत्यादि स एव सर्वेषामर्थेनाम्नातः पूर्वस्यैवोत्तरयोरप्यनुपङ्गेण शेषः ?
इति अध्याहारे “याते अग्नेरजाशयेत्येतावानेव मन्त्रोऽध्याहृतस्य लौकिक-
स्योहादिवदमन्त्रत्वात् । अनुपङ्गे तु तत्सहित एव मन्त्र इत्यस्ति परि-
माणे विशेषः । तत्र “एकत्रैव निबद्धो हि समान्वायेन वैदिकः । शेषोऽन्यत्र
न नेतव्यो लौकिकस्त्वनिबन्धनः” । लौकिको हि शब्दः सर्वार्थो न कचि-
देव विशेषेण निबद्धः स यत्र यत्र कार्यं तत्र सर्वत्र यथेष्टं विनियुज्यमा-
नो न विरुध्यते । वैदिकस्तु यदर्थमाम्नातस्तेनैव निबद्धो नात्यत्र नेतुं
शक्यते नीयमानो वा समान्वायबहिर्भावाल्लौकिक एव स्यात् ।

न च सर्वार्थमाम्नात इति वाच्यं सकृदाम्नातस्यानेकार्थता-
ऽनुपपत्तेः । न चायह्यमाणविशेषत्वम् आनन्तर्येण देशभेदेन च
विशेषणग्रहणात् प्रथमस्य ह्यसावनन्तरो न तृतीयस्य । द्वितीयस्य
तु यद्यप्यनन्तरस्तथाऽपि परस्ताद्भावित्वेन वाक्यशेषस्याकाङ्क्षितत्वाच्च
परस्ताद्भाविना संबन्धः, प्रथमस्य त्वर्थोक्त एव देशे पठितस्तस्मात्स्यैवायं
शेष इति प्राप्तेऽभिधीयते । “यथापेक्षितरूपे हि वाक्यशेषे समर्पिते । वेदे
न लौकिकः शेषो न मृग्यो निष्प्रमाणकः” । सर्वानन्तरं सकृत्पठितुमशक्यो-
बुद्धिर्विपरिवृत्तिमात्रेण साक्षाद्भैः सर्वैः संबन्धसिद्धेः । पुनःपुनरसमान्वातोऽ-

प्ययं शेषः सर्वार्थनैवास्मात् इति युक्तमङ्गीकर्तुम् । एवं वेदसमर्पितेन शेषेण सर्वेषां निराकाङ्क्षसिद्धेः, निष्प्रमाणकौलौकिकोऽध्याहारः, शक्नोति चायं सर्वैः संबद्धः । प्रथमेन हि संबद्धो द्वितीयस्याप्यकाङ्क्षावेलायां बुद्धौ विपरिवर्त्तमान-
स्तेनापि संबध्यते तत्संबन्धाच्च विपरिवर्त्त्यभङ्गात् तृतीयेनापि संबन्धसिद्धिः ।
तुल्यो ह्यस्य सर्वैर्योगः कारणाविशेषात् । एतावच्च शब्दानामन्वये
कारणमाकाङ्क्षासन्निधिर्याग्यत्वं च, न त्वनन्तरसमाप्त्यानं । व्यवहितस्याप्य-
संबन्धिव्यवधानाभावे बुद्धि विपरिवर्त्तिरूपं सन्निधानं सर्वत्र क्रमेण लभ्यते ।
तस्मादाप्त्यानमेवास्य सर्वार्थमिति सर्वशेषता । एवं तावत्साकाङ्क्षेषु
अनुषङ्गः उक्तः । यत्र तु निराकाङ्क्षानामेकार्थानां सन्निधावेकस्यानन्तरं
वाक्यशेषः श्रूयते यथा “चित्पतिस्त्वा पुनातु वाक्पतिस्त्वा पुनातु देवस्त्वा
सविता पुनात्विति” सर्वं निराकाङ्क्षा यजमानपावनार्थाः सत्यप्येकार्थत्वे
वचनात्समुच्च्रीयन्ते । तेषामन्ते “अद्विद्रेण पवित्रेणे”ति शेषः समाप्तातः
स किं पूर्वयोरपि अनुषज्यते? किं वा परस्यैव मन्त्रस्य शेषः? इति । तत्र
शेषस्तावदेकेनैवानन्तरेण संबन्ध निराकाङ्क्षः संपद्यते, शेषिणस्तु प्रागेव
निरपेक्षास्तेनाप्रामाणिकोऽनुषङ्ग इति उच्यते । पुनातुशब्देनैकवाक्य-
तामुपगतोऽयमच्छिद्रादिः करणद्वारेण पावनक्रियाप्रकाशनार्थः, सैव च
क्रिया पूर्वाभ्यामपि मन्त्राभ्यां प्रकाशयते, तदर्थं च वाक्यशेषः प्रधानवशात्-
त्राकृष्यत इत्यनुषङ्गसिद्धिः ॥

व्यवैताननुषङ्गाधिकरणम् ।

सू० व्वायान्नानुषज्येत ॥ ४९ ॥

“सन्ते वायुर्वा तेन गच्छतां संयजत्रैरङ्गानि संयजपतिराशिषेति
गच्छतामित्ययं शब्दः संयजत्रैरङ्गानीत्यनेन बहुवचनान्तेनायोग्यत्वाच्च
संबध्यते संयजपतिना तु योग्यत्वादनुषङ्गेण संबध्येत्याशङ्कायामुच्यते ।
पूर्वत्रासंबद्धत्वेन बुद्धि विपरिवर्त्तिभङ्गाच्चानुषङ्गः । “सर्वत्र तुल्ययोगित्वादन-
ुषङ्गा हि वार्यतः । असंबन्धितरोधाने व्यवधानाच्च तुल्यता” ॥

इति श्री शास्त्रदीपिकायां द्वितीयाध्यायस्य प्रथमः पादः ॥

अङ्गापूर्वभेदा-
धिकरणम् ।

सू० शब्दान्तरे कर्मभेदः कृतानुबन्धत्वात् ॥ १ ॥

गतमुपोद्घातप्रसक्तानुप्रसक्तमिदानीं लक्षणार्थः कर्मभेदः शब्दान्त-
रादिभिरभिधीयते । तत्र प्रथमं शब्दान्तराद्भेदोऽभिधीयते इहैकप्रकरणग-
ताऽन्यपर्यायधातुनिष्पन्नान्याख्यातानि यजतिददातिजुहोतीत्यादीन्युदाह-
रणम् । अत्र हि सत्यपि प्रत्ययांशस्यैकत्वे धातुभेदादाख्यातपदानि मिथः-
शब्दान्तराणि भवन्ति । तत्र संशयः किमत्रैका भावना नानाधात्वर्थानुरक्ता
विधीयते ? उत प्रतिधात्वर्थं भावनाभेदः ? इति । तत्र भिन्नासु भावनासु
स्यादनेकापूर्वकल्पनम् । “एककृत्युपपत्तेऽर्थं नानेकं तत्र कल्प्यते । फलायवर्गि-
त्वात्क्रियाणां न फलभेदमन्तरेण भेदसंभवः, तद्वदि प्रतिधात्वर्थं भाव-
नाभेदः स्यात्ततः सा भाव्यरूपा पूर्वभेदादृते न भिद्यते इत्यनेकापूर्वक-
ल्पना स्यात्, न चैकेनापपत्ते वाक्यार्थेऽनेककल्पनं न्याय्यं, तस्मादेका भावना ।
किंच “भावना प्रत्ययार्थत्वात्तदेकत्वाच्च भिद्यते । गुणभूता हि धात्वर्था न-
तां भिन्दुः कथंचन” । यद्यपि धातुभेदादाख्यातपदानि मिथःशब्दान्तरं
तथाऽपि प्रत्ययांशः सर्वत्रैकरूपस्तदर्थश्च भावना तदभेदादभिन्ना भवितुम-
र्हति । यदि हि धात्वर्थान् प्रति गुणभूता भावना स्यात् । ततस्तेषां धातुभे-
देन भिन्नत्वाद्भावनाऽपि तान्यति उपादीयमाना प्रति धात्वर्थं भिद्येत ।
भावनाप्रधानत्वात्त्वाख्यातस्य तां प्रत्युपादीयमाना धात्वर्थाः संहृत्यैव
तां विशिष्यन्ति क्रयमिवारुणिमादयः । तस्मान्न भावनाभेदमावहेत् इति
प्राप्तेऽभिधीयते ।

प्रत्ययांशः समानोऽपि प्रतिधातु प्रयोगतः ।

तत्तदर्थानुसारेण भावनाभेदमावहेत् ॥ १ ॥

निष्पद्येत समस्तेभ्यो धातुभ्यः प्रत्ययो यदि ।

ततः सर्वविशिष्टा स्याद् दृष्ट्वात्यत्रसुबर्थवत् ॥ २ ॥

यदि वा प्रत्ययः शुद्धः सर्वधातुपृथक्कृतः ।

श्रूयेत क्रयवत्सर्वविशेष्येत स धातुभिः ॥ ३ ॥

न हि समुदिते धातुभ्यः प्रत्ययः श्रूयते अग्नीषोमादिभ्य इव सुप्-
प्रत्ययः, नापि पृथक् क्रीणातिरिवाख्यादिभ्यो विविक्षः, येन सर्वैधात्वर्थैः
प्रातिपदिकार्थैश्च सुबर्थः पदेन क्रय इवारुणिमादिभिर्वाक्येन युगपद्भावः
ना विशिष्येत प्रत्येकं तु धातुभ्यः प्रत्ययः श्रूयते इति नैकभावनासंभवः ।
तथा हि प्रत्ययो हि यजतिपरः श्रूयमाणः केवलयागकराणिकां भावनां श्रुत्या
विधत्ते दानहोमौ तस्यां निविशमानौ पदान्तरगतत्वात् वाक्येन प्रकरणेन
वा निविशेयातां, ते च श्रुतिता दुर्बले करणांशोपनिपाताच्चास्ति विरोधः-
समुच्चये नैरपेक्ष्यबाधः, तिन दानहोमयोस्तदनुवादेन विधानासंभवात् तदनु-
रक्ते भावने एव तद्वतेन प्रत्ययेन विधातव्ये विहितायाश्च विध्यसंभवात्
भावनान्तरत्वम्, उच्चार्यमाण एव प्रत्ययः प्रकृत्यर्थभेदभिन्नामेव स्वाभिधेयां
भावनामगमयति । तस्मात्सिद्धे धात्वर्थभेदेन भावनाभेदः ॥

समिदाद्यपूर्वभेदाधिकरणम् ।

सू० एकस्यैवं पुनः श्रुतिरविशेषाद-
नर्थकं हि स्यात् ॥ २ ॥

अध्यासादिदानौ भेदोऽभिधीयते । विधेरविशेषेण पुनःश्रवणम-
भ्यासः । यथा समिधो यजतीत्यादिपञ्चकृत्वा यजतिपदमभ्यस्तं, तत्किमेकां
भावनां प्रतिपादयत्युत प्रत्यभ्यासं भावनाभेदः ? इति । तदर्थं च किमेक एव
यागः ? उत पञ्च यागाः ? इति यागैकत्वे भावनैकत्वं, तद्वदे च पूर्वाधिकरण-
न्यायात् धात्वर्थभेदात् भावनाभेद इति, तत्र “प्रत्यक्षप्रत्यभिज्ञानाच्छब्दै-
कत्वं प्रतिष्ठितम् । तदेकत्वात्तदर्थोऽपि न भेदं प्रतिपद्यते” । प्रत्ययांशस्य
सर्वत्र समानत्वात्तदर्थस्यापि भावनाया एकत्वं प्राप्तमपि करणीभूतधात्व-
र्थभेदादपोदितम् । इह तु तस्यैव धातोः पुनः पुनः श्रवणादसति च
शब्दभेदे ऽर्थभेदस्य निष्पत्त्यात्वात् स एव यागः सैव भावना ॥

ननु समिदादिसंज्ञा भेदाद “यैष ज्योतिरथैष विश्वज्योतिरिति” ध्व्या-
गभेदः स्यात् । न शब्दैकत्वेनार्थैकत्वस्य दृढतरप्रत्यभिज्ञानात् स्पष्टे च या-
गैकत्वे तस्य समित्संज्ञाऽवस्तुस्य संज्ञान्तरमन्याय्यमिति तनूनपादादिशब्द
समिद्व्यागे देवता विधास्यन्ति न संज्ञाः, येन संज्ञातोभेदः स्यात् । यदि हि

ननूनपादं यजतीत्यादयो यागविधयो भवेयुस्ततो विहितस्य विधानाया-
गाद्विधिपुनःश्रुत्या यागभेदो भवेत्, सति च यागभेदे संज्ञान्तरं युक्तमेवेति
स्यात्तनूनपादादिशब्दानां संज्ञात्वं, तेनाभ्यासनिमित्तभेदाधीनप्रेषां संज्ञात्व-
मिति न संज्ञावशाद्वेदसिद्धिः, यत्र तु प्राग्यागभेदावगमात् संज्ञात्वं प्रसिद्धं
तत्र संज्ञया भेदः स्यादयथाऽयैष ज्योतिरिति उद्दिष्टा यजेतेति । इह तूप-
दान्यपोदृत्य यजतीत्येतावन्मात्रं पञ्चकृत्वाऽभ्यस्तं भेदं बोधयति न केत्य-
तदेव विन्यम् । तत्र चाभेदावगमात् गुणविधिरेव तनूनपादादिशब्दैः ।

न च गुणाद्वेदः । सर्वेषां तनूनपादादिशब्दानामुत्पन्नवाक्यशिष्टत्वेन
दध्यादिवत् अभेदकल्पकत्वात् । समिधो यजतीति चात्यन्तौ समिच्छब्दस्य
नामधेयत्वेन गुणत्वाभावात् । न चागृह्यमाणविशेषत्वम् । प्रथमोच्चारित-
त्वेन समिद्राक्ये यागविधिरितरेषु तत्प्रत्यभिज्ञानात् । तदनुवादेन गुणविधिः
चरमश्रुतत्वात् । गुणविधानार्थत्वादेव पुनः श्रुतेर्नानर्थक्यं, सत्यपि चानर्थक्ये
न दोषः । न हि प्रयोजनवशेन प्रमाणं नेतुं शक्यम् तस्मादेको यागः ।
तदेकत्वाच्च भावनाऽपूर्वयोरप्येकत्वमिति प्राप्ते ब्रूमः । “विधेस्तावत्स्वभा-
वोऽयमप्रवृत्तप्रवर्त्तनम् । धात्वर्थभावयोरेव तच्च श्रुत्याऽवगम्यते” । यत्ताव-
दुक्तं भवत्वानर्थक्यमिति, तदयुक्तं विधिश्रुतिविरोधात् तथा हि स्वतोऽप्र-
वृत्तप्रवर्त्तनं गम्यते । तच्च बलवता कारणान्तरेणाऽन्यथात्वं प्रतिपद्यते । न
चात्र तदस्ति तद्वद्वेदोक्तमेव कर्म स्यात्तस्य पूर्वविहितत्वादप्रवृत्तप्रवर्त्तनात्मा
विधिरुपहृष्येत तेन विधिशात्कर्मान्तरत्वम् । यत्तु दृढप्रत्यभिज्ञानात्कर्म-
कत्वमिति तत्र । सन्निधिभक्ता हि प्रत्यभिज्ञा विधिश्रुत्या तु भेदज्ञानं
संनिधेरच श्रुतिर्बलीयसी ।

ननु यजिश्रुतिभूतैवेयं प्रत्यभिज्ञा न यागोऽयमिति श्रुत्याऽवग-
म्यते । न पुनः स इत्यन्य इति वा साधारण्येनैव तदभिधायिन्यां श्रुतौ
सन्निधिभक्तामभेदप्रत्यभिज्ञाप्रनभिज्ञानन्तः श्रुतिभक्तां मन्यन्ते । तस्मा-
द्विधिश्रुत्या कर्मभेदः । यदयुक्तं, सन्निधिभक्तप्रत्यभिज्ञाबाधाय गुणवि-

धानार्था पुनः श्रुतिर्भवत्विति । तदप्ययुक्तं श्रुतिविरोधादेव, पदलक्षणया हि श्रुत्या धात्वर्थभावनयोरेव विधेयत्वं गम्यते न तत्सन्निधिमन्त्रेणैव बाधितुं शक्यते । यदि हि तनूनपादादि दध्यादिवद्विधीयमानमनर्थकं स्यात् ततस्तस्यावश्यं विधीयमानत्वादनेकार्थविध्यशक्त्या कर्मानुवादाकाङ्क्षायां सन्निधिक्षतमभेदज्ञानं विधिरनुमन्येत, यदा तु मन्त्रवर्णप्राप्तत्वात्तनूनपादादिदेवतानां तत्प्रख्यन्यायेन नामधेयत्वेनानुवादत्वेन वा संभवाच्चानर्थक्यं, तदा श्रुत्यवगतं कर्मविधानं न बाधितव्यम् । तस्माद्भागभेदाद्वावनाभेदः तद्भेदाच्चापूर्वभेदः ॥

आधाराद्याग्नेयादीनाम-
ङ्गाङ्गिभावाधिकरणम् ।

सू० प्रकरणं तु पौर्णमास्यां रूपावचनात्
॥ ३ ॥

इदानीमभ्यासस्यापवादः क्रियते । “यदा ऽऽग्नेयोऽष्टाकपालोऽमा-
वस्यायां पौर्णमास्यां चाच्युतोभवति तावब्रूतामग्नीषोमावाज्यस्यैव नावुपांशु
पौर्णमास्यां यजन् ताभ्यामेतमग्नीषोमीयमेकादशकपालं पौर्णमासे प्रायच्छत्
ऐन्द्रं दध्मामावास्यायामैन्द्रं पयोऽमावस्याया”मिति कालसंयुक्तानि वचनानि
श्रूयन्ते । तथा “समिधो यजति” “तनूनपातं यजति” “आज्यभागौ यजति”
इत्यकालसंयुक्तानि । तेषां सन्निधौ “य एवं विद्वान् पौर्णमासो यजते” य एवं
विद्वानमावास्यां यजते” इति वाक्यद्वयं श्रूयते । तथा “दर्शपूर्णमासाभ्यां
स्वर्गं कामो यजते”ति फलं श्रुतं तत्र विचार्यते किमनेन फलवचनगतेन
यजिना सन्निहिताः सर्वे यागा राजसूयवत् कलं प्रति विधीयमानाः
समप्रधानाः? किं वा य एवं कालसंयुक्ता यागास्तेषामेव फलसंबन्धेन
प्राधान्यमन्येषां तदङ्गते? ति तत्सिद्ध्यर्थमिदं विचारयितव्यम् ॥ य एवं विद्वान-
निति संयुक्तौ यजतिप्रकृतानामग्नेयादीनां पौर्णमास्यमावास्याकालसंयु-
क्तानां तन्निमित्तप्रसिद्धानामधेयत्वाभ्यां पौर्णमास्यमावास्यापदाभ्यां विशे-
ष्यमाणावनुवदितारा? वृतापूर्वयोः कर्मणोरेवं संज्ञयोर्विधातारा? विति ।
तत्सिद्ध्यर्थमप्येतच्चिन्तनीयं किमपूर्वकर्मविधौ रूपं लभ्यते? न वे? ति ।
ततोऽप्येतद्विचार्यते किं वार्जघ्नी पौर्णमास्यामनूच्येते वृधन्वती अमा-

वास्यायामित्येताभ्यां यदाऽऽग्नेयोऽष्टाकपाल इत्यादिभिर्वाक्यैः कर्मणो-
रनयोरूपं विधातुं शक्यते न वेति, ततोऽपि पुनर्विचारणीयं किं प्राप्त-
कर्मानुवादेनानेकगुणविधानमेकेन विधिना संभवः ? त्युत नेति ॥ अत्र
चाभ्यासापवादार्थत्वादधिकरणस्य य एवं विद्वानित्येवं संयुक्तमेव वाक्य-
द्वयमधिकरणस्य विषयः, तच्च कर्मान्तरविधायकं समुदायानुवादकं
वेत्येतावदेवाधिकरणशरीरम् । एतस्य तु फलं समप्रधानाङ्गाङ्गिभाववि-
चारः । फलविचारविषयत्वेन चाग्नेयादिवाक्यानामुपन्यासो, नाधिकरणशरी-
रविषयत्वेन । तत्र पूर्वाधिकरणन्यायेन विधिः पुनः श्रुत्या कर्मान्तरत्वं पौर्ण-
मास्यमावास्यासंयुक्तयोः किं पुनरनयोर्द्रव्यदेवत्वम् ? उच्यते । द्रव्यं तावच्च-
तुर्ध्रुवायां गृह्णातीत्यसंयुक्तोत्पन्नं ध्रौवमाज्यं प्रयोजनापेक्षम् । द्रव्यापेक्षिणां
प्रकरणगतानां सर्वकर्मणामविशेषेण लिङ्गप्रकरणाभ्यामङ्गं भवदुपांशुयाजा-
दीनामिवानयोरपि कर्मणोर्लभ्यते । वचनाद्वा, सर्वस्मै वा एतद्व्यञ्जाय गृह्यते
यद् ध्रुवायामाज्यमिति । देवताऽपि वानेष्ट्री पौर्णमास्यामनूच्यते वृधन्वती
अमावस्यायामिति वाक्याभ्यां पौर्णमास्यमावास्यासंज्ञयोर्मन्त्रविधानान्मा-
न्त्रवर्णिकीति रूपलाभात्कर्मान्तरत्वम् । अन्यथा समस्तानुवादस्यानर्थक्यं
न केवलं य एवं विद्वानित्येतयोरेवानर्थक्यं पौर्णमास्यां पौर्णमास्या यजे-
तामावास्यायाममावास्या यजेत इत्यपि वाक्यद्वयमनर्थकं स्यात् ।
न ह्यनेनाग्नेयादीनां कालो विधीयते तेषामुत्पत्तिवाक्यैरेव कालस्या-
विहितत्वात्, यदा तु य एवं विद्वानित्येताभ्यां पौर्णमास्यमावास्यासंज्ञके
कर्मान्तरे विधीयते तदा तयोः कालविधानात्पौर्णमास्यां पौर्णमास्या-
यजेतेत्यपि वाक्यद्वयमर्थवद्भवति तस्मात्कर्मान्तरविधानम् । यदा त्वेवं
तदा सर्वं यागाः फलसंबन्धात्समप्रधानभूताः न हि तदा फलवाक्यगतं
दर्शपौर्णमासपदमलमाख्यातमवच्छेत्तुमप्रसिद्धार्थत्वात् । कालनिमित्तं ह्येतद्
द्विवचनान्तं च तद्व्येषामुत्पत्तौ द्वित्वमाज्याभागादीनां न तेषु प्रातिपदिकं
समर्थं कालयोगाभावाद्व्येषां त्वाग्नेयादीनां कालयोगस्तेषां बहुत्वात्
द्विवचनानुपपत्तेरसमर्थं पदम् । न च समुदायद्वयापेक्षया द्वित्वसंभवः, समु-
दायो हि पूर्वसिद्ध एव वा गृह्येत अत्रैव राजसूयवद्वा संपाद्येत, न

तावत्पूर्वसिद्धमस्ति समुदायद्वयमेकावगत्यनुप्रवेशेन हि कर्मणामेकसमु-
दायापत्तिः, एकाभिधानेन चैकावगतिः । न चानेयादीनां त्रिकस्य
त्रिकस्यैकमभिधानमस्ति प्राक् सिद्धं य एवं विद्वानित्येतयोस्तदनुवाद-
कत्वानङ्गीकरणात् उत्पत्तिवाक्येषु चैकैककर्मविधानेन समुदायाभावात् ।
तत्र तु फलवाक्यगतेन यजिना तन्त्रेण सर्वेषामुपादानात्समुदायापत्तिः
स्यात् । तथा चैककर्मसमुदायनिष्पत्तौ राजसूयवत् द्विवचनानुपपत्तिः ।
न च दर्शशब्देन पौर्णमासशब्देन च त्रिकस्य त्रिकस्य पृथक् तन्त्रो-
पादानात्समुदायद्वयसिद्धिरिति वाच्यम्, तयोराख्यातपरतन्त्रत्वात् ।
तद्व्याख्यातं वर्त्तते तत्राभ्यामपि वर्त्तितव्यं । न चाख्यातं तन्त्रेण त्रीन्
यागान् प्रथममुपादाय पुनरन्यानुपादातुमर्हति सकृदुच्चरितत्वात् ।

न च समुदायद्वयं तन्त्रेण शक्यमुपादातुं, समुदायद्वयस्य प्रागसि-
द्धत्वात् । तदिदमाख्यातं बहून् यागान् सन्निहितान् फलमेकं प्रति तन्त्रेणो-
पादत्ते, तेषां च तदुपादानादेवैकः समुदायो निष्पद्यते ततश्च नामधेय-
मपि समुदाय्यभिप्रायं बहुवचनं, समुदायाभिप्रायं चैकवचनं लभ्येत न कथं
चिद् द्विवचनं, द्विवचनान्तं चेदम् अतोऽप्रसिद्धत्वात् नानेनाख्यातं विशेषे
स्यापयितुं शक्यमिति अविशेषात्सर्वेषां फलसंबन्धात्प्राधान्यं, नामधेयमपि
तत्परतन्त्रत्वात्सर्वेषामेवाव्युत्पन्नं द्विवचनप्रतिरूपकमिति प्राप्तेऽभिधीयते ॥

कर्मान्तरविधायित्वे स्यात्सर्वेषां प्रधानता

समुदायानुवादौ तु रूपाभावादिमौ मतौ ॥ १ ॥

द्रव्यं कथंचिल्लभ्येत देवता तु न लभ्यते

लभ्यते मन्त्रवर्णाच्चेन्नाज्यभागाङ्गता यतः ॥ २ ॥

लिङ्गक्रमाभ्यां मन्त्राणामाज्यभागाङ्गता स्थिता

वचनन्तु व्यवस्यार्थमत्पार्थत्वादबाधतः ॥ ३ ॥

वार्त्तग्रीवृधन्वतीनां हि लिङ्गक्रमाभ्यामाज्यभागाङ्गत्वेनाव्यवस्यया
प्राप्तानां तादर्थ्याबाधेन व्यवस्यामात्रं वार्त्तग्री पौर्णमास्यां वृधन्वती
अमावास्यायामित्येताभ्यां विधीयते लाघवादिति नैतेषां मन्त्राणां य एवं
विद्वानिति विहितकर्मान्तरसंबन्धः येन मान्त्रवर्णिकी देवता स्यात् ॥

न च कल्पयितुं देवता शक्यते, विधिगम्यत्वाद्देवतात्वस्य । न चासत्यां देवतायां यागानुष्ठानं संभवतीति गत्यभावात्समुदायानुवादत्वं, तत्र पौर्णमासीसंयुक्तेन वाक्येनोपपदवशात्पौर्णमासीकालयुक्तानां त्रयाणां तन्त्रेणानुवादः, तेनैकानुवादेन त्रयाणामपि तेषामेकसमुदायापत्तिः, तदेकत्वाच्च पौर्णमासीमित्येकवचनम्, एवममावास्यासंयुक्तेऽपि । ततश्च समुदायद्वयसिद्धिः कालयोगाच्चाग्नेयादीनां प्रसिद्धार्थं दर्शपूर्णमासाभ्यामिति द्विवचनान्तं कालयोगि चोपपदं शक्नोत्याख्यातं विशेषे स्यादयितुमिति तेषामेव प्राधान्यमितीयमेव च द्विवचनापेक्षितसमुदायद्वयसिद्धिः समुदायानुवादप्रयोजनमिति नानर्थक्यम् । यत्पूर्वं पौर्णमास्यां पौर्णमास्येत्येतदपि वाक्यद्वयमनर्थकं स्यादिति नानर्थक्यम्, आग्नेयादीनामेव त्रिकस्य त्रिकस्य सहप्रयोगार्थत्वात् उत्पत्तिवाक्येषु हि तेषां प्रत्येकं कालयोगाच्चैकप्रयोगता सिद्धेत् । अनेन तु वचनेन यथैकप्रयोगसिद्धिस्तथैकादशे वक्ष्यामः । तस्मादरूपत्वात्प्रयोजनवत्त्वाच्च समुदायानुवादत्वम् । इदानीं पूर्वपक्षवादी प्रकारान्तरेण प्रत्यवतिष्ठते ।

भवदेवमरूपत्वे समुदायानुवादता ।

यदाग्नेयादिवाक्यैस्तु तथोरूपं विधीयते ॥

य एवं विद्वानित्येताभ्यां पौर्णमास्यमावास्यासंज्ञकौ यागौ विधीयते यदाऽऽग्नेयोऽष्टाकपाल इत्यादिभिस्तु पौर्णमास्यमावास्यासंज्ञाभ्यां तावेव यागावनूद्याष्टाकपालादिद्रव्यमन्यादयश्च देवता विधीयन्ते इति नारूपत्वम् । एवं सर्ववाक्यानि विधायकानि भवन्ति न कश्चित्समुदायानुवादः । यागश्च प्रत्यक्षश्रुतो न द्रव्यदेवतासंयोगादनुमातव्यो भवतीति श्रेयानयं पक्षः ।

अत्राच्यते गुणो ऽनेकः प्राप्तकर्मानुवादतः ।

नैकेन विधिना शक्यो विधातुमसङ्गच्छतेः ॥

भावनास्योऽपि विधिस्तादर्थ्यभेदेन तत्र तत्र संक्रामति यत्परश्च विधिः स एव विधेयो नान्यस्तद्देशोऽपि । तद्वदाऽपूर्वकर्मपरो विधिर्भवति तदाऽस्यैकस्यानेकगुणविशिष्टस्य विधानाद्विशेषणानां चार्थापत्त्या विधिंसि-

दुर्नासकृच्छ्रवणदोषः प्रसज्यते । यदा त्वन्यतः प्राप्तं कर्म भवति तदा तस्या-
विधेयत्वाद्विशेषणपरो भवति । तत्रानेकेषु विशेषणेष्वेकेन विहितेनेतरा-
नास्तेपात्तत्रापि श्रुत्यैव विधानं कर्त्तव्यमित्यावृत्तिप्रसङ्गः, विशेषणान्यपि
यानि प्रागेव क्रियान्वयान्मिथः संबन्धितया शब्देन प्रतिपादितानि विनैव
विधिना प्रसिद्धसंबन्धानि भवन्ति यथा पशुनेत्येकपदोपात्तानि जाति-
लिङ्गसङ्ख्याकारकाणि । तत्र हि प्रत्ययाविधेयमेकं प्रधानभूतं करणकारक-
मुपसर्जनीभूतजात्यादिविशिष्टं पदेन प्रतिपादितम् । प्रसिद्धा च कारकश-
क्तिर्जात्यादीनां प्रमाणान्तरेण विनैव विधिनेति शक्यं प्राप्तकर्मानुवादेनापि
तदेकं विधातुम् । भिन्नपदोपात्तान्यपि यानि सामानाधिकरण्येन षष्ठा वा
क्रियान्वयात्प्रागेव मिथःसंबन्धं शब्दतो वस्तुतश्च विधिमनादृत्यैव लभन्ते
यथाऽभ्युदितेष्टौ ये सौदिष्टास्तान्विष्णवे शिपिविष्टाय श्रुते चरुम् । तत्र हि
शिपिविष्टशब्दे यौगिकः शक्नोति सन्निहितेन विष्णुशब्देन श्रुत्यैव सामा-
नाधिकरण्यं प्रतिपत्तुम्, प्रसिद्धश्च विष्णुशिपिविष्टो मन्त्रार्थवादादिभिरिति
तत्र केवलं श्रुतसहितसौदिष्टसंबन्धा विधिना बोधयितव्यः यो विष्णुः
शिपिविष्टः स श्रुतस्य सौदिष्टानां च देवतेति । तेनैकार्थविधानाद्विधिप्र-
त्ययस्य नासकृदुच्चारणापत्तिः । अत्र त्वाग्नेयोऽष्टाकपालः पौर्णमास्यामिति
यद्यपि तद्वृत्तस्य सन्निहितद्रव्यवचनत्वात्सामानाधिकरण्यलक्षणः शब्दः
संबन्धः प्रागेव पौर्णमासीसंबन्धादाग्नेयोऽष्टाकपालयोरुलभ्यते । तथाऽप्यसौ
संबन्धः प्रमाणान्तरेणासिद्धत्वादत्रैव विधातव्यः । तं तु विधाय पुनः पौर्ण-
मासीसंबन्धविधिरित्यावृत्तिप्रसङ्गः । न त्वेवं संभवति य आग्नेयोऽष्टाक-
पालः स पौर्णमास्यामिति असिद्धत्वादानेयस्याष्टाकपालस्य । अत एव
वक्तव्यम् अष्टाकपाल आग्नेयः स च पौर्णमास्यामित्यावृत्तिः प्रत्ययस्य
स्यात्तस्माद्य एवं विद्वानिति विहितकर्मानुवादेनात्र गुणविध्यसंभवादवश्य-
मेव भावनान्तरं द्रव्यदेवताविशिष्टमाक्षिप्तयजिकं विधातव्यम् । न च

भावनान्तरं भावनान्तरस्य रूपं भवतीति सिद्धमरूपत्वमतः समु-
दानुवादौ ॥

उपांशुयाजाऽपूर्वताऽधिकरणम् ।

सू० पौर्णमासीबदुपांशुयाजः स्यात्
॥ ५ ॥

अतः परं समुदायानुवादापवादकतयाऽधिकरणत्रयमारभ्यते । दर्श-
पूर्णमासयोः श्रूयते “जामि वा एतद्वज्रस्य क्रियते यदन्वज्जै पुरोडाशौ
उपांशुयाजमन्तरा यजति विष्णुरुपांशु यष्टव्योऽजामित्वाय प्रजापतिरुपांशु
यष्टव्योऽजामित्वायानीषोमावुपांशु यष्टव्यावजामित्वाये”ति तथाऽग्नेया-
नीषोमीयपुरोडाशयाज्यानुवाक्यायुगलयोर्मध्ये वैष्णवप्राजापत्याग्नीषोमी-
याणि याज्यानुवाक्यायुगलान्यान्नातानि शाखाभेदेन । तत्र संशयः । किमु-
पांशुयाजमन्तरा यजतीति समुदायानुवादे विष्णवादिगुणकानां यागाना-
मुत विधिः ? रिति । तदर्थं किमस्य रूपमस्ति ? न वेति, तदर्थं च विष्णुरुपांशु
यष्टव्य इत्यादिभिर्विष्णवादिदेवत्याः यागा विधीयन्ते ? किम्वाऽयमर्थवाद
इति । यदि विध्यस्तत एषामेव यागानां विष्णवादिदेवत्याः याज्यानुवाक्याः
लिङ्गक्रमाभ्यामङ्गं भवन्ति नोपांशुयाजमन्तरा यजतीत्यस्य सामर्थ्यापरिज्ञा-
नात्ततश्च मान्त्रवर्णिकदेवता ऽजाभादरूपः सन्नगत्या विष्णवादि यागानां
समुदायमनुवदति । यदा तु विष्णवादिश्रवणमर्थवादस्तदा याज्यानुवा-
क्या यागान्तराभावादुपांशुयाजमन्तरा यजतीत्यस्यैव क्रमादङ्गं भवन्ति
दशमाधिकरणन्यायेनेति मान्त्रवर्णिकी देवता लभ्यते ध्रौवं च द्रव्यमिति
रूपलाभाद्विधिरेव भवतीति ॥

तत्र विष्णवादिवाक्येषु तत्र्यप्रत्ययदर्शनात् ।

ऐकान्तिको विधिर्नात्र वर्त्तमानापदेशतः ॥

वैश्वानरवाक्ये हि यदष्टाकपालो भवतीत्यादिषु विधिपुरुषव्या-
पारयोरश्रवणाद्वच्छब्दोपबन्धादुत्तमानापदेशेनार्थवादसरूपत्वात् द्वाद-
शकपालं निर्वपेदिति विधियुक्तभावनाश्रवणात्तदुपक्रमोपसंहारमध्यवर्त्ति-
नामष्टत्वादीनां तदेकवाक्यत्वं न बाधितव्यमिति गुणफलविधानं
निरस्तम् । इह तु सत्यपि जामित्वाजामित्वोपक्रमोपसंहारमध्यवर्त्तित्वे
यच्छब्दाद्यनुपहृतविधिश्रवणादजामित्वायेति च तेष्वेव प्रत्येकमुपक्रमोप-
न्यस्तजामित्वदोषपरिहारप्रशंसाऽवगमाद्वाक्यभेदमङ्गीकृत्य विधित्वमध्यव-

सीयते । जामि वा एतदिति चोपक्रमस्त्रयाणामपि तेषामनुषङ्गेण वाक्य-
शेषो भवति । सति च तेषां विधित्वे रूपाभावादुत्तमानापदेशाच्चेपांशु
याजं यजतीत्ययं जामित्वापन्यासेन प्रस्तुतानां वक्ष्यमाणानां विष्णवा-
दियागानां समुदायानुवाद इति प्राप्ते ऽभिधीयते ॥

जामित्वापक्रमादेकमजामित्वापसंहृतेः ।

वाक्यं तन्मध्यपाताच्च विष्णवादेरर्थवादता ॥

वाक्यशेषानुषङ्गस्तु गतौ सत्यां न युज्यते ।

अनूचीननिमित्तश्च जामिदोषः प्रकीर्तितः ॥

तेनान्तरालसंयुक्तो विधिस्तत्रैव निश्चितः ।

अजामित्वं च तस्यैव प्रशंसेत्यवधारितम् ॥

जामि वा एतद्व्यञ्जस्य क्रियते यदन्वञ्चैः पुरोडाशाविति पुरोडाशनैर-
न्तर्यं जामिदोषाभिधानादुपक्रम एवैतदध्यवसितम् । नूनमन्तराले किंचिद्वि-
धिस्सितं तदन्तरालकरणादेवाजामित्वगुणेन प्रशंसितमिति । किं तद्वि-
धेयमित्येतावदनवगतमन्तरालसंयुक्तं तद्विधानमित्यवगतमेव ॥

न च विष्णवादियुक्तेष्वनन्तरालसंयोगोऽस्ति येन विधिः स्यात् अ-
न्तराले चाविहितानां नाजामित्वेन प्रशंसाऽवकल्पते । पुरोडाशनैरन्तर्याज्या-
मिता स्यादतोऽन्यत्र क्वचिद्विष्णवादयो यष्टव्या अजामित्वायेति किङ्केन
सङ्गतं, तस्मादुपांशुयाजमन्तरा यजतीत्युपांशुगुणको यागोऽन्तरालोपलक्षिते
काले विधीयते तदर्थवादोऽयं विष्णुरुपांशु यष्टव्य इत्यादिमन्त्रवर्णप्राप्तवि-
ष्णवाद्यनुवादेनेति न्याय्यम् । एवं चैकवाक्यत्वं न बाधितं भविष्यति न
चानुषङ्गः सत्यां गतौ कल्पितो भवति । तस्माद्विधिरयं न समुदायानुवादः ॥

आधाराद्यपूर्वता-
धिकरणम् ।

सू० आधारान्निहोचमरूपत्वात् ॥ ४ ॥

“अग्निहोत्रं जुहोति” “आधारमाधारयती”ति निर्गुणं कर्मसंज्ञायुक्तं
श्रुतं तत्सन्निधौ दध्ना जुहोति ऊर्ध्वमाधारयतीत्यादीनि सगुणानि श्रवणानि ।
तत्र संशयः किं दध्ना जुहोतीत्यादिभिर्गुणविशिष्टा होमाधारा विधीयन्ते ।
तेषां च रूपवतामरूपोऽयमग्निहोत्रं जुहोतीत्याधारमाधारयतीति समुदा-

यानुवादः ? उतायमेव कर्मविधिरिति तत्रैव गुणविधय इति । तदर्थमिदं विचार्यते किमविज्ञातरूपं कर्म विधातुमेवाशक्यमुताविज्ञातरूपमपि ताव-
द्विधाय पश्चाद्रूपज्ञानं संभवतीति । तथेदमपरं चिन्तनीयं प्राप्ते कर्मणि
गुणकर्मात्रविधानं संभवति ? उत ने-ति । तत्र रूपापरिज्ञाने विशेषानव-
धारणात् ।

सामान्यस्याविधेयत्वान्नानयोर्विधिसंभवः ॥

न च दध्यादिभिर्वाक्यैः प्राप्तकर्मानुवादतः ।

गुणमात्रं विधातव्यमव्यापारात्मकं यतः ॥

अग्निहोत्रं जुहोतीति होमसामान्यमवगम्यते । न च तद्वि-
धानयोग्यं, विशेषस्तु योग्यः स चानुरञ्जकाधीननिरूपणो न जुहोती-
त्येतावता गम्यते । न चेह द्रव्यदेवतादिकमनुरञ्जकमुपात्तं यदृशेन
विशेष्यावधारणं स्यादनिरूपितश्च विशेषो न विधिनाऽन्वेतुं योग्यः
तेनावगतस्य सामान्यस्यायोग्यत्वाद्भोग्यस्य च विशेषस्यानवगतत्वाच्चात्र
विधिः संभवति तथाऽग्निहोत्रमिति संज्ञा च विशेषविषयत्वादनवगते
विशेषे दुर्घटैव । यदा चैवं विधिरेवानिष्पन्नस्तदा न दध्यादिवाक्यैरपि
गुणविधानं शक्यं विहिते कर्मणि तदनुवादेन तैर्गुणो विधातव्यो न चात्र
विहितं कर्मेत्युक्तम् । अपि च यद्यप्यत्र कर्म विधीयते तथाऽपि न शक्यते
गुणो विधातुमव्यापारात्मकत्वात्, चेतनप्रवर्त्तनात्मको हि विधिर्न चासौ स्व-
व्यापारादव्यत्र प्रवर्त्तयितुं शक्यते । तेन दध्यादिवाक्यैरपि स्वस्वव्यापारे
एव विधातव्यः । तद्विशेषगुणतया च दध्यादीनां विधिरङ्गीकर्तव्या न
चाग्निहोत्रवाक्यविहितो होमः पुनरत्र दधिविशिष्टो विधातुं शक्यते विहि-
तस्य विधानायोगात् तेन दधिमात्रमवशिष्यते तच्चाविधेयमित्युक्तम् ।
अतोऽत्र दध्यादिविशिष्टो होमा विधीयन्ते । तथा चाग्निहोत्रमित्यस्यान्य-
तोऽपि रूपाभातात्ममुदायानुवादत्वमेव माधरावाक्येऽपीति प्राप्ते ब्रूमः ॥

प्रकृतानामसद्भावात्कर्मणां नानुवादता ।

न हि दध्यादिवाक्येषु दध्याद्याल्लिप्तशक्तिना ॥

विधिना शक्यते कर्म विधातुमितरत्र तु ।

अनन्याक्षिप्तशक्तित्वाद्विधिः कर्मैकगोचरः ॥

“दधा जुहोतीति ह्यप्राप्तदध्याद्याक्षिप्तशक्तिर्विधायको ऽनेकविधि-
निमित्तगौरवपरिजिहीर्षया कर्मानुवादं प्रार्थयमानो यदि न कथंचिदपि
प्राप्तिं लभते ततो विशिष्टविधिमङ्गीकरोति । सत्यां त्वग्निहोत्रादिवा-
क्येन कर्मणः प्राप्तौ तदनुवादेन गुणमात्रविधानं लाघवान्न तु विशिष्टवि-
धानम् । अतश्चाविहितत्वाद्गोमानामप्राप्तत्वादग्निहोत्रवाक्येऽनन्याक्षिप्त-
शक्तित्वात् विधायकः कर्म विधत्ते । यद्यपि तत्र रूपं न ज्ञायते तथा-
ऽपि विधिवशादेव सामान्यमतिक्रम्य तल्लक्षितेऽन्यत्राविहितो होमवि-
शेषोऽयमित्येतावतैव गम्यमानत्वाच्च विधानासम्भवः, लक्षितविशेषविषय-
त्वेन संज्ञोपबन्धोऽप्युपपन्नः । तस्य दध्यादिवाक्यरूपविधानाच्चारूपत्वं
स्वरूपेण विधेयमपि दध्यादिव्यापारविशिष्टं शक्यं विधातुं दधा जुहुया-
दिति । यद्यपि न क्रियां विहाय द्रव्यविधिः प्रतीयते तथाऽपि तस्यामेव
विशिष्टायां प्रतीयमानो विधिः स्वरूपेण तस्याः प्राप्तत्वादप्राप्तगुणमात्र-
परतामवलम्बमानः फलतो गुणविधिरित्युच्यते न प्रतीतितः । तेनात्र
गुणमात्रविधानम् अग्निहोत्रं जुहोतीति प्रकृतकर्माभावादूपलाभाच्च
विधिरेव न समुदायानुवादः ॥

सू० द्रव्यसंयोगाच्चेदना पशुसोमयोः प्रकरणे

पशुसोमापूर्वता-
धिकरणम् ।

ह्यनर्थको द्रव्यसंयोगो न हि तस्य
गुणार्थन ॥ ५ ॥

“अग्नीषोमीयं पशुमालभेते”ति श्रूयते । तथा “हृदयस्याग्नेऽवद्यत्यथ
जिह्वाया अथ वक्त्रस” इत्यादीनि । तथा सोमेन यजेतेति श्रुतं तत्रा “ऽप्येन्द्र-
वायवं गृह्णाति मैत्रावरुणं गृह्णाती”त्येवमादीनि । तत्र संशयः किमवद्याति-
गृह्णातिभ्यां चेदितानां कर्मणामिवालभतियजती समुदायस्यानुवदि-
तारौ? उतापूर्वयोः कर्मणोर्विधारा? विति, तदर्थं च किमैन्द्रवायवादि-
वाक्यैर्योगा विधीयन्ते? किम्वा संस्कारमात्रमिति तत्र

“ऐन्द्रवायवमित्यादि द्रव्यदेवतसङ्गतेः ।

याग एव विधातव्यो गृह्णातीति न हि देवता” ॥

ऐन्द्रवायवमित्यादि तावदेवतातद्वितोऽयम् । न च देवतायागा-
दन्त्येन संपादयितुं शक्यते, येन ग्रहणेनैन्द्रवायवं कुर्यादिति वाक्यार्थः
स्यात् । न वैन्द्रवायवं सन्तं गृह्णातीति संभवति असिद्धत्वादैनैन्द्रवाय-
वस्य, तेनावश्यं यागा एव विधातव्याः । ननु नावश्यं देवतातद्वित
एवायं तस्येदमिति संबन्धमात्रेऽपि तस्य स्मरणोक्तेनैन्द्रवायूदेशविशिष्ट-
ग्रहणमात्रविधिः संभवत्येव, भवेदेवमैन्द्रवायवादिषु परिहारः मरुत्वतीया-
दिषु देवतायामेव क्वविधानादवश्यं देवतासंबन्धोऽङ्गीकर्तव्यः । तथा
चैन्द्रवायवादिष्वपि तथाऽस्तु किमनिरूपितसंबन्धमात्राश्रयणेन, तस्माद्या-
गविधानम् । एवं च सोमेन यजेतेति देवताऽभावादरूपः सन्समुदायानुवाद
एव भवति यज्ञिः सोमशब्देन तत्रैव गृह्णातिना सामान्यातिप्तं द्रव्यं
नियम्यते । यद्वाऽण्व्याधारया गृह्णातीति गुणवाक्येन धारासमर्थ इव
द्रव्यमात्रावगमात्तत्प्रकृतित्वेन सोमविधानं ब्रीहिभिर्यजेतेतिवत् । ननु
विकृतौ प्राप्तायां प्रकृतिविधानं युक्तं । न चैन्द्रवायवादिवाक्येषु पुरोडा-
शवत् विकृतिरूपात्ता यस्याः प्रकृतिर्विधीयेत । यदि तु सोममभिषु-
णोति सोमं यावयतीत्यादिभिः सोमरसस्य प्रकृतत्वात्तद्विषयत्वाच्च
गृह्णातेः प्राप्त एव विकृतिभूतो रस इत्युच्यते ततस्तस्य निर्जातसोमप्रकृ-
तित्वाच्च भूयः सोमविधानं संभवति । न चाऽण्व्याधारयेत्यन्तोऽपि विकृति-
प्राप्तिरुदकस्यापि द्रवद्रव्यस्य संभवात् । उच्यते यदि विकारानुवादेन
प्रकृतिर्विधातव्या स्यात्ततोऽयं दोषः स्याच्च च ब्रीहिभिर्यजेत इत्यपि पुरो-
डाशानुवादेन ब्रीहिविधिः पुरोडाशस्यानुपात्तत्वात् । ब्रीहिभिर्यजेतेति
च करणविभक्तेर्द्रव्यसंबन्धाभावात्तेन यागं प्रति करणत्वेन विहिता ब्रीहयः
पुरोडाशावरुद्धे यागे साक्षात्करणत्वासंभवात्तत्प्रकृतित्वेनैव करणं भव-
न्तीति प्रकृतिद्रव्यविधिरित्युच्यते न च प्रकृतित्वेनैव विधानात्, एवम-
त्रापि यागं प्रति करणत्वेन विहितः सोमो धारासमर्थद्रव्यावरुद्धे यागे
तत्प्रकृतिर्भवति, सम्भवति च सोमप्रकृतिरुं द्रवद्रव्यमिति युक्तं प्रकृतिवि-

धानम् । अथवा सोममभिषुणोतीत्यादिभिः सोमरसस्य प्राप्तत्वात् सोमशब्दोऽप्यनुवाद एव तत्प्रत्यन्यायेन नामधेयं भवति । तदेवं त्रैधा पूर्वपक्षः सोमशब्देन द्वयं विधीयते? प्रकृतिद्वयं वा, नामधेयं वेति । यजिस्तु सर्वथैव समुदायानुवादः । तथा च यागभेदादेन्द्रवायवादीनां समुच्चये सति दशैतानध्ययुः प्रातः सवने गृहान् गृह्णाति “अश्विनो दशमो गृह्णाति तं वृतीयं जुहोति” इत्यादि क्रमसमुच्चयदर्शनमुपपद्यते । अन्यथा त्वेकत्वाद्वागस्य तदर्थानां च देवतानां गृहाणां च विकल्पे सति क्रमादिदर्शनानुपपत्तिः । यदि च सोमेन यजेतेति यागविधिः स्यात्ततः सोमशब्दस्य लतावचनत्वात्तयैवोत्पत्तिशिष्टया यागः साधनीय इति नैन्द्रवायवादिवाक्यैः रसविषयैर्गुणविधिः संभवतीत्यानर्थक्यं तेषां स्यात् । अभिषवादिभिश्चोत्पत्तिशिष्टा लता न रसीकर्तुं शक्यते । तस्मादेन्द्रवायवादिभिरेव यागविधिः । एवमग्नीषोमीयं पशुमानभेतित्यत्रापि यागविधौ समुत्पत्तिशिष्टपशुजातीयद्रव्यमेव यागसाधनमिति हृदयाद्यवदानवचनानि तत्र गुणविधित्वेनासम्भवादनर्थकानि स्युः । अतोहृदादिवाक्यविहितहृदयादिद्रव्यकर्मानुवादेन देवताविधानमेतदिति वक्तव्यम् । पशुशब्दोऽपि हृदयादीनां “ह्रागस्य वपाया मेदस” इति मन्त्रवर्णाङ्गागप्रकृतित्वात्तसामेव विकृतौ प्रकृतिवदुपचारादनुवादः । कथं पुनः कर्माणि हृदयादिवाक्यैर्विधीयन्ते यान्यनूय देवताविधानम् उच्यते द्वावत्र पक्षौ एकस्तावदवदानमात्रं विधीयते द्रव्यदेवतासंयोगाश्रयणात्प्रत्यक्षयज्यश्रवणाच्च तदातिष्ठं तु स्पर्शनमालभतिनाऽनूद्यते पशुशब्देन तु हृदयादिप्रकृतिद्रव्यवाचिना उपचाराद्द्रव्यादिद्रव्यम् अग्नीषोमीयशब्देन तु हृदयादिप्रकृतद्रव्ये ऽग्नीषोमीयत्वेन विहिते तत्रैतावन्तो यागाः कल्पन्त इति । अन्यस्त्वसत्यपि देवतासंबन्धश्रवणे हृदयाद्यवदानानां साक्षाद्यावदानप्रकृतित्वात्तद्वच्च यागसाधनत्वं हृदयादीनामभिषवयुक्पूतीकवल्लभ्यते न यागानुवादेनैव देवतादिविधिरिति तस्मात्समुदायानुवाद इति प्राप्ते ऽभिधीयते

द्रव्यान्तरेण संयोगानुवादेऽवकल्पते ।

तेन यागविधी एतावन्य गुणविधायिनः ॥

पशुशब्दे हि जातिवचनोऽतज्जातीयेषु विना कारणेन लक्षणया भवितुमर्हति श्रानपशुविशिष्टयागविधानोपपत्तेः ।

न च पशुविशिष्टयागे विहिते हृदयादिवाक्यानां गुणविधित्वा-
संभवः, पशोर्वि हृदयादिद्वाराण्ये कारणत्वोपपत्तेः, प्रणाद्याऽपि हि येन यत्क्रि-
यते भवति तत्करणं तस्य । यथा लोके गोमयेन पचतीति, वेदेऽपि तुषपक्का
भवन्ति यागेन स्वर्गमिति तस्मादेको यागः पशुविशिष्टोऽग्नौषोम-
देवत्यो विधीयते । हृदयादिवचनानि तत्रैव संस्कारमात्रविधानानि तथा
सोमेन यजेतेति सोमशब्दो लताववनः । न चासौ प्रकृत्यैन्द्रवायवादिषु
हविष्ठेन विधातुं शक्यते धारया गृह्णातीति गुणवाक्यसन्निधापितस्य द्रव्य-
द्रव्यस्यैन्द्रवायवमिति तद्वितेन देवतासंबन्धित्वेन श्रुत्याऽभिधानाच्च तावद्गु-
विर्विधानम् । नापि तत्प्रत्यन्यायेन नामधेयत्वं सोमरसस्य प्रागस्माद्गु-
चनादप्राप्तेः । नचैन्द्रवायवमिति प्रकृताभिधायी तद्वितोऽभिषवादिवाक्यैः
प्रकृतं सोमरसमभिधत्ते । नैवम् अग्न्या धारयेत्यनेन व्यवधानादभिषवादि-
वाक्यानामप्रकृतत्वाद्वारासमर्थद्रव्यमात्रमत्र प्रकृतम् न च धारावाक्यं
सोमरसविषयं धारामात्रश्रवणात्तन्मात्रेण च वाक्यार्थोपपत्तेः सत्यपि
संनिधाने तद्विषयत्वं धारावाक्यस्याप्रमाणकम् । संस्कारवाक्येषु हि
लौकिकस्य संस्कारानुपपत्तेरपूर्वसाधनावशेषलक्षणया कथंचित्प्रकृतग्रहणं
युक्तम् । धारावाक्ये तु ग्रहणोद्देशेन धारामात्रविधानाच्च प्रकृतापेक्षा ।
किं चास्मिन्वेऽयमपि नियमो नास्ति य एव क्रये सोमः स एवाभिषवे
य एवाभिषवे स एव पावने इति सर्वेषां क्रयादिवाक्यानां लौकिकग्रहणे-
नारादुपकारकक्रयादिविधायिनां मियोऽनपेक्षत्वात् ।

न च प्रकरणाद्विशेषलाभः प्रकरणस्याविशेषकत्वात् । नाप्यधिकारा-
द्विशेषसिद्धिस्तुल्येषु नाधिकारः स्यादिति हि द्रव्यसंख्याहेतुसमुदाय-
मित्यत्र वक्ष्यति । यदि तं सोममभिषुण्यादिति तच्छब्दः श्रूयते ततः
सा वैश्वदेवीतिवत्प्रकृतग्रहणं भवेत् सोममात्रश्रवणाच्च प्रकृतगामित्वम् ।

एवं धारावाक्येऽपि ऐन्द्रवायवादिवाक्येषु प्रकृतगामिष्वपि धारासमर्थमेव
द्रव्यं गृह्यते न सोमसस्तस्याप्रकृतत्वादित्युक्तम् । अतो न तत्प्रत्यन्यायेन
नामधेयत्वम् । एतेनैकदेशिनः संस्कारं वाक्यैः सोमस्य प्राप्तिमभिधाना-
निरस्ताः, तेषां सिद्धान्तेऽपि तथैव सोमप्राप्तेः सोमपदं नामधेयं स्यादि-
त्यास्तां तावत् । एवं तावद्विष्टेनाविधानं नापि नामधेयत्वमित्युक्तम् ।
प्रकृतिद्रव्यविधानं त्ववशिष्टं तच्चिराकरणार्थं च सूत्रम् “अचोदकाश्च
संस्कारा” इति । यद्वैन्द्रवायववाक्येषु यागो विधीयते ततः स्यात्प्रकृति
द्रव्यविधिः, तेषु तु गृहणमात्रमेव देवताविशिष्टं विधीयते । तन्मात्र-
श्रवणात्संभवति च गृहणेनैन्द्रवायवं कुर्यादिति विधिः । यद्यपि गृहण-
मात्रेण तद्वैवृत्यता न भवति यागसहितेन तु गृहणेन शक्यते तद्वैवृत्यता
कर्तुम् । अतो देवताविशिष्टे गृहणे चोदिते यागमन्तरेण तदनुपपत्तेः, यागा-
पेक्षायां सोमेन यजेतेत्येतत्सर्वत्र द्रव्यदेवतासंबन्धानुपपादयद्वागान्तरक-
ल्पनां निरुणद्धि “दशमुष्टीर्ममीत” इति च परिमाणश्रवणात् तावतश्च
सोमस्यात्यपरिमाणैः पात्रैरसति समुच्चये गृहणासंभवाद् यथागृहीताना-
मेव च होमादुपपन्नं क्रमसमुच्चयदर्शनमाश्विनो दशमो गृह्यते तं तृतीयं
जुहोतीति । त्रयाणामपि समुदायानुवादापवादाधिकरणानां पूर्वपक्षे कर्म-
भेदः सिद्धान्ते त्वभेद इति लक्षणसंबन्धः ॥

संख्याकृतकर्मभेदाधिकरम् । सू० पृथक्निवेशात्संख्यया कर्मभेदः
स्यात् ॥ ६ ॥

गतोऽभ्यासप्रसङ्गः । संख्यया भेद इदानीमभिधीयते । अत्र कर्मो-
त्पत्तिवाक्यगता कर्मसमानाधिकरणा संख्योदाहरणम् । यथा तिस्र आहु-
तीर्जुहोति द्वादश द्वादशानि जुहोतीति तत्रैको होमो विधीयते बहवो
वेति संदेहः ।

तत्र आख्यातस्य सकृच्छ्रुत्या कर्मैकत्वेऽवधारिते ।
संख्यासंपत्तिरभ्यासात्प्रयाजैकादशत्ववत् । उच्यते,
‘स्यादेवं यदि कर्मैक्यं प्रागस्मादवधारितम् ।
आख्यातमात्रात्तिस्रद्व्येतावतश्चाप्रामाण्यता ॥

एकादशप्रयाजानिति हि निर्ज्ञातसंख्येषु प्रयाजेषु श्रुतासंख्यायुक्तम-
भ्यासेन पूर्यते । न चैवमिह कर्मैकत्वं विज्ञातम् । न ह्याख्यातमात्रं प्रमाणं
यतः कर्मैकत्वं प्रमितं स्यात् यावन्ति वाक्ये पदानि प्रयुज्यन्ते तावतां
संहृत्य प्रामाण्यम् । अतो विदधदेवाख्यातं सङ्ख्यासामानाधिकरण्याद्बहुनि
कर्माणि श्रुतसङ्ख्याविशिष्टानि विधत्त इति सिद्धो भेदः । अत्र कर्मण्येव
सङ्ख्याश्रवणात्पूर्वपक्षशङ्का मन्देति मत्वा भाष्यकारः सप्तदश प्राजापत्या-
नीत्युदाहरत् । अत्र द्रव्यगतसङ्ख्याया नातीव स्फुटः कर्मभेद इति विचा-
र्यते । किं सप्तदशपशुद्रव्यक एको यागो विधीयते ? किं वैकैकपशु-
द्रव्यकाः सप्तदशैते यागा इति तदर्थं विचार्यते । प्राजापत्यानीति
प्रकृत्या प्राजापतिर्देवताऽभिधीयते तद्वृत्तेन पशुद्रव्यं, बहुवचनेन बहुत्वम् ।
तत्र तद्वृत्तीर्था बहुत्वेन प्रथममन्वितः पश्चात् प्राजापतिना देवतया
संबध्यते । पशुश्च पशुश्च पशुश्च पशवस्तेषां प्राजापतिर्देवतेति, तदा
बहुभिः पशुभिर्व्यासज्यैकदेवता संबध्यते इति द्रव्यदेवतासंबन्धैक्यादेको-
यागो भवति । किं वा प्रथमं प्राजापतिनाऽन्वितः पशुः पश्चाद्बहुत्वेन
संबध्यते प्राजापतिर्देवता अस्येति प्राजापत्यः । प्राजापत्यश्च प्राजा-
पत्यश्च प्राजापत्यश्च प्राजापत्या बहव इति, तदा भिन्नैर्द्रव्यदेवता-
संबन्धैर्भिन्ना एव यागाः कथ्यन्ते तत्र प्राजापत्यशब्देन देवतासंबन्धोप-
सर्जनं द्रव्यमेव प्राधान्येनोच्यते । यच्च प्रधानं तस्यैवार्थान्तरेण बहुत्वेन
संबन्धो नोपसर्जनस्य देवतासंबन्धस्य । ननु देवताविशिष्टं द्रव्यमभिहितं
विशिष्टेनैव स्वरूपेण संख्याऽन्वयः स्याच्च स्वरूपेण । न द्वौ त्रय इत्यत्रानै-
कान्त्याच्च हि द्वावित्यत्र द्वित्वविशिष्टेन रूपेण द्विवचनाऽभिहितसङ्ख्या-
योगः । तथा सति द्वाविति चत्वारः प्रतीयेरन्, एवं त्रय इति नव ।
न च तथा, तस्मादथवा तत्र द्वित्वविशिष्टमपि द्रव्यं द्विशब्देनोक्तं स्वरू-
पेणैव द्विवचनाभिहितसङ्ख्यायोगं प्रतिपद्यते, तथाऽत्रापि तद्वृत्ताभि-
हितं सङ्ख्यायोगं प्रतिपद्यते, तथाऽत्रापि तद्वृत्ताभिहितं द्रव्यं स्वरूपेणैव
बहुत्वयोगं प्रतिपद्यते न सोपसर्जनम् । तस्मादेकं कर्म सप्तदशप-
शुद्रव्यकम् । कथमिदानीं षोडशप्राप्तेकपशुनिष्पन्नैकादशावदानद्रव्यत्वं

यागस्यानुग्रहीतव्यं । माऽनुयाहि, न चोदकानुसार्युपदेशनिर्णयः । यथोप-
देशं त्वतिदेशवर्णना, तस्मादेकं कर्मेति प्राप्ते ब्रूमः

यदि कर्म भवेदेकमेकः स्याच्चोदकस्ततः ।

तेन चैकगणप्राप्तेः पशुसङ्ख्या विरुध्यते ॥

सवनीयविकारा ह्येकादशिनः तद्विकाराश्च प्राजापत्यास्तत्र चैक-
पशुनिष्पन्नैकादशावदानद्रव्यत्वं यागस्यासीदित्यत्राप्येकत्वे यागस्य चोद-
कोऽप्येकमेवावदानगणप्रतिदिशे तस्मादत्र सप्तदशानां प्राजापत्यत्वं न
संपादितं स्यात् । न चोपदेशेनातिदेशस्य बाधो, विरोधाभावात्, प्राजापत्या-
नीत्युपदेशस्योभयथाऽप्युपपत्तेः । तेनार्थद्वयसाधारणमुपदेशवाक्यं प्रकृति-
वच्छब्देन वाक्यशेषभूतेनानेककर्मपरमवधार्यते । कर्मभेदे हि प्रतिकर्म भिन्न-
श्चोदकैस्तावतां गणानां प्राप्तेः सिद्ध्यति सर्वेषां प्राजापत्यत्वम् । एवं
“वसन्ताय कपिञ्जलानालभत” इत्यादिष्वपि चोदकवशेनैव यावद् द्रव्यं
यागभेदः । ये तु चोदकमनादृत्य द्रव्यस्य तद्विताभिहितस्य विशिष्टस्यैव
बहुत्वावगमात् भेदमाहुस्तेषां चतुर्थ्यभिहितदेवतेषु वसन्ताय कपिञ्जला-
नित्यादिषु न कर्मभेदः सिध्येत्, तत्र प्रतिपश्ववदानगणप्राप्तिर्न स्यात् ।
अथ तत्र चोदकवशाद्भेदस्ततस्तथैव सर्वत्रास्तु, किमतद्वयापिना तद्वितो-
पन्यासेनेत्यास्तां तावत् ॥

संज्ञाकृतकर्मभेदाधिकरणम् । सू० संज्ञा चोत्पत्तिसंयोगात् ॥ ७ ॥

उद्देशक्रमस्यातन्त्रत्वादुहुविचारं गुणप्रकरणान्तरनिमित्तं भेदमुपेक्ष्य
संप्रति संज्ञातो भेदोऽभिधीयते । ज्योतिष्टोमं प्रकृत्य श्रूयते । “अथैष-
ज्योतिरथैष विश्वज्योतिरथैष सर्वज्योतिरेतेन सहस्रदक्षिणेन यजेते”ति ।
तत्रैतच्छब्दपरामृष्टानां ज्योतिरादीनां यजिसामानाधिकरण्येन यागना-
मत्वं तावत्सिद्धम् । तत्र संशयः किं प्रकृतमेव ज्योतिष्टोमं ज्योतिरा-
दिशब्दैरनूद्य सहस्रदक्षिणाख्यो गुणो विधीयते ? उत कर्मान्तराण्येवं-
नामान्येवंदक्षिणानि विधीयन्त ? इति । तत्र प्रकरणादेतच्छब्दस्य च प्रकृ-
ताभिधायित्वात्तत्सामानाधिकरण्याच्च ज्योतिरादीनां प्रकृतहानाप्रकृत-
कल्पनायोगाच्च पूर्वस्यैव गुणविधिरिति प्राप्ते ब्रूमः ।

नामान्तरश्रुतावर्थे भेदस्तावत्प्रतीयते ।

बलवद्वाधकाज्यासावन्यथात्वं प्रपद्यते ॥

न चात्र बलवदस्ति बाधकं, येन संज्ञानिमित्ता भेदो ऽपेक्षेत संज्ञाश्रुत्या चार्थान्तरावगमात्प्रकरणविच्छेदे जाते ऽर्थान्तरकलुषितायां बुद्धानुपनिषत्सहस्रदक्षिणेन यजेतेति न ज्योतिष्टोमं गन्तुमर्हति तस्मात्कर्मान्तराणि । एवं चाथैष ज्योतिरित्यादेरर्थवत्त्वमन्यथानर्थक्यं स्यात्, एतेन सहस्रदक्षिणेनैतावतैव ज्योतिष्टोमस्य गुणविधिसिद्धेरित्य-
ब्दश्च प्रज्ञायमानकर्मान्तरवचनत्वेनाप्युपपद्यत इति सिद्धः कर्मभेदः ॥

देवताभेदकृतकर्मभेदाधि- सू० गुणश्चापूर्वसंयोगे वाक्ययोः समत्वात्
करणम् ।

॥ ८ ॥

इदानीं गुणलक्षणे भेदः प्रस्तूयते । द्वेधा गुणस्य भेदकत्वं कश्चित्तावद्गुणः पूर्वविहितस्य कर्मणः प्रबलगुणावर्द्धत्वात्तत्र निवेशमलभ-
मानः स्वात्मसंगतये विधेः कर्मान्तरोत्पत्तिपरतां कल्पयन् भेदको भवति,
अनेकत्वाद्वा गुणानां प्राप्तकर्मानुवादेन विध्ययोगात्सर्वेषां विधिसिद्धये
कर्मपरत्वे विधेः कल्प्यते । तत्रानेकगुणनिमित्ता भेदः पौर्णमास्यधिकरण-
एव प्रसङ्गात्प्रतिपादितः । अथुना बलवद्विरोधनिमित्ता ऽभिधीयते, चातुर्मा-
स्येषु वैश्वदेव्याऽऽमिच्छति यागं विधायाच्चायते—“वाजिभ्यो वाजिनं” मिति
तत्र संशयः । किं पूर्वस्मिन्नेवामितायागे वाजिनं गुणो विधीयते ?
किं वा कर्मान्तरं ? मिति । तदर्थं च किमुत्पत्त्युत्पत्तिशिष्टौ गुणौ तुल्यबला-
वुत्पत्तिशिष्टौबलीयानिति, तथा तद्विरोधतुर्थापि बलाबलं चिन्तनीयम् ।

तत्र वाजिनामित्या यागाद्विश्वेदेवा हि वाजिनः ।

प्रकृतांस्तान्वदेच्छुत्या वाजिश्च बलवद्वाधकाः ॥

ते च पूर्वविहितकर्मसंप्रदानरूपेण प्रकृतास्तेनैव रूपेण प्रत्यभिज्ञा-
यन्ते । तथाविधेन च संबध्यमानं वाजिनं पूर्वकर्मण्येव विहितं भवति । एवं च
संभवति पूर्वत्र गुणमात्रविधाने प्रकृतहानमप्रकृतकल्पनमपूर्वान्तरकल्पनं
विशिष्टविधिगौरवं च नाश्रयितुं युक्तम् । नन्वामितायुक्तस्यैव पूर्वकर्मण
उत्पत्ताववगतत्वाच्च तत्र द्रव्यान्तरसंबन्धापेक्षा, योग्यता चास्ति । उच्यते

यद्यप्युत्पत्तौ द्रव्ययुक्तं कर्मावधारितं तथाऽपीह निष्कृष्य कर्मस्वरूपमा-
त्रमनूद्यते । अभिधानकृता वाकाङ्क्षा न वस्तुकृता, तेन स्वरूपमात्रस्याभिधा-
नोपात्तस्यास्त्येव द्रव्यान्तरसंबन्धापेक्षा । योग्यता चास्त्येव द्रव्यान्तरेण
स्वरूपममात्रस्य संबन्धुम् । शब्दान्तराधिकरणे हि प्रत्ययवाच्या भावना
प्रकृत्यर्थानुरक्तैवावगम्यते न शुद्धस्वरूपेति धात्वर्थान्तरमनवकाशं स्यादि-
त्युक्तम् । इह तु कल्पितेन यजिना गुणाननुरक्तमपि कर्मावगतं पदान्तर-
त्वात् । अतस्तदनुवादेन शक्यं गुणान्तरविधानम्, अतो नास्त्युत्पत्त्युत्पन्न-
शिष्टयोर्विरोधः । न चामित्यां देवतासंबन्धस्य श्रौतत्वाद्वाक्यगम्याद्वा-
जिनसंबन्धाद्वलीयस्त्वमिति वाच्यम् उभयोर्वाक्यगम्यत्वात्, न ह्यामिताया
देवतासंबन्धो वैश्वदेवीपदेन केवलेनावगम्यते किं त्वामितापदैकवा-
क्यतया । तस्मादुभयोस्तुत्यबलत्वात्पूर्वस्मिन्नेव कर्मणि विकल्पः समु-
च्चयो वेति प्राप्ते ऽभिधीयते ।

आमिताया बलीयस्त्वमुत्पत्तौ वोदनाच्छ्रुतेः ।

उत्पन्ने वाजिनं वाक्यात्तेन तदुर्वलं मतम् ॥

यत्तु सगुणोत्पन्नमपि कर्म स्वरूपमात्रेण निष्कृष्य शक्यं गुणान्तरं
विधातुमित्युक्तं, तदयुक्तं, यद्यपि ह्यभिधानतः स्वरूपमात्रं निष्कृष्यते
तथाऽपि तस्योत्पत्तिवाक्यावगतस्यानुवादात्तत्स्वरूपमालोच्यमानमेवंगुणयु-
क्तमवगम्यते, ततश्च नैराकाङ्क्षादयोग्यत्वाच्च गुणान्तरं तत्र निवेशमलभमा-
नमात्मनिवेशमकर्मन्तरोत्पत्तिं सूचयति । श्रौतश्चामिताया विश्वेदेवैः
संबन्धः, तद्वृत्तस्य देवताविशिष्टद्रव्यवाचिनः पदान्तरोपस्थापितद्रव्य-
विशेषवचनत्वाद्वाजिभ्य इति चतुर्थी संप्रदानमात्रं वदति, न तद्विशिष्टं
द्रव्यं, वाक्यात्तु तत्संबन्ध इति दुर्वलं, प्रपञ्चितं चैतद्वार्तिकं एव । अन्ये
च बहवः सचिकर्षविप्रकर्षप्रकारा वार्तिके एव द्रष्टव्याः । तस्मादामिता-
ऽवच्छेदं कर्मण्यसन्निवेशाद्वाजिनगुणात्कर्मभेदः ॥

पूर्वाधिकरणाशङ्कानिरसोद्द्रव्यविशेष-
श्रुत्युक्तकर्मकाधिकरणं वा ।

सू० अगुणे तु कर्म^(१)शब्दे गुण-
स्तत्र प्रतीयते ॥ ८ ॥

१ अगुणे तु कर्मशब्द इति प्रत्युदाहरणं सूत्रम् । इति द्वित्रेषु पुस्तकेषु पाठो दृश्यते
स तु न युक्त इति प्रतीतिः ।

अथवाऽधिकरणान्तरम् “अग्निहोत्रं जुहोती”ति निर्गुणकर्मात्पञ्च तत्सन्निधौ च दधा जुहोति पयसा जुहोतीत्यादयो बहवो गुणाः श्रूयमाणाः पूर्वकर्मनिवेशे सति विकल्पप्रसङ्गादन्यतरावस्तु चान्यतरस्य निवेशासंभवात्पूर्ववदेव कर्मान्तरं कल्पयतीति प्राप्ते ब्रूमः । सर्वेषाममीषामन्योन्याऽनालोचनेनाग्निहोत्रवाक्यमात्रालोचनात्तत्र च निर्गुणस्य कर्मणोऽवगतस्य सर्वगुणयोग्यत्वात्पैर्वापर्याभावाच्चान्यावस्तुऽन्यस्य निवेश इत्यभावात्तत्रैव गुणमात्रविधानं, प्रमाणवशाच्च विकल्पः ॥

दध्यादिद्रव्यसफलत्वा-
धिकरणम् ।

सू० फलश्रुतेस्तु कर्म स्यात्फलस्य कर्मयोगित्वात् ॥ १० ॥

अग्निहोत्रं प्रकृत्य “दध्नेन्द्रियकामस्य जुहुया”दिति श्रूयते । तत्र संशयः किमग्निहोत्रात्कर्मान्तरं दधिविशिष्टमिन्द्रियकामाय विधीयते ? उत तत्रैव गुणमात्रं फलाय विधीयत ? इति तदर्थमिदं विचार्यते किं कर्मणः फलमिदं ? मुत गुणादिति । यदि कर्मणः, ततः प्राप्तस्य कर्मणः फलसंबन्धं गुणसंबन्धं चैकं वाक्यं न शक्नोति विधातुमिति कर्मान्तरं स्यात् । गुणफलसंबन्धे तु तन्मात्रं वाक्येन विधीयते । दधिहोमसंबन्धस्त्वाश्रयाश्रयिरूपः प्रकरणप्राप्तोऽनूद्यमानो न वाक्यं भिनत्तीति सिद्ध्यत्येकवाक्यत्वमकर्मान्तरत्वेऽपि । तेन भेदाभेदसिद्ध्यर्थं कर्मणः फलं गुणादिति चिन्त्यते, सत्यपि च पक्षद्वये भावनाभेदे धात्वर्थभेदाभेदविचारणाल्लक्षणसंबन्धः । तत्र

धात्वर्थात्फलमित्युक्तं भावना सन्निकर्षतः ।

विप्रकृष्टस्तु नामार्थस्तदर्थो न फलान्वयी ॥

भावार्थाधिकरणे ह्येतदुक्तं, यथा धात्वर्थात्फलं न नामार्थात् स तु धात्वर्थस्यैवाङ्गमिति, तदिहापि दधि होमार्थं होमः फलार्थः । किंच ।

दधश्च फलसंबन्धे जुहोतेः स्यादनन्वयः ।

यदि सोऽपि विधीयेत वाक्यभेदः प्रसज्यते ॥

न ह्येकं वाक्यं फले होमे च शक्नोति दधि विधातुम् । तत्रासति होमसंबन्धे जुहोतिपदमनर्थं स्यात् तस्य च दध्ना सह क्रियाकारकभावोऽवगम्यमानः परित्यक्तः स्यात्तस्मात् होमस्यैव फले विधानं गुणविशिष्ट-
स्येति प्राप्ते ब्रूमः ।

धात्वर्थस्यान्यतः प्राप्तेर्गुणमात्रं विधीयते ।

विधेयं यच्च तेनैव फलं नान्येन युज्यते ॥

तत्रैव हि भावनार्थाधिकरणन्यायो यत्र धात्वर्थो नामार्थश्चोभ-
यमपि विधीयते । अत्र तु प्राप्तत्वेन धात्वर्थस्याविधेयत्वाद्गुणमात्रं विधी-
यते विधेयस्यैव फलसंबन्धो नाविधेयस्य । तेन गुणस्यैव फलं न तु
कर्मान्तरं विधेयं भविष्यति । नापि प्रकृतहानाप्रकृतकल्पना विशिष्टवि-
धिगौरवमत्वर्थलक्षणादोषप्रसङ्गः । अतो गुणमात्रविधानात्तस्यैव फलं,
जुहोतेरिदानीं कथमन्वयः । केचिदाहुः कर्मापचमेव दधि फलकामस्य
विधीयते न दधिमात्रम्, अभावार्थस्य विधिविषयत्वायोगात् अतो दध्य-
नुरक्तो होम एव विधीयते । न चैवं वाक्यभेदः, दध्ना विधानाभावात्
लौकिकं हि क्रियाकारकलक्षणं संबन्धमाश्रित्य द्रव्याणां क्रियाऽऽपत्तिर्न
पुनस्तादृश्ये कर्मणो ऽकारकत्वप्रसङ्गादतः फलार्थेतैव होमे कारकीभूतस्य
दध्नः प्रतीयते न होमार्थत्वं, होमार्थत्वे तत्रापि विधिव्यापाराद्वाक्यभेदः
स्यात्तु तदस्ति, तेन होमाश्रितस्य दधिव्यापारस्य फले विधानाद्वाक्य-
भेदं विनैव सिद्धो जुहोत्यन्वय इति । अत्रेदं वक्तव्यं, यदि न दधि
विधीयते किं तर्ह्यत्र विधीयते? होम एव दध्यनुरक्तः फलाय विधीयत इति
चेदेवं तर्हि होम एव फलार्थः स्यात् । दधि तु होमगतदध्यनुरागसंपत्त्यर्थमु-
पाद्रीयमानं तदर्थमेव स्यात्तु फलार्थम् । अपि च मा भूद्दध्ना विधानं तद-
नुरागस्तु प्राप्तस्य कर्मणो विधीयते फलसंबन्धश्चेति वाक्यभेदः ॥

ननु न ब्रूमी दध्ना न विधानमिति किंतु होमार्थतया न विधीयते
फलार्थतया होमाश्रितं विधीयते होमे कारकीभूतमित्यर्थः । उच्यते दध्नेति
दधिविशिष्टकारकमात्रं पदेनोच्यते होमे तत्कारकमिति कुतोऽवगम्यते? ।
वाक्यादिति चेदेवं सत्याश्रयसंबन्धं फलसंबन्धं च बोधयद्वाक्यं भिद्येत ।

ननु लौकिकमेव क्रियाकारकलक्षणमाश्रयाश्रयिसंबन्धमुपादाय केवलं फलसंबन्धकरणाच्च वाक्यभेदः । नैतदेवं, लोकतो हि क्रियाकार-
कयोः संबन्धः संभवमात्रेण सिद्धो न कर्तव्यतया । कर्तव्यतया चात्र
दधिहोमसंबन्धः श्रूयते दध्ना जुहुयादिति, तेन तस्य कर्तव्यता फलसंबन्ध-
श्चेति वाक्यभेदः । न हि दध्नेन्द्रियकामस्य जुहुयादित्यत्र य इन्द्रियकामः
स दध्ना जुहुयादिति वचनव्यक्तिः संभवति होमस्याविधेयत्वात्, विधाने च
कर्मान्तरत्वापत्तेः, अतो जुहुयादिति तावदनुवादः । तत्र यज्जुहुयात्तद्वधे-
न्द्रियकामस्येति च वाक्यभेदः । अथ यद् दध्ना जुहुयात्तदिन्द्रियकामस्येति
तदयुक्तम् । न हि सत्यपि संभवे दध्ना होतव्यं प्राप्तं यदनुद्येत । अथ
यदिन्द्रियकामस्य जुहुयात्तद्वधेति तदप्ययुक्तम्, इन्द्रियकामार्थत्वेन होम-
स्याप्राप्तत्वात् । अथ मन्येत यद्वधीन्द्रियकामस्येन्द्रियकामत्वेन रूपेण होमो
न प्राप्त इन्द्रियार्थत्वेनेति यावत्तथाऽपि पुरुषाणां बहुकामत्वात्कदाचिद-
ग्निहोत्रावस्थायामपि संभवतीन्द्रिये पुरुषस्य कामना, तेनेन्द्रियकामनोप-
लक्षितस्य पुरुषस्य कदाचित्प्राप्त एव होम इति तदनुवादेन दधि विधीयते,
तदयुक्तम् । कामस्य फलरूपाभिधायिनः कामपदस्य पुरुषस्वरूपपरत्वे
लक्षणाप्रसङ्गात् । अपि चैवं न फलायै दधि स्यात् किंतु इन्द्रियकामनायां
निमित्ते नैमित्तिकं क्रत्वङ्गं स्यात् । विवरणकारस्य तु अपूर्वान्तरानभ्युपगमात्
क्रत्वपूर्वान्वितस्यैव गुणस्य फलार्थत्वादपूर्वसंबन्धस्य च लोकतः सिद्धभा-
वात्सुतरां वाक्यभेदः स्यात् । तस्माच्च होमसंबद्धं दधि वाक्येन विधी-
यते अपि तु दध्नेत्येतावन्मात्रमिन्द्रियकामः स दध्नेति, कथं तर्हि जुहोते-
रन्वयः ? । उच्यते दध्नेति करणभूतं दधि फलाय विधीयते तृतीयानिर्देशात्
क्रियाऽपेक्षं च करणत्वमिति क्रियाऽपेक्षाणां सन्निधिलक्षणप्रकरणप्राप्ते-
होमसंबन्धो जुहोतिनाऽनूद्यते ॥

ननु होमादिवत्फलभावनाऽपेक्षमेव करणत्वं भविष्यति न क्रियान्तर-
मपेक्षते, उच्यते, न धात्वर्थवद्दध्यादेः सिद्धस्वभावस्य स्वरूपेण फलभाव-
नाकरणत्वमुपपद्यते, कर्तव्यापारविषयस्य हि करणत्वं, दध्यादेश्च किंचि-
द्धात्वर्थं प्रति करणीभवतः कर्तव्यापारविषयता न स्वरूपेण यागादिव-

दित्यस्ति धात्वर्थविशेषाऽपेक्षा । यद्यपि चादृष्टोपकारप्रयोजनदिव्यापार-
विषयता यागादिवद्बुद्ध्यादेः सिद्धस्वभावस्यापि स्वरूपेण संभवेत्तथाऽपि
दृष्टार्थव्यापारविषयतासिद्धयर्थं कारकभावमपेक्षते । अवश्यं च दृष्टद्वारेणापि
कर्तृव्यापारविषयता करणस्याङ्गीकर्तृव्या, अन्यथा दृष्टार्थाङ्गमात्रानुष्ठाना-
त्करणं प्रति पुरुषप्रतिव्यापाराभावात्करणोपदेशवैयर्थ्यं स्यात्तस्माद्विभक्त्यभि-
हितकारकविशिष्टं दधि, दधिविशिष्टं वा कारकं प्रत्ययार्थमाधान्यात्फलाय
विधीयते । फलभावनाकरणत्वं च यागादिवदेव समभिव्यारात्सिद्धं न
विभक्त्यभिधानमपेक्षते । कारकभावश्च क्रियाविशेषापेक्षे इति सन्निधिव-
शप्राप्ते होमो धातुनाऽनूद्यत इति सिद्धयति जुहोतिरेन्वयः, कारकभाव-
श्चैकपदोपात्तः क्रियाविशेषसंबन्धश्च सन्निधिप्राप्तः फलान्वय एव वाक्येन
विधीयते न वाक्यभेदः ॥

वारवन्तीयदीनां
कर्मतान्तरताऽधिकर-
णम् ।

सू० समेषु कर्म युक्तं स्यात् ॥ ११ ॥

त्रिवदग्निष्टुदग्निष्टोमस्तस्य वायव्यास्वेकविंशमग्निष्टोमसाम कृत्वा
ब्रह्मवर्चसकामोयजेते'त्यग्निष्टुत्संज्ञकं यागं विधाय तस्य प्राकरणिकेन
वारवन्तीयमग्निष्टोमसामकार्यमिति वाक्येन गुणं विधाय पुनराश्वातमेत-
स्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेतेति
तत्र पूर्ववत्संशयः किं पूर्वस्मिन्नेवाग्निष्टुत्संज्ञके यागे पशुफलार्थत्वेन रेवत्या-
धारं वारवन्तीयं गुणो विधीयते ? उत कर्मान्तरमिति तदर्थमेतत् विचा-
र्यते । किं फलार्थस्य वारवन्तीयस्य प्रकृतो याग आश्रयीभवितुं शक्नोति
नेति । तत्र पूर्ववदत्रापि गुणमात्रं विधीयते फलाय, न तु यागस्य विधानं
विधिगौरवात् । सामाश्रयत्वं यागस्य साक्षाद्व्यप्यसंभवति । तथा ऽपि
स्तोत्रनिर्वृत्तिद्वारा तदुपपद्यते विशिष्टयागान्तरविधौ विधिगौरवात्प्रकृ-
तहानाऽप्रकृतकल्पनादोषाच्च तत्रैव रेवत्याधारं वारवन्तीयं फलाय
विधीयते । यद्यपि द्वयदेवतासाधनो यागः साम्ना साक्षात्साधयितुं
शक्यते इति न साक्षात्सामः प्रकृताश्रयत्वं संभवति । तथाऽप्यानर्थक्यात्त-

दङ्गेष्वित्यङ्गभूतस्तोत्रनिवृत्तिद्वारेण यागसाधनत्वं साम्नः संभवतीति युक्तं प्रकृताश्रयत्वम् । नन्वेवं रेवतीवारवन्तीयसंबन्धः फलसंबन्धश्चेत्यनेकार्थत्वा-
द्वाक्यभेदः स्यात्, नैष दोषः । यदि संबन्धद्वयमपि विधिशब्देन बोध-
यितव्यं स्यात्स्याद्वाक्यभेदः कृत्वा-शब्देनैव तु रेवतीवारवन्तीयसंबन्धे
प्रतीतिं केवलसंबन्ध एव यजेः परेण लिङ्प्रत्ययेन प्रतिपादयितव्य इति
न वाक्यभेदः, यथा विशिष्टापूर्वकर्मविधौ तस्य विशेषणसंबन्धे वि-
भक्त्यादिभिरेव सिद्धे तादृशस्य फले विधानाद्वाक्यभेदः, यः फलं कुर्यात्स-
दृशेन यागेनेति, तद्वदिहापि यः फलं कुर्यात्स रेवतीषु वारवन्तीयकरणे-
नेति न वाक्यभेदः । तस्मात्फलाय गुणमात्रविधिर्यजिस्तु विपरिवृत्तिप्रा-
प्त्यागानुवादः, एतच्छब्दोऽपि षष्ठ्यन्तः पूर्वस्य यागस्य फलवता गुणेन सहा-
श्रयाश्रयिसंबन्धं सविधिलब्धमनुवदति । अग्निष्टोमसामशब्दोऽपि आन-
र्थक्यतदङ्गन्यायप्राप्तस्तोत्रसंबन्धानुवादः । यद्यपि तत्र बहूनि स्तोत्राणि
आज्यपृष्ठादीनि सन्ति तथाऽपि वारवन्तीयस्य क्रत्वर्थस्याग्निष्टोमस्तोत्र-
मेव स्यात्तद्वृष्टमिति फलार्थस्यापि तदेव स्यात्तं भविष्यति तस्मादेषां
प्राप्तत्वेनाविधेयत्वाच्च वाक्यभेद इति प्राप्ते ब्रूमः ।

प्रकृतं कर्म गृह्णाति फलाय विहितो गुणः ।

यत्र तत्र गुणात्कामो यागः साम्ना न साध्यते ॥ १ ॥

कारकभावापत्तिर्हि तद्राश्रयत्वं तदपि प्रकरणप्राप्तमनुवदितव्यं
वाक्येनाश्रयसंबन्धकरणे वाक्यभेदात्, तेन यत्र प्रकृते कर्मणि फलार्थस्य
गुणस्य कारकभावः संभवति तत्रैव गुणात्कामो यथा दध्नेन्द्रियकामस्येति
न त्विह प्रकृतयागकारकत्वं साम्नः संभवति, संभवति तु तदङ्गभूते
स्तोत्रे कारकत्वं तत्तु न प्रकृतमातिदेशिकत्वादिह स्तोत्राणां, न चायमा-
नर्थक्यतदङ्गन्यायस्य विषयः यो हि कर्माङ्गत्वेन गुणश्चोदयते स तत्र
साक्षादसंभवचङ्गे निविशते । संभवति ह्यङ्गद्वारेणाप्युपकारकत्वं । न चाश-
यत्वमङ्गद्वारेण संभवति । न ह्यङ्गेन कारकभावात्प्रधाने कारकत्वं भवति ।
साम्नश्च गीतिरूपक्रियात्वाद्यागादिवचाश्रयापेता यतः प्रकृतक्रिया-
संबन्धः स्यात् ॥

ननु नावश्यं कारकतयैव तदाश्रयत्वं संबन्धान्तरेणाप्युपपत्तेस्तेन कृत्वा-शब्देन क्रियान्तरसमानकर्तृक्रियागस्य मानम् रेवतीवारवन्तीय-संबन्धकरणं फलाय विधीयते किं तत्क्रियान्तरमित्यपेक्षायां सन्निदधानो याग उपलभ्यते । एवमप्यग्निष्टोमसामेति नावकल्पते अनुवादासंभवा-द्विधानेन वाक्यभेदात् ।

न च कृत्वर्थस्य वारवन्तीयस्य यन्स्यात् तद्वेद पुरुषार्थस्यापि भव-तीति प्रमाणमस्ति यतोऽग्निष्टोमसामत्वमनूयते । किञ्च रेवतीवार-न्तीयं कृत्वा पशून् भावयेदित्युक्ते पशुभावनाऽपेक्षयैव समानकर्तृत्वसंभवाच्च क्रियान्तरापेक्षा यतः सन्निहितो यागः संबध्येत् । तस्मात् कृत्वा-शब्द-कल्पितगुणफलसंबन्धविधौ यजेतेति चाग्निष्टोमसामेति च द्वावपि शब्दौ प्रकरणप्राप्तानुवादत्वाद्भेदाद्विधाने च वाक्यभेदादनर्थक्यौ स्याताम् । तस्मात् कृत्वा-शब्दकल्पितरेवतीवारवन्तीयसंबन्धविशेषितो यागः फलाय विधीयते । तत्र सान्नः प्रकृतितोऽग्निष्टोमस्तोत्रस्यानप्राप्तेस्तदनु-वद्धा रेवत्योऽपि तत्स्थानाभावन्तीति । तेनाग्निष्टोमसामेत्यनुवादः, एत-च्छब्दोऽपि प्रस्तूयमानापूर्वयागवचना रेवतीषु वारवन्तीयं कृत्वा पशुकामो यजेतेत्येतावन्मात्रं विधीयते इति लाघवमेकवाक्यत्वं च लभ्यते उपर्वविधौ, गुणफलसंबन्धविधौ तु यज्यादेरानर्थक्यं वाक्यभेदो वा स्यादित्युक्तम् । ये तु गुणफलाधिकारेष्वपि वाक्येनैव गुणस्याश्रयसंबन्धमुपगच्छन्तः कर्मैव गुणानु-रक्तं फलाय विधीयते वाक्येनेत्याहुः । तेषामत्रापि रेवतीवारवन्तीयसाध-नकाग्निष्टोमस्तोत्रविशिष्टस्य प्रकृतस्यैव यागस्य दध्यनुरक्तस्यैव होमस्य फले विधिसंभवात्सिद्धान्तहानिः ।

ननु तत्र दध्यनुरागोहोमस्य लोकासिद्धौ लभ्यते केवलस्तु फलसं-बन्धो वाक्येन विधीयते । इह तु यद्यपि चक्षुषामयोः स्तोत्रसाधनत्वं लौकिकं स्तोत्रस्य यागविशेषणत्वं न लोकतः सिध्यतीति विधिवशादेव लघुव्यं, ततश्च तस्य च फलसंबन्धस्य च विधानाद्वाक्यभेदः स्यात् सत्यं न लोकासिद्धमतिदेशतस्तु सिद्धं स्तोत्रस्य पूर्वयागाद्भूत्वास्तोत्रविशे-

षण्त्वं च ऋक्सामयोर्लोकासिद्धम् । तदेव ऋक्सामविशेषितस्तोत्रानुरागं या-
गस्यान्यतः सिद्धमुपादाय केवलफलसंबन्धमात्रं विधिनाऽनेन बोध्यते इति
कुतो वाक्यभेदः । किं च कृत्वा-शब्देन स्तोत्रसमानकर्तृकत्वमेव याग-
स्योच्यते न तत्कारकत्वं तादर्थ्यं वा । समानकर्तृकत्वं च लोकसिद्ध-
मेव लभ्यते इति दध्यादिभिरविशेषः, अतो रेवतीवारवन्तीयसाधन-
काग्निष्टोमस्तोत्रसमानकर्तृकत्वविशिष्टः प्रकृत एव यागः फलाय
विधातुं शक्यते । यद्वा अग्निष्टोमस्तोत्रमेवातिदेशमात्रं रेवतीवारवन्तीया-
नुरक्तं पशुकामस्य विधीयते यजिपरस्यापि विधेः स्तोत्रविषयत्वं न दुष्य-
तीति निर्वापपरस्यैव द्रव्यदेवतासंबन्धविषयत्वं यजेरपि निर्वापतिवदनुवा-
दत्वात्, तस्माद्वाक्येनाश्रयसंबन्धे सिद्धान्तहानिरित्यास्तां तावत् ॥

सौभरनिधनयोः सू० सौभरे पुरुषश्रुतेर्निधनं काम-

कामिकाधिकरणम् ।

संयोगः ॥ १२ ॥

‘यो वृष्टिकामो योऽन्नाद्यकामो यः स्वर्गकामः स सौभरेण स्तुवी-
ते’ति ब्रह्म सामाख्यं स्तोत्रं प्रकृत्य तदाश्रयं सौभरफलत्रयसाधनत्वेनाच्चा-
तम् । यद्यपि सौभरस्य साधो गीत्यात्मकक्रियात्वाद्वावन्तीयवन्नाश्रयापेक्षा
तथाऽपि स्तुवीतित्यनेनैकवाक्यत्वात्तत्साधनभूतस्यैव फले विधानं विज्ञायते ।
तथा हि यावन्ति पदानि प्रयुज्यन्ते तावतां यथाऽन्वयो भवति तथा वा-
क्यार्थो वर्णनीयः । तद्यदि सौभरमात्रं विधीयते ततः स्तुवीतित्यनर्थकं
स्यात्, स्तुत्यन्तरविधाने गौरवं, मत्वर्थलक्षणा च स्यादतः सौभरेणेत्येकप-
दोपात्तं सौभरविशिष्टं करणकारकं फले विधीयते, करणं च क्रियाऽपेक्षमिति
युक्तं प्रकृतस्तोत्राश्रयत्वम् । वावन्तीयन्तु द्वितीयान्तत्वाच्च करणीभूतमवग-
म्यते किं तर्हि कर्माभूतम् । न च स्तोत्रे यागे वा साधुः कर्मत्वं संभवति
तेन कृत्वा-शब्दार्थमात्रं प्रति कर्मत्वाच्च क्रियान्तरापेक्षेति वैषम्यं, तदेवं
फलत्रयसाधनं सौभरं प्रकृत्याऽऽन्वातं ‘हीपीति वृष्टिकामाय निधनं कुर्यात्
ऊर्गित्यन्नाद्यकामाय क्व इति स्वर्गकामाये’ति । तत्र संशयः । किं हीपा-

दयो निधनविशेषाः सौभरफलाफलान्तरार्थेन विधीयन्ते ? उत सौभरस्यैव तत्तत्फलं साध्यतस्तत्तद्विधनमनियमेन पाठतः प्राप्तं नियम्यत ? इति । तदर्थं किं वृष्टिकामादिशब्देऽक्तपुरुषशेषत्वेनैते साक्षाद्विधीयन्ते ? अथ तत्साधनशेषत्वेन ? इति तत्र पुरुषस्य श्रौतत्वात्तादर्थ्यमेव हीषादीनां चतुर्थ्या विज्ञायते तच्छेषता च तदभिलषितफलसाधनतयेति फलार्थत्वमेवैषां, साधनसंबन्धे तु वृष्टिकामादिशब्दैः सौभरं लक्ष्येत

न च श्रुतिसंभवे लक्षणा न्याय्या । तस्माद्वृषादयो गुणाः फलान्तरार्था इति प्राप्ते ब्रूमः । वृष्ट्यादीनि पूर्वोक्तान्येव विपरिवर्तमानानि प्रत्यभिज्ञायन्ते इति न फलान्तरावगमः । किंच हीषीति शब्दमात्रे फलाय विहिते सत्याश्रयापेक्षायां यत्तावत्सौभरं प्रकृतं न तच्छ्रौत्याश्रयत्वं प्रतिपत्तुम् । यत्तु तदवयवभूतं निधनं न तत्प्रकृतं, न चानर्थक्यतदङ्गन्याय-स्यायं विषय इत्युक्तम् । सत्यपि च तदङ्गावतरणेऽनेकावयवत्वाच्च नियमेन निधनसंबन्धः, तत्र निधनमित्यनर्थकं स्यात्, विधाने च वाक्यभेदः । तस्माद्वृष्टिकामादि शब्दलक्षिते सौभरे निधनत्वेनैव नियतप्राप्ता हीषादयो नियम्यन्ते । अथवा लक्षणाऽपि नातीवात्र विद्यते । न हि यदेव फलस्य कारणं तस्यैव पुरुषशेषत्वं तदङ्गस्यापि तद्वारेणास्त्येव पुरुषशेषता । तथा चान्यत्राऽपि प्रयोगो दृश्यते । वासिष्ठादीनां नाराशंसे द्वितीयः प्रयाज इत्यादिस्तेन हीषादयः सौभराङ्गभूतास्तद्वारेण वृष्टिकामादीनां पुरुषाणा-मनियमेन यथा शेषभूताः प्राप्तास्तानेव प्रति यथारूपा नियम्यन्त इति न लक्षणा, साधनद्वारेण तु तादर्थ्यं, न साक्षादिति लक्षणावाचो युक्तिर्भाष्यवा-त्तिकयोः, यथा प्राप्तानां च नियम इति न शाखान्तरगते सौभरे शाखान्तरीयं निधनं प्रयोक्तव्यं, किंतु तत्तद्विधनसहित एव च सौभरविशेषस्तत्तत्फलार्थेन प्रयोक्तव्यः । तस्मात्फलान्तरार्थेन नैव हीषादयो गुणा विधीयन्ते नियम्यन्ते तद्वथाप्राप्ति सौभरे ।

इति शास्त्रदीपिकायां द्वितीयस्याध्यायस्य द्वितीयः पादः ॥

अथ द्वितीये तृतीयः पादः ।

ग्रहायताया ज्यो-
तिष्टोमाऽङ्गताऽधिक-
रणम् ।

सू० गुणस्तु क्रतुसंयोगात्कर्मन्तरं
प्रयोजयेत्संयोगस्याशेषभूतत्वात् ।

ज्योतिष्टोमं प्रकृत्य श्रूयते । “यदि रथन्तरं सामासोमः स्यादैन्द्र-
वायवायान् ग्रहान् गृहीयात् यदि बृहत्सामा शुक्राया” निति तत्र संशयः ।
किं ज्योतिष्टोमात्कर्मन्तरं रथन्तरसामा बृहत्सामेति विधीयते? किं वा
ज्योतिष्टोम एव रथन्तरेण बृहता वावच्छिन्नो ग्रहायताविशेषं प्रति निमि-
तत्वेनानुकीर्त्येत? इति, तदर्थमिदं चिन्त्यते । किमयं क्रतुसंयोगो-
रथन्तरादेस्तात्क्रतुसंयोगः? इति । तदर्थमपि किं रथन्तरविशिष्टः क्रतु-
रिह निमित्तमुत क्रतुविशिष्टं रथन्तरं? मिति ।

तत्रान्यार्थप्रधानत्वादुद्गुह्यहीर्हेर्निमित्तता ।

रथन्तरविशिष्टस्य क्रतोरैवागम्यते ॥

विशेषणं व्यवच्छेत्तु विशेष्यव्यापि चोच्यते ।

ज्योतिष्टोमे च नान्येषां व्यवच्छेदस्य संभवः ॥

रथन्तरेण क्रतुस्य क्रतोर्व्याप्तिश्च नैव हि ।

सन्त्यन्यान्यपि सामानि गायत्रादीनि तत्र हि ॥

तेन व्यवच्छेदाभावात्सत्तयाऽपि चाव्याप्तित्या सामान्तरसापेक्ष-
तया विशेषणसंभवात्पूर्वत्रासंभवा रथन्तरसामत्वं गुणः कर्मन्तरं कल्प-
यति । यदि-शब्दश्च निरर्थको रुच्यध्याहारादिना वा व्याख्येय इति प्राप्ते
ब्रूमः । यदि-शब्दात्प्रकरणाच्च ज्योतिष्टोमस्याभिधानम् ।

न च सामान्तरव्यवच्छेदेन रथन्तरस्य विशेषणत्वं शब्दो हि
स्वार्थसत्तामेव प्रथमं बोधयति यदि सा नित्यप्राप्ता स्यात्ततस्तत्प्रतिपाद-
नमनर्थकमित्यर्थान्तरव्यवच्छेदं कुर्यात्, इह तु रथन्तरसत्तायाः पाल्तिक्त्वा-
त्तत्प्रतिपादने ऽपि नानर्थकत्वमित्यसत्ताव्युदासेन सत्तयैवात्र विशेषणत्व-
लाभाच्च कर्मन्तरत्वं, यद्यपि सामान्तरमेव व्यवच्छेत्तव्यम् । तथाऽपि वैक-
ल्पिकयोरथन्तरबृहताविरोधिनाः परस्परव्यवच्छेदेनैव विशेषणत्वं नावि-

रोधिनां सामान्तराणां व्यवच्छेदः । यथा नीलोत्पलमिति पीतादीनामेव व्यवच्छेदो न तु दैर्घ्यादीनाम् ।

न च रथन्तरस्य सामान्तरापेक्षत्वमनपेक्षस्यैव पृष्ठस्तोत्रसाधनत्वेन ज्योतिष्टोमान्वयात्, तेन यद्व्यापीह रथन्तरविशिष्टः क्रतुर्निमित्तं, तथाऽपि प्रकृतस्यैवाभिधानम् । अथवा क्रतुविशिष्टं रथन्तरमिह निमित्तमनित्यत्वात् नित्यस्तु क्रतुर्न निमित्तं भवितुमर्हति तेन यद्व्यापि बहुव्रीहिणा रथन्तर-विशिष्टः क्रतुरेवाभिधीयते तथाऽपि दध्ना जुहोतीतिवद्विशेषणपरत्वात्-स्यैव निमित्तत्वं प्रथमप्रतीतिं रथन्तरमुल्लङ्घ्य यदि-शब्दोपक्रान्तनिमित्त-प्रतीतिर्न यावत्क्रतुं गच्छतीति रथन्तरमेव निमित्तं, तच्च ज्योतिष्टोमेऽप्यस्ति तस्माच्च कर्मान्तरम् ।

अथावेष्टौ क्रत्यन्तरता-
ऽधिकारताऽधिकरणम् ।

सू० अवेष्टौ यज्ञसंयोगात्क्रतुप्रधानमुच्य-
ते ॥ १ ॥

राजसूये राजकर्तृके अवेष्टिर्नामेष्टिः समाच्यता, “आग्नेयमष्टाक-
पानं निर्वपति हिरण्यं दक्षिणे”त्यादिका तां प्रकृत्योच्यते । “यदि ब्राह्मणो-
यजेत बार्हस्पत्यं मध्ये निधायाहुतिमाहुतिं हुत्वा तमभिधारयेत् । यदि
राजन्य ऐन्द्रं, यदि वैश्यो वैश्वदेवं”मिति तत्र संशयः । किं ब्राह्मणादी-
नामवेष्टौ प्राप्तानां मध्ये निधानविशेषं प्रति निमित्तार्थानि श्रवणानि ?
उत्ताप्राप्तानां प्रायकाणी ? ति तदर्थमिदं विचार्यते किं राजसूये त्रयाणामपि
ब्राह्मणादीनामधिकारः ? उत क्षत्रियस्यैव ? ति । तदर्थमपि किं राजसू-
याधिकारमतो राजशब्दस्त्रयाणामपि वाचकः ? किंवा क्षत्रियस्यैव ? ति ।
ततोऽपि किं राजशब्दो राज्ययोगनिमित्तः ? उत क्षत्रियाज्जातिनिमित्तः ? इति
विचारयितव्यम् । यदि राज्ययोगनिमित्तस्ततस्तद्भोगिनां त्रयाणामपि अधि-
कारवाक्यस्य राजोपपदोपादानतः प्राप्तेर्निमित्तार्थानि ब्राह्मणादीनां श्रव-
णानि । अथ जातिनिमित्तः, ततोऽतज्जातीययोर्वैश्यब्राह्मणयोराजोपपद-
वशेनार्थचिह्नत्वेप्राप्तानां प्रायकाणि । तत्र “राज्ययोगनि-
मित्तोऽयमार्योवर्त्तमपिद्वितः । सर्वलोकाप्रसिद्धत्वादविगानाच्च गम्यते ।

तन्निवृत्त्यनिमित्तत्वे मनार्येष्ववगम्यते । द्रविडेषु विगीतं च तदन्येष्वप्रसिद्धितः । तेन राज्ययोगाद्राजानस्त्रयोऽपि भवन्तीति, राज्यपदं तु रूढा जनपदरक्षणे वर्तते न राजयोगमपेक्षते ॥

ननु राजयोगाद्राज्यमभियुक्ताः स्मरन्ति “तस्य कर्मणी”त्यधिकृत्य “यत्यन्तपुरोहितादिभ्यो यगि”ति वचनाद्राजशब्दस्य तत्र पाठादाचाराच्च स्मृतेर्बलीयस्त्वं स्थितम् । उच्यते । लोकरूपयोग एव शब्दार्थावधारणे प्रमाणं स्मृतेरपि स एव मूलं नान्यदस्ति, प्रयोगाच्च राज्यशब्दस्यैव स्वातन्त्र्यं तन्निमित्तत्वं च राजशब्दस्यावगम्यते, ततस्तदनुसारेण स्मरणं साधुशब्दविभागमात्रपरं व्याख्येयम् । अतस्त्रयाणामपि राजपदाभिधेयत्वेन राजसूये प्राप्तानां निमित्तार्थानि श्रवणानि यदि-शब्दसामर्थ्यादप्येवमेव यदि-शब्दे हि राजशब्दस्य राज्ययोगनिमित्तत्वे प्रमाणम् अन्यथा प्राप्ताभावाददि-शब्देऽनुपपन्नः स्याद्वैदिकश्च निर्देशः स्मृतेरपि बलीयांस्तस्मान्निमित्तार्थानीति प्राप्ते ब्रूमः । न तावद्वैदिकनिर्देशादत्र निर्णयः शक्यते कर्तुम् । अन्यथाऽपि तत्सद्भावाद्वा ‘द्राजानमभिषेवये’दिति ह्यभिषेकविधौ प्रागेव राज्ययोगाद्राजशब्दः तन्निवृत्त्यनिरूपकत्वेन रूढमेव राजपदं निर्णयते । यदि-शब्दस्तु निपातत्वाद्यथा कथंचिन्नोपमानो न दुष्यति स्मरणान्न स्वतन्त्रमेव राजपदम्

न च तस्य निर्मूलत्वं द्रविडप्रयोगस्य मूलस्य संभवादतो नाप्रथार्यत्वे स्मरणस्य प्रमाणमस्तीति तेनेवाभियुक्तप्रणीतिनाचारस्य संभवादौषान्त्यादिप्रयोगप्रसूनस्य बाधाद्राजयोगादेव राज्यशब्दः, स्वतन्त्रस्तु राजशब्दः तन्निवृत्त्यवचन इति ब्राह्मणादेरवेष्टौ प्राप्ताभावत्वापकाणि वचनानीति ॥

आधानस्य विधेय-
त्वाधिकरणम् ।

सू० आधाने सर्वशेषत्वात् ॥ २ ॥

इदमामनन्ति “वसन्ते ब्राह्मणोऽनीनादधीत यीष्मे राजन्यः शरदि वैश्य” इति । तथा वसन्ते ब्राह्मणमुपनयीत यीष्मे राजन्यं शरदि वैश्यमिति अत्रापि स एव विचारः । किम् ब्राह्मणादीनामाधानोपनयनयोः प्राप्तानां वसन्तादिकालं प्रति निमित्तार्थानि श्रवणानि ? उत प्रापकाणी ? इति । तत्र विद्यामिसाध्यत्वात् क्रतूनां तदुपाययोः प्राप्तत्वात् ब्राह्मणादीनां निमित्तार्था

वायव्यमित्यनुवादः सौर्यमिति चाग्नेयस्यैव तेजोदेवतासामान्यादतो-
 दार्शपैर्णमासिकयोरालम्भनिर्वापयोगविधी । यदालभेत तच्छ्वेतमिति
 यत्निर्वपेत्तच्छ्वमिति चरुशब्दः स्थानीयवनः सप्तम्यर्थे च द्वितीया स्थाल्या
 निर्वपेदित्यर्थः । भूतिब्रह्मवर्चसकामशब्दैः सर्वकामप्राप्तानुवादाविति
 नैतद्व्युक्तम् । न हि फलपदयोर्नियवच्छ्रुतयोः संभवत्ययोजनयोश्च पालिका-
 नुवादत्वमानर्थक्यं च युक्तमङ्गीकर्तुम् । तस्माद्गुणफलविशिष्टं कर्मान्तरं
 यावदुक्तं विधीयते । लोकेऽपि चालम्भादिसद्भावावैकान्ततो दार्शपैर्णमा-
 सिकयोः प्रतीतिः, देवतापदं तु पूर्ववद्वयाकथंचित्त्रेयम् । यागस्याश्रुतस्य
 विधानायोगात्तदभावे च देवतात्वासंभवात्तस्माद्भावदुक्तकर्मान्तरविधि-
 रिति प्राप्ते ब्रूमः ॥

देवतापदवैयर्थ्यं यावदुक्तविधौ भवेत् ।

तेन तत्कल्पितोयागो विधेयोऽत्राश्रुतोऽपि सन् ॥

न हि यदेव प्रत्यक्षपठितं तदेवैकं शाब्दं सामर्थ्यमपि हि शब्दैक-
 देश इत्युक्तमतो द्रव्यदेवतासंबन्धकल्पितोयागो विधीयते । तदयं
 वाक्यार्थः श्वेतमालभेत वायुदेवत्यं कुर्यात् भूतिकामः इति, तत्र चाल-
 भेतित्यनुवादः, चोदकादर्थेन वा प्राप्तत्वाद्वायव्यं श्वेतं कुर्यादित्येताव-
 द्विधीयते । न चान्तरेण यागं वायव्यं कर्तुं शक्यमिति याग एवायमेवं-
 विहितो भवति तस्माद्वाग एव गुणफलविशिष्टो विधीयते ।

अथ वत्सालम्भादीनां संस्का-
 रताधिकरणम् ।

सू० विशये प्रायदर्शनात् ॥ ५ ॥

अग्निहोत्रदोहाधिकारे “वत्समालभेते”ति श्रुतं तत्रासत्यपि देव-
 तासंयोगे प्राणिद्रव्यकालम्भत्वसामान्यादत्रापि यागविधिं मन्यते । तस्यो-
 त्तमालम्भो नाम स्पर्शमात्रं न तस्य यागमन्तरेणानुपपत्तिः, लोकेऽपि दृष्ट-
 त्वादतोऽचालम्भमात्रं वत्ससंस्कारो विधीयते ॥

नेवारचरोराधानार्थताधिकरणम् ।

सू० संयुक्तस्त्वर्थशब्देन तदर्थश्रुति-
 संयोगात् ॥ ६ ॥

“चरुमुपदधाति बृहस्पतेर्वा एतदन्नं यजीवारा” इत्यत्रापि किं चरोर्यावदुक्तमुपधानमात्रमुत यागः इति संशयः । तत्र बृहस्पतेर्वा एतदिति कथं बृहस्पतेः स्यादसौ देवता न स्यात्संबन्धान्तराभावान्नैतिरीयकाणां तु बार्हस्पत्याभवतीति तद्वितेनैव वाक्यशेषे देवतात्वमुक्तम् । वाक्यशेषावगतदेवतासंबन्धबलेन यागार्थता चरुमुपधानं तु यागोपयुक्तस्य प्रतिपत्तिः स्वष्टकृदादिग्रन्थान्त्वानेनेति प्राप्ते ब्रूमः । विध्युद्देशोपेक्षिते विशेषो वाक्यशेषाद्ब्रूयते नानपेक्षितश्चरुश्चेपधानेनैव स्थलनिर्वृत्त्यौपदिकेन निराकाङ्क्षा नार्थान्तरमपेक्षिते न चोपधानस्य यागवद्देवतापेक्षा यतोवाक्यशेषावगता देवता एष्येत, तैत्तिरीयकवाक्यमपि बार्हस्पत्या भवतीति वर्त्तमानापदेशकं न देवताविधिपरमतोऽर्थवादमात्रं वाक्यशेष इत्युपधानमेव चरोर्न यागः ।

त्वाष्ट्रपात्रीवतस्य पर्यग्निकर-
णगुणकत्वाधिकरणम् ।

सू० पात्रीवते तु पूर्ववत्त्वादवच्छेदः ॥ ७ ॥

“त्वाष्ट्रं पात्रीवतमालभेति”ति प्रकृत्य पर्यग्निकृतं पात्रीवतमुत्सृजतीति श्रुतम् । तत्र संशयः किं पर्यग्निकरणान्ताङ्गरीतिगुणविधिः ? इत तत्संबन्धुयागविधिः ? इति । तदर्थं च किं पर्यग्निकृतं पात्रीवतं कुर्यादित्यन्वयः ? उत पर्यग्निकृतमुत्सृजतीति । तत्राव्यवहितसंबन्धलाभात्पर्यग्निकृतं पात्रीवतं कुर्यादित्यन्वयो न तु पर्यग्निकृतमुत्सृजतीति व्यवहितकल्पनादोषात् ।

न च पात्रीवतशब्दात्पूर्वयागप्रत्यभिज्ञा । त्वष्टा हि पवीवांस्तत्र देवता न केवलः पवीवान् । अतो यथाऽऽग्नेयमित्यग्नीषोमीयादेरुपहणं तथाऽत्रापि ।

न च पूर्वत्र विधेयः कश्चिद्विह गुणः संभवति । न तावत्पर्यग्निकरणं चोदकप्राप्तत्वात् नोत्सर्गस्तस्याप्युत्पत्तिवाक्यसिद्धत्वात्पर्यग्निकरणविशिष्टपात्रीवतोद्देशेनोत्सर्गविधौ विशिष्टानुवादाद्वाक्यभेदः ।

न च पर्यग्निकृतोत्सृजतीति क्रमः तस्यापि चोदकप्राप्तेः ।

न च पर्यग्निकरणान्ताङ्गकलापः, तस्यापि सिद्धत्वात्, नोत्सर्गाङ्गपरिसंख्या त्रिदोषत्वात्तस्मात्क्रमान्तरमिति प्राप्ते ब्रूमः । पात्रीवतशब्दस्ताव-

नमोतास्याग्निशब्दवच्छक्नोति पूर्वयागमुपस्थापयितुम् । न चात्रानेयवद-
सामर्थ्यमुत्पत्तिवाक्ये हि त्वाष्ट्रं पात्रीवतमिति हि प्रत्येकमुत्पन्नस्तद्वितः
प्रत्येकमेव देवतात्वङ्गमयति न त्वग्नीषोमीयादिवत्समासादुत्पन्नस्तद्वितो.
येन व्यासक्तं साऽपेक्षं देवतात्वं स्यात् ।

न च प्रत्येकमपि देवतात्वे विकल्पः युगपदेकेन वाक्येन विधा-
नात्, इत्यडवित्ययोर्माता इत्यमातेति शक्यते वक्तुं यथा एवं पात्रीव-
तमपि । सति चैवं प्रकृतप्रत्यभिज्ञाने न कर्मान्तरत्वं युक्तमत उत्सृजतिना
पूर्वयागमनूद्य पर्यग्निकरणान्ताङ्गकलापविधिर्यदपि चासौ चोदकात्सिद्ध-
ति तथाऽपि ततः प्रागेव विधीयते । तेन च कृत्स्नोपकारेण निराकाङ्क्ष-
स्त्वाष्ट्रप्रयोगवचनो एहमेधीयवचातिदेशमपेक्षते । शक्नोति च पर्यग्निक-
तुशब्दः प्राकृतपर्यग्निकरणावस्थावचनस्तदन्ताङ्गकलापं गमयितुम् । न
हि पूर्वाङ्गेष्वकृतेष्वियमवस्था भवति पर्यग्निकृतोत्सर्गानुवादेन चाङ्ग-
रीतिविधौ पात्रीवतशब्दो नित्यानुवाद इति न विशिष्टानुवाददोषः ।

अदाभ्यादीनां ग्रहणामता-
धिकरणम् ।

सू० अद्रव्यत्वात्केवले कर्मशेषः
स्यात् ॥ ८ ॥

“एव वै हविषा हविर्यजते यो ऽदाभ्यं गृहीत्वा सोमाय यजते”
“परा वा एतस्यायुः प्राण एति योऽंशुं गृह्णाती”त्यनारभ्य श्रुतं, तत्र विचारः ।
किं ज्योतिष्टोमे ग्रहणविधिः? इति यागान्तरविधिः इति । तदर्थं च किम-
शुमदाभ्यमिति यागनामनी? ग्रहणनामनी वे? इति । तत्र ग्रहणस्य संस्का-
रत्वादवघातादिवचामधेयानर्हत्वाद्यागनामत्वमदाभ्यं यजत इति । नाम
च प्रकृतादपि भेदकमित्युक्तं, किमुताप्रकृतादेव ज्योतिष्टोमादंशौ तु यदपि
यजिर्न श्रुतस्तथाऽपि संज्ञयैव तावत्कर्मान्तरं कल्प्यते । तच्च गृह्णाति-
चोदनासामान्याज्योतिष्टोमप्रकृतिकमिति तदीयविध्यन्तप्राप्तेर्द्रव्यदेवता-
संबन्धाद्यागो भविष्यति तस्माद्यागान्तरे इति । उच्यते

“संस्काराणां न नामानि वार्यन्ते राजशासनात् ।
 आनन्तर्यादतः स्यातां ग्रहयोरेव नामनी ॥
 अशौ तावद्वर्जितैव श्रुतस्तन्नामता कुतः ।
 अदाभ्ये श्रूयमाणाऽपि व्यवधानाच्च नामभाक् ॥
 तदिह ग्रहयोरेव भेदा नामवशाद्भवेत् ।
 न तु यागस्य, तेनात्र विधीयते गृहावभौ ॥
 तयोर्गृहात्पुण्यानाञ्ज्योतिष्टोमेन सङ्गतिः ।
 अथवा तैत्तिरीयाणामनर्थोर्विनियोजकम् ॥
 अस्ति प्रकरणे वाक्यं तेन तादर्थ्यमेतयोः ।
 अदाभ्ये श्रूयमाणाऽपि गुणसंक्रान्तशक्तिना ॥
 विधिना न विधातव्यो यागस्तेन न भिद्यते ।
 अशौ त्वश्रुत एवेति विधेयौ केवलौ ग्रहौ” ॥

अग्निचयनस्य संस्कार-
 ताऽधिकरणम् ।

सू० अग्निस्तु लिङ्गदर्शनात्कतु-
 शब्दः प्रतीयते ॥ ८ ॥

“य एवं विद्वानग्निं चिनुत” इति श्रुतं तथेमान्यपि वचनानि “अथा-
 तोऽग्निमग्निष्टोमेनानुयजन्ति तमुक्यन्ते”त्यादि तत्र संशयः । किमयमग्निं
 चिनुत इति यागविधिः ? कृताग्निसंस्कारमात्रं चयनं स्वतन्त्रं विधीयते ?
 किं वा ज्योतिष्टोमादिषु गुणो विधीयते ? इति तदर्थं च किमग्निशब्दो-
 यागनामधेयः ? मुत द्रव्यवचनः ? इति । तत्रांश्वदाभ्यवत्प्रकरणे पुनः संकीर्त्त-
 नाभावाच्च कृतसंयोगस्तदभावे च संस्कारमात्रं स्वतन्त्रमनर्थकम्, अतो “ऽग्निं
 कुर्या” इति यागविधिश्चिनोतिश्चेष्टकाभिरग्निं चिनुत इति वाक्यप्राप्तानु-
 वादो निर्वपतिवत्, कथं पुनरस्ति यजिष्रवणे यागविधानम् ? । उच्यते अग्निं
 कुर्यादिति तावत्संज्ञयैव कर्मान्तरेऽवधारिते “ऽथातोऽग्निमग्निष्टोमेन अनु-
 यजन्तीति यदग्निं यजति तदग्निष्टोमेनेति संस्थाविधिपरं वाक्ये यजि-
 नाऽनुवादादुत्पत्तौ यागवचनोऽग्निशब्द इति गम्यते । यद्यपि नायं संस्था-
 विधिः किं त्वग्निष्टोमसंस्थेन यागेनाग्निमनुयजन्तीति तथाऽप्यनर्थयोगत्वं ।

न ह्यन्यथा तमन्वयैर्घट्टं शक्यते । यथा देवदत्तमनुगच्छति यज्ञदत्त इत्युक्ते देवदत्तोऽपि गच्छतीति प्रतीयते, अन्यथाऽनुगमनानुपपत्तेरेवमनुयजन-
वशादेवान्नेर्यागत्वं सिद्धत्वम् । तस्माद्व्यागाविधानं स्यादिति प्राप्ते ब्रूमः ।
“अग्नेश्चयनसंस्कारमात्रमत्र विधीयते । तस्याथाऽतोऽग्निमित्यादिवाक्यैः
स्यात्क्रतुसङ्गतिः । वहुौ हृदोऽग्निशब्दोऽयं न हि यागस्य वाचकः” । न ह्यग्नि-
शब्दोऽत्यन्तरूढत्वात् वाक्यभेदतत्प्रख्यतद्व्यपदेशविधुरत्वाच्च यागना-
मत्वं प्रतिपद्यते, तेन ज्वलनस्यैवायं चयनसंस्कारो विधीयते तस्य
संस्कारस्य क्रतुसंबन्धपराण्यथातोऽग्निमग्निष्टोमोऽनुयजन्तीत्यादीनि ।
अत्राग्निशब्दः प्रकरणाच्चयनसंस्कृतेऽग्नौ वर्तते अनु-शब्दश्चयनापेक्षया
पश्चाद्वावमग्निष्टोमादीनामाह तेन चयनसंस्कृतेऽग्नावग्निष्टोमादिभिर्घ-
ञ्जेतेत्यर्थः । न त्वत्राप्यग्निशब्दो यजिसमानाधिकरणो येन नाम स्यात् ।
न चावश्यं तुल्यरूपाणामेव पौर्वापर्यं, पाकमनुभुङ्क्ते इत्यादिषु विजातीय-
ानामपि दर्शनात्तस्मादपि ज्योतिष्टोमादिषु गुणविधिः ।

मासाग्निहोत्रादीनां सू० प्रकरणान्तरे प्रयोजनाऽन्यत्वम् ॥ १० ॥
क्रत्वन्तरताऽधिकरणम् ।

गुणभेदप्रसङ्गे समाप्ते ऽधुना प्रकरणान्तरेण भेदोऽभिधीयते ।
कुण्डपायिनामयने “उपसद्विश्चरित्वा मासमग्निहोत्रं जुहुति मासं दर्श-
पूर्णमासाभ्यां यजन्ते” इत्यादि श्रुतम् । तत्र संशयः किं नैयामिकेऽग्निहो-
त्रादौ मासो विधीयते? किम्वा कर्मान्तरं? मिति । तदर्थं किमनुपादेयगुण-
संबन्धानुगृहीतो ऽसन्निधिर्भेदकारणं संभवत्युत न? इति । “तत्राग्निहोत्रश-
ब्देन तत्कर्मापस्थितं यतः । तस्मात्तत्रैव मासोऽयमप्राप्तो हि विधीयते” ।
उपादेयमनुपादेयं वा यदप्राप्तं तदेव विधेयं मासश्च तथा, यच्च प्राप्तं
तदनुवाक्यमग्निहोत्रशब्दश्च स्वाभिधेयं कर्मापस्थापयति तच्च प्राप्तं न
विधेयम् । अतो यद्यपि स्वभावतोऽनुपादेयं मासमुद्दिश्य कर्मापादीयते ।
तथाऽपि मास एव विधेयो न कर्म विधिनिबन्धनश्च भेदो नोपादाननिब-
न्धनः, तस्मादुपादेयमपि कर्माविधीयमानं न भिद्यते इति प्राप्ते ऽभि-
धीयते । “प्रकरणान्तरे प्रयोजनाऽन्यत्वम्” मिति किमिदं प्रकरणान्तरम्? इति

अप्रकृताभिधानमित्यर्थः । कथमप्रकृताभिधानम् ? उच्यते उपसद्विश्वरित्वेति वचनाच्च हि नैयमिकस्योपसदः सन्ति तत्र ताश्च मासश्चेत्यनेको गुणः प्राप्ते कर्मणि न शक्यते विधातुमिति कर्मान्तरम् । अत्र चाप्रकृतविधानादेव प्रकरणान्तरपर्यायाद्वेदः अप्रकृताभिधानं तु गुणादिति न गुणाद्वेदः । यद्येवं वाजिभ्यो वाजिनमित्यत्राप्यप्रकृताभिधानादेव प्रकरणान्तरपर्यायाद्वेदः । अप्रकृताभिधानं तु पूर्वकर्मसंयोगिनो गुणादिति तत्रापि प्रकरणान्तरमेव भेदकं स्याच्च गुणः । तथा शब्दाऽन्तराभ्याससंज्ञाभिरप्यप्रकृतविषयतैव विधेर्बाध्यते न साक्षाद्वेदः, स तु विधेरप्रकृतविषयत्वात्सिद्धतीति सर्वत्र प्रकरणान्तरमेव भेदकं स्याच्च शब्दान्तरादयः । अथ तेषामेवमेतदेव भेदकत्वं यद्विधेरप्रकृतविषयत्वापादनम् । एवं सत्यत्रापि गुणादेव तत्सिद्धेः स एव भेदकः स्यादिति न प्रकरणान्तरं शब्दान्तरादिभिः सह संख्यातुं युज्येत । तद्वि साक्षाद्वेदकं सर्वत्राप्येव तु तद्वेतव इत्यतुल्यत्वात्कथं सह गणनम् ? अपि च मासं दर्शपूर्णमासाभ्यां यजेत इत्यत्रानेकगुणाभावाच्चाप्रकृताभिधानं सिध्येत्तस्माच्चाप्रकृताभिधानं प्रकरणान्तरं किन्त्वन्यदेव गुणादिवदप्रकृताभिधानहेतुभूतमिति वक्तव्यम् । किं पुनस्तत् पूर्वकर्मासविधानं ? कथं पुनस्तेन भेदसिद्धिः ? उच्यते “कर्मासविहितं नैव बुद्धौ विपरिवर्तते । शब्दास्तु तदुपस्थानमुपादेये गुणे भवेत्” । असचिहितं तावत्कर्म न बुद्धौ विपरिवर्तते तादृशमपि कथंचिज्जुहोतीति प्राप्तवचिर्देशेन दूरस्थमपि उपस्थाप्येत यदि विधित्सितो गुण उपादेयः स्यादाहवनीयादिवत्तत्र हीदृशी वचनव्यक्तिः शक्यते निदर्शयितुम् यज्जुहोति तदाहवनीय इति । “यत्र वाक्ये ऽनुपादेयो देशकालादिको गुणः । श्रुतो न तत्र दूरस्थकर्मापस्थानसंभवः” । यत्कुर्यादित्येवं प्राप्तवचिर्देशेन दूरस्थकर्मापस्थापनं स्यात्तथा च तस्योद्देशान्मासस्तत्रोपादेयः ।

न च होमानुरोधेन मासः संपादयितुं शक्यते । तेनैवा वचनव्यक्तियोंमासस्तत्र होमं कुर्यादिति तेन शब्दस्वरसतः प्राप्तेऽपस्थानानवगमात्सचि-

धानाभावाच्च क्रियैव विधातव्येति कर्मभेदः । एवं “सरस्वत्या दक्षिणेन तीरेणानियोऽष्टाकपालः” । “सत्रायाऽवगूर्य विश्वजिता यजेते”ति देश-निमित्तयोरपि द्रष्टव्यम् ।

ननु नामधेयेन भवति पूर्वकर्मोपस्थापनम् भवतु धात्वर्थस्य भावना तु तेनानुपस्थानाद्विद्यते एव धात्वर्थोऽपि यादृशो धातुना-ख्यातवर्तिनाऽपूर्वापरीभूतो विधेरुपादीयते न तादृशो नाम्ना उपस्था-प्यत इति तस्यापि युक्तो भेदस्तदभेदेऽपि तावद्भावना भिन्नेति सिद्धम् ॥

आग्नेयादिकाम्येष्ट-
धिकरणम् ।

सू० फलं चाकर्मसन्निधौ ॥ ११ ॥

“आग्नेयमष्टाकपालं निर्वपेद् रुक्मा” इत्यनारभ्य श्रुतम् । तथा “त्रैधातव्या दीक्षणीये”त्यश्वमेधे । तत्रापि पूर्ववत्संशयः किं प्रकृत आग्नेये फलविधिः काम्ये च त्रैधातवीये कर्मणि दीक्षणीया कार्ययजमानसंस्कार-विधिः? कृत कर्मान्तरविधिः? इति तदिह यः पूर्वत्र प्रकरणान्तरग्रहणात्तदेव भेदकं नासन्निधानमात्रमिति मन्यते यो वा फलस्यापादेयत्वं मन्यते शक्यते तदूर्ध्वपूर्णमासस्येनापि कामयितुं न मासादिवदशक्यसंपादनमिति तत्रिरा-करणार्थमिदमधिकरणम् । पूर्वत्राप्यविपरिवृत्तिकारणत्वादसन्निधानमेव कारणं न प्रकरणान्तरं, सदपि तच्च व्याप्रियते । तच्चासन्निधानमत्राप्य-विशिष्टं, यद्यपि च फलं शक्यते कामयितुं तथाऽपि स्वरसादिव तत्का-ममुद्दिश्य साधनमेवोपादेयं न फलं फलत्वव्याघाताद्विधीयमानं हि तदङ्गमेव स्यात्, एवं संस्कारेऽपि द्रष्टव्यं, न चाग्नेये ऽग्निहोत्रवचाम-धेयत्वमस्ति येनाभेदाशङ्काऽपि तावत्स्यात्तस्मादत्रापि कर्मभेदः ॥

अवेष्टेरवाद्याफलकत्वा-
धिकरणम् ।

सू० सन्निधौ त्वविभागात्फलार्थेन
पुनः श्रुतिः ॥ १२ ॥

सर्वेषामेव देशकालनिमित्तफलसंस्कार्याणामसविधिप्रत्युदाहरणा-र्थमारभ्यते । “समे दर्शपूर्णमासाभ्यां यजेत पौर्णमास्यां पौर्णमास्या यजेत ।

यावज्जीवं दर्शपूर्णमासाभ्यां यजेत एतयाऽत्राद्यकामं याजयेच्छेपास्वि-
ष्टकृते समवद्यती"ति तत्र संशयः कर्मसन्निधौ किं देशादिसंबन्धे कर्म-
भेदो भवति? उत प्रकृतमेव कर्म देशादिषु विधीयत? इति विचारः, किं
प्राप्तम्? अत्रापि तावद्देशादेरुद्देशात्कर्म तं प्रति उपादेयम् । तथा च स्याद्विधेयं
तेन भिद्यते विधानमेवोपादानं नान्यत् अत्र च देशादेरुद्देश्यत्वात्कर्मा-
वश्यमुपादेयमतश्च विधेयत्वापत्तेर्विहितस्य विधानायोगात्सत्यापि सन्नि-
धौ कर्मान्तरमिति प्राप्ते ब्रूमः

सन्निधावविभक्तत्वं कर्मणः प्रत्यभिज्ञया ।

गम्यते तेन तस्यैव फलादर्थो पुनः श्रुतिः ॥

निर्देशगतस्वातन्त्र्यपारतन्त्र्यात्मके उद्देशोपादाने प्राप्तप्राप्तिवशै-
तु विध्यनुवादौ अतस्तयोः ताभ्यां भेदादुपादेयमपि देशकालयोः कर्म
प्राप्तं तद्रूपमेव प्रत्यभिज्ञायते इत्यनुवादः, तस्य तूद्देश्याभ्यामपि देश-
कालाभ्यां संबन्धमात्रमप्राप्तमिति तन्मात्रं विधीयते इत्यभेदः स्यात् ।
अस्तु तावद्देशकालयोर्विधेयत्वात्कर्मणोऽनुवादः । निमित्तफलसंस्कार्याणां
त्वविधेयत्वात्कर्मैव विधेयमिति भेदः स्यात् सत्यं, कर्म विधातव्यं,
तथाऽपि तु न भिद्यते । उत्पत्तिविधिभेदे हि भेदो नास्ति च
सौऽत्र नः । कर्मस्वरूपगताप्रवृत्तपूर्वप्रवर्तनमुत्पत्तिः । न चैकस्मिन्कर्मणि
उभाभ्यामप्रवृत्तप्रवर्तनं संभवतीति कर्मभेदः स्यात्, संभवति चान्येनोत्पादि-
तस्यान्येन निमित्तादिसंबन्धमात्रप्रतिपादनं, कर्त्तव्यतामात्रं ह्युत्पत्ति-
वाक्यादवगतं तत्र किं कस्मिन् निमित्ते कस्मै वा कामायेति विशेषा-
पेक्षायामुत्पन्नस्यैव कर्मणो नैमित्तिकी कर्त्तव्यता निमित्तवाक्ये प्रतिपाद्यते
फलविनियोगश्च फलवाक्ये, संस्कार्यविनियोगश्च तद्वाक्य इत्यकर्मभेदः ।

आग्नेयद्विकृतेः स्तुत्य-
र्थताऽधिकरणम् ।

सू० आग्नेयसूक्तहेतुत्वादभ्यासेन

प्रतीयेत ॥ १३ ॥

दर्शपूर्णमासयोर्“यदाग्नेयोऽष्टाकपालोऽमावास्यायां पौर्णमास्यां वाच्यते भवतीति कालद्वययुक्तमाग्नेयस्यैकं वचनमपरं तु यदाग्नेयोऽष्टाकपालोऽमावास्यायां भवतीत्येककालयुक्तम् । तत्र संशयः किमुभयत्र विहिततादाग्नेयात्कर्मोन्तरमिदममावास्यायां विहितं ? मुत तस्यैवानुवादः ? इति । तत्राभ्यासात्कर्मोन्तरम् ।

ननु तत्राविशेषाद्भेदः, न हि तत्रैवं शक्यं वक्तुम् एवमर्थेन पुनः श्रुतिरेवेति विशेषणहणात्सर्वं विधयः इह त्वस्ति विशेषणहणं कालद्वययुक्तस्येता पुनः श्रुतिः संभवति ।

न च विपर्ययः पौर्णमास्याधिक्यादिति नैवं, न हि तत्राविशेषाद्भेदः । समिद्राक्यस्य प्राथम्येन विशेषणहणाद्विधिपुनःश्रुतिबलात् तत्र भेदः । किञ्चान्नापि न विशेषणहणं किमुभयकालयुक्तेन विहितस्येतरोऽनुवादः किं वा केवलामावास्यायुक्तेन विहितममावास्यायामाग्नेयमनूद्यतेण केवलपौर्णमसीकालाग्नेयविधिरिति तस्मात्कर्मोन्तरमिति प्राप्ते ब्रूमः । “कर्मणः प्रत्यभिज्ञानादविभागः प्रतीयते । ऐन्द्राग्नस्य प्रशंसार्था तस्यैवैषा पुनः श्रुतिः” ॥

इति शास्त्रदीपिकायां द्वितीयस्याध्यायस्य तृतीयः पादः ।

यावज्जीविकानिहो-
त्राधिकरणम् ।

सू० यावज्जीविकोऽभ्यासः कर्म-
धर्मः प्रकरणात् ॥ १ ॥

“दर्शपूर्णमासाभ्यां स्वर्गकामो यजेते”ति काम्यप्रयोगं विधायावाच्यते “यावज्जीवं दर्शपूर्णमासाभ्यां यजेते”ति तत्र संशयः । योऽयं यावज्जीविको धर्मो विधीयते इति स किमभ्यासः कर्मार्थः ? उत नियमः पुरुषार्थः ? इति पूर्वपक्षे काम्यस्यैव प्रयोगस्याभ्यासविधिः सिद्धान्ते प्रयोगान्तरं नित्यं विधीयते इति भेदप्रसङ्गात् प्रयोगभेदभेदचिन्ता । तत्र कर्मो विधौ कर्मकथंभावसंबन्धात्मकत्वनुग्रहः, पुरुषार्थविधौ तु तदसम्बन्धात्मकत्वात्प्रकरणबाधः स्यादती-

ऽभ्यासविधिः । यावज्जीवकालं यागमभ्यस्येदिति नैतदुक्तम् । यावज्जीवशब्दे काललक्षणैवं प्रसज्यते । यजिना च तदभ्यासलक्षणा प्रक्रियावशात्, न हि प्रकरणावशेन श्रुतेर्लक्षणार्थता न्याय्या, त्वत्पत्ते च जीवनवाचिना तत्संबद्धः कालो लक्ष्यते, यजिना च यागाभ्यासः, न चैतदभ्यासं, तस्माज्जीवने निमित्ते पुरुषस्य प्रत्यवायपरिहाराय दर्शपूर्णमासप्रयोगो विधीयते । जीवनं च यावद्विनिपातं नियतमिति नियतनिमित्तत्वाच्चियमोऽयं विधीयत इति पुरुषार्थः ।

सू० नाम-रूप-धर्मविशेष-पुनरुक्ति-

सर्वशाखाप्रत्ययेककर्म-
ताऽधिकरणम् ।

निन्दा-ऽशक्ति-समाप्तवचनप्राय-

श्चित्तान्यार्थदर्शनात् शाखान्तरेषु

कर्मभेदः स्यात् ॥ २ ॥

शाखान्तरेषु किमग्निहोत्रादिकर्म भिद्यते ? किं वा सर्वशाखास्वे-
कमेवेति ? विचारः । तत्राविशेषात्पुनः श्रुतिलक्षणादभ्यासादूरत्वलक्षणाच्च
प्रकरणान्तराद्भेदः, तथा गुणादपि क्वचिदैन्द्राग्नमेकादशकपालं निर्वपेदिति
श्रुतं क्वचिद् द्वादशकपालमिति तत्रावश्यमन्यतरेण कर्मोत्पादयितव्यं येन
चोत्पादितं तद्वतो गुण उत्पत्तिशिष्ट इतरस्तु तत्र निवेशमलभमानो-
वाजिनवत्कर्मोन्तरं कल्पयतीति प्राप्ते ब्रूमः । “विधेः कर्मार्थतामात्रं पुनः-
श्रुत्यादिभिर्भवेत् । तावन्मात्रमिहापि स्याच्च तु भेदः प्रसिद्धति” । पुनः-
श्रुत्या हि कर्म विधेयमित्येतावत्प्रसिद्धति, विधिवशात् भेदो विहितस्य
विधानायोगात्, एवमसंविधावपि विपरिवृत्त्यभावात्कर्मविधानं, विधा-
नाच्च भेदः । तदिहापि कर्मविधिः पुनःश्रुत्यादिना सिद्धेच त्वत्र विधि-
वशाद्वेदसिद्धिर्विहितस्यापि पुरुषान्तरं प्रति विधिसंभवात् । यथा खल्वेक-
शाखागतमग्निहोत्रादिवाक्यमेकस्य पुरुषस्य विहितमेवमपरस्यापि विधत्ते
न कर्मोन्तरमेवमत्रापि अध्येतृभेदात्तान्वाति सर्वाण्येव वाक्यान्त्येकमेव कर्म-
विदधति न कर्मोन्तरमेवमेकादशद्वादशकपालयोहभयोहत्पत्तिशिष्टत्वाच्च
बलाबलं, तस्माद् भेदः । “शब्दान्तराभ्यासगुणैः ससंख्यैर्नान्वातिदूरेण च सा-
पवादः । भेदः क्रियाणामिति साधितो ऽयमतः परं तद्विनियोगचिन्ता ॥ २ ॥

इति श्रीमहामहोपाध्यायश्रीपार्थसारथिमिश्रविरचितायां शास्त्र-
दीपिकायां द्वितीयाध्यायस्य चतुर्थः पादः ॥

इति द्वितीयोऽध्यायः समाप्तः ॥



अथ तृतीयाध्याय आरभ्यते ।

प्रतिज्ञाधिकरणम् सू० अथातः शेषलक्षणम् ॥ १ ॥

एवं सिद्धे भेदे शेषशेषित्वमिदानीं चिन्त्यते, भिन्नानां हि तत्संभवति नाभिन्नानामिति भेदलक्षणस्य हेतुत्वं, यद्यपि “ग्रीहीनवहन्ति” “सोमेन यजेते” त्यादिषु द्वयकर्मणां शेषशेषिभावो न कर्मभेदापेक्षस्तथाऽपि कर्मणामपि प्रयाजाऽऽग्नेयादीनां शेषशेषित्वमिहैव वक्तव्यमिति तत्सिद्ध्यर्थं भेदलक्षणापेक्षणम् । ननु चावघातस्यापि “ग्रीहिभिर्यजेते” ति शास्त्रान्तरार्थेन शेषशेषित्वचिन्ता न ग्रीहिपदार्थमात्रेण, शास्त्रभेदलक्षणं च पूर्वं वृत्तमिति भवति हेतुत्वं, तत् किं ग्रीहीनवहन्ति ग्रीहिभिर्यजेतेत्यनयोः शास्त्रयोर्भेदोऽस्ति? शोमिति चेत् केन खलुः न तावन्निरपेक्षसाध्यभेदोऽत्रास्ति, नाप्यनुबन्धभेदः, येन शास्त्रभेदः स्यात्, तस्माद्वाक्यान्तरत्वमेवात्र न शास्त्रान्तरत्वं, न च वाक्यभेदलक्षणं पूर्वं वृत्तं सोमेन यजेताऽऽह्वया क्रीणातीत्यादिषु वाक्यान्तरत्वमपि नास्ति

ननु तत्रापि ज्योतिष्टोमेन स्वर्गकामो यजेतेति शास्त्रान्तरविहिताधिकारसंबन्धस्यैव यागस्य शेषः सोमः, इति चेन्न न हि सोमज्योतिष्टोमवाक्ययोरनुबन्धसाध्यभेदोऽस्ति उभयत्रापि सोमस्यैव विषयत्वेनानुबन्धभेदाभावात् निरपेक्षसाध्यभेदाभावाच्च “उद्विदा यजेत पशुकामः” “सौर्यं चहं निर्वपेद्वृहस्पर्वसकाम” इत्यादौ तु स्ववाक्यत एव फले यागस्य द्वयदैवतस्य च यागे शेषत्वमिति वाक्यान्तरत्वमपि नास्ति तथैकस्मिन्नेव पदे प्रत्ययार्थभावनामपूर्वं वा प्रति प्रकृत्यर्थस्य यागस्य शेषत्वात्पदभेदोऽपि नास्ति नतमां वाक्यभेदः, नतमां च शास्त्रभेदः, तस्मात्कर्मणामेव शेषशेषित्वचिन्तार्थं भेदलक्षणपेक्षणम् अतोऽपि न शास्त्रभेदापेक्षा तदभावेऽप्यवघातान्तरादीनां शेषशेषित्वात्, तस्मात्कर्मभेदानुभाषणमेवैतच्चानाकर्मलक्षणं वृत्तमिति न तद्द्वारा शास्त्रभेदानुभाषणं तस्येहानुपयोगात् । अत एव कर्मभेदोऽत्र पूर्वोऽध्यायार्थो न शास्त्रभेदः, सौत्रेण चातः—शब्देन पूर्ववृत्तस्येह हेतुत्वमुच्यते, हेतुत्वं च कर्मभेदस्यैव संभवति कर्मभेदस्येत्युक्तम्, अतः

सूत्रभाष्यविपरीतं शास्त्रभेदस्याध्याप्यार्थत्वम्, अयुक्तं च अनुबन्धान्तरं हि बुद्ध्यामानस्तदनुबद्धं निगोणान्तरमेव बुद्ध्याते न मध्ये शास्त्रभेदमतो नासौ चो-
दनार्थः, अत्रोदनार्थश्च न विवाहमर्हतीति न तद्विचारार्थं भेदलक्षणमि-
त्यास्तां तावत्, बहुप्रकारं चेदं शेषलक्षणं वक्ष्यते कः शेष इति स्वरूपं केन
हेतुना शेष इति शेष-शब्दप्रवृत्तिनिमित्तं, कथं नियुज्यत इति विनियोगप्र-
कारः श्रुत्यादीनि विनियोगे शेषस्य शेषिणा सहान्वयबोधने कारणानि प्रमा-
णानि तेषां च विरोधे बलाबलं, विरोधश्च क्वास्ति क्वच नास्ति तदेतत्स-
र्वमभिसंधाय शेषलक्षणं वक्ष्याम इति सूत्रितं, तदनेन सूत्रेण श्राव्यबुद्धिस-
माधित्सया वक्ष्यमाणार्थप्रदर्शनमात्रं कृतं नात्र पूर्वपक्षेण प्रयोजनम् ।

अथ शेषत्वकारणस-
हितशेषलक्षणाधिकरणम् ।

सू० शेषः परार्थत्वात् ॥ २ ॥

उक्तं शेषलक्षणं वक्ष्यते इति, तदिदमुच्यते, प्रथमं तावदनेन सूत्रेण
शेषस्वरूपं हेतुश्च श्रुत्यर्थाभ्यामुच्यते तत्र सूत्रे श्रुत्या हेतुवक्ष्यते परार्थत्वा-
च्छेष इति, स्वरूपं त्वर्थात्. यदा हि परार्थत्वं शेष-शब्दप्रवृत्तौ हेतुस्तदा
परार्थ एव शेष इति सिद्धं भवति, भाष्ये तु यः परार्थस्तं वयं शेषं ब्रूम-
इति स्वरूपं श्रुत्युक्तम् अर्थात् हेतुरिति द्रष्टव्यम्, अत्र चाविनाभावादिति
लक्षणाभासनिराकरणाय पारार्थ्यं लक्षणमुच्यते केचित्किल येन विना
यत्र भवति बीजादिस्तस्याङ्गुलादिः शेष इत्याहुः, तदयुक्तं रूपरसादी-
नामाग्नेयादीनां च मिथो ऽविनाभावेन शेषत्वापत्तेः प्रयोज्यत्वं शेषत्वम्
इत्येतदपि पुरोडाशकपालादिष्वप्रयोज्येष्वपि शेषत्वसंभवादव्यापकम् ।
अन्ये तु यद्यस्मादधिकं विधीयते स तस्य शेष इत्याहुः, तदतिमन्दम्
अङ्गप्रधानानां परस्परविध्यात्, अन्ये विध्यन्तविहितं शेषमाहुः तदपि
विध्यादिविहितानामपि शाखाच्छेदनादीनामङ्गत्वदर्शनात् अयुक्तं, तस्मा-
दुपकारकत्वमेव शेषत्वमित्येतदप्ययुक्तं प्रधानान्यप्यङ्गानामनुष्ठानोपयोगं
कुर्वन्ति शेषत्वं गच्छेयुः "तस्मात्पारार्थ्यमेवैकं मुच्यते शेषलक्षणं । परोद्वेशप्र-
वृत्तिश्च पारार्थ्यमभिधीयते," कथं तर्हि श्रुत्यादिलक्षणं शेषत्वं, न हि सोमेन

यजेतेति तृतीयया परोद्देशप्रवृत्तत्वं सोमस्याच्यते कारणमात्राभिधानात्, उच्यते न श्रुत्यादयः पारार्थ्यमभिदधतीति ब्रूमः किं तर्हि विधिसंहिताः पारार्थ्यं बोधयन्तीति, विधिरपि नाभिधानेन पारार्थ्यं गमयति, किं त्वर्थापत्त्या, स हि चेतनप्रवर्तनऽऽत्मा, न चानुद्विष्टफले व्यापारे चेतनः प्रवर्तयितुं शक्यते, इत्यर्थाद्विधिविषयस्य व्यापारस्य फलेद्देशप्रवृत्तताऽवगम्यते, फलादेशे व्यापारः फलवदेव पुरुषस्याभिलषित इति तत्साधनत्वेन श्रुत्यादिभिरवगतानां तत्साधनत्वेन च विधीयमानानां सोमादीनामपि तदुद्देशप्रवृत्तिः सिद्धा भवति । तस्मादुक्तं श्रुत्यादिगम्यं पारार्थ्यलक्षणं शेषत्वमिति ।

शेषत्वव्याधिकरणम् । सू० द्रव्यगुणसंस्कारेषु वादरिः ॥ ३ ॥

अत्र शेषत्वस्य विषयकथनेन कः शेष इत्ययमेवांशः प्रपञ्च्यते “वादरिर्द्रव्यसंस्कारगुणेष्वेवाह शेषताम् । श्रुत्यादेर्दर्शनाच्चेते कर्मणामुपकारकाः” उपकारकत्वमेव शेषत्वं, न पारार्थ्यं तस्य बोधकाभावात्, विधिस्तावत्प्रवर्तनामात्ररूपो न तादर्थ्यं गमयति, श्रुत्यादयोऽपि साध्यसाधनभावमात्रपरा न पारार्थ्यं प्रतिपादयन्ति, तस्मादुपकारकत्वमेव शेषत्वं, तच्च दृष्टार्थानां द्रव्यगुणकर्मणां दर्शनादेवावगम्यते, प्रोक्तगोदीनां तु श्रुत्यादिभिः, द्वितीया हि त्रीहीणां प्रोक्तं प्रति साध्यत्वमभिदधानोपकारमन्तरेण तदनुपपत्तेरुपकारं गमयति, न तु यागस्य फलशेषत्वे, फलस्य वा पुरुषशेषत्वे प्रत्यक्षदर्शनं श्रुत्यादयो वा संभवन्ति यजेतेति यागः कर्तव्य एतावदुच्यते, न तु यागेन फलमिति तदेतत्स्वर्गकामाधिकरणपूर्वपक्षे वक्ष्यामः, स्वर्गोऽपि काम्यमानात्मना शब्देनोच्यते न त्वात्मार्यः पारार्थ्यं वेति, तस्मान्न तयोः शेषत्वम्, अत एव न पुरुषस्य शेषिता, शेषत्वं तु तस्य द्रव्यत्वादिलभ्यते, तस्माद्द्रव्यगुणसंस्कारेष्वेव शेषत्वमिति, तदेतत्स्वर्गकामाधिकरणपूर्वपक्षवादिनां वादरिर्मतं, जैमिनिस्तु उपकारलक्षणस्य शेषत्वस्याक्तदोषत्वात्पारार्थ्यमेव शेषत्वं, तच्च विधिगम्यमिति स्वर्गकामाधिकरणसिद्धान्ते वक्ष्यमाणमभिप्रेत्य कर्मणामपि पारार्थ्याच्चेष्टत्वमाह तदेतन्न सिद्धमिति नात्र किञ्चित्प्रतिपाद्यं, प्रपञ्चमात्रं त्विह पूर्वाक्तशेषत्वविषयस्य क्रियते, प्रपञ्चं तु कुर्वन् परमतोपन्यासपुरःसरं स्वमतमुपन्यस्तवान्, एवं फलस्यापि प्रपञ्चशेषत्वम्

कामवशादेवावगम्यते विधिवशाच्च, न ह्यस्वार्थे कश्चित्कामयते, यदपि
परार्थं कामयते तदपि परम्परया स्वार्थमेव, अत्र तु परम्पराप्रमाणाभावा-
दात्मा^(१)र्यमेति, विधिश्चानात्मार्यफलसाधने प्रवर्तयितुमशक्नुवन् फलस्या-
त्मार्यतां गमयति यजेतेति चात्मनेपदनिर्देशात्, तस्माद्यागफलयोरप्यस्ति
शेषता, ततश्च पुरुषस्यापि शेषित्वं, न चैवं सर्वतः प्रधानत्वात्पुरुषस्य
शेषत्वं नास्तीति मन्तव्यम् आख्यातेन कर्तुर्गुणभूतत्वेनोपादानात् औदु-
म्बरीसंमानादिषु श्रुत्यैव गुणत्वात् । + फलं च पुरुषार्थत्वात् पुरुषश्च
कर्मशेषत्वात् द्विसूत्री +

निर्वपणादीनामर्थानुसा-
रेण व्यवस्थितविषयताऽधि-
करणम् ।

सू० तेषामर्थेन संबन्धः ॥ ४ ॥

कः शेषः केन हेतुना शेषः इति द्वयमप्युक्तम् । इदानीं कथं च विनि-
युज्यत इत्ययमंशो निरूप्यते दर्शपूर्णमासयोर्निर्वपणप्रोक्तणावघातादय औष-
धधर्माः, उत्पवनादय आज्यधर्माः, शाखाहरणादयः सावाप्यधर्माः, तेषु
संशयः किं सर्वे आज्ये औषधे सावाप्ये च कर्तव्याः ? उत यथायोगं व्यवस्ये ? इति
तदर्थं च किं परमापूर्वप्रयुक्ता एते ? किं वाऽवान्तरापूर्वप्रयुक्ता ? इति तत्सिद्ध-
र्यमपि किमवान्तरापूर्वाणि सन्ति ? नेति ? सत्स्वार्थं च तेषु किं तानि प्रयोज-
कानि ? किं वापरमापूर्वं ? यद्वा ऽपि तानि तदा ऽपि किं सर्वाणि सर्वेषां प्रयो-
जकानि ? किं चाऽव्यवस्येति ? किं तावत्प्राप्तम् “एकमेव फलापूर्वं फलस्यै-
कस्य सिद्धये । कल्प्यं नान्यानि धर्माणां तादर्थ्यात्संकरो भवेत्” अवघाता-
दीनां व्रीह्यादीनां च संबन्धोऽपूर्वसाधनविशेषत्वकृते न व्रीह्यादिस्वरूपकृ-
तः, तज्यापूर्वं सर्वेषामानेयादीनामेकफलसाधनत्वादेकमेव कल्प्यते न बहूनि,
तदर्थश्चावघातस्तदीये हविषि कर्तव्यः, तदीयत्वं चाज्यादीनामप्यविशि-
ष्टम्, अतो यथा व्रीहिषु श्रुतोऽवघातो यवेष्वपि भवति एवमाज्यादिष्वपि
भवितुमर्हति सन्तु चाऽवान्तरापूर्वाणि तथाऽपि तानि निष्फलत्वाद्यागस्व-
रूपवदेव न धर्माणां प्रयोजकानि परमापूर्वं तु फलवत्, अतस्तदेव प्रयोजकं,
न चात्र बाह्ययमन्यायः, तत्र हि दीवणीया-शब्दो दीवणीयापूर्वं लक्षणयो-

यस्यापयति, ज्योतिष्टोमापूर्वं तु लक्षितलक्षणेऽप्यस्ति विप्रकर्षः, अत्र तु परमा-
पूर्वमेवावान्तरापूर्वं च द्वयमप्याग्नेयादिसाध्यमिति न लक्षणायां विशेषः
प्रधानत्वाच्च परमापूर्वमेव प्रयोजकं युक्तम् । यद्यपि चावान्तरापूर्वाण्येव
नत्वं गम्यमानं साक्षादसंभवदङ्गेष्वन्तरद्विशेषात्सर्वाङ्गेषु विज्ञायते, उद्गुन-
नादिसंयोगस्त्वनेनैव प्राप्तत्वादवयुत्याऽनुवादः, नैतदुक्तम्, एवं हि बहू-
नामुद्गुननादिवाक्यानामानर्थक्यं स्यात्, न चानुवादत्वमपि संभवति
नित्यप्राप्त्यभावात्, न ह्युद्गुननं स्फ्येनैव प्राप्तम् अन्येनापि संभवात्
तथाऽपि प्रकरणाविशेषात्सर्वाणि सर्वेषां प्रयोजकानि, तस्मात्सङ्कर-
इति, अत्राऽभिधीयते सन्ति तावदवान्तराणि अपूर्वाणि कुतः “न
ह्याग्नेयादिकर्माणि विशराहृणि । तैर्विना संहत्य परमापूर्वं जनयन्ति
स्वरूपतः” तदेतदपूर्वाधिकरणे एवानागतावेक्षणं प्रतिपादितं, तत्सु च
तेषु तादर्थ्यमेवावघातादेर्युक्तं प्रत्यासत्तेः, यद्यपि चाग्नेयादीन्येवोभयत्र
कारणं तथाऽपि साक्षादुत्पत्त्यपूर्वं करणत्वं तद्द्वारेण तु परमापूर्वं संबन्ध-
निर्मिता च लक्षणा, तेन ब्रीहिशब्दायागद्वारेणापूर्वमुपस्थापयन्मयमं
तावदुत्पत्त्यपूर्वं निपतति, तस्यापि चादृष्टत्वेनाज्ञाततत्प्रकारत्वात्परमापूर्व-
सिद्धौपपत्तिकत्वेन च फलवत्त्वादतिक्रमकारणाभावात्तादर्थ्यमेवावघातादे-
र्युक्तं, सत्यपि च सर्वेषां प्रकरणविशेषे श्रुतेर्बलीय(१)स्त्वावगमादसङ्करः, एवं
चावघातादेर्दृष्टार्थता भवति, अन्यथा त्वदृष्टार्थता स्यात् । न च क्वचि-
दपि दृष्टसंभवे तत एव विध्युपपत्तेः अर्थापत्तिपरित्यादादृष्टकल्पनया
सर्वार्थत्वं युक्तमङ्गीकर्तुम्, अतश्च यद्यपि तावदवहन्तीत्येतावन्मात्रं श्रूयते
तथाऽपि दृष्टार्थवशादेव व्यवस्था स्यात्किमुन यदा ब्रीह्यादिसंयोगेनैव
श्रवणं, तस्माद्वयासंयोगं व्यवस्था,

शब्दादीनां संयोगानुसारेण
व्यवस्थितत्वाधिकरणम् ।

सू० द्रव्यं चात्यन्तिसंयोगात्त-
दर्थमेव चोद्येत ॥ ५ ॥

(१) लक्षणेऽप्यविशेषः इति पाठान्तरम् ।

(२) श्रुतेर्व्यवस्थाऽवगमादिति पा० ।

दर्शपूर्णमासयोः “स्फ्यश्च कपालानि” चेत्याद्युपक्रम्यै “तानि वै दश यज्ञायुधानी”ति श्रुतं, तथा “स्फ्येनेदुन्ती”त्यादीन्यपराणि वचनानि तत्र संशयः किं स्फ्यादीनां येन यदस्मिन्प्रकरणे शक्यं तत्सर्वं तेन कर्तव्यं? मुत यथासंयोगमुदुननाद्ये वे?ति, तत्रायुध-शब्दस्य साधनवचनत्वाद्यज्ञसाधनपात्रिकानुवादत्वे वा नित्यवच्छ्रवणविरोधः, तस्मादेतानि वाक्यानि विधायकानि यज्ञायुध-शब्दवःक्यं त्वेतिरेव प्राप्तार्थत्वाद्-शब्दापबन्धादाख्याताभावाच्चानुवादकं, वरं च बहूनर्थक्यादेकानर्थक्यं, न चास्यानर्थक्यं यज्ञायुधानि संभरन्तीत्यनन्तरश्रुतासादनविधिशेषत्वात् “तस्मादस्यानुवादत्वादितरे विधयो मताः। तेन स्फ्यादेर्ध्ववस्था स्यात्कार्येषूदुननादिषु”।

आरुणयादिगुणानामसंकी-
र्णत्वाधिकरणम् ।

सू० अर्थैकत्वे द्रव्यगुणोरैक-
कर्मान्वियमः स्यात् ॥ ६ ॥

ज्यातिष्टोमे श्रूयते “आरुणया पिङ्गाद्यैकहायन्या सोमं क्रीणाती”ति तत्रारुणा-शब्देऽयमाहुत्यधिकरणन्यायेनान्वयव्यतिरेकाभ्यां च गुणवचनं, पिङ्गाद्यैकहायनी-शब्देऽतु यौगिकौ सामानाधिकरण्यादेकद्रव्यवाचिनौ, गुणाधिक्यफलं च शब्दद्वयं, न चैकेन विहिते परेण विधिर्न संभवतीति वक्तव्यम्, उभयोरपि श्रुत्यैव द्रव्यवाचकयोर्युगपत्प्रवृत्तेः, तदिहाहुणिमानं प्रति संदेहः । किमेनं वाक्याद्वित्वा प्रकरणेन सर्वद्रव्येषु निवेशयामः? किं वा क्रीणातिना संबद्धं तदङ्गं सदेकहायिन्यां निविशत इति, तदर्थं च क्रियासाधनत्वं संभवति नेति, तत्र “अमूर्तत्वाद्गुणो नैव क्रियां साधयितुं क्षमः । तस्मात्क्रीणातिना नाऽस्य संभवत्येकवाक्यता” क्रीणातिना च संबध्यमानस्तृतीयासंयोगात्प्रकरणकारकं स्यात्, न चामूर्तस्य करणकारकत्वं संभवतीति नास्य क्रियासंबन्ध इति ततः पृथग् भूतः प्रकरणे निविशत इति । ननु प्रकरणे वा कथमस्य निवेशः? न तावत्क्रियाभिः, अमूर्तत्वात्, न च द्रव्यैः कारकस्य द्रव्यसंबन्धाऽनुपपत्तेः अनुपत्तानि चात्र द्रव्याणि कथं तैर्गुणः संबन्धेत? । स्यादेतत् तृतीयाकरणद्रव्याणि प्राकराणिकान्यनूय प्रातिपदिकार्थगुणस्तत्परिच्छेदकत्वेन

विधीयते न तु गुणस्य करणत्वं, येन द्रव्यसंबन्धो न स्यात्, तृतीयया
 चोपादानाद्व्याणां नानुपादानदोष इति, नैतद्युक्तं न हि तृतीया करणी-
 भूतद्रव्याभिधायिनी, विभक्तयो हि कारकशक्तिं निष्कृष्याभिधायकतया क्रियां
 विशिष्यन्ति न तु कृदन्तकरणादिशब्दवत्कारकोपमर्जनं द्रव्यमभिदर्शयति
 येन गुणस्तत्परिच्छेदकतया संबध्यते । उच्यते प्रातिपदिकमेव गुणवचन-
 मपि लक्षणया द्रव्यं प्रतिपादयति तच्च तृतीयासंयोगात्करणं तदनेन
 पदेन गुणविशिष्टं द्रव्यं करणभूतं प्रतिपादयति तत्र विशेष्याणि करण-
 द्रव्याणि प्रकरणगतान्यनूद्य विशेषणभूतो गुणः परिच्छेदकत्वेन विधीयते
 येन द्रव्येण किञ्चित्क्रियते तेनास्यगुणकेनेति । नन्वेवं लक्षितस्य द्रव्यस्य
 क्रय एव करणत्वस्य संभवः किमिति वाक्यभेदः, नानेन लक्षितं द्रव्या-
 न्तरं शक्यं विधातुं श्रौतैकहान्यवरुद्धत्वात्क्रयस्य, एकहायनी तु स्वशब्द-
 विहिता न पुनर्लक्षणया विधातुं शक्यते । अथैकहायनीमेवानूद्य तत्रैव
 गुणो विधीयतां, न भविष्यति वाक्यभेदः, नैवं शक्यं, विधीयते अत्रैकहा-
 यनी क्रयं प्रति गुणभूता च स्वार्थो च, नासावेकोच्चारणेऽनुवदितुं गुणं
 प्रति प्रधानीभवितुं परार्थं चोच्चारयितुं शक्येत आर्त्तिप्रसङ्गात्, प्राकरणि-
 कानि तु द्रव्याणि वाक्यान्तरविहितानि शक्यन्ते वाक्यान्तरेणानुवदितुं
 तस्मात्कृत्वे प्रकरणेऽहणमा निविशत इति प्राप्ते ब्रूमः, तृतीयया गुण-
 स्यैव करणत्वं क्रयं प्रति विस्पष्टं गम्यते, तच्च द्रव्यद्वारेण युज्यते
 यद्यप्यभूतत्वादयं न साक्षात्क्रियां साधयितुमलं तथाऽपि द्रव्यपरिच्छेद-
 मुखेन शक्नोति साधयितुं न ह्यपरिच्छेदद्रव्यं क्रियां साधयति, गुणश्च
 तत्परिच्छिन्नतीति युक्तमस्य क्रियासाधनत्वं, गुणं हि साधनत्वेन विद-
 धच्छब्देऽपि यथा ह्येतेन शक्यते साधयितुं तथा कुर्यादित्याह. स च
 द्रव्यपरिच्छेदमुखेन शक्नोति साधयितुं नान्यथा, तेनायमर्थो भवति-
 अरण्यपरिच्छिन्नेन द्रव्येण कुर्यादिति एवं संभवति श्रौतस्यैव गुणस्य
 क्रयैकवाक्यत्वेन लक्षणा वाक्यभेदश्च न युज्यते, यदा च क्रयार्थत्वं
 तदा तदीये द्रव्ये निवेशादेकहायिन्यामेवास्य निवेशः । ननु वासःप्रभृती-

न्यन्यान्यपि क्रयद्रव्याणि तेष्वपि निविशते न तेषां क्रयान्तरद्रव्यत्वात् भिवा
ह्येते प्रतिवाक्यं क्रियाविधिभेदात्, सर्वं ह्येते विधयो ऽन्योन्यस्मिन्नुत्पत्ति-
शिष्टद्रव्यावरोधाद्भयान्तरं विधातुमशक्नुवन्तस्तत्तद्रव्यविशिष्टक्रयविधा-
नार्थाः । न च विहितस्य विधानं संभवतीति सिद्धः क्रयभेदः, यदाऽऽह
भाष्यकारः “भिन्ने हि वाक्ये एकहायनीसाधनक एकः क्रयोऽवबुद्धो भवति
अणुसाधनक्रमपि क्रयान्तर”मिति, एवं हि वदन्वाक्यभेदे क्रयभेदं दर्शयति,
तेन ये तु गुणकर्मत्वात्क्रयाणां भेदं नेच्छन्ति ते न्यायविरोधाद्भाष्यविरोधा-
च्चोपेतर्णीयाः, न च गुणकर्मणां भेदो नास्तीति राजाज्ञा, ऐन्द्रवायवादिय-
हाणां भेदस्य पशुसोमाधिकरणे दर्शितत्वात्, अतोऽस्ति क्रयभेदः, क्रयणे
तु विकल्पः स्यादित्यत्राधिकरणे क्रयाणामेव विकल्पसमुच्चयचिन्ता न
द्रव्याणामित्याविरोधः ॥

यद्वैकत्वन्यायः सर्वेषां य-
हादीनां संमार्गादधिकरणम् । सू० एकत्वयुक्तमेकस्य श्रुतिसंयोगात् ॥ ७ ॥

एवं त्रिभिरधिकरणैः क्रमेण संस्कारद्रव्यगुणानां यथा संयोगं व्यव-
स्योक्ता, संयोग एव त्विदानीं चिन्त्यते किं विवक्षितविशेषणेन शेषिणा
शेषस्य संयोगः ? किमविवक्षितविशेषणेन ? इति एवं हि श्रुतं “ग्रहं संमा-
ष्टी”ति तत्र संशयः किमेकस्य ग्रहस्य संमार्गः ? उत सर्वेषां ? इति तदर्थे
च किमुद्देश्यगता संख्या विवक्षिता ? ने ? इति तत्र श्रुतेर्बलाद्वदुत्संख्यापादेय-
गामिनी विवक्षिता तथोद्देश्यगता श्रुत्यविशेषत इति प्राप्तेऽभिधीयते “उद्दे-
श्यलक्षणं जातियंद्रव्यं लक्ष्यते तथा । तस्याङ्गमेव संमार्गः सर्वस्येति विनि-
श्चयः” यदि ग्रहत्वजातेरयं संस्कारः स्यात्ततस्तस्याः प्रतिव्यक्ति समाप्तेः
यत्र क्वचिद्रव्ये संस्कृते सा संस्कृतैवेति न द्रव्यान्तरे संस्कारः क्रियेत
तस्यास्त्वमूर्तत्वादसाधनत्वाच्च तल्लक्षितानां द्रव्याणां ज्योतिष्टोमापूर्व-
साधनानामयं संमार्गः, तत्रापि यदि द्रव्याणि संमार्गे प्रति गुणभूतानि
स्युः पशुरिव यागं प्रति ततो येन केनापि सिद्धेर्नावश्यं सर्वत्र क्रियेत, न
हि यावद्गुणं प्रधानमावर्तयितव्यं प्रयोजनाभावात्, ततश्च कियता द्रव्ये-
णायं संमार्गः कर्तव्यः इत्यपेक्षा भवति तस्यां चापेक्षायां परिच्छेदकत्वेन

संख्या विधीयेत पश्वेकत्ववत्, प्रधानानि त्विह द्रव्याणि संमार्गे प्रति
 द्वितीयानिर्देशात्प्रयोजनवत्त्वाच्च, प्रतिप्रधानं च गुणावृत्तेः सर्वेषां समुच्चि-
 तानामयं संस्कार इति निश्चयाच्च परिच्छेदकापेक्षा, तदभावाच्च न संख्या
 पूर्ववदादर्श्या, परिच्छेदकतया हि तस्याः क्रियान्वयः, न च परिच्छेदः
 परिच्छिन्ने संभवतीति द्वाराऽभावाच्च क्रियाऽन्वयः संख्याया विधातुं शक्यते
 विधीयमानमप्येकत्वं सर्वद्रव्येषु समुच्चयेन संमार्गे प्राप्ते परिसंख्यायै
 स्यात्, सा च त्रिदोषा, न चैकस्मिन्वाक्ये संमार्गविधिः परिसंख्या च
 संभवति वचनव्यक्तिभेदात्, न चास्य विधिरपि संभवति कुतः ? “यहस्य संमृ-
 ज्जैव तत्प्रधानं गुण एव वा । सर्वथा वाक्यभेदः स्यादतो नास्य विधेयता” ।
 विधीयमानं ह्येकत्वं यदि तावद् यहस्य विधीयते ततो यहसंमार्गसं-
 बन्धो यहैकत्वसंबन्धश्चेत्यर्थद्वयविधानाद्वाक्यभेदः, विहितमपि चैकत्वं
 यहस्वरूपमात्रोपपत्तयाच संमार्गविशेषणमिति सर्वेषां संमार्गः स्यादित्य-
 स्मत्पक्षाविरोध एव । अथ संमार्गान्वितस्य यहस्यैकत्वसंबन्धो विधी-
 यते न स्वरूपमात्रस्य, नैवं शक्यं, न हि संमार्गो यहविशेषणं निर्ज्ञातं हि
 विशेषणं भवति, संमार्गस्त्विहापूर्वा विधीयते कथमसौ यहविशेषणं, युग-
 पद्वा विधानविशेषणत्वयोरभ्युपगमे वाक्यभेदः, यहं संमृज्यात् यं च
 संमृज्यात्स एक इति । अथैकत्वविशिष्टस्य यहस्य संमार्ग एकोऽर्थो विधी-
 यते तेन न कश्चित्पूर्वाक्तो दोषः स्यादिति मतं कस्तदा भवति वाक्यार्थः ?
 यद्ब्रह्मातीयमेकसंख्यं च द्रव्यं तस्य संमार्ग इति, एवमपि सर्वेषां प्रत्येक-
 मेकत्वाद्ब्रह्मत्वाच्च संमार्गस्य च तद्गुणत्वात्सर्वत्र प्राप्तिः स्यात्, अपि च
 विभक्त्या युगपत्संख्या कारकं चोच्यते, न तु प्रथमं संख्यां प्रातिपदिकार्थ-
 स्याभिधाय पश्चात्तद्विशिष्टस्य कारकत्वं, येनैकत्वविशिष्टस्य यहस्य संमार्गं
 प्रति कर्मता स्यात् तत्र तावदेकत्वं यहविशेषणम् । अथैतदपि पश्वेकत्व-
 वद्विभक्त्युत्पत्त्या कारकं सत्क्रिययैव संबध्यते तत्रापि द्वयी गतिः स्यात्
 एकत्वस्याङ्गं संमार्गः, संमार्गाङ्गं वैकत्वं यदि तावदेकत्वाङ्गं संमार्गः स्यात्ततो
 यहमेकत्वं चेद्विश्य संमार्गविधानात्तदुद्देश्ययोश्चापादेयवत्क्रिया वशी-
 करणासंभवात्प्रत्येकमेव ताभ्यां क्रियासंबन्धात्प्रत्युद्देश्यं वाक्यसमाप्ते-

वाक्यभेदः, पुनरपि च ग्रहस्यैकत्वानपेक्षस्यैव संमार्गान्वयात्सर्वग्रहसंमार्गः
स्यादित्यस्मत्पक्षमिदृष्टिः । अथैकत्वं संमार्गस्य गुण इत्युच्यते, तदयुक्तं, न हि
द्वितीया गुणत्वं वदति प्राधान्यवाचिनी हि सा । अथ सक्तुवल्लक्षणया
गुणत्वमुच्यते न तु श्रुतिसंभवे सा युक्ता । किंच तथा सति ग्रहस्यापि गुणत्वं
स्यात्, अथैकत्वस्य गुणत्वं ग्रहस्य च प्राधान्यमुच्यते न तच्छक्यं, कथं हि
सङ्गदुपात्ता द्वितीया विभक्तिर्ग्रहापेक्षया प्राधान्यं श्रुत्याऽभिदध्यात् ? एक-
त्वापेक्षया च गुणत्वं लक्षयेत् तत्र कथंचिदेकत्वं विवक्षितं शक्यम् ॥

अथ चमसादौ संमार्ग-
व्यप्रयोगाधिकरणम् ।

सू० संस्काराद्वा गुणानामव्यवस्था स्यात् ॥ ८ ॥

किमेकत्ववत्प्रातिपदिकार्थस्याप्यविवक्षितत्वाच्च समानामपि सं-
मार्गः कर्तव्यः ? उताविवक्षाकारणाभावाद्गुहाणामेव ? इति विचारः तत्र
समावर्त्येतितावत्युक्ते सोमावसेकर्त्तिर्हरणप्रयोजनतया सोमपात्राणामि-
त्यवगमाद्भूयः कस्येत्यपेक्षाऽभावादविवक्षितग्रहग्रहणमेकत्ववदुपलक्षण-
मात्रम् । अपि च सोमयागस्यैकत्वात्तदपूर्वमप्येकमेव तत्साधननिवेशी
च संमार्गः चमसेष्वपि तत्साधनेषु भवितुमर्हति, न ह्यत्र कर्मभेदो-
ऽस्ति येनापूर्वभेदादवघातादिवद्भवस्था स्यात्, तस्माच्चमसेष्वपि स्या-
दिति प्राप्तेऽभिधीयते । “न हि ग्रहविवक्षायां वाक्यभेदः प्रसज्यते । यागै-
कत्वेऽप्यपूर्वाणि भिद्यन्तेऽभ्यासभेदतः” न तावदेकत्वविवक्षावद्ग्रहविव-
क्षायां वाक्यभेदः, अवश्यं हि संमार्गः कस्यचिद्विधातव्यः, तत्र शब्देऽपनीतं
ग्रहमुल्लङ्घ्य न युक्तं यत्सामर्थ्यलभ्यं सोमपात्रमात्रं गम्यते एकस्यापि च याग-
स्याभ्यासभेदात्तेषां चापूर्वमन्तरेण संहत्यकारित्वायोगादवश्यं प्रत्यभ्यास-
मपूर्वाणि भिद्यन्ते, ततश्च ग्रहशब्दलक्षितापूर्वविशेषनिबन्धनः संमार्गो न च-
मसेषु कर्तव्यः ॥

सप्तदशारवितायाः
प्रशुधर्मताऽधिकरणम् ।

सू० आनर्थक्यात्तदङ्गेषु ॥ ९ ॥

“सप्तदशारविर्वाजपेयस्य यूप” इति श्रूयते तत्र संशयः किं
सप्तदशारवित्वं वाजपेयसाधनभूतोर्दुपात्रद्वारेण वाजपेयीङ्गः ? नत यूप-

द्वारेण पश्वङ्गः? मिति तदर्थे च किं सप्तदशारन्निर्वाजपेयस्येति वचन-
व्यक्तिः? इतः सप्तदशारन्निर्वाजपेयस्येति तत्राव्यवहितत्वात्प्रधानत्वात्प्रकरणानुय-
हाच्च सप्तदशारन्निर्वाजपेयस्येति सम्बन्धः, यद्वा वाजपेयस्येति पश्या तत्स-
म्बन्धपूर्वपात्रमुद्दिश्य सप्तदशारन्निर्वाजपेयस्येति विहितं तद्द्वारेण वाजपेयाङ्गं भवतु
एवं च वाजपेय-शब्दः श्रुतिवृत्ते भवति यूपसम्बन्धे तु वाजपेयस्य यूपभावा-
त्पशुयागसम्बन्धित्वाद्ग्रहणस्य वाजपेय-शब्दः पशुलक्षणार्थः स्यात् । नन्वितर-
त्रापि यूप-शब्दो गौणः स तु न दोषो जघन्यत्वाद्ग्रहण-शब्दस्य, वाजपेयश-
ब्दस्य तु मुख्यत्वात्तत्र न लक्षणा युक्ता तस्मादूर्ध्वपात्रे निवेशः स्यादेवं यदि
यूपेन सम्बन्धे लक्षणा भवेत् “वाजपेयश्रुतेर्नासौ श्रुतिवृत्तैव सा यतः ।
षष्ठीसम्बन्धमात्रार्थो नाङ्गाङ्गित्वमपेक्षते नाप्यव्यवधिसम्बन्धं देवदत्तस्य
नप्तवत् यूपस्य च पशुद्वारा वाजपेयोपकारतः सम्बन्धमात्रमस्त्येव क्रतुना-
उत्तो न लक्षणा ऊर्ध्वपात्रेण सम्बन्धे यूपशब्दस्य गौणता अनन्तरेण सम्बन्धः
प्रधानेन च सङ्गतिः । प्रक्रियाऽनुग्रहश्चैवं नादृत्यः श्रुतिबाधतः तेन सप्तद-
शारन्निर्वाजपेय इत्येव सङ्गतिः सा च प्रकरणाद्वाजपेयसम्बन्धियूपगा तेनायं
वाजपेयस्येत्यनुवादो भविष्यति ॥

अभिक्रमणादीनां प्र-
वाजमात्राङ्गताऽधिक-
रणम् ।

सू० कर्तृगुणे तु कर्मासमवायाद्वाक्यभेदः
स्थात् ॥ १० ॥

दर्शपूर्णमासयोः प्रयाजसमीपे श्रूयते “अभिक्रमं जुहोती”ति तत्र
भाष्यकारेण जुहोतिः सविहितप्रयाजविषयत्वं सिद्धं कृत्वा किमभिक्रमणं तेनै-
कवाक्यं सत्तत्कर्त्ता सम्बध्यते? किं वा ततो भिन्नं सत्कृत्वप्रकरणं कर्त्रे? ति
विचारितम् । एवं च पूर्वः पक्षः “क्रियया कारकस्यैव नान्यस्यास्त्येकवाक्यता ।
न चाभिक्रमणं मूर्तिवर्जितं कारकं भवेत्” न चारूप्यवद् द्रव्यद्वारेण संभवति,
तत्र ह्येकहायनीद्रव्यमुपासं युक्तं यद् द्वारतां प्रतिपद्यते अत्र जुहोतिना कर्त्तु-
रनुपादानाच्च द्वारत्वं, तस्माद्विच्छिन्नं प्रकरणेन ग्रह्यते, शक्यते च क्रियायाः
प्रकरणेन ग्रहणं प्रयाजवत्, संभवति हि कर्मणः कर्मापकारत्वं, कारकत्वं
तु न संभवति, तस्माद्वर्णपूर्णमासाङ्गं सत्सामर्थ्यात्कर्तृसंस्कारकं भवति, कर्त्ता

च सर्वप्रयोगाङ्गमिति सर्वप्रयोगसम्बन्धोऽभिक्रमणस्येति । सिद्धान्तस्तु “अनु-
 पात्तोऽपि सद्भावमात्रेण द्वारतां व्रजेत् । कर्तोऽभिक्रमणं तेन भवेद्वैमस्य
 साधनम्” वार्तिककारस्तु त्वान्तमभिक्रमणं न क्रियतेऽन्येन सम्बध्यते
 तस्माज्जुहोतिसम्बन्धस्य स्पष्टत्वाच्च ततो विच्छेदाशङ्केत्यन्यथाऽधिकरणं
 वर्णयान्नकार “अभिक्रामं जुहोती”ति होमानुवादेन विधीयमानमभिक्रमणं
 किं प्राकरणिकसर्वहोमाङ्गं? मुत प्रयाजहोमस्यैव? ति संशयः, तदर्थं च किम-
 वान्तरप्रकरणमस्ति न वे? ति “फलवद्भावनेऽद्वैतकथंभावतिरोहिताः । नैवा-
 ङ्गानां कथंभावाः प्रादुःष्यन्ति तमन्तरा ॥ प्रादुःष्युर्यदि चाङ्गानां कथंभावास्त-
 तो मिथः । तेषामङ्गाङ्गिताऽऽपत्तेरव्यवस्था प्रसज्यते” ॥ तस्मान्नावान्तर-
 प्रकरणं, तदभावे च सन्निधिमात्रेणाभिक्रमणं प्रयाजाङ्गं स्यात्, स च दुर्बलः
 प्रकरणात् अतो दर्शपूर्णमासभावनया सम्बन्धात्तदीयसकलहोमाङ्गमभिक्रमणं
 बर्हिर्धर्मवत् । नन्वसत्यप्यवान्तरप्रकरणे वाक्येनैव प्रयाजाङ्गता स्यादभिक्रामं
 जुहोतीति, नैवं, जुहोतिः साधारणत्वेन प्रयाजोपस्थानाभावात् । नन्वनुवा-
 दोऽयं सन्निहितगामी प्रयाजाश्च सन्निहिताः, नैवं बुद्धिविपरिवृत्तिरनुवाद-
 स्यापेक्षिता न पाठप्रत्यासत्तिः तथा सत्यत्यन्तसन्निधानादुत्तमप्रयाजस्यैवा-
 भिक्रमणमङ्गं स्यात् न समिदादीनां, तथा बर्हिषि हवींष्यासादयतीति
 यस्यैव हविषः क्रियानपि हि पाठतः सन्निधिविशेषोऽस्ति तस्यैव बर्हि-
 ष्यासादनं स्याच्चान्येषां बुद्धिविपरिवृत्तिश्च सर्वहोमानामविशिष्टा प्रकृत-
 त्वादेव, अतो बर्हिर्हविःशब्दस्यैव जुहोति-शब्दस्यापि सङ्कोचायोगात्स-
 र्वहोमाङ्गमभिक्रमणमिति, “भवेदेवं प्रयाजानां नास्ति प्रकरणं यदि तेषां
 वचनसंयुक्ता ये गुणा विहिताः पुरा ॥ पश्चाच्च ये विधास्यन्ते तैः संदृष्ट-
 मिदं श्रुतम् । अभिक्रामं जुहोतीति न ततोऽन्यत्र गच्छति” ॥ प्रयाजान्
 विधाय समानयत उपभृत इत्यादिगुणान्विधायाभिक्रामं जुहोतीत्युक्त्वा “यो
 वै प्रयाजानां मिथुनं वेद स समिधो बह्वीरिव यजतीत्यादिवत्प्रयाजा-
 निष्ठा हवींष्यभिधारयतीति प्रयाजपरामर्शदर्शनाच्चूनमेतावता प्रदेशेन
 प्रयाजाः समाप्यन्त इत्यवगमात्तन्मध्यपतितमभिक्रमणं तदतिक्रमेण नान्यत्र
 गच्छति, यद्यपि विद्यते चाङ्गभावनानामप्यविज्ञातप्रकारत्वात्कथमित्या-

काङ्क्षा, तथाऽपि “न विद्यते तु सन्दंशो यत्र वाचनिकैर्गुणैः । तत्राङ्गानां कथंभावः
सत्रऽप्यविनियोजकः ॥ १ ॥ निष्फलत्वेन सर्वेषां न विशेषोऽवगम्यते कः शेषः ?
कस्य शेषित्वमतः सर्वं प्रधानगम् ॥ २ ॥ अव्यवस्थाप्रसक्तिश्च प्रोक्ता सैव निरा-
कृता । सन्दंशे सति सन्दष्टं तदङ्गमितरत्युनः ॥ ३ ॥ सर्वं प्रधानगामीति ना-
व्यवस्था प्रसज्यते । यस्त्वाह साधिकाराणामिति कर्तव्यता स्थिता ॥ ४ ॥
नान्येषामिति तस्यापि प्रतिज्ञामात्रमेव तत् । अविज्ञातप्रकारत्वादुभयेषां
हि सा भवेत् ॥ ५ ॥ तान्यपि ह्यनुष्ठेयानि न चेदनुष्ठानमेव न स्यात्, एता-
वांस्तु विशेषो यदेषामन्यार्थमनुष्ठानं साधिकाराणां तु स्वनिष्ठमिति, न
चैतावता विशेषः, अन्यार्थस्याप्यविज्ञातप्रकारस्यानुष्ठानासंभवात् प्रयोजैरपूर्वं
कृत्वा प्रधानस्योपकुर्यादित्युक्ते यो नाम प्रयोजैरपूर्वं कर्तुं न जानाति तस्य
भवत्येव कथमाभिरपूर्वं कर्तव्यमिति प्रकारविशेषापेक्षा, सत्यामपि तस्यां
सन्दंशपतितं यदङ्गं न स्यात्ततोऽविशेषात्सर्वं फलवदङ्गं स्यात् प्रकाराकाङ्क्षा
तु वाचनिकैर्गुणैर्योपतिलभ्येन च स्वरूपनिष्पादनेनाचमनादिभिश्च दर्वि-
होमवत्युर्यते, अभिक्रमणं तु सन्दंशपतितत्वादवान्तरप्रकरणोद्भूतः प्रया-
जाङ्गम्, एकदेशिनां त्ववान्तरप्रकरणाभावात्सर्वं विधिबाधेन प्रकरणा-
विशेषात्सर्वार्थं स्यादित्यस्तु तावत् ॥

उपवीतस्य प्राकर-
णिकाङ्क्षताऽधिकरणम् । सू० संहिग्धे तु व्यवायाद्वाक्यभेदः स्यात् ॥ ११ ॥

दर्शपूर्णमासयोः सामिधेनीर्विधाय तासां च त्रिः प्रथमामन्वाहेत्या-
दिवचनैर्गुणान् विधाय ततो निविदो नाम मन्वादेवेद्वेदोमन्विष्ट इत्यादयो
विहिताः ततः काम्याः सामिधेनीकल्पा विहिताः, तदनन्तरं यज्ञोपवीत-
मान्नातम् “उपप्ययते देवलक्ष्ममेव कुर्वत” इति, ततः पुनरपि च सामिधे-
नीनामेव वाचनिका गुणा विधास्यन्ते अन्तरानूच्यं सदेव त्वायेत्यादयः
तदत्रोपवीतं प्रति संशयः सामिधेन्यङ्गं मुत दर्शपूर्णमासाङ्गं मिति, तदर्थं

१ योक्तं पा० ।

२ अविज्ञातप्रकरणत्वादिति पा० ।

३ संनिधिबाधेनेति पुस्तकान्तरपाठः ।

४ इत्यास्तां तावदिति पा० ।

च किं सामिधेनीनां वाचनिकगुणोद्भूतमवान्तरप्रकरणमुपवीतविधावनुवर्तते? अथवा विच्छिन्नमिदं निविद्धि? इति “अनुवृत्तौ तदङ्गत्वं विच्छिन्ने दर्शयता । किं प्राप्तमुभयत्रापि कीर्तनादनुवर्तते १ पुरस्तादुपवीतस्य परस्ताच्चापि कीर्तनम् । विद्यते सामिधेनीनामतः प्रकरणास्तिता” २ निविदस्तु पूषादनुमन्त्रणमन्त्रवत्परप्रकरणपठिता इत्यवगन्तव्यम् । अथवा “निविदामपि तादर्थ्यं तत्कथं भावयद्भूतेः न चाङ्गैर्व्यवधीयन्ते प्रधानानि कथंचन ॥ १ ॥ काम्येष्वप्याश्रयत्वेन तासामप्यनुवर्तनम् । उपवीतमतस्तासामङ्गं प्रकरणाद्भवेत् ॥ २ ॥ एवं प्राप्ते वदामोऽत्र निविद्विव्यवधानतः विच्छिन्ना सामिधेनीनां प्रक्रिया नानुवर्तते ॥ ३ ॥ यस्तु सन्निधानेऽस्येवा सम्बन्धिभिः पदैर्व्यवधानं न प्रकरणस्येति मन्यते तस्य सर्वप्रकरणानुवृत्तेः सर्वे धर्माः सर्वेषामुपदेशेनैव स्युः, अतो विश्वजिदादीनामपि कृत्वर्थत्वं स्यात् । यत्तु निविदामप्यवान्तरप्रकरणेन सामिधेन्यङ्गत्वादव्यवधायकत्वादव्यवधायकत्वमित्युक्तं, तदयुक्तं, लिङ्गेन हि प्रकरणं बाधित्वा निविदोऽग्निमसमिन्धनाङ्गं भवन्ति, न चाग्निः सामिधेन्यङ्गं भवति येन तद्द्वारेण निविदोऽपि तदङ्गं स्युः । किं तु सामिधेन्य एवाभ्यङ्गं निविदोऽपि न तासां मिथः सम्बन्धः यथा वक्ष्यति “गुणानां च परार्थत्वादसम्बन्ध” इति तेनासम्बन्धिभिर्निवृत्पदैर्दर्शपूर्णमासाङ्गैर्विच्छिन्नं सामिधेनीनां प्रकरणं नोपवीतं गृह्णाति । नन्वेवं निविदङ्गमुपवीतं स्यात् न तासां प्रकरणमस्ति अभितः कीर्तनाभावात्, सन्निधिमात्रमपि नास्ति काम्यैर्व्यवधानात्, तर्हि काम्यानामेवाङ्गं स्यात् अव्यवधानात् फलावच्छेदेन च प्रकरणसद्भावात् न तेषां विष्कतिः स्यात्, इह हि न नित्यसामिधेन्याश्रयणेन गुणमात्रं फलाय विधीयते विच्छिन्नप्रक्रियाणां तासामाश्रयत्वानुपपत्तेः, वाक्येन चाश्रयसम्बन्धे वाक्यभेदात्, किं त्वनुवचनान्तराणि संख्याविशिष्टानि फले विधीयन्ते, तानि च संख्यायुक्तानुवचनत्वसामान्यान्निष्यानुवचनप्रकृतीनि, ततश्च तासामृवामन्येषां च तदुर्माणां प्राप्तिः, अनु-शब्देन च यस्तत्र नमः प्रवक्तु इति निग-

दानन्तरभावः सामिधेयङ्गत्वेनोक्तः सोऽप्यत्रातिदिश्यते स च निगदः
 क्रतुप्रयुक्तत्वाच्च बहिः प्रयोगे लभ्यते, ततस्तद्वशेनानुवचनान्तराणामपि
 क्रतुमध्यप्रयोगसिद्धिः, एतैरेव चाग्निप्रमिन्धनस्य प्रसङ्गात्सिद्धिर्नैत्यानुवचन-
 निवृत्तिः तेनैतेषामनुवचनानां कृतोपकारप्राकृतधर्मपरिपूरितानां कथंभा-
 वापेक्षाभावाच्चास्ति प्रकरणं, पाठसन्निधानमात्रं तु स्यात्, तच्च दुर्बलं प्रक-
 रणादिति दर्शपूर्णमासाङ्गमेवोपवीतम्। ये तु पश्चात्तना ये गुणास्ते दूरस्था-
 नुवादेनैव द्वादशोपसत्त्वत्रिधातुं शक्या इति न तद्वशेनैकान्ततः प्रकरण-
 अनुवृत्तिर्विज्ञायते यतः परप्रकरणे पाठो निविदां स्यात्। यद्वा तिष्ठन्त्वा-
 हान्तरानूच्यमित्यादिष्वनुवचनमात्रं श्रूयते, तत्र यदि सामिधेयनुवचनं
 प्रकृतं स्यात्ततस्तदेवावगम्येत तदभावात्स्वनुवचनमात्रमनुवाक्यादिसाधार-
 णमिति न सामिधेयनुवृत्तिरवधार्यते। यदपि देवा वै सामिधेयनोरनूच्येत्य-
 न्ते वचनं तदप्याधारायैवादत्वाच्च सामिधेयनुवृत्तिं सूचयति, तस्माद्दर्शपूर्ण-
 मासाङ्गमुपवीतम्, एकदेशिनां त्ववान्तरप्रकरणाभावात्सन्निधेश्च प्रकरणा-
 दुर्बलत्वादसत्यपि विच्छेदे सामिधेयीनां दर्शपूर्णमासाङ्गत्वमुपवीतस्य सिध्य-
 तीति व्यर्थमिदमधिकरणं स्यात्। कश्चित्त्वाह उपव्ययत इत्येकं पदम्
 अन्विताभिधानाय कर्तारमपेक्षमाणं सन्निहितेन कर्त्ताऽन्वीयत इति, तद-
 युक्तं प्रत्ययार्थनापूर्वेण धातोरन्विताभिधानासिद्धेः, अवश्यं चानेन प्रत्ययेन
 सत्यपि सामिधेयीनां सन्निधानेऽधिकारापूर्वमेवाभिधातव्यं सामिधेयीनां
 सन्निपातित्वेनापूर्वशून्यत्वात् अतः पदशून्यैव तदङ्गमुपवीतं भवतीति
 किमर्थमिदमधिकरणम्? अपि चैवं पूर्वाधिकरणपूर्वपदेऽपि विच्छिन्नमप्य-
 भिक्रमणमेकपदत्वात्सन्निहितेनैव प्रयोजककर्त्ताऽन्वीयत इति तदधिकरणवै-
 यर्थ्यं स्यात्। नन्वभिक्राममित्यस्यानाख्यातत्वात्सिद्धवत्प्रतीतिर्न कर्त्ताऽऽ-
 काङ्क्षा किं तु शेषिभूतस्तत्र कर्त्ताऽपेक्षितः, न च शेषिणाऽन्विताभिधानमिति,
 मैत्रम्, अवघातादिषु शेषिणाऽन्विताभिधानाभ्युपगमात्, अपि च सर्वाण्येव
 कार्यार्थानि पदानि कार्येण शेषिणाऽन्वितमर्थमभिदधतीति यत्किञ्चिदे-
 तत्, अपि च यदि न शेषिणाऽन्विताभिधानं केन तर्ह्यन्वितमभिक्रमणम-
 भिदधतीति यत्किञ्चिदेतत्, अपि च यदि न शेषिणाऽन्विताभिधानं

केन तर्ह्यन्वितमभिक्रमणमभिधातव्यं न ह्यनन्वितस्याभिधानं सम्भवति गुण-
भूतस्तु कर्ता अनपेक्षितत्वात् न तेनान्विताभिधानं सम्भवतीति त्वयोक्तं
सम्भवे वा सन्निहितेनैव प्रयोजकत्वाऽन्विताभिधानाद् व्यर्थमेकवाक्यत्वप्रति-
पादनं, प्रधानविधिनाऽभिक्रमणमन्वितमभिधीयत इति चेत् न तस्यापि
शेषित्वादुपधीतस्यापि तत्सम्भाव सन्निहितेनापि सामिधेनीकर्त्राऽन्वयः
स्यात् । अथानभिहितमभिक्रमणं याहको गृहीयादुपधीतमपि गृहीयात् ।
यदपि शेषिभूतः कर्त्ताऽपेक्षितो नानुष्ठातृभूत इति, तदपि विपरीतम्, अवि-
हितस्य शेष्यपेक्षाभावात्, कर्त्रपेक्षा तु क्रियास्वाभाव्यादेव स्यादित्यास्तां
तावत् ।

वारणवैकङ्कतादिपात्राणां
कृत्स्नयागुणताऽधिकरणम्
मिथोऽसंबन्धन्यायो वा ।

सू० गुणानां च परार्थत्वादस-
म्बन्धः समत्वात्स्यात् ॥ १२ ॥

आधानप्रकरणे वारणवैकङ्कतानि यज्ञसंयुक्तानि पात्राणि श्रूयन्ते
वारणोयज्ञावचरो वैकङ्कतो यज्ञावचर इति पवमानेष्टयोऽप्याधानप्रकरण
एव देशान्तरे श्रुताः तत्र पात्रेषु संदेहः किं पवमानेष्ट्यङ्गम् ? उत यज्ञमा-
त्राङ्गमिति ? तदर्थं च किं पवमानहवींष्याधानाङ्गम् ? उत तान्यप्याधानेन
समप्रधान्यन्यर्थानि इति यद्यङ्गं ततो यज्ञसंयोगात्साक्षादाधाने असंभव-
न्त्यपि पात्राण्यनर्थक्यतदङ्गन्यायेन पवमानेष्टिषु भवन्ति अनङ्गत्वे तु कथं
चिदपि यज्ञसंयुक्तानां प्रकृताधाननिवेशासंभवात् दृष्टीनां च स्वयमप्रकृत-
तया अनारभ्यवादरूपेण सर्वयज्ञेषु संभवन्ति तत्राधानस्य द्वितीयासंयुक्ता-
ग्निस्संस्कारार्थतया फलत्वावत्त्वादफलानि पवमानहवींषि प्रकरणात्तदङ्गम् ।
अत्रोच्यते यदाहवनीये जुहोतीति वाक्यादेशामप्यन्यर्थात् । नन्वनारभ्यवा-
दोऽयं सर्वहोमाङ्गमाहवनीयं विधत्ते न त्वाहवनीयाङ्गत्वं पवमानहवि-
षाम्, अत्र कश्चिदाह अनारभ्यवादेन प्रकृतावाहवनीयोऽङ्गत्वेन विहितः
पवमानेष्टिष्वतिदेशेन प्राप्तः स च पवमानहविर्वैलायामनिष्पन्नत्वावाङ्गं
संभवतीत्यङ्गत्वे निवृत्ते यस्तस्य प्रकृतौ दृष्टः साक्षात्सम्बन्धांशः स इह
संभवे न बाधनीयः अवश्यं च पवमानहविषामाधानाङ्गत्ववादिनाऽप्य-

गिननिष्पादकत्वमभ्युपगन्तव्यम् । तच्च प्राकृतसंख्यन्याबाधाय साक्षादेवास्तु
किमाधानप्रणाद्या समाश्रीयत इति सिध्यत्यन्यर्थत्वं, तदिदमसारं यत्ताव-
दुक्तमङ्गत्वं निवृत्तिमिति तत्स्वसिद्धान्तविस्मरणात्, न हि चोदकावग-
तमङ्गत्वं निवर्तते यद्यपि चानिष्पन्नत्वाच्च साधयति तथाऽप्यसाधयत्-
एवाङ्गत्वमवघातस्यैव कृष्णलवराववतिष्ठते तेन साक्षात्सम्बन्धस्यैवाङ्गत्वे-
नैव प्रकृतिवदुपपन्नत्वाच्च तत्सिद्ध्यर्थं साध्यत्वमङ्गीकर्तव्यम् । अपि चार्थिकः
प्रकृतौ साक्षात्सम्बन्धोऽङ्गत्वमेव शास्त्रार्थः, न चार्थिकं चोदकः प्रतिदिशति
यद्वलेन साध्यता स्यात्, प्रतिदिश्यतां वा सम्बन्धः स तु येन केनापि
प्रकारेण सिध्यतीति साध्यत्वविशेषः कुतो लभ्यते । यत्तु साध्यत्वमाधाना-
ङ्गत्ववादिनाऽप्यभ्युपगन्तव्यमिति, सत्यमभ्युपगतम्, अस्ति हि तस्य प्रकरणं
प्रमाणं, भवतस्तु किं प्रमाणं ? प्रकरणमेवेति चेन्न तथा सत्याधानाङ्गत्वद्वि-
रुद्धैवाग्नीनां साध्यत्वं स्यात्, यदि ह्यविशेषितं साध्यत्वं प्रकरणात्सिध्येत
ततोऽतिदेशवशेन साक्षात्तदित्याश्रीयेत क्त्वर्थत्वमेव तु प्रकरणादवगम्यते
नाविशिष्टं साध्यत्वं, तेन यदि प्रकरणमङ्गीक्रियेताधानाङ्गतैव स्यात्, न च
साध्यमेव न स्यात्, अस्तुवाऽतिदेशवगतसाक्षात्सम्बन्धवशादेव साध्यत्वं
तत्तूपदेशात्मकप्रकरणावगतक्त्वर्थत्वविरोधाद्वाधितव्यम् । अपि च प्रकरणत्वे-
ऽपीष्टीनां न भवति साक्षाद्विष्टिसाध्यत्वमग्नीनां, ता हि सकलप्राकृता-
ङ्गाहितोपकारसचिवा अग्नीन् साधयन्ति, तेनासर्वाङ्गानुष्ठानादवस्थितमुत्प-
त्त्यपूर्वद्वारभूतमङ्गीकर्तव्यं तत्प्रणाद्याऽग्नीनां साध्यत्वं न साक्षात्, अपि च
न प्रकृतावाहवनीयस्य साक्षात्सम्बन्धः अङ्गभूतेन हि प्रक्षेपेणाहावनीयस्य
सम्बन्धो न साक्षाद् यागेन तदिहापि प्रकृतिवदतिदेशात्प्रणाद्यैव सम्बन्धः
स्यात् तस्मान्नैवमन्यर्थता सिध्यतीत्यन्यदुत्तरं वाच्यम्, तदुच्यते अयमभि-
प्रायो भाष्यकारस्य “अनारभ्यविधानेन सत्यं नान्यर्थता भवेत् । तत्तुल्यं वाक्य-
मस्त्यत्यल्पवमानेष्टिसन्निधौ” तेन चानेरनिष्पन्नस्यैव साधनत्वेन विधाना-
संभवात्तस्यैव निष्पादयितव्यस्य फलवतः साधनत्वेनाफलानि पशमान-
हवींषि विधीयन्ते, सप्तमी च लक्षणया साध्यत्वमेव प्रतिपादयति तन्ने
पयसि दधानयतीतिवत्, तस्माद्वाक्येनाधानवत्पशमानहविषामन्यर्थत्वा-

वाधानाङ्गत्वम्, अतः सर्वयज्ञार्थानि पात्रा गीति आचार्यस्त्व न्यपि पवसा
नहविषामन्यथेति पात्राणां वाक्येन सर्वयज्ञार्थेना मिथ्यतीति वाक्यद्वय-
कल्पनाक्लेशं न मयूरे, व्रीहीनवहन्तीत्यादिषु यथाश्रुतव्रीहिमात्रं यत्वेऽव-
घातस्यानर्थक्याद्भुक्तः प्रकरणानुप्रवेशः, तद्वलेन च व्रीहिशब्दस्य साधनरू-
पलक्षणाश्रयणम्, इह तु यथाश्रुतयज्ञार्थेऽपि दीक्षणीयार्थस्यैव वाङ्मनियम-
स्यानर्थक्याभावाच्च लक्षणाश्रयणेन प्रकरणानुप्रवेशकल्पना न्याय्या, यदि च
पवमानेष्टिसन्निधौ पात्राणि यज्ञार्थानि श्रूयेरन् ततोऽनुवादस्य सति संभवे
सन्निहितगामित्वात्सप्तदशारनित्वमिव वाजपेयस्य प्रकृतिवच्छब्दसन्नि-
धापिते यूपे कृष्णलहोमवच्च सौर्ये प्रकृतिवच्छब्दसन्निधापितेषु प्रयाजेषु
पवमानेष्ट्यनुवादेन विधानात्तात्वेव पात्राणि स्युः, न तु तासामिह सन्नि-
धानमस्ति, तस्मात्प्रकरणात्पूषाद्यनुमन्त्रणवदुक्तानि पात्राणि सर्वांगा-
नीति नार्थोऽधिकरणेन, सूत्रं तु पूर्वाधिकरण एव पदोत्तरत्वेन व्याख्येयं
निर्विद्विष्येवायात्सामिधेनीवाक्यस्योपवीतवाक्यस्य च भेदः स्यादित्युक्तम् ।
ननु निविदां सामिधेन्यङ्गत्वादव्यवधायकत्वं स्यादिति ये वदन्ति तेषामु-
त्तरं “गुणानां च परार्थत्वादि”ति निविदोऽपि लिङ्गेनाग्निसमिन्धने गुण-
भूताः सामिधेन्योऽपि अतो न तासां मिथः सम्बन्धः ॥

वार्त्रघ्न्यामनुवाक्याना-
माज्यभागाङ्गताधिकरणम् ।
वार्त्रघ्नौन्याय इति वा ।

सू० मिथश्चानर्थसम्बन्धः ॥ १३ ॥

दर्शपूर्णमासयोरग्नेयः सौम्यश्च द्वावाज्यभागौ विहितौ तयोः क्रमे-
णानुवाक्याचतुष्टयमाप्नातम् आग्नेयी सौमीत्येकं युगलं पुनराग्नेयी सौमी चे-
त्यपरं तत्र प्रथमद्वितीये वार्त्रघ्नौ तृतीया चतुर्थी च वृधन्वत्यौ तत्रापरं ववनं
वार्त्रघ्नौपौर्णमास्यामनूच्यते वृधन्वती अमावास्यायामिति तत्र संशयः ।
किमाज्यभागयोः क्रमप्राप्ता मन्त्रास्ताभ्यामाच्छिद्य वचनेन प्रधानाङ्गतया
विधीयन्ते ? । उताज्यभागयोरव्यवस्थया प्राप्तयोर्युगलपौर्व्यवस्थामात्र-
मिति तदर्थं वास्मिन्वचने पौर्णमास्यामावास्याशब्दौ कर्मवचना वृत्त कालव-
चना ? इति तत्र “कालस्यास्मरणीयत्वाच्च मन्त्रेण प्रयोजनं, नापि प्रकरणं तस्य
तेन नासाविहोच्यते कर्मणः प्रकृतत्वेन मन्त्रापत्तितयापि च तत्पौर्णमास्यामा-

वास्याशब्दाभ्यामभिधीयते । सोमी च पूर्वद्वुरमावास्यायां वेदमिति वत्वधा-
नेऽप्यविरुद्धा, तस्माद्वाक्येन क्रमं बाधित्वा प्रधानार्था मन्त्रा इति, नैवं यद्यपि
कर्मैव शब्दाभ्यां प्रतिपाद्यते तथाऽपि सप्तमीश्रुत्या न प्रधानत्वसंभवः
पूर्वद्वुरमावास्यामिति तु लक्षणा, न चेह तथा मुख्यार्थसंभवात् न चेह
सौम्यस्य मन्त्रस्य प्रधानेषु सामर्थ्यमस्ति सोमस्य प्रधानदेवताया अभा-
वात् अग्नीषोमीयेऽप्यग्निसहितस्य देवतात्वं न केवलस्य, अमावास्यायां
तु नास्त्येव सोमः, न च वचनादप्यर्थत्वं, लिङ्गं हि वाक्यादुलीयः,
वाक्याद्वि कर्मणः प्राधान्यं लक्षणाश्रयणात् न श्रुतेः, अथापि विधिवाक्य-
त्वान्मन्त्ररूपं बाधेत यद्यबाधेन नोपपद्येत तत्तु व्यवस्थामात्रमपेक्षितमल्पं
च विदधत्सुतरामबाधेनैव वर्तते पौर्णमासीगतयोराज्यभागयोर्वार्चन्याव-
मावास्यागतयोर्वृधन्वत्याविति । यद्वा कान्तद्वारेण कर्मणि शब्दवृत्तेः
काले मुख्य इति तद्द्वारेण व्यवस्था विधीयते इत्याज्यभागयोरेव मन्त्राः ॥

मुष्टीकरणदीनां कत्तस्य-
करणिकाङ्गताधिकरणम् ।

सू० आनन्तर्यमचोदना ॥ १४ ॥

दशपूर्णमासयोरान्वायते हस्तावचने निरुक्ते “उत्तराजिं स्तृणा-
ती”ति तथा ज्योतिष्टोमे “मुष्टीकरोति वाचं यच्छति दीक्षितमावेदयती”ति
हस्तावनेजनं तत्र हस्तसंस्कारार्थं मुष्टीकरणवाङ्मिषमने च मनःप्रणिधानार्थं
तेन तत्तयमपि लिङ्गात्करिष्यमाणकर्मोङ्गं सत्किमनन्तरयोरुत्तराजिस्तर-
णदीक्षितावेदनयोर्ङ्गम् ? उत सर्वोङ्गं ? इति संशयः, तत्रानन्तर्यादेकवाक्य-
त्वादवान्तरप्रकरणाद्वा तन्मात्राङ्गत्वे प्राप्तेऽभिधीयते “लिङ्गप्रकरणाभ्यां हि
सर्वार्थत्वं प्रतीयते । क्रमश्च दुर्बलस्ताभ्यामतः सर्वार्थता भवेत्” न चाख्या-
तद्वयस्य यच्छब्दाद्युपबन्धरहितस्यैकवाक्यत्वं संभवति येन वाक्येनैव
तादर्थ्यं स्यात्, न च श्रुत्यादिविहिताङ्गसंदंशोऽस्ति येनावान्तरप्रकरणं
स्यात् तस्मात्सर्वार्थता स्यात् ।

चतुर्थकरणस्याभ्येयमात्रा-
ङ्गताधिकरणम् ।

सू० शेषस्तु गुणसंयुक्तः साधारणस्तु
प्रतीयेत मिथस्तेषामसम्बन्धान् ॥ १५ ॥

दशपूर्णमासयोरग्नेयानीषोमीयेन्द्राग्नाः पुरोडाशाः, “तत्राग्नेयं
चतुर्द्वं करोतीति चतुर्द्वंकरणं किं सर्वेषां ? मृताग्नेयस्येति भवति विचारः

“तत्राग्निसम्बन्धमात्रेण भवेद् द्रव्योपलक्षणम् । सम्बन्धश्चाविशिष्टोऽतः सर्वेषामुपलक्षणम्” अग्निस्तावदत्र चतुर्धाकरणविषयद्रव्योपलक्षणमात्रं न स्वयं कार्यापयोगी तेन नासौ यथाश्रुत एव ग्रहीतव्यो येन देवतात्मभूतेनैवोपलक्षणे स्यात् किं तु यावता विना न शक्नोति द्रव्यं लक्षयितुं तन्मात्रमाहर्तव्यं सम्बन्धमात्रेण चासौ शक्नोति तल्लक्षयितुं, सम्बन्धश्चाग्नेरग्नीषोमीयेऽपि विद्यते तस्मात्तस्याग्नेयशब्देन लक्षितत्वात्स्यात् चतुर्द्वाकरणम् । अथवा देवतात्वमेवास्ति यद्वि द्वाभ्यां दीयते दीयत एव तदेकस्मा अपि । यद्वा अग्नेरिदमिति सम्बन्धमात्रेणाग्नेयशब्दो भवत्येव “सर्वत्राग्निकलिभ्यां ढग् वक्तव्य” इति स्मरणात् तस्मात्सर्वत्र चतुर्धाकरणमिति प्राप्ते ब्रूमः “केवलाद्देवतावाची तद्वितोऽग्नेः समुच्चरन् । नान्ययुक्ताग्निदेवत्यं प्रतिपादयितुं तमः” देवताभूतस्तावदिहासावग्निशब्दस्तद्वितेनोपलक्षणमुपादीयते, संभवति चास्य यथाश्रुत्येवोपलक्षणत्वं केवलाग्नेयस्यापि सद्भावात्, अतो न शब्दानवगतेन सम्बन्धमात्रेणोपलक्षणत्वं युक्तं विना कारणेन श्रुतबाधप्रसङ्गात्, अग्नीषोमीयादौ तु समासादुत्पन्नस्तद्वितो द्वयोः सापेक्षयोर्देवतात्वमाह तेन तत्रान्यसापेक्षस्याग्नेर्देवतात्वं, न च सापेक्षस्य तद्विते सामर्थ्यमस्ति, तेनाग्नेयशब्दो न शक्नोत्याग्नीषोमीयादिक्रमभिवर्दितुं, यद्यपि च सम्बन्धमात्रेऽविवक्षुस्तद्वितस्तथाऽप्यत्र देवतार्थतैवाश्रयितव्या लक्षणा र्थत्वात्, प्रसिद्धसम्बन्धं हि लक्षणं भवति, प्रसिद्धिश्च विधिवाक्यादेवावाप्तव्या, विधिवाक्ये चाग्नेर्देवतासम्बन्ध एव पुरोडाशेनावगतो न सम्बन्धमात्रं तस्माद्देवतात्वमेवोपलक्षणं, तच्चाग्नीषोमीयादौ नास्तीत्याग्नेयस्यैव चतुर्द्वाकरणं, यदपि शतपथब्राह्मणे “तं चतुर्द्वा कृत्वा पुरोडाशं बर्हिषदं करोती”ति सामान्यवचनं तदप्यनेनैव विशेषवचनेनोपसंह्रियत इति तस्यैव चतुर्द्वाकरणं युक्तमिति ॥

इति पार्थसारथिमिश्रविरचितायां शास्त्रदीपिकायां

सुतीकाध्यायस्य प्रथमः पादः ॥ १ ॥

श्रीगणेशाय नमः ।

अथ तृतीये द्वितीयः पादः ।

बर्हिर्न्यायः । लवनप्रका-
शकमन्त्राणां मुख्यं विनियो-
गाधिकरणम् ।

सू० अर्थाभिधानसंयोगान्मन्त्रेषु शेष-
भावः स्यात्तस्मादुत्पत्तिसम्बन्धो-
ऽर्थेन नित्यसंयोगात् ॥ १ ॥

मन्त्रेषु पूर्वपादे श्रुतिविनियोगः प्राधान्येन विनितः, अधुना लिङ्गवि-
नियोगश्चिन्त्यते विनियोजकत्वं लिङ्गस्य मन्त्राधिकार्ये सिद्धम् अर्थप्रकाशने-
नोपकुर्वन्तीत्यभिधानात् तद्विशेषस्त्विदानीं चिन्त्यते, लिङ्गं सामर्थ्यं तच्च
मुख्य इव गौणे च कथञ्चिद्विद्यते तदिह संशयः किं मुख्यं एवार्थं मन्त्राणां
विनियोगः ? किं वा गौणेऽपी ? ति, कः पुनर्मुख्यः ? को वा गौणः ? यः शब्दा-
देवावगम्यते स मुख्यः, यथाऽग्निशब्दाद् ज्वलनः, बर्हिःशब्दाच्च कुशादयः,
यस्तु शब्दाभिहितार्थगुणसम्बन्धात्तत्सदृशोऽर्थः प्रतीयतेऽसौ गौणः यथाग्नि-
शब्दान्माणवकः, स हि ज्वलनगुणपैङ्गल्यादिगुणयोगाद् गम्यते तथा बर्हिः-
शब्देन तृणान्तरमुलपादि । ननु प्रयोगप्रतीत्यविशेषादुभयत्र वाचकत्वं
कस्माच्च भवति ? विशेषप्रतीतिः अग्निरिव माणवक इति सादृश्य-
प्रत्ययाद्गुणादेव च प्रयोगप्रतीत्युपपत्तेरनेकार्थत्वमन्याथ्यं परगुणाः परत्र
न संभवन्तीति चेव प्रत्यभिज्ञानात्, येऽपि प्रतिद्रव्यं गुणभेदमातिष्ठन्ते
तेऽपि सामान्यात्मनैक्यमिच्छन्त्येव तेनोपपन्नो गौणमुख्यविभाग इति युक्ता
चिन्ता, तत्र 'अर्थानां स्मरणाहंत्वान्मन्त्राणां चापि शक्तिः । प्रतिप्रधान-
मावृत्तेर्गुणानामुभयार्थता' उभयेषामपि तावदर्थानामनुष्ठेयत्वात्स्मरणमपे-
क्षितं, मन्त्राश्चाथ प्रति गुणभूताः समर्थाश्चाभयत्रापि यथाकथंचित्स्मृति-
माधातुं सावादाभिधानस्यापि स्मरणमेव फलं नाधिकं, तच्च गौणसामर्थ्य-
स्याप्यविशिष्टं, प्रतिप्रधानं च गुणावृत्तिर्न्याय्या तस्मादुभयत्र विनियोग
इति प्राप्तेऽभिधीयते 'गौणे सदपि सामर्थ्यं न प्रमाणान्तराद्विना । आविर्भ-
वति मुख्ये तु शब्दादेवाविरस्ति तत् । तात्पर्यं तु स्वतो मुख्ये गौणार्थ-
रता पुनः । प्रमाणान्तरविज्ञेयां तदभावोऽत्र सिध्यति" न च विनियोगः

प्रमाणान्तरमन्तरेण गौणे सामर्थ्यं तात्पर्यं वा कथंचिदपि लौकिकाः प्रति-
पद्यन्ते मुख्ये तु श्रवणादेव शब्दयोऽप्यमवगच्छन्ति, न चेह प्रमाणान्तर-
मस्ति येन मन्त्राणां गौणे सामर्थ्यं तात्पर्यं वाऽभिध्यज्येत, न चानाविर्भूते
सामर्थ्यं तात्पर्यं च शब्दार्थः प्रतीयते तेन गौणोऽर्थो मन्त्राच्च प्रतीयते एव
कथमप्रतीयमाने विनियोगः स्यात्, मुख्यस्त्वर्थः शब्दादेवावगम्यते इति युक्त-
स्तत्र विनियोगः, यस्य तु मुख्योऽर्थः प्रकरणे नास्ति तस्योत्कर्षः, यथा पूषा-
द्वानुमन्त्रणमन्त्राणां, यस्य तूत्कर्षोऽपि न संभवति तस्य जपमात्रेणोपयोगः
न तु गौणत्वम् अत्यन्ताप्रमाणकत्वात् । अपि च प्रथमावगतमुख्यविनियोगेनैव
कृतार्थत्वात्मन्त्रस्य न तदुत्पत्तेर गौणे विनियोगः । अर्थोऽपि गौणोऽध्याना-
द्युपायान्तरेणापि स्मृतिसिद्धेर्नात्माभिधायिनं मन्त्रमपेक्षते अतोऽप्रमाण-
कस्तत्र विनियोगः, मुख्यविनियोगस्तु मन्त्राऽऽकाङ्क्षावशाद्भवतीति तत्रैव
विनियोगः,

गार्हपत्यन्यायः, इन्द्रप्रका-
शकमन्त्राणां गार्हपत्यं विनि-
योगाधिकरणम् ।

सू० वचनात्स्वयथार्थमैन्द्री स्यात् ॥ २ ॥

अपवाद आरभ्यते अनौ श्रूयते “निवेशनः संगमनो वसूनामि-
त्येन्द्रा गार्हपत्यमुपतिष्ठते” इति तत्र संशयः किमनेन मुख्यस्येन्द्रस्य प्रका-
शनं कर्तव्यं? मुत गौणस्य गार्हपत्यस्येति, तत्र पूर्वाधिकरणव्याख्याना-
न्मुख्यस्येति प्रतीयते । विनियोज्यानुसारेण, विनियोगस्तु वर्ण्यते” न
खल्विन्द्राभिधानस्य मन्त्रस्याग्निप्रकाशने शक्तिरस्ति न चाशक्तोऽशक्यार्थं
विनियुज्यते । तेन मन्त्रानुसारेण विनियोगार्थवर्णना । इन्द्रो हि गार्ह-
पत्येन गौण्या वृत्त्याऽभिधीयते ॥ यज्ञसाधनसाधर्म्याद् यद्वा गृहपतेर्यतः ।
तेनायं गार्हपत्यः स्यादिन्द्रोऽवयवयोगतः ॥ द्वितीया वा सप्तम्यर्थं लक्षयति
गार्हपत्ये स्थित्वापतिष्ठत इति । यद्वा उपतिष्ठत इति द्वे क्रिये विद्येते समी-
पस्यानमात्मनेपदानुमितं चाभिधानं तत्रैन्द्रमन्त्रकरणकेऽभिधाने गार्हप-
त्यस्य कर्मत्वं न संभवतीति समीपस्यानविशेषणं गार्हपत्या भवति गार्हप-
त्यमुपेत्याभिधत्त इति, तस्मान्मुख्य एव विनियोगोऽजायीति प्राप्तेऽभिधी-
यते, “अनौ वचनसामर्थ्याद्विनियोगः प्रतीयते । न चात्यन्तासमर्थत्वं गौण-

सामर्थ्यसंभवात् ॥ यत्र मानान्तरं नास्ति तत्र गौणो न गम्यते । प्रमाणान्तर-
सद्भावे गौणे शब्दः प्रवर्तते । पूर्वाधिकरणेऽप्येतद्वर्णितं विद्यतेऽत्र च । विस्पष्टं
वचनं तेन गार्हपत्यार्थता स्फुटा । अवश्यं कल्पनीयं हि मन्त्रस्य ब्राह्मणस्य
वा । गौणत्वं तच्च मन्त्रस्य प्राप्त्यर्थस्यैव युज्यते । अप्राप्तार्थं विधौ नैव गौण-
त्वमुपपत्तिमत् । न चावयवयोगेन वृत्तीरूढाग्निवेदनात् । अभिधानक्रियाया-
श्च प्रधानत्वात्तदन्वयः । गार्हपत्यस्य नान्यार्थसमीपस्थितिगामिता ॥ तदि-
हास्ति तावद् गार्हपत्ये विनियोग इति स्थितम् सति च तस्मिन् लिङ्गा-
दिन्द्रियार्थाऽपि भवति नेति बलाबलाधिकरणे चिन्तयिष्यते ॥

आहुतानप्रकाशकमन्त्राणा-
माहुताने विनियोगाधिकरणम् ।

सू० तथाऽऽह्वानमपीति चेत् ॥ ३ ॥

दर्शपूर्णमासयोरान्वायते 'हविष्कृदेहीति त्रिरवघ्नवाहुयती'ति तत्र
संशयः किमयं हविष्कृदेहीति मन्त्रो गौणेऽवघाते प्रयोक्तव्यः ? किं वा
मुख्ये हविष्कृदाहुताने इति तदर्थमिदं विवर्तयते किमस्मिन्वचने ? अवघ्न-
त्यवधानमुद्दिश्य मन्त्रोविधीयते हविष्कृदेहीत्यवघ्नविति किं वा मन्त्रस्या-
हुताने संबन्धोऽवहन्तिस्तु काललक्षणायां हविष्कृदेहीति तत्राहुयत्यवघात
इति तत्र, पूर्वाधिकरणन्यायाद्विधौ युक्ता न लक्षणा । मन्त्रस्य त्वयथार्थत्वं
वचनाच्चैव दुष्यति ॥ त्रिरिति तर्हि कथं विधीयत इति चेत् न प्राप्ताव-
घातेद्विशेन मन्त्रस्य त्रिरभ्यासस्य च विधौ वाक्यभेदात् पाठप्राप्तानुवा-
दत्वाददोषः, मन्त्रसमावाये हि मन्त्रं त्रिरभ्यस्तमेव केचिदामनन्ति आहु-
यतिरपि एहीति शब्दोच्चारणसाध्याङ्गैः तस्मादवघाताङ्गमन्त्र इति
प्राप्तेऽभिधीयते 'त्रिरभ्यासो न पाठेन नित्यप्राप्तो यतः क्वचित् । द्विः
पठ्यते सकृच्चापि तस्माच्चैवमनूयते ॥ न प्राप्तिकानुवादत्वं नित्यान्वय-
विरोधतः । तस्मादत्र त्रिरभ्यासो विधातव्यस्तथा सति ॥ मन्त्रस्य न
विधिः शक्यो वाक्यभेदप्रसङ्गतः । आहुतानेन तु मन्त्रस्य योगो हन्तिस्तु
लक्षणा । नन्वत्रमप्याहुतानमनूय त्रिरभ्यासो हन्तिकालश्च विधीयत इति
वाक्यभेदः स्यात् न अर्थप्राप्तत्वात् अवघातकाल एव सद्भावाहुतानमर्थप्रा-

इम्, अतोऽनुवादमात्रमात्रमवहन्तिरनुवादत्वदिव लक्षणाऽपि न दोषः,
तवापि चाविशिष्टं ब्राह्मणे जघन्यवृत्त्याश्रयणम् आह्वयते गौणत्वात्,
अपि च नात्रैतद्विवेक्यतो विनियोगः किंत्वितिकरणावमृष्टस्य मन्त्र-
स्यावघातस्य च समभिव्याहारात्सबन्धमात्रं गम्यते, तत्र सति संभवेऽङ्गा-
ङ्गिभावा स्यात्, स तु वाक्यभेदान्मन्त्रलिङ्गविरोधाच्च न संभवतीति
एककालतैव संबन्ध इति गम्यते, न खत्वेहीति परप्रेषणरूपस्य मध्यमपुरुषस्य
हविष्कृदिति च संबोधनरूपस्याचेतनेऽवघाते सामर्थ्यमस्ति तस्मात्, त्रिरा-
वृत्तिमात्रविधानादाह्वानाङ्गं मन्त्रो नाप्यर्थोऽवघाते ॥

अग्निविहरणादि प्रकाश-
कमन्त्राणां तत्रैव विनियो-
गाधिकरणम् ।

सू० तथोत्थानविसर्जने ॥ ४ ॥

उत्तिष्ठन्वाहगनीदगनीन्विहरेति व्रतं कृणुतेति वाचं विसृजतीति
अत्रापि पूर्ववत्संशयपूर्वात्तरपत्ताः, वाक्यभेदगित्वाङ्गाङ्गित्वपक्षेऽपि ना-
स्तीति तदेव युक्तमिति विशेषाशङ्का, श्रुतिविनियोगाभावात् मन्त्रलिङ्गवि-
रोधादत्रापि कालार्थ एव संयोगः, कालश्चेह विधीयते न पूर्ववदूनयते-
इति विशेषः ॥

सूक्तवाक्य प्रस्तरप्रहरणा-
ङ्गताधिकरणम् । अयमेव
प्रस्तरप्रहरणन्यायः ।

सू० सूक्तवाक्ये कालविधिः परार्थ-
त्वात् ॥ ५ ॥

दर्शपूर्णमासयोः श्रूयते सूक्तवाक्येन प्रस्तरं प्रहरतीति तत्र संशयः
किं प्रस्तरप्रहरणस्य सूक्तवाक्यस्य च कालार्थः संयोगोऽयवाङ्गाङ्गिभावः ?
इति, तत्र द्वयोः कृतार्थत्वात्राङ्गाङ्गित्वं प्रकल्प्यते । कालार्थत्वेन संयोगस्त-
योर्देशादिवद्भवेत् ॥ यथा दर्शपूर्णमासाभ्यामिष्टा सोमेन यजेतेत्युभयोः
कृतार्थत्वात्कालार्थः संयोगस्तथेहापि सूक्तवाक्येष्टदेवताऽभिधानेन कृता-
र्थत्वात् प्रहरणस्य च नानाकर्मापयुक्तप्रस्तरप्रतिपादनेन प्रयोजनवत्त्वाद-
ङ्गाङ्गित्वपेक्षाभावात्कालार्थः संयोगः, तत्रापि निर्जातकालत्वात्सूक्तवाक्य-
प्रस्तरप्रहरणस्य कालं लवयति तृतीया चेत्यभूतलक्षणे भविष्यति, न हि
कथंचिदपि देवताभिधायिनः सूक्तवाक्यस्य प्रहरणाङ्गता संभवति प्रहरणे

देवताऽभावात्, अतः कालार्थ एव संयोगः एवं प्राप्ते ब्रूमः "श्रुत्या प्रहरणा-
ङ्गत्वं सूक्तवाकस्य ते तेन तद्वेवतायोगादेव होमो भविष्यति । तृतीया-
श्रुत्या सूक्तवाक्यस्य कारणत्वं गम्यमानं न शक्यमुत्पद्युं, न चेत्यं भूतलक्ष-
णं तृतीयेपयं करकविभक्तैर्बलीयत्वात् किं बलीयस्त्वम्? सर्वो हि
संबन्धः क्रियागर्भ एव तेन सूक्तवाकप्रहरणयोर्लक्षणाक्रियागर्भोऽयं संबन्धो न
चेह लक्षणाक्रियोपात्ता तामनुपात्तामपेक्षायं सम्बन्धः प्रत्येत्य इति विप्र-
कथ्यते, क्रियाकारकसम्बन्धस्तु नान्यापेक्ष इति बलीयस्त्वं तेन कारणमेव
सूक्तवाकः, यद्यपीष्टदेवताप्रकाशनेनासौ कृतार्थस्तथाऽपि विनियुज्यते
वचनात्, किं हि वचनं न कुर्यात् । कथं पुनर्देवताभिधायिनः प्रहरणाङ्गता-
श्रुतिविनियुक्तमच्चाङ्गत्वबलादेव तदभिधेयाभिरिष्टदेवताभिः संयोगः प्रह-
रणस्य कल्प्यते, तेनायं प्रहरतिरिष्टदेवतासंस्कारार्थो होमो भविष्यति
कुर्वततेनोपपन्नमिष्टदेवताप्रकाशनं एव सूक्तवाकस्य प्रहरणाङ्गत्वम् ॥

सूक्तवाक्यायः । सूक्तवा-
कानामर्थानुसारेण विनियो-
गाधिकरणम् ।

सू० कृत्वोपदेशादुभयत्र सर्ववचनम्
॥ ६ ॥

प्रहरणाङ्गं सूक्तवाक इति स्थितम्, इदानीमिदं संदिश्यते किं कृत्वः
सूक्तवाकः पौर्णमास्यामामावास्यायां च प्रयोक्तव्यः? उतेष्टदेवतानुरोधेन
विभज्य प्रयोगः? इति, तत्र सूक्तवाकशब्दस्य समस्तानुवाकवचनत्वेनाश्रयतृणां
प्रसिद्धेराग्नेयादिभावानां षण्णामप्यन्यानिरपेक्षाणामेव कथंभावात्मकप्र-
हरणवत्त्वादेकैकस्य कर्मणः सकलः सूक्तवाकोऽङ्गं प्रयाजादिवत्, तत्र सत्य-
प्येवमेककालवर्तिनां त्रयाणां तन्त्रेण प्रयाजादिवदुपकरोतीति न भेदेन
प्रयोक्ष्यते, समुदायद्वये तु कालभेदात्सकलस्यैवावृत्त्या भवितव्यम् । नन्वि-
ष्टदेवताप्रकाशनार्थो मन्त्रोऽयं प्रहरणमपीष्टदेवतासंस्कारार्थमित्युक्तं,
तत्रामावास्यादेवतापदानि पौर्णमास्यां न प्रयोगार्हाणि प्रयोजनाभावात्
इतराण्यपीतरचेति विभाग एव प्राप्नोति, नैवं, वचनाद्वि सकलप्रयोगो-
गम्यते तत्राविद्यमानार्थान्यपि पदान्यदृष्टाय प्रयोक्ष्यन्ते वचनादिति,
उच्यते विभज्य प्रयोगः प्रयोजनवशादित्युक्तो हेतुः, न हीन्द्राग्न्यादिशब्दान-
पौर्णमास्यां प्रयोजनं, नाश्वनीषोमादिशब्दानामितरत्र प्रयोजनम् । यत्नवत्

नादित्युक्तं तत्र सूक्तवाकशब्दस्यावयवव्युत्पत्त्या इष्टदेवताप्रकाशकमन्त्रवच-
नत्वात् सूक्तं वक्षीति सूक्तवाकः, तेन यस्मिन्प्रयोगे यावत्यो देवता इष्टा
इष्टा एका बह्व्यो वा प्राकृत्यो वा तत्र तावदेवतापदप्रयोगादेव संपूर्णः
सूक्तवाकः, तदतिरिक्तानिष्टदेवतापदप्रयोगे प्रत्युत सूक्तवाकत्वं हित्वा
दुस्तवाक एव स्यात्तस्मादिष्टदेवताऽनुरोधेन निष्कर्षः ।

काम्ययाज्यानुवाक्याः
काण्डानां काम्यमात्राङ्ग-
ताधिकरणम् ।

सू० लिङ्गक्रमसमाख्यानात्काम्ययुक्तं
समाधानम् ॥ ७ ॥

“ऐन्द्राग्नमेकादशकपालं निर्वपेदित्यारभ्येन्द्राग्न्यादिलिङ्गा इष्टयः
समाध्वाताः तेनैव लिङ्गक्रमेण काम्ययाज्यानुवाक्याकाण्डमित्येवं समाख्यातं
मन्त्रकाण्डसमाधानम् इन्द्राग्नीरोचनादिव इत्यादि तदिह मन्त्रकाण्डे
संशयः किं यत्र यत्र सामर्थ्यमस्ति तत्र तत्र सर्वत्र विनियोक्तव्या मन्त्राः
क्रमसमाख्ये बाधित्वा ? उत तद्वशेन काम्येष्टिष्वेव ? तदर्थं च किं लिङ्ग-
मपि श्रुत्यादिचिरेपेक्षमेव विनियोजक ? मुत क्रतुसंबन्धबोधकप्रमाणमन्य-
दप्यस्य व्यापारविशेषमात्रे लिङ्गस्य प्रामाण्यमिति तत्र “लिङ्गस्याप्यनपे-
क्षस्य मन्यते विनियोक्तताम् । तद्वलीयः क्रमाख्याभ्यामिति सर्वार्थता भवेत्”
स्वाध्यायविध्यध्यापितस्य तावन्मन्त्रस्यावश्यं प्रयोजनेन भवितव्यं तत्र
मन्त्रस्वरूपमेव दृष्ट्वाऽस्यार्थस्य प्रकाशकोऽयमतोऽत्र विनियोक्तव्य इति
बुद्धिरुत्पद्यते, तत्र निष्प्रयोजनस्य प्रकाशनमर्थवदिति तद्द्वारेण तत्सम्ब-
न्धिकर्मापूर्वार्थत्वमपि तत एव गम्यते किमत्र प्रमाणान्तरेण, तच्च क्रमस-
माख्याभ्यां प्रबलमिति तद्वशेन लिङ्गात्सर्वार्थतेति प्राप्ते ब्रूमः, “सत्यं
प्रयोजनापेक्षा मन्त्रस्यास्ति तथाऽपि तु । नैव सामर्थ्यमात्रेण विनियोगोऽस्य
संभवी”, न ह्यपेक्षितमपि प्रयोजनं प्रमाणमन्तरेण लब्धुं शक्यं, न च
तावताऽत्र प्रकाशने फलमस्ति कर्मापूर्वसाधनरूपप्रकाशनार्थता तु न कर्म
सम्बन्धप्रमाणमन्यदन्तरेण सामर्थ्यमात्रात्सिध्यति पूर्वाप्रपिष्टभाग इत्यत्र तु
भाग-शब्दस्य त्यागवचनत्वात्क्रतुसम्बन्धसिद्धिरिति वक्ष्यामः, न चानि-
सूर्यादीनां सुवादिष्वत्क्रत्वव्यभिचारे येन क्रतुरपस्थाप्येत लोकेऽपि तत्सद्भा-

वात् इन्द्रादीनामपि मन्त्रार्थवादेतिहासादिभिः कर्मणोऽन्यत्रापि प्रतीतिः,
तस्मात्क्रतुसम्बन्धप्रमाणमन्यदपेक्षितव्यं, न च मन्त्रकाण्डस्य क्रमसमाख्या-
ध्यामन्यत्प्रमाणमस्ति ते च काम्येष्टिष्वेति तत्रैव विनियोगो न कर्मान्त-
रेषु, न च कर्मान्तरेषु स्मरणापेक्षमेषां मन्त्राणां तत्र विनियोगः तेषामुपा-
यान्तरेणापि स्मृतिसिद्धेरुक्तान्ततो मन्त्रानपेक्षणात्, यत्र त्विकान्ततस्तत्र
भवत्येव सामर्थ्यमात्रादपि तादर्थ्यं यथायंज्ञानस्यानुष्ठानाङ्गत्वं, न हि तद्वि-
नानुष्ठानं सिध्यति यथा चात्मज्ञानसांपरायिकं फलकर्मानुष्ठानौपयिक-
त्वम् । इह त्विकान्ताभावाच्च कर्मान्तरेषु विनियोगः संभवताम् असंभवता-
मपि तास्वेव सामिधेन्यादौ क्रमसहितेन लिङ्गेन विनियोगः ।

आग्नीध्रोपस्थाने प्राक्-
तानां मन्त्राणां विनियो-
गाधिकरणम् ।

सू० अधिकारे च मन्त्रविधिरतदाख्येषु
शिष्टत्वात् ॥ ८ ॥

ज्योतिष्टोमे काश्चिदग्नेय्यञ्चो“अग्रायाहिधीतय” इत्यादयो वि-
शेषरूपेणाम्युक्ताः पठिताः स्तोत्रादौ च वा ह्यन्तरेण विनियुक्ताः प्रदेशा-
न्तरे वाग्नेया“ऽऽग्नीध्रमुपतिष्ठत” इति श्रुतं, तत्र विचारः । किं प्रकृता-
भिरप्रकृताभिर्वाऽऽग्नेयीभिरिदमुपस्थानं कर्तव्यमुत कृताभिरिवेति “तत्राग्ने-
यीतिशब्देन सर्वासामभिधानतः । अविशेषो न काचिद्वि प्रकृतग्रहणे प्रमा”
प्रकरणादिशेषोऽवगम्यत इति चेन्न प्रकरणस्याविशेषकत्वात् यदि त्वाग्ने-
यीसंस्कारार्थमिदमुपस्थानं स्यात्ततोऽपूर्वासम्बन्धिनः संस्कारायोगात्तत्साध-
नभूता प्रकृता गृह्यन् । उपादीयते त्विहाग्नेयी तृतीयानिर्देशात् अतः
शब्दार्थमात्रस्यैवाङ्गत्वोपपत्तेर्न प्रकृतनियमः, प्रकृतनियमः सविधानादिति
चेन्न तदभावात् प्रदेशान्तरे हि स्तोत्रादावाग्नेयो विहिताः न तूपस्थान-
विधौ कस्याश्चिदग्नेयाः । सन्निधिरस्ति यतस्तद्विषयोऽयमाग्नेयी-शब्दः
स्यात्, अस्तु वा सन्निधानं तथाऽपि स्तोत्रादिकार्यान्तरार्थत्वाच्चिराकाङ्क्षा
नात्र सम्बन्धमर्हति न ह्यन्यार्थेन सविहितेनान्योविशेष्यते यथाऽश्वेन
गच्छति श्वेतेन पटेन प्रावृत इति पटसम्बन्धेन निराकाङ्क्षेण सविहिते-
नापि श्वेतगुणेनाश्वो न विशेष्यते तथेहापि, न चाग्नेयीऽशब्दस्याप्यस्ति

विशेषापेक्षा यथाश्रुतानेयीशब्दस्याश्वमात्रस्येव वाक्यार्थसमवायोपपत्तेः
 तेनाभयोर्निराकाङ्क्षत्वात्सत्यपि सचिधौ न मिथः सम्बन्धः । अपेक्षितसचि-
 धिर्हि सम्बन्धकारणं न सचिधिमात्रम् । एवं सत्यपि यदि विशिष्येत
 श्रुतिजनितविशेषप्रत्ययबाधाच्छ्रुतिरेव बाधिता स्यात् । ननु यौगिकत्वादा-
 नेयीशब्दः सचिहितामेव व्यक्तिमवलम्बते नैवम् अवयवार्थसमन्वितव्य-
 क्तिमात्रवचना यौगिका न सचिहितवचनाः प्रमाणान्तरेण तु विशिष्यमा-
 णास्तत्रैव व्याख्ययन्ते यथा वैश्वदेव्याऽऽमिक्षेति, तद्विदुः सचिहितामा-
 मिक्षामेवाभिधत्ते, न ह्यत्र विशेषक्रमस्ति सतोऽपि सचिधेरन्यार्थत्वेनावि-
 शेषकत्वात्, न चात्र सोमस्यैवैन्द्रवायवत्वमृगनुवादेनानेयीत्वं विधीयते
 येनानुवादस्य सचिहितगामित्वात्सचिहिता चवः प्रतीयेरन् आग्नेयीनां
 तु सतीनामुपस्थानं प्रत्युपादानात्, तस्मात्सत्यपि सचिधावविशेषः, न च
 सचिधिरप्यस्ति प्रदेशान्तरगतत्वादित्युक्तं, तस्मादाग्नेयीमात्रग्रहणमिति
 प्राप्तेऽभिधीयते “प्रकृता एव गृह्येरन् प्रसिद्धकृतुसङ्गमाः । तासां कार्यविशेषो
 हि सुखायोत्रापदिश्यते” आग्नीध्रोपस्थानस्य हि द्वे रूपे आग्नीध्रोपस्थानात्
 ज्योतिष्टोमापूर्वसाधनौपयिकव्यापारता च, द्वयमपि शास्त्रेणैवावगन्तव्यम्
 अन्यतरेणाप्यन्यतरस्य सिद्धभावात्, न हि ज्योतिष्टोमगतो यो व्यापारः
 स आग्नीध्रोपस्थानात्मक एवेति नियमः समस्ति, नाप्याग्नीध्रविषयमुप-
 स्थानं ज्योतिष्टोमगतव्यापार एवेत्येवोऽपि नियमः समस्ति, ज्योतिष्टोमा-
 नौपयिकस्यापि स्पर्शादिवदभिधानं तस्याग्नीध्रविषयस्य संभवात् तेनैकेन
 शास्त्रसिद्धेनान्यतरस्यार्थापत्त्याऽनुमानेन वा सिद्धभावाद् द्वे अपि रूपे
 शास्त्रतोऽवगन्तव्ये तद्व्यप्रकृताभिरुपस्थानं विधीयते तत्तत्तत्सत्यापस्थानमेव
 श्रुतेर्लभ्यते न तु ज्योतिष्टोमव्यापारत्वम् अश्रुतत्वात् न च कर्मनौपयिके-
 नोपस्थानमात्रेण फलमस्तीत्यनर्थकं वाक्यं स्यात्फलं वा कल्प्येत । नन्व-
 घ्रातादिवदुपस्थानस्य प्रकरणात्कृतुव्यापारता सिद्धाति सत्यं सिध्यति न
 तु श्रुतिमकल्पयित्वा प्रकरणस्य स्वतः प्रामाण्याभावात्, न चाकल्पनयोप-
 पत्तौ कल्पना युक्ता तथाविधेऽपि गौरवं स्यात् श्रुतिसिद्धमुपस्थानरूपत्वं
 प्रकरणकल्पितं च कृतूपकारव्यापारत्वमुभयमपि ह्यनेनैव विधिना विधा-

तद्यम् आग्नेय्या क्रतुं प्रत्याग्नीध्रापस्यानरूपं व्यापारं कुर्यादिति, न हि-
प्रकरणविधायकं श्रुतिवत्सम्बन्धप्रमाणत्वात् यथा ग्रीहीनबहन्तीति श्रुति-
समर्पितग्रीह्यवघातसम्बन्धं प्रकरणकल्पितं क्रत्वपूर्वसाधनावघातसम्बन्धं
च विधिरेवावहन्तीति विधत्ते तद्वदिहार्पि प्रकरणकल्पितं क्रतुसम्बन्ध-
मयमेव विधिर्विदध्यात् श्रुत्युक्तं चोपस्यानरूपमिति गौरवं स्यात् तदिद-
मवघातादिषु गत्यभावादङ्गीकृतम् इह तु प्रकृतग्रहणेन गतौ सत्यां न गौर-
वाश्रयणमवकल्पते तथा हि प्रकृतानां प्रागेव क्रतुगतौ व्यापारः कर्तव्य-
त्वेनावधारितस्तस्यावधारितस्तस्यावधारितव्यापारस्याग्नीध्रापस्यानात्मक-
विशेषरूपमेवात्र विधीयते य आग्नेय्या क्रतौ व्यापारः कर्तव्यः स आग्नी-
ध्रापस्यानरूप इति तेन प्रागेव कल्पितं, विहितं चाग्नेय्याः क्रतुव्यापार-
मनूय विशेषमात्रं श्रुत्युपात्तमिह विधीयते न त्विह क्रतुव्यारूपं कल्प्यते
नापि विधीयत इति लाघवात्प्रकृतग्रहणमेव युक्तम् । नन्वेवमग्निमुपनिधा-
य स्तुवीतेत्यत्रापि प्रसिद्धक्रतुसम्बन्धानामाहवनीयादीनामेवोपधानं स्यात्
लौकिकान्तेः, नैष दोषः देशविशेषनिबद्धा ह्याहवनीयादयो नाहव्यवचनम-
न्तरेणान्यत्र नेतव्याः, श्रूयते हि तेषामापतनादृहिर्गमने दोषः प्रायश्चित्तं च
विना एष इन्द्रियेण बीर्येण वृध्यते यस्याहिताग्नेरग्निरपत्तायतीत्यादि
तस्माल्लौकिकग्रहणम्, इह तु प्रकृतानामेव लाघवादित्युक्तम् । ननु प्रकृतानां
कार्यविशेषोऽपि स्तोत्रादिज्ञात एव सत्यं, सामान्यरूपमपि तावत्प्रकरण-
पाठमात्रज्ञातं तन्मात्रेण नः प्रयोजनं, विशेषरूपं तु वाक्यान्तरेण विहितं
विशेषान्तरेणानपेक्षितत्वादनादृत्य सामान्यरूपमपेक्षितं गृह्यते तस्मात्प्रक-
ताभिरुपस्यान पूर्वं लिङ्गस्य सामान्यसम्बन्धापेक्षितत्वमुक्तं तत्प्रसङ्गाच्छ्रुतेरपि
सति संभवे सामान्यसम्बन्धमन्यतः सिद्धमपेक्ष्य विशेषमात्रपरत्वं संभवतीति
प्रतिपाद्यत इति लिङ्गाधिकारे श्रुतिविनियोगश्चिन्तितः ॥

भक्तमन्त्राणां यथालिङ्गं
ग्रहणादौ विनियोगाधिक-
रणम् ।

सू० लिङ्गसमाख्याभ्यां भक्तार्थताऽनुवा-
कस्य ॥ ८ ॥

भक्तमन्त्रः श्रूयते भक्ते हि माविशेत्यादिः तस्य कश्चिदंशो भक्त्यं
प्रतिपादयति ग्रहणावेक्षणसम्यक्करणप्रकाशकाश्चान्येऽंशाः तत्र संशय

किं सर्वोऽयं भक्षणे विनियोजक्य ? उत ग्रहणादिव्यपि यथासामर्थ्यं विभज्य विनियोगः ? इति तदर्थं च किमर्थप्राप्तेषु मन्त्रस्य लिङ्गं विनियोजकं न वा ? इति “तत्र सर्वस्य भक्षणाङ्गत्वग्रहणादेरचोदनात् अक्रत्वर्थो न मन्त्रस्य द्वारीभवितुमर्हति भक्षानुवाकमञ्जा च भक्षणाङ्गत्वबोधिनी सामर्थ्यं वाप्ति मन्त्रस्य द्वारीभवितुमर्हति” यद्यपि चात्रत्येयमित्येवमादेरवेक्षणादौ मुख्यं सामर्थ्यं कृप्तं तद्विशेषितभक्षणप्रतिपादने तु लक्षणया तदेकवाक्यत्ववशेन कल्प्यं दुर्बलं च वाक्यं लिङ्गात् तथाऽपि मुख्यस्य ग्रहणादेरर्थप्राप्तस्याचोदितत्वेनाक्रत्वर्थत्वात्तादर्थ्यं मन्त्रस्य क्रत्वपूर्वानुपयोगितयाऽनर्थक्यापत्तेरसंभवति लिङ्गविनियोगे सविज्ञादिपदानामिव लक्षणया वाक्यवशेन प्रागूर्ध्वकालव्रतियहणादिविशिष्टचोदितभक्षणार्थता युक्ता ग्रहीत्वाऽवेत्य सम्यग्जरणाय भक्षणयामीति, एवं चानन्यविषयत्वद्वत्तानुवाकसमाख्याऽप्युपपन्नतरा भवति, तस्मात्सर्वानुवाको भक्षाङ्गमेकं वाक्यमिति प्राप्ते ब्रूमः “ग्रहणादौ विभागेन विनियोगोऽस्य लिङ्गतः । वाक्यसंज्ञे हि नेशाते कर्तुं लिङ्गस्य बाधनम् ॥ ग्रहणादि च शास्त्रेण साक्षाद्वाक्यचोदितम् । तथाऽपि चोदिनार्थेन कर्तव्यत्वात्मकाशते” न ह्यसति ग्रहणादौ चोदितो भक्षः शक्यते कर्तुमित्यर्थात्तदपि कर्तव्यं भक्षचोदनयैव वा चोदितमित्यपि शक्यं वक्तुं तच्चासृतमशक्यमनुष्ठातुमिति स्मारकापेक्षत्वाद्भूतद्वारेण कृत्ययोगित्वाच्छ्रुति स्मारकं मन्त्रं ग्रहीतुम्, एवं संभविलिङ्गके विभज्य विनियोगे वाक्यसमाख्यामेकवाक्यत्वापादनेन भक्षार्थेना सर्वस्य न युज्यते, समाख्या च भक्षणे सम्बन्धमात्रं प्रतिपादयन्ती सम्बन्धस्य साक्षाद्वा ग्रहणादिद्वारेण बोधयथाऽप्युपपत्तेर्चानुपपन्ना, सम्यग्जरणपर्यन्तं च भक्षणं स्वरसतो लोकसिद्धं तादृशमेव च द्रवद्रव्यस्य भक्षणमिति सम्यग्जरणान्तमेव सोमप्रतिपत्त्यर्थतया विधीयते, अतो जरणमपि कर्तव्यं, तच्चासनविशेषादिव्यापारसाध्यमिति युक्तस्तत्र मन्त्रविनियोगः तस्माद्विभज्य विनियोगः ।

अथ मन्त्राभिपूतिरित्यादिभक्षयामीत्यन्तस्य एक-
ग्रन्थाधिकरणम् ।

सू० ॥ गुणाभिधानान्मन्त्रादिरिकमन्त्रः
स्यात्तयोरेकार्थसंयोगात् ॥ १० ॥

मन्त्राभिपूतिरित्यादि तृष्यत्वित्यन्तं तृप्तौ विनियोक्तव्यमुत वसुम-
रङ्गणाद्येकवाक्यं वाक् तृष्यत्विति भक्तयामीत्येकं भक्त्यतृप्तिविशिष्टं प्रका-
शयत्विति पूर्ववत्लिङ्गात्तृप्तिप्रकाशने प्राप्ते भिधीयते "तृप्तिर्भक्ताऽनुनिष्पन्ना च-
व्यापारान्तरार्थिनी तेन । स्मृत्यनपेक्षत्वाच्च मन्त्रोऽत्र प्रयुज्यते" न हि तृप्तिं
प्रकाशय किञ्चित्कर्तव्यं तत्रादृष्टार्थं तत्प्रकाशनं स्यात् तृप्तिविशिष्ट-
भक्त्यप्रकाशने तूत्साहजननः दृष्टार्थता, तस्माल्लिङ्गासंभवाद्वाक्येन भक्त-
यार्थत्वम्,

इन्द्रपीतस्येत्यादिमन्त्राणां
सर्वेषु भक्त्येषु कहेन विनियो-
गाधिकरणम् ।

सू० ॥ लिङ्गविशेषनिर्देशात्समानविधा-
नेनैन्द्राणाममन्त्रत्वम् ॥ ११ ॥

भक्तमन्त्र एवाऽऽहरणं तत्रेन्द्रपीतस्येति श्रूयते सन्ति चैन्द्राण्यनैन्द्राणि
च ज्योतिष्टोमे प्रदानानि, तत्र संशयः किमैन्द्रेष्वेवायं मन्त्रो नैन्द्राणामम-
न्त्रकभक्त्यः ? मुत तेज्येषूडेन मन्त्रोऽर्थे सर्वत्र यथाऽऽन्वतमेव मन्त्र इति,
तदर्थं च किमैन्द्राणामनैन्द्राणां च प्रकृतिविकारभावेऽस्ति न वेति, तथेद-
मपरमपि चिन्त्यम् इन्द्रपीतस्येति तत्पुरुषः सोमविशेषणम् इन्द्रेण पीतस्य
सत इति, किं वा बहुव्रीहिः सवनविशेषणम् इन्द्रेण यस्मिन्यीतः सोमस्तस्य
प्रातः सवनस्येति तत्र 'तत्पुरुषे स्वार्थलाभः स्यादुत्तरे पदे, बहुव्रीहौ द्वयो-
रन्यपरत्वादुर्बलत्वधीः ऐन्द्रानैन्द्रप्रदानानि ह्यंशा एकस्य कर्मणः प्रकृतिवि-
कृतिश्चेष्टा न चात्मैवात्मनः क्वचित्' तेन समासबलीयस्त्वेन तत्पुरुषा
श्रवणादथाश्वातमन्त्रस्यानैन्द्रेष्वसामर्थ्यः त्समाने च कर्मणि प्रकृतिविकार-
भावांसंभवेनोहायोगादनैन्द्राणाममन्त्रकभक्त्यमित्येकः पक्षः । अपरस्तु
सयूपि कर्मैकत्वे प्रदानानां भिन्नत्वाच्च तद्विरुद्धः प्रकृतिविकारभावः
मानयहणमन्त्राच्चैन्द्रप्रदानविषयः सोमः "इन्द्राय वसुमते सोमं गृह्णामी" त्या-
दयो मन्त्राः नानैन्द्रप्रदानेषु समर्थाः, भवति चाङ्गवशेन प्रधानस्य विषय-
व्यवस्था, यथाऽऽहवनीयादिवशेनाग्निहोत्र देराहिताग्निविषयत्वम्, अतो
यत्र मन्त्रस्तत्र मानयहणे यत्र ते तत्र सोमः यत्र सोमस्तत्राभिषवाद्यो
भवस्तन्मन्त्रश्च प्रदानान्तराणि स्वधर्मकाणि चोदकेनैतान्धर्मानां हरन्ति

तत्र देवताविशिष्टभक्तप्रकाशकत्वेनोपकृतवतो भक्तमन्त्रस्य कार्यवशेन
विकृतिमागतस्य यथादेवतं विकारो विज्ञायते, तस्मादनैन्द्रेष्वपूहेन मन्त्र-
वद्वक्षणम् । एवमूहेऽवस्थितमधिकरणमपरिसमाप्तं कृत्वाऽन्तरा प्रसङ्गाद्-
हविषयश्चिन्त्यते ॥

अभ्युचीतसोमभक्त्ये इन्द्र-
स्याप्युपलक्षणाधिकरणम् ।

सू० पुनरभ्युचीतेषु सर्वेषामुपलक्षणं
तद्विशेषत्वात् ॥ १२ ॥

सवनमुखीयेषु चमसेषु ऐन्द्रेषु सर्वेषु हुतेषु ये होत्रकाणां मित्रावरुणा-
दीनां चमसास्तेष्वभक्तिषु सशेषेव पुनः सोमोऽभ्युचीय देवतान्तरभ्यो
मित्रावरुणादिभ्यो हुत्वा भक्ष्यते तस्मिन्भक्ष्यमाणे भवति संशयः, किं पूर्वकृत-
प्रदानदेवताभूत इन्द्रेऽप्युपलक्षणीयः इन्द्रमित्रावरुणपीतस्येति ? किं वा
ने ? ति तदर्थं च किमैन्द्रेऽपि शेषो देवतान्तरसम्बन्धी जातो न वे ? ति
तत्रोच्यमानकाले देवतान्तरसङ्कल्पो न क्रियेत, यदि क्रियेत तत उचीयमानस्यैव
देवतान्तरसम्बन्धो न पूर्वस्थितस्य शेषस्येति तस्य पूर्वदेवतासम्बन्धानापे-
यात् उच्यमानमात्रं तु तदा क्रियते, देवतानिर्देशस्तु प्रदानकाले तदा च
पूर्वशेषस्याभ्युनीयमानस्य चोभयस्य चमसस्यत्वेन देवतान्तरसम्बन्धात्पूर्व-
देवतापेतसंबन्धत्वाच्चापलक्षणीया इति प्राप्ते ब्रूमः “यद्यप्युच्यमानकालेन
देवतासङ्कल्पस्तथाऽप्युच्यते तावत्करिष्यमाणयागार्थमित्यसंदिग्धम् अत-
श्चाभ्युचीतं स्वकरिष्यमाणयागार्थताऽवगता न पूर्वशेषस्य प्रमाणाभावात्
करिष्यमाणयागार्थतस्यैव तदीयदेवतासंबन्धो नान्यस्य, तस्मात्पूर्वशेषस्य
देवतासंबन्धानपायात्स्यादप्युपलक्षणीया ॥

पानीवतभक्त्ये इन्द्रादी-
नामनुपलक्षणाधिकरणम् ।

सू० पानीवते तु पूर्ववत् ॥ १३ ॥

द्विदेवत्यानेमेन्द्रवायवादीनां शेषा आदित्यस्यालीमागत्य ततो-
ऽप्याययणस्यालीमागच्छन्ति पानीवतश्चाययणयात्राद्गच्छते तस्मिन् भक्ष्य-
माणे भवति संशयः किमैन्द्रवायवादयोऽप्युपलक्षणीयाः ? उत पञ्चिवानेव ? ति
तदर्थं च किं द्विदेवत्यं शेषो ? पीन्द्रवाय्वादिभ्योऽपनीय पनीवते गृहीतः
किं वा न वेति तत्राययणमात्रस्य पानीवत्वं नान्यस्य तत्संसृष्टस्यापि तस्मा-

द्विदेवत्यशेषस्यापात्रीवतस्य पूर्वदेवतासंबन्धानपायादिन्द्रवाय्वादीनाम-
प्युपलक्षणं, नैतदेवं न ह्यत्राययणं पात्रीवतं श्रूयते पात्रीवतमाययणादृष्टा-
तीत्युपादानमात्रमाययणम्, अतो यत्ततोऽपेतं तत्पात्रीवतम् आययणांशव-
ज्जानाययणमपि तत्संसृष्टं द्विदेवत्यं ततोऽपेतमिति पात्रीवतमेव अतः
पूर्वदेवतासंबन्धापेतः स भूतपूर्वत्वादुपलक्ष्येत, न च प्रकृतौ भूतपूर्वापलक्षणं
कृतमित्यनुपलक्षणमिन्द्रवाय्वादीनाम् ॥

पात्रीवतशेषभक्षणे त्वष्टु-
रनुपलक्षणीयताधिकरणम् ।

सू० त्वष्टारं तूपलक्ष्येत्यानात् ॥ १४ ॥

तस्मिन्नेव पात्रीवते आध्वर्यवो होममन्त्राः “अथाइ३पत्रीवान्स-
जूर्देवेन त्वष्टा सोमं पिब स्वाहे”ति तत्र संशयः किं त्वष्टाऽपि देवता
सोऽप्युपलक्षयितव्यः? उत न देवता नोपलक्षयितव्य इति मन्त्रवर्णनाग्नेः
पत्रीवतस्त्वष्टा सह पानं गम्यते न च तदुपपद्यते यदि त्वष्टा न पिबेत् न
चादेवतायाः पानं संभवतीति त्वष्टाऽपि देवतोपलक्षयितव्य इति प्राप्ते
ब्रूमः शब्दतस्तावदग्नेरेव पानं गम्यते त्वष्टुः सह भावमात्रं, न च सहभा-
वस्तत्क्रियासंबन्धाव्यभिचारी विनापि तेन दर्शनात् सहैव दशभिः पुत्रै-
र्भारं वहति गर्दभीति, यद्यपि च पानं स्यात्तथापि देवतात्वमप्रमाणकं, न हि
देवता पिबति उद्देशमात्रलक्षणात्वात्तस्याः, विसृष्टं च चोदनायां तद्वितेन
निरपेक्षस्य पत्रीवतो देवतात्वं गम्यमानं न मान्त्रवर्णिक्या देवताया बाध-
विकल्पसमुच्चयान् सहते अतो नोपलक्षणीयस्त्वष्टा ॥

पात्रीवतशेषभक्षणे त्रिंश-
तामनुपलक्षणाधिकरणम् ।

सू० त्रिंशच्च परार्थत्वात् ॥ १५ ॥

तस्मिन्नेव पात्रीवते याज्यामन्त्रः “एभिरग्नेसरथं या ह्यर्वाङ्गाना-
रथं वा विभ्वोह्यश्वाः पत्रीवतस्त्रिंशतं त्रींश्च देवाननुष्वधमावहमादय-
स्व”ति, तत्र संशयः किं त्रयस्त्रिंशदुपलक्षयितव्या? उत नेति पूर्वत्राग्नेरेव
पानं त्वष्टुस्तु सहत्वमात्रमित्यदेवतात्वमित्युक्तम् । इह तु विपरीतम्
अग्नेर्मादयितृत्वादितरे प्राद्वन्तीति गम्यते अतस्तेषामेव देवतात्वं चोद-
नया च पत्रीवन्मात्रस्य देवतात्वमुक्तं न तद्विशेषस्य तत्र यथानेः पत्रीव-

चिति मन्त्रगतसामानाधिकरण्यादग्नेः पत्नीवत्त्वेन देवतात्वमेवं त्रयस्त्रिं-
शतोऽपि देवतानां पत्नीवत्स्त्रिंशतं त्र्यंश्च देवानिति सामानाधिकरण्याद-
सति च प्रमाणान्तरे द्विवचनबहुवचनान्तानां वृत्तिर्नश्यते अस्ति चेह
प्रमाणं मन्त्रगतसामानाधिकरण्यम् अतः पत्नीवन्तोदेवता अस्येति चोद-
नार्था भविष्यति, तस्मात् त्रयस्त्रिंशदुपलक्षणीया इति प्राप्ते ब्रूमः यत्
एवानेर्मादयितृत्वमत एव तस्यैव देवतात्वं मन्त्रवर्णाद्गम्यते न ह्यसौ-
यजमानस्य द्रव्येण त्रयस्त्रिंशतं मादयितुं शक्यात्, न यदि यजमानो-
ऽग्नये दद्यादतोऽग्नेरेव यजमानं संकल्पविषयत्वाद्वेवतात्वमितरे त्वग्नि-
दत्तेन कामं मादयन्तु न तु यजमानस्तेभ्यो ददातीत्यदेवतात्वम् । एवं च
यद्यपि पत्नीवन्तस्ते भवेयुस्तथा ऽपि तेषां मन्त्रवर्णाद्देवतात्वमनवगत-
मिति प्रमाणान्तराभावाच्च चोदनायां बहुवचनान्तेन विग्रह इति एक
एवानिः पत्नीवानिह देवतेति तस्यैवोपलक्षणम् ॥

भक्त्योऽनुवषट्कारदेवता-
या अनुपलक्षणाधिकरणम् ।

सू० वषट्कारश्च कर्तृवत् ॥ १६ ॥

अनुवषट्कारदेवताया अग्नेरसंदिग्धं देवतात्वमित्युपलक्षणं प्रकृतौ
त्वसौ विद्यमानाऽपि नोपलक्षिता प्रधानदेवतैव त्विन्द्र उपलक्षितः विक्र-
तावपि तत्कार्यापचा प्रधानदेवतैवोपलक्षणीया नानुवषट्कारदेवतेति ॥

अनेन्द्रानाममन्त्र-
कमन्त्रणाधिकरणम् ।

सू० कन्दःप्रतिषेधस्तु सर्वगामित्वात् ॥ १७ ॥

एवमूहं विचार्याऽधुना स्थितादुत्तरमुच्यते नास्त्यहः समानविधान-
त्वात्प्रदानां न ह्येन्द्रप्रदानविषयः सोमः स हि सोमेन यजेतेति कर्मोप-
पत्तौ श्रुतः कर्मोक्तं न प्रदानविशेषस्य तदेव सर्वप्रदानेष्वभ्यस्यते इति सर्वाणि
समानविधानानि, मानग्रहणमन्त्रौ तु लिङ्गादेन्द्रप्रदानविषयो कामं भवेतां
न तु सोमः, स ह्युत्पत्तावेव श्रुत्या कर्मणा संबद्धो नाभ्यासविशेषविषयः
शक्यः कर्तुम् अतः समानविधानत्वादनूहः, भक्तमन्त्रस्तु लिङ्गादेन्द्रेष्वे-
त्यनेन्द्राणाममन्त्रकं भक्त्यामिति, एवं प्रथमपक्ष एव स्थितमधिकरणम् एवं
स्थिते पुनः कृत्वा चिन्ता ॥

ऐन्द्राग्नेभ्योऽमन्त्रक-
ताधिकरणम् ।

सू० ऐन्द्राग्ने तु लिङ्गभावात्स्यात् ॥ १८ ॥

यदानैन्द्राणाममन्त्रकं भक्षणं तदा यत्रान्यसहित इन्द्रो देवता
यथैन्द्राग्नादिषु तत्र मन्त्रो भवति नेति विचारः, तदर्थं च किमत्र देवता-
व्यापारः पानमुपलक्षणं ? मुत यत्तमानव्यापारो दानः ? मिति तत्र पीतस्येति
पानश्रवणात्तदेवोपलक्षणं मिश्रोद्देशेनापि दत्तः सोमोऽशतः प्रत्येकमुभाभ्यां
पीयते न पानेऽन्योन्यनिरपेक्षत्वात् द्वाभ्यामपि पीत इन्द्रपीत इति शक्यं
वक्तुं इत्यमातृवत् तस्मान्मन्त्रवदेव स्यादैन्द्राग्नादिषु भक्षणं स्यादेवं
यदि पानं स्यात्तत्तु नास्तीति वक्ष्यते तेन देवताधिकरणन्यायेन पानाभा-
त्पिबतिरत्र दानलक्षणार्थः, दानं च मिश्रविषयं नान्यतरेण व्यपदेष्टुं शक्य-
मिति चतुर्द्वाकरणवदैन्द्राग्नादिषु मन्त्राभावः ॥

मन्त्रविशेषाणामनेकच्छ-
न्दस्के विनियोगाधिकरणम् ।

सू० छन्दश्च देवतावत् ॥ १९ ॥

तत्रैव मन्त्रेण गायत्रं छन्दस इति श्रूयते तत्र विचारः किं यत्र प्रदाने
गायत्रमेव छन्दस्तत्र स्यादुत यत्र छन्दोऽन्तरमपीति पूर्ववत्केवलं छन्दो-
विषयत्वं मन्वानस्यात्तरं केवलगायत्रच्छन्दः प्रदानं न विद्यते सर्वत्र बहुमन्त्र-
समवायेन छन्दोऽन्तराणामवश्यभावात् अतः सापेक्षत्वेऽप्यत्र नित्यसापेक्ष-
त्वात्समासोपपत्तिः, न चात्र सापेक्षत्वमपि सर्वमन्त्राणामन्योन्यनिरपेक्षाणा-
मेव कर्मसंबन्धात् अतः सत्यपि छन्दोऽन्तरे गायत्रच्छन्दसस्तदनपेक्षत्वात्पू-
र्वाधिकरणपूर्वपक्षवत्समासाविधानावाह्यच्छन्दस्कोऽपि भवति मन्त्रः ॥

एकादशाधिकरणोक्तस्य
उपसंहाराधिकरणम् ।

सू० सर्वेषां त्वैकमन्त्रमैतिशायनस्य

भक्तिपानत्वात्सवनाधिकारो हि ॥ २० ॥

स्थितादुत्तरं यदि तत्पुरुषोऽयं स्यात्स्यादनैन्द्रेष्वमन्त्रकं भक्षणं लक्ष-
णादोपाचार्यं तत्पुरुषो मतः तत्पुरुषत्वे हि संबुध्यन्ते न सोमशब्देन ते”
इति प्रत्यक्षविषयेण युष्मच्छब्देन च निर्दिष्टस्य हुतशिष्टस्य पात्रस्यस्य
सोमस्य भक्षणार्थमुद्धृतस्यैन्द्रपीतशब्द इन्द्राय दत्तस्येत्येवं विशेषणं स्यात्
न चासाविन्द्राय दत्तः पूर्वसङ्कल्पितो हि हुताहुतसमुदायस्तस्मै दत्तः तद-

वयवस्त्वयमुपचारादेवाभिधीयेत, न चासौ युक्तः, तस्माद्बहुव्रीहिः इन्द्रेण
यस्मिन्सवने पीतः सोमस्तस्य सवनस्य सम्बन्धी यः सोमस्तस्य भक्षयामीति
सर्वं च सोमा एवंविधसवनसम्बन्धिन इति सर्वेषां यथान्वातमन्त्रकं भक्षयाम् ॥

इति शास्त्रदीपिकायां तृतीयाध्यायस्य द्वितीयः पादः ॥ २ ॥

अथ तृतीयेऽध्याये तृतीयः पाद आरभ्यते ॥

अथोच्चैस्त्वादीनां वेद-
धर्मताधिकरणम् ।

सू० श्रुतेर्जाताधिकारः स्यात् ॥ १ ॥

पूर्वयोः पादयोः श्रुतिलिङ्गविनियोगौ चिन्तितौ इदानीं वाक्यवि-
नियोगश्चिन्त्यते “प्रजापतिरकामयत प्रजाः सृजेये”ति “स तपोऽतप्यत तस्मा-
त्ते पानाक्षयो देवा असृज्यन्ताग्निर्वायुरादित्यः ते तपोऽतप्यन्त तेभ्यस्तेषाने-
भ्यस्त्रयो वेदा असृज्यन्तानेः ऋग्वेदो वायोर्यजुर्वेद आदित्यात्सामवेद इत्यु-
पक्रम्य श्रूयते ज्योतिष्टोमे तस्मादुच्चै “ऋचा क्रियते उपांशु यजुषा उच्चैः
सामे”ति, तत्र संशयः किमुच्चैषट्पादय ऋगादिर्जातानां धर्माः मन्त्राणामि-
त्यर्थः ऋचा मन्त्रेणोच्चैरिति, किं वा वेदधर्माः ऋग्वेदेनोच्चैरिति, उपक्रमे च
वेदश्रवणादुपसंहारे च ऋगादिश्रवणात्संशयः वेद-शब्दो हि मन्त्रब्रा-
ह्मणसमुदायात्मनोऽन्यविशेषस्य वक्ता नैकस्य मन्त्रवाक्यस्य ब्राह्मणस्य
वा वाचकः प्रयोगाभावात् न ह्येकं द्वे त्रीणि वाक्यान्यधीत्य “वेदानधीत्य
वेदो वा वेदं वापि यथाक्रम”मित्येतच्छास्त्रार्थमनुष्ठितं मन्यन्ते तस्मा-
त्समुदायो वेदः, न तु वेदयतीति व्युत्पत्त्या एकैकमेव वाक्यं वेद इति
मूर्खप्रलपितमेतदनुसर्तव्यम् । ऋगादिशब्दास्तु मन्त्रवचनाः स्थापिता-
स्तेनोपक्रमोऽसंहारयोर्विप्रतिपत्तेः एकवाक्यत्वाच्चोभयोरैकविषयत्वेऽवश्यं
भाविनि किमुपसंहारस्यविध्युद्देशवशादुपक्रमस्यार्थवादगता वेदशब्दो वे

दैकदेशमन्त्रपरो भवतु किं वोपक्रमगतार्थवादवशादुपसंहारस्यमृगादिपद-
मृगादिप्रायवेदपरं भवत्विति संशयः तत्र “गुणत्वादनुवादत्वार्थवादस्य लक्ष-
णा । मुख्यस्यापि प्रधानत्वादप्राप्तिविषयत्वतः ॥ विध्युद्देशोजघन्योऽपि स्वार्थ-
हानिं न गच्छति । मुख्याऽपि दीक्षणीया हि लभते हि स्वधर्मताम्” ॥ जघन्य-
स्यापि सोमस्य प्रधानत्वान् स्वधर्मता । वक्ष्यते तदुदत्रापि विध्युद्देशस्य सा
भवेत् ॥ प्रधानत्वादप्राप्तिविषयत्वाच्च विध्युद्देशे यथाश्रुतादन्यथात्वम-
प्रमाणकम्, अर्थवादस्तु प्रमाणान्तरप्राप्तार्थत्वात्तदुद्देशेन लक्षणयाऽपि नीय-
मानो न दुष्यतीति जातार्थधिकार उच्चैषद्वय इति प्राप्ते ब्रूमः “लब्धा-
त्मानः प्रधानस्य बलीयस्त्वं गुणाद्वेत् । विध्युद्देशस्त्वलब्धात्मा लब्धात्मानं
बाधते” ॥ “य इष्ट्या पशुना सोमेन यजेते”ति वचनात् सोमस्यापि कालेन
लब्धात्मा युक्तं यद्विज्ञानीया कालं बाधते, विध्युद्देशस्त्वह मन्त्रविषय-
त्वेनालब्धात्मा कथमिवार्थवादं बाधते, तथा हि वेद-शब्दः प्रक्रमगता-
संज्ञातप्रतिपक्षत्वाद्यथाश्रुतार्थपर एव तावदवधार्यते तस्मिंश्चावधा-
रिते सत्युपसंहारगतमृगादिपदमुपसंज्ञातप्रतिपक्षविज्ञानत्वाद्यथाश्रुतार्थ स-
प्तदेकवाक्यतामप्रतिपद्यमानं तदनुगुणवेदपरतयैवात्मानं लभते नान्यथा
येन बाधकं स्यात्, उपक्रम एव वेदानां किंविद्विधास्यत इत्यवगतं किं
तु तद्विधेयमित्येतावदनवगतमपेक्षितं च अतो विध्युद्देशगताऽपि ऋगादि-
शब्दोऽवगतविषयत्वादनवाद इति लक्षणां सहते, तस्माद्वेदधर्माः, ऋग्वेदेन
यत्क्रियते विधीयते तदुच्चैरिति तद्विधेयप्रक्रमोपसंहारैकवाक्यतया वेदध-
र्मत्वमवधारितमिति वाक्यविनियोगः, एकदेशिनां त्वेकैकमेववाक्यं वेद-
शब्दवाच्यमित्यभ्युपगमादुपसंहारवशेन मन्त्रवाक्यपरोऽपि वेद-शब्दो व्या-
ख्यायमानः श्रुत्यर्थो न च्यवत इति सिद्धान्तो दुर्लभः स्यात् । अत्र यदुच्यते
विधेयतया न विधायकवद्देदकत्वमिति तदयुक्तं, यद्यपि हि विनियोगा-
ऽपेक्षं मन्त्रवाक्यं न विधायकवदनपेक्षं वेदकं तथाऽपि तावद्वेदयति तावच्च
वेदशब्दप्रवृत्तौ निमित्तम् इत्यविशेषः, यथा शुक्लमानयेति यत्स्वभावशुक्ल-
मुदकं यच्च पाकापेक्षं पार्थिवं तत्रोभत्राप्यविशेषेण शुक्लशब्दः प्रवर्तते तथा-
वेद-शब्दोऽपि न हि विधिवाक्यमपि निरपेक्षं वेदयति पदार्थव्यत्यन्तिन्या

यविचारादिसापेक्षत्वात्, तस्मात्साधारणो वेदशब्दः कांस्यभोजिशुदुपसं-
हारवशान्मन्त्रपरः स्यादित्यधिकरणविरोधः स्यादित्यास्तां तावत् ॥

आधाने गानस्वोपांशु- सू० गुणमुख्यव्यतिक्रमे तदर्थ-
ताधिकरणम् । त्वान्मुख्येन वेदसंयोगः ॥ २ ॥

याजुर्वेदिकमाधानं, तस्य सामवेदे वारवन्तीयं गायन्तीत्यङ्गविधिः
तत्र वारवन्तीयस्य किं सामवैदिकः स्वरः ? उत याजुर्वैदिकः ? इति संदेहे
प्रधानविधिनबन्धनस्य स्वरस्य प्रधानैकवाक्यताऽपेक्षित्वेन विलम्बितत्वा-
त्स्ववेदनबन्धन एव स्वरोऽनपेक्षतया शीघ्रं प्रतीयमानो युक्त इति प्राप्ते.
प्रधानधर्मत्वादुपांशुत्वमेव बलीयः साङ्गं व्याधानं विधिना विधीयते अत-
स्तादृशस्यैव याजुर्वैदिकत्वाद् उपांशुत्वधर्मः, न चाङ्गेष्वक्रियमाणं तत्सा-
ङ्गस्य कृतं भवति तेनाङ्गस्योऽप्यसौ प्रधानार्थो धर्म इति विलम्बितप्रती-
तिरपि बलीयान्, इतरथा प्रधानस्यैव वैगुण्यापत्तेः अतोऽङ्गधर्ममुच्चैष्ठं
बाधित्वा प्रधानधर्म उपांशुत्वं स्यादिति सिद्धति एवं त्व“ङ्गगुणविरोधे च
तादर्थ्या”दित्यनेन गतप्रायं स्यात् न चोदाहरणमपि युक्तं वारवन्तीयं गाय-
तीत्यस्याङ्गविधेरपि याजुर्वैदिकत्वादित्यन्यथा व्याख्यातं यस्य मन्त्रस्य
वेदान्तरे समाम्नातमुत्पत्तिः वेदान्तरे च विनियोगविधिस्तस्य किमुत्पत्ति-
वेदनबन्धनः स्वरः ? ऽथवा विनियोगवेदनबन्धनः ? इति संशयः तत्र
“उत्पत्तेः पूर्वभावित्वात्तच्चिबन्धन एव हि । स्वरः प्रथमभावित्वाद्युक्तो नान्यो
विलम्बितः” नैतदेवं “न खल्वाम्नातमात्रेण मन्त्रस्य स्यात्प्रयोज्यता । तेन
क्रियेत इत्येवमतो वक्तुं न शक्यते । तेन तु क्रियते मन्त्रो यत्र वेदे विधीयते ।
विधायन्तं ह्यनुष्ठानं तत्र चापेक्षितः स्वरः” प्रयोज्यतयाऽवधारितस्य मन्त्रस्य
स्वरापेक्षा भवति न स्वरूपावगतिमात्रेण, तस्माद्वारवन्तीत्यादेः सामवेदेना-
क्रियमाणत्वादमपेक्षितत्वाच्च न तच्चिबन्धनमुच्चैष्ठं, यजुर्वेदेन तु क्रियमा-
णत्वात्स्वरापेक्षणाच्च तदीयमुपांशुत्वमेव स्यात् ॥

वेदतिष्ठोमस्य याजुर्वे-
दिकताधिकरणम् ।

सू० भूयस्त्वेनोभयश्रुति ॥ ३ ॥

यजुर्वेदे सामवेदे च ज्योतिष्टोमः समाज्वातः तस्य कतरः स्वरः
स्या ? इति विचारः ? यत्र विधीयते तदीय एव स्वरो न यत्र गुणार्थं श्रवणम्
अतः क्वास्य विधिरिति अनियमे प्राप्ते ब्रूमः यजुर्वेदे द्रव्यदेवतमस्य श्रूयते
तेन च व्यवच्छिन्नं कर्मस्वरूपं गम्यमानं सुखेन विधीयते, वेदान्तरे तु
नामयुक्तं क्रियामात्रं श्रूयत इति न विध्यवगतिः समाप्यते, अतो ये यजुर्वे-
देनासौ क्रियत इत्युपांशुधर्मता ।

प्रकरणस्य विनियोजक-
ताधिकरणम् ।

सू० असंयुक्तं प्रकरणादितिकर्तव्य-
तार्थित्वात् ॥ ४ ॥

श्रुतिलिङ्गवाक्यैरुक्तो विनियोगः अधुनाऽधिकरणत्रयेण प्रकरणस्या-
नसमाख्याभिर्विनियोगोऽभिधीयते दर्शपूर्णमासयोः श्रूयते “समिधो यज-
ति” तन्नूनपातं यजतीत्यादि तद्दर्शपूर्णमासाङ्गं न वेति संशयः यदि प्रकरणं
नाम प्रमाणं भवेत्ततोऽङ्गम् इतरथा नाङ्गमिति तत्र प्रकरणगता ज्ञान-
संशयविपर्ययाणामन्यतमेन पूर्वं पक्षः यावदन्यत्र कथ्यते तावदज्ञानं
भवति सदपि वाऽवसराभावाच्चाक्तं स्यादिति संशयः अथवा नैवान्नश्रव-
णसामर्थ्यानुसरणपदान्तरसमभिव्याहारात्मकेभ्यः श्रुतिलिङ्गवाक्येभ्योऽन्यः
शब्दप्रमाणप्रकारोऽस्ति, तस्माच्च प्रकरणं प्रमाणमिति विपर्ययः, तथा हि
स्वर्गकामस्य दर्शपूर्णमासौ कर्तव्याविति निरपेक्षं समाप्तं वाक्यं तथा
समिधो यजतीत्याद्यपि । नन्विदं फलाभावात्साकाङ्क्षं, सत्यं, साकाङ्क्षं
सा त्वाकाङ्क्षाप्तः स्वर्गः स्यादिति वा फलमात्रे योनिर्देशादिति वा दर्शपूर्ण-
मासफलानुषङ्गेण वा निवर्तते न कृत्वङ्गत्वं क्रतोरनाकाङ्क्षत्वादिति प्राप्ते
ब्रूमः क्रतोरप्यस्ति कथमतीतिकर्तव्यताकाङ्क्षा तथा प्रयाजादेः प्रयोजना-
काङ्क्षेत्युभयोः साकाङ्क्षयोः सन्निहितयोरप्रत्यक्षमध्येकवाक्यत्वं फलान्तरक-
ल्पनाल्लघीयः, तथाभयोर्निराकाङ्क्षत्वं फलान्तरकल्पने त्वितिकर्तव्यताका-
ङ्क्षा क्रतोरनिवृत्तैव स्यात् अस्ति चासावाकाङ्क्षा यदि यागं कुर्यादिति वाक्यार्थः
स्यात् यागक्रियाया निर्जातप्रकारत्वात्स्यान्निराकाङ्क्षत्वं यागेन स्वर्गं कुर्या-
दिति तु वाक्यार्थः, तत्र न ज्ञायते केन प्रकारेण यागेन स्वर्गः कर्तव्यः

इति, तेनास्ति प्रकाराकाङ्क्षा, ननु यागानुष्ठानमेकप्रकारः अनुष्ठितोत्पत्तौ
फलं साधयति किमत्र न ज्ञायते? यदि मतं न यागः फलं साधयत्यननुग्रही
सर्वसाधनानामनुग्रहापेक्षादर्शनात् चतुरादीनामालोकानुग्रहवदतः किम-
स्यानुग्रहाहकमित्यपेक्षायां प्रयोजविधिरिति तदयुक्तम् अननुग्रहीतस्यापि
केवलस्य कर्मणः संयोगविभागारम्भकत्वदर्शनात् कश्चायमनुग्रहो नाम?
सामर्थ्याद्बोध इति चेत् कोऽयमुद्बोधो नाम? कार्यारम्भाभिमुख्यम् इति
चेत्, नैवं समर्थमेव कर्म प्रागनुष्ठानादलब्धात्मकत्वात्कार्यारम्भानभिमुखम्,
अनुष्ठानात् लब्धात्मकत्वाद्व्यत्येव कार्याभिमुखमिति काऽत्रान्यापेक्षा
सहायापेक्षानुग्रहापेक्षामिति चेन्न असहायेनापि कर्मणा संयोगविभा-
गात्पत्तिदर्शनात् अपि चाग्नेयादीनि परस्परं सहायीभवन्तु किमन्यदपेक्षन्ते
तस्मादुक्तव्यमेतत्कर्ममिति कर्तव्यताकाङ्क्षा नाम? इति तदभिधीयते प्रकाराका-
ङ्क्षेयम् इति-शब्दः प्रकारवचनः कर्तव्यताप्रकारः क्रियाप्रकार इति यावत्,
सामान्यस्य भेदको विशेषः प्रकार इति तद्विदुः किं पुनरिह सामा-
न्यात्मनाऽवगतं विशेषरूपमपेक्षते क्रियाभावेनेति यावत् यागेन स्वर्गं कुर्या-
दित्यस्यायमर्थः, यथा व्यापृते यागात्स्वर्गो भवति तथा यागं प्रति व्यापि-
येनेति तत्र न ज्ञायते कोऽसौ व्यापारविशेषो येन यागात्स्वर्गो भवतीति
संयं जिज्ञासेतिकर्मव्यताऽऽकाङ्क्षेत्युच्यते । ननु यागानुष्ठानमेवासौ व्यापारः
किमत्र न ज्ञायते । यथाक्रियानुष्ठानमेव संयोगविभागसंपादनं, तत्र न हि
मृत्पिण्डसंपादनमेव घटसंपादनम् अतो नायमेकान्ततो यत्स्वरूपसंपाद-
नमेव कार्यसंपादनमिति । नन्वत्र यागानुष्ठानमेव शब्देनोच्यते मैवं न
ह्येवं शब्देऽस्ति यागानुष्ठानमेव व्यापार इति । ननु यजेतेति यागविषयैव
कृतिः शब्देनोच्यते, किमिदं विषयत्वं? साध्यत्वमिति चेत् न स्वर्गो ह्यत्र
साध्यतया संबध्यते न यागः । न ह्येवं संभवति स्वर्गं कुर्याद्व्यागमिति । अथ
यागविषयया कृत्या स्वर्गं कुर्यादिति, स्यादेवं यदि कृत्या कुर्यादिति प्रत्य-
येन कृतिद्वयमुपासं स्यात् कुर्यादित्येतावत्प्रत्ययार्थः कृत्या साध्येदिति
तु कृत्यन्तररिपेण व्याख्यातुणामर्थकथनमात्रं, कुर्यादित्यस्मिंश्च स्वर्गस्य
साध्यत्वाच्च यागस्य साध्यत्वम् । अथ विशेषणस्य विषयत्वं सत्यं विशेषण-

मेव यागः, केन तु संबन्धेनेति निरूपयामः, न तावन्नौलोत्पलादिवत्तादू-
 ष्येण, यागभावनयोर्भेदादतः कारकत्वेन सोमादिवद् यागस्य क्रियाविशेष-
 णत्वं, तत्र च साध्यत्वाभावात्साधने नैव संबन्धः तेन यागकरणिका स्वर्ग-
 कृतिरेव शब्दार्थः, न तु यागानुष्ठानम् । एवं च नाम्ना सामानाधिकरण्यं
 संभवति नान्यथा अतः किंरूपेण कृतिरित्यस्यपेक्षा तत्र तदाकाङ्क्षानुवृ-
 त्ता समिधो यजतीति वचनादेवं ज्ञायते अयमसौ व्यापारो येन यागात्स्व-
 र्गाभवतीति, संभवति च समिदादिक्रियाणां यागविषयत्वमदृष्टद्वारम् ।
 अवघातादीनां तु दृष्टद्वारम् । अननुष्ठितश्च यागोऽसत्त्वात् फलं साध-
 यितुं क्षम इत्यर्थाद्व्यागानुष्ठानं गम्यते न शब्दात्, तेनायं वाक्यार्थः यागेन
 फलं कुर्यात् कथं केन प्रकारेण यागात्स्वर्गाभवतीति तत्राह समिधो-
 यजति व्रीहीनवहन्तीत्यादि तदयमर्थो भवति समिदादिक्रियाणां यागवि-
 षयत्वमदृष्टद्वारमवघातादिभिश्च द्रव्यदेवतासंस्कारद्वारं द्रव्यदेवतेन च
 स्वरूपसंपादनेन यागे व्याप्रीयेत एवंभूतोऽसौ व्यापारः येन यागात् स्वर्गा-
 भवतीति यागः फलारम्भाभिमुखो भवति कार्यारम्भाभिमुख्य करणमेवोप-
 कार इति समिदादेः कृतूपकारः फलम् । नन्वेवं समिदादिभिरदृष्टं कुर्यादि-
 त्यत्रापि क्रियाविशेषपरिज्ञानादाकाङ्क्षा स्यात्, कस्य वै तदनष्टम् अत एवा-
 धान्तरप्रकरणमिष्यते । नन्वेवं सौमिकधर्मातिदेशः स्यात् भवन्मते वा पितृ-
 यज्ञस्य साधिकारस्य किमिति सौमिकधर्मातिदेशो न भवति, वाचनिक-
 कालबाधप्रसङ्ग इति चेत् इहापि समानम् । अपि च सत्यप्याकाङ्क्षा वाच-
 निकेन धौवाज्यादिद्रव्येण तत्संस्कारैर्मन्त्रवर्णिक्या च देवतया वेदिबर्हिःरा-
 म्नीध्यादिभिस्तत्संस्कारैःश्चाङ्गप्रधानसाधारणैरभिक्रामं जुहोति” “समा-
 नत्र होतव्या” इत्यादिभिश्च वाचनिकैर्देहेनिर्वर्त्तत इति न सौमिकधर्माति-
 देशाद्व्याशङ्कनीयं सर्वं ह्यभ्यन्त्राधानादयः सविपातिनोऽङ्गप्रधानसाधारणाः
 तेनोपांशुयाजवत्प्रयाजादयोऽपि कृत्स्नविधानाः, न च कृत्स्नविधानेष्वातिदे-
 शोऽस्ति सविपात्योपकारकसामग्री च कृत्स्नविधानतेत्यष्टमे वक्ष्यते, अत
 एव हि पितृयज्ञस्यापूर्वत्वम् अन्यथा साधिकारत्वादूर्ध्वारः सोमधर्माति-
 देशः स्यात् तस्मादस्तीति कर्तव्यताकाङ्क्षा तदनुवृत्तिश्च प्रकरणम् अतः

प्रधानवाक्यस्य प्रकाराकाङ्क्षितावशात्फलाकाङ्क्षं प्रयाजादि तदङ्गत्वं प्रपद्यते ।

क्रमस्य विनियोजक-
ताऽधिकरणम् ।

सू० क्रमश्च देशसामान्यात् ॥ ५ ॥

दर्शपूर्णमासयोरुपांशुयाजक्रमे दविनौमासीति मन्त्रः पठ्यते स किमु-
पांशुयाजाङ्गं न वेति संशयः श्रुतिवाक्ययोरुभयोरभावाज्जिह्वप्रकरणयोश्चा-
ग्नेयादिष्वविशेषादुपांशुयाजस्य विशेषाभावात्क्रमस्य चाप्रमाणत्वादङ्ग-
मिति प्राप्ते उच्यते क्रमादुपांशुयाजस्येति उच्यते स्थानसामान्यात्
कर्मणां मन्त्राणां च क्रमेण समाम्नातानां यस्य कर्मणः क्रमे यौ मन्त्रः समा-
म्नातस्तिस्मिन्नवगते स्थानसामान्यात्तत्कर्मोपतिष्ठते कर्मोपलब्ध्वावपि मन्त्रः
तयोरेव समानस्यानाम्नानं तच्चनं सम्बन्धार्थमित्येवाकाङ्क्षा परिकल्प्यते नैक-
वाक्यता परिकल्प्यते एवं काम्येष्टीनां याज्यानुवाक्यानां च क्रम इति देश-
सामान्यमुच्यते, स च द्विविधः पाठसादेश्यमनुष्ठानसादेश्यं च पाठसादेश्य-
मपि द्वेधा यथासंख्याम्नानं सविध्याम्नानं च यथासंख्यस्य दर्शितमुदाहरणं,
सविधिसमाम्नानस्यापि सात्राप्यापात्रशुन्धनक्रमाच्छुन्धध्वमिति मन्त्रस्य
तदङ्गत्वम्, अनुष्ठानसादेश्यात्पशुधर्माणामग्नीषोमीयाङ्गत्वं वक्ष्यते ।

समाख्याया विनियोज-
कताऽधिकरणम् ।

सू० आख्या चैवं तदर्थत्वात् ॥ ६ ॥

दर्शपूर्णमासादिष्वध्वर्यवहौत्रौद्गात्रादिसमाख्याताः पदार्थाः किम-
ध्वर्ध्वादिभिरेव कर्तव्या उतानियमेनेति श्रुत्यादिभिर्नियमाभावात् समा-
ख्यायाश्च पदार्थमात्रविषयत्वेनाविधायत्कत्वेप्रमाणत्वादनियम इति
प्राप्ते उच्यते अनादिस्तावदपौरुषेयी समाख्या तेनाध्वर्यवादिशब्दाः पदा-
र्थानां वाचका इति तावत्प्रमाणं, संबन्धनिमित्ता च समाख्या नासति संब-
न्धेऽवकल्पत इति अस्ति नूनं कर्तृणां पदार्थानां च कश्चित्सं बन्ध इति
निश्चिते कर्तृणां कार्यापेक्षत्वात्पदार्थानां च कर्त्रपेक्षत्वात्समाख्यया च
मिश्रः पर्युपस्थापितानां योग्यतया क्रियाकर्तृसंबन्धमेव प्रयोगविधिर्वि-
भक्त इति सिद्धः समाख्यायानियमः

श्रुत्यादीनां पूर्वपूर्व-सू० श्रुतिलिङ्गवाक्यप्रकरणस्थानसमाख्यानां
बलीयस्त्वाधिकरणम् । समवाये पारदौ बल्यमर्थविप्रकर्षात् ॥ ७ ॥

इदानीं श्रुत्यादीनामेकविषयसमवायेन विरोधे सति बलाबलं
विचार्यते प्रथमं तावच्छ्रुतिलिङ्गयोश्चिन्त्यते एवं श्रूयते “ऐन्द्रा गार्हपत्यमुप-
तिष्ठत” इति तत्र संशयः किमिन्द्रस्यैवोपस्थानं कर्तव्यमुतेन्द्रस्य वा गार्ह-
पत्यस्य वा ? अथवा समुच्चयः ? अथवा गार्हपत्यस्यैव ? यदि लिङ्गं बलीयस्तेन
इन्द्रेोपस्थानम् । अथ तुल्यत्वं ततो विकल्पः । अथ तुल्यबलत्वेऽप्यविरोधः,
ततः समुच्चयः । श्रुतिबलीयस्त्वे तु गार्हपत्यस्यैवेति यः शब्दस्य श्रवणादेव
विनियोगः प्रतीयते स श्रौत इत्युच्यते श्रवणं श्रुतिः गार्हपत्यमिति च
ब्राह्मणगतद्वितीयान्तशब्दश्रवणादेव गार्हपत्यस्य प्रधान्यमुपस्थानं प्रति
गम्यते, ऐन्द्राश्च तृतीयान्तायाः करणत्वमिति श्रौतोऽयं विनियोगः, मन्त्र-
गतात्तु इन्द्रपदादिन्द्रस्वरूपमात्रं श्रुत्याऽवगम्यते न तु मन्त्रं प्रतीन्द्रस्य
प्राधान्यं, मन्त्रस्य वा करणत्वं केनचिच्छब्देनोच्यते, किं तु मन्त्रस्यैन्द्रा-
भिधानसामर्थ्यमाज्ञोच्य नूनमनेन मन्त्रेणेन्द्र उपस्थेय इति श्रुतिः कल्प्यत
इति लैङ्गिकोऽयं विनियोगः । एहृणीम एतदिन्द्रार्थत्वं लिङ्गादिति न तु
गार्हपत्यार्थत्वं मन्त्रस्य श्रौतं कथं शेषशेषित्वमात्रं हि श्रुत्यैन्द्रगार्हपत्ययोः
उक्तमत्रान्योन्यविषयमस्त्वेकवाक्यतः गार्हपत्यमिति हि शेषितामात्रम्
अनिर्द्धारितशेषविशेषं श्रुत्याक्तम् ऐन्द्रीविषयं तदिति वाक्यादवगन्तव्यं तथै-
न्द्रेत्यनवगतशेषविशेषं शेषत्वं श्रुतं वाक्याद्गार्हपत्यविषयं भवति । यत्तु
श्रुत्युपासं सामान्यरूपं न तल्लिङ्गेन विरुध्यते, संभवति हि गार्हपत्यस्य
कांचिदाग्नेयीं प्रति प्राधान्यम् ऐन्द्र्याश्चेन्द्रं प्रति शेषत्वम् । अन्योन्या-
न्वयस्तु वाक्यावगतोलिङ्गेन विरुध्यते तेन लिङ्गवाक्ययोरैव विरोधो न
श्रुतिलिङ्गयोः । अत्राभिधीयते “सत्यं वाक्यविरोधोऽस्ति श्रुतिश्चापि विरु-
ध्यते । सहिते हि विरुध्यते न तु लिङ्गेन केवले ॥ यथैव श्रुतिमात्रमविरुद्धम्
एवं वाक्यमपि शुचिमवावृत्यालोच्यमानमविरुद्धमेव, यदि हि गार्ह-
पत्यशब्द इन्द्रं लभयेत् द्वितीया वा सप्तम्यर्थे ततो लिङ्गाविरोधेन गार्ह-

पत्यपदमैन्द्रयोपतिष्ठत इति एतेनैकवाक्यतां गच्छति । यस्तु द्वितीया-
न्तगार्हपत्यशब्दश्रवणादेवार्थः प्रतीयते गार्हपत्यप्राधान्यं स लिङ्गेन विरु-
ध्यते अतो न केवलं वाक्यं न केवला श्रुतिर्लिङ्गेन विरुध्यते वाक्यसहिता
तु श्रुतिर्विरुध्यते कथं पुनरेवमुभयविरोधः सन्नयं श्रुतिविरोध एव व्यव-
ह्रियते? न वाक्यविरोधः श्रुतेः प्राधान्यात् विनियोगो हि प्रमेयः स च
साध्यसाधनरूपः-

श्रुत्यैवोक्तः, वाक्यं तु प्रतियोगिविशेषसमर्पणेन श्रुतिमनुगृह्णन्नुपभूतं,
प्रधानेन च विरोधो लक्ष्यते न गुणेन, अयं चापरो विशेषो येन श्रुतेरेवात्र
लिङ्गेन विरोधो न वाक्यस्य, यस्य हि लिङ्गे बलीयसि बाधस्तल्लिङ्गेन विरु-
ध्यते न चात्र लिङ्गे बलीयसि वाक्यं शक्यते बाधितुं, तद्बाधे हि पृथग्भूते
गार्हपत्यैन्द्रोपदे न कञ्चिदर्थं प्रतिपादयतः पदमात्रस्याप्रामाण्यात् तत्र
श्रुतेरप्यत्यन्तबाधो वाक्यस्य च, यत्र तु पृथग्भूतस्याप्यर्थप्रतिपादकत्वं न
विरुध्यते यथा स्थानादिषु तत्रैव वाक्यबाधो नैवजातीयकेषु, ततश्चासंभ-
वति वाक्यस्य बाधे श्रुतेरेव बाधेतेति श्रुतिलिङ्गयोरैव विरोध इति
युक्तो विचारः किं बलीय इति, तदर्थं च किं श्रुतिवल्लिङ्गाद्यापि स्वतः
प्रमाणं? न तु श्रुतिकल्पनेन? इति तत्र स्वतःप्रमाणत्वं लिङ्गादेः श्रुतिवन्मतम् ।
सामर्थ्यालोचनादेव तादर्थ्यं हि प्रतीयते ॥ १ ॥ गार्हपत्यार्थता श्रुत्येत्युभ-
योस्तुल्यकारिता । तत्र द्वयोरुपस्थानं विकल्पेन भविष्यति ॥ २ ॥ समुच्चयेन
वा मन्त्रः प्रयुज्येत द्वयोरपि । प्रतिप्रधानमावृत्तिर्गुणानां न विरुध्यते ॥ ३ ॥
यद्यपि स्याद्वलीयस्त्वं श्रुतेर्लिङ्गात्तथापि तु । अविरोधादबाधः स्यात् संभवी
हि समुच्चयः ॥ ४ ॥ यद्वा सामर्थ्यरूपत्वाल्लिङ्गं स्यात्प्रबलं श्रुतेः । वस्तुश-
क्त्यनुसारी हि सर्वः शब्दः प्रवर्तते ॥ ५ ॥ अत्राभिधीयते, सत्यं यद्यत्य-
न्तमशक्यता । गार्हपत्ये तु सामर्थ्यं गौणं मन्त्रस्य विद्यते ॥ १ ॥ गुणाद्वा-
ज्यभिधानं स्यादित्यत्रैतद्वि साधितम् । तत्र तावद्वलीयस्त्वं लिङ्गस्य न च
तुल्यता ॥ २ ॥ विनियोगः श्रुतेः पश्चाल्लिङ्गस्यारादसौ स्थितः । यावदेव
हि मन्त्रार्थमन्त्रेण प्रतिपाद्यते ॥ ३ ॥ तावदेव श्रुतिर्मन्त्रं गार्हपत्यार्थतां

नयेत् । मन्त्रार्थे मन्त्रतो बुद्धा पश्चाच्छब्दं निरूप्य च ॥ ४ ॥ मन्त्राका-
ङ्क्षावशेनेन्द्रशेषत्वे श्रुतिकल्पना । श्रुत्या प्रत्यक्षया पूर्वं गार्हपत्याङ्गतां
गते ॥ ५ ॥ निराकाङ्क्षीकृते मन्त्रे निर्मूला श्रुतिकल्पना । तेन शीघ्रप्रवर्तिन्या
श्रुत्या लिङ्गस्य बाधनम् ॥ ६ ॥ प्रत्यक्षे चानुमाने च यथा लोके बलाबलम् ।
शीघ्रमन्यरवृत्तित्वात्तथेह श्रुतिलिङ्गयोः ॥ ७ ॥ अविरोधादबाधो यो
वर्णितः स न युज्यते । लिङ्गस्य हि प्रमाणत्वं मन्त्राकाङ्क्षानिबन्धम् ॥ ८ ॥
तां च श्रुतिर्निष्कन्तन्ती नाविरोधेन गच्छति । विरोधे च श्रुतिलिङ्गं बली-
यस्त्वेन बाधते ॥ ९ ॥ “लिङ्गवाक्यविरोधे स्यान् ते सदनं कृणोमि घृतस्य
धारया सुषेवं कल्पयामि तस्मिन्सीदामृते प्रतितिष्ठ व्रीहीणां मेधसूमनस्य-
मान” इति, तत्र संशयः किं सकलोऽयं सदनकरणे पुरोडाशप्रतिष्ठापने च विक-
ल्पेन समुच्चयेन वा प्रयोक्तव्यः ? उत सकलो वा विभज्य वा ? अथवा विभ-
ज्यैव स्यानादिः कल्पयाम्यन्तः सदनकरणे ? तस्मिन् सीदिति प्रतिष्ठापने ? इति
तत्र यदि वाक्यं बलीयस्ततः सकलमेवाभयत्र, तुल्यबलत्वे सकलं वा विभज्य
वा, लिङ्गबलीयस्त्वे तु विभज्यैवेति तत्र, “यावन्ति हि प्रयुज्यन्ते पदानि सति
संभवे । तेषां स्यादेकवाक्यत्वं वाक्यभेदो न युज्यते ॥ १ ॥ तस्मिन्सीदिति
पूर्वाक्तसापेक्षत्वाच्च गम्यते । वाक्यैकत्वमतः सर्वमुभयत्र प्रयुज्यते ॥ २ ॥
यद्वा तुल्यबलत्वं स्यादुभयोलिङ्गवाक्ययोः । श्रुत्या प्रत्यक्षया लिङ्गं कल्प्यश्रु-
तिनिराकृतम् ॥ ३ ॥ कल्प्यश्रुतित्वमिह तु समानमुभयोरपि । तेन तुल्यब-
लत्वं स्यादिति प्राप्तेऽभिधीयते ॥ ४ ॥ सत्यं कल्प्या श्रुतिः किं तु लिङ्गा-
दङ्गाय कल्प्यते । वाक्येन प्रथमं लिङ्गं कल्पयित्वा ततः श्रुतिः ॥ ५ ॥ कल्प-
नीयेत्यतो वाक्याच्छ्रुत्यर्थो विप्रकृष्यते । संनिष्कृष्टस्तु लिङ्गस्य तैनेतत्प्रबलं
ततः ॥ ६ ॥ स्यान् ते सदनं कृणोमीत्यस्य हि सदनकरणसामर्थ्यमनन्यापेक्षं
स्वरूपत एव प्रत्यक्षमवगम्यते, ततश्च तत्र श्रुतिमनुमाय शीघ्रं विनियुज्यते,
पुरोडाशप्रतिष्ठापने त्वस्य न स्वरूपतः सामर्थ्यं गम्यते, तस्मिन् सीदित्यनेन
प्रतिष्ठापनमुच्यते तदेकवाक्यताऽपेक्षया पूर्वार्थस्यापि स्वार्थविशिष्टपुरोडा-
शप्रतिष्ठापनसामर्थ्यं लाक्षणिकं कल्पयित्वा ततः श्रुतिकल्पनमिति विप्र-
कर्षाच्च तत्र विनियुज्यते एवं तस्मिन्सीदित्यस्यापि स्वार्थमागच्छन्

मिति तत्रैव विनियोगो न सदनकणे कल्प्यसामर्थ्यत्वात् एवमर्थभेदेन
 नानावाक्यत्वोपगमान्नैकवाक्यतासम्भवः, तस्माद्विभज्य विनियोगः वाक्य-
 प्रकरणयोर्विरोधे चिन्तिते दर्शयौर्णमासयोः सूक्तवाक्यनिगदः तत्राग्नीषोमा-
 विदं हविरजुषेतामवीवृधेतां महोज्यायोक्ताताम् इन्द्राग्नी इदं हविरजुषेता-
 मवीवृधेतां महोज्यायोक्तातामित्यादि श्रुतं तत्राग्नीषोमादिदेवतापदं
 लिङ्गात्पर्वद्वयेऽपि निष्कृष्य प्रयोक्तव्यमिति स्थितं तदेकवाक्यभूतानीदं
 हविरजुषेतामित्यादीनि यानि तानि ततोविच्छिद्यान्यत्रापि किं प्रकरणा-
 विशेषात्प्रयुज्येरन् ? उत देवतापदेनैकवाक्यतया तदुदेव व्यस्थितानी ? इति ।
 नन्वारादुपकारकाणामेव प्रकरणं विनियोजकं न सचिपातिनाम् “असंयुक्तं
 प्रकरणा”दित्युक्तं सचिपातिनश्च सर्वे श्रुत्यादीनामन्यतमेन संयुक्ता भवन्ति,
 सचिपाती च सूक्तवाकः श्रुत्या प्रहरणसाधनत्वाल्लिङ्गेन च देवतास्मर-
 णार्थत्वात् तदन्तर्गतार्थेदं हविरजुषेतामित्यादयः संयुक्तत्वात् न प्रकरणं
 तेषां विनियोजकं, सम्भवति च विनियोजकत्वे विरोधो नास्ति, तस्मा-
 द्वात्र वाक्यप्रकरणयोर्विरोध इत्यनुदाहरणत्वं, स्यादेतदेवं यदि सचिपातिनां
 प्रकरणं न विनियोजकं स्यात् न तु तथा अवघातादीनामपि प्रकरणा-
 देव क्रतुभावनेतिकर्तव्यताभूतानां क्रत्वर्थत्वम् । असंयुक्तमिति तु न प्रक-
 रणस्यास्यस्य विशेषणं किं तु पूर्वपक्षवादी श्रुत्यादीनामेव विनियोज-
 कत्वं तदसंयुक्तस्य नास्ति विनियोग इति मन्यते तं प्रत्युच्यते श्रुत्या-
 द्यसंयुक्तमपि प्रकरणेन विनियुज्यत इति । यद्वा प्रकरणाविरोधार्थसंयो-
 गाभिप्रायमसंयुक्तग्रहणं तदप्येतदधिकरणसिद्धबलाबलाङ्गीकारेणोक्तम्, अतो
 युक्तमुदाहरणम् । ये त्वारादुपकारकेष्वेव प्रकरणस्य व्यापारः सचिपातिनां
 तु याहकग्रहणाख्येन प्रमाणेन तार्तीयश्रुत्याद्यातिरिक्तेनापूर्वार्थत्वं, द्वारै-
 दमर्थं तु श्रुत्यादिभिरौपादानिकं क्रत्वर्थत्वं, प्रकरणस्य तु न कश्चिद्
 व्यापार इति मन्यन्ते तेषामेवायं सूक्तवाक्यपदानां श्रुत्या प्रहरणविनियु-
 क्तानां प्रकरणाविषयत्वाच्चेदं वाक्यप्रकरणविरोधोदाहरणं युक्तमित्युपाल-
 भ्योनास्माकं, तत्र द्वयोरपि वाक्यप्रकरणयोः प्रमाणत्वात् श्रुतिकल्पना-
 धीनत्वसाम्यादन्यस्य च विप्रकर्षकारणस्याद्याप्यकथितत्वात्तुल्यबलत

मन्यन्ते । यद्वा प्रधानाकाङ्क्षा प्रकरणं, प्रधानार्थं च सर्वमिति तत्रिबन्धन
एव विनियोगो बलीयानिति प्राप्तेऽभिधीयते “येनैकवाक्यता तत्र सामर्थ्यं
गम्यते मनाक् । सामर्थ्याच्च श्रुतिः श्रुत्या विनियोगोऽपरत्र तु ॥ पूर्वयोरैक-
वाक्यत्वं कल्प्यं स्यात्प्रक्रियावशात् । ततो लिङ्गं श्रुतिः पश्चाद्विनियोगस्ततः
परः ॥ अग्नीषोमाविदं हविरजुषेतामित्यग्नीषोमपदस्येदं हविरित्यादेशैक-
वाक्यत्वं कृतम् एकवाक्यतयाऽग्नीषोमप्रकाशनसामर्थ्यमिदं हविरित्यादेः
शीघ्रं कल्प्यते, ततश्च अतिस्तया विनियोग इति सन्निकर्षः, इन्द्राग्नीपदेन त्वत्र-
त्यस्येदं हविरित्यादेरेकवाक्यत्वं न प्रत्यक्षतोऽवगम्यते, किन्तु प्रकरणात्-
दृशपूर्णमासाभ्यामिदं हविरित्यादेरेकवाक्यता कल्प्यते अनेन दर्शपूर्ण-
मासयोरुपकुर्यादिति, ततः कोऽस्योपकारः ? इति तदीयदेवतापदेकवाक्यतया
तत्प्रकाशनसामर्थ्यं चिरेण कल्पयित्वा ततः श्रुतिकल्पनेन विनियोग इति
विप्रकर्षादुर्बलं वाक्यात्प्रकरणम् । अथ स्यान्प्रकरणयोर्विरोधे चित्यते राज-
सूये बहवः पश्विष्टिसोमयागाः सर्वे फलवन्तः समप्रधानास्तत्राभिषेचनीयो-
नाम सोमयागस्तत्सविधौ विदेवनादयः समाप्तास्ते किं सर्वे राजसूयाङ्ग-
मुताभिषेचनीयस्यैवे ? ति यदि सन्निधिर्बलवानभिषेचनीयाङ्गम् । अथप्रकरणं
ततो राजसूयस्यैवेति, तत्र सन्निधिविशेषादभिषेचनीयाङ्गत्वे प्राप्ते उच्यते प्रक-
रणाविशेषात्सर्वार्थता, नन्वभिषेचनीयस्यापि फलवत्त्वादस्यैव प्रकरणं यद्वा-
प्यस्ति तथाऽप्यन्येषामप्यस्तीति तादर्थ्यमपि युक्तं यदि परमविशेषतः सर्व-
षामाकाङ्क्षायामपि पाठसन्निधिविशेषादभिषेचनीयस्य विशेषत आकाङ्क्षां
कल्पयित्वा तादर्थ्यं स्यात् ततश्च विप्रकर्षः, सर्वार्थता तु कृताकाङ्क्षातः
सुखं गम्यते अभिषेचनीयाङ्गत्वं त्वाकाङ्क्षाकल्पनयेति । एतेनाग्नेयादीनां धर्म-
साधारण्यं व्याख्यातम् । अपि च नास्त्यभिषेचनीयस्य प्रकरणं प्राकृतेनेत्यं-
भावेन कथमाकाङ्क्षापूरणात् । नन्वन्येषामपीष्टिपशुसोमानां विकृतिस्त्वावा-
स्त्येव प्रकरणं सत्यं, प्रातिस्विकेन रूपेण नास्ति राजसूयात्मना त्वस्त्येव
कथं श्रुत्यादिविहिताङ्गसन्दंशात् तद्वशेन न हि निवृत्ताऽप्याकाङ्क्षा पुनस्त्य-
त्स्यते पवित्रादारभ्य तत्रस्य विघृतिं यावदङ्गविधिषु प्रायेण राजसूयाय ह्येना
उत्पुनाति राजसूयेनेजानः सर्वमायुरेतीति राजसूयपरामर्शोऽयम् ।

नुत्ताराजसूयकथंभावः शक्नोति तन्मध्यपतितानि विदेवनादीति यहीतुम्
 अतः प्रकरणाद्राजसूयार्था विदेवनादयः क्रमसमाख्ययोर्विरोधे पौरोडा-
 शिकसमाख्याति दशपौर्णमासकाण्डे साचाय्यपात्रशुन्यनक्रमे समाप्तातः
 शुन्यध्वमिति मन्त्र उदाहरणं स किं पुरोडाशपात्राङ्गम् ? मुत्त साचाय्यपात्राङ्ग-
 मुतोभयाङ्गमिति विचारः, यदि समाख्या बलवती पुरोडाशाङ्गम् । अथ
 तुल्यबलत्वमुभयार्थता, क्रमबलवत्त्वे तु साचाय्यार्थता तत्र “विशेषाग्रहणा-
 तुल्यबलत्वमुभयोर्भवेत् । सम्बन्धवाचिनीत्वेन समाख्या वा बलीय ॥ सी नैत-
 देवं समाख्या हि न सम्बन्धाभिधायिनी । यद्यपि त्वभिधात्री स्यात्प्रमाणं
 न तु तत्र सा ॥ न हि यौगिकैः शब्दैः सम्बन्धोऽभिधीयते दण्डीति हि
 प्रकृत्या दण्डस्वरूपमुक्तं प्रत्ययेनापि पुरुषः दण्डयुक्तस्तु पुरुषो न कस्य-
 चिद्वाच्यः तयोः समभिध्याहारादेव परस्परयोगो वाक्यार्थ इव पदार्थानां
 लभ्यमानो नाभिधानं प्रयोजयति तथा पात्रकादिष्वपि आह च “पात्रं
 हि पचिरेवाह कर्तारं प्रत्ययोऽप्यकः । पात्रयुक्तः पुनः कर्ता वाच्यो नैकस्य
 कस्यचि”दिति, एवं पौरोडाशिकशब्देऽपि प्रकृतिप्रत्ययाभ्यां पुरोडाशस्वरूपं
 काण्डस्वरूपं चोक्तं तयोश्च सम्बन्धोऽनभिहित एव कल्पयितव्यः, क्रमे तु
 देशसामान्यलक्षणः सम्बन्धः प्रत्यक्ष इति बलीयस्त्वम् । अथापि समाख्या-
 सम्बन्धमभिदध्यात्तथापि न सा तत्र प्रमाणं, पदस्य पदार्थं प्रामाण्याभावात्
 अतः सम्बन्धनिमित्तां समाख्यामुच्चरन्तीमुपलभ्य नूनमस्त्यनयोः कश्चि-
 त्सम्बन्ध इति सम्बन्धसामान्यं कल्प्यं, ततोऽपेक्षा तत एकवाक्यत्वं ततः
 सामर्थ्यं ततस्तु श्रुतिः ततो विनियोगः, क्रमस्तु सम्बन्धमात्रस्य प्रत्यक्षप्र-
 मितत्वात्तत आरभ्य श्रुत्यर्थं गच्छेत्तत्पदमगतां समाख्यां जयति तदेवं
 श्रुत्यादीनां पूर्वपूर्वणोत्तरोत्तरं श्रुत्यर्थं यावदगतमलब्धप्रामाण्यावस्थमेव मूल-
 छेदाच्चिराक्रियते सोऽयमप्राप्तबाधः । यत्तु शास्त्रप्रदेशेषु तत्र तत्रोच्यते इद-
 मनेन बाध्यते प्राकृतं वैकृतेन सामान्यं विशेषणेत्यादि तद्बाधविषयं प्राप्तं
 बाध्यते? उताप्राप्तमिति न तावत्तत्र श्रुतिलिङ्गादिवदप्राप्तबाधसम्भवः

तथा च तद्वदेव प्रापकस्य शास्त्रस्याभावोऽभ्युपगन्तव्यः, ततश्च तस्यैक-
त्वात् कुशेषिवाङ्गान्तरेष्वपि चोदको न स्यात्पदहोमवच्च होमान्तरेष्वप्या-
हवनीयो न स्यात् । अथ प्राप्तं तत्र श्रुत्यादिवैषम्याप्रसङ्गात् एकरूपेण हि
बाधेन भवितुं युक्तं न विचित्रेण, न च शक्यं शास्त्रप्राप्तं बाधितुम्, उच्यते
प्राप्तस्यैव तेषु बाधः, नावश्यमेकरूपेणैव तेन भवितव्यं वैचित्र्यमेव प्रमाण-
बलेन युक्ततरं स्यात्, प्राप्तमपि शक्यमेव बाधितुमिति दशमादौ धृत्यते ।
अथ तत्र तत्रेत्यादिभाष्यस्य श्रुत्यादिविषयत्वं, स्थिते चाप्राप्तबाधत्वे प्राप्त-
बाधोऽपि नोत्तरमिति वार्तिकेन दूषितं, न चास्य दूषणस्य सामान्यतः
प्राप्तं मन्वाना विशेषमपश्यन्तः स्मृतिप्रमोषनिमित्तं प्राप्तं ज्ञानं व्यपदि-
शन्ति विशेषावगमात्तेषां निवर्तते इत्येन कश्चिदपि परिहारकेशः, न हि
विप्रकृष्टप्रमाणं सचिकृष्टप्रमाणात्प्राक् प्राप्तं सद्व्यवहारमपि निवर्तयति य-
तस्तत्रिवर्तकता सचिकृष्टस्य स्यात् अतो नेदमुपदेशबाधविदामभिधानं किं
त्वतद्विदामेव तु तादृशमीदृशमभिधानमित्युपरम्यते “श्रुत्यादीनामतः
षण्णामेकार्थोपनिपातिनाम् । पूर्वं पूर्वं बलीयः स्यादुर्बलं चोत्तरोत्तरम् ॥

द्वादशोपसत्ताया अही-
नाङ्गताधिकरणम् ।

सू० अहीनो वा प्रकरणाङ्गोः ॥ ८ ॥

एवं विरोधे श्रुत्यादेर्बलाबलमुदीरितम् । अतः परं विरोधः क क
नास्तीति विचार्यते ॥ प्रथमं तावत्प्रकरणस्य श्रुत्यादिभिः सह चिन्ता
ज्योतिष्टोमप्रकरणे “तिस्र एवं साहस्योपसदो द्वादशाहीनस्ये”ति श्रुतं तत्र
साह-शब्देन सहाहा समाप्यमानत्वाज् ज्योतिष्टोमोऽभिधीयत इति व्यु-
प-सत्वं तावत्तदङ्गं द्वादशोपसत्त्वमपि किं तस्यैवाङ्गमुत द्वाद-
शाहादेरङ्गस्येति संशयः तदर्थं च किमहीनश्रुत्या प्रकरणं विरुध्यते नेति तत्र प्रक-
रणाज्ज्योतिष्टोमाङ्गत्वं प्रतीयते तत्रैवाहीनशब्दोऽपि न हीन इति
वर्तते खप्रत्ययान्तात्यहार्गणे वचनः स्यात् नञ्समासस्त्वयं प्रकरण-
विरोधादङ्गीक्रियते न हीयत इत्यहीनः न ह्यसौ केनचित्क्रतुना हीयते सर्वं

कृतवत्सं प्रकृतित्वेनापेक्षमाणा न जहति तेन श्रुत्यविरोधाज् ज्योतिष्टोमा-
ङ्गत्वे प्राप्ते ब्रूमः “साह्यादर्थान्तरं तावदहीन इति गम्यते । रुद्धिश्चेयं द्विरा-
त्रादौ सा च योगाद्वलीयसी ॥ तत्रापि यौगिकत्वं चेन्न सत्रेष्वप्रयोगतः
मध्यादात्तं पदं चेदमतः खप्रत्ययान्तता ॥ साह्यशब्देन ज्योतिष्टोममभिधाय
पुनरहीन इत्युच्यमानं संज्ञाभेदादेव तावदर्थान्तरं गम्यते रूढ्या च द्विरा-
त्रादिवचनत्वाच्च योगेन ज्योतिष्टोमे वर्तितुमर्हति । ननु द्विरात्रादावपि
अह्नां समूह इत्येवं योगेनैव वृत्तिः न सत्रेष्वप्रयोगात् किं च नज्समा-
सत्त्वाऽव्ययपूर्वपदप्रकृतित्वस्वरत्वेनाद्युदात्तत्वं स्यात् मध्यादात्तं त्विदं पदम्
अतः खप्रत्ययान्तत्वं तथा सत्यापनादिषूपदेशिवद्वचनं स्वरसिद्धयर्थमित्ये-
वमीनादेशस्यैवोपदेशित्वात्प्रत्ययाद्युदात्तत्वेनकारि स्वरः सिद्धो भवति,
तस्मादहीनश्रुतेरहर्गणवचनत्वात्तद्विषयमेव द्वादशोपसत्त्वं षष्ठीश्रुत्या गम्यते
तत्तु पृथग्विधीयते, वाक्यान्तरप्राप्तं वा व्युपसत्त्वस्तुत्यर्थमनूद्यते सर्वथा
तावद् द्वादशाहीनस्येत्यतदहर्गणविषयमिति सिद्धम् ॥

कुलायादौ प्रतिप- सू० द्वित्वबहुत्वयुक्तं वा चोदनात्तस्य ॥ ८ ॥
दौऋत्कर्षाधिकरणम् ।

ज्योतिष्टोमे श्रूयते “युवं हि स्यः स्वर्पती” इति द्रुयोर्धजमानयोः
प्रतिपदं कुर्यात् एते असृष्टमिन्दव इति बहुभ्यो यजमानेभ्य इति तत्र
सन्देहः किमेते प्रतिपदो ज्योतिष्टोमः ? स्यात् द्विबहुयजमानकेषु कुलायाही-
नादिषूत्क्रष्टव्ये ? इति, तदर्थं च किं ज्योतिष्टोमे द्वौ बहवश्च यजमानाः
सम्भवन्त्युत नेति तत्र हीनाङ्गस्यापि नित्यस्य प्रयोगो येन वक्ष्यते तेनै-
कत्वं विहाय द्वौ बहवो वा प्रयुज्यन्ते यद्यपि नित्यवाक्येऽपि वस-
न्ते वसन्ते ज्योतिषा यजेतेत्याख्यातोपात्तगुणभूतेऽपि देयकर्तृगतमेकत्वं
विवक्षितं तथाऽपि नित्योऽशक्तिः कृतां गत्या गाभ्युपगमा यद्येको न शक्नु-
यात्तदाङ्गान्तरवदेकत्वं विहाय द्वौ बहवो वा यजेरन् तदाश्रयणेन प्रति-
पद्विधानं प्रकृतावेवोपपन्नमिति नात्कर्मः नैतदेवमशक्याङ्गमुपादेयं हि
लुप्यते अनुपादेयमेकत्वं यजमानस्य कालवत् “सोमेन यजेत” “वसन्ते वसन्ते
ज्योतिषा यजेत” इत्युत्पत्तिप्रयोगचोदनायोः श्रुतमेकत्वमपरित्यज्याङ्गान्तरस्यैव

त्यागो युक्तः । किञ्च यत्वनूपादेयमङ्गे यजमानस्य चोद्यते तद्विषय एव यथाशक्त्युबन्धः, यत्वनुपादेयं कालवन्न तत्रैवमुपबन्धः तदपेक्षस्तु विधि-
स्तद्वन्तमधिकृत्य प्रवर्तते अनुपादेयं च यजमानस्यात्मीयमेकत्वम् अत
एको यथा शक्रुषादित्युपबन्धादङ्गान्तरं दक्षिणापरिमाणादि परित्यज्यैक एव
प्रवर्तत इति प्रकृतौ द्वित्वबहुत्वयोरभावात् षष्ठीश्रुत्या तत्संयुक्तयोः प्रति-
पक्षस्तद्वत्सु कुलायादिरूपत्कर्षः, न च यत्यभिप्रायं द्वित्वबहुत्वं युक्तं यज
मानशब्देनवदेषु स एव सर्वदाभिधानात् पव्यास्तु पत्नीशब्देनैवाभिधा-
नात्, बहुव्य इति विरूपैकशेषस्य प्रमाणमन्तरेण दुरुपपादत्वात् अपि
च यजमानयोरिति यजमानशब्दस्य कर्तृवचनत्वात्कर्तृद्वित्वं प्रतीयते, न
च पव्यभिप्रायेण कर्तृद्वित्वं सम्भवति दम्पत्योर्हि व्यासक्तं कर्तृत्वमग्नी-
षोमयोरिष देवतात्वम् अतस्तत्रैकवचनमेव स्यात्, यथा फलवाक्ये स्वर्ग-
कामो यजेतेति अधिष्ठानाभिप्रायत्वे लक्षणा स्यात् । तस्मादुत्कर्षः ॥

जाघन्या अनुत्कर्षा-
धिकरणम् ।

सू० जाघनी चैकदेशत्वात् ॥ १० ॥

दर्शपूर्णमासयोः पत्नीसंयाजान्प्रकृत्य श्रूयते “जाघन्या पत्नीः संया-
जयन्ती”ति तत्र चिन्ता किमिदं विधानं पश्यावुत्कृष्यते? उत ने?ति यदि
जाघनीं कृतार्थामुद्दिश्य पत्नीसंयाजाः संस्कारा विधीयन्ते ततो वाक्य-
वशेनोत्कर्षः । अथ पत्नीसंयाजानां जाघनीद्रव्यं विधीयते ततोऽनुत्कर्षः
तत्रारादुपकारकात्सामवायिकस्य गरीयस्त्वाज्जाघनीशब्दस्य चोत्तरार्द्धा-
दिशब्दवदेकदेशवचनत्वादेकदेशद्रव्याणां च विद्यमानैकदेशसंयोगादत्र
परप्रयुक्तपश्वनुनिष्पन्ना जाघनी विद्यते तत्र तस्याः संस्कारत्वेन पत्नीसंया-
जविधानमिति प्राप्तेऽभिधीयते जाघनी हि गुणत्वेन तृतीयोक्त्याऽवगम्यते
पत्नीसंयाजयागाश्च द्रव्यापेक्षाव्यवच्छिन्ताः तेनैतेषां गुणत्वेन जाघन्यत्र
विधीयते’ न च सापेक्षवृत्तित्वमुत्तरार्द्धादिशब्दवद् उत्तरार्द्धादिशब्दा हि
परापेक्षयैव स्वार्थं बोधयन्तो युक्तं यत्परप्रयुक्तमेकदेशिनप्रपेक्षन्ते, जाघ-
नीशब्दस्त्ववयवविशेषवचनो न किञ्चिदपेक्षते अतो निर्मूला स्यादस्या-
त्कर्षकल्पनेति दर्शपूर्णमासयोरैव निवेशः ॥

सन्तर्दनस्य संस्थानिवे-
शाधिकरणम् ।

सू० सन्तर्दनं प्रकृतौ क्रयणवदनर्थलो-
पाख्यात् ॥ ११ ॥

ज्यातिष्टोमेऽभिषवणफलके प्रकृत्य “न संतृण्यसन्तृणहि हनू”-
इत्यसन्तर्दनं विधाय पुनः श्रुतम् । “अथो खलु दीर्घसोमे सन्तृद्यात् धृत्या”
इति, तत्र संशयः किमिदं सन्तर्दनं प्रकृतावेवाथोक्तव्यत इति, यदि
दीर्घसोमशब्दः प्रकृतावपि वर्तते ततोऽनुत्कर्षः । अथ न वर्तते ततो
वाक्यादुत्कर्षः यद्युत्कर्षस्तथाऽपि किं द्विरात्रादिविवोत्कर्षः ? । अथवा
संस्थान्तरेषु द्विरात्रादिषु चाविशेषणानिष्टोमाधिकमात्र इति, तत्र प्रकृते
रपीष्टिपशुबन्धादपेक्षया दीर्घसोमत्वापपत्तेस्तत्रैव निवेशः । नन्वस-
न्तर्दनं तत्र विहितं क्रयवद्विकल्पो भविष्यति । ननु च तत्र समुच्चय एव सत्यं,
विधानविकल्पाभिप्रायमिदं न प्रयोगाभिप्रायमित्यदोषः, नैतद्युक्तं न हि
विधोर्विकल्पः संभवति वस्तुनि विकल्पासम्भवात्, तेन यद्यप्येककार्याणां
सन्निपातिनां भेदाभावादक्रमेण क्रयकर्म तच्चैकेनैव विधीयते अन्य गुणवि-
धयः तत्र विशेषो न गृह्यते सर्वत्र गुणश्रवणात्तथाप्यज्ञानमेव शक्यं वक्तुं न
विकल्पाभिधानम् । अपि चारुणवाक्येऽनेकगुणश्रवणात्तत्रैव क्रयविधिरितरे
गुणविधय इति विशेषयहणाच्च विकल्पः । अथवा भिन्नान्येव क्रयकर्माणि
गुणाद्व्यस्यन्ते न ह्येकेन विहितेऽन्ये गुणविधयः सम्भवन्ति उत्पत्तिशि-
ष्टगुणावरोधात् प्रमाणबलाच्च सन्निपातिनामप्येककार्याणां भेद आपतत्र
दण्डेन पराणुव्यते, तथा च गुणकर्मणामवघातादीनामेककार्याणां द्वितीये
भेद उक्तः, तथा “प्राकाशावध्वर्यवे ददाती”ति दानान्तरमेव प्राकृतकार्यं
विधीयत इति वक्ष्यते, तथा च शतं ब्राह्मणाः सोमान् भक्षयन्तीत्यत्र
भक्षान्तरविधावपि प्राकृतकार्यार्थता निबन्धनकारिण्येवाक्ता, तस्मात्क्रयवद्वि-
कल्प इति पूर्वपक्षेण दृष्टान्त इति व्याख्येयम् । अतः प्रकृतावेव निवेशः,
नैवं, दीर्घशब्दो हि सोमस्य विशेषणं, न चेष्ट्यादपेक्षया दीर्घत्वं सोमस्य
विशेषणं भवति अव्यभिचारात्, अतः सोमान्तरापेक्षमेव दीर्घत्वं न च

प्रकृते तदस्तीत्युत्कर्षः, अन्यः पक्षः दीर्घसोम इति पृथीसमासोऽयं दीर्घस्य यजमानस्य सोमः, स च प्रकृतावपि संभवतीत्यनुत्कर्षः नैवं समानाधिकरणसमासस्य बलीयस्त्वात् धृत्या इत्यर्थवादानुपपत्तेश्च, न हि यजमान-
दैर्घ्याद्वारणे कश्चिद्विशेषो भवति तस्मात्कर्मापेक्षमेव दीर्घत्वमित्युत्कर्षः स च द्विरात्रादिष्विव न संस्यासु, तत्रापि चोदकप्राप्तस्य दशमुष्टेस्सोमस्य तावत् एवाभिषवात् धृत्या इति च वाक्यशेषानुपपत्तेः । ननु तत्रापि प्रदानविवृद्ध्याऽर्थोत्प्रेयविवृद्ध्या भवितव्यं नाचोदकप्राप्तत्वात्सोमपरिमाणस्य, प्रदेयविवृद्धिस्तु तोयादिना संपादनीया, तस्माद् द्विरात्रादिष्वेवा-
त्कर्ष इति प्राप्तेऽभिधीयते गृहीत एतदुत्कर्ष इति न तु द्विरात्रादिष्वेव किन्तु अग्निष्टोमाधिकमात्रे दीर्घशब्दोपपत्तेः अविशेषेण संस्यासु द्विरा-
त्रादिषु चोत्कर्षः, संस्यासु चास्त्यर्थोत्प्रेयविवृद्धिः, न च चोदकप्राप्तपरिमाणविरोधः दीर्घपर्वसोमग्रहणेन दशमुष्टिचिपर्वपरिमाणयोरविरोधात्, अपि च न दशमुष्टिचिपर्वपरिमित एव प्रकृतौ सोमः अवशिष्टानाम-
शूनामुपसमूहनवचनात्तत्र परिमाणाभावः, श्रूयते हि “यद्वैतावानेव सोमः स्याद्यावन्तं मिमीते यजमानस्यैव स्यात्त्रापि सदस्यानां प्रजाभ्यस्त्वेत्यवशि-
ष्टानंशूनूपसमूहति सदस्यानेवान्वाभजती”ति तस्मादस्ति प्रदेयवृद्धिः अर्था-
त्संस्यासु सत्यां च धृत्या इति वाक्यशेषोपपत्तिः, अतो ऽविशेषेण संस्यासु द्विरात्रादिष्वेचोत्कर्षः न तु संस्यास्त्वेति भ्रमितव्यम् । अविशेषादेव, न च प्रकरणाद्विशेषः संस्यानां प्रकरणाभावात् अतो वाक्येनैव सम्बन्धः तच्चाविशिष्टमिति सर्वगामिता ॥

प्रवर्ग्यनिषेधस्य प्रथमप्र-
योगविषयताधिकरणम् ।

सू० संख्यायुक्तं क्रतोः प्रकरणा-
त्स्यात् ॥ १२ ॥

ज्योतिष्टोमेऽस्ति प्रवर्ग्यः “पुरस्तादुपसदां प्रवर्ग्यं प्रवृणक्ती”ति तं प्रकृत्य श्रूयते “न प्रथमयज्ञे प्रवृज्या”दिति, तत्र संशयः किं ज्योतिष्टोमाङ्गमयं प्रतिषेधः? अथ प्रथमप्रयोगाङ्गं मिति, यदि प्रथमयज्ञशब्दो ज्योतिष्टोमनाम ततो वाक्यप्रकरणाभ्यां ज्योतिष्टोमाङ्गम् । अथ प्रयोगवचनस्ततो वाक्येन प्रक-
रणं बाधित्वा प्रयोगाङ्गतेति तत्र यज्ञ-शब्दस्य यागवचनत्वात्प्रथमशब्दस्य

च तद्विशेषणत्वाद्वागनामता तत्रापि प्रकरणाज्ज्योतिष्टोमनामता, विस्पष्टं च वाक्यान्तरं सामानाधिकरण्यम् “एष वाच प्रथमो यज्ञो यज्ञानां यज्यो-
तिष्टोम” इति प्रवृत्तिनिमित्तस्य विद्यमानत्वात्, स हि प्रथमं प्रयुज्यते “य
एतेनानिष्टु”ति वचनात् तस्मात् वाक्यात्मकरणाच्चायं क्रतोरङ्गं तदुच्यते
वाक्यादेश प्रयोगाङ्गं प्रयोगः प्रथमो यः । प्रथमशब्देन हि यदप्रवृत्तपूर्वस्य
कर्तुराद्यं प्रवर्तनं तदुच्यते न तु क्रतुः कश्चित् स तु प्रयोगविषयत्वाल्लक्ष-
णया गम्यते । नन्वितरत्रापि यज्ञशब्देन लक्षणया प्रयोगे वर्तितव्यं स्यात्
नायं दोषः, जघन्यो हि यज्ञशब्देऽलक्षणयाऽपि नीयमानो न दुष्यति,
मुख्यस्तु प्रथमशब्दः श्रुतिवृत्तो यहीतव्यः “एष वाच प्रथम” इति, “य एतेना-
निष्टु”त्यस्यार्थवादत्वाच्चाकृप्तशक्तिकल्पनया नामधेयत्वमवगमयितुमलं त-
स्मात् प्रयोगाङ्गं, प्रथमयज्ञे प्रयोगे न प्रवृज्ज्यादिति, यत्त्वानिष्टोमे प्रवृणक्तीति
वाक्यान्तरं तदनन्यार्थत्वात्प्रथमप्रयोगविषयमेव प्रतिषिद्धप्रतिप्रसवाये
तेनानिष्टोमप्रथमवत्प्रयोगे विकल्पः स च व्यर्थास्थितः वचनान्तरात्
तथा हि श्रूयते “कामं तु योऽनूचानः स्यात्तस्य प्रवृज्ज्यादि”ति तेनानिष्टो-
मप्रथमप्रयोगेऽनूचानस्य नित्यं प्रयोगः अन्येषां नित्यमप्रयोगः, अतिरात्रप्रथ-
माहारे तु सर्वेषामेवाप्रयोगः प्रतिप्रसवाभावात् ।

पौष्णपेषणस्य विकृतौ
विनिर्वाह्यधिकरणम् ।

सू० पौष्णं पेषणं विकृतौ प्रतीयताचोद-
नात्प्रकृतौ ॥ १३ ॥

दर्शपूर्णमासयोः “पूषा प्रपिष्टभाग” इति पेषणं प्रकरणे पूषाभावा-
द्यत्र पूषा तत्र वाक्यादुत्क्रियते इति प्राप्तिमूत्रमेतत् ।

पौष्णपेषणस्य चरा-
वेव निर्वेषाधिकरणम् ।

सू० तत्सर्वार्थमविशेषात् ॥ १४ ॥

तत्पेषणं किं चरौ पशौ पुरोडाशे च विधीयते? ऽथवा चरावेवे? ति
संशयः, अविशेषेण सर्वत्र स्यादिति प्राप्त उच्यते “पुरोडाशेऽन्यतः सिद्धं
पशावाकृतिनाशनम् । पेषणं तेन न तयोर्विधातव्यं चरौ पुनः ॥ अविधात-
कमप्राप्तमिति तत्र विधीयते ॥ पुरोडाशे हि चोदकादेव सिद्धं पेषणमिति

न विधातव्यम् । नन्वन्यदिदं पेषणं श्रपणोत्तरकालं वचनबलादुविष्यति न श्रवणात्, न हि पाकोत्तरकालमिदमन्यत्पेषणमिति वचनमस्ति पेषणमात्रं श्रुतं तच्च प्राप्तं न विधातव्यम् । ननु विधिबलादेवान्यत्स्यात्, न तस्या प्राप्तपेषणे चरावर्यवत्त्वात् ईदृशां च कल्पनायामसामर्थ्यात् गौरवं चान्यन्ताप्राप्तपेषणान्तरविधौ स्यात्, एवं पशावपि साक्षाद्विकारित्यऽन्ताप्राप्तम् । “हृदयस्यायेऽवद्यतीति विहितहृदयाद्याकृतिविनाशनं च चरौ त्वविधातकं पिष्टकचरावपि पाकवैशद्येन चरुशब्दप्रयोगात् चोदकप्राप्तं च तत्प्रयोजनाभावाच्चिर्वर्तमानं प्रतिप्रसूयत इति लाघवात्तत्रैव पेषणम् ।

पेषणपेषणस्यैकदेव-
त्ये निवेशाधिकरणम् । सू० एकस्मिन्नेकसंयोगात् ॥ १५ ॥

चरावेव पेषणमिति स्थितं तत्र संशयः, किं यत्रान्यसहितः पूषा देवता, तत्राप्येतत्पेषणं मुत यत्रैव केवलः इति, तदर्थं च किं देवताप्रयुक्तमिदं पेषणं? मुत तद्देवत्ययागापूर्वप्रयुक्तं? मिति तत्र “यज्ञप्रकरणाभावाद्वाक्ये चाश्रवणादिदम् । पेषणं देवताधर्मा नापूर्वस्यान्यधर्मवत्,” अन्ये हि धर्माः श्रुत्यादिभिः प्रकरणाद्वा यज्ञापूर्वसंयोगिना गम्यमाना युक्तं यत्तस्यैव फलवतोऽङ्गं भवन्ति न निष्फलाया देवतायाः, पेषणं त्विदं न यज्ञाङ्गं प्रकरणाभावात्, वाक्ये च पूषमात्रश्रवणात् अतस्तत्स्वरूपप्रयुक्तं, स च द्विदेवत्येऽपि विद्यत इति तत्रापि पेषणं स्यादिति प्राप्तेऽभिधीयते “देवता निष्फला नैव पेषणस्य प्रयोजिकाः । उपादानं च यागस्य भागशब्देन विद्यते । मुख्याद्योसंभवाद्वागलिलक्षयिषयाऽत्र हि । श्रूयते भागशब्दोऽयं नानुपादानमस्त्यतः ॥ स च यागोद्विदेवत्यो द्वयव्यासक्तत्वाच्चैकेन पूष्णा वा शक्यते व्यपदेष्टुम्, ऐन्द्राग्नाविव यदपुरोडाशौ आग्नेयेन्द्रपीतशब्दाभ्यां, यद्यपि चात्र तद्वृत्तसमासानन्तर्गतत्वात्पूष्णो न वृत्त्यसामर्थ्यं तथापि भागशब्दार्थस्यैव द्विदेवत्ये पूषविशिष्टस्याभावाच्च तत्र पेषणम्, एकदेवत्ये तु तदिति सिद्धम् ॥

इति शास्त्रदीपिकायां तृतीयाध्यायस्य तृतीयः पादः ॥ ३ ॥

अथ तृतीयेऽध्याये चतुर्थः पाद आरभ्यते ॥

निवीतस्यार्थवा- सू० निवीतमिति मनुष्यधर्मः शब्दस्य तत्प्र-
दताऽधिकरणम् । धानत्वात् ॥ १ ॥

दर्शपूर्णमासयोः श्रूयते “निवीतं मनुष्याणां प्राचीनावीतं पितॄणामु-
पवीतं देवानामुपव्ययते” इति, निवीतं मनुष्याणामिति किमयं विधिः? इत्यर्थ-
वादोऽयमुपवीतविधेः रिति, अर्थवादत्वमौदुम्बराधिकरणन्यायेन सिद्धं, यदा
विधिस्तदा विचार्यते कृत्वाचिन्तेयं तत्र षष्ठीश्रुत्या शुद्धमनुष्यधर्म इत्येकः
पूर्वः पक्षः, श्रुतिप्रकरणयोरविरोधात्क्रतुयुक्तपुरुषधर्मो लोहितोष्णीषादिवदि-
त्यपरः, प्रकरणाच्छुद्धक्रतुधर्मः प्रयाजादिवत् मनुष्यग्रहणं तु कर्तुः सम्बन्धानु-
वाद इत्यन्यः, अनुवादस्यानर्थक्यात्प्राचीनावीतोपवीतवैषम्यात्प्रकरणाविरो-
धाय प्रकरणे यन्मनुष्यप्रधानं कर्मान्वाहार्यदानादि तस्य धर्म इत्यपरः, प्राची-
नावीतोपवीतयोः स्वतन्त्रपितृदेवताप्रधानकर्मविषयत्वादवैषम्यानिवीत-
मपि स्वतन्त्रं यन्मनुष्यप्रधानमातिथ्यादि कर्म तद्वर्त्म इत्यपरः, सर्वेषामेते-
षामशोभमानत्वात्पुरुषार्थत्वे च फलकल्पनाद्विधेकवाक्यत्वात्प्रकरणाविरो-
धाच्चार्थवादत्वमेव पूर्वोक्तं ज्ञाय इति कृत्वाचिन्तोद्घाटनम् ॥

सू० उपवीतं लिङ्गदर्शनात्सर्वधर्मः स्यात् ॥ २ ॥

दर्शपूर्णमासयोरुपवीतं श्रुतमुपव्ययत इति, तत्र संशयः किमिदं
सर्वदेवकर्माङ्गं? नत दर्शपूर्णमासाङ्गं? मिति तत्र “मृताग्निहोत्रे प्राचीनावीती
दोहयेद् यज्ञोपवीती हि देवेभ्यो दोहयतीति सिद्धवद्वैवाग्निहोत्रे यज्ञोप-
वीतानुवादलिङ्गेन प्रकरणं बाधित्वा सर्वार्थत्वमवगम्यते, न च दर्शपूर्णमा-
सस्यस्यैवायमनुवादः विप्रकृष्टत्वाद्देवेभ्य इति च बहुवचनानुपपत्तिः, वैक-
ल्पिकेन्द्रैकदेवत्वत्वात्साम्नायस्य, अग्निहोत्रे त्वग्निसूर्यप्रजापत्यभिप्रायमुप-
पन्नं बहुवचनमिति तद्वत्स्यैवायमनुवादः, स च दर्शपूर्णमासप्रकरणोल्ल-
ङ्घनेन सर्वार्थत्वे घटत इति प्राप्ते ब्रूमः प्रकरणाद्दर्शपूर्णमासाङ्गम् । अग्नि-
होत्रगतं तु लिङ्गं यथाप्राप्ति वर्णयितव्यमिति सचिह्नष्टाभावादिप्रकृष्टमपेक्ष

प्रवर्तते बहुवचनं तु प्रकृतिविकृतिदेवताऽभिप्रायमित्यविरुद्धं, सोऽयं लिङ्ग-
प्रकरणविरोधाविरोधविचारः ॥

सू० विधिर्वा स्यादपूर्वत्वात् ॥ ३ ॥

“उपव्ययत” इत्येतदुदाहरणं किमसौ विधिः स्तानुवादः ? इति
“नित्यादकी नित्ययज्ञोपवीती”ति, स्मृतिप्राप्तत्वादनुवाद इति प्राप्ते विधि-
पूर्वत्वादित्याह पुरुषार्थतया हि स्मृतितः प्राप्तिः, अयं तु क्रत्वर्थतया
विधिः अप्राप्तत्वात् । अथैवमधिकरणम् । उपव्ययत इति स्मृतिप्राप्ता-
नुवादः स्मृतिश्चाविशेषेण स्थितेति सर्वकर्मार्थतया प्राप्तमनुव्यत इति
पूर्वः पक्षः संयोगभेदाद्विधिः अतश्च प्रकरणादृशपूर्णमासाङ्गमिति सिद्धा-
न्तः । एवं चामृताग्निहोत्रे श्रूयते “यज्ञोपवीती देवेभ्यो द्वाहयतीति,
किमयं दैवाग्निहोत्राङ्गतया यज्ञोपवीतस्य विधिः ? उत दर्शपूर्णमासादि-
षु प्राप्स्य प्राचीनावीतस्तुत्यर्थोऽनुवादः ? इति तत्र प्राचीनावीती द्वाहय-
तीति अग्निहोत्रस्य मृतावस्थायां वचनादयज्ञोपवीती हि देवेभ्यो द्वाह-
यतीति तस्यैव जीवदवस्थायामुपवीतं गम्यते, तच्चाप्राप्तमित्यनुवादसरूप-
स्यापि हि शब्दपरित्यागेन विधित्वं गम्यते स्थितं तावदपर्यवसितम् ॥

सू० उदक्कं चापूर्वत्वात् ॥ ४ ॥

तत्रैव श्रूयते “ये पुरोदञ्चोदर्भास्तान् दक्षिणाशान् स्तुणीया”दिति
ये पुरोदञ्च इति किं विधिः ? स्तानुवादः ? इति प्राप्त्यभावाद्यच्छब्दोपब-
ट्टस्यापि व्यवहितकल्पनया वाक्यभेदेन च विधित्वं गम्यते ये पुरा जीव-
दवस्थायां दर्भास्ते उदञ्चः कार्या इत्येकं वाक्यं, तान् दक्षिणाशानिति च
मृतावस्थायां वाक्यान्तरमिति प्राप्ते ब्रूमः यच्छब्दोपबन्धाद्विध्यभावाद्वि-
ध्यन्तरैकवाक्यत्वाच्चानुवादत्वम्, अस्ति च प्राप्तिः “अयवन्त्युदगयाणी”ति
स्मृतेः, न चेदमेव स्मृतेर्मूलम् । अस्याग्निहोत्रविषयत्वात्स्मृतिश्च अविशेषेण
सर्वविषयत्वादवश्यं मूलान्तरं कल्पनीयं तस्मिंश्च कल्पिते तत एवाग्नि-
होत्रेऽपि प्राप्तेरयमनुवाद इति स्थितादुत्तरं “यज्ञोपवीतीति हि देवेभ्यो-
द्वाहयती”ति हि शब्दोपबन्धात्प्राचीनावीतविधिशेषत्वादनुवादत्वं तावद-

गम्यते तद्वदि कथं चिदपि प्राप्तिर्न स्यात् ततो भङ्गत्वा रूपं विधित्वम्-
ध्यवसीयेत अस्ति च दर्शपूर्णमासादिषु प्राप्तिरिति तदपेक्षत्वादनुवादोप-
पत्तौ न रूपभङ्गो युक्तस्तस्मादनुवादः ।

सू० विधिस्तु धारणे ऽपूर्वत्वात् ॥ ५ ॥

मृताग्निहोत्रे एवं श्रूयते “अधस्तात्समिधं धारयन्नुद्रवेदुपरि
हि देवेभ्यो धारयती”ति किमयं जीवदग्निहोत्रे विधिः? इतानुवादः?
इति पूर्वेण न्यायेनानुवादः कुतश्च प्राप्तिः? आचारात्, सर्वमभ्याहृतं
द्रव्यं प्रच्छादयैव देशान्तरं नेतव्यमित्याचारात्प्राप्तम् । अतोऽग्निहोत्रद्रव्य-
मपि गार्हपत्यादाहवनीयमानीयमानमाच्छादयितव्यं तत्कनेनेति समिद्धा-
रणविधानं तवियमादृष्टार्थं भवति समिधा प्रच्छादयेदिति सा चोपरि-
धार्यमाणा प्रच्छादनतमा नान्यथेति प्राप्तमुपरि धारणमनूद्यत इति प्राप्ते
ब्रूमः विधिरपूर्वत्वात्, न ह्याचारादपरिप्राप्तिः आच्छादनासमर्थत्वात् “सुगृ-
ह्ये समिधमुपसंगृह्ये”ति च श्रवणादृण्डप्रदेशे ऽसौ धारयितव्येति कुतोऽनया
हविषः प्रच्छादनम्, अतोऽप्राप्तत्वाद्दि शब्दपरित्यागेन विधिः, अनुवादानु-
पपत्त्या हि विधिकल्पनं दिग्बिभागश्च तद्वत् “ज्योतिष्टोमे प्राचीनं वंशं-
करोती”ति विधाय श्रूयते “प्राचीं देवा अभजन्त दक्षिणां पितरः प्रतीचीं
मनुष्या उदीचीं रुद्रा” इति, तत्र प्रतीचीं मनुष्या” इत्यत्र निवीताधिकरण-
वत्सर्वं पक्षा रचयितव्याः, को पुनर्विशेषाऽऽशङ्का? सोच्यते निवीतं मनुष्या-
र्थमित्यत्र न स्तुतिरप्याञ्जस्येन गम्यत इति दूरापास्तं विधित्वम् । इह
त्वभजन्तेति पुरा कल्पेन पूर्वपुरुषाचरितत्वेन प्रशंसा गम्यते तथा च
सुकल्पो विधिरित्यतो विधित्वं युक्तमितीमामाशङ्कानिर्वर्तयितुमिदमधि-
करणम् । *

१ स्मृतेरविशेषावस्थानादिति पा० ।

• अत्र सूत्रव्यवस्थानमत्यन्तमाकुलं तद्यथा दिग्बिभागानुवादताधिकरणत्वेन
व्याख्यातं “दिग्बिभागश्च तद्वत्सम्बन्धस्यार्थहेतुत्वा”दिति सूत्रमतिप्रसिद्धमपि शास्त्र-
भाष्ये अधिकरणसूत्रव्याख्यानकृतपरिकरैरपि पार्थसारथिमिश्रैर्न व्याख्यायि, भाष्ये अस्तु-
ष्टाक्षरावधौ च “उपवीतं सिद्धदर्शनात्सर्वधर्मः स्यात्” १ “विधिर्वा स्यादपूर्वत्वात्”
२ “उदकत्वं चापूर्वत्वात्” ३ “विधिस्तु धारणेऽपूर्वत्वात्” ४ एतानि चत्वारोद-

परुषि दितादीनाम-
नुवादाऽधिकरणम् ।

सू० परुषि दितपूर्णघृतविदग्धं च तद्वत् ॥ ६ ॥

“यत्परुषि दितं तद्देवानां यदन्तरा तन्मनुष्याणां”मिति तथा “य-
त्पूर्णं तन्मनुष्याणामिति घृतं देवानामस्तु पितॄणां निष्पन्नं मनुष्या-
णां”मित्यत्र मनुष्यसंयुक्ता उदाहरणं तथा “यो विदग्धः स नैर्ऋतः
योऽऽतः स रौद्रः” इति अत्रापि विध्यर्थवादादिपक्षा निवीतवदेव सर्वं
योल्याः, विशेषाशङ्का त्वेषा विधित्वेऽपि न फलकल्पनं लौकिकाना-
मेव कृष्णफलानां लवनमानाभ्यञ्जनक्रियाणामन्तरा पूर्णनिष्पन्नमिति वि-
शेषनियममात्रविधानात्रियमादृष्टमात्रं न निवीतवदत्यन्ताप्राप्तविधानेना-
दृष्टक्रियाफलकल्पनेति यो विदग्ध इत्यपि प्रसिद्धयोरेव नैर्ऋतरौ-
द्रयोर्विदग्धत्वाद्यतत्त्वगुणमात्रविधानाल्लाघवमतो विधिरित्येतां शङ्कां
निवर्तयितुमतिदेशः ।

अनृतवदननिषेधस्य
क्रतुधर्मताऽधिकरणम् ।

सू अर्कमेक्रतुसंयुक्तं संयोगान्नित्यानुवादः
स्यात् ॥ ७ ॥

क्रतौ पुरुषे चार्थतः प्रसक्तं पदार्थं प्रतिषेधतः क्रतुप्रकरणगताः प्रति-
षेधा इहोदाहरणं दर्शपूर्णमासयोर्हि “नानृतं वदेदि”ति हि श्रूयते तत्र संश-
यः किमयं पुरुषधर्मो विधिः ? उत क्रतुयुक्तपुरुषधर्मोऽनुवादः ? किं वा शुद्ध-
तुधर्मोऽनुवादः ? अथवा शुद्धक्रतुधर्मो विधिः ? रिति, तदर्थं च प्रतिषिध्यमाना
या क्रिया विचारयितव्या किमर्था सती प्रतिषिध्यते किं क्रत्वर्था ? किं वा
पुरुषार्थमिति, ततोऽपि पुनर्विचारयितव्यं किमाख्यातं कर्तारमभिधत्ते न
वेति, तत्र “प्रतीतिः स्मरणात्कर्तृविशेषैरप्यश्रुतेः कर्तृवाचित्वमाख्यातप्रत्यय-
स्यावसीयते, वदेदित्याख्यातात्कर्त्ताऽवगम्यते यश्च यतोऽवगम्यते स तस्यार्थः

व्याख्यायितव्यं, केचित्तु “न वा प्रकरणात्तस्य दर्शनम्” “सतो बालिङ्गदर्शनम्” इति सूत्रद्वय-
मधिकमाख्यताः पूर्वाक्तं चतुः सूत्रीं निरुक्तसूत्रद्वयसंवलितं षट्सूत्रीमाचक्षते अधिकरण-
सूत्राणां संदर्भोऽप्याकुलः अर्कमेक्रतुसंयुक्तं संयोगान्नित्यानुवादः स्यादित्यनृतवदननिषेधा-
धिकरणं परुषि दितादीनामनुवादाधिकरणानन्तरं व्याख्यातं भाष्ये, इह पुनर्वैपरीत्येनेति
षाठसारस्याकुलतया वृत्तिवाचित्कथनलोचनया पाठतत्त्वविवेकः करणीय इति मन्यते ।

तथा “कर्तरि कृदित्यधिकृत्य” “लः कर्मणि चे”ति चकारेण कर्तृवाचित्वं स्मृतं पचति देवदत्त इति च कर्तृविशेषवचनैर्देवदत्तादिपदैः सामानाधिकरण्यात्कर्तृवाचिता, स च प्रत्ययार्थत्वात्प्रकृत्यर्थे वदनं प्रति प्रधानभूत इति वदनं तावत्पुरुषार्थं यदर्थं च वदनं तदर्थः प्रतिषेधोऽपि न्याय्यः, कुत एतत् प्रतिषेधस्यानिष्टबोधकत्वात् इष्टविपरीतं चानिष्टं तद्वदा यस्येष्टं तद्विपरीतं तदा तस्यानिष्टं भवति, तद्वदि प्रतिषेध्यभूतां वदनक्रियामनुवदन्वदेदिति शब्दः पुरुषार्थतया पुरुषेष्टसाधनतया तामुपस्थापयेत्ततः प्रतिषेधोऽपीष्टविपरीतसाधनतां बोधयन्नुवादावस्याप्रतिपक्षस्यैवेष्टस्य विपर्ययं फलत्वेनावलम्बते नेष्टान्तरस्य अप्रतिपक्षत्वात्, तदयमर्थः—यत्पुरुषोपक्रादि तथा प्रसक्तं वदनं तच्च तथा किं त्वपकारमेवास्य साधयतीति तेन श्रुत्या प्रकरणं बाधित्वा पुरुषार्थः प्रतिषेधः । यस्तु स्मार्तः प्रतिषेधस्तस्याप्येतदेव मूलं भविष्यतीत्येकः पक्षः श्रुतिप्रकरणयोरविरोधात्क्रतुयुक्तपुरुषधर्माऽयं जज्ञभ्यमानमन्त्रवचनवत्कर्म कुर्वाणस्यानृतं वर्जयितव्यमिति, सोऽयं स्मृतिप्राप्तनुवादः, स्मृत्यैव हि पुरुषस्यापनयनप्रभृत्यामरणाच्चिष्टमनृतं तन्मध्यावर्तिनोश्च दर्शपूर्णमासयोस्तत एव वर्जनं प्राप्तमित्यनुवादः । न चास्मिन्पक्षे मूलमूलित्वं, श्रुतेः क्रतुविषयत्वात् स्मृतेरा^१युर्विशेषावस्थानादिति द्वितीयः पक्षः प्रयाजादिवत्क्रत्वर्थे एवारादुपकारकः प्रतिषेधः, सोऽपि त्वनुवाद एव पुरुषो हि स्वार्थमेवानृतं वर्जयतीति प्राप्तेमेव क्रतावपि वर्जनं, न हि पुरुषं विहाय क्रतावनृतं सम्भवति पुरुषे च निषिद्धमिति कुतः क्रतौ प्राप्तिः तस्मादनुवाद इति तृतीयः पक्षः । अत्राभिधीयते “क्रत्वर्थत्वेऽपि यत्तावदनुवादत्वमीरितम् तत्र संयोगभेदेन विधिरिव हि गम्यते अमृतवदनस्य पुरुषार्थेन हि स्मार्तेन प्रतिषेधेनैतदवगमनृतं वदतः पुरुषस्य प्रत्यवायो भवति वर्जनात् स न भवतीति न क्रतोः किञ्चित्तद्वावाभावयोर्वैगुण्यमवैगुण्यं वा तेन यः प्रत्यवायमभ्युपेत्य क्रतुमविगुणं चिकीर्षति तस्य नानृतं वर्जनीयं स्यात् क्रत्वर्थेन तु प्रतिषेधेन क्रतुगत एव प्रत्यवायोऽनृताद्वतीति बोध्यते इत्यर्थभेदानुवादः । तथाऽतिक्रमेऽपि पुरुषार्थातिक्रमनिमित्तं, प्राय-

श्वित्तं, क्रत्वर्थत्वे क्रतुदोषनिमित्तं प्रायश्चित्तमिति शेषः । एवमेव क्रतुयु-
क्तपुरुषसंस्कारपक्षेऽपि क्रत्वर्थत्वतुल्यान्संयोगान्तरं व्याख्येयं, तत्र तावदनु-
वादः इदानीं क्रतुयुक्तस्य पुरुषस्य धर्मः ? उत शुद्धक्रतुधर्मः ? इत्येतावदवशिष्यते
तत्रोच्यते “आख्यातप्रत्ययाः सर्वे क्रियाया अधिधायकाः । तत एव प्रतीतस्य
न कर्तुरभिधेयता ॥ न स्मृतिः कर्तुर्वाचित्वे संख्यावाचित्वगोचरा सामानाधि-
करण्यं च लक्षणातो गवादिबत् । अनन्यलभ्यो हि शब्दार्था भवति कर्ता चा-
ख्याताभिहितभावनाऽविनाभावादेव लभ्यमानो नाभिधेयो भवितुमर्हति ।
स्मृतिरपि नास्याभिधेयतामाह किं तु तत्संख्यावाचितां “लः कर्तरी”ति वि-
भक्तिशास्त्रस्य “द्वेऽक्रयोर्द्विवचनैकवचने” इत्यस्य च संख्याशास्त्रस्यैकवाक्य-
त्वात् अत्र द्वेऽक्रयोरिति द्विवचननिर्देशादसत्यपि भावप्रत्यये भावप्रधानो
निर्देशो द्वित्वैकत्वयोरिति द्वयपरत्वे हि द्वयोरैकस्य च सविपाते बहुत्वोप-
जननाद् बहुवचनं स्याद् द्वेऽक्रेऽपि, तदयमर्थः कर्तुरेकत्वे लकारैकवचन-
मिति अनभिधेयोऽपि कर्ता धात्वर्थभावनाभ्यामेव प्रतिपन्न इति नानुपपन्नं
तद्विशिष्टसंख्याभिधानं, सामानाधिकरण्यं च गौः शुक्र इति वल्लाक्षणाककर्त्र-
भिप्रायमुपपन्नमिति नाभिधेयः कर्ता । तेन श्रुतिविरोधाभावात्क्रत्वर्थ एवायं
प्रतिषेधः स च संयोगान्तरत्वाच्चानुवादः ।

जज्जभ्यमानधर्माणां प्र-
करणे निवेशाधिकरणम् ।

सू० अहीनवत्पुरुषधर्मस्तदर्थत्वात् ॥ ८ ॥

दर्शपूर्णमासयोः श्रूयते “जज्जभ्यमानोऽनुब्रूयान्मयि दत्तक्रतू” इति,
तत्र संशयः किमेतन्मन्त्रवचनं शुद्धपुरुषधर्मः ? उत क्रतुयुक्तपुरुषसंस्कारः क्रतो-
रेवाङ्गः ? मिति, तत्र “जज्जभ्यमानधर्मोऽयं वाक्यात्मकरणेन न तु । क्रत्वङ्गं
दुर्बलं तच्च तेनास्य पुरुषार्थता” । नन्वेवं फलं कल्पनीयं, नैष दोषः वाक्या-
वगतजज्जभ्यमानपुरुषार्थत्वबलेन तत्कल्पनस्य न्याय्यत्वात् सत्यां च फला-
काङ्क्षायां “प्राणापानाविवात्मन् धत्त” इति वाक्यशेषेणैव रात्रिसत्रवत्फलला-
भात् “सत्यं यदि विरोधः स्याद्वाक्यप्रक्रियोरिह । ततः फलं प्रकल्प्येत न
त्वत्रास्ति विरोधिता ॥ जज्जभ्यमानः पुरुषः क्रतावपि हि विद्यते । तत्सं-
स्कारमुखेनैव क्रत्वर्थत्वं भविष्यति ॥ अवश्यं हि फलं कल्प्यं तदध्याहार-

तोवरम् । प्रकृतेनैव सम्बन्ध इति कृत्वर्थता स्थिता” एकदेशिनां तु नात्र कृत्वर्थता सिध्येत् निमित्तं हि जृम्भिका, निमित्तं चाधिकारिविशेषणम् अतो जृम्भिकानिमित्तयुक्तस्य पुरुषस्याधिकारिणोऽत्र वाक्ये श्रुतस्य लाभात्कार्यस्य च फलानपेक्षत्वादनपेक्षं संपूर्णं वाक्यं न प्रकृतसम्बन्धमुपेयात्स्वतन्त्रमेव पुरुषार्थं स्यादित्यास्तां तावत् ॥

अवगोरणादीनां
पुमर्थोपकरणम् ।

सू० श्रुत्यै सर्वपरिदानात् ॥ ८ ॥

दर्शपूर्णमासयोः श्रूयते “यो ब्राह्मणावावगुरेत्तं शतेन यातया तस्माद्ब्राह्मणाय नावगुरेत्” इति, तत्र संशयः किमेष प्रतिषेधः कृत्वर्थः? उक्तपुरुषार्थः? इति संशयः, तत्र “फलभावात् क्रतोश्चापि प्रकृतत्वात्तदर्थता । कृत्वत्वात् फलस्यार्थं पुरुषार्था न तु क्रतोः” यातयादिति हि साध्यतया यातना गम्यते न पूर्वाधिकरणवत् प्राणापानधारणं वर्तमानतया निर्दिश्यते साध्यत्वाभिधानादेव यातनायाः साध्यत्वं न स्वर्गादिवत्कामोपबन्धापेक्षम् । न हि प्रत्यवायः केनचित्काम्यते तस्मात्फलवत्त्वात्पुरुषार्थमवगुरणं न कृत्वर्थम्, एकदेशिनां तु अवगुरणस्य यातनाफलत्वं न सिध्येत् नजर्यपर्यवसायित्वात्प्रतिषेधविधेः, नजर्यविषयो हि कार्यात्मा विध्यर्थो वाक्यार्थः, कार्यं च न फलमपेक्षते अपेक्षमाणमपि न यातनया सम्बध्यते कर्तव्यस्य यातनाफलत्वायोगात्, न च तत्साध्यतयाऽत्र यातना गम्यते किं त्ववगुरणसाध्यतया तस्माच्च नियोगफलत्वं यातनायाः, अत एव न नियोज्यविशेषणतयाऽपि स्वर्गादिवत्समन्वयः, नियोगफलं हि साध्यतया नियोज्यविशेषणं भवति नान्यत्, अत एव न विषयीभूतनजर्यफलं विधेयस्य यातनाफलकत्वायोगात् नावगुरणस्य फलं तदनुष्ठानस्य लौकिकत्वेन विधिः संस्पर्शाभावात्, उक्तं हि “लौकिके चानुष्ठाने यदि लौकिकात्ममाणात्प्रत्यवाये नावगम्यते कुतोऽन्यतः शक्यतेऽवगन्तु” इति, अतो न नजर्यविधिपरेण वाक्येन यातनायाः फलत्वं शक्यमवबोधयितुम्, अनुपपत्त्यभावात्, वाक्येनैव तत्प्रतिपादेन वाक्यभेदः स्यात्, अवगुरणाभावेनापूर्वं कुर्यादवगुरणं च प्रत्यवायफलमिति तस्माच्च फलत्वम् । ननु गम्यते अवगुरणसाध्या यातनायाः, सत्यं, गम्यते

किंमला त्वियमवगतिरिति प्रमाणमस्यां मृगयमाणा न लभामहे प्रत्यक्षा-
दीनां दृष्टित्वात्, शब्दस्य चान्यपरत्वेन तत्र प्रामाण्यायोगात्, निर्मला-
वगतिरुत्पत्त्यापि प्रतिभासन्न समीचीना भवति । अथापि वाक्याभेदमङ्गी-
कृत्य शब्दस्यात्र प्रामाण्यमुच्यते तथाऽप्युक्तम्, कार्यपरत्वेन हि शब्दानां
व्युत्पत्तिः, अवगूरणं च यातनाफलसाधनमिति सिद्ध्युरूपो विनियोगः
कथमिव शब्देन प्रतिपाद्यते व्युत्पत्तिविरहात्, कथं चावगूरणं तृणिकं
कालान्तरभाविनीं यातनां साधयेत्, अपूर्वद्वारेणेति चेत् न अन्यद्वारेणा-
न्यस्य साधनायोगात्, योगे वा यागादरेपि तथात्वोपपत्तेरपूर्वाभिधानमु-
त्सीदेत्, तदिहापि यागादिविषयमिवावगूरणविषयं कार्यात्मकमपूर्वमभि-
धेयमापद्येत, न चैवमिष्टं तस्मादर्थवादमात्रं न तु फलं स्यादित्यास्तां
तावत् ॥

मलवद्वासःसंवादनिषेधस्य
पुरुषधर्मताधिकरणम् ।

सू० प्रागवरोधान्मलवद्वाससः ॥ १० ॥

दर्शपूर्णमासयोः श्रूयते “मलवद्वाससा न संवदे” इति, किमयं प्रति-
षेधः क्रत्वर्थः ? उत पुरुषार्थः ? इति प्रकरणात्क्रत्वर्थत्वे प्राप्तेऽभिधीयते ताम-
स्यर्थं यजेतेति वचनात्सर्वस्मादेव क्रतुव्यापाराविवृत्ता रजस्वला तेन
नानया संवादस्य क्रतौ प्रसक्तिः प्रसक्त्यभावाच्च प्रतिषेधानुपपत्तिः, पुरुषस्य
हि स्वातन्त्र्येण प्रवर्तमानस्य रजस्वलया प्रसज्यते संवादः तेन यत्र प्रस-
क्तिस्तत्र प्रतिषेध इति पुरुषार्थता ॥

सुवर्णधारणादीनां पु-
रुषधर्मताधिकरणम् ।

सू० अप्रकरणे तु तद्वर्त्मस्ततो विज्ञे-
यात् ॥ ११ ॥

अनारभ्य श्रूयते “तस्मात्सुवर्णे हिरण्यं भार्य” इति, अत्र संशयः किं
हिरण्यधारणमिदं क्रत्वङ्गतया विधीयते ? उत क्रतुगतहिरण्यानुवादेन धार-
णसंस्कारो विधीयते ? अथवा हिरण्यं हस्तेन भवतीति विहितधारणानुवा-
देन सुवर्णता शोभनरूपता विधीयते ? तद्विरण्यं भार्यं तत्सुवर्णमिति, आहो-
स्त्विद्विरण्यधारणा पुरुषार्थतया विधीयते ? इति, तत्र “पुरुषार्थत्वपत्ते हि

फलं कल्प्यमतकृताः । अङ्गं स्याद्वैदिकत्वेन क्रियात्वेन च साम्यतः ॥ यद्यपि तावद्विरण्यविशिष्टधारणविधिस्तथाऽपि तस्य फलापेक्षायां वैदिकत्वक्रिया-
त्वसामान्याद्वैदिकमेव कर्मोपतिष्ठत इति तादर्थ्यमेवारादुपक्रियारूपेणापि
युक्तं, नात्यन्तानुपस्थितफलकल्पना । अथवा धारणस्य स्वभावत एव धार्य-
माणसंस्कारत्वात्कृत्यश्रुत्या च हिरण्यस्य प्राधान्यावगमाच्चिप्रयोजनस्य च
लौकिकस्य संस्कारायोगात् क्रतुगतहिरण्यानुवादेन धारणसंस्कारविधानम्
अथवा लाघवाद्धारणमप्यनूद्य सुवर्णताविधिः त्रेधाऽपि तावत् क्रत्वर्थ-
मिति प्राप्तेऽधीयते, “न क्रतुस्तद्विरण्यं वा धारणं वात्र गम्यते । तस्माच्च
क्रतुशेषत्वं विधेस्तु पुरुषार्थता ॥ स्वर्गाद्युत्पत्तेरपि क्रियात्वादित्यत्र च
वैदिकत्वादुभयमपि तुल्यं पर्युपस्थापकमिति नैकान्ततः क्रतोरुपस्थानं
येन विशिष्टविधिपक्षेऽपि क्रत्वर्थता स्यात्, न च क्रतुगतहिरण्यप्रतीति-
र्येन तदनुवादेन संस्कारविधिः स्यात्, लोकेऽपि हिरण्यसद्भावात्, न हि
क्रत्वर्थं द्रव्याज्जेन येन बहिः क्रतुद्रव्यमेव स्यात् न पुरुषार्थं हि तदिति चतुर्थं
वक्ष्यामः । ननु क्रतुगतहिरण्यप्रतीतिः संस्कार्यत्वादिति चेत् न इतरेतरा-
श्रयात् क्रतुगतहिरण्यानुवादनिश्चये संस्कार्यत्वं, तच्चिश्चये च निष्प्रयोज-
नस्य तदयोगात्क्रतुगतहिरण्यप्रतीतिरितीतरेतराश्रयत्वं, न हि स्वभावतः
संस्कार्यता अदृष्टार्थत्वेऽपि धारणाविरोधात्, कृत्यप्रत्ययश्च कर्मत्वं सा-
ध्यतामात्रमाह न शेषित्वम्, अत एव न धारणानुवादेनापि गुणविधिः
क्रतुगतधारणाप्रतीतिरित्यत्रापि धारणसम्भवात् अतो न क्रत्वर्थत्वं विधिवशा-
च्चावश्यं भवितव्यं फलेन तत्रार्थवादाभावे स स्वर्गः स्यादिति, सद्भावे तु
तद्वन्तमेव फलं यथेह भ्रातृव्यस्य दुर्वर्णत्वमात्मनश्च शोभनरूपता तस्मा-
त्पुरुषार्थत्वम् ।

जयादीनां वैदिककर्माङ्गताधि-
करणम् ।

सू० शेषोऽप्रकरणेऽविशेषात्सर्व-
कर्मणाम् ॥ १२ ॥

क्रत्वर्थपुरुषार्थत्वविचारप्रसङ्गात्पूर्वोधिकरणेऽनारभ्यवादः प्रस्तुतः
तत्प्रस्तावादेवाऽऽनारभ्याधीतानां जयादीनां वाक्येनैव कर्माङ्गत्वे सिद्धे
तद्विशेषश्चिन्त्यो “येन कर्मणेच्छेत्तत्र जयान् जुहुया”दिति । किं सर्वेषां लौकि-

कवैदिककर्मणामङ्गं जयादयः? उत वैदिकानामेव येषामाहवनीयोऽस्ती? ति-
विचारः, तत्राविशेषतः सर्वकर्मार्थत्वं प्रतीयते । तस्मात्कृत्वादिनापीच्छेत्त-
त्रानौ जुहुयात् जयान्” यद्यपि कृष्यादीनामाहवनीयोनास्ति जयादयश्चा-
हवनीये होतव्यास्तथाऽपि ते स्वयमेव होमत्वादाहवनीयप्रयोजका इति तद-
र्थमेवाहवनीयं प्रणीय तेषु हूयमाना न दुष्यन्ति “तस्मात्तत्राप्यवैगुण्या-
त्सर्वार्थाः स्युर्जयादयः । नैवं प्रधानवैदेश्याद्वैगुण्यं जायते यतः । यद्यप्या-
हवनीयाभावकृतं नास्ति वैगुण्यं तथाऽपि प्रधानदेशत्वमेव गानामवगतं
तदलाभात्कृष्यादिषु क्रियमाणा विगुणा भवेयुः क्षेत्रे कृषिराहवनीये च होम
इति वैदेश्यं, वैदिकेषु त्वाहनीयादिमत्सु प्रधानसादेश्यं लभ्यत इत्यवैगु-
ण्यात्तत्रैव जयादयः ॥

वैदिकाश्चप्रतिग्रहे इष्टिक-
तव्यताधिकरणम् ।

सू० दोषात्विष्टिलौकिके स्याच्छास्त्रादि
वैदिके न दोषः स्यात् ॥ १३ ॥

अत्राप्यनारभ्यवादस्यैव क्रत्वर्थपुरुषार्थत्वविचारः, तैत्तिरीयाका हि
काम्येष्टिकाण्डे “यावतो ऽश्वात्प्रतिगृहीयात्तावतो वारुणोऽश्वतुष्कपाला-
विवर्षे” इति समामनन्ति, सेयं दातुरिष्टिर्न प्रतियहीतुरिति वक्तव्यं सा
विचार्यते किं लौकिकेऽश्वदाने मित्रदायादेभ्यः खेहादिना विधिमनपेक्ष्य
क्रियमाणे निमित्ते पुरुषार्था विधीयते? उत वैदिके कर्माङ्गभूते ज्योतिष्टोम-
पौण्डरीकादिविषये क्रत्वर्थतया? उतोभयत्रे? नि, तदर्थं च किं दोषनिर्घा-
तार्थ्यम्? उत ने? ति तत्राविशेषादुभयत्रेति प्राप्तेऽभिधीयते “दोषनिर्घा-
तकार्यं यत्रासौ तत्र गम्यते । लौकिके स च दोषोऽस्ति वैदिके न विधानतः”
यद्यपि निमित्तावस्थायां दोषवान् योऽश्वप्रतिग्रह इत्यशक्यं विशेषं, विशि-
ष्टानुवादे वाक्यभेदात्तथाऽपि कर्मणः फलापेक्षायां “स एवैनं वरुणपाशान्मु-
ञ्चतीति वाक्यशेषाद्वैदिकनिर्घात एव फलमवसीयते, तेन यत्र दोषस्तत्रेष्टिः
लौकिके वाश्वदाने “न केसरिणा ददाती”ति निषेधात् दोषोऽस्ति वैदिके तु
कर्माङ्गदाने विशेषविधानात्तत्प्रतिषेधाप्रवृत्तेर्नास्ति दोषः, “तस्मात्कार्यवशा-

द्विष्टिलौकिके स्यात्तदुच्यते “दोषनिर्घातकार्यत्वे स्यादेवं न तु तत्तया ।
 वरुणयहनिर्माकः फलमत्रावगम्यते । लौकिकेनाश्वदानेन नामावस्तीति
 गम्यते” । वरुणस्य पाशान्मुञ्चतीति वरुणयहाज्जलोदरपयोधाविर्माकः न तु
 लौकिकमश्वदानं जलोदरनिदानमिति प्रत्यक्षादिना, वैद्यसंहिताभिर्वाऽवग-
 म्यते, नापि प्रतिषेधेन न केसरिणो ददातांति पापमात्रकल्पना स्यात्, न
 चानेनैव तत्प्रतिपादनम् अस्य प्रसिद्धदोषानुवादेन तन्निर्माकं प्रायश्चित्ते-
 ष्टिविधिपरत्वात्, तत्परत्वे वाक्यभेदात् अतोऽप्यत्र दोषो निर्घात्यत्वेन
 गम्यते नासौ लौकिकेऽस्तीति न तदुशेन लौकिकविषयत्वम् । अथ दृश्योतीति
 व्युत्पत्त्या वरुणशब्दः पापमेव वदेत्ततः प्रसिद्धं परित्यज्य यथाकर्तव्यं दृष्ट्वा
 ख्यायमाने वैदिकेऽपि त्यागात् दुःखदर्शनात्तदेव वरुण-शब्देन शक्यमभि-
 धातुम् इष्ट्या ऽऽडम्बरविनेदेन तद्दुःखशमनात्स एवैनं वरुणपाशान्मुञ्चतीति
 चोपपन्नं, तस्माच्च लौकिकविषयता, नाप्युभयत्र कुतः प्रसिद्धं अश्वदानं
 निमित्ततत्वेनोद्दिश्य नैमित्तिकं कर्म विधीयते तस्य पूर्वप्रसिद्धावलोच्यमा-
 नायां नैमित्तिकस्य वैकित्वात्तत्सादृश्याद्वैदिकमश्वदानं शीघ्रमुपतिष्ठते
 तेन तत्सम्बन्धिकृतूपस्यानात्तादर्थ्यं गम्यते, ततश्च नैरेष्ट्याच्च लौकिकस्य
 यहः फलकल्पना वा युज्यते, किंच “लौकिके पुरुषार्थत्वं वैदिके क्रतुशेषता ।
 न चैकस्याभयार्थत्वं वैरुप्यादुपपद्यते” क्रत्वर्थत्वे प्रधानविधिपरत्वादप्रयो-
 जकता पुरुषार्थत्वे तु स्वातन्त्र्यात्प्रयोजकत्वमिति वैरुप्यं, न च तदेकस्य
 विधेर्युक्तं तस्माद्वैदिक एव स्यात् ।

दातुर्वारुणाष्ट्यधिकः शम्
 वारुणाष्ट्यधिकः शम्

सू० अत्रोदितं च कर्मभेदात् ॥ १४ ॥

इयमेवेष्टिरुदाहरणं किमियं प्रतिग्रहस्य स्वयन्तकर्तुः ? उत हेतुकर्तु-
 र्दातुरिति, तदर्थं च प्रक्रमस्यार्थवादस्यापसंहारस्यविध्युद्देश्यस्य च विरोधे
 कस्य बलीयस्त्व ? मिति चिन्त्यते विध्युद्देशबलीयस्त्वे प्रतिग्रहीतुः यावतोऽ-
 श्वानप्रतिगृहीयात् तावतो वारुणाश्चतुष्कपालानिर्वपेदिति वचनात् अर्थ-
 वादबलीयस्त्वे दातुः प्रजापतिर्वरुणायाश्वमनयदिति प्रजापतिर्दाता

संकीर्तिता वरुणः प्रतिग्रहीता स स्वां देवतामार्हदिति स इति समानवि-
भक्तिर्निर्दिष्टः प्रजापतिः स्वां देवतां पूर्ववाक्ये सम्प्रदाननिर्देशाद्वरुणं तेन
प्रजापतिरश्वं दत्त्वा वरुणग्रहं प्राप्त इत्यर्थः । “स पर्यदीर्यत स एतं
वरुणं चतुष्कपालमपश्यत्तत्रावपत्ततो वै स वरुणपाशादमुच्यते”ति
सर्वत्र प्रजापतिरेव दाताऽनुषज्यते, तेन परऋतिसरूपेऽर्थवादे दातुरिष्टिर्व-
र्णितेत्यन्येऽपि दत्त्वेन कुर्यादिति दातुरिष्टिरवगम्यते तदेवं विरोधे किं
बलौ ? इति तत्र विध्युद्देशस्य प्रधानत्वात्तदनुरोधेनार्थवादो व्याख्येयः,
दातुरपि तावद्वापः स्यात्किं पुनः प्रतिग्रहीतुरिति, तस्मात्प्रतिग्रहीतुरिति
प्राप्तेऽभिधीयते “असंज्ञातविरोधित्वादर्थवादो यथा श्रुतः । व्याख्येयस्तद्वि-
रुद्धत्वाद्विध्युद्देशस्य लक्षणा” प्रतिगृह्णीयादिति हेतुकर्ताच्यते, अस्ति हि
तस्यापि हेतुकर्तृत्वं “तत्प्रयोजको हेतुश्चे”ति चकारात्, तस्मादुपक्रमबलाद्दा-
तुरिष्टिरिति, प्रपञ्चितं चैतदुलीयस्त्वं “श्रुतेर्ज्ञाताधिकारः स्या”दित्यत्र,
किमर्थं तर्हीदमधिकरणम् ? उच्यते ऋगादिशब्दा वेदेऽपि बहुलं दृष्टप्रयोगाः
गृह्णातिस्तु दातृव्यापारे न क्वचिद्वृत्तेन नासौ तत्परत्वेन व्याख्यातुं शक्यत
इति विशेषाशङ्कानिवृत्त्यर्थमधिकरणम् । अथवा भाष्यकारान्तरैः सा लिङ्गादा-
त्विज्ये स्यादिति सूत्रानुसारात्प्रतिग्रहीतुरिष्टिराश्रिता तत्रिवृत्त्यर्थमनेनैव
सूत्रेण दातुरिष्टिं प्रतिपादयितुं भाष्यकारोऽधिकरणान्तरं चकार, सूत्रद्वयं तु
पूर्वाधिकरणशेषत्वेन व्याख्येयं, यत्तेऽप्यचोदितमिदं कर्मभेदे सति निर्णया-
शक्तः अत उभयत्र स्यादिति चोक्तं तस्योत्तरं सालिङ्गाद्वैदिकत्वसामान्यादा-
त्विज्ये ऋत्विक्सम्बन्धिनि वैदिके दाने स्यादित्यर्थः ॥

वैदिकपानव्यापदि सोमेन्द्र-
रविधानाधिकरणम् ।

सू० पानव्यापच्च तद्वत् ॥ १५ ॥

अनारभ्य श्रूयते ‘सोमेन्द्रं चरुं निर्वपेद्यः सोमं वमती’ति तत्रापि
तथैव संशयः किं लौकिके सोमे रसायनाद्यर्थं पीते वान्ते पुरुषार्थतयेयमि-
ष्टि ? इति वैदिके क्रत्वर्थतया ? अथवाभयत्रे ? इति, तत्राविशेषादुभयोर्दोषादु-
लौकिके भवेत् । दोषो ह्यत्रास्तिवमनाद्विद्विन्द्रियवीर्ययोः” । भवति हि वम-

नादिन्द्रियवीर्यवृद्धिः न वरुणग्रहवदत्यन्ताविद्यमानता तेन तत्संयोगाल्लौ-
किके स्यात्, वैदिके तु पानमात्रस्य शास्त्रार्थत्वाद्वमनेऽपि न कश्चिद्विषय इति,
नात्र प्रायश्चित्तविधिरर्थवान् एवं प्राप्ते ब्रूमः, “लोके हि वमनायैव पानाद्विषो
न विद्यते । सम्यग्ज्ञरणपर्यन्तं वेदे पानं विपद्यते” न तावल्लोके दोषोऽस्ति
वमनार्थमेव पानात् अतो न तद्वशेन लौकिक एवेति शक्यं वक्तुं, वेदे तु
सम्यग्ज्ञरणस्यापेक्षितत्वात्सम्यग्ज्ञरणपर्यन्तमेव पानं शास्त्रार्थः, तच्च वम-
नाद्विपद्यत इति अस्ति दोषः, तेन दोषवशादेव वैदिके स्यात्, यद्यपि
दोषश्रवणमर्थवादस्तथाऽपि लोके दोषाभावात्प्रतिकारापेक्षा नास्तीत्यन-
पेक्षितं प्रायश्चित्तं, वेदे तु क्रतुवैगुण्यात्तत्समाधित्सापजायते । अपेक्षिता-
र्थता तत्र प्रायश्चित्तविधेरर्भवेत् ॥ अपेक्षितविधिर्ज्यायाननपेक्षितचोदनात् ।
तेन क्रत्वङ्गमेवेष्टिः फलं चैवं न कल्प्यते” अश्वदानं तु वैदिकमेव शीघ्र-
मुपस्थितमिति असत्यामपि प्रतिकारापेक्षायां तत्रैव वारुणीष्टिः, लौकिकं
तु प्रतिषिद्धत्वात्प्रतीकारापेक्षं सदप्यनुपास्यतत्त्वान्नेष्टिं गृह्णातीति विशेषः ॥

सौमेन्द्रचर्ययजमानपानव्या-
पद्विषयताधिकरणम् ।

सू० तत्सर्वचाविशेषात् ॥ १६ ॥

येयं वैदिके सौमवमने क्रत्वङ्गमिष्टिरवधारिता सा किं यजमान-
वमन एवातत्त्ववमनेऽपीति विचारः, तत्राविशेषतः सर्ववमने स्यत्तदुच्यते
“सौमेन्द्रं स चरं कुर्याद्यः सोमं वमतीति हि । यच्छब्दादिष्टिवमने गम्यते
तुल्यकर्तृके । इष्टौ च क्रतुशेषत्वात्स्वाम्येव हि नियुज्यते । कर्तृत्वेनेति वमन-
मपि तत्कर्तृकं ततः निमित्तमृत्त्ववमनं न निमित्तमिति स्थितम्” ॥

आग्नेयाष्टाकपानचरो-
द्व्यवदानमात्रस्य होतव्य-
ताधिकरणम् ।

सू० सर्वप्रदानं हविषस्तदर्थत्वात् ॥ १७ ॥

वमनस्य हविःशेषविषयत्वात्तत्प्रसङ्गाद्द्विःशेषो हृदयमागत इत्यतः
प्रभृत्यापञ्चमपादपरिसमाप्तेर्हविःशेषविषया कथा प्रवर्तिष्यते, प्रथमं ताव-
च्छेषसद्भाव एव प्रतिपाद्यते, दर्शपूर्णमासयोः श्रूयते “आग्नेयाष्टाकपालो भ-
तीति तथोपसृणाति अभिवारयति द्विर्हविषोऽवद्याति चतुरवत्तं जुहो-

तीति, तत्र संशयः किं सकलस्य पुरोडाशस्याहवनीये प्रदानं? मुन द्रुवदा-
नमात्रं प्रदायान्यच्छेषयितव्यं? मिति. यद्वाग्नेयवैदना सकलहोमेन विना
नापपद्यते ततः सकलस्य अथ द्रुवदानमात्रेणापि तदुपपत्तिस्ततस्तन्मा-
त्रस्य होमः, तत्राष्टाकपाल-शब्दस्यावयवपरत्वे लक्षणाप्रसङ्गात्तत्कृत्या पुरो-
डाशावयवोवाग्निदेवतासंबन्धी क्रियते, न च प्रदानमन्तरेण देवतासंब-
न्धीपपत्तिरिति सकलस्य प्रदानं, यद्यपि द्रुवदानस्य प्रत्यक्षश्रुतं होमसाधन-
त्वम् अष्टाकपालस्य त्वनुमेयं तथाऽप्यनिवार्यमनुमानम्, अन्यथाऽऽष्टाकपा-
लसंबन्धस्य श्रुतस्यानुपपत्तिः उत्पत्तिशिष्टत्वाच्च पुरोडाशस्य द्रुवदानादु-
त्पत्तिशिष्टाद् बलीयस्त्वम् अतो बलाद्रुवदानवाक्यमुपायपरं व्याख्येयं
यत्सकलं जुहोत तत् द्विरुवायेति, न चाभ्यासमन्तरेण सकलपुरोडाश-
साधनको यागः शक्यते द्रुवदानेन कर्तुमित्यर्थादभ्यस्यते सोमयागवत्,
कथमिदानीं शेषकार्याणि स्विष्टकृदादीति विद्यमानसन्निहितशेषाभावा-
द्द्विरन्तरमात्रेऽप्यस्ति. यद्वा भवतु यच्छेषकार्यवशात् द्रुवदानमात्रं हुत्वा-
ऽन्यच्छिष्यते तदभावे तु सकलहोमो न्याय्य इत्येतावान् पूर्वः पक्षः, कः पुनरयं
पक्षद्वयस्यानुष्ठाने विशेषः? पूर्वपक्षे शेषकार्याणामपि प्रयोजकत्वात्तदर्थ-
वदाननाशेऽपि प्रधानवद्द्विरन्तरोत्पादः, सिद्धान्ते तु अप्रयोजकत्वान्नोप-
इति प्रयोजनान्तरमप्युपरिष्ठादुक्त्यामः अत्राभिधीयते “यागप्रधानमेकेन
द्रुवदानेन साधितः । द्रव्यमस्तीति कृत्वाऽसौ नावृत्तिं प्रतिपद्यते ॥ आ-
ग्नेयत्वं च कृत्वस्य तावत्तैवोपपद्यते । अग्नये द्रुवदानं यत्तत उदृत्य दी-
यते” प्रधानभूतो हि यागो न युक्तं यत द्रव्यवशेनावर्त्तते, न च सो-
मयागवदभ्यासमन्तरेणानुपपत्तिः, उत्पत्तिशिष्टं हि पुरोडाशस्याग्नेयत्व-
मेतावत्तैवोपपन्नं यत्ततो गृहीतं द्रुवदानमग्नये दीयते अग्निदेवत्यया-
गसाधनता ज्ञानेयता, साधनत्वं च प्रदेयप्रकृतितयाऽप्युपपन्नं व्रीही-
णामिव पुरोडाशद्वारा, सोमस्यैव च रसद्वारं, पशोरिव हृदयद्वारमतो
द्रव्यवदानद्वारं पुरोडाशस्य साधनत्वमिति न सर्वदा सर्वप्रदानमिति भा-
ष्याभिप्रायः । वार्तिककारस्तु मन्यते सत्यं प्रणाद्याऽप्युपपन्नमाग्नेयत्वं यदि
प्रणाद्यां किञ्चित्प्रमाणमभावाप्यत् असति तु प्रमाणे साक्षादेव प्रदानं युक्तं न

चात्र प्रमाणमस्ति येन ग्रीहिपशुसोमवत्प्रणाडीमाश्रयामः चतुरवत्तं जुहोतीति वाक्यं प्रमाणमिति चेत्, भवेत्तत्प्रमाणं यदि होमानुवादेन चतुरवत्तं साधनं विधीयते । न त्वेवम्, उत्पत्तिवाक्ये होमस्याप्राप्तत्वात्त्यागमात्रेण होमाभावेऽपि पर्यग्निकृतानारण्यानुत्सृजन्तीतिवद्वेवतासम्बन्धोपपत्तेः, अतो नयं वचनव्यक्तिर्यज्जुहोति तच्चतुरवत्तमिति, किंतु यच्चतुरवत्तमित्यपकारणाद्विवाक्यप्राप्तं यच्चतुरवत्तं द्वितीयया संस्कार्यत्वेनोद्दिश्य तत्संस्कारो होमो विधीयते, होमश्च त्यागपूर्वः प्रक्षेपः तत्र त्यागस्यात्यत्तिवाक्यप्राप्तत्वादप्राप्तः प्रक्षेपांशः संस्कारो विधीयते, अतो नानेनोत्पत्तिवाक्यविहितस्य कर्मणः साधनविधानं येन पुरोडाशस्य तत्प्रकृतित्वं स्यात् कर्मन्तरमिदमवघातादिवत्संस्काररूपं विधीयते, यागस्य तु साधनान्तराभावात्पुरोडाश एव साक्षात्साधनमिति सर्वप्रदानम् । नन्वाचारादेव होमः प्राप्तः न, आचारस्य स्वतःप्रामाण्याभावात् श्रुतिकल्पनस्य च प्रत्यक्षश्रुतिसद्भावेऽनुपपत्तेः, यदि चाचारप्रमाणको होमः स्यात् ततस्तस्य प्रकृतिविकृतिसाधारणत्वाद्विकृतिष्वप्यसौवोपदेशिक एव होम इति प्रत्यक्षद्वारत्वादाहवनीयादयः प्रमानेष्वादिषूपदेशादेव प्राप्येत्तन्नयश्च स्वकालत्वादिति न्यायात् तत्र तासामग्निः प्रकृतितः प्रयाजवदिति सूत्रकारव्यवहारो नापपद्यते, तस्माच्चतुरवत्तं जुहोतीति होमविधिः, यागस्तु सकलपुरोडाशद्रव्यक इति समञ्जसम् अधिकरणं तु होमविषयं व्याख्येयं प्रायेण हविषां होमदशनादग्निमुखा वै देवा इति चार्थवादात्सकलस्य होमं मन्यते चतुरवत्तं जुहोतीति वचनात्तावत् एव होमः सकलस्य तु देवतासम्बन्धस्यागमात्रादेवोपपन्नः । एवं च शेषात्स्विष्टकृत इत्यादि समञ्जसं भवति । नन्वाभ्यांद्भ्यां दत्तं कथमिव पुनः स्विष्टकृते दीयते त्यक्तस्य हि पुनः स्वीकारे शिष्टाचारीवरोधः स्यात् प्रत्यक्षश्रुत्याऽऽचारं बाधित्वा तावन्मात्रं पुनः स्वीक्रियत इत्यदोषः ॥

सर्वशेषैः स्विष्टकृतनुष्ठानाधिकरणम् ।

सू० अप्रयोजकत्वादेकस्मात्क्रियेरन

शेषस्य गुणभूतत्वात् ॥ १८ ॥

सति शेषे शेषकार्याणि स्विष्टकृतादीनि किमेकस्मादुविषः कार्याण्युत सर्वैः इति विचारः, तत्रैकस्मादेव शेषात्स्विष्टकृत इति शास्त्रार्थस्य

कृतत्वादेकस्मादेव कार्याणि न सर्वेभ्य इति प्राप्त उच्यते यदि शेषगुणकानि प्रधानकर्माण्येतानि ततः स्यादेवं शेषस्य च अकीर्णैकरस्यापि क्षतप्रतिपत्तेः प्रतिपत्तिनियमोऽयं विधीयते स यस्यैव न क्षिपते तस्यैव प्रतिपत्तिनियमलोपा-
द्वैगुण्यं स्यात्तस्मात्सर्वेभ्यः, प्रतिपत्तिस्त्वं चैषां चतुर्थं वक्ष्यते, उत्पत्तौ येन मयुक्तं तदर्थं श्रुतिहेतुत्वात्तस्यार्थान्तरगमने शेषत्वात्प्रतिपत्तिः स्यादिति तेनैव च गतार्थत्वाच्चेदमधिकरणान्तरं प्रयोजनसूत्राणि त्वेतानि पूर्वाधिकरणस्य यदा शेषकार्यवशात्पूर्वपक्षेऽप्यसर्वप्रदानं किं तदा विन्तायाः प्रयोजनं तत्राह पूर्वपक्षेऽपि सर्वप्रदाने प्राप्ते स्विष्टकृदादिवशेन शेषः स्याप्यते प्रधानकर्म च तदा स्विष्टकृदादि भवति तच्चैकस्मादेव सिध्यतीत्येकस्मादेव कर्तव्यं मिद्वान्तं त्वपेक्षितप्रतिपत्तेः स्थितस्य शेषस्य प्रतिपत्तिरियमिति सर्वेभ्यः स्यादिति प्रयोजनम् ॥

प्राथमिकशेषात् स्विष्ट-
कृदाद्यनुष्ठानाधिकरणम् । सू० एकस्माच्चेद्याथाकाम्यमविशेषात् ॥ १८ ॥

कृत्वा विन्तियं यदा शेषकार्यवशादेव शेषं स्यापयित्वा एकस्मा-
त्कार्याणि तदा किमनियमो यतः कुतश्चित् ? उत मुख्यादिति विशेषा-
भावादनियम इति प्राप्ते ब्रूमः मुख्यस्य प्राप्तनिमित्तत्वाच्चेष्टः स्याप्यते तस्मिंश्च स्यापिते तत एव शेषकार्याणामुपपत्तेर्निमित्तविधाताच्चेतरेभ्यः शेषस्य स्यापनं, तस्मान्मुख्यादेव कार्याणि ॥

पुरोडाशविभागस्य
भक्तार्थताधिकरणम् । सू० भक्ताश्रवणं हाजशब्दः परिक्रये ॥ २० ॥

आग्नेयं चतुर्धा कृत्वा इदं ब्रह्मण इत्यादिभिर्वादेशैर्चेत्त्वाभ्यः
समर्प्यते तत्र संशयः किमिदं समर्पणं मृत्विजां यथेष्टं विनियोगार्थं परिक्रयाय ?
उत द्रव्यप्रतिपत्त्यर्थं भक्त्यायेति तत्र भक्तस्याश्रवणात्तावतादर्थ्यं नावगम्यते
क्रियत्यथानसिस्तावद्ववतीति तदर्थता न ह्यशुने भक्ते तादर्थ्यमध्यवसातुं
शक्यं कर्मकरेभ्यश्च दीयते दीयमानं च कीयतामपि तावदानतिं करोतीति
सोमचमसवत्परिक्रयार्थता मैवं स्वामी हि द्रव्यदानेन परिक्रीणीत न
त्विह स्वामित्वं कस्यचिद्दत्तं देवतायै हविर्यतः सकलस्य हविषो देवतायै

प्रतत्त्वादनीशानो यजमानस्तुल्यः स हृत्विग्भिः कथं परिकीर्णीत, तस्माच्च परिक्रयः शेषस्य तु प्रतिपत्त्यपेक्षत्वाद्वाप्यतया च पुरोडाशस्य भक्षणमेव प्रतिपत्तिरवगतेति कर्तृविशेषमात्रापेक्षायां ब्रह्मादयोनियम्यन्ते, तच्चियमस्यापि दृष्टमेव प्रयोजनं तेषां करिष्यमाणकर्मप्रयोगकौशलं भक्षणाद्वि सामर्थ्यं भवतीति भक्षणार्थता ॥

इति शास्त्रदीपिकायां तृतीयाध्यायस्य चतुर्थः पादः ॥ ४ ॥

अथ तृतीयेऽध्याये पञ्चमः पाद आरभ्यते ॥

ध्रुवाज्यादिभिः स्विष्टकृदा-
दिशेषाननुष्ठानाधिकरणम् ।

सू० आ ज्याञ्च सर्वसंयोगात् ॥ १ ॥

शेषकार्याणि किमाज्यादप्युपांशुपाजद्रव्यात्कतं व्या? न्यत नेति संशयः, तत्राविशेषात्कतं व्यानंति प्राप्ते उच्यते—कृतार्थस्य प्रतिपत्त्यपेक्षस्य स्थितस्य शेषस्य प्रतिपत्त्यर्थानि शेषकार्याणि, न चाज्यमेवविधमस्ति यत्तावत्-ध्रुवा-यामप्युपांशुपाजार्थे गृहीते ऽवशिष्टमाज्यं तत्पश्चाद्वायुपस्तरणाद्युपयोगी-त्यकृतार्थं न प्रतिपत्त्यर्थं, सर्वान्ते च तेन हविःशेषेण समिष्टयजुर्होमः क्रियत इति न ततः शेषकार्याणि । यत्तु जुह्वां चतुर्गृहीतमाज्यं गृहीतं तदशेषं हुतमिति शेषाभावात् नाज्याच्छेषकार्याणि ॥

साकं प्रत्याख्ये शेषकर्माननुष्ठा-
नाधिकरणम् ।

सू० साकं प्रस्थाप्ये स्विष्टकृदिडं
च तद्वत् ॥ २ ॥

साकं प्रस्थाप्ये श्रूयते “सह कुम्भीभिरभिक्रामेदि”ति तत्र किं शेषकार्याणि कर्तव्यान्युत तेषु नेति तदर्थं च किं कुम्भीषु? शेषो विद्यते उत नेति, तत्राभिक्रमणमात्रं कुम्भीभिर्न होमः स त्वभिक्रम्याप्याहवनी-यमवदायैव जुह्वा यथाप्रकृति कर्तव्य इति शेषसद्भावात्कर्तव्यं स्विष्टकृदादि इति प्राप्ते ब्रूमः, नेदमप्राकृतकार्यमपूर्वप्रधिक्रमणं कुम्भीभिर्विधीयते किं

तु यदेव प्राकृतं होमार्थं जुह्वाऽभिक्रमणं तत्रैव जुहूमपहाय कुम्भयोनि-
वेश्यमानाहोमार्था विज्ञायन्ते, न ह्यन्यथा होमार्थाभिक्रमणसम्बन्धो युज्यते
तदनेन प्रकारेण कुम्भीभिर्होमो विधीयते तद्विधौ चाभिक्रमणं प्राप्तमेवा
नुवदांत तस्मादत्रापि शेषभावाच्च शेषकार्याणि ।

सौत्रामण्यां शेषकर्मणानु-
ष्ठानाधिकरणम् ।

सू० सौत्रामण्यां च ग्रहेषु ॥ ३ ॥

सौत्रामण्यां पयोयज्ञाः सुरायहाश्च तत्र श्रूयते 'यथागृहीतान् यहा-
नृत्विज उपाददते उत्तरेऽग्नौ पयोयहान् जुहुति दत्तिणानौ सुरायहानिति,'-
तत्रापि पूर्ववदेव संशयपूर्वात्तरपत्ताः विशेषः सोमयहतुल्यश्रुतित्वात् तत्र
च शेषतद्भावात् इहापि स्यादिमामाशङ्कां व्यावर्तयितुमतिदेशः ।

सर्वपृष्ठैः स्विष्टकृदि-
डादीनां सकृदनुष्ठानाधिक-
रणम् ।

सू० द्रव्यैकत्वे कर्मभेदात्यतिकर्म-
क्रियेरन् ॥ ४ ॥

सर्वपृष्ठायां षट्कर्माणीन्द्राय रथन्तराय निर्वपतीन्द्राय वार्हताये-
त्येवमादीनि तेषां षड् हवींषि क्रमेण यथादेवतं निरूप्य प्रकृतिवत्सहा-
वघातपेषणे कृत्वा विभागे प्राप्ते तमकृत्वा वचनात्सर्वैकं पुरोडाशं
कृत्वा ततः समन्ततः पर्यवदाय प्रधानानि क्रियन्ते तत्र किं प्रतिकर्मभेदेन
स्विष्टकृदिदमवदेयम् - उत सकृदिति संशयः तत्र कर्मबहुत्वेन प्रति-
कर्मावसायिभिः सोदकैः शेषकर्मापि प्रतिकर्मं प्रदिश्यते, तस्मात्प्रति-
कर्मावदेयं, तथा च प्रधानभेदे एकास्मिन्नपि शेषे शेषकार्यवृत्तौ सिद्धवद्भूतं
दर्शयति "द्विरैन्द्रवायवस्य भक्षयति" "द्विर्ह्येतस्य वषट्कृतोतीति तद्वदिहा-
पीति प्राप्ते ब्रूमः "सर्वसाधारणः शेषस्तस्मात्सकृदवदयते। तावतैव हि सर्वेषां
कृतं स्याद्विशेषतः" ॥ ननु त्यक्तस्य पुनस्त्यागायोगाच्च सकलः पुरोडाशः सर्वो-
र्थः किं त्वैकैकोऽवयव एकैकस्य यागस्य साधनं तन्नेनावयवेन यो यागः क्रियते
तदुत्तरार्धादवदीयमाने तस्य शेषादवत्तं भवतीति भेद एव न्यायः, नैत-
देवं च अवयवानामेव विशेषायहणान्न ह्यतत् ज्ञायते अयमवयवोऽस्या-
यमस्येति विशेषे प्रमाणाभावात् होमदेशा एव वचनाद्व्यवस्थिता न याग-
देशाः, तेन यागावस्थायामेवं सकृत्पूजितं योऽस्मिन् पुरोडाशे निर्वापद-

शायामिन्द्राय रथन्तराय दातुं प्रकान्तोऽशस्तं तस्म ददामीति, एवं सर्वेषु कृतेषु शेषस्य साधारणत्वाददृष्ट्यमाणविशेषं शेषकार्यं तन्त्रेण सकृत्कर्तव्यम् ऐन्द्रवायवे तु वचनात्प्रतिकर्मभक्तो न प्रधानभेदात् हेतुनिर्देशस्त्वर्थवादमात्रम् ।

ऐन्द्रवायव्यहे द्विःशेषभ-
क्त्याधिकरणम् ।

सू० ऐन्द्रवायवे तु वचनात्प्रतिकर्मभक्तः
स्यात् ॥ ५ ॥

ऐन्द्रवायवे तु किं सकृद्वचनं ? मुत द्वि ? रिति पूर्ववत्सकृदिति प्राप्ते वचनाद् द्विरिति सिद्धान्तः, सति वचने पूर्वपक्षासंभवात्पूर्वाधिकरण एव चापवर्णनापरिहारार्थं सूत्रं नाधिकरणान्तरम् ।

सोमे शेषभक्त्याधिकरणम् । सू० सोमेऽवचनाद्भक्तो न विद्यते ॥ ६ ॥

सोमे च बहवो यहाश्चमसाश्च पुहाश्च तत्र संशयः किं न क्वचित्कस्यचिद् भक्षणं ? मुत सर्वत्र सर्वेषामविशेषेण भक्तः ? उत यस्य यत्र प्रत्यक्षवचनं तस्य तत्र भक्षणम् ? अथवा समाख्यावषट्कारहोमाभिषव-प्रत्यक्षवचनैर्भक्त इति, वार्तिके तु सर्वत्र सर्वेषां भक्त इति पक्षमतिमन्द-त्वादनुरूपस्य त्रयः पक्षा इत्युक्तं, तदिदमतः प्रभृति होमाभिषवाभ्यां चेत्येवमन्तमेकप्रधिकरणं तत्र “भक्षणं नास्ति सोमस्य निःशेषं हूयते यतः । शेषे सत्यपि नैवात्र भक्षणं विध्यभावतः” । सोमे हि यद् यद् यद् स्यापयति चमसं जुहोती”ति वचनात्सौत्रामणीसाङ्गं प्रस्थापीयवच्छेष एव नास्ति कुतो भक्षणम्, अल्पं जुहोतीति वचनमल्पत्वात्सोमपात्राणामनुवादमात्रमिति मन्यते । यस्त्वयविन्दुनिपातमात्रेण शास्त्रार्थस्य कृतत्वावाशेषहोम इत्याह तस्य सौत्रामण्यादावपि तथैव स्यादुपांशुयजे च जौहवस्य शेषः स्यात् । अथ शेषकार्यवशाच्छिष्ये ततस्तेषामपि प्रयोजकत्वाच्छेदनाशदोषापहारादावपि खिष्टकृदादावपि हविरन्तरागमः स्यात्, तस्मादशेषत्वाद-भक्षणम् । यद्यपि वाज्यं जुहोतीति वचनमनन्यार्थत्वाच्छेषः स्यात्तथाऽपि न भक्तो वचनाभावात् पुरस्तादैन्द्रवायवं भक्तयति वषट्कृतुः प्रथमभक्तो हवि-धानेनावभिरभिषुत्याऽऽहवनीये हुत्वा प्रत्यञ्चः परेत्य सदसि भक्तान्

भक्षयन्ती'त्यादौ सर्वत्र गुणान्तरश्रवणात् तत्परो विधिर्न भक्षं विधत्ते,
अथैतस्य होरियोजनस्य सर्व एव लिप्सन्त इति लिप्तामात्रं श्रुतं न भक्षस्त-
स्माच्चास्ति भक्ष इति प्रथमपक्षः शेषस्तावदल्पहोमविधानादस्येव तस्य
चासति भक्षे विशेषविधानं पुरस्तादैन्द्रवायवं भक्षप्रतीत्यनुपपद्यमानं भक्षं
गमयति, तच्च लिङ्गं स्यालीपुलाकवद्विशेषेण भक्षं गमयतीति सर्वत्र
सर्वेषां भक्ष इति द्वितीयपक्षः । स्यादेतद्विधिं विशेषविधिरप्य, असत्यां तु
भक्षणप्राप्तौ विशेषविधिर्न घटत इति अयमेव विशिष्टभक्षविधिः, तस्मा-
द्वैन्द्रवायवादौ यस्याध्वर्षादेर्भक्षोपदेशस्तत्र तस्य भक्षो नातिप्रसज्यत
इति तृतीयः पक्षः, सिद्धान्तस्तु सत्यमेतत् यथोपदेशं भक्ष इति पुरस्ता-
दैन्द्रवायस्येत्येवमादिभिस्तु भक्षोपदेशो येषु तेष्वेव भक्ष इति न मृष्यामहे
कारणान्तरादेव भक्षप्राप्तिः पुरस्तादित्यादिस्तु विशेषमात्रपरत्वात् तच्च
कारणान्तरमन्यत्राप्यस्ति, किं पुनः कारणान्तरं समाख्यावषट्कारहोमा-
भिप्राया यथायथं प्रापकाः, होरियोजने तु वचनं तत्र चमसेषु तावत्समा-
ख्यया चमसिनां भक्षः, होतृचमसादिसमाख्या वेदे प्रैतुहोतुश्चमस इति
मन्त्रे पठिताः, सोमचमस इति लौकिकी समाख्या चमस इत्येषोऽदनार्थस्य
चमरौणादिकोऽधिकरणसाधनोऽसल-प्रत्ययः, तस्मादत्र होत्रादिभिश्च-
मितव्यः सोमरस इति सिद्धश्चमसेषु चमसिनां भक्षः ॥

उद्गातृणां सह सुब्राह्म-
ण्येन भक्षणधिकरणम् ।

सू० उद्गातृचमसमेकः श्रुतिसंयोगात्

॥ ७ ॥

संप्रति वषट्कारादिनिमित्तं भक्षणमनुत्वाऽधिकरणमसमाख्यैवान्तरसा-
माख्याभक्षप्रसङ्गमेवानुसरति, तत्रैव मन्त्रे "उद्गातृणां चमस" इति श्रूयते त-
त्रोद्गातृचमसमुद्गाता एको भवयेत् प्रातिपदिकार्थविरोधिना बहुत्वस्य पाश-
ब्बदन्याय्यकल्पनादिति प्रथमः कल्पः युक्त पाशे बहुत्वस्य प्रकरणेऽत्यन्ता-
सम्भवाद्विह तु लक्षणयाऽर्थपरत्वे सम्भवति न वचनस्यात्यन्तबाधनं युक्तं

तस्मादुद्गातु-शब्दं पुरुषान्तरं लक्षयतीति, तत्र चाविशेषात्प्रकरणगतसर्वपु-
रुषलक्षणात्सर्वेषां भक्त इति द्वितीयः. श्रुत्यर्थे सम्भवति न कस्यचित्पुल्लक्षणा
युक्ता, गानकारिषु च त्रिष्वचययोगेन वर्तमानं प्रातिपदिकं बहुवचनं च
द्वयमपि श्रुत्यर्थे भवति तस्मादपसुब्रह्मण्यानां त्रयाणां गानकारिणां
कुन्दोगानां भक्त इति तृतीयः पक्षः, नावयवव्युत्पत्त्याऽपि त्रिषु तद्वृत्तिः सम्भ-
वति. न हि गानमात्रमुद्गानं सामो हि द्वितीया भक्तिरूपवैष्य गायतेरभि-
धेया तां चोद्गातैवैको गायतीति बहुवचनानुपपत्तिः, तस्माल्लक्षणेन न्याय्या
सा च न सर्वेषां किं त्वोद्गात्रप्रवचनसम्बन्धावान्तरसामान्यात्सुब्रह्म-
ण्यानां चतुर्णामपि कुन्दोगानाम् अतश्चत्वारोऽपि भक्तयेयुः, नैव सत्यं
लक्षणा सा तु यथाऽद्यान्तरसामान्याच्चतुर्णामेव न सर्वेषाम् एवमेकस्तो-
त्रसम्बन्धः सदसि च सन्निधानं भक्त्यवैलापां च व्यापृतिरित्येतान्यवान्तर-
सामान्यानि स्तोत्रकारिणां सन्तीति तेषामेव त्रयाणां लक्षणा न्याय्या ।
किं च प्रैतुं होतुश्चमस इति यत्र भक्तयितारः स्थिताः तत्र नयनं भक्ताद्यं
प्रेष्यते सदसि च नयनम्, अतो ये सदसि स्थिताः तात्सर्वाग्रति नीयत
इति गम्यते । न च सुब्रह्मण्यस्तत्र स्थितः न च बहुवचनबलात्तस्य
सदसि स्थितिराक्षेप्तुं शक्यते । तेष्वेव स्तोत्रकारिषु तदुपपत्तेः । अतो-
यत्केनचिदपनयनदुक्तमपसुब्रह्मण्यवादिना ऽपन्याय्यवादिन इति तदेवा
ऽपन्याय्यम् । अपनीतं चेति कृत्वा प्राज्ञेऽन्तर्भाषितवदुपेक्षितव्यम् ॥

यावत्सुतोऽपि सोमभक्त-
गाधिकरणम् ।

सू० यावत्सुतो भक्तो न विद्यते ऽना-
स्नातात् ॥ ८ ॥

इदमपरं भक्तस्य कारणं यथा चमसमन्यांश्चमसांश्चमसिनां भक्त-
यन्तीत्युक्त्वाऽयैतस्य हारियोजनस्य सर्वे एव लिप्सन्' इत्यभिधानाद्ब्रह्म-
णमेव लिप्सतिना विधीयते तेनैतद्वचनं हारियोजने भक्तस्य कारणमिति स्थिते
चित्पत्यते । किं चमसिनामेवात्र भक्त्यम् ? उत सर्वेषामृत्विजा ? मिति ।
यदा चमसिनां तदा यावत्सुतः कारणान्तराभावादभक्त्यं, सर्वविषयत्वे तु
तस्यापि भक्त इति । तत्र "सन्निधेः सर्वशब्देऽयं चमसिष्वेव वर्तते । तेन

तेषामयं भक्तो यावस्तुत्रैव भवयेत्' उच्यते सर्व-शब्दोऽयं कृत्स्नार्थवचनो-
यतः । तेन सर्वेषु वर्तनं न सङ्कोचोऽस्य युज्यते । सर्व-शब्दोऽयं समस्तवच-
नोऽपि परमसर्वेण व्यवहारायोगात्केनचिदवच्छेदं सहते । स चावश्य-
प्रकृतयागत्वनावच्छेत्तव्यः । चमसिनामपि प्रकृतगामिनामेव ग्रहणात्तेन
चेद्विशेषितस्तन्मात्रादेव सिद्धेः न भूयश्चमसि-शब्देन यथा चमसम्बन्ध-
कृतार्थेन श्रुतेः सङ्कोचो युज्यते । तस्माद्भावस्तुतोऽपि भवः ॥

वषट्करणस्य भवनिमि-
तताऽधिकरणम् ।

सू० वषट्काराच्च भवयेत् ॥ ९ ॥

इदमपरं कारणं वषट्कारोनाम वषट्कर्तुः प्रथमत इति वचनम् ।
समाख्याप्राप्तभक्तानुवादेन प्राथम्यमात्रं विधीयते न लक्षणमिति चेत् । न
वषट्कर्तृविशिष्टभक्तानुवादेन प्राथम्यविधौ विशिष्टानुवाददोषात् प्रथमभक्त-
इति समस्तमिदमेकं पदम्, तस्यैकप्रसरत्वत्रैकांशेन भवणम् उद्दिश्याः,
परेण प्राथम्यं विधीयत इति वचनव्यक्तिद्वयं सम्भवति । तस्माद्वषट्कर्तुर्भूतं
प्राथम्यविशिष्टं विधीयत इति वचनव्यक्तिद्वयं सम्भवति । तस्माद्वषट्कर्तुर्भू-
तं प्राथम्यविशिष्टं विधीयत इति वषट्कारोऽपि निमित्तम् ॥

होमाभिषवयोरपि भवनि-
मित्तताऽधिकरणम् ।

सू० हेमाभिषवाभ्यां च ॥ १० ॥

अपरमपि कारणं होमाभिषवौ एवं स्नाह हविर्धाने यावभिर्भि-
षुत्याऽऽहवनीये हुत्वा प्रत्यञ्चः परेत्य सदसि भवान् भवत्यन्ती'ति । अत्र
हि हविर्धानेऽभिनिषवः स च यावभिः । प्रावावीचहोमात् होमश्चाहव-
नीये । ततश्च प्रत्यङ्गमनमिति सर्वमिदं वचनान्तरादर्थोऽत्र प्राप्तं न विधे-
यम्, अभिषवहोमसमानकर्तृत्वं विधीयत इति तयोरपि कारणत्वम् ॥

वषट्कर्त्तादीनां चमसे
सोमभक्षाधिकरणम् ।

सू० प्रत्यक्षोपदेशाच्चमसानामव्यक्तः
शेषे ॥ ११ ॥

इदानीं पूर्वाधिकरणोक्तानां भक्तकारणानां समवाये किं बाधो? इयं
समुच्चयः? इति चमसेषु हि चमसिनां समाख्यया भवणम् । वषट्कर्तुर्वषट्का-
रेण होमाभिषवाभ्याम् अर्चय्याः प्राप्यते, तत्र समाख्यायाश्चमसैकविषय-

त्वाद्वषट्कारादेशेऽपि सावकाशत्वात्प्रतिपत्तेश्चैकेनैव लक्षणैः सिद्धेः
चमसिनामेव चमसेषु भक्त इति पूर्वः पक्षः । वाचनिकयोर्वषट्कारहोमा-
भिषेकयोः समाख्यया बाधायोक्तस्याश्च निरवकाशत्वेन ताभ्यां बाधा-
सम्भवादवयवशश्च सर्वेभ्यः प्रतिपत्तिसम्भवेऽन्यतरस्यापि बाधा न युक्त
इति समुच्चय एवेति सिद्धान्तः ॥

होतुः प्रथमभ-
ताधिकरणम् ।

सू० एकपात्रे क्रमादध्ययः पूर्वा भक्तयेत् ॥ १२ ॥

मिद्रेऽनेकेषां भक्तये क्रमश्चिन्त्यते । किमध्ययः पूर्व भक्तये? दुत
वषट्कर्त्तुः? ति तत्राध्ययहस्ते पात्रम्यावस्थानात्स तावद्बुध्यते । ततो वषट्-
कर्त्ता चमसिनः पश्चात् । वषट्कर्त्तुः प्रथमभक्त इति भक्तपरं न प्राथम्यमपि
विधत्ते वाक्यभेदात् । अथवाऽध्ययैः प्राथम्यस्य न्यायतः स्थितत्वात् तद्वा-
धनं युक्तं वषट्कर्त्तृचमसिनां चानवगतः क्रम आकाङ्क्षित इति तद्विषय-
मिदं वचनं वषट्कर्त्तृचमसिभ्यः प्रथमं भक्त इति नाध्ययपेक्षिततया, तस्मा-
दध्ययैः प्रथमभक्त इति प्राप्ते ब्रूमः । “वचनस्याविशेषेण प्रवृत्तेर्न्यायमात्रेण
सङ्केचायोगाद्विशिष्टविधानाच्च वाक्यभेदाभावात् । “हो ते वनः प्रथमः
पाहा” ति मन्त्रवर्णात्कारणभूतस्य वषट्कारस्य च प्राथम्यात्तन्निमित्तलक्षणं
प्रथमं कर्त्तव्यम् । ये तु वचनाभावेऽपि कारणप्राथम्यादेव वषट्कर्त्तुः प्रथमं
भक्त्यं भवतीति प्रतिपादयितुमिदमधिकरणम् । वचनोपन्यासस्तु कृत्वा
चिन्तोद्घाटनार्थमित्याहुः । तेषां स्वव्यवहारविरोधः—तार्तीयः क्रमोऽभिधेयो-
विधेयश्चोतं विस्मयं व्यवहरन्ति । अत एवासौ तृतीये चिन्त्यते इत्याहुः ।
अत्रैवाधिकारेण क्रमचिन्ता । वषट्काराच्च भक्तयेदित्यत्र वषट्कारो भक्त-
निमित्तमित्युक्तं न क्रमः । स त्विहैव चिन्त्यते । स चेदुचनमनादृत्य न्याया-
देव चिन्त्यते सोऽप्यनभिधेयः पाञ्चमिकवदविधेयश्च स्यादिति सिद्धान-
न्तहानिः, पञ्चमे वाऽसौ चिन्त्यः स्यात् । प्रसङ्गादि ह चिन्त्यते । युष्मा-
कमिवेति चेत्तर्हि ते भैव ब्रूहि विधेयत्वादसौ तृतीये चिन्त्यत इति पञ्च-
मिकाद्विशेषाभिधानं प्रलापः । किंच यदि वचनादिति सूत्रं कृत्वा चिन्तो-
द्घाटनार्थं तर्हि तदधिकरणं समाप्य कर्त्तव्यम् इदं तु कारणानुपूर्व्यादिति-

सूत्रात्यागेव कृतमिति न कृत्वा चित्ताद्घाटनं युज्यते । यदि न्यायादेव प्राथम्यं लभ्यते ततोऽवचनमेवेदं न्यायानुवादमात्रत्वात्तत्र वचनादिति सूत्रानुपपत्तिः । न च शक्यमिदं न्यायाल्लब्धं यदा वषट्कारः न तदा भक्षणं कर्त्तव्यम् अहुतस्य भक्षणासंभवाद्दोषे तु कृते तन्निमित्तकमिदमपि भक्षणं तदुपस्थितमेवेति न विशेषः प्रत्युत वषट्कारनिमित्तमुपस्थानं भष्टं होमनिमित्तं त्वष्टम् इति तदेव प्रथमं कृत्वा पश्चादन्यत्कर्त्तव्यम् । वक्ष्यति हि महात्मने सवनीयमुपाकृत्य पश्चादनापोमीयोपाकरणमिति । तस्माद्वचनादेव प्राथम्यं वषट्कर्तुः । अभ्युच्चयमात्रं तु कार्यानुपूर्व्यम्

भक्षस्यानुज्ञापूर्वकत्वाधि-
करणम् ।

सू० वचनादनुज्ञातभक्षणम् ॥ १३ ॥

नानुपहूतेन सोमः पात इत्यत्रोपहूतशब्देनानुज्ञानमुच्यत इति दर्शयितुमुत्तरत्रित्त्वाद्यं चैतत्सूत्रम् ॥ तदुपहूत उपहूयस्वेत्यनेनानुज्ञापयेत्लिङ्गात् । अनुज्ञाप्य भक्षयितव्यं वचनादिति स्थितं तल्लौकिकेन शब्देन मन्त्रेण चेति । उपहूत उपहूयस्वेति लिङ्गवन्मन्त्रान्त्वानात्तेनैव कर्त्तव्यमिति इदमपि प्राप्तसूत्रमेव ॥

वेदिकवाक्येन प्रतिपचन-
धिकरणम् ।

सू० तच्चार्यात्मनिवचनम् ॥ १४ ॥

“उपहूत उपहूयस्वे”ति मन्त्रः स किं समस्त एवानुज्ञानानुज्ञापनयोः अन्यतरत्र प्रयोक्तव्य इतरत्र लौकिकः शब्दः उत ? उभयत्रापि समस्तः ? किं वा विभज्य यथायथमिति । तत्रानुज्ञापनपूर्वकत्वादनुज्ञाया मन्त्रांशयोश्च तद्विपरीतत्वाच्च विभज्य विनियोगः । तस्मात्समस्तोऽयमन्यत्रोभयत्र वेति प्राप्ते ब्रूमः । लिङ्गेन वाक्यं बाधित्वा विभाग एव मन्त्रयोः । तत्रापि पाठक्रमम् अर्थक्रमेण बाधित्वा पश्चात्पठितोऽप्युपहूयस्वेति पूर्वभावित्यनुज्ञापने पात्यः । पूर्वपठितोऽप्युपहूत-शब्दः पश्चात्तनायाऽमनुज्ञायाम् ॥

एकपात्राणामनुज्ञापनाधि-
करणम् ।

सू० तदेकपात्राणां समवायात् ॥ १५ ॥

१ उपस्थितमेवेति पा० ।

२ पश्चात्तनायामनुज्ञायामिति पाठ एव यद्यपि सर्वपुस्तकेषु दृश्यते तथापि पश्चात्तन्यामनुज्ञायामित्येव युक्तः पाठ इति नापरोक्षमपरोक्षप्राणिनीयानाम् ।

तदुपह्वानं किं सर्वेषां पुरुषाणामुत्तैकपात्राणां मेवेति । अथ शेषा-
त्सर्वेषाम् इति प्राप्ते ब्रूमः ॥ दृष्टार्थमनुज्ञापनश्रुतीकं भागाधिक्यं च मर्ष-
यितुं तच्चैकपात्राणामेवेति तेषामेवानुज्ञापनम् ॥

स्वयं यष्टुर्भवास्ति
ताऽधिक्यं ।

सू० याज्यापनयेनापनीतोभक्तः प्रवरवत् ॥ १६ ॥

होतृप्रवरवन्मातायाज्याः समाख्यया होतुः प्राप्तास्तत्र काश्चि-
द्देहातुरपनीय यजमानस्य विधीयते । तस्यापनीयमानायां किं वषट्कार-
लक्षवपनीयते ? उत नैव होतव्यं वावतिष्ठते याज्यामात्रं त्वपनीयत इति
संशयः । तत्र । यजमानस्य याज्येति याज्यापनयचोदना । वषट्कारस्तु
याज्यातो भिचत्वावापनीयते । याज्याया अधिवषट्करोतीति याज्यातो
वषट्कारस्य भिचत्वाच्च तदपनयने ऽपनयः । यद्यपि स्वयं वा निषद्य यज-
तीति यष्टृत्वं यजमानस्याक्तं तदपि याज्यामात्रप्रयोगादेवोपपन्नम् अत-
स्तेन प्रयुक्तायाः याज्याया अधिहोमे नैव वषट्कुर्यात्तन्निमित्तश्च भक्तस्तस्मै-
वेति । प्राप्ते ब्रूमः । यष्टृत्वं यजमानस्य प्रत्यक्षवचनाच्छ्रुतम् । परिपूर्णं च
यष्टृत्वं वषट्कारेण जायते । याज्यामात्रप्रयोगे तु न्यू तत्त्वं न युज्यते ।
अनवानं च यष्टव्यं याज्यामात्रं ब्रूवन्नसौ । अवात्याद्यजमानो ऽतो वषट्-
कुर्यात्स एव नः । भक्तोऽपि यजमानस्य वषट्कारनिमित्तकः ॥

फलचमसस्य इज्याविका-
रताऽधिक्यं ।

सू० फलचमसेनैमित्तिको भुक्तविका-
रः श्रुतिसंयोगात् ॥ १७ ॥

“यदि राजन्यं वैश्यं वा याजयेत्स यदि सोमं विभक्षयिषेद्यथोपस्थि-
भिनीराहृत्य ताः संयिष्यदधित्युन्मृज्य तमस्मै भक्तं प्रयच्छेच्च सोममिति राज-
न्यवैश्यनिमित्तेन सोमविकारः फलचमसः श्रुतः स किं भक्तमात्रे सोमं
विकुर्या ? द्रुत याज्याया ? मिति संशयः । तत्र विभक्षयिषेदित्युपक्रमोद्भूतं प्रय-
च्छेदिति सोपसंहारात्तत्रैव विकारो नेज्यायामश्रवणादेव प्राप्ते ब्रूमः । यागा-
र्थद्रव्यसंस्काररूपभक्षणसङ्गतेः । स्तिभिनीचमसो यागे द्रव्यमित्यभिधार्यते ।
यदि सोमं विभक्षयिषेदिति सोमभक्षणमुत्कीर्त्य तत्र फलचमसो निभिष्यते

प्रकरणञ्च सोमभक्षो न लक्षान्तरम् । स च यागद्रव्यसंस्कारत्वेन निर्ज्ञात-
स्तत्सम्बन्धित्वेन च श्रूयमाणः फलमसौन्यथा तत्सम्बन्धाधेगाद्यजमान-
चमसयागाभ्याससाधनत्वं प्रतिपद्यते । तदेवं भक्षसम्बन्धकथनव्याजेन
तद्द्वाराऽवगतयागसम्बन्धित्वेन विधीयते । तद्विधौ च भक्षसम्बन्धः प्राप्त-
एवानुद्यते तस्माद्विज्ञाविकारत्वम् । एतेनाभिपवयुकपूर्तीकानां याग-
साधनत्वं व्याख्यातम् ॥

ब्राह्मणानामेव राजन्यच-
मसानुपसर्पणाधिकरणम् ।

सू० अनुप्रसर्पिषु सामान्यात् ॥ १८ ॥

राजसूये दशपेयः सोमविकारः तत्र राज्ञोऽधिकारः । ज्योतिष्टो-
माच्च तत्र दश चमसाः प्राप्ताः । तेषु यजमानचमसस्य यज्ञो लक्षणं प्राप्तं
तत्रेदं श्रूयते 'दश दशैकं चमसमनुप्रसर्पेयुः । शतं ब्राह्मणाः सोमान्भक्ष-
यन्ती'ति तत्र संशयः । किं यजमानचमसं राजन्या दश भक्षयेयुः ? उत
ब्राह्मणा ? इति, तदर्थं च किं दश दशेति विधिः, शतं ब्राह्मणा इत्यनुवादः ? ।
उतायमपि विधिः ? इति । तत्रानुप्रसर्पेयुरिति विधिश्रवणात्प्राप्तं चमसं दश-
संख्या विधीयते । तथा संख्यामात्रं प्राकृतं निवर्त्तते, जातिस्तु प्राकृतेवा व
तिष्ठते तत्रास्त्यैकहायनीन्यायेन जातिसंख्ययोर्मिथो नियमे सति ब्राह्मण-
चमसेषु ब्राह्मणाः दश राजन्यचमसेषु राजन्या दश भवन्तीति शतं ब्राह्मणा-
भक्षयन्तीति वर्त्तमानापदेशात्प्रवर्गश्लेषतसंख्यानुवादः । भूम्ना च ब्राह्म-
णा ब्राह्मणेषु ब्राह्मण-शब्दः । अनुवादाच्च लक्षणाऽपि न दुष्यति । तस्माद्य-
जमानचमसं राजानो दश भक्षयेयुरिति । "उच्यते विधिरेवायमर्थत्वात् ब्रूते-
स्तथा । अन्यथा वचनं व्यर्थं लक्षणा च प्रसज्यते ॥ न हि कृत्वानुवादस्य
किंचिदस्ति प्रयोजनम् । सम्भवन्त्यां श्रुतौ नैव लक्षणाऽप्युपयुज्यते । तस्मा-
च्छतानुवादेन ब्राह्मण्यार्थमहं चोद्यते । तत्र च न्यायतः प्राप्ता राजजाति-
निवर्त्तते । स्यात्पञ्चमलकारेण विधिश्च समिदादिवत् । ब्राह्मणानामतो
भक्षो राजन्यचमसे स्थितः ॥

इति शास्त्रदीपिकायां तृतीयस्याध्यायस्य पञ्चमः पादः ॥ ५ ॥

अथ तृतीयेऽध्याये षष्ठः पाद आरभ्यते ।

अथ सुवादिषु खादिरतादिविधेः
प्रकृतिगामिताधिकरणम् ।

सू० सर्वार्थमप्रकरणात् ॥ १ ॥

अनारभ्य विचारप्रस्तावागतं शेषविषयं विचारं ममाप्येदानीं
तमेवानारभ्यवादमनुमंभते । “यस्य खादिरः सुवाभवति यस्य पर्येमयी
जुहूभवतीत्यनारभ्य जुहुवाद्युद्देशेन विधीयमानाः पर्येतादयो जुहुवादीनां
कृत्वव्यभिचारात्तद्वारेण कृत्वयेता इति स्थिते विलप्यते । किं प्रकृतिविकृति-
साधारणं विधानम् ? उत प्रकृतेरेवेति । तत्र “जुहुवादिप्राप्तिमात्रं हि पर्ये-
तादिरपेक्षितम् । या चैवदेशिकी प्राप्तिः प्राप्तिर्या चातिदेशिकी । सर्वा सा
प्राप्तिरूपेण तुल्या तदनुवादतः । विधीयमानं पर्येत्वं सर्वार्थमिति गम्यते ।
ननु येनातिदेशेन विकृतौ प्राप्यते ऽनुदूः । तेनैव पर्येताऽपीति व्यथे तदुप-
देशनम् । नैवं प्रत्यक्षसिद्धत्वात्पर्येत्वं नानुमानतः । चादकात्प्राप्यते तस्मा
त्सर्वथा पर्येतादयः ॥ नैवं द्विरुक्तिदोषः स्यात्प्राप्तस्य हि पुनर्विधेः ।
पृथक्त्वेन पदार्थानां भवच्चेच्छादकस्ततः । तदुच्च^१ युज्यते प्राप्तिः प्रकार-
स्त्वितिदिश्यते । पदार्थानां खलु प्राप्तिस्तद्विशेषणभावतः । समुच्चिताश्च
ते सर्वे प्रकृतौ तद्विशेषणम् । तेन यावज्जुहूपापिर्विकृतौ तावत्तैव च प्राप्तेव
पर्येताऽपीति व्यर्थस्तस्य पुनर्विधः । अवश्यं च जुहूपाप्तिः प्रतीत्या
पर्येतादिविधेः । तथा सहैव पर्येत्वं प्राप्तं न तु विधीयते प्रकृतावेव पर्येत्वं
विधिस्तेन व्यर्थास्यतः ॥

सामिधेनीनां सप्तदशसं-
ख्याया विकृतगामिताधि-
करणम् ।

सू० प्रकरणविशेषात् तु विकृतौ वि-
रोधि^२ स्थात् ॥ २ ॥

सप्तदश सामिधेनीरनुब्रूयादित्यनारभ्य श्रुतं साप्तदशं किं प्रकृता-
वुः त विकृताविति संशयः, तदर्थं च किं प्राकारणिकेन पाञ्चदश्येन तुल्य

बलः ? मुन ततो दुर्धनः मिति तत्र द्वयोरपि वाक्यसंयोगविशेषात्तुल्यबलतां
मन्यते, न च प्रकरणे न कश्चिद्विशेषः “वाक्यानुबलं यस्मात्तस्मात्प्रकृति-
गामिता । पूर्ववत्साप्तदश्यस्य तथा प्राप्ते ऽभिधीयते ॥ सामिधेनीस्वरूपेण
संबन्धो वाक्यतो भवेत् । तन्मात्रसङ्गते चेति संख्ये स्यातामनर्थिके । अपूर्व-
साधनत्वांशे लक्षिते सङ्गतिर्भवेत् तल्लक्षणावबोधश्च शीघ्रं प्रकरणाद्
भवेत् ॥ प्रकरणे विधीयमानस्य स्वस्य प्रकृत्या पूर्वसाधनत्वं स्वरसत इति
पाञ्चदश्यमपि तत्रैव विधीयमानं तादर्थ्येन विधातव्यमिति गम्यते
तादर्थ्यं च तत्साधनरूपसंबन्धे घटते न सामिधेनीस्वरूपसंबन्ध इति
स्वरूपपातिक्रमेण साधनरूपलक्षणा तत्र लभ्यते, साप्तदश्यस्य तु रूपमात्रं
गम्यते नापूर्वार्थत्वं, स्वरूपस्य च सामिधेनीस्वरूपेणापि संबन्धो घटत
इति नावयोपपत्तये लक्षणा, किं तु विधीयमानस्य साप्तदश्यस्यानर्थक्य-
परिहाराय प्रतिपक्षकतुसंबन्धसामिधेनीलिङ्गवशादविपरिचितमानमेव क्रत्व-
पूर्वे कथंचित् हृदयमागम्य तादर्थ्यसिद्धयर्थं तत्साधनलक्षणाऽऽश्रयणीयेति
क्रतुसंबन्धविप्रकर्षादौर्बल्यम् । अतः पूर्वनिविष्टपाञ्चदश्यावरुदृत्वात्तेनैव
निराकाङ्क्षां प्रकृतिमलभमानं साप्तदश्यं विकृतिषु निवेद्यते, तत्रापि न
सर्वासु किं तु श्रुतसाप्तदश्यासु मित्रविन्दादिष्वेवेति दशमे वक्ष्यते ॥

गोटेऽहनादीनां प्रकृतिः सू० नैमित्तिकं तु प्रकृतौ तद्विकारः
गामितार्थिककरणम् । संयोगविशेषात् ॥ ३ ॥

साप्तदश वैश्यस्येति यदि वैश्यनिमित्तेन नैमित्तिकं साप्तदश्यं
विधीयते तत्प्रकृतौ वा स्यादुत विकृताविति प्रकृतेः । पाञ्चदश्यावरोधा-
त्पूर्ववद्विकृतिपूर्वत्वे द्वयोर्वा प्रकरणाधीतत्वं त्कत्वर्थत्वाच्च विकल्पे
प्राप्ते ऽभिधीयते, नैमित्तिकं प्रकृतावेव नित्यं पाञ्चदश्यं विकृत्य
निविशते तुल्यप्रकरणात्वात्तत्त्वार्थं तावदृच्छति “प्रकृतौ निविशेता-
तस्तत्रापि न विकल्प्यते । पाञ्चदश्येन किं त्वस्य बाधकत्वेन वर्त्तते

नित्यं सामान्यतः पूर्वं सावकाशं विधीयते । नैमित्तिकं विशेषेण पश्चाच्चिर-
काशकम् । नैमित्तिकमतो हेतुत्रयादित्यस्य बाधकम् ॥ सामान्येन हि सर्वप्रयो-
गाणां पाञ्चदश्यं तद्भावल्लक्षया वैश्यकर्तृकं प्रयोगं नास्कन्दति तावत्त-
त्रैव साक्षाद्विधीयमानं साप्तदश्यं बलवद्भवति तथा पूर्वमेव क्रतोः स्वा-
भाविकं नित्यं विधीयते तेन तदसंज्ञातप्रतिपत्तत्वाच्च कस्यविद्बाधकतया
वगम्यते, नैमित्तिकं तु निमित्तसंयोगेन विधीयमानं विशेषणतया पश्चात्तनं
भवति, ततश्च तदुत्पन्नप्रतिपत्तविज्ञानावस्थोत्पत्तिकत्वात्तदबाधेनात्मानं
नालं लब्धुं, लब्धव्यश्च तेनात्मा प्रत्यक्षवचनात्, अतः पूर्वगुणबाधकतयैवा-
त्मानं लभते, सावकाशं च नित्यं विप्र-राजकर्तृके प्रयोगे, अतो न तेनावश्यं
नैमित्तिकविषये निवेष्टव्यं नैमित्तिकमनवकाशं नित्याबाधेन न शक्यते वि-
धातुं, विधीयते च तदिति बाधकत्वम् । एतेन काम्यस्यापि गोदोहनादेर्गु-
णस्य नित्यचमसादिबाधकत्वं व्याख्यातं, पूर्वपक्षस्तु नैमित्तिकेऽतिमन्द इति-
कृत्वा भाष्यकारः सूत्रितमपि नैमित्तिककर्मातकम्य तुल्यन्यायं काम्यमुदाज-
हार । काम्यस्य हि कृत्वर्थत्वाभावात्कृत्वर्थश्चमसस्ततो भिन्नविषयत्वाच्च तेन
बाधितुं शक्यते, तद्बाधे च क्रतोर्वैगुण्यात्फलं न स्यात् विगुणकृत्वाश्रिता-
दपि गुणात्तत्र स्यात् यो हि मधुन्येव दत्तदृष्टिर्दुर्बलां शाखामधिरोहति-
तस्य विनिपात एव भवति तद्वद्विहापि 'मधुदृष्टिवदेवास्य गुणकामं
प्रपश्यतः । क्रियाफलविनाशात्मा विनिपातः प्रसज्यते' तस्माच्च प्रकृतौ
निवेशः सम्भवतीति विवृतिरेव गतिः । अथवा क्रतवे चमसेन प्रणीय
पुनः पशुकामाय दोहनेन प्रणेतव्यं न तु बाधसम्भवः क्रतुवैगुण्यादिति
भवत्येवाधिकाऽऽशङ्का तन्निराकरणाय काम्योदाहरणं, निराकरणहेतवश्च
नैमित्तिकवच्चरयोऽपि अत्रानुसंधेयाः "आसन्नपुरुषार्थत्वमपरं चापि कारणं
येन काम्यं बलीयः स्याच्चित्याद्यैमित्तिकादां पुरुषार्थप्रयुक्ता हि सर्वस्य
प्रवृत्तिः, काम्यं च फलप्रत्यासन्नं शीघ्रं प्रयुज्यते गोदोहनं कृत्वर्थस्तु चमस-
श्चिरेणेति दुर्बलः, अनेनैव च हेतुना नैमित्तिकादपि कृत्वर्थोत्साप्र-
दश्यात्पुरुषार्थस्यैकविंशत्याद्यनुवचनस्य बलीयस्त्वं भवतीति तस्मा-
त्तेन साप्तदश्यं पाञ्चदश्यं च द्वयमपि बाध्यते सत्यपि भिन्नविष-

यत्वे प्रणयनादिद्वारतुल्यतयाऽस्ति विरोधः, ततश्च क्रत्वर्थस्य तस्मिन्प्रयोगे बाधः प्रयोगान्तरे त्वमात्रवस्याप्यने, सामान्येन हि स श्रुतः पशुकामप्रणयनप्रयोगे तु वाक्यान्तरगतश्चसमः सन्निधमात्रेण सम्बध्यते गोदोहनं तु तत्रैव वाक्ये श्रुतिमिति बलीयः, तदुक्तं “पशुकामप्रयोगे तु क्रमेण चमसाङ्गता । श्रोताद्गोदोहनात्तत्र चमसस्य निराक्रिये”ति बाधितत्वादेव न तदानीं चमसादेरङ्गत्वमवघातादेरिव कृष्णलादौ, अतस्तल्लोपेऽपि नास्ति वैगुण्यं येन क्रियाफलविनाशस्तद्व्याच्च प्रणयनाभ्यासः स्यात् “गुणहानिर्हि वैगुण्यं न चास्य गुणता तदा । गोदोहनं च न गुणः क्रतोः कामाय चोदनात् । किं तु प्रणयनं द्रव्यहीनमङ्गं क्रतोस्तदा काम्यनैमित्तिके तस्मात्प्रकृतौ नित्यबाधके” ॥

आधानस्य पवमानेष्टयन-
ङ्गताधिकरणम् ।

सू० दृश्यर्थमग्न्याधेयं प्रकरणात् ॥ ४ ॥

आधानं पवमानेष्टयश्च मिथः सन्निहिताः समावाताः, तत्र किमाधानमिष्ट्यङ्गं ? मुतने ? इति तत्र प्रकरणादङ्गत्वम् । ननु फलवत्सन्निधावफलं तदङ्गं न चेष्टयः फलवत्य आधानं सफलमग्निनिष्पादकतया ऽतो न विपरीतमङ्गाङ्गत्वं, सत्यमेवं पूर्वपक्षवादी मन्यन्ते आनयोऽतिदेशेनेष्ट्यङ्गम् आधानं चाग्नि-संस्कारकमवगम्यमानं प्रकरणादिष्ट्यङ्गभूताग्नीनां संस्कारकमवगम्यमानं प्रकरणादिष्ट्यङ्गभूताग्निसंस्कारकतयाऽवघातादिवदिष्ट्यर्थम्, इष्टीनां तु विश्वजिदादिन्यायेन फलकल्पना भविष्यतीति, सिद्धान्तस्तु फलवदग्निहोत्राद्व्यर्थत्वादग्नयः फलवन्तः तदर्थं चाधानं श्रुतिसंयोगात्, इष्टयोऽपि प्राकरणि-केन वाक्येन फलवदग्न्यङ्गं प्रकरणाद्वाऽऽधानस्यैव फलवतोऽङ्गं विज्ञायमाना न कल्प्यफला भवितुमर्हति विनैव कल्पनया सर्वेषामर्थवत्त्वात् । यत्वा-तिदेशिकमग्नीनामिष्ट्यङ्गत्वं तदौपदेशिकेनेष्टीनामग्न्यङ्गत्वेनाधानाङ्गत्वेन वा विरुध्यमानं बाध्यत इति वक्ष्यते, तस्मान्नेष्ट्यर्थमाधानम्, अनारभ्यवादप्रस्तावादाधानवाक्यस्यानारभ्यवादत्वमेवावस्थितम् ।

आधानस्य सर्वार्थताधि-
कणम् ।

सू० तत्प्रकृत्यर्थं यथाऽन्येऽनारभ्य-
वादाः ॥ ५ ॥

स्थितेऽनारभ्यवादत्वे संप्रत्येतदुच्यते, “किमाधानं-प्रकृत्यर्थमग्नि-
मात्रार्थमेव वा । तत्र मर्णमपीत्यायात्प्राप्ता प्रकृतिगामिता ॥ उच्यते श्रुति-
संयोगादाधानस्याग्निशेषता । प्रसिद्धकृतुशेषत्वं प्रकृतानुपादश्यते । पर्णत्वम-
न्यथा दोषोद्विहृतिः स्यादितिह तु । न कस्यचित्कृतोऽङ्गमिदं श्रुत्याद्यभावात्तः
वाक्यं लक्षणया स्याच्चेन्नानाम्यङ्गत्वापपत्तितः ॥ स्यादेतत् यथाऽनारभ्याधीत-
मपि पर्णमप्ययीत्वं जुहुस्वरूपपरत्वे सत्यानर्थक्यात्कृतुसाधनांशलक्षणया वि-
धीयमानं वाक्याद्वैकृत्यर्थं भवति एवमाधानमपीति, मैत्रं जुहुदयो स्यात्क-
तिविशेषाः विनापि पर्णमपीत्येन तदाकारसम्भवात्स्वरूपार्थत्वे विध्या-
नर्थक्यादुक्ता तत्र साधानांशलक्षणा, इह त्वाहवनीयादिस्वरूपस्यादृष्टत्वा-
च्छ्रुत्यवगततत्स्वरूपार्थत्वेऽपि विध्यानर्थक्याभावात् साधनांशलक्षणया
कृत्यर्थत्वं युक्तामिति विशेषः । एतेन पवमानेष्टीनामप्यकर्मार्थत्वं व्याख्यातम् ।

पवमानेष्टीनामसंस्कृते-
ऽग्निं कर्तव्यताधिकरणम् ।

सू० तासामग्निः प्रकृतितः प्रयाजवत्

॥ ६ ॥

प्रासङ्गिकमिदं पवमानेष्टिषु किं पवमानेष्टयः कर्तव्या ? नेति “तत्र
प्रकृतितस्तासु पवमानेष्टिसंस्कृतः । प्राप्नोत्यग्निस्तदर्थेन कार्याप्तास्विष्टयो-
ऽपि ताः ॥ ननु यास्तदर्थ्याप्तासामप्यन्याः कार्यास्तासामप्यन्या इत्यनवस्था-
पत्तिः स्यात्, “उच्यते नैष दोषोऽस्ति सामर्थ्येन व्यवस्थितेः । यावतीः
शक्नुवात्कर्तुं तस्मिन्नहनि तावतीः ॥ कुर्वन्ता नाव्यवस्था स्यादिति प्राप्तेऽभि-
धीयते । न तावदतिदेशेन प्राप्तिस्तासामनङ्गतः । न हि ताः प्रकृतेरङ्गमिति
प्रागेव दर्शितम् । प्रकृतिचोदनायां यत्कथंभावेन सङ्गतं तदेव चोदना लिङ्गा-
द्विकृतावतिदिश्यते ॥ चोदकेन ततस्तासां तासु प्राप्तिर्न विद्यते । अङ्गत्वे
सत्यपि त्वासां नातिदेशोऽवकल्पते विधीयन्ते यदा ता न प्रकृतौ सन्ति
तास्तदा । यदा हि पवमानेष्टयो विधीयमानाः कथंभावापेक्षित्यः
प्रकृतिमालोचयन्ति तदा प्रकृतिस्तच्छून्यत्वात् ततस्ताः शक्यन्ते गृहीतुमि-
ति तदतिरिक्तामेवेति कर्तव्यतां गृहीत्वा संतुष्टाः पवमानेष्टयो न पुन

रात्मानमपि गृह्णन्ति । यत्तूक्तमग्निप्राप्तेरर्थतस्तासामपि प्राप्तिरिति अत्रो-
च्यते, सत्यं, प्राप्यन्तेऽनयस्ते त्वयं भवादुच्यन्ते ते हीष्टीनां साध्यभूताः
कथमिव तासां साधनीभवेयुः । नन्वत एवान्यर्थमन्याः क्रियन्ते तत्साधितै-
स्वाग्निभिरन्या इष्टयः करिष्यन्ते इत्युक्तं, न सर्वथा तावत्प्रथमङ्काश्चि-
दिष्टयोऽग्निष्वेव कर्तव्याः ताभिश्च किमनयो जायन्ते न वा ? यदि
नेत्याह किमर्थं ताः क्रियन्ते । अथ जायन्ते सिद्धेऽर्थे नान्याः कर्तव्याः अन्य-
र्थमेव हि ताः क्रियन्ते नैव^१ सिद्धा इति नान्याभिः प्रयोजनं, तस्मान्न पव-
मानेष्टिषु पवमानेष्टयः कर्तव्याः ॥

उपाकरणादीनामग्नी-
षोमीयधर्मताऽधिकरणम् ।

सू० तुल्याः सर्वेषां पशुविधिः प्रकरणा-
विशेषात् ॥ ७ ॥

एवं प्रकरणास्य पूर्वैः सह विरोधविचारं सपासङ्गिकं समाध्या-
धुना स्यान्स्य पूर्वैः सह विरोधाविरोधौ विचार्यते, पादाद्वेन प्रकृति-
विकृतीनां समानासमानविधानत्वं विचारितम्, अत्रापि तदेवानुवर्तते
ज्योतिष्टोमे त्रयः पशवः तत्राग्नीषोमीयः क्रयसन्निधावुत्पन्ना वचनादौ-
पवसथ्ये ऽहस्यनुष्ठीयते, तस्मिन्नेवाहनि सवनीयान्मानमानेयः पशुरग्नि-
ष्टोम इत्यादि, तत्रैव पशुधर्मा यूपच्छेदादयः पठिताः, सौत्येऽहनि पुनः
सवनीयान्मानम् आश्वनं ग्रहं गृहीत्वा त्रिवृता यूपं परिबीयानेयं सवनीयं
पशुमुपाकरोतीति, अनुबन्धस्त्वभ्युत्थान्ते समान्वातः, तदिह विचार्यते किमे-
ते धर्मास्त्रयाणामपि पशूनां साधारण्येन विधीयन्ते ? किं वा सवनीयस्यैव ?
अथानां षोमीयसवनीययोः ? तत्राग्नीषोमीयस्यैव ? इति तदर्थं च किमग्नीषोमी-
यस्य स्यान् ज्योतिष्टोमिकेन प्रकरणेन सवनीयावान्तरप्रकरणेन वा विरुध्यते ?
नेति तत्सिद्धये च किं सवनीयानामौपवसथ्येऽहि प्रकरणमस्ति ? नास्तीति
चिन्तनीयं, ततो ऽप्यतद्विषयं किमौपवसथ्येऽहि सवनीयोत्यति ? इत
सौत्येऽहनीति तत्र प्रकरणाज्ज्योतिष्टोमगृहीताधर्मास्तदङ्गेषु पशुषु विज्ञाय-

मानास्तत्प्रकरणविशेषात्सर्वार्था भवन्ति, ज्योतिष्टोमद्वारेण हि पशूनां धर्म-
विधौ प्रकरणं न स्वतः कस्यचित्प्रकरणम् अग्नीषोमीयस्यापि स्यान्मात्रं, तच्च
प्रकरणादुर्बलं सवनीयस्यापि सुत्यायामुत्पत्तिरिति तत्र गुणार्थं श्रवणमिति
नास्त्येव विशेषतः प्रकरणम्, अनुबन्धस्य त्वनाशङ्कनीयमेव । तस्मात्सर्वार्थाः ।
स्यादेवमविशिष्टं प्रकरणं यदि ज्योतिष्टोमद्वारं स्यात् सवनीयस्य तु स्वतः
एव विशेषते । ऽवान्तरप्रकरणमस्ति सौत्येऽह्न्याश्चनयह्नोत्तरकालं गुणार्थं
श्रवणम् औपवसथ्येऽह्नि गुणाभावात्सवनीयानामुत्पत्तिः, अतः प्रकरणात्-
दर्थः । ये त्ववान्तरप्रकरणं नेच्छन्ति तेषां सूत्रभाष्यविरोधः । यच्चानिष्टप्र-
सञ्जनं समिदादिषु सौमिकधर्मपात्रिरिति तत्पितृयज्ञे साधिकारेऽपि तुल्यम्
अथ तस्य तस्मात्पितृभ्यः पूर्वद्वयः क्रियत इति देवताविधेर्नायत्तत्वं
समिदादिष्वपि मन्त्रवर्णोद्देवताविधिरुपांशुयाजवदन्त्येव मा प्रापत्सौमिक-
धर्मः । दार्शपौर्णमासिकधर्मास्तु प्राप्नुयुः वैमृध्वदिति चेत् इदमपि
पितृयज्ञे तुल्यम् । अथ तत्र द्रव्यदेवतादिसन्निपातिपौष्कल्याच्चानिदेशस्तस्य-
मिदादिष्वपि तुल्यमिति दर्शितं प्रकरणाधिकरणे, तस्मादस्त्यवान्तरप्रकरणम्
यदि चैतन्नेष्यते ततः स्यानादेव सवनीयार्थता वक्तव्या स्यात्तच्चाग्नीषोमीय-
स्याप्यविशिष्टमिति केवलसवनीयार्थत्वपक्षोऽत्यन्तं निर्मूलः स्यात् । ननु
तवाप्युभयार्थत्वपक्षो निर्मूलः, यथा न निर्मूलस्तथा वक्ष्यामः, तस्मात्सवनी-
यार्था इति द्वितीयः पक्षः, गृह्णीम एतत्सवनीयार्था इति स्यानादग्निषोमी-
यार्था अपि भवेयुः । ननु प्रकरणात्स्थानं दुर्बलं तत्कथं ततः स्यानात्
अग्नीषोमीयशेषत्वं धर्माणां स्यात्तदुच्यते यद्यपि प्राकारणिकेन सवनीयार्थ-
त्वेन धर्मा निराकाङ्क्षास्तथाऽप्यग्नीषोमीयस्य पशुधर्मोपेक्षितत्वात्तेनापि सम्ब-
ध्यते यथोपदेशावगतप्रकृत्यङ्गभावा धर्मा दुर्बलेनाऽप्यतिदेशेन विकृतेरपि
भवन्ति एवमेतेऽप्युभयार्था इति प्राप्ते ब्रूमः अग्नीषोमीयशेषत्वं यदुक्तं सत्य-
मेव तत् । सवनीयार्थतां तेषामवजानीमहे कुतः ॥ सवनीयस्य धर्मेषु नास्ति
प्रकरणं यतः । न खल्वौपवसथ्येऽहि सवनीयो विधीयते । यतः प्रकरणं तत्र
सवनीयस्य लभ्यते प्रचारविप्रकर्षाख्याणस्य तु विधित्तया । कीर्त्यते सवनी-
योऽत्र सौत्ये त्वेष विधीयते । कर्मणश्च विधिर्यावत्तत्र प्रकरणं भवेत् । न तु

यत्र गुणार्थेन श्रवणं तत्र विद्यते । तस्माच्च सवनीयस्य प्रक्रिया गुणसन्निधौ यत्त्वैःपवसथ्यवाक्ये गुणो नास्तीत्युक्तम्, अस्ति प्रचारविप्रकर्षः आग्नेयः पशुरित्याद्यनुकूल्यं यथा वै मत्स्य इत्यादिना निन्दित्वा तत्परिहाररूपेण वपया प्रातः सवने चरन्तीत्यादिना प्रचारविप्रकर्षो विधीयते, शक्यते च सौत्येऽप्युत्पन्नं कर्मनूद्य प्रचारविप्रकर्षो विधातुमुपादेयत्वात्, सुत्यावाक्येतु कालो गुणः, न चासावनुपादेयत्वादौपवसथ्यात्पचदूरस्थाविपरिवर्तमानकर्मनुवादेन विधातुं शक्यत इति तत्र तावत्कर्मोत्पत्तिर्विधातव्या । नन्वौपवसथ्येऽप्युत्पन्नं कर्मप्रचारोत्कर्षादुत्कृष्टं प्रातःसवने विपरिवर्तत इति शक्यत-एव कालविधिः, नैवं ये हि वपाप्रचारात्प्रत्यञ्चः पदार्थोत्पत्तिमिव तदा दिवाभिसम्बन्धादिति न्यायेनोत्कर्षः स्यात्, अपूर्वत्वाद्वा तेषामपि न स्यात्, उपाकरणादीनां तु प्राचां पदार्थानां नास्त्येवोत्कर्षः, तस्मादुपाकरणस्य प्रातःसवने विपरिवृत्त्यभावाच्च तस्य कालविधिः सम्भवतीत्युत्पत्तिविधिरेवायम् इतरस्तु गुणविधिरिति प्रकरणाभावाच्च सवनीयार्थत्वं स्यानात् त्वग्नीषोमीयार्थत्वम् । यस्तु महाप्रकरणेन स्थानं बाधित्वा ज्योतिष्टोमग्रहीताः सर्वपशूनामित्युक्तं, तत्रोच्यते पशुधर्मा हि पशुयागमाकाङ्क्षन्ति, ज्योतिष्टोमस्तु सोमयागो न पशुधर्मान् गृह्णाति यदि न कश्चिदपि पशुधर्मान् ग्रहीतुं शक्नुयात् ततो गत्यभावाज्ज्योतिष्टोमग्रहीताः सन्तस्तत्रानर्थक्यात् तदङ्गेष्ववतरेयुः, शक्नोति च स्थानादग्नीषोमीयो ग्रहीतुमिति तदर्थं धर्मः न सर्वेषामग्नी, नापि सवनीयस्य, नोभयोः, अग्नीषोमीय एवातो विधेर्धर्मो व्यवस्थिताः अन्यत्र त्वतिदेशेन गच्छन्ति न विधानतः । विधिस्तु दैव एवेति सूत्रे विधिरुद्राहृतः ॥

शाखाहरणादीनामुभय-
दोहधर्मताधिकरणम् ।

सू० दोहयोः कालभेदादसंयुक्तं

श्रुतं स्यात् ॥ ८ ॥

दर्शपूर्णमासयोः सायं दोहः पूर्वद्वयः प्रातर्दोहश्चापरद्वयः दोहधर्माः शाखाहरणादयः पूर्वद्वयः क्रियन्ते ते किं सायं दोहार्थाः उतोभयार्थाः इति सन्देहे पूर्ववदनुष्ठानसादेश्यादवान्तरप्रकरणाद्वा सायं दोहार्था इति प्राप्ते

ऽभिधीयते प्रकरणाविशेषादुभयार्थाः, न हि स्थानं प्रकरणस्येष्टे, न च दधिभागस्यावान्तरं प्रकरणमत्रास्ति, न च स्थानमपि प्रधानस्य विद्यते तस्यापरेक्षुरेवानुष्ठानात्, दधिसिध्यार्थास्तु केचिद्वर्माः पूर्वशुः क्रियन्ते, न च तदर्थः शाखहरणादयः प्रधानार्थत्वात्, तस्मादुभयार्था द्वाहधर्माः ।

साधनादीनां सवनत्र-
यधर्मताधिकरणम् ।

सू० तद्वत्सवनान्तरे ग्रहाम्भानम् ॥ ८ ॥

ज्योतिष्टोमे प्रातःसवनसंनिधौ ग्रहधर्माः समाख्याताः उपोस्तेऽन्ये ग्रहाः साधनान्नुपोग्रधुव" इत्यादयः ते किं प्रातःसर्वानकग्रहार्था उत प्राकरणाकसर्वग्रहार्थाः इति विचारः पूर्वत्र स्थानमपि नास्त्युक्तम् इह त्वसन्दिग्धं स्थानमिति विशेषाशङ्का प्रकरणाविशेषात्तु सर्वार्था इति सिद्धान्तः ।

रशनात्रिवृत्त्वादीनां सर्वप-
शुधर्मताधिकरणम् ।

सू० रशना च निङ्गदर्शनात् ॥ १० ॥

अग्नीषोमीये यूपपरिव्याणं विहितं परिव्ययत्यूर्गैरशनेति सवनीये पुनः परिव्याणान्तरं विहितम्, आश्विनं ग्रहं ग्रहीत्वोपनिष्क्रम्य यूपपरिव्ययतीति, परिव्याणसाधनभूता रशनातद्वर्माश्चाग्नीषोमीयक्रमे विहिताः त्रिवृद्वर्तिदधर्मयौ भवति प्रपिष्ठानां कर्तव्येत्यादयस्ते किमग्नीषोमीयपरिव्याणार्थाः उत सवनीयपरिव्याणार्थाः अपीति संशयः, तत्र क्रमादग्नीषोमीयार्था इति प्राप्ते ब्रूमः "श्रुत्यैतद्रूपसम्बन्धिपरिव्याणाङ्गताङ्गताः । नाग्नीषोमीयधर्माः स्युस्तावतैवार्थवत्त्वतः सवनीयपरिव्याणमप्येतद्रूपसङ्गतम् । तस्मात्तत्रापि रशना सह धर्मैः प्रपत्स्यते ॥ इति,

अंशवदाभ्ययोरपि साधना-
विधर्मवत्त्वाधिकरणम् ।

सू० आराच्छिष्टमसंयुक्तमितरैस्स-
न्निधानात् ॥ ११ ॥

अतः परं प्रासङ्गिकी कथा, लक्षणसंगतिः स्पष्टैव, ग्रहधर्माणां साधारण्यपूर्वमुक्तं, ते किमनारभ्याधीतयोरंशवदाभ्ययोरपि भवः न्युत प्राकरणाकानामेव? इति संशयः, "तत्र प्रकरणादेते तद्वर्तिग्रहमात्रगाः । नानारभ्य समाख्याताः ग्रहार्थाः स्युरसंनिधेः । उच्यते "ग्रहाणां प्रक्रिया नास्ति यथा धर्मव्यस्यतिः ।

नापि प्रकरणं तेषां विशेषणं तयेष्यते ॥ न ये सोमप्रकरणगतास्तेषाममी धर्मा इति किं तु यजेः प्रकरणं तेन प्रकृतेन विशेषणात् । धर्मास्तत्साधनानां हि यहाणां शेषतामियुः, ये चानारभ्य विहिता ये च प्रकरणे यहाः । सर्वं तत्साधनत्वात्तदुर्मसम्बन्धमाप्नुयुः ।

चित्रिण्यादीष्टकानाम-
न्यङ्गताऽधिकरणम् ।

सू० अन्यङ्गमप्रकरणे तद्वत् ॥ १२ ॥

अग्निप्रकरणे समास्त्राता इष्टकाधर्मा अखण्डात् अङ्गणामित्यादयः, किं प्राकरणिकीनामेवेष्टकानां मुता ऽनारभ्याधीतानाः मापि चित्रिणीरूपदधातीत्येवमादीनां, पूर्ववदेव संशयपूर्वात्तरपत्ताः पूर्वत्रांश्वदाभ्ययोरनारभ्यात्पचयोरपि प्राकरणिकेन वाक्येन विनियोगोऽस्तीति प्रकरणसंस्पर्शाद्युक्ता धर्मसम्बन्धः, चित्रिण्यादीनां तु विनियोगोऽप्यनारभ्यवादेनैवेति प्रकरणसंस्पर्शाभावाच्च तदुर्मसम्बन्ध इति विशेषाशङ्का, प्रकरणसंस्पर्शाभावेऽपि प्रकृतापूर्वसंस्पर्शात्तत्साधननिर्वाशिनो धर्मास्तासामपि भवन्तीति सिद्धान्तः ॥

मानोपावहरणादीनां सो-
ममात्रधर्मताऽधिकरणम् ।

सू० नैमित्तिकमतुल्यत्वादसमानवि-
धानं स्यात् ॥ १३ ॥

ज्यातिष्टोमे राजन्यवैश्यानिमित्तेन फलचमसश्चादितः स चेज्यावि-
कार इति स्थितं, सन्त्यभिषवादि संस्कारास्ते किं नैमित्तिकमपि फलचम-
सस्य समानाः ? उत नित्यस्यैव सोमचमसस्य नैमित्तिकं तु तद्विकार इति
त्रिवार्यते, तत्र “अपूर्वसाधनत्वांशे संस्कारविधयो यतः । तस्मान्नैमित्तिकेऽपि
स्युः साधनत्वाविशेषतः” । सोमममिषुणोतीत्ययमर्थः अभिषुतेन यजेतेति,
फलचमसेनापि चेज्यते, अतस्तस्याप्यभिषव उपदिष्ट एव भवति, “तेन व्रीहि-
यवा नित्या समानविधयो यथा । नित्यनैमित्तिके द्रव्ये समानविधिना तथा”
उच्यते साधनेनैव नित्यसंस्कारसङ्गतिः । सरूपेण त्वसंयुक्ता न विरूपेण
युज्यते” संस्कारा हि निमित्तसंयोगाभावात्क्रानोः स्वाभाविकाङ्गत्वेन विधी-
यमानास्तदनु रूपमेव द्वारमाश्रयन्ते व्रीहिवच्च यवा अपि प्राप्तिरूपेण क्रतौ

नित्या एवेति धर्मविधेरवैरूप्याच्छ्रुवन्ति द्वारतामुपगन्तुं यदप्यनुगन्त-
 पेणानित्यस्य तद्गोणीणामपि तुल्यमेवेति नित्यद्वाराभावादगत्याऽवघाता-
 दीनामनित्यद्वाराश्रयणं युक्तम् । आम्नानस्वरूपेण च नित्यत्वाद्ग्रीहिषवविध्या-
 र्नित्यवदान्मानसंस्कारविधेरुक्ताव्यत्यं शास्त्ररूपसमानत्वात् युज्यते, शक्यते
 हि वक्तुमवहतैर्ग्रीहिभिर्यवैर्वा यजेतेति, फलचमसस्तु निमित्तसंयोगादान्मा-
 नेनैवानित्यः कथं नित्यै र्यावत्क्रतुभाविभिरभिषवादिभिरुक्ताव्यतामुपेयात्
 विहृष्टं खल्वेतदभिषवेण नित्यं ज्यातिष्टोमम् उपक्रुयादनित्यफलचमसद्वार-
 मिति तथा नित्येन फलचमसेन नित्यकर्तव्याभिषवसंस्कृतेन यजेतेति
 यद्यभिषुतेन फलचमसेनैयुच्यते, ततः फलचमसोऽपि नित्याभिषवद्वारमिति
 नित्यः स्यात्, सोमस्त्वाम्मानतः प्रयोगतश्चानित्यः, राजन्यवैश्यपतेऽपि यज-
 मानचर्मसादेव सोमो निवर्तते अन्यत्र तु सोमः स्थित एव, तस्मात्त-
 त्रैवाभिषवादिविधिः । अपि च नित्यं नैमित्तिकं च न युगपद्विधीयते किं
 तु नित्यं विधाय पश्चादनैमित्तिकं विधेयं, तद्वि निमित्ते सति क्रतोर्विशेष-
 रूपेण चोद्यते निमित्ते त्वितदूयः क्रतुरिति, एवं च स्वारसिकरूपे प्राक् सिद्धे
 शक्यते वक्तुं, तस्माद् यस्यां वेलायां क्रतोः स्वाभाविकं नित्याङ्गं विधीयते
 तस्यामेव संस्कारविधयः तद्विशेषणत्वेन स्वार्थे विधाय निवृत्तव्यापारा
 न भूयः शक्नुवन्ति नैमित्तिकेनापि सम्पन्नदुम् आवृत्तिप्रसङ्गात् । तस्मा-
 दित्यर्थो धर्माः, नैमित्तिकस्य त्वतिदेशेन भविष्यन्ति ॥

प्रतिनिधिष्वपि मुख्यधर्मा-
 नुष्ठानाधिकरणम् ।

सू० प्रतिनिधिश्च तद्वत् ॥ १४ ॥

मुख्याभावे प्रतिनिधिर्बध्यते स किं मुख्येन समानविधानेनेति
 मुख्याभावनिति तत्त्वात्पूर्ववदसमानविधौ प्राप्ते उच्यते, स्यादेवं यदि द्रव्या-
 न्तरमिह यागस्य साधनत्वेनोपादीयेत ग्रीह्यवषवास्त्विह सकलासम्भवा-
 द्विकला उपादीयन्ते, नीवारगतास्तदनुषङ्गादवर्जनीयतया नीवारोपादानं
 न साधनतया, साधनत्वे प्रमाणाभावात् । ग्रीह्यशास्त्रे ग्रीह्यगता इव
 नीवारगता अपि संस्कारविध्यन्विता एवेति समानविधानता ॥

श्रुतेष्वपि प्रतिनिधिषु
मुख्यधर्मानुष्ठानाधिकरणम् ।

सू० नियमार्था गुणश्रुतिः ॥ १५ ॥

अथ यत्र श्रुतः प्रतिनिधिः यथा यदि सोमं न विन्देत पूतीकान-
भिषुण्यादिति तत्र वचनेन पूतिकानामेव साधनत्वं विधीयते, न नीवा-
खदसाधनत्वम्, अतो द्रव्यान्तरमिदं सोमाभावे निमित्ते तत्साधनतापत्वं
फलचमसवदसमानविधानं, मैवं न ह्यत्र पूतिका यागसाधनत्वेन विधी-
यन्ते सोमाभावे पूतिक्रियां कुर्यादिति, किं तर्हि सोमावयवोपलक्षणतया
प्रतिनिधिनियमो ह्ययं, तेन सोमाभावे पूतीक्रियां कुर्यादिति नाभावे
विधिरिति वक्ष्यते तदेषा वचनव्यक्तिः यत्सकलसोमावयवाभावे विकला-
वयवानुपाददीत तत्पूतिकागतानिति, तस्मादत्रापि सोमावयवानामे-
तत्साधनत्वात्पूर्ववत्समानविधानत्वम् ।

दीक्षणीयादिधर्माणाम-
ग्निष्टोमाङ्गतार्थधिकरणम् ।

सू० संस्थास्तु समानविधानाः प्रकरणा-
विशेषात् ॥ १६ ॥

नैमित्तिकं क्रत्वर्थे नित्येन समानविधानं न भवति, नैमित्तिकस्या-
नित्यत्वात्तद्द्वारेण धर्माणां नित्यवत्क्रत्वर्थत्वानुपपत्तिरित्युक्तम्, इह काम्या-
गुणाश्चिन्त्यन्ते किमाश्रयभूतया क्रियया समानविधानाः ? उतासमानविधा-
नास्तद्विकारा इति, तत्र काम्यस्य फलवत्त्वात्क्रतुवदेव स्वयमित्तिकर्तृत्वा-
त्तायाहित्वाच्च तद्द्वारेण क्रत्वर्थत्वमङ्गानां, येन नैमित्तिकवद्विरोधः स्यात्,
अतो न गतार्थमिदं संस्थाग्रहणं च प्रदर्शनार्थम् । अन्योऽपि दाक्षायण्यज्ञा-
दिरुदाहर्तव्यः, ज्योतिष्टोमस्य चतस्रः संस्थाः अग्निष्टोम, उक्थः, षोडश्या-
रात्र, इति अग्निष्टोमस्यैव विधान्तरमत्यग्निष्टोम इति अत्र षोडश्याग्रहण-
मत्यग्निष्टोमे राजन्यस्य गृहीयादिति वाजपेयश्च षोडशिन एव भेदः,
आप्तोर्धामश्चातिरात्रस्य एतदभिप्रायं सप्त सोमसंस्था इति स्मरणं,
तत्राग्निष्टोमस्य-संस्था क्रत्वर्थो क्रतोस्तु फलं ज्योतिष्टोमेन स्वर्गकाम
इति उक्त्वाद्यादयः संस्था ज्योतिष्टोमाश्रिताः फले विधीयन्ते “पशुकाम

उक्त्यं गृहीयात्” “षोडशिना वीर्यकामः स्तुवीत” “अतिरात्रेण प्रजा-
कामोयाजये” इति । ननु यहणादीनामत्र फले विधानं न संस्यायाः,
उच्यते उक्त्यशब्दोऽयं स्तोत्रविशेषवचनस्तत्सम्बन्धाद् ग्रहण उपच-
र्यते, न चेहोपचाराप्रमाणं युक्तं समाप्तौ च स्तोत्रसम्बन्धिन्यां वाचक
एव तत्संस्याविशिष्टे क्रतौ प्रयोगादुक्त्यो यज्ञ इति तत्र चाकृत्य-
धिकरणन्यायाद्विशेषणभूता संस्येवविधेया स्तोत्रसम्बन्धात्समाप्तावपि
लक्षणेति चेत् न तत्संस्थिक्रतुमात्रे प्रयोगाभावात्, अस्ति हि षोड-
शिसंस्थे यज्ञे अतिरात्रसंस्थे चाकृत्यसंस्थस्तोत्रं, न च तत्र यज्ञे अस्त्यु-
क्त्यशब्दः प्रयोगः, लक्षणा चेतत्रापि प्रयुज्येत तत्संस्थ एव प्रयोगादभि-
धेयैव संस्या, सैवात्र फलाय चोच्यते पशुकाम उक्त्यं गृहीयात् उक्त्या-
त्मिकां संस्यां कुर्यादित्यर्थः, ग्रहणं तु फलवत्त्वमाश्रयत्वेन वाक्यान्तरप्राप्-
मनूयते, एवं षोडशि-शब्दस्यापि स्तोत्रवचनत्वं संस्यावचनत्वं च व्याख्येयं
तत्र त्वयं व्यवस्था-यदा समाप्तिवचनः तदाश्रयतो लिङ्गलाभादज्ञवत्पुं-
ल्लिङ्गः । स्तोत्रवचनस्तु तपुंनकः फलवाक्ये च पुंल्लिङ्गः षोडशि-शब्दो
वाक्यशेषादवगम्यत इति संस्थैव फले चोच्यते, स्तोत्रं तु पूर्ववदनूयते
अतिरात्र इति तु रात्रिमतीत्ययः सन्तिष्ठते यज्ञः स उच्यते तत्र सत्यपि
संस्याविशिष्टयज्ञवचनत्वे विशेष्यस्य यज्ञस्य प्राप्तत्वादप्राप्ता संस्थैव विधी-
यते विधेयस्य च फलमिति संस्थैव फले साधनम् । एतदिह विचार्यते किं
दीक्षणीयाद्यङ्गविधानं ज्योतिष्टोमस्य संस्यानां च समानं? मुन ज्योतिष्टो-
मस्यैवेति, तत्र तुल्यप्रकरणत्वेन सर्वेषां फलवत्त्वतः । तुल्यमङ्गविधानं स्या-
दिति प्राप्तेऽभिधीयते । वैरूप्यमङ्गवाक्यानां प्रसज्येनाभयान्वये । संभवत्येक-
रूपत्वे नानारूपं न युज्यते । न च क्रतुमनादुक्त्य संस्याभिधेयतेऽन्वयः ।
संस्याऽवधारणेनैव युज्यते क्रतुमङ्गतिः । संस्या त्वक्रियात्मकत्वादुध्यादिवदा-
श्रयभूतां क्रियामपेक्ष्य फलं साधयति, साधननिवेशि चाङ्गजातं तदग्रा संस्या-
भिः सम्बन्धुं प्रस्थितं तदा तत्साधनत्वनिर्वाहिका क्रियापि तत्रैव दृश्यते

सा च स्वयमपि फलवत्त्वात्संस्कारार्थमपि प्रस्यितमङ्गजातं किमिति न गृह्णाति
तस्मात्संस्कारसम्बन्धवादिनोऽप्यवर्जनीयः क्रतुसम्बन्ध इति न केवलसंस्कार-
र्थत्वं, क्रतुस्तु स्वयमेव फलमाधनत्वादनादृत्यैव संस्कारां शक्नोत्यङ्गजातमा-
त्मसात्कर्तुमिति तदर्थमङ्गविधानं न संस्कारार्थम्, अत एवाश्चर्यमाणविशेष-
त्वादुभयार्थमित्यपि न शक्यं वक्तुं विशेषग्रहणात्, एवमपि संस्कारार्थत्वं किं न
भवति वैरूप्यादिति ब्रूमः, अङ्गविधयो हि न स्वार्थमात्रे पर्यवस्यन्ति ज्ञान-
र्थक्यप्रसङ्गान्, प्रयोगवाक्ये तु विशेषणत्वेन स्वार्थं समर्पयन्ति तेन नित्या-
नित्यप्रयोगद्वयानुसारेण नित्यवदनित्यवच्च स्वार्थं बोधयन्तस्मात्पर्यवेदाद्
भिद्वेष्टेन्, योज्यातिष्ठोमेन फलं कुर्यात्स एवं यश्च ज्योतिष्ठोमे कदाचित्सं-
स्याफलार्थी स एवमिति । किं च गुणः फलाय बोध्यमानः पूर्वप्राप्तां परप्र-
युक्तां क्रियामाश्रित्य पश्चाज्जोध्यते अंशयुक्ता च क्रिया प्रयुज्यते, तत्र प्राक्त-
नक्रिया प्रयुज्यते तत्र प्राक्तनक्रियाविधिसमये व्यापृतानामङ्गविधं नानां पश्चा-
त्तने ऽपि गुणफलविधौ व्याप्रियमाणानां विरम्य व्यापारः प्रसज्यते, अयं चा-
परो ऽत्र विशेषः सोमस्तावच्छ्रुत्या यागार्थस्तत्संस्कारार्थाश्च क्रयाभिषव-
ग्रहणादयस्तद्द्वारात्वाद्यागाया एव न संस्काराभिः सम्बध्येरन्, सर्वे च प्रकरणं
सोमसंस्कारविधिमश्रमिति तैरसम्बन्धिपदैर्विच्छिन्नं संस्कारानां प्रकरणं न
दीक्षणीयादिकमण्यङ्गमलं गृहीतुं तस्मादसमानविधानाः संस्काराः ॥

इति शास्त्रदीपिकायां तृतीयस्याध्यायस्य षष्ठः पादः ॥ ६ ॥



तृतीयाध्यायस्य सप्तमः पाद आरभ्यते ॥

बहिर्वादीनां दर्शयित्वा- सू० प्रकरणविशेषादसंयुक्तं प्रधानस्य ॥२॥
सतदङ्गाभयाङ्गताधिकरणम् ।

समानासमानविध्यप्रसङ्गाद्वाक्यप्रकरणविरोधाविरोधविवारेण द-
र्शपूर्णमासयोर्वेद्यां हवीष्यासादयति वेदिं खनति बर्हिषि हवीष्यासाद-
यति बर्हिर्लुनातीति श्रुता वेदिबर्हिर्धर्माः किमङ्गप्रधानहविषां साधा-
रणा ? उत प्रधानहविषावेमे ? ति चिन्त्यते, तत्र वाक्यस्वान्तल्ये सत्यान-
र्थक्यात्क्रत्वन्तरे चातिप्रसङ्गादवश्यं प्रकरणेनैकवाक्यत्वमपेक्षितव्यं प्रकरणं
च प्रधानस्यैवेति प्रधानहविषामेव वेद्याद्यङ्गं न प्रयाजादिहविषामिति
प्राप्ते ब्रूमः, सत्यं, प्रकृतैकवाक्यत्वं तत्तु व्यवच्छेदकतया वाक्यस्यात्यन्त-
सङ्कोचप्रसङ्गात् प्रधानगृहीता हि वेदिस्तदर्थेष्वेव हविःषु स्यात्, तत्र
वाक्यस्यात्यन्तसङ्कोचः स्यात्, तस्माच्चायं वाक्यार्थः प्रधानार्थे हविरासा-
दनद्वारेण प्रधानपूर्वं वेद्यां कुर्यादिति, किं तर्हि यदृशपूर्णमासोपकारिह-
विस्तद्वेद्यामिति, एवं हि नातिसङ्कोचः कृतः स्यात्, न चानर्थक्यम्, अङ्ग-
हविरपि च प्रधानस्योपकारकमेवेति तत्रापि वेदिः स्यात् । अथ वाऽस्तु
प्रधानस्य ग्राहकत्वं द्वारं तु न तदर्थमेव हविः किं तु तदुपकारिहविर्मात्रं
वाक्यसङ्कोचपरिहारात्, संभवति चोपकारिमात्रस्यापि द्वारत्वम्, अतः
प्रधानप्रयुक्तानामपि वेदिबर्हिस्तद्वर्माणां प्रयाजाद्यपूर्वस्वरूपनिवृत्तिद्वारेण
तादर्थ्यं प्रयाजादीनामिव भविष्यतीति सिद्धं प्रयाजाद्यङ्गत्वं वेद्यादेः ॥

स्वामिसंस्काराणां प्रधा- सू० फलसंयोगात्तु स्वामिसंयुक्तं प्रधा-
नार्थताधिकरणम् । नस्य ॥ २ ॥

ज्योतिष्टोमे केशश्मश्रुवपनादयो यजमानसंस्काराः किमङ्गप्रधा-
नार्था ? उत प्रधानार्था ? एवेति संशयः, तदर्थं च किमेतं कर्तृत्वांशपातिनः ?
किं भोक्तृत्वांशपातिनः ? इति तत्र भोक्तृत्वस्य प्रधानफलत्वात्तदर्थः
सन्तः संस्काराः प्रधानतुल्यकतया न प्रधानार्था भवेयुः तादर्थ्यं

च प्रकरणादवगतमतः कर्त्रेयाः, कर्ता चाङ्गप्रधानार्थः संस्कारा अपि तद्गता अङ्गप्रधानशेषाः स्युरिति प्राप्तेऽभिधीयते “भोक्तृत्वस्य प्रधानत्वाददृष्टत्वाच्च तद्गताः । संस्काराः कर्तृभावस्तु गुणो दृष्टश्च सोऽन्यतः । प्रधानं हि भोक्तृत्वं गुणभूतं कर्तृत्वं भोक्तृत्यर्थत्वात्, संस्काराश्च गुणभूतास्ते प्रधानार्था एव युक्ताः, न गुणार्थाः, “गुणानां च परार्थत्वा”दिति न्यायात् अदृष्टं च भोक्तृत्वं शास्त्रगम्यमुपायमपेक्षते, कर्तृभावस्तु विनाऽपि संस्कारैरुत्पद्यमानः प्रमाणान्तरादेव दृष्ट इति न तादर्थ्यमेवां, न च भोक्तृत्यर्थानां प्रधानाङ्गत्वविराधः, न हि ते फलं जनयन्ति यतः प्रधानतुल्याः स्युः, किं तु तादृशं संस्कारं यजमाने कुर्वन्ति येन यजमाने प्रधानं स्वफलं जनयितुमलं तेन क्षेत्रसंस्काराणामिव बीजावपनार्थत्वं प्रधानार्थत्वं संस्काराणां, प्रधानफलं हि यजमानो भुङ्क्ते नाङ्गफलं तस्य कृत्यर्थत्वात् ॥

सौमिकवेद्यादीनामङ्गप्रधानोभयाङ्गताधिकरणम् ।

सू० चिकीर्षया च संयोगात् ॥ ३ ॥

सौमिकी वेदिः किं प्रधानार्था ? उताङ्गार्थाऽपीति विन्ता तत्रेयमतिशक्या^१महेऽस्यां कर्तुमिति तुमुना चिकीर्षितार्थता गम्यते प्रधानं च फलवत्त्वाच्चिकीर्षितं नाङ्गानि, तस्मात्प्रधानार्था वेदिः स्थितं तावदपर्यवसितम् ॥

अभिमर्शनस्याङ्गप्रधानोभयाङ्गताधिकरणम् ।

सू० तथा प्रधानेन ॥ ४ ॥

संयोगादित्यनुवर्तते तल्लिप्सयाऽनन्तरोपक्रमाः दशपूर्णमासयोर्हं विरभिमर्शनार्थौ भन्तौ “चतुर्हारापौर्णमासीमभिमृशेत्पञ्चहोत्रामावास्या”मिति किं तावदङ्गप्रधानार्थावुत प्रधानार्था ? इति पौर्णमास्यमावास्या-शब्दयोः प्रधानवचनत्वात्प्रधानार्थत्वं स्थितादुत्तरं सत्यं, चिकीर्षितार्था वेदिः साङ्गं विचिकीर्षितं तद्वि फलाय पुष्कलं न करणप्राप्तम्, अतोऽङ्गप्रधानार्था वेदिरित्यग्नीषोमीयविकारे निरुद्धपशौ प्रवर्तते नन्वेवेदिमतामियमग्नीषोमीयस्य तु प्राकृती वेदिरित्येवेति न तदङ्गमियं, नैवं वचनबलात्सर्वार्थत्वावगतेः प्राकृतीः न प्रयोक्ष्यते द्वितीयस्योत्तरं पौर्णमा-

१ शक्यामहे इति पा० ।

२ तथाऽभिधानेनेत्यपि पुस्तकान्तरे सूत्रपाठः ।

समावास्या - शब्दैः कर्मवचनैः, न च कर्मणोऽभिमर्शनं सम्भवति, तस्माद् द्वितीयेयं सप्तम्यग्रं व्याख्यातव्या, पौर्णमासीप्रयोगे चतुर्होत्राभिपृष्टेदमा-
वास्याप्रयोगे पञ्चहोत्रेति हविर्मात्राभिमर्शनं वाक्यान्तरप्राप्तमासत्राणि
हवीष्यभिपृष्टेदिति तस्मादङ्गप्रधानार्थो मन्त्रो ॥

दीक्षादक्षिणयोः प्रधानार्थता
धिकरणम् ।

सू० दीक्षादक्षिणं तु वचनात्प्रधा-
नस्य ॥ ५ ॥

ज्योतिष्टोमे दीक्षादण्डेन दीक्षयतीत्यादि दक्षिणा तस्य द्वादशशतं
दक्षिणीति तद्दीक्षादक्षिणमङ्गप्रधानार्थं ० मुत प्रधानार्थमेवेति तत्र
दीक्षाणां यजमानसंस्कारत्वात्प्रधानार्थत्वे सिद्धेऽप्यग्नीषोमीयादौ दीक्षि-
तविनियोगादङ्गप्रधानार्थत्वशङ्का, दक्षिणा तु प्रयोगाङ्गत्वादङ्गप्रधानार्थैव
दीक्षाः सोमस्य दक्षिणाः सोमस्येति वचनं परम्परया ऽप्युपपत्तेर्नाङ्गार्थतां
विहाण्टीति प्राप्ते ब्रूमः, वचनात्प्रधानार्थत्वम्, अन्यथा हि वचनं न्यायप्रा-
प्तानुवादमात्रमनर्थकं स्यात्, न च साक्षादपेक्षिताङ्गाङ्गभावपरत्वेऽर्थवत्त्वे
च सम्भवति परम्पराश्रयणमानर्थक्यं च युक्तं तस्मात्प्रधानार्थत्वम् ॥

अन्तर्वेदेयुपानङ्ग-
ताधिकरणम् ।

सू० तथा यूपस्य वेदिः ॥ ६ ॥

यूपे श्रूयते अर्द्धमन्तर्वेदि मिनात्यर्द्धमन्तर्वेदि मिनात्यर्धं बहिर्वे-
दीति तत्र चिन्ता किमन्तर्वेदोऽत्रेदो यूपाङ्गत्वेन चोच्यते ? उत बहिर्वेदि-
संहितो यूपस्य मानदेशं लक्षयति ? तत्र लक्षणाया अन्याय्यत्वादेवेकदेशस्य
श्रुतस्य यूपाङ्गत्वेन विधेरर्द्धं च मीयमानेऽर्द्धान्तरं बहिरेव भवतीत्यर्थाद्
हिवेदीत्यनुवादः स्यात्, स्यादेवं यद्वर्द्धमेवान्तर्वेदीति वाक्यार्थः स्यात्, न
त्वेवं परिसंख्यादोषात्, किं त्वर्द्धं तावदन्तर्वेदि मातव्यमिति, ततश्चाध्वान्तरं
न विहितं प्रतिषिद्धन्त्यान्तर्वेदि वा मानं स्यात् तत्रार्द्धं बहिर्वेदीत्यपि
विधातव्यं तत्र वाक्यभेदः पात्तिकानुवादत्वे नित्यवच्छ्रवणविरोधः । नन्व-
धामिति विशेषणार्धध्वान्तरव्यावृत्तिः स्यात् सत्यं, विधितो व्यावृत्तिः यत्र
हि विशेषणं श्रुतं तत एवान्यव्यावृत्तिर्भवति वेदिमानविधेरर्द्धादेर्विशे-
षणमिति विधानादेवाङ्गान्तरं व्यावर्तते, इच्छातस्तु वेद्यामेव मानमध्वान्त-

रस्य को वारयेत् तस्मादद्वं बहिर्वेदीत्यपि विधातव्यमिति वाक्यभेदः
स्यात् उपलक्षितदेशे विधाने त्वेकार्यविधानादवाक्यभेदः, तदयमर्थः—यत्र-
मीयमानस्य यूपव्याधर्मन्तर्वेदि भवत्यर्थं च बहिर्वेदि तत्र मिनुरादिति
लौकिक एव देशविशेषो विधीयते न संस्कृतो वेदिदेशः ॥

हविर्धानस्य सामिधेय्य-
हृतार्थधकरणम् ।

सू० सामिधेनीस्तदन्वाहुरिति हविर्धा-
नयोर्वचनात्सामिधेनीनाम् ॥ ७ ॥

उतयत्सुन्वन्ति सामिधेनीस्तदन्वाहुरिति यस्मिन्हविर्धाने भिष-
वस्तत्र स्थित्वा सामिधेनीरनुब्रूयादित्यर्थः तत्र संशयः किं हविर्धानं
सामिधेय्यङ्गं? मुन तल्लक्षितो देश इति तत्र पूर्ववद् वाक्यभेदाभावाल्लक्ष-
णापरिहाराय हविर्धानमेवाङ्गमिति प्राप्तं तदुच्यते हविर्धानस्य हवि-
र्धारणार्थत्वाच्च प्रयोजनान्तरापेक्षा प्रकृतिश्चाहवनीयप्रत्यग्देशः सामिधे-
य्यङ्गत्वेन प्राप्तः, स च दक्षिणस्योत्तरस्य वा हविर्धानस्य समीपे भवति, तत्र
नियममात्रं लाघवाद्दिधेयं, हविर्धानस्य तु अत्यन्ताप्राप्तमङ्गत्वमनपेक्षितं
च न युक्तं विधातुं, तदिहापि देशलक्षणा ॥

शङ्कानामन्यद्वारानु-
ष्ठानाधिकरणम् ।

सू० शास्त्रफलं प्रयोक्तारि तल्लक्षणत्वात्
तस्मात्स्वयं प्रयोगे स्यात् ॥ ८ ॥

प्रासङ्गिकी कथा वृत्ता समाख्यायास्त्वतः परं विविचारयिषुः पूर्वैर्वि-
हृतत्वाविहृते तदुपोद्घातरूपेण ज्योतिष्टोमादिकर्मसु नानाकर्तृसमावेशं
वक्तुमारभते ऽधुना दर्शपूर्णमासे ज्योतिष्टोमादिकर्तृफलदक्षिणायुक्तं कर्म किं
सर्वं यजमानेनैव कर्तव्यं? मुन द्रव्योत्सर्गमात्रे हविरेयागदक्षिणादानादिके
यजमाननियमोऽयत्रानियमोयजमानोऽन्योवाऽयवोत्सर्ग एव यजमानान्य-
त्रान्य एवेति विचारः, तत्र स्वर्गक्रामो यजेतेति सामानाधिकरण्येनात्म-
नेपदेन च कर्तृरेव फलावगमादर्थोत्सर्वं कुर्यात् दक्षिणादानं तु धर्ममा-
त्रम् । ननु प्रधानस्यैव सामानाधिकरण्यात्मनेपदाभ्यां फलार्थिकर्तृकत्वं
नाङ्गानां तत्र भावनाया एव हि प्रत्ययवाच्यायास्ताभ्यां तत्कर्तृकत्वं, सा
च अशेष्यङ्गानामपि स एव कर्ता, उच्यते सत्यमर्थिनः साङ्गे कर्तृत्वं तत्तु

प्रयोजकत्वेनापि सम्भवति "तत्प्रयोजको हेतुश्चे"ति स्मरणात् षड्विहलैः कृप-
तीति च प्रयोगात् तत्रासति परम्पराप्रमाणे साक्षादेव कर्तृत्वं स्यात्, अस्ति
तु प्रमाणं परिक्रयवचनं तच्च कर्त्रन्तरसद्भावे दृष्टार्थं भवति, सर्वश्च स्वय-
मशक्तोऽन्येन कार्यं कारयति यजमानोऽपि शक्तः स्वयं कुर्यात् अशक्तस्त्व-
न्येन कारयेत् परिक्रयश्चान्यपक्षे भविष्यति द्रव्यात्सर्गे त्वन्यथा शक्यत्वात्
स्वयमेव कुर्यादिति प्राप्ते ब्रूमः सम्भवति प्रयोजकत्वेनापि कर्तृत्वे परिक्र-
यस्य नित्यवदान्नातस्य पात्तिकत्वायोगाच्चित्यमुपसंहर्तुमुत्सर्गादन्यत्रान्येनैव
कारयितव्यम् ॥

परिक्रीतानामस्त्वजां सं-
ख्याविशेषनिर्णयमाधिकरणम् ।

सू० तच्चार्यात्कर्तृपरिमाणं स्यादनि-
यमोऽविशेषात् ॥ ८ ॥

उत्सर्गादन्यत्रान्य इत्युक्तं तत्र कति ते ऽन्ये इति संशये विशेषाभा-
वादनियमः सर्वथा परिक्रयसिद्धेः, अथवा यजमानस्यैव कर्तृत्वे प्राप्ते परि-
क्रयवशादन्योपादानं, स चैकेनापि सिध्यतीत्येक एवान्यः स्यात्, अध्वर्यादि
संज्ञास्तु कर्मनिमित्ताः अध्वरं युनक्तीत्यध्वर्युः, आवाहयतीति होता, तथा-
न्येऽपि, तथा च दर्शयति "यः एवामुमावहामुमावहेत्यावाहयति तदेव होतु-
र्होतृत्व"मिति, ततश्चैकस्यापि तत्तत्कर्म कुर्वतः पाव'कलावकवदुत्य'त्रा ना-
नासंज्ञाः, तस्मादेकः स्यात्, स्यादेवं यदि प्रवृत्तिसमये तदुत्तरकालं त्रैताः संज्ञाः
श्रूयेरन् वरणन्त्वप्रवृत्ताभ्यर्थनं तत्रैताः श्रूयन्ते "स ब्रह्माणं वृणीत" इत्यादि
न च तदा कर्मनिमित्तत्वं सम्भवतीति वरणनिमित्तत्वं, भिन्नानि च वरणा-
"न्येकस्यैवं पुनः श्रुति"रिति न्यायात् न चैकस्मिन्पुरुषे बहूनि वरणानि सम-
वयन्ति दृष्टार्थत्वात्, न हि वृतस्य वरणं दृष्टार्थं, तेन वरणानां तन्निमि-
त्तानां च संज्ञानामसङ्कीर्णविषयत्वाद्वावदुरणं यावत्संज्ञं च कर्तृभेदः कर्मा-
ह्नम्, अतस्तावत्संख्यैः कर्तृभिर्ज्यातिष्ठोमस्य निर्वातः । किं पुनरिदं वरणम् ?
उक्तं प्रार्थनमिति, तत्र महर्त्विजां होत्रकाणां च मन्त्रेण "अग्निर्होताऽसौ
मानुष" इत्यादिना, अन्येषां तु लौकिक्या वाचा प्रतिप्रस्थाता मे भवानस्त्वि-

(१) पावकेति पा० ।

(२) उपपद्येति तु युक्तः पाठः ।

त्यादि, किमेतावता होत्रादित्वं भवति ? को दोषः ? न हेतोः संज्ञाः प्राग्-
 श्यन्ते वरणोत्तरकालं च य एवं वृतः स्वयं चैवमसानीति मनसा सङ्कल्पयति,
 तत्र होत्रादिसंज्ञाः प्रसिद्धवद्वेदे याज्ञिकप्रयोगे च व्यवह्रियमाणा दृष्टाः,
 तस्माद्य एव वृतः य एवं च सङ्कल्पयति स एव होत्रादिसमाख्यां लभते, सत्रेषु
 तु दृष्टार्थत्वादुरणस्यार्थलोपाचिवृत्तिः तदभावे चाध्यर्थेहृहपतिं दीक्ष-
 यित्वेत्यादिव्यवहारदर्शनात्सङ्कल्पादेव होत्रादित्वसिद्धिः, प्रकृतावपि हि
 सङ्कल्पो निमित्तमेव यो हि प्रियमाणो नेच्छति न स होतित्युच्यते, तस्मात्प्र-
 कृतौ वरणविधानात्तन्मिश्रः सङ्कल्पो निमित्तं, सत्रेषु तु सङ्कल्पमात्रं
 प्रयोगदर्शनात्, न चैवं वैरूप्यादशोभनमिति मन्तव्यं प्रमाणबलादीदृशस्यैव
 शोभनत्वात्, न हि सत्रे होत्रादिशब्दानां गौणत्वे किञ्चित्प्रमाण-
 मस्ति । अथाप्यत्यन्तमेकरूप्येण कार्यं ततः सङ्कल्प एव निमित्तं, य एव
 क्रतुप्रक्रमे तदौपयिकं होत्रादिभावमात्मनः सङ्कल्पयति स एव होत्रादि-
 शब्दैरुच्यते तथा च वक्ष्यति “सत्रे तु स्वयं कर्तृकत्वादुरणभरणयोरनपेक्षित-
 योरग्रहणाद्विनैव ताभ्यामवैगुण्य”मिति योग्यतामात्रेणाध्यर्थत्वादिसिद्धि-
 रिति, । नन्वदृष्टमध्यर्थत्वादिकं कथमविहितेन सङ्कल्पेन जायते ? विहितमेव
 तु वरणं तस्य जनकं युक्तं यद्वादृष्टमध्यर्थत्वादिकं तदर्थं वरणं तत्र सत्रेऽपि
 तदनुयाज्यावरणवत् कर्तव्यमिति सुतरां तत्राध्यर्थत्वादित्वसिद्धिः । न चा-
 दृष्टाध्यर्थत्वादिसद्भावे प्रमाणमस्ति, वरणविधिर्हि दृष्टार्थतयोपपत्तेर्ना-
 दृष्टकल्पनायात्, यदि चादृष्टमिदं विहितोपायसाध्यं च ततो दर्शपूर्ण-
 मासयोर्होता वृतः सामिधेनीरन्वाहेति वचनात् प्रागेव वरणात्सामिधेनीषु
 प्रवृत्तस्य प्रसिद्धहोतृभावस्य पश्चाददृष्टार्थं वरणं न होतृत्वापयोगांति हो-
 तृत्वं न स्यात्, तस्मादध्यवसायादेव होतृत्वमङ्गीकर्तव्यमिति सत्रेऽपि होत्रा-
 दित्वसिद्धिः । ननु होतृ-शब्दवाच्यः सामित्यध्यवसायादेव तद्वाच्यो भवती-
 त्येतदलौकिकमेव तच्छब्दवाच्यो भवेति प्रार्थनादेव तच्छब्दवाच्यो भवती-
 त्येतद्वा किं लौकिकं तत्सिद्धं संज्ञया कर्तृणां भेदः । माभूत्संज्ञायां वरणानां
 तु बहूनां युगपत्प्रयोगवचनपरिहृतीतानां दृष्टार्थत्वेनैकपुरुषासमवायाद्या-
 वद्वरणं वरीतव्याः कर्तारो भिद्यन्ते ॥

चमसाध्यवृणां पृथक्-
त्वाधिकरणम् ।

सू० चमसाध्यवृणश्च तैर्व्यपदेशात् ॥ १० ॥

ज्योतिष्टोमे पूर्वाधिकरणे षोडश कर्तारः सिद्धाः सन्ति चमसाध्यवृणो
नाम ते किं तेषामेवान्यतमा? उत तेभ्यो ऽन्य? इति यौगिकत्वात्संज्ञाया
अध्ययपुरुषा एव चमसाध्यवृण इति प्राप्ते ब्रूमः, “संज्ञानामस्तु योगेन वरणं
तु पृथक् श्रुतम् । तत्तेष्वसम्भवात्तेषां तेभ्यो भेदं करिष्यति” एतेन सदस्यो
व्याख्यातः तस्यापि वरणं समान्वात् ॥

चमसाध्यवृणां बहुत्व-
नियमाधिकरणम् ।

सू० उत्तपन्नौ तु बहुश्रुतेः ॥ ११ ॥

तेषु संहः कति चमसाध्यवृण इति बहुवचनस्य संस्कार्यगतत्वे-
नाविवक्षितत्वादनियमः—एको द्वौ बहवो वा, उच्यते वरणाङ्गतया सत्यम-
विवक्षितं बहुत्वं, क्रत्वङ्गतया तु तेषामुपादेयत्वाद्विवक्षितमेव बहुत्वं, न
ह्यत्र सिद्धकृतुसम्बन्धानुद्दिश्य वरणमात्रं ग्रहसंमार्गवद्विधीयते, किं
त्वेनेनैव वचनेन प्रकरणसहायेन वरणसंस्कारयुक्ताश्चमसाध्यवृणः कर्तुं
प्रति विधीयन्ते, वरणेन चमसाध्यवृणाम् कर्तृन् क्रत्वङ्गत्वनोपाददीतेति
तस्मादुपादेयत्वात्तेषां कर्माङ्गतया विवक्षितं बहुत्वं, तथा च स्वाध्यायो-
ऽध्यतव्य इत्यध्ययनसंस्कार्यस्यापि स्वाध्यायस्यार्थावबोधं प्रत्युपादेयत्वा-
द्विवक्षिता संख्येति शास्त्रान्तराधिकरणे दर्शितम् । एतेन “पुरोहितं वृणीत”
इत्यत्राप्येकत्वविवक्षा व्याख्याता । तथा ऽध्ययं वृणीत इत्यादावेकत्वमध्ययं
कार्यार्थम् अतः सर्वमाध्ययवमेकेन कर्तव्यमध्ययुणा च कर्तव्यमित्यस्यैकहा
यनीन्यायेन मिथोनियमः पश्चेकत्वयोगिव, तथा होत्रादिकमपि, होत्रध्व-
र्यास्तु मिथोभिन्नकर्तृत्वमङ्गं समाख्याभेदात् ॥

चमसाध्यवृणां दशसंख्या-
नियमाधिकरणम् ।

सू० दशत्वं लिङ्गदर्शनात् ॥ १२ ॥

स्थिते बहुत्वे क्रियन्तो बहव इत्यनियमे त्रित्वे वा प्राप्ते चमसद-
शत्वाद्विशिष्टावद्वक्षितव्यम् आधिक्ये प्रमाणाभावाद्विशेषः ॥

शमितुःपृथक्-
त्वाधिकरणम् ।

सू० शमिता च शब्दभेदात् ॥ १३ ॥

अस्ति शमिता स किं प्रकृतेभ्योऽन्यस्तेषां वाऽन्यतमः इति संशये संज्ञाभेदादन्यत्वं यौगिकत्वात्संज्ञाया वरणाभावाच्च तेषामेवान्यतमः तत्रा-
ध्वर्याः पराह वर्ततेऽध्वर्युस्तु पशोः संज्ञप्यमानादिति वचनादसामर्थ्याद-
न्ये तत्पुरुषाः संज्ञपयेयुः ॥

उपगस्यापृथक्-
त्वाधिकरणम् ।

सू० उपगाश्च लिङ्गदर्शनात् ॥ १४ ॥

सन्त्युपगाः ते किं प्रकृतेभ्योऽन्ये? उत त एवे? इति तत्र गातृणां गुण-
भूता उपगातारो लोकवत् न चत्विजामृत्विजस्तुल्यकृता गुणाभूता भवितु-
मर्हन्तीत्यन्ये इति प्राप्ते उच्यते-उत्पत्तौ वरणाभावात्संज्ञायाश्च यौगिक-
त्वादृत्विजामेव प्रेषप्रैषार्थकारित्ववत्परस्परपकारसम्भवादृत्विज एवाप-
गायेयुः ॥

सोमविक्रेतुः पृथ-
क्त्वाधिकरणम् ।

सू० विक्रीयी त्वन्यः कर्मणोऽचोदितत्वा-
त् ॥ १५ ॥

अस्ति सोमविक्रीयी स किं तेषामन्यतमः? उतान्यः? इति पूर्ववद्वरणा
भावात्तेषामन्यतमः, मैवं विक्रयस्याकृत्यर्थत्वात्कृत्यर्थोपात्ता अत्विजो न तं
कुर्युस्तस्मादन्यो विक्रीयी ॥

अत्विगिति नाम्नोऽसर्वना-
मिताऽधिकरणम् ।

सू० कर्मकार्यात्सर्वेषामृत्विक्कर्मविशे-
षात् ॥ १६ ॥

ब्रह्मादयश्चमसाध्वर्यवश्च बहवः कर्तारः समधिगताः, ते सर्वे
किमृत्विक्शब्दवाच्या? उत केचिदेवे? इति, तत्र “अतौ कार्यं हि सर्वेषां तेन-
तुंयजनादमी । सर्वे तदभिधेयाः स्युरांशेषेण यष्टवत्” क्रतुयजननिमित्तो
ह्ययमृत्विक्शब्दः कृदन्तः, सर्वे च ते तत्कार्यकरणादृतौ यजन्तीति यष्टृ-
शब्दस्येव अत्विक्शब्दस्याप्यभिधेयाः सप्तदशत्विज इति वचनमवयुन्याऽनु-
वाद इति प्राप्ते ब्रूमः “अतुयागनिमित्तत्वे भवेत्सर्वाभिधायिता । संख्याशु-
तिविरोधात्तु तत्रैवं संश्रयामहे । वरणं तन्निमित्तं स्याद्ब्रह्माध्वर्यादिशब्द-
वत् । ततो नातिप्रसङ्गः स्याद्वचनं ह्येवमर्थवत्” ॥

ऋत्विजो वृणीत इति यूपं क्विञ्क्षीतिवद्वरणेनत्विजः कुर्यादित्यर्थः-
न तु प्रसिद्धानृत्विजो वृणीत इति । ननु वरणनिमित्तत्वेऽप्यतिप्रसङ्गः स्यात्
चमसाध्वर्यूणामपि वरणसद्भावात्, उच्यते न वरणमात्रं निमित्तं किं तु ब्रह्मा-
दिगतो वरणविशेषः । ननु ब्रह्मादिष्वनुगतं चमसाध्वर्यूषो व्यावृत्तं वरणावा-
न्तरसामान्यं न किं चित्, मा भूदवान्तरसामान्यं विशेष एव निमित्तं योऽय-
मृत्विक्शब्दो ब्रह्मादिशब्दवदेकैकस्यैव न वाचकः सोऽयं साधारणशब्दो न
सामान्यशब्द इति यथाश्रुतभाष्यार्थः । नत्वेवं युक्तं कृत्वावयवशक्तिपरित्यागा-
ददृष्टशक्त्यन्तरकल्पनाप्रसङ्गात्, स्मृतिविरुद्धं च-क्विञ्क्षन्त्येन निपातनात्
“कर्तरि कृदि”ति, वचनात् तथाऽन्यदपि स्मरणम् “ऋत्विग्यज्ञकृदुच्यते” इति
एवमपि वरणनिमित्ताऽऽश्रीयेत यद्यन्यथासप्तदशश्रुतिर्नोपपद्येत, सा तु यथा-
वरणनिमित्तत्वे तद्विशेषनिमित्तत्वादुपपत्त्या तथर्तुयजनमपि ब्रह्मादिगतमेव
ऋत्विक्शब्दस्य निमित्तम् इति हरिशब्दस्यैव पशुगतं हरित्वम्, एवं च
प्रसिद्धावयवशक्तिपरित्यागः स्मरणविरोधश्च न कृतो भवति, श्रुतिश्चोपपा-
दिता वरणविधिश्चैवं प्रसिद्धपदार्थको भवति यावदुक्तं भवति याजकान्
वृणीते इति तावदृत्विजो वृणीते इति तेन नाप्रसिद्धपदार्थकत्वं वरणनिमित्त-
कत्वे तु यूपदिवदप्रसिद्धपदार्थकत्वं वचनव्यक्तिविपर्ययास्यैवं स्यात्, न चैत-
न्न्याय्यम्, अध्वर्यादिशब्दानां तु प्रसिद्धाभावाद् एव च वरणेन प्रकारान्तरेण
वाऽध्वर्युत्वेन क्रतुस्वामिभिः परिकल्पितः स एवाध्वर्युरिति युक्तम्, ऋत्वि-
क्शब्दस्तु प्रसिद्धावयवत्वात्संख्याश्रुतेश्च क्रतुयजनविशेषनिमित्त इति
विवेकः ॥

दीक्षादक्षिणावाक्योक्ता-
नामेव ब्रह्मादीनां सप्तदश-
त्विक्त्वाधिकरणम् ।

सू० नियमस्तु दक्षिणाभिः श्रुतिसंयो-
गात् ॥ १७ ॥

सप्तदशेत्युक्तं, के ते इत्यनियमे प्राप्ते ऋत्विग्भ्या दक्षिणां ददा-
तीत्युक्त्वाऽनोपे ददातीत्युक्त्वा ब्रह्मणे ददातीत्यादिना ब्रह्मादीनां षोड-
शानां कीर्तनात्तेषामृत्विक्त्वम् ॥

ऋत्विजां स्वामि-
सप्तदशत्वाधिकरणम् ।

सू० स्वामिसप्तदशः कर्मसामान्यात् ॥ १८ ॥

अथ सप्तदशः किं सदस्यः ? उत यजमानः ? इति संशयः, तत्र कर्मकरत्वात्सदस्यः, न चासौ नास्तीति मन्तव्यं वरणाऽऽप्नातु, न च ब्रह्मण एवेदं वरणं तस्य हि ब्रह्माणं वृणीत इति वरणं विहितं न पुनर्विधातुं शक्य-
मनुवादे चानर्थक्यमध्वर्यादिवृत्तिरपि तथा प्रसङ्गः । न च सदस्यव्यतिरेकेण ब्रह्मवरणं नास्ति ब्रह्माणं वृणीत इति वरणवचनमृत्विग्बहुत्वसाधनाधि-
करणे भाष्यकृतोदाहृतं, तस्मात्सदस्यः सप्तदश इति प्राप्ते ब्रूमः “सदस्य-
वरणमदृष्टार्थं न तु कश्चिदपि पदार्थस्तेन कर्तव्यो येन यजमानादन्य-
र्हत्विक् स्यात् तस्मात्स्वामी सप्तदशः ॥

आध्वर्यादिषु अध्वर्यादीनां कर्तृत्वानियमाधिकरणम् । अग्नेः प्रकृतिविकृतिसर्वार्थताधिकरणं वा ।

सू० ते सर्वार्थाः प्रयुक्तत्वाद्गन्-
यश्च स्वकालत्वात् ॥ १८ ॥

नाना कर्तृषु सिद्धेषु सांप्रतं संप्रधार्यते किमव्यवस्थितं तेषां कार्यं किं वा व्यवस्थितं, तत्र प्रकरणाविशेषात्सामर्थ्याच्च यद्येन शक्यं कर्तुं तत् सर्वमव्यवस्थया कुर्यात्, दुर्बला हि लिङ्गप्रकरणाभ्यां समाख्या न तद्विरोधेन नियमं कर्तुमलं, ततः सर्वे सर्वार्थाः स्थितं तावदपर्यवसितम् अग्निषु चिन्ता ते ह्यनारभ्यवादेन यदाहवनीये जुहुतीत्यादिना होमा-
र्थतया विहितास्ते किं प्रकृत्यर्थाः ? उत वैकृतानामप्यामनहोमादीनां साधारणाः ? इति पर्णतादिवत् प्रकृत्यर्थत्वं मन्यमानस्योत्तरम् अग्नयश्च सर्वार्था इत्यनुवर्तते तदनुवृत्त्यर्थं चान्तरा सूत्रकरणं, स्वकालत्वात्स्वतन्त्रात्मानादप्रकरणाश्रितत्वादित्यर्थः । न चात्र द्विरुक्तिदोषः प्रकृतिसमकालमेव विकृतावप्युपदिष्टत्वाद्दोषस्य, यत्र तु यागमात्रे चोदिते प्रकृतित एव चतुरवत्तं जुहोतीत्येतदतिदेशात्प्राप्यमाणं प्रतीक्षितव्यं तत्र पर्णमयी-
न्यायः । उपदिष्टेषु तु वैकृतेष्वपि होमेषु समानमेवाग्निविधानं स्थिता-
दुत्तरं लिङ्गप्रकरणाभ्यां हि न सर्वेषां समुदितकर्तृत्वं प्राप्तं येन समा-
ख्याविरोधः स्यात्, किं त्वनियमेन । तत्र किं केन इत्यस्ति व्यवस्थाऽपेक्षा तां च कुर्वती समाख्याऽनुगुणत्वाच्च बाधितव्या । तस्मादप्यथासमाख्यं नियमः

होत्रं होत्रा आध्ययवं चाध्ययुणा तथा किमेष एवोत्सर्गः सर्वं होत्रं होत्राऽध्य-
यंमध्ययुणेति न, क्वचिदपोऽयते, यत्र प्रत्यक्तं वचनं यथा मैत्रावरुणः प्रेष्यति
चान्वाहेति यत्र च विशेषसमाख्या यथा पौत्रीयं नेप्रीयं याजमानमिति
तत्र विशेषसमाख्याबलाद्वचनबलाच्च सामान्यसमाख्याऽप्योऽयते, तदुक्तं “त-
स्योपदेशसमाख्यानेन निर्देश’ इति, तदिदं समाख्याविनियोगस्यैवातिप्रस-
ङ्गनिवारणेन शेषीभूतं सूत्रं नाधिकरणान्तरम् अत एव तस्यैव लिङ्गं पश्चा-
दुच्यते प्रातरनुवाके होतृदर्शनादिकम् ॥

समुच्चितयोरनुवच-
नप्रेषणामैत्रावरुणकतृ-
कत्वाधिकरणम् ।

सू० प्रैषानुवचनं मैत्रावरुणस्योपदेशात् ॥

२० ॥

उपदेशात्सिद्धे समाख्याबाधे तद्विशेषचिन्ता ‘मैत्रावरुणः प्रेष्यति
चान्वाहे’ इति किं प्रेषमात्रेऽनुवचनमात्रे च मैत्रावरुणोपदेशेन होत्रादिसमा-
ख्याबाधोऽऽप्युच्यते वा यानि प्रैषान्तान्यनुवचनानि होता यत्तदभिनमित्यादीनि
तेष्वेवेति संशयः, “प्रैषानुवचनो देशात्साहित्यमविवक्षितम् । विधीयते प्रशा-
स्ताऽतः समस्तव्यस्तयोस्तयोर्नैवं समस्तयोरेव मैत्रावरुणवोदना । अज्ञातक-
र्तृकत्वेन व्यस्ते हि ज्ञातकर्तृके” प्रैषाणामध्ययोरनुवचनानां च होता निर्ज्ञात
इत्यनेनापेक्षितं कर्तृविधानं, यानि तु प्रैषान्तान्यनुवचनानि तेषु प्रैषांशे-
नाध्ययोरनुवचनांशेन होतुः प्राप्तेरेकमन्त्रत्वेन नानाकर्तृसमावेशासम्भवा-
द्देहात्तुर्ध्ययोरश्च प्रच्युतानामज्ञातकर्तृकाणां मैत्रावरुणविधानमपेक्षितार्थे
भवति तदधिकारे चेदं वचनमिति तत्रैव मैत्रावरुणविधिः ॥

चमसहोमेऽध्ययः कर्तृता-
धिकरणम् ।

सू० चमसांश्चमसाध्ययवः समाख्या-
नात् ॥ २१ ॥

चमसेषु संशयः किं तैश्चमसाध्ययवोऽनुवच्युः? इति आध्ययः? स्तत्रा-
ध्ययवसमाख्यां सामान्यभूतां बाधित्वा विशेषसमाख्यायां चमसाध्य-
यव एव तैर्जुहुयुः मैवं ‘सामान्यानिर्देष्टा हि विशेषस्तस्य बाधकः । चम-
साध्ययुसंज्ञेयमध्ययप्राप्त्यपेक्षिणी चमसेऽध्ययवद्वावाच्चमसाध्यवो यतः ।

ततः साऽध्वर्युपेक्षत्वाच्च तद्वाधेन वर्तते । तद्वाधे हि चमसाऽध्वर्युसंज्ञैव न स्यात् अतद्वद्भावात् काममजुह्वतामेव तद्वाधः स्यात्, अतो ऽध्वर्युर्जुह्वयात् तस्य यहहोमादिव्यापृतत्वेनाशक्तौ सत्यां ते जुहुयुः ॥

अथेनवाजपेय्योरनेक-
कर्तृकताधिकरणम् ।

सू० वेदे।पदेशात्पूर्ववद्देदान्यत्वे यथोपदेशं
स्युः ॥ २२ ॥

चौद्गात्रे समाम्नातः श्येनो वाजपेयश्चाध्वर्यवे द्वावपि ज्योतिष्टोमविकारौ तत्र किं प्रधानवेदसमाख्यात उद्गाताऽध्वर्युश्चेतरच्चेतरच्च च सर्वपदार्थानतिदिष्टान् कुर्यात् ? दुत प्रकृतिवचनानां कर्तारः ? इति तत्र प्रधानविधिविधेयत्वादङ्गानां तत्समाख्यानाभात्तस्याश्चे।पदेशरूपत्वेनानिदेशादुलीयस्त्वात्तत्समाख्यात एक एव कर्ता सर्वं कुर्यात्, प्रकृतौ तु प्रत्यक्षवचनैरेव नानात्वविधानात्सत्यामपि प्रधानद्वारेणाध्वर्यवसमाख्यायां नानैव कर्तारः, इह तु चोदकदौर्बल्यात्तद्वाधेन सामाख्याप्राप्त एक एव कर्ता स्यात् । अत्रोच्यते भवेदेवञ्चोदको यदि दुर्बलः, स तु प्रथमभावित्वात्समाख्यां बाधते बलात् । अङ्गानां हि समाख्यानं प्रयोगवचनाश्रयां चोदकप्राप्त्यपेक्षस्तु प्रयोगविधिसंग्रहः । प्राकृतानामङ्गानां वैकृतप्रयोगविधिसंस्पृशोत्तरकालं तत्समाख्या भवेत् तत्संस्पर्शश्च चोदकप्रापितानां स्यात्, तेन च ते प्राप्यमाणाः सकर्तृका एव प्राप्यन्त इति कर्त्रपेक्षाभावादपेक्षानिवन्धनश्रुतिकल्पना समाख्या न कर्त्रन्तरमलं कल्पयितुम् । न चान्न “शरमयं बहि” इति वत्प्राप्तबाधः, कल्प्यत्वात्समाख्याविनियोगस्य, कल्पनायाश्चापेक्षाधीनायास्तदभावेऽनुदयात्, अपि च पाठनिमित्ताध्वर्यादिसमाख्या न विधिमिता, न चौद्गात्रे पदार्थानां पाठः, तेन नास्ति समाख्यैषा विद्यमानाऽपि दुर्बला । श्येनादौ तेन नानैव कर्तारः प्रकृताविव ॥

इति शास्त्रदीपिकायां तृतीयाध्यायस्य सप्तमः पादः ॥

अथ तृतीयेऽध्याये अष्टमः पाद आरभ्यते ॥

क्रियत्य स्वामिकर्मताधि-
करणम् ।

सू० स्वामिकर्म परिक्रयः कर्मणस्त-
दर्थत्वात् ॥ १ ॥

अस्ति हि परिक्रयो ज्योतिष्टोमे द्वादशशतदानमाध्ययवे समान्नातम्
औद्गात्रे च दर्शपूर्णमासयोश्चान्वाहार्यदानमाध्ययवे ते किमध्वर्यादिना
कर्तव्ये ? उत यजमानेन ? इति संशये समाख्यानादध्वर्यादिना यथा-
चाध्वर्युः स्वद्रव्येणेतान् परिक्रीणीति तमुपायं यजमानः कुर्यादिति प्राप्ते-
भिधीयते स्वामिकर्तृकत्वे सर्वत्र प्राप्ते परिक्रयवशात्परम्परया यागकर्तृत्व-
माश्रितं, न हि समाख्यामात्रात्साक्षात्कर्तृत्वं प्रधानवाक्यस्वरसावगतं
शक्यते बाधितुं, न हि यः कामयेत वीरो म आजायेतेति स चतुर्हो-
तारं जुहुयादित्यादिष्वध्वर्याश्रयणमिति अतः परिक्रयात् प्रागध्वर्या-
देरभावाच्च तत्कर्तृकत्वं परिक्रयस्य, यजमान एव कर्ता तस्य चात्मनि
परिक्रयविरोधात्कर्तृन्तराणि प्राप्नुवन्त्यन्यत्रैव भवन्ति नियममात्रं समा-
ख्यया क्रियत इति न परिक्रयेऽध्वर्युः समाख्यया भवति । किं च सत्यपि
कर्तृन्तरप्रवेशे ऽवश्यं स्वयं यजमानेन किञ्चित्कर्तव्यं तन्नियम एवायं परिक्र-
यविधिर्लाघवादध्वर्यादिरत्यन्ताप्राप्त एव विधेयः तस्माद्याजमानं दानं
यत्र तु वचनमस्ति य एतामिष्टकामुपदध्यात्स त्रीन् वरान्दद्यादित्यादि,
तत्र अत्विजामपि स्यात्, वचनस्यातिभाराभावात्, अन्यत्र यजमानस्यैव ॥

वपनादिसंस्काराणां याज-
मानताधिकरणम् ।

सू० संस्कारास्तु पुरुषसामर्थ्ये यथावेदं
कर्मवद् व्यवतिष्ठेरन् ॥ २ ॥

पुरुषसंस्काराः केशश्मश्रुवपनादयः किमाध्ययवा ? उत याजमाना
एव ? इति समाख्यानादाध्ययवत्वे प्राप्ते ब्रूमः संस्काराः संस्कृतस्य कार्ययोग्य-
तामाधातुं क्रियन्ते, न च कश्चिद्योग्यताजननार्थं कर्तारं परिक्रीणीति स्वयमेव
योग्यत्वात् स्वतश्च कार्यं प्रतिगुणभावेन परिक्रीणीति तेन गुणतयैव परिक्री-
तानां कर्तृणां प्राप्तेर्यथाप्राप्तानामेव च समाख्यया व्यवस्थानाद्यत्रैव पुरु-

घाणां गुणभावस्तत्रैव समाख्यया नियमः, संस्कारास्तु याजमाना वचना-
दृत्विजामपि भवन्ति हिरण्यमालिन ऋत्विज इतिवत् ॥

तपसोयाजमानताधिकर-
णम् ।

सू० तपश्च फलसिद्धित्वास्त्रोक्तवत् ॥ ३ ॥

अस्ति ज्योतिष्टोमे तपः कायशोषणं कर्म दृष्टं नाशनातीत्यादि तदा-
ध्वयव? मुत याजमान? मिति समाख्यानादाध्वयवं दुःखात्मकत्वेन च कर्तु-
प्रतिकूलत्वाच्चासौ संस्कार इति मन्यते । दुःखात्मकत्वादस्य दुःखफलं
कार्यविरोधिनमधर्मं तपयितुं योग्यताऽस्तीति क्रतुफलप्रतिबन्धकपापतप-
णेनैवास्य क्रत्वर्थत्वं लिङ्गप्रकरणाभ्यामवगम्यते यजमाने च फलेनोत्पत्तयम्
अतोऽस्यापि फलसंस्कारत्वाद्वाजमानत्वं वचनादृत्विजामपि स्याद्वयत्विज
उपवसन्तीति, ॥

आकाङ्क्षानिरामः, लोहितो-
ष्णीषतादीनां सर्वोत्विग्धर्मता-
धिकरणं वा ।

सू० गुणत्वाच्च वेदेन न व्यवस्था-
स्यात्, ॥ ४ ॥

ये च संस्कारा एव वचनादृत्विजां जाता हिरण्यमालित्वादयः
किं ते समाख्यया तत्पुरुषैः कार्या? उत सर्वोत्विग्भिः? रिति समाख्यया
तत्पुरुषैरिति प्राप्ते ब्रूमः, यत्र पुरुषस्य गुणभावस्तत्र केन विदेकेन तत्सि-
द्धेः कः कुर्यादि? त्यपेक्षिते नियमः समाख्यया क्रियते संस्काराणां तु
यावत्संस्कार्यमावृत्त्यवगमात्तद्विरुद्धमनपेक्षितं च नियमं न शक्नोति समाख्या
कर्तुमिति सर्वविषयता ॥

वृष्टिकामनाया याजमान-
ताधिकरणम् ।

सू० तथा कामोऽर्थसंयोगात् ॥ ५ ॥

ज्योतिष्टोमे सद्वामाने गुणकामश्रुतयः “यदि कामयेत वर्षुकः पर्जन्यः
स्याचीचैः सद्वा मिनुर्या” इति स क्रिमाध्वयवः? यदि कामयेताध्वर्युरिति
उत याजमानः? यदि कामयेत यजमानः? इति, तत्र मिनुर्यादित्यध्वर्योर्वच-
नात्तत्सामानाधिकरण्यादाध्वयवे च प्रवचनेऽध्वर्योः समाख्याधिकृतत्वात्स
एव कामयतिना निर्दिश्यते इति तस्यैवेदं फलं, नैवं मिनुर्यादिति परस्मै-
पदश्रुत्याऽध्वर्युव्यापारः परार्थः श्रूयते तथा श्रुत्या विरोधात् वाक्यगम्यं

तत्सामानाधिकरण्यं कामयेतर्वाध्यते । किं च अन्यो गुणो नित्यतया विहितः नाभिदघ्नः पर्यन्त इत्यादि स क्रत्वर्थत्वाद्यजमानस्य कर्तव्यः यद् यदि काम्योऽपि गुणस्तस्यैव चोद्यते ततः स तेन नित्यस्य बाधमनुमन्यते अध्वर्य्वर्थेन तु गुणेनात्मार्थस्य गुणस्य बाधं यजमानो नानुमन्येत, न हि तस्याध्वर्युस्येन काम्यगुणज्ञानेनात्मस्य ज्ञानं नित्यविषयं निवर्तते, तस्माद्वदि कामयेत यजमान इति सम्बन्धात् याजमानं गुणफलं यत्र तु पृथगुपदेशो यथा“ऽऽत्मने यजमानाय वा यं कामं कामयेत् एनमुद्गाता उद्गाये- दि”ति तत्र पृथग्यजमानग्रहणाद् वा-शब्दाच्चात्मने इत्युद्गातैवोच्यते वचनस्य चातिभाराभावात्तस्यैव फलम् ॥

आयुर्दादिमन्त्राणां याज-
मानताऽधिकरणम् ।

सू० मन्त्राश्चाकर्मकरणास्तदत् ॥ ६ ॥

इहाकरणभूताः प्रत्यगाशिषो मन्त्रा उदाहरणम्, “आयुर्दा अग्नेऽ-
स्यायुर्मे देहीत्यादयः ते किमध्वर्युणा प्रयोक्तव्याः ? उत यजमानेन ? ति समा-
ख्ययाऽऽध्वर्यवत्वे प्राप्ते ब्रूमः कर्मफलमत्राशास्यं नर्त्तिकफलम्, अक्रत्वर्थत्व-
प्रसङ्गात्, यजमानाच्चर्त्तिकफलं दक्षिणालाभात्मकमाशास्यं नाग्नेः, कर्मफलं
च यजमानगामित्वात्प्रत्यगात्मविषयत्वेन प्रार्थ्यत इति लिङ्गात्समाख्यां
बाधित्वा यजमान एव प्रयुज्जीत ।

द्वाम्नातस्योभयप्रयोग्यता-
धिकरणम् ।

सू० द्याम्नातेषूभौ द्याम्नानस्यार्थवत्त्वात्

॥ ७ ॥

दर्शपूर्णमासयोः केचि मन्त्राः सामान्यरूपेणाध्वर्यवे पुनश्च विशेष-
रूपेण याजमाने काण्डे समान्वाताः, ‘बाजस्य माप्रसवेने’ त्यादयः, ते किं येन
केनचित्प्रयोक्तव्याः ? उत यजमानेनैवा ? ध्वर्युणैव ? अथवोभाभ्या ? मपीति
संशयः, तत्र मन्त्रैकत्वादेकेनैव सिद्धे यः कश्चिद् ब्रूयाद्विशेषसमाख्यवलीयस्-
त्वाद्वा यजमान एवाऽथवार्थस्य सुगूहनादेराध्वर्यवत्त्वा मन्त्रोऽपि तेनैव प्र-
योक्तव्य इति प्राप्ते ब्रूमः, सत्यपि हि मन्त्रैकत्वे पाठद्वयं प्रयोगवचनेन गृहीतं
कर्तारमपेक्षते, न च मन्त्रस्वरूपमेव प्रकरणात्ता गृह्यते, किन्तु पाठविशिष्टमेव

तादृशस्यैव प्रकरणे विपरिवृत्तेः, अपेक्षितश्च मन्त्राणां प्रकाशनोपायः न ह्यप्रकाशिताः स्वार्थमभिदधति, तत्र पाठस्य विपरिवृत्तेस्तदतिक्रमे कारणं नास्तीति तत एव प्रयोगकाले मन्त्राणां पाठसिद्धिः । अन्यथा हि स्मृति-
स्यैरर्थप्रकाशनसम्भवाच्चैकान्तेनोच्चारणं मिथ्यत्वं अतो यत्र पाठद्वयं तत्र समाख्याद्वयेन कर्तृद्वयं प्राप्नुवद्विचित्रविषयत्वेनाविरोधात्समुच्चीयते ।

अभिज्ञस्यैव वाचयितव्य-
त्वाधिकरणम् ।

सू० ज्ञाते च वाचनं न ह्यविद्वान्विहि-
तोऽस्ति ॥ ८ ॥

वाजपेये 'ऋत्नीर्यजमानं वाचयती'ति श्रुतं, तत्र किं जज्ञश्चाजश्च
द्वौपि वाचयितव्यौ ? उत ज एव ? अथवा अज एव ? ति याजमानमन्त्रप्र-
सङ्गाच्चिन्त्यते तत्र 'अविशेषादुभौ यद्वा स्वयमेव वदेद्बुधः । अजस्तु
वाच्यते नैवं न ह्यज्ञो विद्यते ऋतौ अधिकरि हि विदुषां नान्येषामिति
निश्चयः ब्रूहीति स्मरणात् जस्य सम्भविष्यति वाचनम् ॥

द्वादशद्वन्द्वानामाध्यय-
त्वाधिकरणम् ।

सू० याजमाने समाख्यानात्कर्माणि
याजमानं स्युः ॥ ९ ॥

दर्शपूर्णमासयोर्वत्समुपावसृजत्युत्तममधिश्रयति ब्रीहीनवहन्तीत्या-
दिभिः प्रत्येकं कर्माणि सामान्यरूपेणाध्यय-र्वे विहितानि पुनश्च याजमाने
वत्सं चोपावसृजत्युत्तममधिश्रयतीत्याद्यनुकीर्त्यै"तानि वै द्वादश द्वन्द्वा-
नि दशयज्ञायुधानि दर्शपूर्णमासयोस्तानि सम्पाद्य यजेते"ति श्रुतं, तदेतेषां
द्व्याम्नातमन्त्रवदुभयकर्तृकत्वं न सम्भवति एकेन कृतानामितरेण कर्तुमश-
क्यत्वादत एकः कुर्यादिति स्थिते कः कुर्यादि ? ति विशेषसमाख्याना-
द्यजमान इति प्राप्ते उच्यते 'कर्माणि यत्र चोद्यन्ते तत्रैषां कर्त्रे-
प्तिता । आध्ययवे च चोद्यन्ते कर्माण्याध्ययवात्'यतः याजमाने तु
द्वन्द्वतासम्पादनमात्रं विहितानां निर्जातकर्तृकाणां विधीयते, द्वयोर्द्वयो-
र्मिथः प्रत्यासत्त्वसम्पादनत्वमित्यर्थः । न तु कर्मणां विधिः, न चान्येन
क्रियमाणानामन्येन द्वन्द्वत्वसम्पादनमशक्यम् । ननु द्वन्द्वानि सम्पाद्य यजे-

तेति त्वा-प्रत्ययेनात्मनेपदसमानकर्तृकत्वात् दृन्दुतासम्पादनं वचनादेव
याजमानं तद्वृत्तात्कर्मणामपि स एव कर्ता स्यात् न, प्रयोजकत्वेनापि
कर्तृत्वसम्भवात् अतोऽध्यर्थेणैव क्रियमाणानां दृन्दुतां यजमानोऽध्यर्थे
स्मारयिष्यतीत्यदोषः ॥

होतुराध्यर्थवकरणानुष्ठा-
नत्वाधिकरणम् ।

सू० विप्रतिषेधे करणः समवायविज्ञे-
षादितरमन्यस्तेषां यतो विशेषः
स्यात् ॥ १० ॥

ज्योतिष्टोमेऽग्नीषोमीये पशौ युगपदध्यर्थेणा होत्रा च प्रयुक्तौ परि-
व्याकरणक्रियमाणानुवादिनौ “परवीरसि” “युवा सुवासा” इति मन्त्रौ
चोदकपरम्परया कुण्डपायिनामयनसङ्गे प्राप्तौ तत्र चत्विक् समासः
सम्नातः यो होताऽसोऽध्यर्थुरिति, तत्रैको होता तौ प्रयोक्तुमशक्तः किं
होत्रं ब्रूयादुताध्यर्थव? इति संशये अनियमोऽथवा होतुः सतोऽध्यर्थुत्व-
विधानादपरित्यक्तस्वधर्मा होताऽध्यर्थुधर्मैः सम्बन्धुमर्हति परिधिरिव
स्वधर्माविरोधेन यूपधर्मैरिति, क्रियमाणानुवादिनमेव वदेत् एवं प्राप्ते
ब्रूमः “प्रत्यक्षवचनात्प्राप्तिर्होतुराध्यर्थवेषु हि । होत्रेषु चोदकाद् वाक्यवोद-
कादुलवत्तरम् ॥ यो होता सोऽध्यर्थुरिति मुख्यत्वाच्छ्रुतिज्ञो होता जघ-
न्याध्यर्थुलक्षितेषु कार्येषु प्रत्यक्षेण वाक्येन विधीयते, होत्रेषु तु चोदकतः
प्राप्तिरिति वाक्यबलादाध्यर्थवमेव वदेत्, परिधौ पशुं नियुज्जीतेति
नियोजनमात्रे परिधिर्वचनेन विधीयते, न यूपधर्मेष्विति वैषम्यम् । यस्तु
सत्रेषु होत्रादयो न सन्ति तदभावाच्च न होत्रादिषु चोदकतः प्राप्ति-
रित्याह तस्य होत्रेण होतुश्चोदकात्समवाय इति भाष्यविरोधः, सत्रं तु
कुण्डपायिनामयनं, वक्ष्यति हि “सत्रे चोपायवोदना” इति किं चैवं यो
होता सोऽध्यर्थुरिति वचनेन किं विधीयते? न हि होताऽस्ति योऽध्यर्थु-
कार्यं विधीयते । अथ होत्रमाध्यर्थवं चैकः कर्ता कुर्यादित्येतावद्विधीयते
तदोभयोरपि प्रत्यक्षवचनादिष्टत्वेन तुल्यबलत्वादाध्यर्थवस्य बलीयस्त्वं
न स्यादित्यधिकरणविरोधः, प्रत्यक्षविधानादिष्टमिति च निबन्धनयन्यतो
विरुध्यते इत्यास्तां तावत् ॥

प्रेषप्रेषार्थयोः पृथक्कर्तव्य-
ताधिकरणम् ।

सू० प्रषेपु च पराधिकारात् ॥ ११ ॥

प्रेषणीरासादयानीदानीन् चिहरेत्यादयः प्रेषाः प्रोक्षण्यासादना-
निविहरणादयः प्रेषार्थाः किमध्ययुणैरेन कर्तव्याः ? उतान्यः प्रेषितुस्तद-
र्थानां कर्तति संशये समाख्यानादुभयत्राऽध्ययुः प्राप्तकालतायाञ्च लोडु भ-
विष्यति न प्रेषे समाख्यात्रलादिति प्राप्ते ब्रूमः—मध्यमपुरुषस्याग्नीदिति च
संबोधनस्य चेतनान्तरविषयत्वादुतेऽनुपपत्तेः प्राप्तकालताऽपि पुरुषान्तरं
प्रति वक्तव्या तद्वरं प्रेष एवायं प्रेषसमाख्यानात् स चात्मनि न सम्भवतीति
लिङ्गेन समाख्यां बाधित्वाऽन्यः प्रेषिताऽन्यश्च प्रेषार्थः कर्ता ॥

प्रेषप्रेषार्थयोः यथाक्रममा-
ध्ययवानीधताऽधिकरणम् ।

सू० अध्वर्युस्तु दर्शनात् ॥ १२ ॥

प्रेषितुरन्यः प्रेषार्थकर्तृति स्थितं, स किमध्ययुः प्रेषार्थकर्ता ? अग्नी-
च्च प्रेषिता उत विपरीत ? मिति संशये अर्थानां प्रधानभूतत्वाद् भूयस्त्वाच्च न
तत्राध्ययुबाधो युक्तः प्रेषस्य त्वेकत्वात् गुणत्वाच्चाध्ययुं बाधित्वाऽग्नी-
त्कर्ता भवत्विति प्राप्ते उच्यते—अध्ययुः प्रेषिता स्यात् एवं हि तेनैव प्रेषो-
जकत्वेन प्रेषार्था अपि कृता भवन्तीति न क्वचित्समाख्याबाधिता स्यात्
इतरथा प्रेषेऽत्यन्तबाधिता स्यात्, न चाबाधसम्भवे तद्युक्तम् अतोऽध्ययुः
प्रेषमग्नीत् प्रेषार्थान्कुर्यादिति ॥

करणमन्त्रेषु स्वामिफन-
स्याशामितव्यताधिकरणम् । सू० ऋत्विक्फलं करणेऽर्थवत्त्वात् ॥ १३ ॥
वर्चान्यायः

अकरणत्वात् प्रत्यगाशिषो मन्त्रा लिङ्गाद्याजमाना इत्युक्तं, ये तु
करणमन्त्रा “ममग्ने वर्चा विहवेष्वि”त्यादयः ते प्रत्यगाशिषोऽपि क्रियाक-
र्ताध्ययुर्लैव वक्तव्याः न त्वन्येनोच्यमाना अध्वर्योः क्रियां प्रकाशयन्ति । न
च मन्त्रवशेन प्रधानभूतायां क्रियायामध्ययुबाधो युक्तः तेन मन्त्रस्ताव-
दाध्ययव एव तद्वतं च वर्चः प्रभृति सूक्तवाक्यतायुरादिवत्फलमिति स्थिति
किं तत्फलमध्ययुः ? इत यजमानस्ये ? ति ममेति लिङ्गादध्ययोरिति प्राप्ते

प्रधानवाक्यगतात्मनेपदश्रुत्या साङ्गप्रधानभावनाविषयाङ्गफलभावनानामपि
यजमानगामित्वमुक्तमिति तद्विरुद्धं लिङ्गं नस्त्विगगामित्वं बोधयितुमलम्
अतो ममेति यजमानव्यतिरेकजनिता षष्ठी मम यो यजमानस्तस्य वच्च
इति यजमान एव बोचारान्ममेति निर्दिश्यते अतस्तस्यैव फलम् ॥

करणसन्धेयु कर्मार्थफलस्य
ऋत्विग्धर्मताऽधिकरणम् ।

सू० कर्मार्थं तु फलं तेषां स्वामिनं
प्रत्यर्थवत्त्वं स्यात् ॥ १४ ॥

यत्तु मामासन्ताप्तमित्यसन्तापनादिकं फलं कर्मानुष्ठानौपयिकं
यजमानस्यात्मीयकर्मविधातार्यमृत्विग्गामित्विनैवेष्टमित्यात्मनेपदानुगु-
ण्यादृत्विग्गामीति युक्तम् ॥

सू० व्यपदेशाच्च ॥

यत्र व्यपदेशो भवति तत्रैव सहेति तत्रापि द्विवचनस्यानुपपत्तेर्ऋ-
त्विग्गामित्वम् ॥

द्रव्यसंस्कारस्याङ्गप्रधाना-
र्थताधिकरणम् ।

सू० द्रव्यसंस्कारः प्रकरणाविशेषात्स-
र्वकर्मणाम् ॥ १५ ॥

बर्हिर्धर्माणामङ्गप्रधानार्थत्वं पूर्वमुक्तमुत्तरविवक्षया प्राप्यते, अथ
वा पूर्वपक्षसूत्रमिदं, यस्मात्प्रकृतावङ्गप्रधानार्था बर्हिर्धर्मास्तस्माद्विकृतावपि
यूपावटस्तस्माद्वर्हिषि कर्तव्या इति प्राप्ते सिद्धान्तसूत्रम् ।

अपूर्वप्राकृतधर्माणां वि-
कृतावसंबन्धाधिकरणम् ।

सू० निर्देशात्तु विकृतावपूर्वस्यानधि-
कारः ॥ १६ ॥

प्रकृतौ यद्वर्हिः कार्यं तत्प्रयुक्ता बर्हिर्धर्माः कार्यद्वारेण विकृतिं
गच्छन्ति न स्वरूपतः तेन प्राकृतकार्यसाधना एव धर्मा विकृतौ कर्तव्याः,
न च यूपावटस्तरणं प्राकृतं बर्हिः कार्यम् अतो न तत्साधने बर्हिर्धर्माः ।

विधृतिपवित्रयोः परिभो-
जनीयबर्हिषा कर्तव्यताऽधिक-
रणम् ।

सू० विरोधे च अतिविशेषादव्यक्तः
शेषे ॥ १७ ॥

इदानीं प्रकृतावपि नातीव सर्वार्थतेत्युच्यते दर्शपूर्णमासयोर्विधु-
त्यर्थं पवित्रार्थं च यद्वर्हिस्तदपि धर्मवत्स्यात् अविशेषादिति प्राप्ते ब्रूमः
धर्मवतः कृत्वस्य बर्हिषो यथालूनस्य संनद्वस्यासादितस्यास्तरणे विनि-
योगाच्चान्यत्र विनियोगः संभवतीति बलादसंस्कृतादेव पवित्रादि कार्यम् ॥

प्राक्तपुरोडाशादीनां नि-
धानाधिकरणम् ।

सू० अपनयस्त्वैकदेशस्य विद्यमान-
संयोगात् ॥ १८ ॥

ज्योतिष्टोमाधिकारे पुरोडाशशकलमैद्ववायवस्य पात्रे निदधातीति
आमित्रामैत्रावरुणस्य धाना आश्विनस्य पात्रे इत्यादि किं सविहितात्स-
वनीयपुरोडाशादपनीय शकलः पात्रे निधातव्यः ? उत पुरोडाशान्तरमु-
त्पाद्य तच्छकलस्य निधानं ? मिति विचारे पूर्ववद्व्यागार्थस्य निधाने विनि-
योगासम्भवादन्त्यात्पादनं, स्यादेवं यद्यन्यत्र विनियोगः स्याद्व्यागार्थस्यैव
तु शकलस्य संस्कारोऽयं द्वितीयानिर्देशात्, अतः प्रकृतैकदेशस्यायमपनयः,
एवं पयस्यादिष्वपि पयस्याद्वयं चेदमधिकरणं पुरोडाशशकलावधानवि-
धेरैकदेशद्रव्यत्वेनाप्रयोजकत्वस्य सिद्धत्वात् ॥

काम्येष्टिषु उपांशुत्वधर्मस्य
प्रधानार्थताऽधिकरणम् ॥

सू० विकृतौ सर्वार्थः शेषः प्रकृतिवत्
॥ १९ ॥

यज्ञार्थं वै काम्या इष्टयस्ता उपांशु कर्तव्या इति श्रुतमुपांशुत्वं
किमङ्गप्रधानार्थम् ? उत प्रधानार्थं ? मिति संशयः, “तत्र मन्त्रोच्चारणसद्भा-
वात् द्वयोरङ्गप्रधानयोः । तद्विशेष उपांशुत्वं बर्हिस्तदुर्मवद् द्वयोः उच्यते,
बर्हिषां धर्मा वाक्यादङ्गप्रधानगाः । उपांशुता च वाक्येन काम्यानामेव चोच्य-
ते” कामप्रयोजनानि प्रधानान्येव काम्य-शब्देनोच्यन्ते इति तेषामेवापांशुत्वं
ननु प्रवर्ग्यशब्दसंयुक्तस्यैव स्यादवभृथशब्दसंयुक्तानामप्यपामङ्गप्रधानार्थ-
तेष्यते तयोपांशुत्वमपि स्यात् विषम उपन्यासः, तत्र ह्युच्यैः प्रवर्ग्येण प्रव-
रन्ति आस्ववभृथेन बरन्तीति तृतीयासंयोगात्प्रवर्ग्याप्रभृथकरणिकायां भाव-
नायामुच्चैष्ट्वमापश्च विधीयन्ते तदन्तर्गतानि चाङ्गानि युक्तं यदुच्चैष्ट्व-
मापश्चाङ्गं लभन्ते अत्र तु काम्या उपांशु कर्तव्या इति कर्तव्यत्वनिर्देशात्प्र-

धानक्रियायामेवोपांशुत्वं विहितं न तत्कारणिकायां फलक्रियायामिति विशेषः ॥

अयेनाङ्गानां नवनीताज्या-
धिकरणम् ।

सू० सन्निधानविशेषादसम्भवे तदङ्गा-
नाम् ॥ २० ॥

श्येने श्रूयते दृतिनवनीतमाज्यं भवतीति किं प्रधानार्थं? मुताङ्गार्थं? मिति संशयः तत्राज्यस्याप्रकृतत्वाच्च तदनुवादेन दृतिनवनीतत्वं विधीयते किं तु दृतिनवनीतत्वविशिष्टमाज्यं विहितं, प्रकरणात्प्रधानार्थं सोमप्रत्याम्नायेनेति प्राप्ते उच्यते—विशिष्टविधिगौरवादुपदेशतोऽप्रकृतस्याप्याज्यस्यातिदेशतः प्राप्तिरसम्भवात् न तदनुवादेन दृतिनवनीतत्वं गुणो विधीयते यदाज्यन्तदृत्तौ नवनीतं प्रकृतिर्यस्य तत् स्यात् अङ्गेषु चाज्यप्राप्तिरिति तत्रैव दृतिनवनीतत्वम् ॥

सर्वेषामेव अयेनाङ्गानां न-
वनीताज्याधिकरणम् ।

सू० तत्काले वा लिङ्गदर्शनात् ॥ २१ ॥

स्थितमङ्गेषु दृतिनवनीतमिति किं सुत्याकालेष्वेवाङ्गेषु स्यात्? उत सर्वेष्वपि? तिसंशये सामान्यतोदृष्टासुत्या कालता पशुसाहित्यं हि सह पशूनालभत इति श्येनाङ्गत्वेन विहितं सुत्याकालं दृष्टमानीषोमीयानुबन्ध्य स्यान्मयोः पुरोडाशमिच्छाभ्यामनुग्रहवचनेन पशुशून्यत्वावगमात्तद्वद् दृतिनवनीतमपि श्येनवैशेषिकाङ्गत्वात्सुत्याकालमेव भवितुमर्हति, मैवं, न हि वाक्ये न सर्वार्थं गम्यमानमनुमानेन व्यावर्तयितुं शक्यम्, अप्रयोजकश्च हेतुः न हि पशुसाहित्यस्यैतदर्थत्वात्सुत्याकालता, किं तर्हि न्यायान्तरात् साहित्यमवश्यं कस्य विदेकस्य स्थाने कर्तव्यं तत्प्रधानतयासत्तिलिप्सया सवनीयस्थाने कृतं न त्विहैव किं चित्कारणमस्तीति वाक्याद्विशेषात्सर्वार्थता ॥

सवनीयानां मांसमयता-
धिकरणम् ।

सू० मांसं तु सवनीयानां चादनाविशेषात् ॥ २२ ॥

शाक्यानामयनं नाम सत्रं षड्विंशदादिकम्, तत्रैतच्छ्रूयते वाक्यं संस्थिते संस्थितेऽहनि एहपतिर्मृगयां याति स यान्मृगान्हन्ति तेषां तरसाः

सवनीयाः पुरोडाशा भवन्ती”ति किमिदं तरसं सर्वपुरोडाशानां ? मुनः सवनी-
यानां ? मिति संशयः, तत्र “न ह्युद्वेगः पुरोडाशः सवनीयेन शक्यते विशेष-
ते न सर्वार्थे तरसं नवनीतवत्, । सवनीयपदन्त्वव्युत्पादः सृष्टि-श-
ब्दवद्वालिङ्गसमवायेन सवनीयासवनीयेषु वर्तते इति प्राप्तेऽभिधीयते “पुरो-
डाशं समुद्विश्य तरसम्बोध्यते यदि । ततः स्यात्सर्वेणामित्वमुद्वेगस्याविशेष-
णात् ॥ उद्विश्य सवनीयांस्तु मांसमत्र विधीयते । पुरोडाशापुरोडाशसमवाये
तु लक्षणा । पुरोडाशपदं तद्वि जघन्यां लक्षणां व्रजेत् । प्रकृतौ चास्य दृष्टा सा
पुरोडाशानलं कुरु । सवनीयपदं मुख्यं न मुख्याय परित्यजेत् दृष्टा च प्रकृतौ
नैव सवनीयस्य लक्षणा । अथवायाच्च तेनैव युक्ता तरससङ्कतिः । तद्व्यवेत-
पुरोडाश इति तेन न सङ्कतिः ॥ सवनीयपदं खलु सन्निहितं तदतीत्य पदा-
न्तरमेति न हि, । तरसं नवनीतविधर्मतया सवनीयहविर्विकरोति ततः ।
शेषो हेतुरतस्तद्वि नियोगे मानं श्रुत्याद्यत्र विरोधे परमानं पूर्वस्मात्स्या-
दुर्बलमत्रास्ति विरोधो नात्रेत्येवं शेषकथोक्ता परिपूर्णा ॥

इति श्रीपार्थसारथिमिश्रविरचितायां शास्त्रदीपिकायां
तृतीयाध्यायस्याष्टमः पादस्तृतीयोऽध्यायश्च समाप्तः ॥

अथ चतुर्थोऽध्याये प्रथमः पाद आरभ्यते ।

अथ प्रतिज्ञाधि-
करणम् ।

सू० अथातः क्रत्वर्थपुरुषार्थयोजिज्ञासा ॥ १ ॥

“प्रसिद्धे शेषशेषित्वे प्रयुक्तिरधुनाच्यते । शेषिणैव च शेषस्य प्रयु-
क्तिरिति हेतुता” ॥ यद्यपि न सर्वः शेषी शेषस्य प्रयोजकः तुषोपवा-
पादेः कपालादिप्रयोजकत्वाभावात्, तथाऽपि शेषिण एव तच्छेषाणां
प्रयोक्तार इति भवति शेषलक्षणस्य प्रयुक्तिलक्षणं प्रति हेतुनेति, ततः
परमारम्भः ॥ ननु विधिरेव प्रयोजकः सर्वश्च विधिः स्वविषयस्य प्रयो-
जक एव अप्रयोजकस्य विधित्वानुपपत्तेः, तदेकरसत्वाद्विधेः । अथ प्रधान-
विधिरेव प्रयोजको नाङ्गविधयः अन्यतः सिद्धत्वात् । तुल्यमिदमामि-

ताविधेर्वाजिनविधेश्च द्वयोरप्यङ्गविधित्वादतः किमत्र चिन्त्यते ? ।
 उच्यते सत्यम्, विधिरेव प्रयोजकः प्रयोजनाय तु कस्मै किमनुष्ठापयति कस्मै
 न किं दध्यानयविधिरामित्वा र्थतयैवानयनमनुष्ठापयति ? उत वाजिनार्थत-
 याऽपि ? एवं कपालादिष्वपि द्रष्टव्यम् । यदर्धञ्चानुष्ठापयति तत्प्रयोजक-
 मित्युच्यते । यत्तु साध्यमपि साधनमन्यतः सिद्धमुपजीवति न स्वयमनुष्ठाप-
 यति तदप्रयोजकमुच्यते । यद्वा विधिः क्रियायामेव साक्षात्प्रयोजको-
 विशेषणेषु त्वर्यात् । तद्वत् परप्रयुक्तमेव विशेषणत्वेनाङ्गीक्रियते, यथैकहा-
 यनीक्रियप्रयुक्तापदग्रहणस्य पुरोडाशकापालञ्च पुरोडाशप्रयुक्तं तुषोपवा-
 पस्य तत्र तुषोपवापादिविधेः परप्रयुक्तविशेषणोपजीवित्वान्नद्विषया प्रयु-
 क्तिशक्तिर्लुप्यते ॥ कपालेषु श्रपयति एकहायन्या क्रांणातीत्यादयस्तु
 विधयः स्वतन्त्रकपालैकहायन्यादिग्राहित्वात् भवन्ति प्रयोजकाः, तत्र
 किङ्कुस्य प्रयोजकं ? किङ्कुस्य ने ? ति युक्ता चिन्ता । सर्वस्मिंश्चाध्याये क्रत्व-
 र्थपुरुषार्थादिविचारद्वारेण प्रयुक्तिरेव चिन्त्यते । तदेतत्प्रतिज्ञासूत्रम् । यत्-
 नर्भाष्ये श्रुत्यादिकीर्तनं तेनान्यत् शेषप्रमाणं तृतीयस्याविषयभूतमस्तीति
 गम्यते । अन्यथा हि नाना कर्मलक्षणं वृत्तमितिवत् शेषलक्षणं वृत्तमित्ये-
 वावह्यत् । अथ तत्र द्वितीयेऽध्याय इत्यनुत्वा इह तृतीयेऽध्याय इति
 किमर्थमुक्तं ? वक्तृविवक्षावैचित्र्यात् । इदमेव श्रुत्यादिकीर्तनेऽप्युत्तरम् ॥ १ ॥

अथ क्रत्वर्थपुरुषार्थ-
 लक्षणाधिकरणम् ।

सू० यस्मिन् प्रीतिः पुरुषस्य तस्य
 लिप्सार्थलक्षणाविभक्तत्वात् ॥ २ ॥

वक्ष्यमाणयोः क्रत्वर्थपुरुषार्थयोरलक्षणार्थमिदं सूत्रम् ॥ यद्वावनाक-
 यम्भावपूरणार्थं विधीयते तत्क्रत्वर्थम् । अन्यत्करणं फलञ्च पुरुषार्थम् ।
 अथवा फलांशस्य किं विधिः प्रयोजको ने ? ति चिन्त्यते । विधेयभावना
 विशेषणत्वात्करणादिवत्फलस्यापि विधेयत्वशङ्का, रागतस्तु प्रवृत्तिसिद्धेर-
 विधेयत्वम् । एवं वा दर्शपूर्णमासयोः श्रूयते । “गोदोहनेन पशुकामस्य
 प्रणये” इति । तत्र संशयः किं गोदोहनं क्रत्वर्थमपि ? उत पुरुषार्थमेव ? ति
 तत्र षष्ठीश्रुत्या पुरुषार्थं क्रतूपकरणत्वाच्च क्रत्वर्थमित्युभयार्थत्वम् । नैवम् ।

उपकारलक्षणमेव निराकरणात् । अन्वयार्थस्यापि क्रतूपकारकत्वाविरोधात् । श्रुत्या पुरुषार्थमेवेति फलप्रयुक्तमेवैतच्च क्रतुप्रयुक्तम् । एवं वा किमिहोदाहरणम् ? । द्रव्यार्जनमेव द्रव्यस्य प्राप्तिरित्यर्थः । येन पुरुषस्य तेन तेन नियमेन द्रव्यप्राप्तिः—ब्राह्मणस्य प्रतियहादिना, राजन्यस्य जयादिना, वैश्यस्य कृष्यादिना, शूद्रस्य सेवादिना, सर्वेषां दायादिनेति, सैव चिन्त्यते । किं क्रत्वर्थो पुरुषस्य द्रव्यप्राप्तिः ? कृत पुरुषार्थः ? इति, तत्र “नियमस्यार्थवत्त्वाय क्रत्वर्थो द्रव्यसङ्ग्रहः । पुरुषार्थत्वमस्ति हि नियमोऽनर्थको भवेत्” । प्रतियहाद्युपायनियमस्तावद् द्रव्यार्जनाद्वैशेन ब्राह्मणादीनां विधीयमानस्तदङ्गं विज्ञायते, स्वरूपे कार्ये बोधयोग्यङ्गमभवति सोऽयन्वियमो न तावदार्जनस्वरूपे उपयुज्यते, अन्तरेणापि नियममार्जनसम्भवात् । अतः कार्योपयोगी, पुरुषार्थत्वे च दृष्टमेव प्रयोजनं क्षुत्प्रतिघातादि द्रव्यार्जनस्य कार्यं स्यात्तदपि च विनापि नियमेन निष्पद्यत इति तादर्थ्यं सति अर्जनस्य नियमस्तदङ्गश्च स्यात्, अतो नियमविध्यनुपपत्त्या नूनं द्रव्यप्राप्तिः क्रत्वर्थेत्यनुमीयते । तथा सति हि क्रत्वपूर्वस्यादृष्टत्वाच्चियतोपायमेवार्जने तच्चिन्त्यादयतीति कल्पनाच्चानर्थक्यं नियमविधिः । न वाऽर्जनविशेषोद्देशेनायन्वियमविधिः, विशेषाश्रयणात्, प्रकरणाद्यभावाच्च, तस्मादार्जनमात्रोद्देशेन विधीयमानो नियमस्तन्मात्रस्य क्रत्वर्थत्वङ्गमयति तस्मात्सर्वमेव पुरुषस्य स्वं क्रत्वर्थम् । एवञ्च क्रत्वर्थकान्तर्हरणादिसम्बन्धात् क्षामवत्यादीनां खादिरवत् क्रत्वर्थत्वात् फलं न कल्पनीयमभवति । तस्मात्सर्वं द्रव्यं क्रत्वर्थं, तथा च स्मृतिः । “यज्ञार्थं पशवः सृष्टाः” इति, एवं प्राप्ते ब्रूमः । “पुरुषार्थत्वमेतस्य प्रत्यक्षेणावगम्यते । क्रत्वर्थताऽनुमानेन प्रत्यक्षात्तच्च दुर्बलम् ॥ रागप्राप्तं तावदार्जनं न शास्त्रीयम् । रागतश्च पुरुषार्थतया प्राप्तिः । प्रत्यक्षेण चार्जितं द्रव्यं पुरुषं प्रीणयत् पुरुषार्थं विज्ञायते, न तदनुमानेन क्रत्वकशेषतया शक्यं विज्ञातुं, तस्मात्पुरुषार्थं द्रव्यम् । क्रतुरपि पुरुषकार्याणामन्यतम इति कार्यान्तर इव क्रतावप्युपयुज्यते इत्येतावन्विशेषः, न तस्यैवाङ्गं, तथा च सति जीवनलोपात्क्रतुरेव न सर्वर्तत द्रव्यप्राप्तिमात्रादेव च क्रतूपक्रमात् “अपवा एष सुवर्गात् लोकादित्यनपक्रमद-

र्शनोपपद्येत तस्मात्पुरुषार्थम् । एवन्दृष्टार्थम्भवति, नियमस्तु दृष्टकार्याभावात् काममदृष्टार्थः स्यात् । अदृष्टमपि पुरुषार्थोर्जनविषयत्वाच्चियमस्य तदङ्गमेव कल्प्यते, तेनासावुपायान्तरेणार्जयन् प्रत्यचैतीति कल्प्यते तस्मात्पुरुषार्था द्रव्यपरिग्रहः । केचिन्नु नियम एवात्र चिन्त्यत इत्याहुः ॥ तदयथाभाष्यम् । तथा च सति पुरुषार्थस्यापि द्रव्यस्य पूर्वपक्षेऽपि सद्भावात् सिद्धान्तवत् पूर्वपक्षेऽपि सामवत्याः कृत्वर्थता न सिध्यतीति तदुपन्यासो नावकल्प्येत । तथा द्रव्यार्जनप्रक्रमादेव क्रतुप्रक्रमे दोषो यः सिद्धान्तिना पूर्वपक्षिणं प्रत्यापादितः सोऽपि न स्यादित्यास्तां तावत् ॥ २ ॥

प्रजापतिव-
तानां पुरुषार्थ-
ताऽधिकरणम् ।

सू० तदुत्सर्गे कर्मणि पुरुषार्थाय शास्त्रस्यानति-
र्षक्यत्वान्न च द्रव्यं चिकीर्ष्यते तेनार्थना-
भिसम्बन्धात् क्रियाशाम्पुरुषश्रुतिः ॥ ३ ॥

तस्य व्रतमित्युपक्रम्य 'लोद्यन्तमादित्यमीक्षते'ति श्रुतं, तत्र विचार्य-
ते किं कृत्वर्थः ? मुत पुरुषार्थः ? मिति तथा किं प्रतिषेधः ? पर्युदासः ? इति तत्र
प्रतिषेधे श्रुतिशब्दः, पर्युदासे तु लक्षणा । प्रतिषेधश्च सन् प्राप्तिर्मानमात्रः
क्रतुं लजेत् पर्युदासे नजीक्षतिभ्यां क्रियान्तरं लक्ष्यते । प्रतिषेधे त्वान्या-
तेन श्रुत्यभिहितामीक्षककर्तव्यतां श्रुत्यैव नञ् प्रतिषेधतीति न लक्षणा ।
स च प्राप्त्यपेक्षो वैदिकत्वसामान्याद्वैदिकीमेव प्राप्तिं शीघ्रमेव गच्छति ।
तेन यत्र कर्माङ्गभूतमादित्येक्षणं विहितं तत्रोद्यतोऽस्ति यतश्च प्रतिषेधः
फलञ्च न कल्प्यम् । अथापि पर्युदासस्तथाऽपि फलकल्पनाभयात्कृत्वर्थ-
इति प्राप्ते वृमः ॥ "उपक्रमे श्रुतं कर्मवाचिन्नतपदं यतः । तदन्वयबलात्क-
र्मविशेषोऽतोऽत्र चोद्यते ॥ तेन लक्षणप्राप्यत्र पर्युदासः स च क्रतोः ।
वहिः श्रुतः फलाकाङ्क्षी पुरुषार्थत्वमृच्छति । श्रुत्यादिक्रतुसम्बन्धे प्रमाणं नात्र
विद्यते । पुरुषापेक्षतार्थत्वं विधिना चावबोधितम् । साक्षादपेक्षितं तस्य
फलमेव न तु क्रतुः । अतः फलार्थता तच्च वाक्यशेषादयत्तयः ॥ ३ ॥

यज्ञायुधानामनुवा-
दताऽधिकरणम् ।

सू० द्रव्याणि त्वन्निर्गेषेणानर्थक्यात्प्रती-
येरन् ॥ ४ ॥

स्फ्यश्च कपालानि चेत्युपक्रम्य “एतानि वै दश यज्ञायुधानी”ति श्रुतं, किमयं प्रधानयागहविः-शब्देन स्फ्यादीनां विधिः ? उत स्फ्येनोद्धृती-
त्यादिवाक्यप्रान्तानुवादः ? इति संशये “अर्थवत्त्वाद्विधिन्यायो वादमात्रं
ह्यनर्थकम् । यज्ञशब्दः प्रकरणादानेयादिषु वर्तते ॥ गौणेनायुध-शब्देन
तत्साधनतया ततः । स्फ्यादिद्रव्याणि चोद्धृते पुरोडाशादिभिः सह ।
समुच्चयोविकल्पो वा स्यादिति प्राप्त उच्यते । न ह्यत्राख्यात-शब्देऽपि
श्रूयते न तरां विधिः । विकल्पोऽपि न वैषम्यात्पुरोडाशादिभिः सह ।
समुच्चयोऽपि नैकार्थ्याच्चिरपेक्षश्रुतेरपि । यज्ञायुधानि सम्भरन्तीति वाऽ-
नन्तरश्रुतेन विधिनैकवाक्यत्वात्तच्छेषोऽयम् उद्धननादिद्वारप्राप्तयज्ञसाध-
नत्वानुवादः ॥ ४ ॥

पश्वेकत्वादेर्विव-
त्ताधिकरणम् ।

सू० तच्चैकत्वमयज्ञाङ्गमर्थस्य गुणभूत-
त्वात् ॥ ५ ॥

उपादेयभूतपश्वादिगता विभक्त्यभिहितैकत्वादिका संख्या किम-
यज्ञाङ्गमविवक्षिता ? उत यज्ञाङ्गं विवक्षिते ? इति संशयः । तत्र “श्रुत्या पश्व-
ङ्गता तस्याः समानपदरूपया । पदान्तरस्ययागाङ्गभावे वाक्यात्प्रतीयते ।
दुर्बलञ्च श्रुतेर्वाक्यमित्ययज्ञाङ्गमेकता । तदभावेऽपि यज्ञावैगुण्यात्तदविव-
क्षितम् । उच्यते ।-समानप्रत्ययस्येन कारकेणात्मसात्कृता । क्रियायै नीयते
संख्या न पश्वङ्गं पदाद्भवेत् ॥ समानप्रत्ययोपात्तेन प्रातिपदिकार्थोदपि
संचिहिततरेण प्राधानभूतेन कारकेणावरुद्धमेकत्वं प्रातिपादिकार्थमनादृत्य
क्रियाङ्गप्रवगम्यमानं वाक्यसमर्पितेन क्रियाविशेषेण सम्बध्य पश्चादरुणै-
कहायनीन्यायेन पशुना विशेषणत्वेनार्थात्सम्बध्यते तादर्थ्यन्तु यज्ञं प्रत्ये-
वंति विवक्षितमेकत्वम् ॥ ५ ॥

लिङ्गस्य विवाचित-
त्वाधिकरणम् ।

सू० तथा च लिङ्गम् ॥ ६ ॥

एवं वा लिङ्गत्वलिङ्गे विपरीतलिङ्गे वृत्तादौ मत्तिकादौ च शब्द-
प्रयोगादशब्दार्थ इत्यविवक्षितत्वाशङ्का, सिंहःसिंहीत्यादावनन्यायासिद्ध-
लिङ्गप्रतीतिः शब्दस्य वाचकत्वं कल्पयतीति शब्दार्थत्वत्सङ्ख्यावलिङ्गं
विवक्षितम् ॥ ६ ॥

आश्रयिणामदृष्टार्थ-
ताधिकरणम् ।

सू० आश्रयिष्वविशेषेण भावोऽर्थः प्रती-
येत ॥ ७ ॥

उत्तमः प्रयाजः पशुपुरोडाशः स्विष्टकृदित्यादयोऽंशेन परकीयं
द्रव्यदेवतं संस्कुर्वन्तः किन्तु द्रव्या एव उतः पूर्वार्था अपीति चिन्त्यते “एकस्य
कर्मणो युक्तमेकमेव प्रयोजनम् ॥ दृष्टे सति च नादृष्टं कल्पन्नापूर्वम-
स्त्यतः” । उच्यते—“देवतास्मरणं मन्त्रात् । प्रज्ञाद् द्रव्यसंस्करणम् । त्यागा-
शस्य तु नादृष्टादृते किञ्चित्प्रयोजनम् । तस्मात् त्यागांशेनादृष्टार्था अपी-
त्युभयार्थाः ॥ ७ ॥

प्रतिज्ञाधिकर-
णम् ।

सू० अर्थे समवैषम्यमतो द्रव्यकर्मणाम् ॥ ८ ॥

य एवं तावत्फलभूतं प्रयोजकाप्रयोजकत्वमाश्रित्य शेषशेषित्वमेव
साक्षाच्चिन्तितम् ॥ अतः परमेतदेव साक्षाच्चिन्त्यते हेतुत्वेन तु शेषि-
विचारः क्वचित्करिष्यते । तदेतद् वृत्तवर्तिष्यमाणविवेककथनमात्रार्थं
सूत्रम् ॥ ८ ॥

तप्ते पयसि दध्यानयन-
स्यामिहाप्रयुक्ताधिकरणम् ।

सू० एकनिष्पत्तेः सर्वसमं स्यात् ॥ ९ ॥

“तप्ते पयसि दध्यानयति सा वैश्वदेव्यामिहा वाजिभ्यावाजिन-
मिति श्रुतम् ॥ तत्र संशयः किमामिहायागेनैव दध्यानयनमप्रयुज्यते ? उत
वाजिनयागेनापीति तदर्थं च किमुभयार्थं ? मुतामित्यर्थः ? मिति, ततोऽपि
पुनर्विचारयितव्यम् । किमामिहादधिपयोभ्यामर्थान्तरं वैश्वदेवयागस्य
हविः ? उत पय एव दधिसंलुप्तमिति “मधुराक्षरसाऽमिहाघनरूपा च तेन
सा । पयसोऽर्थोत्तरन्तद्वि मधुरैकरसं द्रवम् । वैश्वदेवयागस्य तावदामिहा
हविः सा च रूपरसान्यत्वात् अर्थान्तरं क्षीरादतोदध्यानयनमसंयुक्तमामि-
हया विहितं केवलन्तज्जननसामर्थ्याल्लिङ्गादामिहायं स्यात् । सामर्थ्यञ्च
वाजिनेऽप्यस्तीति तादर्थ्यमपि युक्तम् । अत उभयप्रयुक्तमानयनमिति
उच्यते—“पयस्तादा परामृष्टं वैश्वदेवं विधीयते । मन्त्रवर्णाञ्च पयसो हवि-
षट्पुमवगम्यते पयस्त्वच द्रवापेक्षं रसमात्रनिमित्तकम् । पय एव घनीभूतमा-
मिहेत्यभिधीयते । आस्तान्तावदामिहापदं सा वैश्वदेव्यामिहेति यत्त-

च्छ्वपरामृष्टं तद्विः, स च पयः परामृशति, तद्वि पूर्ववाक्ये प्रधानभूतम्,
प्रकृतं तादर्थ्यनानयनविधानात्, कथन्तादर्थ्यमानयनं द्विकर्मकं यदानीयते
तत्प्रथमकर्म यत्प्रत्यानीयते तद् द्वितीयं, तच्चेह पयः, तच्च प्रथमेन कर्मणा
व्याप्यमानं प्रधानम् । प्रधानपरामर्शं च सर्वनामेति तच्छब्दः पय एव
विश्वेदेवैः सम्बध्नातीति तदेव हविः । तथा च मन्त्रः 'जुषन्तां युज्यम्य'-
इति, पय एव घनीभूतमामितेत्यामितापदं नित्यानुवादः । तस्मान्ना-
धिकरण्याच्च सेति स्त्रीलिङ्गम् । सोऽपि नित्यानुवाद एव, न च पयस्त्वं
द्रवापेक्षं, रसविशेषमात्रापेक्षं तत् । तापेन सान्दीभूतेऽपि पयस्त्वप्रतीतिः ।
यस्त्वस्यै रसः स संस्कारकस्य दध्नः न त्वसावामितापदस्याभिधेयः, यस्त्वत्र
मधुरः पयोऽशः स एवामिता, पयःप्रतिनिर्देशकतच्छब्दसामानाधिकर-
ण्यान्मन्त्रवर्णाच्च । तस्मात्पय एवामिता वैश्वदेवयागहविरिति वैश्वदेव-
यागप्रयुक्तमानयनं न वाजिनयागप्रयुक्तम् ॥ ९ ॥

गवानयनस्य पदकर्माप्रयुक्त-
ताधिकरणम् ।

सू० पदकर्माप्रयोजकं नयनस्य परार्थ-
त्वात् ॥ १० ॥

'एकहायन्या क्रीणाती'ति प्रकृत्य श्रूयते । "षट् पदान्यनुनिष्कामति
सप्रम्यदमध्यैरुज्जलिना एहाति यर्हि हविर्द्वाने प्राची प्रवर्तयेयुस्तर्हि
तेनाहमुपाऽज्यादिति तत्र संशयः किं यदेतदज्ञाभ्युज्जनं सप्तमपदसाध्यं
तदर्थमप्येकहायनीनयनन्तेनापि प्रयुज्यते? उत क्रयार्थमेव नयनन्तेनैव
प्रयुज्यते? इति, तत्र "द्वयोर्नयनसाध्यत्वाद्वाक्ये चाश्रवणादप्या । सन्निधान-
क्रयार्थत्वं तथैव पदशेषता । दध्यानयनमामितासंयुक्तं न वाजिनेनानयनं
तु द्वाभ्यामसंयुक्तं द्वयोरपि सन्निधानाच्चयनसाध्यत्वाच्चाविशेषः । नैवं तृ-
तीयया तावत्क्रयार्थैवेकहायनी । यदर्थो सा तदर्थश्च तत्संस्कारात्मको-
नयः । नयनस्य परार्थत्वात्पदकर्माप्रयोजकम् । परार्थानुष्ठितं तत्तु पद-
कर्मापजीवति ॥ १० ॥

कपालानां तुषोपवा-
याप्रयुक्तताधिकरणम् ।

सू० अर्थाभिधानकर्म च भविष्यता संयो-
गस्य तन्निमित्तत्वात्तदर्थो हि विधी-
यते ॥ ११ ॥

“पुरोडाशकपालेन तुषानुपवयती”ति “कपालेषु श्रपयती”ति श्रुतम् । तत्र संशयः । किमुपुरोडाशश्रपणं तुषोपवापश्च उभयं प्रयोजकं कपालस्य ? उत तुषोपवापो न प्रयोजकः ? इति, तत्रोपवापशेषत्वं कपालस्य तृतीयया निर्विवादमतः सोऽपि कपालस्य प्रयोजकः, “सत्यमस्ति तदङ्गत्वं तथाऽपि त्वप्रयोजकः पुरोडाशप्रयुक्तस्य कपालस्येह चोदनात् पुरोडाशार्थिनापात्त-
मासादितञ्च कपालं तुषोपवापे चोद्यते न कपालमात्रं, न च प्रयुक्तस्य पुनः प्रयुक्तिः सम्भवतीत्यप्रयोजकस्तुषोपवापः ॥ ११ ॥

शकल्लोहितयोः पश्चा- सू० पश्चावनालम्भालोहितशक्नोरकर्म-
वप्रयोक्तृत्वाधिकरणम् । त्वम् ॥ १२ ॥

“अग्नीषोमीयं पशुमालभेति”ति प्रकृत्य “हृदयस्यायऽवद्यती”ति श्रुतम् ॥ तथा शकल्लं प्रविध्यति लोहितचिरस्यतीति श्रुतम् तत्र संशयः किं हृदयादि शकल्लोहितं च द्वयमपि पश्वालम्भस्य प्रयोजकम् ? उत हृदयाद्ये-
वे ? ति, उभयत्र पशोरश्रवणात्प्रकृतसम्बन्धे चाविशेषादुभयं प्रयोजकं, नैवम् “यागार्थः पशुरुत्पन्नो हविः प्रकृतिभावतः । हवींषि हृदयादीनि तैरेवातः प्रयुज्यते । यद्यपि हृदयादिवाक्ये पशोरश्रवणं यागार्थतया तु श्रूयते ता-
दर्थ्यं च न हविष्येन विशसनश्रवणात्किन्तु हविःप्रकृतित्वेन । हृदया-
दीनि हवींषि नान्यदिति दशमे स्थितम्, अतस्तदर्थ एव पश्वालम्भः शकल्लोहितकर्म तु प्रतिपत्तिमात्रम् ॥ १२ ॥

पुरोडाशस्य स्विष्टक- सू० एकदेशद्रव्यञ्चेत्यतौ विद्यमान-
दप्रयुक्तताधिकरणम् । संयोगात् ॥ १३ ॥

उत्तराहुंस्विष्टकृते समवद्यतीति स्विष्टकृत् किमुत्तराहुंपुरोडाश-
योरन्ययोः प्रयोजकः ? उताभ्यादिप्रयुक्तोपजीवी ? ति संशये । “नान्यादर्थस्य
हविषो देवान्तरसङ्गतिः । कृत्वात्वन्यद्विस्तस्मादवद्येतोतरार्धतः” उच्य-
ते- “उत्तराहुंदिशब्दानां साकाङ्क्षाभिधायिनाम् । नापेक्षणीयसम्बन्धा-
त्यागर्थोऽध्यवसीयते ॥ उत्तराहुंदिशब्दा न स्वातन्त्र्येणार्थं बोधयन्ति ।
स्ववाक्ये च न प्रतिसम्बन्धी श्रुतोऽस्यात्तराहुंदिशब्दो विना साकाङ्क्षं वा-

क्यं प्रकृतसम्बन्धे निगाकाङ्क्षीभवति, प्रकृतं चानेयादिप्रयुक्तं हविरिति तदु-
त्तराद्वैयहणादप्रयोजकत्वम् । अन्यार्थस्याप्यन्यसम्बन्धोपचयनात् प्रतिपत्ति-
त्वाच्चाविरुद्धः ॥ १३ ॥

अभिधारणे शेषधार-
णतत्पात्रयोः ननुष्ठाना-
धिकरणम् ।

सू० अभिधारणे विप्रकर्षादनुराजवत् पात्र-
भेदः स्यात् ॥ १४ ॥

वाजपेये क्रतुपशवः प्राजापत्याश्च प्रातःसवने तन्नेष्टोपक्रम्यन्ते
पर्यग्निकरणान्ते कृते प्राजापत्यानामालम्भोत्कर्षः श्रूयते । ब्रह्मसामान्या
लभत इति क्रतुपशवः प्रातःसवने एवालभ्यन्ते, प्रयाजाश्च तत्रैवानुष्ठिताः
प्रकृतौ च प्रयाजशेषेण हवींष्यभिधारयतीति श्रुतम् ॥ तदिह प्राप्तं सन्दि-
ह्यते किं प्रातः सवनानुष्ठितानां प्रयाजानां शेषो माध्यन्दिनकालप्राजा-
पत्यवपाभिधारणाय धारयितव्यस्तदर्थञ्च पात्रान्तरमुत्पाद्यं जुहुवा व्यापृ-
तत्वात् उत ने-ति तदर्थं च किं हविः संस्कारार्थमभिधारणं ? मुन शेषस्य
प्रतिपत्तिरिति, संस्कारत्वपक्षे प्राजापत्यवपासंस्कारो माविलोपीति धारणं
स्यात् प्रतिपत्तित्वे तु सन्निहितास्वेव क्रतुपशुवपास्वभिधारणसिद्धिर्न तु धारणं
तत्रापयोह्यमाणां द्वितीयायोगिनां तथा हविषामेव संस्कारो न शेषस्य
विपर्ययात्, उपयोह्यमाणसंस्कारो ह्युपयुक्तसंस्कारादभ्यर्हितः, हवींषि च
तथा शेषसूतपयुक्तः किं तस्य संस्कारेण द्वितीयया च हविषामेव प्राधान्यं
न शेषस्य विपरीतविभक्तिनिर्दिष्टस्य तस्माच्चायतः शब्दतश्च हविःसंस्का-
रोऽभिधारणं सत्यमेवं तथापीह शेषस्य प्रतिपादनं न्याय्यं दृष्टार्थताला-
भादन्यथाऽदृष्टकल्पनात् । शेषस्य प्रतिपत्तिरपेक्षिता तादृश्याऽभिधारणं
दृष्टार्थं भवति हविःसंस्कारस्त्वनपेक्षितो दृष्टं कल्प्येत, न च दृष्टे सति तद्
युक्तम् अतः प्रयाजशेषं हविःषु क्षारयतीति वाक्यार्थः—हविराधारनियमा-
त्तत्संस्कारोऽपि गम्यते, तस्मादुभयसंस्कारः स्विष्टकृत् सूक्तवाकवत् यस्तु
हविःसंस्कारं नेच्छति प्रतिपत्तौ च द्रव्यस्याधारत्वादेकस्मिन्नेव हविषि सर्व-
धारणं बहुवचनन्वनियमाभिप्रायमित्याह सकथं सर्वध्रुवामेवायेऽभि-
धारयति ततो हि प्रथमावाह्यभागौ यत्न्यन् भवतीति लिङ्गं समर्पयेत् ।

अनेन हविषां संस्कार्यत्वं समुच्चयश्चावगम्यते । प्रधानयागाद्युपयोगिनां
हविषामपि प्रयाजशेषम्यति गुणत्वमत्यन्तानुपपन्नमित्यास्तान्तावत् ॥ १४ ॥

समानयनस्याज्यधर्म-
प्रयोजकताधिकरणम् ।

सू० समानयने तु मुख्यं स्याद्विज्ञेद-
र्शनात् ॥ १५ ॥

दर्शपूर्णमासयोरज्यग्रहणं प्रकृत्य श्रूयते यज्जुह्वां गृह्णाति प्रयाजेभ्य-
स्तत् यदुपभृतिप्रयाजानुयाजेभ्यस्तदिति तथातिहापेडोर्बाहिः प्रतिसमा-
नयति जुष्टामौपभृतमिति । तत्र विचारः यदेतच्चतुर्थप्रयाजोपक्रमे समा-
नयनं तत्किमौपभृतस्याज्यग्रहणस्य प्रयोजकं ? मुत नेति । तदर्थं च किमु-
पभृति यत्प्रयाजार्थमाज्यं तस्येदं समानयनम् ? उत यदनूयाजार्थन्तस्येति
तत्र सर्वार्थं हि प्रयाजार्थमविशेषाद्गृह्णातेः ॥ सर्वदौ तत्समानीतमिदानी-
जोपभृतपदः ॥ प्रयाजानुयाजेभ्यस्तदित्यविशेषश्रवणात्सर्वप्रयाजार्थमौपभृ-
तम् ॥ प्रयाज-शब्दाच्च विभक्त्यश्रवणात् ॥ अनूयाजशब्दापरा या वि-
भक्तिः साऽनुषज्यते प्रयाजेभ्य इति च ततश्च बहुवचनात्सर्वार्थं न चतु-
र्थोक्तमप्येव अतः सर्वप्रयाजादावानीतमिदानीमुपभृति न तदस्ति केव-
लमनूयाजार्थमेवास्ति तस्येदं समानयनमनूयाजप्रयुक्तस्य संस्कारमात्रा-
दप्रयोजकमुभयोरपि जौहवौपभृतयोः प्रयाजार्थयोर्ग्रहणयोः सर्वप्रयाजवि-
षययोरेकार्थत्वाद्विकल्पः उच्यते समानयनमुद्दिश्य कालमात्रं विधीयते ।
अदृष्टकल्पनानेकविधानञ्चात्यथा भवेत् ॥ यदुपभृति प्रयाजार्थं गृहीतं
तस्य प्राप्तेव जुष्टापानयनमनूय कालमात्रं विधीयते । अतिहापेडो-
र्बाहिः प्रतीति तथा ह्यल्पार्थं विधानं दृष्टार्थं च समानयनमभवति अनु-
याजार्थस्य तु अदृष्टार्थमत्यताप्राप्तं सारणं विधीयते तस्य च काल इत्य-
नेकार्थविधिदोषोऽदृष्टकल्पना च स्यात् अतः प्रयाजार्थस्येदं समानयनं
प्रयाजद्वयङ्गुत्वं क्रियत इति प्रयोजकमेवाज्यस्य प्रयाजानुयाजेभ्य इत्यवि-
शेषश्रवणाङ्गालविधिबलादुपरितनप्रयाजद्वयविषयमुपसंह्रियते । एवञ्च
जौहवमाद्यानामेव त्रयाणामभवतीति विषयभेदात्समुच्चयः ॥ १५ ॥

जौहवमाद्यानामेव त्रयाणामभवतीति विषयभेदात्समुच्चयः ।
उभयानुभयार्थताधिकरणम् ।

सू० तत्रोत्पत्तिरविभक्ता स्यात् ॥ १६ ॥

चतुर्जुह्वां गृह्णात्यष्टावुपभृति चतुर्ध्रुवायामित्युत्पन्नान्याज्यानि सस-
र्वाणि किमविशेषेण सर्वकार्यार्थानि? उक्तं जौह्वं प्रयाजार्थमौपभृतमनु-
याजार्थम्? अथवा जौह्वं प्रयाजार्थमौपभृतमुभयार्थेनैवावन्तदतिरिक्तविष-
य? इति संशये उत्पत्तावविशेषेण सर्वार्थप्रतिभोदकः । अवयुत्यानुवादश्च
प्रयाजादर्थेतावचः । यदि तु यज्जुह्वां गृह्णाति प्रयाजेभ्यस्तदिति वचनात्
तत्केवलं प्रयाजार्थं स्यात् ततो यदुपभृति अनुयाजेभ्यस्तदिति वचनात्तदपि
केवलानुयाजार्थं प्रसज्यते । अथ तदनुवादमात्रं प्रयाजवाक्यमपि तथा
ऽस्तु अविशेषादित्येतावानेव प्रथमपक्षः नानर्थकं वचोयुक्तमर्थवत्त्वस्य
सम्भवे । तेन जुह्वा प्रयाजार्थमितरार्थं तथेतरत् । न हि प्रमाणबलादायात-
मनिष्टमिति शक्यमुत्सष्टम् अतो भवत्वौपभृतं केवलानुयाजार्थं जौह्वं च
प्रयाजार्थमिति द्वितीयपक्षः । जौह्वस्य प्रयाजैकशेषत्वं युक्तमितीरितम् ।
अनुयाजैकशेषत्वमितिरस्य न मृष्यते ॥ यदुपभृति प्रयाजानुयाजेभ्यस्त-
दिति वचनादुभयार्थं तत् अनुयाजेभ्यस्तदिति वचनमगत्यावयुत्यानु-
वादः ॥ १६ ॥

उपभृति द्विचतुर्गृही-
ताक्षरणाधिकरणम् ।

सू० तदष्टसंख्यं श्रवणात् ॥ १७ ॥

अष्टावुपभृति गृह्णातीति किमष्टसंख्यैकग्रहणविधिः? इतः चतुःसंख्या-
ग्रहणद्वयार्थविधिः इति विचारः विधीयते ऽष्टसंख्याकं ग्रहणं श्रूयते हि तत्
लभ्यते तु चतुःसंख्याद्वयमत्राष्टसंख्यया, न च श्रुतिसम्भवे लक्षणा युक्ता
चतुर्गृहीतं जुहोतीति सामान्यवचनं प्रयाजानुयाजयोः विशेषतोऽष्टगृही-
तविधानात् बाध्यते उच्यते चतुर्गृहीतं होमाङ्गमष्टसंख्याश्रुतिः पुनर्ग-
हणं तेन होमाङ्गं चतुर्गृह्यं बाध्यते न सा । ननु ग्रहणस्य होमार्थत्वादर्थानु-
त्यर्थतां प्राप्य बाधः स्यात् । केवलग्रहणाङ्गत्वे हि अष्टसंख्या निष्फला
स्यात् उच्यते “प्रधानाङ्गं चतुःसंख्या ग्रहाङ्गमितरा पुनः । प्रधानाङ्गं च ना-
ङ्गाङ्गमलं भवति बाधितुं” तेनेयमष्टसंख्या प्रधानाङ्गभूतां चतुःसंख्यां बा-
धितुमशक्नुवन्ती ग्रहणमात्राङ्गतां च निष्फलत्वादनासादयन्ती चतुः सं-
ख्याद्वयलक्षणार्था विज्ञायते ॥ १७ ॥

इति महामहोपाध्यायश्रीपार्थसारथिमिश्रविरचितायां शास्त्रदीपि-
कायां चतुर्थस्याध्यायस्य प्रथमः पादः ॥ १ ॥

अथ चतुर्थाऽध्याये द्वितीयः पाद आरभ्यते ।

स्वरश्चेदनाद्यप्रयो-
जकताधिकरणम् ।

सू० स्वरस्त्वनेकनिष्पन्नः स्वरकर्म-
शब्दत्वात् ॥ १ ॥

अग्नीषोमीये प्रथौ श्रूयते यूपस्य स्वरङ्कुरोति स्वरुणा पशुमनक्तीति तत्र विचारः किमेषः स्वरूपं यात् पृथक् निष्पन्नः केदनादीनां यूपधर्माणाद्वादिरादेशच वृत्तस्य प्रयोजकः उत यूपमनुनिष्पन्नः शकलो यहीतव्य इति तदर्थमिदं चिन्त्यते किं स्वरङ्कुरोतीति स्वरुभावना विधीयते तस्याश्च करणेति कर्त्तव्यताकाङ्क्षायां यूपस्य स्वरुमित्यनेन यूपशब्दोल्लङ्घनाखदिरादिवृत्तकरणत्वेन केदनादीनि च कर्माणीतिकर्त्तव्यतात्वेन समर्पयति तथोक्त्यवश्च स्वरुणा पशुमनक्तीति विनियुज्यते उतानेन वाक्येनाञ्जनसाधनस्वरुविवर्तगते कुतोऽसावुपादेय इत्यपेक्षायां यूपस्य स्वरुमित्यनेन यत्स्वरुमुपादत्ते, तद्व्युपादिति विधीयते तत्र करोतिभावनावाची सा च शुसाविधीयते । वाक्यार्थविधिरन्यायो लक्षणा चान्यथा भवेत् अञ्जनसाधनत्वेनावगतस्य हि स्वरोरर्थप्राप्तमादानमनूद्य यूपमिति विधौ वाक्यार्थविधानङ्कुरोतिश्चाभूतप्रादुर्भाववचनः सचुपादानं लक्ष्येत् स्वरुभावनाविधिस्तु श्रुत्या भवति करोतिश्च श्रौत इति स एव न्याय्यः तस्याश्च करणेति कर्त्तव्यता वाक्यगतेनैव यूप-शब्देन समर्थत इति प्रयोजकः स्वरुः, नैवम् “बह्वर्थविधिरेवं स्यान्मुख्यशब्दस्य लक्षणा । अल्पार्थविधिरस्माकं जघन्यस्य च लक्षणा । स्वरुभावनायां हि करणेति कर्त्तव्यता विशिष्टायां विधीयमानायामतिभारादुर् विशेषणमात्रविधानम् ॥ मुख्यस्य च यूप-शब्दस्य त्वत्पक्षे लक्षणा मत्पक्षे जघन्यस्य करोतिः प्राप्तस्वरुपादानानुवादेन यूपानुनिष्पन्नशकलस्योपादानादप्रयोजकः स्वरुः ॥ १ ॥

शाखायां आहार्यताधिकरणम् । सू० शाखायां तत्प्रधानत्वात् ॥ २ ॥

शाखामधिकृत्य “प्राचीमाहरती”ति श्रुतं तत्र किमयं दिग्वाद ? उत शाखावाद ? इति संशयः तत्र “श्रुत्या दिग्बचनः शब्दः शाखायां लक्षणा भवेत् । आहर्त्तव्याभिधानात्तु शाखावादत्वनिश्चयः । प्राचीमाहर-

तीत्याहर्तव्यवचनः प्राची-शब्दः ॥ न च शक्या दिगाहर्तुम्, । अथ दिशं
प्रत्याहरतीत्युच्यते प्रतिशब्दाध्याहार एव द्रोणः प्रकृतशाखापदसामाना-
धिकरण्याच्च शाखावाद एव अयं वृत्तस्य या प्राची शाखा तामिति ॥ २ ॥

हेदनस्य शाखाप्रयुक्तताधि-
करणम् ।

सू० शाखायां तत्प्रधानत्वादुपवेष्टेण-
विभागः स्याद्वैषम्यं तत् ॥ ३ ॥

“शाखामाच्छिनन्ति शाखामाहरति मूलतः शाखां परिवास्यापवेष्टे
करोति, उपवेष्टेण, कपालान्युपदधाति, शाखया वत्समप्राकरोती”ति
श्रूयते तत्र संशयः किं शाखाच्छेदनाहरणपरिवासनानां वत्सापाकरणं
कपालोपधानञ्च द्वयमपि प्रयोजकम् ? उतोपधानमप्रयोजकम् ? मिति तदर्थ-
मिदं मूलार्थमपि हेदनादिकम् ? उतायार्थमेवेति, तत्र “शाखा-शब्दः
समूलस्य नायमात्रस्य वाचकः । हेदनादि च शाखाऽर्थे द्वयं तस्मात्प्रयो-
जकम् । शाखां छिनत्तीति द्वितीयया शाखार्थे हेदनादिकं द्वयमपि मूलम-
शब्द सहैव शाखा-शब्दोऽभिधत्ते नायमात्रम् अतो यदुपवेष्टेसंज्ञस्य मूलस्य
कार्यमुपधानं यच्चायकार्यवत्सापाकरणादिकं तयोर्भयोरपि हेदनादि-
कमङ्गम् परिवासनञ्च द्वयोर्विभागार्थं तस्मादुभयं प्रयोजकम्, उच्यते
“मूलापादानकं ह्यत्र परिवासनमुच्यते । तच्चायस्य न मूलस्येत्यर्थार्थं परि-
वासनम् । तद्विशेषणभूतत्वान्मूलस्यापि तदर्थता । अन्यायेन तु मूलेन
कपालमुपधीयते । यद्यपि हेदनादिवाक्ये समूलमयमावृष्टे शाखा-शब्दः
परिवासनवाक्ये तु अयमेव मूलतः परिवासनं हि तत्र विधीयते न परि-
वासनमात्रम् न च मूलस्य मूलतः परिवासनं सम्भवतीत्ययमेव परिवास-
नवाक्ये शाखा-शब्देनोच्यते तदर्थञ्च परिवासनं परिवासनविशेषणं च
मूलं तद्वद्वारेणायार्थमेव, समूलस्य च हेदनमाहरणञ्च कथं नाम मूलतः
परिवासनं शाखायाः स्यादित्येवमर्थम्, न ह्यनाहृते मूले मूलतः परिवा-
सनं सम्भवति तस्मात् परिवासनं समूलाहरणं हेदनञ्च सर्वमयकार्यार्थं
न च परिवास्याति त्वाप्रत्ययादुपवेष्टेकरणार्थं परिवासनम् वाक्यसंयोगादु-
त्तीयस्या द्वितीयया शाखाभिधानायार्थत्वावगमात् उपवेष्टं करोतीति सा-

काहुमन्यार्थानुष्पन्नेन मूलेन निराकाङ्क्षीक्रियते, करोतिश्च पूर्ववदादाने वर्तते यदिदमप्यर्थपरिवासनानुनिष्पन्नं तत्कपालोपधानसाधनतयाऽवगतोपवेष्ट्विनोपादत्त इति न शाखां परिवास्य मूलत उपवेष्टं करोतीत्यन्वयः येन मूलस्योपवेष्टार्थता लभ्येत व्यवहितकल्पनाप्रसङ्गात्, तस्मादप्यर्थत्वात्सर्वस्य तदेव प्रयोजकम् ॥ ३ ॥

शाखाप्रहरणस्य प्रतिपत्तिकर्मताऽधिकरणम् ।

सू० हरणे तु जुहोतिर्यागसामान्याद्द्रव्याणां वार्थशेषत्वात् ॥ ४ ॥

सूक्तवाकेन प्रस्तरं प्रहरतीति हरतिर्यागो मान्त्रवर्णिको देवताविधिरिति स्थितम् इदमपरं श्रूयते सह शाखया प्रस्तरं प्रहरतीति तत्र संशयः किं शाखाप्रहरणं यागस्यैवोपलक्षणं शाखायाः प्रयोजकम् अर्थकर्म उ० त प्रतिपत्तिप्रयोजकमिति तत्र प्रस्तरतुल्यत्वाच्छाखा यागस्य साधनम् । निर्वापवच्च हरणं यागस्यैवोपलक्षणम् । प्रस्तरप्रहरणं तावद्वागः स चार्थकर्मतत्साधनभूतः प्रस्तरः शाखा च सहत्वशब्दात्प्रस्तरस्य समाना गम्यते तेन सापि यागं प्रति गुणभूता, हरतिश्चाविर्वाक्षितो निर्वापालम्भादिवत् यागोपलक्षणार्थः, तस्माच्छाखाप्रहरणं होमोऽर्थकर्मद्रव्यकर्मसंयोगन्यायादिति प्राप्तं ऽभिधीयते यागे यदि महत्त्व स्यात्स्यादेवं हरतौ तु तत् । तत्र च प्रतिपाद्यत्वात्प्रस्तरस्य तथैव सा । सूक्तवाकेन प्रस्तरं प्रहरतीत्यत्र मान्त्रवर्णिकदेवताविधिबलाद्वागः कल्पितो न तु हरतिर्यागवचनेऽत्र तु हरणमात्रं श्रुतं सह शाखया प्रस्तरं प्रहरतीति, न च प्रहरणे सूक्तवाकः साधनं येन मान्त्रवर्णिकदेवताविधिबलाद्वागः स्यात्, तस्माद्वरतिमात्रे शाखायाः सहभावाद्वरतौ च प्रस्तरस्य प्रतिपाद्यत्वात् शाखाया अपि प्रतिपत्तिः यथा हरतौ सहभावे प्रतिपत्तिर्न गुणत्वं शाखायास्तथा पठे वक्ष्यते, अत्र हरतावेव साहित्यं न याग इत्येतावन्तिष्ठितम् ॥ ४ ॥

निनयनस्य प्रतिपत्तिकर्मताऽधिकरणम् ।

सू० उत्पत्त्यसंयोगात्प्रणीतानामाज्यविद्भिभागः स्यात् ॥ ५ ॥

दर्शपूर्णमासयोः अपः प्रणयतीति प्रयोजनासंयुक्ता प्रणीता उत्पाद्य
तत्र श्रूयते “प्रणीताभिर्हवींषि संयैती”ति तथा “ऽन्तर्वेदि प्रणीता निनयति”
इति, तत्र सन्देहः किमासां संयवनविनयनं बोभयं प्रयोजकमुभयार्थाः
प्रणीताः? उत संयवनार्था? एव तदेव प्रयोजकं निनयनं प्रतिपत्तिरिति
“तत्रोत्पत्तावसंयोगात्कैमर्थ्याभिलाषिणीः । स्वीकुर्वते उभे तस्मादुभ-
यार्थास्तदुच्यते हविःसंयवने तासां गुणभावस्तृतीयया । द्वितीयया नि-
यनं प्रतिपत्तिर्विधीयते । उत्पत्तावसंयुक्तानामपि प्रयोजनेन प्रणीतानां कै-
मर्थ्याभिलाषिणीनां तृतीयया संयवनार्थत्वं गम्यते, निनयनन्तु द्वितीया-
श्रुत्या तासामेव प्रतिपत्त्यर्थमप्रयोजकम् ॥ ५ ॥

दण्डदानस्यार्थकर्मताऽधि-
करणम् ।

सू० प्रासनवन्मैत्रावरुणाय दण्डप्रदानं
कृतार्थत्वात् ॥ ६ ॥

दीक्षितस्य दण्डप्रदानं विधाय पुनराम्नातं क्रीते सोमैत्रावरु-
णाय दण्डं प्रयच्छतीति किं मैत्रावरुणाय दण्डप्रदानं दण्डस्य प्रयोजक-
मर्थकर्म? उत प्रतिपत्तिकर्माप्रयोजक? मिति, तत्र “द्वितीयाश्रुतिसंयोगात्क-
तार्थत्वाच्च धारणे । मैत्रावरुणहस्तेऽस्य प्रक्षेपः प्रतिपादनम् ॥ दीक्षितधारणे
कृतार्थादण्डः प्रतिपत्त्यपेक्षः द्वितीयया च तत्प्राधान्यं गम्यते न दानस्य,
अतो मैत्रावरुणहस्ते प्रतिष्यते उच्यते—“चतुर्थ्या सम्प्रदानत्वं प्रशास्तुरव-
गम्यते । कर्मणा यमभिप्रेति सम्प्रदानं तदुच्यते । तेन दीयमानेन दण्डे-
नाभिप्रेयमाणत्वान्मैत्रावरुणस्य तत्प्राधानं दानम् । उपयुक्तस्य संस्कारादुप-
योक्तव्यसंस्क्रिया गरीयसी प्रशास्तुश्च दृष्टं तेन प्रयोजनम् स्थित्वा हि
प्रेषानुवचने कुर्वत आलम्बनम्भवत् दृष्टार्थ एव दण्ड इति मैत्रावरुणाय
दण्डदानं प्रयोजकं दण्डस्येत्यग्नीषोमीयविकारे निरूढपणौ असत्यपि
दीक्षिते मैत्रावरुणार्थेन दण्डोपादानसिद्धिः ॥ ६ ॥

पूर्वाधिकरणे आशङ्कानि-
रासः । तथाप्रासनस्य प्रतिप-
त्तिकर्मताधिकरणम् ।

सू० उत्पत्ता येन संयुक्तं तत्तद्दर्थं श्रुति-
हेतुत्वात्तस्यार्थान्तरगमने शेषत्वा-
न्प्रतिपत्तिः स्यात् ॥ ७ ॥

“कृष्णविषाणया कण्डूयत” इति विधाय श्रूयते “चात्वाले कृष्ण-
विषाणां प्रास्यतीति तत्र संशयः किं चात्वाले प्रासनमर्थकर्म? उत प्रतिप-
त्ति? रिति तत्र न द्रव्यस्य कृतार्थस्य संस्कारेण प्रयोजनम् । प्रतिपत्तिरतो नेय-
मिडास्विष्टकृदादि च । चात्वाले प्रासनमिडाभक्षणं स्विष्टकृदित्येवमादि
यत्किञ्चित्कृतकरणद्रव्याश्रयं कर्म तत्सर्वमर्थकर्म निर्वृत्तेऽर्थे संस्कारेण प्रयो-
जनाभावात्, उच्यते-कृतार्थमपि तु द्रव्यमाकीर्णकरमित्यतः । प्रतिपत्तिमषे-
ह्येत तद्विधानमतोवरम्” अपेक्षिततया प्रतिपत्तिविधौ निश्चिते तदुलादेव
संज्ञापे निर्वृत्तमपि प्रयोजनं विद्यत इति कल्प्यते ॥ ७ ॥

अवभृथगमनस्य प्रतिपत्ति-
कर्मताधिकरणम् ।

सू० सौमिके च कृतार्थत्वात् ॥ ८ ॥

“वारुणेनैककपालेनावभृथमभ्ययन्तीति” विधाय पुनराभ्यायते
यत्किञ्चित्सौमलिप्तं तेनावभृथं यन्ती”ति किमवभृथसाधनं सौमलिप्त-
मुतावभृथदेशे नयनमस्य प्रतिपत्ति? रिति तत्रावभृथ-शब्देन श्रुत्या कर्मा-
भिधीयते । तत्साधनतया सौमलिप्तमुक्तं तृतीयया “देशेऽवभृथ-शब्दस्य
प्रकृतौ लक्षणा भवेत् । सौमलिप्तं हविषद्वेन चोच्यते ऽवभृथं प्रति” उच्यते-
उत्पत्तिवाक्यविहितपुरोडाशावरोधतः हविषद्वेन तु सम्बन्धुं सौमलिप्तत्र
शक्नुयात्” यन्तीत्यनेन सौमलिप्रावभृथयोः सम्बन्धविधौ सति अत्यन्त-
वाक्यं स्यात् उद्दिश्य सौमलिप्तन्तु पानमात्रं विधीयते । धात्वर्थेऽवभृथपदं
तं देशं लक्षयिष्यति” अवभृथदेशं गच्छन्तः सौमलिप्तान्यादाय गच्छेयुः
तानि तद्वेशे प्रक्षेप्तव्यानीत्यर्थः ॥ ८ ॥

कर्तृदेशकालविधीनां नियमा-
धेताधिकरणम् ।

सू० कर्तृदेशकालानामचोदनं प्रयोगे

नित्यसमवायात् ॥ ९ ॥

दर्शपूर्णमासयोश्चत्वार ऋत्विजः समे यजेत पौर्णमास्यां पौर्ण-
मास्या यजेत व्रीहिभिर्यजेत सोमेन यजेतेत्यादि यत्किञ्चित्कारकश्रवणं
तत्सर्वमुद्गाहृत्य विचार्यते किमनुवादमात्रं? मुत विधि? रिति तत्र “सर्व-
क्रियाविधेरेश कारकं प्राप्यते पुनः । ततस्तत्र विधातव्यमप्राप्ते ह्यर्थवान्
विधिः । विषमादिनिवृत्त्यर्थे समादिश्रवणं यदि । परिसंख्या प्रसज्येत

नातोऽन्यास्ति विधेर्विधा । समादिस्वरूपं विषमादिनिवृत्तिर्वा विधीयेत
स्वरूपन्तावन्न विधातव्यं प्राप्तत्वात्, विषमादिनिवृत्तिविधौ परिसंख्या-
प्रसज्येत सा च त्रिदोषा, न च प्रकारान्तरं विधिरूपं लभामहे, येनैते परि-
संख्यादोषमनासाद्यैव विधित्वं लभेरन्, तस्मादनुवादः । नैवं "नियमेन
न हि प्राप्तिः समादीनां क्रियाविधेः । समे वा विषमे वापि सोमेना-
न्येन वा यजिः । प्राप्नोति तेन सोमादेः प्राप्तिर्न स्यादपि क्वचित् ।
यस्मिन्यन्ते न सोमादेः प्राप्तिस्तत्र विधिर्भवेत् । नैषामतोऽनुवादत्वम्परि-
संख्या च नासजेत् । अप्राप्तिः पक्षसद्वावाच्यमार्था विधिः स्थितः ॥ ९ ॥

द्रव्यगुणविधानस्य नियः सू० तथा द्रव्येषु गुणश्रुतिरुत्पत्तिसं-
मार्थताधिकरणम् । योगात् ॥ १० ॥

"श्वेतम्यशुमालभेत शुक्लानां ग्रीहीणाञ्चरु"मित्यादौ गुणानाममू-
र्त्तानां क्रियासाधनभावासम्भवाच्च तादर्थ्येन नियमः सम्भवति द्रव्योपादाना-
नुषङ्गप्राप्तानामनुवादमात्रं गुणश्रवणं शुक्लानाञ्चरुमित्यादौ चापरो विशेषः
शुक्लस्य चरुविशेषणत्वात् शब्दतोऽपि न क्रियासम्बन्धो गम्यते इति अस-
त्यपि साक्षात्क्रियान्वये द्रव्यद्वारेण तदुपपत्तेः, शुक्लविशिष्टचरोः क्रिया-
र्थत्वादत्रापि नियमविधिः ॥ १० ॥

श्रवणादि संस्कारविधा- सू० संस्कारे च तत्प्रधानत्वात् ॥ ११ ॥
नस्य नियमार्थताधिकरणम् ।

ग्रीहीनवहन्तीति नावघातस्य यागार्थतया श्रवणं देशादिवत्,
न च चरुवद्विशिष्टं द्रव्यं क्रियासम्बन्धि श्रूयत इति तण्डुलादित्तत्क्रियानु-
वादमात्रमित्यधिकाशङ्का उत्तमं यद्यपि न श्रवणमस्ति तथाऽपि
प्रकरणवशात् प्रधानसाधनं लक्षयित्वा तत्र विनियुक्तस्यावघातादेः प्रधा-
नाद्गत्वमस्त्येवेति तत्प्रयुक्तिरविहितेति ॥ ११ ॥

यागस्वरूपनिरूपणाधिक- सू० यजतिचोदनाद्रव्यदेवताक्रियं समु-
रणम् । दाये कृतार्थत्वात् ॥ १२ ॥

होमस्वरूपनिरूपणाधिक- सू० तदुक्ते श्रवणाज्जुहोतिरासेचना-
रणम् । धिकः स्यात् ॥ १३ ॥

यागाङ्गभूतानां देशादीनां नियमविधौ स्थिते तत्पसङ्गाद्यागादि-
लक्षणं क्रियते, देवतोद्देशेन स्वद्रव्यपरित्यागो यागः स एव प्रक्षेपाधिको
होमः स्वीयस्य परकीयत्वापादनं दानमिति, आचार्यस्तु लोकसिद्धपदार्थ-
व्यवहारिण्यां मीमांसायां तल्लक्षणमनुचितमिति यागाद्यनुष्ठानप्रकारक-
यनमिति व्याख्यातवान् । यो देवतामुद्दिश्य द्रव्यन्त्यजति तेन यागचोद-
नार्थः सम्पादितो भवति, प्रक्षेपन्त्वधिकं कुर्वता होमविध्यर्थ इति, एवञ्च
चोदनाग्रहणमर्थवद्वनति न लक्षणपरत्वे प्रदेशान्तरे त्विदं सूत्रमन्यथा व्या-
ख्यातम् आचार्येण पूर्वं दर्शादियागानुवादेन देशादयो नियम्यन्त इत्युक्तं,
तत्रेयमाशङ्का कथं नु दर्शादेर्पागत्व, न ह्युत्पत्तिचोदनास्वाभेयादिषु यजिः
श्रूयत इति तत्रेदमुच्यते द्रव्यदेवताक्रियं श्रूयमाणे यजतिचोदनेति मन्तव्यं
तदविनाभावात्तस्येत्येकस्यार्थः, इतरस्य तु यजत्यभिहिते कर्मणि पुनर्जु-
होतिश्रवणं चतुरवत्तं जुहोतीति तत्कथमुपपादनीयं यागहोमयोर्भेदादत
आह आसेचनाधिकः स्यात्प्रक्षेपमात्रं तत्राप्राप्तं चतुरवत्तं संस्कारार्थं
विधीयते, यागांशस्तु प्राप्तानुवाद इत्यत्राज्जस्यं सूत्रयोर्भवति ॥ १३ ॥

बर्हिष आतिथ्यादिसाधा-
रणयाधिकरणम् ।

सू० विधेः कर्मापवर्गित्वादर्थान्तरे वि-
धिप्रदेशः स्यात् ॥ १४ ॥

यदातिथ्यायां बर्हिस्तदुपसदामिति किमिदमाच्छिद्य विधानं? मुत
निरिष्टिकोपदेशः? अथवा धर्मातिदेशः? अथवा बर्हिःसाधारणविधि? रिति,
“इत्थस्य गौर्हपित्याय तत आच्छिद्य दीयताम् ॥ ईदृशवचनसारूप्यादा-
च्छिद्य विधिरिष्यते? एवञ्चाच्छिद्यमानस्य बर्हिषः स्यादनर्थकः । आतिथ्याय
विधिस्तस्मान्निरिष्टिकविधिर्वरम् । शिष्टाचारविरोधात् नैतदप्युपपद्यते । त-
स्माद्वर्मातिदेशोऽयमातिथ्यायां हि यादृशम् । अश्वबालादिभिर्बर्हिस्तादृगे-
वोपसत्स्वपि । बर्हिःशब्देन धर्माणां लक्षणैवं भवेदतः । साधारण्यविधिर्न्या-
यास्तत्र दोषो न कश्चन । आतिथ्यार्थमुपादेयं यद्बर्हिस्तत्र केवलम् । तद-
र्थत्वेन सङ्ग्राह्यन्तदेवोपसदामपि । बर्हिर्धर्माश्च तद्वद्वारा तद्वत्सर्वाङ्गमा-
ययुः ॥ १४ ॥

इति शास्त्रदीपिकायां चतुर्थस्याध्यायस्य द्वितीयः पादः ॥ २ ॥

चतुर्थाध्यायस्य तृतीयः पाद आरभ्यते ॥

द्रव्यसंस्कारकर्मणां क्रत्वर्थं सू० द्रव्यसंस्कारकर्मसु परार्थत्वात्फल-
ताऽधिकरणम् ।
श्रुतिरर्थवादः स्यात् ॥ १ ॥

“यस्य पर्णमयी जुहूर्भवेति न स पापं श्लोकं शृणोती”त्यत्र संशयः
किं पर्णमयीत्वं क्रत्वर्थं० मुत पुरुषार्थमाहोस्विदुभयार्थं० मिति, तत्र फल-
श्रवणात् पुरुषार्थत्वम् यद्यपि चैवंजातीयकस्य फलविधित्वमौदुम्बराधि-
करणे निराकृतं, तथाऽपि विहितस्य पर्णत्वस्य फलापेक्षायां क्रतुप्रयोगवच-
नात्सन्निहितमपापश्लोकश्रवणमेव रात्रिसत्रप्रतिष्ठावद्विपरिणामेन फलमा-
श्रयितुं युक्तम् । अथवा साधनांशमात्रमौदुम्बराधिकरणे विचारितं विधि-
हितस्य भवतीत्येतावत्तात्रस्य साधनप्रतिपादकत्वञ्च सम्भवतीति विध्यु-
न्मीलनायेवार्थवादत्वमूज्जं पशूनामिति न स पापं श्लोकं शृणोतीत्यादेरा-
श्रयितव्यम् । इह तदुपेत्याभ्युपेत्य वा साध्यांशे विचार्यते, तत्रैवंजातीय-
कमपि फलप्रतिपादकं लोके दर्शनात्, अतः पुरुषार्थमित्येकः पक्षः क्रत्वर्थ-
जुहूद्वेशेन विधीयमान भवतु क्रत्वर्थं फलसंयोगात्तदर्थमपि स्यात् दध्यादिव-
द्वित्यपरः । सिद्धान्तस्तु युक्तं दध् संयोगपृथक्त्वादुभयार्थत्वम् । इह त्वेक-
वाक्यं तदुभयपरत्वे भिद्येत तत्र तावदुभयार्थे, न च शृणोतीति वर्त्तमा-
नापदेशात्साध्यत्वं शक्यं प्रतिपत्तुं, न च विपरिणामेन फलपरत्वम्, यथा-
स्थितस्वरूपहानप्रसङ्गात्, पर्णतायाञ्च जुहूपस्थितक्रत्वर्थत्वेन निराकाङ्क्ष-
त्वादयुक्तं शब्दस्वरूपस्य बाधनम्, न च पर्णत्वस्य फलं प्रति विधीयमा-
नस्याश्रयः प्रकृताऽस्ति तत्र वाक्येनैवाश्रये दीयमाने वाक्यभेदः, तस्माद-
पापश्लोकश्रवणस्य अर्थवादत्वात्क्रत्वर्थमेव पर्णमयीत्वम् ॥

नैमित्तिकानां वार्हद्विरादी- सू० नैमित्तिके विकारत्वात्क्रतुप्रधान-
नामनित्यार्थत्वाधिकरणम् ।
मन्यत् ॥ २ ॥

पापः प्रणयतीति प्रकृत्य श्रूयते “मृन्मयेन प्रतिष्ठाकामस्य प्रणये”-

दिति, तथा “वार्हद्गिरं ब्राह्मणस्य ब्रह्म साम कुर्या”दिति तत्र संशयः
 यदेतत्काम्यं मृन्मयचैमित्तिकञ्च वार्हद्गिन्तदेव नित्यार्थ उत अन्यदुपादेय-
 मिति तत्र नित्येऽपि प्रयोगे प्रणयनब्रह्मसामादेः साधनापेक्षत्वादश्रुत-
 साधनान्तरकल्पनादुरङ्कामनिमित्तयोरपि श्रुतस्य मृन्मयादेः सन्निहितस्य
 नित्यार्थेऽप्युपादानम्, वारणाभीवर्त्तादिनित्यविधिप्रदृष्ट्या पूर्वः पक्षः,
 भवन्ति हि ईदृशान्यप्यधिकरणानि ऐन्द्रवायवे तु वचनात्प्रतिकर्मभक्तः
 स्यादित्यादीनि नित्यविधिर्वा नास्तीति कृत्वा चिन्त्यन्ते । अथ वारणो
 यज्ञावचर इति अभीवर्त्ता ब्रह्मसामेति च सामान्यविधिरयम् मृन्मयं
 वार्हद्गिरञ्च विशेषतः प्रणयने द्वादशाहे चातस्तदेव नित्यार्थेऽपि सन्नि-
 धिविशेषाद् युक्तमिति मन्यते ॥ “ब्राह्मणेन निमित्तेन वार्हद्गिरमिति
 श्रुतम्, “मृन्मयञ्च प्रतिष्ठायाच्चित्ये स्यातामते न तेन ह्यन्यत्र श्रुतं सन्नि-
 हितमपि अन्येन सम्बन्धुमर्हति साधनाकाङ्क्षा च नित्यस्यार्थाक्षिप्तेन सामा-
 न्यविहितेन वा निवर्त्तते न तु नैमित्तिकेन सन्निधमात्रस्य सम्बन्धका-
 रणत्वाभावात् । निमित्तश्रुतिविरोधाच्च, सति असति च निमित्ते क्रिय-
 माणस्य कीदृशं नैमित्तिकत्वम्, तस्मादन्यच्चित्यार्थं ॥

दध्यादेर्नित्यनैमित्तिकोभ-

यार्थताधिकरणम् संयोगप-

त्वन्यायः ।

सू० एकस्य तूभयत्वे संयोगपृथक्त्वम् ॥ ३ ॥

अग्निहोत्रे “दध्नेन्द्रियकामस्य जुहुया”दिति श्रूयते तत्र किङ्कामा-
 र्थमेव दधि नित्येऽपि स्यात् ? उत ततोऽन्यन् नित्यमिति संशये “पूर्वाधि-
 करणन्यायात्काम्यत्वेन श्रुतं हविः । न नित्यार्थमुपादेयमतोऽन्यन् नित्य-
 मिष्यते ॥ नन्वत्र दध्यत्र नित्यार्थं श्रूयते “दध्ना जुहोती”ति नैवमेतस्य
 वाक्यस्य कामवाक्यैकवाक्यता । गम्यते ऽतो न नित्यार्थं पृथग्दधि विधी-
 यते । दध्नेन्द्रियं कुर्यादित्युक्ते किमाश्रितेनेत्यपेक्ष्यते, होमसंयुक्तस्य च दध्ने
 फलापेक्षा तयोरेवमाकाङ्क्षावशादेकवाक्यता यद्दध्नेन्द्रियं कुर्यात्तद्वहोमाश्रितेन
 यच्च दध्ना जुहोति तदिन्द्रियार्थमिति, तस्माच्चित्ये दध्यविधानात्काम्य-
 मेव तस्यात्, मैवम्, “द्वयोरेकस्य वाकाङ्क्षा भवेद्यदि ततस्तयोः । प्रकल्प्यतैक-

वाक्यत्वं निराकाङ्क्षन्तिहोभयम् । कामवाक्यन्तावद्विपरिवृत्तिलब्धहोमा-
श्रयं नाश्रयसम्बन्धकरं प्रमाणमपेक्षते दधिस्वरूपमपि लोकसिद्धं नोक्त्य-
व्यूढादिवदलौकिकम्, अतो न तदर्थमन्यापेक्षम्, दध्नाऽपि फलवद्भोमसंयु-
क्तस्य न फलान्तरापेक्षा तस्मात्पृथक्संयोगादुभयार्थेन्दधि स्यात् ॥

पयोव्रतादीनां क्रतुधर्मता- सू० द्रव्याणान्तु क्रियार्थानां संस्कारः
धिकरणम् । क्रतुधर्मः स्यात् ॥ ४ ॥

ज्योतिष्टोमे पयोव्रतं ब्राह्मणस्येत्यादि श्रूयते तत्पुरुषार्थे क्रत्वर्थ-
मिति संशये पुरुषसंयोगात् व्रतस्य पुरुषप्रीत्यर्थतया लब्धफलस्य जज्जभ्य-
मानमत्र वचनन्यायासम्भवात् पयोनियमस्यापि व्रतसंयुक्तस्य तत्फलनि-
राकाङ्क्षत्वात् न प्रकरणग्रहणमिति पुरुषार्थत्वम् । उच्यते “नियमन्त्वन्त-
रेणापि पुरुषप्रीतिदर्शनात् । नियमस्य फलङ्गुल्यं तच्च प्रकरणात्कृतोः । कल्प-
नीये हि फले प्रकृतक्रतुफलसिद्धिरेव तदधिष्ठितसंस्कारद्वारेण पयोनिय-
मस्य फलं युक्तमाश्रयितुमिति क्रत्वर्थता ॥

विश्वजितादीनां सफल- सू० चोदनायां फलाश्रुतेः कर्ममात्रं विधी-
त्वाधिकरणम् । येन न ह्यशब्दं प्रतीयते ॥ ५ ॥

विश्वजिता यजेतेत्यादिषु अश्रुतफलासु चोदनासु फलमस्ति नेति
संशयः, “नास्त्येव फलमेतस्याज्चोदनायां फलाश्रुतेः । शब्दगम्यमदृष्टं हि
फलन्तेन विना कथं प्रत्येतुं शक्यते तच्चेदध्याहारेण कल्प्यते ॥ परिपूर्ण-
मिदं वाक्यं नाध्याहारमपेक्षते” । ननु यागेन कुर्यादित्युक्ते किङ्कुर्यादित्य-
पेक्षणादध्याहारोऽवकल्प्यते, सत्यं, यदि यागेन कुर्यादित्युच्येत यागङ्कु-
र्यादिति तूक्ते परिपूर्णत्वान्नाध्याहारपेक्षा, फलश्रवणे हि सति विधान-
गुण्यात् समानप्रदोपात्तधात्वर्थान्तिप्रमेण वाक्यसमर्पितं फलमाव्यत्वेन
भावनाऽवलम्ब्यते तदभावे तु धात्वर्थभाव्यत्वङ्को निवारयेत् । “तथा च
सति सम्पूर्णं वाक्यन्नाध्याहृतित्तमम् । नन्वेवं यागकर्तव्यतायामुच्यमा-
नायां न कश्चित्प्रवर्तते सत्यङ्किन्दोषो विधानार्थक्ये तदपि भवतु निष्फ-
लस्य कर्तव्यवचनमप्रमाणं स्यादित्येवमस्तु क्षेपोऽयं पन्था मच्छतु भवा-

नित्याद्यनाप्रवाक्यवत्किङ्कुर्मः, न च कर्त्तव्यताबलादेव फलमुपकल्पयितुम्
 शक्यम् तदात्वे दुःखदर्शनात्प्रत्यक्षविरोधादापत्या च फलं न कृतमात्रवि
 नष्टेन यागेन शक्यते कर्त्तुं, न चापूर्वद्वारेण सम्भवति तदभावात्, श्रुते हि फले
 यद्गुणाहिततया धात्वर्थस्य तत्साधनत्वं शब्देन प्रतिपादिते तदुलादवु-
 ष्टमस्यपूर्वं कल्प्यते यागक्रियामात्रपर्यवसिते तु शब्दे कथमपूर्वसिद्धिस्तद-
 भावे च कथङ्गालान्तरभाविकलकल्पनम्? तदितरेतराशयं भवति फला-
 धीनमपूर्वं तदधीनं च फलमिति, असत्यपि भाव्यापेक्षणे कस्य यागः क-
 र्त्तव्यः? इति नियोज्यापेक्षणात्फलकामस्याध्याहार इति चेत् नाध्याहार-
 मन्तराणापि तल्लाभात्, यथा निषेधाधिकारेषु अप्रवृत्तस्य निवर्त्तनासम्भ-
 वाच्चर्थावच्छेदकतयोपयुक्तापि प्रवृत्तिरेव विशेषणमिति तद्विशिष्टस्य
 नियोज्यत्वाद्यगमात् न प्रयुक्तीलाघवमाश्रित्य फलकामोऽध्याह्रियते, तथा
 प्रवृत्त्यपदेशेऽपि अशक्तस्याजीवतश्च तदसम्भवात् शक्ते जीवैश्चाधिकारी
 लब्ध इति किमध्याहारेण? तस्माद्विफलमेवेदङ्गमेति प्राप्ते उच्यते
 “विधियुक्ता क्रिया नैव धात्वर्थमाव्यमृच्छति । भाव्येन च विना वाक्यं नैव
 तत्परिपूर्यते । वाक्यसम्पूरणायातः फलमध्याहरिष्यते” । असत्यपि फलश्रवणे
 चेतनप्रवर्त्तनात्मकविध्यविरुद्धा भावना धात्वर्थं तावच्च कथञ्चिद् भाव्यम-
 ङ्गीकरोतीति तदतिरिक्तभाव्यापेक्षणादतल्लाभादपरिपूर्णं वाक्यम्फलप-
 दाध्याहारमपेक्षते, तच्च लौकिकमपि वेदवाक्यैकदेशतयाऽध्याहृतं वैदि-
 कमेव भवति किमुत यदा वैदिकमेवान्यत्र स्थितमध्याह्रियते, कथम्युन-
 र्वपेतस्यानुपङ्गाभ्युपगमः, नायमनुपङ्गः किन्त्वध्याहारः, स च यत्र कचिदपि
 व्यवस्थितस्याविरुद्धः तेनाश्रुतफलानामप्यध्याहृतफलान्वयात् सर्वेषाङ्गम-
 यामत्र फलवत्त्वमवस्थितम् ॥

विश्वजिदादीनामेकफल-
 ताधिकरणम् ।

सू० तत्सर्वार्थमनादेशात् ॥ ६ ॥

स्थिते फलार्थत्वे किं सर्वफलार्थं? मुत्तैकार्थं? मिति विशेषानिर्दे-
 शात्सर्वार्थत्वे प्राप्तेऽभिधीयते “येनैवैकेन तद्वैक्यं साकाङ्क्षम्परिपूरितम् ॥
 तेनैवतविराकाङ्क्षमिति नानेककल्पनम् ॥

विश्वजिदादीनां स्वर्गफल- सू० स स्वर्गः स्यात्सर्वान्प्रत्यविशि-
ताधिकरणम् । ष्टत्वात् ॥ ७ ॥

एकफलमित्युक्तम् । किन्तुदेकमिति न जायते - । अतः पुनरपि
सर्वार्थत्वमप्रामाण्यं वाऽनध्यवसायात् प्राप्नोति, तदुच्यते “स्वर्गोऽनतिशय
प्रीतिरूपो दुःखविवाजितः । भूयांसोऽभिलषन्त्येनमल्पे त्वल्पमुखवराः” ॥ सति
सम्भवे शास्त्रस्य भूयोविषयत्वज्ञाप्यमविशेषप्रवृत्तस्यातिबुद्धौचपरिहारा-
त्स्वर्गश्च दुःखासंयुक्तरतिशयसुखात्मकः सर्वेषामभिमतः पश्वादिसुखन्तु
दुःखानुपपन्नमल्पञ्च केचिदेव प्रार्थयन्ते । प्रत्यवायपरिहारस्तु सर्वभिलषि-
तोऽपि प्रत्यवायापेक्षया क्रियताऽपि विलम्बेन हृदयमागच्छति । “ततस्तु
सुकरज्ञानं सुखमेव परम्फलम्, तच्चानतिशयत्वेन स्वर्गात्मकमिति स्थितम्” ॥

रात्रिसन्ध्यायः । रात्रिस- सू० कृतौ फलार्थवादमङ्गवत्कार्णा-
न्ध्यायार्थवादिकफलकत्वाधिकर- जिनिः ॥ ८ ॥
णम् ।

“प्रतितिष्ठन्ति ह वा य एता रात्रीरुपयन्ती”ति श्रुतम् ॥ रात्रि-
शब्देन ज्योतिर्गौरित्यादिवाक्योत्पादितानि सैत्यानि कर्माण्युच्यन्ते तदिदं
रात्रिसत्रं स्वर्गार्थं ? मुत प्रतिष्ठार्थं ? मिति संशयः, तदर्थञ्च प्रतिप्रतिष्ठन्तीति
किमयम्फलविधिः ? स्तार्थवादः ? इति “अपापश्लोक्तवत्तत्र वर्त्तमानापदे-
शतः । फलविध्यसमर्थत्वात्तदुदेवार्थवादता ॥ १ ॥ अनादिष्टफलत्वेन तस्मा-
त्स्वर्गफलार्थता । निर्देशात् प्रतिष्ठैव फलत्वेनात्र गम्यते ॥ जुहूवचैव-
कर्मैतन्निराकाङ्क्षफलं प्रति । कल्पनीयं फलं तत्र विना सोऽध्याहृतेवैरम् ॥
स्वर्गस्याध्याहारे तत्स्वरूपान्तस्य च श्रुतकर्मसम्बन्धः फलत्वञ्च कल्प्यते
प्रतिष्ठायास्तु स्वरूपमेकवाक्यत्वञ्च क्लृप्त्फलत्वसिद्ध्यर्थं संततया विपरि-
णाममात्रं लघीयः, उपयन्तीत्यपि वर्त्तमानापदेशो विधिरूपेण विपरिण-
म्यते । यच्छब्दश्च व्यवहितान्वयः, तदयमर्थः ये प्रतितिष्ठासन्ति त एता
रात्रीरुपेयुरिति, एवं हि धर्ममात्रकल्पनाल्लाघवमितरथा तु सम्बन्धस्यैवा-
र्थवादत्वात्सकल एव विध्युदेशोऽप्रतिपक्षफलविशिष्टः कल्पनीयः, स्वर्ग
कामा एता रात्रीरुपेयुरिति कल्पितोऽप्यसौ प्रतिष्ठार्थवादो न सुखं सङ्ग-

च्छते । यस्मात्प्रतितिष्ठन्ति तस्मात्स्वर्गकामा उपेयुरिति किङ्केन सङ्गच्छते ।
ततश्च यदप्यध्याहारः स्यात्तथाऽप्यर्थवादसङ्गत्यर्थम् प्रतिष्ठैवाध्याहर्त-
व्येति प्रतिष्ठार्थता ॥

काम्यानां यथोक्तकाम्यफलक-
त्वाधिकरणम् ।

सू० काम्ये कर्मणि नित्यः स्वर्गा
यथा यज्ञाङ्गे क्रत्वर्थः ॥ ९ ॥

यत्र स्वर्गादन्यत्फलं श्रुतं “सौर्यचरुनिर्वपेद् ब्रह्मवर्चसकाम” इति
तत्किं स्वर्गार्थश्रुतफलार्थं च ? उत श्रुतफलार्थमेवे ? ति संशयः, तत्र “विधिः
सामान्यरूपेण सर्वेषां हि प्रवर्तकः । स्वर्गश्चाभ्यर्थितः सर्वैरिति तादर्थ्यनि-
श्चयः” ॥ कतिपयाभिलषितब्रह्मवर्चसादर्थ्यत्वे विधेरविशेषतः सर्वपुरुषान्
प्रति प्रवर्तकत्वमवगतम्भाध्येत सर्वाभिलषितस्वर्गादर्थ्यत्वे तु तदनुग्रहः
स्यादिति स्वर्गार्थता, ब्रह्मवर्चसादिश्रवणं त्वन्वाचयत्वेन व्याख्येयम्, काष्ठा-
हरण इव शाकाहरणम् । सौर्येण स्वर्गं कुर्यात् ब्रह्मवर्चसमपि भवतीति
एवञ्च विधित एव स्वर्गार्थत्वेन परार्थत्वाद्वात्रिसत्रे फलश्रवणमर्थवादः
पूर्णमयीत्यादिति पूर्वाधिकरणामप्याक्षिप्तम् । अत्रोच्यते । “अविशेषप्र-
तीतिर्या पदमात्रेण जायते । पदोत्तरैकवाक्यत्वात् विशेषे स्याप्यते हि सा ।
ब्रह्मवर्चसकामादिविषयोऽयमतो विधिः । स्याच्चेदन्वाचयस्तस्य भवेद-
न्यान्यसंशयः । स्वर्गार्थत्वे हि निश्चिते स्यादन्वाचयः तन्निश्चये च सति
फलान्तरापेक्षायां स्वर्गकल्पना । तस्माद् ब्रह्मवर्चसाश्चैव फलम् ॥

दर्शपूर्णमासादीनां सर्व-
कामार्थताधिकरणम् ।

सू० सार्वकाम्यमङ्गकामैः प्रकरणात् ॥ १० ॥

सर्वभ्यः कामेभ्यो दर्शपूर्णमासाविति किमयमनुवादो ? विधि ? इति
संशये विधिभावनयोरश्रवणात्तदभावे च साध्यसाधनसम्बन्धायोगात् वा-
जपेययूपयोरिव गोदोहनादिगुणकामैः पश्यादिभिर्दर्शपूर्णमासयोः सम्ब-
न्धसद्भावात् तदपेक्षोऽयमनुवादो दर्शपूर्णमासस्तुत्यर्थ इति प्राप्ते ब्रूमः ।
“षष्ठीसम्बन्धमात्रेऽपि वर्तमाना न दुष्यति । तादर्थ्यञ्च चतुर्थ्यर्थस्तच्च
प्राप्तव्यं केनचित् । स्यात्प्रधानफलार्थत्वमङ्गानान्तदनुग्रहात् । न त्वङ्गफल-

शेषत्वं प्रधानस्य कथञ्चन । सर्वकामार्थता तस्मादप्राप्तेह विधीयते
कर्त्तव्याविति बाह्यार्थं विधिभावनयोः पदम् । उत्पत्तिचोदनाभ्यां वा प्रसिद्धे
विधिभावेन । आश्रित्य फलसम्बन्धमात्रमत्रोपदिश्यते” यत् दर्शपूर्णमासौ
कर्त्तव्यौ तत्सर्वकामार्थनेति । तस्मात्फलविधिः ॥

दर्शपूर्णमासादीनां प्रतिफलं
पृथगनुष्ठानाधिकरणम् । एष
एव योगसिद्ध्यधिकरणन्यायः ।

सू० तच्च सर्वे ऽविशेषात् ॥ ११ ॥

किमेकस्मिन्नेव प्रयोगे सर्वे कामा भवन्ति ? उत प्रयोगभेदेने ? ति
संशये । “सर्वे युगपदेव स्युर्निमित्तस्याविशेषतः । यादृङ्निमित्तमेकस्य तादृगे-
वापरस्य हि । कामनावशात् विशेषो यदेव यदा काम्यते तदेव तदा ना-
न्यदिति चेत् न, अनङ्गत्वात् न हि कामना कर्मणः फलस्य वाऽङ्गं येन तद-
भावे फलानुत्पत्तिः स्यात् । ननुपादेयभूतस्य कर्त्तुर्विशेषणभूता कामना
कर्माङ्गमेव न कामिन उपोदानम् । उद्दिश्य हि कामिनं कर्मापदिश्यत इति
षष्ठे वक्ष्यते । अत एव लिङ्गस्याविवक्षा । योऽपि कर्मण्यनुपादेयस्याऽपि
कामिनोऽपूर्वं प्रति गुणभूतत्वात् कामनाऽपि नियोगसिद्धावङ्गमिति वदति
तस्याऽपि लिङ्गविवक्षा दुर्वारैव । अत्रापरो विशेषः यत्फलकामो न
श्रूयते फलान्येव चतुर्थ्यन्तेन निर्दिश्य तादर्थ्येन कर्म विधीयते । कामो-
पबन्धस्तु फलत्वमूचनार्थः न स्वयन्तन्त्रम्, अपि च ये युगपत्काम्यन्ते तेषां
मनिवार्यैव युगपदुत्पत्तिः स्यात् । तस्माद्युगपत्स्युरेवं प्राप्ते ब्रूमः “कामो-
द्विशेन कर्मैव साधनत्वेन चोच्यते । तेषां चोद्दिश्यमानानां साहित्यत्र
विवक्षितम् ॥ एकैकस्यैव कामस्य निरपेक्षस्य साधनम् । कर्मदं चोच्यते
तच्च सापेक्षत्वे विरुध्यते ॥ यादृशं हि कारणं यादृशस्य कार्यस्य निरपे-
क्षस्य निष्पादकम् । तदेकमेव युगपज्जनयति यथा मृत्पिण्डो युगप-
देकमेव घटमुत्पादयति नानेकङ्कामनावशाच्च विशेषः, विधिर्हि चेतनप्रव-
र्त्तनात्मकः समीहितस्यैव फलत्वमुपकल्पयति न पश्वादिस्वरूपस्य । यद्यपि
युगपत्कामनात्तेष्वपि कर्मणो युगपदसमर्थत्वात् यदुद्दिश्य यदा प्रयुज्यते
तदा तदेव भवति नान्यत् । यथा ह्येकफलानि कर्माणि फलस्य स्वर्गस्य

पशोर्वा साधनत्वेन बोधितानि यदेकमेव तथाविधं फलं जनयन्ति नाने-
कम् । इतरथा सङ्गदेव यावद्विष्टफलं सिद्धमिति न काम्यमेकद्वयं पुनः
प्रयुज्येत, दृष्यते च पुनः प्रयोगः तथेहाप्येकमेव युगपत्फलम्, न च साहि-
त्यनैवात्र कामानां फलत्वञ्चैकैकस्येति वाच्यं । साहित्यस्याविवक्षितत्वा-
दित्युक्तम् अतः पर्यायेण कामः ॥

समानमधिकरणम् । सू० योगसिद्धिर्वाऽर्थस्योत्पत्त्यसंयोगित्वात्
॥ १२ ॥

इदानीमैहिकामुष्मिकत्वं फलानाञ्चिन्त्यते । स्वर्गः सर्वदाऽऽमुष्मिक-
एव वृष्टिरभिचारो वैश्वानरफलञ्च पुत्रगतव्रह्मवर्जसाद्वैहिकमेव काम-
नावशात्, पश्चादयस्तु चिन्त्यन्ते किमामुष्मिकाः ? एव उतानियताः ? तत्र
“प्रतिग्रहादिकं दृष्टं पश्वादेः कारणान्तरम् । देहारम्भकतैवातश्चित्रादेः
फलहेतुता । पश्वादिस्वरूपस्य प्रतिग्रहाद्युपायान्तरदर्शनाददृष्टानपेक्षत्वाद्-
देहस्य तु मातापितृसंयोगमात्रेणानुत्पत्तेः कारणान्तरानपेक्षणात् विशिष्ट-
फलोपभोगार्हशरीरारम्भकत्वमेव चित्रादेः पश्वादिहेतुत्वमित्यामुष्मिका-
ण्येव पश्वादानीति प्राप्तेऽभिधीयते “साध्यत्वमेव पश्वादेः शब्देन प्रति-
पाद्यते । अमुत्र वेह वेत्येववास्तिऽशब्दो नियामकः । देहारम्भमुखत्वञ्च
फलानामप्रमाणकम् । विपाकः कर्मणां येषाम्प्राग् देहविनिपाततः । प्रात्य-
स्तानीह भुज्यन्ते ततोऽन्यानि भवान्तरे ॥ दैवस्युत्पत्त्यकारश्च पश्वादेः
कारणद्वयम्, तदुक्तम्भाष्यकारेण, तच्चैव हि कारणं शब्दश्चेति तस्माद-
नियमः ॥

सोत्रास्ययादीनां चयना- सू० समवाये चादनासंयोगस्यार्थव-
द्यङ्गताधिकरणम् । त्वात् ॥ १३ ॥

“वाजपेयेनेष्ट्वा बृहस्पतिसवेन यजेते”ति “किमङ्गप्रयोजनसम्बन्धो-
ऽयं वाजपेयाङ्गत्वेन बृहस्पतिसवस्य ? उत कालार्थः ? संयोगोवाजपेयोत्तर-
कालत्वं बृहस्पतिसवस्योपदिश्यत इति संशये । “उभयोर्वाजपेयस्य बृहस्प-

तिसवस्य च । प्रज्ञातफलयेर्निवमियोऽगाङ्गित्वसम्भवः । न च कर्मन्तरं युक्तं
लक्षणा हि तथा भवेत् । तत्वाप्रत्ययेन कालस्तु श्रुत्यैवोक्तो न लक्षणा ।
प्रसिद्धस्य" तावद्वृहस्पतिसवस्य पुरोधश्चादिफलार्थत्वाच्च वाजपेयाङ्गत्वम्,
तद्वर्मकर्मन्तरविधौ तु वृहस्पतिसव-शब्दो धर्मलक्षणार्थः स्यात्, काल-
विधौ तु तस्य तत्त्वार्थत्वात् न काविल्लक्षणा । तस्मात्प्रसिद्धस्य वृहस्पति-
सवस्य वाजपेयपूर्वकत्वं विधीयत इति प्राप्ते ब्रूमः "वाजपेयश्रुतेरेव स्याद-
त्यन्तपरार्थता । तत्प्रक्रिया च बाध्यते न च दूरगतं प्रति । कालः शक्य
उपादातुङ्गाले कर्म हि चोदयते । काले च चोदयमानं सत्कर्मविपरि-
वर्तनात् । प्रसिद्धात्कर्मणो भिन्नमनिर्ज्ञातप्रयोजनम् ॥ वाजपेयाङ्गभावेन
वाक्येनैव विधीयते । वाजपेयप्रयोगं यथोक्तञ्चिर्वच्य न तावत्येव कृती स्यात्
इदमपरमङ्गन्तस्य पश्चात्कृतं व्यमिति । एवञ्च वाजपेये किञ्चिद्विधा-
नात्तच्छब्दानुग्रहोऽन्यथा त्वसावत्यन्तपरार्थः स्यात्कालोपलक्षणार्थत्वात्
वाजपेयप्रकरणञ्च बाध्यते, स्थिते च कर्मन्तरत्वे धर्मलक्षणाऽपि मासाग्नि-
होत्रवददोषः ॥

वैमधादेः पौर्णमास्याङ्ग-
ताऽधिकरणम् ।

सू० उभयार्थमिति चेत् ॥ १४ ॥

"संस्याप्य पौर्णमासी वैमृधमनुनिर्वपती"ति किमौर्णमास्याः वैमृ-
धस्य चाङ्गप्रयोजनसम्बन्धः पौर्णमास्याङ्गं वैमृधः ? उत कालार्थः संयोगः ?
तस्मिन्काले क्रियमाणः प्रकरणादुभयोर्दोषपूर्णमासयोऽङ्गमिति संशये ।
संस्यासंयोगात्स्थितस्य पुनरङ्गसम्भवात् । नाङ्गप्रयोजनसम्बन्धः, काला-
र्थस्तु संयोगः प्रकरणाविशेषादुभयार्थमिति प्राप्ते उच्यते "पौर्णमास्या हि
संयुक्ता वाक्येनानेन वैमृधः । तस्य प्रकरणवेष्टे तद्व्यसंयुक्तगोचरम् । यत्तु
सांस्थितायां नाङ्गं सम्भवतीति तदुभयाङ्गत्वेऽपि तुल्यम्, न चामावास्या-
ङ्गमेवेदमिति युक्तं प्रकरणाविशेषादिति त्वयैवोक्तम् । अतो यद्दार्शपौर्ण-
मासिकन्तन्त्रन्तुयोः साधारणं विहितं तद्व्युक्तां पौर्णमासीं समाप्य पुन-
रिदमङ्गङ्गत्वमिति वाक्यार्थः, तथा च वाक्यशेषः "वैमृधः पूर्णमासे नु
निर्वाप्यो भवति तेन पूर्णमासः सेन्द्राभवती"ति इन्द्राभावेन पौर्णमास्या
वैगुण्यमाशङ्क्य तत्समाधानार्थतान्दर्शयन्पौर्णमास्याङ्गत्वन्दर्शयति ॥

अनुयाजादीनामानी-
मास्तोद्धकालताधिकरणम् ।

सू० अनुत्पत्तौ तु कालः स्यात्प्रयो-
जनेन सम्बन्धात् ॥ १५ ॥

आग्निमास्तादूर्ध्वमनुयाजैश्चरन्तीत्यत्रापि कालार्थत्वेन संयोग-
स्यात्यन्तपारार्थ्यं स्यात् इत्यङ्गप्रयोजनसम्बन्धं मन्वानस्योत्तरम् आग्निमास्-
तस्य सोमार्थत्वेनोपदिष्टस्य अनुयाजानाञ्च पश्वर्थेतया अतिदिष्टानां
विपरिवर्तमानत्वाच्च कर्माङ्गत्वम् । तेषान्तु निर्ज्ञातप्रयोजनानामङ्गाङ्गित्वापे-
क्षाभावात् कालार्थः संयोगः ॥

सोमादीनां दर्शपूर्णमासो-
त्तरकालताधिकरणम् ।

सू० उत्पत्तिकालविशये कालः स्याद्वा-
क्यस्य तत्प्रधानत्वात् ॥ १६ ॥

ज्यातिष्टोमे श्रूयते “दर्शपूर्णमासाभ्यामिष्ट्वा सोमेन यजेते”ति ।
तत्र दर्शपूर्णमास-शब्दस्यात्यन्तपारार्थ्यपरिहारायाङ्गप्रयोजनसम्बन्ध एव
न्याय्यः, नैवम् ॥ “दर्शोपलक्षिते काले सोमयागो विधीयते । स च प्रकृत
एवेति न कर्मान्तरसम्भवः । दर्शोत्तरकालमनुपादेयं प्रत्युपादीयमानो-
ऽपि सोमः “सन्निधौ त्वविभागादि”ति न्यायात् न कर्मान्तरम् । प्रकृत-
श्चासौ फलार्थत्वाच्च दर्शाङ्गतां प्रतिपद्यते । अतो न तावत्सोमस्य
दर्शाङ्गत्वम् । नापि दर्शादेः सोमाङ्गत्वम् अविधीयमानत्वात्, न ह्यवि-
धीयमानमङ्गम्भवति । न चात्र दर्शपूर्णमासौ विधीयते विधायकाभावात्,
दर्शोत्तरकाले हि सोमस्य विधिः न दर्शस्य, न चाकृतयोर्दर्शपूर्णमासयो-
स्तदुत्तरकाले सोमः शक्यते कर्तुमिति, अर्थात्तयोरपि विधिः स्यात्
विध्यन्तरविहितयोस्तु तयोर्लोभानानुपपत्तिः । तदुत्तरकाले तु सोमश्चा-
द्यमानोऽपि सन्निधौ कर्मान्तरमित्युक्तम् । तस्मात्सोमस्यायं कालविधिः ॥

वैश्वानरष्टेः पुत्रगतफल-
कत्वाधिकरणम् ।

सू० फलसंयोगस्त्वचोदितेन स्याद-
शेषभूतत्वात् ॥ १७ ॥

“वैश्वानरन्तुदशकपालचिर्वपेत्युत्रे जाते”इति विधायाम्नायते यस्मिन्
जात एतामिष्टिचिर्वपति पूत एव स तेजस्वी अत्राद इन्द्रियावी पशुमा-
न्भवती”ति । तदिदम्पूतादिकं रात्रिसत्रप्रतिष्ठावत् फलमिति स्थितम्,

तत्किमिष्टिकर्तुः फलं पितुः ? इत पुत्रस्येति विचारे अन्यफले कर्मण्यन्यस्य प्रेरणासम्भवात्पितुरेव प्रेर्यत्वादाधानगतात् त्वात्मनेपदादग्निसाध्यकर्मफलानामाधातृगामित्वनियमात्पितुरेव फलम् । नैतदेवं “येनैव वाक्यशेषेण फलमेतत्प्रकल्प्यते । तेनैव पुत्रगामित्वप्रतिपत्तिरपि स्फुटा” । “यस्मिन् जाते निर्वपति स पूतो भवतीति स्पष्टमुत्रगामित्वम् । पुत्रफलमपि पितुरभिलषितमेवेति विधेरात्मनेपदस्य चाविरोधः, एव वा इयमेव वैश्वानरीया चिन्त्यते किं जननानन्तरमेव कर्त्तव्या ? उत कृते जातकर्मणी ? निमित्तानन्तरं नैमित्तिकमुपसम्प्राप्तं विना कारणेन नातिक्रमितव्यम् अतोऽनन्तरमेव स्यात्, सत्यम्, इह त्वस्ति कारणमुत्रफलार्थं हीदङ्गुर्भूतस्य च कृते जातकर्मणि स्तनप्राशनं न पुनः प्राक्, अकृते हि जातकर्मणि इष्टिर्निर्हृयमाणस्तनप्राशनमुत्कर्षत् ततः कुमारविपत्तिप्रसङ्गात् इष्टिरेवेमनर्थिका स्यात्, तस्मात्कृते जातकर्मणि कर्त्तव्या । पुनश्चिन्त्यते किं जातकर्मानन्तरान्तर्देशाह एव कर्त्तव्या ? उताशौचापगमे स्वकाले वा ऽऽगत इति “निमित्तानन्तरम्प्राप्ता प्रयोजनविरोधतः । उत्कृष्टा तदभावात् पुनर्नात्कृष्टमर्हति । शौचाङ्गेन विनाऽप्येषा कर्त्तव्या च निमित्ततः ॥ अपि वाऽप्येकदेशे स्यादिति पठे हि वक्ष्यते” । उच्यते “निमित्तस्वरसात्प्राप्तिर्या तावत्सा निवारिता । प्रयोजनविरोधेन तस्मादङ्गेपसङ्ग्रहः” । निमित्तानन्तर्यन्ताद्यत्प्रयोजनविरोधादेव बाधितमित्युत्कृष्टेष्टिः उत्कृष्टा चेदवैगुण्याय शौचकालप्रतीक्षया । आशौचापगमे पौर्णमास्यादिकाले कर्त्तव्या ॥

शौचामययाङ्गानां स्व-
कालकर्त्तव्यताधिकरणम् ।

सू० प्रधानेनाभिसंयोगादङ्गानाम्मुख्य-
कालत्वम् ॥ १८ ॥

“वाजपेयेनेष्ट्वा बृहस्पतिसवेन यजेते”ति वाजपेयाङ्गत्वेन चाद्यमानो बृहस्पतिसवः किमप्रधानकाले शरदि तेन सहैकप्रयोगः कर्त्तव्यः ? उतातिदेशप्राप्ते स्वकाले वसन्त ? इति संशयः, तत्र “साङ्गस्य हि प्रधानस्य विधानं देशकालयोः । अङ्गान्तरवदस्यापि तदङ्गत्वात्सह क्रिया । न हि वाजपेयः शरदि कर्त्तव्यश्चाद्यते किन्तु वाजपेयकरणको यः फलार्थो

व्यापारः प्रयोगः फलभावनाख्यस्वस्यायङ्कालविधिः शरदि वाजपेयेनेति तृतीयानिर्देशात्तस्यैव फलसामग्रीभूतस्य चिकीर्षितस्य कालापेक्षितत्वात् स च व्यापारोऽङ्गप्रधानव्यासक्त इति तुल्यः प्रधानस्याङ्गानाञ्च तत्कालयोग इति वाचनिककालविरोधादतिदिष्टः कालो बाध्यते । नन्वयङ्कालो बृहस्पतिसवर्जिताङ्गेषु कृतार्थ इति नातिदेशम्बाधितुमुत्सहते, अतिदेशोऽपि कालातिरिक्ताङ्गेषु कृतार्थ इति न वचनसङ्केचायालम् ॥ तस्मात्प्रधान-कालत्वमेवप्राप्तेऽभिधीयते “सत्यं वाचनिकः कालोबाधेतिवातिदेशिकम् । बृहस्पतिसवे त्वेष शरत्कालो न बाध्यते । यस्य कालविधिस्तस्मात् बहि-पट्टेन हि स श्रुतः” । वाजपेयकरणको यः स्वकार्यमिति व्यापारः शरदि विहितस्तमेवेहापि समभिव्याहृतेन त्वाशब्देन प्रतिनिर्दिश्य ततः पश्चात्त-नबृहस्पतिसवर्चोद्यमानस्तत्प्रयोगबहिर्भावाच्च तत्कालं लभते यदि परं वाजपेये कृते कर्तव्यः सन्नतिक्रमकारणाभावादनन्तरमेतत्क्रियेत, अस्ति त्वतिक्रमकारणङ्कालोपसंहारः । त्वा च पूर्वकालतायां स्मर्यते नानन्तर्ये, तस्मात्स्वकाले प्रयोगः, निर्द्वैतमपि च वाजपेयापूर्वमन्त्रेणाङ्गेन बलवत्क्रियते ॥

इति शास्त्रदीपिकायां चतुर्थस्य तृतीयः पादः ॥

अथ चतुर्थाध्याये चतुर्थः पाद आरभ्यते ।

राजसूयेज्यानां विदेवना-
व्यङ्गकत्वाधिकरणम् ।

सू० प्रकरणशब्दसामान्याच्चेदनाना-
मनङ्गत्वम् ॥ १ ॥

अनुमत्यादीनि विदेवनादीनि च यागायागकर्माणि प्रकृत्य श्रूयते “राजसूयेन स्वराज्यकामो यजेते”ति तत्र सशयः किं सर्वोप्येव फलवन्ति समप्रधानानि पुरुषार्थानि ? उतायागाः क्रत्वर्थाः ? इति तत्र “सर्वेषाम्प्रकृ-तत्वेन फलापेक्षितया तथा । राजसूयपदस्यापि समानत्वात्फलान्वयः । राजसूयमातिपादिकं यद्व्यप्रसिद्धं तथाऽपि तृतीयान्तत्वात्फलसाधना-भिधायित्वेन निर्णीतमप्रकृतानाम्फलापेक्षणामविशेषात्सर्वेषामेत्यध्यव-

सीयते, एवं साधनेऽवगते स्वाराज्ये च फले भावनामात्रविधियुक्तादाव्या-
तान्प्रतिपाद्यमपेक्षितमिति तन्मात्रपरमाव्याप्त्यन्तः, केवलप्रत्ययप्रयोगासम्भवात्
यत्र वाचन धातावुपादातव्ये कृत्रिन्यायेन यागायागममुदाये यजिरनुवाद-
भूतः प्रयुज्यते, ततः सर्वेषां फलान्वयात्प्राधान्यम् उच्यते “धात्वर्थानाम्फलै-
र्योगो न नाम्नामिति हि स्थितम् । यजिष्ठ यागमेवाह यजेस्तेन फला-
न्वयः ॥ राजसूयपदं चापि यज्यैकाधिकारयतः । यागनामैव तेनात्र
यागानां स्यात्प्रधानता । इतरत्तु फलवत्सविधानात्तदङ्गमभवति ॥

विदेवनस्य कृत्स्नराजसूया-
ङ्गताधिकरणम् ।

सू० मध्यस्थं यस्य तन्मध्ये ॥ २ ॥

स्थितमयागानामङ्गत्वम्, तत्र विदेवनादयोऽभिषेचनीयाव्यसोम-
यागविधिनन्तरमावातास्तदीयमाहेन्द्रस्तोत्रकाले ऽपकृष्टाः माहेन्द्रस्तोत्र-
न्प्रत्यभिषिच्यत इति, अयं विदेवनादीनामभिषेकान्तानामपकर्ष इति ते
इमे अभिषेचनीयाङ्गः ? मुत राजसूयाङ्गः ? मिति संदेहे कथम्भावशहीतप्राकृ-
ताङ्गमध्यपातादवाप्तान्तरप्रकरणेनाभिषेचनीयाङ्गतामाशङ्कमानस्योत्तरम्, तत्र
“तत्र प्रयोजनोपेक्षाकर्मणां यत्र चोदना । विदेवनादिकानान्तु न मध्ये प्रकृते
विधिः” अभिषेचनीयानन्तरं विहिताः प्रयोजनापेक्षाः सविधिप्राप्ताभि-
षेचनीयाङ्गत्ववाधेन प्रकरणाद्राजसूयाङ्गताचीताः नापकर्षसमये भूयः
प्रयोजनमपेक्षन्ते येनावान्तरप्रकरणविषयतां प्रतिपद्येरन्, तस्माद्राजसू-
याङ्गम् ॥

सौम्यादीनामुपसत्कालक-
त्वाधिकरणम् ।

सू० प्रकरणाविभागे च विप्रतिषिद्धं
ह्युभयम् ॥ ३ ॥

राजसूये एव “सौम्यञ्चरुम्भुर्दक्षिणे”ति विधाय श्रूयते । “पुर-
स्तादुपसदां सौम्येन प्रवरन्ती”ति । किमयञ्चरुपसदामङ्गम् ? अङ्गप्रयोज-
नसम्बन्धोऽयम् ? उत यागान्तरवत्फलार्थः कालार्थोऽयं संयोगः ? इति चिन्त्यते
“तत्र प्रकरणापेक्षात्सामान्यवचनादयम् । स्वाराज्ये विनियुज्येत साक्षादुप-
सदङ्गता । न हि सौम्येनेति स्वशब्देन तृतीयान्तेन पृष्ठीनिर्दिष्टोपसदङ्ग-
त्वेन विनियुज्यमानः सौम्यः प्रकरणापेक्षया सामान्येन राजसूयवाक्येन फल-

सम्बन्धं लभते । पुरस्ताच्छब्दश्चाङ्गस्य तत्समीपेऽनुष्ठानात् यथाकथञ्चिद-
नुवादः । “अत्राभिधीयते नेयं षष्ठी तादर्थ्यवाचिनी । दिग्भोगलक्षणा त्वेषा
पुरस्ताच्छब्दयोगतः ॥ अङ्गाङ्गिभावमात्रे हि पुरस्तादित्यनर्थकम् । प्रसज्येत
पदं तस्मात्कालस्तावद्विधीयते । तथा च सति नाङ्गत्वं विधातुं शङ्कया-
द्विधिः” न ह्यनुत्पत्तिविधयोऽनेकार्थव्यावृत्तित्वाः तस्मात्कालार्थ एव
संयोग इति फलार्थः सौम्यः ॥

आमनहोमानां सांप्रदा-
ययङ्गताऽधिकरणम् ।

सू० फलवद्बोक्तहेतुत्वादितरस्य प्रधानं
स्यात् ॥ ४ ॥

“वैश्वदेवीं साङ्ग्रहणीं चिर्वपेत् यामकाम” इति प्रकृत्यामनमस्याम-
नस्यामदेवा इति तिस्र आज्याहुतीर्जुहोती” त्वामनहोमा विहिताः किङ्का-
मकामपदानुषङ्गेण साङ्ग्रहणीवत् फलार्थाः ? उत साङ्ग्रहण्यङ्ग-मिति मशये
साङ्ग्रहण्याः प्रकृताङ्गनिराकाङ्क्षायाः पुनरङ्गापेक्षाऽभावात् आमनहोमा-
नाञ्च फलपदानुषङ्गेण प्रयोजनावाप्तेरनपेक्षत्वात्सम्भवति च प्राधान्ये-
ऽङ्गत्वायोगालात्फलार्थत्वे प्राप्ते अनुषङ्गे सक्रदान्नातस्य पुनरनुसन्धानात्
तथा च सति सक्रदान्नातरूपबाधात् अत्यन्तागतिकतया तदाश्रयणादिह
वानपेक्षतया साङ्ग्रहण्याः प्रकरणाभावेऽपि सन्निधेरेव तदङ्गत्वसम्भावात्
आमनहोमानाञ्च प्राकृताङ्गमध्यविहितत्वेन प्रकरणसंस्पर्शस्यापि सम्भवा-
दगतित्वाभावादननुषङ्गानाश्रयणात्परिधिमन्त्रव्यवायाश्रयणे तदसम्भवादङ्ग-
त्वमेव न्याय्यम् ॥

दधिग्रहस्य नित्यताऽधिक-
रणम् ।

सू० दधिग्रहेनैमित्तिकः श्रुतिसंयो-
गात् ॥ ५ ॥

ज्योतिष्टोमे श्रूयते “यां वा अध्वर्युर्यजमानश्च देवताप्रन्तरितस्तस्या आ-
वृश्चते प्राजापत्यन्दधिग्रहं गृहणीया” इति सोऽय दधिग्रहः किं नैमित्तिकः ?
उत नित्यो नैमित्तिकश्च ? अथ नित्य एवे ? इति संशये “देवतान्तरिते यागोनि-
मित्तेऽयं विधीयते । तस्माच्चैमित्तिकः सत्यवित्योऽपि ज्येष्ठशब्दतः” । नैमि-
त्तिक इति सत्यवित्योऽपि स्यात् । कुतः ज्येष्ठशब्दसंस्तवात् “ज्येष्ठो वा

एव यहाणा"मिति प्रशस्तवचनो ज्येष्ठ-शब्दो नित्यश्च प्रशस्तो न चञ्चलः
अथवा प्राथम्यनिमित्तं ज्येष्ठचित्यश्च सचयं पाठक्रमात् यहान्तरेभ्यः प्रथ-
मङ्गुह्यमाणो भवति ज्येष्ठः, नैमित्तिकस्तूपजाते निमित्ते क्रियमाणो न
नियोगतः ज्येष्ठः स्यात् । "तस्मादुभयरूपः स्याच्च त्वेवचित्य एव सः । न
तु नैमित्तिको यस्माच्चिमित्तस्याश्रुतत्वंतः । न ह्यन्तरायो निमित्तत्वेन श्रूयते
यदि-शब्दाद्यभावात्, यच्छब्दस्य चाकर्तृसमानाधिकरणस्य तत्प्रतिपाद-
कत्वाभावात् अर्थवादमात्रमन्तरायश्रवणमिति नित्य एव स्यात् ॥

वैश्वानरस्य नैमित्तिकत्वा- सू० वैश्वानरश्च नित्यः स्यान्नित्यैः समा-
धिकरणम् । नसङ्गुत्वात् ॥ ६ ॥

"यो वै संवत्सामुख्यमभृत्वाऽग्निं चिनुते यथा सामिगर्भो विपद्यते
तादृगेव तदार्तिमाच्छेद्वैश्वानरं द्वादशकपालम्पुस्तात् निर्वपे"दिति,
अत्रापि पूर्ववदर्थवादमात्रं संवत्सराभरणमिति नित्यतां मन्यते । यच्छ-
ब्दस्तु कर्तृसमिध्याहृतो निमित्ततां संवत्सराभरणस्य प्रतिपादयति निमि-
त्तिकतैव स्थिता ॥

षष्ठ्याश्चित्तनैमित्तिकत्वा- सू० षट्चितिः पूर्ववच्चात्स्यात् ॥ ७ ॥
धिकरणम् ।

"योऽग्निं चित्वा न प्रतिष्ठति पञ्च पूर्वाश्चितयो भवन्ति अथ
षष्ठीचितिं चिनुते प्रतिष्ठित्या" इति किमियं षष्ठीचितिर्नित्या एवाग्निः
षट्चितिकः ? उत सपञ्चचितिक एव ? इदन्तु चयनान्तरमेकचितिकम् अप्र-
तिष्ठायाच्चिमित्ते विधीयते तत्र "पूरणप्रत्ययो न स्यात्षट्सङ्ख्यापूरणाद्विना ।
पञ्चभिः सहिता चैषा पूरयेत्तां न केवला । न हि केवला चितिः षष्ठीति
शक्या वक्तुम् । तस्माच्चित्य एवाग्निः षट्चितिकः, नैवम् । "यच्छब्दो-
ह्यप्रतिष्ठायाः स्पष्टमाह निमित्तताम् । अभिधानक्रियापेक्षं षट्सङ्ख्या-
पूरणम्भवेत् । नित्याः पञ्चचितयः प्रागभिहिताः ततः परमियं नैमित्ति-
क्यभिधीयते इत्यभिधानापेक्षं षष्ठीत्वमुपपन्नमिति न यच्छब्दावगतनिमि-
त्तापह्नवः शक्यते कर्तुमिति नैमित्तिकीयम् ॥

पिण्डपितृयज्ञस्यानङ्गता-
धिकरणम् ।

सू० पितृयज्ञः स्वकालत्वादनङ्गं स्यात्

॥ ८ ॥

“अमावास्यायामपराहणे पिण्डपितृयज्ञेन चरन्ती”ति अनारभ्याधीतः
पितृयज्ञः क्रत्वर्थः ? उत पुरुषार्थः ? इति संशये कर्मवचनेनामावास्या-शब्देन
समभिव्याहारात्तदङ्गत्वम् । यद्यपि कालस्यापि साधारणोऽयं शब्दस्तथापि
फलकल्पनापरिहाराय कर्मवाचितैवाङ्गीक्रियते, तस्मात् क्रत्वर्थ एवायमाहि-
ताग्निः, अनाहिताग्नेरप्यनाहिताग्निना कार्य इति विहितः, तस्य क्रत्व-
भावाद्वस्तु पुरुषार्थः तथा च भगवता मनुना “न दर्शेन विना आद्रुमा-
हितान्नेर्द्विजन्मन” इति वदता दर्शाङ्गत्वं प्रदर्शितम् । अनङ्गं हि तेन
विना क्रियते, तस्मादृशाङ्गं “नैवं साधारत्वेऽपि सामानाधिकरण्यतः ।
कालवाचित्वमेव स्यात्तत्सापेक्षश्च कर्मणि” । यद्यपि तावत्साधारणोऽमा-
वास्या-शब्दः तथाप्यपरान्हसामानाधिकरण्यलिप्सया कालवाचित्वमध्य-
वसीयते, न चायमतीव साधारणः काले हि निरपेक्षोऽयङ्कालसबन्धापेक्षया
तु कर्मणि वर्तते ॥ तस्मात्कर्मसमभिव्याहाराभावादनङ्गम् । मनुवचनस्य
त्वयमर्थः आद्रु-शब्देन मासि मासि आद्रुमुच्यते । दर्श-शब्देनाप्यमावा-
स्याकालः तदयमर्थः अमावास्यायामेवाहिताग्निः आद्रुङ्कुर्याच्च तेन विना
सर्वेष्वेवापरपक्षाहःसु क्रियमाणेऽपि पितृन्मीणातीति स्मृत्यन्तरवशादन्येष्व-
प्यहःसु कुर्यादिति एवं च स्मृत्यन्तरमनाहिताग्निविषयम्भविष्यति तत्सिद्धं
पितृयज्ञस्यानङ्गत्वम् ॥

रशनाया यूपाङ्गता-
धिकरणम् ।

सू० पश्वङ्गं रशना स्यात्तदागमे विधा-

नात् ॥ ९ ॥

आश्विनङ्ग्रहङ्ग्रहीत्वा त्रिवृता यूपं परिधीय आग्नेयं सवनीय-
म्यशुमुपाकरोतीति येय सवनीयस्याङ्गभूता रशना सा किं पशुबन्धनार्था ?
उत यूपसंस्कारार्थे ? इति संशये “यूपार्था सत्यदृष्टार्था दृष्टार्था पशुबन्धनी
अनपक्रमणात्तेन पश्वङ्गं रशना भवेत्” । न हि यूपस्य रशना किञ्चिदृष्टं
करोति पशोस्त्वनपक्रमणङ्कुर्वती भवति दृष्टार्था तेन त्रिवृत्प्रातिपदि-
काभिहिता रशना वाक्येन पशुयागाङ्गतया विधीयते त्रिवृद्युक्तया आग्ने-

यमुपाकरोतीति, सा च दृष्टेनैव पञ्चनपक्रमणेन तदङ्गतां प्रतिपद्यते या च त्रिशृच्छब्दे तृतीया या च यूपं परिध्ययतीति द्वितीया तत्सर्वं प्राप्ता-
नुवादः । यूपे हि पशुर्वन्तुव्यश्चोदकप्राप्तेः यश्च रशना यूपे पशुस्वभाति
सोऽवश्यं यूपे रशनां व्यापारयति, यश्च व्यापारयति स शक्यते तया
यूपं परिध्ययतीति वक्तुम् अतोऽयमनुवाद इति पश्वर्था रशना चोदक-
प्राप्ता चान्या रशना ताभ्यामुभाभ्यां पशुर्वध्यते ततः पश्वर्था रशना
तदर्थं च परिध्याणं यूपे तस्याः प्रतिमोचनम् । प्रतिमुक्ता हि सा अनप-
क्रमणाय कल्पते । यूपोऽपि स्याणुस्यानीयः तदर्थं एवेति सर्वमेव दृष्टार्थं
भवति, तस्मात्पश्वर्थेत्येव प्राप्ते ब्रूमः । “यद्यदृष्टार्थता यूपे स्यादेवङ्कि-
ष्टकल्पना । यूपार्था सत्यपि त्वेषा दृष्टार्था दार्ढ्यजननः । परिध्याणं हि
यूपार्थं द्वितीयातोऽवगम्यते । रशना च परिध्याणशेषभूता तृतीयया ।
सर्वन्तद्विपरीतं स्यात्पश्वर्था रशना यदि । यूपार्था रशना तस्माद्वेषेन
पशुबन्धनी । केचित्तु पूर्वपक्षेऽपि न पशुबन्धनार्था रशना यूपस्यैव परिध्या-
णं पशुपाकरणस्थारादुपकारकमिति पूर्वपक्षः, सिद्धान्तस्तु यूपसंस्कारार्थ-
मित्येवमाहुः । तथा सति अनुष्ठानाविशेषाविप्रयोजना चिन्ता स्यात्
पशुगणे त्वेकयूपे सकृत्कृतमेव परिध्याणमष्टमाणाविशेषत्वात्तन्त्रेण सर्वेषा-
मुपकुर्यादिति प्रति पशु रशना कार्येतिप्रयोजनत्र सिद्धेदित्यास्तां तावत् ॥

स्वरोः पश्वङ्गताधिकरणम् । सू० स्वरुश्चाप्येकदेशत्वात् ॥ १० ॥

“यूपस्य स्वरुङ्गरोति स्वरुणा पशुमनक्ती”ति । किं यूपार्थः स्वरुः
तस्य पश्वञ्जनं प्रतिपत्तिः ? उत पश्वर्थः ? तस्य यूपदुपादानं ? मिति संशये ।
यूपस्येति पश्या देवदत्तस्य गौरितिवत्तादर्थ्यं मन्यते “स्वरुणा पशुमित्येव
शेषशेषविभक्तितः । स्वरोः पश्वञ्जनाङ्गत्वं पशोश्चापि प्रधानता यूपस्य-
त्यवयवव्यतिरेकजनिता षष्ठी न तादर्थ्यङ्गमयतीति पश्वर्थः स्वरुः ॥

आवारादीनामङ्गताधिक- सू० दर्शपूर्णमासयोरिज्याप्राधान्यवि-
रणम् । शेषात् ॥ ११ ॥

दर्शपूर्णमासयोः किं सर्वेषां यागानां प्राधान्यम् ? उताग्नेयादीना-
मेककालयोगिनामितरेषां तदङ्गत्वमिति चिन्त्यते “य एवं विद्वानित्येवं संयु-

क्तावनुवादकौ न विधायकावित्यनुवादस्य तु प्रयोजनमाग्नेयादीनामेव प्राधान्यसिद्धिरित्येतावत्स्थितं द्वितीये, अधुना तु तदेव प्रयोजनं सिध्यति नेति चिन्त्यते । “तत्राख्यातानुसारित्वात्संज्ञाया राजसूयवत् । तस्या विशेषतो वृत्तेः सर्वयागप्रधानता नामधेयन्तावदाख्यातानुसारि यत्राख्यातं तत्र वर्तते न तु यत्र नाम तत्राख्यातम् आख्यातञ्च अविशेषात्सर्वानेव रूपवतः प्रकृतान् यागात् उपादाय फले विनियुङ्के, अतो नामाव्युत्पन्नं द्विवचनान्त-प्रतिरूपकं सर्वत्र वर्तते इति सत्यामप्यनुवादेन समुदायद्वयसिद्धौ सर्वेषां प्राधान्यम्, उच्यते “यद्वि नामाप्रसिद्धार्थं तदाख्यातवशम्भवेत् । इदं पुनः प्रसिद्धार्थमाख्यातस्य विशेषणम् प्रातिपदिकं तावत्कालद्वयसंयोगादाग्नेयादिषु प्रसिद्धार्थं द्विवचनमपि य एवं विद्वानित्येवं संयुक्तानुवादद्वयपरिकल्पितसमुदायद्वयाभिप्रायप्रसिद्धार्थमेव । न च दर्शशब्दस्याप्रसिद्धार्थत्वमन्यारम्भणीयाशक्यशेषे ऽमावास्यापर्यायत्वेन प्रसिद्धार्थत्वात् । तदेवं प्रसिद्धार्थं विशिष्टवाचिनामधेयं शक्नोत्याख्यातं सामान्यवचनं स्वविषये स्थापयितुमिति षण्णामेव प्राधान्यमितरेषां तु प्रकरणात्तदङ्गत्वम् ॥

ज्योतिष्टोमे दीक्षणीयादी
नामङ्गताधिकरणम् ।

सू० ज्योतिष्टोमे तुल्यान्यविशिष्टं हि
कारणम् ॥ १२ ॥

दीक्षणीयान्नोषोमीयादीष्टिपशुयागान् सोमयागञ्च प्रकृत्य श्रूयते । “ज्योतिष्टोमेन स्वर्गकामो यजेत्” तत्र चिन्त्यते किं सर्वयागानां फलसम्बन्धेन प्राधान्यम् ? उत सोमयागस्यैव इतरेषां तदङ्गत्वमिति “तत्राख्याताविशेषेण सर्वयागप्रधानता । नामधेयं प्रसिद्धार्थमाख्यातं विशिनष्टि हि । ज्योतिराख्या न हि स्तोमाः प्रसिद्धाः कस्यचिदज्ञेः । यत्रावपवशोवृत्तिर्नामधेयस्य गम्यते । त्रिवृदादिषु तच्छब्दस्तुतिमात्रतयोदितः । न तु स्तोमाभिधेयत्वं ज्योतिःशब्दस्य तावता । अस्तुवा त्रिवृदादीनां ज्योतिःशब्दाभिधेयता । तथापि सर्वयागानां तत्सम्बन्धात्प्रधानता । स्तोमा हि सर्वयागानामङ्गं स्युरविशेषतः । सर्वेषां फलवत्त्वेन प्रक्रिया न विशिष्यते अतः प्रकरणात्स्तोमाः सर्वयागाङ्गतामियुः । सोमयागेन संयुक्ताः स्तोमवाक्येन चेन्न तत् । यहणस्तोत्रयोर्वाक्ये कालार्था सङ्गतित्यतः । द्वयोरपि कृता-

र्थत्वास्तोत्रस्य ग्रहणस्य च । स्तोत्राणि तावदाज्यैः स्तुवत इत्यादिवाक्ये-
 त्यत्रानि प्रकरणात् यागाङ्गानि कृतार्थानि ग्रहणमप्येन्द्रवायवादिवाक्यवि-
 हितं सोमसंस्कारतया कृतार्थमेव, अतोऽत्र कालार्थ एव संयोगः “ग्रहं वा ए-
 हीत्वा चमसं वोच्यीय स्तोत्रमुपाकुर्या”दिति न त्वङ्गाङ्गिभावोऽङ्गत्वन्तु प्रक-
 रणाविशेषात्सर्वयागान् प्रत्यवगम्यते, स्तोत्रीया संख्या च स्तोत्रमशब्देनोच्यत
 इति तत्सम्बन्धः सर्वपात्रविशिष्टः । “तेनाख्याताविशेषेण नामश्चाप्यवि-
 शिष्टतः प्राधान्यं सर्वयागानामिति प्राप्तेऽभिधीयते । ज्योतिष्टोमाभिधा-
 नस्य यागस्यात्र फलं श्रुतम् । ज्योतिष्टोमपदञ्चेदं वाक्यशेषे निरुच्यते
 ज्योतिष्टोमपदनिर्वचनार्थं ह्येतद्वचनम्, त्रिवृत्यञ्चदशः सप्तदश एकविंशः
 एतानि वाव तानि ज्योतीषि य एतस्य स्तोमा”इति । तदिह यदं त्रिवृदादि-
 कस्तोत्रीयसङ्ख्याचतुष्टयस्य ज्योतिःशब्दो वाचकः अद्यापि न वाचकः सर्वथा
 तावत्तत्सम्बन्धिनि यागे ज्योतिष्टोमपदं नामतया वर्तते इत्येतत्तावद्विषय-
 मवगतम् अतस्तत्सम्बन्धिनि एव यागस्य फलमिदं नान्यस्य, न च दीक्षणी-
 यादीनां फलवाक्यप्रवृत्तिवेनायां स्तोमसम्बन्धः प्रसिद्धोयागानां स्तोत्राणां
 च निष्फलत्वाविशेषेणाङ्गाङ्गिभावानिष्पत्तेः, फलसम्बन्धोत्तरकालभाविप्रा-
 करणिकस्तोमसम्बन्धाभिप्रायं छेदनादिविधाविव यूपपदं ज्योतिष्टोमपद-
 मित्याश्रयणीयं स्यात् तत्र प्रसिद्धनिर्देशरूपः शब्दो बाधेत सोमयाग-
 स्यापि यदप्यनेनैव न्यायेनाङ्गाङ्गिभावः सम्बन्धः स्तोत्रैरसिद्ध एव तथापि
 सोमग्रहणस्य स्तोत्रोपाकरणस्य च कालार्थोऽपि तावत्संयोगः प्रसिद्धः “ग्रहं
 वा एहीत्वा चमसं वोच्यीय स्तोत्रमुपाकुर्या”दिति । तावता च सोम-
 यागस्य स्तोमानाञ्च सम्बन्धमात्रं सिद्धम् । तन्मात्रनिमित्तश्च बहुव्रीहि-
 रिति शक्यते ज्योतिष्टोमपदेन सोमयागोऽभिधातुमिति तद्विशेषितो
 यज्ञस्तस्यैव फलसम्बन्धं करोति “प्रसिद्धरूपे सति सोमयागेन दीक्षणीया-
 दिषु वर्तते यत् । ततः स एवेह फलान्वयेन प्रधानमन्ये तु तदङ्गभूताः ॥

इति महामहोपाध्यायश्रीपार्थसारथिमिश्रविरचितायां शास्त्रदीपि-
 कायां चतुर्थाध्यायस्य चतुर्थः पादः ॥

अथ पञ्चमाऽध्याये प्रथमः पाद आरभ्यते ।

सू० श्रुतिलक्षणमानुपूर्व्यं तत्प्रमाण-
श्रुतिबलीयस्त्वन्यायः ।
त्वात् ॥ १ ॥

“प्रयुक्तिलक्षणे स्थितः प्रयोज्यवर्गनिर्णयः । प्रयोज्यगोचरः क्रमस्ततः परं निरूप्यते” ॥ प्रथमं तावच्छ्रुतिलक्षणो वेदविहित एव क्रमः पदार्थानामाश्रयणीयः, अथ वा ऽनियमः? इति संशये प्रयोगप्राशुभावादनियममाशङ्क्य वेदप्रामाण्यात्तद्विहित एव क्रमः समाश्रयणीय इति प्राक् सिद्धं चोदनाप्रामाण्यमेव बहुकृत्वोऽपि पथं वदितव्यमित्येवं पुनः कथितमनेन सूत्रेण । अथवा भवति केषाचिन्मन्दधियामयं भ्रमः क्रमस्याभावार्थत्वेन स्वतो विधिर्न सम्भवति, न च द्रव्यादिवत्तद्विशेषणतया, क्रमस्यैकैकपदार्थाश्रयत्वेनानवगमात्संघातविशेषणत्वात् तस्याविधेयत्वादशब्दाभिहितत्वाच्च क्रमस्य विध्यन्वयासम्भवादविधेय एव क्रम इति, तदपनोदनार्थमिदं सूत्रम्, आनुपूर्व्यं श्रुतिलक्षणं द्रव्यादिवत्क्रियाविशेषणत्वात्, न चासौ संघातविशेषणं तस्यैकत्वेनाक्रमभाजनत्वात्, पदार्थास्तु यद्यपि प्रत्येकं न क्रममनुभवन्ति परस्परमिलितास्तु संयोगादिवद्विहितरूपं क्रमं विभ्रति बहवश्च ते प्रयोगविधिना विधीयन्ते इति तद्विशेषणतया श्रुत्यादिसमर्पितः क्रमः सुखं विधीयते अनभिहितोऽपि कथंचिदुद्दिमागतोऽपेक्षितो योग्यश्चेति प्राकृतोपकारवद्विकृतौ शक्यते विधातुमिति विधिलक्षणमेवानुपूर्व्यमाश्रयितव्यं भवति । अथवा न सर्वः क्रमोऽत्र चिन्त्यते किन्तु श्रुतिक्रम एव क्वचिदुदाहरणे चिन्त्यते द्वादशाहे सचभूते श्रूयते “अध्वर्युर्हपतिं दीक्षयित्वा ब्रह्माणं दीक्षयती”ति तद्विह किं दीक्षा विधीयते? क्रमस्तु पाठतो लभ्यते । अथवा क्रम एव विधीयते? श्रुतिक्रमोऽयमिति तत्र “वाक्यार्थविविधिरन्याय्यः श्रुत्यर्थविधिसम्भवे । तस्माद्वीक्षाविधिः पाठाद्वीक्षाणां लभ्यते क्रमः । उच्यते “सर्वेषां यजमानत्वाद्वीक्षा प्राक्तैव चोद-

१ वेदितव्यमिति तु पाठान्तरम् ।

२ भ्रमस्येति त्वपपाठः ।

कात् । क्रमस्तु नान्यतः प्राप्त इति सोऽत्र विधीयते" । कर्तृनियमः कस्माच्च भवति अध्वर्युरिमानिति चोदकप्राप्तत्वादेव । नन्विह यजमानानामेवा-
त्विज्यकारित्वाद्ध्वर्युरेनास्ति कथमस्य दीक्षायां प्राप्तिः । अतो वा कथं कर्तृनियमः ? अस्ति चाध्वर्युः सत्रे इति दर्शितं तृतीये, अध्वर्युदीक्षायां तु "चित्पतिस्त्वा पुनात्वि"ति मन्त्रलिङ्गविरोधादुत्तरेण च "न पूतः पात्र-
ये"दिति प्रतिषेधाद्ध्वर्योः कर्तृत्वासम्भवादितरमन्यस्तेषां यतो विशेषः स्यादित्येवं प्रतिप्रस्थातुरध्वर्योर्वाट्टेषु च प्राप्तिः, एवमेव तृतीयेषु पादेषु च नेष्टुचेत्रोः प्राप्तिरतो विधेयान्तराभावाद्गृहपतिं दीक्षयति ब्रह्माणं दीक्षयतीत्येवमानुपूर्व्येण कीर्त्तितानां दीक्षाणां योविततिविशेषः प्रतीयते स एव विधीयते, अनभिहितोऽपि प्रातिस्विकेन विधिना विधीयमानत्वा-
च्छ्रुतिक्रम इत्युच्यते, अर्थादिषु प्रयोगविधिमात्रमिति विवेकः एवं चाध्व-
र्युर्गृहपतिमित्यादि ब्रह्मचारी वाऽऽचार्यप्रेषित इत्येवमन्तं चिततिविशेषै-
कार्यविधानादेकं वाक्यं, यदा तु पौर्वापर्यं क्रमस्तदा त्वा-शब्देन तदभि-
धानादनभिधानं नास्ति प्रतिदीक्षं च तद्वेदानानावाक्यानीति विवेकस्त-
स्माच्छ्रुतिक्रमोऽयम् ॥

क्रमस्य क्वचिदार्थिकत्वाधिकरणम् । सू० अथोच्च ॥ २ ॥

"अग्निहोत्रं जुहोति यवागूं पचती"ति यवागूपाकहोमयोः क्रम-
नियमः ? अथवा पूर्वं पाकस्ततो होमः ? इति नियमप्रमाणाभावाद् विध्योः
पाकहोममात्रपर्यवसानाच्च क्रमोऽत्र पूर्ववद्विधीयते अतोऽनियमः, प्रयो-
जनवशात् नियमः, होमद्रव्यं हि यवागूस्तदुत्पत्त्यर्थं श्रुत्या लिङ्गेन च
पाकः स पश्चात् क्रियमाणोऽनर्थकः स्यात्, होमोऽप्यसति द्रव्ये न निवर्त्तत
अतः पक्त्वा होमः ॥

क्रमस्य क्वचिदनियमाधिकरणम् । सू० अनियमोऽन्यच्च ॥ ३ ॥

अनियमोऽन्यत्र-यत्रोक्तवक्ष्यमाणनियमकारणाभावस्तत्रानियम एव
क्रमस्य, यथा वसन्तमृतूनमित्यादीनामेकामैका तस्येत्येवमादीनां च

शाखाभेदेनाम्नातानां प्रयाजानुमन्त्रणानां यच्छाखागतेनानुमन्त्रणेन समि-
त्यथममनुमन्त्रितस्तच्छाखागतेनैव तनूनपादपि प्रवृत्तिक्रमादिति चेच
प्रत्यासत्पनुग्रहाय हि प्रवृत्तिक्रमो वक्ष्यते, न चेहानेकशाखागतानामनु-
मन्त्रणानां मिथः प्रत्यासत्तिर्विहिता यदुशात्प्रवृत्तिराश्रीयेत अतोऽत्रा-
नियमः ॥

क्रमस्य क्वचित्पाठानुसा-
रिताऽधिकरणम् । अथमेव च
पाठक्रमः ।

सू० क्रमेण वा नियम्येत कृत्वेकत्वे तदु-
णत्वात् ॥ ४ ॥

“समिधो यजति तनूनयातं यजती”ति क्रमेण पठितानां यागाना-
मनियमेनानुष्ठानमु? त पाठक्रमेण? ति श्रुत्यर्थयोरभावात्पाठस्याविधायक-
त्वात् विधीनां च पदार्थमात्रपर्यवसानादनियम इति प्राप्ते ब्रूमः “यथापाठ-
मनुष्ठानं तथैव प्रतिपत्तितः । स्मृतिः प्रयोगवेलायां वाक्यैरेव च कर्मणां क्रम-
पठितेषु हि पदार्थेषु गन्धपुष्पादिषु तथैवानुष्ठानं लौकिकाः प्रतिपद्यन्ते,
वेदाच्चाध्ययनोपात्ताद्यत्प्रयोजनं शक्यते कर्तुं तस्य सर्वस्यार्थेन वेदोपादानं,
शक्यते च विधिवाक्येभ्योऽपि सम्बन्धनिमित्तं स्मरणं प्रयोगकाले पदार्थानां
कर्तुमिति तदपि प्रयोजनं स्वाध्यायविधिविहितश्च पाठक्रमो विध्यवस्था-
यामुपयुक्तः स्मृत्यवस्थायामुपयुज्यते, यथापाठं च क्रियमाणं स्मरणं तत्क्र-
ममेव भवति, स्मृतिकार्ये चानुष्ठानमिति तस्यापि स एव क्रमः, तस्मात्पा-
ठक्रमेणात्र क्रमनियमः ॥

क्रमस्य क्वचित्प्रथमप्रवृ-
त्त्यनुसारिताऽधिकरणम् ।
अथमेव च प्रावृत्तिक्रम-
न्यायः ।

सू० प्रवृत्त्या तुल्यकालानां गुणानां तदु-
पक्रमात् ॥ ५ ॥

वाजपेये प्राजापत्याः पशवः सह क्रियन्ते तत्रोपाकरणनियोजना-
दयः संनिपातिनः प्रतिपश्चावर्त्तनीयास्तेषां चावृत्तिर्नैकस्य पशोः कात्स्न्येन
कृत्वा ऽपरस्यापि तथैव क्रियत इत्येवं, किं तर्हि सर्वेषामुपाकरणं यतः
कुतश्चित्पशोरारभ्य कृत्वा ततोऽनियोजनमिति वक्ष्यामः, तत्रोपाकरणं यतः
कुतश्चित्पशोरारभ्य क्वचित्समाप्यते, नियोजनादौ तु सन्देहः किं तत्रा-
प्यनियमः? उत येन क्रमेणोपाकरणं प्रवृत्तं स एवोत्तरत्रापि, नियामकाभावा-

तृथमद्वितीयादावप्यनियमः “प्रवृत्त्या वा नियम्येत प्रत्यासत्तेरनुग्रहात् । अन्यथा व्यवधानं स्यादनुज्ञाताधिकैरपि” । एकैकस्य हि पशोः पदार्था मिथः प्रत्यासत्ताः कर्त्तव्याः वैश्वदेवो कृत्वा प्राजापत्यैश्चरन्तीति यचनावगतप-
श्वन्तरसाहित्यवलादन्यदीयैः षोडशभिः पदार्थैर्व्यवधिमनुजानानि नाधिकैः
प्रवृत्त्या च क्रमनियमे तावद्विरेव व्यवधानं भवति, अन्यथाऽधिकैरपि स्यात्त-
स्मात्प्रवृत्त्या नियमः ॥

क्रमस्य क्वचित्स्यानानु-
सारिताधिकरणम् ।

सू० स्थानाच्चोत्पत्तिसंयोगात् ॥ ६ ॥

साद्यस्के “सह पशून् आलभत” इति श्रुतं साहित्यं च सवनीय-
स्थाने इति स्थितं, तत्रोपाकरणादीनां प्रतिपशु भेदे किं नियमः क्रमस्य,
उताग्नीषोमीयस्य ? प्रथममुपाकरणं ? मथवा सवनीयस्ये ? ति नियामकाभा-
वादनियमः प्रकृतिदर्शनाद्वा अग्निषोमीयस्य प्राथम्ये प्राप्ते सवनीयस्येत्याह
“आश्विनयहणेनासौ पर्युपस्याप्यते यतः । इतरश्चलितः स्थानाच्चोपस्याप्येत
केनचित्” । अग्नीषोमीयप्रणयनानन्तरं ह्यग्नीषोमीयस्य स्थानं स तेनोप-
स्थितोऽपि सहालम्भवचनेन तस्मात्स्थानाच्चलितत्वादननुष्ठितोऽत्र तु न
किञ्चित्तस्योपस्थापकमस्ति, सवनीयः स्वस्थानादस्वलितः सन् आश्वि-
नयहणादुपस्थितत्वात्तदनन्तरमुपाक्रियते, ततः साहित्यवचनादितरोपा-
करणम् अतः सवनीयस्यैव प्राथम्यम्, इतरयोस्तु मिथः क्रमे ऽनियम एव
तयोरुपस्थापने विशेषाभावात् । अथवा प्रकृतिदृष्टपौर्वापर्यमात्रमस्ति
बाधके ऽनुग्रहीतव्यमित्यग्नीषोमीयमुपाकृत्यानुबन्धोपाकरणम् ॥

अङ्गक्रमस्य मुख्यक्रमा
नुसारिताधिकरणम् ।

सू० मुख्यक्रमेण चाङ्गानां तदर्थत्वात् ॥ ७ ॥

“सारस्यतौ भवतः” इति यागद्वयं विहितं स्त्रीपुंमदेवत्यम् “एतद्वै
दैव्यं मिथुनमि”ति वाक्यशेषात् तत्र स्त्रीदेवत्यस्य प्रथममनुष्ठानं ततः
पुन्देवत्यस्य याज्यानुवाक्यापाठक्रमात्, तत्र चोदकप्राप्तौ निर्वापः किम-
नियमेन कर्त्तव्यः ? उत स्त्रीदेवत्यं निरूप्य ततः पुन्देवत्यं ? मिति नियमकार-

णाभावादनियमः, मुख्यक्रमात् स्त्रीदेवत्यं प्रथममिति स्थितम् । ननु च प्रवृत्त्या नियमः सिद्धाति येन क्रमेण याज्यानुवाक्ययोः प्रवृत्तिः स एव निर्वापादीनामुपाकरणक्रम इव नियोजनादीनां पूर्वपदार्थप्रवृत्त्या उत्तरेषां नियमः नोत्तरप्रवृत्त्या पूर्वेषामिति चेन्न प्रत्यासत्त्यनुग्रहाविशेषात्तन्निबन्धनत्वाच्च क्रमनियमस्य, सत्यं, मुख्यक्रमादपि क्रमनियमः सिद्धातीत्युदाहृतम्, अन्यतोऽपि सिद्धात्यर्थं किमर्थं कारणान्तरमुपन्यस्तं, यद्यपीह प्रमाणयोः सङ्करः न तु सर्वत्रैव प्रमाणे सङ्कीर्णं, अस्ति हि तदुदाहरणं यत्रासिद्धान् प्रवृत्त्या नियमो मुख्यक्रमादेव सिद्धाति दर्शपूर्णमासयोर्दध्नः पूर्वधर्माः प्रवर्तन्ते शाखाहरणादयः, तत आग्नेयस्य निर्वापादयः, याज्यानुवाक्ययोस्तु विपरीता प्रवृत्तिः पाठवशात्तत्र भूतभाविप्रवृत्तिद्वयवशात्प्रयाजशेषाभिधारणेऽनियमः प्राप्नोति मुख्यक्रमात्वायेप्यस्य प्रथममभिधारणं तदेतच्चतुर्थे पादे वक्ष्यामः, तस्मादनवद्यम् । किं पुनः कारणं मुख्यक्रमेणाङ्गानां नियमे प्रत्यासत्त्यनुग्रहः? एवं सत्यङ्गप्रधानयोर्भावदनुज्ञातमव्यवधानं भवति, इतरथा तु पश्चाद्भाविनः प्रधानस्य प्रथममङ्गं क्रियमाणं प्रधानेनात्यन्तव्यवहितं स्यात्, तस्मान्मुख्यक्रमेण नियमः, अत्र प्रधानप्रत्यासत्तिरङ्गानां नियमकारणं प्रवृत्तिक्रमे तु अङ्गानां मिथः प्रत्यासत्तिरित्येतावान्विशेषः ॥

अङ्गेषु मुख्यक्रमापेक्षया पाठस्य बलवत्त्वाधिकरणम् ।

सू० प्रकृतौ तु स्वशब्दत्वाद्यथाक्रमं प्रतीयेत ॥ ८ ॥

दर्शपूर्णमासयोरानेयानन्तरमाज्यहविरुपांशुयाजः, ततोऽग्नीषोमीयः पुरोडाशहविः, तत्र किं मुख्यक्रमादाज्यनिर्वापः पूर्व? मुत पाठक्रमादाग्नीषोमीयनिर्वाप इति, “तत्र मुख्यक्रमादाज्यनिर्वापस्य पुरस्क्रिया पाठतस्त्वैव प्राथम्यमनपेक्षतः” मुख्यक्रमो हि मुख्ययोः क्रमं प्रथमं केनापि प्रमाणेनावगम्य तदपेक्षया तत्साहित्यसंपत्तयेऽङ्गेषु कल्प्यमानो

१ सर्वत्रैते इति पा० ।

२ प्रवृत्तिरुपवशादिति तु पा० ।

विलम्बते पाठतस्त्वन्वानपेतादङ्गानामेव क्रमावधारणात् बलीयस्त्वम्,
अतः प्रथममौपधर्मास्तत आज्यधर्माः ॥

ब्राह्मणपाठान्मन्त्रपा- सू० मन्त्रास्तु विरोधे स्यात्प्रयोगरूपसा-
ठस्य बलीयस्त्वाधिकार- मर्थ्यात्तस्मादुत्पत्तिदेशः सः ॥ ८ ॥
णम् ।

इदानीं पाठयोरेव मन्त्रब्राह्मणगतयोर्बलावलचिन्ता दर्शपूर्णमास-
योरग्नीषोमीयस्य प्रथमं ब्राह्मणं तत आग्नेयस्य विपरीतं मन्त्राच्चातं तत्र
“विधिक्रमबलीयस्त्वमुत्पत्तावधारणात् । उत्पत्तेषु नियुक्तेषु मन्त्रे मन्त्र-
क्रमो भवेत् । विधिक्रमोऽत्युत्तिदशायामेव पदार्थानां गम्यते मन्त्रक्रमस्तू-
त्पत्तेषु पदार्थेषु मन्त्रेषु च विनियुक्तेषु पश्चादिति दुर्बलः “नैवं स्मृति-
क्रमेणैव ह्यनुष्ठानक्रमो भवेत् । स्मारकक्रमतश्चापि स्मृतीनां क्रम इष्यते
मन्त्राश्चानन्यकार्यत्वात्स्मृत्यर्था विधयः पुनः । विधिनैव क्रतुर्थत्वावा-
वश्यं स्मारका मताः” । तस्मान्मन्त्रक्रमेणैवानुष्ठानं, तदभावे तु विधिरपि
स्मारक इति, तत्रैव क्रमस्य प्रामाण्यम् ॥

प्रयोगवचनात् चोदकस्य सू० तद्वचनात् विकृतौ यथाप्रधानं
बलवत्त्वाधिकरणम् । स्यात् ॥ १० ॥

“आग्नावैष्णवमेकादशकपालं निर्वपेद्विचरत्स्वत्याऽऽज्यभागा
स्यात् वार्हस्पत्यश्चर” इति तत्रोपांशुयाज्ञानेयविकृत्योराज्यवार्हस्पत्याः
कस्य धर्माः प्रथममनुष्ठेयाः ? किं प्रयोजकविधिचोदितान् प्रधानप्रत्यामत्य-
नुयहान्मुख्यक्रमेणाज्यधर्माणां प्रथममनुष्ठानं ? मुत चोदकवशादाज्यधर्मभ्यः
पूर्वं वार्हस्पत्यापधर्माः कर्तव्या इति “तत्रोपदेशिकत्वेन प्रयोगवचना-
श्रयः । मुख्यक्रमोऽतिदेशेन प्रापित बाधते क्रमम् । नैवं “प्राप्तानां हि पदा-
र्थानां विकृतौ क्रमचिन्तनम् । ते च सक्रमका एव प्राप्यन्ते चोदकादिह । नैराका-
ङ्क्ष्यात् क्रमस्तेषां न भूयोऽन्यः प्रकल्प्यते । शरवत्प्राप्तवाधोऽत्र कल्प्यत्वा-
ज्ञापपद्यते । “शरमयं वह्नि” इति क्लृप्तं शास्त्रं पूर्वप्राप्तकुशलाधेन प्रवर्त्तते ।

कल्प्यस्तु प्रयोगवचनाश्रयः क्रमः, कल्पना चाकाङ्क्षाधीना, निराकाङ्क्षाश्चेह पदार्था इति न कल्पनं सम्भवति ॥

विक्रती क्वचित् प्रकृति-
धर्मानतिदेशाधिकरणम् ।

सू० विकृतिः प्रकृतिधर्मत्वात्तत्कालः
स्याद्यथाशिष्टम् ॥ ११ ॥

चातुर्मास्येषु साकमेधस्तृतीयं पर्वं तत्र श्रूयते “अग्नये ऽनीकवते प्रातरष्टाकपालं निर्वपेन्मरुद्भ्यः सान्तपनेभ्यो मध्यन्दिने चरुं मरुद्भ्यो एहमेधिभ्यः सायमो^१दनमिति, किमेता द्युहकाला इष्टय^२ उत सद्यस्काला^३ इति, “तत्रातिदेशतस्तासां प्राप्नोति द्युहकालता । प्रातःश्रुतेर्विरोधश्च नामावास्याश्रुतेरिव । “य इष्टा पशुना सोमेन यजेत सोऽमावास्यायां पौ. र्णमास्यां वा” इति वचनं सामगा^४नि कर्माणि अमावास्याकालं प्रत्युपाददानं द्युहकालास्तत्कालासम्भवाद्युक्तं यदाऽतिदेशिकं द्युहकालत्वं बाधते प्रातरादिश्रुतिस्तु अहर्द्वयेऽपि प्रातःकालसम्भवादतिदेशाविरोधिनी, न तद्बाधं कर्तुमुत्सहते । तस्मादद्यतनेषु प्रातरादिषु प्रक्रम्य श्वस्तनेषु प्रातरादिषु समापनीया इति प्राप्ते ब्रूमः, “साङ्गं प्रारिप्सितं कर्म प्रातः काले विधीयते । स चाविशेषात्तन्त्रेण सर्वस्यैको भविष्यति । चिकीर्षितार्थेन हि कालो विधीयते सर्वाङ्गप्रधानयुक्ता च भावना चिकीर्षिता नैकदेशमात्रम्, अतो य एवैकः प्रातरादिकालः प्रयोगाय संगृह्यते, स एव सर्वप्रारिप्सायां संगृह्यमाणः प्रारम्भापरान्तः प्रक्रमस्याविशेषात्तन्त्रेणैक एव सर्वाङ्गयुक्तप्रधानार्थनोपात्तो भवति, न प्रातर्द्वयस्यावकाशः, तस्मादुपदेशात्सद्यस्कालाः ॥

अनुयाजानामुत्कर्षप्रया-
जान्तापकर्षाधिकरणम् ।

सू० अङ्गानां मुख्यकालत्वाद्यथोक्तमुत्कर्षे
स्यात् ॥ १२ ॥

अग्निषोमीये पशौ प्रकृतिता हविषासादनोत्तरकाले प्राप्तानां प्रयाजानामपकर्षः श्रुतः “तिष्ठन्तं पशुं प्रयजन्ती”ति तथोत्कर्षः “सवनीयेऽनुयाजानाम् आग्निमारुतादूर्ध्वमनुयाजैश्चरन्ती”ति तत्र किं श्रुतमात्रनिष्ठा-

१ “सायमिति” इति पा. ।

२ साङ्गाति इति पा. ।

वृत्कर्षापकर्षा ? वृत्त तदाद्युत्कर्षः तदन्तापकर्ष इति संशये “श्रुतोत्कर्षापकर्षाभ्यां वचनस्यापपत्तिः । न तदन्ततदादीनां भवेतामप्रमाणकौ । प्रधानमनिधिश्चैवं बाधितो न भविष्यति । ऊर्ध्वपूर्वपदार्थानामेवं प्राप्तेऽभिधीयते । पूर्वणोपस्थितं कार्यमुत्तरं कर्मक्षोदकात् । प्राप्ते तदन्यथाभावे क्रमलोपाद्विलुप्यते ॥ अनूयाजोपस्थितास्तदुत्तरकालं सूक्तवाकादयः कर्तव्याः अनूयाजेषूत्कृष्टेष्वनुत्कृष्टाः पूर्वं क्रियमाणा विगुणाः पञ्चमाधरोत्तरकाले कर्तव्याः प्रयाजाः केवला अपकृत्यमाणः क्रमलोपाद्विलुप्येयुः तस्मात्तदानीनामुत्कर्षस्तदन्तानां चापकर्षः ॥

प्रवृत्त्या प्रोक्तणादीनां सौमिकपूर्वभावित्वाधिकरणम् ।

सू० प्रवृत्त्या कृतकालानाम् ॥ १३ ॥

प्रातरनुवाकप्रेषं होत्रे दत्त्वा ऽनन्तरं प्रतिप्रस्थातः सवनीयात्रिवैपस्वेति प्रेष्यतीति विधाय ऽनन्तरं प्रचरणीहोमादयः सौमिकाः पदार्थाः पठितास्तत्र प्रैषवशात्रिवैपस्तावत्तदैव कर्तव्यः तदनन्तरं सौमिकाः पदार्थाः कर्तव्याः अग्नीदानीन्विहरवर्हिस्तृणीहि पुरोडाशानलङ्घित्वेत्यत्रैषपर्यन्तास्ततः शेषिकाः प्रोक्तणादयः ? उत प्रोक्तणादीन् प्रागलङ्करणात्कृत्वा ततः सौमिका इति निर्वापः प्रतिप्रस्थातृकर्तृत्वाच्चाध्वर्याः प्रोक्षणमुपस्थापयति सौमिकानामपि निर्वापव्यवहितानां नास्त्युपस्थापकं, तस्मादनियमः, उच्यते “निर्वापेऽध्वर्योरपि कर्तृत्वमस्ति प्रयोजकत्वात्, अतोऽसौ प्रोक्तणादीन् उपस्थापयति, अतस्ते तावत्कर्तव्याः ततः सौमिकाः ॥

वैकृतयूपकर्ममात्रा पकर्षाधिकरणम् ।

सू० असंयोगात्तु वैकृतं तदेव प्रतिकथ्येत् ॥ १४ ॥

ज्योतिष्टोमे अग्नीषोमीयप्रणयनात्परतो यूपच्छेदनं पश्वङ्गमाश्रान्तं तद्वीक्षासु यूपं क्षिप्तत्वात्पकृत्यमाणमग्नीषोमीयप्रणयनादीन् अपकर्षति ? उत ने ? इति संशये प्रयाजवदाधारादीनपकर्षतीति प्राप्ते उच्यते “सौमिकेन पदार्थेन पाशुकस्य न हि क्रमः । अङ्गं तदपकर्षेण सौमिकोनापकृत्यते” । आधरोत्तरकालत्वं प्रयाजादीनामङ्गं तन्मा बाधीति युक्तं यत्तदपकर्षे आधरोऽपकृत्यते पाशुकस्य तु यूपच्छेदनस्य न सौमिकाग्नीषोमीयप्रण-

यनानन्तर्यमङ्गं यत्सिद्धार्थं प्रणयनमपकृष्येत भिन्नप्रयोगवचनपरिहृत्तत्वा-
त्तयोः, एकप्रयोगान्तर्गतानां मिथः क्रमोऽङ्गं भवति तस्माच्छ्रुतमात्रापकर्षः

दक्षिणाग्निहोमा-
नपकर्षाधिकरणम् ।

सू० प्रासङ्गिकं च नोत्कर्षदसंयोगात् ॥ १५ ॥

सवनीयपशुतन्त्रं सवनीयपशुपुरोडाशेषु प्रसज्यते दाक्षिणाग्निहो-
तुयिष्टलेयफलीकरणहेमौ पशावविद्यमानौ पशुपुरोडाशार्थं कर्त्तव्यौ तौ
पाशुकैरनुयाजैराग्निमास्तादूर्ध्वमुत्कृष्यमाणैरुत्कृष्येते न वेति संशये प्रकृतौ
तत्परत्वेन दाक्षिणाग्निहोतयोः कृत्तकमत्वादुत्कर्षं प्राप्ते तत्रापि प्रयोगमे-
दादनुत्कर्षः पाशुकैरनुयाजैर्न पौरोडाशिकयोर्होमयोः क्रमोऽङ्गं यत्
उत्कृष्येयातां पौरोडाशिकास्त्वनुयाजा नैव क्रियन्ते नोत्कृष्यन्ते यैर्दाक्षि-
णाग्निहोतयोर्होमयोः स्वस्थानमेवानुष्ठानम् ।

पुरोडाशाभिवासनान्तस्य
दर्शनपकर्षाधिकरणम् ।

सू० तथा ऽपूर्वम् ॥ १६ ॥

दर्शपूर्णमासयोर्हविरभिवासनोत्तरकाला वेदिरास्वाता पूर्वद्वुरमा-
वास्यायामपकृष्यमाणा हविरभिवासनान्तान् पदार्थानपकर्षति नेति संशये
एकप्रयोजनसम्बन्धित्वात्पाठतश्च क्रमकृतेरनपकर्षं क्रमलोपेन विगुणा-
वेदिः स्यादिति प्राप्ते ब्रूमः “सामान्येन क्रमोऽङ्गं स्यात्पाठतः प्रक्रियाव-
शात् । विशेषतः श्रुतं वाक्यादामावास्ये क्रमान्तरम् । हविरभिवासनो-
त्तरकालता हि दर्शपूर्णमासयोः सामान्यप्राप्त्याऽमावास्यायां स्यात्, पाठश्च
तस्य प्रमाणं प्रकरणाच्च विनियोगः पूर्वद्वुरनुष्ठानं त्वमावास्यायामेव
विशेषतो विहितं, श्रौतश्चायं क्रमः वाक्येन चामावास्यायां विनियोगः
तत्र यावदेव हविरभिवासनोत्तरकालतारूपः क्रमो दुर्बलप्रमाणको नैव
कल्प्यते तावत्पूर्वद्वुरनुष्ठानं वोद्यमानमकृत्तप्रक्रमस्य वेदिमात्रस्य चोद्यते
न ततः प्राचां, तस्मादत्रापि श्रुतमात्रापकर्षः ।

सान्तपनीयाया अग्निहो-
त्रानुत्कर्षकताधिकरणम् ।

सू० सान्तपनीया तूत्कर्षदग्निहोत्रं
सवनवद्देगुण्यात् ॥ १७ ॥

“मरुद्वाः सान्तपनेभ्यो मध्यन्दिने चरु”मिति श्रुता सान्तपनीया
मध्यन्दिने उपक्रान्ता देवान्मानुषाह्वा प्रतिबलात्सायङ्कालं यावदुत्कृष्टा-

ऽग्निहोत्रमुत्कर्षति नेति संशयः, यद्यपि चात्र भिन्नप्रयोगयोः सान्तपनी
याग्निहोत्रयोर्ने मिथः क्रमोऽङ्गं तथापि सायङ्काले द्वयोः सन्निपतितयोरवश्यं
भाविनि पौर्वापर्यं सान्तपनीयां कृत्वा क्रियमाणस्य चाग्निहोत्रस्य काला-
तिपत्तिप्रसङ्गे सति किं न्याय्यमिति युक्ता विन्ता, तत्र सान्तपनीया ताव-
त्स्वकालं मध्यन्दिनमतिपदैव तस्याः कश्चिदुभयथाऽपि न विशेषः, अग्नि-
होत्रस्य तस्मिन्काले क्रियमाणस्य प्रणयनलोपः स्यात् उत्कर्षं तु काल-
लोपः, तत्र कस्यानुग्रहः ? कस्य लोप इति चिन्त्यते तत्र मुख्यत्वात्प्रणय-
नानुग्रहे साङ्गप्रयोगावधारणोत्तरकालप्राप्तेः कालस्य लघन्यत्वेन बाध
इति प्राप्ते उच्यते कालस्यानुपादेयत्वेन निमित्तविशेषणत्वात्तस्मिन्प्राप्त-
मग्निहोत्रं किञ्चिदङ्गमपह्नायापि कर्तव्यं तस्मादग्निहोत्रं हुत्वा सान्तप-
नीया समापनीया ॥

उक्त्यानुरोधेन षोड-
शयुत्कर्षाधिकरणम् ।

सू० षोडशी चोक्त्यसंयोगात् ॥ १८ ॥

व्यातिष्टामि षोडशिनं प्रकृत्याऽऽमनन्ति तं पराञ्चमुख्येभ्यो निर्गृह्णाति
षोडशिनमिति तदादा देवादुक्थानामुत्कर्षा भवति किं तदा षोडश-
युत्क्रष्यते नेति संशयः, “तच्च नोत्कर्षणं युक्तं स्तोत्रकालोपसङ्ग्रहात् । उत्क-
र्षपक्षे हीयेत स्वकालास्तोत्रमस्य हि । यदि हि षोडशियद्वयागाभ्याम
उत्क्रष्येत ततः प्रधानकालत्वादङ्गानां ग्रहं वा गृहीत्वा चमसं वा उन्नीय
स्तोत्रमुपाकुर्यादिति वचनात् तदङ्गभूतं स्तोत्रमप्युत्क्रष्येत तत्र “समया-
ध्युषिते सूर्ये षोडशिनस्तोत्रमुपाकरोतीति विहितः कालोबाध्येत । नन्वनु-
त्कर्षपक्षे ऽप्युक्थपरभावोबाध्येत, बाध्यतां क्रममात्रं हि तत्कालस्तु बली-
यानित्युक्तं तस्मादनुत्कर्षः उच्यते—“क्रमो ऽपि तु प्रधानाङ्गभूतः * त्वादल-
घानसौ । कालस्तोत्राङ्गभूतत्वादुर्बलो बाधमर्ह”ति । तं पराञ्चमुख्येभ्य इति
वचनात् षोडशियगाभ्यामस्योक्त्यपरभावोऽङ्गं सोऽनुत्क्रष्यमाणे प्रधानाङ्गं
सद्बाध्येत, न चैतदुक्तमतेवरमङ्गभूतस्तोत्राङ्गस्यैव कालस्य बाध इत्युत्कर्षः ॥

इति शास्त्रदीपिकायां पञ्चमाध्यायस्य प्रथमः पादः ॥ १ ॥

अथ पञ्चमाऽध्याये द्वितीयः पाद आरभ्यते ।

पदार्थानुसमयन्यायः ।
वाजपेयपशूनां सर्वेषामेक-
दोषाकरणादिधर्मानुष्ठा-
नाधिकरणम् ।

सू० संनिपाते प्रधानानामेकैकस्य गु-
णानां सर्वकर्म स्यात् ॥ १ ॥

वाजपेये प्राजापत्याः पशवो वैश्वदेवीं कृत्वा प्राजापत्यैश्चरन्ती-
त्येतिस्मिन्काले विहिताः सह प्रयोक्तव्याः तेषामारादुपकारकाणां तन्त्रं
द्रव्यसंस्कारास्तूपाकरणनियोजनादयः प्रति पशुभेदेन कर्तव्याः ते किमेकै-
कस्य कार्त्स्न्येन कृत्वा ततोऽपरस्य कर्तव्याः किं वोपाकरणं सर्वेषां कृत्वा
ततो नियोजनमिति तत्र एकैको हि पशुः स्वाङ्गान्यव्यवेतान्यपेवते । “चो-
दकोऽप्येवमेवातः काण्डानुसमयो भवेत् । प्रयोगवचनावगतसाहित्यबलेन
ह्येकैकस्य पशोर्धर्माः संश्लिष्टाः कर्तव्याः प्रकृतौ चोपाकरणादीनामान-
न्तर्यं कृतम् इहापि प्रतिकर्मावसायिना चोदकेन प्रतिपशु प्राप्यते अतः
एकस्यापाकरणादिकं सर्वं गुणकाण्डं कृत्वा ततोऽपरस्य कर्तव्यं, वाच-
निकं तु साहित्यमारादुपकारकतन्त्रत्वादप्युपपन्नम् उच्यते—“वचनेनैकका-
लत्वं पशूनामिह चोदितम् । न तत्प्रयोगवचनात् चोदकादपि बाध्यते ।
काल्पनिकं प्रयोगवचननिबन्धनं साहित्यं चोदकं चानुमानतः प्रत्यक्षवचनेन
तु वैश्वदेवीं कृत्वा प्राजापत्यैश्चरन्तीत्येककालप्रयोगः पशूनामवगम्यते
अतो यस्मिन्नेव क्षणे एकस्यापाकरणं कर्तव्यमापतति तस्मिन्नेवापरस्यापा-
करणं कर्तव्यं सदृशक्यतया केवलं न क्रियते द्वितीयक्षणे न काश्चिद्द्वेतुर्वेन प-
श्वन्तरं नोपाक्रियेत, अतः प्रथमं पदार्थं सर्वेषां कृत्वा ततो द्वितीयादिः कर्तव्याः
एवं दर्शपूर्णमासादिषु अनेकप्रधानसमवाये पदार्थानुसमय एव न्यायो
न काण्डानुसमय इति स्थितं, यत्र प्रधानविरोधो भवति पदार्थानुसमये
तत्र काण्डानुसमय एवेति यथाऽश्वप्रतिग्रहेष्ट्यां शते सहस्रे वा पुरोडाशेषु
अप्यमाणेषु यदि सर्वेषामधिग्रहणं कृत्वा ऽऽद्यस्योद्गासनं क्रियेत ततः स
दह्येत तस्मात् तत्र प्रधानविरोधे पदार्थानुसमयः ।

सुष्टिकपालादीनां समुदा- सू० सुष्टिकपालावदानाञ्जनाभ्यञ्जन-
यानुसमयाधिकरणम् । वपनपावनेषु कैकेन ॥ २ ॥

दर्शपूर्णमासयोरानेयाग्नीषोमीयनिर्वापयोः पदार्थानुसमये स्थिते
संशयः किमेकैकेन मुष्टिनाऽनुसमयः ? उत चतुर्भिर्मुष्टिभिरिति, यद्येकैको
मुष्टिः पृथक् पदार्थस्तत एकैकेनाऽनुसमयः । अथ चतुर्मुष्टिनिर्वाप एकः पदा-
र्थस्तश्चतुर्मुष्टिभिरिति, “प्रतिमुष्टि यतीभावः पर्यवस्यन् हि दृश्यते ।
मुष्टिना मुष्टिरेवातोऽनुसमयो न संघशः उच्यते—“अङ्गत्वं चोदनागम्य
पदार्थश्चाङ्गमेव नः । चतुर्णां चेह मुष्टीनां निर्वापः शास्त्रचोदितः अङ्ग-
पर्यायो हि पदार्थशब्दस्तेन ययोः प्रधानयोः सहानुष्ठानं तयोर्यदङ्ग तदेकस्य
कृत्वाऽपरस्य कर्तव्यं चतुरो मुष्टीन्निर्वपतीति शास्त्राच्चतुर्मुष्टिनिर्वापोऽ-
ङ्गम् एकैकस्तु मुष्टिस्तदवयवो न पदार्थस्तस्या विधानात् पदार्थेन चानुस-
मयो न तदवयवैरतश्चतुर्भिर्नुसमयः, एवं कपालोपधानेऽपि नैकैकेनानुसमयः
किन्तु आनेयस्य कपालानि सर्वाण्युपधायाग्नीषोमीयस्यापधानम्, एवं द्वि-
हविषोऽवद्यतीत्यत्रापि नैकावधानेनानुसमयः एवमाञ्जनादिवर्षापि योज्यम् ॥

अवदानस्य प्रदानान्तानुस- सू० संयुक्ते तु प्रक्रमात्तदन्तः स्था-
मयाधिकरणम् । दितरस्य तदर्थत्वात् ॥ ३ ॥

दर्शपूर्णमासयोर्द्विहविषोऽवद्यतीति श्रुतं तत्र नैकेनाऽवदानेनानु-
समय इति स्थितमिदानीं तु किं द्वाभ्यामवदानाभ्यामनुसमयो ? ऽथवा-
ऽवदानादि प्रदानान्तनेनेति विन्यते तत्र “वचनेन द्विसंख्याक्रमवदानं वि-
धीयते । तावानेकः पदार्थोऽतस्तावताऽनुसमीयते नैवं होमविधेरर्थात्
खण्डने प्रापिते सति विशेषमात्रं हविषो द्विरित्यत्र विधीयते । चतुरवत्तं
जुहोतीत्यवत्तस्य होमो विधीयते, न चाकृत्वाऽवदानमवत्तहोमसम्भव
इत्यर्थप्राप्तमवदानं न विधातव्यं द्विहविषोऽवद्यतीत्यर्थप्राप्तस्यावदा-
नस्य विशेषमात्रस्य विधानं हविषो द्विरिति यद्यपि विधीयते तथाऽपि
दृष्टार्थत्वाच्चतुरवत्तं जुहोतीत्यस्यावयवत्वेनैव विधेयं न स्वातन्त्र्येण
अतोऽवदानादिप्रदानान्तानुसमयः ॥

अथ पञ्चमाध्याये द्वितीयः पाद आरभ्यते ।

पदार्थानुसमग्न्यायः ।
वाजपेयपशूनां सर्वपापक-
टोपाकरणादिधर्मानुष्ठा-
नाधिकरणम् ।

सू० संनिपाते प्रधानानामेकैकस्य गु-
णानां सर्वकर्म स्यात् ॥ १ ॥

वाजपेये प्राजापत्याः पशवो वैश्वदेवीं कृत्वा प्राजापत्यैश्चरन्ती-
त्येतस्मिन्काले विहिताः सह प्रयोक्तव्याः तेषामारादुपकारकाणां तन्त्रं
द्रव्यसंस्काराभूपाकरणनियोजनादयः प्रति पशुभेदेन कर्तव्याः ते किमेकै-
कस्य कर्तव्यं कृत्वा ततोऽपरस्य कर्तव्याः किं वोपाकरणं सर्वेषां कृत्वा
ततो नियोजन-मिति तत्र एकैका हि पशुः स्वाङ्गान्यव्यवेतान्यपेक्षते । “चो-
दकोऽप्यश्वमेधातः काण्डानुसमयो भवेत् । प्रयोगवचनावगतसाहित्यबलेन
ह्येकैकस्य पशोर्धर्माः संश्लिष्टाः कर्तव्याः प्रकृतौ चोपाकरणादीनामान-
न्तर्यं कृतम् इहापि प्रतिकर्मावमायिना चोदकेन प्रतिपशु प्राप्यते अत
एकस्यापाकरणादिकं सर्वं गुणकाण्डं कृत्वा ततोऽपरस्य कर्तव्यं, वाच-
निकं तु साहित्यमारादुपकारकतन्त्रत्वादप्युपपन्नम् उच्यते—‘वचनेनैकका-
लत्वं पशूनामिह धादितम् । न तत्प्रयोगवचनात् चोदकादपि बाध्यते ।
कान्त्यनिक प्रयोगवचननिबन्धनं साहित्यं चोदकं चानुमानतः प्रत्यक्षवचनेन
तु वैश्वदेवीं कृत्वा प्राजापत्यैश्चरन्तीत्येककालप्रयोगः पशूनामवगम्यते
अतो यस्मिन्नेव क्षणे एकस्यापाकरणं कर्तव्यमापतति तस्मिन्नेवापरस्यापा-
करणं कर्तव्यं सदृशकृतया केवलं न क्रियते द्वितीयक्षणे न कांश्चिदुत्तर्येन प-
श्वन्तरं नोपाक्रियेत, अतः प्रथमं पदार्थं सर्वेषां कृत्वा ततो द्वितीयादिः कर्तव्याः
एवं दर्शपूर्णमासादिषु अनेकप्रधानसमवाये पदार्थानुसमय एव न्याय्यो
न काण्डानुसमय इति स्थित, यत्र प्रधानविराधा भवति पदार्थानुसमये
तत्र काण्डानुसमय गच्छति यथाऽश्वप्रतिपहेष्ट्यां शते सहस्रे वा पुरोडाशेषु
अप्यमाणेषु यद्वि सर्वेषामधिपशूनां कृत्वा ऽऽवस्थोद्वासनं क्रियेत ततः स
वक्ष्येन तस्मान्न तत्र प्रधानविराधे पदार्थानुसमयः ।

मुष्टिकपालादीनां समुदा-
यानुसमयाधिकरणम् ।

सू० मुष्टिकपालावदानाञ्जनाभ्यञ्जन-
वपनपावनेषु चैकेन ॥ २ ॥

दर्शपूर्णमासयोरानेयाग्नीषोमीयनिर्वापयोः पदार्थानुसमये स्थिते
संशयः किमेकैकेन मुष्टिनाऽनुसमयः? उत चतुर्भिर्मुष्टिभिरिति, यद्येकैको
मुष्टिः पृथक् पदार्थस्तत एकैकेनाऽनुसमयः । अथ चतुर्मुष्टिनिर्वाप एकः पदा-
र्थस्तश्चतुर्मुष्टिभिरिति, “प्रतिमुष्टि यतीभावः पर्यवस्यन् हि दृश्यते ।
मुष्टिना मुष्टिरिवातोऽनुसमयो न संशयः उच्यते—“अङ्गत्वं चोदनागम्य
पदार्थश्चाङ्गमेव नः । चतुर्णां चेह मुष्टीनां निर्वापः शास्त्रोद्दिष्टः अङ्ग-
पर्यायो हि पदार्थशब्दस्तेन ययोः प्रधानयोः सहानुष्ठानं तयोर्दङ्ग तदेकस्य
कृत्वाऽपरस्य कर्त्तव्यं चतुरो मुष्टीर्चिर्वपतीति शास्त्राच्चतुर्मुष्टिनिर्वापोऽ-
ङ्गम् एकैकेस्तु मुष्टिस्तदवयवो न पदार्थस्तस्या विधानात् पदार्थेन चानुस-
मयो न तदवयवैरतश्चतुर्भिरेनुसमयः, एव कपालोपधानेऽपि नैकैकेनानुसमयः
किन्तु आग्नेयस्य कपालानि सर्वाण्युपधायाग्नीषोमीयस्यापधानम्, एव द्वि-
हविषोऽवद्वतीत्यत्रापि नैकावधानेनानुसमयः एवमाञ्जनादिष्वपि योज्यम् ॥

अवदानस्य प्रदानान्तानुस-
मयाधिकरणम् ।

सू० संयुक्ते तु प्रक्रमात्तदन्तः स्था-
दितरस्य तदर्थत्वात् ॥ ३ ॥

दर्शपूर्णमासयोर्द्विहविषोऽवद्वतीति श्रुतं तत्र नैकेनाऽवदानेनानु-
समय इति स्थितमिदानीं तु किं द्वाभ्यामवदानाभ्यामनुसमयो? ऽथवा-
ऽवदानादि प्रदानान्तेनेति विन्यते तत्र “वचनेन द्विसंख्याक्रमवदानं वि-
धीयते । तावानेकः पदार्थोऽनस्तावताऽनुसमीयते नैवं होमविधेरथात्
खण्डने प्रापिते सति विशेषमात्रं हविषो द्विरित्यत्र विधीयते । चतुरवत्तं
जुहोतीत्यवत्तस्य होमो विधीयते, न चाङ्गत्वाऽवदानमवत्तहोमसम्भव
इत्यर्थप्राप्तमवदानं न विधातव्यं द्विहविषोऽवद्वतीत्यर्थप्राप्तमवदान-
नस्य विशेषमात्रस्य विधानं हविषो द्विरिति यद्यपि विधीयते तथाऽपि
दृष्टार्थत्वाच्चतुरवत्तं जुहोतीत्यस्यावयवत्वेनैव विधेयं न स्वातन्त्र्येण
अतोऽवदानादिप्रदानान्तानुसमयः ॥

अञ्जनादेः परिव्याणान्ता-
नुसमवर्धकरणम् ।

सू० वचनात्तु परिव्याणान्तमञ्जनादि
स्यात् ॥ ४ ॥

अग्नीषोमीये पशौ यूपधर्माः अञ्जनमुच्छ्रयणं समानं परिव्याण-
मिति यूपगणे चोदकप्राप्ताः किमेकैकशोऽनुसमेतव्या ? उताञ्जनादिना
परिव्याणान्तेनानुसमय इति संशये पूर्वण न्यायेन पदार्थानुसमयः । नन्व-
ञ्जनादिपरिव्याणान्तं यजमानो यूपं नावसृजेदिति प्रकृतावनवसर्गश्चोद-
केनेह प्राप्तः कथमेकैकशोऽनुसमीयमाने शक्यते कर्तुम् एवं मन्यते प्रकृ-
तावार्थिकोऽनवसर्गः यजमानेनाध्वर्योः साहाय्यमाचरताऽनुष्ठितस्तदनु-
वादमात्रं वचनं, न चार्थिकं चोदकः प्रतिदिशति अतः पदार्थानुसमयः
नैवं “नियोगतोऽप्राप्तेरनुत्सर्गो विधीयते वाक्यं चार्थवदेवं स्याद्वादमात्रं
त्वनर्थकं गगोऽपि चोदकेनातः प्राप्यतेऽनवसर्जनम् । तेनाञ्जनादिसंघोऽत्र
संवेनानुसमीयते ॥

दैवताव्यवदानेषु पदार्थानुस-
मवर्धकरणम् ।

सू० पशुगणे तस्य तस्यापवर्जयेत्यश्वे-
कत्वात् ॥ ५ ॥

अग्नीषोमीये पशाव्यवदानानन्तरं प्रदाने प्राप्ते वचनमिदमाश्नायते
“दैवतान्यवदाय न तावत्येष होतव्यं सौविष्टकृतान्यवदति सौविष्टकृ-
तान्यवदाय न तावत्येष होतव्यम् ऐहान्यवदतीति तदेकतेषु पशुगणेषु वि-
चार्यते किमेकस्य पशोर्देवतसौविष्टकृतैहान्यवदायापरस्यापि त्रयमवदात-
व्यम् ? उत सर्वेषां दैवतानि अवदाय ततः सौविष्टकृतानि तत ऐहानीति,
तत्र “प्रकृतौ देवतादीनामानन्तर्यमिहापि तत् । एकैकस्य पशोः कार्यः काण्डा-
नुसमपस्ततः । यद्येकैकस्य पशोर्देवतान्यवदीयेरन् ततः प्रथमस्य पशोर्दे-
वतसौविष्टकृतानन्तर्यं चोदकप्राप्तं तद्वाध्येत, तस्मात्काण्डानुसमयः, नैवं
पश्वैक्यात्यवदायार्थानानन्तर्यमनुष्ठितम् इह त्वनेकसाहित्यात्स जात्यानु-
समीयते यावन्तः पदार्थाः कर्तव्यास्ते मिथः संश्लिष्टाः कर्तव्याः इत्येता-
वत्प्रकृतौ विवक्षितं तत्रैकत्वात्पशोर्देवतसौविष्टकृतानन्तर्यमर्थ्यात्संज्ञातं
न तु तद्विद्वा प्राप्यते, क्रतुमाहित्यसम्पत्तये समानजातीयैः समानजाती-
यानामनुसमयो दैवतैर्देवतानामित्येवं कर्तव्यः ॥

नानावीजेष्टोऽनुब्रूयतादीनां सू० नानावीजेष्टेकमुलूखलं विभवात्
तन्वताधिकरणम् ॥ ६ ॥

राजसूये नानावीजेष्टिः अग्नये गृहपतये ऽष्टाकपालं कृष्णाणां
व्रीहीणां सोमाय वनस्पतये श्यामाकं चरुमित्यादि तत्र प्रकृतितः प्राप्त-
मुलूखलं किं तन्त्र ? मुत भिन्न ? मिति विचार , फलविचारश्चायम् अधिकरण-
शरीरं तु किं कृष्णाजिनास्तरणालूखलाधिवर्त्तमानबीजावापाऽवघातपराव-
पनविवेचनफलीकरणानि पृथक् पदार्थत्वादेकैकशोऽनुसमेतव्यानि ? उत कृ-
ष्णाजिनास्तरणादिफलीकरणान्त एकः पदार्थस्तावता चानुसमयः ? इति
“तत्र नानापदार्थत्वं विधिभेदेन मन्यते । तण्डुलीकरणांशत्वादपृथक्त्व
तु गम्यते” यद्यपि कृष्णाजिनमधस्तादवस्तुणाति शूर्पेण विविनकीति
विधिभेदस्तथाऽपि तण्डुलभाषनावयवत्वेन तद्विधानं न स्वातन्त्र्येणादृष्टा-
र्थत्वमसङ्गादेका चासौ तण्डुलभावना कृष्णाजिनास्तरणादिफलीकरणा-
पर्यन्तस्मृतता इति तावानेकः पदार्थ इति तावताऽनुसमयः, संयुक्ते तु
मूत्रप्रक्रमादित्यत्र चतुरवत्तचोदनपाऽर्थेप्राप्तावदाने संख्यामात्रं द्विहं-
विष इति विधीयते न तु द्वित्वविशिष्टमवदानमित्येवं पदार्थत्वं निरा-
कृतम्, इह तु सत्यपि विधिभेदेऽवयवत्वेन विधानादनन्यत्वमुच्यते । यत्तु
यत्र सत्यपि विधिभेदेऽन्यत्वं नास्तीत्युक्तं तदिह सिद्धमेवाकृतमित्यन-
वद्यम् ॥

अग्नीषोमीयपशौ प्रयाजानुया- सू० विकारे त्वनुयाजानां पाचभे-
जयोः पात्रभेदाधिकरणम् । दोऽर्थभेदात्स्यात् ॥ ७ ॥

दर्शपूर्णमासयोरष्टाबुपभृति गृह्णातीति प्रयाजानुयाजार्थं चतुर्हंही
तद्वयमेकस्यामुपभृति युगपद्वृहीतं तथैव पशौ प्राप्तं तत्रानुयाजानां द्रव्य-
विकारः श्रूयते “पृषदाज्येनानुयाजान् यजतीति प्रयाजाज्यन्तविकृतमेव तत्र
द्वयोः सङ्करेऽवश्यं भाविनि चिन्त्यते किं कालभेदेन तस्यामेवोपभृति द्वयं
यहीतव्यम् ? उत तस्मिन्नेव काले पात्रभेदेनेति तत्र “पदार्थत्वात्कुतत्वाच्च
पात्रैकत्वस्य संयहः । गुणत्वात्पाठकल्पत्वात् क्रममात्रं तु बाध्यते” अष्टा-

ब्रुवन्ति गृह्णातीति श्रुतमेकत्वं पदार्थश्च क्रमश्च पदार्थानाहुः पाठक-
ल्पश्च, तत एकस्मिन्निव पात्रे प्रयाजाज्य गृहीत्वा प्रयाजेषु हुतिषु पश्चात्पृष-
दाज्य गृहीतव्यमित्येवं प्राप्ते उच्यते उभयोर्गृहणाङ्गत्वात्पात्रैक्यस्य क्रमस्य
च । विकृतौ चानुमानेन प्राप्तेस्तुल्यं बलाबलम् एव चाविशेषे सति प्रया-
जाज्यग्रहणेनोपस्थितस्यानुयाजपृषदाज्यग्रहणस्याकरणे न किञ्चित् कार-
णमस्तीति तद्वैव पात्रान्तरमुपादाय गृहीतव्यम् ॥

नारिष्टहोमस्योपहोमपूर्वं
तार्धिकरणम् ।

सू० प्रकृतेः पूर्वाक्तत्वादपूर्वमन्ते स्यान्-
त्वचोदिनस्य शेषास्मानम् ॥ ८ ॥

आनये कृतिकाभ्यः पुरोडाशमष्टाकपालं निर्वपेदिति नक्षत्रेष्टं
विधायोपहोमा विहिताः 'सोऽत्र जुहोति आनये स्वाहा कृतिकाभ्यः
स्वाहेति प्रकृतौ च प्रधानानन्तरं नारिष्टहोमास्ते चोदकेनात्र प्राप्तास्तत्र
मशयः किमुपहोमान् हुत्वा ततो नारिष्टहोमा विपरीतं वेति "तत्र
प्रत्यक्षपाठेन प्रधानानन्तरश्रुतान् । उपहोमाननुष्ठाय नारिष्टानामनु-
ष्ठितिः" उच्यते कृत्वापकारसाक्षाद्वा विकृतः प्राकृतं पुरः । गृह्णाति वैकृतिं
पश्चात्तदाकाङ्क्षा वशीकृता । प्रकारापेक्षा हि विकृतिभावना प्रत्यक्षश्रुतमपि
संनिहितमकृत्वापकारं परित्यज्य प्राकृत प्रकारमुत्पादकपदार्थविशिष्टं प्रथमं
गृहीत्वा पश्चात्सन्निध्याऽस्वाताङ्गप्रयोजनापेक्षावशेन वैकृतं गृह्णाति, तेन यत्र
प्राकृतवैकृतयोरैकस्यानर्पिततयोः कृपापेक्षा तत्रावगतिक्रमानुसारेण प्रा-
कृतं कृत्वा वैकृतं कर्तव्यम् । न च प्रत्यक्षपाठविराधः प्रधानवाक्यशेषेण
प्रकृतिवच्छब्देन प्रापितात् प्राकृतात्पश्चादेव वैकृतं पठितं भवति, तस्मा-
न्नारिष्टान्कृत्वा पश्चादुपहोमाः कार्याः ॥

विदेवनाटीनामभिषे-
कपूर्वताधिकरणम् ।

सू० ज्ञानदेशात्तु पूर्वेषां स देशः स्यात्तेन
प्रत्यक्षसंयोगान् न्यायमाचमिन-
रन् ॥ ९ ॥

रात्रमूयेऽभिषेचनीयं सोमयागं विधायानन्तरं विदेवनादयोऽभि-
षेकान्ताः पदार्था विहितास्तत्राभिषेकोऽभिषेचनीयप्राकृताङ्गमध्येऽपकृष्टौ

माहेन्द्रस्य स्तोत्रं प्रति अभिषिच्यत इति सोऽपकृष्यमाणः प्राचो विदे-
वनादीनपकर्षेति ने? ति संशयः, तत्र अपूर्वाह्यभिषेकोऽतो न तदन्तापक-
र्षणं करोति वेदिवत्तस्मात्तन्मात्रमपकृष्यते तथाऽपूर्वेमित्यत्र ह्येतदव-
स्थितम्, अपूर्वः पदार्थोऽपकृष्यमाणो न प्राचामपकर्षाय कल्पत इति तेन
यथा पूर्वद्वुरमावास्यायां वेदिं करोतीति वेदिमात्रापकर्षोऽकृताक्रमत्वाच्च
पूर्वपां तथाऽत्राप्यभिषेकस्यैवापकर्षोऽन्ये त्वन्ते तु वादरायण इति न्यायाद-
भिषेचनीयसकलप्राकृताङ्गोत्तरकाले कर्त्तव्या इति प्राप्तेऽभिधीयते “अभिषे-
केण पूर्वपाङ्कमः प्रत्यक्षपाठतः । परत्वं प्राकृताङ्गेभ्यस्त्वनुमानेन गम्यते । य-
दप्यत्रापकृतिपूर्वत्वेन प्रयाजादिवैलक्षण्यादपकर्षावस्थायां वेदिवत् कृतः
क्रमस्तथाऽप्यत्रैव क्रमकल्पनायामभिषेकपूर्वभावित्वं विदेवनादीनां प्रत्य-
क्षपाठनिमित्तमभिषेचनीयप्राकृताङ्गोत्तरकालता तु तेषामनुमानान्, तच्च
दुर्बलमतः प्रत्यक्षपाठाद्विदेवनादीनामभिषेकात्पूर्वानुष्ठानात्तदन्तापकर्षः ॥

सावित्रहोमादीनां दीक्ष-
णीयपूर्वप्रयोगाधिकरणम् ।

सू० प्राकृताच्च पुरस्ताद्यत् ॥ १० ॥

अनौ सावित्रहोमोत्सामम्भरणात्पूर्वपदार्थान् विधाय पश्चाद्वी-
क्षणीयादयः प्राकृताः सगुणाः श्रुताः, तत्र दीक्षणीयादीन् कृत्वा सावि-
त्रादयः? उत त्रिपरीतं वे? ति संदेहः तत्र “प्रकृतेः पूर्वविज्ञानात्प्राकृतानां
पुरस्क्रिया पश्चात्तु वैकृतानां स्याद्वादरायणदर्शनात् । दीक्षणीयादि-
पुनःश्रवणान्तु गुणार्थत्वाच्च पश्चादनुष्ठानन्दीक्षणीयादीनाङ्गमयति गुणानां
परतन्त्रत्वात् यत्र गुणी तत्र तेषां विधानम् अतः प्रकृतामूर्वानुष्ठानम्
उच्यते “गुणार्थं श्रूयमाणानामपि प्रत्यक्षपाठतः । पश्चादवगतेस्तेषां युक्ता
पश्चादनुष्ठानिः, गुणवाक्येपि कौत्स्यमानानां दीक्षणीयादीनां तत्र ताव-
दवगतिर्जायते, सा च प्रत्यक्षपाठनिमित्ता गुणगुणिनोः समानसंस्थानत्वा-
त्तत्रैव गुणिनामनुष्ठानं गमयतीत्यानुमानिकपाठनिमित्तं पूर्वानुष्ठानम
नादरणीयम् ।

याज्ञमानसंस्काराणां कृत्तमपि
मोकात्पूर्वभावित्वाधिकरणम् ।

सू० सन्निपातश्चेद्यथोक्तमन्ते
स्थान् ॥ ११ ॥

तत्रैव दीक्षणीयाद्यनन्तरं रुक्मप्रतिमोचनाद्यान्नातं, प्रकृतौ च दीक्षणीयानन्तरं दीक्षितसंस्काराः, तदिह रुक्मप्रतिमोचनादि कृत्वा दीक्षितसंस्काराः कार्याः? विपरीतं वेति तत्र प्रत्यक्षपाठेन दीक्षणीयाद्यनन्तरं रुक्मादिकमनुष्ठेयं पश्चाद्दीक्षितसंस्कृतिः उच्यते दीक्षा दीक्षितसंस्कारानुपस्थापयति क्रमात् । तेषामुपस्थितानां च नाऽऽक्रियाहेतुरस्ति नः । प्रकृतिकृत्क्रमवशेनानन्तरमुपस्थितान् दीक्षितसंस्कारान् कृत्वा पश्चात्क्रियमाणस्य रुक्मप्रतिमोचनादेः पश्चात्पाठोपपत्तौ नावश्यमनन्तरानुष्ठानमनन्तरपाठो ह्यवश्यं पठितयाऽप्युपपत्तौ नानन्तर्यं गमति सावित्रहोमादेः पश्चादनुष्ठाने पूर्वं न पाठः स्यादिति विशेषः ॥

इति शास्त्रदीपिकायां पञ्चमाध्यायस्य द्वितीयः पादः ॥ २ ॥

॥ अथ पञ्चमाध्यायस्य तृतीयः पाद आरभ्यते ॥

प्रयाजादीनामेकादशा-
दिसंख्यायाः सर्वसंख्यायता-
धिपकरणम् ।

सू० विवृद्धिः कर्मभेदात्पदाज्यवत्तस्य
तस्योपदिश्यते ॥ १ ॥

“एकादश प्रयाजान् यजन्ति षडुपसद इति प्राकृतानां संख्याविवृद्धिर्विकृतौ श्रूयते, सा किं प्रत्येकं भवति? उत सर्वसम्पादिनी? ति चिन्त्यते तत्रोद्दिश्य प्रयाजादि संख्या तस्योपदिश्यते । उद्दिष्टानां च साहित्यं शक्यते न विवर्तितुं तस्मात्प्रतिप्रयाजं प्रत्युपसदं च संख्या स्यादिति प्राप्ते उच्यते “प्रयाजादिस्वरूपे हि नेयं संख्या विधीयते । अशक्यत्वात्प्रयोगे तु ललिते सोपदिश्यते । न ह्येकैकशः समुद्रितानां वा स्वरूपेण संख्याऽन्वयः सम्भवत्येकस्य पञ्चानां चैकादशत्वासम्भवात्, अतः संख्यान्वयसिद्धये प्रयाजाः स्वप्रयोगं लवयन्ति, ते च तं लवयन्तस्तत्राभिधानात्सहावगतास्तथैव लवयन्ति, संख्या सेयमनेकवृत्तिस्वभावा समस्तलक्षितप्रयोगगतापि शक्नोति सर्वेषां प्रयाजानामुपकर्तुम्, अतः सर्वसाम्पादिनी स्यात् ।

प्रथमादीनां तिसृणां
मुपसदां स्वस्थानावृत्य
धकरणम् ।

सू० स्वस्थानात्तु विवृद्धेरन्कृतानुपूर्व-
त्वात् ॥ २ ॥

एदुपसद इत्यत्र सर्वमम्पादनी संख्येत्युक्तम्, अतस्तिस्त्रिणामुपसदां
द्विरभ्यासः, तत्र किं दण्डकलितवदावृत्तिः ? स्तु स्वस्थानविवृद्धिरिति चिन्ता-
याम् आवृत्तिन्यायानां लोके त्रिरनुवाकः पठ्यतामित्यादौ दण्डकलितव-
दावृत्तिदर्शनादिहापि तथा स्यात्, अतः सर्वाः सकृत्कृत्वा पुनः स्यादा-
दितः क्रिया । स्वस्थानात्तु विवृद्धेरन् क्रमवाधोऽन्यथा भवेत् तृतीयां
कृत्वा प्रथमां क्रियमाणायां प्राकृतक्रमबाधः स्यात्, अतस्तदबाधाय स्वे
स्वे स्थाने द्विर्द्विरभ्यसितव्याः ॥

सामिधेनीषु आगन्तु-
कानामन्ते निवेशाधि-
करणम् ।

सू० समिध्यमानवतीं समिद्धवतीं चान्तराण
धाय्याः स्युर्द्यावावृथिव्योरन्तराले स-
मर्द्धणात् ॥ ३ ॥

एकविंशतिमनुब्रूयादिति सामिधेनीविवृद्धिश्रुताश्रयमे कर्त्तव्ये सति
आगम्यमानानामृचां देशश्चिन्त्यते, किमन्ते निवेशः ? अथवा समिध्यमा-
नवतीं समिद्धवतीं चान्तरा ? उत धाय्याशब्दोक्तास्तास्तयोर्मध्ये अन्या-
स्तु आगन्तव्योऽन्ते इति तत्रान्ते वादरायण इति न्यायात्सर्वाः प्राकृतीना-
मन्ते स्युरित्युपक्रममात्रेण प्रथमः पक्षः, इयं वै समिध्यमानवती असौ स-
मिद्धवती तदन्तरा तद्धाय्या इति धाय्यानामाकाशत्वेन स्तवनं व्यावा-
पृथिवीसंस्कृतयोः समिध्यमानसमिद्धवत्योर्मध्ये तामां विधानमनुमाप-
यति सर्वाश्चागन्तव्योऽधीतमानतया धाय्या इति सर्वासान्तन्मध्ये निवेश
इति द्वितीयः पक्षः । सिद्धान्तस्तु न धीयमानमात्रवचनोधाय्या-शब्दः स्तुत-
शस्त्राद्वर्धतया धीयमानास्वपि तच्छब्दाभावात्, अतो यत्रैव धाय्याशब्द-
प्रयोगो वेदे दृष्टः पृथुयाजपत्यौ धाय्ये इत्यादिस्ता एव धाय्या न त्वागन्तु-
कमात्रं, यतस्तासामेव तन्मध्ये अन्यासां त्वागन्तूनामन्त एव निवेशः एवं
स त्रैधातव्याया अथाय्याशब्दकाया अग्नेत्रीतिवाजिनेत्येतस्यास्तिष्टुभोऽन्ते

निवेशात् त्रिदुभा परिदधातीत्यादिदृशनमुपपन्नं भवति, तस्माद् धाव्या-
शब्दिकानामन्त एव निवेशः ।

बहिष्यमाने आगन्तूनां
पर्यासात्तरकालताधिक-
रणम् ।

सू० स्तोमविवृद्धौ बहिष्यमाने पुर-
स्तात्पर्यासादागन्तवः स्युस्तथा
चि दृष्टं द्वादशाहे ॥ ४ ॥

ज्योतिष्टोमे बहिष्यमाने त्रयस्तृचास्तोत्रियोनुरूपः पर्यासश्च
ते विवृद्धस्तोमकेषु क्रतुषु प्राप्तास्तत्रागमेन सख्यापूरणं वत्यते तत्रागम्य-
मानानामृचामन्ते निवेशः प्राग्वा प्राकृतात् पर्यासाः ? इति संशयः तत्र प्रत्य-
त्पाठेन द्वादशाहे वृषण्वतां प्राक्पर्यासाच्चिविष्टत्वादित्यत्राप्यनुमीयते ।
द्वादशाहे षाडहिके द्वितीयेऽहनि विवृद्धस्तोमके प्राकृतौ स्तोत्रोयानुरूपौ
पाठित्वा तत आगन्तयोवृषण्वत्य ऋचः पठिताः ततः पश्चात्प्राकृतः पर्या-
सः पाठितः, तदनेन पाठेन प्राक्पर्यासादागन्तूनां निवेशदर्शनात् अन्यत्रापि
सर्वत्र सर्वेषामागन्तूनां तत्रैव निवेश इति सामान्यतो दृष्टमात्रेण पूर्वप-
क्षप्रतिभा पर्यास-शब्दश्चान्तवचनो लोके वेदे च प्रसिद्धः तत्र पर्यासोऽनदी-
पर्यास इत्येवमादि तद्व्यागन्तवोऽन्ते स्युः पर्यासममाख्याप्राकृतस्य तृचस्य
बाध्यत अतोऽपि प्राक्पर्यासान्निवेशः, उच्यते नेदृशेनानुमानेन शास्त्रार्था-
ऽध्ययमीयते । समाख्या प्रकृतावेव चरितार्थेति माध्यतः । अन्ते निवेशमा-
गन्तोऽन्यायप्राप्तं न बाध्यते द्वादशार्हविकारोऽपि केवलानां वृषण्वतां प्राक्-
पर्यासान्निवेशः स्यादतिदेशविधेर्बनात् ॥ अन्ये त्वागन्तवोऽन्ते स्युर्वादरा-
यणदर्शनात् ॥

तत्रैवागन्तूनां माद्यमाने
निवेशाधिकरणम् ।

सू० अन्ते तूत्तरयोर्दध्यात् ॥ ५ ॥

विवृद्धस्तोमकेष्वेव क्रतुपूतपर्यासाध्यन्तिनाभ्रपवमानयोः समा-
गमो वत्यते तत्रागम्यमानानां माद्यां किमन्ये तृचे निवेशोऽथवा गायत्री-
शृङ्गम्यनुष्टुम्बि-ति तत्रागन्तुत्वादित्ये निवेशः । यत् “जीणि ह वै यज्ञस्यो-
दराणि गायत्री शृङ्गम्यनुष्टुप् चात्र ह्येवावपन्ती अत एवावपन्तीति तत्त्ववि-

धिरूपत्वाद्यथाकथंचिदेषमिति न अपूर्वत्वात्तु वचनमेवेदमनारभ्याधीतं सर्वयज्ञविषयमतोगायत्र्यादिविवेचन निवेशः । अथवा नैवात्र विचारः पूर्वाक्त-
वहिष्णवमानग्रहणप्रत्युदाहरणमात्रमिदं वहिष्णवमान एवान्ते निवेशः
उत्तरयोस्तु गायत्र्यादिविवेचन निवेशो वचनादिति ॥

यद्वेष्टकादीनां कृत्वग्निजे- सू० ग्रहेष्टकमौपानुवाक्यं सवनचिति-
पताधिकरणम् । शेषः स्यात् ॥ ६ ॥

‘अंशुं गृह्णाति अद्वाभ्यां गृह्णाति चित्रिणीरूपदधाति वज्रिणीरूप-
दधातीत्यनारभ्याधीतं यद्वेष्टकं किं सवनचितिशेषः, अतश्च प्रतिसवनं
प्रतिचिति आवर्त्तनीय १ मुत यागाभ्यङ्गं सकृदेव कर्त्तव्यमिति प्रत्यक्षेण यद्वे-
ष्टिकाभिश्च सवनानां चितीनां चारम्भदर्शनात् तादर्थ्यं मन्यते पूर्वपक्ष-
वादी न निष्कनत्वात्सवनचितिनां फलवज्ज्योतिष्टोमाङ्गत्वं यद्वाणामि-
ष्टकादीनाञ्च फलवदभ्यङ्गत्वं युक्तम् । इष्टकाभिरग्निं चिनुत इति वाच-
निकमेवाभ्यङ्गत्वम् ॥

चित्रिण्यादीनां मध्यम- सू० अन्ते स्युरव्यवायात् ॥ ७ ॥
चितावुपधानाधिकरणम् ।

स्थिते सङ्गदनुष्ठाने क्रमश्चिन्त्यते-किञ्चित्रिण्यादीनामुत्तमामा-
यामुपधानं १ मुत मध्यमाया १ मिति “कृत्तक्रमाव्यवायार्थमन्तेऽनारभ्योदि-
ताः । यां काञ्चिदिति वाक्यन्तु विधये न भवत्यलं सर्वासामिष्टकानां पठितेन
कल्पितेन वा ब्राह्मणेन तद्वत्त्वात्सर्वासां च मध्यमायामुपधानासम्भवात्
यासां मध्यमायामुपधानं प्राणं तदनुवादमात्रमिदं यां काञ्चिद् ब्राह्म-
णवतीमिष्टकामभिजानोयात्तां मध्यमायां चिता”विति न तु विधापकम्,
अतः कृत्तक्रमाणां प्राकरिणीकीनामव्यवायार्थमनारभ्याधीतानामुत्तमायां
विवेशः-उच्यते “वचनान्मध्यमायां स्युः प्रत्यक्षब्राह्मणोदिता । जानातिरभि-
पूर्वाऽयं प्रत्यक्षे वर्त्तते यतः ॥ वाक्यं चार्थवदेव स्याद्वादमात्रं ह्यनर्थकं चित्रि-
ण्यादेर्निवेशोऽतोमध्यमायां चितौ भवेत् ॥

लोकास्पृशातः पूर्वं चित्रि- सू० प्राग्लोकास्पृशास्तस्याः सम्पूर-
ययावुपधानाधिकरणम् । णार्थत्वात् ॥ ८ ॥

स्थितं मध्यमायां निवेशः इति, तत्रापि किं प्राकरणीकीनामन्ते
विचित्रयादीनां निवेशः ? । अथ वा लोकम्पृणायाः प्रागि ? तितत्राव्यवायार्थ-
मन्ते स्युर्लोकम्पृणायास्तु यदेवास्येनं यच्छिद्रं तदेतया पूरयति लोकम्पृणा
छिद्रं पृणेति यत्पूरणार्थत्वं तच्चित्यन्तरेऽपि सावकाशं न हि सा मध्य-
मामात्रविषया मन्त्रमात्रस्य प्रत्यक्षविधानादिष्टकायास्तु कल्प्यं विधानम-
तश्चित्यन्तरेऽपि सावकाशत्वेन न न्यायप्राप्तः विचित्रयादीनामन्ते निवेशः
शक्यते बाधितुमित्यन्ते निवेशः, नैवमविशेषश्रुतस्य वचनस्य सावकाश-
त्वेन न्यायमात्रेण सङ्कोचासम्भवात् मध्यमायामपि चितावन्ते लोकम्पृणा
भवेत् पूरणार्थेति तस्याः प्राक् विचित्रयादेर्निवेशनम् ॥

इष्टिसंस्कृतान्नाग्निहो-
त्राद्यनुष्ठानाधिकरणम् ।

सू० संस्कृते कर्म संस्काराणां तदर्थ-
त्वात् ॥ ८ ॥

आधानप्रकरणे पद्यमानहवींषि विहितानि तानि तात्याधानाद्विप्रश्र-
ष्यन्ते द्वादशसुराग्निष्वनुनिर्वपेदित्यादिभिस्तत्राग्निहोत्रादीनि किमाधाना-
नन्तरमेव प्रयत्नेन ० उत तेषु कृतेष्वि ? ति विचारे कर्तव्यान्याहवनीयस्य नि-
ष्पत्त्यादाधानमात्रस्य तद्विषयेतस्य तदुत्पादकत्वात् पद्यमानहविर्भिस्तु
निष्पत्त्यस्यैवाहवनीयस्य संस्कारमात्रं क्रियते पूर्वमेव त्वाहवनीयादयो नि-
ष्पत्त्याः निष्पत्तेषु तेषु भवितव्यं कर्मभिरिति प्राप्ते उच्यते न निरपेक्षमाधान-
मानीनामुत्पादकं पद्यमानहविषामपि तदुत्पादकत्वात्, न च विकल्पस्ते-
षामाधानोत्तरकाले विधानात्, अतः समुच्चिताना तदुत्पादकत्वाव तेभ्यः
प्रागाहवनीयनिर्मुक्तिः, यदाऽप्याधानाङ्गपद्यमानहवींषि तदाऽप्यनङ्गेन प्रधा-
नेन साध्यानिष्पत्तस्तदुत्तरकालमेवाग्निनिष्पत्तिः । यत्तुक्तं निष्पत्त्यस्यैवाग्नेः
संस्कारमात्रं हविर्भिरिति तथाऽप्यस्य संस्कारस्याहवनीयकार्यापयोगित्वा-
त्तेन विना निष्पत्त्यस्याप्यग्नेर्गन्निहोत्रादिकार्यातमत्वाच्च तदुत्तरकाल एव
कर्माणां प्रवृत्तिः ॥

अग्निविदुर्गणादिद्यतानां कृत्य-
स्रोनुष्ठानाधिकरणम् ।

सू० सञ्चिते त्वग्निविद्युक्तं प्राप-
णान्निमित्तस्य ॥ १० ॥

अग्निचिद्रूपानि “वर्षेति न धावे”दित्यादीनि चयनानन्तरमेव भवन्ति । क्रत्वन्ते वेति मंशये “धात्वर्थश्चयनं भूतं निमित्तं तदनन्तरम् । व्रतान्यतः प्रवर्त्तन्वाहिताग्निव्रतादिवत् । नैवम्भावनाया निमित्तत्वं धातुस्तदुपसर्जनम् । तस्याश्च फलनिर्वृत्या निर्वृतिरूपलक्ष्यते । न ह्यत्र चयनस्य स्वरूपनिर्वृतिर्निमित्तं तत्कारणिका त्वग्निकर्मिका भावना भूतानिमित्तं तस्याश्चान्युपकारो भाव्यः, सोऽपि च क्रतुं माधयतोऽग्नेर्धारणं, तच्चा क्रतुसमाप्तेर्विततं न ततः प्राग् निर्वृत्तं भवति तच्चिर्वृत्या च विना न भावना-निर्वृतिः फलापवर्गत्वाद्भावनानामाधानस्य त्वग्निगतमदृष्टं भाव्यं, तच्चा-नन्तरमेव निर्वृत्तमिति विशेषः ॥

दीक्षाया इष्टिसिद्धताधि सू० परेणावेदनाद्दीक्षितः स्यात्सर्वैर्दीक्षाभिस्सम्बन्धात् ॥ ११ ॥

आग्नावैष्णवमेवादशकपालं निर्वपेद्वीक्ष्यमाण इतीष्टिः दण्डेन दीक्षयतीत्यादि च श्रूयते तत्र किं सर्वैर्दीक्षितो भवत्युत्तमैव ? दण्डादीनि तु तद्गुञ्जनानीति सर्वेषां तादर्थ्यावगमाददृष्टार्थानां चैकप्रयोगविधिसयहात्ममुच्यमिद्वेः सर्वान्ते दीक्षामयह इति प्राप्तेऽभिधीयते “निरपेक्षैव वक्ष्येन दीक्षार्थिर्षिधीयते । दण्डादि त्वक्रियारूपं तद्गुञ्जनतयोच्यते । दीक्ष्यमाण इति लट् क्रियार्थ्यां क्रियामुपपदे विधीयते तेन दीक्षार्थत्वमिष्टेर्दीक्षा च क्रत्वङ्गभूतयमनियमसंग्रहस्त करिष्यमाणस्य पुरुषस्य दीक्ष्यमाणशब्दनिर्दिष्टस्य संस्कारार्थेष्टिः, सा च निरपेक्षाऽवगम्यते तद्वदि दण्डादिश्रवणमन्यथा नोपपद्यते ततो नैरपेक्ष बाध्येत तत्तु व्यञ्जनतयाऽप्युपपन्नं न निरपेक्षश्रुतिं बाधितुं क्षमते । किञ्च दण्डादीनि द्रव्यरूपाणि नोदासीनानि संस्कारं जनयन्ति, न चैषामाश्रयभूतेतिकर्तव्यताभूता वा कश्चित् क्रिया श्रूयतेऽतः कथं दण्डादिभिः संस्कारो लभ्यते इति न ज्ञायते, अभिव्यक्तिस्तु दृष्टत्वात्प्रमाणान्तरदृष्टसंयोगादिवर्षेणैव शक्यते सम्पादयितुं तस्मादिष्ट्यन्त एव दक्षितस्याभिध्यञ्जनमात्रार्था दण्डादय इतीष्ट्यन्त एव दीक्षितधर्माः प्रवर्त्तन् ॥

कास्येष्टीनामनियमेनानु-
ष्ठानाधिकरणम् ।

सू० अङ्गवत्क्रतूनामानुपूर्व्यम् ॥ १२ ॥

क्रत्वन्तराणामैन्द्राग्नादीनां काम्यानां नैमित्तिकानां च क्रमेण
पठितानामङ्गानामिव पाठवशात्क्रमनियममाशङ्क्य पाठस्य स्वयमविधाय-
कत्वाद्विधायकस्य चैषामेकस्याभावाच्चानाप्रयोगवचनैरैकैकश्येन विधीयमा-
नानां मिथोऽनपेक्षणादनियमेन काम्यानां निमित्तानां चापनिपाताच्चास्ति
क्रमनियम इति स्थितम् ॥

यज्ञानामग्निष्टोम-
पूर्वकत्वाधिकरणम् ।

सू० य एतेनेत्यग्निष्टोमः प्रकरणात् ॥ १३ ॥

क्रत्वन्तराणामनियम इति स्थितं क्वचिद्वचनवशात्पौर्वापर्यं भवति
तथा हि श्रूयते “एष वाच प्रथमो यज्ञो यज्ञानां यज्ञं ज्योतिष्टोमः तस्मा-
देतेनेष्टोऽन्येन यजेते”ति तत्र क्रमेतच्छब्दः सर्वसंख्यं ज्योतिष्टोमं निर्दि-
शति ? उताग्निष्टोमसंख्यमेव ? ति “तत्राविशेषतः सर्वसंख्योऽग्नेनाभिमृश्यते
अग्निष्टोमस्तु नित्यत्वात्संस्था ह्यगन्तव्यो यतः । ज्योतिष्टोमस्य ह्यग्नि-
ष्टोमसंस्था नैजं रूपमिति तादृश एव प्रतीयते न संस्थान्तरयुक्तत्वेनामाग-
न्तुकत्वात्, अपि च एतेनेति करणनिर्देशाज्ज्योतिष्टोमकरणिका भावना
दुपदेति शब्देन कथ्यते, न च संख्यासु गतस्य करणत्वमाश्रयमात्रत्वात्, न च
संख्यानां क्रतुभावानान्तर्भावः फलार्थत्वात्, अग्निष्टोमसंस्था तु क्रतुभाव-
नान्तर्गतेति तत्संख्यस्यैव परामर्शः ॥

ज्योतिष्टोमयिकाराणाम-
निष्टोमपूर्वकत्वाधिकरणम् ।

सू० अथान्येनेति संस्थानां सन्निधा-
नात् ॥ १४ ॥

एतच्छब्दार्थं निरूपिते तदपेक्षोऽन्य-शब्दः किं संख्यासु वर्तते ?
उताग्निष्टोमान्यमात्र ? इति संशये “संस्था एवान्यशब्देन कथ्यन्ते प्रकृता हि
ताः । न त्वेवं स्याव संस्थानामस्ति प्रकरणं यतः । ज्योतिष्टोमाधिकारोऽयं
वाक्यशेषे च कीर्तनात् यज्ञानामिति शब्देन सर्वं सन्निहिता हि ते । तस्मा
ज्ज्योतिष्टोमान्यत्वाविशेषात्संस्थानामेकाहाहीनसत्राणां चायमन्यवाद
इति सर्वेषां तेषां ज्योतिष्टोमात्पश्चाद्वाचोऽङ्गमनेन वाक्येन विधीयते ॥

सर्वेषामेकानेकस्तोमकानाम
गिनटोमपृष्ठकत्वाधिकरणम् ।

सू० एकस्तोमे वा क्रतुसंयोगात् ॥ १५ ॥

पूर्वाक्षेपेण दमारभ्यते-न सर्वानि देशः किं त्वेकस्तोमानां त्रिवृदग्नि-
ष्टोमः पञ्चदश उच्यते सप्तदश उच्यते एकविंशः षोडशीत्यादीनामेव, कुतः
वाक्यशेषात् यो वै त्रिवृदग्न्यं यज्ञक्रतुमापद्यते इत्याख्याविशेषप्रकरणे वाक्य-
शेषेण विशेषे स्याद्व्यतिरेक इति न त्वेवमन्य-शब्देन ह्यविशेषः प्रतीयते, वाक्यशेषस्तु
संयोगमात्रेणैवोपपद्यते, “यो वै त्रिवृदग्न्यं यज्ञक्रतुमापद्यते स त दीप-
यती”ति विनापि व्याख्या संयोगमात्रेण त्रिवृदादीनामेकस्तोमकेष्वपि
दीपकत्वं सम्भवतीत्यविशेषात्सर्ववाद इति स्थितम् ॥

इति शास्त्रदीपिकायां पञ्चमस्याध्यायस्य तृतीयः पादः ॥ ३ ॥

॥ अथ पञ्चमाध्यायस्य चतुर्थः पाद आरभ्यते ॥

पाठक्रमापेक्षया श्रुत्यर्थ-
योर्धनवत्याधिकरणम् ।

सू० क्रमको योऽर्थशब्दाभ्यां श्रुतिविशे-
षादर्थपरत्वाच्च ॥ १ ॥

किं श्रुत्यर्थाभ्यां तुल्यधनः पाठः ? उत दुर्बलः ? इति चिन्त्यते । तत्रा-
श्विनो दशमो एहानि इति श्रुतं क्रिमाश्विनस्य पाठक्रमात् तृतीयस्याने
यहणः मुन श्रुतिबलाद्दशमः ? इति तथाऽग्निहोत्रं जुहोति यत्रागूं पचतीति
किं पाठवशाद् हुत्वा पक्त्यमुनार्यवशाद्विपर्ययः ? इति प्रामाण्याविशेषा-
दनियमं मन्वानप्योत्तरं ‘क्रमे श्रुत्यैव विहिते पाठतः कानुकल्पयेत् ।
प्रयोजनविरोधे वा कः पाठमनुरुध्यते । हुत्वा हि पचमानस्य भवेद् द्वय-
मनर्थकम् । प कश्चैव यद्यगूच तां पत्न्या जुहुयादतः ॥

मुख्यक्रमेणाग्नेयस्य पृथग्-
वदानाद्यनुष्ठानाधिकरणम् ।

सू० अवदानाभिधारण सादनेष्वानुपूर्व्यं
प्रवृत्त्या स्यात् ॥ २ ॥

दर्शपूर्णमासयोः सात्राव्यधर्माः पूर्वं प्रवर्तन्ते पञ्चादाग्नेयधर्माः
प्रदानं त्वान्नेयस्य प्रथमं पश्चात्स त्रापय्य, ततः स्विष्टकृदवदानं प्रयाज-

(१) न सर्वानि देश इति पा-

शेषाभिधारणं वेद्यामासादनं च किं प्रवृत्तिक्रमात्साक्षात्प्राप्त्यस्य पूर्वं भवत्युत मुख्यक्रमादाग्नेयस्ये ? ति प्रवृत्तिमुख्ययोर्बलाजानात्सन्देहे सत्यनियमे प्राप्ते मुख्यक्रमोबलीयानित्याह तस्मिन्कलाश्रीयमाणे प्रथम एकः पदार्थः प्रधानाद्विप्रकृष्यते अन्ये सर्वे सन्निकृष्टा भवन्ति प्रवृत्तिक्रमे पुनराश्रीयमाणे बहूनां विप्रकर्षः, तस्मान्मुख्यक्रमो बलीयान्, न चात्र प्रधानावदान-मुदाहरणमित्युक्तं तन्त्ररत्ने ॥

इष्टिसोमयोः पौर्वापर्या-
नियमाधिकरणम् ।

सू० वचनादिष्टिपूर्वत्वम् ॥ ३ ॥

इष्टि पूर्वत्व सोमस्याम्नातं “दर्शपूर्णमासाविष्टा सोमेन यजेते”ति तत्किं नियतं - मुन विपर्ययोऽपि लभ्यत ? इति वचनादिष्टिपूर्वत्वं सोमपूर्व-स्यत्व तु नैवं साक्षाद्वचनमस्ति तस्मादिष्टिपूर्वत्वमेव स्यात्, सत्यं न सा-क्षादस्ति वचनमाधानानन्तर्यं तु सोमस्य श्रुतन्तदुशाच्चार्योदिष्टेः सोमपूर्वत्वं संजायते, न ह्याधानानन्तर्यं सोमस्येष्टिपूर्वत्वं सम्पादयितुं शक्यं, तच्च श्रुतं “सोमेन यद्यमाणाऽग्निमादधीते”ति सर्वखादधानः सोमेन यद्य-माण एव नित्यत्वान्सोमस्य, अतः सोमनानन्तरं यद्यमाण इत्येतदभिप्रा-यमिदम् अतः सोमपूर्वत्वमपि स्यात् ।

ब्राह्मणस्यापेष्टिसोमयोः
पौर्वापर्यानियमाधिकरणम् ।

उत्कर्षाद्ब्राह्मणस्य सोमः स्यात् ॥ ४ ॥

स्थिते कल्पद्रुये चिन्त्यते किं ब्राह्मणस्य सोमपूर्वत्वमेव ? उत तस्या-पीतरवद् द्वावेव कल्पाः ? इति तदर्थं चिन्त्यते किमाग्नेयो वै ब्राह्मणो देव-तया स सोमेनेष्टाऽग्नीषोमीयो भवति यदेवाहः पौर्णमासं हविस्तत्तर्ह्य-नुनिर्वपेत्तर्हि स उभयदेवतो भवतीति, अनेन वचनेन कृत्वौ दर्शपूर्णमा-सावृद्धौ सोमादुत्क्रियते । अथवा कर्मन्तरविधिरय ? मुत पौर्णमासीमात्रो-त्कर्षः - अथर्वकहविमन्त्रः ? इति यदि कृत्वोत्कर्षो ब्राह्मणस्य सोमपूर्व-त्वमेव भवति, पक्षान्तरेषु तस्याप्युभौ कल्पाविति तत्र “इष्टेरुत्कर्षणं यस्माद् ब्राह्मणस्य विधीयते । तेनाप्य सोमपूर्वत्वमुभयं तत्रैवैश्वर्ये” । यद्यपि यदेवाहः पौर्णमासं हविरित्येकदेशोत्कर्षः श्रूयते तथाऽपि सम-सासाध्यत्वेन श्रुतं फलं नैकदेशात्तदुत्पत्तमिति, न चाकलस्यानुष्ठान-

मस्तीति तस्याप्युत्कर्षः कृत्स्नोत्कर्षोत्सोमपूर्वत्वमेव विप्रस्य तत्रियवैश्य-
योरेव फलकल्पद्वयमिति पूर्वः पक्षः, अत्र सिद्धान्त्येकदेश्याह कर्मोत्तरमिदं
पौर्णमासीधर्मकं तन्नामकं वा विधीयते, एव धात्वर्थविधिर्भवति, अशु-
तस्य चोत्कर्षः कल्पितो न भवति, न त्वेतत्कर्मोत्तरं विशिष्टविधिगौर-
वानाम्श्रवनेकार्यकल्पना धर्मलक्षणा वाऽयुक्ता, प्रकरणात्तु पौर्णमास्या
एवायं कालविधिस्तत्संयोगात् दर्शय्यापि उत्कर्ष एव इत्येवमपर्यवसि-
तेऽधिकरणेऽनन्तरोक्तोपजीवनेन पूर्वपक्षं वक्तुं चिन्तान्तरं क्रियते, सोमेन
यत्यमाणोऽग्निमादधीत नतुं पृच्छेन्न नक्षत्रमिति क्रियतेऽतुनक्षत्रातिक्रम
आधानस्य २ इत सोमस्ये ० ति प्रकरणादाधानस्येति प्राप्ते वचनान्तरेणास्या-
मेव शाखायां यदहोर्वेनमित्यादिना आधानकालानादरस्थोक्तत्वात्सोम-
काल एवायं, यद्यपि शतपथेऽपहतपाप्मानो वा क्षतवोऽसौ खलु वाव आ-
दित्य उद्भवेपां पाप्मानमपहन्ति तस्माद्वदा चैनं श्रद्धा चोपनमेत् अथा-
दधीताथ यजेतेत्युक्तं तथाऽप्यस्यां शाखायामविहित इति तत्पर एवायं
सोमेनाधानानन्तरं यत्यमाण आदधीत तथा कुर्वन् सोमप्यर्तुं नक्षत्रं च
संपदादिकं नाद्रियेत इति स्थितादुत्तरं न कृत्स्नोत्कर्षः पौर्णमासीमात्र-
श्रवणात्, यत्तु नैकदेशात् फलमिति समुदायादेव विततात्फलमित्यदोषः
तस्मात्कृत्स्नोत्कर्षाभावात् ब्राह्मणस्याप्युभौ कल्पौ । मिद्वान्तस्तु गृहणीम
गतत्कृत्स्नोत्कर्षा विप्रस्यापि द्वौ कल्पौविति । यत्तु पौर्णमास्युत्कर्ष इति
तत्र मृष्यामहे, न सकलपौर्णमास्युत्कर्षः किन्तु आदः--शब्दपरामृष्टमग्नीषो-
मीयमेव हि हविस्तृक्यते अन्यत्तु यथाप्राप्तमवस्थितं तन्मात्ररहितत्वेन
विप्रस्यापि पुरा भवेत् । तेन तस्याप्युभावेव कल्पौ तत्रियवैश्यवत् ।

आज्यस्य सोमादनुक्त
धाधिकरणम् ।

सू० पुरोडाशस्त्वनिर्देशे तद्युक्ते देवता-
भावात् ॥ ५ ॥

स्थितमग्नीषोमीयस्यात्कर्ष इति स किं पुरोडाशस्य २ उताज्यस्या
पी २ ति चिन्तायां "तन्नामोपमभिसम्बन्धादाज्यस्यापीति मन्यते । विष्णुप्र-
जापतिभ्यां तु सोमात्प्रागपि तद्ववेत, यद्यप्यग्नीषोमी यद्युमनहो यजमा-

नस्तथाऽपि नाज्यमुत्क्रष्टुमर्हति, स हि प्रागपि विष्णु प्रजापतिं वा
यस्यति तस्माच्चाज्योत्कर्षः ॥

विकृतानामिन्द्रा-
नादीनां सद्यस्काल-
ताधिकरणम् ।

सू० विकृतेः प्रकृतिकालत्वात्सद्यस्कालोत्तरा
विकृतिस्तयोः प्रत्यक्षशिष्टत्वात् ॥ ६ ॥

विकृतयो दृढकालाः सद्यस्काला वेति संशये प्रकृतिवद्दृढकालाः
न च वचनविरोधः प्रकृतिवदेव, प्रकृतौ हि "पौर्णमास्यां पौर्णमास्या-
यजेतेति वाचनिकं कालं वचनान्तरवशादेकदेशेन योजयित्वा दृढकाल-
त्वमेवाश्रितं, तथा विकृतावपि य इष्टा पशुनेत्यादिविहितकाल एकदेश
एव स्यात् दृढकालस्य प्रकृतितः प्राप्तत्वात्, वचनं त्विदं व्यवस्थानि-
वृत्त्यर्थे प्रकृतितो हि पौर्णमासीविकाराणाममावास्याविकाराणां च तदु-
द्देश कालव्यवस्थायां प्राप्तायामव्यवस्थायै य इष्टा पशुनेत्यादिवचनं
सम्भवति च दुर्गारपि प्रकृतिविकृत्यादृढकालत्वमेकस्याश्चतुर्दश्यामु-
पक्रमसम्भवादेता दृढकाला, उच्यते "न प्रत्यक्षश्रुतः कालः सङ्कोचं
चोदकाद् व्रजेत् । सर्वाङ्गयुक्ता विकृतिः पञ्चदश्यामतो भवेत् ॥

सोमात्मावा-
द्यादीनामुत्कर्षा-
धिकरणम् ।

सू० सान्नाय्याग्नीषोमीयविकारा उर्ध्वं सोमा-
त्प्रकृतिवत् ॥ ७ ॥

"नासोमयाजो सचयेदाग्नेया वै ब्राह्मण" इति वचनाभ्यां सान्ना-
य्याग्नीषोमीययोः सोमोत्तरकालत्वं तद्विकाराणामप्यतिदेशात् तत्कालत्व-
मिति मुहूर्तद्वयोरदिष्टवान् ॥

सोमविकाराणां दर्शपूर्ण-
मासान्पूर्व कर्तव्यताधिकर-
णम् ।

सू० तथा सोमविकारा दर्शपूर्णमासा-
भ्याम् ॥ ८ ॥

इष्टपूर्वत्वं सोमपूर्वत्वं सोमयमस्तीत्युक्तम्, अतः प्रकृतिवत्सोम-
विकाराणामर्पाष्टेः प्रागृद्ध्वं च सम्भवं मन्यते, न त्वेवं, न हीष्टेः प्राग-
नुष्ठानं सोमस्याहृत्य चोदितम् । आधानानन्तरान्तरा तु संज्ञातं प्राक्तमर्थतः
आधानानन्तरस्य च विकृतीनां न सिद्ध्यति । ज्योतिष्टोमोद्ध्वकालत्वात्
दुयोश्च तदसम्भवात् । अप वाच्य प्रथमोपज्ञानमित्यनेन वचनेन ज्योति-

ष्टोमानन्तरकालत्वाद्विकृतीनां नाधानानन्तर्यं सम्भवति, एकश्चायमनन्तरकालो न द्वाभ्यां प्रकृतिविकृतिभ्यामवरोधुं शक्यः, प्रत्यक्षवचनात् प्रकृत्या संश्रुत इति न विकृतेः सम्भवति तदसम्भवाच्च न विकृतयः प्राग्भावमिष्टैर्लभन्ते, न चाहत्यप्रकृताविष्टेः प्राकृत्यमुक्तं यदतिदिश्येन इष्टुत्तरकालत्वं तु साक्षादुक्तं प्रकृताविति तदेव विकृतिष्विति दिश्यते । अतः सोमविकाराणां दर्शादेः परतः क्रिया । एवं निरूपिता सम्यक् पट्टप्रमाणा क्रमस्यिति ॥

इति श्रीमहामहोपाध्यायश्रीपार्यसारयिमिश्रकृतैः शास्त्रदीपिकायां पञ्चमोऽध्यायः समाप्तः ॥ ५ ॥

अथ पष्ठोऽध्याय आरभ्यते ॥

अधिकारन्यायः, यागादिक्रियाणां स्वर्गफलसाधनताधिकारणम् ।

सू० द्रव्याणां कर्मसंयोगे गुणत्वेनाभिसम्बन्धः ॥ १ ॥

“भेदादिलक्षणैरेवमनुष्ठिये निरूपिते ।

कोऽनेनाधिक्रियेतेति साम्प्रतं सम्प्रधार्यते ॥

तद्रूपोद्घातरूपेण तावदेतद्विचार्यते ।

कर्मभिः पुरुषः कर्ता किमधिक्रियते न वा” ॥

सत्यधिकारे कस्य कुत्राधिकार इति चिन्तयितुं लक्षणमारब्धव्यमिति तत्सिद्ध्यर्थमधिकारमद्वावः प्रथमं प्रतिपादयते “दर्शपूर्णमासाभ्यां स्वर्गकामो यजेत” “चित्रया यजेत पशुकाम” इत्यादिषु किं पुरुषस्याधिकारः स्वाम्यं कर्मजन्यफलभोक्तृत्वमस्मि न वे? इति चिन्त्यते तदर्थमिदं विचार्यते—येयं प्रत्ययोपात्ता भावना तस्यां किं धात्वर्थ एव भाव्यः प्रधानं स्वर्गादितु साधनतया गुणभूतम्? । उत काम्यमानत्वेनोपापात्तः स्वर्गादिवैव भाव्यस्तत्साधनं च धात्वर्थ? इति ततोऽप्येतद्विवेक्तव्यं योऽत्र क्रियायाः स्वर्गकामादेश्च पुरुषस्य क्रियाकर्तृरूपः सम्बन्धस्तत्र किं क्रिया प्रधानतः पुरुषो गुणतस्ततो विपरीतं वेति, यदि गुणतः पुरुषस्तस्य गुणभावं क्रियाक्षेपसिद्धमनूय स्वर्गादिद्रव्यं साधनत्वेन विधीयते काम-

(१) त्यादावेतद्विचार्यते इति पा० ।

यतिश्च साधनकामनानुवादः, तदयमर्थः स्वर्गं साधनत्वेन कामयमानो यजेत-स्वर्गेण यागं कुर्यादित्यर्थः । यद्वा स्वर्गकामनैव समुद्रमनोऽध्यानवत् गुणभूतकर्तृविशेषणं सती यागाङ्गमुपदिश्यत इति द्वे^१धा पूर्वः पक्षः । अथ प्रधानतः पुरुषस्तस्यात्मार्था स्वर्गादिगोचरा प्रवृत्तिः प्रत्ययेन विधीयते साधनतया च याग उपदिश्यते स्वर्गकामो यागेन कुर्यादात्मार्थां प्रवृत्तिमिति स्वर्गकामस्यात्मार्था प्रवृत्तिः स्वर्गविषयैवेति स्वर्गभावनैवानेन प्रकारेणोपदिष्टा, तदयमर्थः स्वर्गं यः प्राप्नुमिच्छति स यागेन कुर्यादभिलषितं स्वर्गं च तस्याभिलषित इति स्वर्गं भावयेत् यागेनेत्युक्तं भवति, स्वर्गकामोदाहरणे तु प्रथमः पूर्वपक्षोपपत्तिरित्यादिदमपि चिन्त्यते स्वर्गशब्दो द्रव्यवचनः प्रीतिवचनो वेति, प्रीतिवचनत्वे तु तस्याः साधनत्वासम्भवादत्यन्तानालम्बनः प्रथमः पूर्वपक्षः स्यादिति तत्र पूर्वः पक्षः ।

धात्वर्थस्यैव भाव्यत्वं पदश्रुत्या प्रतीयते ।

स्वर्गादेः खलु वाक्येन श्रुते वाक्यं च दुर्बलम् ॥

भूतं च स्वर्गपश्चादि द्रव्यं भाव्याय कर्मणे ।

उपदेश्यं न भूताय भाव्यकर्मोपदेशनम् ॥

स्वर्गशब्दश्चन्द्रनाटिषु प्रयोगाद् द्रव्यवचन इति न साधनत्वासम्भवः पश्चादेष्टव्यमन्दिधमेव द्रव्यवचनत्वम् । अथवा स्वर्गादिकामनैव यागाङ्गमिति सर्वथा याग एव भाव्यो न तेनान्यत्फलमसति च फलेऽधिकाराभावादनारम्भणीयमधिकारलक्षणम् । न चैवमफले कर्मणि कः प्रवर्तते, मा प्रवर्तिष्येति किं नः हितं, नैतावता शक्यं फलमुपगन्तुम् अफलस्य च कर्मणो धर्मत्वं न भवतीत्येतदपि भवतु तथा च “वेदानालवणोऽर्घो धर्मः” इत्येतदपि प्रत्यु^२द्धृतं स्यादित्येतदपि सत्यं तदधीनं च सकलं शास्त्रमिति सकलशास्त्रातिरेकेणोदमधिकरणमारब्धं विधिरपि पुरुषं प्रवर्तयति न तु फलवत्तां गमयति, न च प्रवर्तिताऽपि कश्चिदफले प्रवर्तते इति व्यर्थं पक्ष विधिरिति प्राप्तेऽभिधीयते ।

(१) वेधेत्यपि पाठः ।

(२) भाव्यकर्मोपदेशनमिति पा. ।

(३) प्रत्युक्तं स्यादिति पा. ।

“पदश्रुतेर्बलीयस्या विधिश्रुत्या हि भावना ।

अवरुद्धा न यागादिभाव्यमालम्बितुं क्षमा ॥

स्वर्गादिः कामनायोगात्फलत्वेनैव गम्यते ।

स्वास्यात्युपराणां हि कामना फलगोचरा ॥”

लिङादयो विधिं भावनां चाभिदधति तेन प्रकृत्युपात्तयागसम्बन्धा-
त्पूर्वमेव विधिसम्बन्धो भावनायाः प्रतीयते प्रवर्तनारूपश्च विधिः, प्रवृत्ति-
रूपश्च^१ व्यापारः प्रवर्तना तद्भोगिता चापुरुषार्थभाष्याणां भावनायां न
सम्भवतीति यागातिक्रमेण पुरुषार्थस्यैव भाष्यत्वं विधिश्रुतिबलादध्यवसी-
यते कस्य पुनरसौ प्रवर्तनारूपो व्यापारः ? शब्दस्येति ब्रूमः तस्य सन्निहि-
तत्वादित्यस्य चाप्रतीतिः, यद्यपि चास्याचेतनत्वादाज्ञादिव्यापारासम्भवः
तथापि योऽस्य व्यापारः सम्भवति तस्यैव यथा प्रवर्तनारूपत्वं सम्पद्यते
तथा यतितव्यम् अंशत्रयविशिष्टभावनाप्रतिपादनं चास्य व्यापारः, तत्र
यदि भाष्यांशे पुरुषार्थे उपनीयते ततस्तत्प्रतिपादनं प्रवृत्तिहेतुर्भवति
नान्यथा तेन शब्दकर्तृकस्यार्थप्रतिपादनरूपस्य व्यापारस्य प्रवर्तनारूपत्वं
सम्पादयितुं तद्विषयभूताया भावनायाः पुरुषार्थभाष्यत्वं निश्चीयते
स्वर्गादिश्च कामनायोगात् भाष्यतया गम्यते, भाष्यविषया हि मुख्यरूपेण
कामना साधनेषु तु तत्सम्बन्धनिमित्ता गौणी, न चात्र गौणग्रहणे प्रमाण-
मस्ति, तस्माद्विधिश्रुतेः कामनायोगाच्च स्वर्गपश्चादीनामेव भाष्यत्वं,
यागश्च तत्र साधनं प्रीतिवचनः स्वर्गशब्दत्तामनभिधाय तद्विशिष्टद्रव्या-
भिधानासम्भवात् द्रव्यस्वरूपमात्रेणा^२प्रयोगादतः स्वर्गादिकामस्य पुरुषस्य-
तद्भावना यागादिविशिष्टा विधीयते, यद्यपि च स्व^३कामस्यार्थान्तरविष-
यापि प्रवृत्तिः शेषत्वेन सम्भवति तथापि पुरुषान्तरशेषत्वस्यापि सम्भवा-
त्स्वर्गकामस्य कदाचित्फलान्तरमनिच्छतस्तच्छेषित्वासम्भवाच्च स्वर्गकामा-
र्थप्रवृत्तित्वेन निर्वृश्यते, यैव हि स्वर्गकामेषु शेषत्वेनानुस्यूता पुरुषान्तरे-
भ्यश्च व्यावृत्ता स्वर्गार्था प्रवृत्तिः सैव स्वर्गकामप्रवृत्तिरेत्येवं विशेषणं

१ प्रवृत्तिहेतुश्च इति पा० ।

२ द्रव्यस्वरूपमात्रे चाप्रयोगादिति पा० ।

सहते, अतः स्वर्गकामार्थपटुत्पुपदेशात्साधनत्वेनैव विहितो यागः स्वर्ग-
साधनत्वेनैव विहितो भवति फलसाधने च कर्मणि फलभागिनः पुरुषस्य
सिद्धेऽधिकार इति लक्षणमाख्यम् ॥

यागादिषु मनुष्यस्यैवाधि-
काराधिकरणम् ।

सू० फलार्थत्वात्कर्मणः शास्त्रं सर्वा-
धिकारं स्यात् ॥ २ ॥

सिद्धेऽधिकारे स किमनुष्ठानसमर्थानामसमर्थानाम् अन्वधिरपङ्क-
मूकदेवतिरश्चामपि ? किं वा समर्थानां मनुष्याणामेव ? इति संशयः, तत्र
यदि यथाधिकारमङ्गविनियोगस्ततः सर्वेषामपि, अथ यथाविनियोगमधि-
कारस्तदा समर्थानुष्ठानसमर्थानामेवेति “तत्र प्रधानवाक्येन सर्वेषामधि-
कारधीर्जायते । तदुशेनाङ्गवाक्यानामुपवर्णनम्, दर्शपूर्णमासाभ्यां स्वर्ग-
कामो यजेतेति प्रधानवाक्येन सर्वेषां स्वर्गकामाधिकारं कर्मावगतं तदनु-
सारीणि चाङ्गवाक्यानि न तत्सङ्कोचायालम्, अतश्चतुष्पत्तन्मत्याज्यावेत-
नविधिरचतुष्पत्तस्तु विध्यभावात्तद्विहितमेव फलसाधनम्, एवं वधिरस्य वा-
चनहीनं, मूकस्य मन्त्रोच्चारणरहितं पङ्केश्च विष्णुकर्मणरहितमिति सर्व-
ेषामर्थानामशक्याद्विहितकर्मानुष्ठानात्सिद्धेऽधिकारः, स्यादेवमर्थिनां, ति-
रश्चान्तु साम्प्रदायिकफलकामनाऽभावात्कथमधिकाराशङ्का तेषामपि चतु-
र्दंशुपवासादिदर्शनादभ्युपगम्यादृष्टार्थितेति मन्यते । अत्रोच्यते “नैवाज्यावेत-
नादीनां पुरुषं प्रति चोदना । यतोऽसमर्थस्तच्छून्यं कर्म कृत्वाऽधिकारभाक् ॥
पुरुषश्मिति विधीयमानमसमर्थं प्रत्यविहितत्वादनङ्गमेवेति तद्विहितमेव
कर्माविगुणं समर्थं फलं साधयेत् “क्रतुं प्रति विधिस्तेषां तादृशं तच्च
शक्नुवत् । कृत्वा फलमवाप्नोति ततोऽन्यम्यानधिक्रिया” न हि स्वातन्त्र्येणा-
ङ्गवाक्यानि पुरुषैः सम्बन्ध्यन्ते प्रधानवाक्यशेषत्वात्तेषां, तत्प्रयुक्तेन तु
प्रधानवाक्येन तदङ्गेन युक्तः क्रतुः पुरुषैः संयुज्यमानोऽसमर्थानपहाय सम-
र्थान् प्रति विज्ञायते, अतोऽन्यस्य क्रतुरेव अविहितेन त्वाज्यावेतनमेवा-
विहितमितरस्य विहितमिति मन्तव्यं, न च प्रधानवाक्यविरोधात्सर्वाधि-

कारनिश्चयः विशेषाभावाद्निर्वाधिकारः स्यादस्ति चात्र विशेषोऽङ्गो-
पसंहारसामर्थ्यम्, अतः समर्थानामेवाधिकारः । यत्र तु प्रधानवाक्यविरोधो
यावज्जीवादौ तत्र भवत्येव यथाशक्ति प्रयोगादपि फलमिति वक्ष्यते, तदवि-
रोधे तु सदाङ्गयुक्तकर्मानुष्ठानादेव फलं, तिरश्चां तु प्रधानमात्रे ऽप्यसाम-
र्थ्यात् क्वचिदधिकारः, अपीणां त्वनादौ संसारे पूर्वपूर्वभृग्वादिवरणसम्भ-
वात् अभ्येवाधिकार इति, अप्युदाहरणमनादेयं, देवतानां त्वात्माद्वेषेण
त्यागासम्भवाद्ब्रह्माभावाच्चाशक्तेरधिकारः ॥

यागादिषु स्त्रीपुंसयोः
योरधिकाराधिकरणम् ।

सू० लिङ्गविशेषनिर्देशात् पुंयुक्तमैति-
शायनः ॥ ३ ॥

इदानीं किं पुंस एवाधिकारः ? उत स्त्रिया अपी ? इति संशयः, “तत्र
पुंलिङ्गनिर्देशात्पुंस एवाधिकारिता । प्रकृत्यर्थतया लिङ्गं संख्यावच्चविवक्षित-
तम्” विभक्त्यर्थस्य हि संख्याया ग्रहाधिकरणे ऽविवक्षितत्वमुक्तं, लिङ्गं तु
प्रातिपदिकार्थं ग्रहवत् विवक्षितम्” उद्देश्योऽपि फलकामेविवक्षित-
लिङ्गः पुमानेव स्यात् अद्रव्यत्वाच्च स्त्रिया द्रव्यत्यागान्मकयागानुष्ठाना-
सम्भवादननुष्ठाने चाधिकारासम्भवादनधिकारः, तथा भार्या पुत्रश्च दा-
सश्च त्रय एवाधनाः स्मृताः इति स्मरणादतः पुंस एवाधिकारः, उच्यते
“प्रकृत्यर्था ऽपि खल्वेतदुद्देश्यस्य विशेषणं संख्यया तुल्यनीतित्वाच्च विवक्षां
प्रपद्यते” ग्रहसूत्रेणैवाङ्गि विवक्षितो न प्रातिपदिकार्थत्वाल्लिङ्गं तु प्राति-
पदिकार्थः, पुद्देश्यविशेषणत्वादविवक्षितं वाक्यभेदप्रसङ्गात् अनपेक्षितप-
रिच्छेदत्वाच्चाद्दिश्यमानस्य, न चायं प्रातिपदिकार्थो विभक्तिविकाराणां
टावादीनां चान्वयव्यतिरेकाभ्यां लिङ्गाभिधायित्वात् अतः संख्यावदवि-
वक्षितमिति स्त्रिया अप्यधिकारः, न चाद्रव्यत्वमस्याः, कर्तृनादिभिरर्जन-
सम्भवात्, पित्रादि दत्तसम्भवाच्च दायादिसम्भवात् पुत्राभावे दुहिते-
त्यादिस्मरणात् पत्याऽर्जितस्य चोभयसाधारणत्वात् “धर्मं चार्थं च कामे
च नातिवर्तितव्या पाणियहणात् सहत्वे कर्मसु तथा पुण्यफलेषु द्रव्यपरि-
ग्रहे चेत्यादिवचनात् ये यज्ञपत्नीं वर्तुनित्यादिमन्त्रवर्णभ्यश्च स्पष्टः

स्त्रिया अधिकारः पत्नीशब्दस्य स्वामिवचनत्वात्, भार्या पुत्रश्चेति वचनं
तु श्रुतिस्मृतिविरुद्धत्वादस्वातन्त्र्यपरं व्याख्येयम् ॥

यामे दम्पत्याः सहाधिका-
राधिकरणम् ।

सू० स्ववतोऽस्तु वचनादैककर्म्यं स्यात् ॥ ४ ॥

सिद्धे द्वयोरधिकारि किं दम्पती पृथग् यजेयाता ? मुत सहेति चि-
न्तायामाख्यातोपात्तायाः सङ्ख्यायाः गुणभूतोपादेयकर्तृगामित्वेन विवक्षित-
त्वादेकैकशः प्रयोगे प्राप्ते सहेति ब्रूमः, तथा हि कर्मसमयं भवतीतरथा
वैगुण्यं स्यात् यजमानप्रयोगे पश्यन्नेतणान्वारम्भादिलोपात्तप्रयोगे च
यजमानावेतणादिलोपात्, न चत्विक्कारिक्रमेण यजमानः पत्नी, सा च
तमुपादात्तं शक्नुतः स्वामिवचनत्वात् पत्नीयजमानशब्दयोः स्वामिनश्च परि-
क्रयेणासम्पत्तिरतोऽङ्गमाकृत्यालोचनया सह प्रयोगमध्यवस्यामः संसृष्टद्रव्य-
त्वाच्च तयोर्विभागप्रतिषेधाच्च न पृथग् यष्टृत्वसम्भवः परस्परसापेक्षयोरे-
षानीषोमयोरिष देवनात्वं दम्पत्याः कर्तृत्वं कर्तृरूपेभ्यामप्याख्यातोपात्तै
कसङ्ख्याऽपनीषोमौ देवनेतिषत्सहप्रयोगेऽयविरुद्धा, तस्मात्सहप्रयोगः ॥

यकल्येय पुंस आ-
धानाधिकरणम् ।

सू० द्वाधानं च द्वियज्ञवत् ॥ ५ ॥

आधानं प्रकृत्य "सौमि वसानावग्निमादधीयाता"मिति श्रुतं तत्र
संशयः किमाधानं द्वौ पुमांसौ सम्प्रोक्तौ सह कुर्याताम् ? उतैक ? इति तत्र
"पूर्वज्ञाख्यातसंख्यायाः कर्तृरूपान्वयः स्यितः । तेनेह कर्तृरूपस्य भेदोद्वि-
षचनाद्भवेत् ॥ वसानाविति चोकारात् पुंद्रयं सम्प्रतीयते । द्वित्वपुंस्त्वे
हि तद्वाच्यं नियम्यते च ते मिथः ॥ यद्यपि पुंद्रयवत् स्त्रीपुंसयोरपि द्वि-
वचनमोकारान्तं दृष्टं कुकुटश्च कुकुटो च कुकुटाविति तथाऽप्युभयाव्य-
भिचारात्पुंस्त्वं द्वित्वं चाप्याभिधेयं तयोश्चाभिहितयोरसति स्त्रीसद्वि-
तीयप्रमाणे परस्परनियमात् पुमांसावेव द्वौ गम्येते तयोश्चाप्यसावपाप्तेस्त-
द्विधानार्थमेवेदं वचनम् उत्पत्तिवाक्यस्य त्वाधानविधिपरत्वेनार्थवत्त्वादे-
कवचनं निर्द्वैशमानार्थं भविष्यति, सौमशब्दश्च द्रुतु शब्द इत्यस्माद्द्रुतचः
शब्दवत्त्वाद्द्रुतशब्दः, मलिनत्वेन सौमसादृश्याद्वा गौणस्तस्माद् द्वौ पुमांसा
वेव स्वात्पन्तमचिकृष्टार्थविधानात् श्रुत्यनुयहः सौमवसनसम्बन्धविधाव-

त्यन्तमनुपपन्नं स्याद् वाक्यं स्यादिति प्राप्तेऽभिधीयते एक एव कुतः “तौम-
शब्दो न मुख्यस्सन् मुख्यमर्थं परित्यजेत् । नापि धात्वर्थयोगेन वर्तते कृदि-
सम्भवात् ॥ वसनन्तामशब्दौ च न^१ च स्यातामनर्थकौ द्वित्वमात्रविधायि-
त्वात्तस्मात् तौमं विधीयते ॥ तद्विधाने च पुंस्त्वत्वं विधातुं नैव शक्यते ।
उत्पत्तिवाक्यादन्यत्र नानेकार्यविधिर्यतः ॥ सन्निकर्षश्च शब्दस्य धर्मो न
तदनुगृहात् । प्रधानभूतशब्दार्थपरित्यागेऽवकल्पते ॥ कर्तृरूपस्य चैक्येऽपि
तदधिष्ठानभेदतः । युक्तं द्विवचन यद्वदानीषामौ हि देवते ॥ अप्राप्तत्वात्
वसने यदा तौमं विधीयते । वसानावाद्धीयातामित्येतावन्नुवादकौ ॥
अनुवादो यथाप्राप्ति सा च स्त्रीपुंसयोर्द्वयोः । तेन प्राप्तिवशाच्छब्दाविमौ
तावेष वक्ष्यतः ॥ एक एव पुमांस्तस्मादादधीत सह स्त्रिया । उत्पत्ति-
वाक्ये ह्येकत्वमुपादेयं विवक्षितम् ॥

पठ्यायायदुक्ताशीर्ब्रह्मच-
र्यादावेवाधिकाराधिकरणम् ।

सू० तस्या यावदुक्तमाशीर्ब्रह्मचर्यम-
तुल्यत्वात् ॥ ६ ॥

दम्पत्योः सहप्रयोगः स्थितः तत्र पथ्यवेत्त इत्यादिषु पथ्येव
कर्त्री यजमानोऽन्वारभत इत्यादिषु चोपादेयस्य यजमानस्य विवक्षित-
लिङ्गत्वात् पुमानेव कर्त्ता, ये तु फलिमस्कारावचनेनापि न व्यवस्थापितास्ते
द्वयोरपि फलित्वादावर्तन्ते, अतो न तेषु चिन्ता, यानि तु परार्थान्युपस्थाना-
नुमन्त्रणादीनि याजमानसमाख्यया यजमानकर्तृकाणि तेषु किं दम्पत्योरन्य-
तरः कर्त्ता ? उत पुमानेव ? नि चिन्त्यते तत्र “याजमान”समाख्यानं यजमानप-
दाद्यथा । निष्पद्यते तथैवैतद् यजमानपदादपि ॥ तेन समाख्यानाविशेषा-
दविशिष्टं द्वयोरपि कर्तृत्वं, विद्वत्त्वाद्वा पुमानेव कुर्यादविदुषीतरा वेदा-
ध्ययनशून्यत्वात् । प्रतिपिदुं हि तत्स्त्रियाः । यद्वप्युपनयनमष्टवर्षस्यसंस्का-
र्यत्वेनाविवक्षितलिङ्गत्वात् स्त्रिया अपि भासते अत एवाध्ययनमप्यतिर्द्वि-
ष्टकर्तृकत्वात्प्रकृतमुपनीतं कर्तारमाश्रयत् स्त्रिया अपि स्यादित्यधिकारः

बुद्धिर्भवति तथाऽऽप्याहत्य स्त्रीणामध्ययनप्रतिषेधादविदुषी स्त्री न शक्ता मन्त्रोच्चारणं कर्तुं, न च तदन्यथाऽनुपपत्त्या तस्या अपि विद्वत्ता सम्पादयितुं शक्यते संपन्नविद्येन पुंसां तेषामनुष्ठानसिद्धेरतः पुमानेव कर्ता ॥

शाने शूद्रस्यानधिकाराधिकरणम् ।

सू० चातुर्वर्ण्यमविशेषात् ॥ ७ ॥

किमग्निहोत्रादिषु चतुर्णामपि वर्णानामधिकारः ? उतापशूद्राणां त्रयाणां ? मिति तदर्थमिदं विचार्यते किं कामश्रुतिप्रयुक्तं विद्यार्जनम् ? उत स्वाध्यायविधिसिद्धविद्योपजीविन्यः कामश्रुतयः ? इति द्विधा चात्र पूर्वः पक्षः एकस्तावत्स्वाध्यायाध्ययनं क्रत्वनुष्ठानज्ञानौपयिकतया विहितं क्रत्वङ्गं क्रतुविधिभिरेव प्रयोज्ञादिवत्प्रयुज्यते क्रतवश्चाविशेषेण चातुर्वर्ण्यमधिकुर्वेणाश्चतुर्णामध्ययनं प्रयुज्यते, तत्र त्रयाणां वसन्ते ब्राह्मणमुपनयीत-त्यादिभिरुपनयनसंस्कारोऽध्ययनाङ्गत्वेन विहितश्चतुर्थस्तु विध्यभावादनुपनीत एवाधीत्य विद्यां लब्ध्वाऽधिक्रियते इति, द्वितीयस्तु न क्रत्वङ्गमध्ययनं श्रुत्याद्याभावादक्षरादक्षणाद्विद्वत्कार्यपरम्परया वाक्यार्थज्ञानं यावन्नतं ज्ञानस्यानुष्ठानौपयिकत्वेन स्वयमेव फलत्वोपपत्तैस्तत्रैवाध्ययनं स्वविधिना विनियुज्यते न तद्द्वारेण क्रतो तेनाधानमिवाभ्यर्थं ज्ञानाङ्गं न क्रत्वङ्गम्, अतस्तेन विनापि क्रतूनामवैगुण्यादनधीतवेद एव शूद्र उपद्रष्टव्यनादनुतिष्ठच्चधिक्रियते, क्रतवो ह्यविशेषेण चतुरोऽप्यधिकुर्वाणास्त्रयाणामध्ययनविधिसिद्धविद्यत्वाद्विद्यार्जनं न प्रयुज्यते, शूद्रस्य त्वन्यतः सिद्धविद्यत्वाभावासदृजनमपि प्रयुज्यते, अतो यद्यपि स्वाध्यायविधिरनिर्दिष्ट-कर्तृकत्वात्कर्तारमपेक्षमाणः प्रकृतोपनयनसंस्कृतात्किमर्थं वयमाचार्यसमीपमानीता इत्येवं प्रयोजनमपेक्षमाणान्ब्राह्मणादीनेव कर्तृत्वेन स्वीकुर्वन्ते-नामेवाध्ययनं विधत्ते न शूद्रस्य, तथाऽप्यसावविहितेनैवाध्ययनेनोपायान्तरेण वा विद्यां लब्ध्वाऽधिक्रियेतेति “सत्यमध्ययनं नाङ्गं तत्कृता त्वङ्गममर्घधीः । तद्वतः क्रतवो लब्ध्वा न तुर्यस्यात्तिपन्ति ताम् ॥ क्रतुविधयोऽन्यथाऽनुपपत्त्या विद्यार्जनमात्तिपन्ति, यदा तु स्वाध्यायविधिविहिताध्ययनोपासविद्यां द्विजन्मनो लभन्ते तदा तैरेव लब्धात्मानोऽनुपपत्तिव्याप्त

न चतुर्थस्य विद्यामाप्तिरिति, यदा चैवं विहितोपायसिद्धिज्ञानवत एव विधयोऽधिकुर्वन्ति तदा तदेव ज्ञानमकर्मकालोपात्तमपि अग्निवत्क्रतूना मङ्गमिति तच्छून्यस्य स्वाच्छन्द्येन विद्यामर्जयतोऽपि न सिध्यत्यधिकारः, मन्त्रवत्सु च अनधीनवेदस्य कुतोऽधिकारः कुतस्तरां चानयोर्गन्तसाध्येषु तस्मात्त्रयाणामधिकारः ॥

यागे निर्धनस्याप्यधिकारा-
धिकरणम् ।

सू० त्रयाणां द्रव्यसम्पन्नः कर्मणो
द्रव्यसिद्धित्वात् ॥ ८ ॥

किं त्रयाणामपि मध्ये द्रव्यवत एवाधिकारः? उताद्रव्येऽपि? कर्मार्थेन द्रव्यमर्जयित्वाऽनुतिष्ठविधिक्रियत इति संशये पुरुषार्थोपात्त-
द्रव्यवतां लाभावाद्रव्यस्य तद्वर्जनं क्रतुभिराक्षिप्यते, अतो विदुषामिव द्रव्यवतामधिकारः, नैतत्तुल्यं विद्या हि प्रत्यक्षविधिसिद्धा त्रयाणामिति तैरेवोपपत्ताः क्रतवो न शूद्रस्य तात्तिपन्तीति युक्तं, द्रव्यार्जनं तु सर्वपुरुषाणां द्रव्यकार्यैरेवाक्षेप्यं तत्राविशेषात् भोजनादिवत्, क्रतूनामपि तदाक्षेपकत्वं न वार्यते, अतोऽद्रव्योऽपि द्रव्यमर्जयित्वा कुर्यात् ॥

यागेऽङ्गहीनस्याप्यधिकारा-
धिकरणम् ।

सू० अङ्गहीनस्य तद्वर्जनात् ॥ ९ ॥

अङ्गहीनोऽपि द्रव्यहीनवत्तत्प्रतिसमाधानेन कुर्यात् द्रव्यहानिर्बहि-
रङ्गमधिकारं व्यरौत्सीत् अङ्गहानिस्त्वन्तरङ्गं विरुणर्तुमिति विशेषाशङ्का,
अथवा द्रव्यहीनवदङ्गहीनस्य सिद्धमेवाधिकारमुत्तरविवक्षयाऽनुवदतीत्य-
पौनरुक्त्यम् ॥

अचिकित्स्याङ्गवैकल्यस्य
यागानधिकाराधिकरणम् ।

सू० उत्पत्तौ नित्यसंयोगात् ॥ १० ॥

यस्य त्वप्रतिममाधेयमङ्गवैकल्यं स न कथंचिच्छक्नोति कर्तुमिति
न काम्येष्वधिक्रियते, नित्येषु त्वाहिताग्निश्चेद्व्याशक्तिं कुर्वन्धिक्रियतं
एव ॥

दर्शपूर्णमासयोः आर्पणस्य-
आधिकाराधिकरणम् ।

सू० अर्घ्यार्पणस्य हानं स्यात् ॥ ११ ॥

दर्शपूर्णमासयोरार्पणं शृणीत इति विधाय पुनः श्रुतम् 'एकं शृणीति

द्वौ वृणीते त्रीन्वृणीते न चतुरो वृणीते न पञ्चातिवृणीते" इति तत्र विचारः किं दर्शपूर्णमासघोरेकार्पयद्व्यर्पययोप्यधिकारः उत चार्पयस्यैवेति तत्रार्पय वृणीत इति वरणमात्रे विहिते चतुर्णां षडादीनां च प्रतिषेधे कृते ऽर्थोदेकद्वित्रिपञ्चानां प्राप्तं वरणमिति तच्छ्रवणमनुवादः । अथवाऽर्पयं वृणीत इति सामान्यं यथा त्रीन्वृणीत इत्यनेन त्वत्पक्षे विशेष्यते तथैकं वृणीते द्वौ वृणीत इत्याभ्यामपि विशेषाभावादुभयथा द्वित्वैकत्वयोस्मिन्त्वनाविशेषादेकं द्वौ त्रीन् पञ्च वा वृणानोऽधिक्रियेतेति प्राप्ते ब्रूमः "असङ्ख्याकविधौ तावत्प्रतिषेधद्वयाश्रयात् । वाक्यद्वयं प्रसज्येत त्रीनित्येतच्च पातकम् ॥ एकद्वित्रिविधानं चेन्नतो वाक्यत्रयं भवेत् । विकल्पश्च भवेत्तस्मात् त्रित्वमेव विधीयते" ॥ एकं वृणीत इत्यादौ विध्यश्रवणादर्थवादेन विधिः कल्प्यते, तत्र यदि वरणमात्रे विहिते चतुर्णां षडादीनां च प्रतिषेधः ततः प्रतिषेधद्वयश्रवणाद्वाक्यद्वयं कल्प्यं स्यात्तदेकाद्विपक्षे च त्रयाणामपि भावात् त्रीनिति नित्यश्रवणमुपसृज्येत, अथैकादिभिः सर्वैर्विशेष्येत तथाऽपि सङ्ख्यात्रयविधानाय वाक्यत्रयं कल्प्यं त्रित्वस्य च पातिकत्वं तदवस्थमेष त्रित्वमात्रविधौ त्वेकार्यविधानादेकवाक्यत्वं तदन्तर्गतत्वाच्च द्वित्वैकत्वश्रवणं नित्यानुवादः, चंतुरादिप्रतिषेधश्चानुवाद एव, तस्माच्चित्त्वविशिष्टवरणविधानादेकवाक्यत्वं तदुपसंहारसमर्थत्वेवाधिकारः ॥

रथकारस्यावश्यं गयेति
चतुर्णांतिरिक्तस्य रथकार-
स्याधानाधिकरणम् ।

सू० वचनादर्थकारस्याधानस्य सर्वशेष-
त्वात् ॥ १२ ॥

'वमन्ते ब्राह्मणोऽग्निमादधीत धीष्णे राजन्यः शरदि वैश्य' इति विधाय श्रूयते "वर्षामु रथकारोऽग्निमादधीत" इति किं ब्राह्मणादीनामेव रथकरणे निमित्ते वर्षाभिधानं - मुत रथकारसंज्ञस्यावान्तरवर्णस्याधानान्त रविधानं ? इति संशये द्वित्रानां विदुत्वात्कालमात्रविधानेन लाघवात्त-
थामेव कालविधिर्नाविदुषोऽवान्तरवर्णस्य विशिष्टाधानविधानमिति प्राप्ते "कठिञ्जलेन योगवाधाद्वचनञ्जलाच्चाविदुषोऽप्यधिकारप्रतीतिरविधा-

नात् अभूणां त्वेति च मन्त्रवर्णात् अभुसौधन्वानपर्यायस्यावान्तरवर्णस्य
रथकारस्येदमाधानं विधीयते ॥

निषादस्यपतिन्यायः । वै
वर्णिकभिवन्त्य निषादस्य रा-
द्वयागोऽधिकाराधिकरणम् ।

सू० स्थपतिर्निषादः स्याच्छब्दसाम-
थ्यात् ॥ १३ ॥

“वेन्द्रं वास्तुमयं चरं निर्वपे” इति प्रकृत्य श्रुतम् ‘एतया निषास्यपतिं
याजये’ इति तत्र संशयः किं द्विजातिरेव यो निषादानामाधिपत्यं
करोति तस्यात्राधिकारः पठोममाम एवायम् ? उत निषाद एव स्थपति-
मन्स्य, कर्मधारयश्चायमिति तत्र “पतद्रूपेऽपि शब्दोऽयं योगादेव प्रवर्तते ।
तत्र पठोसमासत्वेऽपि विदुषः स्यादधिक्रिया । आहिताग्नेश्च यदि तु
कर्मधारय इष्यते । अनाहिताग्नेरज्ञस्य प्रसज्येताधिकारिता । तेन पठोस-
मासोऽयमिति प्राप्तेऽभिधीयते । निषादपदमेवं तु स्थपतौ लक्षणां व्रजेत् ।
न हि पठो श्रुता येन न तत्सम्बन्धी विधिर्भवेत् । निषादपदमेवातः
पष्ठार्थं लक्ष्योद्वेदम् । कर्मधारयपक्षे तु न काचिदपि लक्षणा । निषाद एव
स्थपतिरतः श्रुत्या प्रतीयते तेन श्रुतिबलादज्ञो ऽनाहिताग्निश्च सन्नपि
निषाद एव स्थपतिः कर्मण्यत्राधिकारभाक् ॥

इति शास्त्रदीपिकायां षष्ठ्याध्यायस्य प्रथमः पादः ॥ १ ॥

अथ षष्ठाऽध्याये द्वितीयः पाद आरभ्यते ॥

सर्वे प्रत्येकस्य सन्निधौ
फलसम्बन्धाधिकरणम् ।

सू० पुरुषार्थैकसिद्धित्वात्तस्य तस्या-
धिकारः स्यात् ॥ १ ॥

अनेककर्तृकेषु कर्मसु “अद्विक्रामाः सत्रमासोरन्वि” त्यादिषु किमे-
वैकस्य कृत्वन् फल भवति अतश्च प्रत्येकं कृत्वन्फलकाम नामाधिकारः ? उत
समुदायस्य, कृत्वन् फलं प्रत्येकं तु फलावयवः ततश्च फलावयवकामानाम-
धिकार इति संशयः, तत्र “समुदायस्य कर्तृत्वात् तस्य कृत्वन्फलान्वयः
फलावयवयोगः स्यात्प्रत्येकं समुदायिनाम् ॥ यद्यपि कामपदे बहुत्व-

मुद्देश्यपरत्वाद्विवक्षितमिति कामिनः प्रधानभूतामुद्दिश्य गुणत्वेन विधी-
यमानं कर्म प्रतिप्रधानावृत्तरेकैकस्य स्वफलं साधयतीति प्रतिभाति तथा
ऽप्याख्यातोपात्तस्य कर्तृबहुत्वस्यापरितनाधिकरणन्यायेन विवक्षितत्वा-
त्संहत्यकामिभिः कर्तव्यं, न चैकस्मिन्कर्मणि बहूनां प्रत्येकं कर्तृत्वं सम्भ-
वति एकेन कृतेन परस्य कर्तृत्वायोगात्, अतः समुदितानां व्यासज्यकर्तृत्वं
कर्तृगामि च फलम् । अतस्तदपि समुदायस्यैव तदंशन्तु समुदायिनः
प्राप्नुवन्तीत्यवयवकामानामधिकार इति प्राप्तेऽभिधीयते “समुदायस्य
कर्तृत्वं यद्यपि स्यात्तथाऽपि तु प्रत्येकमधिकारित्वात्तथैव फलमाप्नुयुः ॥
यद्यथाऽवगम्यते तत्तथैवाङ्गीकर्तव्यम् इह चाधिकारावस्थायां साहित्यस्या-
विवक्षितत्वात्प्रत्येकमधिकारः प्रतीयते, कर्तृत्वं च संहतानामतः संहत्यप्र-
युक्तं कर्म प्रत्येकं फलं साधयतीति स्वीकर्तव्यं, न चैवमन्यन्ताकर्तृगा-
मित्वं तेष्वेव व्यासज्यवृत्ति कर्तृत्वं प्रत्येकवृत्ति फलमिति प्रकारभेदमात्रं
कर्तृत्वमपि चैतेषां प्रत्येकमवगम्यते “कर्तृगामि बहुत्वं हि द्रव्यगाम्यन्यथा
भवेत् ॥ कर्तृबहुत्वं साक्षादभिधीयते न कर्त्ताश्रयद्रव्यबहुत्वं व्यासज्य-
वर्तिनि च कर्तृत्वेन कर्तृणां बहुत्वं स्यात् किन्तु द्रव्यमात्रस्य तत्र कर्तृ-
बहुत्वाभिधानमनञ्जमं स्यात्सम्भवति च सर्वेषां प्रत्येकं युगपत् कर्तृत्वं,
पर्याये हि विरोधः स्यात्, एकेन कृते परस्य कर्तृत्वायोगात् न योगपक्षेन
तस्मात्प्रत्येकमधिकारिणः ॥

दर्शादि कर्तृव्यनिधमाधि-
करणम् ।

सू० प्रयोगे पुरुषश्चुतेर्यथाकामी प्रयो-
गे स्यात् ॥ २ ॥

दर्शपूर्णमासादिषु किमेको द्वौ बहवो वा कर्त्तारः ? उत एक एवे ? ति
संशयः, तदर्थं च क्रियाख्यातोपात्ता कर्तृबहुत्वा विवक्षिता ? नेति चिन्त्यते
“तत्र फलार्थिनं समुद्दिश्य कर्मणामुद्देशनात् । उद्देश्यगामिनी सङ्ख्या यद्-
वच्च विवक्षिता ॥ स्यान्मते यद्यपि कामपदगता सङ्ख्या उद्देश्यगतत्वात्-
नूतलिङ्गवत् यदैकत्ववज्जाविवक्षिता तथाऽप्याख्यातोपात्ता सङ्ख्या विधी-
यमानक्रियाऽऽक्षिप्तगुणभूतकर्तृगामित्वाद्विवक्षितेति तदमत् अविधेय

त्वात् क्रियायाः यागेन स्वर्गं प्राप्नुयादित्येतावदुच्यते नानुष्ठानं न^१ त्वर्थ-
प्राप्तं, स्वर्गप्राप्तौ च पुंसः प्रधानत्वादविवक्षिता सङ्ख्या, यदि स्वर्गं कुर्या-
दित्युच्येत तदा अन्यस्यापि स्वर्गः स्यात् न कर्तुः, यद्यपि स्वर्गं कुर्यादि-
त्युच्यते तथाऽप्यविधेयैव क्रिया, यो हि यदिच्छति स तत्करातीत्येवं
फलकामस्य फलविषया क्रिया प्राप्तैव तां प्रत्ययेनानूद्य प्रकृत्यर्थोयागादिः
कारणं विधीयते, प्रत्ययार्थश्च कर्तृसङ्ख्या तेनाभावानुवाद्यगतत्वादविव-
क्षिता, न ह्येकेन प्रत्ययेन फलकामस्य रागप्राप्तां फलभावनामुद्दिशता
कर्तृसङ्ख्या भावनां यागं वा प्रत्युपादातुं शक्यते वैरूप्यमसङ्गात् । अथ
मतं यद्यपि फलक्रिया प्राप्तैव तथाऽपि यागक्रियाया अप्राप्तत्वेन विधे-
यत्वात्तद्विशेषणभूता सङ्ख्या विधेयगतत्वाद्विवक्षितेति तदप्ययुक्तं यद्यपि
यागानुरक्ता क्रिया न प्राप्ता तथाऽपि क्रियास्वरूपं तावत्प्राप्तमेव तत्र
विशिष्टक्रियाविषयोऽपि विधिः श्रूयमाणः प्राप्ताप्राप्तिविवेकेन यागानुरा-
गमात्रपरा भवति, न हि फलक्रियातः क्रियान्तरं यागेनानुरज्यते, सा चे-
त्प्राप्तैव तद्विशेषणं च सङ्ख्या न साताद्यागगता प्रत्ययार्थत्वात् तस्मादवि-
वक्षितेति । अत्राभिधीयते “रागप्राप्ता फलप्राप्तिर्न सा शब्देन बोध्यते ।
प्रत्ययश्च क्रियावाची न प्राप्तिं प्रतिपादयेत् ॥ प्रतिग्रहविशेषाच्च नाकर्तुः
फलसङ्गतिः । विधेयत्वैवमतोऽन्यस्य न फलप्राप्तिसम्भवः ॥ स्वर्गादिका-
ममुद्दिश्य क्रियैवेह विधीयते । यागादियुक्त्या सङ्ख्या च तद्वनत्वाद्विव-
क्षिता ॥ फलक्रियानियोगेन न हि पुंसां फलार्थिनाम् । रागप्राप्ता यतो
नैषा शब्देन तु विधीयते ॥ अर्थपदेन तावदर्थितामात्रमुच्यते न प्रवृत्ति-
राख्यातमपि यच्छब्दाद्रुपबन्धाभावात् यागादिविशिष्टभावनाविधिपर-
मेव स्वरसादवगम्यते, ततश्च स्वर्गो मे स्यादित्येवं यः कामयते स तं
यागेन भावयेदिति भावनैव सर्वविशेषणविशिष्टा फलोपायत्वेन कामिना
विधीयते, न चावश्यमर्थिनस्तद्विषया प्रवृत्तिः प्राप्ता येन तदुलात्तत उता-
र्थं विधिर्यागाद्यनुरागमात्रपरत्वेनैव व्यवस्थाप्येत, न च फलकामः प्राप्त-

चनादिवं जानाति प्रवृत्तस्य मे स्वर्गः सिद्ध्यति न त्वप्रवृत्तस्य दैवात्का-
रणान्तरादुति तदज्ञानात्स्वर्गप्राप्तिमभिनयैस्तद्विषयप्रवृत्तप्रवृत्त्यैर्मध्यस्य
उदास्ते, यदा तु वचनमस्य यागादिविशिष्टं व्यापारं विद्मते तदा तस्ये-
प्सितोपायतां विधिप्रामाण्यादवगम्य तत्र प्रवर्तते तस्माद्विधेयैव भावना
यागादिविशिष्टा सङ्ख्या च तद्विशेषणमिति विवक्षितैव, लिङ्गं तु काम-
पदगतमुद्देश्यविशेषणत्वादविवक्षितमिति विशेषः । ये तु स्वर्गकामस्यानु-
ष्ठानमनूय यागस्तस्योपायत्वेन विधीयते वेदैवासौ मयैवैतत्कर्तव्यमिति
“स्वयमेव हि जानन्ति कर्तव्यं पुरुषाः सदा” इत्यादिभाष्यवार्तिकयथाशुतप-
हणात् भावनाया अविधानमाहुस्तेषामनूद्यमानविशेषणस्याविवक्षितत्वा-
द्विदमधिकरणं विरुध्यते, सर्ववाक्येषु च क्रियामविधाय गुणमात्रविधानात्
षोडशे हि तदर्थत्वात्तस्य तस्योपदिश्येतेत्येवमनेकगुणविधानं क्वचिदपि न
स्यात्, ततश्च रेवतीषु चारवन्तीयं कृत्वा पशुकामायजेतेत्यादिषु प्राप्त-
भावनाद्विशेषेन यागस्य रेवतीचारवन्तीयसम्बन्धस्य च विधानात् गुणविधि-
पक्षवद् वाक्यभेदः स्यात्, न च यागविशेषत्वं गुणानां येन तस्यैकस्य विशि-
ष्टस्य विधानाद्वाक्यभेदः परिहिष्येत सर्वेषां भावनागामित्वात्, यथोक्तं
धात्वर्थकारकाणामरुणैरुहायन्यादिवत्परस्पररेणासम्बन्ध भावनासम्बन्धा-
नामुत्तरकालं परस्परपकारित्वमिति सप्तमनवमाद्ययोर्वच्यतीति, तस्माद्वा-
चनाविधिज्ञतमेवानेकगुणविधानं प्रस्तुतं चाधिकरणं समर्थनीयं यथाह
यदा हि भावनारूढं विधित्वं भावनार्थत्वेनैव दृश्यते तदार्याद्विशेषण-
विधौ सत्यवाक्यभेदः, यदा तु तद्विशेषणार्थं तदाऽनेकविशेषणयोगे सति
यदर्थं विधित्वं तस्यैकस्य विधानं नेतरस्येति वाक्यभेदः स्यादिति
अल्पं चेदमुच्यते सर्वत्र भावनाविध्यभिधानात्तस्माद्वेदैवासौ मयैतत्कर्तव्यं
स्वयमेव हि जानन्ति कर्तव्यं पुरुषाः सदेत्यादिभाष्यस्वरूपप्राप्त्यभिप्रायं न
भावनाभिप्रायमिति व्याख्येयम् । अतो भावनायाविधेयत्वात्तद्विशेषणभूता
कर्तृसङ्ख्यापादेयगतत्वाद्विवक्षितेति सिद्धम् ॥

आरब्धकाम्यकर्तृणां वि-
सर्गादि नियमाधिकरणम् ।

सू० प्रक्रमात्तु नियम्येतारम्भस्य क्रियानि-
मित्तत्वात् ॥ ३ ॥

काम्यकर्मकामार्थेन प्रक्रान्तं वीतायां फलेच्छायाम् अवाप्ते वा फले किं नियोगतः समापनीयं नेति चिन्त्यते “तत्राभीप्सितसिद्ध्यर्थे साधनेषु प्रवर्तते । सिद्धे तस्मिंस्तदिच्छायां वीतायां किं प्रवर्तते ॥ यदि मन्येत न फलार्थं कर्म क्रिन्तु फलकामनायां निमित्ते कर्मैव कर्तव्यं, तस्य हि भाव्यता पदश्रुत्यैवावगम्यते वाक्यत्कामस्य तच्च दुर्बलं न चोपक्रममात्रेण चेदितं कृतं भवति समाप्तेः शास्त्रार्थत्वात्, न च पूर्वाधिकरणोक्तरीत्या नित्यानित्यसंयोगविरोधः काम्यानां नित्यत्वाभावात् अतः कामे निष्पत्ते निवृत्तेऽपि तन्निमित्तं कर्म कर्तव्यमिति, तैतदेवं न ह्यपुरुषार्थं कर्म भाव्यं भवतीत्युक्तं, न च फलान्तरं कल्पयितुं शक्यं श्रुत-
हान्यश्रुतकल्पनयोरन्याय्यत्वात्, शिष्टविगर्हणन्तु अनृतवादध्वान्तिः निमित्तं न च परमार्थेतेऽनृतमस्ति शास्त्रार्थस्य सङ्कल्पितत्वाविवृतायां च कामना-
यामशास्त्रार्थत्वात्समादसमापनीयमिति प्राप्ते ब्रूमः “न हि सम्भावनामा-
त्राद्धान्तिः कल्पयितुं क्षमः । सर्वस्मृतिषु तुल्यत्वादप्रामाण्यप्रसज्जनात्
तथा च निन्दावचनं प्रायश्चित्तं च युज्यते, तस्मात्क्रतुमुपक्रान्तं नियोगेन
समापयेत्, तैत्तिरीया हि समापनन्ति “देवताभ्यो वा एष आवृश्यते यो
यस्य इत्युक्त्वा न यजेत त्रैधातवीयेन यजेत न देवताभ्य आवृश्यत” इति ।

आरम्भलोकाधिकर्मणः समा-
पननियमाधिकरणम् ।

सू० लोके कर्माणि वेदवत् ततोऽधि-
पुरुषज्ञानम् ॥ ४ ॥

रथयहकर्मोदि प्रक्रान्तं किमवश्यं समाप्यं नेति संशये तेषामपि
शास्त्रीयत्वात् विहितमुपक्रान्तं नियमेन समापनीयमिति श्रुतिकल्पनाद्वे-
दताभ्यो वा एष आवृश्यत इति देवताश्रयव्यापारमात्रस्य अवश्यसमा-
पनीयत्वावगमात् यहादीनामपि प्रक्रान्तानामावश्यकं समापनमिति
प्राप्तेऽभिधीयते “अशास्त्रादेव हि प्राप्तिर्दृष्टार्थेषु यहादिषु । तेन शास्त्रं न
कल्प्येत पुरुषार्था हि देवता पुरुषार्था हि देवता यहाप्रदेशेषु निवेश्यते
न तु यहाकर्मदेवताश्रयं तस्माच्च समापननियमः ॥

कलञ्जन्त्यायः प्रतिषिद्धक-
र्मणामनुष्ठाने अनिष्टापाता-
धिकरणम् ।

सू० प्रतिषेधेष्वकर्मत्वात् क्रिया स्या-
त्प्रतिषिद्धानां विभक्तत्वादकर्म-
णाम् ॥ ५ ॥

“न कलञ्जन्मन्तये”द्वित्येवमादिषु संशयः किं प्रजापतिव्रतवत्पर्युदा-
दामाश्रयणेनाभक्षणं भक्षणभावात्सङ्कल्पः कल्प्यफलो विश्वजिदादिवद् वि-
धीयते? उत भक्षणं प्रतिषिध्यते? प्रत्यवायपरिहारायेति यदि नञ्विशिष्टं
भक्षणं विधिना सम्बध्यते ततः पर्युदासः । अथ नञ्विध्योः सम्बन्धस्ततः
प्रतिषेधः, तत्र “भक्षणव्यवधानेन नञ्विध्योर्नास्ति सङ्गतिः । भक्षणान्तु
नञा युक्तमव्यवायाद्विधीयते ॥ श्रुत्या च विधिस्सम्बन्धो भक्षणस्य नञ.
पुनः पदान्तरत्वाद्वाक्येन श्रुतेर्वाक्यं च दुर्बलम् । तस्माद्भक्षणमेवेह नञा
युक्तं विधीयते । तत्र भक्षणभावाऽननुष्ठेयत्वादविधेय इति तद्वेतुः
सङ्कल्पो विधीयते, स चाश्रुतफलः कल्पेन फलेन सम्बध्यते अतः फलका-
माधिकारमेवंजातीयकमिति निष्कामानां यायाकाम्यम्. अत्रोच्यते “नञ-
भक्षणव्यवधानेन स्वार्थहानिः प्रसज्यते । सङ्कल्पनक्षणा ह्यत्र श्रुतेरत्यन्तबा-
धनम् ॥ मत्पक्षे पुनः प्रत्यासत्तिमात्राधानेन न वा तदपि, किं तर्हि भक्ष-
येदिति पदं परिपूर्णं नञा सम्बध्यते भक्तयेदिति, भक्तयेदिति च भक्षणभा-
वनायां प्रवर्तना गम्यते नञा सम्बद्धेन विधिना तद्विपरीतनिवर्तनाप्रतीतिः
निवर्तना च निवृत्तिफलो व्यापारः, न च प्रेक्षापूर्वकारी पुरुषो रागतः
प्रवर्तमानो ऽमति प्रत्यवायफलत्वे निवर्तयितुं शक्यते इति श्रुतिनिवर्तना-
न्यदानुपपत्त्या विषयीभूतभक्षणव्यापारस्य प्रत्यवायपरत्वं कल्प्यते, अतः
स्तत्परिहाराय सर्वेषामेवंजातीयकं वर्जयितव्यम् । ये तु नञर्थविषयस्य
नियोगस्य भक्षणे प्रवृत्तस्य नियोज्यस्य लब्धत्वात् न प्रत्यवायकल्पना
प्रमाणवतीत्याहुस्ते श्रुतार्थापत्तेः प्रमाणत्वोपपादनाच्चिरस्ताः । किञ्च
भक्षणं नञर्थविशेषणत्वेनो लीणं न नियोज्यविशेषणम् आख्यातेन कर्तुर-
सभिधानात् उभयविशेषणत्वे वावृत्तिप्रसङ्गात्. ननु न ब्रूमः श्रुत्या नियो-
ज्यविशेषणत्वं नञर्थविशेषणस्यैवार्थान्वियोज्यविशेषणतामाचक्ष्महे भक्षण-

प्रवृत्त एव हि तदभावे नियोक्तुं शक्यते नान्यः सत्यमेवं तथापि न नियो-
ज्यविशेषणत्वे भक्षणस्य प्रमाणमस्ति यदि ह्येतावतैव नियोज्यविशेषण-
त्वमाश्रीयते ततः सर्वत्र जीवनं शक्तिश्च नियोज्यविशेषणे स्यातां, ततश्च
तदवच्छिन्नस्य नियोज्यस्य लब्धत्वाद्विश्वजिदादौ स्वर्गकामादेरकल्पनं
स्यात्, तत्र यत्किञ्चित्केन चिदुच्यते प्रयुक्तिलाघवाय फलकल्पनमिति तच्चि-
पेधाधिकारेष्वपि समानमित्यास्तां तावत् ॥

गुह्यनुगमनादौनामुपनयनो-
त्तरकालकर्तव्यताधिकरणम् ।

सू० तस्मिंस्तु शिष्यमाणानि जननेन
प्रवर्तेरन् ॥ ६ ॥

स्मार्ता यमनियमाः प्राङ्मुखोभुञ्जीत उदङ्मुखो मूत्रं कुर्यादि-
त्येवमादयः किं जननप्रभृति प्रवर्तन्ते जातो यदा शक्नुयात्सदेत्यर्थः ? उत्तोपन-
यनप्रभृती ? ति संशयेऽनग्निसाध्यत्वादमन्त्रसाध्यत्वाच्चैषां शक्तमात्राधि-
कारत्वे प्राप्ते ब्रूमः उपनयनप्रभृति स्युरिति कुतः स्मरणात् स्मरन्तिहि उपन-
यनादिर्नियम इति तस्मादुपनीताधिकारः ॥

अग्निहोत्रन्यासः । अग्निहो-
त्रादिन्यासकर्मणां स्थ-
कालकर्तव्यताधिकरणम् ।

सू० अभ्यासोऽकर्मशेषत्वात्पुरुषार्था
विधीयते ॥ ७ ॥

“यावज्जीवमग्निहोत्रं जुहोतीति यावज्जीवं दर्शपूर्णमासाभ्यां यजे-
तेति श्रूयते तत्र संशयः किं सातत्येनानुष्ठानम् ? उत सायं प्रातरग्निहोत्रं
दौर्णमास्यमाश्रम्योश्च दर्शपूर्णमासाविति संशयः तत्र जीवने निमित्ते
कर्मविधानाच्चैमिक्तिके चासम्भावितानुष्ठानेऽप्यवैगुण्यात्कालस्य चाङ्गत्वा-
त्तत्त्वात्तत्त्वेन सन्ततानुष्ठानं न्याय्यमिति प्राप्ते ब्रूमः “अङ्गत्वेऽपि च कालस्य
न त्यागोऽन्याङ्गवत्कुतः । अनुपादेयरूपत्वात्तस्मिन्कर्मविधिर्यतः ॥ यद्वि-
प्रयोगविधिवशादुपादेयं तद्वि यथाशक्तीत्युपबध्यते कालस्य पुनरनुपादेयत्वा-
देवा हि । तत्र घटनव्यक्तिरस्मिन्काले प्राप्ते कर्मकर्तव्यमिति ततश्चार्था-
त्तत्कालमेव जीवनं निमित्तमिति न कालान्तरानुष्ठानमेतेनाग्निविद्ये व्या-
ख्याते, तयोरेव्ययनाधानविधिसिद्धयोः स्वीकरणात्प्रयोगविधिनाऽननु-

छाप्यत्वादेया वचनव्यक्तिरग्निमान् विद्वंश्चाधिक्रियेतेति प्रत्यक्षमेव विद्या
वतोऽधिकारश्रवणं "य एव विद्वानग्निहोत्रमिति सर्वत्र श्रवणात्तस्मात्काले
प्राप्ते विदुषोऽग्निमतश्चाङ्गान्तराणि यथासम्भावमुपमंहृत्यानुष्ठानम् ॥

अग्निहोत्रादिकर्मणां
स्वकानावृत्त्या आवृत्त्य-
धिकरणम् ।

सू० तेषामैतत्पत्तिकत्वादागमेन प्रव-
र्तते ॥ ८ ॥

यदि कालशास्त्रानुरोधेन निमित्तसंकोचस्ततः कालशास्त्रस्य सङ्ग-
दनुष्ठानेन सम्पादितत्वात्तद्वशेन सङ्गदेव सायंप्रातःकालयोः पौर्णमास्य-
माषास्ययोश्च कृतः शास्त्रार्थ इति न पुनः पुनरनुष्ठानं स्यात्, मैवं न हि
कालशास्त्रवशाज्जीवनस्य निमित्तत्वं हीयते किन्तु तत्कालीनमेव जीवनं
न कालान्तरीयमित्येतावत्, ततश्च तादृशस्यैव जीवनस्य पुनः पुनरा-
वृत्तौ शास्त्रमपि पुनः पुनर्नैमित्तिके पुरुषं नियुक्ते अनो निमित्तावृत्तावा-
वृत्तिर्नैमित्तिकानाम् ॥

दर्शादौ भेदाद्यावृत्त्या
होमावृत्त्यधिकरणम् ।

सू० तथाऽन्तःक्रतुसंयुक्ता^१नि ॥ ९ ॥

युक्त नैमित्तिकेषु पुरुषार्थेषु निमित्तावृत्तावावृत्तिरिति, तत्र प्रत्या-
वृत्तिफलमन्यदन्यच्च निव्यस्यते क्रत्वर्थेषु तु भेदेन होमादिषु क्रतूपकारस्यैव
साध्यत्वात्सङ्कृततेनैव तत्सिद्धेरकस्मिन्प्रयोगे भेदानावृत्तावपि न होमावृ-
त्तिरिति विशेषं मन्यमानस्योत्तरं क्रत्वर्थेष्वपि शास्त्रेण निमित्तावृत्तावावृ-
त्त्यवगमादावृत्तौ निमित्तस्यावृत्तेनैव होमेन सगुणः क्रतुः स्वफलाय पर्या-
शेतीति कल्पनादेशामपि निमित्तावृत्तावावृत्तिः ॥

गुर्वनुगमनादीनां प्रतिनि-
मित्तमावृत्त्यधिकरणम् ।

सू० आचाराङ्गह्यमाणेषु तथा स्यात्
पुरुषार्थत्वात् ॥ १० ॥

गुर्वनुगमनादीनामाचारप्रमाणकानां गुर्वनुगमनादिनिमित्तकानां किं
निमित्तावृत्तावावृत्तिः स्यात्ति संशये तत्र दृष्टार्था ह्येते अनुगमनाभ्युत्था-

१ क्रतुप्रयुक्तानि इति पाठान्तरम् ।

नाभिवादनादिभिः प्रीतो गुरुः सम्यग् विद्यां ददातीति तत्र यथाऽनु-
ष्ठिते प्रीतिर्भवति तथा कर्तव्यं सकृदसकृदा न त्ववश्यमावर्तनीयमिति
प्राप्तेऽभिधीयते “दृष्टार्थेष्वपि नियमादृष्टाभ्युपगमात्तस्य च शास्त्रप्रमाण-
कत्वात्तद्वशेन निमित्तावृत्तावावृत्तिः ॥

ब्रह्मव्रतविशामुगत्रयापा-
करणस्य नित्यताधिकरणम् ।

सू० ब्राह्मणस्य तु सोमविद्याप्रजमृण-
वाक्येन संयोगात् ॥ ११ ॥

“सोमेन यजेत” “स्वाध्यायमधीयीत” “प्रजामुत्पादये”दिति श्रुतं
सोमविद्याप्रजं किं नित्यं? मुतानित्यं? मिति संशयः तत्र यावज्जीवादि
तुल्यनिर्द्वैशाभावात् ज्योतिष्टोमेन स्वर्गकामो यजेतेति च फलश्रवणादुसन्ते
वसन्ते ज्योतिषा यजेतेति चास्य कालविधिपरत्वादध्ययनप्रजयोस्तु विश्व-
जिदुत्स्वर्गकल्पनात्सप्रमे ब्रह्मवर्चसकाम इत्येवमादीनां चोपनयनगतानां
फलानामुपनयनस्याध्ययनाङ्गत्वेन स्वयम्फलानपेक्षत्वादध्ययनफलत्वमेव
न्याय्यम् । अतः फलकामाधिकारत्वमेवैवामिति प्राप्तेऽभिधीयते नित्यानीति
कुतः “वीक्षायुक्तो वसन्तो हि निमित्तत्वेन गम्यते । यावदुसन्तं नियमः
सोमस्यातोऽवगम्यते ॥ यावदुसन्तमभ्यासः काम्यस्यैवाथ चोद्यते यजेतेति
पदेनैव प्राप्नोत्यभ्यासलक्षणा ॥ तस्मादुसन्ते निमित्ते विधानादागत आगते
वसन्ते नियमेन सोमः कर्तव्य इति नित्यः, अध्ययनमप्यश्रुतफलमत्तरह-
णादिना क्रमेण धर्माधर्मवबोधफलत्वात्तस्य चावश्यकत्वादावश्यकं ब्रह्म-
वर्चसादिकं त्वध्ययनाङ्गभूतोपनयनाश्रितसप्तवर्षादिगुणफलत्वादध्ययन-
फलमनाशङ्कनीयमेव, प्रजात्पादनमपि अमृतानृणात्त्वफलश्रवणादनु “त्पाद्य
तथा सुतानधोगच्छती”ति प्रत्यवायस्मरणान्नित्यमेव सोमविद्याप्रजम्,
अणश्रुतिरपि सोमादीनामावश्यकत्वं दर्शयति, न च तत्र ब्राह्मणश्रवणा-
त्तद्विषयमेवावश्यकत्वं विधिवाक्येषु विशेषश्रवणात् ब्राह्मणश्रवणस्या-
पलक्ष्यार्थत्वादतस्त्रयाणामप्यावश्यकाः सोमादयः ॥

इति शास्त्रदीपिकायां षष्ठाध्यायस्य द्वितीयः पादः ॥ २ ॥

अथ षष्ठाऽध्याये तृतीयः पाद आरभ्यते ॥

अथ नित्ये यथाशक्त्यङ्गानुष्ठाना-
धिकरणम् ।

सू० सर्वशक्तौ प्रवृत्तिः स्यात्त-
थाभूतोपदेशात् ॥ १ ॥

“यावज्जीवमग्निहोत्रं जुहुयात्” यावज्जीवं “दर्शपूर्णमासाभ्यां यजेत” “वसन्ते ज्योतिषा यजेतेति किमत्र सर्वाङ्गोपसंहारेणैवाधिकारः ? उत यदा यावन्न्यङ्गानि शक्तात्युपसंहर्तुं तदा तावद्विरुपेतं प्रधानं कुर्वन्नधि-
क्रियेते ? इति संशयः तत्र “समुच्चितानामङ्गानामित्यम्भावेन सङ्ग्रहः । सर्वा-
ङ्गयुक्तमेवातः प्रधानं फलसाधनं” न चाफलसाधनेऽधिकारोऽस्ति अतो न
होनाङ्गव्य प्रयोगः उच्यते “नैमित्तिकं नियोगेन कर्तव्यमवगम्यते । निमित्तेन
ततोऽशक्यहानेनापि प्रयुज्यते ॥ यावच्छब्दोपबद्धं हि जीवनं धातुसम्ब-
न्धविहितेन वामुलप्रत्ययेन सम्बन्धान्तरासम्भवाच्चिमित्तत्वेन यागानुरक्त-
भावनां प्रत्यवगम्यते दर्शपूर्णमासविशेषितश्च यजिः कालयोगिनाग्ने-
याद्रीनामेव वाचक्रानाङ्गानां निमित्तस्य चैतद्रूपं यत्तस्मिन्सति नैमित्तिक-
मवश्यं कर्तव्यम्, अतः प्रधानानुरक्ता भावना स्ववाक्यश्रुतिनिमित्तवशपा-
प्तवाशयकत्वानुरोधेन यथासम्भवमङ्गानि गृह्णाति तावतैव शास्त्रवशात्
फलसिद्धिरिति यथाशक्ति प्रयोगेणैवाधिकारः, स चायं न्यायस्तन्त्रत्वे न्या-
यखमालायां च प्रपञ्चितस्तीर्थान्तरं च निराकृतमित्युपरम्यते ॥

अङ्गवैकल्ये काम्यस्य
निष्कसत्वाधिकरणम् ।

सू० काम्येषु चैवमर्थित्वात् ॥ २ ॥

काम्यानि कर्माण्येन्द्राग्नेकादशकपालं निर्वपेदित्यादीन्युदाहरणं
प्रकृतावपि काम्यः प्रयोगः उदाहरणमेव, तत्रापि किं यथाशक्ति प्रयोगेणा-
प्यधिकारः ? उत सर्वाङ्गोपसंहारेणैव ? इति विचारः तत्रासत्यपि निमित्ते प्रजा-
कामादिशब्दैरविशेषप्रतीतिरसमर्थानामप्यधिकार इति स्थितेऽपि तिर्यग-
धिकरणे पूर्वाधिकरणोपपन्नितानुलोपकालुष्यबुद्धिः काम्येष्वपि लोपं मन्यते

अत्रोच्यते प्रज्ञाकामादिशब्दाः समर्थेऽप्यविरुद्धाः, न च कामना निमित्तं येनावश्यकत्वं शाब्दं स्यात् अङ्गानि तु शाब्दानि न शक्यन्ते बाधितुं नैमित्तिके पुनः शाब्दमावश्यकत्वं प्रधानस्येति तदविरोधेनाङ्गानि यथाशक्ति गृह्यन्त इति विशेषः ॥

द्रव्यभेदेऽपि कर्माभेदाधिकरणम् ।

सू० क्रियाणामाश्रयत्वाद् द्रव्यान्तरे विभागः स्यात् ॥ ३ ॥

अतः परमतिप्रसङ्गनिराकरणेन नैमित्तिके स्थापितस्य यथाशक्ति प्रयोगस्य शेषत्वेन प्रतिनिधिर्विचाराः प्रस्तोष्यन्ते तदुपोद्घातत्वेन त्विदं विन्यते किं दर्शपूर्णमासादिषु नीवारादिद्रव्यान्तरं क्रियमाणं कर्मान्तर-
त्वमापादयति ? उत द्रव्यान्तरेऽपि तदेव कर्म ? इति यद्व्यत्यक्तता न प्रतिनि-
धिरथ तदेव तदा द्रव्यान्तरं प्रतिनिधाय प्रयोक्तव्यं कर्म तत्र “द्रव्यस्यैव
क्रिया नाम रूपं नार्थान्तरं ततः । तदात्मनश्च तद्वेदे न भवेद्विवृता कथम्
उच्यते “तदाऽऽत्मनोऽपि त्वस्त्येव व्यतिरेकः क्रियानपि । जातिवद्गुणवच्चा-
तन्तद्वेदेऽपि न भिद्यते” क्रियापि जात्यादिवद्देवदत्तादिभेदेऽपि चलति
यजति दर्शपूर्णमासावनुतिष्ठतीत्येवमेकबहुविवेदनीया न भेदं प्रतिपद्यते
न सत्यन्ताभिन्नत्वं द्रव्यात् क्रियायाः येन तद्भेदाद्वेदः स्यात्, भेदाऽपि
त्वस्त्येवानेकान्ताभ्युपगमात् अतो द्रव्यान्तरेऽपि क्रियाभेदाभावात्सिद्धः
प्रतिनिधिः ॥

नित्यकर्मणोऽनित्यपारव्यक्-
मणश्च द्रव्यापचारे प्रतिनिधि-
ना समापनाधिकरणम् ।

श्रुतिप्रमाणत्वाच्छिष्टाभावेऽनागमो-
ऽन्यस्याशिष्टत्वात् ॥ ४ ॥

दर्शपूर्णमासयोः श्रुतद्रव्यापचारे द्रव्यान्तरं प्रतिनिधाय प्रयोगः
कर्तव्यो नेति विचारे न कर्तव्य इत्याह सर्वशतत्यधिकरणे अशक्याङ्गत्याग
उक्तः, न पुनरङ्गान्तरागमः, न च द्रव्यान्तरागमे प्रमाणमस्ति कर्मचोदना
तावच्च द्रव्यं प्रयुङ्क्ते, यत्तु द्रव्यस्य प्रयोजकं व्रीहिभिर्यजेतेति तद् व्रीहीणा-
मेव प्रयोजकं नान्यस्यातो नान्यागमः, स्यादेवं यदि व्रीहिशास्त्रं द्रव्यस्य

विधायकं स्यात्कर्मवोदनया त्वात्तिनं द्रव्यं ब्रीहिशास्त्रेण नियम्यते
 “यदा त्वनाभात् ब्रीहीणामुदास्ते ब्रीहिवोदना । कर्मशास्त्रं तदा द्रव्यम-
 न्यदास्तिपति ध्रुव” तस्मादस्ति प्रतिनिधिः ॥

देवतामन्त्रक्रियाणामप-
 चारे प्रतिनिध्यभावाधिकर-
 णम् ।

सू० न देवताग्निशब्दक्रियमन्यार्थसं-
 योगात् ॥ ५ ॥

देवताऽग्नीन्द्रादिः, अग्निराहवनीयादिः शब्दो मन्त्रः क्रिया प्रयाजप्रो-
 क्षणादिरदृष्टार्था दृष्टार्थेषु त्ववघातादिषु अस्त्येव प्रतिनिधिः नखनिर्भेद-
 नादिभिरपि तत्कार्यसिद्धेः, तदेषां देवतादीनामपि विस्मरणादिनाऽपचारे
 किं देवतान्तरमन्यन्तरं शब्दान्तरं क्रियान्तरं च प्रतिनिधेयं ? मुत नेति पूर्वज्ञ
 न्यायेन प्रतिनिधौ प्राप्ते ऽभिधीयते यत्र हि प्रतिनिधीयमानं मुख्यस्य
 कार्यं साधयति तत्र प्रतिनिधिर्न चेह तथा सम्भवति, देवता तावद्विधि-
 सल्लघा न चान्या नीयमाना देवता भवति, न चादेवतायै सङ्कल्पमाने
 यागो भवति, अतो न देवताकार्यमन्यतः सम्भवति, तथाऽऽहवनीयादिर-
 दृष्टार्था विनाऽऽप्याधारेण प्रक्षेपसम्भवात्, न च तददृष्टमन्येन सिध्यतीति
 प्रमाणमस्ति नीवागादिना तु पुरोडाशनिर्वृत्तिः प्रत्यक्षेणोपलभ्यते, मन्त्रस्तु
 यद्यपि प्रकाशनार्थत्वात् दृष्टार्थस्तथाऽपि तस्य ध्यानादिनाऽपि सिद्धेर्न
 मन्त्रान्तरं शब्दान्तरं वा प्रतिनिधेयम् अवश्यं हि तदर्थप्रकाशकं शब्दा-
 न्तरं प्रतिनिदधता पूर्वं तदर्थस्तु स्मर्तव्यः तस्मिंश्च स्मृते कृतकरत्वाच्च
 शब्दान्तरं प्रतिनिधेयम् । ये तु मन्त्रनियमकृतमदृष्टं न तदन्येन सिध्यती-
 त्यप्रतिनिधिमाहुः तेषां ब्रीह्यपचारेऽपि तत्कृतनियमस्यान्यथासिद्धेर्द्रव्या-
 न्तरप्रतिनिधिर्न सिध्येत् प्रयाजादिकार्यस्याप्यन्यतः सिद्ध्यनवगमावाप्ति
 प्रतिनिधिः ॥

प्रतिषिद्धद्रव्यस्य प्रतिनिधि-
 त्वाभावाधिकरणम् ।

सू० प्रतिषिद्धं चाविशेषेण हि त-
 च्छ्रुतिः ॥ ६ ॥

“अयजिया वै माषा वरकाः कोदवा” इति प्रतिषिद्धयज्ञसाधनभा-

धानां माषादीनां प्रतिनिधित्वेनोपादानं न वेति संशयः यज्ञाङ्गत्वं माषा-
दीनां प्रतिषिध्यते, प्रतिनिधित्वे तु न माषस्य यज्ञाङ्गत्वं किन्तु तद्वत्तस्य
ग्रीह्यादंशस्यातः प्रतिनिधेया माषादयः, नैतदेवम् अयज्ञिया इति यज्ञा-
हंतामात्रं प्रतिषिध्यते प्रतिनिधित्वे चावर्जनीयं साधनत्वम्, अतो न तेषां
प्रतिनिधित्वम् ॥

स्वामिनः प्रतिनिध्यभावा-
धिकरणम् ।

सू० तथा स्वामिनः फलसमवाया-
त्फलस्य कर्मयोगित्वात् ॥ ७ ॥

प्रापिते कार्यान्तरव्यापृते मृते वा यजमाने याजमानपदार्थेकर-
णाय पुरुषान्तरं प्रतिनिधेयम् ? उत नेति, प्रतिनिधौ प्राप्ते उच्यते मृते
तावत्कः पुरुषान्तरं प्रतिनिदध्यात्को वाऽध्वर्यादीन् प्रवर्तयेत् स्वयं
प्रवर्तमानेषु च तेषु न मृतस्याकर्तुः फलं सिध्यति, यदि तु प्रतिनिहित
एव फलमपि लभते ततोऽसौ मुख्य एव स्याच्च प्रतिनिधिः, पक्षी त्वस्व-
तन्त्राऽनग्निश्च मृते पत्यौ पुरुषान्तरमप्रतिनिधाय प्रयो^१त्यतीत्यनाशङ्कनी-
यमेव प्रापितेऽन्यत्र व्यापृते वा यजमाने ये तावत्परार्था आक्षेपेक्षणादयः
तेषु यथासमाख्यमध्वर्यादय एव कर्तार इति न प्रतिनिधिना कार्यं, फलि-
संस्कारास्तु अन्येन क्रियमाणा न यजमानस्य योग्यतां जनयन्तीत्यनर्थकः
प्रतिनिधिः ॥

सन्न्यायः । सत्रे कस्यचित्स्वामिनोऽ-
पक्षारे प्रतिनिध्यादानाधिकरणम् ।

सू० बहूनां तु प्रवृत्तेऽन्यमागम-
येद्वैगुण्यात् ॥ ८ ॥

सप्रदशावराः सत्रमासीरचिति सप्तदर्शेषु प्रवृत्तेषु यदा कश्चि-
न्म्रियते तदा तत्स्थानेऽन्यः प्रतिनिधेयः ? उत नेति न स्वामिनः प्रतिनि-
धिरित्युक्तम् एवं प्राप्तेऽस्ति प्रतिनिधिरित्याह काम्यमपि कर्म यदा प्रवृत्तं
भवति तदाऽवश्यं समापनीयमित्युक्तम्, आवश्यकत्वाच्च यथाशक्ति प्रयो-
क्तव्यम् अतो यद्यपि ये यजमानास्ते अत्विज इति यजमानशब्दस्य स्वा-

(१) प्रयोक्ष्यते इत्यात्मनेपदघटितस्यैव साधुत्वे प्रयोक्ष्यतीति सर्वपुस्तकपाठो
भट्टः 'प्रापाभ्यां युजैरयज्ञपात्रे' इति पाणिनीयानुशासनापराधात् ।

मिभूतकर्तृवचनत्वादेर्कृषवनोपात्तयोः स्वामित्वकर्तृत्वयोरान्वित्येव द्वि-
विधिसम्भवात्स्वामिभिरैवात्विज्यं कर्तव्यम् आनीयमानश्चोपरितनाधिक-
रणन्यायेन स्वामी न भवति तथाऽपि तस्मात्त्रं हित्वा कर्त्रं शेषे साप्तदश्यं
समापयितुमागमयितव्यं पुरुषान्तरम् ॥

सर्वे प्रतिनिहितस्या-
स्वामित्वाधिकरणम् ।

सू० स स्वामी स्यात्तत्संयोगात् ॥ ८ ॥

योऽसावानीतः स किं स्वामी फलभागी स्यात् ? उत कर्तैव ? इति
संशये स्वामिस्थानोपनिपातात्स्वामित्वं मन्यमानस्योत्तरं यो ह्यारभ्य समा-
पयति तस्य फलम् अयं पुनर्मध्ये प्रविष्टो न फलं प्राप्तुमर्हति, न चासौ
विधिवशात्प्रवृत्तो येन विधिप्रामाण्यात्फलं लभेत इतरैस्तु स्वामिभिरसौ
सामादिभिः सख्यासम्पत्पर्यमाणीतः तस्मान्नाप्य स्वामित्वम् ॥

सर्वे प्रतिनिहितस्य
यजमानधर्मवर्तिन्या-
धिकरणम् ।

सू० स तद्वर्मा स्यात् तत्कर्मसंयोगात् ॥ १० ॥

किमानीतस्य फलसंस्काराः कर्तव्या नेन विचारः फलप्रतिपह-
णयोग्यतामजननार्था हि ते न चानीतस्य फलमित्युक्तम्, अतो नास्य
फलसंस्कारा इति, सत्यं नास्य फलम् इतरथां तु सप्तदशकर्तृकैः संस्कारै-
र्योग्यता जन्यते सर्वत्र कर्त्रं शेषे साप्तदश्यनिवेशादतस्तत्सिद्ध्यर्थं प्रतिनिधि-
रपि संस्कारान्कुर्यात् ॥

श्रुतद्रव्यापचारे त-
त्सदृशस्यैव प्रतिनिधि-
त्वाधिकरणम् ।

सू० सामान्यन्तश्चिकीर्षा हि ॥ ११ ॥

श्रुतापचारे प्रतिनिध्यापादानं स्थितं तत्र यत्किञ्चित्प्रतिनिधात-
व्यम् ? उत सदृशमेव ? इति संशयः, तत्र आनेयचोदना तावद्व्यतिरिक्तद्व-
यमादिपक्षेत् व्रीहिशस्त्रं पुनर्व्रीहिविषयं नान्यगोचरम् अतः केन प्रमाणेन
सदृशस्यापसंयहः “व्रीहचोदनया सत्यं व्रीहजातिर्विधीयते । सा च द्रव्य-

(१) यक पदेऽपात्तयोरिति पा० ।

(२) कर्मसंयोगादिति पाठान्तरम् ।

परिच्छेदद्वारिणाङ्गत्वमृच्छति । तच्च द्रव्यं परिच्छिन्नमनेकावयवात्मकम् अ
वयवा एव ह्येकद्रव्यतामापन्ना अवयवविशब्दाभिधेया ज्ञान्या परिच्छिन्नान्ते
न त्वन्यन्तमर्थान्तरम्, अतस्तीरेषावयवैर्जात्याश्रयभूतैः कर्म साधनीयं तत्र
यदि सदृशमुपादीयते ततस्तेषामवयवानां कतिपया लभ्यन्ते जातिमा-
त्रमवयवान्तरमात्रं च परित्यक्तं भवति, विमदृशोपादाने पुनः समस्तपरि-
त्यागः स्यादतो ब्रीहिशास्त्रमपि यथासम्भवमुपपादयितुं सदृशोपादानम्,
एवं सुसदृशलाभे मन्दसदृशनोपादेयं सुसदृशे बहुवयवानुपहात् ॥

द्वयापचारे वैकल्पिकद्रव्या-
न्तरानुपादानाधिकरणम् ।

निर्देशात्तु विकल्पे यत्प्रवृत्तम् ॥ १२ ॥

वैकल्पिकेषु ब्रीहिवदादिषु एकेन ब्रीहिणा प्रकान्ते प्रयोगे यदि
तस्यापचारे भवति तदा किं वैकल्पिकान्तरमुपादेयम् ? उत ब्रीहि-
सदृशः ? मिति संशये मुख्ये सति प्रतिनिध्ययोगाद्वयोपादाने प्राप्ते ब्रूमः
“वैकल्पिकेषु यावदेकमनुपक्रान्तं तावदितरेषां प्राप्तिरूपक्रान्ते तु तस्मिन्-
स्पदेवाङ्गमितरदनङ्गमेव ब्रीहिभिश्च सङ्कल्प्य यवैः कुर्वीणा नानृतं वदे-
दिति क्रत्वङ्गभूतं प्रतिषेधमतिक्रामदतो ब्रीहीणामेवाङ्गत्वात्तत्सदृशमेवो-
पादेयम् ॥

पूतीकस्य सोमप्रतिनिधित्वा
धिकरणम् ।

सू० वचनाच्चान्याय्यमभावे तत्सा-
मान्येन प्रतिनिधिरभावादि-
तरस्य ॥ १३ ॥

“यदि सोमं न विन्देत पूतीकानभिपुण्य” इति किमयमयमभावे
विधिः सोमाभावे पूतीकैर्यागं कुर्यादिति सोमजातिरिव पूतीकजातिर्याग-
साधनपरिच्छेदकत्वेन विधीयते ? उत प्रतिनिधिनियमः ? यः सोमजातिप-
रिच्छिन्नात्सकलानवयवानुपादानुमशक्ता विकलानुपादित्सते स पूतीकग-
तानिति पूतीकत्वं सोमावयवोपलक्षणं न साधनोपलक्षणमिति तत्राभावे
विधिरिति प्राप्ते नियम इत्याह “साधनत्वं हि पूतीकानामत्यन्ताप्राप्तं
विधातव्यं प्रतिनिधिनियमे तु पाक्षिकप्राप्तानां नियममात्रं विधीयत इति

लाघवं भवति । ननु सुसदृशानामन्येषां सम्भवादीपत्सदृशः पूतीका-
पक्षे नैव प्राप्नुवन्तीति कथं नियम्यन्ते उच्यते सौसादृश्यं हि न प्रतिनिधिः
प्रापकं किं तर्हि नियामकं मुख्याभावात् प्रतिनिधिप्राप्तिस्तस्यां चावस्थायाः
यावद्यायेन सदृशं नियन्तुमुपक्रम्यते तावद्वचनेनासुसदृशः पूतीका निया-
म्यन्ते अतः प्रतिनिधिनियमोऽयम् ॥

प्रतिनिध्यपचारे उपात्तद्वय
सदृशस्य पुनःप्रतिनिधित्वाधि-
करणम् ।

सू० न प्रतिनिधौ समत्वात् ॥ १४ ॥

यदा प्रतिनिधिना प्रयोगे प्रकान्ते तस्यापचारे भवति तदा किं
प्रतिनिधिसदृशमुपादातव्यम् ? उत मुख्यसदृशमिति संगये वैकल्पिकन्या-
येन प्रकान्तम्यैव तत्र प्रयोगङ्गत्वात्तत्सदृशमेवोपादातव्यं न मुख्यसदृशं
नैवं, न हि नीवारणामङ्गत्वमस्ति प्रमाणाभावात्, ब्रीह्यवयवास्तु तद्गत-
नुपाददाने नान्तरीयाकतया नीवारानुपादत्ते नाङ्गतया अतस्तदपचारे
पुनरपि शुनावयवलाभाय ब्रीहिसदृशमेवोपादेयं ॥

शुतस्यापि प्रतिनिधेयपचारे
उपात्तसदृशस्य पुनः प्रतिनिधि-
त्वाधिकरणम् ।

सू० स्याच्छ्रुतिलक्षणे नियतत्वात् ॥ १५ ॥

यद्यपि प्रमाणाभावाचीवारणामनङ्गत्वं श्रुतिलक्षणस्य पूतीकादेर-
ङ्गत्वात्तस्य प्रकान्तस्यापचारे तत्सदृशमेवोपादेयं न सोमसदृशं नैवं न हि
श्रुतिः पूतीकानामङ्गत्वमाह तद्गतानां सोमावयवानां प्रतिनिधिनियमो ह्ययं
नाभावे विधिरित्युक्तम्, अतस्तदपचारेऽपि सोमसदृशसदृशमेवोपादेयम् ॥

मुख्यापचारे तस्याप्रा-
प्त्येवोपादानाधिकरणम् ।

सू० मुख्याधिगमे मुख्यमागमो हि तद-
भावात् ॥ १६ ॥

यदा मुख्यमलभ्यं मत्वा प्रतिनिधिमुपादातुं प्रस्थितो यद्यन्तरा-
मुख्यं लभते तदा किं मुख्यमेवोपाददीताय वा प्रतिनिधिः ? इति प्रतिनिधिः
सङ्गल्पितत्वाङ्गत्वमुख्यमनादृत्य प्रतिनिधिमेवोपाददीतान्यथा मिथ्यासङ्ग-

स्यापत्तेः । उच्यते यथाशक्ति शास्त्रार्थं सम्पादयामीत्येवं सङ्कल्पयितव्यं न प्रतिनिधिस्वरूपं, न च मुख्ये सति प्रतिनिधिः शास्त्रार्थो भवति अतो मुख्याधिगमे तदेव स्यात् ॥

प्रतिनिधिना प्रारब्धे कर्मणि
युतद्रव्यनाभेऽपि प्रतिनिधिर्नयः सू० प्रवृत्तेऽपीति चेत् ॥ १७ ॥
समापनाधिकरणम् ।

यदा पुनर्मूल्यं खदिरमलब्ध्वा प्रतिनिधिं कदरमुपादाय तत्तृणादिषु कतिपयेषु संस्कारेषु कृतेषु प्राक् पशुनियोजनात् खदिरं लभते तदा किमुपात्तेन प्रतिनिधिना कार्यं कुर्यात् ? उत तत्त्यागेन मुख्यमुपादाय संस्कारांश्च पुनः कृत्वा तत्रैव पशुं नियुञ्जीते ? त्रि संशयस्तत्रोपात्ते प्रतिनिधौ निवृत्तव्यापारं शास्त्रं नान्यदुपादापयति तस्माच्च मुख्यसंग्रह इति प्राप्तेऽभिधीयते नोपादानपरं शास्त्रं येन तस्मिन् कृते निवृत्तव्यापारं स्यात् प्रधानानुष्ठानार्थं शास्त्रं तच्च प्रधानं सति मुख्ये प्रतिनिधिना क्रियमाणं विगुणं स्यात् अतः संस्कृतमपि कदरं हित्वा खदिरं एव पशुर्नियोज्य, एवं व्रीह्यादिषु द्रष्टव्यम् ॥

सू० नानर्थकत्वात् ॥ १८ ॥

कृते प्रतिनिधिना नियोजने यदा मुख्यमुपलब्धं तदा कृतमपि नियोजनं सादृश्याय पुनः खदिरं कर्तव्यमिति हि मन्वानस्योत्तरं कृते नियोजने लब्धोऽपि खदिरोऽनर्थक एव नियोजनार्थं हि तदुपादानं तच्च कृतं न गुणानुरोधेनावर्त्तयितव्यम् अतो नादत्तव्यः खदिरः अथवा सूत्रद्वयमिदमेकाधिकरणं प्रवृत्तेऽपि प्रधाने मुख्योपादानमिति चेन्नार्थकत्वादिति ॥

अन्यपि संस्कारयोगे- सू० द्रव्यसंस्कारविरोधे द्रव्यं तदर्थ-
मुख्यं मुख्यस्वोपादा-
नाधिकरणम् । त्वात् ॥ १९ ॥

यदा पुनस्तनुत्वात्तत्तृणादिसंस्काराणामयोग्यः खदिरो नियोजनमात्रे योग्यः कदरश्च महान्संस्कारयोग्यस्तदा कस्योपादानमिति खदिरोपादाने संस्काराणां बहूनामत्यन्तहानिः, कदरे तु तेषामनुग्रहः खदिर-

शास्त्रमपि किञ्चित्पूनं सम्पादितं भवति ततस्तस्योपादानं, नैतदेवं बहुधा-
ऽपि हि द्रव्यार्था एव संस्कारास्तेषां नान्यत्प्रयोजनं तद्वशेन ततो द्रव्य-
परित्यागो न युज्यते । “ततः संस्कारहानेऽपि खद्विरे स्याद्वियोजनं तत्त-
यादीनि लुप्येरन् प्रधानेन विरोधतः” ॥

प्रयोजनयोग्यस्य मु-
ख्यास्य सत्त्वेऽपि प्रतिनि-
ध्यादानाधिकरणम् ।

सू० अर्थद्रव्यविरोधेऽर्था द्रव्याभावे तदु-
त्पत्तेर्द्रव्याणामर्थशेषत्वात् ॥ २० ॥

यदा पुनरपि ^१ तनुत्वाच्चियोजनस्याप्ययोग्या खद्विरलता भवति त-
दाऽपि किं मुख्यत्वात्सैवोपादेया नेत्याह न हि तयोपात्तयाऽपि कश्चिदर्थः
कार्यात्तमत्वात् अतस्तादृशे लब्धेऽपि तदनादरेण प्रतिनिधिरेव कदरः
कार्यतम उपादातव्यः ॥

प्रधाननिर्वाहकस्य द्वितीया-
हापर्याप्तस्यापि मुख्यस्यापादा-
नाधिकरणम् ।

सू० विधिरप्येकदेशे स्यात् ॥ २१ ॥

दर्शपूर्णमासयोग्यं यदा श्वशकपरिमाणाय शेषकार्यं भ्यश्चापर्याप्ताः पु-
रोडाशजातिमानाभिज्यक्तिसमर्था ग्रीहयो ऽल्पा लभ्यन्ते तदा किं तैरेव पुरो-
डाशः कर्तव्यः ? उत नीवारै - रिति संशयः तत्र “भूयसां शेषकार्याणां माभूद-
त्यन्तबाधनम् । एकस्य ग्रीहिशास्त्रस्य किञ्चिद्वाधन्तु युज्यते” । नीवारोपा-
दाने ग्रीहिशास्त्रमेकं विकलं भवति ग्रीह्युपादाने पुनर्भूयसामत्यन्तबाधः,
न च ग्रीहीणां प्रधानाङ्गत्वं येन द्रव्याङ्गभूतेभ्यः शेषकार्येभ्यः अङ्गगुणवि-
रोधन्यायेन बलीयस्त्वं स्यात् ग्रीहीणामपि पुरोडाशप्रकृतितया तदङ्गत्वात्,
तच्च्यते ‘ग्रीहयोऽपि पुरोडाशभूता यागस्य साधनम् । तद्वैकल्ये प्रधानस्य
गुणहानिः प्रसज्यते’ ग्रीह्यवयवा एव पुरोडाशभावापत्ता यागं साधयन्ति ते
च नीवारोपादाने विकलाः स्युस्ततश्च प्रधानवैगुण्यं स्यात्, तस्माच्छेष-
कार्यावयवनादृत्य ग्रीहिभिरेव पुरोडाशः कर्तव्यः ॥

इति शास्त्रदीपिकायां षष्ठाऽध्यास्य तृतीयः पादः ॥ ३ ॥

अथ षष्ठाध्यायस्य चतुर्थः पाद आरभ्यते ॥

अवतननाशे पुनर-
यदानार्थं प्रतिनिध्या-
दानाधिकरणम् ।

सू० शेषाद् द्युवदाननाशे स्यात्तदर्थत्वात् ॥१॥

पूर्वस्मिन्यादे यथाशक्ति प्रयोगगता विचारो वृत्तः, अतः परं पाद-
द्वयेन प्रायश्चित्ताधिकारश्चिन्त्यते कीदृशेन निमित्तेन कस्मिन्निमित्ते
प्रायश्चित्तेऽधिक्रियत इति, तत्र तावद्विदं चिन्त्यते दर्शपूर्णमासयोर्मध्याद-
वद्व्यति पूर्वाहुतादवद्व्यतीति श्रूयते यदा चावतनस्य नाशदोषापहारादि
भवति तदा किं यस्य सर्वाणि हवीषि नश्येयुर्दुष्येयुरपहरेयुर्वा आज्ये-
नैता देवताः परिसंख्याय यजेतेति हविर्विनाशादिनिमित्तेन चादिताज्य-
यागनाधिक्रियते ? उत तस्यामवस्थायां शेषादेव पुनरवदेयम् ? आज्यं तु निः-
शेषनष्टे हविषि चोदयत इति, किं प्राप्तं विनष्टे द्युवदाने पुनर्मध्यपूर्वाहु-
सम्भवात् तावन्मात्रस्य च शास्त्रार्थत्वात्तत एवावदेयं, न हविरन्तरापेक्षा
हविरन्तरापेक्षायां चाज्यं विधीयते न स्यात् एव हविषि आज्यचोदना
तस्माच्छेषादवदेयम् यथं प्राप्ते ब्रूमः “कृत्स्नं खलु पुरोडाशं गृह्यत्य श्रूयते
यच्च । मध्यादवद्व्यतीत्येतद्विकृतावावगम्यते ॥ कृत्स्नस्य हि पुरोडाशस्य यो
मध्यदेशस्तदपादानको यस्तस्योपरितनोऽनुष्टुपर्वमात्रोऽवयवः सोऽवदा-
तयः । यस्तु तस्याधस्तनोऽवयवः सोऽवदेयस्यापादानभूतः, न त्वसावव-
देयः, अतो नासौ हविः । यस्तु हविस्तद्विनष्टं तद्विनाशे च हविरन्तरमु-
त्पाद्यं यदाऽपि समस्तपुरोडाशमाध्यायागस्तदापि द्युवदाननाशे तस्य वि-
कृतत्वाद्वावकनं हविरन्तरमुत्पाद्यं तत्तु न्यायतः पुरोडाशान्तरं वचना-
स्वाज्य भवति न च यस्य सर्वाणीति वचनात्सर्वेषां हविषां विनाश आ-
ज्यमिति धर्मितव्यं हविर्विनाशस्य निमित्तत्वात् सर्व-शब्देनाविशेषणात् ॥

स्विष्टकृदर्थस्यावतनस्य नाशे
पुनरयशानाधिकरणम् ।

सू० अपि वा शेषभाजां स्याद्वि-
शिष्टकारणत्वात् ॥ २ ॥

स्विष्टकृदिदार्थस्य नाशः किं शेषावदानस्य निमित्तं ? मुत नेति
तत्र तदाशेषेषादवदेयं यागशेषप्रतिपत्त्यर्थत्वात् विनष्टेऽपि तद्वद्व्ये पुन

शेषसद्भावात्पुनरवदाय संस्कृतं सत्यं, विद्यते शेषः स त्वागामिप्रतिपत्त्य-
न्तरग्रहीतत्वात् न नष्टावयवपूर्वप्रतिपत्त्या सम्बध्यते, यस्त्वंशस्तस्य प्रति-
पाद्यः स क्लिप्तः, न च द्रव्यान्तरोत्पत्त्या शङ्का शेषप्रतिपत्त्यर्थानां द्रव्यान्तरे
क्रियमाणानामानयेक्यात्, स्विष्टकृत्तु यद्यप्यपूर्ववैस्तथाप्येकदेशद्रव्यत्वात्
द्रव्यान्तरस्याप्रयोजकः, वाचनिकेन तु हविर्विनाशादिनिमित्ते वेदिते-
नाज्येन तदनुष्ठानमिष्टमेव, इडाद्यर्थग्रहीतस्य तु हविष्ठाभावात्प्रतिपत्ति-
व्यतिरिक्तापूर्वाभावाच्च लोप एव न्याय्यः ॥

ऋत्विजामेव शेषभक्त-
याधिकरणम् ।

सू० निर्देशाच्छेषभक्तोऽन्यैः प्रधानवत् ॥ ३ ॥

शेषप्रसङ्गाद्विदमधिकराणां दर्शपूर्णमासयोः शेषभक्तास्ते किम् ऋत्विग्-
भ्योऽन्यैः कर्तव्याः ? उत ऋत्विग्भिरिति सशयः तत्र कर्मकरत्वात्
ऋत्विजां सर्वभक्तेषु प्राप्तानामिडायां पुनः श्रवणमस्ति “यजमानपञ्चमा
इडां भवयन्ती”ति तद् भक्तान्तरपरिसंख्यार्थमिडामेव ते भवयन्तीति तस्मा-
दन्वेष्यन्ते भवयितार इत्याशङ्क्य निराक्रियते यजमानस्याकर्मकरत्वेनाप्रा-
प्तस्य प्रापकमिदं वचनम् अतोऽपरिसंख्यातत्वात् भक्तान्तराणान्तेष्वपि
प्रकृता एव कर्तारः ॥

कर्मकदेशभेदे प्रायश्चित्त-
तानुष्ठानाधिकरणम् ।

सू० अर्थसमवायात्प्रायश्चित्तमेकदे-
शेऽपि ॥ ४ ॥

दर्शपूर्णमासयोः कपानमधिकृत्य श्रूयते “भिन्ने जुहोती”ति तत्र
संगयः किं कृत्वभेदा निमित्तम् ? उतैकदेशभेदनमुताभयः मिति “तत्रैकदेश-
भेदस्य नित्यत्वाच्च निमित्तता । कादाचित्कस्तु कृत्वस्य भेदागच्छेन्ननिमित्त-
ताम् ॥ भिदुराणां हि द्रव्याणां मिथः संघर्षेण न नित्यः केनाप्यंशेन भेद
इति न निमित्तस्य सम्भवति, अतः कृत्वभेद एव निमित्तं, नैवं, न हि संघर्ष-
णमात्रात् भिन्नवृद्धिर्भवति सष्टमिति हि तदा मतिर्भवति, न भिन्नमिति,
भेदनं चेह निमित्तं तच्चैकदेशेऽप्यनित्यत्वान्निमित्तं, भवत्येव, द्वितीयपक्ष-
वादी न मन्यते “होमोऽयं भिन्नसंस्कारो भेदवोपनिवर्हणात् । सविपत्त्यो-
पचारित्वं यथा सति हि लभ्यते । आरादुपक्रियातश्च न्याय्या स्यात्सन्निपा-

तिता । मविपातित्वपत्ते तु वाक्यं स्याद्विनियोजकम् । आरादुपक्रियात्वे तु
पक्रिया विनियोजिका । कार्यतमश्च संस्कार्यः कृत्वभिन्नं न तत्तमम्' न हि
सर्वथा भिन्नं कपालम् अधिश्रयणयोग्यं भवति अकार्यापयोगिनश्चानर्थकः
संस्कारस्तस्मात्कार्याविरोधेन यदा क्रियताऽप्यंशेन भेदो भवति तदैव
होमो भवति इति प्राप्ते ब्रूमः 'संस्कारत्वे भवेदेवं न त्वयं भिन्नसंस्क्रिया ।
संस्कार्यत्वे हि भिन्नस्य निमित्तत्वं न लभ्यते । निमित्ताभावतो होमो नि-
त्यमङ्गं कृताभवेत् । नित्यश्चानित्यसंस्कार्यसम्बन्ध लभति कथम्' ॥ यदा
हि भिन्नं संस्कार्यत्वेनोद्दिश्य तत्संस्कार्यत्वेन होमो विधीयते तदा-
भिन्नशब्दस्य संस्कार्यप्रतिपादनोपपत्त्याच निमित्तपरत्वं स्यात्, असति च
निमित्ते होमोऽयं नित्याङ्गं स्यात्तदेवमापन्नते, नित्यं च दर्शपूर्णमासयोर्हो-
मेनोपकुर्याद्विन्नकपालसंस्कारद्वारेणेति, न चैतत्सम्भवति भिन्नस्य कादा-
चित्कत्वेन नित्यवत् कृतावभावात्सोऽयं नित्यानित्यमयोगविरोधः, तस्मा-
द्भेदनिमित्ते होमो विधीयते, स चाविशेषादेकदेशभेदकृत्वभेदोऽपि स्यात् ॥

सामोऽन्यायः । सामे
सर्वदाते प्रायश्चित्तः पुष्टा-
नार्थकरणम् ।

सू० सामे तु सर्वदाहे स्यादेकदेशस्या-
वर्जनीयत्वात् ॥ ५ ॥

"यस्य पुरोडाशः क्षायति तं यज्ञ निर्धनियं ह्नाति यदा तद्विधिः संति-
ष्ठते । अथ तदेव हविर्निवपेद्वज्रापन्नस्य प्रायश्चित्ति" इति पुरोडाशतानि-
मित्तः पुनः प्रयोगः कृत्वैकदेशतानयोर्विशेषेण भेदनहोमवत्स्यादिति प्राप्ते-
ऽभिधीयते सामे हविषि यत्प्रायश्चित्तं तत्र पूर्ववत्किन्तु सर्वदाहे स्यात्कुतः
एकदेशतानस्यावर्जनीयत्वेन नित्यत्वात्निमित्तत्वयोगात् । अथावर्जनीय-
दाहातिरिक्तादाह एकदेशोऽपि वर्तमानो निमित्तं स्यादित्युच्यते तत्र अप-
रिज्ञानादिहावर्जनीयोदाहोनाधिक इति तस्मात्सर्वतानामिह निमित्तम् ॥

मरुहविरासाद्यपि पञ्चशरा-
यनिर्वापाधिकरणम् ।

सू० यथाश्रुतीति चेत् ॥ ६ ॥

दर्शपूर्णमासयोर्दहौ प्रकृत्य श्रूयते "यस्योभयं हविरातिमाहुर्दहौ
पञ्चशरावमेदं निर्धनं" इति तत्र सशयः किमुभयार्ता पञ्चशराव ? उत

अन्यतरातीवपी? ति यद्वाधिकरणन्यायेनोद्देश्यस्य निमित्तस्य विशेषणमवि-
 वृत्तिर्नामिति न्यतमेव न तु निमित्तस्वरूपमप्यविवृत्तितमिति, इह तु
 यथा नातिमात्रं निमित्तं न हविर्मात्रं, मिलितं तु निमित्तमेवमुभयशब्दा-
 श्चानात् त्रयमपि मिलितं निमित्तमस्ति तस्मादुभयार्ता पञ्चशराव इति
 प्राप्ते ब्रूमः 'यच्छब्दोपक्रमं यावन्निमित्तं पर्यवस्यति । तावद्वाह्यं ततोऽन्यत्तु
 श्रुतमप्यविवृत्तिम् ॥ यस्यातिमाच्छब्दित्येतावता यत्किञ्चिदिति गम्यते
 तच्च नित्यं निमित्तं न भवितुमर्हति सर्वस्य हि सर्वदा यत्किञ्चिदाति
 भवति अन्तर्निश्चितनिमित्ततादि तथा यस्य हविरिति हविषोऽपि
 नित्यत्वादतोऽवश्यमात्मा हविर्विशिष्टं, तावता च निमित्तप्रतीतिपर्यव-
 सानादुभयपदं न निमित्तरूपे न प्रविष्टम् । अयोभयविशिष्टमेव हविर्नि-
 मित्तं नातिविशिष्टमित्युच्यते तदपि नित्यम् । अथ यस्याभयमार्तमित्या-
 तीविशिष्टमुभयं तद्विशिष्टा वार्तिर्निमित्तं न हविः तदयुक्तं यस्याभय-
 मार्तमिति किं तदुभयमित्याकाङ्क्षा स्यात्, तस्माद्वाच्यः शब्दातिशब्दो
 तावदवश्यं यिनतितौ भवन्तु हविर्विशिष्टता तत्तु उभयपदसन्निधानात्
 द्विशिष्टं सदात्मा सम्बध्यते न स्वरूपेणेति चेन्न यथैव हविःशब्द आ-
 च्छब्दित्यनेनाख्यातेन सम्बध्यते तथोभयपदमप्यनमस्तत्वात्तेनैव सम्बध्यते
 न हविः नामपदानां परम्पराम्बद्धानामाख्यातेन सम्बन्धात् तत्र
 यदि यस्य हविरातिं यस्याभयमार्तमिति द्वयं निमित्तीकृत्य पञ्चशरावो
 विधीयेत तथा सति निमित्तयोः हरादेयानामिवाहणादीनां क्रियया वशी-
 कारासम्बन्धात् निमित्ताध्यामेव वशीकृतायाः क्रियायाः प्रत्येकसम्बन्धनि-
 मित्तो वाक्यभेदः पुनरपि हविरानिश्चान्यतरातीवविशिष्टेति तत्रापि नैमि-
 त्तिकं स्यादिति मित्रं नः समीहितम्, । उभयार्तिमात्रमनिरूपितं न निमित्तं
 भवतीत्यसिद्धेष्टावशिष्यते, यद्यपि चोभयपदमाख्यातं हित्वा हविषा
 सम्बध्यते तथाऽपि यदि हविःस्वरूपमुभयपदेन सम्बध्यते हविःस्वरूपं
 चात्मा तथा सति हविरार्तिमम्बन्धस्य निमित्तत्वात्पुनरस्मत्पक्षमिद्विः ।
 अथ तूभयपदानुरक्तमात्मा सम्बध्यते तदनुक्तं चोभयपदेन तत्र न हि
 पदद्वयं हविषा सम्बध्यमानमितरसम्बन्धं यावद्विलम्बते कारणभावादुविः-

स्वरूपेणैव संबन्धसम्भवात् । अयातिरेवोभाभ्यां विशिष्टा निमित्तं स्यात्तथा-
प्यकैकेनेतरनिरपेक्षेण विशेषणानिमित्तत्वेन चाविवक्षितसाहित्यत्वाद्-
विरतिर्निमात्रमुभयार्तिमात्रं च निमित्तं स्यात्, अन्यतरानुरक्तायास्त्वन्यतरेण
सम्बन्धे द्विरुच्चारणादुक्त्यभेदः स्यात्, अतो नोभयं निमित्तमनिपाति तत्र
चान्तं हविर्मात्रमुद्दिश्य पञ्चशरात्रे विधीयमाने यदुभयत्वं हविषि विधीयेत
ततो वाक्यभेदः, परिच्छेदकत्वेन च विधीयमानं विधीयेत यावन्निमित्तं च
नैमित्तिकानुष्ठानस्य निश्चितत्वात् परिच्छेदकाकाङ्क्षा निश्चिते च सर्वत्र
नैमित्तिके विधीयमानमप्युभयत्वं परिगृह्यार्थं स्यात्, न चैकेन वाक्येन
विधिः पसिंख्या च सम्भवतीत्यादि दूषणजातं यहाधिकरणोक्तमनुसन्धा-
तव्यं, तस्मादुविरतिर्मात्रं निमित्तम्, उभयपदं त्वेवं योज्यं न सायन्दि-
हातिरेव निमित्तं न प्रातर्दोहार्तिरेव किं तूभयमपि परस्परानपेक्षनिमित्त-
मिति ॥

होमाभिषवोभयकर्तुरेव भव-
णाधिकरणम् ।

सू० होमाभिषवभक्षणं च तद्वत् ॥ ७ ॥

ज्यातिष्टोमे श्रुतम् “अभिषुत्य हुत्वा भक्षयन्ती”ति तत्र किमभिष-
वोहोमश्च प्रत्येकं भक्षस्य कारणम् ? उत सहत्ये ? ति “उद्देश्यत्वाच्च साहित्यं
तयोः शक्यं विवक्षितम् । ततः प्रत्येकमेवाभ्यां भक्षणं प्रतिभूयते ॥ न ह्येकेनैव
वाक्येनाभिषवहोमा निमित्तत्वेनोद्दिश्य भक्षणं विदधता तत्साहित्यमपरं
शक्यं विधातुं वाक्यभेदप्रसङ्गात्, अतः प्रत्येकमेव निमित्तत्वम् “उच्यते
“निमित्तत्वे भवेदेवमेकैकस्य निमित्तता । होमाभिषवकर्त्ता तु भक्षान्नत्वेन
चाच्यते” ॥ द्वितीयातिर्दिष्टोभयमस्कारार्थो भक्षस्तं प्रति प्रयोजनान्तरप्रयु-
क्ताभिषवहोमकर्त्ता गुणत्वेनोपादीयमानो विवक्षितविशेषणो भवति, तत्रा-
र्थिकं होमाभिषवयोर्निमित्तत्वं न शाब्दम्, अभिषवहोमसमानकर्तृकं तु
भक्षणं शाब्दं तेनाभिषवसमानकर्तृकत्वं होमसमानकर्तृकत्वं च द्वयं वि-
वक्षितसाहित्यं भक्षणाङ्गम्, अतो येनोभयमनुष्ठितं स एव भक्षयेत् ॥

पुनराधानं प्रति यन्मनुष्यमद्व-
यस्य निमित्तताधिकरणम् ।

सू० पुनराधेयमोदनवत् ॥ ८ ॥

“यस्याभावाग्नौ अनुगतावभिनिस्तोवेदभ्युदियाद्वा पुनराधेयं तस्य प्रायश्चित्ति” इति किमुभयानुगमोनिमित्तम्? उतान्यतरानुगमोपीति समस्तपञ्चशरावत्यायेनान्यतरानुगममात्रं निमित्तमिति प्राप्तेऽभिधीयते ‘सत्यं निमित्तवेलायामुभाविष्यविवक्षितम् । नैमित्तिकं तु नैवेतदेकस्यात्पादनसमम्” पुनराधेयं हि वाक्यान्तरेण यादृशमवगतं तादृशमेव गार्हपत्याहवनीययोस्तदयाभिनिस्तोचनवेलायामनुगतयोस्त्यादकृत्वेन वाच्यते, तच्च सहितयोरेव तयोस्त्यादकमवगतं नान्यतरस्य अतस्तादृशमेवात्र विधीयमानमन्यतरानुगमेन कार्यं कर्तुं तमिति उभयानुगमे स्यात् ॥

पञ्चशरावनिर्वापस्य कर्मान्तर-
ताधिकरणम् ।

सू० पञ्चशरावस्तु द्रव्यश्रुतेः प्रति-
निधिः स्यात् ॥ ९ ॥

“यस्योभयं हविरातिमाह्वेन्द्रेण पञ्चशरावमोदनं निर्वपे” इति किमार्तदोहप्रतिनिधित्वेन पञ्चशरावो ऽमावास्याकर्मण एव साधनत्वेन विधीयते? उत कर्मान्तरं हविरातीति निमित्तं वाच्यम्? इति “आर्तत्वाद् द्रव्ययोरन्यत्कर्मणो द्रव्यमोषितम् । लाघवं विधेरेवमतो द्रव्यविधिर्भवेत्” ॥ ननु पञ्चशरावपरिमाणमोदनद्रव्यमिन्द्रश्च देवतेति बहवोऽर्थाः प्राप्ते कर्मणि? कथं विधीयेरन् पञ्चशरावशब्दार्थमेकं विधास्यामः तेन बहुव्रीहिणा अत्र अन्यपदार्थं मोदनं एव परिमाणविशिष्टो विधीयते सावाय्यस्यानानापत्या च तद्वचनाप्राप्तेरेन्द्रपदं नित्यानुवादस्तस्माद् द्रव्यविधिः, उच्यते “स्यानापत्या हि नैकान्तात्प्राप्तिरिन्द्रस्य लभ्यते । महेन्द्रस्यापि सद्वासात्तस्मादिन्द्रो विधीयते ॥ प्राप्ते कर्मणि नैकेन विधिना द्रव्यदेवते शक्ये विधातुं साध्यां तु विशिष्टं कर्म वाच्यते ॥

पञ्चशरावयागस्य नैमित्तिक-
दर्शयामाहुताधिकरणम् ।

सू० स प्रत्यामनेत्स्यानात् ॥ १० ॥

तदिदं कर्मान्तरं किममावास्यां प्रत्यामनेत्? उत तस्या एवाहुः? इति संशयः, तत्र पञ्चशरावः कार्यमपेक्षते दोहयोश्चातत्वाद्मावास्यानिवृत्ते-

स्तत्कार्यं साधनमपेक्षते तयोराकाङ्क्षावशात् सम्बन्धः तस्मादामावाप्त्यै कार्यं विधीयमानः पञ्चशरावप्रागस्तस्याः प्रत्यावापः स्यात्, “स्यादेवं यद्यमावाप्त्या निवृत्ता, न तु सा तथा । पूर्वद्रव्यविनाशेऽपि द्रव्यस्यान्यस्य सम्भवात्” सम्भवति पयोऽन्तरे दध्यन्तरे च नामावाप्त्यानिवृत्तिः अनिवृत्तायां च तस्यां न तत्कार्यं साधनमपेक्षते द्रव्यविनाशोपजनितवैगुण्यसमाधानं त्वपेक्षितव्यम्, अतस्तदुपकारेणामावाप्त्याङ्गं पञ्चशरावः ॥

सत्रायागूर्यप्रवृत्तस्य विश्वजिता-
वश्यकताधिकारणम् ।

सू० विश्वजित्त्वप्रवृत्ते भावः कर्म-
णि स्यात् ॥ ११ ॥

“यः सत्रायागुरते स विश्वजिता यजेते” इति किमागूर्यं प्रवृत्तस्य विश्वजिः? दुताप्रवृत्तस्याः? तोभयोरपी - ति संशयः ‘दुगेरपि भवेत्कस्माद्विशेष-
स्याश्रुतत्वंतः । प्रवृत्त एव वा कुर्यात्सत्राङ्गं हि तथा भवेत्’ ॥ तत्र फलं न कल्पयितव्यं भवति निमित्तश्रुतिवैयर्थ्यात् त्वेनदपि युज्यते ‘साधारण्ये च वैरूप्यं कल्प्यं पुरुषार्थतः ॥ यच्छब्देन ह्यागुरणं निमित्तं प्रतीयते प्रवृत्तस्य चागुरणं नित्यं निमित्तं न भवितुमर्हति तत्र निमित्तश्रुतिरुपरुध्येत साधार-
ण्यपक्षे तु प्रवृत्तं प्रति कल्प्यत्वादप्रवृत्तं प्रति पुरुषार्थत्वाद्देवरूप्यं स्यात् । अथोभा प्रति पुरुषार्थत्वेन विधीयेत तथा सति फलकल्पना तावदवश्यं भाविनी तत्र प्रवृत्तस्यानपेक्षितविधानं स्यात्, न हि सत्रमागूर्यं कुर्वतः किंचिदपेक्षितं यन्तु सत्रफलाप सत्रमागूर्यं कुतश्चित्कारणात्तत्राप्रवृत्तस्तस्य सत्रफलप्राप्तये प्रारब्धाकरणदोषपरिहाराय च साधनमपेक्षमाणस्य विश्व-
जिद्विधानमपेक्षितार्थं भवति तस्मात्सत्रमागूर्योऽकुर्वतः प्रायश्चित्तमिदम् ।

बर्हिषेत्यादिश्रुतेर्ब्रतकालविधा-
नार्थताधिकारणम् ।

सू० वत्ससंयोगे ब्रतचोदना स्यात्
॥ १२ ॥

कः प्रायश्चित्ताधिकारेऽस्य सम्बन्धः? उच्यते विश्वजित्सत्रे प्रवृत्त-
स्यायाप्रवृत्तस्येति विचारिते तत्प्रसङ्गाद्वत्सापाकरणलक्षितोब्रतकालः किं
सात्राण्ये प्रवृत्तस्य? उतासात्राण्ययाजिनोऽपी? इति चिन्ताऽऽपत्तिता तदुपोद्-
घातत्वेन प्रथमं काललक्षणैव प्रतिपाद्यते बर्हिषा पूर्णमासे ब्रतमुपैति वत्सैर-

मावास्यायामिति किमयं वत्सविशिष्टव्रतविधिः? इत व्रतानुवादेन वत्स-
विधिः? उत वत्सापाकरणं व्रतकालोपलक्षणं? मिति संशयः, तत्र वत्सविशि-
ष्टव्रतविधानं रागप्राप्त्याद्वा भोजनस्य तदनुवादेन वत्सविधिः, न वत्सस्य
व्रते पाण्यादिवत्करणत्वं सम्भवति । अथ वत्समेव व्रतयेत् तदशक्यं विश-
सने च वत्सस्याघातः, विध्यन्तरञ्च पुरा वत्सानामपाकचार्दम्पती अरनी
यातामिति विद्यते तेनैतदेकवाक्यम् अतो व्रतोपायनस्य वत्सापाकरणेन
कालो लक्ष्यते ॥

बहिषेत्यादिश्रुत्युक्तकालस्य
सवयदसत्रयदुभयसाधारणता-
धिकरणम् ।

सू० कालश्चेत्सन्नयत्यक्षे तस्मिन्नासं-
योगात् ॥ १३ ॥

किमयं कालः साचाय्ययाजिन एव? अथासाचाय्ययाजिनोऽपि? इति
विचारः, तत्रासाचाय्ययाजिनो वत्सापाकरणाभावात् न तल्लक्षितकालस-
म्भवः । ननु चैकपुराणशायामपि अनपायो हि कालम्येति वक्ष्यते तेन एव
गतार्थं सत्यं तत्राग्नीमीयाभावेऽपि आग्नेयेन तदुपलक्षणसम्भवः, इह
वत्सापाकरणमेवोपलक्षणं तदभावे केन कालो लक्ष्येतेति विशेषाऽऽशङ्का
रक्ष्यते सर्वथा तावदुपलक्षणमेव वत्सापाकरणं तच्च स्वकालद्वारेण व्रतकालं
लक्षयति, तदयमर्थः यो वत्सापाकरणकालस्ततः पूर्वकाले व्रतमिति, स चाप-
मन्यत्वाधानात्पश्चात्ततः कालो ऽसाचायिनोऽपि सम्भवति, तस्मात्तस्या-
प्यनेन कालेनाधिकारः ॥

सह शाखप्रेत्यस्य कालवि-
धानार्थताधिकरणम् ।

सू० प्रस्तरे शाखाश्रयणवत् ॥ १४ ॥

“सह शाखया प्रस्तरं प्रहर्तौ” इति वचनं किं प्रस्तरप्रहरणाद्वृत्तेन शा-
खां विधत्ते? उत शाखाप्रतिपत्तिः प्रहरणं प्रस्तरप्रहरणकाले विधीयते? इति
प्रहरणाद्वृत्ते सवयताऽपि शाखा हर्तव्या प्रतिपत्तित्वे तु नेति चतुर्थे हरते-
र्यजतिरूपत्वात्तत्र प्रस्तरस्य गुणभावात् शाखाया अपि सह-शब्देन तत्तु-
ल्यत्वावगमात्तु गभावमाशङ्क्य न शाखाया यज्ञौ साहित्यं प्रहरणमात्रे श्रव-
णात् हर्तौ च प्रस्तरस्य प्राधान्यात् शाखाया अपि प्राधान्यमित्युक्तम्,
इह पुनर्भवतु प्रहरणे सहभावस्तथाऽपि न प्राधान्यम् अयं हि वाक्यार्थः

यत्प्रस्तरं प्रहरति तत्सह शाखया नान्यथेति शाखासंसर्गः प्रस्तरस्य प्रहिय-
माणस्याङ्गं मैत्रावरुणग्रहस्येव पयःसंसर्गः, यदि प्रस्तरहरणकाले शाखा-
प्रहरणं विधित्सितं तदा प्रस्तरेण सह शाखां प्रहरेद्वितीदृशं वचनं स्यात्,
तस्मात्प्रस्तराङ्गं शाखा, ततश्चासन्नयताऽपि प्रस्तरार्थत्वेन शाखा हर्तव्येति
पूर्वपक्षः, सिद्धान्तस्तु प्रस्तरं प्रहरेदित्यर्थः प्रस्तरं प्रहरणेन प्रतिपादयेत् सह
शाखयेति, यदि च शखापि प्रतिपाद्यते ततः शाखया सह प्रस्तरः प्रति-
पादितो भवति नान्यथा, तेन शब्दस्वारस्यात्तावच्छाखापि प्रतिपाद्येति
गम्यते, न च प्रकारान्तरमस्ति येन प्रतिपत्तिर्वाध्येत । किञ्च तत्र तत्रोप-
युक्ता शाखा प्रतिपत्तिमपेक्षते नोपयोगान्तरमतोऽपि प्रतिपत्तिः, प्रस्तरग्रहणं
तु तत्काले प्रतिपत्तिः शाखायाः कथं स्यादित्येवमतः सन्नयत एव शाखा-
प्रहरणमिदमपि प्रासङ्गिकमेवाधिकरणं व्रताकालोऽसन्नयतोऽपीत्युक्तं, शा-
खाहरणं तु नैवं किन्तु सन्नयत एवेति । यद्वा वत्सापाकरणं कालोपलक्षण-
मित्युक्तं प्रस्तरप्रहरणमपि कालोपलक्षणमित्युच्यते ॥

इति शास्त्रदीपिकायां षष्ठस्य चतुर्थः पादः ॥ ४ ॥

अथ षष्ठाध्यायस्य पञ्चमः पाद आरभ्यते ॥

दर्शनाभ्युदयेष्टा नैमित्तिक-
कदेवतापनयाधिकरणम् ।

सू० अभ्युदये कालापराधादिज्याच्चो-
दना स्याद्यथा पञ्चशरात्रे ॥ १ ॥

अकाले प्रक्रान्ते दर्शे प्रायश्चित्तमाप्नातं “यस्य हविर्निर्हृतं पुरस्ताच्च-
न्द्रमा अभ्युदियात्स त्रेधा तण्डुलान्विभजेद्वे मध्यमाः स्युस्तान्गृहे दात्रे
पुरोडागमष्टाकपालं कुर्याद्वे स्यविष्टास्तानिन्द्राय प्रदात्रे दधंश्चरुं येऽणि-
ष्टास्तान् विष्णावे शिपिविष्टाय शृते चरुमिति, तत्र संशयः किं कर्मान्तर-
मिदं-मुत प्रक्रान्तस्यैव दर्शस्य देवताभ्यापनयो देवतान्तरसंयोगश्च बोध्यतः ?
इति, “अनेकार्थविधापित्वात्कर्मान्तरविधिर्भवेत् । प्राप्रकर्मानुवादेन नाने-
कार्यविधिः समः” । अन्यादयो देवतास्तद्गुणाश्च दातृत्वादयोदधिगुणतयो-

श्चाधिकरणत्वं स्यविष्टाणिष्ठादीनां च चरुत्वमिति बहुवोऽर्थो नापूर्वविधि-
मन्तरेण शक्यन्ते विधातुं, तस्मात्कर्मान्तरमेवाकालोपक्रमप्रायश्चित्तत्वेन
विधीयत इति प्राप्ते उच्यते 'प्रकृतप्रत्यभिज्ञानाच्च कर्मान्तरवोदना । प्राकृती-
भ्यस्तदा ऋद्धिद्वयमन्याभ्य उच्यते' ॥ न तावत्सम्भवन्त्यां गतौ प्रकृतहाना-
प्रकृतकल्पना विशिष्टविधानापूर्वकर्मान्तरकल्पनं न्याय्यं 'सम्भवति चात्र प्रका-
न्त एव गुणविधानं, तथा हि त्रेधा तण्डुलान्विभजेदित्यनेन तावन्मध्यमादि-
भावेन तण्डुलानां विभागो न विधीयते मध्यमादिविनियोगवशेनैवार्थसिद्ध-
त्वात्, अतस्तण्डु-शब्देन प्रकृतं हविस्त्रयमुपलक्ष्य तस्यापरित्यक्तयागान्वय-
स्य पूर्वदेवताभ्यां विभागोपनयो विधीयते, ततश्चापनीतानां हविषां देव-
तान्तरसंयोगो, पेवितोमध्यमादिश्रवणैर्विधीयते मध्यमानां तण्डुलानाम-
भिर्दाता स्यविष्टानां दध्नस्वेन्द्रः प्रदाता, अणिष्ठानां शृतस्य च विष्णुः
शिपिविष्टः, न चानेकार्थविधानं दातृप्रदातृशिपिविष्ट-शब्दानां यौगिकानां
श्रुत्यैवाग्न्यादिपदसामानाधिकरण्यात् पदद्वयप्रतिपादितं विशिष्टं देव-
ताकारक्रमेकेन विधिना शक्यं विधातुम्, अभ्युदयेष्टिप्रकरणे च 'सह श्रपय-
ती'ति वचनमस्ति तेन मध्यप्रतिपन्नदेवताकयोर्दधिस्यविष्टयोः शृताणि-
ष्ठयोश्च सहपाकादर्थप्राप्तं चरुत्वं दधिशृतयोश्चाधिकरणत्वमिहानू-
व्यते, तस्मादवाक्यभेद इत्यकर्मन्तरत्वम् । एवं चातञ्चनाभ्यासदर्शनमु-
पपन्नं भवति, तथा हि श्रूयते यदि विभियादभिमोदेष्यतीति महाराजे
हवींषि निधंपेदित्यु'रीकृतैस्तण्डुलैरुपासीत अर्धे दधि हविरातञ्चनार्थं
निदध्यात् अर्धे न यदभ्युदियात् तेनातच्च प्रवरेद्यदि न प्रातरत्येद्युस्तेन वा
स्नयणं भोजयेदिति तद्यदि कर्मान्तरमभ्युदितेष्टिस्ततस्तत्र दधिशृतयोरधि-
करणत्वेन प्रणीताकार्यं विधानादुपादेयत्वेन प्रकृतग्रहणे प्रमाणाभावात्
लौकिक एव दधिश्रपणं कृत्वा सायं दोहेनाकालेऽपि प्रकान्तेन प्रायश्चि-
त्तनिर्हृतकालापराधदोषेणैकान्तरितोऽपि दर्शः कर्तव्यो न दध्यन्तरमुत्पाद्यं
तत्रातञ्चनमनर्थकं तत्र प्रकान्तस्य दध्नस्त्यागे दध्यन्तरोत्पादे चादृष्टद्वयं

कल्प्यम्, अस्मत्पते तु तेन दध्ना प्रक्रान्तस्य प्रयोगस्यानुष्ठितत्वादवश्यं श्वो-
दध्यन्तरमुत्पाद्यमित्यर्थवदातञ्चनं, तत्र सायंदोहाद्वृत्तेर्वान्तऽध्यावांत्येनेत्ये-
तावद्विधेयमिति लाघवं, तस्मादक्रमान्तरम् ॥

उपांशुयागोऽपि देव-
तापनयाधिकरणम् ।

सू० उपांशियाजेऽवचनाद्यथा प्र^१कृतौ ॥ २ ॥

तत्रैव चिन्ता किमुपांशुयाजद्रव्यस्याप्याज्यस्य प्राकृतीभ्यो देवताभ्योऽप-
नयानेति अमावास्यायामप्युपांशुयाजोऽस्तीति कृत्वा चिन्तेयं, न त्वमावास्या-
यामुपांशुयाजोऽस्ति, वावनिको हि तस्य पौर्णमासीकालः उपांशु पौर्णमास्यां
यजन्निति कालविधिपरं हीदं वचनमिति सूत्रकारस्यतिः तदुक्तं सूत्रकारेणा-
मावास्यायामुपांशु याजमनिच्छता एतदेव पौर्णमासीविधिपरत्वेनोपन्यस्त-
मिति, तथा च त्रयोदशमावास्यायामिति लिङ्गमुपपद्यते, अन्यथा चतुर्दश-
त्वापत्तेस्तदप्युक्तं पौर्णमास्यां यदा । तस्माद्वे दर्शविषये सदा प्रधानाहुतवसन्ति
तदा सङ्ख्यापपद्यते तस्मात्कृत्वा चिन्तयेयम् । उपवर्षस्तु वृत्तिकारो बहुच-
व्रात्तणोऽमावास्यायामप्युपांशुयाजोऽविहित इति, तदभिप्रायेणैवं चिन्तेत्याह-
तत्राज्यस्य देवतान्तरसंयोगावचनाच्च प्राकृतीभ्योऽपनयनं तण्डुलग्रहणेन तु
प्रकृतवर्षिर्मात्रस्य अप्राकृतीभ्योऽपनयनविधानादाज्यस्याप्यस्त्येवापनयस्तच्च
ताऽभ्यापनीतं देवतान्तरेण वचनाभावादसंयुक्तं प्रहीणं भवति, न च
देवताऽभावे यागः सम्भवतीत्युपांशुयाजो लुप्यते ।

अनिरुप्तेऽप्यभ्युदयेऽधिकरणम् । सू० निरुप्ते स्यात्तत्संयोगात् ॥ ३ ॥

यदा निरुप्ते हविषि चन्द्राभ्युदयो जायते तदैव किं प्रायश्चित्तम् ?
उत कर्मोपक्रममात्र इति तत्रावश्यं तावद्विषया चन्द्रोदयो विशेष्यः, न च
तदुदासीनं तस्य विशेषणं भवतीत्यवश्यं या काचित्क्रियाऽपेक्षिता तत्र
निर्वापस्य श्रुतत्वात्तद्विशिष्टमेव हविरभ्युदयविशेषणमिति नानिरुप्ते प्राय-
श्चित्तं, नैवं हविरभ्युदयादित्येतावतैवाप्रवृत्तस्याभ्युदयसम्बन्धासम्भ-
वात् प्रवृत्तं हविरिति ज्ञायते, तावता च निमित्ततोपपत्तेरविवक्षिता

हविरुभयत्ववनिर्वापः, तस्मादकालप्रवृत्तिमात्रं निमित्तमिति प्रागपि निर्वादभ्युदये ज्ञाते कर्तव्यमेव नैमित्तिकम् ॥

अनिरुप्तेऽभ्युदये वैकृतीभ्यो-
निर्वापाधिकरणम् ।

सू० अनिरुप्तेऽभ्युदिते प्राकृतीभ्यो
निर्वपेदित्याश्मरथ्यस्तएदुलभू-
तेष्वपनयात् ॥ ४ ॥

कर्मप्रवृत्तिमात्रं निमित्तमिति स्थितं, नैमित्तिकस्तु देवताऽपनयो देवतान्तरसंयोगश्च किं निर्वापोत्तरकालं तएदुनावस्ये हविषि कर्तव्यो निर्वापस्तु प्राकृतीभ्य एव स्यात् ज्ञातेऽप्यभ्युदये? उत वैकृतीभ्य एव निर्वापः इति संशये तण्डुलयहणात्तदवस्यस्यैवापनयः, नैतदेवं हविर्मात्रोपलक्षणाये तण्डु-
लयहणं न स्वरूपेण विवक्षितं, तद्विवक्षायां हि दधिश्रुतयोरपनयनात् देवतान्तरसंयोगवचनमनुपपन्नं स्यात्तस्मात्प्राङ् निर्वापादभ्युदये वैकृतीभ्य एव निर्वापः ॥

किञ्चित्कृतेऽभ्युदयेऽवशिष्टस्य
तूष्णीं निर्वापाधिकरणम् ।

सू० विनिरुप्ते न चतुर्मुष्टीनाम-
पनयस्तद्गुणत्वात् ॥ ५ ॥

एकस्मिन्दुयोर्वा मुष्टयोः प्राकृतीभ्यो निरुप्तयोर्यदाऽभ्युदयोऽवग-
म्यते किं तदा शेषं प्राकृतीभ्योनिर्वनयम्? उत वैकृतीभ्यो? उच्यते तूष्णी-
मिति संशये “प्राकृतीनां प्रवृत्तत्वात् एवावशिष्टेऽपि स्युः निमित्तानन्तरं
नैमित्तिकपनयस्संयोगश्च कर्तव्यस्तस्माद्वैकृतीभ्यः शेषं दद्यात्, सत्यं,
निमित्तानन्तरं नैमित्तिकं तत्र विभागस्य संयोगमात्रापेक्षत्वेनावयवेऽपि
सम्भवादवशिष्टो निर्वापांशः प्राकृतीभ्यस्तावदपनेतव्य इत्येतद्वृत्तीमः, वैकृ-
तीभ्यस्तु संयोगोऽस्यामवस्थायां न सम्भवति ताहि प्राकृतीनां स्थाने संयोज्याः
पदार्थेन च प्राकृतीनां संयोगो विहितो नावयवेन तेन वैकृत्याऽपि पदा-
र्थेन संयोजयितव्यो नावयवेन न च सामिक्ते निर्वापे वैकृतीनां पदार्थे
संयोगः सम्भवति तस्मात्प्राकृतीभ्योऽपनीतो वैकृतीभ्यश्चासंयुक्तोऽवशिष्टो-
निर्वापांशस्तूष्णीं कर्तव्यः ॥

सत्रयदमत्रयदुभयस्यै-
वाभ्युदये प्रायश्चित्ताधि-
करणम् ।

सू० सान्नाय्यसंयोगान्नासन्नयतः
स्यात् ॥ ६ ॥

किमियमभ्युदयेष्टिः सत्रयत एव स्या ? दुतासत्रयतोऽपी ? ति संशये
शते चरं दधनि चरमिति श्रवणादसत्रयतश्च दधिशतयोरभावात् नास्ति
नैमित्तिके सामर्थ्यं तस्मात्सत्रयत गवाधिकारः सत्यं यदि दधिशते चरोर-
धिकरणत्वेन चोद्रेयातां न त्वेवं वाक्यभेदप्रमङ्गात् न ह्येकं वाक्यं स्थवि-
ष्टास्तगदुलानुद्दिश्य देवतान्तरं दध्यधिकारत्वव्यञ्जं शक्नो विधातुम् अत-
स्तगदुलान्दधिशते चोद्दिश्य देवतामात्रं विधीयते, न चोद्देश्यानां साहित्यं
विवक्षितमतीतं ऽमत्रयतोदधिशता भावेऽपि तगदुलानां देवतान्तरसंयोगः
कर्तव्यः ॥

सत्राय प्रयुतमात्रस्य
विश्वजिदधिकरणम् ।

सू० साम्युत्थाने विश्वजिक्तीने विभाग-
संयोगात् ॥ ७ ॥

यदि सत्राय दीक्षितानां साम्युत्तिष्टासेत्सामयभज्यविश्वजिता
यज्जे'ति किमय विश्वजिक्तीतराजकस्यैवात्थाने ? उताक्तीतराजकस्यापी ?
ति विचारः, 'नैमित्तिकमिदं सामविभागेन विज्ञेयम् । नाक्तीतराजकस्यैत-
च्छक्यं क्रीते भवेदतः । उच्यते यदि सामविभागोऽयमङ्गत्वेन विधीयते तत-
एवं भवेदेष त्वर्थं प्राप्तो न चोद्वेते क्रीतराजकस्य तावदर्थप्राप्तः सामवि-
भागोऽयान्तरविभागवच्च विधातव्यः अक्तीतराजकस्य त्वशक्यत्वादेव
विधेयो विभागः तस्माद्वागप्राप्तद्वयविभागानुवादमात्रमिदं सामग्रहणं तु
प्रदर्शनार्थं विश्वजिन्मात्रं तु विधीयत इत्यक्तीतराजकस्यापि स्यात् ॥

दीक्षापरिमाणस्य द्वाद-
शाहृत्यनियमाधिकरणम् ।

सू० दीक्षापरिमाणे यथा काम्यवि-
शेषात् ॥ ८ ॥

नैमित्तिकप्रमङ्गाद् दीक्षानिमित्ता धर्माः क्रियन्त' कालमनुवर्तन्त
इत्येवमर्थं दीक्षापरिमाणं चिन्त्यते, ज्योतिष्टोमे श्रुतानामेका दीक्षातिस्रोदीक्षा
द्वादशदीक्षा इत्येवमादीनां सर्वेषां किं ज्योतिष्टोमे विकल्पेन निवेशः ? उत

द्वादशपरिमाणः? मेव तत्र स्यादेकादीनां तूत्कर्षो विकृतिष्विति संशयः तत्र भाष्यकारो यथाकाम्यविशेषादित्यनेन पूर्वपक्षमुक्त्वा द्वादशाहस्तु लिङ्गादित्यनेन द्वादशरात्रीर्दीप्तिरिति भृतिं वन्वीति श्रुतस्य भृतिवननस्य पतान्तरेष्वसम्भवाद् द्वादशपरिमाणमेव सिद्धान्तितवान् वार्तिककारस्त्वयुक्तमिदमिति मत्वा सूत्रद्वयमपि द्वयोरधिकरणयोरुत्सूत्रपूर्वपक्षयोः सिद्धान्तसूत्रत्वेन व्याचरन्, तत्र भृतिवननसामर्थ्यात् द्वादशाहपरिमाणं मन्वानन्योत्तरं, न हि प्रत्यक्षश्रुतानामेकादिपक्षाणां भृतिवननववनवशेन दौर्बल्यं येन तदनुयहार्यमुत्कृष्येत्, तस्माद्वया काम्येव स्यात्, भृतिवननं तु द्वादशपक्षे भाविष्यति । यद्वा दीप्तिरिति भृतिं वन्वीतेत्येतावद्विधीयते, द्वादशपक्षं तु प्रदर्शनायमिति व्याख्येयम् ॥

सू० द्वादशाहस्तु लिङ्गात्स्यात् ॥ ८ ॥

द्वादशाहे किं दीप्तापरिमाणानां विकल्पः? उत द्वादशपरिमाणमेवेति प्रकृतिवद्विकल्पे प्राप्त उच्यते । "षट्त्रिंशदहोरात्रा एष यद् द्वादशाह" इति लिङ्गादुपमत्सुत्यानां च प्रतिष्वन्त्रादशत्वादीप्ता अपि द्वादशेति गम्यते तथा भीत्यन एव दीप्ताभिरिति दीप्ताबहुत्वं व्याख्याय तद्वाक्यशेषे द्वाभ्यां लोमा शब्दादि द्वाभ्यां त्वत्वं द्वाभ्यामसृक् द्वाभ्यां मांसं द्वाभ्यामस्थि द्वाभ्यां मज्जानमिति यणां द्विकानामनुक्रमणाद्विध्युद्देशगतं बहुत्वं द्वादशस्यैव स्याप्यते ॥

गवामयने माघपौर्णमास्याः

पुरस्ताच्छांताधिकरणम् ।

सू० पौर्णमास्यामनियमोऽविशेषात् ॥ १० ॥

दीप्ताप्रसङ्गादिदमधिकरणं गवामयने वित्रापूर्णमासे दीप्तास्तुष्ववा एतत्संवत्सरस्य यावच्चित्रापूर्णमासस्तस्य न काचन निर्घो भवति इत्येवं चैत्रोस्तुत्वातनुक्तं "चतुरहे तु पुरस्तात् पौर्णमास्ये दीप्तिरन्तेषामेकाष्टकायां क्रयः सम्पद्यते" इति तत्र मणयः किमेषां या कार्वाचित्याणामासी किं खानन्तरश्रुती चैत्रो उत माघीति तत्राविशेषाद्याकाचित्स्यात् चैत्रोस्तुतिस्तु वित्रापूर्णमासे दीप्तिरन्त इत्यस्य शेषो न चतुरहे पुरस्तादित्यस्य न चैकाष्टकाश्रुतिवशान्माघाविषयत्वं द्वादशानामपि कृष्णाष्टमीनामेकाष्टकाशब्दव्यपत्त्यात्तथाहि श्रूयते द्वादशपौर्णमास्या द्वादशैकाष्टका इति तस्मा-

दविशेषः सत्यमेकाष्टकाशब्दे न विशेषकः चैव्यास्त्वनन्तरमेव कीर्तित-
त्वात् सामान्यविषयः पौर्णमासी-शब्दः तद्विषयो भवति तस्माच्चैत्री
स्यात् स्यादेतदेवं यद्येकाष्टका-शब्दः सर्वत्र स्यात् स च माध्याः पौर्णमास्या
उपरितने कृष्णपक्षे याऽष्टमी तस्या एव वाचको वृद्धश्रवहारे प्रसिद्धो
ऽन्यामु तु गौणः प्रयोगः किं चोपक्रम "एकाष्टकायां दीक्षेत् एषां वै
संवत्सरस्य पक्षाति" तस्यां दीक्षामुक्त्वा तत्र दोषमभिधायान्ते चतुरहे
पुरस्तात्पौर्णमास्या दीक्षेत् इत्युक्त्या दीक्षातः प्रच्युतामेकाष्टकां क्रय-
सम्पत्त्यानुगृह्णाति तेषामेकाष्टकायां क्रयः सम्पद्यते तेनैकाष्टकां न ह्यं-
दुकुर्वन्तीति संवत्सरपक्षी च माध्याः पौर्णमास्या उपरितन्येवाष्टमी नान्या-
स्तद्विषयो हि मन्त्रः श्रूयते "याज्ञजनाः प्रतिनन्दन्ति रात्रिं धेनुमिवायतीं
संवत्सरस्य या पक्षी सानो अस्तु सुमङ्गलीति" किं चाते वा एते संवत्स-
रस्याभिदीक्षन्ते पराकाष्टकायां दीक्षन्ते तन्नामानावृत् भवत इति शिशि-
रगतामष्टमीमेकाष्टकां दर्शयति तस्मान्माध्याः पौर्णमास्याः पुरस्ता-
च्चतुरहे गवामयनिकी दीक्षति ।

दीक्षात्कर्म तत्रिय-
मानामप्युत्कर्षाधिक-
रणम् ।

सू० दीक्षाकालस्य शिष्टत्वादतिक्रमे निय-
मानामनुत्कर्षः प्राप्तकालत्वात् ॥ ११ ॥

दीक्षितस्याग्निहोत्रादयो निषिद्धाः अवभृथे कृते दीक्षातो मुक्तिः ।
तद्यदा केनचित्कारणेनाथ भृथोत्कर्षो भवति तदा किमग्निहोत्रादि
कर्त्तव्यं न वेति संशयः । तत्रादीक्षितो न जुहोतीति यावन्तं कालं
शाम्भ्रवशेन दीक्षानुवृत्तिस्तावत् न जुहोतीति शास्त्रार्थं मत्वाऽवभृथो
त्कर्षेण शाम्भ्रवता दीक्षानुवृत्तिः अतः कर्त्तव्यमग्निहोत्रादि मन्यते ।
न कललवृत्तायां प्रमाणमस्ति दीक्षाया एव प्रतिषेधनिमित्तत्वापत्तेरतो
येन केनापि हेतुना दीक्षानुवर्तमाना प्रतिषेधमप्यनुवर्तयति । तस्माद-
कर्त्तव्यमग्निहोत्रादि प्रागवभृथात् ।

ज्यातिष्टोमोत्कर्षं प्रतिहा-
माननुष्ठानाधिकरणम् ।

सू० तच्च प्रतिहोमो न विद्यते यथा
पूर्वेषाम् ॥ १२ ॥

अवभृथेत्कर्पकृता दीवानुवृत्तिः पुरुषापराधकृता न विधिकृता ।
अतस्तत्काले पुरुषापराधकृतमग्निहोत्राननुष्ठानमिति प्रतिहोमः कर्तव्यः ।
नैवं यथा तथावादीक्षातावदनुवृत्ता तावता चानधिकारादग्निहोत्रमकर्तव्यं
कर्तव्याकरणे च प्रतिहोमः तस्माच्च प्रतिहोमः ॥

उदयनानीयोत्कर्षोऽपि प्रति-
होमाननुष्ठानाधिकरणम् ।

सू० प्रतिहोमश्चोर्ध्वमवभृथादिष्टेः ॥ १३ ॥

कृतेऽवभृथे यदुदवसानोयोत्कर्षो देवाद् भवति तदा किमग्नि-
होत्रं कर्तव्यमकरणे च प्रतिहोमः स्यात् अथवा न कर्तव्यं प्रतिहोमश्च
न कर्तव्य इति तत्रावभृथस्य दीक्षान्मोचनत्वात्तदुत्तरकालकर्तव्यमग्नि-
होत्रमकरणे च प्रतिहोमः स्यात् सत्यं, दीक्षा निवृत्ता तथाऽप्येतया
पुनराधेयमस्ति तथेष्टाग्निहोत्रं जुहोतीति वचनेन कृतोदवसानीय-
स्याग्निहोत्राधिकारप्रतिपादनात्ततः प्रागधिकाराभावादकर्तव्यमग्निहो-
त्रम् । अकृते च न प्रतिहोमः ।

दीक्षात्कर्षं तद्वियमानाम-
प्युत्कर्षाधिकारम् ।

सू० दीक्षाकालस्य शिष्टत्वादतिक्रमे नि-
यमानामनुत्कर्षः प्राप्तकालत्वात् ॥ १४ ॥

दीक्षितस्याग्निहोत्रादयः प्रतिषिद्धाः अवभृथे कृते दीक्षातो मुक्तिस्त-
द्वादा केनापि कारणेनावभृथेत्कर्षो भवति तदा किमग्निहोत्रादि कर्तव्यः न
वेति सशयः तत्रादीक्षितो न जुहोतीति यावत्कालं शास्त्रवशेन दीक्षानु-
वृत्तिस्तावच्च जुहोति इति शास्त्रार्थं मत्वाऽवभृथेत्कर्षेण न शास्त्रकृता
दीक्षानुवृत्तिः अतः कर्तव्यमग्निहोत्रादि मन्यते न कालवृत्त्यायां प्रमाण-
मस्ति दीक्षाया एव प्रतिषेधनिमित्तत्वोपपत्तेरित्येन केनापि हेतुना
दीक्षाऽनुवृत्तिमाना प्रतिषेधमप्यनुवर्तयति तदकर्तव्यमग्निहोत्रादि प्रागव-
भृथात्, तत्र प्रतिहोमो न विद्यते यथा पूर्वेषाम् अवभृथेत्कर्पकृता दीक्षा-
नुवृत्तिः पुरुषापराधकृता न विधिकृता अतस्तत्काले पुरुषापराधकृतमग्नि-
होत्राननुष्ठानमिति प्रतिहोमः कर्तव्यः, मैवं यथा तथा वा दीक्षा ताव-
दनुवृत्ता तावता चानधिकारादग्निहोत्रमकर्तव्यं कर्तव्याकरणे च प्रति-
होमस्तस्माच्च प्रतिहोमः ॥

उदयसानीयोत्कर्षेऽपि प्रति-
होमाननुष्ठानाधिकरणम् ।

सू० प्रतिषेध^१श्चोर्ध्वमवभृथादिष्टे ॥ १५ ॥

कृतेऽवभृथे यद्युदयसानीयोत्कर्षा देवाद्भवति तदा किमग्निहोत्रं
कर्तव्यमकरणे च प्रतिहोमः स्यादयत्र न कर्तव्यं प्रतिहोमश्च न कर्तव्य
इति, तत्रावभृथस्य दीप्तोन्मोचनत्वात्तदुत्तरकालं कर्तव्यमग्निहोत्रमकरणे
च प्रतिहोमः स्यात् सत्यं, दीप्ता निवृत्ता तथाऽप्येतया पुनराधेयसंमितये-
ष्याऽग्निहोत्रं जुहोतीति वचनेन कृतोदयसानीयस्याग्निहोत्राधिकारप्रतिपा-
दनाच्च ततः प्रागधिकाराभावादकर्तव्यमग्निहोत्रम् अकृते च न प्रतिहोमः ॥

प्रतिहोमे सायमग्निहोत्र-
प्रभृत्यारम्भाधिकरणम् ।

सू० प्रतिहोमश्चेत्सायमग्निहोत्रप्रभृ-
तीति हूयेरन् ॥ १६ ॥

षोडशसंख्ये प्रातरग्निहोत्र-
प्रभृत्यनुष्ठानाधिकरणम् ।

सू० प्राक्तनु षोडशिनि ॥ १७ ॥

होत्रावचिन्तयेयं यदि होमाः स्युः कस्तेषां क्रम इति युगपदुपस्थिता-
नामनियमः, येनैव क्रमेणातिपक्षास्तेनैव कर्तव्यास्तेनाग्निष्टोमादिषु साय-
मग्निहोत्रप्रभृतयः प्रतिहोमाः षोडशिनि प्रातः प्रभृतयः ॥

भेदनादिनिमित्तकहोमस्य
दर्शपूर्णमासाङ्गताधिकरणम् ।

सू० प्रायश्चित्तमधिकारे सर्वत्र दोष-
सामान्यात् ॥ १८ ॥

गतं प्रामद्विक पुनः प्रायश्चित्ताधिकारमनुमन्थते दर्शपूर्णमासयोः
श्रुतो "भिन्ने जुहोती"ति होमः किं यत्र यत्र भेदस्तत्र तत्र सर्वत्र स्यात्? उत
प्रकरण एव निश्चितं इति सन्देहे वाक्येन यावन्निमित्तं नैमित्तिकमवग-
म्यमानमशक्यं प्रकरणेन प्रकृतेऽवस्थापयितुं तस्मात्सर्वत्र स्यादिति मन्वा-
नस्योत्तरं नैमित्तिकस्यापि तावदवश्यं फलेन भवितव्यं तदभावे विध्ययो-
गात् तत्रापतीतफलकल्पनात् प्रकृतैकवाक्यतैव बलीयसीति तत्रैव निवेशः ।

होत्रावभृथोर्ध्वमवभृथाधि-
करणम् ।

सू० व्यापन्नस्थाशुगतौ यदभोज्यमार्था-
णां तत्प्रतीयत ॥ १९ ॥

“व्यापचमप्यु प्रहरती”ति श्रूयते तत्र व्यापच-शब्देन किमुच्यते इति प्रश्ननैवोपक्रमः तत्रोत्तरं यदायोगामभेद्यं केशकीटावप^१चादि तद् व्यापचं प्रतीयते ॥

अपच्छेदयोगपक्षोऽपि प्राय-
श्चित्ताधिकरणम् ।

सू० विभागश्चतेः प्रायश्चित्तं यौगपद्ये न
विद्यते ॥ २० ॥

ज्योतिष्टोमे बहिष्यवमानं सर्पेण “यदि प्रस्तोताऽपच्छिन्द्याद्वृक्षणे
वरं दद्याद्यदि प्रतिहर्ताऽपच्छिन्द्याः सर्ववेदसं दद्याद्यद्युद्धाताऽपच्छि-
न्द्याददतिणं तं यजमिष्टा तेन पुनर्यजेत तत्र तद् दद्याद्यत् पूर्वस्मिन्
दास्यन्त्या”दिति तद् यद्युद्धातुप्रतिहर्त्तारपच्छेदो युगपद्व्यति तदा किं
प्रायश्चित्तं कर्तव्यं न वे? इति संशयः तत्रोभाभ्यां क्रियमाणोऽपच्छेदो नैकेन
व्यपदेष्टुं शक्यते तस्माद्यौगपद्ये निमित्तविद्यातात् प्रायश्चित्तं न कर्तव्यम् ।
“स्यादेवं यदि कर्तृत्वं सापेक्षमुभयोर्भवेत् । एकैकस्य तु यत्नेन निर-
पेक्षेण जायते ॥ विच्छेदस्तेन कर्तृत्वं द्वयोः प्रत्येकमस्ति नः । कालमात्रं तु
तत्रैकं प्रायश्चित्तमतीतं भवेत् ॥

यौगपद्ये ऽत्राक्षिपयत्
संन्यदाक्षिपयत्प्रिकन्याधि-
करणम् ।

सू० तत्र विप्रतिषेधादिकल्पः
स्यात् ॥ २१ ॥

यौगपद्ये प्रायश्चित्तद्वयमापतति तत्किं समुच्चयितेऽथ विकल्प
इति विचारः, तत्र विकल्पस्यान्याय्यत्वात् तेन पुनर्यजेतेति प्रयोगद्वय-
संभवात् । पूर्वस्मिन् ददाक्षिपयम् उत्तरस्मिन् सर्ववेदसमिति उभय-
सम्भवात्समुच्चयः नैतदेवं, यत्र हि प्रयोगे निमित्तं तस्यैव नैमित्तिकं
प्रायश्चित्तमङ्गं न प्रयोगान्तरे क्रियमाणेन प्रायश्चित्तेन निमित्तवतः प्रयोगस्य
सादृश्यं भवति तस्मादेकस्मिन्नेव प्रयोगे द्वयमापतति तदशक्यं समुच्चय-
मिति विकल्पः ॥

आनुपूर्व्येणापच्छेदेऽन्तर्गाप-
च्छेदोर्नामनप्रायश्चित्तानुष्ठा-
नाधिकरणम् ।

सू० पौर्वापर्यपूर्वदौर्बल्यं प्रकृतिवत् ॥ २२ ॥

यत्रानुपूर्व्येणाद्वातृपतिहर्षारपच्छेदो भवति तदा किं पूर्वोत्पन्न-
निमित्तं प्रायश्चित्तं कार्यं? मुनोत्तरनिमित्तं? मिति संशयः, तत्र पूर्वनिमित्तम-
संज्ञानविरोधं निर्दिष्टमवगम्यते तद्विरुद्धत्वादशक्यमवगन्तुमुत्तरम्, अतः
पूर्वत्रलोपस्त्वम् एवं प्राप्ते अत्राभिधीयते नात्र पूर्वोत्तरस्य ज्ञानस्यात्यन्ति-
शक्यते निरोद्धं प्रत्यक्षेण वाक्येन तदेव मुत्पाद्यत एव तच्चापजायमानं
स्वविरुद्धं पूर्वज्ञानं बाधमानमेवोत्पाद्यते, तेनोत्पन्नमपि पूर्वप्रायश्चित्तज्ञानं
मिथ्या भवति, बाधितत्वादुत्तरस्य तु न किञ्चिद्बाधकमस्ति, न हि पूर्व-
विज्ञानमुत्तरबाधिनोत्पाद्यते तस्यामवस्थायामुत्तरस्यानुपजातत्वात् जाति
तुत्तरविज्ञाने जायमानेनैव तेन बाधितं पूर्वविज्ञानमसत्त्वात् कर्माभूतं
नोत्तरं बाधितं समते तस्मात्पूर्वदोषन्यम् । नैमित्तिकशास्त्राणां ह्ययमर्थः
प्रागन्यथाकृतव्यापि क्रतुनिमित्तं सति अन्यथा कर्तव्य इति, ततश्च
यथा नित्यं द्वादशगतज्ञानमुत्पन्नं प्राश्नात्येनैव नैमित्तिकेन सर्ववेदसदानादि-
ज्ञानेन बाध्यते तथा नैमित्तिकमपि पूर्वं निषिष्टमुत्तरेण बाध्यते ॥

उद्गातुकृतापच्छेदेऽपि सर्व- सू० द्युज्जाता जघन्यः स्यात् पुनर्यज्ञे
स्वर्गविज्ञानादनाधिकरणम् । सर्ववेदसं दद्याद्येतरस्मिन् ॥२३॥

प्राशयेयं जघन्यनिमित्तं प्रायश्चित्तमिति स्थितं तद्यदोद्गाता
जघन्यो भवति तदा पुनर्यज्ञे किं सर्ववेदसं देयः? मुनो द्वादशगतं? मिति
संशयः, तत्र यत्पूर्वस्मिन् दास्यन् स्यादिति यदेव क्रतुस्वभावतोदेयं तदेव
प्रतीयते तच्च द्वादशगतं तस्मात्तदेव पुनः प्रयोगे देयमित्येकः पूर्वपक्षः,
पूर्वस्मिन् प्रागे प्रथमं द्वादशगतं दास्यन्वासीत्यतिहर्षरि त्वपच्छिन्ने
सर्ववेदसमत उभयमपि पुनः प्रयोगे यत् पूर्वस्मिन् दास्यन् स्यादिति शक्यं
वक्तुं तस्माद्विकल्प इति द्वितीयः ॥ सिद्धान्तस्तु द्वादशगतं सर्ववेदसेन
बाधितमता न तद्दास्यन् भवति सर्ववेदसमेव तु दास्यन् भवति, तस्मा-
त्तदेव पुनः प्रयोगे स्यात् । ननु तदप्यदातिव्येन बाधितं, नेति ब्रूमः, न
द्युज्जातपच्छेदेन पूर्वदातव्या बाध्यते किं तर्हि पूर्वस्मिन्प्रयोगे दातव्या

सती दक्षिणा तत उत्कृष्य उत्तरस्मिन् प्रयोगे नित्यिष्यते पूर्वप्रयोगे
षोडशपञ्चेदवेलायां द्वादशशतं बाधित्वा सर्ववेदसमेव दातव्यमासीत्
अतस्तदेव पुनः प्रयोगे द्रव्यम् ॥

अहर्गणे अपञ्चेदेन
सर्वेषामावर्तनाधिकृ-
णम् ।

सू० अहर्गणे यस्मिन्नपञ्चेदस्तदा वर्तेत
कर्मपृथक्त्वात् ॥ २४ ॥

द्वादशाहादिष्वहर्गणेषु यदा कस्मिंश्चिदह्न्युद्गात्रपञ्चेदो भवति
तदा किं कृत्स्नप्याहर्गणस्यावृत्तिः? इत तदेवाहरावर्तत? इति संशये साधन-
निवेशित्वाद् धर्माणां गणस्य च साधनत्वात् तस्यैवादक्षिणस्य संस्थापनं
पुनः प्रयोगश्चेति प्राप्तेऽभिधीयते “अशब्दत्वात् समूहस्य न फलं प्रति-
षेधना । यागस्य चेदना तत्र यागाः प्रत्येकमेव ते । अतोमिथोऽनपेक्षास्ते
प्रागाः स्वाङ्गसमाम्बिताः फलं संहृत्य कुर्वन्ति स्वापूर्वद्वारमाश्रिताः । तेन
यस्मिन्नपञ्चेदस्तदावृत्तिगुणान्वितः अनावृत्तिगुणैरन्यैः संहृत्य कुरुते
फलम्” ॥

इति शास्त्रदीपिकायां षष्ठस्य पञ्चमः पादः ॥ ५ ॥

अथ षष्ठाध्याये षष्ठः पादः प्रारभ्यते ॥

सर्वे समानकल्पानां
सहाधिकाराधिकरणम् ।

सू० सन्निपाते ऽवैशुष्यात् प्रकृतिवत्तुल्य-
कल्पा यजेरन् ॥ १ ॥

उपपैक्षमासयोः पुनपभेदेन कल्पभेदः समाधातः “राजन्यवासि-
ष्ठादीनां नाराशंसो द्वितीयः प्रयाजस्तनूनपादन्येषामित्यादिः, स दीक्षणी-
यादिष्वनिर्दिष्टः सन्नखनेककृतृकेषु प्राप्तस्तत्र संदिह्यते ॥ किं भिन्नकल्पा
अपि संहृत्य सन्नमासीत्तु तदन्यकल्पा? एवेति तदर्थमिदं विचार्यते किं
वासिष्ठोदयो नाराशंसाङ्गत्वेन कर्तरि विधीयते? ॥ उत वासिष्ठानु-
द्विष्य नाराशंसादि तादर्थ्येन विधीयत? इति, तत्र वासिष्ठार्थत्वेन विधाने
कनकल्पनाम्यकरणवाधाच्च वासिष्ठोदय एव नाराशंसाङ्गत्वेन विधी-

यन्ते, षष्ठी च सम्बन्धवाचिनी सत्रेषु च सत्रिणां प्रत्यक्रमेव कर्तृत्वमिति स्थितम् ॥ अतस्तत्र वासिष्ठावासिष्ठैः क्रियमाणो नाराशंसी वासिष्ठे-
नापि तावत् क्रियत एवेति, अत्रिगुणस्तथा तनूनपादप्यन्यतोऽयं कञ्चि-
त्कल्पमाश्रित्य भिन्नकल्पा अप्यधिक्रियेरन् इत्येवं प्राप्ते द्रुमः वासिष्ठा-
दीन् स्वामित्वेनोद्दिश्य तादर्थ्येन नाराशंसादि विधीयते, तादर्थ्यं च क्रतूप-
कारद्वारिणाऽप्युपपन्नमिति न फलकल्पनापत्तिः, एवं च धात्वर्थस्यान्यत्र
विधानात्सं निष्कृष्टविधिर्भवति प्रयोजोद्देशेन तु वासिष्ठादिविधौ धात्वर्थेऽ-
न्यस्य विधानाद्विप्रकृष्टार्थविधानं स्यात्, अतः सत्रेऽन्यतरकल्पाश्रयणे-
ऽन्येषां तेन क्रतूपकारालाभाद्विगुणः क्रतुर्न फलं साधयेत्, तस्मात्तुल्यक-
ल्पानामेवाधिकारः ॥

भिन्नकल्पयोरपि राज्ञः
पुरोहितस्य च कुलापवजे-
ऽधिकाराधिकरणम् ।

सू० वचनात्तु द्विसंयोगस्तस्मादेकस्य पा-
णित्वम् ॥ २ ॥

“एतेन राजपुरोहितौ सायुज्यकामौ यजेयाता”मित्यत्र संशयः किमयं
षष्ठीतत्पुरुषैकशेषः राज्ञः पुरोहितो राजपुरोहितः राजपुरोहितश्च राजपु-
रोहितश्च राजपुरोहिताविति, ततश्च राजद्वयसम्बन्धिनोर्द्वयोः पुरोहित-
योरधिकारः ? उत कृतैकशेषेणोत्तरपदेन तत्पुरुषो, राज्ञः पुरोहितौ राजपु-
रोहिता ? विति, ततश्चैकराजसम्बन्धिनोर्द्वयोरधिकारः ? उत कर्मधारयः ?
राजात्मकौ पुरोहिताविति, अथवा द्वन्द्वे । राजा च पुरोहितश्चे ? ति, तत्र
युगपदधिकरणो द्वन्द्वः, तेन पदद्वयमपि लक्षणावृत्तिः स्यात्, अतस्तत्पुरुषो-
ऽयं समासादुत्पन्नं द्विवचनं तदर्थेस्यैव द्वित्वमाह तस्माद् राजद्वयसम्ब-
न्धिनौ द्वौ । यद्वा पुरोहितपदाद् द्विवचनं तदर्थेस्यैव द्वित्वमाह राज पुरो-
हितौ द्वौविति, एतस्मिंस्तु पदद्वये पूर्वपदं लक्षणावृत्तिः स्यात् । किञ्च
नैकस्य राज्ञः पुरोहितद्वयमस्ति पुरोहितं वृणीत इत्युपादीयमानस्यैक-
त्वस्य विशदितत्वात्, प्रथमपक्षे राजपदमनर्थकं राज एव पुरोहितोऽस्ति
नान्यस्य कर्तोऽप्यभिवाराद्विशेषणं सदनर्थकं राजपदं स्यात्, अतः कर्म-
धारयोऽस्तु सोऽपि न राज्ञः पुरोहितत्वाभावात्, ब्राह्मण एव पुरोहित-
त्वेन वरीतव्य इति श्रूयते, तस्माद् द्वन्द्व एवायं, न च तत्र कस्यचित्क-

स्रणा युगपदधिकरणे दृष्टु इत्यस्यापवादादित्युक्तं तन्मन्त्रे, तस्माद् राज्ञः पुरोहितस्य चात्र भिन्नकल्पयोरेव सतोर्वचनादधिकारः ॥

सत्रे ब्राह्मणभाजन्या-
धिकाराधिकरणम् ।

सू० सत्राणि सर्ववर्णानामविशेषात् ॥ ३ ॥

सत्रेषु किं त्रयाणामपि वर्णानामधिकारः उत ब्राह्मणस्यैव ? ति वि-
चारः, तदर्थं किं ये यजमानास्त चत्विज इत्यनेनात्विज्यं यजमानसंस्कारत्वेन
विधीयते ? उत यजमाना आत्विज्याङ्गत्वेन ? ति विन्यते “सत्राणि सर्वव-
र्णानां भवेयुरविशेषतः । अद्विकामादिवाक्येषु विशेषः श्रूयते न हि ॥ प्राप्तेषु
त्रिषु वर्णेषु यच्छब्देनोपबन्धनात् । संस्कारार्थतया तेषामात्विज्यमुपयुज्यते ॥
प्रधानभूतैरेव च तैः क्रियमाणमात्विज्यं न गुणभूतानध्ययून् कर्तृनपेक्षते
गुणकर्तृपरिच्छेदेन ब्राह्मण्यमात्विज्याङ्गं तदभावे तदपि द्वाराभावात्
सत्रे प्राप्नोति, तस्मात् त्रयाणामधिकार इति प्राप्ते ब्रूमः “नात्विज्यं यजमा-
नानां संस्कारत्वेन चोच्यते । तथा ह्यप्रकृतं कार्यमात्विज्यस्य प्रसज्यते” ।
तेन यच्छब्दयोगेऽपि नो द्वेषः स्वामिनामिह । आत्विज्यमेव तूदृश्य यज-
मानविधिर्भवेत्” ॥ प्रकृतितश्च द्वौ धर्मावात्विज्याङ्गत्वेन प्राप्तेौ अन्यकर्तृ-
कता ब्राह्मणकर्तृकता च, तत्रान्यकर्तृकता ये यजमानास्त चत्विज इत्य-
नेन बाधिता, ब्राह्मणकर्तृकतायाम् न किञ्चिद् बाधकमस्ति, अद्विका-
मादिशब्दानां ब्राह्मणत्वाविरोधात् तस्मात्प्रकृतितः प्राप्तेौ ब्राह्मणकर्तृ-
कत्वं वाचनिकं च यजमानकर्तृकत्वम् उभयं सम्पादयितुं ब्राह्मणा एव
सत्राययामासीरर्वाति ॥

सत्रे विश्वामित्रतत्त्व
मानकल्पानामेवाधिकारा-
धिकरणम् ।

सू० वासिष्ठानां वा ब्रह्मत्वस्य निय-
मात् ॥ ४ ॥

ब्राह्मणानामपि किं सर्वेषामधिकारः ? उत वासिष्ठानां तत्समान-
कल्पानां च ? अथवा वैश्वामित्राणां तत्समानकल्पानां च ? ति संशयः, तत्रा-
विशेषात्सर्वेषां वासिष्ठो ब्रह्मेति प्रकृतौ वचनात् ब्रह्मत्वस्यावैगुण्यायाऽ-
वश्यं वासिष्ठेन भवितव्यम्, अतस्तत्समानकल्पानामधिकारः, य एव कश्चि-

स्तोमभागमधीयीत स एव वासिष्ठ इत्यवासिष्ठस्यापि स्तोमभागविदो ब्रह्मत्वस्यानुज्ञानाच्चावश्यम्भावी वामिष्ठः, वैश्वामित्रो होतेति वचनात् होत्रमवश्यं वैश्वामित्रेणैव कर्तव्यं, न च भिन्नकल्पनामधिकारोऽस्तीति स्थितमाद्ये, तस्माद्वैश्वामित्रस्य तत्समानकल्पानां च सत्रेऽधिकारः ॥

सत्रे आहिताग्नेरेवा-
धिकाराधिकरणम् ।

सू० विहारस्य प्रभुत्वादनग्नीनामपि
स्यात् ॥ ५ ॥

किमनाहिताग्नीनामपि सत्राऽधिकार उताहिताग्नीनामेवेति सं-
शयः तत्राग्नीनां पदार्थत्वाद्यस्य कस्य चिदग्निषु साधितं कर्म सर्वेषां फलं
साधयति ध्रुवम् चोदुम्बरीष येन केनचिद्वज्रमानेन संमिता, तस्माद्येनकेनचि-
दाहिताग्निना संहत्याऽनाहिताग्नेयोऽप्यमीरन्, नैवम् इष्टिपूर्वकता सोम-
विकाराणामवस्थिता । इष्टो चानाहिताग्नीनां न कथञ्चिदधिक्रिया । आधा-
तुगमयः कार्ये नान्येषां साधयन्ति च । उपयाहविशेषेण कर्तुरेव फलान्वयात्
यादधीतिव्यात्मनेपदादाधातुरेवाधानफलेन भवितव्यं, कर्मयोग्यता चाग्नीनां
फलमताऽन्येनाहिता अन्यस्य कर्म न साधयन्ति, तस्मादनाहिताग्नीनाम-
नधिकारः, यजमानसंमितौदुम्बरी तु शास्त्रार्था येन केनचिदपि प्रकृतप्र-
योगगतेन यजमानेन सम्पाद्यत इति वैषम्यम् ॥

जुह्वादीनां साधार-
ण्यधिकरणम् ।

सू० जुह्वादीनामप्रयुक्तत्वाद्यथाकानी प्रती-
येत ॥ ६ ॥

जुह्वाद्विपात्रेषु चिन्ता, किं यस्य कस्यचित्पात्रैः सत्रं प्रयोक्तव्यम् ।
उतान्यानि साधारणानि उत्पाद्यानीति, तत्राग्निवदुपयाहविशेषविरोधा-
भावात् यस्य कस्यचित्पात्राणि भवेयुः सत्यमयं विरोधो नास्ति किं
स्याहिताग्निमग्निभिर्दहन्ति यजपात्रैश्च दहन्तीति तथा दक्षिणे हस्ते जुहू-
मासादयेदित्यादिवचनैः पात्राणां दाहे गुणभावः सादनप्रतिपत्तिश्च
विधीयते, तत्रादि कस्यचित्पात्रैरुपक्रान्ते प्रयोगे तस्य यजमानस्य द्विष्ट-
गतिः स्यात् ततस्तस्य संस्कारः पात्राणां च प्रतिपत्तिर्हीयेत, यदि तु तैर्द-
ह्येत तदा प्रक्रान्तः प्रयोगो विगुणः स्यात्, तस्मात्साधारणान्युत्पादयेत् ॥

विकृतसप्तदशसामिधेनीषु
वर्णत्रयाधिकाराधिकरणम् ।

सू० पुरुषकल्पेन वा विकृतौ कर्तृनिधयः

स्याद् यज्ञस्य तद्गुणत्वादभावादितरान्

प्रत्येकस्मिन्नधिकारः स्यात् ॥ ७ ॥

यास्विष्टिषु ऋध्वरकल्पादिषु सप्तदशसामिधेनीरनुब्रूयादिति श्रुतं तासु किं वैश्यस्यैवाधिकारः ? उत त्रयाणामपी ? इति संशये दर्शपौर्णमासप्रकरणपठितेन सप्तदश वैश्यस्येति वाक्येन साप्तदश्याङ्गत्वेन वैश्यो विधीयते कर्ता, न च प्रकृतौ साप्तदश्यमस्तीति यत्राध्वरकल्पादौ तद्विहितं तत्रैव वैश्यविधिस्तेन वैश्यकर्तृकसाप्तदश्याङ्गत्वादध्वरकल्पादौ वैश्यस्यैवाधिकारः, मैवं "प्रकृतौ हि श्रुतं वाङ्मयं ततोनात्कर्षमहति । तस्माद्वैश्यानुवादेन साप्तदश्यं विधीयते" तच्च वैश्यनिमित्तत्वात्पाञ्चदश्यस्य बाधकं वैकृतैर्वचनैः साप्तदश्यं क्त्वङ्गमुच्यते, तदनैमित्तिकत्वेन त्रयाणां न विशिष्यते, तस्मादध्वरकल्पादौ त्रयाणामधिकारिता ॥

इति शास्त्रदीपिकायां षष्ठस्य षष्ठः पादः ॥ ६ ॥

अथ षष्ठस्य सप्तमः प्रारभ्यते ॥

विश्वजित् पित्रादीनाम-
देयत्वाधिकरणम् ।

सू० स्वदाने सर्वमविशेषात् ॥ १ ॥

विश्वजित् "सर्वस्वं ददाती"ति श्रुतं, तत्र किं ज्ञात्यादीनामपि स्व-शब्दवाच्यानां दानं ? मुत धनस्यैव यत्रास्य स्वामित्वमिति संशये सर्वेषां स्व-शब्दवाच्यानां दानमविशेषात्, शक्यन्ते च पित्रादयोऽपि परधि-धेयाः कर्तुं परस्वत्वापादनं हि दानम्, अतः पित्रादयोऽपि देयाः, नैतदेवं, न हि शक्यन्ते दातुं स्वत्वत्यागपूर्वकं हि परस्वत्वापादानं दानं, न च दीयमानोऽपि पिता न पिता भवति, यत्र तु प्रभुत्वयोगेन स्व-शब्दवृत्तिस्तच्छक्यं दातुं, तस्मिन् हि दत्ते पूर्वस्य स्वामित्वं निवर्तते परस्य च स्वामित्वमुपजायते, किञ्चायं स्व-शब्दोऽपि भिद्यया शक्त्याऽऽत्मात्मीयज्ञातिधनेषु वर्तते तत्रैकस्मिन् प्रयोगेऽस्यैक एवार्थः, तत्र धनस्य दानसम्भवात्तद्विषय एव स्वशब्दस्तस्माद्वनस्यैव दानं न पित्रादीनाम् ॥

विश्वजिति एषिष्या अदे- सू० न भूमिः स्यात्सर्वान्प्रत्यविशिष्टत्वात्
पत्याधिकरणम् ।

॥ २ ॥

येय महापृथिवी सा देया नेति सापि सार्वभौमस्य धनमिति
मन्यमानो दानमाह नासौ कस्यचित् स्वं, राज्यं हि स्वविषयपरिपालन-
कण्टकोदुरणवृत्तित्वेन कर्षकादिभ्यः करादानं दण्डेभ्यश्च दण्डादान-
मिति एतावान् सम्बन्धः, न स्वामित्वमतो न सार्वभौमो महापृथिवी
दद्यान्माण्डलिकश्च माण्डलम् ॥

विश्वजिति अश्वत्थानाम- सू० अकार्यत्वात्ततः पुनर्विशेषः स्यात् ॥
देयताधिकरणम् ।

३ ॥

विश्वजित्येव “न केसरिणो ददाती”ति हि श्रुतं तत्र केसरिणो
दानं नेति विहितप्रतिषेधात् पक्षे दानं पर्युपादासस्त्वयम् अपि तु वाक्य-
शेषः स्यादित्यनेन न्यायेन अयं च तस्यैव न्यायस्य प्रपञ्चः प्रसङ्गादिहोक्तः ॥

विश्वजिति विद्यमानाना- सू० नित्यत्वाच्चामित्यैर्नास्ति सम्बन्धः ॥
मेव सर्वस्वानां दानाधिकर-
णम् ।

४ ॥

“सर्वस्वं तदाती”ति किं यत्पुरुषस्योपभोग्यं स्वं कृष्याकुप्यशयनास-
नगवादि तत्सर्वं ददातीति शास्त्रार्थः, ततश्च यस्यापि यच्चास्ति सोऽपि
तदर्जयित्वा दद्यात्? इत यदस्य विद्यते तत्सर्वं ददाती? ति संशये यत्सर्वं
स्वं तद्व्यादिति श्रुत्यर्थविधिलिप्सया दानविधिं मन्यते, वोदकेन तु
दानस्य प्राप्तत्वाद्यस्य यदस्ति स तस्मिन् द्वादशशतमात्रं दातुं प्रवृत्तः
सन् सर्वं दद्यादिति सर्वता विधीयते, किञ्चायं सर्व-शब्दः प्रसिद्ध-
स्वत्वेऽपि सर्वेषु उपपन्नत्वाच्चसिद्धस्य त्वानानामातिपत्यर्जनं, तस्माच्चार्ज-
यित्वा देयम् ॥

विश्वजिति धर्मार्थसेवक- सू० शूद्रश्च धर्मशास्त्रत्वात् ॥ ५ ॥
शूद्रस्यादेयताधिकरणम् ।

धर्मार्थं परिचारकत्वेन यजमानमुपास्यतो यः शूद्रः स किं देयो
न वेति, सर्व-शब्दानुग्रहात्परविधेयीकरणसम्भवाच्चादेयः, स्वत्वाभावाद-
निष्कृष्या परवश्यत्वानभ्युपगमसम्भवाच्चादेयः, दासस्तु देय एव ॥

विश्वजिति दक्षिणाकाल-
विद्यमानानामेव सर्वस्वानां
देयताधिकरणम् ।

सू० दक्षिणाकाले यत्त्वं तत्प्रतीयेत
तदा न संयोगात् ॥ ६ ॥

किं दक्षिणाकालात्प्रागेव प्राप्तापयोगमपि धनमनुपयुज्य प्रयत्नेन
धारयित्वा देयं ? यदपि भावित्वेन निश्चितं तदसदपि देयं ? मुत यद्वृत्तिणा-
कालेऽवस्थितं तदेव देयं ? मिति संशये, सर्व-शब्दानुग्रहाय भूतभाविनोरपि
दानं दक्षिणाकालीने एव सर्वत्वापपत्तेर्न धारणप्रयुक्तिर्भाविनश्च तदानो
स्वत्वाभावादशक्यमेव दानम् ॥

विश्वजिति दक्षिणोत्तराङ्गा-
नामनुष्ठानाधिकरणम् ।

सू० अश्रेयत्वात्तदन्ते? स्यात्कर्मणो द्रव्य-
सिद्धित्वात् ॥ ७ ॥

प्रकृतौ कर्मारम्भ एव त्रिधा यत्तमानेनात्मीयं धनं वचनबलाद् व्यव-
स्थापितम्, इदं मे भक्षार्थमिदं क्रत्वर्थमिदं दक्षिणार्थं त्रयं दक्षिणार्थं तन्मध्ये
द्वादशशतं दत्तम्, इह तु किं त्रिविधमपि दातव्यं कर्मणो चोत्सृष्ट्यम् ?
उत यावता क्रतुशेषं निर्वर्तते तावच्छिष्टाऽन्यत्सर्वं देयं ? मुत यद्वृत्तिणार्थं नि-
हितं तदेव सर्वं देयं ? मिति संशयः, “प्रत्यक्षवचनादिष्टसर्वदानविरोधतः
चोदकावगतं कर्म शेषं लभ्येत दुर्बलम् ॥ प्रधानत्वात्क्रान्तेनैव दानं तद्-
बाधनक्षमम् । किञ्चित् क्रतवे शिष्टा सर्वमन्यत्पदीयते ॥ दक्षिणार्थं न
निर्दिष्टं प्राप्तं द्रव्यमनूय तु । विधेयं सर्वतामात्रं लाघवं हि तथाविधेः ॥

अक्षरगणस्थेऽपि विश्वजिति-
सर्वस्वदानाधिकरणम् ।

सू० अक्षरगणे च तद्धर्मा स्यात्सर्वेषाम-
विशेषात् ॥ ८ ॥

अक्षरगणोऽहीनः तस्य विश्वजित्ययममहस्ततेऽभिप्लवः षडह-
स्ततोऽभिजित्त्र विश्वजिति संशयः, किं द्वादशशतं दक्षिणा स्या ? दुत
सर्वस्वं दक्षिणे ? ति, तत्र “गणेषु द्वादशाहस्य विध्यन्तः स्थापयिष्यते । द्वाद-
शं शतं ज्योतिष्टोमात्तन्नातिदिश्यते । विश्वजित्यपि सैव स्याद्वृत्तिणा गणव-
तिनी । नामातिदशप्राबल्यात्सर्वस्वं स्वेव दक्षिणा । इदं च प्राप्तमात्र-

परमधिकरणं, प्राप्तं विश्वजिति सर्वस्वं बाधित्वा इतरेषां सप्तानामनन्हां
द्वादशशतं दत्तिगानां भूयसां साधर्म्याद् द्वादशशतमेव देयमेकैव च तन्त्रेण
सर्वेषामेकप्रयोगवर्तिनां दत्तिना न पृथक् पृथक् प्रदातव्या, तस्माद्
भूयोऽनुग्रहाय द्वादशशतमेव देयम् ॥

विश्वजिति द्वादशशतन्यून-
धनस्यानधिकाराधिकरणम् । सू० विकारः सन्नुभयतोऽविशे-
षात् ॥ ८ ॥

सर्वस्वदान एव संशयः किं यस्य द्वादशशतान्यूनं धनं सोऽपि
तावन्मात्रं सर्वस्वं दत्त्वाऽधिक्रियते ० उत यस्याधिकं स एवेति “ततो न्यूनं
ऽधिके वापि सर्व-शब्दापपत्तिः । उभयोरधिकारः स्यान्न न्यूनधिकदा-
यिनाः । इदं तु प्रकृतेः प्राप्तं सर्वदानं नियम्यते । तत्र चानतिसिद्धार्थम-
धिकं सर्वनीरितम्” ॥ व्यातिष्ठामि हि द्वादशशतं विधाय पश्चादुक्तं यत्को-
तावता अन्विजो न नमेयुरपि सर्वस्वेनेति द्वादशशतादसिद्धां वा नतिं
ततोऽधिकामेव सर्वस्वं साधयितुं शक्याच्च न्यूनमतः प्रकृतौ तावद् द्वाद-
शशताधिकमेव सर्वस्वं, यच्च प्राकृतं तस्यैव नियममात्रमिदं क्रियते, तस्मा-
दधिकदानेनैवात्राधिकारः ॥

आधाने परिमितं देयमि-
त्यनेन सङ्ख्यान्तरविधाना-
करणम् । सू० अपरिमाणो शिष्टस्य सङ्ख्याप्रति-
षेधस्तच्छ्रुतित्वात् ॥ १० ॥

आधाने श्रुतम् “एका देया षड् देया द्वादश देयाश्चतुर्विंशतिर्देयाः
शतं देयं सहस्रं देयमपरिमितं देय”मिति, तत्रापरिमितं देयमिति किं
पूर्वाक्तैकाद्विपरिमाणप्रतिषेधः ० उतायमपि सङ्ख्यान्तरविधिः ० इति संशयः,
तत्रात्रयवशस्यस्या परिमाणशून्यमुच्यते, न च परिमाणशून्यस्य दानं
सम्भवति, अतः प्रकृतपरिमाणशून्यमुच्यते ततस्तस्य प्रतिषेधः, उच्यते
बहुर्यववनेऽयं समुदायप्रसिद्धा, सा चात्रयवप्रसिद्धेर्वनीयसी, न चालब्धा-
त्मिका रुढिः सुज्ञातपरिमाणेष्वपि बहुत्वमात्रेणापरिमित-शब्दप्रयोगात्
तस्मादयमपि सङ्ख्यान्तरविशिष्टदानविधिः ॥

अपरिमित शब्देन सह-
साधिकस्य पक्षमाधिकरणम् ।

सू० अनियमो, विशेषात् ॥ ११ ॥

बहुत्वविधिरपरिमित-शब्दे प्रयोगात् तस्मादयमपि इति स्थितं,
किं तत्सहस्राच्यनमधिकं वा उताधिकमेवेति संशये अर्वागपि बहुत्व-
सम्भवादनियमः, नैवम् "आपेक्षिको हि बहुर्यः सहसापेक्षया भवेत् । तस्या-
नन्तरनिर्द्धे शात्सहस्रादधिकस्ततः ॥

इति हस्तेत्यादिपरकृतिपु-
राकल्पानामर्थवादताधिकर-
णम् ।

सू० परकृति-पुराकल्पमनुष्यधर्मः
स्यादर्थाय ह्यनुकीर्तनम् ॥ १२ ॥

दशंपौर्णमासयोः श्रुतम् इति ह स्माह बटूकुर्वीणांमोषानेध मध्यं
पचतेति स विधिः हनार्थवादः इति संशये विधिरर्थवत्त्वाद्वाद्दमात्रं स्म-
र्यक्रमित्यादुम्भराधिकरणपूर्वपक्षे स्थितं तमेव पूर्वपक्षं मनुष्यधर्मः स्यादिति
स्मारयित्वा कृत्वाचित्तया ऽधिकारश्चित्तयेन यदा विधिस्तदा किं वृष्णि-
गोत्राणाम् ? उत सर्वेषां ? मिति वार्ष्णिर्कृतृकत्वसंस्तथात् तद्गोत्राणामेव
स्यात्, मैत्रं स्तुत्यस्य विधिर्न स्तुत्युपायस्य, न चात्र वार्ष्णिर्कृतृकोमाषपाकः
स्तूपते अन्यस्य स्तावकस्याभावात्, किन्तु वार्ष्णिर्कृतृत्वेन करणेन माष-
पाकः स्तूपते अन्यस्य स्तावकस्याभावात् किन्तु वार्ष्णिर्कृतृत्वेन करणेन
माषपाकस्य स्तुतिरतो माषपाकमात्रविधानात् सर्वेषु सामधिकारः अर्थ-
वादे वेति कृत्वाचित्तोद्घाटनम् ॥

सहस्रसंवत्सर-शब्दस्य
सहस्रादिनपरताधिकरणम् ।

सू० सहस्रसंवत्सरं तदायुषामसम्भ-
वान्मनुष्येषु ॥ १३ ॥

पञ्चपञ्चाशतस्त्रिंशतः संवत्सराः पञ्चपञ्चाशतः पञ्चदशः
पञ्चपञ्चाशतः सप्तदशः पञ्चपञ्चाशत एकविंशः विश्वसृजामयनं सहस्र
संवत्सरमिति, किमस्मिन् सत्रे ये गन्धर्वादयः सहस्रायुषस्तेषामधिकारः ?
उत मनुष्याणां ? मैत्रं यदा मनुष्याणां तदा किं रसायनादिसम्पादितसहस्रा-
युषा ? मुत कुलकल्पः ? उत विश्वसृजामयनं कुर्वतां सहस्रायुषद्वयवाहु-
सृतीयानां शतानामधिकारः ? उत मासेषु संवत्सरशब्दमाश्रित्य सुखेनायं

मनुष्याधिकारः ० उत द्वादशरात्रिषु संवत्सरशब्दः ? उत दिवसेष्विति पक्षाः
तत्र मनुष्याणां सहस्रायुष्मसम्भवात् श्रुतिवनाद्वन्यवर्णामधिकारः तेषां
त्यान्युपसंहारामर्थ्यान्मनुष्याणामेव रमायनलब्धसहस्रायुषां रसायनस्ये-
ताश्च द्वापु सम्पादनासामर्थ्याच्छ्रुतायुः पुरुष इति श्रुतेः कुलकल्पः “शास्त्र-
फलं प्रयोक्तरी”ति न्यायात्समयकर्मानुष्ठायिनां फलं न विकलानुष्ठायि-
नाम् अतो न कुलकल्पः, सञ्चारम्भादेव तु सहस्रायुषं कल्पयतामितीदमर्थ-
सम्भवादेशानुपपन्नं तस्मात्पञ्चपञ्चाशत इति यजमानाभिप्राया सङ्ख्या,
एकोऽपि त्रिशत्स्लोकमयागयुक्तः सव्यत्सरः पञ्चपञ्चाशत्सङ्ख्याकैः प्रत्येकं
कर्तुंभूतैः सव्यध्यमानस्तत्सङ्ख्या भवति तथा पञ्चदशादयोऽपीति, तेन
वतुस्संवत्सरमिदं सत्रम् अर्द्धवृत्तीयैर्यजमानशतैः क्रियमाणं सहस्रसंवत्स-
रमिति कथ्यते अयमपि पक्षो बुद्ध्याव्यन्तमनारुढः “वतुर्विंशतिपरमाः
सप्तदशाधराः सत्रमासीत्” इति वचनविरुद्धो दुरभ्युपगमः, तस्मात्सङ्ख्या-श-
ब्दसंवत्सर-शब्दं वा गौणमाश्रित्यात्र मनुष्याधिकारः समाश्रयितव्यः, तत्रा-
पि सङ्ख्याशब्दस्य मुख्यत्वादेकार्थनिश्चयसामर्थ्याच्च न स्वार्थत्यागः, संवत्स-
रपदं तु उच्यन्त्यत्वात् सौहृदान्दमसाकृतेकार्यसाधारण्येनार्थनिश्चयासाम-
र्थ्याद्गौणं भवति, तत्र योमासः स संवत्सर इति दर्शनात्मासेषु, तत्राप्य-
शक्तिस्तदन्नस्यैव न ह्याधानादूर्ध्वं सहस्रमासं जीवनं सम्भवति, तस्मात्संव-
त्सरप्रतिमा वै द्वादशरात्रय इति प्रयोगात् द्वादशरात्रिषु संवत्सरशब्दः
प्रतिमाविशेषणं चात्र संवत्सर-शब्दः, न तस्य द्वादशरात्रिषु प्रयोग-
तस्मात् त्रिवृदादिशब्दसामञ्जस्योद्भिदेषु संवत्सर-शब्दः त्रिवृदादि-
पदैः स्तोमविशिष्टमहकथ्यते, नाहः सङ्गस्ततोद्भिस्सु गौणी सवत्सराभिधा ॥

॥ इति शास्त्रदीपिकायां षष्ठस्य सप्तमः पादः ॥

अथ षष्ठाध्यायस्याष्टमः पाद आरभ्यते ।

अथानादिमानेरेव वतुर्गौ-
णोमाधिकाराधिकरणम् ।

सू० इष्टिपूर्वत्वादकतुशेषो होमः सं-
स्तुतेष्वग्निषु स्यादपूर्वाऽय्याधानस्य
सर्वशेषत्वात् ॥ १ ॥

सन्ति चतुर्होतृसंज्ञका मन्त्रा स्तौर्जपहोमाः पुरुषार्थेनया विहिताः
 “चतुर्होतारं प्रयुज्यान्त चतुर्होत्राप्रजाकामो जुहुया” इति ये होमास्ते क्रि-
 माहिताभ्याधिकाराः आहवनीये कार्याः ? उतानाहिनाभ्याधिकारा लौकिके
 ऽग्नेः स्युरथवाभयाधिकाराः ? इति, संशयः तदग्रिमं विचार्यते एषा वा अना-
 हिनाग्निरिष्टिरिति वचनं जपाभिप्रायमनुवादमात्रपनाहिनाग्निर्वा होमे-
 ष्वधिकारप्रदर्शनपरमिति, तत्र विध्यश्रवणदनुवादो जपविषयः, इष्टिश-
 व्दश्च जपविषय एव स्तुत्यर्थतया प्रयुक्तस्तथैव वचनव्यक्तिः येषाऽनाहि-
 ताग्नेः क्रिया जपात्मिका सेष्टिरिति, सत्यमेवा वचनव्यक्तिरियमपि तु
 सम्भवति येषा चतुर्होत्रहोमात्मकेष्टिः साऽनाहिताग्नेरिति, पूर्वभ्यामा-
 हिताभ्याधिकारा होमा उत्तरस्यामनाहिताभ्याधिकाराः, न चान्यतरा नि-
 र्द्धार्यन्ते तस्मादुभयाधिकारा इति प्राप्ते उच्यते, “वचनस्यार्थवत्त्वायाना-
 हिताग्नेरधिक्रिया ॥ आहत्य च तदर्थोक्ते वादितानान्यगाग्निनः पृष्ठी-
 श्रुत्या ऽनाहिताग्नेः शेषत्वेन गम्यमानानार्थसामाजिकमाहिताग्निमालम्बते,
 तस्मादनाहिताभ्याधिकाराः ॥

अनाहिताग्निपूजनयनहो-
 माधिकरणम् ।

सू० उपनयनाद्धीन होमसंयोगात् ॥

२ ॥

उपनयनाङ्गभूता माणवकर्तृका आचार्यकर्तृकारच होमाः क्रिमाह-
 वनीये स्युः इति लौकिकानां वि- ति संशये पूर्ववद्वचनादाहवनीये स्युः माणव-
 कार्षोश्च ते होमास्तदधिकारा अध्ययनाङ्गभूतापनयनार्थत्वादन एव च ते
 माणवकानो कर्तव्या इति माणवकः प्रागुपनयनादाद्धीन तदुक्तं च भार्या-
 मुद्वहेत्, या तु “स्नात्वा भार्यामधिगच्छे” इति स्नानोत्तरकाला दारक्रिया
 साऽपत्यार्थो भविष्यतीति प्राप्ते ब्रूमः ॥ आधानस्य विद्वदधिकारित्वाविद्या-
 यश्चापनयनाधीनत्वाद्योपनयनात्प्रागाधानाधिकारसम्भवः । किञ्च कर्मो-
 र्धरेव दारैरपत्यमपत्यार्थः कर्म सिध्यतीति नार्थः पृथग् दारक्रियया, य एव
 रत्यपत्यकर्मार्थेन दारसंयहः प्राप्तिस्त्येवायं कालवधिः स्नात्वा भार्या-

मधिगच्छेदिति, तस्माच्च प्राग् दारसंयतः, तदभावे चाधानासम्भवाल्लौकिक एवाग्नौ उपनयनहोमः ॥

अनाहितेऽग्निं स्वपतीष्ट्य-
धिकरणम् ।

सू० स्वपतीष्टिः प्रयाजवदन्याधेयं प्र-
योजयेत्तादर्थ्याच्चापवृज्यते ॥ ३ ॥

“यतया निषादस्यपतिं याजये”दिति स्वपतीष्टिः किमाहितेष्वग्निषु स्यात्? उत लौकिके? इति संशये प्रकृतेराहवनीयादिप्राप्तेराहवनीयादीनां चाधानाधीनत्वादस्यपि स्वपतेराधानविधाविषयमेवेष्टिराधानं प्रयोजयेत् इति प्राप्त उच्यते यदा ह्य्राधानस्य न साताद्विधिरभविष्यत्तदा याज्ञिकलौक-
प्रयोगात्तत्तं गार्हपत्यमादधाति दिवाऽऽहवनीयमित्यादिवेदवाक्यपर्यालोच-
नया धानक्रियानिमित्तत्वं पावकादिवदाहवनीयादिशब्दानामाश्रित्य स्वप-
तिराहवनीयार्थमाधानमकरोष्यत्, यदा तु वमन्तादिविधानानि आधानवि-
धायकानीति द्वितीये स्थित, तदा तद्विहिताधानजन्याग्निगतसंस्कारवाचि-
त्वादाहवनीयादिशब्दानां स्वपतिकृतेन चाधानेनाविहितेन तत्संस्कारवि-
धानाद्यगमाच्चाधानाक्षेपसम्भवः, तस्माल्लौकिके स्यात् ॥

अनाहितेऽग्निं अथवकीर्णप-
शुमुष्टानाधिकरणम् ।

सू० अवकीर्णपशुश्च तददाधानस्या-
कालत्वात् ॥ ४ ॥

“यो ब्रह्मचार्यवकिरेत्स नैर्ऋतं गर्दभं पशुमानभेते”ति क्रियं याग आहवनीयादिषु? उत लौकिक इति संशयः ब्रह्मचारिणस्त्रैर्वर्णिकत्वाद्वि-
द्यावत्त्वाद्धार्याधिगमसम्भवादाधानमुपपन्नम्, अत आधायग्निं प्रायश्चित्ते
प्रवर्तते, नैर्ऋतं न ह्यस्यावकरकृतं ब्रह्मवर्चस्य विष्णुवचसमाधाय गार्हपत्य
प्रवेशः सम्भवति “अविष्णुतब्रह्मवर्चा एहस्याश्रममाविशे”दिति विधानाच्च
चापकीकस्याधानमस्तीति लौकिकेऽग्नावयं पशुलौकिकश्चावारात्प्राप्तः ॥

वेदकर्मणा मुदगयनादि-
कानताधिकरणम् ।

सू० उदगयनपूर्वपक्षाच्चः पूर्वाह्नेषु दै-
वानि स्मृतिरूपान्यार्थदर्शनात् ॥
५ ॥

उपनयनचौलादीनि किं सर्वकाले स्युः? स्तोत्रगयनादि? प्विति संश-
ये ऽविशेषात्, सर्वदेवाधिकारः, स्मृतेस्तु उदगयनादिविषये स्पृष्टवानि ॥

पितृकर्मणोऽपरपक्षादि-
कालताधिकरणम् ।

सू० इतरेषु तु पित्र्याणि ॥ ६ ॥

पित्र्याणि तु आहुतादीनि अपरपक्षादिसु स्मृतेरेव ।

ज्योतिष्टोमाहुताहुताक्रय-
धोनिर्त्यताधिकरणम् ।

सू० याज्वाक्यणविद्यमाने लोक-
धत् ॥ ७ ॥

ज्योतिष्टोमे याज्वाक्यणमात्रात् “द्वादशरात्रीर्दीक्षितो भृतिं वन्धी-
ते”ति याज्वा “अहणया पिङ्गाया क्रीणाती”ति क्रयः, तत्र संशयः किं यस्य दक्षि-
णाद्रव्यं नास्ति सोमश्च तस्येदं याज्वाक्यणम्? उत विद्यमानेऽपी? ति तत्र
द्रव्यार्थं याज्वाक्यणमविद्यमानद्रव्यस्य स्यात् द्रव्यवतस्त्वनर्थकं, तस्माच्च तस्य
याज्वादावधिकारः, स्यादेवं यदि द्रव्यमात्रमयुक्तं स्यादपूर्वमयुक्तं त्विदम्
अतो ऽनेन विना ऽपूर्वमेव वैगुण्याच्चात्यज्यते, तस्मान्नित्यं याज्वाक्यणम् ॥

ज्योतिष्टोमादिसु पयोष-
ठादीनामाप नित्यताधिकार-
णम् ।

सू० तथा भक्षप्रैषाच्छादनं संज्ञप्तहो-
मद्वेषम् ॥ ८ ॥

“पयोव्रतं ब्राह्मणस्ये”ति भक्षः किमविद्यमाने भक्षान्तरे? उत भक्षस-
द्वाविऽपि? तथागतीदानीन्विहरेति प्रैषः किमन्यतो ऽनवबुद्धे प्रैषार्थं “अहतं
वासः परिधत्” इति वासोऽन्तराभावे तथा यत्पशुर्मायुमकृतेति संज्ञप्तहो-
मोमायुकरणे, तथायोऽस्मान् द्वेष्टि ऽयंच द्वयं द्विष्ट इति मन्त्रोद्वेष्ट्यसद्वावे? उत
सर्वमिदं नित्यमिति मशये सामर्थ्यादेवां निमित्तसद्वावेऽनुष्ठानमिति नि-
मित्ताशङ्क्यात् सत्यपि चान्यस्मिन् नियमादृष्टसिद्धेरनन्योपायत्वाच्चित्यम् ॥

अपररात्रे व्रतत्यागिणमा-
धिकरणम् ।

अनर्थकं त्वनित्यं स्यात् ॥ ९ ॥

यदा पुनर्वृत्त्यमानं पयो न जीर्यतीत्याशङ्क्यते तदाऽपि किमवश्यं
व्रतयितव्यं नेत्याह तदा हि यजमानस्य रोगोत्पत्त्या क्रतुविरोध एव
सम्भाष्येत तत्र प्रधानविरोधाच्च व्रतयितव्यं नेत्याह ॥

ह्रागस्यैवाग्नीषोमीयपशु-
ताधिकरणम् ।

सू० पशुचोदनायामनियमो विशेषात्

॥ १० ॥

“अग्नीषोमीयं पशुमालभेति”ति किं यः कश्चित् पशुरालब्धव्यः ? उत
ह्राग एव ? चोदनायां सामान्यश्रवणात् मन्त्रवर्णं च ह्रागस्य वपाया मेद-
सोऽनुब्रूहीति ह्राग-शब्दश्रवणात् संशयः, तत्र “सामान्यावसिता तावच्चो-
दना वाक्यभेदतः । मन्त्रस्तद्विरोधेन पात्तिको यौगिकोऽपि वा विधिस्तुत्या-
रेकवाक्यत्वात् प्राकृन्तुतेरपर्यवसितोऽऽजनविधिरर्थवादगतघृतविषय एव
पर्यवस्यति, मन्त्रचोदनयोस्तु वाक्यभेदादप्रतिवृन्तिविधिवाक्यं पशुसामान्ये
पर्यवसितं न मन्त्रानुरोधेन शक्यं विशेषे नेतुं, मन्त्रस्तु चोदितार्थप्रकाश-
नात्परतन्त्रवृत्तिश्चोदनावगतं गवाश्वादिजातं निगमादिवशतश्चावयवयो-
गेन प्रकाशयिष्यति, यदा वा ह्रागस्तदा प्रयोक्त्यते, तस्मादनियमः उच्यते ।

चोदना पशुसामान्यमङ्गत्वेनावबोधयेत् ।

ह्रागेऽप्यविकलं तत्तु प्रतिव्यक्ति समाप्तिः ॥

मन्त्रः प्रकरणान्मानाक्षित्यमङ्गं प्रतीयते ।

ह्रागस्य कृतिशक्त्या च यच्छ्रागस्यैव वाचकः ॥

तेन तं तावृशं यङ्गन्विधिरात्मा विरोधिनम् ।

विधत्ते ह्रागमेवाङ्गं तस्माच्छ्रागोपसंग्रहः ॥

चाधिकारिरिति सिद्धा भेदशेषप्रयुक्तिक्रमनियमविचारैरेतया चाधिकृत्या ।

मुविदित उपदेशो ऽनन्तरं चातिदेशो विकृतिषु तत ऊहोबाधतन्त्रप्रसङ्गाः ।

इत्युपाध्यायपार्थसारथिप्रश्रवित्तायां शास्त्रदीपिकायां षष्ठा-
ध्यायस्याष्टमः पादः ॥ समाप्तश्चायमध्यायः ॥

अथोत्तरषट्के सप्तमाध्यायस्य प्रथमः पाद आरभ्यते ।

अथ प्रयागादिधर्माणा-
मपूर्वप्रयुक्तताधिकरणम् ।

सू० श्रुतिप्रमाणत्वाच्छेषाणां मुख्यभेदे
यथाधिकारः भावः स्यात् ॥ १ ॥

१ यथाधिकारः स्यादिति पा० ।

उपदेशविचारं समाप्तेऽधुना तदधीनसिद्धिरतिदेशविचारः प्रस्तो-
ष्यते, तदुपोद्घातत्वेन प्रथमिदं विचार्यते, ये धर्मा दर्शपूर्णमासयोर्ज्याति-
ष्टामस्य च प्रकरणे समाप्ताः प्रयाजादयो दीतणीयादयश्च ते किं सर्व-
यागार्थत्वेनोपदिश्यन्ते ? उत यथा प्रकरणं व्यवतिष्ठन्ते ? इति, यदि सर्वा-
र्थास्ततः सौम्यैनादीनामप्युपदेशत एवाङ्गलाभसम्भवाच्चातिदेशविचार
आरब्धव्यो भवति, व्यवस्थितेषु तु सौम्यादीनां साकाङ्क्षत्वादातिदेशेन धर्म-
सद्भावः, तद्विशेष-तद्ब्रह्म-तद्वाधादिविचारार्थमुत्तरोऽध्यायगण आरब्धव्यः,
तदर्थमिदं विचार्यते, किं यजिप्रयुक्ताधर्माः यज्यर्थाः प्रथमं यजिभावनोद्दे-
शेन विहिताः सन्तः पश्चात्तत्करणिकया पूर्वभावनया तद्द्वारेण सम्भ-
न्त्यन्ते ? उतापूर्वप्रयुक्ता अपूर्वार्थाः ? अपूर्वभावनया प्रथममित्यम्भावेना-
न्विताः पश्चात्करणभूतस्य यजेरनुवाहका भवन्तीति, किं प्राप्तं ? “धर्मैषां
करणाङ्गत्वे विवादो नैव विद्यते । भावनान्वयपक्षे च तादर्थ्यं नावकल्पते”
अपूर्वभावनया हि सम्बध्यमाने करणेतिकर्तव्यते तुल्यकल्पे स्यातां, न
करणाङ्गत्वमितिकर्तव्यतायाः स्यात्तस्मात्करणोद्देशेन विधातव्याः, केन
पुनः करणमुद्दिश्यते ? केचिदाहुः प्रकरणान्वानुमितेन वाक्येनेति । ननु
तेन प्रकृतस्यैव दर्शपूर्णमासादेरुद्देशात्कथं सर्वार्थता ? उच्यते प्रकृतस्याप्यु-
द्देशकत्वेन यजतिरेवात्र कल्प्यः, स च स्वसामर्थ्यात्सर्वयागानुपस्थापय-
न्सर्वयागार्थतां नयति, न चैतस्मिन्यत्ते दर्शपूर्णमासवाक्यस्य समिदादि-
वाक्यानां चैकवाक्यता सम्भवति, येन सर्वैः संहृत्य समिदादिविशिष्टद-
र्शादिविधानाद्यागान्तरे धर्मो न स्युस्तथा सति करणस्य फलं प्रति चेद्दे-
हाद्वैरूपं स्यात्तस्मात्फलवाक्ये फलं प्रतियोगं विधाय पर्यवसति पृथग्
वाक्यैः समिदादिभिरनुमितयज्युद्देशकशब्दयुक्तैरङ्गानि विधीयन्ते, न च
प्रकरणादुद्देश्यो यजिर्विशेषं शक्यते आकाङ्क्षारूपस्य प्रकरणस्याविशेषक-
त्वात्संनिधौ च यजिश्रुतिजनिताविशेषप्रत्ययेन बाध्यमानत्वात्, तस्मात्स-
र्वार्था इति । भाष्यानुमतिरिति स्त्वाहुः “दर्शपूर्णमासवाक्यमेव यजिनामु-

द्वेशकं, न हि तद्व्यागोत्पत्तिपरमाणेयादिवाक्यैरेवात्यन्त्रत्वात्, न च फलसं-
योगार्थं "सर्वेभ्यो दर्शपूर्णमासैः" "सर्वेभ्यो ज्योतिष्टोम" इति च स्वर्गकामा-
र्थत्वमपि सिद्धत्वात्, तस्मादनन्यार्थत्वादनेन फलवतो यागानुद्दिश्य धर्मा-
विधीयन्ते, न चोद्दिश्य दर्शपूर्णमास-शब्दः स्वर्गकाम-शब्दो वा शक्नोति वि-
शेषेष्टुं, तस्मादधिकृतमात्रोपलक्षणं दर्शपूर्णमास-शब्दः स्वर्गकाम-शब्दो वा
दर्शपूर्णमास-शब्दश्च प्रायेण पूर्वकालत्वाद्यागानामनुवादः, न च सविधेरा-
ग्नेयादीनामेवाद्वेशः श्रुतिजनिताविशेषप्रत्ययविराधादित्युक्तं प्राक्, तस्माद्व-
जिप्रयुक्ता धर्माः सर्वार्थाः । किञ्च व्रीह्यादिभिर्द्रव्यैः प्रत्यक्षं यजिर्निर्त्यते ना-
पूर्वम्, अथवातादयोऽपि यजिर्निर्त्यतावेव व्रीह्यादीनामेवोपकुर्वन्ति, तस्मात्ते
तावद्व्यज्यर्थास्तस्मान्यान्यादितरेषु तथात्वं, यद्यपि यजिर्विशेषं प्रति धर्मवि-
धिर्यद्यपि च भावनया सम्बन्धस्तथाऽपि पारिप्लवः तद्रूपत्वाद्यागान्तराणां
भावनान्तराणां च, यथा लोके वाहीकोऽयमतिथिर्यवाक्षेन परिवेष्टव्य इत्युक्ते
यद्यपि वाहीकविशेषं प्रति यवाक्षं श्रुतं तथाऽप्यन्येषामपि वाहीकानां यवा-
क्षप्रियत्वं गम्यते, तद्व्याजिरूपस्य व्यक्तिविशेषस्य यजिर्करणस्य च भावनवि-
शेषत्वोक्ता धर्मोस्तद्रूपानामन्येषांमपि साधारणा इति शक्यमवगन्तुं, त-
स्मात्सर्वार्था धर्मा इत्यनारभ्योऽतिदेशविचार इति प्राप्तेऽभिधीयते । "प्र-
धानविधिवाक्यं ग्लान्द्रूपवाक्यसमन्वितम् । अङ्गप्रधानसंयुक्तां विधत्ते पूर्वभा-
वनाम् ॥ भावनान्वयतः पश्चादंशयोरारथिकोऽन्वयः । ततः कर्मान्तराङ्गानां
प्राप्तिराशङ्कते कुतः ॥ भावनान्वयितामात्रं नांशयोस्तुल्यकल्पना । अप-
रित्यक्तरूपत्वाद्गुणप्राधान्यसम्भवात् ॥ यथाफलं भावनायामप्यन्वीयमानं
फलं चापरित्यागात्प्राधान्यं प्रतिपद्यते, तथा करणमपि करणात्मना सम्बन्धुं
फलं प्रति गुणत्वमितिकर्तव्यतां प्रति प्राधान्यम्, इदमेव हि करणं यत्फ-
लोद्देशेन प्रयुक्तकर्तुं व्यापारेण फलसाधनतामापद्यते, इतिकर्तव्यता तु येन
व्यापारविशेषेण करणस्य फलसाधनरूपत्वमुपजन्त्यते सा उच्यते तस्माच्च
तुल्यकल्पत्वं, न च यजिः स्वयमित्यंभावापेक्षा, नापि यागभावना निर्ज्ञा-

तत्प्रकारत्वात्, अपूर्वभावनायास्त्वनिर्ज्ञातप्रकारत्वात् तद्भावना कीदृशीति न ज्ञायते यागेनापूर्वं कुर्यादित्ययमर्थः, यथा^१ व्याप्ते यागादपूर्वं भवति तथा व्याप्तिरिति कीदृशोऽसौ व्यापार इति भवति व्यापारविशेषापेक्षा, तद्विशेषत्वेन समिदादिव्यापारविधानमपेक्षासिद्धियोग्यत्वैरध्यवसीयते, तस्मात्प्रकृतभावना^२ शेषत्वात्समिदादीनां न पारिप्लव्यत्वं, ब्रीह्यादिद्रव्यमपि फलभावनांशेन सम्बध्यते, यथा हि क्रियया यागात्स्वर्गापूर्वं भवति सा फलभावना यागस्वरूपसम्पादनमपि तद्व्यापार एव अनिष्फलस्य फलसाधनत्वाभावात्, अवघातादयोऽपि तत्रैव ब्रीह्याणां योग्यतामादधाना भावनार्था एव, न च वाहीकयवाचकत्वाधारणानुमानं, लोके हि प्रमाथान्तरवशात् तथाऽवगम्यते शब्दैकप्रमाण^३केषु विशेषान्वये शब्देनावगम्यमाने पारिप्लव्यवाक्यं साहसमात्रं, तस्माद्व्यापकरणं व्यवस्थिता धर्माः, तत्तत्त्वानुपविष्टधर्मकेषु सौर्यादिषु अतिदेशेन धर्मसद्भावादि विचारयितव्यं, तथा चेत्कं "प्राकृतात्कर्मणोयस्मात्तत्समानेषु कर्मसु । धर्मप्रदेशो येन स्यात्सोऽतिदेश इति स्मृत" इति, अत्रायमन्वयः प्राकृतात्कर्मणो धर्मप्रदेशो येन स्यात्सोऽतिदेशः । क धर्मप्रदेश इत्यपेक्षायामाह "यस्मात्तत्समाने"ष्विति, यस्मात्प्राकृतादाग्नेयादिधर्माः प्रदिश्यन्ते तत्समानेषु कर्मसु सौर्यादिष्विति, त्रिविधश्चातिदेशः प्रत्यक्षवचनावधेयाच्चादनालिङ्गानुमितवचनाच्चति, तत्र प्रत्यक्षवचनातावच्चिन्त्यते ॥

समानमितरक्तमेनेति
युत्या इवै प्रवेनोयविशेष-
धर्मातिदेशाधिकरणम् ।

सू० समाने पूर्ववत्त्वादुत्पन्नाधिकारः
स्यात् ॥ २ ॥

इवावेकाहे ज्यातिष्टोमविकारे "इषुं विष्टुतिं करोति स"प्ताहं भवतीति प्राकृतानां स्तोत्राणां विकारं विधाय श्रूयते समानमितरक्तमेनेति, तत्र संशयः किमयमनुवादः? उत श्येनवैशेषिकाणामतिदेशविधिः-

१ अथा युते इति त्वयपाठः ।

२ भावनविशेषकत्वादिति पा० ।

३ शब्दैकप्रमाणे इति पा० ।

४ सस्मात्कर्मणि पाठान्तरं तु न सम्यक् ।

रिति, तत्रेतर-शब्दः सविहितवचनत्वाच्छेनवैशेषिकाणां चासविहित-
त्वाच्च तद्वाचकः, चोदकप्राप्तास्तु व्यातिष्ठोमधर्मास्ते च श्येनेऽपि विद्य-
मानास्तत्सादृश्यमिषोरापादयन्तीति, तदपेक्षोऽयमनुवाद इति प्राप्ते ब्रूमः
सत्यमितर-शब्दः सविहितमभिधत्ते न तु तन्मात्रं, किन्तु पूर्वनिर्दिष्टस-
दृशं सविहितं च यद् द्रव्यं तदभिधत्ते तद्विह यत्सविहितं व्यातिष्ठोमिकं
तत्पूर्वोक्तसदृशम् अत्राकृतानां सप्ताहादीनां पूर्वमुक्तत्वात् । यत्त्वप्रा-
कृतं लोहितोष्णीषादि श्येनवैशेषिकं तद्व्यप्यसविहितं तथाऽपि सादृश्य-
मस्तीत्यवश्यं ज्ञातव्येऽन्यतरस्मिन् वचनार्थवत्त्वाय सविधिं हित्वा सादृ-
श्यपरिपहेण श्येनवैशेषिकाणां वादः । यद्वा चोदकप्राप्तानां विष्टुत्या-
दीनां विचार इषुं विष्टुतिमित्यादिना पूर्वं विहितस्तत इतरच्चोदकप्रा-
प्तमितर-शब्देनोद्दिश्य तस्य लोहितोष्णीषादिविचारः श्येनादतिदिश्यते,
इयं सविहितवचनत्वमर्थवत्त्वं च वचनस्य भविष्यति ॥

यतद्व्याकृतानोत्पादिना
पञ्चसविधुः सार्थवादविध्य-
तिदेशाधिकारश्च ।

सू० पञ्चसञ्चरेष्वर्थवादानिदेशः सन्नि-
धानात् ॥ ३ ॥

वातुर्मास्येषु चत्वारि पर्वणि वैश्वदेवं, वरुणप्रघासाः, साकमेधाः,
शुनासीरियमिति, तत्र वैश्वदेविकानामाकृतानां पञ्चानां हविषां यद्वा-
ह्यणं तद्वाह्यणप्रघासिकेषु पञ्चस्यतिदिष्टं तद्वाह्यणान्येव पञ्चहवींषीति,
तत्र संशयः किं यस्तेषामर्थवादः “वात्रघ्नानि वा एतानि हवींषी”त्यादि
तन्मात्रस्यायमतिदेशः सैवेषां प्रशंसति? उतार्थवादस्याङ्गविधीनां च?
नच प्रघासा इत्यादीनामतिदेश इति “पूर्वेषां ब्राह्मणं यत्तदुत्तरेष्वति-
दिश्यते । चोदयन्ते येन वाक्येन तत्तेषां ब्राह्मणं मतम् ॥ अङ्गविधिभिः स्वा-
ह्मण्येव विधीयन्ते, न हवींषि सार्थवादकं तु वाक्यं तेषां विधायक-
मिति भवत्यर्थवादस्य तत्सम्बन्धः, तस्मात्तन्मात्रातिदेशः, नैवं, यद्यपि
अङ्गविधिभिर्हविषां न विधेयता । तथाऽप्यस्यैव सम्बन्धस्तत्सम्बन्ध-
चोदनात् । किञ्चाङ्गवाक्येकवाक्यनामापन्नं प्रधानवाक्यं हविषां सम-

याणां विधायकमिति विधायकेनाप्यस्त्यवाङ्मविधीनां सम्बन्धः, तस्मात्सर्वपामतिदेशः ॥

एतद्वाङ्मय इत्यनेन एक-
कपालिन्द्राग्नयोः सार्धवादि-
व्यतिदेशाधिकरणम् ।

सू० एककपालैन्द्राग्नौ च तद्वत् ॥ ४ ॥

वैश्वदेवे तावद् द्वावाष्टिव्य एककपालो वरुणप्रघासेषु कार्यं एककपाल ऐन्द्राग्नौ द्वादशकपालश्च, ततस्साक्रमेधेषु श्रूयते ऐन्द्राग्न एकादशकपालो वैश्वदेवकर्मण एककपाल इति तत एतद्वाङ्मय ऐन्द्राग्नः एतद्वाङ्मय एककपाल इति श्रुतं तत्पूर्ववत् सार्धवादकस्य साङ्गविधिकस्य कृत्स्नकाण्डस्यातिदेशकमित्युत्तरविवक्षया प्राप्यते ॥

साक्रमेधे वारुणप्रघा-
सिकैककपालातिदेशाधि-
करणम् ।

सू० एककपालानां वैश्वदेविकः प्रवृत्ति-
राग्रयणे सर्वहोम^१पर्यावृत्तिदशना-
दवभृथे च सकृद्वावदानस्य वच-
नात् ॥ ५ ॥

“एतद्वाङ्मय एककपाल” इति किं वैश्वदेविकस्यैककपालस्य वाङ्मयमिति दिश्यते? किं वा वारुणप्रघासिकस्येति संशये वारुणप्रघासिकेऽल्पमप्राकृतं वैश्वदेविके बहु तस्मात्तदतिदेशोऽयं वचनस्य बहुफलत्वायेति प्राप्ते ब्रूमः वारुणप्रघासिकस्याव्यवहितत्वादेतद्वाङ्मय ऐन्द्राग्न इत्यनेन निःसन्दिग्धवारुणप्रघासिकवाङ्मयनिर्देशेन समभिव्याहाराद्वैश्वदेविकस्य तु व्यवहितत्वात्तदुर्माणां च स्वरमामैककपालामित्तमिति वक्ष्यमाणादेशव्याप्लाभात्तद्विषयत्वे वचनानर्थक्यप्रसङ्गात्, वारुणप्रघासिकस्यैककपालवाङ्मयाप्यतिदेशः ॥

इति शास्त्रदीपिकायां सप्तमस्य प्रथमः पादः ॥ १ ॥

अथ शास्त्रदीपिकायां सप्तमाध्याये द्वितीयः पादः ।

अथ इधमरादिश-
कस्य मानविशेषा-
सार्धधिकरणम् ।

सू० साम्नोऽभिधानशब्देन प्रवृत्तिः स्याद्यथा-
शिष्टम् ॥ १ ॥

१ सर्वहोमापरिवृत्तिर्होमादिति पाः ।

“कवतीषु रयन्तरं गायती” त्यत्रानेन रयन्तर-शब्देन किं कव-
तीष्वतिदिश्यत इति परिज्ञानार्थं रयन्तरादिशब्दाः किं गीतिविशि-
ष्टानां “मभित्वा शूर नो नुम” इत्यादीनां वाचकाः ? उत गीतिमात्रस्य ? ति
चिन्त्यते, द्वितीये तु मन्त्रलक्षणं कुर्वता गीतिः सामेत्युक्तं, न तूपादितम्
इह त्वतिदेशविषयसिद्ध्यर्थं गीतिविषयत्वमेव न्यायेन दृढीक्रियते तत्र
गीतिविशिष्टाया मृचि प्रयोगादृग्वचनत्वं विशिष्टवचनत्वे विशेषणभूत-
गीत्यभिधानस्यावश्यकत्वात्तदभिधाने च तत एव तदविनाभूतायामृचि
प्रतिपत्तिसिद्धेरभिधानशक्तिकल्पनानुपपत्तेर्गीतिमात्रमेवामभिधेयम् । अतो-
ऽभिव्यत्यां यो गीतिविशेषस्तस्य कवत्यादिष्वतिदेशः ॥

इति शास्त्रदीपिकायां सप्तमाध्यायस्य द्वितीयः पादः ॥ २ ॥

अथ शास्त्रदीपिकायां सप्तमाध्याये तृतीयः पादः आरभ्यते ॥

अग्निहोत्रादिनाम्ना धर्मा-
तिदेशाधिकरणम् ।

सू० उक्तं हि क्रियाभिधानं तच्छ्रुताव-
न्यत्र विधिप्रदेशः स्यात् ॥ १ ॥

इदानीं नामातिदेशः प्रस्तूयते, कुण्डपायिनामयने श्रूयते “मास-
मग्निहोत्रं जुहोती”ति तत्रैयमिहोत्रात्कर्मोन्तरमिति स्थिते सं-
शयः किमयमग्निहोत्र-शब्दः ? नैयमिकाग्निहोत्रधर्माणामतिदेशकः ? उत
ने ? ति, “उभयोरविशेषेण सामानाधिकरण्यतः । नामधेयमिदं तस्माच्च
धर्मोन्तरमिति ॥ एकस्य त्वभिधेयत्वे गौणत्वेनापि सम्भवात् । नान्य-
स्याप्यभिधेयत्वमनेकार्थत्वदोषतः ॥ न चाप्युक्तमात्रविशेषत्वं नैयमिके-
नये होत्रमित्येवं प्रवृत्तिनिमित्तं सम्भवति, इतरस्य त्वग्निदेशव्यत्यं नाव-
गतम्, अधर्मकश्च कौण्डपायिनस्तद्वचनत्वे सति न गौणत्वं नैयमिकस्य
युज्यते, नैयमिकस्तु धर्मवान् ततस्तवामेवं तत्सादृश्यविधित्सयाऽन्यत्र
प्रयुज्यते सादृश्यं च धर्मनिमित्तम् अतो धर्मातिदेशोऽयं मासमग्निहोत्रं
जुहोतीति ॥

प्रायणीयेति नाम्ना धर्मान-
तिदेशाधिकरणम् ।

सू० अपि वा सत्रकर्मणि गुणार्थेषा
पुनः श्रुतिः स्यात् ॥ २ ॥

“द्वादशाहे प्रथममहः प्रायणीयोऽतिरात्रः गवामयनेऽपि प्रथमेऽहनि
वैश्वानरो ज्योतिष्टोमः प्रायणीयमहर्भवती”ति प्रायणीय-शब्दः प्रयुज्य-
मानः किं द्वादशाहिकधर्मानतिदेशेने? ति संशये पूर्ववदतिदेशे प्राप्तेऽभि-
धीयते-“प्रायणीयपदं येन निमित्तेन प्रवर्तते । प्राथम्येन तदस्यैव गवा-
मयनिकेऽपि नः । तस्मात्सिद्धनिमित्तेन श्रुत्या नामत्वसम्भवात् । न गौण-
त्वेन धर्माणामतिदेशोऽवकल्पते ॥

सर्वपृष्ठ-शब्देन षट्पृष्ठा-
नामतिदेशाधिकरणम् ।

सू० विश्वजिति सर्वपृष्ठे तत्पूर्वकत्वात्
ज्यौतिष्टोमिकानि पृष्ठान्यस्ति च
सर्वपृष्ठ-शब्दः ॥ ३ ॥

“विश्वजित्सर्वपृष्ठो भवती”त्यत्र संशयः किमयं सर्वपृष्ठ-शब्दो-
ऽनुवादः? उत बृहद्रथन्तरयोर्विकल्पेन प्राप्तयोः ममुच्चयविधि? रथवा
षाडहिकानां रथन्तरबृहद्वेरुष्यत्रैराजशाक्करैवतानामतिदेशः? इति, तत्र
ज्योतिष्टोमि माहेन्द्रादिषु चतुर्षु स्तोत्रेषु सप्तदशानि पृष्ठानीति
पृष्ठ-शब्दप्रयोगात्सर्वेषां पृष्ठत्वं तेषां चेह चोदकप्राप्तेः सर्वपृष्ठत्वं नि-
ज्ञातमेव विश्वजितः, तस्मादयमनुवादः, नैवं बृहद्रथन्तरसाधकमाहेन्द्र-
स्तोत्रवचन एव पृष्ठ-शब्दो न लिङ्गसमवायाच्चतुर्षु प्रयुक्तः, तस्मात् तेषां
पृष्ठशब्दवाच्यत्वम् इत्यप्राप्ता सर्वपृष्ठता चोदकेन अतो नानुवादः,
चोदकेन तु विकल्पेन प्राप्तयोर्बृहद्रथन्तरयोः पृष्ठयोः सर्वत्वं समुच्चयो
विधीयते, नैवमपि युक्तं सर्वे-शब्दस्य बहुपेक्षत्वात्, द्वयोरप्रवृत्तस्तस्मात्सा-
षाडहिकानां पृष्ठानां ज्योतिष्टोमविकार एव विश्वजिति वचनादतिदेशः कः
पूर्ववैधनतिदेशस्यात्र सम्बन्धः? न हि सर्वपृष्ठ-शब्दः षडहनामधेयं सद्विह
गुणवत्स्या प्रयुक्तं यतस्तन्निमित्तोनिर्देश इति सङ्गच्छेत सत्यमेव, कर्मसमा-

धिकरणपदनिमित्तोऽयमतिदेश इति नामाधिकारे चिन्तितः, परमार्थतस्तु वाचनिक एवायमतिदेशः ॥

अवभृथनाम्ना सौमिक-
धर्मातिदेशाधिकरणम् ।

सू० तथाऽवभृथः सोमात् ॥ ४ ॥

यहणप्रघासेषु श्रूयते “वाहण्या” निष्कापेण तुषैश्चावभृथं यन्ती”ति, तत्र किमवभृथ-शब्देनापां व्युत्सिकं दाशपौर्णमासिकं चोदकप्राप्तमनूद्य तत्र तुषनिष्कासं विधीयते । अथवा सौमिकावभृथधर्मकं कर्मान्तरं विधीयत इति संशये अपां व्युत्सिकेऽप्यवभृथ-शब्दप्रयोगात्तदनुवादः । ननु तत्र गौणोऽवभृथ-शब्दः, न चेह गौणग्रहणं न्याय्य, तुल्यमिदं तवापि गौणत्वम्, अपि च ममानुवादे गौणः तत्र तु विधौ तस्मादपां व्युत्सिके गुणविधिः सत्यं, ममापि तुल्यत्वमस्ति तस्य प्रमाणवत्कर्मान्तरे प्रयुक्तत्वाद्व्यवस्यप्रमाणकं गौणत्वं न हि शब्दस्य स्वरसादवगम्यते “अर्थान्तरे प्रयोगे तु निश्चिते गौणता भवेत्, न चेहापां व्युत्सिकपरत्वेऽवभृथ-शब्दस्य प्रमाणमस्ति, यन्तीत्यनेन तु प्रकरणान्तरन्यायेन कर्मान्तरं विधीयते, तत्र प्रयुज्यमानोऽवभृथ-शब्दो मुख्यावभृथसादृश्य बिदधसदुर्मानतिदिशतीति न्याय्यम् ॥

वाहण्याघासिकावभृथस्य
तुषनिष्कासद्रव्यकत्वाधिक-
रणम् ।

सू० द्रव्यादेशे तद्द्रव्यश्रुतिसंयो-
गात्पुरोडाशस्त्वनादेशे तत्प्रकृति-
त्वात् ॥ ५ ॥

यदिदं कर्मान्तरं तत्किं पुरोडाशद्रव्यकम्? उत तुषनिष्कासद्रव्यकम्? इति विचारः, तत्रावभृथ-शब्देन प्रत्यक्षेण पुरोडाशादिधर्मप्राप्तेस्तद्विशिष्टकर्मविधिपरेण च तुषनिष्कासस्य वाक्यभेदाद्विधातुमशक्तेः पुरोडाश एव द्रव्यं स्यात्, “अपूर्वकर्मविधिनाऽनेकेषामपि चोदना । अन्यथा तुषनिष्कासपदानर्थक्यदोषतः । तद्विशिष्टविधिस्तेन पुरोडाशस्य बाधनं श्रुत्या हि तुषनिष्कासं विशेषेण च वोदयते, अवभृथ-शब्देन तु गौणत्वेन सर्वावभृथधर्मसाधारणेन च पुरोडाशस्य प्राप्तिस्तस्मान्नस्य बाधः ॥

वैष्णवशब्दादाति-
थ्ये धर्मानतिदेशाधि-
करणम् ।

सू० गुणविधितु न गृह्णीयात्सम-
त्वात् ॥ ६ ॥

“आतिथ्यायां वैष्णवे नवकपाला भवती”ति श्रूयते तत्राश्ववा-
लादयः केचिदुर्मा विहिताः राजसूये वैष्णवस्त्रिकपाल इति श्रुते^१ वैष्ण-
व-शब्दः किमातिथ्यादिधर्मानतिदिशति? ने? ति संशयेऽग्निहोत्रन्या-
येनातिदेशं मन्वानस्योत्तरं “श्रुत्या वैष्णव-शब्देऽयं देवताया विधायकः ।
न गौणवृत्तिमाश्रित्य धर्मानतिदिशत्यतः ॥

निर्मग्न्यादिशब्दधर्मा-
नतिदेशाधिकरणम् ।

सू० निर्मग्न्यादिषु चैवम् ॥ ७ ॥

“निर्मग्न्येनेष्टकाः पचन्ति बर्हिषा यूपावटमवस्तुणाति आज्येन यूप-
मनन्ती”ति बर्हिराज्यनिर्मग्न्य-शब्दाः पाशुकस्य निर्मग्न्यस्य दार्शपूर्णमा-
सिकयोश्च बर्हिराज्ययोर्धर्मानतिदिशेयुर्न? ति संशये, वैष्णव-शब्दस्यानति-
देशकत्वेऽपीष्टित्वेन दर्शपूर्णमासधर्मलाभात् युक्तमनतिदेशकत्वं, बर्हिरा-
दिशब्दानां त्वनतिदेशकत्वेऽन्यतो धर्माधर्मात्लाभात्साकाङ्क्षाविधयः स्युः,
तस्मादतिदेशका इति विशेषा^२काङ्क्षा लोकातोऽपि मन्यनादिप्रकारलाभाच्च
श्रुत्यर्थविधिसंभवे गौणत्वं न्याय्यम् ॥

द्वयोः प्रणयन्नि इत्य-
नेन सौमिकधर्मानतिदे-
शाधिकरणम् ।

सू० सौमिकं तु प्रणयनमवाच्यं हीन-
रत् ॥ ८ ॥

चातुर्मास्येषु चत्वारि पर्वाणि, तत्र श्रूयते “द्वयोः प्रणयन्ती”ति
तस्माद् द्वाभ्यामेतीति तत्र भाष्यकारः सौमिकं तु प्रणयनमित्यादिभिः
सप्तभिः सूत्रैरधिकरणद्वयं व्याचख्यौ, प्रथमं तावदिदं चिन्त्यते किं सौमि-
कमित्यं प्रणयनं? मुत प्राकृतं? मिति तत्र प्राकृतस्य चोदकप्राप्तत्वेन
सचवानर्थेत्यात्प्रणयनमात्रवचनोऽपि शब्देऽर्थवत्त्वाच्च सौमिकधर्मवति
प्रणयने सचखया वसति, तस्मात्सौमिकमिति प्राप्ते ब्रूमः प्राकृतं प्यात्र हि
प्रणयति-शब्दः सौमिकस्य नामर्थेयं, येन तदुपस्थापयेत्, प्रणयनमात्रं तु

१ अतो वैष्णवशब्द इति पा० ।

२ विशेषावहेति पा० ।

ब्रूते तच्च चोदकत एव प्राप्तं, तस्मात्प्राकृतस्यैवायमनुवादः स किमर्थः
परिसंख्याद्यौ वा द्वयोः प्रणयन्ति न चतुर्विंति, गुणविधानाद्यौ वा परि-
संख्यायास्विदोषत्वात् अर्थवादाद्यौ वा, तस्माद् द्वाभ्यामेतीति गुणाश्रव-
णादर्थवादस्य प्रयोजनमुत्तराधिकरणे वक्ष्यामः ॥

द्वयोः प्रणयन्ति इत्य-
नेन मध्यमयोर्द्वयोः प्रणय-
नाधिकरणम् ।

सू० प्रथमोत्तमयोः प्रणयनमुत्तरवेदिप्र-
तिषेधात् ॥ ८ ॥

तत्रैवं चिन्त्यते कतरयोर्द्वयोरित् प्रणयनं ? किमनियमः ? उत प्रथमो-
त्तमयोः ? इत मध्यमयोः ? इति विशेषाभावादनियमः, न 'वैश्वदेवमुत्तरवेदि-
मुपवयन्ति न शुनासीरीय' इति उत्तरवेदिप्रतिषेधस्य प्रथमोत्तमयोर्दर्शनात्
तयोरेवेदं प्रणयनं प्रणयनाङ्गमुत्तरवेदिः, तद्वद्वि प्रथमोत्तमयोरित् प्रणयनं
स्यात्तस्ययोर्हत्तरवेदिः प्राप्नोति प्राप्तौ सत्यां प्रतिषेधो घटते नान्यथा,
तस्मात्प्रथमोत्तमयोरिति प्राप्तेऽभिधीयते मध्ययोः स्याद् गत्यर्थवादवा-
क्यशेषात्, तस्माद् द्वाभ्यामेतीति गतिसाधनभूतयोरित् प्रणयनमिति गम्यते,
गतिसाधनत्वं च मध्यमयोः पूर्वणोरुक्तसंस्तवादवगतं, तस्मान्मध्यमयोरि-
दम्, एतदर्थवादस्य प्रयोजनं, तद्वशेन हि मध्यमयोः प्रणयनं व्यवतिष्ठते,
भवतु व्यवस्थानं किमर्थं तु प्राप्तस्य प्रणयनस्य मध्यमयोरनुक्रीतनं, गुणा-
र्थमिति ब्रूमः, अस्मिन् हि प्रणयने उत्तरवेद्यामग्निं निदधातीति श्रुतं
यदा चैतदर्थवादशान्मध्यमयोः प्रणयनं व्यवस्थापितं तदोत्तरवेद्या-
मग्निं निदधातीति एतदपि मध्यमयोरेव स्यात् अन्यथा चतुर्विंति स्यात्,
तस्मादुत्तरवेदिं मध्यमयोरुपसंहर्तुं सार्थवादकस्य प्रणयनस्य पुनःश्रवणम्
यत् "न वैश्वदेव उत्तरवेदिमुपवयन्ति न शुनासीरीय" इति तदुपात्रवय-
न्तीति वचनान्तरणाविशेषविक्रितोत्तरवेदेः प्रथमोत्तमयोः प्रतिषेधायेति न
किञ्चिदनर्थकम् । इदं तु व्याख्यानं वार्तिककारो नानुमेने यत्तावदुक्तमर्थ-
वादाद्यौ पुनः श्रुतिरिति, तत्र नाविधीयमानेऽर्थवादः सम्भवति "विधिना
त्वेकवाक्यत्वादिति न्यायादविधिशेषस्यानर्थक्यात् चोत्तरवेद्युपसंहारः
प्रयोजनं तदसम्भवात्, सत्यपि हि द्वयोः पूर्वणोः सार्थवादप्राकृतप्रणयना-
नुवादे वाक्यान्तरणाग्निनिधानानुवादेन विनियुज्यमानोत्तरवेदिवस्तुर्विपि

चोदकप्राप्ताग्निनिधानसम्भवात्सर्वेषु स्यात्, अपि चोपात्रवयन्तीत्ययमुत्त-
 रवेद्युत्पत्तिविधिरनारभ्याधीताऽपि न वैश्वदेव उत्तरवेदिमुपवयन्ति न शु-
 नासीरीये इत्यनेन प्रथमोत्तमाभ्यां पर्युदस्तोमध्यमयोरेव व्यवस्थितः, उत्प-
 त्यपेक्षश्च विनियोग इति उत्तरवेद्यामग्निं निदधातीत्ययमपि विधिर्म-
 ध्यमयोरेव व्यवतिष्ठत इति नार्था द्वयोः प्रणयन्तीत्यस्य । यस्तु प्रणयना-
 न्तरमिदं प्रकृत्यर्थवादं समर्थयते तस्यापि तुल्यमेवानर्थक्यं, यत्तु न वैश्व-
 देव उत्तरवेदिमुपवयन्ति इत्येवं प्रतिषेधः पर्युदासो वा न सम्भवतीति
 प्रलप्यते तद्वानसमोहनमात्रत्वादुपेतणीयं, यदि च कथञ्चिद् द्वयोः प्रण-
 यन्तीत्यनेनोत्तरवेद्युपसंहारः सिध्यति तत उपात्रवयतीत्ययमपि विनियो-
 गापेक्षत्वाद्विनियोगव्यवस्थया मध्यमयोरेव व्यवतिष्ठते न प्रथमोत्तमयोः,
 ततश्च न वैश्वदेव उत्तरवेदिमिति वचनमनर्थकं स्यात्, अस्त्विति चेन्न
 “औत्तरवेदिकोऽनारभ्यवादप्रतिषेध” इति सूत्रविरोधात्, इदं हि तत्प्रयो-
 जमकथनार्थं सूत्रं, तस्मात्सर्वमिदमेकमधिकरणमेवं वर्णयितव्यं “द्वयोः
 प्रणयन्ती”ति किम्प्राकृतं प्रणयनं ? मुत सौमिकं ? मुतापूर्वं ? मिति त्रिधा
 संशयः, तत्र प्रणयनमात्रश्रवणात्तस्य चातिदेशतः प्राप्तेस्तस्यैवेयं पुनःश्रुतिः
 परिसंख्यायां गुणार्था अर्थवादायां वा परिसंख्याद्वयसम्भवात् आनर्थक्यप-
 रिजिहीर्षया सामान्यवचनोऽपि प्रणयन-शब्दः सधर्मकं सौमिकं प्रणयनं
 लक्षणाया प्रतिपादयति, तथा चोत्तरवेदिप्रतिषेधोऽवकल्पते न वैश्वदेव
 इति, न चायमुपात्रवयन्तीत्यस्य प्रतिषेधः, तस्यावान्तरप्रकरणेन केवलव-
 रुणप्रघासविषयत्वात्प्रथमोत्तमयोरप्राप्तेः प्रतिषेधानर्थक्यात्, अस्मिंश्च पक्षे
 प्रथमोत्तमयोरिदं सौमिकं प्रणयनमुत्तरवेदिप्रतिषेधस्य तद्विषयत्वाद्वादि च
 मध्यमयोः स्यात् ततस्तद्विशेषेनैव मध्यमयोरुत्तरवेदिसिद्धेरुपात्रवयन्तीति अयं
 प्रथमोत्तमविषय एव स्यात्, तयोरेव च प्रतिषेध इति व्याघातः स्यात्-
 स्मात्प्रथमोत्तमयोः, सौमिकं प्रणयनं पर्युदस्तोत्तरवेदिकं विधीयत इति
 प्राप्तेऽभिधीयते, “न हि प्रणयन्तीत्येतत्सौमिकस्याभिधायकम् । प्राकृतस्या-
 नुवादे च वचनं स्यादनर्थकं, तस्मात्प्रणयन्तीत्येतदप्राकृतमसौमिकम् अपू-
 र्वमग्नेर्नयनं वदत्याहवनीयतः” । यद्यपि प्रणयनमात्रं श्रुतं तथाऽपि शाखा-

न्तरं आहवनीयाद् द्वावग्नी प्रणयत इति वचनात्तदेकार्थत्वात्तदेन वचनेन प्राकृतप्रणयनोत्तरकालमाहवनीयादभ्यन्तरप्रणयनं पशुबन्धवद्विधीयते, तच्च गत्यर्थेवाहवशान्मध्यमयोः पर्वणोर्भवति परिसंख्यार्थमित्यादि सूत्र-
त्रयं त्रयाणामपि पक्षाणां यथाक्रमेण प्रयोजनकथनार्थम् उत्तरवेदिर्पातपेध-
स्तूपात्रवयन्तीत्यस्य सामान्यविषयस्य पर्युदासार्थः, सामान्यविषयत्वं चास्य
भाष्य एव दर्शितम् ॥

स्वरसामादिशब्देन धर्मा- सू० स्वरसामैककपालामित्तं च लिङ्ग-
तिदेशाधिकरणम् । दर्शनात् ॥ १० ॥

गवामयने स्वरसामान उक्थाः सप्तदश स्वरसामान इति,
अन्यत्रापि श्रूयते “पृष्ठः षडहो द्वौ स्वरसामाना” इति, किमेतौ स्वरसामा-
नाविति गवामयनिकस्वरसामविकारा? वृत्त न, तथा वैश्वदेवे पर्वणि
वैश्वदेव्यामित्रा द्वावापृथिव्य एककपालः” अन्यत्रापि मैत्रावसण्याऽऽमित्रा
वारुण एककपाल इत्यादावेककपालामित्रा वैश्वदेविकैककपालामित्रावि-
कारा? उत ने? इति संशये स्वरसामादिशब्दानां गुणविधित्वाद्वैष्णवश-
ब्दवदनतिदेशकत्वात् न तद्विकारत्वमिति प्राप्ते ब्रूमः अनन्यगतिभ्यो
लिङ्गेभ्यः स्वरसामादिचोदनाशब्दोपबृंहितेभ्यस्तद्विकारत्व- लिङ्गानि भाष्य
एव दर्शितानि ॥

वासो ददातीत्यादौ वास-
आदिशब्दानामाकृतिनिमित्त-
साधिकरणम् ।

सू० कर्मजे कर्मयूपवत् ॥ ११ ॥

कर्मनामधेयानामग्निहोत्रादीनामुक्तमतिदेशकत्वं यौगिकानां मा-
यणीयादिशब्दानां गुणविधीनां च वैष्णवादिशब्दानां लिङ्गविशेषशून्यानां
नास्त्यतिदेशनिमित्तत्वमित्युक्तं कर्मनामवदेव संस्कारानाम् यूपादीनां
सिद्धमेवातिदेशकत्वम्, इदानीं वासःप्रभृतीनां संस्कारनिमित्तत्वमेवास्ति
नास्तीति वित्त्यते, “वासो ददाति अनो ददातीति किं वाऽनन्तत्वं च
कृत्वा वासोऽनश्च निष्पादौव दातव्य? मुत यथा सिद्धमेव दातव्य? इति
संशयः, तत्र वानतत्तत्तत्क्रियायां सत्यां शब्दप्रयोगात् क्रियानिमित्तो वा-

सः-शब्दो ऽनः-शब्दश्च क्रियामिव दानाङ्गुतया विधत्तः, तस्मात्सा ऽनुष्ठे-
या दानं कुर्वता, एवं प्राप्ते ब्रूमः जातिशब्दावेतौ जात्यन्वयव्यतिरेकानु-
विधानाज्जातिस्तु क्रियाऽभिव्यङ्ग्येति तदुत्तरकाले शब्दप्रयोगो न तु शब्दः
क्रियावाची, तस्माच्च क्रियातिदेशकत्वं शब्दयोः ॥

गर्गचिरात्रे लौकिकेऽग्नेौ
उपनिधानाधिकरणम् ।

सू० विशये लौकिकं स्यात्सर्वार्थत्वात्
न वैदिकमर्थनिर्देशात् ॥ १२ ॥

“अग्निमुपनिधाय स्तुवीते”ति क्रियाधानसंस्कृतोऽग्निराहवनी-
यादिरूपविधेयः? उत लौकिकः? इति संशये संस्कृतस्य प्रयोजनापेक्ष-
त्वात्सामान्यवचनोऽप्यग्नि-शब्दस्तद्विषयत्वेन गम्यमानः संस्कारमुपनि-
धानाङ्गत्वेनातिदिशतीति प्राप्ते ब्रूमः “बन्दिमात्राभिधायित्वाच्च संस्का-
रातिदेशनम् । होमादिभिः फलापेक्षा संस्कृतानां निर्वर्तिता”यदावहनीये
जुहोति गार्हपत्ये हवींषि अययतीत्यादिभिराहत्य प्रयोजननिर्देशाच्च प्रयो-
जनान्तरमाहवनीयादयोऽपेक्षन्ते, अग्नि-शब्दोऽपि जातिमात्रवचनत्वात्
ज्जातीयं यत्किञ्चिद्व्यतिपत् लोकसिद्धमेवोपादाय कृतार्थो न संस्कृतमपे-
क्षते, तस्माल्लौकिक उपनिधेयः ॥

उपशयो यूपो भवति इत्यादौ
यूपशब्दस्य संस्काराप्रयोजकता-
धिकरणम् ।

सू० संस्कृतं स्यात्तच्छब्दत्वात् ॥ १३ ॥

“उपशयो यूपो भवती”त्यत्र संशयः किमुपशये यूपसंस्काराः परि-
व्याणादयः कार्या न? इति, तत्र यूप-शब्दः उपशये प्रयुज्यमानस्तानतिदिशे-
त्सत्यं, यदि यूपत्वं विधीयते विधायकाभावाद् वर्तमानापवेशोऽयं यूपो
भवतीति, तस्मादनुवादोऽयमुपशयस्तुत्यर्थान् संस्कृतिमपेक्षते, तस्माल्लौ-
किका यूपधर्माः केचिच्छेदनादय उपशये वचनादनुष्ठीयन्ते तेन निमित्तेन
गौणोऽयं वादः ॥

पृष्ठैरुपतिष्ठन्ते इत्यादौ
पृष्ठशब्दस्य कर्माद्रव्यवर्चिता-
धिकरणम् ।

सू० कर्मणः पृष्ठशब्दः स्यात् तथाभू-
तोपदेशात् ॥ १४ ॥

अग्नौ श्रूयते पृष्ठैरुपतिष्ठत इति किं पृष्ठ-शब्दो ज्योतिष्टोमि-
कपृष्ठधर्मोतिदेशकः पृष्ठधर्मकाणि कर्माणि कुर्यादि? इति तानि पृष्ठसादृ-

श्यादेव स्तुत्यात्मकानि भवन्ति? उत पृष्ठसाधनेषु रथन्तरादिषु पृष्ठ-श-
ब्दस्तरङ्गेरभिधानं चोदयत इति, तत्र "उपतिष्ठतिना तावदपूर्वे कर्म चोदयते ।
पृष्ठ-शब्दोऽपि तस्यैव विधत्ते पृष्ठतुल्यताम् । उपतिष्ठतिधातुः समीपस्थि-
तिवचनः प्रत्ययो भावनावाचकः, तदयमर्थः अग्निसमीपे तिष्ठन् पृष्ठस-
दृशैः कर्मभिः कुर्यादिति, यदि त्वभिधानं विधीयते तदा उपतिष्ठतिः
समीपस्थितिवचनः सन्नभिधानं लक्षयेत्, पृष्ठ-शब्दोऽपि तत्साधनमित्यु-
भयोरलक्षणा स्यात् । अस्मत्पक्षे पुनः पृष्ठ-शब्द एव धर्मलक्षणेति व्याया-
नयं पक्षः । उच्यते "लघन्यवृत्तिना पृष्ठ-शब्दस्येहोभयोः समा । उपतिष्ठति-
धातुश्च समीपस्थितिवचकः" । न वयं धातुनाऽभिधानं लक्षयामः किन्तु
समीपस्थितिरिव धातुनाऽभिधीयते, सा तु समीपस्थितिरभिधानार्थेति
ब्रूमहे, कथं मन्त्र^१करणेऽर्थे वर्त्तमानादुपपूर्वात्तिष्ठतेरात्मनेपदं भवति, समी-
पस्थितिश्चानेनाऽभिधीयते, न यथा समीपस्थितौ मन्त्रः करणं तथा
यतितव्यं, न चाभिधानादन्यत्र सात्त्वान्मन्त्रः करणं, तद्वदीयं समीपस्थि-
तिरभिधानार्थो स्यात्ततोऽस्याः करणं मन्त्रः सम्पद्यते, प्रधानाधीनं हि
तदङ्गानुष्ठानं भवति अतोऽभिधानार्थत्वं समीपस्थानं कुर्वन्मन्त्रः समी-
पस्थितेः करणमिति शक्यं वक्तुम्, अतोऽभिधानाय समीपस्थितिं वदन्
उपतिष्ठतिर्मन्त्रकरणार्थो भवत्वात्मनेपदं लभेतेत्यात्मनेपददर्शनादुप-
स्थान प्रयोजनभूतमभिधानमनुमीयते । तदयमर्थः पृष्ठसाधनैरथन्तरादिभिः
समीपे स्थित्वाऽग्निमभिदध्यादिति, तस्मादभिधानचोदनेति सिद्धम् ॥

इति शास्त्रदीपिकायां सप्तमस्य तृतीयः पादः ॥ ३ ॥

अथ शास्त्रदीपिकायां सप्तमाध्यायस्य

चतुर्थः पाद आरभ्यते ॥

अथ सौर्ये चरौ इति-
कर्त्तव्यतावस्थाधिकर-
णम् ।

सू० इतिकर्त्तव्यताविधेर्यजतेः पूर्वव-
त्त्वम् ॥ १ ॥

गता नामातिदेशः, इदानीमानुमानिकेन वचनेनातिदेश उच्यते
 “सौर्यं चरुं निर्वपेद् ब्रह्मवर्चसकाम” इत्याद्युदाहरणं, तत्र प्रथमं तावद्विदं
 चिन्त्यते—किमत्र कुतश्चिदुर्माः प्रदिश्यन्ते ? नेति प्रमाणाभावावातिदेशः,
 उच्यते यागेन भावयेद् ब्रह्मवर्चसमिति भावनामितिकर्तव्यतापेतामुपदिश्य
 श्रुत्याद्युपदेशेन तस्या इतिकर्तव्यताया असमर्पणानूनमन्यतः सिद्धेति-
 कर्तव्यता ऽत्र शास्त्रेणाङ्गीकृतेति निश्चीयते, अस्ति चान्यत्र लौकिके पार्वण-
 स्थालीपाकादौ वैदिके च दर्शपूर्णमासादौ तयोरन्यतराविह प्रदिश्यते
 इति स्थिते इह चिन्त्यते “लौकिकी वैदिकी वेति वैदिकी हि निबद्धत्वा-
 वेतुं नान्यत्र शक्यते। लौकिकी त्वनिबद्धत्वात्सर्वत्रैवानुषज्यते ॥ वैदिकीति-
 कर्तव्यता प्रत्यक्षेण शास्त्रेण दर्शपूर्णमासादिषु निबद्धा नान्येन संबन्धुं श-
 क्यते, न हि श्रुतिमितिकर्तव्यता ब्राह्मणं दर्शपूर्णमासयोरितिकर्तव्यतां
 विधाय पुनः सौर्यादावपि विदधातीति संभवति। न च साधारण्येन वि-
 धानं प्रकरणेन व्यवस्थितत्वाद्विधानस्य, न च शास्त्रमन्तरेणेतिकर्तव्यता-
 न्वयः सम्भवति, तस्माच्च वैदिकी, लौकिकी तु पार्वणाष्टकादिषु बहुष्वनु-
 वृत्तासाधारणं शास्त्रमनुमापयति तेन सैव सौर्यादिषु स्यात्, प्रयाजादि-
 दर्शनं तु यत्र नित्यानुवादवचनानीत्येवं परिहृतं, तस्मान्नैकिकीति प्राप्त
 उच्यते “वैदिकी वैदिकत्वेन सामान्येनापतिष्ठते। लौकिकी त्वसमानत्वा-
 द्वापस्यास्यत्यपेक्षिता। वैदिकस्य तु कर्मणः कथंभावापेक्षायां वैदिक एवे-
 त्यं-भावः श्रुिग्रमुपतिष्ठते तदतिक्रमेणानुपस्थितलौकिकग्रहणमयुक्तं, “य-
 द्यप्यनुमिताद्वैदाल्लौकिकोऽपि तु वैदिकः। प्रत्यक्षवेदविरहाच्चैवासौ सदृशो
 मतः”। ननु सोऽपि वेदः केषांचित्प्रत्यक्ष एव नित्यानुमेयमूलनिराकर-
 णात्। सत्यं, तथाऽप्यसदृश एव कथं वैतानिककर्माधिकारे हि त्रयी प्र-
 वर्त्तते तन्मध्ये तु प्रसङ्गादवैतानिकं किञ्चिदुच्यते, तेन दर्शपूर्णमासादी-
 नां सौर्यादीनां च तदधिकारेण त्रयीप्रवृत्तिर्नामाधान्तरसादृश्यमस्तीति
 वैदिकस्योपस्थानम्। किञ्च सौर्यादीनि वैतानिकेऽनौ प्रवर्त्तन्ते लौकिकी-
 त्वितिकर्तव्यता चारादौपासने कर्तव्या, तत्र प्रधानवैदेश्यमङ्गानामापद्येत
 तस्मादपि वैदिकी। न च निबद्धत्वादसौ नान्यत्र नेतुं शक्येति मन्तव्यं,

समानविधानत्वे ह्ययं दोषः स्यात्, अतिदेशेन त्वन्यत्र गतौ निबद्धत्वं गुण एव,
न हि क्वचिदनिबद्धान्यत्रातिदेशं शक्यन्ते, न चानुमानेन लौकिकी शक्या
कल्पयितुं गणयागादिषु तदभावेनानैकान्तिकत्वात् । तस्माद्वैदिक इत्य-
भावः सौर्यादिष्वतिदिश्यते, स चावघातप्रयाजादिपदार्थजन्यदृष्टादृष्टो-
पकारवर्गरूपितस्तेषामुपकाराणां पदार्थानां च प्रापको भवति, तद्विधायि
च शास्त्रमर्थसौर्यादिवाक्यशेषत्वमुपगतं भवतीत्यनेनाभिप्रायेण विध्य-
न्तो वा प्रवर्ततं वोदनायामित्युक्तम्, अस्तु वा विध्यन्तस्यैवात्रातिदेशस्त-
थाऽपि प्रकृतसंबन्धितया निरूपितरूपस्यातिदेशो न तु यथापाठमेव शास्त्रं
प्रकृतिवद्विहृतेरपि सम्भवति, यत ऊहबाधौ न स्यातामिति चोच्येत, य-
त्रापि ब्राह्मणमेव साक्षादतिदिष्टम् “एतद् ब्राह्मणान्येव पञ्चहवींषी”ति
तत्राप्यन्यसंबन्धिनः सतस्तेनैव रूपेणातिदेशादूहादिसिद्धिः । यदि “ह्यग्नये
जुष्टं निर्वयामी”त्यनेन रूपेण सौर्यं प्राप्यते ततोऽग्निपदस्य देवतापदस्य
च संप्रतिपन्नरूपत्वादेव देवतापदविवक्षयैव तत्पठितमग्निपदं रूपं त्वविव-
क्षितमिति न शक्यमास्यातुम् । अग्निपदरूपमेव विवक्षितमित्यापद्येत, ततो
न सूर्यपदं प्रतिष्येत, नाग्निपदं बाध्येत, अतो नोहः सिध्येत् बाधः । यदि
तु प्रकृतौ निरूपितरूपस्य शास्त्रस्य विकृतिसम्बन्धस्तदा प्रकृतावग्निप-
दस्य देवतापदरूपसंप्रतिपत्तेर्देवतापदरूपमात्रं विवक्षितं दृष्टार्थत्वावा-
ग्निपदरूपम्, अदृष्टार्थत्वाद्वेवतापदादिजिज्ञांसया नान्तरीयकत्वादग्नि-
पदमधीतमिति निश्चीयते, तत्र सौर्यं तादृशपमन्त्रातिदेशादग्निपदस्य
सातद्रूपत्वात्स्वरूपस्य चाविवक्षितत्वात्तत्रिहृत्तौ सत्यां देवतावाचिनः सूर्य-
पदस्य प्रतेपादूहबाधौ सिद्धौ भवतः, तस्माद्वैदिकातिदेशः ॥

गवामयने ऐकाहिके-
तिकर्त्तव्यतानुष्ठानाधि-
करणम् ।

सू० द्वादशाहिकमर्चगणे तत्प्रकृतित्वाद्वै-
काहिकमधिकागमात्तदाख्यं स्यादे-
काहवत् ॥ २ ॥

इदानीमानुमानिकवचननामधेययोर्बलाबलं चिन्त्यते, गवामयने
ज्योतिर्गौरायुरित्यादिसंज्ञा युक्ता यागा उत्पन्नास्तेषां गणान्तःपातित्वात्

गणेषु द्वादशाहस्येति द्वादशाहविध्यन्तः प्राप्तः, नामधेयाच्च ज्योतिराद्वे-
काहविध्यन्तः, तत्राविरुद्धा द्वयेऽपि क्रियन्ते, विरुद्धेषु किं द्वादशाहिकाः
कर्त्तव्याश्चोदकोबलवान्? उत नामबलीयस्त्वादिकाहिका? इति संशये, वि-
शेषाभावादनियमः । अथवा चोदकोबलवान्फलसम्बन्धोत्तरका चेति-
कर्त्तव्यताकाङ्क्षा, प्रयोगवाक्ये च फलसम्बन्धाच्च तु तत्र नामानि श्रूयन्ते
यान्यपेक्षितविध्यन्तमतिदिशेयुः, गणसामान्यास्तु द्वादशाहिकधर्मातिदेश
एव तत्रावगम्यते । यासु तूत्पत्तिचोदनासु नामानि श्रुतानि तत्रालब्धफल-
त्वादसत्यामित्यंभावापेक्षायां नातिदेशः, फलसम्बन्धं तु प्रतीत्य पश्चा-
दतिदिशदपि नामधेयं पूर्वावगतगणधर्माविरोधेन प्रवर्तते, तस्माच्चोदको
बलीयानिति प्राप्तेऽभिधीयते “प्रत्यक्षं श्रूयते नाम चोदकमवानुमानिकः ।
न प्रत्यक्षविरुद्धार्थमनुमानं प्रवर्तते । यद्यपि फलसम्बन्धाधीनैतिकर्त्तव्यता-
ऽऽकाङ्क्षा प्रयोगवाक्ये प्रसूयते, तथाऽपि प्रयोगवाक्यमुत्पत्तिचोदनावगह-
पाणि कर्माणि आलोच्य फले विनियुक्ते तानि आलोच्यमानानि संज्ञावि-
शिष्टान्येवालोच्यन्ते इति तच्चिमित्तातिदेशः प्रत्यक्षनिमित्तत्वाच्छीघ्रं गम्यते
किं चात्पत्तिवाक्येष्वपि भावनास्वाभाव्याज्जायत एवापेक्षा, तस्मान्नाम
बलीयः, । वचनादभिधानतस्तथा विदितं कृत्स्निहातिदेशनम् । अनुमाव-
चसाऽपि सत्तया भविता तस्य विशेषचिन्तनम् ॥

इति शास्त्रदीपिकायां सप्तमस्य चतुर्थः पादः समाप्तः ॥

समाप्तेऽयमध्यायश्च ॥

अथ शास्त्रदीपिकायाम् अष्टमाध्यायस्य

प्रथमः पाद आरभ्यते ॥

अथ प्रतिज्ञाधिकरणम् । सू० अथ विशेषलक्षणम् ॥ १ ॥

विध्यन्ताधिकरणे सौर्यादिषु आनुमानिकेन वचनेन वैदिकीतिक-
र्त्तव्यताऽस्तीत्युक्तम् । तस्यैवेदानीं विशेष उच्यते, कस्य विध्यन्तः? क प्रवर्तते

इति ? प्रथमं तावद्विदं चिन्त्यते किमेकस्मिन्कर्मणि सर्वधर्मातिदेशः ? उत-
ने ? ति । ननु विध्यन्ताधिकरण एव लौकिकवैदिकविध्यन्तसमुच्चयमाशङ्क्य
मिथो विप्रतिषेधादित्यनेन सूत्रेण कथम्भावापेक्षायामेकनैवेत्यम्भावपूर-
णाच्च द्वयोः सह प्रवृत्तिरित्युक्तं, तेन गतमेतत्सत्यं, समुच्चयस्तत्र निरा-
कृतः, इह तु सर्वविध्यन्तानामेकत्र विकल्पेन प्राप्तिरिति पूर्वः पक्षः
उत्तरस्तु नियत एव एकस्मिन्नेकः प्रवर्ततेऽन्यथा ह्यव्यवस्थितः शास्त्रार्थः
स्यात्तस्मान्निधमेनैकस्यैव दर्शपूर्णमासादेर्विध्यन्त एकस्मिन्सौर्यादौ प्रवर्तते
सत्यमेवं युक्तं, कथन्तिवदमवगम्यतेऽस्य विध्यन्तोऽत्र प्रवर्ततेऽस्य नेति,
तदभिधीयते-

विशेषकर्मणो धर्मा- सू० यस्य लिङ्गमर्थसंशोभादभिधा-
तिदेशाधिकरणम् । नवत् ॥ २ ॥

यस्य कर्मणो लिङ्गं चिद्भुवस्यापकं शब्दगतमर्थगतं वा यस्यां
विकृतौ दृश्यते तस्य विध्यन्तस्तस्यां प्रवर्तते यथाऽऽग्नेयस्य सौर्ये, तथा हि
निर्वपतिस्तद्वितेन देवतानिर्देश एकदेवत्यत्वमौषधद्रव्यकत्वमित्याग्नेय-
चोदनया दृष्टसम्बन्धीनि सौर्यवाक्ये विध्यन्तापेक्षे दृश्यमानानि तामुप-
स्थापयन्ति, सा च स्वार्थे, अंशा च भावना तस्याः स्वार्थः, ततः साध्यसा-
धनांशाविहानपक्षितत्वादनादृत्य तृतीयोऽंश इत्यम्भावरूपोऽपेक्षासन्नि-
धियोग्यत्वैर्वाक्यशेषत्वेनात्र सम्बध्यते, तदयमर्थः यथाऽऽग्नेयेन स्वर्गः कृतः
तथा सौर्येण ब्रह्मवर्चममिति, एवमनेकदेवतेष्वग्नीषोमीयैर्द्वाग्नविध्यन्त
आज्यद्रव्यकूपेषांशुयाजस्य पयोदध्यामितादिषु दैतपशौ च सात्रायस्य पञ्च-
न्तरेषु दैतस्य एकादशिनेषु सवनीपस्य, पशुगणान्तरेषु ऐकादशिनस्य, अव्य-
क्तेषु सोमस्य, अहर्गलेषु मन्त्रेषु अहीनेषु च द्वादशाहस्य, संवत्सरादिषु गवा-
मयानिकस्येत्यादि द्रष्टव्यम्, एवमिह विशेषातिदेशः उत्तरस्त्वस्यैव प्रपञ्चः ।

सोमे येष्टिकधर्मा- सू० प्रवृत्तत्वादिष्टेः सोमे प्रवृत्तिः
नतिदेशाधिकरणम् । स्यात् ॥ ३ ॥

अग्निहोत्रे दर्शपौर्णमासयोः ज्यातिष्ठोमे च दोहनावघाताभिष-
वादीनि दृष्टार्थान्यङ्गानि निराकाङ्क्षीकरणसमर्थानि तैश्च निराकाङ्क्ष-
त्वादतिदेशो नास्ति तथाऽपि सोमे दर्शपौर्णमासिकधर्मातिदेशं केनचि-
द्वेतुना शङ्कमानं निराकर्तुमिदमधिकरणं कः पुनरसौ हेतुर्दीक्षणीयादि-
ष्ववभृथपर्यन्ताख्यष्टिषु पशुषु च दर्शपौर्णमासविध्यन्तोऽतिदेशेन प्राप्य-
माणो मनसि विपरिवर्तते तन्मध्यवर्तित्वाच्च सोमस्य तत्रापि तदन्वयं
शङ्कते “तस्यैकशतं प्रयाजानुयाजा” इति च दर्शनमवकल्पते, तस्मादिष्टिः
सोमे प्रवर्ततेति सोऽयं निराक्रियते नानपेक्षे प्रवृत्तिर्युक्ता प्रयाजादिकं तु
दीक्षणीयाद्यङ्गवर्ति वाजपेययूपन्यायेनैकशतसङ्ख्यां प्राप्तमनूयत इति
नास्ति सोमेऽतिदेशः ॥

हेन्तान्नादो हेष्टिकध-
र्मातिदेशाधिकरणम् ।

सू० इष्टिषु दर्शपौर्णमासयोः प्रवृत्तिः
स्यात् ॥ ४ ॥

“सौर्ये चरुं निर्वपे”दित्यादिषु इष्टिषु निर्वपत्यादिसामान्येन दर्श-
पौर्णमासविध्यन्तोपस्थापनात्तस्यातिदेशः । इदं च यस्य लिङ्गमित्यस्य
प्रपञ्च इति नातीव पूर्वपक्षे यतितव्यम् उत्तरत्रापि सर्वत्र ॥

अग्नीषोमीयपशो दाशपौर्णमा-
सिक धर्मातिदेशाधिकरणम् ।

सू० पशौ च लिङ्गदर्शनात् ॥ ५ ॥

पशावप्याग्नीषोमीये तद्वितेन देवतानिर्देशः, आलभतिश्च दर्शपौ-
र्णमाससादृश्यम् इष्टावप्यालभतिर्विद्यते ईषामालभतेति, इष्यते च पशो-
रालम्भनाविदृष्टार्थाङ्गसिद्धयेऽतिदेशापेक्षा, तस्मात्त्रैष्टिकोविध्यन्तः ॥

सवनीयादिपशो अग्नीषोमी-
यधर्मातिदेशाधिकरणम् ।

सू० दैक्षस्य चतरेषु ॥ ६ ॥

इतरेषु सवनीयनिहृठादिषु पशुषु प्राणिद्वयकत्वसाभ्याद्विशसना-
दिद्वयसंस्कारलाभाच्च दैक्षस्याग्नीषोमीयस्य विध्यन्तः ॥

ऐकादशिनपशौ सवनध- सू० ऐकादशिनेषु सौत्यस्य द्वैरश-
र्मातिदेशाधिकरणम् । न्यस्य दर्शनात् ॥ ७ ॥

ऐकादशिनेषु पशुषु सुत्याकालत्वसामान्यातिरेकाद् द्वैरशन्यदर्शमात्र-
द् द्वे रशने यूपमृच्छत इति सवनीयस्य विध्यन्तः ॥

पशुगणेषु ऐकादशिनधर्मा- सू० तत्प्रवृत्तिर्गणेषु स्यात् प्रतिपशु
तिदेशाधिकरणम् । दर्शनात् ॥ ८ ॥

यूपसौत्रामण्यादिषु पशुगणेषु गणत्वसामान्याधिक्याद्वैकादशि-
नविध्यन्तः ॥

अव्यक्तयजती सौमिक- सू० अव्यक्तासु तु सोमस्य ॥ ९ ॥
धर्मातिदेशाधिकरणम् ।

“विश्वजिता यजेते”त्यादिष्वेकाहादिषु द्वादशाहे च किं दर्शयौर्ण-
मासिको विध्यन्तः? उत सौमिकः? इति संशये विशेषाभावादनियमे प्राप्ते
उच्यते सौमिकः स्यादव्यक्तत्वसामान्यात्केयमव्यक्तता यागार्थतया विनियु-
क्तदेवताविरहः, यत्र तद्वितचतुर्थी मन्त्रवर्णैर्यागार्थतयैव देवताविनियुक्ता-
स्तदव्यक्तम् इतरत्त्वव्यक्तं तथा च विश्वजिदादयः सोमश्च । ननु ऐन्द्रवायवं
गृह्णातीति तद्वितेनैव देवताऽपि सोमे विहिता न यागे देवताऽनेन विधी-
यते, किन्तु ग्रहणे तद्वितायास्तु पश्चादार्थिको यागसम्बन्धेन तु प्रथम-
मेव यागान्वय इत्यव्यक्तत्वम्, अतः सोमविध्यन्तो विश्वजिदादिषु ॥

अहर्गणेषु द्वादशाहिक- सू० गणेषु द्वादशाहस्य ॥ १० ॥
धर्मातिदेशाधिकरणम् ।

द्विरात्रादिष्वहर्गणेषु अव्यक्तत्वं गणत्वं चाधिकं विद्यते तस्माद्
द्वादशाहविध्यन्तः, एवञ्च पत्नीसंयाजान्तान्यहानि सन्तिष्ठन्ते इत्यादयो
गणधर्मा लभ्यन्ते ।

संवत्सरसत्रेषु गवामयनि- सू० गव्यस्य च तदादिषु ॥ ११ ॥
धर्मातिदेशाधिकरणम् ।

संवत्सरसत्रेष्वदित्यानामयनप्रभृतिषु संवत्सरसत्रत्वसामान्यात्सं-
वत्सरनियमलिप्सया च गवामयनविध्यन्तः ।

निकायिनामुत्तरेषु पूर्वनिका-
यिधर्मातिदेशाधिकरणम् ।

सू० निकायिनां तु पूर्वस्योत्तरेषु
प्रवृत्तिः स्यात् ॥ १२ ॥

साहस्राः साध्यस्का इत्येकसंज्ञया युगपत्प्रस्तुत्य पश्चात्क्रमेण वि-
हिता यागा निकायिन इत्युच्यन्ते तेषां प्रथमो धर्मवानुत्तरेषु किन्ततो धर्माः
प्रवर्त्तन्ते? उत सौमिका इति? संशये अव्यक्तत्वात् सौमिका इति प्राप्ते
एकनिकायवर्त्तित्वमेकनामकत्वञ्चावान्तरसामान्यमधिकमस्तीति पूर्ववि-
ध्यन्त उत्तरेषु तथा यावदस्य साहस्रस्येत्यादिसाहस्रादिधर्मदर्शनं पूर्व-
धर्मप्राप्तिं दर्शयति ॥

फलादीनामनतिदे-
शाधिकरणम् ।

सू० कर्मणस्त्वप्रवृत्तित्वात्फलनियमकर्तृस-
मुदायस्यानन्वयस्तदन्वयत्वात् ॥ १३ ॥

फलं स्वर्गः, नियमो यावज्जीवकता, कर्ता स्वर्गकामः समुदाय
आग्नेयादीनां षण्णां मिथः साहित्यं किमेते विकृतिषु सौर्थादिषु मिथः
प्रदिश्यन्ते ने? ति संदेहः, तत्र प्रकृतिसम्बन्धाद्विकृतावतिदेशनं प्रयाजादि-
वदेतेषामिति प्राप्तेऽभिधीयते । “प्रकृत्यैव निबटुत्वाद्विकृत्या सह नान्य-
यः । न चातिदेशतः प्राप्तिरित्यंभावान्वयादृते” ॥ कथं भाषापेक्षा हि
विकृतिभावेना यदेव प्रकृतावित्यंभावेन गृहीतं तदेवापेक्षते, न च फला-
दीनामित्यंभावान्वयः फलनियमयोः पुरुषार्थत्वात्स्वर्गकामोऽपि न
कर्मार्थः कर्मैव तदर्थमित्युक्तं स्वर्गकामाधिकरणे, तथाऽग्नेयादीनि षडपि
तुल्यवत्फलं प्रति करणत्वेनोपदिष्टानि नान्योन्यस्याङ्गं तेनैकस्योपकारेऽ-
न्यानि प्रवर्त्तन्ते, न चाप्रवर्त्तमानेषु तत्साहित्यं भवति तस्माच्च फलादीना-
मतिदेशः, माभूदित्यंभावाशेनातिदेशः फलापेक्षयैव विश्वजिदादिषु
अश्रुतफलेषु फलमतिदिश्यतामिति चेन्नैवं, तद्वि फलं विकृतावतिदेशेन
विधीयमानमङ्गमेव स्यात् न च फलं विकृतिं प्रति विधीयते फलमेव
प्राकृतं यथावस्थितमुद्दिश्य विकृतिर्विधीयतामिति चेन्न तस्य विकृतिः

साधनं भवितुमर्हति प्रकृत्यैव स्ववाक्यावगतयाऽवबुद्धत्वात्तस्माच्च विकृतेः
प्रकृति^१फलसम्बन्धः ॥

गुणकामानां गोदोहनादी- सू० गुणकामेष्वश्रितत्वात्प्रवृत्तिः
नामनतिदेशाधिकरणम् । स्थात् ॥ १४ ॥

इह सगुणफलानि “गोदोहनेन पशुकामस्य प्रणये”दित्येवमादीनि
तत्साधनभूताश्च गोदोहनादयः किं विकृतिषु प्रवर्तन्ते न? इति संशयः तत्र
प्रधानफलं प्रधाननिबन्धनत्वात्तस्य च विकृतिष्वप्रवृत्तेर्मां नाम प्रवर्त्तिष्ट,
गुणफलं तु गुणप्रवृत्त्या प्रवर्त्तितुमर्हति । तथा हि प्रणयनं तावदतिदि-
श्यते तत्साधनभूतञ्च गोदोहनमनङ्गमपि साधनत्वाच्चमसवत्प्रवर्त्तते
तत्प्रवृत्त्या च तत्साध्यं फलमपि प्रवर्त्तते यथा प्रधानाश्रितदध्यादिसा-
ध्यमिन्द्रियादि दध्यादेर्होमसाधनत्वेन विकृतिषु प्रवृत्तिः प्रवर्त्तते, उच्यते
“न हि गोदोहनादीनामित्यंभावेन संयहः । इत्यंभावातिदेशेन तेषां
नातोऽतिदेशधीः ॥ न हि यत्किञ्चिदप्यथकथञ्चिदपि प्रकृतेः साधनं, तत्स-
र्वमतिदिश्यते कथंभावापेक्षा हि विकृतिचोदना सादृश्योपस्थापितां प्रकृ-
तिचोदनामालोच्य तस्याभ्यंशायाः साध्यसाधनांशावनाकाङ्क्षितत्वा-
दनादृत्य तृतीयमित्यंभावांशं वाक्यशेषत्वेन गृह्णाति, तत्र यत्प्राकृत्यां
चोदनायाम् इत्यंभावरूपेणागृहीतं प्रमाणान्तरेण कथंचित्साधनभाव-
मुपनीतं गोदोहनादि तस्य कः प्रसङ्गो विकृतौ माभूदतिदेशः प्रणयनस्य
त्वाश्रयभूतस्य विकृतावपि सद्भावात् तदाश्रितं गोदोहनमपि पुरुषः काम-
नावशात्प्रयुङ्गामिति चेन्न वैगुण्यात् अतिदिष्टस्याङ्गभूतस्य चमसस्य
विना शास्त्रेण पुरुषेष्कामात्रेण युक्तो बाधः, तद्वाधे हि वैगुण्यं स्यात्
अवैगुण्यं तु भवतु कामस्यापि प्रवृत्तिः, यथाह भाष्यकारः “तस्मिंश्च प्रव-
र्तमाने कामोऽपि प्रवर्तते” इति, किञ्च यद्वर्णयामासापूर्वसाधनभूतं
प्रणयनं तदेवाश्रयस्तादृशस्यैव प्रकृतत्वात्, न च विकृतौ तादृगस्ति,
तस्मादाश्रयाभावादपि न गोदोहनतत्फलयोः प्रवृत्तिः ॥

१ प्राकृतफलसम्बन्ध इति पा० ।

२ दधिगोदोहनादीति पा० ।

सौर्ये चरावभिम-
र्शनद्वयस्य विकल्पा-
धिकरणम् ।

सू० एककर्मणि विकल्पो ऽविभागो हि चा-
दनैकत्वात् ॥ १५ ॥

सौर्ये आग्नेयविकार इति वक्ष्यते आग्नेयश्च पौर्णमास्यमावास्या-
कालयोस्तत्र उभयसंज्ञः, तेन चतुर्होत्रा पञ्चहोत्रा च तस्य कालद्वयेऽ-
भिमर्शनं तत्र सौर्ये मन्त्रद्वयं किं पौर्णमास्यमावास्याकालयोर्व्यवस्थया प्रयो-
क्तव्यः ? मुताव्यवस्थये ? ति “व्यवस्था प्रकृतौ दृष्टा प्राप्यते विकृतावपि ।
प्रकृतावार्थिकी त्वेषा विकृतौ नातिदिश्यते” । चतुर्होत्रा पौर्णमासी पञ्च-
होत्रामावास्या इति समुदायद्वारेण मन्त्रयोरुपदेशः प्रकृतत्वाच्च काल-
द्वारेण तस्याप्रकृतत्वात्, अतः समुदायद्वयवर्तिन आग्नेयस्यैव मन्त्रावङ्गम्,
एकार्थत्वाच्च विकल्प्येते तत्र पौर्णमासीकाले पौर्णमासिकैर्हविरन्तरैः सहा-
भिमृश्यमानमाग्नेयमविरोधाच्चतुर्होत्राभिमृष्टम्, एवममावास्याकाले पञ्च-
होत्रा न तु कालकृता व्यवस्था तत्र शास्त्रार्थः, तस्माद्विकृताव्यवस्था ॥

सौर्ये चरावाग्नेयधर्मा-
तिदेशाधिकरणम् ।

सू० लिङ्गसाधारण्यादिकल्पः स्यात् ॥ १६ ॥

दृष्टिषु दर्शपूर्णमासयोः प्रवृत्तिरित्युक्तं, तत्र पण्णामाग्नेयादीनां
कस्य क प्रवृत्तिः ? विशेषाभावादनियमः सादृश्यविशेषात्त्विकदेवत्ये सौर्या-
दावेकदेवत्यस्याग्नेयस्य प्रवृत्तिः, अनेकदेवतेषु अग्नीषोमीयैर्न्दाग्नयोरा-
ज्यादिद्रव्यकेषु उपांशुयाजादेः कथं पुनरेकदेवत्यत्वमाग्नेयसौर्ययोर्वाक्य-
शेषादिति दर्शितं भाष्ये ॥

हविर्देवतयोः सचि-
पते हविःसामान्यस्य
बलीयस्त्वाधिकरणम् ।

सू० विप्रतिपत्तौ हविषा नियम्येत कर्मण-
स्तदुपाख्यत्वात् ॥ १७ ॥

येन्द्रे पुरोडाशे किं देवतासामान्यात् साचाप्यविध्यन्तः ? उत हविः-
सामान्यादौषधविध्यन्तः ? इति संशये तथाऽऽग्नेये पयसि देवतासामान्यादौ-
षधस्य हविःसामान्याद्वा साचाप्यस्येति देवतासामान्यहविःसामान्ययोः किं
बलीय इति चिन्त्यते, विशेषाभावादनियमः, प्रथमश्रुतत्वप्राधान्याभ्यां वा
देवतायाः प्राबल्यं मन्वानस्योत्तरं “हविषस्त्याज्यमानत्वात्पत्यासत्तिर्हि

कर्मणि । उद्देश्यमात्ररूपत्वाद्विवता ऽऽरादुपस्थिता । यच्च प्रत्यासत्तेर्नैवा-
पस्थितं विध्यन्तमासाद्य निराकाङ्क्षं कर्म न बहिरङ्गभूतदेवतोपस्थापित-
मपेक्षते । यद्यपि प्रातिपदिकार्थत्वाद्विवता मुख्या तथाऽपि तत्स्वरूपवे-
लायामाकाङ्क्षाविरहादनतिदेशः, कर्मविध्युत्तरकालं तु प्रत्यासत्तेर्हविःसा-
मान्यं बलीयः प्राधान्यन्तु देवताया नवमे निराकरिष्यते, किं चोषधे साचा-
य्यधर्मास्तत्र वैषम्यधर्मोः सर्वे बाध्येरन्, असम्भवाद्वयायथन्तु प्राप्तौ न
कस्यचिद्बाधः, तस्माद्विविःसामान्यं बलीयः ॥

शतकण्ठानाख्यहिरण्ये श्रो-
त्रधर्ममितिदेशाधिकरणम् ।

सू० हिरण्यमाज्यधर्मस्तेजस्वात् ॥ १८ ॥

कृष्णालक्षरौ आन्त्याषधयोः कस्य विध्यन्तः स्यात् उज्ज्वलसामा-
न्यादाज्यस्य विशदत्वादौषधवाचिचरुशब्दसंयोगाच्च तद्दुर्माः ॥

मधूदके च उपांशुयाजीमा-
ज्यधर्ममितिदेशाधिकरणम् ।

सू० मधूदके द्रव्यत्वसामान्यात्पयो-
विकारः स्यात् ॥ १९ ॥

दधिमधुघृतं धानाः तण्डुला उदकमित्यत्र मधूदकयोः पयः प्रव-
र्त्तताताज्यः मिति संदेहे स्वाभाविकद्रवत्वसामान्यात्पयः, नैवम् असत्यपि
च स्वाभाविकद्रवत्वेऽग्निःसंयोगादाज्येऽपि द्रवत्वसद्वावावृणौसामान्याधि-
क्यात्पयोधर्माणां च दोहनादीनामसम्भवादुत्पन्नादीनाञ्च सम्भवात्
आज्यविध्यन्तः “वर्णसाम्यस्य चाधिक्याद् द्रवत्वस्याविशेषतः । अनुग्रहाच्च
धर्माणामाज्यधर्ममधूदकम्” ॥

इति शास्त्रदीपिकायामष्टमस्य प्रथमः पादः ॥ १ ॥

अथ द्वितीयः पाद आरभ्यते ॥

येहिकसीनामगर्वोरे-
ष्टिकधर्ममितिदेशाधि-
करणम् ।

सू० वाजिने सोमपूर्वत्वं सौचामण्यां च
ग्रहेषु ताच्छब्द्यात् ॥ १ ॥

१ श्रोत्रधर्मः ।

वाजिनयागे सौत्रामण्यङ्गभूतेषु चाश्वनादिरहेषु किं सौमिको विध्यन्तः ? उत्तैष्टिकः ? इति संदेहे "सौमो वै वाजिनं सुरासोम इत्यसोमे सोम-शब्दस्तदुर्मातिदेशार्थोऽग्निहोत्र-शब्दवत्तस्मात्सौमिकः, प्रशंसार्थ-स्त्वयं सोम-शब्दो न विधानार्थः, विध्यश्रवणात् तदुविःसामान्यादैष्टिको वाजिने पयोविध्यन्तः सुराग्रहेषु चोपधः ॥

पशौ सान्नाय्यधर्मातिदेशा-
धिकरणम् ।

सू० पशुः पुरोडाशविकारः स्या-
द्देवतासामान्यात् ॥ २ ॥

पशाग्रणीषोमीये दर्शपूर्णमासयोः प्रवृत्तिरित्युक्तं, तत्र देवतासा-
मान्यादग्नीषोमीये पुरोडाशः प्रवर्तते हविःसामान्यमपि पुरोडाशे नैव
विद्यते द्वयोरपि धनत्वात् साचाय्यं वा प्रवर्तते हविःसामान्यात्सा-
चाय्यं हि पशुतः प्रभवति, पशुरपि पशुप्रभवः संबन्धित्वाच्च पशुसाचा-
य्ययोः पशुः प्रतीतः साचाय्यमुपस्थापयति, साचाय्यपात्रं चोवा पशौ दृश्य-
माना तत्प्रकृतित्वं सूचयति ॥

पशौ पयोधर्माति-
देशाधिकरणम् ।

सू० दध्नः स्यान्मूर्तिसामान्यात् ॥ ३ ॥

तत्रापि दध्नो विकारः स्याद्वनत्वसामान्यात् पयसो वा, तद्वि
साक्षात्पशुप्रभवं, दधि तु तद्व्यपेतं, पशुरपि साक्षात्पशुप्रभवः गतिमत्त्वं च
पशुपयसोस्तुल्यं तदधिकं दधितः पयसः ॥

आमिक्षायां पयो-
धर्मातिदेशाधिकर-
णम् ।

सू० आमिक्षोभयभाव्यत्वादुभयविकारः
स्यात् ॥ ४ ॥

आमिक्षायागः साचाय्यविकारः इत्यसंदिग्धं दध्नः पयसो वेति
चिन्तयते "दधि क्षीरं च संसृष्टमामिक्षेत्यभिधीयते । उभयोश्च रसस्तस्यां
दृश्यतेऽति द्रव्यात्मिका । विशेषायहणात्तस्मादुभयोर्विकृतिर्भवेत् । तस्मिन् पयसि
ह्लाक्ये तु सप्तम्या गुणतः पयः । दधि द्वितीयानिर्द्वैशात्प्रधानत्वेन सा पदं
बध्येव प्रतिनिर्दिश्य तेन बध्नाति देवतां । दध्यैवातिहविस्तस्मात्सायं दोह-

विकारता । पयसस्तु प्रधानत्वं तत्र कर्मसमाप्तितः । दध्ना हि नीयमानेन तदेव व्याप्यते पयः । कर्मतोऽपि प्रधानत्वं तस्य स्यात्संप्रदानवत् । सर्वनाम्ना परामर्शस्तस्यैवातोऽवकल्पते । यदेव दधिसंयोगादुनीभूतमतो हविः ॥ तस्यैव देवतायोग आमिक्षाऽपि तदेव नः ॥ प्रातर्दोहविकारत्वमामिक्षायास्ततः स्थितम् ॥

द्वादशाक्षे सत्राहीन-
योष्यवस्थया धर्माति-
देशाधिकरणम् ।

सू० सत्रमहीनश्च द्वादशाक्षस्तस्योभयथा-
प्रवृत्तिरैककर्म्यात् ॥ ५ ॥

गणेषु द्वादशाक्षेत्युक्तं, द्विविधाश्च गणाः सत्राण्यहीनाश्च द्वादशाक्षोऽप्युभयात्मा तस्योभयविधस्याप्यनियतात्मना सर्वत्र प्रवृत्तिर्विशेषभावात्, “सत्रस्यैव तु सत्रेषु प्रवृत्तिः सत्रसाम्यतः ॥ तथाऽहीनेष्वहीनस्य सुसदृशत्वादिति स्थितम् ॥

पञ्चदशरात्रा-
दिषु सत्रधर्माति-
देशाधिकरणम् ।

सू० अन्यतरतोऽतिरात्रत्वात्पञ्चदशरात्रस्या-
हीनत्वं कुण्डपायिनामयनस्य च तद्भूतेश-
हीनत्वदर्शनात् ॥ ६ ॥

पञ्चदशरात्रस्य कुण्डपायिनामयनस्य च किं सत्रविकारत्व ? मुताहीनविकारत्व ? मिति चिन्त्यते तदर्थं च किमनयोरहीनत्व ? मुत सत्रत्वमिति ? विचार्यते, “तत्रोपर्यतिरात्रत्वाद् द्विरात्रादिवदेतयोः । अहीनत्वम्भवेच्चैवमासनोपायचोदनात् । सत्रसंज्ञातकाण्डे च समाम्नातमिदं द्रव्यं तस्मात्सत्रमतः सत्रविध्यन्तोऽत्र प्रवर्तते ॥

इति शास्त्रदीपिकायामष्टमस्य द्वितीयः पादः ॥ २ ॥

अथ तृतीयः पाद आरभ्यते ॥

सुचिदेवते आग्नेयस्थाना-
वेष्णवे च आग्नेयोमीयस्य ध-
र्मातिदेशाधिकरणम् ।

सू० हविर्गणे परमुत्तरस्य देशसामा-
न्यात् ॥ १ ॥

“आगनावैष्णवमेकादशकपालं निर्वपेदभिचरन्सारस्वतीमाज्यस्य चरु-
र्वाहस्यत्यं चरुमिति तत्र सन्देहः । किं प्रथमस्याग्नेयविध्यन्तस्तृतीयस्याग्नी-
षोमीयविध्यन्तः ? उत विपरीतः ? मिति स्थानसामान्यात् प्रथमतृतीययोः
प्रथमतृतीयविध्यन्तप्राप्तौ उच्यते—प्रथमस्य द्विदेवत्यत्वादाग्नीषोमीयवि-
ध्यन्तः तृतीयस्य चैकदेवत्यत्वादाग्नेयविध्यन्तः देवतासामान्यमुत्पत्तिवे-
लायामेव शीघ्रं गम्यते स्थानसामान्यं तु न्यायापेक्षत्वाद्विलम्बितत्वाद्
दुर्बलं, तस्माद्वेवतासामान्यात्प्रथमतृतीययोस्तृतीयस्य प्रथमविध्यन्तः ॥

जनकसप्तरात्रे त्रिवृ-
त्स्वहः सुद्वादशाहध-
र्मातिदेशाधिकरणम् ।

सू० गणचोदनायां यस्य लिङ्गन्तदा वृत्तिः
प्रतीयेतामेवत् ॥ २ ॥

जनकसप्तरात्रे श्रूयते चत्वारि त्रिवृत्यहान्यग्निष्टोममुखानीति
तत्र किमेषु पार्ष्णिकस्याद्यास्याहस्त्रिवृता विध्यन्तश्चतुर्ष्वप्यावर्तते ? उत
त्रिवृदादीनां चतुर्थीमपि प्रवृत्तिश्चतुर्षु क्रमेण ? इति संशये पूर्ववत्संघात-
सामान्यस्य च दुर्बलत्वात् त्रिवृत्वसामान्येनैवाद्यास्यैव प्रवृत्तिः, नैवमिह
सह चोदितानां संघातोऽपि शाब्दस्त्रिवृत्वमपि तत्र संघातसामान्यं प्रधा-
नगतं तदङ्गभूतस्तोत्रीयागतात् त्रिवृत्त्वाद्वलीय इति तद्वशेन चतुर्थीमपि
पृष्ठ्याद्यानां चतुर्षु प्रवृत्तिरेवं चाग्निष्टोममुखानीत्येष वादो युज्यते, अन्यथा
सर्वेषामग्निष्टोमत्वं स्यात्, आद्यास्याग्निष्टोमत्वात्तत्राग्निष्टोममुखानीति
न घटते ॥

षड्विंशद्रात्रे षडहध-
र्मातिदेशाधिकरणम् ।

सू० कालाभ्यासे च बादरिः कर्मभे-
दात् ॥ ३ ॥

षड्विंशद्रात्रे श्रूयते “षडह भवन्ति चत्वारो भवन्ती” इति तत्र
विचार्यते किमेषु चतुर्विंशत्यामहःसु द्वादशाहिकस्य दशरात्रविध्यन्तस्य
प्रवृत्तिः ? उत षडहस्यैव चतुरावृत्तिः ? इति, तत्र “चतुर्विंशतिरेतानि चत्वारः
षडह इति । चोदयन्ते ऽहानि तेनैषु द्वादशाहः प्रवर्तते । उच्यते चतुर्विंशति-

संख्याऽत्र गणः साक्षाच्च बोद्धते । चतुःसंख्यैस्तु षडहैरनुमानेन गम्यते । चतुः-
संख्यास्तु षडहाः प्रत्यक्षेणैव बोदिताः । तस्मात्षडहविध्यन्तः शीघ्रमत्रा-
वगम्यते ॥

संस्थागणेषु द्वा-
दशादिकधर्माति-
देशाधिकरणम् ।

सू० संस्था गणेषु तदभ्यासः प्रतीयेत कृतलक्ष-
णग्रहणात् ॥ ४ ॥

शतोक्त्यं भवति शतात्रिरात्रं भवति, इति श्रुतं तत्र संशयः किं
ज्योतिष्टोमस्य शतकृत्वोऽभ्यासः ? उत द्वादशाहप्रवृत्तिः ? इति तत्रोक्त्या-
दिशब्दानां ज्योतिष्टोमनामत्वं मन्वानस्तमेव दूरस्यमप्यनूद्य शताभ्यास
उपादेयो गुणो विधीयते इति मन्वानस्तस्यैवाभ्यासमाह “संस्थानिमित्ता-
स्त्वेतेन क्रतोः कस्यापि वाचकाः । सचिध्यभावतः संस्थाविशिष्टगण-
बोदना । तस्माद्द्वादशाहविध्यन्तः ॥

शतोक्त्यादी ज्यो-
तिष्टोमात् स्तोत्रा-
वयाधिकरणम् ।

सू० गणादुपचयस्तत्प्रकृतित्वात् ॥ ५ ॥

“शतोक्त्यं भवती”त्यत्र द्वादशाहिको दशरात्रो दशकृत्वः प्रवर्तते
इत्युक्तं, तस्मिंश्च दशरात्रे ऽभितो द्वावग्निष्टोमौ तत्र शतोक्त्ये प्रतिद-
शकं द्वौ द्वावग्निष्टोमौ उक्त्यसंख्यया वर्द्धयितव्यौ तत्रागम्यमानेषूक्त्य-
स्तोत्रेषु संशयः, किं द्वादशाहिकोक्त्यस्तोत्रविकारास्तेषु हि केचिद्विशेषाः
प्राकृतेभ्यः स्तोत्रेभ्यो विद्यन्ते ? उत ज्योतिष्टोमोक्त्यविकाराः ? इति तत्र
द्वादशाहविकारत्वादस्य गणस्य तदीयेषूक्त्याहस्यु यान्युक्त्यस्तोत्राणि
तद्विकारत्वमेवास्मिन्नागन्तूनामुक्त्यस्तोत्राणां युक्तं, नैतद्युक्तं ज्योतिष्टोमे-
त्युक्त्यस्तोत्राणामुत्पत्तिः, द्वादशाहे त्वतिदेशप्राप्तानां तेषामेव विशेषा
विहिताः । यत्र वोत्पत्तिस्तत एवागमनं युक्तं न यत्रातिदिष्टानि, न हि
भित्तुकोभित्तुकान्तरं याचितुमर्हति सत्यन्यस्मिन्नभित्तुके, तस्माज्ज्योति-
ष्टोमिकानामेवोक्त्यादीनां प्रवृत्तिः ॥

गायत्रमेतदहर्भ-
वति इत्यादावुत्प-
त्तिगायत्रीयामाग-
माधिकरणम् ।

सू० गायत्रीषु प्राकृतीनामवच्छेदः प्रकृत्यधि-
कारात्संख्यात्वादग्निष्टामवदव्यतिरेका-
त्तदाख्यत्वम् ॥ ६ ॥

वृहस्पतिसवे प्रकृतितो गायत्र त्रैष्टुभादिषु नानाहन्तस्सु प्राप्तेषु
हन्तोऽन्तराणि व्युदस्य गायत्री नियतागायत्रमेतदहर्भवतीति तत्र
संशयः किं त्रिष्टुवादिष्वेव चोदकप्राप्तेषु अंतरलोपं कृत्वा गायत्री संपा-
दयितव्या ? उत दाशतयीभ्य उत्पत्तिगायत्र्य आनेतव्या ? इति तत्र संख्या-
मात्रवाचकत्वाद् गायत्री-शब्दस्य प्राकृतीष्वेव चोदकप्राप्तास्वत्तरलोपो न
विरुध्यते, तस्मात्तास्वेवांतरलोपः । तथा तिस्रोऽनुष्टुभश्चतस्रो गायत्र्य
इत्याद्युपपद्यते, अत्रोच्यते-संख्यामात्राभिधायित्वे सर्वत्रैव प्रसज्यते । मन्त्रा-
न्तरे घटादौ च तस्मात्संख्यान्वितामृचम् । अष्टाक्षरैस्त्रिभिः पादैर्युक्ताम-
भिदधात्यसौ । तिस्रोऽनुष्टुभ इत्यत्र गौणः शब्दो न मुख्यतः, । तस्मादुत्प-
त्तिगायत्र्य आनेयाः । पूर्वाधिकरणे उपचयश्चिन्तितः, तत्प्रसङ्गादपचयोऽयं
चित्तितः ॥

इति शास्त्रदीपिकायामष्टमाध्यायस्य तृतीयः पादः ॥ ३ ॥

अथ चतुर्थः पाद आरभ्यते ॥

दर्विहोम-शब्दस्य
कर्मनामधेयताधि-
करणम् ।

सू० दर्विहोमो यज्ञाभिधानं होमसंयो-
गात् ॥ १ ॥

प्रपञ्चितेऽतिदेशे ह्यपवादविवक्षया दर्विहोमा हृदयमागताः, तत्प्र-
सङ्गेन च यदेकया जुहुयाद्दर्विहोमं कुर्यादित्यर्थवादगती दर्विहोम-शब्दो
हृदयमागतः किं गुणविधिनामधेयं वा, नामापि किं लैकिकानामेवातं
वैदिकानामपि ? किं यज्यत्युत्पत्तीनामपि किं वा जुहोत्युत्पत्तीनामेव ? ति प्रस-
ङ्गाच्चिन्त्यते तत्र होम-शब्दसंयोगात्तस्य च कर्मवचनत्वात्तत्प्रधानत्वाच्च

समासस्य कर्मनामत्वं तत्र लौकिकानां स्यात्तीपाकादीनां कर्त्तरि दर्विहो-
मिकशब्दप्रयोगात्तेषां नाम स्यात्, वैदिकेऽपि वाऽस्तु होमे प्रयोगाद्दो-
मत्वाविशेषाच्च वैदिकानामपि तत्र यज्युत्पत्तीनामपि “चतुर्वत्तं जुहोती”-
त्यादिना होमत्वापत्तेस्तेषामपि न यागस्य होमत्वापत्तिः, यागात् कर्मा-
न्तरं प्रोक्षणादिवत्संस्काररूपं विधीयते अतो जुहोत्युत्पत्तीनामेवाग्निहो-
त्रादीनां नाम स्यात् । यत्तु गुणविधित्वमाशङ्कितं तच्चेदमात्रं तत्प्रत्य-
न्यायसिद्धमेवोत्तरमुपसंहृतम् ॥

दर्विहोमशब्दस्या-
पूर्वताधिकरणम् ।

सू० तस्मिन्सोमः प्रवर्त्तनाच्चकृत्वात् ॥ २ ॥

प्रासङ्गिकं परिसमाप्य किं दर्विहोमाः पूर्ववन्तः? उतापूर्वा? इति
विचार्यते, तत्राश्रुतेति कर्त्तव्यताकृत्वादव्यक्तत्वाच्च सौमिको विध्यन्तः
प्रवर्त्तत यागहोमत्वेनात्यन्तविसदृशत्वाद्दोमानामेवाग्निहोत्रनारिष्टादीनां
धर्मवतां सद्भावाच्च तदतिक्रमेण सोमयागनाश्रयणं युक्तम् । अस्तु
तर्हि तत्प्रकृतित्वमेव नैकं नारिष्टाङ्गभूतानामिध्मादीनां अथ्वकहोमेष्व-
भावहेतुदशेनाल्लिङ्गान्तराणि च दर्शितानि दर्विहोमानापूर्वत्वं सूचयन्ति,
तस्मादपूर्वाः । संक्षेपविस्तारकः सापवादः सदृक्त्वानुमानात्तथा नामधे-
यात् । अधीताश्च वाक्यात्प्रसिद्धोऽतिदेशः करिष्यामहेऽतः परन्तु-
हचिन्ताः ॥

इति श्रीपार्यसारथिमिश्रविरचितायां शास्त्रदीपिकायाम् अष्टमस्य
चतुर्थः पादः समाप्तः ॥ ४ ॥

समाप्तो ऽष्टमोऽध्यायः ॥

अथ नवमोऽध्याय आरभ्यते

अग्निहोत्रादिष्टूकानां ध-
र्माणामपूर्वप्रयुक्तत्वाधिकर-
णम् ।

सू० यज्ञकर्म प्रधानं तद्वि चादनाभूतं
तस्य द्रव्येषु संस्कारस्तत्रयुक्तस्त-
दर्थत्वात् ॥ १ ॥

सिद्धेऽतिदेशेऽधुनाऽतिदिष्टानां पदार्थानां मन्त्रसामसंस्काराणां
द्वारान्तरसम्बन्धनिमित्तोऽन्यथाभावात्मक ऊहश्चिन्त्यते, तस्य चातिदि-
ष्टविषयत्वादतिदेशोत्तरकालमारम्भः, अतिदेशाधीनत्वमेव दर्शयितुं सप्र-
माद्यसिद्धमपूर्वप्रयुक्तत्वं धर्माणामनेन सूत्रेण स्मारयति, यजिप्रयुक्तत्वे हि
पारिप्लवा धर्माः सर्वत्रोपदिष्टा नान्यथा कर्तुं शक्यन्ते, अपूर्वप्रयुक्तत्वे तु
प्रतिकरणं व्यवस्थिता धर्माः दशमाद्यन्यायेन कार्यमुखेनातिदिष्टा युक्तं
यदूहं भजन्ते, तस्मादूहविवक्षयाऽपूर्वप्रयुक्तिः स्मारिता तदीयौ पूर्वोत्तरपक्षौ
तत्रैव प्रदर्शिताविति नेह प्रदर्श्यते, तथाऽन्यदिह चिन्त्यते किमवघात-
मन्त्रादयो विवक्षितव्रीह्यभ्यादिद्वाराऽपूर्वस्योपकुर्वन्ति? उताविवक्षितत-
त्स्वरूपाः साधनविशेषमात्रद्वारे? ति, स्वरूपविवक्षायां हि तदभावाचीवा-
रादिषूहे न स्यात्, अविर्वाक्षितत्वे तु नीवारादावपि साधनविशेषसङ्गा-
वात्सिध्यत्यूहः । ननु साधनस्यापि दार्शयैर्णमासिकस्य द्वारत्वात् विष्क-
तौ च तदभावात्कथमूहः, यस्यापूर्वस्यावघातोऽङ्गन्तदीयसाधनं नीवारमिति
वेत्तथा सत्यौपधात्यसाध्यानां धर्मसङ्करः स्यात्, त्रयाणामपि प्रदेयसाधन-
त्वात् । अथाग्नेयादिद्वारभेदेन साधनत्वभेदाद् व्यवस्था, ततो विष्कतौ
तद्द्वाराभावादवघातादेरप्रवृत्तिः, उच्यते-अवहतैरपूर्व कुर्यादिति शास्त्रार्थः
साधनप्रयुक्तवत्त्वे तद्वत्कुर्यादित्यतिदेशे अवहतैः कुर्यादित्यर्थो भवति
तस्मात्सिध्यति विष्कतावघातः, तेन यस्यापूर्वस्यावघातोऽङ्गमित्यादि-
कुशकाशावलम्बनमनर्थकं, यदि परं धर्मसाङ्ख्याय स्यादित्यास्तां तावत्
एवं प्रोक्षिताभ्यामुलूखलमुसलाभ्यामित्यत्रागन्म सुवः सुवरागन्मेत्यत्रावहन्ति-
स्वरूपं स्वर्गस्वरूपञ्च संस्कारमन्त्रयोरपूर्वार्थयोर्द्वारमुतापूर्वसम्बन्धिविशेष
इति तुल्या विचारः, तत्र व्रीह्यादीनां श्रुतानामविवक्षाकारणाभावात्तद्द्वार-
ण्यैवापूर्वार्थत्वं साधनरूपस्यावर्जनीयत्वादित्यथाऽवघातादेरानर्थक्यात्त-
न्मात्रमेवविवक्षितमिति सिद्धान्तः, तदेतदिह संक्षिप्तमुपरितनैस्त्रिभिर-
धिकरणैः प्रपञ्चयिष्यते, सेयं द्वितीयस्य वर्णकस्यका व्याख्या, तथाऽन्यापि

सप्तमाद्ये हि यज्यर्थत्वेऽपि धर्माणामपूर्वविशेषनिमित्ततामात्रेण व्य-
स्यासिद्धेर्नैकान्ततोऽपूर्वार्थत्वं व्युत्पादनीयमिह त्वपूर्वार्थत्वमन्तरेणोहा
सिद्धेर्पूर्वार्थत्वमतिपाद्यते, यजिस्वरूपार्थत्वे हि तुल्यन्यायत्वादवघाता-
दीनां ब्रीह्यादिस्वरूपार्थत्वं स्यात्तदभावाच्च नीवारादावूहो न स्यादिति
तस्यैवापरा व्याख्या सप्तमाद्ये साधारण्येनापूर्वार्थत्वमिह त्वारादुपकार-
काणामपूर्वार्थत्वमप्रकरणात्स्यात्सन्निपातिनान्तु श्रुत्यादिसंयुक्तब्रीह्यादयर्थ-
त्वावगमात् न तत्प्रयुक्तत्वमित्याशङ्क्य तेषामपि ब्रीह्यादिस्वरूपपर्यवसा-
यितामनर्थक्यात्तद्द्वारेणापूर्वार्थतेति प्रतिपाद्यते, तदेतेषु त्रिष्वपि पक्षेषु
अथवेत्यादिभाष्यन्तन्त्रैव एवास्माभिर्व्याख्यातम् । अथवाऽन्यामित्यादिना-
भाष्येण पुनर्वर्णकान्तरमारब्धं तदुच्यते सप्तमाद्ये ऽपूर्वार्थत्वं सिद्धम्, इह
तु किमपूर्वार्थानां धर्माणां यजिर्निमित्तम् ? । उतानिमित्तमथापूर्वमेवे ? ति
चिन्त्यते । नन्वनिमित्ता प्रवृत्तिः कादाचित्कत्वात् येन विचार एव न
स्यात्तत्रापूर्वस्यासाध्यत्वाच्चिमित्तता न युक्ता, तस्माद्यजिरेव निमित्तं तत्तु-
ल्यन्यायत्वाच्चावघातादीनामपि ब्रीह्यादिस्वरूपमेव निमित्तमिति तद-
भावाच्चोपारादिषु न स्यादिति प्राप्तं ब्रूमः “यजेस्तावच्चिमित्तत्वं न केन-
चिदिहोच्यते । अपूर्वस्यापि तत्रोक्तमर्थात्तस्य निमित्तता । साध्यं हि साध-
नानुष्ठानेऽनिमित्तम् अनिष्यन्नपि मनसि साध्यतया विपरिवर्त्तमानं,
तस्मादपूर्वार्थो धर्मास्तत्रिमित्ताच्च विकृत्यपूर्वमपि तेषां धर्माणामतिदेशेन
साध्यमवगतं तत्साधनभूतनीवाराद्यङ्गत्वेनावघातादीननुष्ठापयतीति
सिध्यत्यूहः ॥

प्राक्कणस्यापूर्वप्रयुक्तत्वा- सू० संस्कारे प्रयुज्यमानानां तादर्थ्या-
धिकरणम् । तत्प्रयुक्तं स्यात् ॥ २ ॥

पूर्वाधिकरणे धर्माणाम् अपूर्वार्थत्वं सप्तमादसिद्धं स्मारितं, तत
एव च द्रव्यसंस्कारो ऽपि तत्प्रयुक्त इति संक्षेपतः प्रतिज्ञामात्रेणोक्तम्,
इदानीं तु तदेव श्रुत्यादिविरोधाच्च सम्भवतीत्याशङ्क्योपपाद्यते तत्रेह

वाक्यसंयुक्तानां फलदेवतयोश्चेत्यत्र लिङ्गसंयुक्तानां द्रव्यसंख्याहेतुसमुदाय-
मित्यत्र श्रुतिसंयुक्तानामपूर्वार्थत्वमतिपाद्यते दर्शपूर्णमासयोः श्रूयते
“प्राक्षिताभ्यामुलूखलमुसलाभ्यामवहन्ति” प्राक्षिताभ्यां दृषदुपलाभ्यां पिन-
ष्टो”ति तत्र प्राक्षित-शब्देन विशेषणप्रधानेन तृतीयान्तेनान्यसाधनभूत-
योः लूखलमुसलयोर्दृषदुपलयोश्च संस्कारकं गम्यमानं प्राक्षणं यत्तयोः सा-
ध्यन्तदर्थमित्यविवादम् । इदन्तु चिन्त्यते यत्तयोर्हन्तिपिषाधनत्वं तदर्थं
सत्प्राक्षणं हन्तिपिष्यर्थः ? मुत यदपूर्वसाधनत्वं तदर्थत्वादपूर्वार्थः ? मिति
तत्र “अवहन्तिश्रुतेस्तावदवघातः प्रतीयते । तत्साधनत्वमेवातस्तृतीया-
तोऽवगम्यते ॥ सामानाधिकरण्याच्च प्राक्षणं तद्विशेषणम् । एवं हन्त्यर्थता-
पूर्वशेषत्वं प्रक्रियावशात्” । न च वाक्यसंयुक्तस्य प्रकरणमीडे, हन्तिपिषि-
द्वारेणापूर्वार्थत्वादुभयमविरुद्धमिति चेन्न उभयान्वयासम्भवाच्च हि प्रकर-
णाधीनत्वमात्रेण प्रकृतार्थता सम्भवति, किं तर्हि प्रकृतेनैकवाक्यतां
कल्पयित्वा, न चावहन्तिपदेन प्रधानवाक्येन च युगपदेकवाक्यता सम्भवति
तत्रान्यतरेऽवघातव्ये प्रकरणं बाधित्वा हन्तिनैवान्वयमध्यवस्यामः, न च
प्राक्षणस्यानर्थक्यं हन्तेरपूर्वार्थत्वात्तदर्थमपि प्राक्षणमपूर्वस्योपक्रोत्येव
यथाऽऽधानमग्निद्वारेण क्रतूनामुपकारक्रमपि क्रतुविधिभिर्न गृह्यते, तथा
प्राक्षणमपूर्वार्थस्य हन्तेरङ्गमपि तत्स्वरूपपर्यवसायित्वेन विधीयमानं न
क्रतुविधिकवाक्यतां गच्छति । यच्च प्रधानवाक्यशेषभूतं तदेव विकृतिष्व-
तिदिश्यते, ततश्चावघातः क्रत्वङ्गत्वादतिदिश्यते न प्राक्षणमतच्छेपत्वात्
अवघातस्तु गच्छन्स्वाङ्गभूतं प्राक्षणमपकर्षतीति कृत्वा विकृतिषु प्राक्षण-
मनुष्ठीयते, नखनिर्भञ्ज तु चरावघाताभावाच्च प्राक्षणस्याकर्षकमस्तीति
न नखेषु प्राक्षणमूहितव्यम् । अथाप्यवघातद्वारेण क्रत्वङ्गमप्राक्षणं तथाऽपि
तत्स्वरूपमेव द्वारमिति तदभावाच्चखेषु नास्ति प्राक्षणमिति माप्तेऽभिधी-
यते । “अवघातावसायं सत्प्राक्षणं स्यादनर्थकम् । विनापि प्राक्षणं हन्तिरूप-
निष्पत्तिदर्शनात् । तद्वद्वारेण त्वपूर्वार्थं भवचानर्थकं भवेत् ॥ न हि तेन विना
तस्य निष्पत्तिरवगम्यते” । तेनावघातमात्रेण प्रयोजनानवाप्तेर्वाक्यसंयुक्त-
मप्यवघातमतिक्रम्यापूर्वार्थतां प्रकरणादर्थयते, न च तदेकवाक्यतामन्तरेण

तादर्थ्ये सम्भवति । न च हन्तिनाऽपूर्वेण च पृथक् पृथगेकवाक्यता सम्भवति
 प्रोक्षिताभ्यां हन्ति प्रोक्षिताभ्यामपूर्वं भावयेदिति वाक्यं हि तथा भिद्येत
 तस्मादेवं दृष्टव्यं हन्तेर्द्वे रूपे हन्तिरूपं तण्डुलनिर्वृत्तिप्रणाय्या चापूर्व-
 जननव्यापारविशेषता, तत्र वाक्यात्प्रोक्षणं प्रति प्राधान्यमापद्यमानोऽव-
 घातः श्रौतस्य स्वरूपस्यान्यथाऽपि सम्भवात्तेनात्मना प्राधान्यासम्भवाद्-
 पूर्वजननव्यापारात्मना प्राधान्यं प्रतिपद्यते तद्रूपस्य विना प्रोक्षणेन
 निष्पत्त्यनवगमात्तत्स्वरूपप्रतिपत्तिपरश्च हन्ति-शब्दः, एवमुल्लसलमुस-
 लयोरपि दृष्टव्यं स्वरूपं हन्तिसाधनरूपं च विनापि प्रोक्षणं सम्भव-
 तीति यत्तयोर्हन्तिशब्दावगतापूर्वव्यापारविशेषं प्रति साधनत्वं तेनात्मना
 प्रोक्षणासंस्कार्यत्वं गम्यते, तदेवं वाक्यार्थः, येन व्यापारेण तण्डुल-
 निर्वृत्तिप्रणाय्याऽपूर्वं क्रियते तं व्यापारन्प्रोक्षितेन साधनेन कुर्यादिति
 तत्र नखनिर्भिन्ने चरौ दलनस्यावघातवत्तण्डुलनिष्पत्तिप्रणाय्याऽपूर्वजनन-
 व्यापारत्वात्प्रोक्षणाञ्च तस्मात्साधनत्वात् प्रोक्षणं सिध्यति । नन्वेवमवह-
 न्ति-शब्द उल्लसलमुसलशब्दौ च लक्षणावृत्त्या स्युः सत्यम्, आनर्थक्यादु-
 ल्लक्षणा, तस्मादपूर्वप्रयुक्तं प्रोक्षणम् । एवं “यावत्या वाचा कामयीत तावत्या
 दीक्षणीयापामनुज्ञया” इति श्रुतः स्वरविशेषः किं ज्योतिष्टोमापूर्वप्रयुक्तः ?
 उत दीक्षणीयापूर्वप्रयुक्तः ? इति विचारः, “तत्र फलवत्परमापूर्वं तच्छेषत्वं ततो
 भवेत् । स्वापूर्वं क्रतुशेषत्वाव स्वयं फलवद्यतः ॥ फलवच्छेषता युक्ता न तु
 निष्फलशेषता, । तस्मात्तत्साधने रूपे स्वाभेदो विधीये ॥ उच्यते । एवमा-
 श्रीयमाणे हि भवेत्लक्षितलक्षणा । स्वापूर्वं लक्षणांमात्रं तस्मात्तच्छेषतावत्
 तच्छेषत्वेऽपि धर्मस्यानानर्थक्यं प्रसज्यते ॥ तस्याप्यदृष्टरूपत्वात्फलपूर्वोप-
 योगतः । फलवत्परमापूर्वोपयोगित्वाद्यजमानसंस्काररूपं दीक्षणीयापूर्वं फ-
 लवदेव न तादर्थ्येऽप्यनर्थक्यम् । अदृष्टरूपत्वाच्च तद्रूपस्य विना धर्मैर-
 वघातादिवत्सिद्ध्यनवगमात्सम्भवति प्रयोजकत्वमिति तादर्थ्यमेव युक्तं,
 दीक्षणीया हि केनात्मना धर्मे गृह्णातीत्यपेक्षायां स्वापूर्वसाधनत्वं शीघ्रं
 गम्यते, तद्वारन्तु परमापूर्वसाधनत्वं बिलम्बितं, तस्मादवान्तरापूर्वप्रयुक्ता
 एवं ज्ञातीयकाः, एतेन प्रोक्षणाद्यङ्गानामुत्पन्नादीनान्तज्जन्यव्रीह्यादि-

समवेतापूर्वप्रयुक्तत्वं व्याख्यातम् । आरादुपकारकप्रयाजाद्विज्ञानान्तदपूर्व-
प्रयुक्तत्वं “संस्कारोऽपि ह्यदृष्टत्वादपूर्वमिति गीयते ॥ प्रयाजापूर्ववत्तस्मा-
दुभयं स्यात्प्रयोजकम्” ॥

फलदेवतासम्बद्धधर्माणा-
मप्यपूर्वप्रयुक्तताधिकारणम् ।

सू० फलदेवतयोश्च ॥ ३ ॥

“अगन्म सुधः सुधरगन्म” “अग्नेरहमुचिक्रिति मनूज्जेषमि”ति दर्श-
पूर्णमासप्रकरणपठितौ मन्त्रौ किं स्वर्गस्वरूपमिदं स्वरूपप्रयुक्तौ ? उत यदृश-
पूर्णमासापूर्वसाध्यं स्वरूपं फलस्याग्नेश्च तदीयदेवतास्वरूपं तच्छेषौ
सन्तौ मन्त्रावपूर्वप्रयुक्ताविति “तत्र स्वर्गादिशेषत्वं भवेद्विलिङ्गेन मन्त्रयोः ।
फलस्यादृष्टरूपत्वात्प्रधानत्वाच्च सर्वतः ॥ अग्न्यादेर्याच्यमानस्य फलदा-
यित्वसम्भवात् । तादर्थ्यमेव मन्त्रस्य युक्तं नापूर्वशेषता ॥ सत्यं, फलस्य
सर्वस्मात्प्राधान्यं न तु तावता । मन्त्रस्तदूपशेषः स्यादानर्थक्यप्रसङ्गतः ॥ न
हि मन्त्रेण प्रकाशितमात्रं फलं भवतीति प्रमाणमस्ति, तेन क्रतुमतिलङ्घ्य
स्वर्गार्थत्वं तावन्मन्त्रस्यानाशङ्क्यं प्रकरणात्तानात्प्रकृतक्रतुशेषः संस्कार-
द्वारेण फलार्थः स्यात्, ततश्च क्रत्वपूर्वप्रयुक्ततामेवापद्यते, न हि क्रत्वङ्गन्त-
दूर्वातिलङ्घनेन फलं यावच्चेतुं युक्तम् । एवमग्न्यादेरपि फलदायित्वे सत्यपि
मन्त्रेण प्रकाशितमात्रात्फललाभेनिष्प्रमाणक एवेति क्रत्वन्वयित्वेनैव प्रका-
श्यत्वमङ्गाकर्तव्यं, तस्मादेवं वक्तव्यं मन्त्रप्रकाशितफलदेवतः क्रतुः स्वापूर्वं
साधयतीति, ततश्च विकृतौ फलान्तरदेवतान्तरवत्यामगन्म ब्रह्मवर्चस
सूर्यस्याहमुज्जितिमनूज्जेषमित्यूहनीयन्तथा हि प्रकृतिवत्कृतं भवतीति ॥

धर्माणामदेवताप्रयु-
क्तत्वाधिकारणम् ।

सू० देवता वा प्रयोजयेदतिथिवद्भोजनस्य
तदर्थत्वात् ॥ ४ ॥

एवं तावत्फलदायित्वेऽपि न देवतायाः प्रयोजकत्वं स्वरूपेणेत्यु-
क्तम्, इदानीं तु नास्या फलदायित्वं, नापि प्राधान्यमिति प्रतिपाद्यते,
सर्वं पूर्वाक्तात्पेणोदमारभ्यते ऽपूर्वापह्नुवात्तद्विहैतद्विचार्यते किं यागो

१ सिध्यतीति या० ।

२ संस्तवद्वारेण इति ।

देवताराधनार्थः शस्त्राश्वाराधितायाः फलम् ? उतापूर्वद्वारं यागस्य साध-
नत्वं ? मिति, तत्र “इन्द्रादेः सम्प्रदानत्वात्कर्मणोऽपि प्रधानता । यागः
पूजा तदङ्गं स्यादतिथिभोजनं यथा ॥ कर्मकारकं हि क्रिययेत्ततमप्रधान-
न्तेनापि व्याप्यमानं संप्रदानं ततोऽपि प्रधानं संप्रदानं च देवता, तस्मात्प्र-
धानं यागश्च देवतापूजा, सा च लोके पूज्यमानार्था अतिथिभोजनादिवत्,
अतो देवताराधनार्था यागः, सा चाराधिता फलमाराधयित्रे ददातीति
युक्तम् । एवञ्च लौकिकप्रसिद्धपदार्थस्वभावो नातिक्रान्तो भवति, अवश्यं
च यागस्यापि फलसाधनत्वं केनचिद् द्वारेणाश्रयितव्यं स्वरूपस्य भङ्गुरत्वा-
त्तत्र रात्रिसत्रन्यायेन वाक्यशेषमन्त्रवर्णाद्यवगता देवतातृप्तिरिव द्वारमिति
कल्पयितुं युक्तं, न स्वत्यन्ताप्रतीतापूर्वकल्पनं, श्रूयते हि “तृप्त एवैनमिन्द्रः
प्रजया पशुभिस्तर्पयती”ति “दधत्येषं रयिं मयि” इति, शब्दवगम्यत्वाच्च
देवताप्रसादस्य, स एवापूर्ववदुर्माणां प्रयोजकः फलसाधनं चेत्त्वं प्राप्ते ब्रूमः
“यागस्यैव पदश्रुत्या फलसाधनतेऽच्यते । देवतायाश्च तादर्थ्यं तच्चिर्वृत्युपयो-
गतः ॥ यागश्च साध्यरूपत्वात्साधनत्वेन देवताम् । गृह्णाति सिद्धरूपा च
देवता तस्य साधनम्” ॥ प्रत्ययाभिहिता हि भावना पुरुषार्थभाज्यमपेक्ष-
माणा पदगतमपि यागमयोग्यत्वादुपेत्य वाक्यादुपनीतं स्वर्गादि गृही-
त्वा तस्य साधनमाकाङ्क्षन्ती समानपदश्रुत्युपनीतं यागमविरोधात्करण-
गृहीत्वा इत्यम्भावापेक्षायां द्रव्यदेवतभूतं भव्ययागनिर्वर्तनसमर्थं ताद-
र्थ्येन गृह्णातीति देवतां यागार्थां करोति, न च प्रागवगतं देवतायाः फलार्थत्वं
येन तदाराधनाय यागविधिः स्यादेवं शब्देन तावत् यागात्फलं गम्यते
यत्स्वतिथिवदित्युक्तं युक्तं तत्र प्रमाणान्तराद्भोजनस्य तादर्थ्यावगमात्, अपि
च तत्रापि नातिथिभोजनयितुः फलं ददाति प्रीयमाणोऽपि न ह्यसौ स्व-
र्गादिप्रदानायेष्टे तस्माद यागवद्भोजनादेव फलम्, एवं विशिष्टसम्प्रदानक-
दानेऽपि तथा यागेऽपि, यद्यपि देवता वियहवती प्रतिगृह्य भुक्त्वा तृप्यति
प्रसीदति च तथापि यागादेव फलं वियहवती चानित्या स्यात्ततश्च नित्य-
वेदविषयत्वं न स्यात्, सत्यपि वियहे प्रप्तस्य हविषो देवताया भोगः प्र-
त्यक्षविह्वोऽशक्योऽभ्युपगन्तुं, न चाभुञ्जाना प्रसीदतीति युक्तम्, अत

एवाप्रतिपक्षा पूर्वव्यागेन देवताप्रसादादेव फलमित्येतदपि निरस्तं, न हि तस्याः प्रसादः सम्भवतीत्युक्तं, यत्त्वस्या यागसाधनद्वारा फलनिर्घृत्युपयोगित्वं तदभिप्रायादेव देवतायाः फलदायित्ववादाः, सेनापतिना यामो दत्त इत्यादिषत् तत्तन्मन्त्रार्थवादितिहासपुराणेष्वपि देवतानामपि तपश्चरणक्रत्वनुष्ठानग्रह्णास्त्रादिमन्त्रतश्च समीहितसिद्धानुकीर्तनात्कर्मणा एव फलं गम्यते, । मन्दधिपस्तु श्रृङ्गालवस्तात्पर्यमज्ञानानां भ्राम्यन्तु नाम, किञ्च स्तोत्रमण्डूकादीनां तिरश्चामचेतनानां चौराधिपनस्पतीनामश्वानां गवां च हनुदन्तानामश्वरूपाणाञ्च कृष्णाश्वेतादीनामश्ववरितानां चेङ्कारशकृत्कराणादीनां देवतात्वेन होमेषु श्रूयमाणानां को नाम फलदायित्वं श्रद्धधीत । किञ्च सैवामिहोत्रदेवता दध्ना पूज्यमानेन्द्र्यं ददाति पयसा प्रशुमिति को हेतुरन्यदतो वस्तुस्वभावात्, पायकभोजनानशननादिभिश्च किमिति देवतास्तृष्यन्ति, किमिति वा सुराणानादिभिः कुप्यन्ति, येनाभ्युदयं प्रत्यवायं च कुर्वन्ति कर्तुः । अथैवमादिषु कर्मण एवापूर्वद्वारं फलं तथा सर्वत्रास्तु तस्मादपूर्वप्रयुक्ता धर्माः ॥

प्राक्षणादीनामपूर्वप्रयुक्त-
त्वाधिकरणम् ।

सू० द्रव्यसंख्याहेतुसमुदायं वा श्रु-
तिसंयोगात् ॥ ५ ॥

वाक्यसंयुक्तानां लिङ्गसंयुक्तानां चापूर्वप्रयुक्तियव्याख्याता यत्त्वत्यन्त-
वलीयस्या श्रुत्या संयुक्तं तस्य प्रकरणादपूर्वार्थत्वमत्यन्तान्यायमिति मन्य-
मानान्मति श्रुतिसंयुक्तानामपि अपूर्वार्थता प्रतिपाद्यते । अथवा स्वरूपा-
तिक्रमेण साधनसम्बन्धे सुवादिष्वतिप्रसङ्गमाशङ्क्य निराक्रियते दर्शपूर्णमा-
सयोः श्रूयते “व्रीहीन्प्राक्षती”ति तत्र सशयः किं व्रीहिद्रव्यप्रयुक्तं प्राक्षणम् ?
उतापूर्वप्रयुक्तं ? मिति, यद्व्रीहिपदाभिधेयं स्वरूपं तन्मात्रपर्यवसितं प्राक्षणं
विधीयते तन्मात्रं च क्रत्वङ्गम् ? उत यत्तेषां साधनरूपं व्रीहिभिर्यजेतेत्य-
नेनावगतन्तेन प्राक्षणं सम्बध्यते प्राक्षितैर्यजेते ? ति, स्वरूपपरत्वे प्रधानवि-
धिविशेषणत्वाभावादतद्विशेषणस्य तद्विकारेष्वतिदेशाभावाच्च प्राक्षणस्य
विकृतिष्वतिदेशः, व्रीहिमात्रं त्वतिदिश्यते तदतिदिष्टं स्वाङ्गभूतं प्राक्षण-
मनुष्ठापयतीति विकृतिष्वपि सत्सु व्रीहिषु प्राक्षणं स्यादेव, नीवारादिभिस्तु

विनिवर्तितेषु ब्रीहिषु प्रोक्षणमुपदेशातिदेशयोरभावाच्चीवारादिष्वननुष्ठेयं
भवति, यदा तु साधनविशेषद्वारेण प्रधानविधेरिव विशेषणं प्रोक्षणं तदाऽप-
मर्थः प्रोक्षितैर्ब्रीहिभिः साध्यमानेन यागेनापूर्वं कुर्यादिति तत्र नैवारहवि-
ष्कायां भावनायां तदुच्छब्देन प्राकृतभावेनेत्यंभावे सकले ऽतिदिश्यमाने
नीवारैर्ब्रीहिमात्रे निवर्तिते ऽन्यस्य तद्रूपस्यैवावस्थानाच्चीवाराणां च ब्रीहि-
स्थाने निवेशादेषो ऽर्थो भवति-प्रोक्षितैर्नीधारैर्यजेतेति, ततश्च नीवारेषु
प्रोक्षणं सिद्धं भवति, तथा त्रीन्यरिधीनिति मन्त्रः किं त्रित्वसंख्याप्रयुक्तः ?
उतापूर्वायपरिधीयत्ताप्रकाशनार्थः सत्पूर्वप्रयुक्तः ? इति, इदं तु लिङ्गविनियो-
गत्वाद्विहानुदाहरणम्, अतिप्रसङ्गनिराकरणपक्षे तु भवत्येवोदाहरण, तथा
चतुर्होत्रं पौर्णामासीमभिमृशेत्यञ्चहोत्रममावास्यामिति अभिमर्शनं पौर्ण-
मास्यामावास्यासमुदायप्रयुक्तम् ? उतापूर्वप्रयुक्तः ? मिति, तथा चातुर्मास्येषु
श्रूयते “शूर्पेण जुहोति तेन ह्यचं क्रियत” इति क्रिमचकरणप्रयुक्तो होमो ऽचक-
रणानां शूर्पद्विपिठरादीनामङ्गम् ? उतारादुपकारको ऽपूर्वार्थः ? इति विचा-
रः । ननु तृतीयानिर्देशादिह द्रव्यस्य न तत्संस्कारार्थता होमस्य शङ्कितव्या
द्रव्यते तेन ह्यचं क्रियत इति हेतुनिर्देशोऽयं हि-शब्दश्रुत्या गम्यते
व्याप्यश्च हेतुर्भवति प्रधानं चाङ्गेन व्याप्यते नाङ्गं प्रधानेन, यत्र प्रधानं
तत्राङ्गं न यत्राङ्गं तत्र प्रधानं, तस्माद्वेतुश्रुत्या व्याप्यत्वेन धूमवदवगम्यमा-
नमचकरणं प्राधान्येनावसीयत इति होमस्तदर्थे इत्याशङ्का, तत्र श्रुति-
बलीयमत्वाद् ब्रीह्यादिद्रव्यशेषता प्रक्रियाऽवगतापूर्वशेषत्वस्यावबाधिनी
ब्रीह्यादिरूपशेषरूपत्वे सत्यानर्थक्यमापतेत् । प्रोक्षणस्य विना ऽप्यस्मात्तत्त्व-
रूपस्य सिद्धितः । तस्मात्साधनरूपं यद् ब्रीहीणां शास्त्रचोदितम् । तेन रूपेण
संबन्धः, प्रोक्षणादेर्विधीयते ॥ शक्नुवन्ति ब्रीहयः शास्त्रान्तरावगतमात्मी-
यमपूर्वसाधनत्वं हवीरूपत्वं लक्षणया ऽवगमयितुं, तेनात्मना प्रोक्षणं
शक्नुवन्ति हवीरूपस्य च विवक्षितत्वाच्चातिप्रसङ्गः । यदि पुनरेकेनैव वाक्येन
संस्कारो द्रव्यञ्च विधीयते प्रोक्षितैर्ब्रीहिभिर्यजेतेति, तदापि किं सिध्यति
साधनरूपान्वयः प्रोक्षणस्य सुतरां सिध्यतीति ब्रूमः, न हि तत्र ब्रीहिसं-

बन्धः प्रोक्षणस्य साधनत्वेनैवापदिश्यमानं द्रव्यं संस्कारेण ब्रीहित्वेन च शिष्यत इति व्यक्तः साधनसम्बन्धः, अयं हि तत्रार्थः—ब्रीहिजातीयप्रोक्षणसंस्कृतं च यत्नेन यजेतेति, ततश्च यवनीवारादिषु विरोधाद् ब्रीहि-साधनत्वे निवर्त्तते ऽपि प्रोक्षितसाधनता न निवर्त्तत इति सिद्धं तत्रापि प्रोक्षणं, यत्र तर्हि संस्कारवाक्ये द्रव्यं निर्दिश्य सर्वनाम्ना च तद् द्रव्यं परामृश्य यागे विनियुज्यते “तप्ते पयसि दध्यानयति सा वैश्वदेव्या ऽऽमि-त्ते”ति तत्र कथं तत्रापि यद्यपि प्राक् पयसः साधनत्वं विदितं नापि संस्कारवेलायां गम्यते, तथा ऽपि भाविनियोगावगम्यसाधनत्वापेक्ष एवायं संस्कारविधिरन्यथा ऽऽनर्थक्यात् । ननु साधनत्वं पूर्वानवगतं कथं पयसा लक्षयितुं शक्यते न पदं प्रवृत्तिवेलायामेव स्वार्थं हित्वा साधनविशेषं लक्षयित्वा संस्कारान्वयं प्रतिपादयतीति ब्रूमः, किं तर्हि प्रथमं पयः—शब्दः स्वार्थस्य स्कारान्वयितारूपं वाक्यार्थं प्रतिपादयति तद्रूपस्य च कार्यान्त-रौपयिकतामन्तरेणानुपपत्तेस्तदाकाङ्क्षायामुपरितनेन वाक्येन संस्कारवि-शिष्टस्यैव पयसस्तच्छब्दपरामृष्टस्य कार्ये विनियोगः क्रियते, तदर्थञ्च पूर्वं विहितः संस्कार इति पश्चादवगम्यते, तदयमर्थः—दध्यानयनसंस्कृतं पयोवैश्वदेवमिति, न ह्यवश्यं पूर्वलक्षित एव साधनरूपे संस्कारा विधा-तव्याः, साधनरूपार्थाः संस्कारा इत्येतावन्नः प्रतिपाद्यं, तच्चैवविधेःष्वय-त्वेनैव सिध्यति श्रुत्यैव संस्कारस्य साधनरूपान्वयात्, ब्रीहीनित्यादिकन्तु लाक्षणिकं रूपम् । नन्वेवं श्रुत्यर्थस्यैव पयसः संस्कारान्वयं लक्षणा वाचोयु-क्तिः, सत्यं, ब्रीहिपयःप्रभृतीनां द्रव्याणामेव संस्कारस्तु साधनरूपसिद्ध्यर्थ-तत्तु रूपमशब्दमित्येतावता लक्षणावाचोयुक्तिः, तच्च रूपं यवेषु नीवारा-दिषु चाविशिष्टमिति तत्रापि प्रोक्षणादयः सिद्धा भवन्ति, तस्मात्सर्व-णामेव भूतभवद्भाविनियोगानां द्रव्यादीनां संस्कारा अपूर्वभावनाशेषभूता-स्तद्विज्ञप्तिषु प्राकृतार्थकरेषु द्रव्यान्तरेषूहितव्याः, शूर्पहोमस्तु तृतीयानि-र्दिष्टद्रव्यकरणकत्वादारादुपकारक इति दूरापास्तं, तस्य द्रव्यप्रयुक्तत्व-मन्नकरणत्वं स्वार्थवादा न हेतुरित्युक्तम् ॥

अग्निष्टोमे उपांशुत्व-
स्य प्राचीनपदार्थप्रयुक्त-
स्वाधिकरणम् ।

सू० देशवद्भुमुपांशुत्वं तेषां स्याच्छ्रुतिनि-

दशात्तस्य च तत्र भावात् ॥ ६ ॥

व्योतिष्टोमे श्रूयते “त्सरा वा एषा यज्ञस्य तस्माद्व्यत्किंचित्प्राचीनम-
नीषोमीयात्तेनोपांशु चरन्ती” इति तत्र संशयः किमिदमुपांशुत्वं सोमयागस्य
यः प्राग् भागस्तद्वर्मः सन्परमापूर्वप्रयुक्तं, ततश्च विकृतिषु तद्भागारम्भके अप्रा-
कृतेऽपि पदार्थे ऊहितव्यम् ? उताग्नीषोमीयात्पशोर्यं प्राचीनाः ? पदार्था
दीक्षणीयादयस्तेषां धर्मस्तदवान्तरापूर्वप्रयुक्तं, ततश्चाप्राकृते पदार्थे यूप-
वटस्तरणवर्हिधर्मवन्नोहितव्यम् इति, तत्र वाग्यमनवदवान्तरापूर्वप्रयुक्तत्वे
प्राप्ते पूर्वपत्रोऽभिधीयते यज्ञस्येति शब्दः प्राचीन-शब्दस्य विशेषणं व्यवहि-
तोऽपि प्रवृत्तिविशेषकरत्वं विधिविशेषणशेषत्वे स्यात् त्सरा-शब्दविशेषणत्वे
हि अप्रवृत्तिविशेषकरः स्यात्तस्माद्व्यज्ञस्य यत्प्राचीनं तदुपांश्विति सम्बन्धः
ततश्च यज्ञभागधर्मता, प्राचीन-शब्दोऽपि देशं निमित्तीकृत्य पदार्थेषु वर्त-
मानो वर्तते तथा च सति प्रथमं देशे वर्तितुमर्हति तदतिक्रमे कारणाभावात्-
द्वर्म एवोपांशुत्वं, वाग्यमनन्तु यज्ञसंयोगाभावादवान्तरापूर्वप्रयुक्तं, तद्विदमुक्तं
प्रणीतादि तथेति चेन्न यज्ञस्याश्रुतत्वादिति । अथवाऽनेन सूत्रद्वयेनाधिकर-
णान्तरं प्रकृताधिकरणसिद्धान्तस्य दृष्टान्तसिद्ध्यर्थं तदीयपूर्वपक्षन्यायेन च,
पूर्वपक्षं वक्तुम् अन्तरा गभिणीन्यायेन विचार्यते दर्शपूर्णमासयोः श्रूयते
“यज्ञं तनिष्यन्तावध्ययुयजमानौ वाचं यच्छतः यदध्ययुयजमानौ वाचं
यच्छतस्तत्प्रजापतिभूयं गतौ यज्ञं तन्वाते तस्मात्प्रणीताः प्रणेष्यन्वाचं यच्छ-
न्तीति तत्रायं वाग्यमः किं परमापूर्वप्रयुक्तः ? उतावान्तरापूर्वप्रयुक्तः ? इति संशयः
किं यज्ञभागधर्मोऽयं परमापूर्वप्रयुक्तः ? उत प्रणीताप्रणयनादूर्ध्वं हविष्कृता-
ह्वानात्प्राग्ये पदार्थाः प्रोक्षणादयस्तत्पूर्वप्रयुक्त- इति, यज्ञसंयोगाद् यज्ञा-
र्थत्वे प्राप्ते भूमः यज्ञस्यात्र विस्तारेण संबन्धो न वाग्यमविषयविशेषणत्वं
यज्ञस्य यो भागस्तत्र वाग्यम इति, किं तर्हि यज्ञन्तानितुं वाचं यच्छेदिति
वाग्यम इति वाग्यमश्च प्रणिधानेनाविकलानुष्ठानार्थोऽङ्गं तदङ्गैरपि चावि-
कलैर्यज्ञस्य विस्तारो भवत्युपपन्नोऽङ्गार्थत्वेऽपि यज्ञसंयोगः, अतस्तद्वेशानां
पदार्थानां साक्षादवैकल्यकारणेनोपकुर्वन्वाग्यमस्तदङ्गमेव स्यात्, भाष्येऽपि

हविष्कृता वाचं विसृजति प्रथम् इति यदुक्तमित्यादिना नात्रयज्ञ-शब्दः श्रूयत इत्यन्तेन तत्प्रत्यनुभाषणत्वेन तत्परिहारत्वेन सूत्रद्वयं व्याख्याय नन्वित्यादिनाऽन्तरागर्भिणीत्वेन व्याख्यातम् । एवं हि स्थितादुत्तरमित्यादि भाष्यमुपपद्यते नान्यथा, तत्र नन्वित्यादिना पूर्वव्याख्योक्तयज्ञसंयोगाभावात्तेषांान्तरागर्भिणीत्वेन पूर्वपक्षमाह यज्ञसंयोगोऽत्राप्यस्तीति उच्यत इत्यादिना सिद्धान्तं दर्शितवान्, स्थितादुत्तरमुच्यते यज्ञ-शब्दोऽत्र त्सरा-शब्दविशेषणम् अव्यवधानाच्च प्राचीनशब्दस्य विशेषणं व्यवधानादपि च भागस्यैकत्वाद्वात्किञ्चिदित्यनेकापेक्षः शब्दो नात्रकल्पते, तस्मादग्नीषोमीयात्प्राचीनानामङ्गानामुपांशुत्वम् अग्निधर्मः ॥

इष्टक्रासु सकृद्विकर्षणानु
ष्ठानाधिकरणम् ।

सू० अग्निधर्मः प्रतीष्टकं संघातात्पौ-
र्णमासीवत् ॥ ७ ॥

अग्नौ श्रूयते "हिरण्यशकलैराग्निं प्रोदती"ति किं प्रोत्तव्यं सकृदेव स्यात् । उत प्रतीष्टकं भेदेन ? ति यद्रीष्टकातिरिक्तोऽवयव्यग्नि-शब्दाभिधेयस्ततः सकृत्, अथेष्टका एव संहता अग्निधारणार्थेन स्थापिता अग्नि-शब्देनाभिधीयन्ते ततस्तदर्थं प्रोत्तव्यं प्रतीष्टकं कर्तव्यं यत्रैकावयवाकर्षणेनावयवान्तरमाकृष्यते सन्धिश्च न दृश्यते तत्रैव देवदत्तघटादौ अवयव्यभ्युपगम्यते, न चेहैकेष्टकाकर्षणेऽन्यासामपकर्षणं सन्धिश्चात्र पुरीषच्छवानामपीष्टकानामनुमानेन दृश्यते तस्मात्वास्त्यवयवी, पक्वामसंयोगे च द्रव्यान्तरारम्भ इति काश्यपीयाः, तस्मादिष्टकार्थं प्रोत्तव्यं प्रत्येकं स्यात् नैवमेकबुद्धिरिव हि देशकालादिभेदेऽपि अबाधितावयवद्रव्यसाधनी, सा चेहापि विद्यते वृक्षादिषु चावयविसद्भावेऽप्याकर्षणं न दृष्टमित्यतन्त्रम् अवयविसद्भावेऽपि सन्धिदर्शनं च पटादावनैकान्तिकं, तस्मात्प्रत्यक्षबलात्पक्वामसंयोगेऽप्यस्त्यवयवीति तस्येदं प्रोत्तव्यं सकृदेव कर्तव्यं पूर्वाधिकरणे गृह्यज्यभाससमुदायात्मकज्योतिष्टोमप्रयुक्तिर्विचारिता, समुदायप्रसङ्गात् प्रोत्तव्यं विचार्यते इति प्रासङ्गिकी सङ्गतिः ॥

उत्तमान्यानामङ्गान् पत्नी-
संघाजसंस्थाधिकरणम् ।

सू० पत्नीसंघाजान्तत्वं सर्वेषामविशेषात् ॥ ८ ॥

द्वादशाहे श्रूयते “पक्षीसंयाजान्तान्यहानि सन्तिष्ठन्ते न बहिरनुप-
हरन्ति असंस्थितो हि तर्हि यज्ञ” इति, तत्र संशयः, किं सर्वेषामपह्नां पक्षी-
संयाजान्तत्वम्? उतोत्तमवर्जः” मिति, “तत्राविशेषात्सर्वेषां पक्षीसंयाजसं-
स्थितिः । असंस्थावचनं गौणं यज्ञस्य चिरसंस्थितेः । स्यादेतत् असंस्थितो हि
तर्हि यज्ञ इति यज्ञस्यासंस्था पक्षीसंयाजान्तत्वे हेतुः, सा च नोत्तमे ऽहनि
तस्माद्धेतुवशात्पूर्वेषामेव स्यात् । अथाप्ययमर्थवादः तथा ऽपि वाक्यशे-
षवशादेवान्त्यवर्जं पक्षीसंयाजान्तता व्यवस्थाप्यते, अञ्जनमिव घृतं नैवम्
असंस्थित-शब्दस्य चिरसंस्थाभिप्रायत्वेनोपपत्तेर्नाविशेषप्रवृत्तो विधिः सङ्को-
चमर्हति, यथा लोके यश्चिरेण भुङ्क्ते तत्र वक्तारो भवन्ति नास्य भोजनं
परिमप्यत इति तथेहापि दीर्घकालोऽसौ यज्ञो न सन्तिष्ठत इति
यावत् अतो लाघवाय पक्षीसंयाजात् परं शेषं लुप्यते समग्रानुष्ठाने ह्यति-
विलम्बः स्यादित्येतावानभिप्रायः, तस्मात्सर्वेषां पक्षीसंयाजान्ततेति प्रा ते
ब्रूमः “अपेक्षितविधानाय प्रागुत्तममयं विधिः । मुख्यत्वसम्भवाद्वाक्यशेषस्य,
न च गौणता । द्वादशयागाः सह कर्तव्यास्तत्र पूर्वमहः कस्मिंश्चित्पदार्थे
व्यवस्थाप्य परमुपक्रमितव्यं, तत्र कुत्र पदार्थे ऽवस्थानमित्यपेक्षायां पक्षीसं-
याजान्तानि पूर्वपूर्वाण्यहानि कृत्वोत्तरमुत्तरमारभेतेत्येवं विधीयमाने ऽपे-
क्षितविधिर्भवति, चोदकश्च न बाध्येत शेषलोपस्तु चोदकबाधेनानपेक्षि-
तश्च विधीयते, तस्मादयमर्थः पक्षीसंयाजान्तान्यहानि सर्वाणि कृत्वा
हारियोजनाद्वहः शेषं तन्त्रेण सर्वेषामुपरिष्ठादनुष्ठेयमिति, तस्मात्प्रागुत्त-
मात्पक्षीसंयाजान्तता, तथा चासंस्थित-शब्दो ऽपि मुख्यो भवति अवि-
शेषप्रवृत्तो ऽपि हि विधिव्वाक्यशेषस्य मुख्यत्वाय विशेषे स्याप्यते किमुत
यदा तस्यापि न्यायादेव विशेषविषयत्वं, कः पुनरुद्देशयोगश्चिन्तायाः
पूर्वपक्षे विकृतिषु नेहः सिद्धान्ते द्विरात्रादिषु द्वादशाहविकारेषु यदन्य-
मर्हद्वितीयं तृतीयं वा तत्प्रकृतौ पक्षीसंयाजान्तमपि अनुष्ठितमूहित्वा
सकलमनुष्ठीयते ॥

त्रिःप्रथमामन्त्राह इत्या
दिषु स्थानधर्मेताधिकरणम् ।

सू० अभ्यासः सामिधेनीनां प्राथम्यात्
स्थानधर्मः स्यात् ॥ ९ ॥

दर्शपूर्णमासयोः सामिधेनीः पञ्चदश विधाय एकादशर्चेः पठि-
त्वा त्रिःप्रथमामन्वाहं ब्रह्ममान्ताः पञ्चदश सम्पद्यन्ते इति श्रुतं, तत्र
संशयः किमयं त्रिरभ्यासः प्राथम्यललिताया चतुः प्रबोवाजीयाया धर्म-
स्तत्कार्यार्थस्ततश्च यत्र तत्र स्यात्प्रबोवाजीया त्रिरभ्यसितव्या ? उत प्रथ-
मस्थानधर्मस्तत्स्थानगतकार्यप्रयुक्तस्ततश्च प्रबोवाजीयाया अन्यापि या
विकृतिषु प्रथमं पठ्यते साऽप्युहेन त्रिरभ्यसितव्येति, “तत्र स्त्रीलिङ्गनिर्देशा-
दाद्याऽनेनाभिधीयते, । तस्या एव त्रिरभ्याससम्बन्धोऽत्र विधीयते” उच्यते
“श्रुत्या प्रथमशब्देन प्राथम्यमभिधीयते । अक् तु लक्षणयोच्येत तस्मात्प्राथ-
म्यधर्मता । प्राथम्यैकार्थसमवेतस्त्रिरभ्यासो विधीयते तत्प्रथम उच्यते तच्चि-
रिति तच्च प्राथम्यमृगाश्रयत्वेनैव प्राप्तं गुणवचनानाञ्च शब्दामानाश्रयता-
लिङ्गवचनानि भवन्तीति नित्यानुवादः स्त्रीलिङ्गनिर्देशः, न च प्राथम्यसम्बद्ध-
पदमात्रस्य पादमात्रस्य वा त्रिरभ्याससम्बन्धसम्भवात् न नित्यानुवादत्वं
स्त्रीलिङ्गस्येति मन्तव्यम्, सर्वश्च एव कार्यसमर्थायावचनस्य प्राप्तत्वात्ताः
पञ्चदश सम्पद्यन्ते इति च वादात्तस्मात्स्थानधर्मः ॥

यावज्जीवं दर्शपूर्णमासयोरा-
रम्भाणीयेष्टः सकृदनुष्ठानाधि-
करणम् ।

सू० इष्ट्याहृतौ प्रयाजवदावर्तनार-
म्भाणीया ॥ १० ॥

दर्शपूर्णमासप्रकरणेऽन्वारम्भाणीया ऽऽप्ताता, “आग्नाधैष्णावमेकाद-
शकपालं निर्वपेद्वर्शपूर्णमासावारप्स्यमानः सरस्वत्यै चरुं सरस्वते चरुमि”ति,
सा किं दर्शपूर्णमासावृत्तावावर्तते ? उत सकृदेवादौ स्या ? इति संशयः,
“आवृत्तौ हि प्रधानानामङ्गावृत्तिरसंशया । दर्शादङ्गमित्यन्तस्मादावर्तते प्र-
याजवत्” । उच्यते “आरम्भद्वारकं त्वितदङ्गं साधारणश्च सः । तस्य साधारण-
त्वेन सापि साधारणी भवेत्”, आरप्स्यमानसंयोगादारम्भाङ्गमिष्टिर्न साक्षा-
द्वर्शपूर्णमासाङ्गम्, आरभश्चेदं मया कर्तव्यमित्यध्यवसायः, स च सर्वप्र-
योगसाधारणः सर्वो ह्यानीनाधायैवमध्यवस्यति यावज्जीवं मया दर्शपूर्ण-
मासो पर्वणि पर्वणि कर्तव्याविति, तस्मादारम्भसाधारण्यात्तदङ्गभूता-
न्वारम्भाणीयाऽपि साधारणी न प्रतिप्रयोगमावर्तनीया, एवं वृत्तिकारमते-

नाधिकरणं व्याख्याय तत्रापरितीषाद् व्याख्यानन्तरं भाष्यकारेण कृतं कस्य
हेतोरपरितीषः, नाध्यवसायवचनोऽयमारम्भ-शब्दः प्रथमप्रवृत्तिवाची हि
लोके प्रसिद्धः, यद्यपि नाध्यवसायवाची स्यात्तथापि यद्यदा कार्यमुपस्थितं
तस्यैव तदाऽध्यवसायो न च यावज्जीविकाः प्रयोगा युगपदुपस्थिताः, न
ह्यपमेकः प्रयोगोऽभ्यस्तरूपः पूर्वकालीनन्तु जीवनं दर्शानुष्ठाने निमित्तं
तस्मिन्नागते नैमित्तिकं समाप्तं कृत्वा चरितार्थं पुरुषे पुनस्तादृशनिमित्तव-
शात् नैमित्तिकमापतितमिति पुनः क्रियते, यथैकस्मिन्पुत्रे जाते वैश्वानरीं
निरूप्य पुरान्तरजन्मन्यपि पुनर्निर्वपति तादृगेतत्, तस्मात्प्रतिप्रयोगमध्य-
वसायभेदात्तदङ्गमारम्भणीयाऽऽप्यावर्ततेति तस्मिन्द्वास्तद्विद्वत्समादेवं
व्याख्यायते किं प्रथमस्याभ्यन्वाधानात्मकस्य पदार्थस्याङ्गमिय? मुत दर्श-
पूर्णमासावारम्भमाणस्य प्रथमं प्रवर्तमानस्य पुरुषस्याङ्गमिति तत्र । “पुरुषा-
र्थत्वपक्षे हि फलकृतिः प्रसज्यते । तेनान्वाधानशेषः स्यात्स ह्यारम्भोऽनयो-
र्यतः । तस्यावृत्तौ तदङ्गत्वादेवाऽऽप्यवृत्तिमश्नुते । प्रधानवशवर्तित्वादेवं
प्राप्तेऽभिधीयते न खल्वारम्भ-शब्देन पदार्थः कश्चिदुच्यते । यदेव ह्यप्रवृ-
त्तस्य कर्तुराङ्गं प्रवर्तनम् । तत्रायं वर्तते शब्दस्तद्व्यागात्तु पदार्थधीः । आर-
प्स्यमानशब्दस्तत्कर्तुः श्रुत्यैव वाचकः । लट्प्रत्ययोऽपि श्रुत्यैव तदर्थस्या-
भिधायकः । आद्या प्रवृत्तिरेकैव बहून् नैकस्य कर्मणः ॥ प्रथमप्रवृत्तिविष-
यतया ह्यन्वाधानमेव प्रतिपाद्यते न श्रुत्या, न च श्रुतिसम्भवे लक्षणा युक्ता,
तस्माच्चाभ्यन्वाधानेन सम्बन्धः, दर्शारम्भकर्तुः पुरुषस्य शानवाऽभिहितस्य
संस्कारिकेषु, आरम्भार्थतया लट्प्रत्ययेन क्रियायां क्रियायामुपपदे विहि-
तेनैयं प्रतिपाद्यते, अतो न पुरुषार्थत्वेऽपि फलकल्पना, न चैकस्य कर्मणो
बहून्ः प्रथमप्रवृत्तयः सम्भवन्ति, किं त्वेकैव । ननु द्वितीयादीर्नापि प्रयोगा-
नसावारभत एव सत्यं, प्रयोगानारभते न तु दर्शपूर्णमासावारभते दर्श-
पूर्णमासारम्भाङ्गं त्वियं प्रथमप्रवृत्तिश्चारम्भः, न च द्वितीयादि प्रयुज्जानः

१ पूर्वकालीनं तु इति पा० ।

२ न विद्वान्तसिद्धिरिति ।

प्रथमं प्रयुङ्क्ते इति शङ्कते वक्तुं, तस्मादारम्भाङ्गत्वात्तस्य चावृत्यभावादा-
रम्भणीया नावर्तते ॥

निर्वापमन्त्रे स
वित्रादिशब्दानाम-
नुज्ञाधिकरणम् ।

सू०

अर्थाभिधानसंयोगान्मन्त्रेषु शेषभा-
वः स्यात्तत्राचोदितमप्राप्तं चोदि-
ताभिधानात् ॥ ११ ॥

दर्शपूर्णमासयोगनिर्वापमन्त्रः “देवस्य त्वा सवितुः प्रसवे ऽश्विनोर्वा-
हुभ्यां पूष्णो हस्ताभ्यामग्नये जुष्टं निर्वापामो”ति तत्र सवित्रश्वि-पूष-
शब्दाः किं समवेतदेवताप्रकाशनार्थास्ततश्च विकृतावूहितव्या ? उतासम-
वेतवचना निर्वापविशेषणमात्रार्था नोहितव्या ? इति, “तत्र दृष्टार्थेतालाभा-
द्वेषतावाचिता भवेत् । निर्वापस्य प्रशंसार्थाः सन्तोदृष्टार्थतामियुः । सवित्रा-
दिपदैस्मादग्न्यादिरभिधीयते । अग्निना वा विकल्प्येत सविता मान्त्र-
वर्णिकः । उत्पत्तौ तद्वितोक्तेन न मन्त्रोक्ते विकल्पते । वैषम्याच्च सवित्रादि-
पदमग्नेश्च वाचकम् । मन्त्रवाक्यानि चैतानि भिद्वेदन् प्रतिदैवतम् । जुष्ट-
निर्वाप-शब्दौ च भजेतामनुषङ्गिताम् । सर्वश्च निर्वापाम्यन्त एकमन्त्रः
प्रतीयते । जुष्टादिः सङ्ख्यास्वातो न सहेतानुपज्जनम् । तस्मान्निर्वापमवैते
प्रोचयितुम् अनुष्ठानकाले प्रशंसितुं प्रकाशयन्तीति नोहितव्याः ॥

अग्नये जुष्टमिति मन्त्रे
अग्नि-शब्दस्य विकृतावूहा-
धिकरणम् ।

सू० गुणशब्दस्तथेति चेत् ॥ १२ ॥

तस्मिन्नेव मन्त्रे ऽग्नये जुष्टं निर्वापामीत्यग्नि-शब्दोऽपि किमसम-
वेतवचना नोहितव्य ? उत समवेतवचन ऊहितव्य ? इति तत्रायं समवेतो-
ऽग्निरस्मिन् कर्मणि यद्यपि मन्त्रे त्वत्राग्नि-शब्दो न समवेताभिधायकः
जुष्टमिति भूतकालनिर्देशादग्निना यत्सवितं तदुच्यते, न च निर्वापवेला-
यामग्निना सवितं द्रव्यं तस्माज्जुष्ट-शब्दस्तावदसमवेतवचनं, तद्विशेषणं
चाग्निपदम् अतोऽसमवेतवचनं सवित्रादिपदवत्प्रशंसार्थं कीर्तितमित्यनूह-
यत्येते “नात्र जुष्टस्य निर्वापो मन्त्रेणानेन कथ्यते । निर्वापकरणात्त्वन कीर्त्यते
जुष्टभावेना” । नायमर्थः यज् जुष्टन्तस्य निर्वापं करोमीति, किं तर्हि निर्वा-

प्रेषामनये जुष्टं करोमीति यथा जुष्टं भवति तथा करोमीत्यर्थः, तस्मात्समवेतवचनत्वादिनि-शब्दस्योहः, एवं वा यस्तु मुख्यवृत्त्या समवेतं न वदति यथा धान्यमसि धिनुहि देवानि”ति तण्डुलेषु धान्य-शब्दस्सतुषट्पदवचनः स किमसमवेतवचनत्वानूह्य? उतोह्य इति संशये, समवेतप्रकाशनासामर्थ्याददृष्टार्थाऽयं तस्मादनूह्यः, लक्षणाया तु प्रकृतिवदुपचाराद्विकृतिं प्रकाशयच्चादृष्टार्थः कल्पयितुं न्याय्यः, तस्मात्तण्डुलानेव प्रकृतिशब्देन शालयो भुज्यन्त इतिवत्प्रकाशयति इति इतरपक्षे हविषि वाक्यानामयनेमां समसीत्युद्दिष्टव्यमार्थिकी च प्रकृतौ धान्यशब्दान्मानाल्लक्षणा न तु सैव विवक्षिता विकृतौ लक्षणा कारणाभावान्मुख्य एव मांस-शब्दः प्रयोक्तव्यो न मृग-शब्दः ॥

इहोपह्वानमन्त्रे यज्ञपति- सू० चोदिने तु परार्थत्वाद्विधिवि-
शब्दस्यानुशाधिकरणम् । कारः स्यात् ॥ १३ ॥

दर्शपूर्णमासयोरिहानिगदे श्रुतम्, उपहूता मनुष्या ये यज्ञपतिं वर्धयन्ति”ति किमेते यज्ञपतिवृद्धिप्रकाशनेन प्रोत्साहकारणेन तत्संस्कारार्थं सदनेकयज्ञमानकेषु कर्मसूहितव्य? मुनेडास्तुत्यर्था यज्ञपति-शब्दो नोहितव्य? इति, “इहामन्त्रैकवाक्यत्वाद्विडास्तुत्यर्थता भवेत्। स्वामिवृद्धयर्थता त्वस्य सामर्थ्येनावगम्यते ॥ वाक्याच्च बलवत्लिङ्गं दृष्टं चेह प्रयोजनम् । उत्साहकरणात् स्तुत्यामदृष्टार्थत्वमापतेत् । यज्ञमानेषु बहुषु सर्वसंस्कारसिद्धये ऊहो यज्ञपतीन्वृद्धानित्येवं प्राप्त उच्यते । “प्रत्यक्षादेव वचनादिहोपह्वानशेषता कृत्वस्य निगदस्योक्ता तन्मध्यापितं ततः । न पृथग् भवितुं शक्तमतः स्तुत्यर्थता वरं वृद्धिप्रकाशे कल्प्यं लिङ्गेन विनियोजनम् । यच्छब्देन च पारार्थ्ये वृद्धेः श्रुत्याऽभिधीयते । लिङ्गादपि ततोवृद्धेर्न स्वार्थेन प्रकाशनं सत्रेषु चैकयज्ञमानवृद्धिप्रकाशनेनेडास्तुतिसिद्धेर्नाहः, यत्र पुनर्यज्ञमानस्य प्राधान्यं न पारार्थ्यं यथा सूक्तवाक्ये यं यज्ञमानं आयुशाशास्त इति भवत्येवोहः, तदिदमुक्तं विकारस्तत्प्रधाने स्यादिति, तदिदं पूर्वस्य परार्थग्रहणस्य प्रत्युदाहरणार्थं सूत्रम् ॥

अथवाऽधिकरणान्तरं सूक्तवाक्ये यं यजमान

आयुराशास्त इति यजमानशब्दः

किं सत्रेषूहितव्यो नेति प्रहरणादुत्वात्सूक्तवाक्यस्य तद्व्रतमायुरा-
दिकीर्तनं यज्ञपतिवृद्धिबलतुल्यर्थमती नोहः, उच्यते सर्वाण्येतानि आयुरा-
दीनि श्रुतिविनियुक्तसकलसूक्तवाक्यकरणत्वात्तुपपत्त्या प्रस्तरप्रहरणस्य
फलानि कल्पन्ते, क्रियान्तरसम्बन्धि वा प्रकाशयतो मन्त्रस्य कारणताऽव-
कल्पते, तस्मात्प्रहरणसाध्ययजमानफलप्रकाशनमस्य कार्यं सत्रेषु यस्यैव
यजमानस्य फलं नाच्यते तस्यैव न सूक्तवाक्यः कारणं स्यात्, न च फलं
प्राप्नुयात् तस्मादूहः ॥

सुब्रह्मण्यग्नाननिगदे हरि-
वक्त्रशब्दस्यानुहाधिकरणम् ।

सू० असंयोगात्तर्क्येषु तद्विशिष्टं प्र-
तीयेत ॥ १४ ॥

ज्योतिष्टोमे देवताप्रकाशनार्थः सुब्रह्मण्यानिगत इन्द्र आगच्छ-
हरि व आगच्छेत्यादिः सोऽग्निष्टुत्यतिदिष्टस्तत्राग्नेयी सुब्रह्मण्येति
वचनादिन्द्रपदस्थानेऽग्निपदं निक्षिप्यते हरिवदादिशब्दा अपि किमूहि-
तव्या? नेति संशयः, तदर्थं च किं समवेतवचना ने? ति तत्र पूर्वपक्षापरपक्षौ
वा इन्द्रस्य हरी इत्यादिभिरिते गुणा इन्द्रे सन्तीति गम्यते, मन्त्रि चेत्स्व-
गुणद्वारेण इन्द्रमेव प्रकाशयितुममीषामुच्चारणं दृष्टार्थं भवति, तेनाग्निरपि
स्वगुणद्वारेण प्रकाशयत इति हरिवदादिशब्दानपोदृत्य रोहितवदादि-
शब्दा ऊहितव्या इति प्राप्ते ब्रूमः "सत्स्थितेषु गुणेष्वेवन्तत्सद्भावे तु न
प्रमा । वाक्यशेषास्त्वदुक्ता ये स्तुतिमात्रपरा हि ते । इति तस्माददृ-
ष्टार्थमेवाविद्यमानैरेव गुणैः सम्बध्यन्तः प्रकाशयत इत्यग्निरपि तैरेव गुणैः
सम्बन्धव्य इत्यनूहः । अथवेदमन्यदुदाह्रियते । ज्योतिष्टोमे एक-
हायन्या मन्त्रः तस्यै श्रुतन्तस्यै दधीत्यादिः स साद्वक्त्रे त्रिवक्त्रेऽति-
दिष्टः किमूहितव्यो ने? ति संशये यदप्येकहायन्यवस्थायां न विद्यन्ते

यथादशस्तथापि भावित्वेनापि तावत्सम्भवद्विः स्वगुणैरेकहायन्येव प्रका-
श्यते दृष्टार्थत्वात्, त्रिवत्से तु अभावादूहः, नैतदेवं कर्माङ्गभूतायामेकहा-
यन्यत्रस्यायां तावन्न सन्त्येव, भावित्वमपि नैकान्तिकमरणसम्भवात् अतो
यथाकथंचित्परोचनार्थं कीर्त्यन्ते, तावच्च साण्डेऽपि सम्भवति साण्डादपि
या गौर्जनिष्यते तस्या एते ऽवाप्यमानाः साण्डादेवावाप्ता भवन्तीति,
तस्मादूहः ॥

सारस्वत्यान्मेध्यामधिगुव-
चनाभावविधिकरणम् ।

सू० लिङ्गविशेषनिर्देशात्समानविधाने-
ष्वप्राप्ता सारस्वती स्वीत्वात् ॥ १५ ॥

ज्योतिष्टोमे सवनीयाः पशव आग्नेयमजमग्निष्टोम आलभेत
ऐन्द्रानमुक्थ्ये द्वितीयमेन्द्रं वृष्णिं षोडशिनि तृतीयं सारस्वतीं मेघों चतु-
र्थीमतिरात्र इति तत्र पशुधर्मा यदा सर्वेषां साधारणास्तदा किमधिगुव-
चनं मेघां भवति उत नेति संशये प्रकरणाविशेषात् “प्रास्मा अग्निं भरते”ति
पुंल्लिङ्गस्यास्मै-शब्दस्य नियतलिङ्गपशुशब्दाभिधेयपशुत्वाभिप्रायेण प्रास्मै
पशव इत्येवं स्त्रियामप्युपपत्तेर्लिङ्गविरोधाभावात् तस्यामपि स्यादधिगुव-
चनमिति प्राप्ते ऽभिधीयते । “पशुशब्दश्रुतावेवं भवेन्न त्विह स श्रुतः । तस्मा-
त्पयोगकाले यदपरोक्षतया स्थितम् । द्वयं तत्र प्रयुक्तेऽयं पुंल्लिङ्गं वदितुं
क्षमः न स्त्रीद्वयमतोमेध्यामशक्तेर्न प्रवर्त्तते तेन समानविध्यपूर्वपक्षे ऽधिगो-
र्मेध्यामप्रवृत्तिः, सिद्धान्ते त्वग्निषोमीयार्थत्वादुर्माणां प्रतिदेशेन पश्वन्तरा-
मनादूहेन प्रवृत्तिः ॥

यज्ञायज्ञीये गिरा-शब्दस्य
स्थाने हरापदस्यैव कर्तव्य-
ताधिकरणम् ।

सू० आम्नातादन्यदधिकारे वचनात्त-
द्विकारः स्यात् ॥ १६ ॥

साम्नामिदानीमूहमारिप्समानस्तदुपोद्घातं चिन्तयति तानि ह्यह-
रान्तरेषु साम्नातानि अहरान्तरेषूच्यन्ते, तत्रेह गिरापदगीतेरिरापदे
स्यानापत्या प्राप्तिं वक्तुं स्यानापत्तिमेव चिन्तयति, ज्योतिष्टोमे यज्ञाय-
ज्ञीये श्रूयते “न गिरा गिरेति ब्रूयादैरं कृत्वोद्ग्रेयमि”ति किमिरापदस्य

गिरापदस्यानापत्तिः पात्तिकी गिरापदमिरापदं वा प्रयोक्तव्यम् ? उत निय-
ता स्यानापत्तिरिरापदमेव प्रयोक्तव्यम् ? मिति, “तत्रैरापदमात्रं वचनेन विधी-
यते । नोद्गानसम्बन्धः स्तोत्रसम्बन्धो वा प्रकरणात् स्तोत्राङ्गता भवति
तदङ्गभूतस्य च तत्साधनभूतयज्ञायज्ञीयगानसम्बन्धः प्राप्त एवानुद्यते,
ततश्च काल्पनिकमेव स्तोत्राङ्गत्वं गानसम्बन्धश्च, गिरापदस्यापि वास्त्येव
काल्पनिकमस्त्येवाङ्गत्वमित्यविशेषादुभयोर्विकल्पः, नैतदेवं इरापदस्य हि
प्रकरणसनायया श्रुत्या ऽग्निष्टोमस्तोत्रसाधनभूतोद्गानसम्बन्धित्वेन विधी-
यमानस्य श्रुत्या गानसम्बन्धः प्रकरणाच्च स्तोत्राङ्गत्वं, गिरापदस्य तु
प्रगाथैकवाक्यतया गानसम्बन्धः स्यात् क्रमाच्च स्तोत्राङ्गत्वं, स्तोत्रक-
मेण हि ज्योतिष्टोमप्रकरणे पठ्यमानासु चक्षु यज्ञायज्ञीयप्रगाथोऽग्निष्टोम-
स्तोत्रक्रमे पठ्यते इति तदेकदेशस्य गिरापदस्यापि क्रमात्तदङ्गत्वं क्रमाच्च
प्रकरणं बलीयः श्रुतिश्च वाक्यात् बलीयसी, अपि च गिरापदस्याम्बान-
मात्रं न विधिः, इरापदं तु प्रत्यक्षविहितम्, अतोऽपि बलवत् । ननु च यज्ञा-
यज्ञीयेन स्तुवीतेति प्रत्यक्षमेव यज्ञायज्ञीयं स्तोत्राङ्गत्वेन विहितं, सत्यं,
सन्धः प्रत्यक्षम् चक्षस्त्वनुपपत्त्या कल्प्यम् एतदेव हि साम्नः स्तुतिसाधनत्वं
यदुणाभिधानपराणामृगक्षराणामभिव्यक्तिः, अतो यज्ञायज्ञीयेन स्तुवीते
त्यस्यायमर्थः—यज्ञायज्ञीयाभिव्यक्तैर्चंगतरैः स्तुवांतेति, तत्रापि सामान्दान-
सिद्धातराभिव्यक्तिरेव सति सम्भवेऽङ्गीकरणीया नान्यकल्पनं युक्तमिति यज्ञा-
यज्ञीयप्रगाथस्यैवायं स्तुतौ विनियोग इति प्रकल्प्यते, तत्रापि सर्वपदानां
साधारण्येन विनियोगो न विशेषतो गिरापदस्यैव, इरापदस्य तु साक्षा-
द्विशेषरूपेण साक्षाद् विनियोग इति बलवत्ता ॥

इरापदस्य प्रगीतता-
धिकरणम् ।

सू० अप्रगाणाच्छब्दान्यत्वे तथाभूतो-
पदेशात् ॥ १७ ॥

नियतमिरापदमिति स्थिते, किं तदप्रगीतं प्रयोक्तव्यम् ? मुत प्रगीत-
मिति संशयः, तत्र “न प्रगाणं भवेत्कस्मादप्रगीतस्य चोदनात् । प्रगीता तद्वि-

तोत्पत्तावापीरीयं प्रसज्यते । यदि तावद्वैरमिति स्वार्थे तद्वृत्तस्तत इरां
 कृत्वोद्ग्रेयमित्येतावानर्थः स्यात्, अप्रगीतात् खल्विरापदादयन्तद्वृत्तः
 प्रगीतात् तदुत्पत्तौ वृद्धं तालव्यं प्रथमस्वरं चेत्येवमिकारस्यायीभावे सति
 वृद्धाच्छ इति कृप्रत्ययोत्पत्तेरापीरियमिति रूपं स्यात्, ऐरमिति रूपमप्रगीता-
 दुत्पत्तौ सिध्यति, तस्मादप्रगीतस्यैवोपदेशादप्रमाणम्, । अथापि विकाराद्यो-
 यन्तद्वृत्तस्तथाऽपि प्रमाणाप्रमाणयोर्भयोरप्यंतरविकारत्वादन्यतरावधार-
 णप्रमाणमन्यन्मृगयन्तश्चेरापदे विहिते यत्प्राप्तं प्रमाणमप्रमाणं वा तस्यैवा-
 यमनुवाद इत्यापद्यते, । तद्विधिना चाप्रमाणमेव प्राप्तं तथाभूतस्योपदेशात्,
 तस्मादप्रमाणम् । उच्यते, “गिरापदस्य यत्स्यानं तत्र हीदं विधीयते । इरा-
 पदमतस्तस्य या गीतिस्तां लभेत तत् । सत्यमप्रगीतानाद्वृत्तौ न त्वप्रमाणं
 विधीयते । पदेत्तरविधिपरं हीदं वाक्यं नाप्रमाणं प्रमाणं वा स्पृशति, तत्तु
 पदान्तरं गिरापदस्याने विहितं स्यानापत्या तद्वीतिं लभमानं न केन-
 चिद्वार्यते यज्ञायज्ञीयसाध्या हि स्तुतिः समस्तञ्च साम यज्ञायज्ञीयं नैक-
 देशविकलं, तत्र गिरापदे पदान्तरोपदेशाविवृत्तेर्यस्तद्वृत्तौगीत्यशः स गेयम-
 पेक्षते, इरापदमपि सामसाध्यस्तुतौ सामसंस्कार्यतामन्तरेण साधनी-
 भवितुमशक्तं संस्कारकं सामांशमपेक्षते तयोर्नैष्टाशब्दधरशब्दसम्बन्धः
 तस्मात्प्रगीतं प्रयोक्तव्यम् ॥

इति शास्त्रदीपिकायां नवमस्य प्रथमः पादः ॥

अथ द्वितीयः पाद आरभ्यते ॥

गीतीनां सामनामता-
 धिकरणम् ।

सू० सामानि मन्त्रमेके स्मृत्युपदे-
 शाभ्याम् ॥ १ ॥

साम-शब्दस्तद्विशेषवचनाश्च रयन्तरादिशब्दा न प्रगीतमन्त्रस्य

१ तद्विधानाच्च प्रमाणांमिति पा० ।

२ पदान्तरविधिपरमिति पा० ।

वाचकाः किन्तु गीतिमात्रस्यैवेति सप्तमे यदुक्तं तदेवेदमुत्तरविवक्षया स्मर्यते, एवं वा योऽयमूहो नामयन्यविशेषश्चन्दोगैः पठ्यते कयानश्चित्रा आभुवो वा' इत्यादिः स किं नित्योऽयानित्यो वा पौरुषेय इति, कर्तृस्मरणाभावाद्दध्यायानध्यायाद्याचाराच्छ्रूयाराधितगुरुमुखाच्च प्रतिपत्तेर्वेदत्वप्राप्तावुच्यते कहसमाख्यानादनित्यत्वं, न ह्यध्ययनसिद्धस्योहत्वं घटते, किं च यद्योन्यां तदुत्तरयोर्गायत्रीत्यतिदेशवचनाद्योनावध्ययनसिद्धस्योत्तरयोः अनुष्ठानावगमात् पौरुषेयत्वं विस्मृतं, न हि तिसृष्वप्यंगीतस्य यद्योन्यां तदुत्तरयोरिति वादो घटते, कर्तुंस्तु अस्मरणमनादरादप्युपपद्यते, न ह्यत्र पुरुषप्रत्ययाधीनमनुष्ठानं वचनादेवोत्तरयोर्गानसिद्धेः, चक्षुसामानाञ्च पृथक् पृथक् वेदत्वात्मन्यपि संसर्गस्य पौरुषेयत्वे ऽध्यायाद्यादरः, तस्मात्पौरुषेयत्वाव्याप्यं संरुह्यान्वाप्यं त्यक्त्यमिति न्यायतः कीदृशमनुष्ठानं भवतीति चिन्तनीयम् ॥

सामः सङ्कसंस्कारकर्मता-
धिकरणम् ।

सू० कर्म वा विधिलक्षणम् ॥ २ ॥

सामानि किमृचं प्रति प्रधानभूतानि? उत तत्संस्कारार्थानि गुणभूतानि - ति विचारः, तत्राकर्मकालप्रयोगात् प्राधान्यं संस्कारार्थत्वे ह्यक्षराभिव्यक्तिरेषां काये स्यात्सा च कर्मकाल एवोपयुज्यत इति अकर्मकाले प्रयोगेन स्यात् । ननु वचनादकर्मकाले गानं भविष्यति "गर्भाष्टमे वर्षे उपनयीत श्रावण्यां पौर्णमास्याम् उपाकृत्य स्वाध्यायमधीयीते"ति एवं तर्ह्यदृष्टार्थैव वलादापद्यते न ह्यकर्मकाले प्रयुक्त साम कर्मोपयिकीमभिव्यक्तिमलं भवति कर्तुम् ॥ अथादृष्टरूपः संस्कारस्ततो ऽकर्मकाले संस्कृतानां कर्मकाले पुनः संस्कारो ऽनर्थक इति क्रतुमध्ये सामानि न प्रयुज्येत् । अथाकर्मकाले प्राधान्यं कर्मकाले तु संस्कारस्तदाऽदृष्टवैशमन्तस्मात्प्रधानकर्म सामवहिः प्रयोगः फलार्थः, क्रतुमध्ये तु क्रतो'रारादुपकारक इति प्राप्ते उच्यते "अक्षराणामभिव्यक्तिः साम्नां दृष्टं प्रयोजनम् । अक्षरैश्चाप्यभिव्यक्तिः स्तुतिः क्रतुङ्गवोदिता । एवं दृष्टे फले लब्धे नादृष्टफलकल्पना । ननु चाविनियुक्त-

त्वादत्राणां न संस्क्रिया सक्तूनामिव हेमिन नैवं दृष्टफलत्वतः । प्रयोजनं न सक्तूनां दृश्यते श्रूयते ऽपि वा । यथोक्तं भाष्यकारेण “न हेमसंस्कृतानां सक्तूनां प्रयोजनं श्रूयते नापि दृश्यत” इति, दृश्यते त्वत्तराणां प्रयोजनमिति वैषम्यं प्रयोजनवत्त्वं संस्कार्यत्वे हेतुर्न विनियोगः, तथाच ग्रहणावेक्षणसम्यग्जराणामविनियुक्तानामपि मन्त्रप्रकाशनसंस्कार्यत्वमिष्टम् । अपि चोत्तराग्रन्थे कृत्वर्थेन स्तोत्रक्रमेण वा पाठादस्त्येव विनियोगः तस्मात्संस्कारकर्मणि सामानीति, यत्त्वकर्मकाले गानं वाचनिकं तच्छिद्यार्थतया रथहस्त्यादियोग्यावत् ॥

तृचे प्रत्यृचं कृत्वसाधः
समापनाधिकारणम् ।

सू० तृचे स्याच्छ्रुतिनिर्देशात् ॥ ३ ॥

“एकं साम तृचे क्रियते स्तोत्रीयमि”ति श्रूयते तत्र संशयः किं व्यासज्य तिसृषु गानं ? मुत प्रत्यृचं परिसमाप्तं ? मिति, तदर्थं च विचार्यते किमिदं त्रित्वं साम निर्वृत्त्यङ्गम् ? मुत स्तोत्राङ्गम् ? मिति, तत्र साम क्रियत इत्येवं सामनिर्वृत्तिरुच्यते तामुद्विश्य ऋग्गीतं त्रित्वमङ्गत्वेन विधीयते प्रधानभूतानामप्युच्चार्यार्थिकं सामसाधनत्वमस्त्येवेति तद्गतस्य त्रित्वस्य युक्तमेव सामाङ्गत्वं, वचनबलाच्च प्रतिप्रधानावृत्तिं बाधित्वा व्यासज्य गेयं, न हि प्रत्यृचं गीयमानस्य त्रित्वमङ्गं भवति, क्रियत इत्यनेनाभ्यासलक्षणा च स्यात् प्रत्यृचं गाने, तस्माद्व्यासज्येति प्राप्ते उच्यते । “स्तोत्रीयस्य हि साम्ना ऽत्र तृचसम्बन्ध उच्यते । स्तोत्रसाधनभूतं च स्तोत्रीयमिति भण्यते । साम्नः स्तोत्राङ्गभावश्च स्तोत्रसाधनसंस्कृते स्तोत्रसाधनता चर्चां प्रत्येकं न तु संघशः । यदि त्रित्वसम्पादनाय व्यासज्य गीयते ततो रथन्तरं पृष्ठं भवति यज्ञायज्ञीयेन स्तुवीतेत्यादिभिर्व्यत्साम्नां स्तोत्रसाधनत्वं विहितं तत्र घटते स्तोत्रसाधनभूतशब्दाभिव्यक्त्या च साम्नः स्तोत्राङ्गत्वं, वाक्यं च स्तुतिबुद्धेः साधनं न वाक्यसमुदायः, तस्मात्प्रत्यृचं गेयम्, एवं च त्रित्वं सामाङ्गत्वेनाघटमानं स्तोत्रसाधनपरिच्छेदेन विधीयमानं स्तोत्रव्येषाङ्गत्वेन विधीयते, तद्विधानेन प्राप्तं तिसृषु गानं तृचे क्रियत इत्यनेनानूक्यते, अनुवादत्वाच्च करोतेरभ्यासलक्षणा न दोषः ॥

समास्वेव तिसृषु ऋतु
गानाधिकरणम् ।

सू० तदभ्यासः समासु स्यात् ॥ ४ ॥

तिसृषु प्रत्येकं गीयमानं क्रिमनियमेन समासु विषमासु वा गेयम् ?
उत समच्छन्दस्कास्वेव ? ति संशये विशेषाश्रयणात् अनियमः संशर-विले-
शपरिहाराय तु समास्वेव स्यात् ॥

उत्तरयोगायतीत्यत्र उत्तरा-
ग्रन्थसमधीतयोरेव ऋचोर्ग्रह-
णाधिकरणम् ।

सू० नैमित्तिकन्तु^१ त्तरार्थमानन्नर्यात्प्र-
तीयेत ॥ ५ ॥

“यद्योन्यान्तदुत्तरयोगायती”त्यत्र संशयः, किं योन्युत्तरयोस्तत्तरायन्या-
धीतयोर्वा गेय ? मुतोत्तरायन्याधीतयोरेव ? ति तत्रोत्तरा-शब्दस्य सम्बन्धि-
शब्दत्वाद्यैव योनेः परतः पठिता सैवोत्तरा, ततश्च योनिपाठापेक्षया रथ-
न्तरयोनेः परतो बृहद्योनेः पठितत्वात्^२ स्यां गानम् उत्तरायन्ये तु रथन्तरस्य
योनेः परतो न त्वा वाम् अन्या दिव्य इत्यस्याः पाठात्तस्यां गानम्, अतो
विकल्पः, द्वयोरपि रथन्तरयोन्यपेक्षयोत्तरत्वादिति प्राप्ते ब्रूमः, यद्यप्येवं
सम्बन्धिशब्दे लोके तथाऽप्युत्तरायन्ये संज्ञारूपेण प्रसिद्धिस्तत्र संज्ञाशब्द-
स्यान्यानपेक्षवृत्तित्वात्सापेक्षवृत्ते सम्बन्धिशब्दादुलीयस्त्वं प्रकरणपाठाच्चो-
त्तरायन्यः क्रत्वङ्गं, तस्मादुत्तरायन्याधीतास्वेव गेयम्, एवं वा द्वादशाहे
पार्ष्णिक् चतुर्थमहः एकविंशः शोडशी वैराजं सामेति श्रुतं, तत्र च त्रैशेकं
नाम ब्रह्मसामातिज^३ गतीषु स्तुवत^४ इति श्रूयते, तच्चातिजगत्यामुत्पन्नं वि-
श्वाः पृतना इति उत्तरे द्वे बृहत्यौ नेमिं नमन्ति चक्षसेत्याद्यौ तत्र वृचे गाने
क्रियमाणे संशयः किमतिजगत्यौ द्वे आनीय समासु गानम् ? उत बृहत्या-
वेवादाय विषमासु गान ? मिति, संशरविले^५ शपरिहारायातिजगतीषु स्तुवत
इति चातिजगती बहुत्वानुपहाय समासु गानम्, बृहत्योस्तूत्तरायन्यपठि-
तयोः क्रत्वर्थत्वात्तत्परित्यागे तयोरानर्थक्यादेकविंशसम्पत्तये च एकैकस्या-

१ नैमित्तिकं तूत्तरात्प्रमानन्तर्यादिति पा० ।

२ तस्यां गानमिति तु पा० ।

३ जगतिषु इति इति पा० ।

४ अत्रैकस्मिन् पुस्तके संशरविलेशपरिहारार्थेति दृश्यते पाठस्तथापि संशरवि-
लेशपरिहारार्थेत्येव युक्तः पाठो माधवीक्तार्थानुरोधाद् भाष्यानुसारित्वाच्च ॥

मृवि सप्तकृत्वोऽभ्यस्यमानायामभ्यासापेक्षयाऽतिजगतीबहुत्वादनुवादस-
रूपस्य वर्तमाननिर्देशस्योपपत्तेर्विषयमासु गानम्, ॥

वृहतीपङ्क्त्योरेव प्रयथनेन
रथन्तरस्य गानाधिकरणम् ।

सू० प्रागाधिकं तु ॥ ६ ॥

ज्योतिष्टोमे वृहद्रथन्तरे वृहत्यास्त्यजे अभित्वा शूर नानुमस्त्वा-
मिद्वि हवामह" इति, तयोः पङ्क्ती उत्तरे नत्वा वाम् अन्यो दिव्यो
न पार्थिवः स त्वं नश्चित्रेति, तत्र श्रूयते न वै वृहद्रथन्तरमेकच्छ-
न्दो यत्तयोः पूर्वावृहतीककुभावुत्तरे इति, तत्र किं पङ्क्ती परित्यज्य द्वे ककु-
भावानेतयोः ? उत योनिमुत्तराञ्च प्रयथ्य ककुभावुत्तरे सम्पादनीये इति संशयः,
तत्र प्रयथनेन मुख्यककुप्संपत्त्यभावात् अक्षरसामान्यमात्रेण गौणत्वापत्तेस्तृच-
गानस्य च १ क्रयमन्तराणां सामञ्जस्यादन्यासां ककुभामानयनम्, उच्यते प्रगा-
थस्मरणात्प्रगाथसमाख्यानात्पङ्क्तेश्चोत्तरात्वेन पाठस्यात्यन्तानर्थक्यापाता-
त्पादं पुनरारभत इति च दर्शनात्तृचगानस्य च सामान्येन विहितस्यात्र प्र-
गाथेऽप्यत्यन्तदोषाभावात्प्रयथनम्, एवं वा रौरव्यौधाजये वार्हते तृचे भवतः
तयोश्च पूर्वा वृहती, उत्तरा विष्टारपङ्क्तिरिति, तत्रापि पूर्ववदुत्पत्तिवृहत्या-
वानीय तृचसम्पादनं ? मुत पठितयोरेव प्रयथनं ? मिति संशये तत्रैव विशेषत-
स्तृचे भवत इति तृचश्रवणादन्यागमनं प्रगाथस्मरणसमाख्योत्तरापाठलिङ्गद-
र्शनैस्तु प्रयथनम्, एवं वा श्यावाश्वान्धीगवे आनुष्टुभे तृचे भवत इति
तयोः पूर्वानुष्टुबुत्तरे द्वे गायत्र्यौ, तत्राप्यन्ययोरनुष्टुभोरागमनं पठिताना-
मेव वा प्रयथनेनानुष्टुप्त्रयं संपाद्यमिति विचारः, लिङ्गान्तरप्रदर्शनार्थं त्विदं
व्याख्यानान्तरं न तु काचिदधिका शङ्काऽस्ति, एवं वा गवामयने श्रूयते "चतुः-
शतमैन्द्रावार्हताः प्रगाथा" इति, तत्र किं तिसृषु चतु गानं ? मुत द्वयोर्द्वयोः
प्रयथनेन ? इति संशये तृचप्रापिचोदकानुग्रहाय तिसृषु स्यात्प्रगथने हि न सम-
ञ्जसं तृचत्वम्, असति प्रगथने कथं प्रगाथवचनम्-ऐन्द्रावार्हताः प्रगाथा
इति अक्षप्रयथनाभिप्रायमिति ब्रूमः, प्रथमे तृचे गीत्वा, तस्मात्तृचादेकैका-
मृचमुपादायापरे द्वे चैव एहीत्वा गीयते पुनरप्येवन्तथा सति तृचगानं

१ तृचगानस्य च अक्षक्रयमन्तरेणेति युक्तः पाठः ।

२ श्यावाश्वान्धीगवे इति तु पा० ।

प्रगाथ-शब्दश्चोभयमनुवृत्तमभवति नैतदेवम् “अन्या अन्या च्चो
भवन्ती”ति वचनाच्चैकस्यामृचि द्विर्गानं सम्भवति, तस्माद् द्वयोः प्रयथनम् ॥

गीतिसम्पादकानामवर-
विकारादीनां विकल्पाधि-
करणम् ।

सू० अर्थैकत्वादिकल्पः स्यात् ॥ ७ ॥

हान्दोग्ये तलवकारादिसहस्रसामशाखागतानां गीतिप्रकाराणामे-
कार्यत्वाद्गुणपत्रयोगासम्भवात्तदनुरोधेन च सामावृत्तेरन्याय्यत्वात्सिद्धं एव
विकल्पः सामप्रसङ्गाद्विस्पष्टीकाराय दर्शितः ॥

अत्रा स्तुवते साम्ना स्तुवते
इति विधिना स.संज्ञ लघवि-
धानाधिकरणम् ।

सू० अर्थैकत्वादिकल्पः स्याद्वक्ष्याम-
योस्तदर्थत्वात् ॥ ८ ॥

क्वचिद्विभक्तिविशेषे कानिचिदप्राकृतानि स्तोत्राणि विहितानि
तेषां च न प्रकृतितः किञ्चित्साधनं प्राप्नोति प्राकृतानां गायत्ररच्यन्तरादि-
साम्नां प्राकृतीषु बहिष्यवमानादिस्तुतिषु निबद्धानामप्राकृतेषु प्राप्यभावात्
तेन तानि साकाङ्क्षाणि, तत्रेदं श्रूयते “यदुवा स्तुवते तदसुरा अन्ववायन्
यत्साम्ना स्तुवते तदसुरा नन्ववायन् य एवं विद्वान् साम्ना स्तुवीति तत्र च्छ-
यहणमप्रगीतच्छुपरं प्रगीतायाः सामोपदेशेनैव सिद्धत्वात्, साम्ना ह्यवरा-
भिव्यक्तिद्वारैव स्तुतिः क्रियते न साक्षात्तेन साम्ना स्तुवीति सामाभिव्यक्तै-
र्छगतरैः स्तुवीतेत्यर्थः, एवं वेदप्रगीतपरमृक्पदं तत्र संशयः किमृचा साम्ना
वा स्तोतव्यम्? उत सामैवे?ति द्वयोर्बदनाद्विकल्पप्राप्तौ उच्यते साम्नाम् उपसं-
हारे विस्पष्टप्रशंसावचनेन विधेयत्वाद्यगमादृक्कीर्तनमसुरागमनिन्दया
सामप्रशंसार्थं, तस्मात्साम्ना स्तोतव्यम् एवं वा सामवेदे किञ्चित्प्रकृत्य अयं
सहस्रमानव इतीयं प्रगीतापि पठिता अप्रगीतापि तत्र श्रूयते “अयं सहस्रमा-
नव इत्येतयाऽऽहवनीयमुपतिष्ठत” इति तत्र प्रगीतया अप्रगीतया वोपस्था-
तव्यम्? उत प्रगीतयैवे?ति विचारे विशेषाभावादनियमः अप्रगीतायाः प्रगा-
णार्थ एव पाठः, न ह्यनवधारितस्वरूपायां सुखं गानं सम्भवति, प्रगीता त्वन-

१ अक्षसामयोस्तत्परात्वादिति पा० ।

२ तदसुरानान्ववायचित्ति पा० ।

३ मगधचनमिति

न्यार्था तेन सा प्रयोजनमपेक्षमाणा क्रतुना गृह्यते, उपस्थाने च विनियुज्यते
एतयेति सर्वेनाम्ना परामृश्यते, तस्मात्प्रगीतैश्च याह्या, एवं वा सामप्रसङ्गा-
न्मन्त्राणां स्वरश्चित्यते मन्त्रा हि क्वचिन्नस्वर्यणाधीताः क्वचिच्चातुःस्वर्यण,
तत्र कर्मसु किन्तैस्वर्यचातुःस्वर्ययोः समुच्चयः विकल्पो वा । अथोभयहाने-
नैकश्रुत्या प्रयोग इति संशयः, तत्र समुच्चय इत्युपक्रममात्रं गीत्युपायवचिर-
स्तत्वात् तद्वदेव तु विकल्प इति पूर्वः पक्षः, ताने यज्ञकर्मणीति स्मृत्यनुमि-
तादृचनार्दैकश्रुत्यम्, अर्थावगमार्थं तु स्वराध्ययनं स्वाविशेषाधीनत्वादर्थवि-
शेषाणां, “बहुव्रीहौ प्रकृत्या पूर्वपद”मित्यादिवचनात्तस्मात्तानेन प्रयोगः ॥

रथन्तरमुत्तरयोगायतीत्यादौ-
उत्तरावर्ण्यवशेन गानाधिकरणम् ।

सू० सामप्रदेशे विकारस्तदपेक्षः
स्याच्छास्त्रकृतत्वात् ॥ ८ ॥

उपोद्घातं समाप्य प्रकृतमिदानीं साम्नामूहं विचारयति रथन्तरयो-
गायतीन्यादिभिः ऋगन्तरे गीयमानानि किमूहितव्यानि ? उत ने ? ति, यदि
योनिवर्णवशेन गानं यस्मिन् प्रदेशे योनावायीभावस्तस्मिन्नेवासत्यपि
संध्यन्तरे उत्तरयोरपीभावस्ततो नाहः । अथ तूत्तरावर्णवशेन गाने यस्मिन्
प्रदेशे संध्यन्तरवशेन योनावायीभावोयोनौ ततः प्रदेशान्तरे यत्र संध्यन्तरन्त-
रापीभावस्तत्र ऊहः किं प्राप्तं योनिवर्णवशेन, कुतः योनावेकारं निवर्त्या-
कार ईकारश्चाच्चारितः तत उत्तरयोरपि तद्भागपतितं वर्णं निवर्त्याका-
र ईकारावुच्चार्यौ, किं च नात्र कार्यमुखेन साम्नः प्राप्तिः रथन्तरादिस्वरूपस्यै-
वातिदेशात्तेन दशमाद्वर्णपूर्वपक्षन्यायेन सामस्वरूपमुत्तरयोः प्रापितमविकृत-
स्वरूपमेव सत्प्राकृतमप्राकृतं दृष्टमदृष्टं वा कार्यं कुर्यात्तस्मान्नाहः
साम्नामिति प्राप्ते ब्रूमः, यदि ह्येकारं लुप्या ऽवर्णवर्णोवुच्चारितौ ततो
भवेत् यथा भवानाह, न स्वेतत्किं तर्हि एकारो नाम न वर्णान्तरम् अवर्ण-
वर्णौ संहतावेकैभावमापन्नावायीभावेन विश्लेषितौ दर्शितौ प्रत्यवं ह्यवर्ण-
वर्णोवकारे प्रत्यभिज्ञायेते, तस्मादुत्तरयोरप्येकार एव, यत्र तत्रस्योऽप्यायी-

१ प्रकृत्यादिति तु पा० ।

२ आहभावः इति तु युक्तः पाठः ।

३ संहतावेभावमापन्नाविति तु युक्ततमः पाठः ।

भावेन विश्लेषणीयः एवमृगवराभिव्यक्त्या स्तोत्रं साम्ना संपाद्यते नान्यथा । यद्यपि च सामस्वरूपस्यातिदेशस्तथाऽपि स्तोत्रसाधनतयाऽतिदिश्यते, “एकं साम वृत्ते क्रियते स्तोत्रीय”मिति वचनात्स्तोत्रसाधनता चात्र राभिव्यक्तिद्वारा, न च सन्ध्यवरादन्यस्यायीभावः क्रियमाणोऽवराभिव्यक्तिं करोति, एवं सर्वत्र, तस्माद्वानिवर्णवशेन गानादभ्युहः साम्नाम् ॥

उत्तरयोः स्तोभातिदेशाधिकरणम् ।

सू० स्तोभस्यैके द्रव्यान्तरे निवृत्तिमृगवत् ॥ १० ॥

सामातिदेशे किं स्तोभानामतिदेशोऽस्ति नेति संशये सामभ्यो भिन्नत्वात्स्तोभानामृगवराणामिव नातिदेशः भिन्नानामपि गीतिकालपरिच्छेदकत्वेन सामाङ्गत्वात्तदतिदेशादेवातिदेशः, सामानि हि योनौ योनांशेनात्राण्यभिव्यज्जयन्ति तेन दृष्टमेव स्तुतेरुपकारं कुर्वन्ति स्तोभात् राभिव्यक्तिनिर्वर्त्येन त्वंशेन स्तुत्यौपयिकमेवादृष्टं कुर्वन्ति, तद्यदि स्तोभा नातिदिश्येरन् तच्चिर्वर्त्यस्य गीत्यंशस्य लोपात्तत्त्वतोपकारस्य हान्या वैगुण्यं स्यात्, तस्मादतिदिश्येरन्, ऋगवराणां तु प्रधानत्वाच्च सामवशादतिदेशः ॥

सू० अधिकं च विवर्णं च जैमिनिः स्तोभशब्दत्वात् ॥ ११ ॥

प्रसङ्गात्स्तोभलक्षणमुच्यते यदृगवरेभ्योऽधिकं विवर्णं च किञ्चित्तत्स्तोभ-शब्देनोच्यते ॥

नीवारादिषु प्रोक्तगाय-
घातानुष्ठानाधिकरणम् ।

सू० धर्मस्यार्थकतत्वाद् द्रव्यगुणवि-
कारव्यतिक्रमप्रतिषेधे चोदना-
नुबन्धः समवायात् ॥ १२ ॥

प्रकृतिषु ब्रीह्यादिषु श्रुताः प्रोक्तगायघातादयो न तत्स्वरूपप्रयुक्तास्तन्मात्रापर्यवसायिनः किं तु ब्रीहिभिर्यजेतेत्यादिविहितसाधनविशेषद्वारेणापूर्वभावनार्था, तथा हि आग्नेयोऽष्टाकपाल इति पुरोडाशद्रव्यको-

ऽग्निदेवत्यायागो विहितः तदनुवादेन ब्रीहयो विहिताः पुरोडाशप्रकृति-
त्वप्रतिपद्यन्ते,—तदयमर्थः ब्रीहिभिः पुरोडाशं कृत्वा तेन यजेतेति ततः
पुनराह यैर्यजेत तान्ब्रीहीन्प्राचतीति, ततश्च सर्वैरुपसंह्रियमाणैरयमर्थः
सम्पद्यते, प्राचणसंस्कृतैरवघातवितुषीकृतैश्च ब्रीहिभिः पुरोडाशं कृत्वा तेन
यजेतेति, अयमेव वाक्यार्थः पारमार्थिकः, ब्रीह्यादिवाक्यार्था अस्यैवोपाय-
भूताः पदार्थस्थानीयाः, एवं चेदग्नेयादिभावनायाः शेषभूतः प्राचणादीत्यं-
भावस्तद्विकारेष्वतिदेशेन नीयते, तत्र नैवारं चरौ पुरोडाशसंस्थाने चरो-
निवेशात् ब्रीहस्थाने च नीवारनिवेशात् इतरस्य समस्तस्य यथाऽतिदे-
शमवस्थानाच्चैवारं चरं निर्वपेदग्नेयवदित्यस्य श्रुतानुमितैकदेशनिष्पन्नस्य
नैवारचरुविधेरयमर्थो भवति प्राचितैरवघातवितुषीकृतैर्नैवारैश्चरं कृत्वा
तेन यजेतेति, तेन ब्रीह्यादिस्थानापचेषु नीवारादिषु सिद्धं कहेः । स्थाना-
पत्तिस्तु कथमवगम्यते इदमस्य प्राकृतस्य कार्यं वर्त्तत इदमस्येति तत्प्रद-
र्शनार्थमिदमधिकरणं, तत्र पूर्वपक्षवादी नीवारमध्यशननखपरिधीरापदानां
ब्रीहियदङ्गलूलखलमुसलयूपगिरापदस्थानापत्तौ प्रमाणमपश्यन्न तेषु तदुर्मा
भवतीति मन्यते, सिद्धान्तस्तु नीवाराणां तावत्प्रत्यक्षमेव ब्रीहिकार्यं तदङ्ग-
लनिर्वृतौ सामर्थ्ये, सामर्थ्यानुसारी च शब्द इति नैवार इति तद्वितो
विकारार्थ इति निश्चीयते, चरश्च देवतासंयोगात् पुरोडाशस्थानापच
इति तत्प्रकृतिभूता नीवारा ब्रीहस्थानापचा भवन्ति, तथा मध्यशनं
षडङ्गभावे तत्कार्यस्य साधनापेक्षायां विधीयमानं कार्यापेक्षं सत् षडङ्ग-
कार्यमेवावलम्बते, इदं च षडङ्गभावे मध्यशनं विधीयत इति कृत्वा
विहितं, तेनभावे विधिरपि कार्यापत्तौ प्रमाणं, तथा नैर्ऋतश्चरुर्नखावपू-
तानामिति किं नखैरवपनमन्यतस्तुषविमोचनादतो नखानामूलखलमुस-
लकार्यापत्तिः परिधौ पशुं नियुञ्जीतेति तु विस्पष्टमेव यूपकार्यं नियोजने
परिधिर्विधीयते तथा यत्प्रतिषिध्य यद्विधीयते न गिरागिरौत ब्रूयादैरं कृत्वा-
द्वेयमिति तस्यापि तत्कार्यापत्तिः गिरापदेऽपि हि निवृत्ते तत्कार्ये साध-
नमपेक्षते, इरापदमपि विधीयमानं कार्यापेक्षं गिरापदकार्येण साधनापेक्षेण
सम्बध्यत इति गिरापदस्थानापचमिरापदं तत्संस्कारिकां गीतिं लभते ॥

परिधौ यूपधर्मानुष्ठाना-
धिकरणम् ।

सू० तदुत्पत्तेस्तु निवृत्तिस्तत्कृतत्वा-
त्स्यात् ॥ १३ ॥

परिधौ पुनराक्षेपः, नीवारादयो हि कार्यार्थतया विधीयमाना
युक्तं यत्कार्यार्थान् ब्रीहिधर्मान् लभन्ते, परिधिः पुनरग्निरपरिधानार्थेनात्य-
ञ्चो न नियोजनार्थेन परिधानार्थ एव तु तस्मिन् बचनात्यशुर्नियुज्यते
प्रकृतौ च कार्यार्था धर्मास्तच्छेषभूते साधनेऽनुष्ठिता नाशेषभूते परिधौ
भक्षितुमर्हन्ति यूयोत्युत्पत्त्याश्च परिख्याणादयो, न चेह यूयो ऽस्ति अयूप
एव हि परिधौ पशुर्वध्यते तेनार्थलोपादपि न परिधौ खले वात्यामिव
यूपधर्माः कर्तव्या इति प्राप्ते ब्रूमः—यद्यपि परिधानार्थेन परिधिरुत्पादि-
तस्तथाऽपि नियोजने विनियोगात्पुरोडाशकपालस्येव तुषोपवापशेषत्वम-
स्येव, यद्यपि तादर्थ्यं नास्ति तथापि नियोजनसाधनत्वात्साधननिवे-
शिनो धर्मान् लभेतैव, न हि तादर्थ्यप्रयुक्तधर्माः किन्तु साधनत्वप्रयुक्ताः
ब्रीहिभिर्यजेत यूये पशुं बध्नातीत्यादिभिर्हि साधनत्वेन विधीयमाना ब्रीह्या-
दयो धर्मैः प्रोक्षणपरिख्याणादिभिः सम्बध्यन्ते, तादर्थ्यं तु सदप्यशब्दं न
धर्मान्वयं भजते, न चोपयुज्यते तादर्थ्ये धर्माणां कार्ये गच्छतां तत्साध-
नमेव द्वारमपेक्षितमस्ति च परिधेरपि साधनत्वं, न च यूपाख्यमेकं कि-
ञ्चिदस्ति यदुत्पत्त्युपयोगिनः परिख्याणादयः परिधौ लुप्तार्थाः स्युः, हेद-
नादिविधयो हि सर्वे परस्परानपेक्षाः काष्ठगतं दृष्टमदृष्टं वा यथायथं
कार्यं गमयन्ति, सर्वाणि च तानि कार्याणि नियोजनस्याङ्गं, तत्र परिधा-
वसम्भवतां हेदनादीनां लोपेऽपि सम्भवन्तः परिख्याणादयो न लोपनीयाः
खले वात्यामपि अञ्जनपरिख्याणादयो भवन्त्येवेति वक्ष्यते, तस्मात्परिधौ
यूपधर्माः कर्तव्याः ॥

अतदौ प्रणीताधर्मानु-
ष्ठानाधिकरणम् ।

सू० परार्थेन त्वर्थसामान्यं संस्कारस्य
तदर्थत्वात् ॥ १४ ॥

अभ्युदयेष्ट्यां दधिघृतयोः किं प्रणीता धर्माः कर्त्तव्या ने ? ति चिन्तायां प्रणीताकार्ये अथो तयोः परिधेरिव नियोजने विनियोगाभावादकरणमु-
त्पवनादीनामसत्यपि विनियोगेऽर्थादपि तावत्साधनत्वमस्तीति साधन-
निवेशिनो धर्माः कर्त्तव्याः ॥

बृहद्रथन्तरयोर्धर्मव्यव-
स्थाधिकरणम् ।

सू० एकार्थत्वादविभागः स्यात् ॥ १५ ॥

ज्योतिष्टोमे बृहद्रथन्तरे पृष्ठसाधनत्वेन विहिते तयोर्धर्माः रथन्तरे प्रस्तूयमाने सम्मीलयेद्वृहति प्रस्तूयमाने समुद्रं मनसा ध्यायेदित्यादयः किमुभयेऽपि धर्माः उभयत्र कर्त्तव्याः ? उत यथाश्रुती ? ति संशये “उभयोरैक कार्यत्वात्कार्यसाधनगोचराः । धर्मद्वयोर्द्वयेऽपि स्युर्ब्रीहिधर्मा यवेष्विव” । ननु चान्यथा रथन्तरेण स्तुतिः साध्यते शूरादिप्रकारेण अन्यथा च बृहता वित्रादिप्रकारेण तेन साधनभावप्रकारभेदात् साधननिवेशिनो धर्मा न सङ्की-
र्यन्ते, यथा ब्रीहिधर्माः सुवादिष्वेककार्येष्वपि न संभवन्ति कारकभेदादेव-
मिहापि, नैतदेवं यदेव हि हि रथन्तरं पृष्ठं भवतीति शास्त्रविहितं साम्ना-
ऽवराभिष्यञ्जकत्वेन साधनत्वं तेनांशेन सम्मीलनादिधर्माः सम्बध्यन्ते साधनविधिना हि सम्बध्यमाना धर्मविधयो यदेव विधौ विवक्षितं साध-
नरूपं तेनैव सम्बध्यन्ते, शूरादिप्रकारभेदस्तु अविधितो वस्तुस्वभाव-
कृतो न धर्मव्यवस्थायां हेतुर्भवितुमर्हति । किं वायमभिव्यज्यमानानामृचां भेदे यच्छूरादिरूपता साम्नास्त्ववराभिष्यत्यात्मकमेकरूपमेव साध-
नत्वं तस्मात्सङ्कर एवात्र युक्तो ब्रीहियवादिधर्माणामिव संमीलनादीना-
मिति प्राप्ते ब्रूमः—“साम्नार्व्यवस्थाया यस्मान्निर्देशो मीलनादिषु । तस्माच्च सङ्करो युक्तो न त्वेवं प्रोक्षणादिषु” ॥ ब्रीहियवहणं कारकविशेषोपलक्षणमिति कृत्वा यवेष्वपि प्रोक्षणादयः क्रियन्ते, तदिहापि यदि रथन्तरग्रहणं साध-
नमात्रोपलक्षणं स्यात्तत एकमेव रथन्तरं बृहद्वा सर्वधर्मविधिषु गृह्येत यतस्तु क्वचिद्रथन्तरं क्वचिच्च बृहद्गृह्यते तन्नूनमिह रथन्तरादिस्वरूपमपि

विवक्षितमिति गम्यते, तस्माद्वयस्या, किं च नानयोरिककार्यत्वम् अन्यद्वि
 पृष्ठं रथन्तरेण साध्यते, अन्यच्च वृहता । ननु पृष्ठैःस्तुवत इति वाक्योत्प-
 न्नपृष्ठानुवादेन वृहद्रथन्तरयोर्विधानादेककार्यत्वमनयेनैवं यदि पृष्ठैःस्तु-
 वत इत्युत्पत्तिः स्यात्तत उत्पत्तिगतया बहुत्वसङ्ख्या बहूनि पृष्ठानि
 स्युः, तत्र सप्तमे यत्सूत्रभाष्यकाराभ्यां ज्योतिष्ठोमे पृष्ठबहुत्वं नास्ती-
 त्युक्तं तद्विरुध्येत, तस्माद्रथन्तरं पृष्ठं भवतीति रथन्तरविशिष्टं पृष्ठं विधी-
 यते पृष्ठ-शब्दस्य स्तुतिवाचित्वं वाक्यशेषाद्गुणवाक्यैश्चावगम्यते, तस्मा-
 द्वित्रस्तोत्रसाधनत्वात्साम्नास्तत्रिबन्धनानां धर्माणामाज्येषधादिधर्मा-
 णामिव व्यवस्थासिद्धिः, स्तोत्रयोश्चादृष्टार्थत्वात् प्रयाजादेरिव नैकार्थ्यं
 नानाकार्थयोश्च स्तोत्रयोर्वचनवशाद्विकल्पः, तस्माच्च धर्मसङ्करः ॥

कण्वरथन्तरं वृहद्रथन्तरध-
 र्मसमुच्चयाधिकरणम् ।

सू० अप्राकृते तद्विकारादिरोधाद्भव-
 तिष्ठेरन् ॥ १६ ॥

टी० वैश्यस्तोमे श्रूयते “कण्वरथन्तरं पृष्ठं भवती”ति तत्र संशयः
 किं कण्वरथन्तरवृहद्रथन्तरयोः स्थानापन्नं कार्यप्रयुक्तान् रथन्तरधर्मान्
 वृहदुर्मांश्च गृह्णद्विकल्पेन एहणाति ? उत समुच्चयेने ? ति “विकल्प एव तेषां
 स्यात् प्रकृतावसमुच्चयात् । मिथो ऽनपेक्षैस्तदुर्मैः प्रकृतौ साधिता स्तुतिः ॥
 उच्यते “पृथक्निर्देशसामर्थ्याद्वयस्या प्रकृतौ कृता । इदं त्वप्राकृतं साम द्वयोः
 कार्यं विधीयते, तच्च द्वयोरपि कार्यं कुर्वदुर्मानपि समुच्चयेन एहणातीति
 भाष्यकारः, वार्तिककारस्तु विकल्पमेव मन्यते, तथा हि यद्यपि तावत्प्रकृता-
 वेकैव पृष्ठस्तुतिधर्मेषां प्रयोजिका तथाऽपि तेषां सामद्वारत्वात्साम्नाश्च
 वैकल्पिकत्वादुर्माणां च पृथक्निर्देशेन व्यवस्थितत्वात् केचिदुर्मा रथन्त-
 ररूपसाधनद्वारेण स्तुत्यपूर्वं साधितवन्तः केचिवृहद्रद्वारेण, एवमेव विहृता-
 वप्यतिर्देशेन कदाचिद्रथन्तरं स्वधर्मयुक्तं पृष्ठसाधनं कदाचिद्वृहत्, एवं
 प्राप्ते कण्वरथन्तरतयोः कार्यं विहितमपि यथाप्राप्तयोः कार्यं विधाना-

त्कदाचिद्व्यन्तरकार्यं कदाचिद्वृहत्कार्यं विहितम्भवति न सर्वदा वृथोः
कार्यं, ततश्च कदाचित्कस्यचिद्वृत्तात् न सर्वदा सर्वान्, स्तुतिरपि
प्रकृतावस्थान्यनिरपेक्षधर्मैः साधिता, विकृतावपि न समुच्चयमपेक्षते किमुत
यदा द्वे स्तुती प्रकृतौ वचनाद्विकल्पेनानुष्ठिते विकृतावपि तथैव प्राप्ते
तयोश्च वचनाद्विकल्पेनानुष्ठायमानयोः साधनत्वेन विधीयमानं कण्व-
रथन्तरमन्यतरधर्मान् गृह्णातीति व्यक्तमेतत्तस्माद्विकल्पः ॥

द्विसामके बृहद्व्यन्तरधर्म- सू० उभयसाम्नि चैवमेकार्थापत्तेः ॥
योर्व्यवस्थाधिकरणम् । १७ ॥

यत्र बृहद्व्यन्तरयोः प्रकृतितोषिकल्पे प्राप्ते समुच्चयो विधीयते
“संसव उमे कुर्यादि”त्यादौ तत्र किमुभयोरथन्तरधर्मा उभयोश्च बृहद्वृत्ताः
कर्तव्याः ? उत रथन्तरे रथन्तरधर्माः बृहति च बृहद्वृत्ता एव ? इति संशये द्वा-
भ्यामपि संहत्यैकैकस्य कार्यं साध्यत इति द्वयोरपि द्वयधर्मप्राप्ता उच्यते
यद्येकैकस्य कार्यं द्वयं विधीयते ततः स्यादेवं चोदकेन विकल्पेन प्राप्योः
पृष्ठयोरिह । स्थधर्मयुक्तयोरेव समुच्चयविधिस्त्वयम् ॥ एवं हि समुच्चयमा-
त्रविधानाल्लाघवमप्राकृतकार्यता च साधनं कल्पिता भविष्यति । तस्मा-
त्प्रकृतिवदिहापि धर्मा व्यवस्थिताः ॥

सोऽप्यदिषु पार्वणहोमा- सू० पार्वणहोमयोस्त्वप्रवृत्तिः समुदा-
द्यनुष्ठानाधिकरणम् । यार्थसंयोगात्तदभीज्यादि ॥ १८ ॥

“सुवेण पार्वणौ होमौ जुहोती”ति तद्विश्रुत्या पर्वदेवत्यौ होमौ
किं विकृतिष्वतिदेश्येते ने ? इति संशयस्तदर्थमिदं विचार्यते—किं पर्व—शब्दः
कालवचनः कालोऽस्य देवता तस्य चासंस्कार्यत्वादारादुपकारकौ होमौ ?
उताग्नेयादिसमुदायवचनः समुदायदेवत्यौ होमौ ? तत्संस्कारार्थाविति “तत्र
काले शब्दस्य मुख्यत्वात्कालाभीज्येह गम्यते । पृणातेर्दानकर्मत्वात्कर्मण्यपि
च मुख्यता” ॥ पृणातेर्दानकर्मणः पर्व—शब्दः स च दीयतेऽस्मिन्नित्यधिकरण-
व्युत्पत्त्या कालेऽपि मुख्यः, भावव्युत्पत्त्या कर्मण्यपि, तत्र प्रकरणात्सामवा-
यिकत्वालाभाच्च कर्मवचनमङ्गीकृत्य तत्संस्कारार्थतां होमयोरध्यवस्यामः,

तेषां च कर्मणान्तन्त्रेणाभिहितानामग्नीषोमयोऽपि व्यासक्तं देवतात्वं नैकै-
कशः तेन समुदायस्य देवतात्वात्तस्य च विकृतिष्वभावादतद्विकारत्वाच्च
सौर्यादेस्तत्र होमयोरप्रवृत्तिः, समुदायविकारा हि सौर्यादयो न समुदा-
यविकाराः ॥

दर्शपूर्णमासयोर्होमद्वयस्य-
व्यवस्थाधिकरणम् ।

सू० उभयोरविशेषात् ॥ १८ ॥

किमेतौ होमावुभावप्युभयोः पौर्णमास्यमावास्यायोः कर्तव्यावुत
विभज्य पौर्णमास्यां पौर्णमासीदेवत्योऽमावास्यायाममावास्यादेवत्य ? इति
तत्र प्रकरणाविशेषादुभावप्युभयत्रेत्याशङ्क्य संस्कार्यवशत्वात् संस्काराणां
सूक्तवाकन्यायेन निष्कर्षस्तेनैव च न्यायेन गतत्वाच्चेदमधिकरणान्तरं, पूर्व-
स्यैव तु प्रयोजनसूत्रद्वयमिदमुभयोरविशेषात् यदभीज्या वा तद्विषयाविति
ऊहसिध्यर्थमवान्तरकार्यनिरूपणं प्रस्तुतमिति तत्प्रसङ्गात्पार्श्वयोरवान्तर-
कार्यं निरूपितम् ॥

समिदादीनां यागनामधे-
यताऽधिकरणम् ।

सू० प्रयाजेऽपीति चेत् ॥ २० ॥

समिधो यजति तनूनपातं यजतीत्यत्रापि किं कर्मसम्बन्धिनः
समिदादीनां देवतात्वेनोद्दिश्य तत्संस्कारार्थं यागविधानम् ? उतारादुपकार-
कयागविधानं ? मिति संशये पूर्ववत्सामवायिकत्वाल्लिप्तया संस्कारविधिः,
द्वितीया च देवताऽभिधाने समर्थैव “विष्णुं यजती” त्यादिदर्शनादिति प्राप्ते
ब्रूमः “उद्देशपूर्वकस्त्यागो यजिना ह्यभिधीयते । त्यागे च नास्ति कर्मत्वं
देवतायाः कथंचन उद्देशांशगतं तु कर्मत्वं^१ च यागेऽप्युपचर्य विष्णुं यज-
तीत्यादिनिर्द्देशनं, न चेह विधायुपचारो युक्तः यागास्त्विह केवला विधी-
यन्ते, तेषां च श्रुत्यादिभिः कार्यविशेषानवगमात् प्रकरणेनारादुपकारकत्वं
समिदादिशब्दास्तु मन्त्रवर्णप्राप्तदेवतां निमित्तीकृत्य नामधेयानि देवता
एव चानुवदन्ति न चानुवाद उपचारो देवस्तस्मादारादुपकारकाः प्रयाजाः ॥

इति शास्त्रदीपिकायां नवमस्य द्वितीयः पादः ॥

अथ तृतीयः पाद आरभ्यते ॥

विकृतौ मन्त्रगतद्वीह्यादिश-
ब्दानामूहाधिकरणम् ।

सू० प्रकृतौ यथोत्पत्तिवचनमर्थानां
तथोत्तरस्थां ततौ तत्प्रकृतित्वा-
दर्थे चाकार्यत्वात् ॥ १ ॥

मन्त्राणामिदानीमूहश्चिन्त्यते “अग्नये जुष्टं निर्वपामी”ति “ब्रीहीणां
मेधसुमनस्यमान” इत्येतौ मन्त्रौ किं सौर्यादिषु नीवारादिषु च ऊहि-
तव्याः उत नेति संशये “प्रकृतौ यादृशे मन्त्रश्चोदकेन हि तादृशः । प्राप्यते
विकृतौ तस्माच्चोहस्तत्रावकल्पते ॥ ननु कार्यद्वारेण मन्त्राः प्राप्यन्ते कार्ये
चापूर्वोपदेवताप्रकाशनं नाग्निस्वरूपप्रकाशनमित्युक्तं फलदेवतयोश्चे-
त्यत्र, तस्मादिहापि सूर्य एव प्रकाशयितव्यः, न चाग्निपदं तत्प्रकाशने
समर्थमिति सूर्यपदं प्रत्येतव्यम्, उच्यते सत्यं, सूर्य एव प्रकाश्यः, स तु
चोदकप्राप्तेनाग्निपदेनैव गुणवृत्त्या प्रकाशयते तद्वयैन्द्रा गार्हपत्यमुपति-
ष्ठत इति वचनादिन्द्रपदेनैव गुणवृत्त्या गार्हपत्यम् उपस्थीयते, तथेहापि
प्राकृतस्यैवाग्निपदयुक्तस्य मन्त्रस्य सूर्यप्रकाशनाय चोदकेन विनियुक्तत्वात्तेनैव
सूर्यं प्रकाशयिष्यामः, अन्यथाऽर्थवशेन मन्त्राणामन्यथाभावकरणे गार्हपत्य-
वशादैन्द्राऽपि मन्त्र ऊहितव्यः स्यात्तस्मादेतावानेव मन्त्राणामन्यथा-
भावो यत्प्रकृतावग्निः प्रकाशितो विकृतौ सूर्य इति, न तु पठितपदोद्वारः
प्रदान्तरप्रक्षेपश्च युक्त इति प्राप्तेऽभिधीयते “प्रकृतौ यादृशं रूपं मन्त्राणां
हि विवक्षितम् । तादृगेवातिदृष्टव्यं विकृतौ नाविवक्षितम् ॥ प्रकृतावग्नि-
पदं न स्वरूपविवक्षया पठितमग्निपदयुक्तो मन्त्रः कथं नाम स्यादिति
यदि ह्येवं भवेत् ततस्तेनैव यथा कथंचित्प्रकाशयेत् सूर्यः, देवतावाचि-
पदविवक्षया त्विदं पठितं देवतावाचिपदयुक्तो मन्त्रः कथं नाम स्यादि-
त्येवमभिसन्धायाग्निपदं पठितं तस्यैव प्रकृतौ देवतावाचित्वात् अवश्यं
हि देवतापदयुक्तमन्त्रमधिजिगांसमानैरग्निपदमेवाध्येतव्यम्, अतस्तद्रूपवि-
वक्षयाऽग्निपदं पठितं तथा दृष्टार्थं भवति स्वरूपविवक्षायां त्वदृष्टार्थेतैव

स्यादेवं च विज्ञतावपि देवतावाचिपदयुक्तमन्त्रप्रयोग एव कर्तव्यः, न चाग्नि-
पदस्य ताद्रूप्यमस्ति, अतः सूर्यपदप्रक्षेपः, एवं ग्रीहपदमपि हविःप्रकृति-
द्रव्यवाचिपदाभिप्रायं न स्वरूपमिमांसीति नीवारादिपूहसिद्धिः बहुषु
तद्वाचिषु सत्सु ग्रीह्यादिपदमेव पठितं ततो नियमादृष्टमात्रं कल्प्यते
अवधातादिवत्, स्वरूपं त्वपूर्वोपसाधनविशेषवाचिपदविवक्षया प्रयुक्तं
दृष्टार्थत्वात्तस्मादूहः, ऐन्द्री तु स्वरूपेणैव गार्हपत्ये विनियुज्यत इति
वैषम्यम् ॥

पौण्डरीकेषु हविःषु स्तर-
णामन्त्रस्योहाधिकरणम् ।

सू० जातिनैमित्तिकं यथास्थानम् ॥ २ ॥

क्वचिच्छ्रूयते “पौण्डरीकाणि वर्हंषि भवन्ती”ति प्रकृतावस्ति वर्हि-
र्मन्त्रः “दर्भैः स्तृणीत हरितै”ति तत्र दर्भ-शब्दस्थाने पुण्डरीकपदमूहि-
तव्यं, पूर्वणैव न्यायेन हरितपदस्थाने ऽपि किं रक्तपदमूहितव्यं ? ति संशयः
दर्भ-शब्देनैव सिद्धे प्रकाशने हरिताभिधानमदृष्टार्थं प्रकृतौ तस्माद्विज्ञता-
वपि हरितपदमेवादृष्टार्थमभिधातव्यमित्यनूहः, स्यादेवं यदादृष्टार्थं स्याद-
नेनापि तु गुणद्वारेण स्तरणद्रव्यमेव प्रकाश्यते अर्थाभिधानपरत्वान्मन्त्रा-
णामतः पुण्डरीकाण्यपि स्वगुणद्वारेण प्रकाशयितुं रक्तपदं प्रयोक्तव्यम् ॥

अग्नीषोमीयपक्षे लौकिक-
यूपस्पर्शप्रायश्चित्ताधिकरणम् ।

सू० लौकिके दोषसंयोगादपष्टक्ते हि
चोद्यते निमित्तन प्रकृतौ स्याद-
विभागित्वात् ॥ ३ ॥

प्रासङ्गिकमिदमधिकरणं यद्येकं यूपमुपसृशेत् एष ते वायो इति,
ब्रूयाद्वदि द्वावेतौ ते वायू इति, यदि बहून् एते ते वायव इत्यादि, वाक्यं
लिङ्गदर्शनत्वेन पूर्वाधिकरणे प्रस्तुतं तत्रेदं विचार्यते किं वैदिके यूपो-
च्छ्रयणादिविषये स्पर्शं प्रायश्चित्तम् ? उत लौकिके ? उताभयत्रे ? ति विशे-
षाश्रवणादनियमः प्रकरणत्फलकल्पनापरिहाराच्च वैदिक एवेति प्राप्तं
उच्यते “दोषनिर्हरणायेदं प्रायश्चित्तं विधीयते । दोषश्च प्रतिषिद्धे स्यात्प्र-
तिषेधश्च लौकिके” ॥ यूपो वै यज्ञस्य दुरिष्टमामुञ्चते तस्माद्यूपो नापसृ-

श्यते इति प्रतिषिध्य पश्चाद्विदमुच्यते यद्वेकमुपस्पृशेदित्यादि प्रतिषेधश्च रागप्राप्ते लौकिके वैदिकस्य विहितत्वेन प्रतिषेधानर्हत्वात्प्रतिषेध्यानुष्ठाने प्रत्यवायोत्पत्तेः प्रतीकारापेक्षायां प्रायश्चित्तविधिरपेक्षितार्थो भवति तस्माद्लौकिके प्रायश्चित्तम् ॥

द्विपशुयागे पाशमन्दयोरे-
कवचनान्तबहुवचनान्तपद-
योर्द्विवचनान्तनोहाधिकरणम् ।

सू० अन्यायस्त्वविकारेणादृष्टप्रतिधा-
तित्वादविशेषाच्च तेनास्य ॥ ४ ॥

अग्नीषोमीयपशावेकवचनान्तः पाशमन्त्रः “अदितिः पाशं प्रमुमो-
त्स्वेत”मिति तथा बहुवचनान्तो ऽपि “अदितिः पाशान्प्रमुमोत्स्वेतानि”
इति तयोरग्नीषोमीये निवेशमुपरितने ऽधिकरणे वक्ष्यति तयोर्द्विपशुकेषु
मैत्रं श्वेतमालभेत वारुणं कृष्णमित्यादिषु चोदकेन प्राप्तयोर्भवति संशयः
किमेकवचनान्तस्याप्रवृत्तिः ? बहुवचनान्तस्यानूहेन प्रवृत्तिः ? इत बहुवचनान्त-
स्याप्रवृत्तिरेकवचनान्तस्याहेन प्रवृत्तिः ? रथबोभावपि यथायथमूहेनानूहेन
च प्रवृत्तं ? किं बोभयोरपि द्विवचनेनोहितयोः प्रवृत्तिः ? इति तत्रैकवच-
नस्य समवेताभिधायित्वेन विकृतावपि द्विसंख्यां वक्तुं विकारः स्याद् बहु-
वचनस्य त्वैकस्मिन्नसमवेताभिधायित्वेन निर्देशमात्रार्थत्वाद् विकृतावपि
तथैव सम्भवादनूहः, न चाविकारसम्भवे विकारोयुक्तः, तस्मादेकवचनान्त-
स्याप्रवृत्तिरितरस्य त्वविकारेण प्रयोग इति प्रथमः पक्षः, सकलाभिधानस-
म्भवे विकलाभिधानमन्याय्यं, तस्मात्संख्याविशिष्टपाशप्रकाशनार्थमेकवच-
नान्तस्योदितस्य प्रवृत्तिः, बहुवचनान्तस्य त्वविवक्षितसंख्याकपाशमात्रप्र-
काशनेनासमयाभिधानत्वादप्रवृत्तिरिति द्वितीयः पक्षः, द्वयोरपि चोदकेन
प्राप्तयोर्यथायथमूहेनानूहेन च विकल्पेन प्रयोग इति तृतीयः, गृहीत एतद्-
द्वयोः प्रवृत्तिरिति न तु बहुवचनस्यानूहस्तदपि द्वयोरसाधुत्वादूहितव्यं
प्रकृतावेकस्मिन् पाशे कृन्दसि बहुवचनस्य प्रयुक्तत्वात्तथैवाङ्गीकृतं न त्वेवं
द्वयोः प्रयोगः कृन्दसि दृष्टः, तस्मात्स्वायत्ते प्रयोगे सत्यसाधुप्रयोगासम्भ-
वात् द्विवचनं प्रक्षेप्यं तस्मादुभयोरूह इति सिद्धान्तः ॥

आग्नीषोमीयशौ पाशक-
त्वपाशबहुत्वाभिधायिमन्त्र-
योर्विकल्पाधिकरणम् ।

सू० विप्रतिपत्तौ विकल्पः स्यात्सम-
त्वाङ्गुणे त्वन्याय्यकल्पनैकदेश-
त्वात् ॥ ५ ॥

पशावग्नीषोमीये पाशमन्त्रावेकवचनबहुवचनान्तौ तत्र बहुवचनान्ते
संदेहः किं प्रकृतावेवाग्नीषोमीये निविशते? उत बहुपाशकेषु पशुगणेषु-
त्कष्यत? इति एकस्मिन् बहुवचनस्या^१समर्थत्वादुत्कर्षं प्राप्ते ऽभिधीयते
“प्रकृत्यर्थस्य पाशस्य विभक्त्यर्थस्य कर्मणः । उभयोः प्रकृतौ भावाच्चेत्कर्षोऽ-
स्यावकल्पते । पाशप्रातिपदिकार्थान्वितं विभक्त्यभिहितं कर्मकारकं प्रकृतावपि
पाशकर्मकोन्मोचनाभिधानेन सम्भवच्चेत्कर्षं सहते, संख्यामात्रं त्वसम्भ-
दपि गुणत्वाच्च प्रातिपदिकं प्रधानभूतं कारकं वाऽलमुत्कष्टम्, अविवक्षिता
चेह संख्या पाशकर्माभिधानमात्रेण व्यवहारसिद्धेः, अतो निर्द्वंशमात्रार्थं
बहुवचनं कर्ममात्रं तत्र विवक्षितम्, अतो ऽपि न संख्यावशेन मन्त्रात्कर्षः
बहुवचनस्य त्वेकस्मिन् प्रयोगोऽवयवबहुत्वाभिप्रायेण ह्यान्दसः ॥

दर्शपूर्णमासयोर्द्विपत्नीके-
प्रयोगे पत्नी सचस्येतिमन्त्रस्या-
नूहाधिकरणम् ।

सू० अपूर्वे त्वविकारो ऽप्रदेशात्प्रती-
येत ॥ ६ ॥

दर्शपूर्णमासयोः “पत्नीं संनह्य”ति मन्त्रः किमेकद्विवहुपत्नीकेषु
प्रयोगेषु सर्वस्वविकारेण प्रयोक्तव्यः? उत द्विवहुपत्नीकप्रयोगयोर्द्विवचनव-
हुवचनाभ्यामूहितव्यः? इति संशयः, तत्रैकपत्नीके समवेताभिधायित्वसम्भ-
वाच्चैकवचनमन्याप्यनिगदन्तस्माद् द्वित्वबहुत्वयोरुहः, नैतदेवं, यद्येकपत्नी-
प्रयोगाभिप्रायमाश्वानं स्यात्तत एकवचनस्य समवेतसंख्याभिधानरूपस्य
सम्प्रतिपत्तरूपत्वात्समवेतसंख्याभिधानमिह विवक्षितमिति कृत्वा द्विपत्नीके
बहुपत्नीके च प्रयोगे समवेतसंख्याभिधानार्थमूह्येत, सर्वप्रयोगाणां तु समाना-
वधानत्वात्सर्वाभिप्रायेणेतदमाश्वानं द्वयोर्वह्नीषु चैकवचनस्य सम्प्रतिप-
त्त्यभावाच्च समवेतसंख्याभिधानरूपेण प्रयुक्तमिति शक्यमध्यवसातुं निर्द्वंश-

१ बहुवचनस्यासमवेतार्थत्वादिति पा० ।

२ प्रतीयते इति पा० ।

मात्रार्थन्तु एकवचनमदृष्टार्थं चैकत्वमभिधातुं प्रयुक्तमित्यापद्यते, ततश्च द्विबहुपक्षीके प्रयोगे एकवचनमेव प्रयोक्तव्यमित्यविकारः, न चैकवचनानुरोधेनैकपक्षीप्रयोगे मन्त्रो नान्यत्रेति वक्तव्यं पाशवत्प्रातिपदिकबलेन सर्वत्र प्रवृत्तेः संख्याश्चाविवक्षितत्वेनानेकपक्षीकात्प्रयोगान्मन्त्रं व्यावर्त्तयितुमसमर्थाः तस्मात्सर्वत्राविकारेण प्रयोगः ॥

द्विपक्षीके विक्रियागोऽपि पक्षीसंज्ञेति मन्त्रस्यानृद्धाधिकरणम् ।

सू० विकृतौ चापि तद्वचनात् ॥ ७ ॥

विकृतौ पक्षी-शब्दः किं द्विपक्षीकबहुपक्षीकप्रयोगयोरुद्दिष्टव्यो नेति संशये प्रकृतौ द्वयोर्वह्नीषु च पक्षीषु एकवचनान्नानसामर्थ्यात्तत्प्रयुक्तं विकृतौ त्वान्नाभावात् द्विबहुत्वयोरेकवचनमसाधुत्वात् प्रयोक्तव्यं, तस्माद्ब्रूः नैवं निर्द्वैशमात्रार्थमदृष्टार्थं चैकवचनं न तत्समवेतसंख्याभिधानार्थमित्युक्तम्, अतो विकृतावपि तथैव कर्त्तव्यमित्यनूहः, न चासाधुत्वं द्वित्वबहुत्वयोरेकवचनस्य ह्यन्दसत्वात्, पाशे तु द्वयोर्बहुवचनप्रयोगस्य ह्यन्दसत्वाभावादसाधुत्वं स्यादिति विशेषः ॥

सद्यनीयपशूनामानीयोमीय-समानविधानस्य प्राप्तं अग्नि-इति मन्त्रेऽनृद्धाधिकरणम् ।

सू० अधिगुः सवनीयेषु तद्वत्समानविधानाश्चेत् ॥ ८ ॥

तृतीयेऽध्याये संख्यापशवः समानविधाना इति पूर्वपक्षे समानविधानत्वं यदुक्तं तस्येदं प्रयोजनं पूर्वाधिकरणसिद्धमनेन सूत्रेण कथ्यते यदा समानविधानास्तदोक्त्यपोऽदृष्ट्यादिषु द्विबहुपशुकेऽपि सवनीयगणे प्रवर्त्तमानः प्रास्मा इत्यधिगुपैपगत एकवचनान्तः शब्दः पक्षी-शब्दवदेव नोद्दिष्टव्यः, विकारपक्षे तूद्दिष्टव्यः । ननु समानविधानत्वे यथा प्रास्मा इति पुँल्लिङ्गनिर्द्वैशात्सारस्वत्यामप्रवृत्तिस्तथैकवचननिर्द्वैशात् द्विबहुष्वप्रवृत्तिः स्यात्, नैवं पुँल्लिङ्गस्य मेष्वाप्रत्यन्तासम्भवात् युक्ता निवृत्तिरेकवचनन्तु प्रतिव्यक्तिगतैकत्वाभिप्रायेण गणेऽपि सम्भवात् नात्यन्तानुपपन्नं, पाशानिति बहुवचनमिवावयवाभिप्रायेणैवोपपन्नमिति नेतव्यम् । अपि च "जात्याख्यायामेकस्मिन् बहुवचनं बहुषु चैकवचनं स्मर्यते

अतोऽपि न वचनयोरनुपपत्तिः, लिङ्गं त्वन्यलिङ्गे ऽत्यन्तानुपपन्नमिति
वैषम्यम् ॥

नीवाराणां ब्रीहिप्रतिनि-
धित्वे मन्त्रे ब्रीहि-शब्दस्या-
नूहाधिकरणम् ।

सू० प्रतिनिधौ चाविकारात् ॥ ८ ॥

श्रुतस्य द्रव्यस्यापचारे नीवारादिषु प्रतिनिहितेषु ब्रीहोणां मेधस्सु-
मनस्यमान इति ब्रीहि-शब्दः किमूह्येत नेति संशये नीवारादिषु ब्रीहि-
शब्दस्यासामर्थ्यादूहप्राप्तावुच्यते यदि नीवारा ब्रीहिवत्साधनं भवेयुस्तत-
स्तत्प्रकाशनार्थं नीवारपदं प्रतिष्येत न त्वेवं किं तर्हि नीवारगता ये ब्रीह्यं-
शास्ते ऽत्र साधनमित्युक्तं, ते च ब्रीहिगता इव नीवारगता अपि ब्रीहि-
शब्देनैव शक्यन्ते प्रकाशयितुमित्यविकारेण प्रयोगः ॥

द्विपशुयामे सूर्यं चतुर्गमय-
तादिति मन्त्राणामनूहाधिक-
रणम् ।

सू० संसर्गिषु चार्थस्यास्थितपरिमाण-
त्वात् । ॥ १० ॥

ज्योतिष्टोमे ऽग्नीषोमीये पशवध्निगुप्रैयः तत्र संसर्गिणोऽर्थाश्चतुरा-
दयः "सूर्यं च तुर्यगमयतादित्यादयस्ते द्विपश्चादिषु पशुगणेषु किं द्विवचन-
बहुवचनाभ्यामूहितव्या नेति संशये सर्गिणां तेजःप्रभृतीनां स्वतः सङ्ख्या-
व्यवहाराभावात् औपाधिको भेदव्यवहारः, तदिह चतुःशब्दस्य तेजोवचन-
त्वादसति स्वतः सङ्ख्याभावे ऽधिष्ठानापेक्षत्वे च तयोर्द्वित्वेन द्विवचनप्रस-
ङ्गात् पशूपाधिकमेकवचनम् अस्य शब्देन पशोरुपात्तत्वात्तदौपाधिकमेव
विज्ञायते, अतः पशुभेदेन पशुसङ्ख्यावशेनाह इति प्राप्त उच्यते अधिष्ठाना-
न्निर्गतं तेजः प्रदीपप्रभावदेकीभवतीति तदभिप्रायादेकवचनं न त्वौपाधिकं
न चाधिष्ठानाभिप्रायश्चतुः शब्दस्तयोः सूर्यगमनासम्भवात् द्वित्वात्तयो-
रेकवचनानुपपत्तेः, तस्मान्निर्गततेजोऽभिप्रायं बहूनामपि च पशूनां सवि-
हितानि निर्गतानि चाक्षुषाणि तेजांसि अनेकप्रदीपप्रभावदेकीभवन्ति
तस्मादनूहः ॥

द्विपशुयामे अधिगुप्रैये
एकधेत्यस्य शब्दस्याभ्यासा-
धिकरणम् ।

सू० एकधेत्येकसंयोगादभ्यासेनाभिधानं
स्यादसर्वविषयत्वात् ॥ ११ ॥

तत्रैव एकधास्य त्वचमाच्छ्रयातादिति श्रुतं, तत्रैकधा-शब्दः पशुगणेषु किमविकारेण प्रयोक्तव्यः ? उताभ्यासेन विकर्त्तव्यः ? इति संशयः, तदर्थमिदं विचार्यते, किं प्रकृतौ येन प्रकारेणाभिधानं कृतं तेनैव प्रकारेण विकृतनावपि कर्त्तव्यः ? मुतान्यथापि सम्भवति इति, ? तत्र यद्यपि प्रकृतावेकत्वात् त्वचः साहित्याभिधानं न सम्भवतीत्येकप्रयत्नसाध्यत्वम् एकधा-शब्देनोक्तं नावयवश आक्षयतात्किं त्वेकधा एकेन प्रयत्नेनेति, तथाऽपि विकृतावार्षेवादकानुग्रहाय वक्षीनान्त्वचान्देशतः कालतो वा साहित्यमेकधा गाः पापयतीति वदभिदधदविकारणैव त्वगाच्छेदनं प्रकाशयिष्यतीति प्राप्ते ब्रूमः “प्रकृतौ यस्य शब्दस्य यादृशोऽर्थो निरूपितः । तादृगेवातिदेशेऽपि स हि कार्यपरो यतः” ॥ कार्यप्रधानोद्यतिदेशो न शब्दस्वरूपपरः तेन प्राकृतमेकप्रयत्नसाध्यत्वं प्रत्येकं त्वचामभिधातुमेकधैकधेत्येवमभ्यसितव्यम् ॥

सू० मेधपतित्वं स्वामिदेवतस्य सम-
वाधात्सर्वत्र च प्रयुक्तत्वात्तस्य
चान्याय्यनिगदत्वात्सर्वत्रैवावि-
कारः स्यात् ॥ १२ ॥

द्विपश्वदिपशुविकृतौ मे-
धपतिशब्दस्य देवतानुसारे-
णोद्वाधिकरणम् ।

तत्रैव श्रुतम्, “उपनयत मेध्यादुर आशासानामेधपतिभ्यां मेधमि”-
ति केषांचित्तु मेधपतये मेधमिति तत्र चतुर्द्वौ संशयः किमुभयोर्विकृति-
ष्वविकारः ? उत द्विवचनस्य ? देवतापर ऊहः ? एकवचनस्य तु यजमानपरः ?
अथवोभयोर्यजमानपरः ? एव, अथवोभयोरपि देवतापर ऊहः ? इति तत्र
मेधपति-शब्देन मेधस्य पशोः स्वामी यजमानो देवताभूतौ चाग्नी-
षोमौ उभयेऽप्यभिधीयन्ते, तेन द्विवचनमेकवचनं चोभयमप्यन्याय्यनि-
गदन्तस्मादनूह इति प्रथमः पक्षः, सम्भवत्यर्थवत्त्वे नान्याय्यनिगदता युक्ता,
तस्माद् द्विवचनान्तो देवतावचनस्तेनासौ देवताविवृद्धावूहितव्यः, एकवच-
नान्तस्तु स्वामिवचनः स्वामिविवृद्धाविति द्वितीयः, एकोऽयं मन्त्रः शास्त्रा-
भेदेन किंवद्विवः समान्वातस्तत्र यजमानपरत्वे मेधपतये यो मेधस्त,
माशासाना इति सम्बन्धः, देवतापरत्वे मेधपतिभ्यामाशासाना इति,

नेदमेकस्य वाक्यस्य वचनव्यक्तिद्वयं सम्भवति, तस्मादुभाभ्यामपि यजमानस्य देवताया वा नियमेनाभिधानं, तत्र देवतापरत्वे सत्यग्नीषोमयोर्द्वित्वात् एकवचनमनुपपन्नं, यजमानपरत्वे तु द्विवचनं प्रत्यभिधानपरत्वेनावकल्पते, तस्मात्स्वामिपरावुभावपि स्वामिवशाद्दूहितव्याविति तृतीयः, सिद्धान्तस्तु मेधमाशासाना इत्युक्ते किमर्थमाशासाना इत्यपेक्षा भवति, तत्र मेधपतिभ्यामाशासाना इत्यपेक्षितार्थपूरणाय सम्बध्यते, न च यजमानायाशास्यते तस्यैव हि स देवताभ्यां आशास्यते, तस्माद्देवतावचनमेकवचनन्तर्हि कथम् अग्नीषोमयोरुभयोर्व्यासक्तं देवतात्वं तेन देवतात्मना तयोरैकत्वात्तदभिप्रायमग्नीषोमौ देवतेति द्विवचनं त्वधिष्ठानापेक्षन्तेन द्विवचनम् अधिष्ठानसङ्ख्यावशादेकवचनं च देवतासङ्ख्यावशाद्विकृतिरूहितव्यमिति ॥

बहुदेवत्यपशावपि एकवचनान्तमेधपतिशब्दस्य विकल्पाधिकरणम् ।

सू० नियमो बहुदेवते विकारः स्यात् ॥ १३ ॥

वैश्वदेवादिषु बहुदेवत्येषु पशुषु द्विवचिगदस्य मेधपति-शब्दस्योद्देशो ऽसन्दिग्ध एकवचिगदोऽपि तद्वदेवोद्देशः, एकवचनान्तता तु निवर्तते? उताविकारेण प्रवर्तते? इति चिन्तायामेकवचनस्य बहुष्वसामर्थ्याद्देहादेवतारूपैकत्वात् प्रकृतिवदनूह इति पूर्वाधिकरणप्रयोजनमात्रमिदमधिकरणं न तु किञ्चित्प्रतिपाद्यमस्ति यद्वेत्तराधिकरणोपोद्घातत्वेन पूर्वाधिकरणसिद्धमेवानुकीर्तितम् ॥

एकादाशिन्याम् एकवचनान्तमेधपति-शब्दस्योद्देशाधिकरणम् ।

सू० अर्थान्तरे विकारः स्याद्देवतापृथक्त्वादेकाभिसमवायात्स्यात् ॥ १४ ॥

‘आग्नेयः कृष्णवीवः सारस्वती मेवीवभुः सौम्य’ इत्यादिषु पशुगणेषु किमेववचिगदस्याविकारः? उत विकारेण प्रयोगः? इति संशये गणाभिप्रायेण पूर्ववदनूहं मन्वानस्योत्तरं ‘देवतात्मन एकत्वादविकारः पुरोदितः । तद्रूपस्य तु भिन्नत्वे कोनामोहं निवारयेत् ॥

॥ इति शास्त्रदीपिकायां नवमस्य तृतीयः पादः ॥

अथ चतुर्थः पादः आरभ्यते ।

षड्विंशतिरस्य वङ्क्य
इत्यादि समस्योच्चाधिक-
रणम् ।

सू०

षड्विंशतिरभ्यासेन पशुगणे तत्प्रक-
तित्वाङ्गणस्य प्रविभक्तत्वादविकारे
हि तासामकाक्यनाभिसम्बन्धो वि-
कारान्न समासः स्यादसंयोगाच्च स-
र्वाभिः ॥ १ ॥

तत्रैव षड्विंशतिरस्य वङ्क्य इति श्रुतम्, तद्वि पश्वादिषु पशु-
गणेषु चोदकप्राप्तं पञ्चधा संदिह्यते, किं षड्विंशतिरस्येत्युभयपदाभ्या-
सः? उताविकारेण प्रयोगः? उत षड्विंशतिपदगतमेकवचनं द्विवचनं
बहुवचनाभ्यामूहितव्य? मथवा ऽस्येत्येतत्पदमभ्यसितव्य? माहोस्वित्स-
र्वपशुगता वङ्कीः समस्य तासामियत्ता वक्तव्ये? ति, तत्र षड्विंशतिसङ्ख्या-
या अस्य-पदाभिधेयस्य च पशोर्यः सम्बन्धस्तत्प्रधानमिदं वाक्यं, ततः
प्रतिपशु तत्सम्बन्धं प्रकाशयितुं षड्विं शतिपदमस्य-पदं चाभ्यसनीयम्, अय-
मेवात्र प्रधानतः पूर्वपक्षः, इतरं तु सम्भवमात्रेणोपन्यस्य दूष्यन्ते, तत्र द्वितीयः
पक्षः, अकरणभूतोऽयमदृष्टार्थो मन्त्रस्तस्मादविकारः, तृतीयस्तु यदप्यकरणः
तथाऽपि शमितृणामन्यूनावदानोद्वरणाय पार्श्वयोः साकल्यं स्मारयन्दृष्टा-
र्थ एव, तत्र षड्विंशतिसङ्ख्या प्राधान्येन प्रकाश्या, तेन द्वयोः पश्वोः षड्विंश-
तिसङ्ख्ये प्राकशयितुं षड्विंशती अनयोर्वङ्क्य इति, ननु षड्विंशति-शब्दे
सङ्ख्याप्रधाने सङ्ख्येयेषु वङ्किषु पृष्ठी स्यात्सत्यं, यथा सिद्धान्ते वङ्कीणां
प्राधान्ये सङ्ख्याशब्दस्य लक्षणया सामान्याधिकरण्यन्तथा सङ्ख्याप्राधान्ये
वङ्कि-शब्दो लक्षणया सङ्ख्यासामानाधिकरण्यं प्रतिपत्स्यते, चतुर्थस्तु पशु-
प्रधानमिदं स हि चोदितः सङ्ख्या त्वचोदिता, तस्मात् पश्वन्ताभिधेयः पशु-
रेवात्र प्रधानं, तद्विशेषणं सङ्ख्या वङ्क्यश्च षड्विंशतिवङ्किःकोऽयं पशुरिति
ततश्चैकैकं पशुं भेदेन प्रकाशयितुमस्य-पदमभ्यसितव्यं, सिद्धान्तस्तु “वङ्की-
यत्ता प्रकाशयेद् पार्श्वसाकल्यसिद्धये । ता इति प्रतिनिर्देशादपि तासां प्रधा-

नता । वङ्कयोऽत्र प्रधानन्ता एव षड्विंशति-शब्देनेयत्तया प्रकाशयन्ते, अन्य-
नयोः पार्श्वयोरवद्यतीति वचनाद्व्यपि पशुश्चादितस्तथाऽप्यसौ वृद्धयादि-
द्वारेणैव साधनं न साक्षादिति वक्ष्यामः, तस्माद् वङ्कयः प्रधानन्तया च ता
अनुष्टोच्यावयतादिति तासामेवोत्तरत्र प्रतिनिर्द्देश उद्वरणं चाच्यते पशुप्रा-
धान्ये हि तमिति स्यात्, सङ्ख्याप्राधान्ये तामिति, तस्माद्वङ्कीयत्तापरत्वात्सम-
स्याभिधानम् । ननु यद्यपि वङ्कीयत्तापरमिदं तथाऽपि प्रतिपशुभेदेन वङ्क्री-
णामुद्वरणात् भेदेनैव पशोर्वङ्कय इत्यस्वेन वक्तव्या इति षड्विंशतिपदा-
भ्यास एव न्याय्यस्तथा चाश्वलायनादयो यज्ञसूत्रकारा मन्यन्ते, नेति भगवान्
जैमिनिः, स हि मन्यते, यथैव प्रकृतौ द्वयोः पार्श्वयोस्त्रयोदशत्रयोदशसु
वङ्क्रियु पृथक् पृथक् गुदधियमाणास्वपि समस्तानामेवेयत्तोक्ता षड्विंशतिरस्य
वङ्कय इति, तथा विह्वतिष्वप्युद्वारभेदमतन्त्रीकृत्य प्रयोगसमवेतसमस्त-
वङ्क्रीयत्ता मन्त्रेण प्रकाशयितव्या, तस्माद् द्विपञ्चाशदनयोर्वङ्कयोऽष्टस-
प्ततिरेषां वङ्कय इत्येवं समस्ताभिधानमेव न्याय्यम् ॥

चतुस्त्रिंशद्वाजिन इत्यनेन
आश्वमेधिकसवनोपाश्वस्य
चतुस्त्रिंशद्वङ्कयपविशेषवच-
नाधिकरणम् ।

सू० अश्वस्य चतुस्त्रिंशत्तस्य वचनाद्वै-
शेषिकम् ॥ २ ॥

अश्वमेधे श्रूयते “अश्वस्तूपरोगो मृगस्ते प्राजापत्या” इति तस्याश्वस्य
चतुस्त्रिंशद्वङ्कयस्तत्र वैशेषिको मन्त्रः पठितः, चतुस्त्रिंशद्वाजिनो देवबन्धोर्व-
ङ्कीरश्वस्य स्वधितिः समेती”ति तत्रेदं वचनमामनन्ति न “चतुस्त्रिंशदिति ब्रू-
यात् षड्विंशतिरित्येव ब्रूयादिति, तत्र भाष्यकारोऽश्वस्य चतुस्त्रिंशदित्येव-
मादिसूत्रपञ्चकमेकाधिकरणत्वेन व्याख्यातवान् । वार्त्तिककारस्तु एतत्सूत्रं
पृथक्कृत्य प्राप्तिस्त्रुत्वेनाधिकरणान्तरत्वेन व्याख्यातव्यमित्युक्तवान् । सूत्रा-
धिकरणान्तरमेवं द्रष्टव्यं, वैशेषिक्या च्चः प्रतिषेधोऽयं न चतुस्त्रिंशदिति
ब्रूयादिति उत्तराधिकरणे वक्ष्यति । इदं त्वत्र चिन्त्यते, किं निषिद्धमपि वैशे-
षिकं पक्षे स्यात्? दुत सर्वदा प्राकृतमेवेति तत्र पाठप्राप्तं वैशेषिकं गिराय-

दवत् प्रत्यक्षवचनवलाचित्यवद्वाधितत्वात्प्राकृतमेवाध्रिगुञ्चनमिरापदवत्स-
र्वदा वक्तव्यमिति प्राप्ते ब्रूमः इरापदं हि प्रत्यक्षेण वचनेनाहिरापदस्थाने वि-
हितं युक्तं यत्पाठप्राप्तं वैशेषिकं गिरापदं बाधते, तस्मिन् बाधितेऽनुवाद एव
गिरापदप्रतिषेधः, न त्वेवमिह पण्डितिशक्तिरित्येवं ब्रूयादित्येतदेवकारोपहतवि-
धिशक्तित्वात्प्राकृतस्य विधौ समर्थमतोऽत्र न चतुस्त्रिंशदित्येवं प्रतिषेधं
विधत्ते, तस्मिंश्च प्रतिषिद्धे पण्डितिशक्तिरित्येव ब्रूयादिति चोदकप्राप्तानुवाद
एव न त्वेवं गिरापदप्रतिषेधादिरापदं प्राप्नोति येनानुद्येत, तस्यापि विधौ
वाक्यभेदः, तेन तत्रैरापदविधिरेव वाक्यार्थः, इह तु प्रतिषेध एव विधेयः,
स च प्राप्तिपूर्वकः, प्राप्तिश्च न शास्त्रमन्तरेण सम्भवतीत्यतोऽवश्यं वैशे-
षिकवचनस्य प्राप्तकं प्रकरणपाठानुमितं वाक्यं लाघवाय काममङ्गीक्रियतां
अङ्गीकृते चास्मिन्नुभयोर्विधिप्रतिषेधयोः शास्त्रत्वाविशेषाद्विकल्पः, तस्मा-
द्वैशेषिकवचनमपि कर्तव्यम् ॥

आश्रयमेधिकसवनोपाश्र-
य न चतुस्त्रिंशदिति ब्रूयात्
इत्यनेन समस्ताया एव ऋचो-
निषेधाधिकरणम् ।

सू० तत्रतिषिध्य प्रकृतिर्नियुज्यते सा
चतुस्त्रिंशद्वाच्यत्वात् ॥ ३ ॥

तत्रैव संशयः किमश्वस्य पठितमेव चतुस्त्रिंशद्वाजिन इति वैशेषिकं
कर्तव्यम् ? उत प्राकृतम् ? अपि, यदाऽपि प्राकृतं तदापि किलूपरगोमृगयोरा-
श्वस्य च समस्य वचनं षड्विंशतिरेषां वङ्क्य इति, ? उत तूपरगोमृगयोः सा-
मासिकं वचनं कृत्वाऽश्वस्य षड्विंशतिरस्य वङ्क्य इति, एवमयथार्थमध्रि-
गुञ्चनं कर्तव्यमिति, तत्र न, चतुस्त्रिंशदिति ब्रूयात्षड्विंशतिरित्येव ब्रूया-
दित्यनेन पठितायामेवार्चि गिरापदवत् चतुस्त्रिंशदिति पदं प्रतिषिध्य षड्विं-
शतिपदमिरापदवन्नित्यपेक्षते न त्वयं समाश्वाताया ऋचः प्रतिषेधः, तस्मा-
त्षड्विंशतिपदयुक्ता वक्तव्येति चोदकप्राप्ताध्रिगुञ्चनस्य निवृत्तिरिति प्राप्ते
उच्यते “एवकारोपवद्वाचनं षड्विंशतिचोदना । चतुस्त्रिंशन्निषेधे च नानु-
वादोऽस्य सम्भवो । ऋच एव निषेधोऽतस्तथा सति च चोदकात् । प्राप्तं

षड्विंशतिरिति ब्रूयादित्यनुकीर्यते ॥ न चतुस्त्रिंशदिति ब्रूयात् षड्विंश-
तिरित्येव ब्रूयादित्येकमिदं वाक्यं तेनैकोऽत्र विधिरितरोऽनुवादः, तत्र यदी-
रापदवत्षड्विंशतिर्विधीयते ततश्चतुस्त्रिंशत्प्रतिषेधो गिरापदप्रतिषेधवद-
नूद्यते न त्वत्र षड्विंशतिपदमिरापदवच्छेदक्यं विधातुम् एवकारोपबन्धात्,
एवकारार्थविशेषणं हि ब्रूयादिति न स्वयं विधित्तममेवकारार्थश्च निवृत्ति-
स्तस्मात् षड्विंशतिपदव्यतिरिक्तस्य निवृत्तिरिह विधीयते, ऐरं कृत्वा द्विपमिति
तु शक्नोति विधातुमिति विशेषः, तेन चतुस्त्रिंशत्प्रतिषेधोऽत्र विधीयते, तद्य-
दि पदमात्रं प्रतिषिद्धेयं न षड्विंशतिपदमनुवदितुं शक्यते प्राप्त्यभावात्, न हि
पठितायामृचि चतुस्त्रिंशत्पदे प्रतिषिद्धे षड्विंशतिपदस्य प्राप्तौ प्रमाणमस्ति
तस्मात्समस्ताया चचः प्रतिषेधः तथा सति हि षड्विंशतिरित्येव ब्रूया-
दिति दोषकप्राप्तत्वात्सम्भवत्यनुवादः, शक्नोति च चतुस्त्रिंशदिति प्रती-
कग्रहणेनच प्रतिषेद्धुं, गिरापदेन त्वनाद्यत्वात् ग्रहणं न शक्यमिति वैषम्यं,
द्वितीयपूर्वपक्षवादी त्वाह प्राकृतेऽपि वचने क्रियमाणे षड्विंशतिरिति ब्रूया-
दिति वचनादेवमेव वक्तव्यमखेन समस्य वचनमिति, तदिदं मन्दं, न
ह्यनेन षड्विंशतिपदं विधीयते चतुस्त्रिंशन्निषेधपरत्वाद् वाक्यस्य, तद्विधौ
वाक्यभेदादेव शब्दोपबन्धाच्चाशक्यमिदं विधातुमित्युक्तं, तस्मादेवोऽत्र
वाक्यार्थः—न चतुस्त्रिंशदिति पठितं ब्रूयात्किन्तु यथाप्राप्तमधिगुवचनमे-
वेति, तस्मात्समस्य वचनं, पक्षे च वैशेषिकमृगवचनम् ॥

आनीषोमोयपशाबुरुक-श-
ब्देन वपाभिधानाधिकरणम् ।

सू० वनिष्टुसन्निधानादुरुकेण वपा-
भिधानम् ॥ ४ ॥

वनिष्टुमस्यमाराविष्टोरुके मन्यमाना इति किमुक्त-शब्देनोलू-
कस्याभिधानं तत्सादृश्यबुद्ध्या वनिष्टोर्लवनं प्रतिषिध्यते? । उत वपाभि-
धानम् उक्त-शब्दः वपोद्वरणकाले वपां मन्यमानावनिष्टुं माराविष्टेति ।
तत्र रलयोरेकत्वादुलूकाभिधाने प्राप्ते ब्रूमः ॥ न तावद्वनिष्टोर्ल-
वित^१व्यस्य लवनं शक्यं निषेद्धुं सादृश्यबुद्धिनिषेधस्यादृष्टार्थत्वात् । त-
स्मादवयवव्युत्पत्त्या वपाभिधानं दर्शिता चावयवव्युत्पत्तिर्भाष्ये वपोद्वरण-

काले सचिधानाद्वान्त्या वनिष्टोल्लेखनं प्रसक्तमाशङ्क्य तत्रिवारणार्थवचनं
दृष्टार्थं भवति तस्मादुपाभिधानमिति वपाविवृद्वावृहः ।

अधिगो प्रशसावाहू इत्यत्र
प्रशसा-शब्दस्य प्रशंसापरत्वा-
धिकरणम् ।

सू० प्रशसास्यभिधानम् ॥ ५ ॥

“प्रशसावाहू कृणुता”दिति किं प्रशसेति तृतीयान्तमस्यभिधानं
असिना बाहू ह्येतस्या ? इति उत द्वितीयादिवचनस्याकारादेशेच्छान्दसे
चौकारलोपे कृते प्रशंसावचनोऽपि मिति । तत्र प्रशस-शब्दस्यासौ प्रसिद्ध-
त्वात्तद्वचनं मन्यते न स्वधितिसाधने ह्येदने शक्यमसः करणत्वं प्रकाश-
यितुं मान्त्रवर्णिकद्रव्यकल्पनायां चातिगौरवम् । तस्मात् प्रशंसावचनत्वं
प्रशस्तौ वाहू कृणुतादविकलावित्यर्थः । एवं दृष्टार्थता भवति, तस्माद्वाहु-
विवृद्वावृहः ।

अधिगो श्येनस्य वत्त इत्या-
दि श्येनादिशब्दानां कात्स्न्यवच-
नाधिकरणम् ।

सू० श्येन-शला-कश्यप-कवच-
स्त्रेकपर्णेष्वाकृतिवचनं प्रसिद्धस-
न्निधानात् ॥ ६ ॥

श्येनस्य वत्तः कृणुतादिति श्येनसदृशमित्यर्थः तत्र संशयः किं
सादृश्यमेवात्र विवक्षितम् ? उत साकल्यम् ? इति तत्र सादृश्यमेवामी पिष्ट-
पिण्डाः सिंहाः क्रियन्तामितिवत् विधीयते, तेन वत्त उदृत्य कर्तनायुपा-
येन पत्तचरणवत्त्वादिसम्पादनेन श्येनसंस्थानं कर्तव्यं, नैतद् युक्तम् अदृष्टा-
र्थताप्रसङ्गात् कर्तने च वत्तसौ वैकल्यादुर्विर्विनाशः स्यात् अतः साकल्यमत्र
विधीयते अविकलं हि वत्तः श्येनसदृशं भवति तदनेन प्रकारेणवैकल्यमे-
वोच्यते दृष्टार्थत्वात्, एवं शलादोषणीकश्यपे वासौ कवचोरुस्त्रे कपर्णा-
ष्टीवन्तेत्यपि साकल्यमेव ॥

दर्शयौद्धतामिनलोपे प्रायश्चित्त-
रूपस्योतिष्मत्या अननुष्ठानाधि-
करणम् ।

सू० प्रासङ्गिके प्रायश्चित्तं न विद्यते
परार्थत्वात्तदर्थं हि विधीयते ॥ ७ ॥

अग्निहोत्रे श्रूयते “अग्नये ज्योतिष्मते पुरोडाशमष्टाकपालं निर्व-
पेक्षस्याग्निरुद्धतोऽग्निहोत्र उद्वापेदि”ति तत्र संशयः यदा दर्शार्थं नेदृशो

अग्निहोत्रकाले उद्वाति किं तदा ज्योतिष्मतीष्टिः कर्तव्या नेति तदर्थ-
 मिदं विचार्यते किमग्निविशिष्टोद्धाननिमित्तमिदं कर्माग्निहोत्रस्यारादुप-
 कारकम् ? उतोद्धानपरीताग्निनिमित्तं तस्यैवाग्नेरुत्पादकं सामवायिकम् ? मिति
 किं प्राप्तम् “उद्वापेदिति लिङ्श्रुत्या धात्वर्थस्य निमित्तताम् । वदत्यग्नेस्तु
 वाक्येन तस्मादारादुपक्रिया” । यदा हि वाक्यगम्याग्निनिमित्तत्वं तिर-
 स्कारेण पदश्रुत्योद्वासनस्य निमित्तता तत उद्वासनस्य कृत्वन्नङ्गत्वेनासं-
 स्कार्यत्वादग्नेस्तु विशेषणत्वेन कार्यान्वयाभावात् आरादुपकारकत्वमेवेति
 निमित्तस्य च प्रकरणेन विशेषणसम्भवादृशार्थस्याप्युद्भूतस्याग्नेरुद्धानेस-
 ज्जाते निमित्तमिति कर्तव्येऽष्टिरिति प्राप्ते ब्रूमः “उद्धानस्याग्नियुक्तस्य
 नित्यत्वाच्च निमित्तता । न च तस्याग्निना व्याप्तिः कदाचिदपि विद्यते ।
 अग्निसम्बन्धस्तावदुद्धानपर्यायस्य विनाशस्यावयवशः सर्वदा विद्यमानो
 न निमित्तं भवति, न च विनाशस्य चिन्तितनिमित्पितादिषु सर्वदा
 वर्त्तमानस्याग्निना वा व्याप्तिः सम्भवति यो निमित्तं स्यादुद्धानपरीतस्य
 त्वग्नेर्निमित्तता युक्ता, कादाचित्की हि तेनाग्नेर्व्याप्तिर्न तु सदातनी, यद्य-
 प्यग्नेरुद्धानसबन्धो नित्यः तथापि व्याप्तिरनित्या तेनाग्निरेवात्रोद्धान-
 व्याप्ति निमित्तं तस्योद्धानपरीतस्य कार्योद्योग्यस्योत्पत्त्यर्थमिष्टिग्निहो-
 त्राङ्गम् । अग्निहोत्रार्थस्य चाग्नेरुद्भूतस्योद्घातस्योत्पादनं कुर्वती अग्निहो-
 त्राङ्गं स्यात् नान्यार्थस्य, तस्मादृशार्थनाम्ना उद्भूत उद्धानेनैतत्प्रायश्चित्तम् ॥

धाव्योद्धाने प्रायश्चित्तरूपज्यो-
 तष्मत्यननुष्ठानाधिकरणम् ।

सू० धारणे च परार्थत्वात् ॥ ८ ॥

इदमाच्यते “धार्यो गतश्रियः आहवनीय” इति तत्र यदा ध्रियमा-
 णोऽग्निहोत्रकाले उद्वाति तदा किमिष्टिः कार्यी ? उत नेति संशये अग्नि-
 होत्रार्थे उद्वाते प्रायश्चित्तमिदं श्रुतं धार्यस्य चास्ति तादर्थ्यं सर्वार्थं धार्य-
 ते ह्यसौ । सर्वकर्मणां धार्यमाणोऽग्निः प्रत्येकमङ्गम् अतोऽग्निहोत्रार्थता-
 ऽप्यस्तीति तदुद्धाने कर्तव्येष्टिः, नैवम् “अन्यार्थमुद्भूतो ह्येव गतश्रीत्वेन
 धार्यते । धारणस्य निमित्तं तत्रोद्धारस्याश्रुतत्वतः” ॥ न हि गतश्रीत्वेन पुरुष-

स्यान्यद्वरणं श्रुतं येनोद्वरणमुद्धृतोवाऽग्निः सर्वार्थः स्यात् किं तु धारणमात्रं
तेन यदा यं कञ्चित्कर्मविशेषमधिकृत्याग्निमुद्धरति तदा तस्य धारणमात्रं
गतश्रीत्वेन करोति यस्मिंश्च कर्मण्युपसम्प्राप्तेऽग्निरुद्धृतस्तदर्थमेवोद्वरणम्
उद्धृतश्चाग्निस्तदर्थ एव निमित्तवशाद्धार्यमाणः प्रसङ्गादग्निहोत्रस्यापक्क-
रोति इति न तदुद्धृतं प्रायश्चित्तम् ॥

दर्शार्थस्योद्वरणस्यामन्त्रक-
त्वाधिकरणम् ।

सू० न तूत्पन्ने यस्य चोदनाऽप्राप्त-
कालत्वात् ॥ ८ ॥

दर्शोपक्रमेऽन्यद्वरणे क्रियमाणे किमग्निहोत्राङ्गभूत उद्वरणमन्त्रो
वावा त्वाहोत्रेत्यादिः प्रयोक्तव्यो न ? इति संशयः तत्र “दर्शार्थेऽप्युद्धृते ब्रह्मा-
वग्निहोत्रं प्रवर्त्तते । साधनत्वप्रयुक्तश्च धर्मा नाङ्गमपेक्षते” ॥ तेनाग्निहोत्रा-
नङ्गभूतेऽप्युद्धरणे तदुपकारकत्वमात्रेण यागार्थयोर्दधिपयसोः प्रणीताधर्माः
इव कर्तव्य एव मन्त्रः कालमनादृत्य, कालस्य गुणत्वेनासम्भवेऽपि मन्त्र-
स्यालोपो न्याय्यः । अथचोद्वरणमप्येतदग्निहोत्रस्याप्यङ्गमकालेऽपि क्रियमाण-
मन्यथाऽग्निहोत्रस्य प्रणयनलोपाद्वैगुण्यं स्यादिति प्राप्त उच्यते “काले खल्व-
नुपादेये प्राप्ते कर्म विधीयते । साङ्गं तस्मात्कालात्प्राङ्नाधिकारोऽस्ति
कर्मणि” । अनधिकारिणा च क्रियमाणं निष्फलं स्यात्, तस्माच्चाप्राप्ते का-
लेऽग्निहोत्राङ्गमुद्धरणं तन्मन्त्रो वा कर्तव्यः ॥

प्रायणीयचरोः प्रदानधर्माणा-
मननुष्ठानाधिकरणम् ।

सू० प्रदानदर्शनं श्रपणे तद्धर्मभोजना-
र्थत्वात् संसर्गाच्च मधूदकवत् ॥ १० ॥

“आदित्यः प्रायणीयः पयसि चरु” इत्यत्र संशयः किमेतत् पयश्चरुणा
तुल्यं तद्वैवतासम्बन्धिप्रदेयद्रव्यत्वेन विधीयते ततश्च प्रदेयधर्मेवैवत्सापा-
करणादिभिः संवध्यते ? उत चरोरेव श्रवणार्थे प्रणीता कार्यं विधीयते ततश्च
न प्रदेयधर्मान् लभेतेतेति तत्र “चरोर्देवतया योगं पयसा चरुसङ्गतिं विद-
धद् । भिद्यते वाक्यमर्थद्वयविधानतः ॥ द्रव्यद्वयविशिष्टदेवतासम्बन्धविधौ
त्वेकार्थविधानं तस्मात्पयः प्रातिपदिकार्थोऽपि देवतासम्बन्धी सप्तम्यर्थस्तु
सह श्रपणादर्थसिद्धेऽनूद्यते अभ्युदितेष्टिवत् इति प्राप्ते ब्रूमः “चरुणा

धारभूतेन पयसा च विशेषितः । द्रव्यदेवतासम्बन्ध एकार्थोऽत्र विधीयते' पयस्यादित्यश्चरित्युभयविशिष्टद्रव्यदेवतासम्बन्धविधानाच्चास्ति वाक्य-
भेदः, तत्र चरु प्रथमानिर्देशाद्भुविः पयस्तु सप्तमीनिर्देशादाधारत्वेन
सम्बध्यते, एवमवाक्यभेदे सति सप्तमीनिर्देशस्याविवक्षामङ्गीकृत्य तुल्य-
कल्पफलत्वमयुक्तमभ्युपगन्तुं तस्मान्न पयसि प्रदेयधर्माः ॥

अभ्युदयेष्टी दधिशृतयोः प्र-
देयधर्मानुष्ठानाधिकरणम्

सू० अभ्युदये दोहापनयः स्वधर्मा
स्यात्प्रवृत्तत्वात् ॥ ११ ॥

अभ्युदयेष्टावपि ये स्यविष्टास्तानिन्द्राय प्रदात्रे दधश्चरं येऽणिष्टा-
स्तान्विष्णवे शिपिविष्टाय शृते चरु'मिति दधिशृतयोः सप्तमीनिर्देशा-
त्पूर्ववत्प्रदेयधर्मा न कर्तव्या इति प्राप्तं तत्रोच्यते नापूर्वकर्मविधाना-
द्वृत्तेऽनेकार्थविधिः सम्भवति न चेहापूर्वकर्मविधिः किन्तु पूर्वप्रवृत्तदर्शक-
र्मणि निमित्ते पूर्वमेवापनीतानां हविषां देवतान्तरसम्बन्धमात्रं विधीयत
इति स्थितं पृष्टे, तद्वादि तण्डुलानां देवतान्तरसम्बन्धे दधिशृतयोश्च प्रणी-
तार्थे विधिः स्यात्ततः प्राप्ते कर्मणि अनेकार्थविधानाद्वाक्यं भिद्येत, तस्मा-
त्प्रदेयत्वेनैव प्रवृत्तयोर्दधिशृतयोर्देवतान्तरसंयोगमात्रं तण्डुलवद्विधीयते
इति कर्त्तव्याः प्रदेयधर्माः ॥

पशुकामेष्टी दधिशृतयोः
प्रदेयधर्मानुष्ठानाधिकरणम् ।

सू० अपनयो वार्थान्तरे विधानात्
चरुपयोवत् ॥ १२ ॥

“यः पशुकामः स्यात्सोऽमावास्यायामिष्ट्वा वत्सानयाकुर्यात् ये मध्य-
मास्तान् विष्णवे शिपिविष्टाय शृते चरुं ये स्यविष्टास्तानिन्द्राय प्रदात्रे
दधंश्चरुमिति श्रुतं तत्राभ्युदयेष्टितुल्यश्रुतित्वात्तद्वदेव दधिपयसोः प्रदे-
यत्वं मन्वानः प्रदेयधर्मान्मन्यते अपूर्वकर्मविधानादप्राप्तप्रदानयोर्दधिपय-
सोः सप्तम्या अपणार्थमादित्यचरुपयोवद्विधानमित्यकर्त्तव्याः प्रदेयधर्माः ॥

ज्योतिष्टोमे अपणानां प्रदे-
यधर्मानुष्ठानाधिकरणम् ।

सू० अपणानां त्वपूर्वार्थत्वात्प्रदानार्थ
विधानं स्यात् ॥ १३ ॥

ज्योतिष्टोमे श्रूयते “पयसा मैत्रावरुणं श्रीणाति सक्तुभिर्मन्यन” मि-
त्यादि, तत्र संशयः किं पयःप्रभृतयः प्रदेयत्वेन सोमवद्विधीयन्ते ततश्च
प्रदेयधर्माः क्रमादयः कर्त्तव्याः ? उत सोमसंस्कारार्थत्वेन विधानादकर्त्तव्याः ?
इति, तत्र पयसा सोमस्य मिश्रणं श्रूयते किमर्थं कथं नु नाम सोमे प्रदी-
यमाने पयोऽपि प्रदीयेतेति, एवं हि यागनिर्घृतिर्दृष्टमेव प्रयोजनं सोम-
संस्कारार्थत्वे तु अदृष्टार्थता स्यादिति एतावता प्रदेयत्वं मन्यते, “द्विती-
यया प्रधानत्वं सोमस्यात्रावगम्यते । तृतीयया च तादर्थ्यं पयसः प्रति-
पाद्यते ॥ श्रुतेश्चादृष्टसंस्कारकल्पना नैव दुष्यति । तस्मात्प्रदेयधर्माणां
न पयःप्रभृतौ क्रिया ॥

अश्वमेधे ईशानाय परस्व
त इत्यनेन यागान्तरविधाना-
धिकरणम् ।

सू० पर्यग्निकृतानामुत्सर्गे तादर्थ्यमु-
पधानवत् ॥ १४ ॥

अश्वमेधे “ईशानाय परस्वत आलभत” इति प्रकृत्य श्रूयते “पर्यग्निक-
ृतानारण्यानुत्सृजती” इति तत्र सन्देहः किमीशानायालभत इत्यालम्भ-
मात्रं विधीयते तेषां चालब्धानां पर्यग्निकरणविशिष्टः ? उत्सर्गस्त्यागः पर्य-
ग्निकरणवाक्येन विधीयते ? उत्तेशानायेति यागविधिः पर्यग्निकृतानार-
ण्यानुत्सृजती ? इति, तत्रैव गुणविधिरिति तत्र सत्यपि देवतासंयोगे न याग-
विधिरालम्भमात्रं तु विधीयते यागविधित्वे सति पर्यग्निकरणवाक्येन
किञ्चिद्विधेयं लभ्येत, न तावदुत्सर्गः, यागविधिनैव प्राप्तत्वाच्च पर्यग्निक-
रणं वादकप्राप्तत्वात्, न पर्यग्निकरणोत्तरकालम् उत्सर्गस्तस्यापि
प्राप्तत्वात्, न पर्यग्निकरणानन्तर्यं आनन्तर्यशब्दाभावात्, न च कृत्वाप-
कारपर्यग्निकरणविधानाद्पूर्वत्वं, न ह्यत्र पर्यग्निकरणं विधीयते सिद्धवद्-
पसर्जनीभूतपर्यग्निकरणनिर्देशाच्च च पर्यग्निकरणान्ताङ्गरीतिविधिः प्राप्-
त्वादेव, न च ततः परेषां पदार्थानां प्रतिषेधः प्रतिषेधकशब्दाभावात्, न
च पर्यग्निकरणकाल उत्सृजतीति विधिः कालस्याशब्दत्वात्कालविधौ तु
कालान्तरं निवर्तेत नाङ्गान्तराणि, तत्र वादकप्राप्तसमप्ताङ्गयुक्त उत्सर्गः
पर्यग्निकरणकाले कथमनुष्ठानं शक्येत, तस्मादालम्भमात्रं देवताद्वेषेन
पूर्ववाक्ये विधीयते परस्वतामुत्तरवाक्ये तेषामुत्सर्गः पर्यग्निकरणविशि-

धारभूतेन पयसा च विशेषितः । द्रव्यदेवतासम्बन्ध एकार्थोऽत्र विधीयते”
पयस्यादित्यश्चरित्युभयविशिष्टद्रव्यदेवतासम्बन्धविधानात्रास्ति वाक्य-
भेदः, तत्र चरुं प्रथमानिर्देशाद्भुविः पयस्तु सप्तमीनिर्देशादाधारत्वेन
सम्बध्यते, एवमवाक्यभेदे सति सप्तमीनिर्देशस्याविवक्षामङ्गीकृत्य तुल्य-
कल्पफलत्वमयुक्तमभ्युपगन्तुं तस्मान्न पयसि प्रदेयधर्माः ॥

अभ्युदयेष्टौ दधिशृतयोः प्र-
देयधर्मानुष्ठानाधिकरणम्

सू० अभ्युदये दोहापनयः स्वधर्मा
स्यात्प्रवृत्तत्वात् ॥ ११ ॥

अभ्युदयेष्टावपि ये स्थविष्ठास्तानिन्द्राय प्रदात्रे दधश्चरं येऽणिष्टौ-
स्तान्विष्णवे शिपिविष्टाय शृते चरुं”मिति दधिशृतयोः सप्तमीनिर्देशा-
त्पूर्ववत्प्रदेयधर्मा न कर्तव्या इति प्राप्तं तत्रोच्यते नापूर्वकर्मविधाना-
दुत्प्रेनेकार्थविधिः सम्भवति न चेहापूर्वकर्मविधिः किन्तु पूर्वप्रवृत्तदर्शक-
र्मणि निमित्ते पूर्वमेवापनीतानां हविषां देवतान्तरसम्बन्धमात्रं विधीयत
इति स्थितं षष्ठे, तद्वदितण्डुलानां देवतान्तरसम्बन्धे दधिशृतयोश्च प्रणी-
तार्थे विधिः स्यात्ततः प्राप्ते कर्मणि अनेकार्थविधानाद्वाक्यं भिद्येत, तस्मा-
त्प्रदेयत्वेनैव प्रवृत्तयोर्दधिशृतयोर्देवतान्तरसंयोगमात्रं तण्डुलवद्विधीयते
इति कर्तव्याः प्रदेयधर्माः ॥

पशुकामेष्टौ दधिशृतयोः
प्रदेयधर्मानुष्ठानाधिकरणम् ।

सू० अपनयो वार्थान्तरे विधानात्
चरुपयोवत् ॥ १२ ॥

“यः पशुकामः स्यात्सोऽमावास्यायामिष्ट्वा वत्सानयाकुर्यात् ये मध्य-
मास्तान् विष्णवे शिपिविष्टाय शृते चरुं ये स्थविष्ठास्तानिन्द्राय प्रदात्रे
दधश्चरुमिति श्रुतं तत्राभ्युदयेष्टितुल्यश्रुतित्वात्तद्वदेव दधिपयसोः प्रदे-
यत्वं मन्वानः प्रदेयधर्मान्मन्यते अपूर्वकर्मविधानादप्राप्तप्रदानयोर्दधिपय-
सोः सप्तम्या अप्रणार्थमादित्यचरुपयोवद्विधानमित्यकर्तव्याः प्रदेयधर्माः ॥

ज्योतिष्टोमे अपणानां प्रदे-
यधर्मानुष्ठानाधिकरणम् ।

सू० अपणानां त्वपूर्वार्थत्वात्प्रदानार्थे
विधानं स्यात् ॥ १३ ॥

ज्योतिष्टोमे श्रूयते “पयसा मैत्रावरुणं श्रीणाति सक्तुभिर्मन्यन्” मि-
त्यादि, तत्र संशयः किं पयःप्रभृतयः प्रदेयत्वेन सोमवद्विधीयन्ते ततश्च
प्रदेयधर्माः क्रमादयः कर्तव्याः ? उत सोमसंस्कारार्थत्वेन विधानादकर्तव्याः ?
इति, तत्र पयसा सोमस्य मिश्रणं श्रूयते किमर्थं कथं नु नाम सोमे प्रदी-
यमाने पयोऽपि प्रदीयेतेति, एवं हि यागनिर्द्वैतद्वैष्टमेव प्रयोजनं सोम-
संस्कारार्थत्वे तु अदृष्टार्थता स्यादिति एतावता प्रदेयत्वं मन्यते, “द्विती-
यया प्रधानत्वं सोमस्यात्रावगम्यते । तृतीयया च तादर्थ्यं पयसः प्रति-
पाद्यते ॥ श्रुतेश्चादृष्टसंस्कारकल्पना नैव दुष्यति । तस्मात्प्रदेयधर्माणां
न पयःप्रभृतौ क्रिया ॥

अश्वमेधे ईशानाय परस्व
त इत्यनेन यागान्तरविधाना-
धिकरणम् ।

सू० पर्यग्निकृतानामुत्सर्गं तादर्थ्यमु-
पधानवत् ॥ १४ ॥

अश्वमेधे “ईशानाय परस्वत आलभत” इति प्रकृत्य श्रूयते “पर्यग्नि-
कृतानारण्यानुत्सृजती”ति तत्र सन्देहः किमीशानायालभत इत्यालम्भ-
मात्रं विधीयते तेषां चालब्धानां पर्यग्निकरणविशिष्टः ? उत्सर्गस्त्यागः पर्य-
ग्निकरणवाक्येन विधीयते ? उतिशानायेति यागविधिः पर्यग्निकृतानार-
ण्यानुत्सृजती ? नि, तत्रैव गुणविधिरिति तत्र सत्यपि देवतासंयोगे न याग-
विधिरालम्भमात्रं तु विधीयते यागविधित्वे सति पर्यग्निकरणवाक्येन
किञ्चिद्विधेयं लभ्येत, न तावदुत्सर्गः, यागविधिनैव प्राप्तत्वाच्च पर्यग्निक-
रणं चोदकप्राप्तत्वात्, न पर्यग्निकरणोत्तरकालम् उत्सर्गस्तस्यापि
प्राप्तत्वात्, न पर्यग्निकरणानन्तर्यं आनन्तर्यशब्दाभावात्, न च कृत्वाप-
कारपर्यग्निकरणविधानादपूर्वत्वं, न ह्यत्र पर्यग्निकरणं विधीयते सिद्धवदु-
पसर्जनीभूतपर्यग्निकरणनिर्देशाच्च च पर्यग्निकरणान्ताङ्गीतिविधिः प्राप्त-
त्वादेव, न च ततः परेषां पदार्थानां प्रतिषेधः प्रतिषेधकशब्दाभावात्, न
च पर्यग्निकरणकाल उत्सृजतीति विधिः कालस्याशब्दत्वात्कालविधौ तु
कालान्तरं निवर्तते नाङ्गान्तराणि, तत्र चोदकप्राप्तसमप्ताङ्गयुक्त उत्सर्गः
पर्यग्निकरणकाले कथमनुष्ठातुं शक्येत, तस्मादालम्भमात्रं देवताद्वेषेन
पूर्ववाक्ये विधीयते परस्वतामुत्तरवाक्ये तेषामुत्सर्गः पर्यग्निकरणविशि-

उच्यते-“विना यागेन न द्रव्यं देवतान्वयमृच्छति । द्रव्यदेवत-
संयोगादतो यागो विधीयते” ईशानायेति देवतात्वं गम्यमानमशक्यम-
पहोतुं तच्च न कथंचिद्वागमन्तरिणालम्भमात्रादुपपद्यते, अतो यागविधिः
विहिते च तस्मिन् यदि पर्यग्निकरणवाक्यस्य विधेयं न लभ्यते ततोऽनु-
वादो भवतु न चैतावता देवतासम्बन्धज्ञानमप्रमाणीकर्तुं शक्यं, न च
नास्ति विधेयम् अपूर्वतापरत्वात् कृतोपकारप्राकृतपर्यग्निकरणाङ्गीतिर्वि-
धीयते तथा प्रत्यतविहितया निराकाङ्क्ष ईशानप्रयोगवचनो न चोदकम-
पेक्षते तस्माद्वागविधिः, उत्तरं तु तत्रैव गुणविधिः ॥

आज्येन शेषं संस्थापयती-
त्यनेन कर्मान्तरविधानाधिक-
रणम् ।

सू० आज्यसंस्थाप्रतिनिधिः स्यात्
द्रव्यात्सर्गात् ॥ १५ ॥

“त्वाग्रं पात्रीवतमालभेते”ति प्रकृत्य पर्यग्निकृतं पात्रीवतमुत्सृज-
ती”ति श्रुतं तत्र पुनः श्रूयते “आज्येन शेषं संस्थापयती”ति तत्र संशयः किं
पूर्वस्मिन्नेव कर्मणि पशोस्तृष्टस्य स्थाने प्रतिनिधित्वेनाज्यं विधीयते?
किं वा कर्मान्तरविधिः? रिति तत्र शेषशब्दात्संस्थापयति-शब्दाच्च तत्रैव
प्रतिनिधिविधिः, न कर्मान्तरं देवतान्तराभावात् । ननु पर्यग्निकरणान्ता-
ङ्गीतिविधानमित्युक्तं पूर्वाधिकरणे ततश्च तथैव निराकाङ्क्षस्य न शेषमस्ति
उच्यते पूर्वाधिकरणे यागविधिरालभतिमित्युक्तं तदिह मृष्यामः पर्यग्न-
करणान्ताङ्गीतिनैराकाङ्क्षं तु न मृष्यामहे शेषसंस्थापयति-शब्दानुप-
पत्तेः, किं तु यागस्यैव पशुनोपक्रान्तस्य चोदकप्राप्तेऽग्नीषोमीयविध्य-
न्तेऽनुष्ठीयमाने पर्यग्निकृतावस्थायामुत्सर्गः परित्यागः पशोर्विधीयते,
तस्मिन्नुत्सृष्टे साकाङ्क्षस्य कर्मशेषस्याज्येन संस्थापनं विधीयते कर्मान्तरस्य
ह्यनुपक्रान्तस्य स्वरूपमेव वक्तव्यं समापनं शेष-शब्दस्य चानुपपत्तिस्तस्मा-
त्पूर्वत्रैव प्रतिनिधिगान्धेनेतीति प्राप्ते ब्रूमः-न प्रतिनिधिः सम्भवति तथा हि
यदि पशोस्त्यागमात्रं क्रियेत तत उत्पत्तिवाक्यविहितदेवतासम्बन्धो
नानुष्ठितः स्यात्तत्रैवं देवतासम्बन्धविधिरप्रमाणं स्यात्, असति च देव-
तासम्बन्धे यागविधित्वं न स्यात्प्रत्यक्षयज्यश्रवणादसति च यागेऽग्नीषोमी-

यविध्यन्तस्याप्राप्तेः पर्यग्निकृतोत्सर्गः शेषसंस्थापनं चोभयमप्यनुपपन्नम्
अथ देवतामुद्दिश्योत्सृज्येत ततः पशुसाधनके यागे पशुनैव मुख्येन सा-
धिते किमर्थः प्रतिनिधिः देवतोद्देशेन चोत्सर्ग उत्पत्तिवाक्यसिद्धत्वाच्च
पर्यग्निकरणवाक्येन विधातव्या, तस्मात्पूर्वाधिकरणोक्तन्यायेन पर्यग्निकर-
णान्ताङ्गरीतिविधानात्तयैव निराकाङ्क्ष्य पूर्वस्य कर्मणः समाप्तत्वाच्च शेष-
मस्ति यस्मिन्वाक्येन संस्थापनमुच्येत, तस्मात्कर्मान्तरविधिरवायमिति । न
च देवता भावः प्राकृतपानीवतपदानुषङ्गादिह संस्थापयतीति प्रत्यया-
र्थेन भावनया चाज्यप्रातिपदिकार्थोऽनुषक्तदेवतापदयुक्तः सम्बध्यते, तद-
यमर्थः पानीवतमाज्यं कुर्यादिति शेषसंस्था-शब्दो च सादृश्यात्पूर्वाहि
यागः पानीवद्वेवत्यः पर्यग्निकरणमाज्ञे संस्थापितः सशेष इव तदनन्तरं
चाज्ययागः पानीवद्वेवत्य गव क्रियमाणस्तत्रैव शेषसमापनमिव भवति
याऽप्याज्यप्रातिपदिके तृतीया साऽपि संस्थासम्बन्धादनुवाद एवप्रातिपदि-
कार्यमात्रन्तु देवतासम्बन्धित्वेन विधीयते इति सिद्ध कर्मान्तरत्वम् ॥

प्राकृतार्थपतितान्यकार्यतो मन्त्रसामविषये च संस्कृतो । एवमूहवि-
धिरत्र चिन्तितो बाधचिन्तनमतः करिष्यते ॥

इति श्रीपार्यसार्थिमिश्रकृतौ शास्त्रदीपिकायां नवमाध्यायस्य
चतुर्थः पादः समाप्तः ॥ समाप्रश्चायमध्यायः ॥ श्रीः श्रीः श्रीः ॥

— ० —

श्रीदमते रामानुजाय मीमांसाद्वयगुरवे नमः ॥

अथ दशमाध्यायस्य प्रथमः पाद आरभ्यते ॥

विकृतां लुप्तार्थानां प्राक-
तानां बाधाधिकरणम् ।

सू० विधेः प्रकरणान्तरेऽतिदेशात्स-
र्वकर्म स्यात् ॥ १ ॥

श्रीः, ऊहे सिद्धेऽतिदिष्टानां बाधाभ्युच्चयचिन्तया । इयत्ता दशमे-
ऽङ्गानां विकृतिष्वभिधीयते । अतिदिष्टपदार्थविषयत्वाद्बाधस्याप्यूहवदति-
देशोत्तरकालमारम्भः । ननूहबाधयोर्न मिथो हेतुहेतुमत्ता, ऊहे नाम प्राक-

तस्य प्रयोगस्यान्यथाभावः, न च तदधीनो बाधः कृष्णलेपु ह्यवघातस्य बाधः,
 न च तत्रोहोऽस्ति, अननुष्ठानात्, न ह्यननुष्ठायमानस्य प्रयोगविकारोऽस्ति,
 यत्र वोहोनीवारादौ न तत्र बाध इति विषयभेदाच्च 'तयोरन्यान्यहेतुहेतु-
 मत्ता, यत्र हि द्वयान्तरे देवतान्तरे वा प्राकृतप्रयोजनमस्ति तद्विषय कहः,
 यत्र तु नास्ति तत्र बाधः, सत्यमेवं, तथाऽप्यहस्य पदार्थगतस्वरूपान्तरात्मक-
 त्वेन पदार्थप्रत्यासत्तेस्तत्प्राप्तचिन्ता ऽनन्तरं चिन्ता कृता, बाधस्तु तच्चि-
 वृत्त्यात्मकः, पश्चाच्चिन्त्यते, तत्र प्रथमन्तावदिदं चिन्त्यते किं सर्वं प्राकृतं
 विकृतौ कर्तव्यं ? मुत लुप्तप्राकृतप्रयोजनं न कर्तव्यं ? मिति, तदर्थमिदं विचा-
 र्यते किं प्राकृतमङ्गजातमङ्गशास्त्रं वा स्वरूपेणैवानादृतप्रयोजनं विकृ-
 तावतिदिश्यते सौर्येण भावयेत्कथम् आग्नेयस्य यान्यङ्गानि तानि कृत्वे ? ति
 उत पदार्थकार्याणि यानि दृष्टादृष्टरूपाणि तद्वृत्तासम्पादनाय य आग्ने-
 याद्विगता व्यापारः सोऽतिदिश्यते सौर्येण भावयेत् कथं यथाऽऽग्नेयेन
 तथे ? ति, तत्र पूर्वस्मिन्पक्षेऽतिदेशवगताङ्गभावानां प्राकृतप्रयोजनानादरेण
 विकृताविव यथासम्भवं दृष्टादृष्टप्रयोजनकल्पनात्स्वयं दितेऽपि बहिर्षि
 लवनमदृष्टार्थतया कर्तव्यमिति नास्ति बाधः । उत्तरत्र तु प्राकृतस्य
 लवनकार्यस्य दृष्टस्य स्वयं दिते बहिर्ष्यभावेनानतिदेशाल्लवनस्वरूपस्य
 चानतिदेशाव कर्तव्यं लवनमिति सिध्यति बाधः, तत्रोपदेशवदतिदेशोऽपि
 पदार्थपूर्वक एव युक्तः उपदेशानुरूपत्वात्तस्येति मन्वानः सर्वं कर्तव्यं न
 तु किं विद्वधाधितव्यमित्याह, सिद्धान्तस्तु "अपेक्षाऽऽसत्तियोग्यत्वेरूपकारा-
 तिदेशनम् । तदभावात्पदार्थानामतिदेशो न कल्प्यते" । यागेन भावयेदिति
 हि यथा यागः फलसाधनं भवति तथा व्याप्रियेतेत्यर्थः, कथमिति केन
 व्यापारेण यागः फलसाधनतामापद्यत इत्येवं यागस्य फलसाधने व्यापार-
 विशेषोऽपेक्षितो न तु व्यापारमात्रं येनावघातादिव्यापारः स्वरूपेणाति-
 दिश्येत, अवघातप्रयाजाद्विजन्यदृष्टादृष्टोपकारसंपादनं तु भवति या-
 गस्य फलसाधनसामर्थ्यजनने व्यापारः, तस्मादपेक्षावशादुपकारसम्पादनस्यै-

१ नानयोरन्यान्यहेतुहेतुमत्ता इति पा० ।

२ फलसामर्थ्यजनने इति पा० ।

वातिदेशो न पदार्थानां, तथा सन्निधिरपि तस्यैव विकृतं वाक्यं चोद-
नासामान्येन प्राकृतं प्रधानवाक्यमुपस्थापयति । तच्च वाक्यं स्वार्थमुप-
स्थापयति, तस्य च स्वार्थोऽश्रययुक्ता भावना तत्र साध्यसाधनांशवन्पे-
क्षितत्वादनादृत्य तृतीयोऽंशो दृश्यते, स चाङ्गजन्योपकारसंपादनात्मा नाङ्ग-
स्वरूपाणि तथा कथमाकाङ्क्षापूरणयोग्यताऽपि यागगतव्यापारस्यैव ना-
ङ्गानां, तस्मादपेक्षासन्निधियोग्यत्वैः कार्याणामेवात्र पदार्थविशिष्टानाम-
तिदेशः, न पदार्थस्वरूपाणामपेक्षादभावात्, एवं शास्त्रस्वरूपाणाम्, एवं च
विशिष्टकार्यातिदेशादार्थिको विशेषणानां पदार्थानामतिदेशः, ततस्त्व
यस्यां विकृतौ यत्प्राकृतं कार्यं न सम्भवति तस्यां तस्यासम्भवनतिदेशाच्च
तद्वशेन पदार्थप्राप्तिः स्वरूपस्य नाम्येवातिदेशः, तद्विदमुक्तं “लुप्तप्राकृ-
तप्रयोजनं न चोदकरचोदयती”ति, यस्तु पदार्थाननुरक्तं तदुपलक्षितमुप-
कारस्य स्वरूपमतिदिश्य तस्य जनकापेक्षायां पदार्थानामपि पुनर्विकृत्य-
पूर्वेण तादर्थ्यादन्वयमिच्छति तन्मते लुप्तप्राकृतद्वाराणामपि तादर्थ्या-
वगमात्तदुपपत्तये द्वारान्तरं परिकल्प्यानुष्ठानं स्यात्, पदार्थोपोहेन च
स्वरूपमतिदिशता किं तत्स्वरूपमतिदेष्टव्यं, न तावत्प्राकृत्युपकारव्यक्ति-
विकृतौ शक्या कर्तुं तादृशस्तूपकारोऽतिदिश्येत तादृक्त्वं च न दर्शपूर्ण-
माससम्बन्धितया, न हि विकृतौ तत्सम्बन्धिता सम्भवति तेन प्रयाजादिम-
त्तयैव तादृक्त्वमिति तादृग्रूपातिदेशोऽयंसिद्ध एव पदार्थानामतिदेशोऽपि
विशिष्टविधिनेव विशेषणानां विधिरिति व्यर्थः पृथग्यदार्थातिदेशः,
स्यान्मतं कारणभेदे कार्यभेदस्यावश्यं भावाद्यत्प्रयाजादधीनमुपकारान्त-
राद् व्यावृत्तं सर्वदर्शपूर्णमासोपकारेष्वनुवृत्तमुपकाररूपं तदतिदिश्येत इति,
तथाऽपि नत एव प्रयाजादिप्राप्तिः सिद्ध्येत्, न हि तस्य तस्मादन्यत उत्पत्ति-
सम्भवः कारणभेदे कार्यभेदादिति त्वयैवोक्तत्वात्, तस्मादनर्थकोऽयं पदा-
र्थातिदेशः केवलमूहबाधविघाताय स्यादित्यास्तां तावत् ॥ ननु सप्तमे वि-
ध्यन्तातिदेश इत्युक्तं, विध्यन्तश्च ब्राह्मणम् अतः कथमिह शास्त्रातिदेशो

निराक्रियते उच्यते-कार्यातिदेशादार्थिकोऽयः शास्त्रातिदेशस्तदभिप्राय-
 न्तः । अपि च विध्यन्त-शब्देन प्राकृतस्य प्रधानविधेर्याऽतिमोऽंश स उच्यते
 न च समिधो यजति व्रीहीनवहन्तीति प्रत्यक्षश्रुतमात्रं प्रधानवाक्यशेषः
 किं तर्हि कल्पितकार्यवानिशब्दसहितमोदुशमङ्गशास्त्रम् अवघातेन वितु-
 षीकुर्यादुविरिति, ततश्चेदुशस्यैवातिदेशः, ईदुशस्य च कृष्णलचरावतिदेश-
 सम्भवात्सिद्धो बाधः, तस्माल्लुप्रार्थानां प्रकृतिवत्कुर्यादित्येतावन्मात्रालो-
 चनया भट्टिति प्राप्तिमवगतामपि धान्तीकृत्य तद्व्यतिरिक्ताङ्गविषयमति
 देशशास्त्रमुपसंह्रियते, तेन स्वयं दित वर्हिर्भवतीत्यादौ लवनादयस्त-
 न्मन्त्रास्तत्साधनभूताश्च परश्वादयो न प्रवर्तन्ते । एवं वा प्राजापत्यं
 घृते चरुं निर्वपेच्छतकृष्णलमायुष्काम इति श्रूयते तत्रावघातः कर्त्तव्यो
 नेति संशये चरु-शब्दोऽचरौ चरुधर्मविधानार्थः तेन लुप्तार्थाऽप्यवघातो
 वचनाच्छ्रपणवत्कर्त्तव्य इति विशेषशङ्कां विनाऽप्यवघातेनानुपलब्धैरेव धर्म-
 वैश्वेन वा उपपन्नश्चरु-शब्दो नावघातं प्रापयितुमलं, अप्रयत्नं तु घृते अपय-
 तीत्याहृत्य विधानात्क्रियत इति वैषम्यम् । एवं वा वैश्वदेवं चरुं निर्व-
 पेद्वा भृत्यवान् तं वर्हिषदं कृत्वा शम्यया स्फ्येन च व्यूहेदिदमहममु-
 ष्वामुं च व्यूहामीतीयं द्विष्यात्तं ध्यायेत् यदन्याऽवमृज्येत यच्च स्फ्य
 आश्लिष्येत तद्विष्णव उरुक्रमायाऽवद्यती”ति श्रूयते तत्र संशयः किं वैश्वदे-
 वदेवतावाहनकाले विष्णोरावाहनं कर्त्तव्यं नेति तत्र चोदकप्राप्ते कर्त्तव्य
 कथं पुनश्चोदकप्राप्तिः न हीयं देवता प्राकृत्याः कस्याश्चिद्व्यवसायाः कार्यं
 वर्त्तते किं त्वप्राकृतकार्येणम् अनोऽस्या यूपावटस्तरणवर्हिषीव वर्हि-
 र्धर्मानावाहनं प्राप्नोति सत्यं, वैश्वदेविकचोदकेन न प्राप्नोति स्वयमेव
 त्वयं वैष्णवयाग औषधद्रव्यकृत्वाच्चाग्नेयविकारः, तत्र वैश्वदेविकतन्त्रम-
 ध्यपातात्सौण्यङ्गानि प्रसङ्गेनोपकुर्वन्तीति न पृथक् क्रियन्ते, आवाहनं
 त्वकृतार्थत्वात्कर्त्तव्यमिति प्राप्ते ब्रूमः । नैमित्तिकविधिर्नैमित्तिकापेक्षित्वाचि-
 मित्तस्य स्फ्याश्लेषादिवश्यंभावाभावेन देवताऽऽवाहनकाले निश्चयासम्भ-
 वादिनिश्चितसद्भावम् उरुक्रमयागविधानं नावाहनं प्रयोक्तुं क्षमम्, अवि-
 हितं चावाहनं कृतमपि निष्फलमेव तस्माच्च कर्त्तव्यम् ॥

दीक्षणीयादिषु आरम्भणी-
याद्याधधिकरणम् ।

सू० इष्टिरारम्भसंयोगादङ्गभूतान्निव-
र्तेतारम्भस्य प्रधानसंयोगात् ॥ २ ॥

दर्शपूर्णमासयोरारम्भणीया श्रुता सा विकृतिष्वपि कर्तव्येति
द्वादशे वक्ष्यते, सा किं सोमाङ्गभूतासु दीक्षणीयादिषु कर्तव्या न? ति वि-
चारः “कर्तव्या चोदकप्राप्तेरिति प्राप्ते ऽभिधीयते ॥ अङ्गभूतास्त्रियं लुप्त-
द्वारात्वात् प्रवर्तते । आरप्यमानपुरुषसंस्कारार्थमिष्यते । नारम्भो दीक्षणी-
यादेः प्रधानारम्भसिद्धितः” । आरम्भद्वारेणारम्भणीया प्रकृतावङ्गमासीत्,
अतो विकृतिष्वपि तद्द्वारैव प्राप्तिः, न चाङ्गभूतासु दीक्षणीयादिविष्टि-
ष्यात्मीय आरम्भोऽस्ति, ज्योतिष्टोमे तावन्न कर्तव्या तस्यापूर्वत्वात्, दीक्ष-
णीयादेश्च तस्यामवस्थायामप्राप्तावसरत्वात्, ज्योतिष्टोमे च प्रवृत्तोऽर्थोद-
ङ्गेष्वपि प्रवृत्ता भवति, प्रथमं च प्रवर्तनमारम्भः तेन प्रधानार्थनैवारम्भे-
णाङ्गानामारब्धत्वात् तेषां पृथगारम्भोऽस्ति तदभावाच्च तद्द्वारारम्भणीया
लुप्तार्थत्वाच्च कर्तव्या ॥

अनुयज्ञादिषु आरम्भणीया-
द्याधधिकरणम् ।

सू० प्रधानाच्चान्यसंयुक्तात्सर्वारम्भा-
न्निवर्तेतानङ्गत्वात् ॥ ३ ॥

अथ यज्ञैष्टिकान्यन्यानि च कर्माणि समप्रधानान्येकफलसाधन-
त्वेन चोदितानि यथा राजसूये, तत्र किमैष्टिकेष्वारम्भणीया स्यान्न वे? ति
पूर्वाधिकरणे प्रधानविषय आरम्भो नाङ्गानामित्युक्तम्, स इह सर्वेषां प्रधान-
त्वाद्विष्टीनामप्यस्त्यारम्भः तेनालुप्तार्थत्वादारम्भणीया कर्तव्येति प्राप्ते ब्रूमः
प्रकृतौ हि यदङ्गमारम्भणीया तद्विषय आरम्भो द्वारं दर्शपूर्णमासावारप्य-
मान इति वचनात्, इह त्विष्टिपशुसोमानामेकप्रयोगभाजामेकः सर्वेषु
व्यासक्त आरम्भो नेष्टिभिर्व्यपदेष्टुं शक्यते, अग्निषोमीयहविरिवाग्निना,
तेनात्रापीष्टीनामात्मीयारम्भाभावात्तुप्तार्थैवारम्भणीया ॥

आरम्भणीयायां आरम्भ-
णीयाद्याधधिकरणम् ।

सू० तस्यां तु स्यात्प्रयाजवत् ॥ ४ ॥

किमारम्भणीयायामारम्भणीया कर्त्तव्या ने - ति संशयः नन्वद्भूतये
दर्शपूर्णमासयोः, अतो दीनणीयादिवदस्यां न कर्त्तव्या तस्माद्वैतार्थमेतत्
उच्यते सत्यम्, अद्भूता तथाऽपि पृथगारम्भा भवति न प्रधानारम्भेण सि-
द्ध्यति, न ह्यस्यां वेलायामारम्भौ दर्शपूर्णमासौ तयोराप्यमानयोरेषा वि-
हिता, यदि चारम्भौ भवेतां तत आरम्भणीयैव न कर्त्तव्या, सा हि कर्त्तार-
मारम्भयोग्यं कर्तुं क्रियते, तौ चेद्वारम्भौ क्रियेतां सा, तस्मादाप्यमानयो-
र्दर्शपूर्णमासयोः क्रियमाणेयं पृथगारम्भा भवतीत्यनुप्तार्थत्वादस्यामारम्भ-
णीया कर्त्तव्या, मैवम् अशक्याऽप्रावतिदेष्टुं सा हीदानीं विधीयते, न तस्या
दर्शपूर्णमासाङ्गत्वं ज्ञातं, यच्च प्रकृतावज्ञातं न तद्विकृतावतिदेष्टुं शक्यन्त-
देतदेकमेव वाक्यमविहितवदर्शपूर्णमासयोरेतां विदधाति विहितत्वञ्चा-
दिशतीति न कथंचिदवकल्पने, तस्मात्तद्व्यतिरिक्तिकर्त्तव्यतातिदिश्यते ॥

खले वाल्यां यूपानुतिबा-
धाधिकरणम् ।

सू० कर्म च द्रव्यसंयोगार्थमर्थाभा-
वान्निवर्त्तत तादर्थ्यं श्रुतिसं-
योगात् ॥ ५ ॥

साद्यस्के श्रूयते “खले वालीयूपो भवती”ति प्रकृतौ चास्ति यूप-
हुतिः यूपमच्छेद्यता होतव्यमिति, सा किं खले वाल्यां कर्त्तव्या ने - ति
संशये, अतिदेशप्राप्तेः कर्त्तव्येति प्राप्तेः अनुप्तार्थत्वादकर्त्तव्येत्याह कथं यूप-
मच्छेद्यता होतव्यमिति हेदनार्थो होमः, न च खले वाल्यां हेदनमस्ति
स्वदेशावस्थितायामेव तस्यां पशुर्बध्यते अतस्तत्र न यूपानुतिः कर्त्तव्या ॥

साद्यस्के स्याद्वानुतिबा-
धाधिकरणम् ।

सू० स्याणौ त् देशमात्रत्वाद्नि-
वृत्तिः प्रतीयेत ॥ ६ ॥

तत्रैव स्याद्वानुतिं जुहोतीति सा किं यस्मिन् कस्मिंश्चित्स्याणा-
वारादुपकारकत्वेन कर्त्तव्या सती खले वाल्यामपि स्यात्, किं वा यूप-

१ पृथगारम्भवतीति पा० ।

२ अत्र अच्छेद्यता अच्छेद्यता अच्छेद्यता इति पाठत्रयं पुस्तकत्रये उपलभ्यते
शबरस्यामिनस्त्वित् “अच्छे-शब्दो हि प्राप्तुमित्यर्थं वर्त्तते” इति श्रुतेः तेनेह यूपं प्राप्तु-
मिच्छता इत्यर्थनाभः । सर्वो श्रुतिस्तु “यूपमच्छेद्यता होतव्यं न हि दीदितस्याग्नीं
जुहोति आज्यं चारणिं चादाय यूपस्यान्तिकेगिर्न मथित्वा यूपानुतिं जुहोति इति ।

व्रश्चनस्याणौ कर्त्तव्या तद्द्वारेण यूपस्यैव संस्कारार्था सती खले वाल्या-
मात्रश्चनस्याण्वभावेन लुप्रार्थत्वादकर्त्तव्येति विचारे यूपवियोजिते
स्याणौ क्रियमाणा तद्द्वारेण न शक्नोति यूपस्योपकर्त्तुं, तस्मादारादुपका-
रिका खले वाल्यां कर्त्तव्येति प्राप्ते ब्रूमः आत्रश्चनस्याणोः सन्निधानात्तद्द्वार-
रेण च संस्कारत्वे संभवत्यारादुपकारत्वानुपपत्तयूपसंस्कारार्थं नियो-
जितेऽपि स्याणौ यूपीयोऽसावित्येवं क्रियमाणा शक्नोत्येव यूपस्योपकर्त्तुं
देवदत्तधारिताया इव सजः शुचिदेशनिधानं देवदत्तस्य, यद्यपि चादृष्ट
एव संस्कारस्तथाऽपि संस्कारत्वमेव सम्बद्धोपकारित्वलाभादसम्बद्धोपका-
रिण आरादुपकाराज् ज्यायः, तस्मात् खले वाल्यां न कर्त्तव्या ॥

उत्तमप्रयाजस्य संस्कारकर्म-
ताधिकरणम् ।

सू० प्रयाजे च तन्व्यायत्वात् ॥ ७ ॥

अस्ति दर्शपूर्णमासयोरुत्तमः प्रयाजः “स्वाहाकारं यजती”ति स
किमारादुपकारकः? उताज्यभागादिषु यत्प्रमाणानामन्यादिदेवतानां सं-
स्कारकः? इति, तदर्थमिदं विचार्यते किं स्वाहाकारं यजतीति देवतावि-
धिः? इति नामधेयं? स्वाहाग्निं स्वाहा सोममित्यादिमन्त्रवर्णाद्देवताविधि-
रिति? तत्र “वचनाद्देवतालाभे न मन्त्रात्कल्पनं तमम् । तस्याश्चानुपयोगि-
त्वाद्वेदारादुपक्रिया” न हि वचनविहितदेवतासम्भवे स्वाहाऽग्निं स्वाहा
सोममित्यादिना तत्कल्पना युक्ता, न चाऽयं मन्त्रकरणत्वेन श्रुत्या विधीयते
यतस्तद्गतानामन्यादीनां देवतात्वं कल्प्येत क्रमप्रकरणविनियोज्यो ह्यसौ,
न चाविज्ञातसामर्थ्यस्ताभ्यां विनियोक्तुं शक्यते, न चान्यादिप्रतिपादकस्य
मन्त्रस्याविज्ञातदेवत्ये यागे सामर्थ्यमवगम्यते, तेन वाचनिकं देवतावि-
धानमाश्रित्य तत्रैवान्यादिशब्दानां मानुशब्दवदूढ्या कथं चिद्वृत्तिरङ्गीक-
र्त्तव्या, अतो न मन्त्रवर्णिकी देवतेत्यारादुपकारकः । किं च न चायं स्वा-
हाकारो मन्त्रवर्णाच्छक्यते कल्पयितुं तेन स्वाहाकारदेवताकयागविधान-
मिदं, न च स्वाहाकाराख्या देवताऽन्यत्रोपयोगिनी या संस्क्रियेत, तस्मा-
दारादुपकारकमिदं कर्मति प्राप्त उच्यते—“न देवताविधौ शक्तिर्द्वितीया-
न्तस्य विद्यते । न च यागविधौ त्रीणां विधत्ते देवतां विधिः” ॥ न ह्येका-

यैविधिसम्भवेऽनेकार्थविधिर्युक्तः, सम्भवति चात्र यागमात्रविधानं स्वाहा-
कार-शब्दस्य स्वाहाऽग्निमित्यादिमन्त्रसम्बन्धेन नामधेयत्वसम्भवात्,
करणत्वं च क्रमसहितात्मकरणात्लभ्यते मन्त्रस्य, न चासामर्थ्यं निश्चितं
येन विनियोगो न स्यात्, सम्भवति च यागे देवताप्रतिपादकस्य मन्त्रस्य
प्रकाशनसामर्थ्यं यदि यागोऽयं न स्याद्वयागोऽपि वा देवतान्तरयुक्तः स्या-
त्ततोऽन्यादिवचनस्य मन्त्रस्यासामर्थ्यं निश्चीयेत, न त्वेतदस्ति, तस्मा-
द्योग्यताऽस्तीत्यविहितो विनियोगः । न च द्वितीयान्तस्य देवताविधौ
सामर्थ्यं लभ्यते मन्त्रवर्णादेवताविधिरिति च नागत्या देवताविध्याश्रयणं,
मन्त्रे चाज्यभागादिषु यत्प्रमाणा देवता यथाक्रमेण संकीर्त्यमानाः प्रत्यभि-
ज्ञायन्त इति तासां स्मरणं दृष्टमेव प्रयोजनमिति नादृष्टार्थत्वकल्पना
तस्माद्विकृतिषु सौर्वादिष्वन्यादिपदानि लुप्तार्थत्वाच्चिवर्तन्ते ॥

अग्नियागस्यारादुपकारक-
ताऽधिकरणम् ।

सू० तथा ऽज्यभागाग्निरपीति

चेत् ॥ ८ ॥

दर्शपूर्णमासयोराज्यभागौ प्रकृत्य श्रूयते “आज्यभागावग्नीषोमाभ्यां
यजती”ति योऽयमानेय आज्यभागः स किं प्रधानदेवताया अग्नेः संस्कारः
उतारादुपकारकः इति पूर्वेण न्यायेन संस्कारत्वे प्राप्तं उच्यते निगदेष्वा-
वाहनादिषु अग्निमावह सोममावह अग्निमावहेत्येवमग्नि-शब्दस्य द्विः
पाठादेवताऽन्तरं गम्यते, सोमाञ्च पूर्वं पठ्यमानोऽग्निस्ततः परभाविनः
प्रधानाग्नेरन्य इति गम्यते, विधिवाक्ये चाग्नीषोमाभ्यां यजतीत्येकेन पदे-
नाग्निः सोमश्च विधीयते, तत्र स्पष्टमेव यागं प्रति गुणत्वं सोमस्य, अन्यत्र
देवतात्वाभावात्, तद्वदग्निः प्रधानं स्यात्ततो वैरूप्यं स्यात्, सोमापेक्षया-
ऽऽज्यभागवित्युद्दिष्ट्याग्नीषोमाभ्यामित्युपादेयम् अन्यपेक्षया तद्विपरीत-
मिति वचनव्यक्तिभेदात्, तस्मादग्निरपि यागाङ्गत्वेन विधीयते । यागस्तु
प्रधानकर्मारोपकारकः तेन सौर्वादिषु नाग्निर्निवर्तते अग्नीषोमीयादि-
विकारेष्वप्याग्नेयाज्यभागोऽतिदिश्यते ॥

पशुपुरोडाशयागत्य देव-
तासंस्कारकताधिकरणम् ।

सू० पशावपीति चेत् ॥ ९ ॥

अग्नीषोमीये पशौ पशुपुरोडाशः अग्नीषोमीयस्य वपया प्रवर्ध्याग्नी-
षोमीयं पशुपुरोडाशमनुनिर्वपतीति, स किं पशोरादादुपकारकः? उत पशु-
देवतासंस्कारः? इति सन्देहे पशौ पशुपुरोडाशे चाभयत्रापि तद्वितनिर्द्वे-
शाद्विषेणभूता देवता गुणत्वेन गम्यते, न च गृह्यते विशेषः पशोर्देवताऽङ्गं
पुरोडाशे विपरीतमिति उभयत्राप्यपूर्वैव देवतोपादीयत इति न संस्कारत्वम्
आसामं बहन्त्यग्निना प्रतिष्ठितं”ति वाक्यशेषाल्लता सोमः प्रणीयमा-
नोऽग्निश्च पशौ देवतापुरोडाशे तु न नियोगतस्तावेवेति प्रमाणमस्ति, तस्मा-
दारादुपकारकः पशुपुरोडाशः, नैवं “दृष्टे स्मरणसंस्कारे सति नादृष्टक-
ल्पना । पशुधर्मैश्च सन्दशात्तदङ्गत्वं सुनिश्चितम्” । ज्योतिष्टोमाङ्गं हि
पशुर्न पुरोडाशे संस्कारार्थत्वेन शक्यः शङ्कितं, पुरोडाशस्तु पशुधर्ममध्ये
विधीयमानस्तदङ्गं संस्तद्धतदेवतासंस्कारेण दृष्टेनोपकुर्वन्नादृष्टार्थतामाल-
म्बते, अतो नागृह्यमाणविशेषत्वं, तेन यैव पशोर्देवता लना वाऽन्या
वा सैव पुरोडाशेन संस्कर्तव्येति विभ्रतिषु देवतान्तरवतीष्वग्नीषोमौ
निवर्तते ॥

सौम्ये चरं निर्वपेदित्यत्र चरश-
ब्दस्योदनवाचित्याधिकरणम् ।

सू० चरुर्हविर्विकारः स्यादि-
ज्यासंयोगात् ॥ १० ॥

“सौम्ये चरं निर्वपे”दित्यत्र संशयः किं स्यालीवचनश्चरु-शब्द उ-
तौदनवचनः? इति यद्वाऽपि स्यालीवचनस्तदापि किं स्याली कपालविकारो
हविः अपणार्था? उत पुरोडाशस्य हविषो विकारः प्रदेये? इति तत्र स्यात्यां
लोकप्रसिद्धेस्तद्वचनत्वं, यस्तु याज्ञिकानामोदने प्रयोगः स स्यालीसम्बन्धा-
ज्जावधिकः, न च विपरीतं सम्भवति, औदनमात्रे प्रयोगाभावात् । येऽपि
तस्यौदनवचनत्वं मन्यन्ते तेऽपि न तन्मात्रं वाच्यमाहुः कपाले कटाहे वा
श्रपितस्यौदनस्य तद्वाच्यत्वानभ्युपगमात्, तथा चोपरितने ऽधिकरणे वक्ष्या-
मः, तेन स्यालीसम्बन्धनिमित्त एवौदनेऽपि चरु-शब्द इति विशेषणत्वात्स्या-
त्येवाऽभिधेया, सा चानदनीया हविषद्वायोग्या, अपणयोग्यता तु प्रसिद्धै-
व, तस्मात्स्याली चरुः कपालविकारश्च सौम्यमिति स्यात्यां श्रपितस्य
हविषः सूर्यसम्बन्धात्स्थाल्येवाऽभिधीयते । तस्येदमिति तद्वितो भविष्य-

तीत्येकः पक्षः, यद्वाहीम एतत्स्थाली चरुरिति स तु हविर्विकारः सौर्यमिति देवतासंयोगात् देवतातद्विज्ञे ह्ययम् अन्यथा याग एवायं न स्यात् वचनाच्चानदनीयेनापि कृष्णालादिनेव यागः क्रियेत, तस्मादुर्विविकार इति द्वितीयः, सत्यं, चरुहविर्विकारः न तु स्थाल्यां चरु-शब्दः किंचोदने चरु-शब्दस्य वेदे याज्ञिकप्रयोगे चोदवचनत्वावधारणात्, वेदे तावदादित्यः प्रायणीपश्चरुरित्युक्त्वा अदितिमोदनेनेति पश्चादनुवादादोदनवचनत्वं तत्र तावद्वाक्ये वऽगम्यत इत्युक्तं शास्त्रस्या वा तच्चिमितत्वादित्यत्र, ततश्चानेकार्थत्वमन्याय्यमिति सर्वत्रैवादनवचनत्वं याज्ञिकाश्चानवश्राविन्तरूपपक्षोदने चरु-शब्दमुपचरन्ति, तेषां च शब्दैकगम्यधर्माधर्मव्यवहारिणां शब्दार्थविभूवे तात्पर्यातिशयात्पृथग्भजनेभ्यः प्रत्ययिततरत्वात्स एव शब्दार्थः, पाकविशेषनिमित्तश्चोदने चरु-शब्दः, न च स्थालीमन्तरेण स पाको निर्वर्तते इति कृत्वा स्थाल्यादरः, न तु तावता स्थालीवचनत्वं तस्मादोदनेन हविर्विक्रियते ॥

सौर्यचरोः स्थाल्यामेव पाकाधिकरणम् ।

सू० स कपाले प्रकृत्या स्यादन्यस्य चाश्रुतत्वात् ॥ ११ ॥

स एष चरुः किं कपाले पक्तव्यः ? उत यत्र क्वचि ? दुत स्थाल्या ? मिति संशयः, चोदकप्राप्तेः कपाले स्यात्, नन्वष्टत्वपरिच्छिन्नं कपालं चोदकेन प्राप्नोति, न च चरुरष्टसु कपालेषु शक्यः पक्तुं सत्यमष्टत्वं प्राप्यते तत्त्वसम्भवाच्चिर्वर्तते न तु तन्निवृत्त्या कपालमपि निर्वर्तितुमर्हति तस्मात्कपाले स्यात्, नैवम् अप्राकृतकार्यत्वात् प्रकृतौ हि कपालोष्मणा हविः पाको निर्वर्तते चरुस्तूदकगतोष्मणा पक्तव्यः तत्र कपालमुदकधारणार्थमुपादीयमानमप्राकृतकार्यं स्यादिति न चोदकानुग्रहः, तस्मादात्र क्वचित्पक्तव्य इति प्राप्ते ब्रूमः स्थाल्यामेव स्यात् तस्य हि चरुत्वनिमित्तः पाको निर्वर्तते नान्यत्र तस्मात्स्थाल्यां स्यात् यदोदनवचनेऽपि चरुशब्दे स्थाल्यामेव पाकस्ततः पूर्वाधिकरणे स्थाली कपालविकार इति पक्षस्योदनेन हविर्विक्रियत इति पक्षस्य च कोऽनुष्ठाने विशेषः, उभयथाऽपि स्थाल्यां पक्षस्य हविषद्वादित्याशङ्क्य ॥

सौख्यं चरी पेणभावाधि-
करणम् ।

सू० “तस्मिन्पेणमनर्थलोपात्स्यादित्या-
दिभिः” ॥

सूत्रेः प्रयोजनमुच्यते स्यात्यां हि कपाले निवर्तितेऽपि चोदक-
प्राप्तः पुरोडाश एव स्यात्यां अपि तो हविः स्यात्, ततश्च पेणसंयवनो-
पधानादीनि कर्त्तव्यानि स्युः, सिद्धान्ते त्वादने तेषामनर्थलोपादकरणम्
एवं प्रयोजनसूत्राणि व्याख्याय पुनरधिकरणान्तरत्वेन व्याख्यातवान्, यो
नाम चरावपि सम्भवादवघातवत् पेणनादीनि कर्त्तव्यानीति मन्यते
तस्य बुद्धिर्मन्दविषयन्यायेन व्यावर्त्यते प्रयोजनप्रयुक्तत्वात्तिषां चरौ च तद-
भावादकरणं पेणसंयवनोपधानादीनाम्, उपधानं तु याज्ञिकाः कपालो-
पधानकाले तैनेव मन्त्रेण स्यात्याः कुर्वते, न त्वयुक्तं, न च स्यालीकपा-
लकार्यं वर्तते उदकधारणार्थत्वात्, अत उपधानस्य व्यावृत्त्या आसादनम-
प्यर्थकृतत्वाच्च चोदकेन प्राप्यते ॥

इति श्रीशास्त्रदीपिकायां दशमाध्यायस्य प्रथमः पादः ॥ १ ॥

अथ दशमाध्यायस्य द्वितीयः पाद आरभ्यते ॥

कृष्णले चरी पाकानुष्ठा-
नाधिकरणम् ।

सू० कृष्णलेष्वर्थलोपादपाकः
स्यात् ॥ १ ॥

“प्राजापत्यं घृते चरं निर्वपेच्छतकृष्णलमायुष्काम” इत्यत्र संशयः
किं कृष्णलेषु पाकः कर्त्तव्यो नः ति लुप्तार्थत्वादकर्त्तव्यः, ननु “घृते अप-
यता”ति वचनात्कर्त्तव्यः, न, अशक्यत्वात् रूपरसादीनां पूर्वशान्तिरोभावा
ऽपूर्वाणां च प्रादुर्भावः पाकः असौ न कृष्णलेषु सम्भवति, तस्मादकर्त्तव्य
इति प्राप्ते ब्रूमः—यद्यपि मुख्यः पाको न सम्भवति तथाऽपि लक्षणया ताप-
मात्रं वचनेन विधीयते, अतस्तावन्मात्रं कर्त्तव्यम्, अन्यथा वचनानर्थक्यं
स्यात्, यदि त्वयमेव मुख्यः पाको यदनुष्ठात्पशवद्द्रव्यस्योष्णीकरणं ततः
सुतरां वचनबलादसत्यपि प्राकृते कार्यं कर्त्तव्यः ॥

कृष्णले उपस्तरणाभिधार-
णयोरभावाधिकरणम् ।

सू० उपस्तरणाभिधारणयोरमृतार्थ-
त्वादकर्म स्यात् ॥ २ ॥

कृष्णलचरावेव सन्देहः किमुपस्तरणाभिधारणे कर्त्तव्ये ने? ति, चोद-
कप्राप्तेः कर्त्तव्ये “यदुपस्तृणात्यभिधारयत्यमृताहुतिमेवैतां करोती”ति वच-
नारस्वादिमार्थेन, न च कृष्णलेषु स्वादिमा सम्भवति, अतो लुप्तार्थत्वा-
दकर्त्तव्ये इति चेत् न, अर्थवादत्वादमृताहुतिवचनस्य, एवं तर्हि चतुरवत्त-
सम्पत्त्यर्थमुपस्तरणाभिधारणं तत्तु चत्वारि चत्वारि कृष्णलान्यवद्यति चतु-
रवत्तस्याप्यै, इति कृष्णलचतुष्टयेनैव चतुरवत्तायाप्रिवचनादकर्त्तव्यं, नैवं, न
हि कृष्णलचतुष्टयेनावदानचतुष्टमाप्तं शक्यं विषयभेदात्, आप्तिवचनं त्वर्थ-
वादमात्रं, यदि कृष्णचतुष्टयेनैव चतुरवत्तमाप्येत, ततः सङ्गदवत्तैरेव तदवाप्तेन
द्व्यवदानमपि स्यात्, तत्र चत्वारि चत्वारितीति वीप्सा नावकल्येत । अथ
वीप्सार्या विधीयते ततः प्राप्तावदानानुवादेन चतुःसङ्ख्याया वीप्सा-
याश्च विधानाद्वाक्यं भिद्येत, ननु द्विर्हविषोऽवद्यतीत्यस्य प्रकृतितः प्राप्ते-
द्व्यवदानं स्यात्, न, चतुरवत्तसम्पत्त्यर्थे हि प्रकृतौ द्व्यवदानमुपस्तरणाभि-
धारणवत्, तच्चेदन्यतः सम्पन्नं ततोद्व्यवदानमप्युपस्तरणाभिधारणव-
देव निर्वर्त्तितुमर्हति, तस्मादर्थवादमात्रमाप्तिवचनमिति कर्त्तव्यमुपस्तर-
णाभिधारणमिति प्राप्ते उच्यते-सूत्रमाणां पुरोडाशावयवानां सुच्यसंस्का-
नामाहवनीयपातः कथं स्यादित्येवमुपस्तरणाभिधारणं दृष्टार्थं, न च
कृष्णलानां संसक्तिः सम्भवति यत्परिहारायोपस्तरणादि भवेत् । ननु चतु-
रवत्तसम्पत्तिरपि दृष्टमेव प्रयोजनं न, अनङ्गत्वात्, चतुरवत्तं जुहोतीत्यत्रा-
वत्तं जुहोतीत्येतावद्विधीयते चतुःशब्दस्तूपस्तरणाभिधारणद्व्यवदानवचन-
प्राप्तचतुःसङ्ख्यानुवादमात्रं न विधानार्थम् अवत्तहोमविधिपरत्वाद्वाक्यस्य,
तस्मादकर्त्तव्यमुपस्तरणाभिधारणम् ॥

कृष्णलचरा भवसद्भावा
धिकरणम् ।

सू० भक्षाणां तु प्रीत्यर्थत्वादकर्म
स्यात् ॥ ३ ॥

कृत्वा चित्तेयं यदा प्रकृतौ भक्ताः पुरुषप्रीत्यर्थास्तदा कृष्णलाना-
मस्ति भक्तो ने? ति तत्र कृष्णलैर्भक्त्यमाणैर्न प्रीतिर्भवति तेन प्राकृतास्ता-
वद्भक्ता लुप्तार्थत्वादकर्तव्याः । यत्तु वचनं 'चुञ्चूर्पाकारं भक्तयतीति तदाज्यस्य
भक्षणं विधत्ते तस्यादनीयत्वात् चुञ्चूर्पाकारस्यानुवादसम्भवाच्च कृष्णलानां,
तस्माच्च तेषां भक्षणमिति प्राप्ते ब्रूमः—पूर्ववाक्ये कृष्णलानां प्राधान्यादा-
ज्यस्य च तदङ्गत्वात्तेषामेव भक्षणवाक्येऽन्वयः, तेषां चानदनीयानामपि
प्रदानवद्भक्षणमपि वचनाद्भविष्यतीति, तेषामेव चुञ्चूर्पाकरणविशिष्टं भक्षणं
विधीयते ॥

कृष्णलचरी एकधा ब्रह्मणे
हरितीत्यनेन सह परिहारवि-
धानाधिकारणम् ।

सू० एकधोपहारे सहत्वं ब्रह्मभ-
क्षाणां प्रकृतौ विहितत्वात् ॥ ४ ॥

तत्रैव श्रूयते "एकधा ब्रह्मण उपहरती" ति किमत्र सकृत्वं सहत्वं
वा—विधीयते? उत सहत्व? मिति कश्चात्र विशेषः? यदि सकृत्वं विधीयते
ततश्चोदकप्राप्तानामिडाप्रशिन्नवतुर्धाकरणशंयुवाककालभक्षाणां कालभे-
देन चतुर्हस्ते प्राप्ते "सकृद्वरति नाधिक" मिति विधानादेक एवास्य भक्त
उपहर्तव्यः, भक्तान्तराणि निवर्त्तेरन्, सहत्वविधौ पुनरनिर्वाह्यता भक्ताः का-
लभेदेनोपहर्तव्याः प्राप्ताः सन्त एकस्मिन्काल उपह्रियन्ते, तत्र सकृत्वे सहत्वे
चैकधा—शब्दस्य लोके प्रयोगादनियमः यत एवायं साधारणः अत एव
चोदकप्राप्तभक्तान्तरावाधाय सहत्वमेव विधीयते, प्राशिनमिडामिति
द्वितीयया क्रियां प्रति भक्तस्य प्राधान्यावगमाद् दृष्टार्थत्वाच्च तत्प्रति-
पत्त्यर्थाः प्राकृता भक्ताः कृष्णलष्वपि चोदकेन प्राप्नुवन्तीति तेषां सहत्व-
विधानमुपयुज्यते ॥

कृष्णलचरी ब्रह्मणे सर्वभ-
क्षमागार्पणाधिकारणम् ।

सू० सर्वत्वं च तेषामधिकारा-
त्स्यात् ॥ ५ ॥

तत्रैव "सर्वं ब्रह्मणे परिहरती" ति श्रुतं, तत्र सशयः किं ब्रह्मभा-
गस्य सर्वस्य परिहारो विधीयते यद्ब्रह्मणे सर्वं तत्परिहरती? ति यद्ब्रह्मणे

परिहरति तत्सर्वमिति वा? उत परिहरणीयस्य सर्वस्य ब्रह्मसम्बन्धो विधीयते यत्परिहरति तत्सर्वं ब्रह्मणे नाध्वर्यादिव्य? इति पुरुषान्तरेभ्यो-
भक्तोऽपनीयत इति, तत्र चोदकप्राप्तिपुरुषान्तरसम्बन्धो मा बाधेति ब्रह्म-
भागस्य परिहर्तव्यस्य सर्वता सर्वस्य ब्रह्मसम्बन्धिनो वा परिहारोविधी-
यत इति मन्यते, वचनं त्विवमनर्थकं स्यात्, प्रकृतित एव हि कृत्वस्य ब्रह्म-
भागस्य भक्षणाय परिहरणं प्राप्तमेव, कृत्वो हि भागस्तेन भवणीयः ।
अन्यथा ह्यभक्षितस्यांशस्य संस्कारहानिः स्यात्, तस्मात्प्राप्तत्वाद्ब्रह्मभा-
गस्य कृत्वता न विधातव्या, तेन यत्प्रकृतौ नानापुरुषेभ्यो भक्षार्थं हरति
तत्सर्वं ब्रह्मणे परिहरति, नान्येभ्य इति प्राकृताभक्ताः पुरुषान्तरेभ्योऽप-
नीयन्ते ॥

भक्षभागानां स्वस्वकाले ब्र-
ह्मणा भक्षणाधिकरणम् ।

सू० पुरुषापनयात्स्वकालत्वम् ॥ ६ ॥

सर्वं भक्ता ब्रह्मण उपहर्तव्यः ते चैकधा ब्रह्मण उपहरतीति सह-
त्वविधानादेकस्मिन्नेव काल उपहर्तव्या इति स्थिते संशयः, किं युगप-
दुपहृतानां युगपद्भक्षणम्? उत प्रकृतिवचनानाकालं भक्षणम्? तत्र “भक्षार्थो
ह्युपहारो ऽतोभक्तोऽपि युगपद्भवेत् । सहाप्युपहृतौ शक्यं यथाकालं तु भक्ष-
णम्” ॥ तस्माच्चोदकाबाधाय सहोपहृतानामपि प्रकृतिवचनानाकालं भक्षणम्

“ब्रह्मभले चतुर्धाकरणा-
दीनामभावाधिकरणम् ।

सू० एकार्थत्वादविभागः स्यात् ॥ ७ ॥

प्रकृतौ चतुर्धाकरणं विधाय “इदं ब्रह्मण इदं हेतुरित्यादिव्या-
देशो विहितः स किं कृष्णालेषु कर्त्तव्यो ने?ति चोदकप्राप्तेः कर्त्तव्यः,
नैवं चतुर्धाकरणं तावच्चतुर्णां भक्षणार्थं प्रकृतौ, इह तु ब्रह्मणैव सर्वं
भक्षयितव्यमिति लुप्तार्थत्वादकर्त्तव्यं, व्यादेशोऽपि चतुर्णां व्यवस्यार्थम्
इह तु सर्वस्य ब्रह्मसम्बन्धित्वेन निश्चितत्वादिवं ब्रह्मण इत्यपि निर्देशो
न कर्त्तव्यः, नतरामिदं हेतुरित्यादिहोत्रादिभ्योऽपनीतत्वात् ॥

ज्योतिष्टोमे ऋत्विग्दाना-
स्यानत्यर्थताधिकरणम् ।

सू० ऋत्विग्दानं धर्ममाचार्यं स्याद्-
दातिसामर्थ्यात् ॥ ८ ॥

“अद्विभ्या दक्षिणां दद्या”दित्यादि यदृत्विग्दानं तददृष्टार्थमान-
त्यर्थं वेति सन्देहे अदृष्टार्थमिति ब्रूमः—दानकर्तव्यताश्रुत्या दानेनान-
तिकर्तव्यतावाक्यात् तच्च दुर्बलं, तस्माद्दानमात्रं कर्तव्यम् । किं च द्वादश-
शतादिपरिमाणनियमो मन्वादीतिकर्तव्यता कर्मानुरूपद्रव्यता च दान-
स्यादृष्टार्थत्वे ऽवकल्पते नान्यथा, उच्यते कर्मकरेभ्यस्तदीयमानमपेक्षितान-
तिद्वारेण दृष्टप्रयोजनत्वाच्च शक्यते अदृष्टार्थं कल्पयितुं, परिमाणादिनि-
यमस्तु कामं भवत्वदृष्टार्थः न तु तावता दानस्याप्यदृष्टार्थता, तस्मात्स-
त्रेषु न कर्तव्यं दानम् ॥

ज्योतिष्टोमे भवस्य प्रति-
पत्त्यर्थताधिकरणम् ।

सू० शेषभक्षाश्च तदत् ॥ ९ ॥

शेषभक्ता इडादिविषया दर्शपूर्णमासयोः सोमविषयाश्च सोमे समा-
खाताः किं परिक्रियार्था ऽ उत प्रतिपत्त्यर्था ऽ इति विचारः, तत्र भवणात्प्रीतिः
प्रीत्या चानतिः, प्रत्यक्षा तस्मात्तदर्थः, नैवं यागे कृते ऽवशिष्टं द्रव्यं प्रति-
पत्तिमपेक्षमाणं भवणेन प्रतिपाद्यते, तत्तु दृष्टमेव प्रयोजनम्, अनीशानश्च
यजमानो देवतायै सङ्कल्पितस्यातो न शक्नोत्यसौ तेन परिक्रितुं, तस्मात्प्र-
तिपत्त्यर्था भक्ताः । स्थिते चास्मिन् मन्त्राणां प्रतिपत्त्यर्थत्वे चतुर्था करणे
भवणाश्रयणात्परिक्रियमाशङ्क्य भवार्थत्व^१व्यादेशस्य तृतीये साधिता, तस्मा-
त्सत्रेष्वप्यत्राध्या भक्ताः ॥

सत्रे अद्विगवराणांभावाधि-
करणम् ।

सू० वरणमृत्विजामानमनार्थत्वात्सत्रे
न स्यात्सकर्मत्वात् ॥ १० ॥

ज्योतिष्टोमे वरणमृत्विजामान्नातम् अग्निर्होता स मे होतेत्यादि,
तत्सत्रेषु कर्तव्यं नेति संशये चादकानुग्रहाय कर्तव्यम् अद्विकृत्वार्थं चेदं
^२प्रकृतौ तच्च सत्रेऽपि यजमानेष्वाधातव्यं “ये यजमानास्त अद्विज” इति
वचनात्, अतो लुप्तार्थत्वात्कर्तव्यं वरणं, मैवम् आनत्यर्थं तत्प्रकृतौ, न कृतं
चात्र यजमानैर्वरणेनानमितव्यम्, अतोऽर्थज्ञोपादकर्तव्यम्, अद्वित्वमपि

यागकर्तृत्वं, तच्च प्रकृतौ वरणविधानात्तद्वारेणानतानामेव, तत्रेषु तु वरणस्यार्थेलापाविवृत्तवरणानामेव न विगुणमृत्विक्त्वम् आध्वर्यादित्वं भविष्यति यदि तु कर्म करत्वचवनेऽयमृत्विक्शब्दस्ततो वरणेनापि यजमानेषु शक्यमाधातुं ते हि स्वार्थं कुर्वाणा न कर्मकरा भवन्ति तेन च्छ्रित्विभिरेव सत्र कर्त्तव्यमिति वरणनिवृत्तिः ॥

सत्रे परिक्रयाभावाधि-
करणम् ।

सू० परिक्रयश्च तादर्थ्यात् ॥ ११ ॥

दक्षिणादानं परिक्रयाथे नादृष्टार्थमित्युक्तम्, इदानीं परिक्रय एव सत्रे किं कर्त्तव्यो न? इति संशये पूर्वाधिकरणवत्पूर्वात्तरपक्षौ नात्र गौर्दीप्यत इत्यादिप्रतिषेधो नासत्यां दानप्राप्तौ घटते, तस्मादनिवृत्तं दानमिति विशेषाशङ्का विध्यन्तरशेषस्त्वयमनुवादो न प्राप्तिं सूचयति, तस्मादानमनार्थत्वाद्वरणवत्परिक्रयोऽपि निवर्त्तते ॥

उदवसानीयस्य सत्रानङ्ग-
तया तत्र दानस्य परिक्रयाथे-
त्वाधिकरणम् ।

सू० उदवसानीयः सत्रधर्मा स्यात्
तदङ्गत्वात्तच्च दानं धर्ममात्रं
स्यात् ॥ १२ ॥

सत्रादुदवसाय “ज्योतिष्टोमेन पृष्टशमनीयेन सहस्रदक्षिणेन यजेर-
वि”ति श्रूयते तत्र संशयः किं पृष्टशमनीयं सत्राङ्गं तत्र सत्रवद् यजमा-
नैरेवात्विज्यं कर्त्तव्यमिति दक्षिणादानमदृष्टार्थम्? उत नाङ्गमृत्विभिः कर्त्तव्यं
परिक्रयाथे च दानं? मिति, तत्र फलवत्सत्रसमभिव्याहारात्तदुत्तरकालेऽपि
श्रूयमाणः पृष्टशमनीयो वाजपेयस्यैव बृहस्पतिसवः सत्रस्याङ्गम्, इतरथा हि
सत्रसंयोगः काललक्षणाथः स्यात् फलं च कल्प्येत, तस्मादङ्गं नैवम् । उदव-
सानं हि त्यागः, स च निःशेषसमाप्ताववकल्पते, न च निःशेषसमाप्त-
स्याङ्गं सम्भवति, वाजपेयेनेष्टेति तु प्रयोगसमाप्तिर्गम्यते, समाप्तेऽपि च
यथोक्तिं प्रयोगे सम्भवत्यङ्गान्तरं त्यक्तस्य तु पुनरङ्गं न सम्भवति, सम्भवे
वा त्याग एव न स्यात्, तस्मादुदवसायेति त्यागस्य शाब्दत्वादनङ्गत्वं, न
च लक्षणां श्रौतमेव सत्रावसानं निमित्तीकृत्य पृष्टशमनीयविधानात् ॥

उदवसानोपस्य चत्विजा-
मेकैकेनानुष्ठानाधिकरणम् ।

सू० तेषां तु वचनाद् द्वियज्ञवत्सह
प्रयोगः स्यात् ॥ १३ ॥

पृष्ठशमनीय एव संशयः किमुदवसायिभिः सह प्रयोक्तव्यः ? उतैकै-
कश्येन यजेरन्निति, तत्राख्यातोपात्तस्य बहुत्वस्योपादेयकर्तृगामित्वेन वि-
वक्षितत्वात्संहृत्य कुर्युरिति स्थितं तावदपर्यवसितम्, अन्तरा चिन्तान्तरं
क्रियते ॥

उदवसानोपे सत्रिभ्याऽन्ये-
षाम् चत्विक्त्वाधिकरणम् ।

सू० तच्चान्यान् चत्विजो वृणीरन् ॥ १४ ॥

यदा संहृत्य कर्तव्यं तदा किं यजमानैरेव सर्वं कर्तव्यमुत त्विभि-
रिति विचारः, तत्रोदवसाने यजमानानामेव कर्तृत्वात् क्ताप्रत्ययेन च पृष्ठ-
शमनीयस्य तत्समानकर्तृत्वात्तत्रापि यजमाना एव कर्तारो नान्य इति
प्राप्ते ब्रूमः—यजेरन्नित्यनेन यो व्यापारो विधीयते तस्यैवोदवसानस-
मानकर्तृकता तत्रा प्रत्ययादवगम्यते नात्विज्यस्य, तत्तु पुरुषान्तरैः प्रकृतिव-
त्क्रियमाणं न केनविद्विद्ध्यते । किं च दक्षिणा—शब्दः परिक्रियार्थं वर्तते
न चात्र परिक्रयः संभवति, अतो दक्षिणाश्रुतिबलादन्ये भयेयुः, यद्येवम-
ङ्गत्वेऽपि दक्षिणाश्रुतिरेवान्ये सिध्येयुः, ये यजमानास्ते चत्विज इति साध-
णं वचनं पृष्ठशमनीयवर्जं भदिष्यति तत्राहृत्य परिक्रयवचनात्, भवतु
नामैवं को दोषः, किमर्थं तस्याङ्गत्वनिराकरणम् ? उच्यते अङ्गत्वाभ्युपगमे-
नापि शक्यत एव परिक्रियार्थता वक्तुं तथाऽपि तत्त्वत उत्तरं विवक्षित्वाऽङ्ग-
त्वमेव नास्तीत्युक्तम्, अपि चाङ्गत्वे सति संहृत्य प्रयोगः स्यात् प्रधानवत्.
एकैकशस्तु प्रयोगं वक्तुकामोऽङ्गत्वं निराकृतवान् तस्मादन्ये वरीतव्याः,
स्थितादुत्तरं नैतदस्ति संहृत्यप्रयोग इति यदि बहुत्वं विधीयेत तत एवं
स्यात् उदवसायेति तु तत्रा—प्रत्ययादुदवसानसमानकर्तृत्वावगमादुदव-
साने च बहूनां कर्तृत्वात्प्राप्तमेव बहुत्वं न विधीयते, न चाविहितमङ्गं
भवति, उदवसाने च गम्यमानमपि बहुत्वं निमित्तवदुद्देश्यगतत्वादेव वि-
वक्षितं, यागे चानुवादत्वादनङ्गम् ॥ किं च उदवसाने निरपेक्षाः कर्तारस्तद्वदि

यागोऽपि निरपेक्षास्ततः समानकर्तृकत्वं सम्भवेवान्यथा, तस्मादेकैकश्येन प्रयुञ्जीरन् ॥

कामेष्टौ दानव्यादृष्टार्थ-
ताधिकरणम् ।

सू० कामेष्टौ च दान-शब्दात् ॥ १५ ॥

सारस्वते सत्रे श्रूयते “प्रातं प्रस्तरणं प्राप्याग्नये कामायाष्टाक-
पालं निर्वपन्ति तस्यामश्वं च पुरुषो च धेनुके दद्युरिति किमिदं दान-
मदृष्टार्थं ? मुत परिक्रयार्थं ? मिति तदर्थं चिन्त्यते किमेतस्यामृत्विजः सन्ति ?
उत यजमानै रवेयमिष्टिः कर्त्तव्ये ? तित तत्र द्वादशाहे ये यजमानास्त ऋत्विज
इति यजमानानामात्विज्यमिहातिदेशेन प्राप्यमाणं प्राकृतेष्वेवाङ्गेषु प्राप्यते
नापूर्वाङ्गेषु यूपघटस्तरणवर्हिषा बर्हिर्धर्माः तेनापूर्वाङ्गे कामेष्टौ असति
यजमानात्विज्ये वोदकप्राप्तैर्ऋत्विग्भिर्भवितव्यं सत्सु च तेषु दानमसत्यपि
दक्षिणाशब्दे दृष्टार्थत्वात्परिक्रयार्थमेवेति प्राप्ते ब्रूमः—प्रकृतौ बर्हिर्धर्माः
प्रदिष्टानां पदार्थानामङ्गत्वाद्भुक्तं यदपूर्वेषु न भवन्ति, यजमानास्तु
कर्त्तारः प्रयोगाङ्गत्वाद्विक्रतावपि प्रयोगद्वारेण प्राप्नुवन्ति तस्मिंश्च प्रयोगे
यदपूर्वमप्यङ्गं निपतति तत्रैव प्रसङ्गसिद्धत्वाच्च कर्त्तृन्तरमाकाङ्क्षति, तस्माद-
दृष्टार्थमेवैतद्दानम् ॥

दर्शपूर्णमासयोर्द्वेष्याय दा-
नस्यादृष्टार्थताधिकरणम् ।

सू० द्वेष्ये वा चोदनादक्षिणापनयः
स्यात् ॥ १६ ॥

दर्शपूर्णमासयोः श्रूयते “यदि पक्षीः संयाजयन्कपालमभिजहु-
याद्वैश्वानरं द्वादशकपालं निर्वपेत्तस्यैकहायनी गौर्द्वेतिता तां स द्वेष्याय
दद्या”दिति किमिदं दानं परिक्रयार्थं ? मुतादृष्टार्थं ? मिति दक्षिणाशब्दा-
त्परिक्रयार्थमिति, यद्यपि च दर्शपूर्णमासयोरेव दैमित्तिकमङ्गं वैश्वानरं दृष्टिस्त-
न्मध्य एव क्रियते तथाऽपि वचनादक्षिणान्तरं नानुपपन्नम् उच्यते द्वेष्याय
तद्दानं न चत्विग् द्वेष्यः सम्भवति “ऋत्विगाचार्यौ नातिचरितव्या”दिति
स्मरणात् तस्मादनृत्विजे दानमिदमदृष्टार्थं दक्षिणाशब्दश्च दानमात्रे
ऽगत्या वर्तते ॥

जीवतामस्थियज्ञाधिकार-
णम् ।

सू० अस्थियज्ञोऽविप्रतिषेधादितरेषां
स्याद्विप्रतिषेधादस्थाम् ॥ १७ ॥

इदं श्रूयते “यदि सत्राय सन्दीक्षितानां प्रमीयेत तं दग्ध्वा कृष्णा-
ज्जिने ऽस्थीन्युपनह्य योऽस्य नेदिष्ठः स्यात्तं तस्य स्थाने दीक्षयित्वा तेन
सह यजेरन् ततः सम्बत्सरे ऽस्थीनि याजयेयु” रिति योऽयं सम्बत्सरे ऽस्थि-
यागः स विचार्यते किमस्थि-शब्देन शरीरशरीरिणोरभेदोपचारेण मृतं लक्ष-
यित्वा तस्यायं याग उच्यते तदधिकारे च यागे सत्रिणामितरेषामृत्विक्कस्या-
नीयानां कर्तृत्वमात्रम् ? उतास्थि-शब्देन जीवत एव सत्रिणोऽस्थिसहाया-
ल्लक्षयित्वा तेषामेव यागविधिः ? रिति तत्रास्थि-शब्दस्य तच्छरीरे पुंसि प्रवृ-
त्तेरितरेषां च ग्यन्तपरस्मैपदनिर्द्देशात्परार्थे कर्मणि याजयितृत्वावगमा-
न्मृताधिकारमिदं कर्म सत्रमध्यमरणनिमित्तं तस्यैव फलदमिति प्राप्ते
ब्रूमः—न कथंचिदपि मृतस्य साक्षाद्वा संविधानाद्वा कर्तृत्वं सम्भवति
न चाकर्तृरधिकारः तस्मान्जीवतामेवायं यागः, याजयतिश्च ये तेषां
याजयितारस्तदभिप्रायेण भविष्यति ॥

अस्थियज्ञे अस्याऽज्जपाद्य-
नुष्ठानाधिकारणम् ।

सू० यदि तु वचनात् तेषां जपसंस्का-
रमर्थलुप्तं सेष्टितदर्थत्वात् ॥ १८ ॥

जीवदधिकारपक्षे चोदकप्राप्तं न किञ्चिद्वाधितव्यं, मृताधिकारे
तु भवति केषांचिद्वाधः तदिह कृत्वा चिन्तया किं वाध्यं किं नेति
चिन्त्यते, ये यजमानजयावपनादयश्च संस्कारा दीक्षणीयेष्टिश्च ते कि-
मस्थ्यधिकारपक्षे कर्त्तव्या नेति चोदकानुग्रहाय कर्त्तव्याः मैवं, दीक्षार्था-
हीष्टिर्यमनियमसङ्कुल्यश्च दीक्षा, न च सा मृतस्य सम्भवति, तस्मान्नु-
प्तार्था, वपनं तु दूरापास्तं केशश्मश्रुणोरभावात् जपश्चाशक्यत्वात्
कत्वर्थे तु क्रियते गुणभूतत्वात् । अथ यत्र यजमानो गुणभूतः यथा शुक्लं
यजमानोऽन्वारभत इत्यादौ तत्कर्त्तव्यं नेति अचेतनानामस्यां स्वातं-
न्यलक्षणकर्तृत्वासम्भवादकर्त्तव्यं, न चैतन्यापेक्षं कर्त्तृत्वं काष्ठादीनामपि

क्वलनादौ कर्तृत्वसम्भवात् यस्यैवान्यानपेक्षयाऽऽख्यातोपात्तव्यापारसम्भवा-
यसम्भवः स एव कर्ता, तस्माच्छुक्रान्वारम्भणादिकर्मोत्थिभिः कर्तव्यम् ॥

अस्थियज्ञे अस्थ्याङ्गाम्यक-
र्माद्यननुष्ठानाधिकरणम् ।

सू० काम्यानि तु न विद्यन्ते कामाज्ञा-
नाद्यथेतरस्यानुच्यमानानि ॥ १८ ॥

गुणकामानां विकृतौ प्रवृत्तिं कृत्वा चिन्त्यते यदि कामयेत
वर्षुकः पर्जन्यः स्यात्तृचैः सद्योऽभिनुयादित्यादयो गुणकामामृताधिकार-
पक्षे प्रवर्तन्ते नेति चोदकप्राप्तेः प्रवर्तन्ते नैव, कुतः कामाज्ञानात्, न हीदं
ज्ञायते किं मृतस्येष्टं न वेति तस्मादप्रवृत्तिर्गुणकामानाम् ॥

अस्थियज्ञे अस्थ्यां सूक्तवा-
कगताशासनानुष्ठानाधिकर-
णम् ।

सू० ईदृशार्थाश्चाभावात्सूक्तवाकवत् ॥
२० ॥

“सूक्तवाकगतात्यायुराशास्त” इत्यादीनि फलपदानि प्रवर्तन्ते नेति
संशये सूक्तवाकस्य प्रहरणाङ्गतया नित्यवत्प्रवृत्तेस्तत्रिबन्धनानामायुरादि-
पदानामपि प्रवृत्तिः, नैवं फलनिर्देशा ह्येते मान्त्रवर्णिकफलकल्पनात्, न च
मृतस्य फलाशंसनङ्गम्यत इत्युक्तम्, अतो लुप्तार्थान्निर्देशां निवृत्तिः ॥

अस्थियज्ञे होतृकामाभा-
वाधिकरणम् ।

सू० स्युर्वा होतृकामाः ॥ २१ ॥

प्रकृतौ सन्ति होतृकामाः यं कामयेत पापीयान् स्यादिति नीचै-
स्तरान्तस्य याज्यया वषट् कुर्यात् यं कामयेत वसीयान् स्यादिति उच्चै-
स्तरान्तस्य याज्यया वषट् कुर्यादि’त्यादयः, ते मृताधिकारेऽपि कर्मणि
होतुः कामनासम्भवात् निवर्तन्, निवृत्तिर्वा यजमानफलमेव हि अत्रापि
निर्दिश्यते, न चानिर्दिष्टं फलं भवति, न च मृतस्येच्छा विज्ञायते तस्मा-
द्देवमादीनामपि निवृत्तिः ॥

यजमानस्य द्विष्टगतावपि स-
र्वस्वारस्यसमापनाधिकरणम् ।

सू० सर्वस्वारस्यदिष्टगतौ समा-
पनं न विद्यते कर्मणो जीव
संयोगात् ॥ २२ ॥

सर्वस्वरो नामैकाहः स्वर्गकामस्य विहितः, तत्रार्भवस्तोत्रकाले

“ब्राह्मणाः समापयत मे यज्ञ”मिति प्रैषमृत्विभ्यः प्रदाय यज्ञमानो म्रियते तस्मिन्मृते शेषं कर्म समापनीयं नेति संशये, न समाप्यं मृतस्य कर्तृत्वासम्भवात्, यज्ञमानस्य तावच्च समाप्तिः कर्तव्या, यच्च यज्ञमानस्य कार्यं तद् ऋत्विजः कुर्वन्ति नान्यत्तस्मादृत्विजोऽपि न समापयेयुः, उच्यते ।—यद्यप्यभि कर्तव्यं तत एवं भवेद्विदं जीवन्नेव तु स प्रैषाच्छिष्टे कर्तृत्वमृच्छति” वरणभरणादिसमाचरणमेव जीवदवस्थायामपि यज्ञमानस्य कर्तृत्वं, तच्च मरणोत्तरकालभावित्यपि कर्मशेषे जीवदवस्थायामिव संविधानेन सम्भवति, प्रत्यक्षमेव च समापयतेति प्रैषेण समाप्तिश्चाद्यमानो न शक्यते ऽपह्नेतुं, न हि ब्राह्मणभागगताद्विधेः प्रैषस्य कश्चिद्विशेषः, न हि प्रैषे प्रैषकपुरुषस्य स्वातन्त्र्यं येन पौरुषेयत्वाद्दोषः स्यात्, प्रयोक्तृत्वमात्रं तु ब्राह्मणगतेष्विव विधिषु प्रैषेष्वपि पुरुषाणाम्, अतः प्रत्यक्षमेव विहितं समापनं स्वर्ग एव वा अत्र मरणेनार्थिनः फलं न मरणं, मरणकाम इत्यङ्गीकृतमरण इत्यर्थः, तेन यो ह्येवं ज्ञात्वा स्वर्गं प्राप्नुवानीति कामयते तस्यायं क्रतुः, तथा च हरिभिरुक्तं “प्रधानस्य मरणेनार्थिन इत्यां प्रवर्तयन्ती”ति तेन संजातेऽपि मरणे स्वर्गार्थमेव समापनीयम् ॥

यज्ञमानस्य दिष्टगते सर्व-
स्वारस्यशुक्लवर्णादिषोऽप्याङ्गा-
द्यनुष्ठानाधिकरणम् ।

सू गते कर्मास्थियज्ञवत् ॥ २३ ॥

अथ मृते यज्ञमाने कर्मशेषे क्रियमाणे किं बाध्यं? किं वा ने?ति प्रश्नेनैवोपक्रमः, अत्रोत्तरम् अस्थियज्ञे ऽस्यामधिकारपक्षे यथोक्तं तथेहापि द्रष्टव्यम् ॥

सर्वस्वारे यज्ञमानस्य दिष्ट-
गतावपि आयुराशंसनाधिक-
रणम् ।

सू० जीवत्यवचनमायुराशिषस्तदर्थ-
त्वात् ॥ २४ ॥

सर्वस्वार एव मरणात्माजीवदवस्थायामायुराशास्त इत्यायुराशी-
र्वक्तव्या ने?ति संशयः तत्र मरणाभ्युपगमेन प्रकृतस्य नाशासितव्यमायुः
प्रागपि त्वाभवेकालान्मरणं संभवति, तथा सति क्रतौर्वैगुण्यादवावदाभवे-
कालमाशासितव्यमायुः, तस्मादायुराशीर्वक्तव्या ॥

द्वादशाहे ऋतुयाज्याद्यनु-
ष्ठानाधिकरणम् ।

सू० क्रिया स्याद्वर्नमात्राणाम् ॥ २५ ॥

यत्प्रकृतावानत्यर्थमृत्विभरणं दक्षिणादानं च न तत्सत्रे स्यादित्युक्तं, यत्स्वदृष्टार्थमृतुयाज्यावरणम् आत्रेयाय हिरण्यदानं च तत्सत्रेऽपि कर्त्तव्यमिति प्रत्युदाहरणमात्रमेतत् ॥

पवमानेष्टौ निर्वापानुष्ठा-
नाधिकरणम् ।

सू० गुणलोपे च मुख्यस्य ॥ २६ ॥

दर्शपूर्णमासयोरग्निनहोत्रहवण्याहवोषि निर्वापतीति श्रुतो निर्वापः पवमानेष्टिषु चोदकेन प्राप्तः कर्त्तव्यो नेति संशये न कर्त्तव्यः कस्मात् अग्निहोत्रहवण्यभावात्; ययाऽग्निहोत्रं हुतं सा ह्यग्निहोत्रहवणी, न च पवमानेष्टिवेत्तयामग्निहोत्रं हुतं सम्भवति, विना वाऽग्निहोत्रहवण्यानिर्वापोविगुणत्वादकर्त्तव्य इति प्राप्ते ब्रूमः—अतिदेशेन हि कार्यमुखेन पदार्थेषु प्राप्यमाणेषु हविःसंस्कारार्थतया निर्वापः प्राप्यते तदङ्गभूताग्निहोत्रहवण्यसम्भवाच्च प्राप्यते, न चाप्राप्ताया गुणत्वम्, अतस्तदभावेऽप्यगुणत्वात्कर्त्तव्य एव निर्वापः ॥

वाजपेये मुष्टिलोपाधिक-
रणम् ।

सू० मुष्टिलोपात्सङ्ख्यालोपस्तद्वृण-
त्वात्स्यात् ॥ २७ ॥

वाजपेये श्रूयते “वार्हस्पत्या नैवारः सप्तदशशरावः क्षीरे चरुर्भवती”ति अस्ति तु प्रकृतौ “चतुरो मुष्टीर्निर्वापती”ति चतुःसङ्ख्या मुष्टिद्रव्यञ्च तदुभयमिह चोदकेन प्राप्तं, न च चतुर्भिर्मुष्टिभिः सप्तदशशरावपरिमाणश्चरुः सम्पादयितुं शक्यते, अतोऽवश्यं बाधितव्ये सति किमुभयं बाधितव्यं शरावद्रव्येण मुष्टिद्रव्यं सप्तदशसंख्या या च चतुःसङ्ख्या किं वान्यतरत् तत्रापि किमनियमः? अथ वा मुष्ट्यनुग्रहः? सङ्ख्यालोपः? विपरीतं वेति, तत्राविशेषादुभयोर्बाधः, तत्रापि समानकार्यत्वात् द्वयं द्व्येण सङ्ख्याः सङ्ख्ययेत्येकः पक्षः, सप्तदशसङ्ख्याशरावपरिमाणं च यागद्रव्याङ्गं चतुःसङ्ख्या मुष्टिश्च निर्वापाङ्गम्, अतो न तावत्साक्षादेकविषयत्वं येनोभयमुभयेन बाध्येत चतुर्भिर्मुष्टिभिः सप्तदशशरावश्चरुर्न सम्पादयितुं शक्यत इत्यर्थाद्बाधः, तत्रैकबाधेनोपपत्तौ नोभयबाधनं युक्तं, तस्मादन्यतराबाधः

तत्राविशेषादनियम इति द्वितीयः, सङ्ख्याया द्रव्याङ्गत्वात्प्रधानस्य मुष्टि-
द्रव्यस्यानुपहः सङ्ख्यायास्तु बाध इति तृतीयः, न सङ्ख्याया मुष्ट्यङ्गत्वं
वाक्यलक्षणसमानाधिकरणद्रव्यसम्बन्धबाधेन द्वितीयाश्रुत्या निर्वापाङ्ग-
त्वावगमादुभयोरपि क्रियाङ्गत्वावगमात्तुल्यत्वं तत्र मुख्यत्वात्सङ्ख्यानु-
यहो जघन्यत्वाच्च मुष्टिलोप इति सिद्धान्तः ॥

धेनुमालभेतेत्यादिश्रुते धे-
न्वादिशब्दाणां गद्यान्विता-
धिकरणम् ।

सू० औत्पत्तिके तु द्रव्यतो विकारः
स्यादकार्यत्वात् ॥ २८ ॥

‘व्यावापृथिव्यां धेनुमालभेत वायव्यं घत्समैन्द्रमृषभ’मिति गोद्र-
व्यासाधारणगुणवचनेषु धेन्वादिशब्देषु श्रुतेषु किं चोदकप्राप्तमजद्रव्यं प्रव-
र्त्तते नेति संशयः, तत्र यद्यपि गोरसाधारणं गुणमेते वदन्ति तथाऽपि
न गोर्वाचकाः तेनात्र गोर्नापदेशेन नातिदेशेन प्राप्तिः, अजस्त्वतिदेशेन
प्राप्यते तत्रैव धेन्वादिशब्दा लक्षणया वर्तन्ते, यथाजमृषभमित्यादिष्विति
प्राप्ते ब्रूमः—नानुमानिकचोदकानुरोधेन श्रुतानां शब्दानां लक्षणावृत्तिर्या-
य्या, तेन यद्यपि गोद्रव्यं न शाब्दं तथाऽपि श्रुतगुणविशेषसम्पादनाय गौरि-
वालब्धव्यः, चोदकप्राप्तं त्वजद्रव्यं प्रत्यक्षश्रुतगुणविशेषविरोधाच्च प्राप्यते ॥

वायव्यं श्वेतमालभेतेत्यनेन
अजस्येवालम्भनाधिकरणम् ।

सू० नैमित्तिके तु कार्यत्वात्प्रकृतेः
स्यात्तदापत्तेः ॥ २९ ॥

यस्तु साधारणगुणवचनः श्वेतादिशब्दः “वायव्यं श्वेतमालभेते”ति
स चोदकप्राप्ते ऽप्यजे सम्भवतीति न तत्राजस्य बाधनमिति प्रत्युदाहर-
णमेतत् ॥

साद्यस्त्रे चित्रायाञ्च खले
घाल्यास्तगडुलस्य च यथाक्रम-
खादिरत्य त्रैलोक्यानिधमाधि-
करणम् ।

सू० विप्रतिषेधे तद्वचनात्प्रकृतेर्गुण-
लोपः स्यात्तेन च कर्मसंयोगात् ॥
३० ॥

साद्यस्त्रे श्रूयते “खले वाली यूषो भवती”ति तत्र संशयः किं
चोदकप्राप्तं खादिरादिकं यूषं छेदनादिभिः कृत्वा सखले वाली कर्त्तव्यः

खले वाल्यां पर्यूहणादिसं-
स्काराणामनुष्ठानाधिकरणम् ।

सू० अर्थाभावे संस्कारार्थत्वं स्यात् ॥

३२ ॥

अथ यत्पर्यूहणपरिवृंहणपरिषेवनादि खले वाल्यां सम्भवत्प्रयोजनं
यच्चावृष्टार्थम् अञ्जनप्राप्त्यादि तत्खले वाल्यां भवति नेति संशये न
भवतीति ब्रूमः—कुतः यूपार्थत्वात्तेषाम् इह चायूपे खले वाल्यां यूपकार्यक-
रणास्तु तार्थं पर्यूहणादि न कर्त्तव्यम् उच्यते—न यूपो नामैकः कश्चिदर्थो-
स्ति यदर्थाः संस्काराः किन्तु छेदनप्राप्त्यादिजन्यवृष्टावृष्टरूपाः संस्काराः
काष्ठे वर्तमाना यूपशब्दाभिधेया नियोजनस्याङ्गभूताः तत्र केषांचित्तु-
प्रार्थानां लोपेऽप्यन्येषामनुप्रार्थानां निवृत्तौ नास्ति प्रमाणं, तस्मात्पर्यूह-
णाञ्जनादयः कर्त्तव्याः ॥

महापितृयज्ञे धानासु अ-
वघातानुष्ठानाधिकरणम् ।

सू० अर्थेन च विपर्यये तादर्थ्यात्त-
त्त्वमेव स्यात् ॥ ३३ ॥

महापितृयज्ञे श्रूयते “सोमाय पितृमते पुरोडाशं षट्कपालं निर्वपति
पितृभ्यो बर्हिषद्भ्यो धानां पितृभ्योऽग्निष्वत्तिभ्योऽभिवासायै दुग्धे मन्य”-
मिति तत्र धानासु हन्तिः कर्त्तव्यो नेति संशये विधातादकर्त्तव्यः, क्रियमाणे
हि हन्तौ धानात्वं विहन्येत सक्तवो भवेयुः तस्मादकर्त्तव्योऽवघातः, सत्यं,
अप्योत्तरकालं क्रियमाणे विघातः स्यात्, पूर्वे तु हन्तिं कृत्वा पश्चात्पाकः-
क्रियते क्रममात्रं बाधित्वा तथा न विहन्यते, न हि क्रमबाधे पदार्थोऽपि
बाधितव्यः, तदुक्तं “गुणलोपे च मुख्यस्य क्रिया स्यादि”ति तस्मात्कर्त्तव्यो
ऽवघात इत्येवं भाष्यकारेणाधिकरणं व्याख्यातं, तदिदमनुपपन्नं प्रकृतावपि
पूर्वमवघातः ततः पाकः तेन नास्ति क्रमविपर्ययः, पुनरुक्तं च गुणलोपे च
मुख्यस्येत्यनेन न्यायेन । ये त्वाहुः न क्रमो नाम कश्चिदुपः पदार्थव्यतिरि-
क्तोऽस्ति यस्य पृथग्बाधं व्यवस्थापयामः, पदार्था एव हि वितताः प्र-
यन्ते तेन केवलस्य क्रमस्य बाधासम्भवात्तद्बाधे पदार्थोऽपि बाधित
इत्यवघातो न कर्त्तव्य इत्येतच्चिराकरणार्थमिदमधिकरणम् । यत्तु विपर्ययो

१ अभिवान्यायै दुग्धे मन्यमिति पाठस्तु समीचीनः ।

२ क्रियन्ते इति पा० ।

नास्तीति तत्राण्यहुः धानासु श्रपणं कृत्वाऽवघातः प्रकृतौ च विपरीतमि-
त्यस्ति विपर्यास इति यद्वि विपर्यासः कथं तर्ह्यवघातानुष्ठानं, न हि
क्रमस्य पृथग्बाधः सम्भवति सत्यं, न त्वन्न परमार्थतः क्रमबाधः प्रकृतौ
हि श्रुतेष्वेव ब्रीहिव्यवघातः कृतः, तत्रापि श्रुतास्वेव धानास्ववघात इति
नास्ति क्रमविपर्यासः प्रकृताववघात्परं श्रपणम् इह तु विपरीतमित्येतावता
विपर्यासवाचो युक्तिः । ननु धानावस्थायां हन्तिः क्रियमाणो विघातं कुर्यात्
यथा न विघातो भवति तथा कुर्महे सङ्गदेवानभ्यस्तमवहननं क्रियते, न
च भविष्यति विघात इति तदयुक्तं, संभवति हि पृथक्क्रमस्य बाधः, त
एव हि पदार्थो अन्येनान्येन च क्रमेणानुष्ठातुं शक्यन्ते तेन क्रमस्य प्राक्-
तस्याभावेऽपि पदार्थो न निवर्तन्ते । यत्तु श्रपणं कृत्वाऽवघात इति तत्पूर्वं
हन्तिं कृत्वा पश्चात्पाकः” कार्यं इति भाष्यविरुद्धं यद्यपि श्रपणोत्तरका-
लेऽप्यवघाते विपर्यासो नास्ति श्रुते द्रव्येऽवघातकरणादिति तदप्यसारं,
प्रकृतौ हि द्वे द्रव्यश्रवणे पुरोडाशश्रवणं ब्रीहिश्रवणं च, तत्र धाना देव-
तासम्बन्धात्पुरोडाशकार्यं वर्तन्ते न ब्रीहिकार्यं, प्रकृतौ च ब्रीहिविषयोऽ-
वघातो न पुरोडाशविषयः, तेन धानास्वपि चोदकप्रान्तेषु ब्रीहिव्येवाव-
घातो न धानावस्थायां तत्र तु क्रियमाणे हन्तौ क्रमविपर्यासः स्यादेव
धानासु वाऽवघातकरणे धानात्वं विहन्येत । यत्तु सङ्गदेवावहनिष्याम
इति तथा सत्यप्राकृतकार्यमदृष्टार्यमवहननं स्यात्, प्रकृतिवत्तु तुषविमो-
कार्योऽवघातः क्रियमाणो धानात्वं विहन्यात्, तस्माच्चैवमधिकरणं युक्त-
मिति यथावार्तिकं व्याख्यास्यामः, न धाना उदाहरणं तत्रैव मन्य उदा-
हरणं, तत्र पेषणं श्रपणोत्तरकालमर्थोद्भवति तत्प्राकृतं ? मुताप्राकृतं ? मिति
संशयः, प्रकृतौ पाकात्पूर्वं पेषणं पाकार्यं भवति न ह्यसति पेषणे पुरोडाश-
निर्वर्तकः पाकः कर्तुं शक्यते, तेन पाकार्यं पेषणं मन्ये तु विनैव पेषणे
न भर्जनरूपः पाकस्तण्डुलावस्थायामेव कृत इति लुप्तार्थे प्राकृतं पेषणं
निवृत्तं भर्जितेषु तण्डुलेषु सक्तुभावापादनाय लौकिकं पेषणमधर्मकं कर्त-

व्यमिति प्राप्ते ब्रूमः—न प्रकृतौ पाकार्थे पेषणं द्वितीयाश्रुत्या पेषणं
अपणं चाभयमपि हविरर्थम्, अर्थात् तयोः पूर्वं पेषणम् इह त्वर्थादेव पश्चा-
त्क्रियत इति क्रममात्रमन्यत्, न च तदन्यत्वे पदार्थान्यत्वं तस्मात्प्राकृत-
मेव पेषणमिति कर्त्तव्याः पेषणधर्माः ॥

इति शास्त्रदीपिकायां दशमस्य तृतीयः पादः ॥ २ ॥

अथ तृतीयः पादः ।

प्रश्नादौ सामिधेय्यादि-
प्राकृतेति कर्त्तव्यतानुष्ठानाधि-
करणम् ।

सू० विकृतौ शब्दवत्त्वात्प्रधानस्य गु-
णानामधिकोत्पत्तिः सन्निधा-
नात् ॥ १ ॥

अग्नीषोमीयपशौ श्रूयते “एकादश प्रयाजान् यजती”ति तथा
चातुर्मास्येषु नव प्रयाजान् यजति नवानुयाजानि”ति तथा वायव्ये पशौ
हिरण्यगर्भः समवर्त्तताय इत्याधारमाधारयतीति एवमन्यत्रापि यत्र
प्राकृतमङ्गमप्राकृतगुणयुक्तं श्रूयते तदुदाहृत्य विचार्यते किं तत्र चादकेन
प्राकृतीति कर्त्तव्यता प्राप्यते न वे? ति तदर्थमिदं विचार्यते किमेतैर्गुण-
विशिष्टप्रयाजादिविधिः? उत प्रयाजाद्वानुवादेन गुणमात्रविधि? रिति
तत्रातिदेशेन पदार्थानां न स्वरूपतः पर्युपस्थापनमस्ति प्रकारमात्रा-
तिदेशात्, अतो नातिदेशमाप्त्यङ्गीकरणेन गुणविधिः सम्भवति तस्मा-
त्सङ्ख्यादिविशिष्टाः प्रयाजादय एवात्र विधीयन्ते, एवं च धात्वर्थ-
विधानाच्छ्रुत्यनुग्रहे भवति, ते च प्रयाजादयः प्रकृतौ कृत्तोपकारा विकृतौ
श्रूयमाणा एहमेधीयाज्यभागवदतिदेशं निरुन्धन्ति तस्माच्च प्राकृतीति-
कर्त्तव्यताऽतिदिश्यत इति प्राप्ते ब्रूमः—प्रकारद्वारतः प्राप्ते रतिदेशेन कर्मणां
तान्यनूय गुणः शक्यो विधातुमिति तद्विधिः ॥ न च सत्यां गतौ न्याय्यं
विशिष्टविधिगौरवम् । वाक्यार्थविधिदोषश्च समानः पक्षयोर्द्वयोः ॥ योऽपि
हि श्रुत्यर्थविधिलिप्सया धात्वर्थे विधित्सति तेनापि गुणवादस्याप्रमा-
दपाठादवश्यं वाक्यार्थविधिरङ्गीकर्त्तव्या, तथा सति तत्र संज्ञान्ते विधौ

धात्वर्थानुवादेनानेकविधपरिजिहीर्षया प्रकार^१द्वारा प्राप्तिमालोच्य तदनुवादेन विधिगुणमात्रं विधत्ते, तस्मादेवंजातीयकेषु एहमेधीयन्यायाभावादस्त्यतिदेशः ॥

वायव्यपशौ हिरण्यगर्भः
इत्यादिमन्त्रस्योत्तरस्मिन्नाधारे
गुणत्वाधिकरणम् ।

सू० हिरण्यगर्भे पूर्वस्य मन्त्रलि-
ङ्गात् ॥ २ ॥

वायव्ये पशौ श्रूयते “हिरण्यगर्भस्समवर्तताय” इत्याधारमाधारयतीति तत्प्राकृताधारानुवादेन मन्त्रविधिरिति स्थितं, प्रकृतौ च द्वावाधारौ पूर्वः प्राजापत्यो ऽमन्त्रकश्च, उत्तरस्त्वैन्द्रः समन्त्रकः, तदिह किं पूर्वस्याधारस्य मन्त्रविधिः? उत्तोत्तरस्ये? तिसंशये मन्त्रस्य प्रजापतिलिङ्गत्वात् “प्रजापतिर्वै हिरण्यगर्भः प्रजापतेरनुरूपत्वाये” इति च वाक्यशेषात्पूर्वस्येति प्राप्ते ब्रूमः पूर्वस्मिन्मन्त्राभावाच्च मन्त्रकार्यमस्ति तत्र मन्त्रविधौ मन्त्रकार्यमप्राकृतं कल्प्यं स्यात्, उत्तरत्र तु प्रकृतावेव मन्त्रविधानादस्ति मन्त्रनियमजन्यमदृष्टं तत्र मन्त्रविधानं सुकरं मन्त्रलिङ्गं त्वेन्द्रेऽप्यविशिष्टमिति दर्शितं भाष्ये वाक्यशेषोऽपि प्रजानां पतिः प्रजापतिरित्येवमिन्द्र एवोपपन्नः, यो^२ हि खलु वाय प्रजापतिः स एवेन्द्र इति चैकत्वादुपपत्तिर्वाक्यशेषस्य पूर्वाधारस्य चाहृत्यैवामन्त्रत्वं दृश्यते, न स्वाहाकारो न मन्त्रं चाहति तस्मादुत्तरस्य मन्त्रः ॥

चातुर्मास्येषु सोमेष्वासा-
दननियोजनयोः प्राकृतगुण-
विधित्वाधिकरणम् ।

सू० संस्कारे तु क्रियान्तरं तस्य वि-
धायकत्वात् ॥ ३ ॥

उत्करे वाजिनमासादयति परिधौ पशुं नियुज्जीते”त्यत्र संशयः किमप्राकृतमासादनान्तरं नियोजनान्तरं वा दृष्टार्थक्रमुत्करपरिधिविधिविशिष्टं विधीयते? उत प्राकृतयोरेवासत्तिभावानपक्रमणरूपदृष्टप्रयोजनयोस्तुत्करपरिधिविधि? इति तत्र तीक्ष्णायत्वात्तुङ्गत्वाच्चेत्करस्य परिधेश्चा-

१ प्रकारद्वारप्राप्तिमालोच्येति पा० ।

२ योऽपि खलु वाय इति पा० ।

३ उत्करे वाजिनमासादयन्ति इति पा० ।

शीयस्त्वाच्च दृष्टकार्यमासादनं, नियोजनं च शक्यं कर्तुम् अतो ऽप्राकृतका-
र्यमन्यद्विधीयते, एवं च धात्वर्थविधानाच्छ्रुत्यनुग्रहः, अन्यथा वाक्यार्थविधिः
स्यादित्येवं प्राप्ते ब्रूमः—न सम्भवति गुणमात्रविधौ विशिष्टविधिर्युक्तः
साधारणश्च वाक्यार्थविधिः गुणस्यावर्जनीयत्वात्, अतः प्राकृतयोगुण-
विधिः, न चाशक्यता पृथग्यतामुत्करणस्य स्यविमानं च परिधेराश्रित्य
प्राकृतकार्यसम्पादनात् ॥

अग्निवचने प्राकृतवैकृता-
भयदीक्षाधुतोनामनुष्ठानाधि-
करणम् ।

सू० षड्भिर्दीक्षयतीति तासां मन्त्रवि-
कारः श्रुतिसंयोगात् ॥ ४ ॥

अनौ प्रकृतितो दीक्षाऽऽहुतयः षट्प्राप्तास्तासां च प्रथमन्त्राः
प्रकृतित एव प्राप्ताः “आकूत्यै प्रयुजे ऽनये स्वाहे” त्यादयः अनावपरे प्रथम-
न्त्राः “आकूतिमग्निं प्रयुजे स्वाहे” त्यादयः, ते च दीक्षार्थतया विनियुक्ताः षड्भि-
र्दीक्षयतीति दीक्षाधुतीनां चाभ्यासः श्रूयते “द्वादश जुहोती”ति, तत्र संशयः
किं वैकृतैर्मन्त्रैः प्राकृता बाध्यन्ते समुच्चयन्ते वे? ति, तत्र प्रत्यक्षपाठेन
प्रत्यक्षवचनेन च “वैकृताः प्राकृतान्मन्त्रान् बाधेरन्नेककार्यतः । यद्यपि
द्वादश जुहोतीति वचनाद्वेमानामभ्यासः तथाऽपि वैकृतानामेव प्रत्य-
क्षवचनविहितानां वोदकप्राप्तप्राकृतमन्त्रबाधेन होमाङ्गत्वात्तैरेवाभ्यस्तैर्द्वा-
दशापि होतव्या इति प्राप्ते ब्रूमः—न प्रत्यक्षेण वाक्येन होमार्थे वैकृताः
श्रुताः । दीक्षार्थताबलात्तेषां होमाङ्गत्वं प्रकल्प्यते ॥ सकृत्प्रयोगमात्राच्च
तादर्थ्यमुपपद्यते । वैकृतैः प्राकृतास्तस्मात्समुच्चयेन न बाधनम् ॥ षड्भिर्दीक्ष-
यतीति दीक्षार्थता श्रुता सा च स्वाहाकारलिङ्गानां होमद्वारेणेति दीक्षा-
र्थत्वसिद्धये होमाङ्गता कल्प्यते सकृत्प्रयुक्तैरेव च षट्सु होमेषु दीक्षार्थ-
तासिद्धेर्नाभ्यासे प्राकृतबाधे वा प्रमाणमस्ति, तेनाभ्यासवशेन होमानां
द्वादशत्वान्मन्त्राणामपि प्राकृतवैकृतत्वां समुच्चयः ॥

पुनराधानेऽन्याधानदक्षि-
णानां निवृत्त्यधिकरणम् ।

सू० अन्या^१धेयस्य नैमित्तिके गुण-
विकारे दक्षिणादानमधिकं स्या-
द्वाक्यसंयोगात् ॥ ५ ॥

अस्ति पुनराधेयं तच्चान्याधेयधर्मकं तत्र श्रूयते “पुनर्निष्कृतो रथो
दक्षिणा पुनरुत्स्यूतं वास” इत्यादि सेयं दक्षिणा किमन्याधेयस्य दक्षिणा
नानैका देयेत्येवमादीनां निवर्तिका न वे? ति चिन्तायां^२ सत्यप्येककार्यत्वे व-
चनादुभयोर्देदातीति समुच्चयप्राप्तावुच्यते विध्यश्रवणाद्विध्यन्तरशेषत्वा-
च्चास्य समुच्चयविधावसामर्थ्याद्वृत्तिणयोश्चानत्यर्थत्वमनेककार्यत्वेनैकका-
र्यत्वाद्वैकृतीभिः प्राकृतीनां बाधः कथं पुनरुभयोर्देदातीति निर्देशः—उच्यते
कृत्वा ह्यन्याधेयं पश्चात्पुनराधेयं क्रियते तेन पूर्वदत्तसम्प्रति दीयमानापे-
क्षयोभयदाननिर्देशः ॥

आश्रयणे वासोवत्सा-
भ्यामन्वाहार्यस्य निवृ-
त्त्यधिकरणम् ।

सू० वासो वत्सं च सामान्यात् ॥ ६ ॥

“आश्रयणे वासो दक्षिणा वत्सः प्रथमज्ञो दक्षिणे”ति श्रुतं वासो
वत्सं समानकार्यत्वात्प्राकृतस्यान्वाहार्यस्य निवर्तकमिति सिद्धमेवोत्तर-
विवक्षायै प्राप्यते ॥

आश्रयणे वासोवत्सयोरन्वा-
हार्यधर्मानुष्ठानाधिकरणम् ।

सू० अर्थापत्तेस्तद्वर्मा स्यान्निमि-
त्ताख्याभिसंयोगात् ॥ ७ ॥

अन्वाहार्यकार्यापत्तेर्वासोवत्सन्तद्वर्मोल्लभेत इत्येतदपि प्राप्ति-
सूत्रमेव ॥

आश्रयणे वत्से पाक्वाभावा-
धिकरणम् ।

सू० दाने पाकोऽर्थलक्षणः ॥ ८ ॥

अन्वाहार्यपाको वत्से कर्तव्यो नेति संशये चोदकानुपहाय
पक्त्वा वत्सन्तदीयं मांसं दक्षिणास्त्वेन देयमिति मन्यते, श्रुतन्तु वत्सद्वयं

१ आन्याधेयस्वेति पा० ।

२ चिन्तायां सत्यां सत्यप्येककार्यत्वे पा० ।

३ लभते इति पा० ।

पाकेन नश्येत्, अश्रुतं च मांसं दीयेत, वत्स-शब्दो वा मांसलक्षणार्थः
स्यात्, न चैतच्चायं, तस्माच्च वत्सपाकः ॥

आद्यपणे वाससि पाकाभा-
वाधिकरणम् ।

सू० पाकस्य चान्नकारितत्वात् ॥ ८ ॥

अथ वाससि पाकः स्यात्वेति संशये विरोधाभावात् पच्येत प्रयोज-
नाभावात्त्वपाकः, प्रकृतौ हि दक्षिणभूतान्नसंपत्त्यर्थः पाको नादृष्टार्थः
तस्माच्च वाससः पाकः ॥

आद्यपणे वासोवत्सयोरभि-
धारणाभावाधिकरणम् ।

सू० तथाऽभिधारणस्य ॥ १० ॥

अभिधारणमन्वाह्यार्थधर्मः किं वासो वत्से कर्तव्यं, नेति प्रकृता-
वदृष्टार्थत्वादिहाविरोधात्कर्तव्यं, नैवं, स्वादिमार्थं हि तददृष्टेनैव प्रकृता-
वचनानुपपन्नोति, न च वासोवत्सयोः स्वादिम्ना प्रयोजनमस्ति, अतोऽ-
भिधारणनिवृत्तिः ॥

ज्योतिष्टोमे गवामेव द्वाद-
शशतस्य दक्षिणात्वाधिकर-
णम् ।

सू० द्रव्यविधिसन्निधौ संख्या तेषां
गुणत्वात्स्यात् ॥ ११ ॥

ज्योतिष्टोमे श्रूयते "गौश्चाश्वश्चाश्वतरश्च गर्दभाश्चाजाश्चाव-
यश्च ग्रीहयश्च यवाश्च तिलाश्च माषाश्च तस्य द्वादश शतं दक्षिणे"ति,
तत्र संशयः किमेकैकस्य गवादेर्द्रव्यस्य द्वादशशतसङ्ख्या? उतैकस्य यस्य
कस्य चित्? अथ वा माषाणाम्? आहोस्वित्सर्वैः सहितैः सम्पाद्या? किं
वैकजातीयस्यैवानियमेन? यद्वा पशूनां? तदापि किमनियमो? ऽथवा गवा? .
मिति तत्र तस्येति पशुन्तेन गवादीनि प्रधानत्वेनोपदिश्य तदुणभूता
सङ्ख्या विधीयमाना प्रतिप्रधानं सम्बध्यते, अतः प्रत्येकं द्वादशशतमिति
प्रथमः पक्षः, नात्र गवाद्युद्देशेन सङ्ख्या विधीयते, न ह्येकेन वाक्येन गवा-
दीनां दक्षिणात्वेन विधानं तदङ्गत्वेन च सङ्ख्या विधानं सम्भवति,
तस्माद्गवादीनि द्रव्याणि सङ्ख्या च दक्षिणया संबध्यन्ते सोभयविशिष्टा
विधीयते तत्रैकस्मिन्द्रव्ये निविष्टायां सङ्ख्यायां तद्विशिष्टा दक्षिणाऽनु-

१ प्रयोजनाभावाच्च पाक इति पा० ।

२ प्रधानत्वेनोपदिश्य पा० ।

ष्टिता भवति, तस्मादेकस्य सङ्ख्या तत्राप्यनियमः विशेषाभावात् । अथवा माषाणां स्यादानन्तर्यात् नैतदपि युक्तं च-शब्दश्रुत्या ह्यन्यसहिता माषा निर्दिष्टाः तेनान्यसहितानां माषाणां सङ्ख्या तेषां च बहुत्वात्तस्येति प्रतिनिर्देशासम्भवात् तस्येति तु क्रतुनिर्देशोऽङ्गीकर्तव्यः । यद्वा गवादिस-माहाराभिप्रायं तस्येत्येकवचनं यदा च क्रतुनिर्देशः तदा यद्यपि च-शब्दो न स्यात्तथाऽपि गवादिद्रव्यविशिष्टा द्वादशशतसङ्ख्या विशिष्टा च दक्षिणा श्रुता सहितानि च गवादीनि दक्षिणा नैकैकमतो दक्षिणा परिच्छेदिका सङ्ख्या सर्वेषु सहितेषु निवेष्टुमर्हति, तस्मात्सर्वसंपाद्या सङ्ख्या, नैवं न हि तस्येति शब्दो वाक्यगतेन द्रव्येण सम्बन्धं लभमानः प्रकृतिविशेषञ्च कुर्वन्नप्रकृतेन क्रतुना सम्बन्धमानर्थक्यं चावलम्ब्यते, तस्मात्तस्येति गवादीनां निर्देशः तत्रैकवचनान्तत्वाच्च सहितानां सर्वेषां निर्देशः । नापि समाहारस्य तस्याशाब्दत्वात् ॥

किं त्वेकज्ञानीयकस्य, तत्राप्यनियमो विशेषाभावात् । अथवा पशूनामेव न माषादीनां तेषामाठकादिपरिमाणान्तरापेक्षया सङ्ख्या व्यवहारो लोके न स्वरूपतः भृतित्वाभावादिति दर्शितं भाष्ये, अत एव माषैरप्यनन्तरैर्न सम्बध्यते, अतः पशूनामेव, तत्राप्यनियमो ऽविशेषात्, एकवचनान्तत्वाच्च तस्येति न बहुवचननिर्दिष्टानां माषादीनां निर्देशः । अत एवाज्ञावीनामपि न निर्देशः गवादीनां चत्वारि परिशिष्टानि तत्र महोप-ककारवत्त्वादप्रतिषिद्धत्वान्मुख्यत्वाच्च गवां निर्देशः, तेनायमर्थः गवादिद्रव्याणि तत्र च तस्य गोद्वादशशतं दक्षिणेति तस्माद्गवामेषा सङ्ख्या ॥

विभज्य गोदक्षिणाया
दानाधिकरणम् ।

सू० तच्च दानं विभागेन प्रदानानां
पृथक्त्वात् ॥ १२ ॥

किमेषा दक्षिणा चत्विगभ्यो विभज्याविभज्य वा देया? किमविभ-
ज्यैव? उत विभज्यैव? ति संशये विशेषाश्रयणादनियमः । अथ वा “चत्वि-
गभ्यो दक्षिणां ददाती”ति दानाङ्गत्वेन चत्विगबहुत्वस्य विवक्षितत्वादवि-
भज्यैव सहितेभ्यो देया न विभज्यैकैकस्मै बहुवचनविरोधादिति प्राप्तेऽभि-

धीयते—“अत्विक्पक्रियायेन दानमेतदिति स्थितम् । तेन तेषां प्रधानत्वा-
द्वहुत्वं न विवक्षितम्”, अतः प्रतिप्रधानावृत्तेरैकस्यैव तद्दानं, न चानियमः
आनमनार्थं हि तद्दानं, यदि च दीयमानं द्रव्यमात्मोपयोगक्षमं भवति
तेन तेषामानतिर्नान्यथा तेनात्मीयं द्रव्यमृत्विजामुपयोगक्षमं कुर्यादिति
दानविधेरर्थः, विभज्य च ददता सम्पूर्णे तदनुष्ठितं भवति परिषदे तु
ददता न तत्सम्पूर्णमनुष्ठितं स्यात्, पुनर्विभागापेक्षत्वात्तेषामुपयोगस्य “तु
योवो विश्ववेदा विभजत्वि”ति च मन्त्रवर्णस्यापात्तिकत्वात् द्वागन्याये-
नापि सिध्यति विभागः, यत्र त्विकमेव द्रव्यं दक्षिणा यथा “धेनुर्दक्षिणा-
ऽन्वाहार्यो दक्षिणे”ति तत्र विभागासम्भवादविभज्यैव दानम् ॥

ज्योतिष्टोमे समाख्यानुसारेण
दक्षिणाविभागाधिकरणम् ।

सू० समं स्यादश्रुतित्वात् ॥ १३ ॥

स्थिते विभागे चिन्त्यते किं समो विभागः स्या? द्रुत प्रयासानुरूपो-
ऽथवा समाख्यानुरूप? इति, विशेषाश्रयणात्साम्ये लोकवद्वा प्रयासानुरूप्ये
प्रान्ते द्वादशाहे दीत्वा क्रमवाक्यगताद्धादिसमाख्यानात् ब्राह्मणाच्छं-
प्रभृतीनां तदनुरूपो विभागः प्रकृतावध्यवसीयते ॥

भूर्नामैकाहे “तस्य धेनुः” इत्यनेन
कृत्वकृतुदक्षिणाबाधाधिकरणम् ।

सू० तस्य धेनुरिति गवां प्रकृतौ
विभक्तचेदितत्वात्सामान्या-
न्तद्विकारः स्याद्यथेष्टिर्गुण-
शब्देन ॥ १४ ॥

एवं प्रकृतौ दक्षिणास्थितिर्निरूपिता, तस्यां हि निरूपितायां विह-
तिषु बाधाबाधविचारः सुखेन वर्तिष्यत इतीदानीं बाधाबाधौ विचा-
र्यते, अस्ति भूर्नामैकाहः “अथैष भूर्वैश्वदेवस्तस्य धेनुर्दक्षिणे”ति, तत्र संशयः
किं धेनुर्गवामेव विकार? उत सर्वस्य गवाश्वादे? रिति, तदर्थमिदं विचार्यते
किं गवादीनां प्रत्येकं दक्षिणात्वम्? उत सहितानां? मिति, तत्र प्रत्येकं दक्षि-
णात्वं न्याय्यं, कथं गवादिशब्दा जातिवचनाः दक्षिणा—शब्दे गुणवचनः,
स हि भूतिवत्त्वेन गुणेन वर्तते, जातिगुणयोश्च जातिर्विशेष्यत्वेन गुणस्तु
विशेषणत्वेन नीलमुत्पलं शुक्लो गौरित्यादिषु सार्वजनीनमेतत्, यच्च विशेषं

तत्प्रधानमेव कृता गवादीनां प्राधान्यं प्राधान्यात्तेषां गुणभूता दक्षिणा
प्रत्येकमेतैः सम्बध्यते गवादयो दक्षिणारूपाः कार्या इति, एवं बहुषु
दक्षिणासु यस्याः कस्याश्चित्स्थाने निविशमानाया धेन्वा दक्षिणात्वमुप-
पन्नं, तत्र गोलिङ्गेन धेनुत्वेन गवां निर्वृ^१त्तिर्गम्यते, तस्माद्गवामेव निर्वृ^२त्तिका
धेनुर्नाश्वादीनामिति प्राप्ते ऽभिधीयते “गवादीनां प्रधानत्वे दृष्टं नास्ति
प्रयोजनम् । चत्विगानमनार्थं तु दक्षिणा सप्रयोजना” ॥ यदि च द्रव्योपसर्ज-
नत्वेन दक्षिणोच्येत ततो गुणवचनत्वादाश्रयभूतगवादिद्रव्यगतवचनप्राप्ते-
र्गवादीनां बहुत्वाद्वक्षिणा-शब्दो बहुवचनान्तः स्यात्, गुणवचनशब्दस्य
व्याकरणे परोपसर्जनार्थत्वात्स्वप्राधान्ये तु नैव दोषो भवति, तथा हि
यदा ऽनतिकरन्तद्वक्षिणेत्युच्यते एका चानतिरिति तदुपाधिको दक्षिणा-
शब्द एकवचनं लभते, गवादीनि तु तत्र विशेषणानि, न च विशेषणवशेन
विशेष्ये सङ्ख्या संभवति यथा ऽभीषोमौ देवतेति तेनानेकगवाद्यात्मिकैका
दक्षिणा विधीयते, गवादिरूपया च भृत्या दृष्टं प्रयोजनमृत्विगानमनं
भृतिरूपसंस्कृतैर्गवादिभिर्नास्ति दृष्टं, तस्मादेका दक्षिणा गवाद्यात्मिका
प्रकृतौ विकृतौ धेन्वात्मिका जातेति समस्तगवादिनिवृत्तिः ॥

यस्य सोममपहरेषुः इत्या-
दौ एकां गाम् इत्यादिना गो-
गतसङ्ख्यावाधाधिकरणम् ।

सू० एका पञ्चेति धेनुवत् ॥ १५ ॥

“यदि सोममपहरेषुरेकां गां दक्षिणां दद्यादभिदग्धे सोमे पञ्च गा
दद्यादिति श्रुतम्, तत्र संशयः किमेका पञ्च गवां निर्वर्तिका किं वा
सर्वस्य दाक्षिण्यस्येति, तदर्थमिदं विचार्यते किमेकां दद्यादिति सम्बन्धः ?
उक्तैकां गा ? मिति तत्र “द्वितीयाश्रुतिसामर्थ्याद् ददाति क्रियया ऽन्वयः । एकया
पञ्चभिश्चातः सर्वं देयं निवर्तते ॥ उच्यते ददातिसङ्कृतौ सत्यां गोशब्दे
लक्षणा भवेत् । पात्तिका वा ऽनुवादः स्याद्विधौ वाक्यं तु भिद्यते” ॥ बहुषु
गवादिषु चोदकप्राप्तेषु एकां दद्यादिति विहितं किं तदेकमित्यनिर्द्वैशा-

१ निवृत्तिर्गम्यते इति पा० ।

२ विवर्तिका इति पा० ।

च्चादकप्राप्तेषु यत्किञ्चिदिति गम्यते तत्र गामित्यश्वादीनामप्युपलक्ष-
णार्थं स्यात्, गौरपि वा पक्षे प्राप्तेः पात्तिकोऽनुवादः स्यात्, न चैतदुभय-
मपि न्याय्यम् । अथ त्वेकां दद्यात्तां च गामिति विधीयते ततः प्राप्तक्रिया-
ऽनुवादेनानेकार्थविधानाद्वाक्यं भिद्येत, यदि तु गां दद्यादिति गौरैव
दक्षिणा दाने विधीयते ततस्तस्याश्चादकप्राप्तैव द्वादशशतसङ्ख्या परि-
च्छेदिका प्राप्तेति पञ्चैकशब्दावनर्थकौ स्यातां विधाने वाक्यभेदः, अथ
धेनुवद्विवर्तितैकसङ्ख्या गोविधानादेकशब्देऽनुवादः तथाऽप्यानर्थक्यं पञ्च-
शब्दस्त्वननुवाद एव, तस्माच्छब्दानर्थक्यपरिजिहीर्षया श्रुतिलक्षणमपि
क्रियासम्बन्धमविधाय वाक्यलक्षणा गोसङ्ख्यासम्बन्ध एव विधीयते । यद्वा
भवतु सङ्ख्यायोर्दानेनैवास्त्वयः तथाऽपि ते प्रातिपदिकाभिहितसङ्ख्यात्व-
साम्याद्द्वादशशतसंख्यास्याने निविशेति, सा च प्रकृतौ गोपरिच्छेदनेवोप-
कृतवतीति तत्स्थानपतिते एकपञ्चसंख्ये गामेव परिच्छिन्द्यातामित्यश्वा-
दीनामनिवृत्तिः ॥

साव्यक्षे त्रिवत्सेन सर्वेषां
क्रयार्थानां बाधाधिकरणम् ।

सू० त्रिवत्सश्च ॥ १६ ॥

त्रिवत्सः साण्डः सोमक्रयण इत्यत्र तु साण्डानुवादेन त्रिवत्स-
विधौ सत्यग्नीषोमीयादिष्वपि प्रसङ्गात्सोमक्रयण एव त्रिवत्सो विधीयत
इति सर्वेषां क्रयद्रव्याणि निवर्तन्ते इति विशेषः ॥

अश्वमेधे प्राकाशाध्वर्यवेना-
ध्वर्युभागबाधाधिकरणम् ।

सू० प्राकाशौ तथेति चेत् ॥ १७ ॥

अश्वमेधे श्रूयते “प्राकाशाध्वर्यवे ददाती”ति, तत्र संशयः किं प्रा-
काशौ कृत्वस्य क्रतुदक्षिण्यस्य निवर्तकौ? उताध्वर्युभागस्य निवर्तका-
वि?ति, यदि प्राकाशौ ददातीति सम्बन्धः ततः कृत्वस्य, अथ प्राकाशाव-
ध्वर्येव इति ततस्तद्वागस्यैव तत्र “तदानन्तर्यसंप्राप्तं बाधित्वाऽध्वर्युस-
ङ्गम् । द्वितीयाश्रुतिसामर्थ्याद्ददातीति क्रियान्वयः ॥ दानञ्च चोदकप्राप्त-
मुद्दिश्यते न चोद्देश्यमध्वर्युणा शक्यं विशेष्यं, तस्मादध्वरं युङ्क्ते इत्येवम-
ध्वर्यु-शब्दं कथंचिद्वृत्तिह्मात्रे व्याख्याय दानमात्रे प्राकाशविधिरिति

कृत्स्ननिवृत्तिः, उच्यते ऽध्वर्युसम्बन्ध एव प्राकाशयोरिह विधीयते, अथवा
पूर्वं दानं द्वाभ्यां विशेषितम् अध्वर्यु-शब्दस्यानर्थक्यभयान्न दानमात्रे वि-
धानम्, अतः क्रियान्वयनिमित्तो यः पश्चात्ततः सम्प्रदानस्याध्वर्योः सम्प्र-
देयभूतयोश्च प्राकाशयोर्मिथः सम्बन्धः स एव विधीयते? अथ वा ऽध्व-
र्यु-शब्दस्यानर्थक्यपरिजिहीर्षयैव दानान्तरमेवापूर्वमध्वर्युप्राकाशविशिष्टं
विधीयते तेन च दृष्टार्थत्वादध्वर्यान्तिसिद्धेस्तद्वागः प्राकृतो निवर्त्तत
इति न कृत्स्ननिवृत्तिः ।

उपहव्ये अश्वेन कृत्स्न-
तुदाक्षिण्यस्य आधाधिकार-
णम् ।

सू० धेनुवच्चाश्वदक्षिणा स ब्रह्मण
इति पुरुषापनयो यथा हिर-
ण्यस्य ॥ १८ ॥

उपहव्यो निरुक्त इत्युपहव्यसञ्जकमेकाहं विधाय श्रूयते “अश्व-
श्यावो दक्षिणा स ह्यनिरुक्तः स ब्रह्मणे देय” इति, किमयमश्वो ब्रह्मभा-
गस्य निवर्त्तकः? किं वा कृत्स्नस्य क्रतुदाक्षिण्यस्य? इति, तत्र ब्रह्मणे देय
इति वचनाद् ब्रह्मणे दीयमानस्तस्यैवानतिं कुर्वेस्तद्वागमेव निवर्त्तयति
प्राकाशवदध्वर्युभागं पुरुषान्तराणां चानत्यर्थे चोदकप्राप्तं दाक्षिण्यं
दातव्यमेवेति प्राप्ते ब्रूमः द्वे ह्येते वाक्ये क्रतुसंयुक्तमेकम् अश्वःश्यावो
दक्षिणेति पुरुषसंयुक्तमपरं ब्रह्मणे देय इति तत्र पूर्वेण वाक्येनास्मिन्
क्रतावश्वो दक्षिणेत्यश्वेनानतिः कार्येति विहिते यदन्यदस्मिन् क्रतौ चोद-
केनानत्यर्थतया प्राप्तं तत्सर्वं धेनुन्यायेन निवर्त्तते, स चाश्वः क्रतौ भृति-
त्वेन विहितः सर्ववर्त्विजां दातव्यः प्राप्ते सञ्चतरेण वाक्येन पुरुषान्त-
रेभ्यो ऽपनीय ब्रह्मणे दीयते तेन पुरुषान्तराणां विनैव दक्षिणया प्रकारा-
न्तरेणानतिः कर्त्तव्येति कृत्स्ननिवृत्तिः ॥

अतपये सोमचमसेन कृत्स्न-
क्रतुदाक्षिण्यस्य आधाधिकारणम् ।

सू० तथा च सोमचमसः ॥ १९ ॥

अतपये श्रूयते “अगदुम्बरः सोमश्चमसो दक्षिणा सप्रियाय स-
मोत्राय ब्रह्मणे देय” इति, तत्र पूर्ववत्संशयपूर्वात्तरपक्षाः, का पुनर्विशेषा-
शङ्का पूर्वत्र द्वे एव वाक्ये इह त्वेकमिदं वाक्यम् अतः प्रथमं क्रतुसंयोगा-

भावाद् ब्रह्मभागस्यैव निवृत्तिरिति विशेषा शङ्का, यद्वाप्येकं वाक्यं तथाऽपि दक्षिणासंयोगात्सर्वनिवृत्तिरिति केचिदेवं वर्णयन्ति न त्वेतद्भुक्तम् अत्रापि द्वे एव वाक्ये सोमचमसो दक्षिणेत्येकं स ब्रह्मणे देय इत्यपरं स्पष्टमेवातीतायं विशेषः, सिद्धान्तोऽप्ययुक्तः सति ह्येकवाक्यत्वे ब्रह्मभागस्यैव निवृत्तिः स्यादिति वक्ष्यामः, तस्मादेवं वक्तव्यम् अत्र हि केषां चिद्वक्षिणाद्रव्याणां प्रतिषेधः श्रूयते असौ सत्यां प्राप्नोति घटते तस्मान्नूनं सोमचमसः सर्वस्यानिवर्त्तक इति विशेषाशङ्का सोमचमसस्तुत्यर्थोऽयमर्थवादो यत्पशून्द्वात्सोऽनृतं कुर्यादित्यादिर्न प्रतिषेधः तस्मात्पूर्ववत्सर्वनिवृत्तिः ॥

सोमचमसेन कृत्स्नदक्षिणा- सू० यदि तु ब्रह्मणस्तदूनं तद्वि-
पुरुषान्तरयोर्बाधाधिकरणम् । कारः स्यात् ॥ २० ॥

सू० “सर्वे वा पुरुषापनयात्तासां क्रतुपधानत्वात्” इदं सूत्रद्वयं पूर्वोत्तरपक्षप्रयोजनकथनार्थत्वेन व्याख्याय पुनरन्यथा व्याख्यातं सोमचमसो ब्रह्मणे दक्षिणा देय इत्येकमिदं वाक्यमिति कृत्वा चिन्त्यते यदैकं वाक्यं तदाऽपि किं कृत्स्नस्य क्रतुदाक्षिण्यस्य निवृत्तिः? उत ब्रह्मभागस्यैव? इति दक्षिणासंयोगात् दक्षिणायाश्च चोदकेनैकस्याप्राप्तत्वात्तत्संयुक्तश्चमसः सत्यपि ब्रह्मसंयोगे कृत्वा दक्षिणां निवर्त्तयेत्, इतरथा हि ब्रह्मभागे दक्षिणावयवे दक्षिणा-शब्दो लक्षणया स्यात्, तस्माद्दक्षिणासंयोगात्कृत्स्ननिवृत्तिः, ब्रह्मसंयोगाच्च पुरुषान्तरापनय इत्येवमुत्सूत्रं पूर्वपक्षं कृत्वा यदि तु ब्रह्मण इति सिद्धान्ते वर्णयितव्यम् एकवाक्यत्वे ब्रह्मभागस्यैव निवृत्तिः ब्रह्मणे दक्षिणात्वेन सोमचमसो देय इति न खल्वेकं वाक्यं सोमचमसः क्रतेर्द्विजिणा नान्यत्सोऽपि तु ब्रह्मणे देयो नान्येभ्य इत्यर्थद्वयं शङ्केति विधातुं भिद्येत हि तथा वाक्यन्तस्माद्दक्षिणावयवे ब्रह्मभागे दक्षिणा-शब्दमङ्गीकृत्य तत्रैव सोमचमसोविधातव्यः । किं च दक्षिणा-शब्दोभूतिवचनः स च कर्मपेक्षयाऽपि प्रवर्त्तते अस्मिन् कर्मणीयं भूतिरिति, कर्मपेक्षयाऽपि प्रवर्त्तते अस्य पुरुषस्य कुर्वाणस्येयं भूतिरिति, तदिह यदि द्वे वाक्ये ततो यत्पुरुषविशेषासंयुक्तं तत्प्रकरणात् क्रतुना सम्बध्यमानं कृत्वपेक्षयैव दक्षिणात्वं

चमसस्य विदधत् क्रतुगतं क्रत्वं दक्षिण्यं निवर्त्तयेद्, यदा पुरुषविशेष-
संयुक्तमेकं वाक्यं तदा तदपेक्षयैव दक्षिणात्वं चमसस्य विदधत्तद्वागमेव
निवर्त्तयति, तद्वागश्च यद्यपि क्रत्वपेक्षया दक्षिणावयवस्तथाऽपि ब्रह्मापे-
क्षया भृतित्वान्मुख्यैव दक्षिणेति न लक्षणाप्रसङ्गः, तस्मादेकवाक्यत्वे ब्रह्म-
भागस्यैव निवर्त्तितः सर्वं वा पुरुषापनयादिति कृत्वा चित्तोद्घाटनम् ॥

वाजपेये रथस्य भाग-
नियामकताधिकरणम् ।

सू० यजुर्युक्ते त्वध्वयोर्दक्षिणाविकारः
स्थात् ॥ २१ ॥

वाजपेये “सप्तदश रथाः सप्तदश दास्य” इति दक्षिणां विधाय
श्रूयते “यजुर्युक्तं रथमध्वर्यवे ददाती”ति तत्र संशयः किं यजुर्युक्ते रथो
ऽध्वर्युभागं निवर्त्तयेच्चेति तत्र “प्राकाशवद्यजुर्युक्तः स्यात्तद्वागस्य बाधकः ।
न चायं बाधकस्तस्य प्राप्तस्य नियमो ह्यसौ ॥ प्राकाशौ ह्यपूर्वावध्वर्यान्-
तिकरत्वेन विधीयमानौ युक्तं तत्र यत्तद्वागं प्राकृतं बाधेति इति, इत्तं तु
सप्तदशरथा द्रव्यान्तराणि च वाजपेयस्य दक्षिणात्वेन विहितानि
इति तत्र यजुर्युक्तस्यापि रथस्य प्राप्तेमेव दानं सत्यध्वर्यवे ऽन्यस्मै वा
कस्मैचिद्दातव्यः सन्नध्वर्योर्नियम्यते, ततश्च नायमर्थः यदध्वर्यवे ददाति
तद्यजुर्युक्तं रथमिति किं तर्हि यजुर्युक्तं यद्ददाति तदध्वर्यव इति तस्य च
द्रव्यान्तरसहितस्यैव दानं प्राप्तमिति तादृशस्यैव नियमाच्च देयान्तरनि-
यमिति अन्वयभागे तु यथा प्राप्ते यजुर्युक्ते नियम्यते ॥



इति शास्त्रदीपिकायां दशमाध्यायस्य तृतीयः पादः ॥ ३ ॥

अथ चतुर्थः पाद आरभ्यते ॥

नारिष्ठहोमा-
दिभिर्नैव त्रेत्यादीनां समुच्च-
याधिकरणम् ।

सू० प्रकृतिनिङ्गासंयोगात् कर्मसंस्कारं
विकृतावधिकं स्यात् ॥ १ ॥

नत्तत्रेष्टौ श्रूयते “सोऽनुजुहोती”ति तत्र मन्वा आम्नाता “अग्नये
स्वाहा कृतिकाभ्यः स्वाहा” इत्येवमादेयः सन्ति च प्रकृतौ नारिष्ठहोमाः

१ सोऽत्र जुहोतीति पा० ।

तत्र संशयः किं वैकृतैरुपहोमैः प्राकृता नारिष्टहोमा बाध्यन्ते ? किं वा समुच्चयः ? इति, तदर्थं च किं वैकृताः प्राकृतानां कार्यं वर्तन्त न ? इति तत्रोपहोमाः कार्यमपेक्षमाणाः होमत्वमामान्यान्प्राकृतहोमकार्यं उपस्थिते तत्रैव विधीयन्ते, तस्मिंश्च कार्यं प्रत्यक्षश्रुतैरुपहोमैर्निर्वर्तिते तत्कार्यकराः प्राकृता निवर्तन्ते शरैरिव कुशा इति प्राप्ते ब्रूमः—“सति प्राकृतकार्यत्वे भवेद्वाधो न वास्ति तत् । साधारणं न होमत्वं तस्योपस्थापनवमम्” ॥ सर्वसाधारणं हि होमत्वं न नारिष्टकार्यमुपस्थापयितुमर्हति, विधीयमानस्य तु होमविशेषस्य दूरापास्तमेव तदुपस्थापकत्वमदृष्टार्थत्वाच्च होमानां प्रमाणान्तरमपि तत्कार्यकरत्वे नास्ति, न च प्रत्यक्षश्रुतैरुपहोमैर्निराकाङ्क्षा विकृतिः प्राकृतमित्यम्भावं नापेक्षत इति बाध्यं सन्निपातिनां द्रव्यदेवतासंस्काराणामलाभे कथंभावस्यापरिपूर्णत्वात्, तस्मादुभयेषामभ्युच्चयः स्यादतिदेशोपदेशाभ्यामवगतत्वात्, यदुक्तमाद्येऽभ्युच्चयं वक्ष्याम इति तदिदं शरास्तु वह्निः शब्दलक्षिते कुशकार्ये विहिता युक्तं यत्कुशान्बाधन्ते तदिदमुक्तं “चोदनालिङ्गसंयोगे तद्विकारः प्रतीयेत प्रकृतिसन्निधाना” इति । यद्वाऽधिकरण्यान्तरमिदम् उभयोः कुशशरयोः प्रमाणावगतत्वात्समुच्चयः प्राकृतकार्यत्वाच्च निवृत्तिः, एवं वा बाजपेये श्रूयते “रथघोषेण माहेन्द्रव्य स्तोत्रमुपाकरोती” इति प्रकृतावुपावतं ध्वमिति मन्त्रेण दर्भाभ्यां स्तोत्रोपाकरणं तदिह किं रथो दर्भयोर्निवर्तकः घोषश्च मन्त्रस्य ? उत रथस्य घोष उभयोर्निवर्तकः ? इति संशयः, तदर्थं च किमयं समाहारद्वन्द्वो रथेन घोषेण वे ? इति किं वा षष्ठी-तत्पुरुषः ? तत्र षष्ठीसमासपक्षे पूर्वपदस्य लक्षणा स्यात्, अतः समाहारद्वन्द्वः तेन रथो घोषश्च द्वयमुपाकरणसाधनं तत्र रथो द्रव्यत्वसामान्यात् दर्भयोर्निवर्तकः, घोषस्तु मन्त्रस्य शब्दत्वसामान्यात्, एवं च नावश्यं रथस्यैव घोष आदत्तव्यः घोषस्याविशेषणात्, येन केन चिदपि घोषेण कार्यसिद्धेरिति प्राप्ते ब्रूमः—इतरतरयोगद्वन्द्वे पदद्वयमपि श्रुतिवृत्तं स्यात्तथा तु रथ-घोषाभ्यामिति द्विवचनं स्यात्, समाहाराश्रयणे तु द्वे अपि पदे लक्षणार्थं

स्यातां तत्पूर्वपक्षमात्रे लक्षणावृत्तिमङ्गीकृत्य षष्ठीसमासाश्रयणं, तस्मा-
द्वयस्य घोष उपाकरणस्य साधनं स च प्राकृतं साधनं मन्त्रदर्भा
निवर्त्तयति ॥

बृहस्पतिसयादौ बार्हस्पत्य-
यहादिभिः प्राकृतेन्द्रवायवादि-
यहाणां समुच्चयाधिकरणम् ।

सू० सर्वत्र तु ग्रहाम्नामधिकं
स्यात्प्रकृतिवत् ॥ २ ॥

बृहस्पतिसवे श्रूयते “बार्हस्पत्यं ग्रहं गृह्णाती”ति विषुवत्यर्के गृह्णा-
तीति महाव्रते शुक्र गृह्णातीति अश्वमेधे सौवर्णराजताभ्यां महिमानौ
गृह्णातीति, एवं जातीयका वैकृता यहाः प्राकृतानामैन्द्रवायवादियहाणां
निवर्त्तका न वेति संशये यहाणां यागनिर्वृत्यर्थत्वेनैककार्यत्वात्प्रत्यक्षश्रुतै-
र्वैकृतैर्यहैर्निर्वृत्ते यागे चोदकप्राप्ता निवर्त्तन्ते इति प्राप्तं ब्रूमः “येषां मिथो
नपेक्षाणां कार्येणैकेन सङ्गतिः । तेषां बाधो विकल्पो वानैवमस्ति ग्रहेषु
नः ॥ न हि यागनिर्वृतौ यहावाक्यैर्विधीयन्ते बार्हस्पत्येन यजेतेति, येन
निरपेक्षा याग निर्वर्त्तयेयुः, प्रयोगवचनस्तु चोदकप्राप्तानुपदिष्टांश्च यहा-
न्यागपट्येन गृह्णन् सहितानामेव यागान्वयं गमयति, न च दृष्टार्यानि
ग्रहणानि विनापि ग्रहणेन यागनिर्वृत्तिसिद्धेः । यश्च ग्रहेषु देवतोद्देशः
सोऽत्यन्तादृष्टार्थ एव, न हि ग्रहणस्य देवतया किञ्चिदृष्टमस्ति, न चैकेन
ग्रहणेन देवतोद्देशेन वा यददृष्टं तदत्येन क्रियत इति प्रमाणमस्ति, अतो
यथा प्रकृतावैन्द्रवाध्यादियहाणां समुच्चयस्तथा प्राकृतवैकृतानामपि
भवितुमर्हेति आह भवत्येवं यहान्तरविधायकं गृह्णातीत्यादौ बार्ह-
स्पत्ये तु प्राकृतेष्वेव देवतामात्रं विधीयते न यहान्तरमित्यनुदाहरणं
ग्रहणविधाने श्रुतिः देवताविधाने वाक्यम् अतो ग्रहणविधिरेव न्याय्य
इति चेत् न वाक्यार्थविधेरवर्जनीयत्वात् देवतापदस्याप्रमादपाठात् तेना-
भ्यविधानादरि देवतामात्रविधानं, न चाविपरिवृत्तिः, यहाणां चोदक-
प्राप्ता विपरिवृत्तेः, यद्यपि च चोदकः कार्यप्रधानत्वाच्च स्वरूपेण पदार्थोऽन्त-
र्युज्यते तथाऽपि कार्यमुखेन तेषां विपरिवृत्तेः शक्यं तदनुवाकं देवतावि-

धानं, येषां च कार्यप्राप्त्युत्तरकालं पदार्थानामपि पृथगतिदेश इष्टस्तन्मते सुतरामस्ति विपरिवृत्तिः । यस्त्वेवं नेच्छति तस्यैकां गां दक्षिणां दद्यादिति दानान्तरमेव विधीयेत तेन समस्तप्राकृतं दाक्षिण्यं धेनुन्यायेन निवर्त्तत तथा “अधूध्रौ होत्रे हरती”ति हरणान्तरमप्राकृतं विधीयेताधूध्रीप्रतिपत्त्यर्थं तत्राप्राकृतकार्यत्वात्प्राकृतं होतुरिडाभक्षणं न निवर्त्तयेत्, तस्माच्चोदकप्राप्तेषु ग्रहेषु बृहस्पतिमात्रविधानादनुदाहरणम्, उच्यते—प्राकृतपश्वनुवादेन देवताविधौ तेषां बहुत्वादाग्नेया यद्वा भवन्तीति बहुबुचनं स्यात्, यद्यपि चानुवादागता सङ्ख्या न विवक्षिता तथाऽपि बहुषु बहुवचनेनैव भवितव्यं, सोऽयमभिधानबाधः, विशिष्टविधौ तु गौरवमात्रं न माद्वेवताविशिष्टग्रहान्तरविधिरिव न्याय्य इति सूक्तमुदाहरणम् ॥

वाजपेये प्राजापत्यपशुभिः
ऋतुपशूनां समुच्चयाधिकर-
णम् ।

सू० प्राजापत्येषु चाम्नानात् ॥ ६ ॥

वाजपेये श्रूयते “सप्तदश प्राजापत्यान् पशूनालभत” इति, सन्ति तु चोदकप्राप्ता आग्नेयादयः ऋतुपशवः ते किं प्राजापत्यैर्निवर्त्यन्ते? किं वा समुच्चीयन्ते? इति पशुत्वेन प्रकृतिलिङ्गेन संयोगान्निवृत्तिं मन्वानस्योत्तरं न पशुत्वं सवनरीयादिकार्यमलमुपस्थापयितुमनेकसाधारणं, न च प्राकृतपश्वनुवादेन गुणविधिः सम्भवति देवतान्तरस्य संख्यान्तरस्य च विधौ वाक्यभेदात्तस्मात्कर्मन्तराणि तानि चादृष्टार्थत्वात् प्राकृतेः समुच्चीयन्ते ॥

साङ्ग्रहणीष्टौ आमनहो-
मैरनुयाजानां समुच्चयाधि-
करणम् ।

सू० आमने लिङ्गदर्शनात् ॥ ४ ॥

साङ्ग्रहण्यां श्रूयते “आमनमस्यामनस्य देवा इति तिस्र आहुती-
र्जुहोती”ति सन्ति तु प्रकृतौ त्रयोऽनुयाजाः ते किम् आमनहेमैर्वाध्यन्ते
उत समुच्चीयन्ते? प्रत्यक्षश्रुतत्वाच्चित्त्वस्य च प्रकृतिलिङ्गत्वाच्चित्त्वः । अथ
वा तिस्रो जुहोति तदामनमसीत्यादिभिर्मन्त्रैरित्यनुयाजेष्वेव मन्त्रविधिं
मन्यते चित्त्वविशिष्टहोमानुवादे विशिष्टानुवादाद्वाक्यभेदः तस्मात्कर्म-
न्तराणि, न च चित्त्वमात्रमनेकसाधारणमनुयाजकार्ये शक्नोत्युपस्थापयि-
तुमिति समुच्चयः ॥

महाव्रते ऋत्विगुपगानस्य
पव्युपगानेन समुच्चयाधिकर-
णम् ।

सू० उपगो^१येषु शरवत्यात्प्रकृतिलि-
ङ्गसंयोगात् ॥ ५ ॥

गवामयने महाव्रतं नामैकाहः, तत्र दितु दुन्दुभयो नदन्तीत्यादि
विधाय श्रूयते पव्य उपगायन्तीति प्राकृतं च सामगानमृत्विजश्चोपगा-
तारः प्राप्ताः तत्र पव्य उपगायन्त्यः किं सामगानस्योपगातृणांमृत्विजां
निवर्तिकाः? किं वा दुन्दुभ्यादिवादित्रनादानुपगायन्त्या भिन्नविषयत्वा-
दृत्विजामनिवर्तिकाः? इदमपरं सन्दिह्यते किं गानस्योपचय उपगानम्?
उतोपचयात्मकं गानमुपगानं? मिति, तत्र गानस्योपचय उपगानं गान-शब्द-
श्च शारीर्याङ्गीतौ प्रसिद्धः, तस्माद्गानस्योपचयङ्गाण्डवीणादिभिः कुर्वन्त्य
ऋत्विजां निवर्तिकाः? भवतु उपचयात्मकं गानमुपगानं तथाऽपि गायते:
शारीरगीतिवचनत्वाच्छारीरमेवेदमुपगानं तच्छारीरस्योपचयो भवति समा-
नजातीयत्वात्, अतः सामगानस्यैवोपगाने पव्यो वर्त्तन्त इति ऋत्विजां
निवृत्तिः-उच्यते नापमेकान्तः यच्छारीर एव गायतिरिति तन्त्रीगानेऽपि
प्रयोगात्, ततश्च यद्यपि गानस्येदमुपगानं तथाऽपि दुन्दुभ्यादीनां गाना-
नामनन्तरविहितानां विपरिवर्तमानानामिदमुपगानं पक्षीभिः कर्त्तव्यम्
अपि उपचयात्मकं गानमुपगानं सामानाधिकरण्यलाभात्, तच्च काण्ड-
वीणादिभिः क्रियमाणं न कथंचिच्छारीरं सम्भवति तेन वादित्रादि-
कमिदमुपगानं तत्कस्योपचय इति दुन्दुभ्यादीनां गानानां समान-
जातीयत्वात्प्रकृतत्वाच्च तेषामेवेदमुपगानं पव्यः कुर्वन्तीति न साम-
विषयाणामृत्विजां निवृत्तिः ॥

अञ्जनाभ्यञ्जने नवनीता-
भ्यञ्जनस्य गौगुलवाभ्यञ्जना-
दिभिः समुच्चयाधिकरणम् ।

सू० संस्कारे चान्यसंयोगात् ॥ ६ ॥

अस्त्यञ्जनाभ्यञ्जनं नाम सत्रं तत्र श्रूयते गौगुलवेन प्रातः सवने
ऽभ्यञ्जत इत्यादि तत्किं प्राकृतस्य नवनीताभ्यञ्जनस्य निवर्तकं नेति
संशये दृष्टार्थत्वात् अञ्जनाभ्याञ्जनयोः प्राकृतस्य वैकृतेन निवृत्तिः, सत्यं,

दृष्टार्थमभ्यञ्जनं तथाऽपि नैकार्थ्यं नवनीताभ्यञ्जनस्य स्नेहनार्थत्वाद्गौगुल-
वादेस्तु चन्दनानुलेपनवद्रूनीकरणार्थत्वात्, न च प्राकृतेऽभ्यञ्जने गुण-
विधिः प्रातःसवन इति च गौगुलवेनेति चानेकगुणश्रवणात् ॥

महाव्रते अहनवाससः ता-
र्यादिभिः समुच्चयाधिकर-
णम् ।

सू० आच्छादने त्वैकार्थ्यात् प्राकृतस्य
विकारः स्यात् ॥ ७ ॥

महाव्रते श्रूयते “तार्यं यजमानः परिधत्ते दर्भमयं पत्नी”ति तत्र
संशयः किं तार्यं दर्भमयञ्च चोदकप्राप्तस्याहतस्य वाससो निवर्तकं न ? ति
तत्र कौपीनाच्छादने परिधत्तीति प्रयुज्यते तस्मिंश्च तार्येण कृते
तत्कार्यस्याहतस्य निवृत्तिः, नैवं कम्बलं परिधत्त इत्युपरिवासस्यपि दर्श-
नात् तार्यं दर्भमयोश्च कौपीनाच्छादनेऽतीवायोग्यत्वात्तत्राप्याचारप्राप्त-
स्यात्तरीयस्य स्थाने विधीयते । किं चाधिकमिदं तार्यादिपरिधानं वासांसि
विसृजयतीति वासोबहुत्वानुवाददर्शनात्, तस्मादुपरिधरणे तार्यादि-
विधिरित्याहतस्यानिवृत्तिः ॥

महाव्रते रथन्तरादिसामां
श्लोकादिसामभिः समुच्चया-
धिकरणम् ।

सू० सामस्वर्थान्तरश्रुतेरविकारः
प्रतीयते ॥ ८ ॥

तत्रैव श्रूयते “श्लोकेन पुरस्तात्सदसः स्तुवीतेति अनुश्लोकेन पश्चा-
दि”त्यादि तत्र श्लोकादिभिः सामभिः प्राकृतानां गायत्रादिसामां निवृत्तिर्न
वे ? ति सन्देहे स्तुत्यर्थत्वाच्चिदृतिः स्यादेवं यदि प्राकृतस्तुत्यनुवादेन सामा-
न्तरं विधीयेत न त्वेवमस्ति, न हि प्राक्स्तुत्यनुवादेन सामान्तरं पुरस्तात्स-
दस इति च देशान्तरं शक्यं विधातुम्, अतः स्तुतिरेवात्र विधेया, सा चादृ-
ष्टार्था न प्राकृतीनां निवर्तिका भवितुमर्हति एकार्थत्वावगमात् तदेतद्ग-
तप्रायं विसृष्टीकरणार्थम् उत्तरविवक्षया वा अर्थं त्वश्रूयमाणे शेषत्वात्प्रा-
कृतस्य विकारः स्यात् क्वचिच्छूयते कौत्सं भवति काशं भवति वसिष्ठस्य
जनित्रे भवतः क्रौञ्चानि भवन्तीति किं कौत्सादीनि सामानि प्राकृतानां

निवर्त्तकानि नेति संशयः, तत्र साममात्रं श्रूयते न स्तुत्यर्थता, तस्मात्स्तु-
त्यर्थानामनिवृत्तिः सत्यं, न प्रत्यक्षः स्तुतिसंयोगः प्रकरणात् क्रत्वर्थत्वेनाव-
गतानि सामानि लिङ्गात्प्राकृतानां साक्षां कार्यमृगतराभिव्यक्तिमवलम्ब-
मानानि प्राकृतानां निवर्त्तकानि भवन्ति ॥

कौत्सादिभिर्व्यवस्थया एका-
दिभिर्बाधाधिकरणम् ।

सू० सर्वेषामविशेषात् ॥ ९ ॥

कौत्सादीनि निवर्त्तकानीत्युक्तम्, इदमिदानीं विचार्यते किं कौत्सं
सर्वेषां निवर्त्तकं तथा वसिष्ठस्य जनित्रे तथा क्रौञ्चानि ? उक्तमेकस्य द्वे
द्वयोः, बहूनि बहूना ? मिति, अविशेषात्सर्वत्र सर्वेषां निवृत्तौ प्राप्तायाम्
प्राप्तायामुच्यते यत्रैकं श्रूयते तत्रैकस्य निवृत्तिः, यत्र द्वयं तत्र द्वयोर्बन्ध-
बहूनि तत्र बहूनामिति यावन्त्यत्र वैकृतानि तावतामेव प्राकृतानां
निवृत्तिः तन्मात्रेणैव वैकृतसोमोपदेशस्यार्थवत्त्वादितरनिवृत्तौ प्रमाणा-
भावात् ॥

विवृद्धाविवृद्धस्तोमकक्रतुषु
यथाक्रमं प्राकृतसामबाधाबा-
धाधिकरणम् ।

सू स्तोमविवृद्धौ ? त्वधिकं स्याद्-
विवृद्धौ द्रव्यविकारः स्यादित-
रस्याश्रुतित्वाच्च ॥ १० ॥

प्रत्यक्षश्रुतेः सामभिस्तावत्सङ्ख्यानां प्रकृतानां विकार इत्युक्तम् । अथे-
दानीं विचार्यते यत्र स्तोमविवृद्धिर्यथा द्वात्रिंशः पञ्चमानोऽभिषेवनीय
इत्यादौ तत्र प्रत्यक्षश्रुतेराजसामभिः प्राकृतानि विक्रियन्ते किं - किं वा समु-
च्चय इति तत्र विवृद्धस्तोमकेष्वागमेन सङ्ख्यापूरणं वक्ष्यते तत्रागमेन विवृद्धौ
पूरितायां प्रत्यक्षश्रुतानि राजसामानि विवृद्धावकाशमलभमानानि प्राकृ-
तबाधेन वर्तन्ते तेनाविवृद्धौ विवृद्धौ च सर्वत्र बाध इति प्राप्ते ब्रूमः “प्राकृता-
नामबाधेन वैकृतानामसम्भवः । यत्र तत्रैव बाधः स्याद् विवृद्धौ त्वस्ति
सम्भवः, ॥ न ह्यागमेन सङ्ख्यापूरणं वाचनिकं विवृद्धन्यथानुपपत्त्या त्वागमः

क्रियते सा चेह विवृद्धिरूपदिष्टातिदिष्टसामभिरेव सिद्ध्यतीति को नामा-
श्रुतानामागमं कृत्वा ऽतिदिष्टानि बाधेत, तस्माद्विवृद्धौ समुच्चयः ॥

यवमान एव विवृद्धाविवृ-
द्धस्तोमकक्रतूनां सामावापो-
द्वापाधिकरणम् ।

सू० यवमाने स्यातां तस्मिन्नावापोद्वा-
पदर्शनात् ॥ ११ ॥

अविवृद्धौ प्रत्यक्षश्रुतेः कैः त्सम्भवतीत्यादिभिस्तावत्सङ्ख्यानां प्राकृ-
तानामुद्वापः, विवृद्धौ तु प्रत्यक्षश्रुतानां राजसामादीनामधिकानामावाप इति
स्थितं, तत्र चिन्त्यते किं यस्मिन्कस्मिंश्चित्स्तोत्रे यस्यां कस्यांचिदपि
प्रत्यक्षश्रुतानामावापो यतः कुतश्चिच्च प्राकृतानामुद्वापो ऽथवा यवमाने-
ष्वेव गायत्रीवृहत्पुष्टस्वावापोद्वापाविति तत्र यत्र क्वचिदपि निवेशे
वैकृतानामर्थवत्त्वादविशेषः तच्चिन्त्यनश्च प्राकृतानामुद्वाप इति सोऽप्य-
विशेषणैव स्यात्, त्रीणि ह वै यज्ञस्योदराणि गायत्री वृहत्पुष्टं च अत्र
होवाऽवपन्ति अत एवादुपपन्तीत्येतत् हि-शब्दोऽपबन्धात् वर्तमानापदे-
शरूपत्वाच्चा विधायकं नावाद्वापो नियन्तुमलम् । यद्यपि नियामकं तथा-
ऽपि यवमानविषययोरेवावापोद्वापयोर्देशविधानार्थं न स्तोत्रान्तरपरिसं-
ख्यानार्थम् इति, उच्यते अपूर्वत्वादस्यार्थस्य विधायकमेवेदं स्तुतिकल्पि-
तविधिशक्तिकमतो वचनात्पवमानेष्वेवावापोद्वापो । न न्वेकविंशेनातिरा-
त्रेणेत्यादौ स्तोमविवृद्धिरविशेषेण श्रुता सर्वत्र कर्त्तव्या सा चावापेनैव
नाभ्यासेन अभ्यासस्याश्रुतत्वादिति वक्ष्यति ततश्च सर्वस्तोत्रेष्ववापे कर्त्तव्ये
प्रत्यक्षश्रुतानामपि यत्र क्वचिदावापः स्यात् सत्य, यदि सर्वत्रावापः स्यात्
स तु न्यायात्सर्वत्र प्राप्नोऽत्र होवावपन्ति अत एवादुपपन्तीति वचना-
द्वाप्याद्विभ्योऽन्यत्र परिसंख्यायते, न चेदमेवावापस्य वचनमिति निब-
न्धकारवचनादुमित्यं कौत्सादीनां पाठादेवावापसिद्धेः, अन्यत्रापि
विवृद्धावागमेन संख्यापूरणं वक्ष्यमाणन्यायसिद्धं न विधातव्यम् एवका-
रोऽपहृतविधिशक्तिकं चेदं तस्मात्परिसंख्या, न च परिसंख्यायास्त्रिदो-
षत्वम् एवकारेण तस्या एव श्रुतत्वात्, तेन स्तोत्रान्तरेष्वगत्याऽभ्यासेनैव
पूरणम् । ननु कण्वरथन्तरन्यायेन कौत्सादीनां स्वयोनारवेव गानाच्च

प्राकृतीषु चत्वावापप्राप्तिः असत्याञ्च प्राप्तौ कथं परिसंख्या तस्मा-
द्विधरेव गायत्र्यादिष्वावापस्य नैतदेवं कौत्सं भवतीत्यादिषु साम-
मात्रमुपदिश्यते तद्योनिभूतायास्तृतेऽनोपदेशेन नातिदेशेन प्राप्तिः, यदि
परमकृत्कल्पनाभयादध्ययनसिद्ध्युपायथाभावभयाच्च स्वयानावेव गी-
यते तच्चायुक्तं प्राकृत्यो हि अचः प्रकृतौ क्रमप्रकरणाभ्यामङ्गत्वेनावधा-
रिताः सामानि च प्रतिसंस्कार्यत्वात्प्रधानभूता इहापि स्तोत्राङ्गत्वेनाति-
देशतः प्राप्ता न शक्यन्ते बाधितुम्, अतः प्राकृतीष्वेव अक्षुप्रत्यक्षश्रुताऽन्या-
गम्यमानानि च सर्वाण्यपूर्वाणि सामानि गेयानीति प्राप्ते आवापे परि-
संख्यार्थमेव वचनम् एवमेवकारः समर्थितो भवति वक्ष्यन्तरस्य तु
यथा स्वयानावेव स्वयःनेरुत्तरयोश्च गानन्तथा वक्ष्यामः तस्मात्प्रवमानेष्वा-
वापोद्गापौ ॥

यागादौ विधिशब्देनैव देव-
ताभिधानाधिकारणम् ।

सू० विधिशब्दस्य मन्त्रत्वे भावः स्या-
त्तेन चोदना ॥ १२ ॥

दर्शपूर्णमासयोः श्रूयते आग्नेयोऽष्टाकपाल इति बहूनि चाग्नेरभि-
धानानि अग्निः शुचिः पावक इत्यादीनि तत्र तद्वाचिषु निगमेषु येन केन
चिच्छब्देनाग्नेरभिधानं कर्तव्यम्? उत विधिगतेनैवाग्निशब्देन? इति “तत्र
देवतात्वं विधायाग्नेश्चोदना विनिवर्त्तते । प्रयोगकाल उद्देशे येन केनापि
सिध्यति ॥ अन्यथा देवताकर्तव्य इत्येत्यावांश्चोदनार्थः तस्य शब्देनोद्दि-
श्यमानस्य देवतात्वमिति प्रयोगावस्थायां शब्दोच्चारणमापतति तत्र-
यमे तु नास्ति प्रमाणं पावक-शब्देनापि ह्युद्दिश्यमाने चोदनाभिहितम-
ग्नेदेवतात्वं सम्पादितमेव भवति, तस्मादनियम इति प्राप्ते केचित्ताव-
दाहुः-सत्यमर्थस्यैव देवतात्वं चोदनयोच्यते तस्य त्विदमेव देवतात्वं
यच्छब्देनोद्देशः तेन तच्छब्दोच्चारणमेव पुरुषस्य व्यापारः स्वय्यापारे
चासौ नियोक्तव्यः तेनार्थस्यापि देवतात्वमुक्त्वा तन्मात्रेणा पर्यवस्यन्ती
चोदना शब्दोच्चारणं यावद्विधाय पर्यवस्यति, तस्यां चावस्थायां विधिग-
तस्य शब्दस्य सन्निहितस्य परित्यागे कारणाभावात्तदुच्चारणमेव विधी-

यते न शब्दान्तरस्य असंविहितत्वात्, तस्माद्विधिशब्दनिघम इति अस्मिं-
स्तु पक्षे स्यादपि कथंचिद्विधिशब्द एव नियमः किं तु यत्र पर्यायेण
शब्दद्वयेन देवताविधिः यथाऽग्नये पावकाय निर्वपेदग्नये शुचय इति तत्र
द्वाम्यामपि शब्दाभ्यामेकमर्थमभिधाय तस्य देवतात्वे विहिते शब्दाकाङ्क्षा-
वेलायामुभयोः शब्दयोः सन्विहितत्वेऽप्येकेनैवार्थस्योद्वेगसम्भवादग्रहमाणा-
विशेषत्वे विकल्पेनान्यतरस्यैवोपादानं स्यात् न द्वयोः, न हि निरपेक्षयोरेक-
कार्ययोः समुच्चयः, नन्वेकेनैव वाक्येन विधानात्समुच्चयः सिद्ध्यति, स्यादेव
यदि प्रथमोपनिपात एव शब्दस्वरूपं वाक्यार्थान्वयि स्यात्, अर्थसम-
र्पणेन तु चरितार्थो शब्दो पश्चादाकाङ्क्षावशाद्गृह्यमाणवेकैकशस्त-
दाकाङ्क्षापूरणसामर्थ्याद्विकल्पेनैव गृहीतव्यौ । अथैकेनैवार्थस्य देवतात्वं
सिद्धे द्वितीयः शब्दः स्वरूपपर इत्युच्यते तथा सति तस्यैवाच्चारणं स्या-
च्चैतरस्यार्थसमर्पणेन चरितार्थस्य, अथैवमादिषु शब्दस्यैव वाक्यार्थान्व-
यित्वं तथा सति सर्वत्रैवमेव सिद्धान्तयितव्यम् अवश्यं ह्यत्र शब्देच्चारण
एव पुरुषो नियोक्तव्यः तत्र किमित्यर्थस्य देवतात्वं विधाय पश्चाच्छ-
ब्देच्चारणं विधीयते प्रथममेव शब्दस्वरूपं वाक्यार्थान्वयित्वेन विधी-
यते तद्विधानेन चार्थस्य देवतात्वं प्राप्तमेवानूद्यते, येन हि शब्देनोद्विश्य
हविस्त्यज्यते तस्यार्थस्य देवतात्वं भवति, तस्माच्छब्देच्चारणेन तस्यैव
विधानाच्च पर्यायप्रसक्तिः ॥

अतिदेशस्थलेऽपि विधि-
शब्देनैव देवताभिधानाधिक-
रणम्

सू० तथोत्तरस्यां ततौ तत्प्रकृति-
त्वात् ॥ १३ ॥

सौर्यादिषु विकृतिषु चिन्त्यते चोदकप्राप्तेषु उज्जि^(१)त्यादिनिगमेषु
किं विधि-शब्द एव वक्तव्यः ? उतादित्या दशब्दा अपी ? ति संशयः, तत्र
विधिवाक्ये हविस्त्यागमाच्च सूर्य-शब्दो विधीयते नोज्जित्यादिषु निग-
मेषु प्रकृतौ तूज्जित्यादिष्वग्नि-शब्द एव पठित इति तदाश्रयणम्, इह
त्वमति पाठे येन केनचिदुपलक्षणमिति प्राप्तेऽभिधीयते प्रकृतावग्नि-शब्दो

१ उज्जि, भज्जि, यवमपि पुस्तकान्तरे पाठे। दृश्यते ।

न यागरूपेण सम्बध्यते किं तर्हि यागकरणके भावनापरनामधेये प्रयोगे भावनया ह्यङ्गानि सम्बध्यन्त इति, सप्तमनवमाद्ययोर्वाख्यातं, तेनाग्नि-शब्दयुक्तः प्रयोगः कर्तव्यः स कियत्कृत्वः केषु च प्रदेशेषूच्चारयितव्य इत्यपेक्षायां याज्यानुवाक्यापाठादुज्जित्यादिपाठाच्च तावत्कृत्वस्तेषु च प्रदेशेषूच्चारणीय इति गम्यते विकृतावपि सूर्यशब्दः प्राकृतस्याग्निशब्दस्य स्थाने निविशमानस्तेषु प्रदेशेषु वक्तव्यो भवति, तस्माद्विधि-शब्द एव सर्वेषु निगमेषु विकृतिष्वपि वक्तव्यः ॥

आधाने अग्नेः सगुणेना-
भिधानाधिकरणम् ।

सू० प्राकृतस्य गुणश्रुतौ सगुणेनाभि-
धानं स्यात् ॥ १४ ॥

सन्त्याधाने पवमानेष्टयः अग्नये पवमानाय अग्नये पावकाय अग्नये शुचय इति तत्र संशयः तद्वाचिषु निगमेषु किमेक एवाग्नि-शब्दो वक्तव्यः ? किमुभौ शब्दौ वक्तव्यौ अग्नये पवमानाय निर्वपाम्यग्निं पवमानमावहान्तेः पवमानस्याहमुभज्जितिमनूज्जेमिति "तत्रैकेनार्थनिर्देशसिद्धेर्नौच्चारणं दृ-योः, । स चाग्निशब्द एवैकश्चेदकानुगहाद्वेत्" स्यादेवं यदि प्रथममर्थे विधाय पश्चाच्छब्दाश्रयणं भवेत् शब्द एव तु भावनाङ्गत्वेन विधीयत इत्युक्तं, तस्मादुभयोर्विधानादुभौ वक्तव्यौ ॥

आधानाज्ययोरग्नेर्निर्गुणे-
नाभिधानाधिकरणम् ।

सू० बुधन्वान्पवमानवर्द्धिशेषनिर्दे-
शात् ॥ १५ ॥

पवमानेष्टिष्वान्यभागे प्रकृत्य श्रूयते बुधन्वानानेयः कार्यः पाव-कवात्सौम्य इति तत्र संशयः किं बुधन्वन्तया पावकवत्तया (१) ऽसगुणे-न सगुणमभिधानं निगमेषु कर्तव्यं बुधन्वत्तमग्निमावह पावकवत्तं सोम-मावहे ? ति उत अविकारेण प्रकृतिवर्द्धिगुण ? मिति, तदर्थमिदं विन्यते किं देवताविशेषणं बुधन्वत्ता ? उत मन्त्रविशेषण ? मिति मन्त्रस्य स्वरूपप्र-करणाभ्यां प्राप्तत्वाद्वेवतानिर्देशः, तदयमर्थः आग्नेय आज्यभागो बुधन्वान् बुधन्वच्छब्दयुक्तः कार्यः, तस्य च देवताद्वारेण बुधन्वच्छब्दवत्ता, तदनेन

प्रकारेण देवताया बुधन्वता विहिता भवति, तस्मात्सगुणमभिधानं कर्तव्यं नैतदेवं मन्त्रान्तराण्यप्यग्निलिङ्गानि सोमलिङ्गानि च प्रकरणे विद्यन्ते, तत्र मन्त्रविशेषनियमार्थं वचनमुपपन्नं तेन मन्त्रद्वारेण बुधन्वताऽप्यभागस्य विधीयते न चाहत्याग्नेर्बुधन्वता विधीयते तद्वितार्थं वृत्तस्योपसर्जनीभू-
तस्याग्नेर्विशेषणत्वेन विशेषणान्तरामहत्वात् मन्त्रमेव चाऽग्नेय-शब्देन निर्दिश्य तस्यैव बुधन्वता साक्षाद्विधीयते, एवं चोदकप्राप्ता देवता न विहता भवति ॥

गवानुबन्धनपृषदाज्यहोम-
योविधिश्चिद्व्याध्यामेव उसाव-
नस्पतिश्चिद्व्याध्यामभिधाना-
धिकरणम् ।

सू० विधिनिगमभेदात्प्रकृतौ तत्प्रकृति-
त्वाद्विकृतावपि भेदः स्यात् ॥ १६ ॥

ज्यातिष्टोमे श्रूयते गौरनुबन्ध इति तत्राग्नीषोमीयस्य पशोः ऋगस्य
वपाया मेदस इति मन्त्रश्चोदकेन प्राप्तः तत्र मन्त्रान्तरमात्रात् “उसाया
वपाया मेदस” इति तत्र संशयः किं गोशब्दादन्येन येन केनचिदभिधानं
कर्त्तव्यं ? मुतेःसा-शब्देनैव ? ति तथा पशौ वनस्पतिं यजतीति श्रुतं स्वष्ट-
कृद्विकारश्च वनस्पतिः, तत्र निगमेषु किं विधिश्चिद्व्याध्यामेन केन चिदन-
भिधानम् ? उत विधिश्चिद्व्याध्यामेन ? ति किं प्राप्तमुभयत्रापि विधिश्चिद्व्याध्यामेन
येन केनचित्त्वदभिधानं तत्र निगमे स्यात् प्रकृतौ विधिनिगमभेदात् पशुशब्देन
विधिः, ऋगशब्देन निगमः तथा स्वष्टकृच्छब्दको विधिः अग्निं स्वष्टकृतं
यजतीति निगमस्त्वस्वष्टकृच्छब्दकः ये दैव्या ऋत्विजस्तेऽभिरग्न इति,
यच्च प्रकृतौ श्रुतं तद्विकृतौ कर्त्तव्यं, तस्मात् गोशब्दादन्येनाभिधानं, तदपि
येन केन चित् शब्देन उसाया वपाया मेदस इति च पाठमात्रं न विधिरस्ति
तथा वनस्पतावपि विधिश्चिद्व्याध्यामेन येन केनचिदभिधानमिति मन्यते-
उच्यते प्रकृत्यावार्थिको विधिनिगमभेदो न वाचनिकः न चार्थिकं चोदकः
प्रतिदिशति, तेनानुबन्ध्याया द्रव्यत्वाद्विधिश्चिद्व्याध्यामभावे विधिश्चिदेना-
न्येन वा येन केनचिदभिधाने प्राप्ते प्रकरणान्तरादुसा-शब्दस्य तेनैवा-
भिधानं वनस्पतौ तु देवतात्वाद्विधिश्चिद्व्याध्यामेनैव ॥

अवभृथे अग्नीवरुणयोः
स्विष्टकृच्छब्देनाभिधाना-
धिकरणम् ।

सू० स्विष्टकृदेवनान्यत्वे तच्छब्दत्वा-
न्निवर्त्तत ॥ १७ ॥

अवभृथे श्रूयते “अग्नीवरुणौ स्विष्टकृतौ यजती”ति किं निगमेष्व-
स्विष्टकृच्छब्दकं वचनमग्नीवरुणवावहे ? ति उत स स्विष्टकृच्छब्दकमग्नी-
वरुणौ स्विष्टकृतावावहे ? ति यद्येषा वचनव्यक्तिः स्विष्टकृत्कार्यं अग्नीव-
रुणाविति ततोऽग्नीवरुणयोर्देवतात्वात्स्विष्टकृच्छब्दकम् । अथैवं वचनं
व्यज्यते यत्स्विष्टकृद्व्युत्पन्नं सगुणां देवतां यजति तदग्नीवरुणौ न केवल-
मग्निमिति ततः स्विष्टकृत्त्वेनाग्नीवरुणयोर्विधानात्स्विष्टकृच्छब्दकमिति
तत्सिद्ध्यर्थमिदं चिन्त्यते किं स्विष्टकृच्छब्दः प्रकृतौ समुदायप्रसिद्धाऽग्नौ
प्रयुक्तः ? उत स्विष्टकरणयोगिने ? ति तत्र भूतस्य स्विष्टकरणयोगस्याग्ना-
वभावादूढ्याऽयं शब्दोऽग्नेर्वाचको ऽतोनाग्नीवरुणयोः शक्नोति वर्त्तितुमतः
कार्यलक्षणार्थः स्विष्टकृच्छब्दः स्विष्टकृत्कार्यं ऽग्नीवरुणौ निर्गुणौ
विधीयते तस्मात्स्विष्टकृच्छब्दकं वचनम् उच्यते भूतकालतामात्रासम्भ-
वेऽपि स्विष्टकरणयोगस्य तावत्सम्भवाद्वृत्तकालताया अपि प्रयोगान्तरा-
पेक्षयोपपन्नत्वात् समुदायप्रसिद्धौ प्रमाणमस्ति तेन स्विष्टकृद्व्युत्पन्नावग्नी-
वरुणौ यष्टव्याविति श्रौत एव स्विष्टकृच्छब्दो न लक्षणा, तस्मात्सगुण-
योरेव देवतात्वात्सगुणमभिधानम् ॥

अग्नीषोमीयपशौ सर्वत्रैव प्रयो-
गे निर्गुणेनाग्निशब्देनाग्नेरभिधा-
नाधिकरणम् ।

सू० सगुणस्य गुणलोपे निगमेषु
यावदुक्तं स्यात् ॥ १८ ॥

अग्नीषोमीयपशौ पशुपुरोडाशः तत्र वेदकप्राप्तस्य स्विष्टकृतौ
गुणलोपः श्रुतः, अग्निं यजतीति किमयं प्रधानमात्रे गुणलोपः ? उत सर्वेषु
निगमेष्विति प्रधानमात्रे यजतीति लोपश्रवणात् अर्वाशिष्टेषु निगमेषु
प्रकृतिवत्स्विष्टकृद्व्युत्पन्नमभिधानं प्रयोग एव निर्गुणविधिरिति सर्वत्र
गुणलोपः ॥

अनुयाजेषु स्विष्टकृदागस्य
संस्कारकर्मताधिकरणम्

सू० स्विष्टकृदावापिको ऽनुयाजे स्यात्
प्रयोजनवदङ्गानामर्थसंयोगात् ॥ १९ ॥

दर्शपूर्णमासयोस्त्वयोऽनुयाजास्तृतीयः स्विष्टकृद्वैवत्यः स किमवा-
पिकस्योत्तरार्द्धात्स्विष्टकृते समवद्यतीत्यस्य स्विष्टकृतः संस्कारार्थः ? उतारा
दुपकारकः ? इति, तत्र 'उभयोर्दर्शशेषत्वाद्विशेषानवधारणात् । न मिथोङ्गा-
ङ्गिभावः स्यात्तस्मादारादुपक्रिया ॥ उच्यते देवतास्मरणं ह्यत्र दृष्टमेव प्रयो-
जनम् । अनूयाजस्य तेनेह न युक्ताऽदृष्टकल्पना ॥ न चादृष्टमाणविशेषत्वम्
आवापिकस्य द्रव्यप्रतिपत्त्येष्टदेवतास्मरणेन च कृतार्थत्वाच्चानुयाजिक-
स्विष्टकृद्वैवता संस्कारार्थत्वम्, अनूयाजस्य तु दृष्टप्रयोजनान्तराभावाद-
दृष्टकल्पनापरिहारायावापिकस्विष्टकृतसंस्कारार्थत्वमध्यवसीयते ॥

दर्शपूर्णमासयोर्वाक्यापुरो-
नुवाक्ययोः संस्कारकर्मता-
धिकरणम् ।

सू० अन्वाहेति शस्त्रवत्कर्म
स्याच्चेदनान्तरात् ॥ २० ॥

दर्शपूर्णमासयोः तिष्ठन्याज्यामन्वाह आसीनः पुरोऽनुवाक्याम-
न्वाहेति किं याज्यापुरोनुवाक्योच्चारणम् ? अर्थकर्म ? उत संस्कारकर्मार्थप्र-
तिपत्त्यर्थः ? इति, तत्रार्थप्रतिपत्त्यर्थत्वे रूपादेव प्राप्तमुच्चारणं न विधातव्यं
तस्माददृष्टार्थे, सत्यं, यदुच्चारणं विधीयेत रूपादेव तु प्राप्तमुच्चारणम-
नूद्य निष्ठआसीन इति गुणविधानाव वचनानर्थक्यमतो नादृष्टार्थता ॥

मनोतायासूत्राभावाधिक-
रणम् ।

सू० मनोतायान्तु वचनाद्विकारः
स्यात् ॥ २१ ॥

आग्नीषोमीये पशावस्ति मनोतामन्त्रस्त्वं ह्यग्ने प्रथमो मनोते'ति
तत्रैव चेदं वचनं यदप्यन्यदेवत्यः पशुराग्नेऽप्येवमनोताकार्येति सोऽयं मनो-
तामन्त्रः किं विकृतिषु वायव्यादिपशुषु यथादेवतमूहितव्यो ऽथाऽवि-
कारेण प्रयोक्तव्यः ? इति संशयः, तदर्थं च यदप्यन्यदेवत्य इत्येतद्वचनं
प्रकृत्यर्थः ? मुत विकृत्यर्थः ? इति, तत्र पशोरग्नीषोमदेवत्यत्वात्केवलाग्नि-
देवत्या मनोता, तत्रासामर्थ्यादुत्कृष्टमात्रवचनेनानेन वार्यते, यदपि द्विदे-
वत्यः तथाऽप्येकदेवत्यैव मनोता तत्र कार्यो नोत्क्रष्टव्येति, न चानेन वच-
नेन विकृतिषूहः प्रतिषिध्यते प्रकृतावेवार्थवत्किमिति विकृतिषु कार्यं कुर्या-
त्तद्वचनेनावस्थापिता मनोता न प्रकृतावदृष्टार्थो येन विकृतिषु नोह्येत,

शक्नोति ह्यसावग्निद्वारेण लक्षण्या देवताभूतावग्नीषोमौ प्रकाशयितुं,
तस्माद्वायव्यादिषु यथादेवतमूहितव्येति प्राप्ते ब्रूमः “अग्निद्वारेण मन्त्रो-
यमग्नीषोमौ प्रकाशयन् । अन्तरेणैव वचनं प्रकृताववतिष्ठते ॥ न च विकृ-
तिषु सामान्यसम्बन्धोऽस्ति, येन लिङ्गेन केवलाग्निदेवत्याया उत्कर्षः स्यात्
तस्माच्चोत्कर्षप्राप्तिः येन तन्निवारणेन प्रकृतावेव वचनं कार्यं कुर्यात्,
तस्माद्विकृतिषु यथादेवतमूहे प्राप्ते तन्निवारणार्थं वचनमिति वायव्या-
दिष्वनूह इत्यग्नि-शब्दस्याबाधः ॥

कण्वरथन्तरस्य स्वयोनौ
गानाधिकरणम् ।

सू० पृष्ठार्थेऽन्यद्रथन्तरात्तद्योनिपूर्व-
त्वात्स्यादृचां प्रविभक्तत्वात्॥२२॥

वैश्यस्तोमे श्रूयते कण्वरथन्तरं पृष्ठं भवतीति तत्र संशयः किं कण्व-
रथन्तरं बृहद्वोनौ रथन्तरयोनौ वा गेयम्? उत रथन्तरयोनावेव? उत
स्वयोनौ? इति, तत्र कण्वरथन्तरशब्देन साममात्रं प्राकृतयोः साम्नोः स्थाने
विधीयते तद्योनिभूतयोस्तुचोः प्रकृतौ क्रमकरणाभ्यामङ्गत्वेनावधारित-
योरिह चोदकेन प्राप्तयोनौस्ति किञ्चिद्विचर्त्तकं, तस्मात्तयोरन्यतरत्र गानम्
अथ वा कण्वस्य रथन्तरं कण्वरथन्तरमिति यैगिकोऽयं शब्दः रथन्तर-
शब्दश्चरथन्तरे तदुर्मातिदेशार्थः, तस्माद्रथन्तरयोनावेव गेयं नैतदेवं
कण्वसम्बन्धे प्रमाणाभावात्, तस्माद्रूढोऽयं कण्वरथन्तरशब्दो न कण्वस्य
रथन्तरम् इत्येवं प्रवृत्तः, तस्माच्च तावद्रथन्तरयोनावेव गेयं, नापि बृहद्वोनौ
रथन्तरयोनौ वा किन्तु स्वयोनौ, कस्मात् उत्तरायन्ये तस्यास्तदुत्तर-
योश्च पठितत्वात् क्रत्वर्थोत्तरायन्यः एकं साम तृचे क्रियते स्तोत्रीयं य-
द्वोन्यां तदुत्तरयोर्गीयतीति वचनार्थानुष्ठानाय अत्विग्विशेषापेक्षायां तत्प-
रिज्ञानाय योनय उत्तराश्च प्रतिसाम विभक्ता उत्तरायन्ये पठन्ते नादृष्टार्थं
कण्वरथन्तरयोनिरपि तत्रैव पठिता सा यत्र कण्वरथन्तरं तदङ्गत्वेन ज्ञायते
तस्मात्स्वयोनौ गेयम्, एवं चाम्बानसिद्वर्कपरित्याग अगन्तरसञ्चारश्च न
कल्पितो भवति कौत्सादिसाम्बान्तु योनिरुत्तरायन्येन पठितेति तेषां
प्राकृतीष्वेव अक्षु गानम् ॥

कवचरथन्तरस्य स्वयोन्यु-
त्तरयोर्मानाधिकरणम् ।

सू० कार्दत्वादुत्तरयोर्यथा प्रकृति ॥ २३ ॥

कवचरथन्तरस्यैवोत्तरागाने संशयः किं बृहदुत्तरयोरथन्तरोत्तरयोर्वा
गानम्? उत स्वयोन्युत्तरयोरपि? तत्र स्वयोन्युत्तरयोरपि गीयमानस्यात्वा-
नसिद्धव्यतिर्यागः अगन्तरसञ्चारावपरिहार्यौ तद्वरं चोदकप्राप्तयोरेव
गानमिति मन्यन्ते उत्तरायन्ये पाठस्तु स्वयोनिवदुत्तरयोरप्यविशिष्ट इति
स्वयोन्युत्तरयोरेव गानम् ॥

अग्निष्टुति स्तुतशस्त्रयोर-
विकाराधिकरणम् ।

सू० ग्रहाणां देवान्यत्वे स्तुतशस्त्रयोः
कर्मत्वादविकारः स्यात् ॥ २४ ॥

अग्निष्टुति श्रूयते आग्नेया यहा भवन्तीति प्रकृतौ नानादेवत्यानि
स्तोत्रशस्त्राणि तानि यदि देवताभस्कारार्थानि ततोऽग्निष्टुति यथादेव-
तमूहिष्यानि तेषां त्वर्थकर्मत्वं द्वितीये स्थितं तस्मादविकार इति द्विती-
यसिद्धस्यैव प्रयोजनकथनमेतत् ॥

चातुर्मास्येषु आज्यशब्दस्या-
विकाराद्यावचनाधिकरणम् ।

सू० उभयपानात्यषडाज्ये दध्नः स्या-
दुपलक्षणं निगमेषु पातव्यस्यो-
पलक्षणात्वात् ॥ २५ ॥

चातुर्मास्येषु श्रूयते षषडाज्येनानुयाजान् यजतीति सन्ति प्रकृतावाज्यप-
शब्दयुक्ताः निगमाः देवानाज्यपानावहे स्वाहा देवानाज्यपान्देवाना-
माज्यपानां प्रियाधामानि देवाआज्यपा आज्यमजुपन्तेति, आज्यप-शब्देन च
तत्र प्रयाजानुयाजदेवता उच्यन्ते अत्र च षषडाज्येनानुयाजा यष्टव्याः
तद्विह संशयः आज्यप-शब्दस्याज्यपदधिपानित्येव विकारः, अथ वा दधि-
पानि? इति उत षषडाज्यपानिति अहोस्विदविकारेणैव प्रयोगः इति यदु-
भयं हविस्ततः प्रथमः पक्षः यदि दध्येव ततो द्वितीयः यदि षषडाज्यं नाम
द्वयान्तरं हविस्ततस्तृतीयः, अथ त्वाज्यमेव हविः तस्य सु षषत्वं चित्रता
संस्कारमात्रं तज्जननार्थं च दधि ततः सिद्धान्तः तत्र षषडाज्यं यहुति

द्वयं वा इदं सर्पिश्च दधि चेति तुल्यवत्सङ्कीर्तनादुभयं हविः । नन्वेकेन प्रकृतौ देवतोपलक्षिता तेनेह यद्यप्युभयं हविः तथाऽप्येकेन देवतोपलक्षणसिद्धेर्नाभयादरो यज्ञपतिशब्दवदिति चेत् स्यादेवं यदि यज्ञपतिवत्परार्थं हविः तदपि देवतावदनुष्ठानाङ्गत्वेन स्मर्त्तव्यमेव तस्मादुभयोपलक्षणम् अथ वा द्विरुपस्तृणाति सकृदभिघारयतीत्युपस्तरणाभिघारणवादादृधिसंस्कारार्थमाज्यं दध्यैव हविः ततो दधिपानित्येव वक्तव्यं, नैतद् द्वयमपि युक्तं यद्वहणे हि दध्याज्ययोस्तुल्यत्वं दध्ना वा प्राधान्यं गम्यते यागे त्वाज्यमेव पृषत्वगुणकं करणत्वेन श्रुत्या विधीयते नोभयं, नापि दधि, यच्च यागद्रव्यं तदर्थो यद्वहणसंस्कारः तस्माद्वहणे ऽप्याज्यमेव प्रधानं तस्य तु पृषत्तासम्पादनार्थं दधि गृह्यते न स्वार्थेनानुपयोगित्वात्, तथाविधे तु दधनि तुल्यनिर्देश उपस्तरणादिवादेन च प्राधान्यनिर्देशोऽर्थवादमात्रं तस्मादविकारः । अन्यत्वाद् दध्ना आज्येन द्रव्यान्तरं निष्पद्यते तस्य वाचकः पृषदाज्य-शब्दः, तच्च हविः पृषदाज्येनानूयाजान् यजतीति वचनात् तस्मात्पृषदाज्यपानिति वक्तव्यं, स्यादेतदेवं दध्याज्य-शब्दः समुदाय-शक्त्या द्रव्यान्तरमभिधत्ते न त्वेवमस्ति पृषद-शब्दः हि लोके चित्रत्ववचनः पृषद्रजुः पृषन्मणिरिति तेन पृषदाज्येन चित्रेणाज्येनेत्यर्थः, तेन प्राकृतस्यैवाज्यस्य हविषश्चित्रता गुणमात्रं विधानम्, एवं च गुणं सम्पादयितुं दधि गृह्यते प्राधान्यनिर्देशोऽर्थवादमात्रं हविरेव च प्रकृतावुपलक्षितं न हविर्गुणः अविकारेण तेनाज्यपानित्येवोपलक्षणं चादकानुग्रहश्चैवमविकाराद्भविष्यति ॥

इति शास्त्रदीपिकायां दशमाध्यायस्य चतुर्थः पादः ॥ ४ ॥

अथ दशमाध्यायस्य पञ्चमः पाद आरभ्यते ॥

एकदेशग्रहणे प्राथ-
मिकानामेव ग्रहणाधि-
करणम् ।

सू० आनुपूर्व्यवतामेकदेशग्रहणे प्रागम-
वदन्यलोपः स्यात् ॥ १ ॥

प्राकृतानां बहूनामेकदेशे विकृतिषूपपादातव्ये किमादितो मध्यतो
ऽन्ततो वा विकल्पेनोपादानम् ? उतादित एवे ? ति संशयः, यथा द्वावापृ-
थिव्य एककपाले आश्विने द्विकपाले वैष्णवे त्रिकपाले प्राकृतानां कपाला-
नामेकदेशग्रहणं तथा एकां सामिधेनीमित्यत्र सामिधेन्येकदेशः, तथा
द्विरात्रादिषु द्वादशाहैकदेशः, तत्र विशेषाग्रहणादनियमे प्राप्त उच्यते यः
कपालोपधानानां मध्ये प्राचीनः पदार्थः तेन प्रथमः कपाल उपस्थाप्यते
तस्यापस्थितस्य परित्यागे न किञ्चित्कारणमस्ति तथा तेनापि द्वितीय-
स्तेनापि तृतीय इत्येवं क्रमेणोपस्थापितेषूपपात्तेषु चावशिष्टानि प्रयोजना-
भावाल्लुप्यन्ते तथा सामिधेन्यादिष्वपि तस्मादाद्योपादानमन्त्यलोपः ॥

एकत्रिके आद्ये तृचे
गानाधिकरणम् ।

सू० एकत्रिके तृचादिषु माध्यन्दिनच्छ-
न्दसां श्रुतिभूतत्वात् ॥ २ ॥

अस्त्येकत्रिको नाम क्रतुः अथैष एकत्रिकः तस्यैकस्यां स्तोत्री-
यायां वहिष्यवमानं स्तुवीत तिसृषु होतुराज्यमेकस्यां मैत्रावरुणस्य
तिसृषु ब्राह्मणाच्छंसितः एकस्यामच्छावाकस्य तिसृषु माध्यन्दिनः
पवमान, इत्येवमान्तादेका तिस्रश्च स्तोत्रीया व्यतिषङ्गेण कर्त्तव्याः
श्रूयन्ते, प्रकृतौ माध्यन्दिनपवमाने त्रयस्तृचाः गायत्रः प्रथमो वार्हते
द्वितीयः त्रैष्टुभस्तृतीयः, तत्रैव चेदं वचनं त्रिच्छन्दा आवापो माध्यन्दिनः
पवमान इति, तद्विह नवानामृचां मध्ये तिस्रूपपादातव्यासु भवति संशयः
किं त्रयाणां तृचानामाद्या च उपपादातव्याः ? उताद्यस्तृचः सकलो ग्राह्य
इति, तत्र त्रिच्छन्दस्त्वं श्रुत्या प्रकृतौ विहितं चोदकप्राप्तमनुग्रहीतुं
तृचाद्यानामुपादानम् आद्ये हि तृचे गायत्रीमात्रोपसंयहात् त्रिच्छन्दस्त्वं
हीयते । नन्वाद्या गायत्र्या द्वितीया गायत्र्युपस्थाप्यते न तु द्वितीयस्य
तृचस्याद्या वृहती, सा हि तृतीयया गायत्र्यापस्थाप्यते, तेन पाठक्रमोपस्थाप-
नबलादाद्यस्तृच उपादेयः सत्यं, पाठप्राप्तः क्रमो लोपनीयः श्रुतिप्राप्तत्रिच्छ-
न्दस्त्वानुग्रहायेति प्राप्ते ब्रूमः प्रकृताविद्यं श्रुतिः अयं पाठ इति बलाबलं

चिन्त्यं विवृतौ तु सर्वस्य प्रकृतितो लब्धात्मकस्य प्राप्तस्य न तत्कृतः
कश्चिद्वलाबलविशेषः किं तु यद्विकृतावेव शीघ्रमुपतिष्ठते तदुपादेयम्
अतः क्रम एवात्र बलीयान् । प्रथमा हि गायत्री समाप्यमानैव द्वितीयां
गायत्रीमुपस्थापयति सोपस्थापितोपक्रान्तैव भवतीति नान्यस्यावसरः
तस्मादाद्ये तृचे माध्यन्दिनः पवमानः स्तोतव्यः ॥

एकस्यामचि धूर्गा-
नाधिकरणम् ।

सू० चिकं तृचेषु धुर्ये स्यात् ॥ ३ ॥

एकत्रिक एव क्रतौ व्यतिषङ्गेकस्यां तिसृषु च स्तोत्रेषु सम्पा-
द्यमानेषु यानि प्रकृतौ धूर्गानसम्पाद्यानि स्तोत्राणि तेषु यच्चिकं सम्पाद्यं
तत्किं तिसृष्वृत्तु ? उतैकस्या एवर्चा ऽभ्यासेन चिकं सम्पाद्य ? मिति संशयः,
तत्र तृचगानप्रापिचोदकानुग्रहाय गानान्तरवदूर्गानान्यपि त्रिस्तोमकानि
तृचे गातव्यानि “आवृत्तं धूर्षु स्तुवत” इति तु वचनं तिसृष्वपि गीयमानस्य
साम्नः प्रत्येकमावृत्तेस्तेनाभिप्रायेणानुवादमात्रमिति मन्यते स्यादेतदेवं
यदि सामावृत्तिरियमुच्यते स्तोत्रावृत्तिस्त्विद्यं गुणकीर्तनञ्च स्तुतिः तत्र
एकरूपैव स्तुतिरावर्त्तनीया सा चैकस्यामेवार्चं क्रियमाणा तादृश्येवावृत्ता
भवति न तद्भेदे, तत्रान्यथाभावस्यावर्त्तनीयत्वात् वचनं चैवमर्थवत्,
इतरथा ह्यनुवादमात्रमनर्थकं, तस्मादूर्गानानि त्रिकस्तोमकान्येकस्यामेव-
र्च्यभ्यस्तव्यानि ।

द्विरात्रादिषु दश-
रात्रस्य विध्यन्तानु-
ष्ठानाधिकरणम् ।

चोदनासु त्वपूर्वत्वास्त्रिङ्गेन धर्मं नियमः
स्यात् ॥ ४ ॥

द्विरात्रादिष्वहर्गणेषु द्वादशाहः प्रवर्त्तत इति स्थितं तत्र किं
द्वादशाप्यहान्यादितः प्रवर्त्तन्त ? उत प्रापणीयोदयनीये वर्जयित्वा मध्यमे
दशरात्रः पृष्टपण्डहच्छन्दोमचतुष्टयात्मक इति संशये विशेषाभावात् सर्व-
प्रवृत्तावुच्यते द्विरात्रे यत् प्रथमं तद्द्वितीयं यद् द्वितीयं तत्तृतीयं जगती-
मन्तर्गच्छतीति पार्श्विकतृतीयस्य जागतस्यान्तरायदर्शनात् अन्यैश्चैवंवि-
धैर्लिङ्गैर्दशरात्रस्यैव प्रवृत्तिः, अस्ति च द्वादशाहे मध्यमस्य दशरात्रस्य
पृथक्कृतातकृप्तिः पृष्टादारभ्य हि प्रथममहर्द्वितीयमहरिति व्यवहारः

चतुर्थं कन्दोममहः दशममहरिति व्यवहारः, सति च दशरात्रसङ्घाते तस्यैव प्रवृत्तिलिङ्गविशेषैरध्यवसीयते ॥

सप्तभिराधूनेति इत्यनेना-
र्त्तना धूनेनाद्यर्थानां मन्त्राणा-
मनियमेनोपादानाधिकरणम् ।

सू० अपूर्वासु तु सङ्ख्यासु विकल्पः
स्यात्सर्वासामर्थवत्त्वात् ॥ ५ ॥

बहूनामेकदेशयहणे सत्याद्योपादानम् । अन्त्यलोप इति स्थितं, यत्र तु प्रकरणपठितानां मन्त्राणामेकदेशयहणं यथा यावाधूननार्थानां वेशीनां त्वा पत्मचाधूनेामीत्येवमादीनामावपनार्थानां च या जाता ओषधय इत्ये-
वमादीनां सप्तभिराधूनेतीति चतुर्दशभिर्वपतीति तत्रापि किमाद्योपादा-
नम् ? उतानियमः ? इति संशये क्रमानुसङ्गादाद्योपादाने प्राप्ते बलीयसा
प्रकरणेन सर्वेषामङ्गत्वावगमात्सङ्ख्याश्रुतिश्चानियमेन तत्संख्योपादानेऽप्य-
विरोधात् क्रमबाधेनादितो मध्यतोऽन्ततो वा सप्तानां चतुर्दशानां
चोपादानम् ॥

विवृष्टस्तोमके प्रा-
प्तानां साम्नामागमा-
धिकरणम् ।

सू० स्तोमविवृष्टौ प्रकृतानामभ्यासेन तु
संख्यापूरणमविकारात्संख्याया गुण-
शब्दत्वादन्यस्य चाश्रुतित्वात् ॥ ६ ॥

विवृष्टस्तोमकेषु क्रतुषु एकविंशेनातिरात्रेण प्रजा कामं याजये-
दित्यादिषु किं प्राकृतानामेव साम्नामभ्यासेन स्तोमविवृष्टिसम्पादनम् ?
उताप्राकृतानां साम्नामागमेने ? ति सन्देहे अन्येषामश्रवणात्संख्यायाश्च प्रा-
कृताभ्यासेनापि सम्पत्तेरभ्यास एव न्याय्यः, नैवं, संख्या हि पृथक्त्व-
निवेशनीस्तोत्रीयागता सम्पाद्या स्तोत्रीया पृथक्त्वसिद्ध्यर्थं सामान्तरागम-
माक्षिपति, अभ्यासे हि मुख्यपृथक्त्वाभावादसमञ्जसा संख्या स्यात्तस्मा-
दागमः, स च साम्नामेव नर्वां त्रीणि ह वै यज्ञस्योदराणि गायत्री
बृहत्यनुष्टुप् च अत्र ह्येवाऽवपन्त्यत एवोदृपन्तीति वचनेनाप्रख्यानां गाय-
त्र्याद्याधारत्वनियमादृचां चत्स्रवापासम्भवादनेनैव वचनेन न्यायप्रा-
प्तोऽप्यागमः पथमानविषय एव कृत इति स्तोत्रान्तरेष्वगत्याऽभ्यासेनैव
संख्यापूरणमित्युक्तम् ॥

बहिष्यवमाने च
गागमाधिकरणम् ।

सू० बहिष्यवमाने त्वृगागमः सामैकत्वात् ॥ ७ ॥

बहिष्यवमानेऽपि किं समागमः ? उतर्गागमः ? इति संशये पूर्वोक्तन्यायेन
सामागमे प्राप्ते ब्रूमः, एकं हि तत्र सामेति ब्रूयात्स्वरसामैव गायतीति वच-
नात्सामागमो न सम्भवति, न चाभ्यासेनापि संख्यापूरणं भवति, पराब्धि-
ष्यवमानेन स्तुवीतेत्यनभ्यासवचनेन पराक्कृद्धेनाभ्यासस्य श्रुत्यैव निषिद्ध-
त्वात्, तस्मादृगागमः ।

सामिधेनीष्ववशिष्टा-
नामागमेन संख्यापूरणा-
धिकरणम् ।

सू० अभ्यासेन संख्यापूरणं सामिधेनी-
ष्वभ्यासप्रकृतित्वात् ॥ ८ ॥

यत्र सामिधेनीविवृद्धिरेकविंशतिमनुब्रूयात्प्रतिष्ठाकामस्येत्यादौ
तत्र किं प्राकृतीभ्य एकादशभ्योऽधिकानामागमः ? उत प्रथमोत्तमयोरैवा-
भ्यासेन संख्यापूरणम् ? उत यावदुक्तं त्रिरभ्यासन्प्रथमोत्तमयोः कृत्वा ऽवशि-
ष्टानामागमः ? इति, संशये संख्यासामञ्जस्यादेकादशभ्यः प्राकृतीभ्यो ऽति-
रिक्तानां सर्वासामागमः, नैवं प्रकृतौ हि पञ्चदशसु सामिधेनीषु विहितासु
एकादशसु सामिधेनीषु पठितासु वचनं त्रिः प्रथमामन्वाह त्रिरुत्तमामिति
संख्यापूरणं यावद्ववति तावत्प्रथमोत्तमयोरभ्यासितव्यमित्येवंपरं, पूरण-
संख्याभिप्रायश्च त्रि-शब्दो दृष्टार्थत्वात् त्रित्वस्वरूपपरत्वे हि अदृ-
ष्टार्थता स्यात् तस्मात्प्रथमोत्तमयोरभ्यासेन संख्यापूरणमिति प्राप्ते ब्रूमः
स्यादेवं यदि पूरणसंख्यायास्त्रित्वस्य च सम्प्रतिपत्तिः स्यात् न त्वेतदस्ति
न ह्यवश्यं प्रथमोत्तमयोरभ्यासेन संख्यायां पूर्यमाणायामेकैकस्यास्त्रिर-
भ्यासो भवति द्विचतुरभ्यासेनापि तत्पूरणसम्भवात्, तस्मात्त्रिरभ्यास एव
तत्र विवक्षितो न यावत्पूरणमभ्यासः तेन विकृतिष्वपि त्रिरभ्यास एव प्राप्नो-
त न यावत्पूरणमभ्यासः तस्मात्प्रथमोत्तमे त्रिरभ्यस्यावशिष्टानामाग्नेयीनां
द्वादशीभ्यो आगमः किं पुनरागम्यमानानां कर्मसम्बन्धे प्रमाणं न ताव-
ल्लिङ्गं तस्यान्यादिस्वरूपमात्रविषयत्वेन कृत्वर्थत्वे प्रामाण्याभावात्
सर्वत्र हि लिङ्गं यत्किञ्चित्प्रमाणकं क्रतुसम्बन्धसामान्यमपेक्ष्य द्वारविशेष-

मात्रे प्रमाणमिति याज्यापुरोऽनुवाक्या काण्डे व्याख्यातं, न चान्यदपि प्रमाणं पश्यामः—उच्यते संख्येवात्र संख्येयानां कर्माङ्गत्वे प्रमाणं तथा हि सामिधेनीपरिच्छेदद्वारा क्रतोरुपकर्तव्यम् अग्निसमिन्धनप्रकाशिकाश्चर्चः सामिधेन्य उच्यन्ते तेन तत्समर्थाः याः काश्चिदृचोऽवश्यमुपादातव्याः एवं सर्वत्रागमे द्रष्टव्यम् ॥

षोडशिनं प्राकृत-
स्वाधिकरणम् ।

सू० षोडशिनो वैकृतत्वं तत्र कृत्स्नविधानात् ॥ ८ ॥

अस्ति ज्योतिष्टोमे षोडशी स च षोडशिना वीर्यकाम इति पुरुषार्थतया विहितोऽपि पुनः क्रत्वर्थतया श्रूयते “अप्यग्निष्टोमे राज्यन्यस्य गृह्णीयादप्युक्थ्ये याह्योऽतिरात्रे ब्राह्मणस्योत्तरे ऽहनि द्विरात्रस्य गृह्यते मध्यमेऽहंस्तिरात्रस्य चतुर्थेऽहन्यहीनस्य गृह्यत” इति, तत्र क्रत्वर्थे षोडशिनं प्रति सन्देहः—किं प्रकृतौ स्यात्? उत विकृतिष्वेवोत्क्रष्टव्य? इति उत्तरे ऽहन् द्विरात्रस्य गृह्यत इत्यादिवचनैर्विकृतिप्रसम्बन्धावगमादग्निष्टोमे राज्यन्यस्येत्यादिवचनस्य च वैकृताग्निष्टोमाभिप्रायत्वेनाप्यविरोधात्प्रकरणं बाधित्वा वाक्येनोत्कर्षे प्राप्ते ब्रूमः प्रकृतिप्रकरणाच्चातैरग्निष्टोमादिशब्दैस्तत्रैव सम्भवद्विः किमित्यसन्विहिताऽपि विकृतिरभिधीयते । तस्माद्वाक्येनैव प्रकृतौ स्यात् तत्र राजन्यादिनिमित्तेन विहितः स विकृतिष्वनैमित्तिको विधीयते उत्तरेऽहन् द्विरात्रस्येति ॥

आययणादेव षोडशिय-
हणाधिकरणम् ।

सू० तस्याग्रयणाद् ग्रहणम् ॥ १० ॥

षोडशिन्येव सन्देहः किमसावाग्रयणादुक्त्याद्वा गृहीतव्यः? उताग्रयणादेवेति? तत्राग्रयणाद्गृह्णाति उक्त्याच्चिगृह्णातीति वचनद्वयाद्विकल्पेन समुच्चयेन वा द्वाभ्यां गृह्यते एवमपर्यवसिते पूर्वपक्षे मध्ये चिन्ता ॥

तृतीयसवनं यद्य षोड-
शियहणाधिकरणम् ।

सू० तृतीयसवने वचनान् स्यात् ॥ ११ ॥

वचनात् किं षोडशीसवनत्रये याह्य? उत तृतीयसवनं एव? ति किं पुनः कारणमन्तरा चिन्तायाः मूलाधिकरणसिद्धान्ते कालोपलक्षणत्वमुक्त्यस्य स्यास्यति, स्थिते च तस्मिन्पूर्वयोः सवनयोरग्रहणमाशङ्कितुमशक्य-

न्तयोऽक्षुष्याभावात् तस्मान्मध्ये चिन्तितमिति केचित् । तदयुक्तम् एवमपि पूर्वपक्षं समाप्य कर्तव्येयं चिन्ता स्यान्न मध्ये । किं च प्रातः सवने यहीतव्य इत्यादिवचनादस्य सवनत्रये ग्रहणमाशङ्क्यते, न च वचनस्य परिपन्थी सम्भवति तस्माद्वद्वपि पूर्वयोः सवनयोऽक्षुष्याभावात्तदुत्तरकालता न सम्भवति तथाऽपि वचनबलाद् यहीतव्यः, कालवचनं तु तार्तीयसवनग्रहणाभिप्रायं भविष्यति, विद्यते च पूर्वयोरपि सवनयोऽक्षुष्यं तस्माद्विचित्रगतिः सूत्रकारश्चिन्तान्तरमध्येऽपि प्रसङ्गात् चिन्तान्तरं कृतवानित्येव वक्तव्यं, तत्र प्रातः सवने गृह्णातीत्यादिभिर्वाक्यैः सवनत्रयेऽपि विधानात् त्रिष्वपि ग्राह्यः नैवं प्रातःसवनाद्यनुक्रमणं निन्दाद्वारेण तृतीयसवनस्तुत्यर्थं सवनत्रयं ह्यनुक्रम्य यत्प्रातःसवने गृह्णीयात् वज्रो वै षोडशीत्यादिना सवनद्वयं निन्दित्वा तृतीयसवने ग्राह्य इति श्रूयते, तस्मात्सर्वमिदमेकं वाक्यं तृतीयसवने षोडशिविधानार्थमिति तत्रैवास्य ग्रहणं सू- स्थितादुत्तरम् उक्त्यान् निर्गृह्णाति षोडशिनमिति वचनादुक्त्यादपि यहीतव्यमित्युक्तम् । यदपि शाखान्तरवचनं पराञ्चमुक्त्यात् षोडशिनं गृह्णातीति तत्राप्युक्त्यादित्यपादानपञ्चमी न दिक्छब्दयोगनिमित्ता पराक्षब्दस्य पराचीः सामिधेनोरितिवदनभ्यासवाचित्वेन दिक्छब्दत्वाभावात्, तस्मादुभाभ्यां ग्रहणमिति प्राप्ते ब्रूमः “कृत्स्नस्याययणादेव ग्रहणं नित्यवच्छ्रुतम् । न युक्तं बाधितुं तस्माच्च विकल्पसमुच्चयैः । यत् वचनादिति तत्र पराञ्चमुक्त्यादित्यत्र पराक्षब्दोऽनभ्यासवचनः सवनपकर्षकः स्यात् अभ्यासस्य प्राप्यभावात्, तस्माद्विक्शब्दोऽयं कालवचनः तन्निमित्ता चेयं पञ्चमी, उक्त्यादूर्ध्वकाले षोडशिनं गृह्णातीति तत्समानार्थत्वाच्चाक्षुष्यानिर्गृह्णातीत्यत्रापि दिक्छब्दनिमित्तैव पञ्चमी न ह्यवश्यं दिक्छब्दयोगापेक्षैव सा विनाऽपि तेन मासात्ववह्यामीत्यादिषु दर्शनात् तेनेयं सह युक्ते तृतीयावदर्थमात्रापेक्षा न शब्दयोगमपेक्षते, एवं चाययणात् कृत्स्नस्य नित्यवद्ग्रहणं न बाधितं भवति तस्मादाययणादेव यहीतव्यः ॥

षोडशिग्रहस्य सन्तोत्रग्र-
स्वाधिकरणम् ।

सू०

उक्त्याग्निष्टोमसंयोगादस्तुतशस्त्रः
स्यात्सति हि संस्थाऽन्यत्वम् ॥ १२ ॥

षोडशित्वेव यदाऽप्यग्निष्टोमे राजन्यस्य गृहीयादप्युक्त्येवाह इत्या-
दिवचनादग्निष्टोमोक्त्ययोर्वा गृह्यते तदा किमस्तुतशस्त्रः स्यात्? उत
तदाऽपि सस्तुतशस्त्रः इति संशये “उक्त्याग्निष्टोमसंयोगेनास्य स्तोत्रा-
दिकं भवेत् षोडशीस्तोत्रसंख्यायां नोक्त्याग्निष्टोमता भवेत् ॥ अग्निष्टोमा-
दिशब्दा हि स्तोत्रसंख्यानिमित्तकाः “षोडशस्तोत्रसंख्यायां नाग्निष्टोमः
कृतुर्भवेत् ॥ तत्राग्निष्टोमे वाह्य इत्येतदेव विहृत्यते” तस्मादस्तुतशस्त्रः
स्यात् सत्यं, संस्थान्यतापत्तिर्वचनात् न दुष्यति । पूर्वसंस्थोपमर्दनं संस्थे-
वान्या विधीयते उक्त्यसंस्थो हि यः प्राप्तस्तथाऽग्निष्टोमसंस्थितिः ।
राजन्यस्य तथा नासौ किन्तु षोडशिसंस्थितिः इत्येष वचनस्यार्थस्तस्मा-
त्सस्तुतशस्त्रकः । तदङ्गत्वेन हि स्तोत्रं शस्त्रं चाहृत्य चोदितम् । एकविं-
शस्तोत्रं भवति प्रतिष्ठित्यैहरिवच्छस्यत इति विहितं स्तुतशस्त्रमसति
विरोधे किमुक्त्याग्निष्टोमसंस्थस्य न क्रियते तस्मात्सस्तुतशस्त्रः, ॥

अङ्गिरसां द्विरात्रे षोडश-
नः परिसंख्याधिकरणम् ।

सू० अभावादतिरात्रेषु गृह्यते ॥ १३ ॥

अङ्गिरसां द्विरात्रे श्रूयते वैखानसम्पूर्वेऽहन् साम भवति षोड-
श्युत्तर इति किमिदमप्राप्तस्य षोडशिनोविधानार्थः? मृत प्राप्तस्य परि-
संख्यार्थः? मिति संशये विधिः प्राप्यभावात् न तावच्चादकेन प्राप्तिः स
ह्यानुमानिकः तन्प्राप्तेः प्रागेव प्रत्यक्षेण वचनेन विधीयते षोडश्युत्तर-
इत्यनेन उत्तरे ऽहन् द्विरात्रस्य गृह्यत इत्यनेन अथ वा वैकल्पिकी
चोदकप्राप्तिः प्रकृतावतिरात्रे षोडशिनो वैकल्पिकत्वात् तत्र नियमार्थं
विधानं, विहिते च तस्मिन्वानुमानिको न प्रापयति तस्माच्च तावच्चादक-
प्राप्तिमपेक्ष्य तत्परिसंख्या न चानेनैवोत्तरे ऽहन् द्विरात्रस्य गृह्यत इति
सामान्यवचनेन प्राप्तत्वात् षोडश्युत्तरवचनं परिसंख्यार्थमिति वाच्यं
सामान्येन हि सर्वद्विरात्राणामिदं वचनं तत्प्राप्तेः प्रागेवाङ्गिरसां द्विरात्रे
षोडश्युत्तर इति विशेषवचनेन विधीयते, तस्मादप्राप्तविधिः षोड-
श्युत्तर इति नैतदेवं यद्यपीदं सामान्यवचनं तथाऽपि प्रत्यक्षेणैव वाक्येन
द्विरात्रेषूत्तरेषामङ्गां विकल्पेन प्राप्तः षोडशिनियतः षोडश्युत्तर इत्यत्र

तु नास्ति प्रत्यक्षो द्विरात्रादिसंयोगः प्रकरणात् कल्प्यते तच्च दुर्बलं वाक्यात्, तस्मात्सामान्यवचनेनैव वैकल्पिको चोदकप्राप्तिमपोद्य नियम्यमानः षोडशी षोडश्युत्तर इत्यनेन द्विरात्रान्तरेभ्यः परिसंख्यायते तेनाङ्गिरसां द्विरात्र एव नियमः, द्विरात्रान्तरेषु तु यथाचोदकं विकल्प एव स्यात् तदिदं वृत्त्यन्तरकारव्याख्यानमधिकरणस्यानुपपन्नमिति मत्वा भाष्यकारेण व्याख्यानान्तरमारब्धं तत्र यः पूर्वस्मिन् व्याख्याने सिद्धान्तः स एव पूर्वपक्षः परिसंख्येति । सिद्धान्तस्तु परिसंख्यायास्त्रिदोषवत्वाद्द्वैषानसविधिषोऽयं न विधिः परिसंख्या वा, तस्मात्सर्वद्विरात्रेषूत्तरेषामह्नां नियतएव षोडशीसामान्यवचनेन प्राप्तत्वाद्वृत्तान्तरेणापरिसंख्यातत्वात् ॥

नानाऽहीने षोडशि-
ग्रहग्रहणाधिकरणम् ।

सू० चतुर्थे चतुर्थे ऽन्यहीनस्य गृह्यत इत्य-
भ्यासेन प्रतीयेत भोजनवत् ॥ १४ ॥

षोडश्येव चतुर्थे चतुर्थे ऽन्यहीनस्य गृह्यत इति श्रूयमाणः सन्दिह्यते किमेकस्यैवाहीनस्य चतुर्थे गृहीत्वा पुनस्तत्पुनस्तच्चतुर्थे ऽभ्यासेन गृहीतव्यः ? उतैकस्याहीनस्यैकस्मिन्नेव चतुर्थे सकृद्गृहणं वीप्सा तु नानाभिप्रायेति तत्र नानाऽहीनाभिप्रायत्वे न्यायप्राप्तत्वेन वीप्सानर्थक्यादहीनस्येति चैकवचनश्रवणादेकस्मिन्नेहीने चतुर्थे चतुर्थे ऽभ्यासः, नैवम् अहीनस्य चतुर्थे इत्युच्यते एकस्य चाहीनस्यैकं चतुर्थमहः । यत्तु चतुर्थोच्चतुर्थे तदहीनस्याष्टमं भवति तत्र गृह्णन्हीनस्य चतुर्थे गृहीयात् तस्मात्सकृद्गृहणम्, एकवचनं तु सामान्याभिप्रायं वीप्सा च न्यायप्राप्तानुवादः ।

विक्रतो ग्रहाणामायय-
णापत्ताया अधिकरणम् ।

सू० जगत्साम्नि सामाभावाद्दक्षामतदा-
ख्यं स्यात् ॥ १५ ॥

ज्योतिष्टोमे श्रूयते यदि रथन्तरसामासोमः स्याद्वैन्द्रवायवायात् गृहीयात् यदि बृहत्सामा शुक्रायात् यदि जगत्सामाऽययणायानिति किमाययणायता ज्योतिष्टोमे निविशते ? किं वोत्कृष्येति संशये प्रकरणात् ज्योतिष्टोमे स्यात् जगत्सामशब्देनापि ज्योतिष्टोम एव प्रकरणादथवा कथं चिदुच्यत इति प्राप्ते ब्रूमः—न जगत्साम साम ज्योतिष्टोमेऽन्यत्र वा-

हुत्र चिदस्ति ते नायमुद्दारेण व्यपदेशः जगत्यामुच्यत्यत्र साम जगत्साम
तद्वन्न स जगत्सामा न च ज्योतिष्टोमे तदस्ति विद्यते तु विषुवति
तस्माद्विषुवान् जगत्सामातत्संयुक्ता चाग्रयणायता प्रकरणादुत्कृष्टव्या एव
वा यदि जगत्सामाग्रयणानित्यत्रैव जगत्सामशब्दे सन्देहः किमनेन
ज्योतिष्टोम एव रथन्तरसामा बृहत्सामा चोच्यते किं वा स एवोभय-
सामा? अथ वा रथन्तरसामैव? उत यत्र जगत्यामुच्यत्यत्र साम विषुवति
सोऽनेनाभिधीयत इति प्रकरणात् ज्योतिष्टोमे एवान्यतरसामाभिधीयते
तथा सति पूर्वाभ्यामग्रयताभ्यामाग्रयणायताया विकल्प एव स्यात्, तस्मा-
दुभयसामा जगत्सामा, जगच्छब्दो हि कृतस्त्वचनः, कात्स्न्यं च समुच्चये
स्यात् तस्मात्समुच्चतोभयसम मानैवमपि युक्तम् एवं हि सति जगत्सामे-
त्यनर्थकं स्यादाग्रयणायान् गृहीयादित्येतावतैवोभयसामपक्षे निवेशसिद्धेः
अन्यतरसामत्वपक्षयोः पूर्वाभ्यामग्रयताभ्यामवबुद्धत्वात्, न चोभयसामत्वं
ज्योतिष्टोमे ऽस्ति बृहद्रथन्तरयोर्वचनेनैव विकल्पविधानात् तस्मादी-
शानमस्य जगतः स्वदृशमित्येवं जगच्छब्दवत्यामुच्यत्यत्र रथन्तरमेव जग-
त्साम, अतस्तत्साम जगत्सामेति प्राप्ते ब्रूमः पदद्वारेण ऋग्चूचा च साम
लक्षणयितव्यं स्यात्तत्र लक्षितलक्षणा स्यात्तस्माज्जगत्यामुच्यत्वेन साम्ना सौ
विषुवानेव जगत्सामा तदर्थं चाग्रयणायत्वं पूर्वव्याख्यायां नैमित्तिकमाग्र-
यणायत्वं विचारितं तद्वेतुत्वेन तु जगत्सामशब्दप्रस्तावः, इह तु साव-
साक्षाद्विचारित इति भेदः, ॥

संसर्गे उपपत्त्यप्रयत्नोऽसौ स० उभयसामि नैमित्तिकं विकल्पेन
भावाधिकरणम् । समत्वात्स्यात् ॥ १६ ॥

यत्र बृहद्रथन्तरपृष्ठयोः समुच्चयः संसर्गोऽसौवादिषु तत्र यत्प्रकृतौ रथ-
न्तरनिमित्तं बृहन्निमित्तं च उपपत्ती रथन्तरपृष्ठस्य प्रतिपदं कुर्यात् अग्र-
वर्त्ती बृहत्पृष्ठस्येत्यादि तदुभयं विकल्पेन कर्त्तव्यं? मुत रथन्तरनिमित्तम्?
अत्राद्योभयं न कर्त्तव्यं? मिति संशयः, तत्रोभयसामत्वेऽपि रथन्तरस्य बृह-

तच्च सद्भावात् सत्तया चोभयोः क्रतुविशेषणत्वादुभयमपि प्राप्तं समुच्च-
यासम्भवाद्विशेषायहणाच्च वि'कल्प' । अथ वा मुख्यत्वादथन्तरनिमित्त-
मेव स्यादिति प्राप्ते ब्रूमः बृहद्रथन्तरे हि प्रकृतौ निरपेक्षया सत्तया पर-
स्परव्यवच्छेदेन वा क्रतुं विशिषन्ती निमित्ततामुपगते अत्र तूभयोः सहैव
क्रतुसम्बन्धात्सापेक्षयोर्नान्यतरेणापि क्रतुर्विशेष्यते, तस्माद्विनिमित्तविघाता-
दकर्तव्यम्, ॥

येन्द्रवायवस्य सर्वादाव- सू० ऐन्द्रवायवस्याग्रवचनादादितः प्रति-
प्रतिकर्षाधिकरणम् । कर्षः स्यात् ॥ १० ॥

ज्यातिष्ठामे उपांश्वन्तर्यामौ अधारायहौ विधाय ऐन्द्रवायवमैत्रा-
वरुणादीनां धारायहाणामुपक्रमे श्रूयते वागवा एषा यदैन्द्रवायवो यदैन्द्र-
वायवाया यहा गृह्यन्ते वाचमेवानुप्रयन्ति अग्न्या धारया गृह्णाती"ति तत्र
संशयः किमैन्द्रवायवः सर्वादित उपांश्वन्तर्यामाभ्यामपि पूर्वं गृहीतव्यः ?
उत पाठप्राप्तस्यान ? इति, तदर्थमिदं विचार्यते किमैन्द्रवायवप्रभृतीनां
यहाणामेतद्विधायक ? मुत यहानुवादेनैन्द्रवायवायता धर्माऽङ्गत्वेन विधी-
यत ? इति, तत्र यहाणां वचनान्तरेरेव प्राप्तत्वात्तदग्रताविधिरयं, तच्चा-
विशेषेण सर्वग्रहाणामङ्गमुपांश्वन्तर्यामयोरपि संपादयितव्यम्, इतरथा त-
योर्वैगुण्यं स्यात्, अतः सर्वादितः प्रतिकर्षः, स्यादेवं यदग्रताविधिः स्यात्
ग्रहविधिस्त्वयं कथं धारासंयोगाद्वि धारायहाणामत्र गृह्णातिनोपादानं,
तेषां च पाठप्राप्तमैन्द्रवायवायत्वम्, अतो वक्ष्यमाणानामैन्द्रवायवादीनां
यहाणां संक्षेपेणायमुपक्रमः तस्मात्स्वस्थानस्यैवैन्द्रवायवस्य ग्रहणम् ॥

कामसंयोगेऽपि ऐन्द्रवायव- सू० कामसंयोगे तु वचनादादितः प्रति-
स्यादावप्रतिकर्षाधिकरणम् । कर्षः स्यात् ॥ १८ ॥

तत्रैव संक्षेपेणोपक्रम्य प्राग्विस्तारवचनेभ्यः कामसंयुक्तानि वच-
नान्यान्वातानि ऐन्द्रवायवायान् गृहीयात् यः कामयेत यथापूर्वं प्रजाः

कल्परविति तत्र किं सर्वादितः प्रतिकर्षः? उत तत्रापि स्वस्थान-
एव ग्रहणः? मिति, तत्र ग्रहाणां नित्यत्वाच्च कामे विधानम् अतो-
ऽत्रैन्द्रवायवायता गुणः कामाय विधीयत इति सर्वादितः प्रतिकर्षः । नैव
गुणो हि विधीयमानः प्रकृतान् ग्रहानाश्रित्य विधीयेत धाराग्रहाश्च प्रकृ-
ताः, तेषां च स्वरूपवदैन्द्रवायवायताऽपि पाठादेव प्राप्ता सती कामे
विधातव्या, तद्वरं श्रुत्यर्थविधानाय ग्रहणमेव कामे विहितमतः कामसं-
योगेऽपि स्वस्थान एवैन्द्रवायवः ॥

आश्विनादीनां ग्रहाणां प्रतिकर्षाधिकरणम् । सू० परेषु चाग्रशब्दः पूर्ववत्स्यात्त-
दादिषु ॥ १९ ॥

तत्रैव श्रूयते शुक्रायान् ग्रहीयात् प्रतिष्ठाकामो मन्थयानभिचर-
न् त्यादि, तत्र संशयः किं शुक्रायादीनामपि कामसंयोगे स्वस्थाने ग्रह-
णम्? उत प्रतिकर्ष इति, तत्र पूर्ववदेव शुक्रप्रभृतीनां नित्यानां ग्रहाणां कामे
विधानात्स्वस्थाने प्राप्ते उच्यते, न हि प्राकृताधाराग्रहा पाठतः शुक्राया
येन तदनुवादेन ग्रहाणां कामे विधिः स्यादैन्द्रवायवाया हि ते तत्र ग्रहा-
न्कामे ग्रहेषु च शुक्रायतां विदधद्वाक्यं भिद्यते, तस्माद्ग्रहणाश्रितः शुक्रा-
यतादिगुणः कामाय विधीयत इति प्रतिकर्षः ॥

आश्विनादीनां ग्रहाणां मेन्द्रवायवस्य पुरस्तात्प्रति-
कर्षाधिकरणम् । सू० पुरस्तादैन्द्रवायवस्याग्रस्य कृतदे-
शत्वात् ॥ २० ॥

स्थिते प्रतिकर्षे चिन्त्यते किं सर्वादितः प्रतिकर्षः? उतैन्द्रवायवा-
त्पूर्वमिति विशेषग्रहणात्सर्वग्रहाणां पुरस्ताच्छुक्राऽपक्रष्टव्य इति प्राप्ते
ब्रूमः कामाय हि गुणो विधीयमानः प्रकृतान् ग्रहानाश्रित्य विधीयते, प्रकृ-
ताश्च यदैन्द्रवायवाया ग्रहन्त इत्यनेन साधारणेनोपक्रमेणोपक्रान्ता ऐन्द्र-
वायवाद्याधारा ग्रहा वक्ष्यमाणाः तेन तानेवाश्रित्य शुक्रायता गुणः कामाय
विधीयत इति न सर्वादितः प्रतिकर्षः, इदमेव च वक्ष्यमाणानां ग्रहाणां

साधारणोपक्रमस्य प्रयोजनं कथं नाम सर्वे एव वक्ष्यमाणा महाः काम्यानां गुणानामाश्रयत्वं प्रतिपद्येरविति ॥

सादनस्यापि प्रतिकर्षा- सू० सादनं चापि शेषत्वात् ॥ २१ ॥
धिकरणम् ।

धाराग्रहाणां पूर्वं पूर्वं गृहीत्वा सादयित्वात्तरोत्तरस्य ग्रहणं सर्वेषु च गृहीतिष्वसादितेषु च पश्चात्क्रमेण प्रदानमित्येषा तावन्नित्य-
कृप्तिः, कामाय तु शुक्रायादिग्रहणेष्वपक्रुष्यमाणेषु किं सादनं प्रतिक्लृष्यते
ने? ति संशये वचनाभावाच्च प्रतिकर्षेति इति प्राप्त उच्यते सादनस्यैतत्प्र-
योजनं यदुत्तरग्रहाणां साहित्यसम्पादनं न ह्यनासादौक्यमपरो गृहीतुं
शक्यते । तस्माद्ग्रहणशेषत्वात्सादनस्य तत्प्रतिकर्षं प्रतिकर्षः ॥

प्रदानस्यापि प्रतिकर्षा- सू० प्रदानं चापि सादनवत् ॥ २२ ॥
धिकरणम् ।

तथा प्रदानं किं प्रतिक्लृष्यते ने? ति संदेहे प्रदानोपक्रमत्वाद्वह-
णस्य तत्प्रतिकर्षं प्रदानस्य प्रतिकर्षः । नैवं, न ह्यप्रदानवत्प्रदानोपक्रमो-
ग्रहणं सर्वेषु गृहीतेषु पश्चात्प्रदानं नित्यकृप्तावित्युक्तमवगतस्वरूपं च
ग्रहणं कामेऽपि प्रतिक्लृष्यत इति न प्रतिक्लृष्यमाणस्यापि प्रदानोपक्रमत्वं,
तस्मात्तत्प्रदानोपक्रमेण ॥

अनीकायामेन्द्रवायते.क्तेः सू० अनीकायां न्यायोक्तेष्वाम्नां गुणा-
समानविध्यर्थताधिकरणम् । र्थं स्यात् ॥ २३ ॥

द्वादशाहे अनीकाऽऽज्ञाता, ऐन्द्रवायवायौ प्रायणीयोदयनीयौ दशमं
चाह अथेतरेषां नवानामन्धामैन्द्रवायवायं प्रथममहरथ शुक्रायमथाययणा-
यमधैन्द्रवायवायमथ शुक्रायमित्यादि, तत्र प्रथमद्वितीययोरन्धेरैन्द्रवायवा-
यता शुक्रायता च श्रुता, सा तयोरग्रन्तरसामत्वाद्बृहत्सामत्वाच्च प्रकृतित
एव प्राप्ता सती किमर्थं श्रूयत इति चिन्त्यते-अनुवादमात्रमित्येकः पक्षः,
तथा च सत्यनर्थक्यं स्यात्तस्मादङ्गान्तरपरिसंख्यार्थं सा ऽपि त्रिदोषा, तस्मा-
दर्थवादाय तृतीयैऽहन्याग्रयणायता न्याय्या, पूर्वयोरैन्द्रवायवायतायाः

शुक्रायतायाश्चानुष्ठितत्वादजामित्वायेति । सिद्धान्तस्तु प्रकृतौ रयन्तर-
सामत्वेन बृहत्सामत्वेन च निमित्तेन नैमित्तिक ऐन्द्रवायवायशुक्रायते
विहिते तथैव चोदकेन प्राप्यते, इदं त्वनैमित्तिकार्थं वचनं तस्य च
प्रयोजनं तत्तद्विकृतिष्वसत्यपि रयन्तरबृहत्सामत्वे ऐन्द्रवायवशुक्रायतयोः
सिद्धिः ॥

व्यूढद्वादशाहस्य समूढवि- सू० द्वादशाहस्य व्यूढसमूढत्वं पृष्ठव-
कारत्वाधिकरणम् । त्समानविधानं स्यात् ॥ २४ ॥

शहायताविशेषद्वैविध्यात् द्विविधो द्वादशाहः समूढो व्यूढश्च,
समूढः पूर्वाक्तः व्यूढस्त्वैन्द्रवायवाग्रे प्रापणीयोदयनीयौ अथेतरेषां दशा-
नामहामैन्द्रवायवयं प्रथममहः अथ शुक्रायम् अथ शुद्धे^१ आशयणाये अ-
थैन्द्रवायवायम् अथ द्वे शुक्राये अथाशयणायम् अथ द्वे ऐन्द्रवायवाये इति,
तत्र किं द्वे अपि रूपे द्वादशाहस्य नैसर्गिके वैकल्पिके क्रत्वङ्गे? उत समू-
ढमेव नित्यं व्यूढरूपं तु तस्यैव काम्यो विकारः? इति, तत्र व्यूढस्याप्यका-
मसंयुक्तस्योत्पत्तयस्य वाक्यान्तरेण कामसंयोगे सत्यप्येकस्य तू भूयत्वे संयो-
गपृथक्त्वमित्यनेन न्यायेन क्रत्वर्थता पुरुषार्थता च, तस्मात्समूढवद्व्यूढोऽपि
क्रत्वर्थः उच्यते न दध्यादिवत् व्यूढस्याभयार्थत्वं युक्तं तत्र हि दध्ने इन्द्रि-
यसंबन्धं विदधत् वाक्यं लोकतो दधिस्वरूपं प्रकरणेन चाश्रयसंबन्धं ल-
ब्ध्वा न दध्ना जुहोतीत्येतं दधिविधिमपेक्षते, व्यूढस्वरूपस्य तु लोकतोऽ-
प्रसिद्धेरवश्यं वाक्यान्तरसिद्धेर्ब व्यूढोत्पत्तिः कामवाक्येन फले विधातव्या,
अतः प्रत्यक्षेण कामवाक्येन फललाभाद् व्यूढोत्पत्तिर्वाक्यं न प्रकरणेन
क्रत्वङ्गतां भजते, तस्मात्समूढविकारो व्यूढः ॥

मंत्रस्मरणोनीकानां वि सू० एकादशिनवत् च्यनीका परिहृतिः
वृत्त्यधिकरणम् । स्यात् ॥ २५ ॥

गवामयने एकषष्ठ्यधिकानि त्रीणि शतान्यहानि अशीति शतं पूर्वं
पक्षः तथोत्तरं मध्ये विषुवान् तत्राहः कृप्तिं ताण्डकिनः समामनन्ति प्रा-

१ अथ द्वे आशयणाये इति पाठस्तु पुस्तकान्तरस्योक्तः प्रतिभाति ।

२ एकादशिनीय ।

यणीयं प्रथममह. चतुर्विंशं द्वितीयं ततश्चत्वारोऽभिपूवाः षडहाः एकः
 पृष्ठः षडहः समासः सद्वितीयः सतृतीयः सचतुर्थः सपञ्चमः ततस्त्रयो-
 ऽभिपूवाः षडहाः एकः पृष्ठः षडहः अभिजिज्ञामैकाहः त्रयः स्वरसा-
 मानः इत्यष्टाविंशतिरहानि आद्याभ्यामहोभ्यां सह षण्मासाः तदिदं
 पूर्वं पक्षः, ततो विषुवान् अथोत्तरं पक्षः त्रयः स्वरसामानः विश्वजिज्ञा-
 मैकाहः पृष्ठः षडहस्त्रयस्त्रिंशारम्भणः त्रयोऽभिपूवाः षडहाः तान्यष्टा-
 विंशतिरहानि पुनः पृष्ठः षडहस्त्रयस्त्रिंशारम्भणः चत्वारोऽभिपूवाः
 षडहाः समासः सद्वितीयः सतृतीयः सचतुर्थः ततस्त्रयोऽभिपूवाः षडहाः
 आयुर्गौरिति द्वे अहनी द्वादशाहस्य दशाहानि महाव्रतं चातिरात्रश्चेति
 द्वात्रिंशदहानि आद्यैरष्टाविंशत्यहोभिः सह षण्मासाः तदत्र भाष्यकारेण
 प्रापणीयोदयनीयमध्यवर्तिनीं द्वादशाहिकीं अनीकां चोदकप्राप्तामा-
 श्रित्य विचारितं—किं दण्डकलितवदावर्तनीया? किं वा नवानामप्यनीकानां
 स्वे स्वे स्थाने विवृद्धिः? रिति, तदर्थं च विचारितम् ऐन्द्रवायवायं प्रथममह-
 रित्यहर्ग्रहणं विवर्तितम्, अतश्च प्रथमादीनामह्नामङ्गभूता ऐन्द्रवायवाय
 त्वादयो ऽहरपूर्वप्रयुक्ताः? उत प्रथमादीनां यज्ञभागानां धर्माः परमापूर्वप्र-
 युक्ताः? इति, तत्राहर्ग्रहणस्य श्रुतत्वादहर्द्वैर्मत्वमतश्च प्रापणीयानन्तर-
 स्याद्दोषमैन्द्रवायवायता, तदनन्तरस्य शुक्रायता तदनन्तरस्याययणायता,
 गवामयनेऽपि तथैव प्राप्नोति, नवभिश्चानीकैर्नवस्वहस्स समनुष्ठितेषु पुन-
 रैन्द्रवायवायं प्रथममहरित्येतदेवोपतिष्ठते, तथा ततः परमपि, तस्माद्दण्ड-
 कलितवदवृत्तिरिति प्राप्ते सिद्धान्तितम् । उद्दिश्यमानस्य हि प्रथमादेरहो
 विशेषणं न सम्भवति तस्मात्प्रथममैन्द्रवायवायमथ शुक्रायमित्येतावद्वि-
 वर्तितं, नवानां चानीकानां नवधा विभागः गवामयनेऽपि पूर्वं पक्षो न-
 वधा विभज्य प्रथमादिभागेषु नवस्वैन्द्रवायवायतादीनां नवानामनीका-
 नामनुष्ठानं कर्तव्यमिति स्वस्थानविवृद्धिः सिद्धा भवति, एवं च कृत्वो-
 त्तरं पक्षसि पञ्चमे षाडहिके त्रयस्त्रिंशेऽहन्त्याययणायता दर्शनमुप-
 पन्नं भवति, जगन्ती वै छन्दांसि प्रत्यवरोहन्त्याययणं यद्वाबृहत्पृष्ठानि

त्रयस्त्रिंशं स्तोमा इति दण्डकलितवदावृत्तावभिप्लवादारभ्य नवकैर-
हसु सङ्कल्प्यमानेषु उत्तरस्मिन्पक्षे एकमहर्ष्याय्य अनीका समा-
प्यते ततः पुनरैन्द्रवायव-यत्वादारभ्यानुष्ठीयमाने द्वितीयमहरैन्द्रवाय-
वायं तृतीयं शुक्रायं विश्वजिद्राययणायम् त्रयस्त्रिंशमहरैन्द्रवायवायं
प्राप्नोति स्वस्थानविवृद्धौ पुनः पूर्वस्मिन्पक्षे नवधा विभक्ते नवमे भागे
आययणाश्रयायामनुष्ठितायामुत्तरे पक्षेऽप्यवृत्ते प्रातिलोम्येनानुष्ठीयमाने
प्रथमभागे आययणाश्रया भवति, तदन्तर्गतं तत्र यस्त्रिंशमहरिति तत्र
आययणाश्रयादर्शनमुपपन्नं भवति, तदिदं भाष्यकारीयमधिकरणव्या-
ख्यानं लिङ्गोपवर्णनं चानुपपन्नं, न ह्यत्र चोदकेन अनीका प्राप्यते
अभिप्लवे हि ज्योतिर्गौरायुरिति नामधेयैरेकाहज्योतिरादिधर्मप्राप्तिः,
एकाहेषु च रथन्तरसामस्वैन्द्रवायवायता बृहत्सामसु च शुक्रायता
तेनाभिप्लवेऽपि षडहे प्रथमतृतीयपञ्चमानां रथन्तरसामत्वादैनैन्द्रवाय-
वायता द्वितीयचतुर्थषष्ठानां बृहत्सामत्वाच्छुक्रायता, न तु अनीका-
प्राप्तिः चोदयादपि बलीयो नामधेयमित्युक्तं बहुशोऽभिप्लवविकाराण्येष
गवामयनेऽहानि तेन न अनीका स्यात् अस्तु वा चोदकेन अनीकाप्राप्ति-
स्तथाऽपि नवधा विभागो न युक्तः न हि द्वादशाहे प्रापणीयोदयनीययो-
रन्तरालं नवभिरनीकैः पूरितं किन्तु दशभिः, दशमे चैन्द्रवायवायता ऐन्द्र-
वायवायौ प्रापणीयोदयनीयौदशमं चेति वचनात्, अतश्च गवामयनेऽपि
सर्वस्मिन्पक्षे दशधा विभज्यमाने दशमो भाग ऐन्द्रवायवायः स्यात्
उत्तरस्मिन्पक्षे पक्षे प्रातिलोम्येनानुष्ठीयमाने प्रथमो भाग ऐन्द्रवायवायः
स्यात्, तदन्तर्गतं च त्रयस्त्रिंशमहरिति तत्रायैन्द्रवायवायता प्राप्तेरायय-
णाश्रयाऽनुपपत्तिः सिद्धान्तेऽपि स्यात्, अपि च पूर्वपक्षे त्वहर्मत्वात् अनी-
कायां गवामयनिके च षष्ठ्यषडहे नामधेयेन द्वादशाहिकषष्ठ्यषडहधर्मप्रा-
प्तेस्तत्र च त्रयस्त्रिंशस्यान्ध आययणाश्रयादिहापि यत्र क्वचिदवस्थित-
स्यापि त्रयस्त्रिंशस्याययणाश्रया भवतीति विपरीतं लिङ्गम्, अन्यानि च
दूषणानि तन्त्ररत्नरश्मि दर्शितानीति नेह प्रपञ्च्यन्ते । तस्मादथावार्तिकम-
धिकरणं वर्ण्यते, सत्यं, न चोदकेन अनीका प्राप्यते, प्रत्यक्षेण तु वचनेन

अनीका विधीयते ऐन्द्रवायवाग्रं प्रथममहरथ शुक्राग्रमथाग्रयणाग्रमथैन्द्र-
वायवाग्रमथ शुक्राग्रमथाग्रयणाग्रमिति तत्र संशयः किमेते दण्डकलितव-
दावर्तनीया? उत नवधा विभज्य नवस्वपि भागेषु नवानामनीकानां
निवेश इति तत्र प्रथमहरिति वचनादुत्तरेष्वप्यहर्यहणस्यानुषङ्गात्प्र-
थमादन्हः आरभ्यान्तर्दैन्द्रवायवशुक्राग्रयणानां व्यतिषङ्गेणाग्रत्वमनेन वच-
नेन विधीयते, ऐन्द्रवायवाग्रता शुक्राग्रता ग्रयणाग्रतेति त्रिष्वहस्सु तथा परे
ष्वपि त्रिषु तथा परेष्वपि, एवमान्तात्कुर्यादिति वचनार्थं मन्यते पूर्वपक्षवादी
सिद्धान्तस्तु उद्दिश्यमानस्य भागस्यान्धो वा प्राथम्येन विशेषणासम्भवा-
त्प्रथममहरिति चोद्देश्यं तत्राहरुद्देशेऽर्मात्रोद्देशादथेति निर्देशानुप-
पत्तिः तस्मात्प्रथममैन्द्रवायवाग्रमथ शुक्राग्रमित्येतावद्विवक्षितमहर्यहणं
त्वहःसङ्घाते तस्मात्प्रथमादीनां भागानां धर्माः नवानां चाग्रतानां वि-
धानान्नवधा विभागः, गवामयने च धर्मा विधीयमाना अवान्तरप्रकरणेन
पूर्वस्मिन्पक्षसि निविशन्ते, अतश्च पूर्वं पक्षो नवधा विभज्य नवाप्यनी-
कानि निवेशनीयानि, तत्र चान्ये भागे आग्रयणाग्रता भवति, उत्तरस्मिंश्च
पक्षसि यत्पूर्वस्मिन्पक्षसि विहितं तत्प्रातिलोम्येनानुष्ठेयं, ततश्च प्रथमे
भाग आग्रयणाग्रता भवति तदन्तर्गतं च पार्ष्टिकं त्रयस्त्रिंशमहरिति
तत्राग्रयणाग्रत्वदर्शनमुपपद्यते दण्डकलितवदावृत्तौ त्वाद्ये द्वे अहनी
वर्जयित्वा अनीका प्रारभ्यता तयोर्दैन्द्रवायवाग्रताया आहत्य विधानात्
आदितो ह्यारभ्यमाणा सा द्वितीये ऽहनि आहत्य चोदितेनैन्द्रवायवा-
ग्रत्वेन विरुद्धेत, तस्माद् द्वे अहनी वर्जयित्वा ऽभिपूवाविकात्प्रमादन्हस्त्रि-
वृत् आरभ्य प्रवर्तते, ततश्च पूर्वस्मिन्पक्षस्यन्तिमे पर्याये सप्तानामन्हां
परिशेषादसमाप्तैव अनीकाविषुवन्तमुत्तरस्मिंश्च पक्षस्यक्रमहर्त्राण्य स-
माप्यते ततश्चासौ पूर्वस्मिन्पक्षसि साकल्येनासम्भवन्ती सामर्थ्यात्मकेन
लिङ्गेनावान्तरप्रकरणं बाधित्वा महाप्रकरणेन गवामयनस्य विधीयमाना
न पूर्वस्य पक्षसो विहितेति शक्यं वक्तुं यच्च पूर्वस्य पक्षसो विहितं तस्योत्त-
रस्मिन्प्रातिलोम्यमिति न अनीकायाः प्रातिलोम्यमित्यानुलोम्येनैवासावा-
न्तात्प्रवर्तत इति त्रयस्त्रिंशेऽहन्यैन्द्रवायवाग्रत्वप्रसङ्गादाग्रयणाग्रताऽनुप-

पत्तिः, सिद्धान्ते त्वबिरोधादादित आरम्भ प्रवर्तते उत्तरे च पक्षसि प्रा-
तिलोम्यं लभत इत्युपपन्नं लिङ्गम् ॥

व्यूढे मन्त्राणां कन्दोऽव्यति-
क्रमाधिकरणम् ।

सू० कन्दोऽव्यतिक्रमात् व्यूढे भक्षपवमा-
नपरिधिकपालस्य मन्त्राणां यथो-
त्पत्तिवचनमूहवत्स्यात् ॥ २६ ॥

व्यूढात्मके द्वादशाहे कन्दोऽव्यतिक्रम आम्नातः कन्दांसि वा अन्यो-
न्यस्य लोकमभ्यध्यायन् “गायत्रीत्रिष्टुभस्त्रिष्टुज्जगत्या जगतीगायत्र्या”
इति तत्र संशयः किं भक्षाणां पवमानानां परिधीनां कपालानाञ्च मन्त्रा-
र्थवादिषु गायत्रादिशब्दैरभिलषितानां मन्त्राणामर्थानां च कन्दांस्यतिक्र-
मयितव्यानि? उत मन्त्रगतानामेव कन्दसां व्यतिक्रमः? इति विशेषाभा-
वात् सर्वेष्वर्थेषु मन्त्रेषु च कन्दो व्यतिक्रमस्तेन गायत्रशब्दनिर्दिष्टः प्रातः-
सवनीयो भक्षस्त्रिष्टुभशब्दितस्य माध्यन्दिनीयस्य भक्षस्य स्थाने माध्यन्दिने
सवने कर्तव्यः माध्यन्दिनीयश्च जागतशब्दितस्य तार्तीयसवनीयस्य
स्थाने तृतीयसवने तार्तीयसवनीयश्च प्रातःसवने तथा बहिष्पवमानो
माध्यन्दिने माध्यन्दिनपवमानस्तृतीयसवने आर्भवः पवमानः प्रातः-
सवने तथा मध्यमः परिधिः स्यविष्टो दक्षिणस्य स्थाने दक्षिणश्चाणी-
यानुत्तरस्य उत्तरश्चाणिष्टो मध्यमस्थाने परिधातव्यः, तथाऽष्टाकपालो
माध्यन्दिने एको दशकपालस्तृतीयसवने द्वादशकपालश्च प्रातःसवने
कर्तव्यः, तथा मन्त्रगता गायत्रादिशब्दाः श्येनोऽसि गायत्रच्छन्दा इत्या-
दयस्त्रिष्टुभादिशब्दानां सुपर्णोऽसि त्रिष्टुच्छन्दा इत्यादीनां स्थाने सुपर्-
णोऽसि गायत्रच्छन्दा इत्येवमूहितव्या इति प्राप्ते ब्रूमः-मन्त्रगतानामेव
व्यतिक्रमो नार्थानां, न हि तेषां गायत्रादिशब्दवत्त्वमस्ति, स्तुतिमात्रं तु
तेषु गायत्र्यादिभिः निर्देशः शक्यते त्वेकस्मिन्मन्त्रे प्रकाशितं कन्दो
मन्त्रान्तरे गायत्रादिशब्दप्रतिषेण प्रकाशयितुं, तस्मान्मन्त्रगतानामेव
कन्दसां व्यतिक्रमः ॥

इति शास्त्रदीपिकायां दशमाध्यायस्य पञ्चमः पादः ॥ ५ ॥

अथ दशमाध्यायस्य षष्ठः पाद आरभ्यते ॥

रथन्तरादीनां सामां त्वे- सू० एकचस्थानि यज्ञे स्युः स्वाध्याय-
गानाधिकरणम् । वत् ॥ १ ॥

सन्ति ज्योतिष्टोमे रथन्तरादीनि स्तोत्रीयाणि सामानि तानि
किमेकैकस्यामृचि गेयानि? उत तृच? इति संशये, स्वाध्यायवेलायामेक-
स्यामृचि गीतत्वात्तदवैलक्षण्याय यज्ञेऽप्येकस्यां भवेयुः, एकं साम तृचे
क्रियत इति तु वर्तमाननिर्देशसरूपं न विधित्तममित्येतावान्पूर्वः पक्षः
ऋक्स्तोमो वाचेत्याद्यर्थवादविभावितविधिशक्तेरेकं साम तृचे क्रियत
इति वचनान्तृचे गातव्यानीति सिद्धान्तः ॥

स्वर्दृक्शब्देन वीक्षणस्य सू० स्वर्दृशं प्रतिवीक्षणं कालमात्रे
कालार्थताधिकरणम् । परार्थत्वात् ॥ २ ॥

रथन्तरे प्रस्तूयमाने संमीलयेदिति विधाय श्रूयते "स्वर्दृशं प्रतिवी-
क्षते"ति तत्र सन्देहः किं स्वर्दृक्शब्दस्य वीक्षणस्य च कालार्थः संयोगः?
उताङ्गाङ्गिसम्बन्धः? इति, तत्र कालार्थत्वे स्वर्दृक्शब्दस्य लक्षणाप्रसङ्गाद्-
ङ्गाङ्गिसम्बन्ध एव न्याय्यः स्वर्दृक्शब्दो वा वीक्षणाङ्गं स्वर्दृक्शब्दं समु-
च्चारयन् वीक्षेत नान्यथेति, वीक्षणं वा स्वर्दृक्शब्दस्याङ्गं वीक्षमाणः
स्वर्दृक्शब्दमुच्चारयेन्नान्यथेति प्राप्ते ब्रूमः ॥ अनपेक्षितसम्बन्धाद् वाक्य-
भेदप्रसङ्गः न युक्तोऽङ्गाङ्गिसम्बन्धस्तस्मात्कालार्थता वरम् अभिव्यक्तदेशो
हि स्वर्दृक्शब्दः पृष्ठस्तुत्यर्थत्वाच्च वीक्षणं प्रयोजनमपेक्षते स्वर्दृक्शब्दः
कर्तृवचनत्वाद् द्वितीयान्तत्वाच्च नानुम इत्यनेन सम्बध्यमानः स्तुति-
मेवालमभिनिर्वर्तयितुं न वीक्षणं प्रकाशयितुं, तथा वीक्षणमपि राग-
प्राप्तं दृष्टेनैव प्रयोजनेन निराकाङ्क्षं न स्वर्दृक्शब्दाङ्गतया विधातव्यं
संमीलनविधिना चावधिप्रतिपादनेनैकार्थसम्भवाच्च वाक्यान्तरत्वमवक-
ल्पते, प्रति-शब्दश्च स्वर्दृक्शब्दस्य श्रुत्यैव लक्षणतामाचष्टे, अतः कालल-

तणैव न्याय्या, तेनायमर्थः रथन्तरे प्रस्तूयमाने समीलयेदास्वर्दृक्कृच्छ्र-
च्चारणात्, तस्मिंस्तु काले वीक्षितेति ॥

गवामयनिके पृष्ठपडहे
बृहद्रथन्तरयोर्विभागाधिक-
रणम् ।

सू० पृष्ठस्य युगपद्विधेरेकाहवद् द्वि-
सामत्वम् ॥ ३ ॥

द्वादशाहे पृष्ठः पडह उत्पन्नः, तत्र पण्णामप्यन्हां क्रमेण रथन्तर-
बृहद्वैरूपवैराजशाकरैवतानि पृष्ठसामानि गवामयनादिषु श्रूयते पृष्ठः
पडहे बृहद्रथन्तरसामा कार्ये इति तेन वैरूपादिकं निर्वर्तते बृहद्रथन्त-
राभ्यामेव पृष्ठस्तुतिर्निर्वर्तयितव्या, तत्र संशयः किमेकैकस्मिन्नहनि द्वे द्वे
स्याताम्? उत क्वचित् बृहत्क्वचिद्रथन्त? रमिति, तदर्थमिदं विचार्यते किं
बृहद्रथन्तरसामेति द्वन्द्वगर्भा बहुब्रीहिः बृहच्च रथन्तरञ्च बृहद्रथन्तरे
इति प्रथमं द्वन्द्वं कृत्वा पश्चाद्बृहद्रथन्तरे सामनी अस्येत्यन्यपदार्थे
बहुब्रीहिः? उताकृत्यैव द्वन्द्वमनेकपदबहुब्रीहिः, बृहच्च रथन्तरं च सामा-
स्येति, तत्र द्वन्द्वतत्पुरुषयोत्तरपदे नित्यसमासवचनमिति कात्यायनवचना-
देवविषये द्वन्द्वस्य नित्यत्वात्कृत्यैव द्वन्द्वं बहुब्रीहिः तेनेतरेतरयुक्तयोः
साम्बोः षडहसम्बन्धाद्वैकं प्रयोक्तव्यं तत्रेतेतरसहितमेव कार्यमित्येव-
मवगमादेकैकमेवाहं बृहद्रथन्तरसामकं कार्यमिति प्राप्ते ब्रूमः क्वचि-
त्किञ्चित्स्यात् एवमेकैकस्येतेतेरनिरपेक्षस्य प्रापकश्चोदकोऽनुग्रहीतो
भवति, न च वचनविरोधः यद्यपि तावद् द्वन्द्वगर्भा बहुब्रीहिः स्यात्तथाऽपि
षडहापेक्ष एवेतेतेरयोगो द्वन्द्वनावगम्यते, न षडहावयवापेक्षः षडहापे-
क्षश्चेतेतेरयोगः क्वचित्कस्यचिन्निवेशेऽपि न विरुध्यते, स च यदि विभा-
गेन निवेशे प्रमाणं न स्यात्ततः सर्वत्रेतेतेरयोगः स्यात् अविशेषात्
अस्ति तु प्रमाणं चोदकः तस्मादेकस्मिन्नहन्येकमितरस्मिंश्चेतरत्प्रयोक्तव्यं
न वा ऽवश्यं द्वन्द्वगर्भाऽयं बहुब्रीहिः, विभाषावचनेन द्वन्द्वस्यानित्यत्वात्
कात्यायनीयं तु वचनं शब्दानुशासनपरत्वाद्वाच्यं सतोद्वन्द्वतत्पुरुषयोरन्यश-
ब्दरूपम् असतोश्चान्यद्ववति तत्र समासकृतरूपनियमार्थं, तद्वथा वाक्-

त्वचप्रियः पञ्चगवधन इत्यत्र दृष्टतत्पुरुषयोरकरणे वाक्त्वक्प्रियः पञ्च-
गोधन इति अङ्गत्वाऽपि समासान्तप्रयोगः प्रसज्येत, तद्व्यावृत्त्यर्थं नित्य-
समासवचनं बृहद्वयन्तरसामेत्यादिषु तु द्वेधा ऽपि स्वरूपस्याभेदात्
न्यायतेऽर्थो निर्णेतव्य इति प्रत्येकप्रापिचोदकानुयहायानेकपदबहुव्री-
ह्याश्रयणं, तस्मात्कचित्किञ्चित्प्रयोक्तव्यं न प्रत्यहं द्वे द्वे स्याताम् ॥

प्रापणीयोदनीययोरैकाद- सू० समासस्त्वकादशिनेषु तत्त्वकृति-
शिनानां विभागाधिकरणम् । त्वात् ॥ ४ ॥

द्वादशाहे श्रूयते ऐकादशिनां प्रापणीयोदयनीययोरतिरात्रयोरा-
त्रभेरविति, तत्र किं सर्वं प्रापणीये सर्वं चोदयनीये आलब्धव्या? उत
विभज्य केचित्प्रापणीये केचित्चोदयनीये? इति संशये प्रापणीयोदयनी-
ययोः प्रधानत्वेनोद्देश्यत्वात् दृष्टावगतसाहित्यस्याविवक्षितत्वात् प्रति-
प्रधानमैकादशिना आलब्धव्या इति प्राप्ते ब्रूमः-द्वादशाहप्रकरणे प्रागैव
वचनान्तरैकैकादशिनी विहिता प्रकरणाद् द्वादशाहाङ्गत्वेनावगता साऽनु-
ष्ठातव्या सती क्व प्रदेश आलब्धव्येत्यपेक्षायां देशविधित्सायां प्रापणी-
योदयनीयो श्रूयते न प्रधानतया द्वादशाहस्य प्रधानस्यावगमात्, देश-
श्चाङ्गं, न च प्रत्यङ्गमावर्तते प्रधानं तस्माद्विभज्यालम्भः ॥

विश्वजित् सर्वपृष्ठः इत्य-
त्रैकस्यैव पृष्ठदेशे निवेशाधि-
करणम् ।

सू० सर्वपृष्ठे पृष्ठशब्दात्तेषां स्यादेक-
देशत्वं पृष्ठस्य कृतदेशत्वात् ॥ ५ ॥

विश्वजित्सर्वपृष्ठो भवतीति श्रूयते तत्र षडहिकानां रथन्तरा-
दिपृष्ठानां विधिरिति स्थितं सप्तमे, तत्र संशयः किं षण्णामपि सान्नां
पृष्ठस्तुतिसाधनत्वं ततश्च पृष्ठदेशे माध्यन्दिनपवमानमैत्रावरुणसाम्ना-
र्मध्ये निवेश? उत वैरूपस्यैव तत्साधनत्वेन तत्र विनिवेशोऽन्येषां स्तोत्रा-
न्तरसाधनत्वेन तत्पृष्ठे प्रयोग? इति, तत्र षडहे तेषां पृष्ठसाधनत्वेनहापि
पृष्ठ-शब्देन तत्साधनत्वावगमात्पृष्ठदेश एव प्रयोगः सर्वेषामिति प्राप्ते
ब्रूमः रथन्तरं बहिष्पवमाने कुर्यादार्भवे बृहन्मध्यतइतराणि वैरूपं हेतुः
पृष्ठे इत्यादिवचनाद्वैरूपस्यैव पृष्ठसाधनत्वम् इतराणि स्तोत्रान्तरसाधनानि,

न च पृष्ठस्तुतौ प्रयुक्तानामेव पुनर्वचनात्स्तोत्रान्तरे ऽपि प्रयोगोऽस्त्विति वाच्यं वैरूपस्य पृष्ठे विधेरानर्थक्यप्रसङ्गात् । किं च सर्वपृष्ठशब्देन लक्षणया पृष्ठसाधनभूतानि रथन्तरादीनि सामानि षाड्विकानि विधीयन्ते स्तुतेर्बहुत्वाभावेन सर्वशब्दविषयत्वासम्भवात् तेषां च साम्नामिहातिदिष्टानां कार्याकाङ्क्षाणां वाचनिकैरेव कार्यैरुपपत्तौ को नाम सर्वेषां पृष्ठसाधनत्वं कल्पयेत्, तस्माद्विभज्यैव निवेशः ॥

वैरूपसामवेराजसाम्नोः सू० वैरूपसामा क्रतुसंयोगाच्चिद्वदेक-
पृष्ठकार्ये निवेशाधिकरणम् । सामा स्यात् ॥ ६ ॥

उक्त्या वैरूपसामा एकविंशः षोडशी वै राजसामेत्यत्र किं वैरूप-
वैराजयोः साम्नोः सर्वेषु सामकार्येषु निवेशः - उत पृष्ठस्तुतावेवे? ति संशये विशेषायहणात्सर्वोऽस्त्विति प्राप्ते प्रकृतावेवविधस्य निर्देशस्य रथन्तरसा-
मा कृहत्सामा वेति पृष्ठविषये दृष्टत्वादिरहापि तेन प्रकृतिलिङ्गेन पृष्ठ-
स्तुतेर्बहुत्वारोहात्तद्वद्वारेण च साम्नोः क्रतुसम्बन्धापपत्तेः पृष्ठसाधनस्यैव
रथन्तरादेर्विकारो वैरूपादि ॥

त्रिवृदग्निष्टोमः इत्यत्र सू० चिद्वृत्तिसंख्या?त्वात्सर्वसंख्यावि-
स्तोमगतसंख्याविकाराधिक- कारः स्यात् ॥ ७ ॥
रणम् ।

त्रिवृदग्निष्ट, दग्निष्टोम इति श्रूयते त्रिवृच्छब्दोऽयं त्रैगुण्यवचनो
लोके त्रिवृद्रज्जुरित्यादौ, वेदे च “रशना त्रिवृद्वती”ति प्रयोगादवगतः
स्तोत्रीयामवकवचनोऽपि वेदे अवगतः त्रिवृद्वृत्तिप्रवमानमित्युक्त्वा स्तोत्री-
याणां नवानामनुक्रमणात् तदेवमुभयार्थत्वं सति यत्र त्रिवृदग्निष्टु-
दित्यादौ वाक्यशेषादर्थविशेषो नावगम्यते तत्र विचार्यते किं त्रैगुण्य-
वचनः सन् सर्वेषां क्रतुसाधनानां सङ्ख्याविकारः? उत स्तोत्रीयानवकवचनः
सन् स्तोमस्यैव विकारः? इति, तत्र शास्त्रस्य महाविषयत्वलिप्सया सर्वद्र-
व्याणां त्रैगुण्यविधिरिति प्राप्ते ब्रूमः त्रैगुण्यं ह्यसौ ब्रुवनवयवप्रसिद्धा ब्रूयात्

रुद्धा च स्तोत्रीयानवकं, सा च बलीयसी, तस्मात्स्तोत्रीया सङ्ख्या विका-
रस्त्रिवृत्वम् ॥

उभयसाम्नि बृहद्रथन्तरयोः सू० उभयसाम्नि विश्वजिद्विभागः
समुच्चयाधिकरणम् । स्यात् ॥ ८ ॥

यत्र संसवादावुभे बृहद्रथन्तरे भवत इति श्रुतं तत्र किमुभयोः पृष्ठ-
साधनत्वम्? उतैकेन पृष्ठमितरेण स्तोत्रान्तरं साधयितव्यं? मिति संशये
चोदकेन वैकल्पिकपृष्ठप्राप्तेस्तदनुग्रहायैकमेव पृष्ठसाधनमितरत्तु साम
विश्वजिद्वत् स्तोत्रान्तरेऽपि स्यात् नैवं विश्वजिति वाचनिकः कार्यान्तरे
निवेशो न त्विह तादृग्वचनमस्ति येन कार्यान्तरे निवेशः स्यात् तेन विक-
ल्पेन प्रातयोः पृष्ठयोः समुच्चयमात्रं वचनेन क्रियते चोदकबाधस्तु
स्तोत्रान्तरसाधनत्वेऽपि तुल्यः, तस्मात्पृष्ठ एव निवेशः ॥

मध्वशनचताशनयोः षड्- सू० पृष्ठे रसभोजनमावृत्ते संस्थिते त्रय-
हान्तेऽनुष्ठानाधिकरणम् । स्त्रिंशेऽहनि स्यात्तदानन्तर्यात्पक्ष-
तिवत् ॥ ९ ॥

द्वादशाहे त्रिवृत्यञ्चदशः सप्तदश एकविंशस्त्रिणवस्त्रिंश
इति षडहं विधाय श्रूयते संस्थिते पृष्ठे षडहे मध्वाशयेद् घृतं वेति
गवामयनादिषु पृष्ठषडहस्य प्रातिलोम्यं विहितं पृष्ठः षडहस्त्रयस्त्रिंशा-
रम्भणस्त्रिवृदुत्तमः कार्य इति, तत्र किं त्रयस्त्रिंशेऽहनि संस्थिते मध्वश-
नं? मुत षडहान्तं? इति तत्र त्रयस्त्रिंशेऽहनि प्रकृतावनुष्ठितत्वात्तदङ्गं मध्व-
शनं मन्वानः^१ पूर्वानुष्ठिते त्रयस्त्रिंशे तदन्त एव मध्वशनं मन्यते, सिद्धान्तस्तु
द्वादशाहाङ्गता ह्यस्य गम्यते प्रक्रियावशात् । वाक्याद्वा षडहाङ्गत्वं त्रयस्त्रिं-
शाङ्गता क्रमात् । अनुष्ठानसंनिधिलक्षणेन हि क्रमेण त्रयस्त्रिंशाङ्गता मध्व-
शनस्य स्यात्, प्रकरणात्तु द्वादशाहाङ्गत्वं षडहाङ्गत्वं समभिव्याहाराद्वा
तत्र सत्यपि संस्था-शब्दे वैमृधवत्पौर्णमास्यां षडहस्यैवाङ्गं षडहावसाने
च विधीयते न त्रयस्त्रिंशावसाने, तस्मात् षडहान्ते स्यात् ॥

षडहावृत्तावपि मध्वशन-
घृताशनयोः सकदनुष्ठाना-
धिकरणम् ।

सू० अभ्यासे च तदभ्यासः कर्मणः
पुनः प्रयोगात् ॥ १० ॥

यत्र षडहस्य पुनः प्रयोगः तत्र किं मध्वशनस्य पुनः प्रयोगः ? उत
सर्वाभ्यामान्ते सकृदि ? इति संशये षडहाङ्गत्वात्तदावृत्तावावृत्तिः षडहसं-
स्थायाश्च पुनः पुनर्भावात्तद्विमित्तं मध्वशनमावर्तनीयं नैवं संस्था नाम
तद्विषयव्यापारोपरमः पुनः प्रवर्त्तमानस्य च नोपरमोऽस्ति तस्मात्सत्यप्यङ्ग-
त्वे निमित्ताभावाच्चावृत्तिः अङ्गत्वनिराकरणं तु भाष्येऽतिशयोक्तमिति
नातीवादार्त्तव्यम् ॥

गवामयने मध्वशनघृता-
शनयोः प्रतिमासमावृत्त्यधि-
करणम् ।

सू० आवृत्तिस्तु व्यवधे कालभेदा-
त्स्यात् ॥ ११ ॥

यत्र गवामयनाद्रावभिर्द्वादिभिर्व्यवेतस्य षडहस्याभ्यासात्तत्रापि
किं सर्वान्ते मध्वशनम् ? उत प्रत्यभ्यासः ? इति पूर्वेण न्यायेन सर्वान्त इति
प्राप्त उच्यते अत्र षडहादुपरम्येवाभिर्द्वादिषु व्याप्रियते न तु पूर्ववदनु-
परमः, तस्माद्विमित्तभूतसंस्थावृत्तेर्नैमित्तिकस्य मध्वशनस्यावृत्तिः ॥

द्वादशाहे सत्रिभिरपि मध्य-
शनाधिकरणम् ।

सू० मधु न दीक्षिता ब्रह्मचारित्वा-
त् ॥ १२ ॥

सत्रमहीनश्च द्वादशाहः तत्र सत्रे मध्वशनं कर्त्तव्यं नेति सन्देहे
यजमानानामेव सत्रे दीक्षितानामृत्विक्त्वात् दीक्षितस्य च ब्रह्मचर्यविधा-
नात् ब्रह्मचारिणश्च मधुप्रतिषेधाच्च कर्त्तव्यं सत्रे मध्वशनं, न च वैगुण्यं
घृताशनेन साद्रुण्यसम्भवात् मध्वशनं चाहीनविषयं भविष्यतीति प्राप्तेऽ-
भिधीयते यस्तावत्प्रतिषेधोक्तो मध्वशनप्रतिषेधो ब्रह्मचारिणः स तु पुरु-
षार्थो न क्रत्वर्थे मध्वशनं बाधितुमर्हति विषयभेदात् । यस्तु ज्योतिष्टोमे
दीक्षितस्य क्रत्वर्थत्वेन ब्रह्मचर्यविधानादिहाप्यतिदेशेन क्रत्वर्थतया ब्रह्म-
चर्यप्राप्तेर्ब्रह्मचारिधर्मगतो मध्वशनप्रतिषेधः क्रत्वर्थतया प्राप्तः स प्रत्य-

१ संस्थावृत्ती इति पा० ।

२ त्रिवृत्तिमंथ्यत्वेनेति पा० ।

क्षविहितं मध्वशनं नाहीनविषयत्वेन संकोचयितुमर्हति वरमतिदेश-
स्यैवानुमानिकस्याङ्गान्तरेषु सङ्कोचः, तस्मात्सत्रे मध्वशनं स्यात् ॥

मानसस्य दशमाहाङ्गता-
धिकरणम् ।

सू० मानसमहरन्तरं स्याद् द्वादश-
व्यपदेशात् ॥ १३ ॥

द्वादशाहे दशमस्यान्धोऽधिकारे मानसो ग्रहः श्रूयते अनया त्वा-
पृथिव्या पात्रेण समुद्रं रसया प्रजापतये जुष्टं गृह्णामीति मानसं प्राजापत्यं
गृह्णातीति, तत्र संशयः किमहरन्तरचोदनेयं यागान्तरचोदनेत्यर्थः ? उत
दशमस्यान्धोऽङ्गभूतग्रहाभ्यासान्तरं चोदयत ? इति तत्र वाच्यं द्वादशाहो
मनो मानसमित्यादिभिर्व्यपदेशादिभिर्हन्तुर्भिर्यागान्तरशङ्कायामुच्यते व्यप-
देशभेदादेरवयवावयव्यभेदादप्युपपत्तेर्यहणचोदनानां वा चोदकाश्च सं-
स्कारा इत्यनेन संस्कारमात्रपर्यवसायित्वेन यागान्तरकल्पकत्वाभावाद्-
शमे ऽहनि मानसाय प्रसर्पन्तीत्यादिदर्शनैश्च दशमस्यान्धोग्रहाभ्यासा-
न्तरं नाहरन्तम् ॥

सत्रस्य बहुकर्तृकत्वाधिक-
रणम् ।

सू० सत्रमेकः प्रकृतिवत् ॥ १४ ॥

सत्राणि किं कामिन एवैकैकशः कुर्युः ? उत बहवः संहृत्येति चोद-
कानुग्रहादुपवचनस्य चैकैकशोऽपि लोके बहवः कामिनः सत्रं कुर्वन्तीत्य-
नेनाभिप्रायेणानुवादत्वापपत्तेरेकैकशः कुर्युः, नैवम् आख्यातगता हि कर्तृ-
संख्या प्रकृतिवदिहापि प्रयोगाङ्गतया विवक्षिता, न हि तस्याः किं
चिदविवक्षाकारणमस्ति सा च चोदकप्राप्तमेकत्वं बाधते । तस्माद्बहवः
प्रयुञ्जीरन् ॥

सत्रे यजमानानामेव ऋत्वि-
कत्वाधिकरणम् ।

सू० अन्ये स्युर्चर्त्विजः प्रकृतिवत् ॥ १५ ॥

सत्रेष्वेव किमन्यैरात्विज्यम् ? उत यजमानैरेवेति सन्देहे चोद-
कानुग्रहाय ये यजमानास्त ऋत्विज इति वचनं यच्छब्दोपबद्धयजमानो-
पदेशेन तत्संस्कारार्थतयाऽऽत्विज्यविधिः न त्वात्विज्ये यजमानविधिः

तेनार्त्विज्यमन्यैः कार्यं यद्वाऽध्वर्युर्गृहपतिं दीक्षयित्वेत्यनेन चत्विजां संस्कारार्थेन दीक्षा विधीयत इति तद्व्योगादृत्विगेव यजमानशब्दगोचर इत्यनुवादः । नैवम् अप्राकृतकार्यत्वप्रसङ्गात् वचनानर्थक्याच्च न चार्त्विज्यस्य यजमानसंस्कारत्वम् अप्राकृतकार्यत्वप्रसङ्गादेव, तस्मात्प्राकृतकार्यस्यैवार्त्विज्यस्य यजमानाः कर्तारो विधीयन्त अतो ऽन्येषां चोदकप्राप्तानां बाधः ॥

सत्राहीनयोर्विवेकाधिकरणम् ।

सू० द्वादशाहस्य सचत्वमामनोपायिचोदनेन यजमानबहुत्वेन च सचशब्दाभिसंयोगात् ॥ १६ ॥

सू० यजति चोदनादर्हीनत्वं स्वामिनां चास्थितपरिमाणत्वात् ॥

सत्रप्रसङ्गात् द्वादशाहगतस्य सत्रस्वरूपस्य लक्षणं तत्प्रसङ्गाच्च तद्गतस्यैवाहीनरूपस्य लक्षणं सूत्रद्वयेनोच्यते, तत्र त्रयोदशरात्रादिष्वामनोपायिचोदनेषु वेदे ऽध्वतृप्रयोगेषु च सत्रशब्दप्रयोगाद् द्वादशाहेऽपि प्रयुज्यमानस्य सत्र-शब्दस्य तन्निमित्तता द्विरात्रादिषु च यजति चोदनेष्वहर्गणेष्वहीनशब्ददर्शनाद् द्वादशाहेऽपि तदेव तस्य निमित्तम् ॥

पौण्डरीके सकदेव दक्षिणादानाधिकरणम् ।

सू० अहीने दक्षिणाशास्त्रं गुणत्वात्प्रत्यहं कर्मभेदात्स्यात् ॥ १७ ॥

पौण्डरीको नामाहीन एकादशरात्रः तत्र श्रूयते “अयुतं दक्षिणा ऽश्वसहस्रमेकादश”मिति, तत्र संशयः—किमयुतमश्वसहस्रं च प्रत्यहं दातव्यम् ? उतैकमेवायुतमश्वसहस्रं च दातव्यम् ? मिति तत्र दक्षिणा ह्यहरङ्गत्वात्प्रत्यहं भेदमर्हति । एकप्रयोगपातात् तन्त्रेणैका प्रदीयते ॥ सत्यं प्रत्येकमन्धामङ्गं दक्षिणा तथाऽपि कर्त्तव्यमितिद्वारत्वात्कर्तृणां च चिकीर्षितार्थमुपादाना-

देकप्रयोगचोदितानामेकादशानामप्यङ्गां युगपच्चिकीर्षित-वात्तन्त्रेण सर्वेषां
पुरुषाणांमुपादानं, तदानतिश्चैकैव तन्त्रेण तत्सिद्ध्यर्थं च दक्षिणेति सापि
तन्त्रेण संभवादिकैव दीयते। ननु पौण्डरीकप्रकृतौ द्वादशाहे प्रत्यहं दक्षिणा-
भेदेन दत्ता अन्वहं द्वादशशतं ददातीति वचनात्तेनेहापि द्वादशशत-
विकारो ऽयुतमश्वसहस्रं च प्रत्यहं भेदमर्हति। उच्यते द्वादशाहेऽप्येकप्रयो-
गत्व-देकैवानतिरिति प्रत्यहं द्वादशशते दीयमाने यावती भवति तावती
भवति दक्षिणैकैव, तस्मादिहाप्येकमेवायुतमश्वसहस्रं दातव्यम् ॥

पौण्डरीके सर्व्यासां दक्षि-
णानां विभज्य नयनाधिकर-
णम् ।

सू० प्रत्यहं सर्वसंस्कारः प्रकृतिवत्स-
र्वासां सर्वशेषत्वत् ॥ १८ ॥

प्रकृतौ माध्यन्दिने सवने दक्षिणाऽनयनं श्रुतं पौण्डरीके चायुतमश्व-
सहस्रं माध्यन्दिने सवने प्रत्यहं नेतव्यम् ? उतैकस्मिन्नहनि ? अथवा विभज्य
प्रत्यहं सहस्रं नेतव्यम् ? अश्वसहस्रं त्वेकादशेऽन्दि नेयमिति संशये प्रकृता-
वात्मीये माध्यन्दिने सवने नीते तीहापि प्रतिकर्मावसायी चोदकः प्रति-
माध्यन्दिनं नयनं प्रतिपादयति, समस्ता चेयं सर्वेषामन्हां दक्षिणेति
सर्वैव प्रत्यहं नेतव्या दक्षिणासंस्कारत्वावयनस्य सकृत्संस्कृतायाश्च न
पुनः संस्कारेण प्रयोजनमित्येकस्मिन्कस्मिंश्चिन्माध्यन्दिने नयनं, नैवं,
द्वादशाहे हि विभज्य नयनं विहितम् अन्वहं द्वादशशतं ददातीति,
तेनेहापि तदुदेव विभज्य नयनम् ॥

मनो र्चच्च इत्यनेन यावद-
र्थमत्रामुपादानाधिकरणम् ।

सू० लिङ्गेन द्रव्यनिर्देशे सर्वत्र प्रत्ययः
स्यास्तिङ्गस्य सर्वगामित्वादाग्ने-
यवत् ॥ १९ ॥

कचिद्विकृतौ श्रूयते “मनोर्चच्चः सामिधेन्यो भवन्ती”ति तत्र किं
सर्वा एव मनो र्चच्चः सामिधेनीत्वेन वक्तव्या ? उत यावतीभिः संख्या पूर्यते
प्राकृती तावत्य एवेति प्रत्यक्षेण वचनेन सर्वासामविशेषेण प्राप्त्यवगमा-

चोदकप्राप्तसंख्याबाधेन सर्वासामुपादानमित्येतावान्पूर्वः पक्षः, नावश्यं प्रत्यक्षवचनेन सर्वासां प्राप्तिः न हीदमृक्संस्कारार्थम् अग्निसमिन्धनार्थं ह्यत्रर्च उपादीयन्ते तत्र बहुवचनाच्चित्वे प्राप्ते त्रित्वमतिक्रम्य पञ्चदशोपादीयन्ते अधिकानां त्वनाशङ्क्यमेवोपादानम् ॥

वाससि मानोपावहरणयो-
रनुष्ठानाधिकरणम् ।

सू० वाससि^१ मानोपावहरणे प्रकृतौ
सोमस्य वचनत् ॥ २० ॥

ज्योतिष्टोमे सोमस्य मानमुपावहरणं च वासःसाधनकं वाससि
मिनोति वाससोपावहरतीति वचनादित्युत्तरविवक्षया प्राप्तिः क्रियते ॥

अर्हर्गणोऽर्थाद् वासोऽन्तरो-
त्पादनाधिकरणम् ।

सू० तत्रार्हर्गणे अर्थाद्वासःप्रकृतिः
स्यात् ॥ २१ ॥

स्थितं वाससि मानं वाससा चोपावहरणमिति द्वादशाहादाव-
र्हर्गणे किमुपावहरणार्थं प्रत्यहं वासो भेदः स्यात् ? उत ने ? ति भेदे प्रमाणा-
भावाच्चेति प्राप्ते ब्रूमः अर्थाद्वाससो भेदः स्यात् हविर्द्वाने शकटेऽवस्थितः
सोमः प्रत्यहं भेदेनाभिषवार्थं यावानेकस्यान्हः पर्याप्तस्तावान्सोमो
वाससोपावर्त्तय्यः अवशिष्टश्च शकट एव वाससोपनद्धोऽवतिष्ठते,
तस्मादर्थोदहर्भेदे वासोऽन्तरमुपावहरणार्थमुत्पादयितव्यम् ॥

उपावहरणार्थमेव वासो-
ऽन्तरोत्पादनाधिकरणम् ।

सू० मानं प्रत्युत्पादयेत्प्रकृतौ तेन
दर्शनादुपावहरणस्य ॥ २२ ॥

यदेतदुपावहरणार्थमन्यद्वास उत्पाद्यते तत्किं मानकाल एवो-
त्पाद्यं ? उतोपावहरणकाल ? इति संशये प्रकृतौ यस्मिन्वाससि क्रयकाले
मानं कृतं तेनैवाभिषववेलायामुपावहरणस्य दर्शनादर्हर्गणेऽपि मानवास-

सोपावहरणेन भवितव्यं, तस्मान्मानकाल एवोत्पाद्यं नैवम् आर्थिकं हि प्रकृतौ मानवाससोपावहरणं न शास्त्रीयमेतावद्वि श्रूयते वाससोपावहरतीति, तत्र प्रकृतौ यस्मिन्वाससी सोमो मित उपनह्य शकटे स्थापितः तेनैव सौकुर्यादुपावहरणमनुष्ठितम्, अहर्गणे तु मानवेलायामनुपपत्त्यभावादेकस्मिन्नेव वाससि सर्वेषामन्हां सोमे मित्वापनह्य स्थापिते अभिषववेलायामुपावहरणार्थमनुपपत्तिवशादन्यदुत्पाद्यते ॥

इति शास्त्रदीपिकायां दशमस्य षष्ठः पादः ॥

अथ सप्तमः पाद आरभ्यते ॥

ज्योतिष्टोमे प्रत्यङ्गं हवि-
र्भेदाधिकरणम् ।

सू० पशोरेकहविषद्वं समस्तचोदित-
त्वात् ॥ १ ॥

अग्नीषोमीयं पशुमालभेतेत्यत्र संशयः किं कृत्वः पशुरेकं हवि-
स्तेन च देवतायै दीयमानेन पयो विक्रियते तत एव चावदाय होमः ? उत
पश्वङ्गं हृदयादिहविः ? इति, तत्र “तद्वितेन पशोरेव देवतान्वयचोदनात् ।
समस्तस्य पशोर्दानमैन्द्रस्य पयसो यथा” ॥ “हृदयस्याग्रे ऽवदति अथ
लिङ्गाया अथ वत्तसः” इत्यादीनि वचनानि पशोरेवावदानप्रदेशलक्षणार्थानि
मध्यपूर्वाद्ब्रुवचनवत्, हृदयप्रदेशे ऽवदतीत्येकादशानां च प्रदेशानामुपदेशाद्
द्व्यवदानमपोद्य एकादशकृत्वोऽवदाय हूयते तस्मिन्नेव च काले समस्तः
पशुर्देवतायै त्यज्यते पुरोडाशवत्तस्मात्पशुरेकं हविरिति प्राप्ते ब्रूमः “ख-
ण्डनं प्राकृतार्थं हि हृदयादिषु दृश्यते । तस्मात्तत्प्रकृतित्वेन देवतासङ्कृतिः
पशोः” ॥ हृदयादिशब्दा हि मांसविशेषवचना न युक्तं यत्पशुप्रदेशलक्षण-
र्थतां नीयन्ते हृदयादीनामेवावदानोपपत्तेः, अवदानञ्च प्रकृतौ हविः-
संस्कारार्थमितीहाप्यवदानं हविष एव युक्तं, तच्च हृदयादिषु दृश्यते इति
हृदयादीनामेव हविषद्वं निश्चीयते, न चोत्पत्तिवाक्यशिष्टपशुविरोधः

तस्य हृदयादिप्रकृतित्वेन यागसाधनत्वे ऽपि देवतासम्बन्धोपपत्तेः, यदि हि प्रणाद्यां प्रमाणं न स्यात्ततः पशुरेव साक्षाद्दीयेत, अस्ति तु प्रमाणं हृदयादिष्ववदानवचनं विशसनवचनं च, तस्माद्बुद्ध्यादीनि हवींषि देवतायै देयानि तेभ्य एव च द्यावदानं गृहीत्वा हूयते तत्प्रकृतिश्च पशुः ॥

पशोर्हृदयादिभिरेवाङ्गवि- सू० तद्भेदात्कर्मणोऽभ्यासस्तस्मात्तेभ्यो
शेषैर्यागानुष्ठानाधिकरणम् । ऽवदानं स्यात् ॥ २ ॥

पश्वङ्गानि हवींषीति स्थिते चिन्त्यते किमेकेन केनचिदङ्गेन यागः कर्तव्यः ? उत सर्वैरङ्गैरेव वा हृदयादिभिः एकादशभिः ? इति तत्र “एकेनापि पशोर्यागसाधनत्वापपत्तितः । तन्मात्रेणैव यागः स्यात्सर्वेषां युगपन्मतेः ॥ पश्वाङ्गतिर्हि देवतासम्बन्धित्वेन श्रुता तेन तथा परिच्छि-
न्नेन द्रव्येण यष्टव्यं, सा चावयविद्रव्यं साक्षात्परिच्छिनत्ति तस्य विश-
सनादिविधानात् न साक्षाद्यागसाधनता सम्भवतीति तदवयवानामय-
वविद्वारेण पश्वाङ्गस्या परिच्छिन्नानां साधनत्वम् । अवयवी चावयवेषु
व्यासज्य वर्तमानः सदैव सर्वावयवेषु धियमादधाति, न जातिरिव व्यक्तियु-
प्रत्येकमतो विशेषतः सर्वैर्यष्टव्यं, हृदयादिवचनं तु द्यावदाननियमार्थम्
एवं हि श्रूयते “एकादश वै पशोरवदानानि तानि द्विद्विरवद्याती”ति निय-
मश्च नैवम् एकादशैवावदेयानि नाधिकानीति किं तर्हि यान्येकादश तानि
द्विरवद्याति नाधिकानीति तेनाधिकान्यङ्गानि पशोः पश्चावदानवचनात्
त्रिस्त्रिरवदान्ते, तस्मात्सर्वेभ्यो ऽवदेयं नैतदेवम् “अविशेषाद्वि सर्वेषां हवि-
ष्टुमवगम्यते, अवदानवचोभ्यस्तु विशेषोऽत्रावधार्यते” । यदा हि हृदया-
दीनामवदानवचनेन हविष्टुमवगतं तदा तत्प्रकृतित्वेनैव पशोर्देवतास-
म्बन्धोपपत्तेर्न किंचिदङ्गान्तराणां हविष्टु-प्रमाणमस्ति, न च द्विसङ्ख्यायै
हृदयादिस्मरणं भिन्नवाक्यत्वात्, “हृदयस्थायि ऽवद्याति अथ जिह्वायाः
अथ वत्सस” इत्यादीन्यवदानविधानानि एकादश वै पशोरवदानानि तानि
द्विद्विरवद्यातीति संख्याविधानं, तस्माद्बुद्ध्यादिभ्यः परिगणितेभ्यो ऽवदानं
नाधिकेभ्यः ॥

ज्योतिष्टोमोऽनिज्याशेषे-
ख्यङ्गैः स्विष्टकृद्धामाधिक-
रणम् ।

सू० इज्याशेषात्स्विष्टकृदिज्येत तत्र
कृतिवत् ॥ ३ ॥

पशावेव चोदकप्राप्तः स्विष्टकृद्भागः किं प्रधानहविर्भ्यां हृदया-
दिभ्यः उत्तरार्द्धं गृहीत्वा कर्तव्यं ? उताङ्गान्तरिभ्यः ? इति संशये प्रधानशेष-
प्रतिपत्त्यर्थत्वात्प्रकृतौ पशावपि प्रधानशेषेभ्यः कर्तव्यः, अङ्गैः स्विष्टकृतं य-
जतीति वचनं चोदकप्राप्तेषु सर्वेषु प्रधानहविःषु त्रित्वविधानार्थं तेन तेषा-
मेव मध्ये त्रिभिः स्विष्टकृदिज्येति प्राप्ते ब्रूमः, “त्रित्वं नाङ्गानुवदेन वि-
धातुं शक्यते तथा । तस्य प्रसरभेदेन सामर्थ्यं हि विहन्यते” ॥ एकं हीदं
समासपदं व्यङ्गैरिति तदेकप्रसरं युक्तं सकलमुद्देशकमुपादायकं वा ? उत्त-
रार्द्धं तूद्दिश्य पूर्वार्द्धं विधीयमाने प्रसरभेदात्सामर्थ्यविघातात्समासो न
स्यात्, अपि च दोः पूर्वार्धस्य गुदं मध्यतः श्राणिं जघनार्द्धस्येति वाक्य-
शेषे ऽनिज्याशेषाणां कीर्तनाद्विस्वष्टमनिज्याशेषाणां विधानं, तैश्च प्रत्या-
श्वानादिज्याशेषाणां बाधः । नन्वनिज्याशेषाणामङ्गत्वेन विधानादिज्याशे-
षाणां च चोदकेन प्रतिपाद्यत्वेन प्रधानतया प्राप्तानां विषयभेदादयुक्तो
बाधः, प्रधानभूतानामपि निवर्त्तकत्वात्तस्मिंश्चांशे ऽनिज्याशेषाणां वि-
धानादार्थिकमस्त्येव तुल्यविषयत्वं, न ह्यनिज्याशेषैः क्रियमाणो यागस्ते-
षां प्रतिपत्तये ऽलं भवति, तेन गुणभूतैरपि युक्तः प्रधानबाधः । किं चानि-
ज्याशेषाणामपि हृदयाद्वर्थात्तत्त्वपञ्चननुनिष्पन्नानामाकीर्णकराणां प्रतिप-
त्त्यपेक्षत्वाच्चोदकेनज्याशेषप्रतिपत्त्यर्थतया प्राप्तः स्विष्टकृद्भागस्तत्प्रति-
पत्तौ वचनेन विनियुज्यते यत्स्विष्टकृता प्रतिपाद्यं तत् अङ्गानि हृदया-
दीनि, तस्माद्युक्तो बाधः ॥

अधूध्या इडाभक्षविका-
रताऽधिकरणम् ।

सू० अधूध्री तु हेतुश्चङ्गवदिडाभक्षवि-
कारः स्यात् ॥ ४ ॥

पशावेव श्रूयते “अधूध्री होत्रे हरन्ती”ति सेयमधूध्री किं प्राकृतस्य

होतुरिडाभक्षस्य विकारः ? उत ने ? ति यद्यत्यन्ताप्राप्ताऽधूधीयं विधीयते ततो विकारः । अथ पक्षे हेतुः प्राप्ता सती नियम्यते ततो विकारः, तत्रानस्थिभिरिडां वर्धयन्तीति वचनादिहायामन्तर्गताऽधूधीडायाम् चत्विर्भिर्विभज्य भक्ष्यमाणायां कदाचिद्द्वौतृभागे स्यात्कदाचिदन्यस्य भागे सा होतृभागे नियम्यते, ततो यजुर्गुणैरथववेडा भक्षस्य विकारः । उच्यते अनस्थिभिरिडां वर्धयन्तीति वर्तमानापदेशसरूपत्वादनुरादोऽयं कथं प्राप्तिः । अथ यत्परिशिष्टं तत्समवत्त धान्यामा^१वपन्ति यद्वृद्धयं प्रास्यति जिह्वां वक्षस्तन्निममतस्तस्यैव निष्ठुमिति, न च तन्मध्ये अधूधी कीर्तिता, तस्मादप्राप्ता तेन नैवं वचनव्यक्तिः यदधूधीं हरन्ति तद्वृत्रे इति किं तर्हि यद्वृत्रे हरन्ति तदधूधीमिति प्राकृतं होतृसम्प्रदानकं हरणमधूधीप्रतिपादने विनियुज्यते, तस्मादिडा भक्षविकारः ॥

वनिष्ठोर्भक्षविकारताधिकरणम् ।

सू. अग्नीध्रश्च वनिष्ठुरधूधीवत् ॥ ५ ॥

तत्रैव श्रूयते वनिष्ठुमग्नीध्रे हरन्तीति तत्रापि पूर्ववदेव संशयपूर्वात्तरपक्षाः, विशेषाशङ्का तु वनिष्ठोरिडायां प्रासनवचनादस्ति प्राप्तिरिति, सत्यमस्ति प्रासनं तत्त्विडासंस्कारार्थम् उपस्तरणादिवत्, अतो नास्येडात्वं, न भक्षसंयोगोऽस्य भक्षयितुं प्रास्यतीति न चतुर्थोनिर्देशः प्रासनविधावस्ति, तस्मादप्राप्ताऽवनिष्ठुरग्नीध्रे वनिष्ठुमिति चतुर्थ्याऽग्नीत्सम्प्रदानके हरणे विधीयत इति प्राकृतस्येडाभक्षस्य विकारः ॥

मैत्रावरुणस्यापि श्रेष्ठभक्ष्यत्वाधिकरणम् ।

सू. अप्राकृतत्वान्मैत्रावरुणस्याभक्षत्वम् ॥ ६ ॥

मैत्रावरुणो नामाऽस्ति पशवृत्तिवत् किम् इडां भक्षयेत् ? ति सन्देहे “नास्य प्रकृतिता भक्षः प्राप्नोत्यप्राकृतो ह्यसौ । होत्राध्वर्यवकारित्वात्का-

१ धान्यामावपन्ति इति ।

२ प्राकृतस्येडाभक्षस्य विकार इति ।

यतस्त्वस्ति भक्षणम् । प्राकृता हि भक्षाः प्राकृतकर्तृनियमांशेन कर्तृसंस्कारार्था अपीत्युक्तमतोऽध्वर्युहोतृसंस्कारत्वाद्भक्षस्य मैत्रावरुणे प्रेषकरणादध्वर्युकार्यं मनुवचनकरणाच्च होतृकार्यं कुर्वणेऽस्ति प्राप्तिः ॥

मैत्रावरुणस्यैकभा-
गताऽधिकरणम् ।

सू. द्विभागः स्याद् द्विकर्मत्वात् ॥ ७ ॥

किमयं मैत्रावरुणो द्वौ भागौ भक्षयेत् ? उतैक ? मिति, द्वयोः कर्म कुर्वन्द्वौ लभेतेति प्राप्ते ब्रूमः “अध्वर्योर्यावती वृप्तिर्होतुस्तृप्तिश्च यावती । तन्त्रेण तावती वृप्तिर्भागनैकेन लभ्यते” ॥ तस्मादेकभागः स्यात् ॥

प्रतिप्रस्थातुर्भक्षाभा-
वाधिकरणम् ।

सू. प्रतिप्रस्थातुश्च वपाश्रपणात् ॥ ८ ॥

तत्रैव प्रतिप्रस्थातुरिडायामस्ति भक्षा नेति संशये अध्वर्युकार्यं हविः श्रपणमसौ च करोति वपाश्रपणं तस्माद्भक्षयेत्सत्यमसौ वपां श्रपयति तस्यास्तु सर्वप्रदानत्वाच्चास्ति शेषः, प्रकृतौ च यस्यापूर्वस्य यः कर्त्ता स तच्छेषस्य भक्षयिता भिन्नं चाङ्गापूर्वभ्यां वपापूर्वमतस्तस्य कर्त्ता प्रतिप्रस्थाता तच्छेषमेव भक्षयितुमर्हति, सा च निःशेषा, तस्मान्नास्य भक्षः, न त्वङ्गेभ्योऽपि हृदयादिभ्योऽयमवदानं कुर्वन्भक्षं लभेत दक्षिणतो निधाय प्रतिप्रस्थाताऽवद्व्यतीति वचनात्, यस्यां शाखायामध्वर्युरेवावदानं तद्विषयमिदमधिकरणं प्रतिप्रस्थात्रवदानपत्स्त्वस्येव भक्ष इत्ययमेव परमार्थपरिहारः, यत्त्वप्राकृतमिदमवदानमप्राकृतकार्यञ्च प्रदानारम्भत्वाभावादित्युक्तं, तदयुक्तं यदपि देवतान्यवदाय न तावत्येव होतव्यं सौविष्टकृतान्यवद्व्यतीति मध्ये पदार्थान्तरविधानाच्चायं प्रदानाऽऽरम्भः तथाऽपि प्रदानार्थमेवेदमवदानं नादृष्टार्थं, तथा चावदानदर्शनाद्ब्रुदयादीनां हविष्मुक्तमदृष्टार्थं अवदाने हि न तेषां हविष्वद्वं सिध्यत्, तस्मादवद्वन्नप्रतिप्रस्थाता लभेतेव भक्षम् । अध्वर्य्ववदानपक्षे तु नास्य भक्षा वपाया निःशेषत्वादित्येतावानधिकरणार्थः ॥

आज्यभागौ यजति इत्यने-
नापूर्वग्रहमेधीयविधानाधि-
करणम् ।

सू. विकृतौ प्राक्तनस्य विधेर्यद्विहा-
त्युनः श्रुतिरनर्थिका स्यात् ॥ ८ ॥

चातुर्मास्येषु साकमेधे पर्वणि ग्रहमेधीयेष्टिः, तत्र श्रूयते “आज्य-
भागौ यजति यज्ञताया” इति तद्विहाज्यभागश्रवणेऽष्टौ पक्षा विचार्यन्ते किं
चोदकप्राप्तानुवादमात्रम्? उत द्वाभ्यां विधानम्? अथैवादार्यं वा? क-
र्मान्तरविधिर्वा? परिसंख्या वा? तद्वर्जातिदेशो वा? तयोरैवातिदेशो वा?
अपूर्वा वा ग्रहमेधीये? इति “तत्र प्रकृतितः प्राप्तेश्चोदकेनाज्यभागयोः । गुणा-
न्तरस्य चाभावादनुवादत्वमिष्यताम् । आनर्थक्यप्रसङ्गात् न त्वेतद्दृश्यङ्गम्
तस्मादुभाभ्यां विध्यन्तो दार्शिकोऽत्र विधीयते ॥ आज्यभागश्रवणं निर्व-
पत्यादिश्रवणवत्प्रकृतिसादृश्यमापादयच्चोदकस्य निमित्तं भवति, चोदक-
स्त्वैष्टिकं विध्यन्तं नियच्छतीत्येवमुभाभ्यामैष्टिकविध्यन्तविधिः, नैतदपि
युक्तम् औषधद्रव्यकत्वादेवैष्टिकातिदेशसिद्धेः, तस्माच्चोदकप्राप्तैष्टिकवि-
ध्यन्तप्रशंसार्थमिदम् एवमयं दर्शपूर्णमासविध्यन्तः प्रशस्तो यत्तत्राज्यभागा-
वपि स्तः, तौ च यज्ञताया इति विध्येकवाक्यत्वाभावाद्विदमप्यन्याय्यं,
तस्मात्कर्मान्तरविधिः प्रसिद्धाज्यभागप्रत्यभिज्ञानात्तदपि न सारं, तस्मा-
च्चोदकेन सर्वेष्वङ्गेषु प्राप्तेष्वाज्यभागयागपुनःश्रवणं समिदादियागानां
परिसंख्यार्थम् आज्यभागावेव यजति न समिदादियागानिति, तदप्यनुप-
पन्नं परिसंख्यायास्त्रिदोषत्वात्, तस्मात्प्रत्यक्षवचनसिद्धत्वादाज्यभागयो-
स्तद्वर्जमन्यान्यङ्गानि चोदकः प्रापयति तदप्यचतुरस्रं, न हि चोदकस्य प्र-
त्यङ्गं व्यापारभेदोऽस्ति येनाज्यभागविषये न व्याप्रियेत एकैनेव व्यापारे-
णासौ सर्वाङ्गं ज्ञानि प्रापयति तेनैव चाज्यभागयोरपि प्राप्तत्वादनर्थक-
मेव पुनः श्रवणं स्यात्तस्माच्चोदकोपसंहारोऽयं प्रकृतिवत्कुर्यात् । किं तत्सा-
दृश्यमाज्यभागौ यजति तदप्यपेशलं, न हि प्रत्यक्षश्रुतोऽतिदेशः येनैवमा-
श्रीयते, कल्प्यो ह्यसौ, तद्वदि कल्पितेऽपि तस्मिन्नाज्यभागावेवानुष्ठानञ्चै-
तयोः प्रत्यक्षैकवचनेन सिद्धेऽनर्थकश्चोदकाङ्गीकारः, “तस्मादपूर्वतैव

स्यात् गृहमेधीयकर्मणः । प्राकृताङ्गनिराकाङ्क्षं न तच्चोदकमर्थयेत् ॥ आज्य-
भागयोर्हि प्रकृतौ श्रुतयागरूपव्यतिरेकेण प्रकरणान्वानकल्पितं स्वापूर्व-
द्वारेण यागगतव्यापाररूपमपरमस्ति तद्रूपलक्षणार्थं चेदमाज्यभागश्रवणम् ।
अन्यथा आनर्थक्यात्, अतश्च गृहमेधीयप्रयोगवचनो यागगतं व्यापारम-
पेक्षमाणः प्रत्यक्षवचनविहिताज्यभागनिराकाङ्क्षो न प्रकृतिमपेक्षते विकृ-
त्यन्तरे यानि त्वप्राकृतान्यामनहोमादीन्यङ्गानि तेषां यागगतव्यापाररू-
पस्याकृष्टत्वात्तद्रूपानपेक्षः प्रयोगवचनः सन्निहितान्यपि तान्यतिक्रम्य
प्राकृतान् कृष्टोपकारान् गृहीत्वा पश्चात्समीपान्वाताङ्गानर्थक्यपरिजि-
हीर्षया तान्यपि गृह्णातीति न तैस्चोदकलोपः । किं च यदि गृहमेधीयः
प्रकृतिपूर्वः स्यात् नाज्यभागग्रहणं क्रियेत, कृतं च तदतोऽवगच्छामो नूनमत्र
नास्ति चोदकमिति, तस्मादत्र प्राकृतमङ्गं निर्गुणं श्रुतं तत्रापूर्वत्वम् ॥

गृहमेधीये स्विष्टकृदा-
द्यनुष्ठानाधिकरणम् ।

सू० ततोऽपि यावदुक्तं स्यात् ॥ १० ॥

गृहमेधीय एव स्विष्टकृदिडादि कर्तव्यं ने? ति संशये निराकाङ्क्ष-
त्वादाज्यभागाभ्यां न कर्तव्यं प्रत्यक्षश्रुतत्वाद्विशेषात् कर्तव्यं, न च विक-
ल्पः प्रकृताविव प्रकरणेन सर्वेषां युगपद्ग्रहणात् ॥

गृहमेधीये प्राशिन्नादि-
भक्षणाभावाधिकरणम् ।

सू० स्विष्टकृदिति भक्षप्रतिषेधः स्यात्तु-
ल्यकारणत्वात् ॥ ११ ॥

गृहमेधीय एव प्राकृताङ्गपुनःश्रवणं परिसंख्यार्थमिति कृत्वा चि-
न्त्यते तदा हि समानजातीयमेव शीघ्रोपस्थापनात्परिसंख्यायते नान्यत्
तेनाज्यभागाभ्यां यागान्तराणि परिसंख्यायन्ते न शेषकार्याणि, स्विष्टकृत्तु
किं प्राशिन्नादीनां शेषकार्याणाम्परिसंख्यां करोति नेति चिन्तायामिदोप-
ह्वानदर्शनाच्चेति प्राप्ते ब्रूमः परिसंचष्ट एव प्राकृतः स्विष्टकृत्यपुनः श्रूय-

मायः शेषकार्यान्तराणि, इडादिदर्शनं तु वचनान्तरविहितत्वादुपपन्नं
नान्यस्य शेषकार्यस्यानिवृत्तिं सूचयति ॥

प्रापणीयातिथ्ययोः शंखि-
हान्तानिधमाधिकरणम् ।

सू० शंखिहान्तत्वे विकल्पः स्यात्परेषु
पत्न्यनूयाजप्रतिषेधोऽनर्थको हि
स्यात् ॥ १२ ॥

ज्योतिष्टोमे श्रूयते “शंखन्ता प्रापणीया सन्तिष्ठते न पत्नीः संया-
जयन्ति इडान्ता तिथ्या सन्तिष्ठते नानूयाजान् यजती”ति तत्र संशयः किं
प्रापणीयातिथ्ये शंखिहान्ते वा कृत्वसंस्थे वा? उत शंखिहान्ते एव? ति
तत्र शंखिहान्तवचनेन परेष्वङ्गेषु सर्वेष्वकर्तव्येषु पुनः पत्नीसंयाजानूया-
जानामकर्तव्यत्ववचनं परिसंख्यारूपेणाङ्गान्तराणामकर्तव्यताप्रतिषेधेन
कर्तव्यताविधानार्थं पत्नीसंयाजानेव न कुर्यादन्यानि तु कुर्यादेवेति तेन
पत्नीसंयाजानूयाजप्रतिषेधेन कृत्वसंस्थविधानाच्छंखिहान्तवचनेन तत्सं-
स्थाविधानाद् द्वयोः संस्थयोर्विकल्पः नैव “वाक्यभेदो हि न न्याय्यो विक-
ल्पश्चाष्टदोषभाक् । त्रिदोषा परिसंख्या च तस्मात्स्तुत्यैकवाक्यता” ॥
शंखिहान्तविधेरैवायमर्थवादार्थोऽनुवादः पत्नीसंयाजाद्यकरणात्साधवं
भवतीति न विध्यन्तरं, तस्माच्चियमेव शंखिहान्ते एव प्रापणीयातिथ्ये ॥

प्रापणीयातिथ्ययोः पूर्वा-
भ्यामेव शंखिहाभ्यां संस्था-
धिकरणम् ।

सू० प्रतिषेधार्थवत्त्वाद्देत्तरस्य परस्ता-
त्प्रतिषेधः स्यात् ॥ १३ ॥

शंखिहान्तयोरेव सन्देहः प्रकृतौ द्वौ शंखू पत्नीसंयाजानां पुर-
स्तादेकः पश्चादपरः तथेह अपि द्वे अनुयाजानां पुरस्तादेका पश्चादपरा
तत्र किं पूर्वाभ्यां शंखिहाभ्यां तदन्तता? उत्तराभ्यां? मुतानियमः? इति,
विशेषाभावादनियमे प्राप्तेऽभिधीयते उत्तराभ्यामेव, कुतः इदं ताव-
त्पर्यग्निकृतात्सर्गवचनघृष्टं शंखिहान्ताङ्गीतिविधानमतो ये शंखोऽिहा-

याश्च प्राञ्चः पदार्थास्ते कर्तव्याः, ये चोत्तराभ्यां शंखिडाभ्यां प्राञ्च-
स्तेषामपि शंखिडाभ्यां पूर्वभावित्वमस्तीति कर्तव्यता गम्यते, तस्मादुत्त-
राभ्यामेव तदन्तता । तथा च पत्नीसंयाजानूयाजप्रतिषेधोऽर्थवान्भवति
वादमात्रं ह्यनर्थकं स्यादेवं शंखिडान्ताङ्गरीतिर्येदि विधीयते प्रवृत्त-
योस्तु संस्थानं चोद्यते शंखिडान्तयोः सन्निष्ठतिना हि संस्थानमुप-
रमो विधीयते नाङ्गरीतिः तेन प्रवृत्ते प्रापणीयातिथ्ये शंखिडान्ते सत्यौ
सन्निष्ठेते तामवस्थां प्राप्य ततः परं न प्रवर्तितव्यमुपरन्तव्यं तेन शंखिडे
चेत्साक्षात्कृते कर्तव्यमवस्थानमिति पूर्वयोः कृतयोः कर्तव्यं संस्थानमिति
पूर्वाभ्यामेव तदन्तता पत्न्यनूयाजप्रतिषेधस्त्वेकवाक्यत्वादर्थवादार्थोऽनु-
मादि इत्युक्तम् ॥

पटुपसद उपसाद्यन्ते इत्या-
दिना प्रपूर्वोपसत्कर्मविधाना-
धिकरणम् ।

सू० उपसत्सु यावदुक्तमकर्म
स्यात् ॥ १४ ॥

ज्योतिष्टोमे सत्युपसदः ताः प्रकृत्य श्रूयते अग्रयाजास्ता अनूया-
जास्ता” इति तथा सुवेणाधारमाधारयतीति तत्र सन्देहः किं प्रतिषि-
दुप्रयाजादिवर्जमन्यत्सर्वं प्राकृतं कर्तव्यम्? त प्रत्यक्षवचनविहिताधारादि-
ना परिसंख्यानादपूर्वता परत्वाद्वा सर्वमश्रुतमकर्तव्यं? मिति, परिसंख्या-
पक्षस्तु गृहमेधीयवन्निरस्तोऽपि सम्भवमात्रेणोपन्यस्त इति द्वावेव पक्षौ,
तत्र केनापि कारणेनाधारादीनामभावमाशङ्क्य प्रतिप्रसवं कुर्वदिव वच-
नमिदं प्रतिभाति नाधारादिभ्योऽन्यामाहुतिमौपसदौ पुरस्ताज्जुहुया-
द्यदस्यां जुहुयादन्यन्मुखं कुर्यादाधारादयो हि सर्वेष्टीनां मुखम्, अतः
सुवेणाधारमाधारयतीति तेन प्रतिषिद्धप्रतिप्रसवार्थमिदं न परिसंख्या-
मपूर्वतां वा शङ्काति कर्तुम् । अथ वा चोदकप्राप्तानुवादमात्रमिदमस्तु
नन्वा”नर्थक्यं स्यात् अपूर्वतापक्षेऽप्यग्रयाजास्ता अनूयाजास्ता इति वचन-
द्वयमनर्थकमेव स्यात्, तद्वरमेकस्यैवानर्थक्यं, तस्मात्प्रतिषिद्धवर्जमन्यत्सर्वं

कर्त्तव्यम्, उच्यते न तावदभावाशङ्काऽऽधारादीनामस्ति येन प्रतिप्रसवः क्रियते तस्मादपूर्वतापरमेवैतत् अप्रयाजाननूयाजवचनं त्वनुवादमात्रमाख्याताभावात् सुवाधारवचनं त्वाख्यातसद्भावाद्व्यञ्जस्य प्रज्ञात्या इति च स्तुतिसम्बन्धाद्विधायकं सदपूर्वताङ्गमयतीति विशेषः ॥

वारुणेनैककपालेन इत्यादिना अपूर्वस्यावभृथस्य विधानाधिकरणम् ।

सू० अवभृथे बर्हिषः प्रतिषेधाच्छेष-
कर्म स्यात् ॥ १५ ॥

अवभृथे श्रूयते अप्सुमन्तावाज्यभागौ यजतीति तथा अपबर्हिषः प्रयाजान् यजति अपबर्हिषावनूयाजौ यजतीति तत्र किमवभृथे बर्हिः-संज्ञं चतुर्थं प्रयाजं बर्हिः संज्ञं प्रथममनूयाजं वर्जयित्वा ऽन्यत्सर्वं कर्त्तव्यम्? उत प्रत्यक्षश्रुतव्यतिरिक्तमन्यत्सर्वं परिसंख्यानादपूर्वत्वाद्वा न कर्त्तव्यम्? मिति संशयः, तत्राज्यभागवचनमप्युमन्तागुणविधानार्थं नापूर्वतां गमयति तस्माद्बर्हिर्वर्जमन्यत्सर्वं कर्त्तव्यं मैवं लिङ्गक्रमाभ्यामेवाप्स्वगने संधिष्टव अप्सु मे सोमो अब्रवीदिति मन्त्रप्राप्तेः प्राप्तैवा ऽज्यभागयोः अप्सुमन्तासा न विधातव्या तेनाज्यभागविध्यर्थमेव वचनमित्यपूर्वाऽवभृथः, अपबर्हिषः प्रयाजान् यजतीत्यादिवचनं बर्हिर्व्यतिरिक्तप्रयाजविधानार्थेन बर्हिः-प्रतिषेधार्थम् ॥

वाजपेयादौ यूप-
दीनां खादिरत्वादिर-
नियमाधिकरणम् ।

सू० विरोधिनामेकश्रुतौ नियमः स्याद्वक्ष्य-
स्थवत्त्वाच्छ्रवच्छ्रुतौ विशिष्टत्वात् ॥ १६ ॥

यत्र चोदकेनानेकेषां प्राप्तानामेकं प्रत्यं श्रूयते यथा “खादिरो यूपो बृहत्पृष्ठं यवमयः पुरोडाश” इत्यादिषु तत्र किं श्रुतस्य खादिरादेरितिदिष्टस्य पलाशादेः प्रकृतिवद्विकल्पः? अथ वा श्रुतस्यैव नियमः? इति संशये विकल्पः प्रकृतिवत्, प्रत्यक्षवचनं तु न खादिरादेर्विधायकं प्राप्तत्वात् पलाशादिनिवृत्त्यर्थत्वे त्रिदोषा परिसंख्या स्यात्, तस्मादनुवादमात्र-

मिति यथाचोदकं विकल्पः, नैवं यथैव प्रकृतावर्थादनियताऽनेकद्रव्यकत्वे
प्राप्ते ब्रीहिलदिरादिश्रवणं नियमार्थम्, एवं चोदकेनापि अनियमेन खादि-
रादि प्राप्यमाणं प्रत्यक्षवचनेन नियम्यते तन्नियमाच्चार्थाभावात्प्राप्ताशा-
देर्निवृत्तिः ॥

कार्मेष्टिषु प्राक्तद्रव्य-
देवतस्य निवृत्त्यधिकरणम् ।

सू. सर्वासां च गुणानामर्थवत्त्वाद्
ग्रहणमप्रवृत्तेः स्यात् ॥ १७ ॥

अध्यायादावर्थलोपाद्वाधो वर्णितः, प्रत्याख्यानस्य तु बाधकत्वं
सिद्धवत्सर्वत्र व्यवहृतमिदानीं तु तदेव चिन्त्यते किं प्रत्यक्षश्रुतेन श्यामा-
कादिना प्रत्याखानाच्चेदकप्राप्तं ब्रीह्यादि बाधितुं शक्यम्? उतोभयं
तुल्यबलं? मिति विकल्पः समुच्चयो वा? तत्र तदुर्जप्राप्तिनिराकरणाच्चा-
दकेन तावद्ब्रीह्याद्यापि प्राप्यते, न च प्राप्तं शक्यं केनचिद्बाधितुं शास्त्र-
प्रामाण्याविशेषात् तथा च “नार्पेयं कृणीत” इति प्रत्यक्षोऽपि प्रतिषेधः
पक्षे चोदकप्राप्तेन वरणेन विकल्पत इति वक्ष्यते न तुल्यत्वादुभयं
शब्दलक्षणमिति, न च सत्यपि चोदकप्राप्त्याऽङ्गत्वे ब्रीह्यादेरनुष्ठानं
कार्यनिमित्तं ह्यननुष्ठानं तत्साधनत्वे सति ब्रीहीणां को नाम निरा-
कुर्यात्तस्माद्विकल्पः समुच्चयो वा, सत्यं, यदि पारमार्थिकी चोदकप्राप्तिः
स्यात् न त्वेवं, चोदको हि यद्यपि सर्वपदार्थानुरक्तं य.गगतं व्यापारं
प्रापयत्तेकेनैव व्यापारेण सर्वाण्यङ्गानि प्रापयति न प्रत्येकं तथाऽपि
ब्रीह्यादिविशेषे प्रत्यक्षवचनविरोधमालोच्य तद्व्यतिरिक्ताङ्गपरत्वेन व्यव-
स्थाप्यते, तदिदमुक्तं भाष्यकारेण “यदुक्तमग्रहणाद्ग्रहणमिति तदिह सिद्धु-
मिति सिद्धान्तत्वेन स्थापितमित्यर्थः समुच्चयस्य तूत्तरं प्राप्तमपि प्रयोजना-
भावावानुष्ठीयत इति, न ह्यतिदिष्टमपि ब्रीह्यादि यवैः सिद्धे यागे ऽनु-
ष्ठानतद्व्यमित्यभिप्रायः, तस्मात्प्रत्यक्षश्रुतं द्रव्यदेवतं चोदकप्राप्तं बाधते ॥

सौमार्पाण्या पशो
खादिरूपस्य निय-
माधिकरणम् ।

सू० तथै^१कार्यविकारे प्राकृतस्याप्रवृत्तिः प्रवृत्तौ
हि विकल्पः स्यात् ॥ १८ ॥

क्वचिच्छ्रूयते “औदुम्बरो यूषो भवती”ति तत्र किं प्राकृतं खादिरं
यूपद्रव्यं प्रवर्तते ने?ति संशये द्वयोरपि सह नियोजनसम्भवादसति
विरोधे न युक्तो बाधः, तस्माद् द्वयोरपि यूपयोः समुच्चयः नैवं, निरपेक्षो
हि खादिरश्चादकेन प्राप्यते निरपेक्षश्चौदुम्बर उपदेशेन समुच्चये द्वयो-
रपि बाधः । किं च औदुम्बरवचनेन न यूपान्तरं विधीयते किं तर्हि प्राकृत-
स्यैव यूपस्य खादिरतां व्युदस्य औदुम्बरता विधीयत इति स्पष्टो^२ बाधः ॥

ब्रह्मवर्चसकामै-
र्ब्रीहिभिरेव यागा-
धिकरणम् ।

सू० वैकृतौ त्वनियमः स्यात्पृषदाज्यवद्
अद्वयस्य गुणार्थत्वादुभयोश्च प्रदिष्ट-
त्वाद् गुणशास्त्रं यदेति स्यात् ॥ १९ ॥

यत्र प्राकृतानां वैकल्पिकान् मन्यतमद्वैकल्पिकगुणान्तरमहितं
कर्मोत्पत्तिवाक्ये श्रूयते “यथा सौमार्पाण्यं चरं निर्वपेत् शुक्लानां ब्रीहीणां
नैर्हतं चरं निर्वपेत् कृष्णानां ब्रीहीणामिति तत्र संशयः किं ब्रीहिय-
वयोर्विकल्पः, ब्रीहिपक्षे च शुक्लकृष्णविधि? इत सर्वदा ब्रीहय एवेति तत्र
ब्रीहिशब्दस्य शुक्लादिगुणसम्बन्धार्थत्वेनाविधायकत्वात् यवानां बाधः,
तस्माद्विकल्प नैवं, न ह्येकेन वाक्येन यागस्य चोदकप्राप्तब्रीह्युद्देशेन
गुणस्य च विधानं सम्भवति, तस्माद्व्यगुणविशिष्टकर्मविधानादुपदिष्टा-
ब्रीहयो यवान् बाधेन् ॥

१ तथैव कार्यविकारे इति पा० ।

२ विरोध इति पा० ।

३ विकल्पे इति पा० ।

पञ्चावतैव वपा कार्येत्यनेनाङ्गेष्वपि
पञ्चावतविधानाधिकरणम् ।

सू० यथाश्रुतीति चेत् ॥ २० ॥

अग्नीषोमीये पशौ श्रूयते यद्यपि चतुर्वत्ती यजमानः पञ्चावतैव
वपा कार्येति तत्र किं पञ्चावदानं वपायामेवो? त हृदयादिष्वप्यङ्गेषु
सङ्कीर्यतः? इति संशये वपोद्वेशेन विधानाद् वाऽपूर्वस्य चाङ्गापूर्वभ्या भिन्न-
त्वाच्चमसाधिकरणन्यायेना संकरे प्राप्ते ऽभिधीयते । “वपामुद्विश्य चोद्वेत्
यदि पञ्चावदानता । स्यादेवमवदाने तु पञ्चसंख्याऽत्र चोद्वेते” ॥ न हि
वपामुद्विश्य पञ्चत्वविशिष्टमवदानं विधीयते अवदानस्य प्राप्तत्वात्
अतो ऽवदानोद्वेशेन पञ्चत्वसंख्याविधानादुद्विश्यमानस्य च वपावि-
शेषणासम्भवात्प्राकृतावदानमुद्विश्य पञ्चत्वं विधीयते, वपाग्रहणं तु
प्रदर्शनार्थमिति सर्वेषां पञ्चावदानम् । ननु समासैकदेशमवदानमुद्विश्यैक-
देशान्तरं पञ्चत्वम् अङ्गवन्न शक्यं विधातुम्, अतो वपामेवोद्विश्य पञ्चसं-
ख्याविशिष्टमवदानान्तरं प्राकृतावदानकार्यमध्ययुप्राकाशदानवद्विधीयते
वपाग्रहणं चैवमर्थवद्भवति, इतरथा ऽवयुत्याऽनुवादे लक्षणा वा स्यात्
सत्यपि पशुयागतदपूर्वयोरेकत्वेऽभ्यासापूर्वभेदान्नैत्रावरुणादिश्रवणवद्वपा-
पूर्वप्रयुक्तत्वात्पञ्चावदानस्य नाङ्गेषु संस्कारो भवति उच्यते एकादश वै
पशोर्वदानानि तानि द्विद्विर्वद्वतीति यदेतद् द्वावदानवचनमिदमत्र
सिद्धान्तस्य मूलयुक्तिः । वपामात्रविषये हि पञ्चावदाने प्रकृतित एव द्विर्ह-
विषोऽवद्वतीति प्राप्तत्वात् द्वावदानवचनमर्थकं स्यात्, सर्वविषये तु
पञ्चावदाने संख्यासम्पत्तये हविषोऽपि त्र्यवदाने प्राप्ते द्वावदानविधान-
मर्थवद्भवति सकलवचनानर्थक्यादुरमेकस्य वपाग्रहणस्योपलक्षणार्थत्वम-
ङ्गीकृतं, तस्मात्सर्वविषयं पञ्चत्वं, तच्चाङ्गेषु द्वावदानवचनादुपस्तरणवि-
वृद्धा अभिधारेणविवृद्धा वा सम्पद्यते, तस्मादङ्गेष्वपि पञ्चावदानम् ॥

इति पार्थसारथिमिश्रविरचितायां शास्त्रदीपिकायां दशमाध्या-
यस्य सप्तमः पादः ॥ ७ ॥

अथाऽष्टमः पाद आरभ्यते ॥

प्रदेशानारभ्य विधानयोर्नि-
षेधस्य पर्युदासताधिकरणम् ।

सू० प्रतिषेधः प्रदेशेनारभ्य विधाने
च प्राप्तप्रतिषिद्धत्वाद्विकल्पः
स्यात् ॥ १ ॥

महापितृयज्ञे दार्शपौर्णमासिके विध्यन्ते प्रदिष्टे श्रूयते “नार्षेयं दृषीति
न होतार” इति तथाऽनारभ्य श्रूयते “यजतिषु येयजामहं करोति नानूयाजेषु
येयजामहं करोती” इति तत्र विचार्यते किं महापितृयज्ञे वरणस्य प्रदिष्टस्य
तत्प्रतिषेधस्य च विकल्पः तथाऽनुयाजेषु ये जामहतत्प्रतिषेधयोः ? उत
नियोगतो वर्जनमेव ? इति, तदर्थमिदं चिन्त्यते नार्षेयं नानूयाजेष्विति किमयं
प्रतिषेधः ? उत पर्युदास ? इति, “तत्र श्रुत्यर्थलाभाय प्रतिषेधोऽन्यथा पुनः ।
पदद्वयमपि ह्यन्यपरत्वाल्लङ्घनां व्रजेत्” । प्रतिषेधपक्षे हि चोदकप्राप्तमार्ष-
यवरणं श्रुत्यैवानूक्यते, श्रुत्यैव च तत्प्रतिषिध्यते अनारभ्यत्वाद्वाप्राप्तश्च ये-
यजामहः पर्युदासपक्षे पुनर्नानूयाजशब्दाभ्यां यागान्तराणि नञ्ब्रूया-
तिभ्यां च वरण्यतिरिक्तचोदकप्राप्ताङ्गान्तराणि लक्षणाया प्रतिपाद्विरन्,
न च श्रुतिसम्भवे लक्षणा युक्ता । किं चानूयाज-शब्दसम्बन्धे नञ्समा-
सप्रसङ्गः, नित्यो ह्यस्य सुबन्तसम्बन्धे समास इति ब्रुवन्वार्तिककारो वा
वचनानर्थक्यं मन्यते । एवं हि वदन् वाक्यसमासयोर्भिन्नार्थतां मेने, सति
ह्यैकार्थ्यं समासनियमाद्वाक्यं निवर्तते तन्मा निवर्तिष्येति कर्तव्यं वा
वचनमिति तदाऽनर्थक्यं न ब्रूयात्, आनर्थक्यवचनात् नान्यैकार्थ्यमिति
गम्यते, ततोऽननुयाजेष्विति समासगम्यः पर्युदासस्तदैव लभ्यत इति
तद्विवक्षायां नित्यः समासः स्यात्, असति तु समासे नानूयाजेष्वित्याख्या-
तसम्बन्धी सन् नञ् प्रतिषेधार्थ एव ज्ञायते, अतश्च प्रदेशानारभ्य वादाभ्यां
विहितत्वादाभ्यां वचनाभ्यां च प्रतिषिद्धत्वाद्वरणयेयजामहयोर्विकल्पः ।
ननु सामान्यविषयस्य विशेषविषयस्य च प्रतिषेधस्यातुल्यबलत्वाद्युक्ते बाधो
न विकल्पः तथाऽऽनुमानिकस्य चोदकस्य प्रत्यक्षस्य च सुतरामयुक्त इति चेत्

नैवं तत्राम् प्रत्यक्षविशेषशास्त्रं सामान्यस्यानुमानिकस्य च बाधने क्षमं यत्-
 त्तिरपेक्षमात्मानं लभते यथा शर-पद-शास्त्रे कुशाहवनीययोर्न हि शर-
 विधिः कुशप्राप्तिमपेक्षते तत्कार्यमात्रापेक्षत्वात्, पदविधिरपि होममात्रा-
 पेक्षोनाहवनीयप्राप्तिमपेक्षते, तेन प्रागेव कुशाहवनीयप्राप्तेः प्रत्यक्षेण विशे-
 षशास्त्रेण शीघ्रविहिते शरपदे पश्चात्सामान्यद्वारा लक्षणया प्राप्यमाणयोः
 प्राप्तिं निवारयत इति युक्तो बाधः। अत्र तु प्रतिषेधस्य प्राप्यपेक्षत्वादवश्यं
 प्रतिषेधता शास्त्रेणैव प्रतिषेध्ययोर्वरणयेयज्ञामहयोर्महापितृयज्ञे अनूया-
 जेषु च प्राप्तिः प्रतीक्षितव्या, प्राप्तिश्च निर्दोषशास्त्रकारितत्वादशक्या
 मिथ्या कर्तुं तस्माद्विकल्प इति प्राप्ते ब्रूमः। “यत एव विकल्पोऽयं प्रति-
 षेधे प्रसज्यते। अतस्तत्परिहाराय पर्युदासाश्रयो वरम्” ॥ नित्यवच्छ्रुतयोर्वि-
 धिप्रतिषेधयोः पक्षेऽप्यत्यन्ताविद्यमानमिथ्यात्वकल्पनादत्यन्तायुक्तो विक-
 ल्प इति वरं लक्षणया ऽपि पर्युदासाश्रयणं, न चानूयाजशब्दसम्बन्धेन ज्ञसमा-
 सापत्तिः विभाषाध्ययनात्प्राणिनेः, कात्यायनीयं तु वा वचनानर्थक्यं न्या-
 यविरोधादनादत्तव्यम्, अस्ति हि वृत्तिर्वाक्ययोरैकार्थ्यं, य एव हि राजपुरुष
 इति वृत्तेर्यो राजविशिष्टः पुरुषः स एव राजः पुरुष इति वाक्यस्यापि,
 विशेषस्त्वेतावान् वृत्तावभिधानद्वयमप्यनन्याक्षिप्तस्वार्थं सदेकं विशिष्टं
 प्रतिपादयति, वाक्ये त्वर्थान्तराक्षेपं सहते, यथा ऋद्धस्य राजः पुरुष इति
 राजपदमृद्धाक्षेपमनुभवन्पुरुषं विशिनष्टि, न चैतावताऽर्थभेदः प्रतिपाद्या-
 भेदात्, यदि चैतावता भेदेन समासो वाक्यस्यानिवर्त्तक इत्यङ्गीक्रियेत
 ततो विभाषावचनात् प्राग्विहितोपकुम्भादिसमसेनापि वाक्यं न निव-
 र्त्तत तथोपपदसमासेन कुम्भकारादिना, न चैवमिष्टं, तस्मादवश्याऽध्येयं
 विभाषा वचनमित्यन्याय्यं तद्वानर्थक्यं, तस्मादसमासेऽपि विकल्प परिजिही-
 र्षया युक्तं पर्युदासाश्रयणम्, एवं च प्रदेशानारभ्य वादयोरेवायं वाक्यशेषः
 प्रकृतिवत्कुर्यादार्थ्यवरणव्यतिरिक्तं पितृयज्ञे अनूयाजव्यतिरिक्तेषु यज्ञेषु च
 येयज्ञामहं कुर्यादिति ततश्च विधेरङ्गान्तरयज्ञान्तरविषयत्वादविहितमेव

वरणमनूयाजेषु च येयजामहः, तस्माच्च विकल्पो ऽननुष्ठानमेव, सोऽयं प्रतिषेधनिबन्धनः प्राकृताङ्गबाधः शरैः कुशानां प्रत्याम्बानात् स्वयंदितादिषु लवनादीनामर्थलोपादिति त्रधा बाधो वेदितव्यः ॥

न तौ पशौ करोतीत्यादिनिषेधस्यार्थवादताऽधिकरणम् ।

सू. अपूर्वे चार्थवादः स्यात् ॥ २ ॥

दर्शपूर्णमासयोरान्यभागावगनीषोमाभ्यां यजतीत्येवं विधाय श्रूयते “तौ न पशौ करोति न सोम” इति किमयं प्रतिषेधः ? पर्युदासो वा ? अर्थवादो वे ? ति संशयः, तत्रासमस्तत्वात्प्रतिषेधः विकल्पभयाद्वा पूर्ववत्पर्युदासः । ननु सोमस्योपदेशातिदेशाभ्यामान्यभागप्राप्तभावादुभयमप्ययुक्तं, सत्यं, सात्तात्सोमे नान्यभागौ स्तः, दीक्षणीयादिद्वारेण त्वान्यभागाभ्यां सोमस्यास्ति सम्बन्धः स प्रतिषिध्यते तदनेन प्रकारेण सोमाङ्गेषु दीक्षणीयादिषु अन्यभागप्रतिषेधः पर्युदासो वेति प्राप्ते ब्रूमः । यद्युपदेशेनातिदेशेन वा अन्यभागौ सोमे प्राप्नुयातान्ततो निषेधः स्यात्, यदि च सोमासोमसाधारण्यमान्यभागविधानमभविष्यत्ततो ऽसोम इति पर्युदासो वा कल्प्यः स्यात् । न त्वेवमस्ति न च दीक्षणीयादिषु प्रतिषेधः तथा सति न सोम इत्यनेनैवावगनीषोमीयेऽपि पशौ प्रतिषेधसिद्धेस्तत एव तद्विकारेषु निरूढादिपशुष्वपि प्राप्त्यभावात्पशाविति प्रतिषेधोऽनर्थकः स्यात्, सोमशब्दस्य चैवं लक्षणा स्यात् । न च वाजपेयस्येव यूपेनाङ्गद्वारकः सोमान्यभागसम्बन्धो निर्दिश्यते, षष्ठी हि सम्बन्धमात्रमभिधत्ते सप्तमी त्वाधाराधेयभावमेव न चाङ्गाङ्गत्वेनाधाराधेयभावः सम्भवति तस्मादङ्गाङ्गिभावनिर्देशोऽयं, स चाप्राप्त इति तत्प्रतिषेधपर्युदासावयुक्तौ तस्माच्च पशावित्यस्यायमर्थवादो यथा सोमस्य नान्यभागौ, एवं पशावपीति । अथ न पशाविति किमयं प्रतिषेधः पर्युदासो वा विकल्पपरिहाराय पर्युदास इति केचित् । तदयुक्तम् अन्तरवृत्तस्यान्यभागाङ्गविधेः केवलदर्शपूर्णमासविषयत्वेन पश्वपशुसाधारण्याभावात्, न च पाशुकस्य मूत्र-

तिवच्छब्दस्यायं वाक्य शेषः, तस्य ह्यसन्निधानात्तच्छेषत्वेन च सोम इत्यर्थवादो नावकल्पते, न ह्येवं सम्भवति यथा सोमस्याज्यभागव्यतिरिक्तमङ्गमैष्टिकं कर्तव्यन्तथा पशोरपीति सोमस्यापूर्वत्वादैष्टिकाङ्गाभावात्, सम्भवति त्वेवं यथा सोमस्याज्यभागौ न कर्तव्यौ तथा पशोरपीति, तस्मात्प्रतिषेधः ततश्च पशावाज्यभागयोर्विकल्पः ॥

नातिरात्रे गृह्णाति षोडशिनमित्येति निषेधस्य विकल्परूपताधिकरणम् ॥

सू० शिष्टात् प्रतिषेधः स्यात् ॥ ३ ॥

सामान्यविषये विधौ विशेषविषयेनञ्पर्युदासरूपेण विधेरिव वाक्यशेष इत्युक्तमप्राप्तविषयस्तु नञ् अर्थवाद इति । अथ क्वायं प्रतिषेधो भवतीति तत् उच्यते यत्रैकमर्थं शिष्टा तद्विषय एव नकारः श्रूयते, यथातिरात्रे षोडशिनं गृह्णाति नातिरात्रे इति तत्र प्रतिषेधः पर्युदासार्थवादासम्भवादगत्या च करणाकरणयोर्विकल्पः प्रतिषेधार्थवत्त्वापाकरणेऽपि क्रतुसिद्धिरस्तीति कल्प्यते, विध्यर्थवत्त्वाय चानुष्ठाने फलभूयस्त्वमित्युभयोरुपपत्तिः ॥

अनाहुतिर्वैर्जर्तिलाश्वेत्यादिनिषेधस्यार्थवादताधिकरणम् ।

सू० न चेदन्यं प्रकल्पयेत्प्रकल्पनावर्थवादः स्यादानर्थक्यात्परसामर्थ्याच्च ॥ ४ ॥

अस्येदानीमपवादः क्रियते शिष्टापि श्रूयमाणो नञ् क्वचित्प्रतिषेधार्थमपहार्यार्थवादार्थो भवति यत्र विध्यन्तरैरेकवाक्यत्वं तथा ह्यग्निहोत्रे “जर्तिलयवाग्वा वा जुहुयाद्रवे धुकयवाग्वा चे”त्युक्त्वा “अनाहुतिर्वैर्जर्तिलाश्व गवेधुकाश्चे”त्युक्तं, ततः पुनः पयसाऽग्निहोत्रं जुहुयादिति श्रुतं तत्र संशयः किं जर्तिलगवेधुकानामनाहुतिवादः प्रतिषेधः ? उत पयोहोमस्यार्थवादः ? इति, तत्र पूर्वण न्यायेनप्रतिषेधार्थता जर्तिलगवेधुकास्तावद्विषयेन लिङ्प्रत्ययेन विहितास्तेषामप्यमनाहुतिवादः प्रतिषेधः, पयोविधिश्च वाक्यान्तरमिति प्राप्ते ऽभिधीयते यद्यपि जर्तिलगवेधुका विहिताः स्युस्तथाऽप्यनाहुतिवादो नैव प्रतिषेधोऽनर्थकत्वात् विकल्पार्थं न

हि प्रतिषेधः स चेह विकल्पः प्रयोविधिनैव जर्तिलगवेधुकानां सिद्ध इति
व्यर्थः प्रतिषेधः, परेण च विधिनाऽस्य समस्तस्यैकार्थत्वमर्थवादतया सम्भ-
वतीति न युक्तो वाक्यभेदः । तस्मादनाहुतिवादस्तावज्जर्तिलादिनिन्दा-
द्वारेण प्रयसः स्तुत्यर्थः यदा चैवं जर्तिलादिविधिरपि तन्निन्दाद्वारेण
प्रयसः प्रशस्ततरत्वं ज्ञापयन्नर्थवाद एव न विधिः एकवाक्यत्वसम्भवे
ह्यनेकादृष्टानुबन्धिवाक्यभेदकल्पनमन्याय्यं, तस्मात्प्रयोगमात्रं विधीयते
अन्यस्तु सर्वोऽर्थवादः ॥

त्रैयम्बकादावभिधारणान-
भिधारणादीनामर्थवादताधि-
करणम् ।

सू० पूर्वश्च तुल्यकालत्वात् ॥ ५ ॥

आधाने श्रूयते होतव्यमग्निहोत्रं न होतव्यमिति मीमांसन्ते ब्रह्मवा-
दिनः “यद्वज्रुषा जुहुयादयथापूर्वमाहुतीर्जुहुयात् यच्च जुहुयादग्निःपराभवे
तूष्णीमेव होतव्यमग्निहोत्र”मिति तथा चातुर्मास्येषु त्र्यम्बकानधिकृत्य श्रूय-
ते “अभिघार्या नाभिघार्या” इति मीमांसन्ते “यदभिघारयेत्तद्रायास्ये पशू-
नभिदध्याद्वचाभिघारयेत् रुद्रायास्ये पशूनभिदध्यादथो सत्त्वाहुरभिघार्या
एव” इति तत्र संशयः किं होमाभिधारणयोर्विकल्पः ? उतानुष्ठानमेव ? इति तत्र
होमाभिधारणयोर्विधेयत्वमधिवादमतो होतव्यमभिघार्या इति च विध्यर्थ-
मेव न जर्तिलश्रवणवदन्यार्थम्, एवं च न होतव्यं नाभिघार्या इति च प्रतिषे-
धार्थमेव भवति न मीमांसाविशेषणं, न ह्येकपदावलम्बिनी मीमांसा सम्भ-
वतीति, तस्माद्द्वैतव्यमिति विधेर्न होतव्यमिति च निषेधाद्विकल्पः, सति च
विकल्पे अन्यतरपक्षपरिग्रहाय प्रयोगदशायां मीमांसा भवतीति तदभिघा-
येणाऽनुवादेो मीमांसा-शब्दः अन्ते तूष्णीं होतव्यमिति तूष्णींभावगुणवि-
धानार्थवचनम्, अपि च रुद्रायास्ये पशूनभिदध्यादित्यभिधारणनिन्दाकथनं
तद्विधेः शेषो भवेत्, तस्माद्विषेधशेष एवायमन्ते त्वभिघार्या इति वचन-
मनुवाद इति प्राप्ते ब्रूमः सत्यं, होमाभिधारणे विधेये तथाऽप्युपक्रमे श्रवणं
च विध्यर्थमुभयोरपि होमाहोमयोर्मीमांसासंबन्धावगमादन्ते त्वनन्यपरं
श्रवणं विध्यर्थं तदर्थवादोऽयं निन्दापि च प्रशस्ततरत्वज्ञापनार्थेव, एवमि-

दमभिधारणं प्रशस्तं यत्सन्तमपि दोषमनादृत्य कर्तव्यमिति, तस्मान्न विकल्पो नियते एव होमाभिधारणे ॥

आधाने उपवादस्य
विकल्पताधिकरणम् ।

सू० उपवादश्च तद्वत् ॥ ६ ॥

अन्याधेये वारवन्त्यादिसामगानं विधाय श्रूयते “न ब्रह्मा सामानि गाये”दिति तत्र संशयः किमयं प्रतिषेधो नित्यं सामगानं? मुत प्रतिषेधार्थमेवेदं विकल्पः सामगानस्येति तत्र ब्रह्मणो गानप्राप्तभावादनुवादोऽयं निषेधस्तेन नित्यं गानं, नैवम् अनुवादमात्रस्यानर्थकत्वात्, तस्माद्गाननिषेधोऽयं ब्रह्म-शब्दस्तु ब्रह्मणपरोऽनुवादः ॥

दीक्षितो न ददातीत्या-
दिनिषेधस्य पर्युदासताधि-
करणम् ।

सू० दीक्षितस्य दानहोमपाकप्रतिषेधो-
ऽविशेषात् सर्वदानहोमपाकप्रति-
षेधः स्यात् ॥ ७ ॥

जोतिष्टोमे श्रूयते “दीक्षितो न ददाति न जुहोति न पचती”ति तत्र विचारः किमयं सर्वेषामेव पुरुषार्थानां कृत्यानां चोपदिष्टानामतिदिष्टानां च प्रतिषेधः? उतातिदिष्टानां पुरुषार्थानां च? अथ वा पुरुषार्थानामेवाग्निहोत्रादीनां? मिति, तत्राविशेषात्सर्वेषाम् आहत्य विहितानां तु यद्दीक्षितोतीत्यादीनां बलवत्त्वात्तद्वर्जमातिदेशिकानां चतुरवत्तहोमादीनामग्निहोत्रादीनां च बाध इति प्राप्ते ब्रूमः विकल्पप्रसङ्गात् न कत्वर्थप्रतिषेधः, तस्मात्पुरुषार्थानामेव, तत्रापि प्रतिषेधपक्षे विकल्पदोषः स्यादेव, तस्मात्पर्युदासोऽग्निहोत्रादिविधेः शेषोऽयमदीक्षितोऽग्निहोत्रादिकुर्यादिति न त्वेतदुक्तमसन्निहितत्वादग्निहोत्रादिविधेः, तस्मात्प्रतिषेध एवायं, न च विकल्पप्रसक्तिरैकार्थ्याभावात्, यद्युभावपि विधिप्रतिषेधौ पुरुषार्थौ कत्वर्थौ वा भविष्येतां ततो विकल्पव्येयातां पुरुषार्थतया तु

१ भविष्येतामिति सर्वैषुस्तकसाधारण्योऽपि पाठो न समीचीनः सूक्ष्मतरमवधारणीयम् ।

विहितानामग्निहोत्रादीनां क्रतुमध्येऽपि प्राप्तानां प्रतिषेधः क्रत्वर्थतया क्रियते स्युपगमादिप्रतिषेधवदतः क्रतुमनुतिष्ठताऽवश्यं वर्जनीयान्यग्निहोत्रादीनि भवन्तीति नास्ति विकल्पप्रसङ्गः । यदा च प्रतिषेधपक्षेऽप्यविकल्पस्तदा श्रुत्यर्थलिप्तया प्रकरणानुजिघृक्षया च प्रतिषेधत्वमेव न्याय्यं, पर्युदासपक्षे हि न शब्ददीक्षितशब्दावुभावपि दीक्षितव्यतिरिक्तपुरुषलक्षणां स्यातां तस्मात्प्रतिषेधः, तथाऽपि विकल्पाभावात्फलतः पर्युदासत्वं भवतीति मत्वा सूत्रभाष्यकाराभ्यां पर्युदासत्वमुक्तं, यदि च पर्युदासः स्यात्ततो वरं क्रत्वर्थानामेव होमादीनां पर्युदासः यद्यपि प्रत्यक्षेण विशेषरूपेण चोपादिष्टानां ग्रहैर्जुहोत्यौदुम्बर्या जुहोतीत्येवमादीनामशक्यः पर्युदासः तथाऽपि सामान्यतोऽतिदेशेन प्राप्यमाणानां चतुरवत्तहोमनारिष्ठहोमानामार्षेयवरणवत्पर्युदासः स्यात् । ननु ते दीक्षितस्यैव विधीयन्त इति कथन्तेषु दीक्षितस्य पर्युदासो विधीयते, नैवं न दीक्षित-शब्देन सह नञः पर्युदासत्वमदीक्षित इति कथं तर्हि ददात्यादिशब्दः दीक्षितो दानहोमपाकव्यतिरिक्तानि प्राकृतान्यङ्गानि कुर्यादिति, एवमतिदेशपर्युदासेन प्रकरणगतानामेव प्रापणीयादिविधीनां दीक्षितारकालभाविनां शेषोभवच्च पर्युदासो नासन्निहिताग्निहोत्रादिशेषतामवलम्बते, तस्मात्लक्षणापरिहाराय पर्युदासपक्षं परित्यज्य श्रुत्यर्थनृणां प्रतिषेधत्वमेवाङ्गीकृत्य क्रत्वर्थप्रतिषेधे विकल्पप्रसङ्गात्पुरुषार्थानामेव प्रतिषेधः क्रत्वङ्ग-तया विधीयत इत्येतदेव समञ्जसम् ॥

वर्त्महोमादिभिराहवनी-
यस्य बाधाधिकरणम् ।

सू० अविशेषेण यच्छास्त्रमन्याप्यत्वा-
द्विकल्पस्य नत्संदिग्धमारादिशेष-
शिष्टं स्यात् ॥ ८ ॥

नञ्प्रसङ्गं परिसमाप्याधुना प्राप्तबाधप्रसङ्गात्सामान्यविशेषबाधं चिन्तयति “यदाहवनीये जुहोती”ति सामान्यविहितस्याहवनीयस्य “पदे जुहोति वर्त्मनि जुहोति गार्हपत्ये पदोमंयाजान् जुहोती”ति विशेषवि-

हितैः पदादिभिः किं विकल्पोऽयं बाधः इति संदेहः, यदि सामान्य-
विशेषयोस्तुल्यबलत्वं ततो विकल्पः, विशेषबलीयस्त्वे तु बाधः । तत्र
“सामान्यस्यापि लब्धत्वात्प्रत्यक्षेण विशेषवत् । नास्ति लिङ्गादिवद्बाधो
नापि बाधोऽतिदेशवत्” ॥ लिङ्गादिकल्पकस्य हि शास्त्रस्य शीघ्रशास्त्रेण
कल्पनानिरोधाद्युक्तो बाधः, तथाऽतिदेशस्यानुमानिकत्वप्रत्यक्षेण शरा-
दिशास्त्रेण विरोधे सति तद्विषयं परिहृत्य विषयान्तरपरिकल्पनाद्युक्तः
कुशानां बाधः सामान्यशास्त्रं तु कृप्तं प्रत्यक्षश्रुतं च विशेषशास्त्रवदिति
तुल्यबलत्वाद्विकल्प एव युक्त इति प्राप्ते ब्रूमः “प्राप्तिः सामान्यशिष्टस्य
विशेषे लक्षणावशात् । श्रुत्या विशेषशिष्टस्य तस्मादस्ति बलाबलम्” ॥ पक्षी-
संयाज्यादिषु होमविशेषेषु होमसामान्ये श्रुतस्याहवनीयस्य लक्षणया
प्राप्तिः गार्हपत्यादि तु श्रुत्यैव होमविशेषे विधीयते । तेनास्मिन्विशेषे
श्रुत्या शीघ्रप्राप्तं गार्हपत्यादिकं लक्षणया मन्यरप्राप्तमाहवनीयं निरुण-
द्हीति बाधः ॥

वैमधादिषु साप्तदश्यवि-
धेर्वाक्यशेषताधिकरणम् ।

सू० अप्रकरणे तु यच्छास्त्रं विशेषे श्रूय-
माणमविकृतमाज्यभागवत्याहुतप्र-
तिषेधार्थम् ॥ ९ ॥

साप्तदश सामिधेनीरनुब्रूयादित्यनारभ्य विहितं साप्तदश्यं श्रुत प्र-
कृतौ पाञ्चदश्येन बाधितं विकृत्यर्थमिति स्थितं, विकृतिष्वपि कामुचित्य-
शुभिन्नविन्दाध्वरकल्पादिषु प्रकरणे साप्तदश्यं श्रुतं, तदिदं प्राकरणिकं
सप्तदशसामिधेनीवचनं किमाज्यभागविधिवदूर्ध्वतापरः ? मुक्तोपसंहारार्थः ?-
मिति सन्देहे “कृप्तोपकाराः प्रकृतौ सामिधेन्यो यतस्ततः । ताभिरेव नि-
राकाङ्क्षा नेच्छन्ति प्राकृतान्वयम् ॥ साप्तदश्यं त्वनारभ्यवादप्राप्तमनूयते ।
सामिधेन्यस्तु चोद्यन्ते ताभिश्चापूर्वता स्फुटा ॥ भवेदेवमपूर्वत्वं सामिधेनी-
विधिर्यदि । साप्तदश्यविधिस्त्वेष तस्मान्नापूर्वता भवेत्” ॥ साप्तदश्यविधौ
किमित्यपूर्वता न भवति तस्य सामिधेनीभिः सम्बन्धस्तासां च चोदक

प्राप्तेर्न चोदकलोपः सम्भवति, चोदकलोपे चापूर्वत्वमिति न साप्तदश्य-
विधावपूर्वत्वम् । किं च साप्तदश्यं ह्यनारभ्य वादेन सामिधेनीसम्बन्धितया
श्रुतं यावत्तद्वलेन क्रत्वङ्गतां नैव कल्पयति तावत्प्राकरणिकैर्वचनैरध्वरक-
ल्पादिसम्बन्धे कृते क्षीणाऽर्थोपत्तिर्न कर्मान्तरसम्बन्धं कल्पयति, तेन
साप्तदश्योपसंहारार्थानि प्राकरणिकानि वचनानीति नापूर्वत्वम् ॥

पृथिव्यै स्वाहा इत्यादि-
विधिना अविहितस्वाहाका-
रेषु प्रदानेषु स्वाहाकारविधा-
नाधिकरणम् ।

सू० मन्त्रेष्ववाक्यशेषत्वं गुणोपदेशा-
त्स्यात् ॥ १० ॥

अनारभ्य श्रूयते स्वाहाकारेण वा वषट्कारेण वा देवेभ्यो हविः प्रदी-
यत इति केषु चिद्विहितेभ्यः पुनः स्वाहाकारः पठ्यते पृथिव्यै स्वाहाऽन्त-
रिक्षाय स्वाहे'ति तदिदमनारभ्य वादप्राप्तस्य स्वाहाकारस्य विशेषेषु पुनः
श्रवणं साप्तदश्यवदुपसंहारार्थमिति मन्वानस्योत्तरं पृथिव्यादिशब्दास्ता-
वन्मान्त्रवर्णिकदेवताविधानार्थाः स्वाहाकारपाठस्तु वषट्कारवैकल्पिकत्वे-
नानियतप्राप्तस्य स्वाहाकारस्य नियमार्था नोपसंहारार्थः, तस्माद्व्योमा-
न्तरेष्वपि नास्ति स्वाहाकारस्य बाधः ॥

अग्न्यतिग्राह्यस्य विकृता-
वुपदेशाधिकरणम् ।

सू० अग्न्यतिग्राह्यस्य विकृतावुपदे-
शादप्रवृत्तिः स्यात् ॥ ११ ॥

अग्निरनारभ्यवादविहितः स वाक्येन प्रकृतौ विकृतिषु च कासु-
चिद्विनियुज्यते, अथातोऽग्निमग्निष्टोमेनानुयजति तमुक्थ्येन तमतिराज्रेण
तं निराज्रेणेत्येवमाद्वादशरात्रादनुक्रान्तः, सोऽयमग्निर्यासु विकृतिषु वा-
क्येन नोपदिष्टो यथा षोडशेषु वाजपेये च तत्र किं चोदकप्राप्त्या कर्त्तव्यो
नेति संशयः तथाऽतिग्राह्यानामग्रहाः प्रकृतौ श्रुताः विकृतिष्वपि कासु-
चिदुपदिष्टाः उक्थ्ये गृहीयात्पृष्ट्ये गृहीयाद्विश्वजिति प्रयहीतव्या इति

तेऽपि विकृत्यन्तरेषु याह्या नेति संशयः, तत्र “चोदकेनाभ्यतिपाद्यं विकृतौ न प्रदिश्यते । कासुचिच्छ्रवणं तस्य तथा हि स्यादनर्थकम् । तस्मात्तदर्थवत्त्वाय प्रदेशोनेति कल्प्यते । तेन यत्रापदेशोऽस्य तत्रैवान्यत्र न क्रिया ॥ उच्यते अङ्गान्तरवदस्यापि प्राप्तिश्चोदकतो ध्रुवा । चोदकार्यस्य कृत्वत्वात्कासुचिच्छ्रवणं पुनः ॥ सामान्यविध्यसिध्यर्थं नातिदेशं निवारयेत् । कोऽर्थः सामान्यविध्ये चेदुणकामप्रवर्तनम्” ॥ यासु विकृषु विधीयते तासु प्रकृतौ च समानं विधानं भवति विकृत्यन्तरेषु तु चोदकतः प्राप्तिरिति न प्रकृतितुल्यं विधानं समानविधानत्वे च प्रयोजनमन्याश्रितानां गुणकामानां श्येनचितं चिन्वीत स्वर्गकाम इत्यादीनान्तास्वपि विकृतिषु प्रवृत्तिः, गुणकामा हि प्रकृतमग्निमाश्रयन्ति प्रकृतश्चाग्निः प्रकृतिविकृतिसाधारणभूत इति तथाभूतस्याश्रयत्वाद्विकृतिष्वपि गुणकामप्रवृत्तिः, यासु तु विधिर्नास्ति तासु तु न गुणकामाः प्रवर्तन्ते “निवृत्तिर्वा कर्मभेदादि”ति न्यायात्, तदेव गुणकामप्रवृत्त्यर्थपि कृतिषु कासुचिच्छ्रवणमिति न तद्वलेनातिदेशाभावः शक्यते कल्पितुं तस्मादस्त्यतिदेशः । अत्र केचिदाहुः अनारभ्याधीतोऽग्निः प्राकरिणिकोत्तरवेदिविरोधात्प्रकृतौ न लभते निवेशम् । अप्राकृतश्च न विकृतिष्वतिदिश्यते तेनोपदेशेनैवास्य विकृतिषु प्राप्तिरित्यनुपदेशतः षोडशिवाज्ञपेययोर्नाग्निश्चेतव्य इति, तदयुक्तम् अग्निष्टोमवाक्येन प्रकृतावपि विधानात् न विकृत्यग्निष्टोमाभिप्रायं तद्विष्यति प्रकृतौ प्राकरिणिकोत्तरवेदिविरोधात् न प्रकरणेन वाक्यसङ्कोचो युक्तः । किं च प्रकृतेरेवाग्निष्टोमत्वमनन्यापेक्षं विकृतीनां त्वतिदेशापेक्षमिति प्रकृतिरेवानेनाभिधीयते । न चात्र साप्तदश्यन्यायः, साप्तदश्यस्य हि सामिधेनीमात्रसम्बन्धो वाक्येनावगम्यते क्रतुसम्बन्धः कल्पयितव्यः, पाञ्चदश्यस्य तु प्रकरणेन सम्बन्धः कृप्त इति युक्तं बलाबलम् । अग्निष्टोमशब्दस्तु क्रतुमेवाभिधत्त इति तत्सम्बन्धो वाक्यकृत इति न प्रकरणेन बाधमर्हति, तस्मादस्ति प्रकृतावग्निरिति विकृतिष्वप्यतिदिश्यते तत्र साद्रक्तेषु सारस्वतेषु च सत्रेष्वशक्यत्वात् काममग्निर्न चीयतां षोडशिवाज्ञपेययोस्तु चेतव्यः ॥

उपस्तरणाभिधा-
रणाभ्यां सहैव चतुर-
वदानाधिकरणम् ।

सू० उत्पत्तिनादर्थाच्चतुरवत्तं प्रधानस्य
होमसंयोगादधिकमाज्यमतुल्य-
त्वस्योक्तवदुपपत्तेर्गुणभूतत्वात् ॥ १२ ॥

दर्शपूर्णमासयो “रूपस्तृणाति द्विहविषो ऽवश्रति अभिधारयती”ति
विधाय श्रूयते चतुरवत्तं जुहोतीति तत्र संशयः किं चतुरवत्तहोमे
हविष एव चतुरवदानमुपस्तरणाभिधारणे त्वधिके द्रवदानं च पता-
न्तरम् ? उतोपस्तरणाभिधारणाभ्यां सह चतुरवत्तं हविषो नित्यं द्विरेवाव-
दानं ? मिति, तत्र “द्वितीयासंयोगाच्चतुःखण्डनसंस्कृतम् । होतव्यं हविष-
स्माद्वेताव्यात्खण्डनं चतुः” ॥ चतुरवत्तमिति द्वितीयानिर्देशाद्वेताव्यमेव
चतुरवत्तं कर्तव्यं हविषश्च होतव्यं नाज्यं तस्माद्द्विविष एव चतुरवदानम्
उपस्तरणाभिधारणं त्वधिकं, न च तेनाधिकेन होमे चतुरवत्तविधातः
तस्याहोतव्यत्वात्, द्रवदानं चतुरवदानयोर्विकल्प इति प्राप्ते ब्रूमः
“चतुःसंख्यावदानस्या होमाङ्गं चोदयते यदि । तत एवं भवेत्सा तु यथा
प्राप्तानुकीर्त्यते ॥ चतुरवत्तं जुहोतीति नात्र चतुःसंख्याविशिष्टमवदान-
होमानुवादेन विधीयते, होमस्यानेयादिवाक्यैरप्राप्तत्वेनानुवादासंभ-
वात् न चतुरवत्तविशिष्टहोमविधिर्गौरवात्, न चाविहितस्याङ्गत्व-
मतो न चतुःसंख्याहोमाङ्गं । का तर्हि वचनव्यक्तिः ? यच्चतुरवत्तमित्युप-
स्तरणादिवाक्यकल्पितचतुरवत्तानुवादेन तत्संस्कारतया जुहोतिना त्या-
गदेवतोद्वेशाव्युत्तिखाक्यसिद्धावनूद्य प्रक्षेपो विधीयते उपस्तरणाभि-
धारणाभ्यां च सह चतुरवत्तं प्राप्तमिति यथाप्राप्तानुवादात् सहैवोपस्-
तरणाभिधारणाभ्यां चतुरवत्तं यद्यपि होमाङ्गतया चतुरवत्तविधिः तथा-
प्यवत्तमात्रं विधीयते न चतुःसंख्या वाक्यान्तरप्राप्तानुवादत्वेनापि सम्भ-
वतो विधाने गौरवापत्तेः । यद्यपि संख्या होमाङ्गतया विधीयते तथाऽपि
साधनमात्रपरिच्छेदेनाङ्गत्वापपत्तेराव्यस्यापि च संस्कारद्वारेण होमसा-
धनत्वादुपस्तरणाभिधारणाभ्यां चतुरवत्तमित्याश्रीयते । एवं च द्रवदानस्य
पात्तिको बाधो न कल्पितो भवति ॥

उपांशुयागेऽपि चतुरवत्त-
स्यावश्यकताधिकरणम् ।

सू० साप्तदश्यवन्निवस्येत ॥ १३ ॥

इत्वा चिन्तेयं यदा चतुःसंख्या होमाङ्गतया विधीयते तदा किमाज्यद्रव्यके उपांशुयाजे चतुरवदानं कर्त्तव्यं नेति संशये चतुरवत्तं विहितं कथं सम्पादनीयमित्यपेक्षायामुपस्तरणादिप्रकारविधानात्तस्य च केवलसाचाय्यौषधविषयत्वात्तत्रैव चतुरवदानमुपसंह्रियते, साप्तदश्यव-
दिति प्राप्ते उच्यते चतुरवत्तमविशेषविहितं सर्वहोमाङ्गं, न च तच्छेष-
त्वेनोपस्तरणादिविधिः हविःसंस्कारार्थतया तूपस्तरणाभिधारौ विहितौ ताभ्यामेव तु साचाय्यौषधयोश्चतुरवत्तसम्पत्तेर्न हविषश्चतुरवदीयते
यत्र^१ त्वाज्यभाग उपस्तरणादि न श्रुतं तत्रान्यतः सम्पत्त्यभावाद्विष-
एव चतुरवदानं परमार्थतस्तु नात्र चतुःसंख्या विधीयते अन्यपरे वाक्ये
ऽनुवादत्वेनापि सम्भवन्त्यां विधानस्यान्यत्वात् अतोऽवत्तानुवादेन होम-
विधिर्न होमाङ्गतया ऽवत्तविधिः उपांशुयाजाज्ये चतुर्हतीतं जुहोतीति
वाक्याच्चतुर्हतीतविधिः न चतुरवत्तवाक्यात् ॥

दर्शपूर्णमासयोरानेयेन्द्रा-
ग्नेयोरनुवादताधिकरणम् ।

सू० पुरोडाशाभ्यामित्यधिकृतानां पु-
रोडाशयोरुपदेशस्तच्छ्रुतित्वाद्दे-
श्यस्तामवत् ॥ १४ ॥

दर्शपूर्णमासयोः श्रूयते पुरोडाशाभ्यामेवासोमयाजिनं याजयेद्वा-
वेतावाग्नेयश्चैन्द्राग्नेश्च साचाय्ये न तु सोमयाजिनमिति तत्र पुरोडाशा-
भ्यामेव सोमयाजिनमिति किमयं विधिः ? हतानुवादः ? इति संशयः विधित्वे
च बहवः पक्षाः अधिष्ठतोपदेश इत्येकः कर्मन्तरविधिरित्यन्यः याजन-
विधिरित्यन्यतरः, कालोपदेश इत्यपरः आग्नेयस्यानुवादः ऐन्द्राग्नस्य
पौर्णमास्यां विधिरित्यन्यः तत्रार्थवत्त्वाद्विधिः अनुवादस्यानर्थक्यात्, तत्रा-
धिकृतविधिः पुरोडाशाभ्यामेव सोमयाज्यधिक्रियते न साचाय्येनेति, असो-

मयाज्येव वा ताभ्यामधिक्रियते न सोमयाजीति तदयुक्तं समस्ताभ्यां हि दर्शपूर्णमासाभ्यां चोदितं फलं न केवलाभ्यां पुरोडाशाभ्यामसोमयाजिन उत्पत्तुमर्हति, नापि नित्ययोः पुरोडाशयोरनित्यमसोमयाजिनं प्रति सम्भवति विधिः, तस्मात्कर्मन्तरे एते विधीयेते । नैवं प्रकृतप्रत्यभिज्ञानादेवकारानर्थक्याच्च, याजनविधिस्तर्हि भवतु, न फलाश्रवणात् परस्मैपदनिर्देशाच्च न फलकल्पनाऽपि शक्यते तेन कालविधिरेव ज्यायान् असोमयागकाले पुरोडाशाविति तदर्पणं न चतुरस्रं साचाय्यवैकल्पिको ह्येन्द्रान्नः साचाय्यं च नासोमयाजी सचयेदिति वचनात्सोमयागकालात्परतः प्रवर्तते तेन तद्वैकल्पिकस्यैन्द्रान्नस्य प्राक्कालः प्राप्त एवेति तद्विधिर्व्यर्थः, तस्माद्दानेयस्य पर्वद्वयेऽपि प्राप्तत्वादनुवादः, ऐन्द्रान्नस्य त्वमावास्यायां विहितस्य पौर्णमास्यामप्राप्तस्य विधिरिति युक्तम् एवकारानर्थक्यात् समुच्चितयोश्च पुरोडाशयोरैकेन लिङ्शब्देन कस्य चिदनुवादः कस्य चिद्विधिरिति वैषम्यमयुक्तं, तस्मात्पूर्वाक्त एव कालविधिरस्तु । न च प्राप्तः कालः साचाय्यं ह्यसोमयाजिनोऽपि विहितं तदु सचयेदिति प्रागूर्ध्वञ्च सोमात्साचाय्यस्य काल एवेति तद्वैकल्पिकस्यैन्द्रान्नस्योभयोः प्राप्तौ सम्भवन्त्यां प्राक्काल एव नियम्यते, तच्चियमाच्च प्राक्तोमाद्वैन्द्रान्नसाचाय्ये विकल्प्यते, पश्चात्तु साचाय्यमेव भवतीति युक्तः कालविधिः । नैवम् असोमयाजिना कालो लक्ष्यते न चैतद्युक्तं तस्मात्साचाय्येन सोमयाजिनमित्यस्यायमर्थवादः ॥

उपांशुयाजस्य धौवान्वद्र-
व्यताधिकरणम् ।

सू० उपांशुयाजमन्तरा यजतीति द्विवि-
लिङ्गाश्रुतित्वाद्यथाकामी प्रतीयेत

॥ १५ ॥

उपांशुयाजस्य द्रव्ये सन्देहः किमर्थप्राप्तं यत्किञ्चित्स्यादुताज्यमेव धौव ? मिति तत्र विशेषाश्रवणादनियमः आन्यस्यैव नावुपांशुपौर्णमास्यां यजचित्यस्य कालविधिपरत्वेन द्रव्यविधायसामर्थ्यात्सर्वस्मैवा

एतद्व्याजय गृह्यते यद्धुवायामाज्यमित्यस्य वै-शब्दोपश्रुत्य वर्तमानाप-
देशसरूपस्य विधिसामर्थ्याभावादिति प्राप्ते ब्रूमः यद्यपि तावद्विधिर्न
स्यात्तथाऽप्यसंयुक्तोत्पन्नं धौवमाज्यं प्रयोजनमपेक्षमाणमश्रुतद्रव्यकेषु प्रकृतेषु
यागेषु द्रव्याकाङ्क्षेषु निविशते किमुत यदा विस्पष्टं तादर्थ्यं चतुर्थीसंयुक्तं
विपरिणामलब्धविधिसामर्थ्यं “सर्वस्मै वा एतदि”ति वचनमेव विद्यते
तस्मात् धौवाज्यमस्य द्रव्यम् ॥

उपांशुयागस्य प्रकृतदेव-
तानियमाधिकरणम् ।

सू० तद्वच्च देवतायां स्यात् ॥ १६ ॥

उपांशुयागस्यैव देवतायां सन्देहः किमर्थंप्रायाप्ता या काचिदनि-
यमेन स्यात् ? उतास्ति कश्चिन्नियमः ? इति तत्र विष्णुरुपांशु यष्टव्या जा-
मित्वायेत्यादेरर्थवादत्वादित्यस्य च देवताविधेरदर्शनादनियम नाविहिता
देवता भवति, तस्माद्देवतापक्षोऽयमुपांशुयाजविधिः प्रकरणवशाद्दर्श-
पूर्णमासतन्त्रगतताभिरैकवाक्यतां यातीति नानियमः ॥

उपांशुयागस्य विषयवादि-
देवताकत्वपौर्णमासीकर्तव्य-
त्वयोरधिकरणम् ।

सू० धर्माद्वा स्यात्प्रजापतिः ॥ १७ ॥

तान्त्रिक्यो देवता इति स्थिते का तासामिति चिन्त्यते देवता-
विचारसमानहेतुकत्वाच्च कालविचारोऽपि सहैव तेन क्रियते तदयमत्र
विचारः किं प्रजापतिदेवता ? उताग्निः ? उत विष्णुः ? रमावास्यायां चोपांशु
याजः ? किं चोभययोः पर्वणोर्विष्णुः प्रजापतिऽरणीषोमौ च व्यकस्थित-
विभाषया देवताः ? यदाऽरमावास्यायां तदा विष्णुः, पौर्णमास्यान्तु प्रजा-
पतिररणीषोमौ चेति । अथवा पौर्णमास्यामेवोपांशुयाजो विष्णवाद्याश्च
तिस्रो देवतास्तत्रैव विकल्पन्तः ? इति तत्र धर्मसम्प्रतिपत्तेः प्रजापतिर्देव-
तेति गम्यते, स हि यत्किञ्चित्प्रजापत्यं यज्ञे क्रियते उपांश्वेव तत्कि-

यत इति वचनादुपांशुधर्मो यागोऽपि चायं तद्वर्मेति प्राज्ञापत्यत्वाध्यव-
सानं न प्रज्ञापतिरुपांशुधर्मो तूष्णींभावस्तस्य धर्मः “प्रज्ञापतिं मनसा-
ध्यायेदि”ति विधेः तदर्थवादस्त्वयं यत्किञ्चित्प्राज्ञापत्यमिति, तस्मात्स-
न्धतिपत्यभावाच्च प्रज्ञापतिः मुख्यत्वात्त्वग्निः स्यात्सोऽपि न, विष्णुस्तु मन्त्र-
वर्णात्स्यात् आग्नेयैन्द्राग्नयाज्यानुवाक्यायुगलयोर्मध्ये त्रैणवं याज्यानुयुग-
लमान्नातं यागश्चायं पुरोडाशद्वयमध्ये विहित इति स्थानसामान्याद्वैष्णव-
मन्त्रद्वयमस्याङ्गं भवद्विष्णुं देवतां परिकल्पयति, आग्नेयैन्द्राग्नमध्यवर्ति-
त्वाच्च मन्त्रयोरमावास्याकालत्वावगमादविशेषविहितोऽपि यागो मन्त्र-
वशादमावास्याकाल इति निश्चीयते सत्यं, मान्त्रवर्णिकी देवता न तु
विष्णुरेव मन्त्रवशादेव तु तिस्रोऽपि देवता व्यवस्थितविकल्पेन स्युर्भयोश्च
पर्वणोरुपांशुयाजः स्यात्, तथा हि जामि वा एतद्व्याजस्य क्रियते यदन्वज्वौ
पुरोडाशानुपांशुयाजनमन्तरा यजत्यज्ञामित्वायेत्यविशेषेण पुरोडाशद्वयोप-
लक्षिते काले विधानादुभयोश्चपर्वणोः पुरोडाशद्वयसम्भवादुभयत्रोपांशु-
याजः स्यात् । नन्वमावास्यायां जामितादोषः पात्निकः सोमयाजिनः ऐन्द्रा-
ग्नाभावात्तुल्यं पौर्णमास्यमपि पात्निकत्वम् । असोमयाजिनोऽग्नीषोमीया-
भावात्, तस्मात्पात्निकेणैव जामित्वापनयेनोभयत्रार्थवाद इत्युभयत्राप्युपां-
शुयाजः स्यात् तत्र तावद् ब्रूतामेनीषोमावाज्यस्यैव ना वुपांशुपौर्णमास्यां
यजन्नित्यनेन वचनेन पौर्णमासी कालवर्तिनोऽग्नीषोम देवताविधानान्मन्त्र-
वर्णोच्च स्यातामग्नीषोमौ प्रज्ञापतिश्च मन्त्रवर्णात्स्यात् आग्नेयाग्नीषोमीय-
याज्यानुवाक्यामध्ये तैत्तिरीयाणां प्राज्ञापत्ययाज्यानुवाक्याम्नानात् विष्णुस्तु
पूर्वाक्तेन न्यायेनामावास्यायां स्यादिति प्राप्ते ब्रूमः “विषण्णाद्या देवताः
सत्यं मन्त्रवर्णाद्विकल्पतः । न तु कालद्वये यागः पौर्णमास्यान्तु वाक्यतः” ॥ उ-
पांशुपौर्णमास्यां यजन्नित्यनेन प्रत्यक्षवचनेन पौर्णमासीविधानात्पौर्णमास्या-
मेव स्यात् कालविधानं ह्येतत् न देवताविधानं मन्त्रवर्णोदेव देवतानां
लब्धत्वात् पौर्णमासीकालविशिष्टयागानुवादेन च देवताविधौ विशि-
ष्टानुवाददोषापत्तिः, तस्मादुपांशुयाजानुवादेन कालविधानमेतत्, अग्नी-
षोमयज्ञं तु मान्त्रवर्णिकीनां देवतानामुपलक्षणाद्यर्थं । ये त्वाश्वलायनाः

कालविधिमनिच्छन्तः पर्वद्वयेऽप्युपांशुयाजमाहुः ते कथमिव त्रयोदशमा-
वास्यायामिति लिङ्गं समर्थयेरन्, कालविध्यभावे च पौर्णमासीवाक्ये-
नानुवादसम्भवात् पूर्णमास-शब्देनापि न फले विनियुज्येतेति प्राधान्य-
मुपांशुयाजस्य न स्यात्, आन्यभागादिवदङ्गता स्यादित्यास्तां तावत्
तस्मात्पौर्णमासीकालस्य वाचनिकत्वात्प्रधानानुवर्तित्वाच्च देवतानां
तिसृणामपि तत्रैव विकल्पः ॥

एकपुरोडाशायामप्युपांशु- सू० द्विपुरोडाशायां स्यादन्तरालार्थ-
याज्ञाधिकरणम् । त्वात् ॥ १८ ॥

पौर्णमास्यामेवोपांशुयाज इति स्थिते चिन्त्यते किं द्विपुरोडाशया-
मेव स्यात्, ? उतैकपुरोडाशायामपी ? ति तत्रैकपुरोडाशायामन्तरालगुणा-
लाभेन वैगुण्यात् द्विपुरोडाशायामेव स्यात्, सिद्धान्तैकदेशी त्वाह यागस्या-
विशेषेण श्रवणादुभयत्रानुष्ठानं, गुणस्तु यदा द्विपुरोडाशा तदा भविष्यतीति
तदयुक्तं विधीयमान एव यागोऽन्तरालकालगुणविशिष्टो विधीयते अनुपादे-
यश्चान्तरालगुणः, तेन यत्रैवायङ्गुणस्तत्रैवास्य विधिरितरत्र तु विधिरेव ना-
स्तीत्यकर्तव्यमेवेति प्राप्ते विधीयते “स्यादेवमन्तरालस्य गुणत्वे न विधि-
र्यदि । कालो विधीयते, त्वत्र पुरोडाशोपलक्षितः अन्यार्थाभ्यां हि पुरोडा-
शाभ्यामुपलक्षिते काले कर्म विधीयते योऽयम्पुरोडाशयेर्मध्यकालस्तत्रोपां-
शुयाज इति सर्वत्र चोपलक्षणापायेऽपि उपलक्षणीयमवतिष्ठते शङ्खवेला-
यामागन्तव्यमित्यादौ तेन कर्माङ्गभूतस्य कालस्यैकपुरोडाशायामपि लाभा-
त्तत्राप्युपांशुयाजो न बाधितव्यः, तदेवं लुप्तार्थं, यदपि च निषिद्धं विह-
तिषु । तथा प्रत्याम्नातं त्रिविधमिह बाध्यं व्यवसितम् । अतस्त्वन्यस्याभ्यु-
च्चयविधिरित्येव मुदिता प्रयोगेयतायास्त्वत उपरि चिन्तां प्रकुरुते ॥

इति श्रीपार्षसारश्चिमिश्रकृतौ शास्त्रदीपिकायामष्टमः पादः समा-
प्तिः, दशमोऽध्यायश्च समाप्तः ॥

अथ एकादशाध्यायस्य प्रथमः पाद आरभ्यते ।

आग्नेयादीनां समुदितानां
तन्त्रेण स्वर्गफलकत्वाधिक-
रणम् ।

सू० प्रयोजनाभिसंबन्धात्पृथक् सतां
ततः स्यादैककर्म्यमेकशब्दाभि-
संयोगात् ॥ १ ॥

दशमेऽध्याये बाधाभ्युच्चयचिन्तया विकृतिष्वङ्गपरिमाणं चिन्ति-
तम्, अतिदेशविचारश्च सप्तमादिभिर्देशमपर्यन्तैः समाप्तः । संप्रत्युप-
देशातिदेशसाधारण्येन प्रयोगपरिमाणं परिमाणप्रसङ्गादेकादशे तन्त्रावा-
पचिन्तया चिन्त्यते, उपदिष्टातिदिष्टप्रदार्थयत्तावधारणाधीनं प्रयोगे-
यत्ताऽवधारणमिति तदुत्तरकालमारम्भः, तदिहैकप्रयोगवचनचोदितानाम्
एकफलानां संहत्यकारिणां बहूनां कर्मणां साधारणाङ्गभाजामङ्गानुष्ठानं
किं तत्रेण भवत्युतावृत्त्ये? ति चिन्ता लक्षणार्थः, प्रथमं तावदुपोद्घातत्वेन
संहत्यकारित्वं प्रतिपादयते, यदि ह्याग्नेयादयः षडपि परस्परानपेक्षाः
स्वर्गं साधयेयुस्ततस्तेषां कामिनः कर्तव्यत्वेन युगपदुपस्थानाभावात्पृथ-
क्पृथगेव स्वाङ्गयुक्ताः कर्तव्या इति न तन्त्रत्वं सिद्धेत्, तस्मात्संहत्य-
कारित्वं प्रतिपादयते, तदयमत्राधिकरणे विचारः किमानेयादीनि पृथक् पृ-
थक् स्वर्गं साधयन्ति? उत संहत्ये? ति तत्र, “परस्परानपेक्षाणामुत्पन्नानां फला-
र्थिनाम् । चोदयमानं फलन्तेषामेकैकस्यावधार्यते ॥१॥ तेषां सुदृश्यमानत्वा-
त्साहित्यमविवक्षितम् । तस्मात्प्रत्येकमेव स्यादिति प्राप्तेऽभिधीयते ॥२॥
आग्नेयादिकमुद्दिश्य फलं यदुपदिश्यते । तत उद्दिश्यमानत्वात्तेषामेकैकशः
फलम् ॥ ३ ॥ कामिनन्तु यदोद्दिश्य कर्मणां चोदनात्तदा । तेषां विधीयमानां
सहभावो विवक्षितः ॥ ४ ॥ यद्यपि चोभयथा वचनव्याक्तिः सम्भवति तथाऽपि
द्वित्वावगतं दर्श-शब्देन च त्रिकस्य पूर्णमास-शब्देन च त्रिकस्य तन्त्रा-
भिधानावगतं च साहित्यं मा बाधीति कामिनमेवोपायार्थिनं नरमुद्दि-
श्यानेयादीनि विधीयन्त इत्येतदेव युक्तं, प्रधानत्वाच्च फलस्यैवोद्देशो

युक्तो न कर्मणां गुणभूतानामेकस्मिन्नपि का^१ले संहत्य कारित्वेन विनि-
युक्तानां कर्मणां प्रत्येकमप्युत्पत्तयानां फलापेक्षा निवर्तत इति नानपेक्षि-
तसम्बन्धापत्तिः, तस्मात्फलोद्देशेन विधीयमानानां विवक्षितं साहित्य-
मिति सिद्धं संहत्यकारित्वम् । यत्तु भाष्यकारेण पुरुषपरत्वं कालपरत्वं
निमित्तपरत्वं च निराकृत्य फलपरत्वं च कामपदस्य समर्थितं तदिहा-
सूत्रितमपि सूत्रितविचरस्योपोद्घातत्वेन सति हि तस्य फलपरत्वे किं
प्रत्येकं फलम्? उत सहत्ये? ति विचारो नान्यथेति । स्वर्गकामादिकरणे
तु स्वर्गस्य तत्कामनायाश्चाङ्गत्वेन विधानं निराकृतमित्युपनृक्ता ॥

अङ्गानामेकका-
र्याधिकरणम् ।

सू० अङ्गानान्तु शब्दभेदात्कृतवत्स्यात् फला-
न्यत्वम् ॥ २ ॥

अतः प्रभृति षड्विः सूत्रैरेकमधिकरणम् एकेनापि समाप्येतेत्यतः
प्रभृति च नवभिः सूत्रैरधिकरणान्तरं भाष्यकारेण व्याख्यातमिति प्रतिभाति
तत्र च पूर्वाधिकरणे अङ्गानां कार्यभेदं पूर्वपक्षीकृत्यैकैककार्यत्वं सिद्धान्ति-
तम् । उत्तराधिकरणे तु तस्मिन्नेकस्मिन्कार्ये विकल्पमाशङ्क्य समुच्चयः प्रति-
पाद्यत इति व्याचष्टे तदिदं वार्त्तिककारो नानुमेने, न हि कार्यभेदाभेद-
मात्रचिन्ता प्रयोजनवती । भेदे सति कार्याणां कारकवदङ्गानां समुच्चयः
कार्यैक्येऽप्यपर्यायविधानात्समुच्चय इति नास्त्यनुष्ठाने विशेषः औपोद्घा-
तिकमिदं, सति हि कार्यैक्ये विकल्पसमुच्चयाविति चेत् तथाऽपि ना-
स्त्येव प्रयोजनं करणैकत्वाद्वि तत्सामर्थ्याद्बोधनरूपस्योपकारस्य स्पष्टमे-
वैक्यत्वम्, अत्रान्तरकार्यभेदस्तु सिद्धान्तेऽपि सम्मत एवेति न चिन्तनीयं
पश्यामः । अथ शक्त्युद्बोधनस्यावान्तरकार्याणां च मध्ये किं चिदुपकाराख्यं
वस्तु मन्यसे तदप्रमाणकं निष्प्रयोजनं च शक्त्युद्बोधन एव विकल्पसमु-
च्चयचिन्तापपत्तेः, तस्मादेकमेवेदं पञ्चदशसूत्रं समुच्चयप्रतिपादनार्थम-
धिकरणं, त्रयश्चेह पक्षाः किमङ्गानामितरेतरनिरपेक्षाणां क्रतूपकार-

१ एकस्मिन्नपि फले इति पाठान्तरम् ।

२ तत्सामर्थ्याद्बोधनरूपस्येति पा० ।

कतया विकल्पः? उतैकेन द्वाभ्यां बहुभिश्चोपकारसिद्धेः उपकारभूयस्तया च फलभूयस्त्वम्? उत समुच्चितानामेवोपकारकत्वमिति तदर्थमिदं चिन्त्यन्ते किमङ्गानामात्मीयैर्विधिभिः प्रयोगोऽभिधीयते? किं वा प्रधानविधिभिरिति? “प्रधानान्येकशब्देन तन्त्रेणाभिहितानि युगपत्फले विनियुक्तानि युक्तं यत्फले समुच्च्यन्ते, अङ्गानि तु पृथक्शब्देनाभिहितानि पृथगेव विहितानि फलमपेक्षमाणान्यन्यान्यनिरपेक्षाण्येव क्रतूपकारार्थतया विनियुक्तानि विकल्पितुमर्हन्ति, तेषां हि स्ववाक्यैरेव विधानमसति विधानेऽङ्गत्वानुपपत्तेः, उक्तं हि “न चाविहितमङ्गं भवती”ति, स्ववाक्यानि च तेषामेकैकमेव विदधतीति कुतः समुच्चयः, न हि कश्चिच्छब्दोऽस्ति येनैषां संहितानामनुष्ठानमुच्यते तस्मादप्या सत्यपशुफलत्वे चित्रोद्विदादीनां पृथग्विधानादसमुच्चयः तथा ऽङ्गानामपीति प्रथमः पक्षः, सत्यं, निरपेक्षायामुपकारकत्वं गम्यते तथाऽपि बहुङ्गान्वानसामर्थ्याद्विकल्पस्य चान्याय्यत्वात्तेषामेकमपि प्रयुञ्जीत तथा द्वे तथा बहूनि च अङ्गभूयस्तया चोपकारभूयस्त्वात्फलभूयस्त्वमिति द्वितीयः, स चैकेनापि समाप्येतेत्यनेन सूत्रेणोच्यते पक्षान्तरमेव चाधिकरणान्तरमिव भाष्ये दर्शितम् । अधिकरणान्तरत्वे त्वेनेनैव सूत्रेण विकल्पपक्षो वक्तव्यः स्यात्, न चानेन विकल्प उच्यते प्राप्तेषु चोत्तरावत् स्यादिति समुच्चयस्याप्यभ्यनुष्ठानात्, तस्मादाधिकरणान्तरम् ॥ सिद्धान्तस्तु युक्तं चित्रादीनां निरपेक्षं तेषु हि प्रतिवाक्यं भेदेन कामपदं श्रूयते, समिदादिषु तु यद्यपि “प्रतिवाक्यं विधिश्चव्यात्फलापेक्षोपजायते । फलं तु न प्रतिवाक्यं श्रूयते प्रधानभावनया ह्येषां फलाकाङ्क्षाणां कथंभावाकाङ्क्षित्या सहेत्यं भावेन सम्बन्धः, सा च सकृदुपात्ता सर्वैरङ्गैरुपेक्षमाणविशेषैर्विशिष्टा युगपत्प्रधानविधिना विधीयत इति सिद्धः समुच्चयः । यद्यपि च प्रत्येकं विधिः श्रूयते तथाऽप्यंशत्रयालाभादसावुदास्ते ॥ भाव्यांशस्तु विध्यवगमबलादेव पुरुषार्थरूपोऽपेत्यते, एतावानेव च तत्र विध्यरूपयोगः तदभावे धात्वर्थ एव भाव्यांशे निपतिस्यत्यां च फलापेक्षायां प्रकृतभावनया युगपत्सम्बन्धात्तस्याश्च सर्वोद्विशिष्टाय-

युगपत्प्रधानविधिना विधानादङ्गानामपि तत एवानुष्ठानसिद्धेस्तस्मिन्ने-
ऽङ्गविधीनामनुवादकत्वं सर्वविशिष्टविधानाच्च समुच्चयः ॥

काम्यकर्मणां भूयोभ्या- सू० कर्मण्यारम्भभाव्यत्वात्कृषिवत्प्रत्या-
साधिकरणम् । रम्भं फलानि स्युः ॥ ३ ॥

काम्यानां कर्मणामैन्द्राग्नसौर्यादीनां किं सकृदेव प्रयोगः ? उत
भूयोभूयः फलमिच्छता भूयोऽपि प्रयोगः ? इति सन्देहे सकृदिति ब्रूमः कर्म-
णां हि फलं कालान्तरे जननीयं तच्च द्वारमपेतते तत्रात्यन्तमदृष्टम-
पूर्वं तस्य च कर्मजत्वं फलहेतुत्वं स्थायित्वं चेत्यनेककल्पनादुरं कृतया-
गादात्मनः फलमिति कल्पितम्, आत्मनो हि सद्भावः स्थिरत्वं कर्मसम्ब-
न्धश्च कृप्तः, केवलं तु फलहेतुत्वं कल्पनीयम् अतः कृतयागादात्मनः फलं
सकृत्प्रयोगादेव चासौ कृतयागो जातः, पुनरपि प्रयुज्जानस्य तस्य तावत्येव
तु कृतयागता न तस्य कश्चिदतिशय इति अनर्थकः पुनः प्रयोगः, सकृदेव
प्रयोग इति प्राप्ते ब्रूमः । “आत्मन्यतिशयः कश्चित्कृते कर्मणि नैव चेत्
प्रागवस्थासमानत्वादात्मनो न भवेत्फलम् ॥ आत्मस्वरूपहेतुत्वे ह्यकर्तुरपि
तद्वदेत् । तस्मादतिशयः कश्चित्कर्मभ्यो जायते नरे ॥ २ ॥ स च कार्य-
विरोधित्वात्स्वफलाप्तेर्विनश्यति । फलान्तरार्थं कर्तव्यं तस्मादतिशया-
न्तरम् ॥ ३ ॥ स एवातिशयोऽस्माभिरपूर्वमिति गीयते । तस्माद् भूयः प्रयो-
क्तव्यं पुनः फलमभीप्सता ॥ ५ ॥ कर्मभ्यः फलसिद्धिप्रकारे विकल्पसमुच्च-
यरूपे चिन्तिते बहुफलसिद्धिप्रकारः सकृदङ्गद्वयपश्चिन्यत इति सङ्गतिः ॥

अत्रघातादीनामातङ्गुल-
निवृत्तेरभ्यासाधिकरणम् ।

सू० क्रियाणामर्थशेषत्वात्प्रत्येकं तन्नि-
वृत्त्याऽपवर्गः स्यात् ॥ ४ ॥

दर्शपूर्णमासयोः श्रुतं “व्रीहीनवहन्ती”ति तत्र संशयः किं सकृदेवो-
द्यमननिपातने कृत्वोपरन्तव्यम् ? उत यावत्तङ्गुलनिष्पत्तिं प्रयोक्तव्यमिति ?
तत्रोद्यमननिपातनमात्रस्य शब्दार्थत्वात्तन्मात्रं विधीयते, विहितस्य च
प्रयोजनकल्पनमित्यसत्यपि दृष्टेऽवघातमात्रमदृष्टार्थं कर्तव्यं सर्वोपधाव-

१ क्रियामर्थशेषत्वात् प्रत्यङ्गोऽस्तचिद्व्यापवर्गः स्यात् इति तु पुस्तकान्तर-
कोटः ॥

हन्तिवत्स्यादेवं यद्भवघातं कुर्यादिति विधीयेत, अवघातेन तु समीहितं साधयेदिति विधिः, समीहितं च दृष्टे सम्भवति नादृष्टं कल्पयितव्यं, सम्भवति चेह क्रत्वपेक्षिततण्डुलनिर्वृत्यर्थताऽवघातस्येति तदेव प्रयोजनं, तच्चानभ्यस्तेनाशक्यमिति प्रयोजनवशादश्रुतोऽप्यभ्यासः कर्तव्यः सर्वोप-
धावघाते तु दृष्टार्थासम्भवाददृष्टार्थं शब्दार्थमात्रं कर्तव्यं सकृदसकृ-
द्विचारप्रसङ्गात्सङ्कतिः, एवमुत्तरत्रापि ॥

प्रयाजादीनामङ्गानां स सू० क्रतुवद्वाऽनुमानेनाभ्यासे फलभूमा
कदनुष्ठानाधिकरणम् । स्यात् ॥ ५ ॥

फलभूमार्थिता कर्माणि पुनः पुनः प्रयोक्तव्यानीति स्थिते चिन्त्यते
किमेकस्मिन्प्रयोगेऽङ्गानि पुनः पुनः प्रयुञ्जानस्य फलभूयस्त्वं भवति ने ? ति
तत्राभ्यस्यमानान्यङ्गानि बहूनुपकारान् जनयन्ति, बहूपकारयुक्तं च प्रधानं
फलभूयस्त्वाय भवतीति मन्वानस्योत्तरं समयकारणावृत्त्या हि कार्यमा-
वर्त्तते प्रधानं च साङ्गं फलसामग्री नाङ्गमात्रम्, अतस्तन्मात्रावृत्त्या न भूयः
फललाभः, न चोपकारभूयस्तया फलभूयस्त्वं प्रमाणाभावाच्च चात्राङ्गाभ्यासः
शास्त्रीयः, न चाशास्त्रीयेण प्रयासगौरवेण फलभूमा शक्यते कल्पयितुम्,
अतः फलभूमार्थिना साङ्गं प्रधानमभ्यसितव्यं नाङ्गमात्रं, नापि प्रधानमात्रम् ॥

कपिञ्जलानिति बहुवचन- सू० बहुवचनेन सर्वप्राप्तेर्विकल्पः
स्य त्रित्वपरत्वाधिकरणम् । स्यात् ॥ ६ ॥

“वसन्ताय कपिञ्जलानालभते” इत्यादिषु बहुवचनेषु किं त्रयाणा-
मेवालम्भः ? उत त्रिप्रभृतीनामसंख्याना ? मिति संदेहे बहुवचनस्य सर्वत्र
वृत्तेः सर्वसंख्यानां शास्त्रार्थत्वं शास्त्रीयाच्च प्रयासगौरवात्फलभूयस्त्वम-
विबादमते यावदुत्साहं नानासंख्योपादानं नैतदेवं बहुत्वमात्रं हि श-
ब्दार्थः न तु षट् देया द्वादश देयेत्यादिवत्संख्याविशेषाणां भेदेन
शास्त्रमस्ति यदुलात्फलभूयस्त्वं कल्प्यते यो हि त्रीनालभते यश्च सहस्रं
तयोल्हभयोरपि बहुत्वसंपादनमविशिष्टं, यत्तु विशिष्यते सहस्रादि तदशा-
स्त्रीयं, न चाशास्त्रीयं गौरवं फलभूयस्त्वं कल्पयितुमलम्, एवं च त्रीन-
नालभ्य चतुर्थामालम्भासम्भवान् अत्रात्र च

सिद्धे शास्त्रार्थनाधिकालम् 'तावच्छास्त्रं कल्पयति निवृत्तध्यापारे च
विधौ न हिंस्यादिति निषेधशास्त्रं प्रवर्तते इत्यधिकानालम्भः ॥

‘उत्तरा दोहयति’ इत्यत्र
सर्वासां गवां दोहनविधाना-
धिकरणम् ।

सू० उत्तरासु तु यावत्स्वमपूर्वत्वात् ॥

७ ॥

सावाय्य दोहाधिकारे श्रूयते “वाग्यतस्मिन्ने दोहयित्वा विसृष्टवाग-
नन्वारभ्य तूष्णीमुत्तरा दोहयती”ति, तत्र किमुत्तरासान्तिसृष्टामेव दोहः उत
यावत्यो यजमानस्य गावस्तासां सर्वासामि ? ति संदेहे पूर्वशक्तिसृष्टामेव
न च यावत्स्वं दोहनं साक्षात्केनचिद्विहितं येन सर्वासां दोहनं स्यात्
येन चोत्तरा दोहयतीत्यनुवादः स्यात्, अतो विधिरेवायमिति तिसृष्टामेव
दोहः । मैवं “नास्यै तां रात्रिं कुमारा अपि पयोलेभेर” इत्यनेन वचनेन
कृत्वस्यापि पयसो हविषद्वयवचनात्प्राप्तमेव सर्वासां दोहनं, न हीदं कुमा-
राणां पयःप्रदानप्रतिषेधपरम् अदृष्टार्थत्वप्रसङ्गात्, अपि-शब्दानर्थक्यप्र-
सङ्गाच्च, तस्मात्सर्वासां दोहः ॥

आग्नेयादीनां प्रधानानां भेदे-
ऽध्याधारादीनामङ्गानां तन्त्रेणानु-
ष्ठानाधिकरणम् ।

सू० प्रधानकर्मार्यत्वादङ्गानान्त-
र्भेदात्कर्म्मभेदः प्रयोगे स्या-
त् ॥ ८ ॥

उपोद्घातप्रसक्तानुप्रसक्तादि गतम्, इदानीं लक्षणार्थं तन्त्रावापं
विचारयामः, दर्शपूर्णमासयोः षट् प्रधानकर्माणि पौर्णमास्यां त्रीणि अमा-
वास्यायां च त्रीणीति तत्र देशकालकर्तृणां तन्त्रत्वं वक्ष्यते तेनैकस्यामेव
पौर्णमास्याम् एकस्मिन्नेव देशे तैरेव कर्तृभिस्त्रीण्यप्याग्नेयादीनि तदङ्गानि
च कर्त्तव्यानीति स्थिते चिन्त्यते किं त्रयाणामप्याग्नेयादीनां प्रधानानां
भेदेन प्रयाजादङ्गानि कर्त्तव्यान्युत सकृदेव ? ति तत्र “भेदेन विनियुक्तत्वात्
भेदेनैव क्रिया भवेत् । कथंभावस्य भिन्नत्वाद्भेदेन विनियोगधीः ॥ षडप्या-
ग्नेयादिभावनाः साध्यसाधनांशयुक्ता उत्पत्तिप्रयोगवाक्याभ्यामवगताः
परस्परानपेक्षा एव कथमितीत्यंभावं भेदेनैवापेक्षन्ते । तदुशाच्च सचिधि-
सम्प्राप्तातान्यङ्गानि प्रत्येकमेव तासु विनियुज्यन्ते विनियोगानुसारेण

चानुष्ठानं, तस्मादेकैकं स्वाङ्गयुक्तं कर्तव्यमिति प्रत्येकं साङ्गं कृत्वा अप-
रमपि तथैव कर्तव्यमिति प्राप्ते ब्रूमः । “सत्यं प्रत्येकमङ्गानां विनियोगस्त-
थापि तु । विधानवदनुष्ठानं सकृदेवोपकारकम् ॥ यथैव हि षट्सु भावनासु
अंशाविशिष्टासु विधित्सितासु साध्यसाधनांशप्रतिपादनेन प्रकृतासु प्रका-
न्तासु तृतीयमंशं कथंभावभेदेनैवापेक्षमाणास्वपि साध्यसाधनांशप्रतिपा-
दने त्वनुप्रकान्तासु तृतीयमंशं कथंभावं भेदेनैवापेक्षमाणासु अपि
सकृदान्तात्वात् एवाङ्गविधयः षण्णामपि प्रत्येकमङ्गानि समर्पयन्ति, सत्यपि
च कस्यचित्प्रधानोत्पत्तिविधिसंनिधौ प्रकरणवशेन सन्निधिर्बाध्यते तथैव
संहतानाम्प्रधानानां फलसाधनत्वात्कर्तृदेशकालैक्याच्च युगपत्सर्वेष्वनुष्ठाना-
प्रारब्धेषु सकृत्कृतमेवाङ्गं सर्वचिकीर्षया कृतत्वात्सन्तमपि केन चित्सन्निधिं
बाधित्वाऽनुष्ठानक्रियाप्रारम्भाद्यप्रकरणवशेन सर्वार्थं भवतीति न पुनः
क्रियायां प्रयोजनमस्ति । किं च पौर्णमास्यां पौर्णमास्या यजेतेति युगपदनु-
ष्ठानं त्रयाणामवगतं पृथक् पृथक् स्वाङ्गेषु अनुष्ठीयमानेषु बाध्येत ।
तस्मादेकदेशकालकर्तृकाणां तन्त्रमङ्गानीति सिद्धम् ॥

कृष्णपीवयोः प्रथमतृतीययोः सू० व्याख्यानं तुल्यकाष्ठानां यौगप-
भेदेन प्रदानाधिकरणम् । द्यमष्टह्यमाणविशेषाणाम् ॥ ६ ॥

“आग्नेयं कृष्णपीवमालभेत सौम्यं बहुम् आग्नेयं कृष्णपीवं पुरो-
धायां स्पृष्टुमान इति श्रुतं^१ तत्राग्नेययोरनुष्ठानं तन्त्रं पृथक्वेति संशये तन्त्र-
मिति ब्रूमः, भवति हि तन्त्रेणानुष्ठानं देवतैक्यात्, न च पाठक्रमानुष्ठानम्,
अवश्यं भाविनि हि क्रमे पाठान्नियमः सम्भवति चेह सकृदनुष्ठानमिति न
क्रमापेक्षा तस्मात्तन्त्रं नैवं यदप्याग्नेययोस्तन्त्रता सम्भाव्येत तथापि सौ-
म्येन तवदवश्यं भावी क्रमः तत्र पाठवशादेकस्याग्नेयस्य सौम्यात्पूर्व-
मनुष्ठानमितरस्य ततः पश्चात्सहानुष्ठाने ऽवश्यं भाव्यन्यतरस्य सौम्येन
यः क्रमः स बाध्येत, तस्मात्पृथगेवानुष्ठानम् ॥

इति श्रीपार्थसारथिकृतशास्त्रदीपिकायामेकादशस्य

प्रथमः पादः समाप्तः ॥ १ ॥

अथैकादशस्य द्वितीयः पाद आरभ्यते ॥

आग्नेयादीनां प्रधानानां सू० एकदेशकालकर्तृत्वं मुख्यानामेक-
तन्त्राधिकरणम् । शब्देपदेशात्स्यात् ॥ १ ॥

दर्शपूर्णमासयोर्देशः “समे दर्शपूर्णमासाभ्यां यजेते”ति, कालः
“पौर्णमास्यां पौर्णमास्यां यजेत अमावास्यायाममावास्यया यजेते”ति, क-
त्तारो दर्शपूर्णमासयोश्चत्वारः चत्विज इति, किमेते देशकालकर्तारस्त-
न्त्रम् ? उत भेदेने ? ति, किं यस्मिन्नेव समे यैरेव कर्तृभिर्यस्यामेव पौर्णमा-
स्याम् आग्नेयस्तस्मिन्नेव समे तैरेव कर्तृभिस्तस्यामेव पौर्णमास्यां तैरेव कर्तृ-
भिरणीषामीय ? उत समान्तरे पौर्णमास्यन्तरे कर्त्तन्तरै ? रिति, तदर्थमिदं
विचार्यते किमुत्पत्तिवाक्यैर्यद्वाग्नेयोऽष्टाकपाल इत्यादिभिर्देशादिविधीनां
सम्बन्धः ? उत फलवाक्येन दर्शपूर्णमासाभ्यां स्वर्गकामो यजेतेति, तत्र “क-
र्मरूपेण सम्बन्धो देशादीनां फलस्य च । उत्पत्तिविधिर्नैवातः सर्वेषामेक-
वाक्यता ॥ त्रयाणामपि ह्यंशानां भावनयैव सम्बन्धो न परस्परम् अतो देशा-
दिविधीनां फलवाक्यस्य च न मिथः सम्बन्धः किन्तु फलवाक्यं देशादिवा-
क्यानि च सर्वाणि भावनोत्पत्तिवाक्येन सम्बन्ध्यन्ते उत्पत्तिवाक्येषु चाग्ने-
यादयोऽन्योन्यनिरपेक्षा एवावगता इति तथाभूतैः सम्बध्यमाना देशादयो
निरपेक्षाणामेव भवन्ति, इति निरपेक्षोत्पत्त्या अपि देशादिविधिषु पौर्णमा-
स्यादिशब्दैस्तन्त्रोक्ताः सहैवावगता इति साहित्येनैव फलसम्बन्धवद्देशा-
दिसम्बन्धः कस्मान्न भवतीति चेत् न, विषम उपन्यासः फलं प्रति गुणभू-
तानां युक्ता तत्राभिधानावगतसाहित्यविवक्षा देशादींस्तु प्रति कर्मणां प्रा-
धान्यादविवक्षितं साहित्यं, तस्माद्वया “य इष्ट्वा पशुना सोमेन वा यजेत
सोऽमावास्यायां पौर्णमास्यां चेत्यस्मिन्वाक्ये तन्त्राभिहिताभिरपीष्टिभिः
प्रत्येकमेव कालः सम्बध्यते इति नैकस्यामेव पौर्णमास्यां सर्वाः क्रियन्ते
तथाऽग्नेयादिभिः प्रत्येकमेव कालादीनां सम्बन्धादेकस्यां पौर्णमास्याम्
आग्नेयं कृत्वा अपरस्यामनीषामीय इत्येवं षट्सु पूर्वसु षड् यागाः क-

तैव्याः । न चैवं फलवाक्यावगतसाहित्यबाधस्तत्र ह्येतावदधिगतम्
 एकमेव फलं सर्वैः साध्यते न प्रत्येकं फलस्य पृथक् निष्पत्तिरिति न तस्य
 कालभेदाद्बाधः । यथा पौर्णमासीत्रिके अमावास्यात्रिके च द्वयोः पर्वणोः
 निष्कृष्यमाणेऽपि न फलं प्रति साहित्यबाधस्तथा प्रणामपि निष्कर्षे
 द्रष्टव्यं, यदा चैवमुत्पत्तिवाक्यशेषत्वं कालादीनां तदोत्पत्तिवाक्ये प्रधा-
 नमात्राणां निरङ्गानां विधानात्तन्मात्राणामेवामी कालादयो नाङ्गानां प्रधा-
 नदेशकालकर्तृकत्वं तानि तु कामं कालान्तरादिष्वपि कर्तव्यानीति प्राप्ते
 ब्रूमः “भावनोत्पत्तिवेलायां देशादिविधयो यदि । तत^१ एवं भवेत्ते तु फल-
 वद्भावनाश्रयाः” । यद्यपि भावनयैवाङ्गानां सम्बन्धो न परस्परं तथाऽपि
 नोत्पत्तिवेलायामङ्गसम्बन्धः सा हि प्रथमं भाव्यमपेक्षते तल्लाभश्च फल-
 वाक्ये तेन फलवाक्यावरुद्धानामुत्पत्तिवाक्यानामङ्गसम्बन्धः, फलवाक्ये च
 फलं प्रति विवक्षितसाहित्यानां विनियोगात्फलार्थिनां युगपत्सर्वेषु कर्त-
 व्यताऽवगतिः, यस्यां हि बुद्धावाग्नेयः कर्तव्यतयोपस्थितः तस्यामेवाग्नी-
 योमीयादयोऽपि प्रयोगविध्यैकवाक्यत्वात् तेन सर्वेषु कर्तव्यतयाऽवगतेषु
 चिकीर्षितेषु च पौर्णमासीकालो विहित इति यैवैका पौर्णमास्युपात्ता सै-
 वाष्ट्यमाणविशेषत्वात्सर्वार्था भवति । तथा देशः कर्तारश्च तस्मात्तन्त्रम् ।
 सौर्यादीनां पुनः पुनः पृथक् पृथक् स्वफले विनियुक्तानां पृथगेव कर्तव्यता-
 ऽवगमो नानाविधविधेयत्वात्, तेन तैरन्योन्यनिरपेक्षरेव य इष्ट्या पशु-
 नेत्यादिकालः सम्बध्यत इति नास्ति तन्त्रता । यदि पुनः कश्चिच्चित्रा-
 फलं सौर्यफलं च युगपदिच्छन् कर्मद्वयमपि सह चिकीर्षति किमसौ
 तन्त्रेणैकस्मिन्नेव काले द्वयमपि प्रयुज्जीत ? नेति ब्रूमः यदा हि विधि-
 वेलायां साहित्यं नावगतं तदाऽनुष्ठानदशायामपि न लब्धं शक्यते त-
 स्मादेकेन विधिना यावन्त्यङ्गप्रधानानि विधीयन्ते तावद्विर्यावात्कालो
 व्याप्यते तावत्प्रविक्षितः समस्ताङ्गप्रधानप्रयोगः कर्तव्य इत्यवगमात्स-
 हप्रयोगे च तद्विरोधात्, एकेन तु विधिना फले सह चेदितानामाग्नेया-
 दीनामेकोपक्रमोपसंहारत्वात्तादृशैः सम्बध्यमाना देशादयो ऽष्ट्यमाण-

विशेषतया विधिवेलायामेव सर्वसम्बन्धितयाऽवगतास्तन्त्रं भवन्तीति विशेषः । यदा चैवं प्रयोगवाक्यशेषत्वं कालादीनां तदाङ्गानामपि तत्कालत्वं सिध्यति । तथा हि साध्यसाधनांशुयुक्तावगता भावना कथमितीत्य-
म्भावमपेक्षते, भावनागतश्च रूपविशेष इत्यंभावः प्रज्ञातरूपाच्च भावना कालादीनपेक्षते तेन प्रकारापेक्षायां भावनायान्तत्प्रकारत्वेन प्रयाजादिषु अवगतेषु सामस्यरूपेण भावनाख्ये व्यापारे प्रयोगापरपर्यायेऽवगते तच्छेषत्वेन कालादयो विधीयन्त इत्यङ्गानामपि त एव देशादयो भवन्ति द्रव्यदेवतं तु पुनर्न समस्तप्रयोगसम्बन्धित्वेन विधीयते अनपेक्षितत्वात्, अयोग्यत्वाच्च, न ह्यन्यन्वाधानबहिर्हस्तरणाऽनुरक्तस्य प्रयोगस्य द्रव्यदेवतापेक्षा । नापि तन्निष्पत्तौ द्रव्यदेवतापेक्षा, नापि तन्निष्पत्तौ द्रव्यदेवतं समर्थं किं तु फलभावनावयवयागरूपनिष्पादनेन द्रव्यदेवतमपेक्षितत्वा-
द्योग्यत्वाच्च सम्बध्यते, तस्माच्च प्रधानसम्बन्धिद्रव्यदेवतमङ्गानां भवति । कालादयस्त्वाग्नेयादिकरणिकया भावनया समयरूपया सम्बध्यमानास्तदन्तर्गतानामङ्गानामपि भवन्तीति विशेषः ॥

दर्शपूर्णमासेष्टिप्रभृतिषु
संश्लेषेन अङ्गानां भेदेना-
नुष्ठानाधिकरणम् ।

सू० इष्टिराजसूयचातुर्मास्यैषैककर्म्याद-
ङ्गानां तन्त्रभावः स्यात् ॥ २ ॥

दर्शपूर्णमासयोर्विभज्य पर्वद्वये प्रयुज्यमानयोरङ्गानि तन्त्रम् ? उत प्रति त्रिक्रमावर्तेरत्रि?ति संदेहे तन्त्रमित्याह कस्मादेककर्मत्वात् षण्णामप्ये-
कोपक्रमवसानत्वात्, तेन यदेव किं चिदङ्गमनुष्ठितं तदेव षट्सु चिकीर्षि-
तेषु क्रियमाणमष्टमाणां विशेषत्वात्तन्त्रं भवति वचनात्तु एकोऽपि प्रयोगो विप्रकृष्यते न तावताऽङ्गानामावृत्तिः पशुवत्, यथा पशुप्रयोगे वपया प्रातः-
सवने चरन्ति पुरोडाशेन माध्यन्दिने सवने अङ्गैस्तृतीयसवने” इति विप्रकृ-
ष्यमाणेऽपि नाङ्गानामावृत्तिस्तथेहापीति प्राप्ते ब्रूमः । “त्रिकद्वयस्य साङ्गस्य
चोदना कालयोर्द्वयोः । तेनाङ्गानामिहावृत्तिर्वपादीनां पशौ पुनः” ॥ यद्यप्ये-
कफलत्वादिकप्रयोगत्वं षण्णां प्राप्तं तथाऽपि वाचनिकेन कालभेदेन प्रयो-
गभेदो भवति पौर्णमास्यां पौर्णमास्या यजेतेत्यनेन हि यः पौर्णमासीकर-

शंकः फलार्थो व्यापारः प्रत्ययवाच्यस्तदङ्गत्वेन पौर्णमास्यामिति पौर्ण-
मासीकालोविधीयते न पौर्णमासी यागमात्रे तेनाङ्गानामपि यागकर-
णकफलक्रियान्तर्गतानां तत्कालता विहिता भवति, तथा ऽमावास्याया-
मपि साङ्गैवामावस्या विधीयत इति द्वयोः कालयोरङ्गानामावृत्तिः पशौ
पुनर्वपाप्रचारादिमात्रस्य भिन्नकालस्य चोदना न पशुयागस्य । न च प्रचारा-
र्थान्यङ्गानि विहितानि, तेन तत्र नावर्तन्ते, अत्र पुनः प्रधानकालभेदेना-
ङ्गानामावृत्तिः, एवं चातुर्मास्येषु राजसूये च द्रष्टव्यम् ॥

अध्वरकल्पायां त्रिषु सू० तथा स्यादध्वरकल्पायां विशेषस्यैकका-
लत्वात् ॥ ३ ॥
संघेष्वङ्गानां भेदेनानु-
ष्ठानाधिकरणम् ।

अस्त्यध्वरकल्पानामितिः “आग्नावैष्णवमष्टा” कपालं निर्वपेत्पूर्वाह्णे
सरस्वतीमाज्यस्य यजेत बार्हस्पत्यश्चरुः आग्नावैष्णवमेकादशकपालं नि-
र्वपेत् मध्यन्दिने सरस्वतीमाज्यस्य यजेत बार्हस्पत्यश्चरुः आग्नावै-
ष्णवं द्वादशकपालं निर्वपेदपराह्णे सरस्वतीमाज्यस्य यजेत बार्हस्पत्यश्च-
रु” इति तत्र श्रूयते “पुरावाचः प्रवदितो निर्वपे” इति, तत्र किमङ्गानितन्त्रम् ?
उत त्रयाणामपि त्रिकाणामर्थेन त्रिरङ्गान्यावर्त्तरेचि ? इति, तदर्थमिदं विचार्यते
पुरावाचः प्रवदितो निर्वपेदिति किं सर्वनिर्वापस्यापकर्षः ? उत प्रातः काल-
स्यैवे ? इति प्रकरणाविशेषात्सर्वनिर्वापस्यापकर्षः, ततश्च तदादिवाभिसम्ब-
न्धादिति न्यायाच्चिर्वापान्तस्याग्न्यन्वाधानादेरङ्गकाण्डस्यापकर्षः, तच्चा-
ङ्गकाण्डं वचनादन्यकालमेवं प्रधानानाम् उपकारकमिति अग्न्यमाणाविशे-
षत्वात्तन्त्रम्, अतश्च नवापि यागास्तन्त्रेणोपक्रान्ता भवन्ति, यथोपक्रमं
च समापनमित्युत्तरेषामप्यङ्गानां तन्त्रत्वं, “स्यादेवं यदि निर्वापः सर्वेषाम-
पकृष्यते । प्रातः कालिकमात्रस्य तद्विशेषोऽत्र चोद्यते ॥ १ ॥ प्रातःकालविशे-
षोऽयं पुरावाच इति विधीयते तेन यस्य सामान्यतः प्राप्तिस्तस्यैवायं
विधीयते नान्यकालस्याप्रधानकालत्वं चैवमङ्गानां चोदकप्राप्तं न वा-

धितं भवति, तस्मान्मध्यन्दिनापराह्णकालानां यागानामङ्गकाण्डं नापङ्क-
ष्यत इति न सर्वेषां सहोपक्रमः तस्मात्प्रातर्मध्यन्दिनापराह्णवर्तिनां
प्रधानानामङ्गान्यपि तत्र तत्रावर्त्तनीयानीति तन्त्रभेदः ॥

वसाहोमानां भेदेना- सू० वसाहोमस्तन्त्रमेकदेवतेषु स्यात्प्रदा-
नुष्ठानाधिकरणम् । नस्यैककालत्वात् ॥ ४ ॥

अग्नीषोमीये पशौ “याज्यार्द्वर्चान्ते वसाहोमं जुहोती”ति श्रुतो
वसाहोमश्चादकपरम्परया प्राजापत्येषु पशुषु प्राप्तस्तन्त्रमावापो वेति
संदेहे सहश्रपणादुसाया एकत्वादेकदेवतत्वाच्च याज्यार्द्वर्चान्तस्य चैक-
त्वात्तन्त्रं सङ्गत्कर्त्तव्य इति स्पष्टमेव शिष्यहितार्थमेवमुक्तम् ॥

पूर्वेण समान- सू० कालभेदात्त्वावृत्तिर्देवताभेदे ॥ ५ ॥
धिकरणम् ।

भिन्नदेवतेष्वपि पशुषु सहश्रपणाश्रवणेन वसाया एकत्वाद्याज्यार्द्व-
र्चान्तभेदेऽपि यस्य कस्य चित् याज्यार्द्वर्चान्ते सङ्गदेव वसाहोमः स्यात्, नैवं
सर्वे हि पशवः स्वयाज्यार्द्वर्चान्ते स्वस्या वसाया होमेन प्रतिपत्तिमपेक्षन्ते,
भवति च वसा द्रव्यन्तेन सर्वेषु याज्यार्द्वर्चान्तेषु भेदेन वसाहोमः सर्वपशु-
वसाप्रतिपत्तये कार्यः ॥

यूपैकादशिन्यां तन्त्रेण सू० अन्ते यूपानुतिस्तद्वत् ॥ ६ ॥
यूपानुत्यनुष्ठानाधिकरणम् ।

अग्नीषोमीये यशौ यूपस्यान्तिके ऽग्निं मथित्वा यूपानुतिं जुहो-
तीति यूपानुतिरूपैकादशिन्यां भेदेन कर्त्तव्या तन्त्रेण वेति संदेहे तदन्ति-
कदेशानां भिन्नत्वात् वसाहोमवदावृत्तिः, मैवम् आपेक्षिके ह्यन्तिकदेशे
मन्यनं सम्भवति तेन यं देशं प्राप्नो यूपसमीपं प्राप्नो ऽस्मीति मन्यते यत्र
यूपो दृष्टिपथमापद्यते तत्र मन्यनं होमश्च, स च सर्वेषामेकदेशः
सम्भवतीति अग्रह्यमाणविशेषत्वात्तन्त्रम् ॥

साङ्गस्यावभृथ अपस्वन्- सू० अवभृथे प्रधानेऽग्निविकारः स्या-
ष्ठानाधिकरणम् । न हि तद्धेतुरग्निसंयोगः ॥ ७ ॥

अण्वस्ववभृथेन चरन्तीति किं प्रधानमात्रमप्सु कर्त्तव्यम् ? उताङ्गान्य-
पी ? ति संशये मुख्यार्था वाङ्मस्याचोदितत्वादिति न्यायेन वैकृतविशेषाणां
प्रकृतावेव श्रुतानां केवलप्रधानार्थत्वात् उपांशुत्ववदापोऽपि प्रधानस्यैव
अङ्गानान्वाहवनीय एव क्रियेति प्राप्ते ब्रूमः ता उपांशु कर्त्तव्या इति
प्रधानक्रियायां विहितमुपांशुत्वं युक्तं यदङ्गेषु न भवति, देशस्त्ववभृथकर-
णिकायां क्रियायां श्रूयमाणस्तदन्तर्गतानामङ्गानामपि भवति, तस्मादङ्ग-
प्रधानानामेकदेशत्वम् ॥

उत्तरदक्षिणविहारयोर्भेदे- सू० दक्षिणेऽग्नौ वरुणप्रघासेषु देशभे-
नामनुष्ठानाधिकरणम् । दात्सर्वं तन्त्रं विक्रियेत ॥ ८ ॥

वरुणप्रघासेषु विहारद्वयं द्वयोरप्याहवनीयो विभज्य स्थापितः
तत्र श्रूयते, “अष्टावध्वर्युरत्तरे विहारे हवींष्यासादयति मारुतीमेव प्रति-
प्रस्थाता दक्षिणस्मि” इति, तत्र विचार्यते किं नवानामपि हविषां तन्त्रम् ?
अङ्गान्युतानेयादीनामनुष्ठानां मारुत्याश्चामित्तायाभेदेनाङ्गानि कर्त्तव्या-
नी ? ति तत्र “प्रावृषि वरुणप्रघासैर्यजेते”ति प्रयोगवचनैक्यातन्त्रत्वं, न च
देशभेदाद्वेदः, आसादनमात्रं हि दक्षिणे विहारे मारुत्या विधीयते न होम-
स्तस्मात्प्रधानदेशभेदात्तन्त्रमङ्गानि, मैवं न ह्यत्रासादनमपूर्वं विधी-
यते किन्तु नवानामपि हविषां चोदकप्राप्तमासादनं होमश्च विहा-
रद्वये ऽप्यव्यवस्थया प्राप्त उभयत्राहवनीयस्य स्थापितत्वादासादनं निय-
म्यते वाक्यद्वयेन यथाप्राप्तस्य च नियमः, प्राप्तिश्च होमार्थतयेति तादृ-
शस्यैव दक्षिणे विहारे विधानाद्दोमोऽपि दक्षिणस्मिन्नेव विहारे मारुत्याः
तस्मात्प्रधानदेशभेदाद्गृह्यमाणविशेषाण्यङ्गानि न तन्त्रं भवन्ति, सत्यं, न
तन्त्रमङ्गानि देशभेदात्तथापि तु “न पृथक् स्यादनुष्ठानं प्रसङ्गात्कार्यसिद्धि-
तः ॥ ननु कर्तृदेशभेदे कथं प्रसङ्गः वत्यत्यस्योत्तर “मर्थस्याविकृतत्वा”दिति,
तदिहाप्यर्था विकृतस्तथा हि सर्वाणि तावदङ्गानि प्रधानानि चाऽध्वर्यु-
कर्तृकाणि प्रतिप्रस्थातृकर्तृकाणि चोत्तरवैहारिकाणि दक्षिणवैहारिकाणि
च यजमानात्मन्येव स्वापूर्वाण्यादधति, ततश्चोत्तरवैहारिकप्रधानोद्देशे-
नोत्तरस्मिन्विहारे ऽध्वर्युणा क्रुतैरङ्गैर्यजमानात्मनि स्वापूर्वेष्वहितेषु तदे-

कार्थसमवायलब्धसामर्थ्याद्बोधं मारुतीयागोत्पत्त्यपूर्वं दक्षिणवैहारिकमपि प्रतिप्रस्थातृकर्तृक्रमपि स्वकार्यं जनयतीति कृतमस्य स्वाङ्गैः पृथगनुष्ठितैः, अत्रोच्यते “तन्त्रे ऽन्यस्य समारब्धे यत्रान्यस्य विधिः श्रुतः । तत्र प्रसङ्गो न त्वत्र युगपत्सर्वचोदनात्” ॥ यत्र हि प्रधाने चोद्यमानेऽन्यान्यङ्गानि प्रक्रान्ताः परिसमाप्तान्यालोच्यन्ते तत्र लाघवात्प्रयोगविधिरेव गुणकालाद्यन्यथाभावं कार्यपरतया नादृत्यान्यदीयमेव तन्त्रमुपजीव्य न स्वीयं तन्त्रं प्रयुङ्क्ते, इह पुनर्नवानामपि यागानां युगपच्चेदनाद्युगपदुपक्रमोऽवसानं चेति तेन सर्वेऽपि तेऽन्यान्यानपेक्षाः स्वाङ्गान्यात्मसमानदेशकालवर्तुकाणि प्रयुज्यन्ते तेन मारुत्याः स्वाङ्गेषु दक्षिणे विहारे प्रतिप्रस्थात्रा कर्तव्यानीति गम्यमानेषु कथं तदनादरेणान्योपजीवनं, तदुपजीवने हि यदस्य स्वाङ्गैः समानदेशकर्तृकत्वं चोदनावगतं तल्लोपे वैगुण्यादामित्तायागो न फलसाधनं, तस्मादुभयत्राङ्गानामावृत्तिः ॥

उत्तरदक्षिणविहारयोः
कर्तृभेदाधिकरणम् ।

सू० कर्तृभेदस्तथेति चेत् ८ ॥

कर्तृष्विदानीं तन्त्रावापौ चिन्त्येते तत्राध्ययुप्रतिप्रस्थातारौ वचनादेव विहारद्वये अवस्थितौ ब्रह्मा होताऽऽग्नीध्रश्च किं विहारयोर्भेदेनोत तन्त्रं ? मिति तत्र देशभेदेन प्रयोगयोर्भिन्नत्वात्प्रयोगाङ्गभूतानां कर्तृणामपि भेदः स्यान्मैवम् असत्यपि भेदे तैरेवोभयत्रापि कार्यसिद्धेः, दर्शिता च कार्यसिद्धिर्भाष्ये, वचनाच्च चातुर्मास्यानां पञ्चत्विज इति विहारद्वयाभिप्रायं हीदं पञ्चत्विग्वचनं, न ह्येकैकस्मिन्विहारे पञ्च पञ्च सन्ति वचनादेव विहारद्वयेऽध्ययुप्रतिप्रस्थात्रोर्विहारद्वये व्यवस्थितत्वात्, तस्मात्तन्त्रं ब्रह्मादयः ॥

उत्तरदक्षिणविहारयोः
आपराग्निकहोमानां भेदे
नानुष्ठानाधिकरणम् ।

एकाग्नित्वादपरेषु तन्त्रं स्यात् ॥ १० ॥

ये पुनरापराग्निका होमाः पक्षीसंयाजादयस्तेषु तन्त्रमावापो वेति सन्देहे पौर्वाग्निकवद्देशभेदाभावात्तन्त्रत्वं स्यात्, असत्यपि देशभेदे कर्तृ-

भेदात् भेदः प्रतिप्रस्थानृकर्तृका हि माहृत्या उपकुर्वन्ति अर्धयुर्कर्तृका-
स्त्वितरेषां तस्माद्भेदः ॥

सू० पर्यग्निकृतानामुत्सर्गे प्राजापत्यानां
कर्मात्सर्गः श्रुतिसामान्यादारण्य-
वत् तस्माद्ब्रह्मासां चोदनापृथक्
स्यात् ॥ ११ ॥

वाजपेये ब्रह्मसामान्या-
लम्भस्य कर्मशेषप्रतिषे-
धार्थताधिकरणम् ।

वाजपेये प्राजापत्यान् पशून् प्रकृत्य श्रूयते “तान् पर्यग्निकृतानुत्सृ-
जन्ति ब्रह्मसामान्यालभत” इति किनुत्सृजेदिति कर्मशेषप्रतिषेधः आलभत
इति कर्मान्तरविधिः स्तोतृसृजतीत्यनुवादः आलभत इत्युत्कर्षविधिः ?
तत्र तान्यपर्यग्निकृतानारण्यानुत्सृजतीतिवत् तदन्ताङ्गरीतिविधानात्
तथैव प्राजापत्यानां नैराकाङ्क्षा च चोदकेनाङ्गान्तरग्रहणम्, अतः पर्यग्न-
करणान्ताः प्राजापत्याः ब्रह्मसामान्यालभत इत्याज्येन शेषमिति वत्क-
र्मान्तरमिति मन्वानस्योत्तरं “नान्यकर्मविधिर्युक्तो ऽनेकादृष्टप्रकल्पनात्
वाक्यभेदप्रसङ्गाच्च तस्मादुत्कर्षचोदना ॥ पर्यग्निकरणान्तरं प्राप्तस्याल-
म्भस्य ब्रह्मसामकाले उत्कर्षमात्रं विधीयते तद्विधौ च प्राप्तः पर्य-
ग्निकरणान्तो व्यापारोपरम इति तदनुवादमात्रमुत्सृजतिः, एवमत्य-
न्तलाघवलाभाच्च कर्मान्तरवाक्यभेदाभ्युपगमो माध्यन्दिने सवने ब्रह्मसा-
माख्यस्तोत्रकाले युक्तः, तस्मात्पर्यग्निकरणान्तमङ्गकाण्डं सकृदेव कर्तव्यं न
माध्यन्दिने पुनरावर्तनीयं पशवश्च नान्य उपादातव्याः ॥

अहीने उत्सर्गमुत्सर्गकर्मशेष-
प्रतिषेधार्थताधिकरणम् ।

सू० पञ्च शारदीयास्तथेति चेत् ॥ १२ ॥

अस्ति पञ्चशारदीयो नामाहीनः पञ्चाहस्तत्र श्रूयते “वैशाख्याम-
मावास्यायां सप्तदशमाहतीस्त्रिवत्सा अप्रवीता उपाकरोति सप्तदश
प्रश्नीनुत्सृजन्तान् पर्यग्निकृतान्प्रोक्षितानितरा आलभन्ते प्रेतानुत्सृजन्ति
ततः संवत्सरे राजीवा आनयन्ति तांश्चैवोत्सृजन्तान्यपर्यग्निकृता” नित्या-

दिपूर्ववत्, एवं तृतीये चतुर्थे च संवत्सरे स्त्रीपशुयागानां सामस्येनानुष्ठानमुत्थां च पर्यग्निकृतानामुत्सर्गमुत्त्वा तत्र श्रूयते “पञ्चमे वर्षे दीक्षित एतानुत्थस्त्रींस्त्रीनन्वहमालभते पञ्चोत्तमे ऽहनी”ति तत्रोक्तसु संशयः किं य एव प्रथमवर्षे पर्यग्निकृता उक्षाण उत्सृष्टव्यास्तेषामेव द्वितीयादि-संवत्सरेषु पर्यग्निकरणम् पञ्चमे वर्षे तेषामेव पञ्चसु सुत्यासु त्रींस्त्रीनित्येव मालम्भः प्राजापत्यानामिव ? उत प्रथमे वर्षे उपक्रान्तानां पर्यग्निकरणान्ताङ्गरीतिविधानेन तत्रैव समाप्तिरारण्यवत् द्वितीयादिष्वन्येन्ये उक्षाणः पञ्चमे वर्षे सुत्यासु पञ्चमे वर्षे सुत्यासु अन्येषामुत्थामालम्भ इति तत्र त्रींस्त्रीनित्येन ब्रह्मसामालम्भवत्तेषामेवालम्भोत्कर्षमात्रविधौ लाघवम् । वचनात्पर्यग्निकृतानामपि तेषां पुनः पुनः पर्यग्निकरणं क्रियते उत्सर्गवचनानि चालम्भोत्कर्षादेव प्राप्तस्योत्सर्गस्यानुवाद इति प्राप्ते ब्रूमः स्यादेवं यदि त्रींस्त्रीनित्येनालम्भोत्कर्षः शक्यो विधातुं न त्वेवमस्ति, गुणवाक्यत्वे सति त्रींस्त्रीनिति चान्वहमिति चानेकार्थविधाने वाक्यभेदापत्तेः, तथा पञ्च इति चोत्तमेऽहनीति नार्थभेदो दर्शयितव्यः, तस्मादिदन्तावत्संख्याकालविशिष्टापूर्वकार्यविधानम् एवम् चाविहिते सत्यालम्भोत्कर्षे प्राजापत्यन्यायासंभवात् तदन्ताङ्गरीतिविधानेनारण्यन्यायेन प्रथमवर्षोपक्रान्तानामुत्थां त्रिवत्सानामिव तत्रैव समाप्तिः द्वितीयादिष्वपि वत्सरेषु अन्य एव स्त्रीपशुयागाः पुंपशुयागाश्च, एवं प्रतिमवत्सरम् देवताऽनुषङ्गेण चतुस्त्रिंशत्कर्माणि पञ्चमे चान्येषामेवोत्थामालम्भः ॥

अभिषेचनीयदशपेययो-
भेदेन प्रयोगाधिकरणम् ।

सू

दशपेये क्रयप्रतिकर्षात्प्रतिकर्षस्ततः
प्राचां तस्मात्समानं तन्त्रं स्यात् ॥

१२ ॥

राजसूये ऽभिषेचनीयो नाम सोमयागः ततः संसृयाहर्वींश्च ततः पुनर्दशपेयः सोमयागस्ताविमावभिषेचनीयदशपेयौ समानतन्त्रौ भिन्नतन्त्रौ वेति संशये सह सोमं क्रीणात्यभिषेचनीयस्य दशपेयस्य चेति

वचनादभिषेचनीयसोमक्रयकाले दशपेयक्रयः प्रतिक्रियते, स च प्रतिक्रिय-
माणः प्राचोऽपि पदार्थान्प्रतिकर्षति “तदन्तमपकर्षं स्यादि”ति न्यायात्
तस्मात्सहोपक्रमितव्यावभिषेचनीयदशपेयौ यथोपक्रमं च समापनमिति
समानतन्त्रौ मैवम् उपसंवादमात्रमिह क्रीणातिनोच्यते न त्वङ्गभूतः क्रयः
नन्वसौ क्रीणातेन मुख्यो वाच्यः परकीयस्य मूल्यं हि दत्त्वा स्वीकरणं
क्रयः न चोपसंवादमात्रस्यैवंरूपत्वमस्ति यद्यप्येवं तथाऽपि गौण्या
वृत्त्या तस्यैवेदं साहित्यमुच्यते वचनान्तरानुगुण्यात् दशपेये हि श्रूयते
“सद्यो दीक्षयन्ति सद्यः सोमं क्रीणन्ती”ति तथाऽभिषेचनीयेऽवभृथदर्श-
नमत्यन्तानुपपन्नमेकतन्त्रत्वे स्यात्, तस्मादङ्गभूतक्रयापकर्षाभावाच्च तद-
न्तापकर्ष इति न सहोपक्रमत्वं, कालभेदान्तु भिन्नोपक्रमावसानौ भिन्नत-
न्त्रावेवैतौ १ ॥

वारुण्या निष्कासेन तुषैश्चा-
वभृथमभ्ययन्ति इत्यस्य कर्मान्त-
रोपदेशताधिकरणम् ।

सू० निष्कासस्यावभृथे तदेकदेशत्वा-
त्यशुवत्प्रदाने विप्रकर्षः स्यात् ॥
१४ ॥

वरुणप्रघासेषु “वारुण्यामिक्षा मारुण्यामिक्षे”ति श्रुतं तत्र पुनः
श्रूयते “वारुण्यानिष्कासेन तुषैश्चावभृथं यन्ती”ति तत्र संशयः किं प्रधा-
नस्यामिक्षायागस्यायं प्रचारविप्रकर्षः पशोरिव वपाहुदयादिभिः प्रातःस-
वनवृतीयसवनयोः स्त निष्कासस्येयं प्रतिपत्तिः ? रथामिक्षानिष्कासद्रव्यकम-
वभृथधर्मकं कर्मान्तरं विधीयत ? इति, तत्र कृत्स्नस्यामिक्षाद्रव्यस्य प्रकृत-
यागशेषत्वात्तदेकदेशे तस्या एव देवतायै वरुणाय दीयमानो न कर्मान्तरं
युक्तम्, अवभृथशब्दस्तु देवतासामान्याद्वीणाऽनुवादः, अवभृथोऽपि हि
वारुणः, न चानुवादे गौणत्वं दोषः सिद्धान्ते तु तद्वर्त्मककर्मविधौ विधा-
वेव गौणत्वं स्यात्, तच्चायुक्तं तस्मात्तस्यैवायमभ्यास इति न स्विष्टकृ-
दादेः पुनः करणं नैवम् अवभृथशब्दानर्थक्यात्, न चार्थवत्त्वे सम्भवति
आनर्थक्यं युक्तं तस्मादवभृथधर्मककर्मान्तरविधानं तत्तु प्रयाजशेषाभि-

घारणवदामित्ताशेषस्य प्रतिपत्त्यर्थं सत्यं, कर्मान्तरं न तु प्रतिपत्तिः अव-
भृथशब्दविरोधात्, अवभृथे हि द्रव्यं गुणतः कर्मप्रधानतः इह तु विप-
र्ययात्तद्वद्वावानुपपत्तिः, तेन यस्यैव अवभृथशब्दस्य प्रसादात्कर्मान्तर-
माश्रितं तेनैव प्रतिपत्त्यर्थतानिराकरणेनार्थकर्मता सिध्यति । वचनाच्चान्य-
दोयद्रव्यस्यैकदेशेऽन्यत्र विनियुज्यमानो न द्रव्यति ॥

प्रायणीयनिष्कासे उदयनीय-
निर्वापस्यार्थकर्मताधिकरणम् ।

सू० उदयनीये च तद्वत् ॥ १५ ॥

ज्यातिष्टोमे प्रायणीयश्चरुद्रव्यनीयश्च तत्र श्रूयते “प्रायणीयस्य
निष्कास उदयनीयमनुनिर्वपती”ति तत्र संशयः किं प्रायणीयनिष्कास-
द्रव्यकम् उदयनीयधर्मकं कर्मान्तरं विधीयते ? किं वा प्रायणीयनिष्कास-
स्योदयनीयनिर्वापसंयोगः प्रतिपत्तिः ? इतः प्रायणीयनिष्कासे निर्वाप उदयनी-
यस्य संस्कार इति ? पूर्ववत्तद्वर्मकर्मविधिः मुख्यस्यैव तदुदयनीयस्येह प्रक-
तत्वाच्च प्रकरणान्तरव्ययेन तद्वर्मकर्मविधिस्तस्मात्प्रायणीयनिष्कासस्य
कृतार्थस्येयं प्रतिपत्तिरुदयनीयनिर्वापसंयोगः, नैतदेवं निष्कासस्य हि
सप्तम्या गुणभवाऽवगम्यते द्वितीयया प्रधानत्वमितरस्य स्फुटं श्रुतम्
उदयनीयहविर्हि निरूप्यमाणं भाव्युपयोगित्वात्सुतरां संस्काराहं, न च
निष्कासस्य प्रयाजशेषवदुदयनीयसंयोगात्किञ्चिददृष्टमस्ति । तस्माच्छ-
ब्दानुगुण्यात् उदयनीयहविःसंस्कारार्थः प्रायणीयनिष्कासनिर्वापः ॥

इति श्रीशास्त्रदीपिकायामेकादशस्य द्वितीयः पादः ॥ २ ॥

अथैकादशस्य तृतीयः पाद आरभ्यते ॥

वेद्याग्रहानां प्रधानकाला-
न्यकालकर्तव्यताधिकरणम् ।

सू० अङ्गानां मुख्यकालत्वादचना-
न्यकालत्वम् ॥ १ ॥

प्रधानसमदेशत्वं प्रधानसमानकालत्वं चाङ्गानामुक्तं, यत्र त्वा-
हेत्याङ्गस्य भिन्नदेशकालत्वं वचनेनैवाक्तं तत्र तथा भवतीति सुहृद्
भूत्वाक्तवाचाच्च निराकार्यमस्ति ॥

आधानस्य तन्त्रेणानुष्ठा- सू० द्रव्यस्य चाकर्मकालनिधत्तेः प्रयोगः
नाधिकरणम् । सर्वार्थः स्यात्स्वकालत्वात् ॥ २ ॥

“वसन्ते ब्राह्मणोऽग्नीनादधीते”त्यनारब्धाधीतमपि आधानम-
ग्निहोत्रादीनामङ्गमिति कृत्वा चिन्त्यते किमङ्गं सदाधानं प्रतिकर्म प्रयो-
गभेदेन कर्तव्यम्? उत सर्वकर्मणां सर्वप्रयोगाणां च तन्त्रेणे? ति तत्र,
“प्रयाजादिवदङ्गत्वादावृत्तिः स्यात्प्रतिक्रियम् । आनन्तर्याद्विशेषश्च गृह्यते
ऽतो न तन्त्रता ॥ स्वकालत्वात् तन्त्रत्वं विशेषायहणाद्भवेत् । आनन्त-
र्याद्विशेषश्चेच्चाधानसमये ह्यसौ” ॥ न हीदं कर्मणः प्रारम्भे मध्ये वा
प्रयुज्यते येन तदपवर्गे प्रयुज्येत वाचनिकोद्देशस्य वसन्तादिः स्वकालस्तेन
तत्रैव स्थितं सर्वेषामुपकरोत्यगृह्यमाणविशेषत्वादिति तन्त्रं यदाधाने
कृतेऽनन्तरं किञ्चित्कर्मऽऽपतति तत्तदर्थमित्यानन्तर्येण विशेषो गृह्यत
इति चेत् नायमाधानसमयेऽस्ति विशेषः तदा त्वेवमभिसन्धायासावा-
धत्ते यदेव किञ्चिन्निमित्तवशात्कामनावशाद्वा कर्तव्यं कर्मोपस्थास्यते
तदर्थमाधास्येऽग्नीनिति, न तु कंचिदेव कर्मविशेषमभिसन्धायाधत्ते, एव-
मनभिसंहितकर्मविशेषेण सर्वाद्वेशेनाधाने कृते यद्यपि किञ्चित्कारणवशा-
त्प्रथमं कर्मोऽऽपतति तथाऽपि न तादर्थ्यमेव भवति प्रथमावस्थायामेव
सर्वार्थत्वावधारणात् तस्मात्तन्त्रम् ॥

अग्नीषोमीयादिषु यूपस्य सू० यूपश्चाकर्मकालत्वात् ॥ ३ ॥
तन्त्रेणानुष्ठानाधिकरणम् ।

ज्यातिष्टोमेऽग्नीषोमीये पशवुपदिष्टो यूपः सवनीयानुबन्धयो-
स्त्वितिदिष्टः स किं त्रयाणामपि पशूनां तन्त्रम्? उत प्रतिपशु भिव? इति,
तदर्थमिदं विचार्यते दीक्षासु यूपं ह्वितीति किमग्नीषोमीययूपस्याकर्षे?
उत सर्वयूपानां? मिति, तत्र, “यथैवाध्वरः कल्पायामाद्य न्यैवापकर्षणम् । नि-
र्वापस्य तथा यूपोऽप्याद्य एवापकृष्यते ॥ अग्नीषोमीयसंस्थायामतो ऽसावप-
कृष्यते । भेदेन सवनीयादौ स्वकाले यूपसंग्रहः ॥ नैतदस्यविशेषेण सर्वयूपा-
पकर्षणात् । न चेहाध्वरः कल्पावशुक्तमाद्यापकर्षणम् । प्रधानकालबाधोऽत्र
तथैवाप्राप्तचोदना ॥ आद्यापकर्षणेऽप्यस्ति तस्मात्सर्वापकर्षणम्” ॥ अध्वर-

कल्यायां हि प्रथमनिर्वापापकर्षे सति प्रधानकालाबाधो नियमविधानं च लभ्यत इति तस्यैवापकर्षः समाश्रितः, अत्र त्वग्नीषोमीययूपापकर्षणेऽप्यस्ति प्रधानकालाबाधो ऽप्राप्तविधिश्च, तस्माद्विशेषात्सर्वयूपापकर्षे सत्यकर्मकालत्वाद्गृह्यमाणविशेषो यूपः सर्वेषां तन्त्रम् ॥

यूपसंस्काराणां तन्त्रेणानु-
ष्ठानाधिकरणम् ।

सू० संस्कारास्त्वावर्त्तेरन् न स्वका-
लत्वात् ॥ ४ ॥

यूपस्य तन्त्रत्वे तत्संस्काराणां तत्तण्णोत्तणादीनां तन्त्रत्वमावृत्तिर्वे-
ति संशये छेदनमात्रस्यापकर्षविधानात्प्रोत्तणादीनां चाग्नीषोमीयकालानां
तदपवर्गेऽपवर्गात् सवनीयादौ पुनः प्रयोग इति प्राप्ते ब्रूमः तेषामप्यप-
कर्षः दीक्षासु यूपं छिनत्तीति, नायमर्थः यूपं सन्तं छिनत्तीति यूपस्य प्राग-
सिद्धत्वात् किं तर्हि छेदनेन यूपं कुर्यादिति । न च छेदनमात्रेणासौ कर्त्तुं
शक्यते तत्तणादीनामपि यूपेऽपेक्षितत्वात्, तस्माच्छेदनग्रहणमुपनत्तणं छेद-
नादिभिर्यूपं कुर्यादिति, तस्मात्तेषामप्यपकर्षात्तन्त्रत्वम् । अस्तु छेदनमा-
त्रापकर्षः तावतैव च यूपसिद्धिस्तथाऽपि यूपस्तावत्सर्वेषामर्थेनैक एवोपा-
त्तस्तद्वद्वारा च संस्कारास्ते यद्यप्यग्नीषोमीयकालेऽनुष्ठीयन्ते तथाऽपि यूप-
द्वारत्वात्तस्य च साधारणत्वात्तेषामपि साधारण्यम् ॥

स्वरोः साधारण्याधिकर-
णम् ।

सू० स्वरुस्तन्त्रापवर्गः स्यादस्वकाल-
त्वात् ॥ ५ ॥

यूपस्य स्वरुं करोतीति स्वरुः किमेकयूपानां पशूनां तन्त्रम् ? उत
प्रतिपशु भिद्यत ? इति सन्देहे अञ्जनकाले ऽस्योपादानात्तदपवर्गं चापवर्गा-
दञ्जनान्तरे ऽन्यशकलोपादानं यः प्रथमः शकलः स स्वरुरिति चैक-
स्मिन् प्रहरणे यः प्रथम इति शास्त्रार्थः तेनैकस्मिन्नपि यूपे प्रहरणबहुत्वात्सं-
भवन्ति बहवः प्रथमशकलाः, मैवं प्रहरणस्यानुपात्तत्वात् तेन शकल-
मात्रापेक्षं प्राथम्यमित्येकस्मिन्यूपे एक एव प्रथमः शकल इति तन्त्रत्वं यूप-

च्छेदनकाल एव चास्य व्यामोहनवृत्त्यर्थेनाशापहारपरिहारार्थं च उपादानं कर्तव्यमिति अग्रह्यमाणविशेषत्वादपि तन्त्रम् ॥

द्वादशाहे कृष्णविषाणा-
प्रासनस्यान्त्याह एव कर्तव्य-
ताधिकरणम् ।

सू० अग्रहर्गणे विषाणाप्रासनं धर्म-
विप्रतिषेधादन्ये प्रथमे वाऽहनि
विकल्पः स्यात् ॥ ६ ॥

ज्योतिष्टोमे श्रूयते “कृष्णविषाणया कण्डूयत” इति, तथा नीतासु दक्षिणासु “चात्वाले कृष्णविषाणां प्रास्यती”ति द्विरत्रादिषु अग्रहर्गणेषु चिन्त्यते किं प्रथमे एवाहनि कृष्णविषाणाप्रासनम् ? उतान्त्य एवे ? ति विकल्पः स्यात् प्रकृतौ हि प्रासनोत्तरकालानां पदार्थानां पाणिकण्डूयनं धर्मः, पूर्वकालानां तु विषाणाकण्डूयनं तद्वदि प्रथमेऽहनि प्रास्येत तत उत्तरेष्वहसु ये दक्षिणानयनात्प्राभाविनः पदार्थास्तेषां विषाणाकण्डूयनं धर्मो बाध्येत, न हि प्रास्तायाः पुनरुपादानं सम्भवति त्यागात्मकं हि प्रासनं प्रकृते विहितं, न च पुनरुपादित्समानस्य त्यागबुद्धिर्भवति, तस्माद्वाध्यत एव विषाणाकण्डूयनम् ॥ अथ पुनरन्त्येऽहनि प्रास्येत ततः पूर्वेष्वहसु ये दक्षिणानयनात्परस्तात्पदार्थास्तेषां पाणिकण्डूयनं बाध्येत, न ह्यप्रास्तायां तस्यां पाणिकण्डूयनं सम्भवति, अदृष्टार्थत्वापातात्प्रक्रान्तनियमत्यागे शिष्टाचारविरोधाच्च, अतः पक्षद्वयेऽपि अवश्यंभावी केषांचिद्वृत्तबाध इति विकल्पः स्यादेवं यद्यन्येऽहनि प्रासने धर्मबाधः स्यात् न त्वेतदस्ति पाणिकण्डूयनस्यार्थकृतत्वेनाशास्त्रीयत्वात्तस्मादन्येऽहनि प्रासनम् ॥

राजसूये ऽन्त्य एव हविष्कृ-
त्काले वाग्विसर्गाधिकरणम् ।

सू० वाग्विसर्गा हविष्कृता बीजभेदे
तथा स्यात् ॥ ७ ॥

दर्शपूर्णमासयोः श्रुतं “प्रणीताः प्रणेष्यन्वाचं यच्छति तां सह विष्कृता वाचं विसृजती”ति हविष्कृतेति च कालोपलक्षणं हविष्कृताह्वानकाल इत्यर्थः । तत्र नानाबीजेषु चिन्त्यते कृष्णाजिनास्तरणादीनां फलीकरणपर्यन्तानामनुसमय इत्युक्तं, तत्र किं प्रथमस्यान्त्यस्य वा बीजस्य हविष्कृता वाग्विसर्गः ? किं वान्त्यस्यैवे ? ति, तत्र प्रथमं विसर्गं सत्युत्तरेषां

बीजानां ये हविष्कृतकालात्प्राज्वः पदार्था हविरावपनादयस्तेषां धर्मा
बाध्येत, अन्तिमे तु विसर्गे पूर्वबीजानां ये हविष्कृतः प्रत्यञ्चः परे वप-
नादयस्तेषां धर्मा वाग्विसर्गो वा बाध्येत, न ह्यत्र पूर्ववत् वाग्विसर्गस्या-
शास्त्रीयत्वं विसृजतीति वचनात्, तस्मादवश्यं भाविनि धर्मबाधे विक-
ल्पः, नैवं, न ह्यत्र विसर्गो विधीयते वाग्यमविधेस्त्वयमवधिरुच्यते तदे-
कवाक्यत्वात्, विसर्गविधौ हि वाक्यभेदो ऽदृष्टकल्पना च स्यात् प्राप्तश्च
विसर्गो न विधातव्यः, तस्माद्विसर्गस्यानङ्गत्वादविसृष्टायामपि न कस्य-
चिदुर्मबाध इत्यन्त एव विसर्गः ॥

शनीषोमीये पुरोडाशिक-
काले वाग्विसर्गाधिकार-
णम्

सू० पशौ च सपुरोडाशे च समानतन्त्रं
भवेत् ॥ ८ ॥

पशावनीषोमीये पशुपुरोडाशः तत्र तावदस्ति हविष्कृताहुानं
पशावप्यस्तीति कृत्वा चित्यते किं प्रथमे पशुकाले वाग्विसर्गः ? पुरोडाश-
काले वेति, प्रासङ्गिकत्वात्पशुपुरोडाशस्य पाशुकैव वाग्यमेन कार्यसिद्धेर्न
पशावाग्यमेन कार्यं, तस्मात्पशुकाले वाग्विसर्ग इति मन्वानस्योत्तरं न
वाग्यमोऽयमारुपकारकः कर्तृसंस्कारस्त्वसौ, अतो विसृष्टवाचा त्रिय-
मार्णाः पुरोडाशिका विगुणा भवेयुः । तस्मात्पुरोडाशकाले विसर्गः ॥

अग्निचयने अग्निविमोक्तस्य
प्रधानापवर्गकालताधिकार-
णम् ।

सू० अग्नियोगः सोमकाले तदर्थत्वात्सं-
स्कृतकर्मणः परेषु साङ्गस्य तस्मा-
त्सर्वापवर्गे विमोक्तः स्यात् ॥ ९ ॥

अनौ श्रूयते “अग्निं युनक्ति शवसा घृतेन”ति जुहोति अग्निमेव
तद्युनक्ति पञ्चभिर्युनक्ति पाङ्क्तो यज्ञ इत्यग्नियोगः तथा “इमं स्तनमूर्ज-
स्वन्तं धयामि इत्यान्यस्य पूर्णां सुचं जुहोतीत्येष वा अग्नेर्विमोक्त” इति
सोऽयमग्नेर्विमोक्तः किं प्रधानमात्रापवर्गं स्या ? द्रुतसाङ्गप्रधानापवर्ग ? इति,
यदि प्रधानमात्रार्थो योगस्तदपवर्गं विमोक्तः साङ्गप्रधानार्थत्वे तु योग-
स्य सर्वान्ते विमोक्तः तत्राग्नेः सर्वार्थत्वात्तत्संस्कारो योगः सर्वार्थः
तस्मात्सर्वापवर्गे विमोक्त इति पूर्वपक्षं कृत्वा पाङ्क्तो यज्ञ इति वाक्य-

शेषेण यज्ञार्थता योगस्य, अतः प्रधानापवर्गोऽपवर्ग इति भाष्यकारेण सिद्धा-
 न्तितम्, । एवं च सौमिकमपि वरणं “यदवृत्ता वषट्कुर्युर्ध्नातुव्यमेव यज्ञस्या-
 शीर्गच्छे”दिति यज्ञसंयोगादग्नियोगतुल्यन्यायं केवलप्रधानार्थं भवति तत्रा-
 वभृथे सौमिकेन वरणेन प्रत्याम्नातं होतृवरणं प्राप्नोति तत्र न होतारं
 वृणीत इति प्रतिषेधोऽवकृप्तोभवति, इतरथा सौमिकस्य वरणस्य साङ्गप्रधा-
 नार्थत्वादवभृथे पृथग्वरणप्राप्त्यभावात्तद्विषेधो न स्यात् इति च लिङ्गदर्श-
 नमुक्तं तथा “अहरहयुनक्ति अहरहर्विमुञ्चती”ति प्रत्यहं योगविमोक्तदर्शनं
 द्वादशाहे इतरथा साङ्गप्रधानार्थत्वे आद्यन्तयोरेव योगविमोक्तदर्शने
 स्यादिति । ननु प्रधानार्थत्वेऽपि वरणस्याप्राप्तिरपूर्वत्वादवभृथस्य तत्र
 कश्चिदाह अपूर्वताया एवायमर्थवादो होतृवरणाभावे लघवं स्यादिति, स
 चापूर्वत्वपक्षे वरणाप्राप्तौ सत्याभवकल्पते नान्यथेति । वयं तु ब्रूमः यद्व्याप्य-
 पूर्वाऽवभृथस्तथाऽप्याज्यभागयोस्तत्र सद्भाषाद्वेतुश्चाङ्गप्रधानार्थत्वात्तद्वर-
 णमप्यङ्गप्रधानार्थं, न हि दार्शनिकं वरणं केवलप्रधानार्थं यज्ञसंयोगाभावात्
 अतोऽसत्यप्यतिदेशे होतृवरणस्याज्यभागार्थतयाऽस्त्येवावभृथे प्राप्तिरिति
 युक्तः प्रतिषेध इति । तद्विदं भाष्यकारीयमधिकरणव्याख्यानमनुपपन्नमिति
 मत्वा वार्तिककारेण विपर्ययेण पूर्वोत्तरपक्षौ वर्णितौ वाक्यशेषादवभृथ-
 लिङ्गञ्च केवलप्रधानार्थो योग इति पूर्वः पक्षः । सिद्धान्तस्तु अग्नेः सर्वो-
 र्थत्वात्तद्व्यागोऽपि सर्वार्थः । न च वाक्यशेषवशाद्विशेषः योगोत्पत्तिविधौ
 वाक्यशेषाभावात्, तत्र तावत्सर्वार्थत्वङ्गम्यते पञ्चसंख्यागुणविधौ वाक्य-
 शेषः श्रुतः, न चासावुत्पत्तिवाक्यावगतं सर्वार्थत्वमलं निवर्त्तयितुम् । किं च
 यज्ञ-शब्दे यागमात्रं ब्रवीति न प्रधानयागमात्रम्, अतो न तद्वशात्केवल-
 प्रधानार्थत्वम्, अवभृथे च होतृवरणप्रतिषेधोऽङ्गप्रधानार्थत्वेऽपि सौमिकस्य
 वरणस्य घटत एव । सौमिकं वरणमानत्यर्थं प्राकृतन्तु होतृवरणं प्रवृत्ते
 होतारि क्रियमाणमदृष्टार्थम् । अतस्तत्सर्वासु सोमेष्टिषु कार्यमिति द्वादशे
 वक्ष्यति । तस्माद्युक्तः प्रतिषेधः, द्वादशाहे च प्रत्यहं योगविमोक्तदर्शनमस्मि-
 चेव पक्षे घटते विधानार्थं ह्येतद्वचनं नानुवादमात्रम् आनर्थक्यात्तेन

सर्वदौ सर्वान्ते च सङ्गद्योगविमोक्तयोर्न्यायतः प्राप्तयोर्वचनेनाहरह्यौ-
गविमोक्तौ विधीयेत । तस्मात्सर्वार्थो योगः सर्वापवर्गं विमोक्तः । सूत्राणि
तु तन्त्ररत्न एवास्माभिर्व्याख्यातानीति नेह व्याख्यायन्ते ॥

उपसत्कालस्य सुब्रह्मण्या-
ह्वानस्य भेदेनानुष्ठानाधिकर-
णम् ।

सू० सुब्रह्मण्या तु तन्त्रं दीक्षावदन्य-
कालत्वात् ॥ १० ॥

ज्योतिष्टोमे ऽस्त्युपसत्कालीनं सुब्रह्मण्याऽऽह्वानं तदहर्गणेषु भि-
द्यते न वेति संशये प्रधानभेदाद् भेदः अकर्मकालत्वात् तन्त्रं, न हीदं
प्रधानकालम् ? उपसत्कालन्तु सङ्गदेवानुष्ठितमेव सर्वेषामुपकरोतीति
तन्त्रम् ॥

सू० तत्कालाच्चावर्तते प्रयोगतो वि-
शेष'संयोगात् ॥ ११ ॥

सुत्याकालमाह्वानं तन्त्रमावापो वेति संशये प्रथमसुत्याकाल एव
कृतं सर्वसुत्यानामुपकारकं सत्यप्येकस्य सन्निधिविशेषे यूपहुतिवदिति
प्राप्त उच्यते कर्मकालं ह्येतद् यस्य कर्मणः काले कृतं तदर्थमिति विशेष-
ग्रहणात् तदपवर्गं तत्कृतस्य देवतासंस्कारस्यापवर्गादहरन्तरे पुनः कर्तव्यं
तस्माच्च तन्त्रम् ॥

देशपात्रत्विजामन्यप्रयोगे
पूर्वदेशाद्यादानस्य ऐच्छिक-
त्वाधिकरणम् ।

सू० लौकिकेषु तु यथाकामी संस्का-
रानर्थलोपात् स्यात् ॥ १२ ॥

समादिदेशानामृत्विजां सुवादीनाञ्च पात्राणां किं प्रयोगेऽन्येषामु-
पादानम् ? उत तेषामन्येषामुपादानम् ? उत तेषामन्येषां वेत्यनियमः, ? इति
संदेहे निरिष्टिकोपादाने शिष्टाचारविरोधादन्येषामेवोपादानं नात्र शि-
ष्टाचारविरोधः । एतेषु शिष्टा न पुनरुपादानं वर्जयन्ति, तस्मादनियम इत्य-
वसितमृत्विजु, देशे च पात्रेषु तु चिन्त्यते ॥

पात्राणाम् आकर्मसमाप्ति
धारणाधिकरणम् ।

सू० यज्ञायुधानि धार्येरन् प्रतिपत्ति-
विधानादजीषवत् ॥ १३ ॥

पात्रेषु किं देशादिवदनियम् ? उत तेषामेवान्ताद्वारणं ? मिति निया-
मकस्याभावादनियमः ? न हि पूर्वप्रयोगे कृतः संस्कारः कश्चित् परेषु उपजी-
वनीयोऽस्ति यत्सोपभयात्पात्रान्तराणि नोपाददीमहि, । नन्वा “हिता-
ग्निमग्निभिर्दहन्ति यज्ञपात्रैश्चे”ति परिधानीये कर्मणि पात्राणां प्रतिपत्ति-
विहिता तत्परित्यागे लुप्येतातस्तेषामेव धारणं, नेयं पात्राणां प्रतिपत्तिर्य-
जमानशरीरसंस्कारार्थं दाहे पात्राणां तृतीयया गुणभावावगमात् तेन परि-
त्यज्यापि पूर्वापात्तानि पात्राण्यभिनवैः परिदह्यमाने नास्ति किं चिद्वैगुण्यं त-
स्मादनियमः । सिद्धान्त्येकदेशे त्वाह-यद्यपि गुणभावः पात्राणां तथाऽपि
धारणं, परित्यागे हि सति मरणस्यानियतत्वात्कदाचित्पूर्वप्रयोगोपयुक्तेषु
परित्यक्तेषु उत्तरप्रयोगकालेऽनागते यजमानः प्रमीयेत तत्र यज्ञपात्राभावा-
द्विगुणोदाहः स्यात्तस्मादवश्यं यावदुत्तरकालं तेषामेव धारणं, धारितेषु च तेषु
तैरेव तत्प्रयोगस्यापि सिद्धेर्नान्योपादानम्, एवमतः परमपीत्यान्तद्वारणम्,
एवं स्थिते चिन्तान्तरं प्रक्रम्यते किं दर्शपूर्णमासप्रभृति धारणम्-उत पवमानह-
विःप्रभृती ? ति, दर्शपूर्णमासयोः सर्वप्रकृतिस्त्वात्तत्रैव पात्राणामुपदेशात् ततः
प्रभृति धारणं मन्वानस्योत्तरं पवमानहविःप्रभृतिधारणम् अधारितेषु प्रागेव
दर्शपूर्णमासाभ्यां यदि यजमानः प्रमीयेत तदा तस्याहितान्नैः सतो
देहसंस्कारो यज्ञपात्राभावानुप्येत, तस्मात्पवमानहव्योप्यारभ्य धारणं स्थि-
तादुत्तरं गुणाभावेऽपि पात्राणां धारणमित्येकदेशिमत्, परमार्थतस्तु प्रतिप-
त्तिरत्र पात्राणां यद्यपि दाहे गुणभावस्तृतीययाऽवगम्यते तथाऽपि दक्षिणे
हस्ते जुहुमासादयतीति द्वितीयानिर्देशादासादनं प्रतिपत्तिः, तेन यद्यप्य-
भिनवैरपि दाहस्यावैगुण्यं तथाऽऽप्यासादनरूपा प्रतिपत्तिर्मालोपीत्याद्या-
नामेव धारणं, तस्मात्सर्वकर्मणां सर्वप्रयोगाणां च तन्त्रं पात्राणि ॥

सर्वसोमानामुपरिष्ठात्
प्राजापत्यप्रचाराधिकरणम् ।

सू० उपरिष्ठात्सोमानां प्राजापत्यैश्चर-
न्तीति सर्वेषामविशेषादवाच्यो
हि प्रकृतिकालः ॥ १४ ॥

वाजपेये श्रूयते “सप्तदश प्राजापत्यान् पशूनालभत” इति तात्पर्यं श्रूयते “उपरिष्ठात्सोमानां प्राजापत्यैश्चरन्ती” इति तत्र विचार्यते किमार्भवकाले प्रचरितव्यम् ? उत शस्त्रवतां सोमानामुपरिष्ठात् ? उत विकारस्थाने ? अथ सर्वसोमानामुपरिष्ठादि ? इति, तत्र चोदकानुग्रहादाभैवकाले प्रचार इति ब्रूमः प्रकृतावाभैवकाले प्रचारो दृष्टः प्रकृतिवदिहापि कर्तव्यः आर्भवकालश्च केष्विदं सोमानामुपरिष्ठाद्ववतीति नास्ति वचनविरोध इति पूर्वः पक्षः, मैवं तथा सति चोदकेनैव तत्कालस्य सिद्धत्वाद्वचनमनर्थकं स्यात्, तस्माच्छस्त्रवतां सोमानामुपरिष्ठात् तथा हि प्रकृतिकालप्रत्यासत्तिर्लभ्यत इति द्वितीयः । न प्रधानप्रत्यासत्तिमात्रेण चोदकानुग्रहो भवति तस्माद्विकारस्थाने प्रचारो ऽग्निष्टोमप्रचारादूर्ध्वं तत्त्वत्वागन्तुकानामुक्त्यादीनां विकाराणां स्थानं प्राजापत्यप्रचारश्चागन्तुकविकारः, तस्मात्तत्र स्यादिति तृतीयः पक्षः, सोमविकाराणामेतत्स्थानं न पशुविकाराणां, प्राजापत्यप्रचारश्च पशुविकारस्तस्माच्च तत्स्थानं सामान्यतो दृष्टं चैवंजातीयकेषु प्रमाणं, तस्माद्वचनस्याविशेषप्रवृत्तेः सर्वसोमानामुपरिष्ठादिति सिद्धान्तः । आर्भवकालप्रचारे क्रतुपशूनां प्राजापत्यानां चैककालः प्रचार इति मनोतायै हविषो ऽवदीयमानस्यानुब्रूहीति मनोता सूक्तानुवचनं तन्त्रं, सिद्धान्ते तु कालभेदादावापि इति सङ्गतिः ॥

सवनीये पुरोडाशे देवता-
त्कर्षाधिकरणम् ।

सू० उत्कर्षे सूक्तवाकस्य न सवनी-
यदेवतानामुत्कर्षः पञ्चनङ्गत्वा-
द्यथा निष्कर्षे ऽनन्वयः ॥ १५ ॥

सवनीयपशौ प्राकृतस्य सूक्तवाकस्य विवृतस्य पाठः, स चानुया-
जात्कर्षादाग्निमास्तादूर्ध्वमुत्कृष्यते तत्र सवनीयपुरोडाशदेवताः कीर्त्यन्ते
भृञ्जानिन्द्रापरिव्रते धाना इत्यादिपाशुकं च तन्त्रं पुरोडाशे प्रसज्यत
इति वक्ष्यते, तत्र संशयः किमुत्कृष्यमाणे सूक्तवाके पुरोडाशदेवतानामुत्क-
र्षो न ? इति “प्रासङ्गिकं च नोत्कर्षे” इति न्यायेन दाक्षिणाग्निकहोमयोरिव

हरिवेदादिपदानामनुत्कर्षप्राप्तौ उच्यते तन्त्रपदापेक्षित्वादिषामुत्कर्षः, न हि भृज्यानिन्द्राय धाना इत्येतावन्मात्रं प्रयोगार्हम्, अग्निमद्यहोतारम-
वृणीताय सुन्वन्यजमान इति तन्त्रपदमपेक्ष्यैषामर्थप्राप्तिः तच्च तन्त्रपद-
पाशुमुत्कृष्यते, अतस्तदपेक्षाणां पुरोडाशदेवतापदानामप्युत्कर्षः, तैश्चा-
त्कृष्टैरपि सवनीयदेवता एव प्रकाश्यन्ते इति न लिङ्गविरोधः । पूर्वं प्राजा-
पत्यप्रचारस्योत्कर्षोऽभिहिते प्रसङ्गात्सवनीयदेवतानामुत्कर्षः प्रतिपाद्यत
इति सम्बन्धः ॥

इति शास्त्रदीपिकायामेकादशस्य तृतीयः पादः ॥

अथैकादशस्य चतुर्थः पाद आरभ्यते ॥

राजसूये आग्नावैष्णवादिके-
ऽङ्गानां भेदेनानुष्ठानाधिक-
रणम् ।

सू० चोदनैकत्वाद्राजसूयेऽनुक्तदेश-
कालानां समवायात्तन्त्रमङ्गा-
नि ॥ १ ॥

राजसूये यान्यनुक्तदेशकालानि दक्षिणाभेदवन्ति कर्मणि यथा-
“अनावैष्णवमेकादशकपालं निर्वपति वामनो दक्षिणा सोमापौष्णं चरं
निर्वपति श्यामो दक्षिणे”ति किमेवंजातीयकेषु तन्त्रमङ्गानि? उत प्रति-
दक्षिणं तन्त्रभेदः इति, तत्र “देशकालफलाभेदादङ्गानां तन्त्रता भवेत् ।
कर्तृभेदाऽपि नैवास्ति दक्षिणामात्रभेदतः ॥ शक्यते हि तेभ्य एव कर्तृभेदाऽ-
न्या दक्षिणा दातुं तस्मादैकतन्त्र्यम्, उच्यते दक्षिणाभेदात्कर्तृत्वमपि भिद्यते
“तदानतानां कर्तृत्वादानतेश्च पृथक्त्वतः । दक्षिणाभेदादानतिभेदस्तद्वे-
दात्तत्कृतस्य रूपस्य भेदः वामनानतैर्हि पूर्वं कर्म कर्तव्यं श्यामानतैस्तत्त-
तन्त्रत्वे तु उभाभ्यामानता उभयं कुर्युः, तत्र दक्षिणाव्यवस्था गम्यमाना
बाध्येत, तस्मात्प्रतिदक्षिणं तन्त्रभेदः ॥

राजसूये कर्तृस्तन्त्रताधि-
करणम् ।

सू० अनियमः स्यादिति चेत् ॥ २ ॥

दक्षिणाभेदात्कर्तृरूपं भिद्यते इत्युक्तम्, इदानीं कर्तृत्वाधिष्ठानभू-
ताश्चिन्त्यन्ते किं ये पूर्वं प्रवृत्तास्त एवान्तात्कुर्युः? उत ते वाऽन्ये वे? तितद-

र्थमिदं विचार्यते किं सर्वकर्मणामृत्विश्वरणम् तन्त्रम् ? उत भेदेन ? इति तत्र
दक्षिणाभेदात्प्रयोगाणां भेदात्तदङ्गभूतस्य वरणस्यापि भेदः यस्मिन्कर्मणि
ये वरणभरणाभ्यामुपात्तास्ते तदपवर्गोऽपवृत्ता लौकिका भवन्ति तत्र पुनर्वर-
णसंस्कार आधातव्यः कर्मान्तरार्थं तदाधाने चाविशेषात्ते वाऽन्ये वेति प्राप्ते
ब्रूमः सर्वस्य राजसूयस्यैकफलत्वाद्युगपत्सर्वचिकीर्षा, चिकीर्षितार्थं च सहा-
यवरणं, तस्मादृष्टमाणाविशेषत्वात्सर्वकर्मणां राजसूयावयवभूतानां तन्त्रं
वरणमिति उपक्रमवृत्ता एवान्तात्कर्तारः । ननु सत्यप्येकफलत्वे देशकालकर्तृ-
भेदादिष्टिपशुसोमानां भिन्ना एव प्रयोगाः, वार्हस्पत्यं चरं निर्वपति ब्रह्मणो
गृहे ऐन्द्रमेकादशकपालं राजन्यस्य गृहे इत्यादिदेशभेदः, षडेव पूर्वद्यु-
र्निरूप्याणि षडुत्तरे द्युरिति कालभेदः, दक्षिणाभेदाच्च कर्तृभेदः तदेवं
भिन्नेषु प्रयोगेषु यस्मिन्कर्मणि प्रयुयुजिते वरणमनुष्ठितं तदर्थमेवैतदिति
विशेषग्रहणाच्चास्ति तन्त्रत्वं, न हि पवित्रारम्भसमयेनैकेष्टिव्यवहि-
तस्याभिषेचनीयस्य प्रयोग उपस्थितो येन तदेव तस्यापि वरणं स्यात्
न ह्यकर्मकालं यूपच्छेदनवत् प्रकृतावृत्तिग्वरणं येन सर्वकर्मार्थं
स्यात् कर्मकालत्वे तु तद्वेदात् पौर्णामास्यमावास्ययोरिव सत्यप्ये-
कफलत्वे भेदेनैव वरणमृत्विजश्च, तस्मादनियमो ज्यायान्, भाष्यकारमते
च सौमिकवरणस्य यज्ञसंयोगेन केवलप्रधानार्थत्वादग्नियोगविमोक्तवत्
विस्पष्टमेव भेदेन प्रत्यहं वरणमित्यनाशङ्कनीयमेवं तन्त्रत्वं, सत्यमेवमङ्ग-
भूतस्य वरणस्य भेदः । यत्तु लौकिकं वरणं तस्य तन्त्रत्वमस्माभिरुच्यते
यज्ञमानो हि लौकिकप्रार्थनमृत्विजां कुर्वन् सर्वराजसूयोद्देशेन कुर्यात्
लाघवादविघ्नसमाप्तये च, अन्यथा ह्येककर्मार्थं प्रार्थिताः कदाचित्तस्मा-
प्तौ ते न याजयेयुरन्ये च न लभ्येरन् तत्र कर्मविघ्नो भवेत् । निरन्तरप्रयो-
गाणि च राजसूयकानि कर्माणि दर्शपूर्णमासवदौदासीन्यं मध्ये न लभन्त
इति त एवान्तादविघ्नसमाप्त्यर्थमवश्यं स्थापनीया इत्येतावानभिप्रायः ॥

१ दक्षिणाभेदेन प्रयोगाणां भिन्नत्वादिति पाठान्तरम् ।

२ देशेनैव कर्तुमर्हतीति पाठान्तरम् ।

अवेष्टावह्नानां भेदाधि-
करणम् ।

सू० अवेष्टौ त्वैकतन्त्र्यं स्याद्विज्ञ-
दर्शनात् ॥ ३ ॥

राजसूये ऽवेष्टिनोमेष्टिः “आग्नेयमष्टाकपालं निर्वपति हिरण्यं दत्ति-
ण”त्यादि पञ्चहविष्का सा चैयमीश्वरो वा एष दिशो ऽनून्मदितो-
र्यद्विशो ऽनुव्यवस्थापयन्ति दिशामवेष्टयो भवन्ति दित्वेव प्रतितिष्ठन्त्य-
नुन्मादायेत्येवं दिग्व्यवस्थापने निमित्तोन्मादपरिहारतया श्रूयमाणा राज-
सूयान्तर्गतेति तावदविवादं, राजसूये हि दिशो व्यवस्थापयन्तीति दिग्-
व्यस्थापनं विहितम् अतो नैवं भ्रमितव्यम् “एतयाच्चाद्वकामं याजयेदिति”
प्रत्यक्षया विशेषश्रुत्याऽच्चाद्वसंयोगाच्च प्रकरणापेक्षित्या सामान्यरूपया
च स्वाराज्यकामगतयजतिचोदनयेयं गृह्यत इति, तस्या एव बहिः
प्रयोगोऽपि श्रूयते “यदि ब्राह्मणो यजेत वार्हस्यत्यं मध्ये निधायाहुतिमा-
हुतिं हुत्वा तमभिधारये”दिति ततश्चैतयाऽच्चाद्वकामं याजयेदिति बहिः
प्रयोगस्य फलापेक्षत्वात्तेन सम्बध्यते, क्रतुमध्यप्रयोगस्य तु स्वाराज्यं
फलम् इत्युभयोः फलयोर्भिन्नविषयत्वेनाविरोधः, तद्वेवं स्थिते क्रतुमध्य-
स्थायामवेष्टौ चिन्त्यते पञ्चापि हवींषि समानतन्त्राणि न वेति तत्र सत्यपि
दक्षिणाभेदे वार्हस्यत्यं मध्ये निधायेति मध्ये निधानविध्यनुपपत्त्या
समानतन्त्रत्वम् ॥ ननु ब्राह्मणादिसंयुक्ते बहिः प्रयोगे मध्ये निधानं न
क्रतुमध्यप्रयोगे सत्यं, तथाऽप्यन्तः प्रयोगेऽप्यैकतन्त्र्यं यथोत्पन्नाया एव हि
दक्षिणाभेदयुक्तायाः क्रतुमध्य इव बहिरपि प्रयोगः, तत्र यदि दक्षि-
णाभेदावाना तन्त्रत्वं स्यात् बहिः प्रयोगेऽपि स्यात्, तत्र मध्ये निधा-
नमत्यन्तानुपपन्नमथ तदनुरोधेन समानतन्त्रत्वमङ्गीकृत्य दक्षिणाभेदः
कथं चिदेकस्मिन्नपि प्रयोगे तत्तत्प्रधानेद्विशेषेन दानात् समर्थं तथा क्रतु-
मध्येऽपि स्यात् अवेष्टिरिति चैकनिर्देशः समानतन्त्रतां गमयति, तस्मा-
त्समानतन्त्रत्वं नैवम् उत्पद्यमानान्येतानि दक्षिणाभेदसंयुक्तान्युत्पद्यन्ते
राजसूयार्थत्वेन चैषामुत्पत्तिः, ईश्वरो वा एष दिशोऽनून्मदितोरित्युपक्रम्य-

विधानात् दक्षिणभेदादुत्पत्तिसमय एवैतानि नानातन्त्राणि क्रतुमध्ये प्रयो-
क्तव्यानीति निर्णीतं, पश्चात्तु ब्राह्मणादीनां बहिः प्रयोज्यानीति विधीयमा-
नानि मध्ये निधानविधानान्यथानुपपत्त्या एतयाऽत्राद्यकाममिति च प्रयो-
गवचनैक्यात्समानतन्त्राणि गम्यमानानि दक्षिणाभेदमुक्त्वा समानतन्त्रा-
णि भवन्ति, क्रतुमध्ये तु दक्षिणाभेदावानातन्त्राणांति नावश्यमैकरूप्यम् ॥

पञ्चमानेष्टिहविषां भेदे-
नानुष्ठानाधिकरणम् ।

सू० पवमानहविःषैकतन्त्र्यं प्रयोग-
वचनैकत्वात् ॥ ४ ॥

सन्त्याधाने पवमानहवींषि “अग्नये पवमानायाग्नये पावकायाग्नये
शुचय” इति तान्यधिकृत्य श्रूयते अहो निरूप्याणि सर्वाणि सह निरूप्या-
णीति तथा यः कामयेतोत्तरोत्तरं वसीयान् श्रेयान् स्यामिति तस्य अग्नये
पवमानाय निरूप्य पावकशुचिभ्यामुत्तरे हविषी समानबर्हिषी निर्वपेदिति
तदिह काम्ये प्रयोगे चिन्त्यते किं सर्वाणि समान तन्त्राणि ? उत
प्रथममुत्तरं च द्वयं नाना तन्त्र ? मिति तत्राहो निरूप्याणि सह निरूप्याणी-
ति वचनात्समानतन्त्रत्वं न च यः कामयेतेत्यनेन वचनेन प्रयोगभेदः नह्येकं
वाक्यप्राप्तानां पवमानहविषां फलार्थतां प्रयोगभेदं च शक्नोति विधातु-
मिति भ्रान्तः काम्येऽपि समानतन्त्रतामाह । सिद्धान्तस्तु न हविषां काम्ये
विधिः तदाश्रितस्तु प्रयोगभेद एव दध्यादिवत्कामाय विधीयते, तस्मादु-
सीयस्त्वं कामयमानः प्रथमं पृथङ् निरूप्य पश्चादुत्तरे समानतन्त्रे कुर्यात् ॥

द्वादशाहे दीक्षोपसत्सुत्या-
नां प्रत्येकस्य द्वादशदिनता-
धिकरणम् ।

सू० द्वादशाहे तत्प्रकृतित्वादेकैकम-
हरपृथज्येत कर्मपृथक्तात् ॥ ५ ॥

द्वादशाहे “द्वादश दीक्षा द्वादशोपसदः” इति श्रूयते तत्र विचार्य-
तेकिमेकैकमहः पृथक् द्वादश दीक्षोपसद्युक्तं कृत्वा द्वादश पञ्चविंशति-
रात्राः कर्त्तव्याः ? उतैकैकमहः सद्य एव दीक्षोपसद्युक्तं निर्वर्त्य द्वादशस्वहः-
सु द्वादशसाद्यस्काः कर्त्तव्याः ? अथ वा द्वादशस्ववाहसु चतुरहे दीक्षा-
श्चतुरहे चोपसदश्चतुरहे सुत्याः सम्याद्याः आहोस्विदीक्षोपसत्सुत्यानां
स्वस्थाने विवृद्धिस्ततो द्वादशसु अहःसु दीक्षा द्वादशसूपसदः द्वाद-

शसुत्या इत्येवं शङ्चिंशताऽहोभिः समाप्तिरिति तत्रैकैकस्य यागस्य
ज्योतिष्टोमप्रकृतित्वात्तदुशेनैकैकं सदीक्षोपसत्कं कर्तव्यं द्वादशसंख्या च
दीक्षागतोपसद्गता च प्रत्येकमेवाङ्गन्तस्माद् द्वादश पञ्चविंशतिरात्राद्वा-
दशाहशब्दस्य नामत्वादिति प्रथमपक्षः सत्यमेकैकं सदीक्षोपसत्कं कर्तव्यं
न तु द्वादशाहशब्दो न मध्येयं गुणविधिस्त्वसौ तेन द्वादशस्वेवाहःसु
द्वादशानामपि यागानां सदीक्षोपसत्कानां निर्वर्तनात् द्वादश सादृशका
इति द्वितीयः पक्षः, यद्धीम एतत् द्वादशाहशब्दो गुणविधिरिति न त्वेकैकं
पृथक्साङ्गं कर्तव्यम् एकेन विधिना एकस्मिन् फले विनियुक्तानां सह कर्तव्य-
त्वावगमात् तन्त्रमङ्गान्यसुत्याकालानि तेन तन्त्रेण सर्वेषां दीक्षोपसदः
कार्याः द्वादशाहशब्दस्य गुणविधित्वात् द्वादशस्वेवाहःसु सर्वं सम्पादनीयं
तेन चतुरहे दीक्षाश्चतुरहे चोपसदश्चतुरहे च सुत्या इति तृतीयः पक्षः,
युक्तमेव तन्त्रं दीक्षोपसदमिति न तु द्वादशाहशब्दो गुणविधिः नामध्येयत्वं
तु यजिसामानाधिकरण्यात् द्वादशदीक्षा इति विधानात्, द्वादशसु ब्रह्मसु
दीक्षास्तथोपसदस्तन्त्रेण कृत्वा ततो द्वादशस्वहसु सुत्याः कार्याः
द्वादशाह इति च नामध्येयं प्रधानकालनिमित्तमित्यविरुद्धं, तस्मात् षड्चिं-
शताहोभिः समाप्तिः ॥

प्रधानैरपृथक्कालानामङ्गा-
नां भेदेनानुष्ठानाधिकरणम् ।

सू० भेदस्तु तद्भेदात्कर्मभेदः प्रयोगा-
त्स्यात्तेषां प्रधानशब्दत्वात् ॥ ६ ॥

यानि सुत्याकालान्यङ्गानि यथा सवनीयः पशुः सवनीयाः पुरोडा-
शास्तानि किं द्वादशानां यागानां तन्त्रम्? उतावाप? इति संशये प्रयोगै-
क्यात्तन्त्रत्वे प्राप्ते प्रधानकालत्वादेवां यस्य काले यदनुष्ठितं तत्तदर्थमिति
विशेषग्रहणात्तदपवर्गं तस्यापवर्गादन्यस्मिन्नहनि प्रधानान्तरार्थं पुनः
करणेन भवितव्यम् ॥

उपसत्काले सुब्रह्मण्याद्वा-
नस्याधिकारेण कर्तव्यताधि-
करणम् ।

सू० सुत्याविवृद्धौ सुब्रह्मण्यायां सर्वे
षामुपलक्षणं प्रकृत्यन्वयादावाह-
नवत् ॥ ७ ॥

प्रकृतानुपसत्कालं सुब्रह्मण्याद्गानं श्रूयते इत्यहः सुत्यामागच्छ
 मघवन्निति ब्रूयादिति, इति करणेन च संख्योच्यते चतुरहे अहे सुत्यामागच्छ
 मघवन्निति ब्रूयादित्यर्थः तदिदमकर्मकालत्वात् द्वादशाहे तन्त्रमित्युक्ते
 तस्मिंस्तन्त्रेण क्रियमाणे किं सर्वेषामहं पृथक् पृथक् उपलक्षणं त्रयो-
 दशाहे चतुर्दशाहे आगच्छेति एवमहःशब्दस्यैकधा-शब्दस्येवाभ्या-
 सात्मक ऊहो भवति? उताविकारेण प्रयोग? इति, ननु सिद्धान्तेऽप्यस्यैव
 विकारः प्रकृतौ चतुरहे सुत्यामित्युक्तम्, इह तूपसदन्हां द्वादशसंख्यया
 विवृद्धत्वात् त्रयोदशाह इति वक्तव्यं, सत्यं, तथापि नास्त्यहः सिद्धान्ते,
 पूर्वपक्षे त्वहःशब्दस्याभ्यासात्मकऊहो भवति सिद्धान्ते तु तस्य तन्त्रत्वा-
 दविशेषादविकारः तत्र प्रकृतौ सौत्यस्याह उपलक्षितत्वादिहापि तानि
 सर्वाणि तान्युपलक्षणीयानि, न चाहःशब्देनायह्यमाणविशेषत्वात्सर्वोपल-
 क्षणं सिध्यतीति वाच्यं संख्याशब्देन विशेषग्रहणात् त्रयोदशाह आगच्छे-
 त्युक्ते प्रथमस्यैवाह उपलक्षणं न द्वितीयादेस्तस्मादावृत्तिः, सुत्यामागच्छ
 मघवन्नित्येवं सुत्यासम्बन्धिदेवतासंस्कारमात्रं विवक्षितं संख्याशब्दोहः
 शब्दश्चार्थसिद्धत्वादविवक्षितनिर्देशमात्रम्, अतः सकृदेव वक्तव्यं तन्त्रम् ॥

वाजपेये प्राजापत्येषु शूला-
 दीनां तन्त्रताधिकरणम् ।

सू० पशुगणे कुम्भीशूलवपाश्रपणीनां
 प्रभुत्वात्तन्त्रभावः स्यात् ॥ ८ ॥

एकदेवत्येषु प्राजापत्यपशुषु कुम्भीहृदयशूलवपाश्रपणी च तन्त्रं
 विभवादित्युत्तरविवक्षया प्राप्यते ॥

भिन्नदेवताकेष्वपि शूला-
 दीनां तन्त्रताधिकरणम् ।

सू० भेदस्तु संदेहाद् देवताऽन्तरे स्यात् ॥
 ९ ॥

ये तु भिन्नदेवत्या एकजातीयाः पशवस्तेषु किं कुम्भ्यादीनां भेद? उतात्रापि तन्त्रं? मिति सन्देहे सह श्रपितेषु कस्यै देवतायै किमव-
 देयमिति अविज्ञानात्कदाचिदन्यस्यै उपाकृतात्पशोरन्यस्यै देवतायै अव-
 दीयेतापि तस्माद्भेदः । चिह्नकरणेनापि तु शक्यते कर्तुं विवेकः, तस्मा-
 त्साहित्यलिप्सया तन्त्रत्वम् । ननु वसानां चिह्नकरणासम्भवात्सर्वासां स्वे-

स्वे याज्यार्द्वर्चान्ते होमसिध्यर्थं भेदेनैव कुम्भी स्यात् मैवमेकीभूता-
नामपि वसानां स्वे स्वे याज्यार्द्वर्चान्ते हूयमानानां न किञ्चिद्द्वैगुण्य-
न्तस्मात्तन्त्रम् ॥

भिन्नजातिषु कुम्भ्यादीनां
भेदेनानुष्ठानाधिकरणम् ।

सू० जात्यन्तरेषु भेदः स्यात्पक्तिवैष-
म्यात् ॥ १० ॥

नानाजातीयेष्वैकादशिनादिषु “आनेयः कृष्णयीवः सारस्वती
मेषी”त्यादिष्वपि पूर्ववत्तन्त्रत्वं न पक्तिवैषम्यात् । केचिद्द्वि पशवः शीघ्रं
सिध्यन्ति के चिच्चिरेण तत्र सह श्रमणे केषांचिदश्नतत्वं विलया वा
स्यात् तस्मात्तन्त्रभेदः ॥

अश्वप्रतिग्रहेष्ट्या प्रति-
पुरोडाशं कपालचतुष्टयभे-
दाधिकरणम् ।

सू० कपालानि च कुम्भीवत्तुल्य-
सङ्ख्यानाम् ॥ ११ ॥

“यावतो ऽश्वान्प्रतिगृहीयात्तावतो वास्यांश्चतुःकपालाश्चिर्वेदि”-
ति श्रुतं, तत्र यदा बहुष्वश्वेषु प्रतिगृहीतिषु बहवः पुरोडाशाः प्रयुज्यन्ते
तदा किं तन्त्रेण चत्वारि कपालानि स्युः ? उत प्रतिपुरोडाशं चत्वारि ? इति
सन्देहे दीर्घेषु चतुर्ष्वेव कपालेषु सर्वपुरोडाशानां श्रयणसम्भवात्तन्त्र-
प्राप्तावुच्यते कपालावयवस्य कपालशब्दवाच्यत्वाभावात् तन्त्रत्वे च
सर्वेषां कपालावयवेषु श्रयणाच्चैकोऽपि चतुः कपालः स्यात् यावत्कपालं
चाभिप्रथनं प्रकृतितः प्राप्तं तच्च तन्त्रत्वे सति न सम्पादयितुं शक्यं
तस्मात्प्रतिपुरोडाशं कपालभेदः ॥

सू० एकद्रव्ये संस्काराणां व्याख्यात-
मेककर्मत्वं तस्मिन्मन्त्रार्थनाना-
त्वादादृत्तौ मन्त्रस्य सकृत्प्रयोगः
स्यात् ॥ १२ ॥

ग्रीह्यवहननादौ प्रतिप्रहारं
मन्त्रस्यानावृत्यधिकरणम् ।

दर्शपूर्णमासयोरवघातमन्त्रः “अवरत्तो दिवः सपत्नं बध्वासमिति
अवहन्ती”ति स किं प्रतिप्रहारभेदेन प्रयोक्तव्यः ? उत सकृदेव सर्वादा ? वि-
ति विचारे प्राप्ते प्रत्येकं प्रहाराणामवघातशब्दवाच्यत्वादवघातभूत्वाच्च

मन्त्रस्य प्रधानावृत्तेरावृत्तिः, मैवं न ह्यत्र प्रधानावृत्तिरवघातकरणिका हि तण्डुलभावना ब्रीहीनवहन्तीत्यत्र विधीयते तच्छेषश्चायं मन्त्रविधि-
स्तेन तण्डुलभावनान्प्रति करणीभवतो ऽवघातस्य मन्त्रोऽङ्गं न च तद्रूप-
स्यावृत्तिः, न हि प्रतिप्रहारं भेदेन तण्डुलाः क्रियन्ते साभ्यासेन हि ते
निष्पद्यन्ते न च तादृशस्यावृत्तिऽस्तस्मात्सकृदेव मन्त्रः ॥

नानाबीजेष्टी प्रतिप्रहारं
मन्त्रावृत्यधिकरणम् ।

सू० द्रव्यान्तरे कृतार्थत्वात्तस्य पुनः
प्रयोगान्मन्त्रस्य च तदुक्तत्वात्पुनः
प्रयोगः स्यात्तदर्थेन विधानात्
॥ १३ ॥

नानाबीजेष्वनये गृहपतये ऽष्टाकपालं निर्वपति कृष्णानां ब्रीहीणां सोमाय
वनस्पतये श्यामाकं चरुमित्यादिषु किं सर्वेषामवघातमन्त्रस्तन्त्र ? मुत
प्रतिबीजमावर्त्तत ? इति संशये सर्वावघातचिकीर्षायां प्रयुक्तस्य मन्त्रस्या-
गृह्यमाणविशेषत्वात्तन्त्रत्वं सत्यं, यदि न गृह्येत विशेषः सविपातित्वा-
दवघातस्य समन्त्रस्यातिदेशादस्मिन्नेव बीजे मन्त्रः प्रयुक्तस्तस्यैव मन्त्र-
कृतः संस्कारो ऽनान्यस्येति विशेषग्रहणाद्वीजान्तरे पुनः प्रयोक्तव्यः ॥

दर्शपूर्णमासादौ प्रतिनि-
र्वपणादि मन्त्रावृत्यधिकर-
णम् ।

सू० निर्वपणलवनस्तरणाज्यग्रहणेषु
चैकद्रव्यवत्प्रयोजनैकत्वात् ॥ १४ ॥

दर्शपूर्णमासयोश्चतुरो मुष्टीर्निर्वपति अयुग्वा युग्वा मुष्टीर्लुनाति
त्रिधा तु पञ्चधा तु वा वेदिं स्तृणाति चतुर्जुह्वां गृह्णातीति श्रूयते,
तन्त्रमन्त्राः देवस्य त्वा सवितुः प्रसवे बर्हिर्देवसदनं दामि कर्णाम्रदस-
त्वास्तृणामि शुक्रं त्वा शुक्रायामिति किमेते सकृत्प्रयोक्तव्या ? उत प्रतिमु-
ष्टि प्रतिधातु प्रत्याज्यं भेदेन ? ति सन्देहे ससंख्यानामेककर्मत्वादवघातम-
न्त्रवत् मन्त्राणां सकृत्प्रयोगप्राप्तौ उच्यते युक्तमवघाते तत्र हि त एव ब्री-
हयः पुनः पुनरवहन्यन्ते, तेन सकृत्प्रयुक्तेनैव मन्त्रेण सर्वब्रीहीणां समन्त्र-
कावघातलाभाच्च पुनः प्रयोगस्य कारणमस्ति, निर्वादादिषु पुनरन्ये ऽन्ये
ब्रीहयो दर्भा आज्यञ्च प्रतिमुष्टि प्रतिप्रस्तरणं प्रतिग्रहणं च निरूप्यन्ते

लूयन्ते स्तीर्यन्ते रुहन्ते च, ततश्च यत्रैव मन्त्रः प्रयुक्तस्तत्रैव तत्कृत-
संस्कारलाभात्सर्वेषां तल्लाभाय मुष्ट्यादिषु भेदेन मन्त्राः ॥

वेदिप्रोक्षणे प्रत्यावृत्ति
मन्त्रानावृत्यधिकरणम् ।

सू० वेदिप्रोक्षणे मन्त्राभ्यासः कर्मणः
पुनः प्रयोगात् ॥ १५ ॥

दर्शपूर्णमासयोः श्रूयते “वेदिरसि वर्हिषा त्वे”ति त्रिवेदिं प्रोक्षतीति
तत्र किं प्रत्यभ्यासं मन्त्रावृत्तिः ? इति सकृदेवादौ मन्त्रः ? इति संशये प्रोक्षणा-
र्थत्वात्मन्त्रस्य प्रोक्षणस्य च सङ्ख्यया भिन्नत्वात्प्रतिप्रधानञ्च गुणाना-
मावृत्तेः प्रत्यभ्यासमावृत्तिः, किं चानेन मन्त्रेण त्रिः प्रोक्षतीति वचनाद्वि-
स्पष्टं मन्त्रावृत्तिर्गम्यते, उच्यते नैवं सम्बन्धः अनेन मन्त्रेण त्रिरिति किन्तु
मन्त्रस्य करणत्वात् क्रियया सम्बन्धोऽनेन प्रोक्षतीति त्रिरभ्यासोऽपि क्रि-
याया एवाङ्गं तेन मन्त्रवदावृत्तिमच्च कर्तव्यं, न चात्र क्रियाभेदः किं
त्वेकैव क्रिया आवृत्तिधर्मिका, क्रियावृत्तौ हि सुज्विधीयते न क्रियाभेदे,
तस्मात्सकृदेव मन्त्रः ॥

कण्डूयनमन्त्रस्य सकृत् प्रयो-
गार्थिकरणम् ।

सू० कण्डूयने प्रत्येकं कर्मभेदात्
स्यात् ॥ १६ ॥

ज्योतिष्टोमे श्रूयते “कृष्णविषाणया कण्डूयत” इति तत्र मन्त्रः “कृष्णै-
त्वासुसस्याया” इति तत्र यदाऽनेकेषु पाण्याद्वङ्गेषु युगपत्कण्डूयत्यव्यते
तदा किं प्रत्यङ्गं मन्त्रावृत्तिः ? इति सकृदि ? इति सन्देहे कण्डूयनकर्मणस्तदपने-
यस्य दुःखस्य दुःखापनयनसंस्कार्याणामङ्गानां च भिन्नत्वात्प्रत्यङ्गमावृत्ति-
स्तन्त्रत्वे हि यस्मिन्नेवाङ्गे मन्त्रः प्रयुक्तस्तदर्थः स इति विशेषणहृणाद-
ङ्गान्तराणां मन्त्रकृतसंस्कारहानिः स्यात्, सत्यन्दुःखानि भिन्नानि न तु
दुःखापनयनं स्वरूपेण चिकीर्षितं नाप्यङ्गसंस्कारः, येन तद्वेदाद्वेदः स्यात्,
किं त्वात्मानं कण्डूदुःखवित्तिप्तचित्तमपनीतकण्डूदुःखं कर्तुं कण्डूयनं
क्रियते, तेन यावता दुःखेनानपनीतेनात्मनि दुःखं भवति, तावत्सर्वमप-

नेतुमभिसन्धाय कण्डूयनमुपक्रममाणेन प्रयुक्तो मन्त्रो गृह्यमाणविशेष-
त्वात्तन्त्रं भवति ॥

ज्योतिष्टोमे स्वप्नादिषु
मन्त्रानावृत्यधिकरणम् ।

सू० स्वप्ननदीतरणाभिवर्षणामेध्य-
प्रतिमन्त्रणेषु चैवम् ॥ १७ ॥

ज्योतिष्टोमे स्वप्नार्थो मन्त्र “स्त्वमग्ने व्रतया असी”ति तथा नदीत-
रणमन्त्रो देवीरापो अपां नपादिति तथाभिवृष्टस्य उन्दतीर्वलं धत्त इति
तथा अमेध्यप्रतिमन्त्रणमन्त्रः “अवदुं मनो दरिद्रञ्चतु”रिति, तत्र संशयः
यदा दीक्षितः पुनः पुनः प्रतिबुध्य स्वपिति अनेकस्रोतसं नदीं वा
तरति सन्तानेन चाभिवृष्यते युगपच्चेदनेकानि अमेध्यानि पश्यति तदा किं
मन्त्राणामावृत्तिः? इतः सकृत्प्रयोगः? इति विशेषग्रहणादावृत्तिप्राप्तावु-
च्यते सर्वां रात्रिं निद्रामभिसन्धाय मन्त्रं प्रयुङ्क्ते तथा नदीं वृष्टिं च
नावान्तरनिद्रां नाप्येकं स्रोतसन्तथा वर्षधारां तस्मात्सकृत्प्रयोगः, अमेध्येषु
तु कालभेदाभावाद्विस्पष्टमगृह्यमाणविशेषत्वम् ॥

दीक्षितस्य प्रयागे मन्त्रा-
नावृत्यधिकरणम् ।

सू० प्रयागे त्वार्थनिर्वृत्तेः ॥ १८ ॥

दीक्षितस्य प्रस्थानार्थो मन्त्रः “भद्रादभिश्रेय” इति, स किं पुनः
पुनः विश्रम्य प्रतिष्ठमानेन प्रयोक्तव्यः? उत सकृदेव? इति संशये विशेषग्रहणा-
दावृत्तिं मन्वानस्योत्तरम् आसमीहितप्राप्तेरेकं प्रयाणमिति तदर्थस्य
मन्त्रस्य सकृत्प्रयोगः ॥

उपरवमन्त्रस्यावृत्यधिक-
रणम् ।

सू० उपरवमन्त्रस्तन्त्रं स्यात्सोऽकवद-
हुवचनात् ॥ १९ ॥

ज्योतिष्टोमे सन्त्युपरवाश्चत्वारस्तेषां खननार्थो मन्त्रः “रक्षोहणो
वलगहनो वैष्णवान्खनामी”ति, स किं चतुर्णामपि तन्त्रम्? उत प्रत्युपरवं
भिद्यत? इति संशये वैष्णवादीनिति बहुवचनान्तत्वात्सकृदेव प्रयुज्यमानो
मन्त्रः सर्वानभिद्यत इति न पुनः प्रयोक्तव्यः, प्रत्येकं हि प्रयोगे बहुवच-
नमसमर्थं, तस्मात्तन्त्रं नैवं खननक्रियास्तावत् खेयभेदेन भिन्नाः क्रमेणोप-

क्रम्यन्ते न युगपत्, मन्त्रश्च सन्निपाती तेन यस्य खननस्योपक्रमो मन्त्रान्तेन सन्निपातितस्तदर्थ एव मन्त्रो नान्येषामुपरवाणामलमुपकर्तुमतः प्रातिपदिकमात्रं कारकमात्रं च विवक्षितं, बहुवचनं त्वेकस्मिन्नेव पूजार्थं प्रयुक्तमिति वेदितव्यम् ॥

हविष्कृदादिमन्त्राणा-
मावृत्यधिकरणम् ।

सू० हविष्कृदाधिगुपुरोनुवाक्यामनो-
तस्यावृत्तिः कालभेदात्स्यात् ॥
२० ॥

ज्योतिष्टोमि अनुसवनं सवनीयाः पुराडाशाः ते षु चोदकप्राप्तं-
हविष्कृदाह्वानं तन्त्र? मुत प्रतिसवनभेदेन? तथा वाजपेये प्राजापत्यान्
कृतून् पशूश्च संहोपक्रम्य यदा प्राजापत्यान् पर्यग्निकृत्वोत्सृज्य ब्रह्मसामान्या-
लभते तदा किं कृतुपश्चालम्भकाले कृतमधिगुवचनं प्राजापत्यानामपि
तन्त्रं? उत प्राजापत्यार्थत्वेन ब्रह्मसामकाले पुनरधिगुवर्षकथ्यः? तथाऽऽग्नेयं
कृष्णाग्नीवमालभेत सौम्यं बहुमामेयं कृष्णग्नीवमिति कृष्णाग्नीवयोर्भेदेन
प्रदाने क्रियमाणे ऽवदाने च किमनुवाक्यायामनोतामन्त्रस्य च तन्त्रत्वमु-
तावृत्तिरिति विचारे सर्वज्ञासन्निपातित्वात्प्रयोगवचनानुयहाय तन्त्रत्वं, न
ह्येतेषां करणवत्सन्निपातित्वमनुवाक्याऽपि हि याज्याध्यवधानादसन्नि-
पातिन्येव तस्या अगृह्यमाणविशेषत्वात्तन्त्रत्वभ्रान्तिः कस्य चित्स्यात्
तद्व्यावृत्त्यर्थमिदं सूत्रं हविष्कृदादीनामावृत्तिः कालभेदेन विशेषग्रह-
णान्न च प्रयाजवदत्र कालान्तरे कृतः संस्कारः कालान्तरेऽवतिष्ठते
येनावृत्तिः स्यात्, प्रकाशनार्थत्वादेषां, यद्यप्येतानि करणवन्न सन्निपा-
तीनि तथाऽपि प्रकाशनार्थत्वात्प्रकाशनस्य च कालान्तरे प्रथमात्तस्मादा-
वर्तन् । तन्त्रावापनिमित्तः प्रयोगपरिमाणनिश्चयो वृत्तः । प्रासङ्गिकैः
प्रयोगे परिमाणमतः प्रवक्ष्यामः ॥

इति श्रीपार्थसारथिमिश्रकृतौ शास्त्रदीपिकायामेकादशाध्यायस्य
चतुर्थः पादः समाप्तः, समाप्तश्चैकादशोऽध्यायः ॥

अथ द्वादशाध्यायस्य प्रथमः पाद आरभ्यते ॥

अग्नीषोमीयप्रयाजादिभिः
पुरोडाशस्योपकाराधिकरणम् ।

सू० तन्त्रिसमवाये चोदनातः समा-
नानामैकतन्त्र्यमतुल्येषु तु भेदः
स्याद्विधिप्रक्रमता^१दर्थ्यात्तादर्थ्यं
अतिकालनिर्देशात् ॥ १ ॥

सकृदनुष्ठितमप्यङ्गं बहूनां प्रधानानामेकदेशकालकर्तृकाणां शक्ता-
त्युपकर्तुमित्येतत्तन्त्रलक्षणोक्तमुपजीव्य किमगृह्यमाणविशेषत्वादेवं भव-
ति? उतास्मा इदमनुष्ठानं नास्मा इत्येवं गृह्यमाणेऽपि विशेषे अन्यार्थ-
ेऽप्यनुष्ठितमप्यङ्गमन्यस्यापि देशाद्यभेदे शक्तौत्युपकर्तुं न तादर्थ्येन पुनरनु-
ष्ठातव्यमिति चिन्त्यते इति तन्त्रप्रसङ्गयोर्हेतुहेतुमत्ता अग्नीषोमीये पशा-
वैष्टिको विध्यन्तः प्रवर्तते, तत्र पशुपुरोडाशोऽग्नीषोमीयस्य वपया प्रव-
र्याऽग्नीषोमीयं पशुपुरोडाशं निर्वपतीति तत्राप्यैष्टिको विध्यन्तः, तत्र
चिन्त्यते किं पश्वर्थानुष्ठितान्यङ्गानि पुरोडाशस्य नापकुर्वन्ति तेन तदर्थं
पृथगनुष्ठानव्यानि? उत तैरेवोपकारसिद्धेर्न पृथक् पुरोडाशार्थानाङ्गानामनु-
ष्ठानमिति, तत्र “अङ्गानि पशुकालानि पश्वर्थानीत्यसंशयम् । अनागते पुरोडा-
शकाले न हि तदर्थता ॥ अन्यार्थानुष्ठितं चाङ्गं न ह्यन्यस्योपकारकम् ॥ तदर्थेन
कृतं तस्य तथा प्रकृतिदर्शनात् ॥ प्रकृतौ हि यदुद्देशेनाङ्गमनुष्ठितं तस्योपका-
रकं दृष्टम् इहापि नान्यार्थमनुष्ठितमन्यस्योपकरोति । किं च विधीयमानं
कर्म कालादौ साङ्गं विधीयते स्वकाले ऽतः पुरोडाशः कार्यः सर्वाङ्ग-
संयुतः^२ वपाप्रचारकालेऽप्युपदिष्टातिदिष्टसर्वाङ्गयुक्ते पुरोडाशे कर्तव्यतया
विज्ञायमाने को नाम शास्त्रातिक्रमेण प्रधानमात्रमनुष्ठानं क्षमः, वैगुण्यं
च प्रसङ्गसमाश्रयणे स्यात्प्रयाजानन्तर्यं ह्याज्यभागाङ्गान्तदानन्तर्यं च प्रधा-

१ विधिप्रक्रमतादर्थ्यात्तादर्थ्यमिति पा० ।

२ अगृह्यमाणविशेषत्वादेव यैवं भवतीति पा० ।

३ सर्वाङ्गसंगत इति पा० ।

४ वपाप्रचारकाले ह्युपदिष्टानि इति पा० ।

नाङ्गं प्रकृतिवदतिदेशात्, तदिह पाशुकेषु प्रयाज्ञेषु प्रसज्यमानेषु तदान-
न्तर्यगुणहानाद्विगुणावाज्यभागौ न स्वकार्यं साधयेयाताम् । अथ तु वैकल्पि-
कत्वात्पशवेवाज्यभागावनुष्ठितौ ततस्तयोरपि प्रसज्यमानयोः पुरोडा-
शस्य तदानन्तर्यगुणलोपान्न स्वकार्यसाधनत्वं स्यात्, तस्मान्न पाशुकानाम-
ङ्गानां पुरोडाशे प्रसङ्ग इति तस्य स्वाङ्गानि पृथक्कर्त्तव्यान्वेव ॥ “गुणकालकृतं
चापि वैगुण्यं भाष्य ईरितम् । तेनापि न प्रसङ्गेऽस्तीत्येवं प्राप्तेऽभिधीयते ॥
वितते पाशुके तन्त्रे समाहिमगते सति । मध्येपतन् पुरोडाशस्तत्तन्ममुपजी-
वति ॥ चोदकेन पुरोडाशे यो विध्यन्तः समर्पितः । ऐष्टुकः स पशावेव वितते
दृश्यते यदा ॥ तदा तेनैव संतुष्टः पुरोडाशविधिः स्वयम् प्राकृतानां पदार्थानां
न करोत्युपसंग्रहम् ॥ पुरोडाशप्रयोगवचनो हि पशुतन्त्रे वि'तते तदीयेषु
प्रयाजानुयाजाद्यङ्गेषु कृतकरिष्यमाणेषु तत्कार्येषु चोपकारेष्वाभ्यारिषित-
रूपेण मनसि विपरिवर्त्तमानेषु तन्मध्ये पुरोडाशभावनां चोदकसमर्पितप्रया-
जाद्यङ्गजन्योपकारयुक्तां विदधत्लाघवात्पश्वर्थैरुपकारैस्तद्वृत्तामुपजीव्य
यान्यङ्गानि पशुतो न लभ्यन्ते तद्युक्तमेव विदधाति, यद्विशिष्टं च प्रधानं
विधीयते तेषामेव प्रधानकालत्वं, क्रमश्चाङ्गं भवति, तेन प्रधानमात्रानु-
ष्ठानेऽपि नास्ति शास्त्रातिक्रमः । नापि क्रमलोपाद्वैगुण्यं, तद्वि कार्यस्य
प्रयाजादिजन्यस्य कृतत्वात्तन्मात्रस्य च पुरोडाशभावनयोपजीवनाद्वाप्य एव
परिहृतम् । नन्वेवं पौर्णमास्यर्थकृताङ्गकृतानामुपकाराणामाफलपूर्वनिर्वृत्तेर-
वस्थानादमावास्यायां न भूयः प्रयाजादीनि कर्त्तव्यानि स्युस्तत्र त्रयोदशा-
मावास्यायामिति वषट्काराहुतीनामाहवनीयगतानां संख्यादर्शनं नोप-
पद्यते, तदिदं वारुणप्राघासिकयोर्दक्षिणोत्तरविहारयोर्मिश्रः प्रसङ्गनिराक-
रणेन निराकृतं चोद्य “पौर्णमास्यां पौर्णमास्या यजेत” “अमावास्याया-
ममावास्याया यजेत”ति द्वे वाक्ये परस्परमनपेक्षमाणे द्वयोः कालयोस्त्रिकस्य
त्रिकस्य कृत्वाङ्गयुक्तस्य प्रयोगद्वयं विदधाति इति कः प्रसङ्गः प्रसङ्गस्य,
प्रसङ्गे हि यथाचोदिताननुष्ठानात् क्रमादिलोपेन वैगुण्याच्चामावास्या
स्वकार्यसाधनाय पर्याग्रायात्, इह त्वन्यस्य तन्त्रे विहिते प्रवृत्तानपवृक्ते च

पुरोडाशो विधीयमानः प्रसङ्गमुपजीवतीति वैषम्यम् । यत् प्रकृतावनन्याद्वेशे-
नानुष्ठितान्यङ्गान्युपकारकाणि दृष्टानि इहापि पुरोडाशे तथैव कर्त्तव्या-
नीत्युक्तं, तदयुक्तं, न हि प्रकृतावुद्देशोऽङ्गमविहितत्वात् प्रयाजादिस्व-
रूपमात्रं त्वङ्गमार्थिकस्तु तत्रोद्देशः । न चार्थिकं चोदकः प्रतिदिशति
तस्मादस्ति प्रसङ्गः, अन्यार्थानुष्ठिताङ्गस्यान्येनोपजीवनं प्रसङ्गः ॥

पुरोडाशे आज्यभागयोः
कर्त्तव्यताधिकरणम् ।

सू० जैमिनेः परतन्त्रत्वापत्तेः स्व-
तन्त्रप्रतिषेधः स्यात् ॥ २ ॥

स्थितं पाशुकैरङ्गैः कार्यसिद्धेर्न पुरोडाशस्य पृथगङ्गानि कर्त्तव्यानीति
यत् पुनराज्यभागावघातादिकमङ्गं पशौ न विद्यते तदपि पुरोडाशे न
कर्त्तव्यं कर्त्तव्यं वेति संशयः, तदर्थमिदं विचार्यते प्रसङ्गमुपजीवता पुरोडाशे-
न प्रयोगवचनमबाधित्वा चोदको बाध्यते ? उत चोदकस्याबाधः प्रयोग-
वचनस्तु बाध्यते ? इति तत्र प्रयोगवचनः प्रत्यक्षत्वात् बाध्यते । चोदक-
स्त्वनुमेयत्वादूर्बलो बाधमर्हति । लिङ्प्रत्ययो हि प्रयोगवचनः प्रत्यक्षो न
शक्यते बाधितुं प्रकृतिष्वच्छब्दस्त्वानुमानिको ऽयं बाध्यते, तेन पाशुकेन
चोदकेन प्रापितान्यङ्गकार्याणि पुरोडाशिकः प्रयोगवचनः संशयः तद्विशिष्टं
प्रयोगं विधत्ते, तैरेव च पुरोडाशस्य निराकाङ्क्षत्वाच्चादको लुप्यते, तेन पशौ
विद्यमानानामेव पुरोडाशेन संयहादाज्यभागादेरकरणमिति प्राप्ते ब्रूमः
चोदकेनाङ्गकार्याणां पुरोडाशान्वये सति । प्रयोगवचनः पश्चात्तद्विशिष्टं
विधास्यति ॥ यत्खलु भावनासंबन्धितया श्रुत्यादिभिरतिदेशेन वा समर्पितं
तद्विशिष्टां भावनां प्रयोगवचनो विदधाति, न तु स्वयमङ्गानि भावनया
संबन्धाति विधिमात्रव्यापारात् । न च पाशुकेन चोदकेन पुरोडाशान्वयो-
ऽङ्गानां कार्याणां वा सिध्यति तेनावश्यं पुरोडाशिकश्चोदकोऽङ्गीक-
र्त्तव्यः, तेन तु प्राकृतेष्वङ्गेषु कार्यमुखेन भावनाऽन्वयितया समर्पितेषु तद्वि-
शिष्टां भावनां विदधत् प्रयोगवचनो यानि पश्वर्थतयैव प्रकान्तानुशा-
नानि तैस्तथाविधैरेव तद्वृत्तामुपजीव्याङ्गान्तरयुक्तां विदधाति, तेन प्रयो-

गवचनैकदेशो यः प्रयाजादिविषयः स बाध्यते अङ्गान्तरेण सोऽपि न बाध्यते इति सिद्धिमान्यभागादेरनुष्ठानम् । कश्चित्तु प्रयाजादिष्वपि प्रयोजकत्वं विधेर्न बाध्यते सत्येव तु प्रयोजकत्वे कार्यस्यान्यार्थैरेव सिद्धेर्नानुष्ठानम् । एवं चाप्रयोजकाद्विशेषो भवति, इतरथा प्रसङ्गप्रयोजकयोरविशेषः स्यादित्याह तद्विदमसारम्, यदि शास्त्रेण पुरोडाशार्थतया वपाप्रचारादूर्ध्वकाले प्रयाजादीनि कर्त्तव्यानीति बोध्यते कस्तदा तदति-क्रमेणान्यार्थान्यङ्गान्युपजीवितुं क्षमः, यदप्युच्यते प्रयोजनमनुष्ठाने हेतुर्न चेह पृथगनुष्ठाने प्रयोजनमस्ति अन्यार्थैरेव कार्यसिद्धेरिति तदपि यत्किञ्चिदेतत् यदि शास्त्रात्पुरोडाशार्थतयाऽवगतं पृथगनुष्ठानन्तदा तद्वलादेव फलं कल्प्यतां पृथगनुष्ठितैरेव पुरोडाशस्योपकारः सिध्यति, न पश्वर्थैरिति । यत्तु प्रयोजकत्वलोपे सत्यप्रयोजकाद्विशेषोपत्तिरिति तदपि बुद्धिमान्द्यम्, अप्रयोजके प्रयुक्तिसामर्थ्यमेव नास्ति, प्रसङ्गी तु प्रयुक्तिसमर्थ एव सवन्यार्थानामुपजीवनं लाघवात्करोतीति विशेषः, यदि च सत्यपि प्रयोजकत्वे कार्यभावादननुष्ठानं ततो वरुणप्रघासेषूत्तरवैहारिकैरेवाङ्गैर्माह्व्याः कार्यसिद्धेस्सत्यपि देशभेदे कर्त्तृभेदे च विकाराच्च न भेदः स्यादर्थस्याविकृतत्वादिति न्यायेन पृथगङ्गानि न क्रियेरन् । किं च वपाप्रचारा-नन्तरकाले पुरोडाशो यदि सकलप्राकृताङ्गयुक्त एव कर्त्तव्यतया चोच्यते ततस्तस्मिन्नेव काले सर्वाङ्गेषु प्राकृतेन क्रमेण कार्यतयाऽवगम्यमानेषु यद्यपि कथं चित्प्राकृतानां प्रयाजाद्यङ्गानां कार्याणि निष्पन्नान्यनपवृ-क्तानि संनिहितानीति कृत्वा तानि न क्रियेरन्, तथाऽपि यानि तस्यामेव वेलायां पश्वर्थेनाप्यननुष्ठितानि अनूयाजादीनि तानि क्रमवशात्पूरोडा-शिकेडोपाह्वानानन्तरमुपस्थितानि कर्त्तव्यतया च पुरोडाशप्रयोगवचना-द्वाध्यमानानि किमिति न क्रियन्ते, न हि तदनुष्ठानं निष्प्रयोजनं तत्का-यस्येदानीमनिष्पत्त्यात्, अनिष्पत्तस्य प्रतीक्षणे कारणाभावात्, अस्मत्पक्षे पुनः पशुप्रयोगवचनसंनिधापितान्यङ्गान्युपजीवन्युरोडाशविधिर्यादृशानि

१ प्रयोजनमप्यनुष्ठाने हेतुरिति पा० ।

२ अन्यार्थोपजीवनमिति पा० ।

तेन पूर्वापरकालवर्तीनि सन्निधापितानि तादृशान्येव लाघववृष्णयोपजी-
व्याधिकानामेव प्रयोगं विधत्ते इति युक्तं साध्या^१नामपि प्रसङ्गेनोपजीवने-
नानुष्ठानं, लाघवमेव हि प्रसङ्गे कारणम् । आह च “अन्यार्थानुष्ठितैः शेषै-
रपकारेऽल्पकल्पना । प्रसङ्गे तदभावे च स्याद् भूयिष्ठप्रकल्पना ॥ तस्मात्प्रयो-
चनैकदेशो लुप्यत एव । अधिकाङ्गविषयस्त्वशो न लुप्यत इति सिद्धमा-
ज्यभागादेरनुष्ठानम् ॥

सोमे दार्शिकवेदेरकरणा-
धिकरणम् ।

सू० नानार्थत्वात्सोमे दर्शपूर्णमास-
प्रकृतीनां वेदिकर्म स्यात् ॥ ३ ॥

ज्योतिष्टोमे यानि महावेद्यां कृतायां दर्शपूर्णमासप्रकृतीनि कर्माणि
प्रवर्तन्ते तेषु महावेदेर्भेदेन प्राकृती वेदिः कर्तव्या नेति सन्देहे यद्यप्य-
ङ्गप्रधानार्था महावेदिस्तथाऽपि प्रचारार्थत्वाच्च हविरासादनार्थायाः
प्राकृत्याः कार्यं साधयतीति तदर्थं प्राकृती कर्तव्या, नैवं प्रचारार्थाऽपि प्रस-
ङ्गाद्विरासादनमपि शक्नोति साधयितुं न हि तस्यां क्रियमाणं हविरा-
सादनं विगुणं भवति, वेद्यां हि हविरासादनं प्रकृतौ श्रुतं न स्वार्थायामेवेति,
तस्मात्प्रचारार्थैव प्रसङ्गादासादनेनोपजीव्यते ॥

सोमे दार्शिकैः सुधादिभिः पात्रैः
सावनपश्चादिहोमाधिकरणम् ।

सू० पात्रेषु च प्रसङ्गः स्याद्दो-
मार्थत्वात् ॥ ४ ॥

सोमाङ्गेष्वैष्टि? केषु कर्मसु किं सोमार्थान्येव पात्राणि प्रसज्येरन्
उत जुह्वादीनि पात्राणि पृथक्प्रयोक्तव्यानी? ति संशये सौमिकैरेव होमा-
र्थैरैष्टिकानामपि होमादिकार्यसिद्धेः प्रसङ्गं मन्यते जुह्वादिकार्याणि
होमादीनि अन्यैः क्रियमाणानि विगुणीभवेयुः । न चात्रान्यैरेव होमादयः
कृता येन पृषदाज्यानुयाजवच्च पुनः क्रियेरन्, तेन कर्तव्याः सन्तो होमा-
दयः साद्रूप्यस्य सम्भवे किमिति विगुणाः क्रियन्ते, तस्माच्च पात्रप्रसङ्गः ॥

शामित्रे पशुपुरोडाशप्रणामा-
वाधिकरणम् ।

सू० शामित्रे च पशुपुरोडाशो न
स्यादितरस्य प्रयुक्तत्वात् ॥ ५ ॥

अग्नीषोमीये पशौ शमित्रोऽग्निः श्रपणार्थं श्रुतः पशुतन्त्रोप-
जीवी पुरोडाश इति स्थितम् । अतः सोऽपि तत्रैव श्रपयितव्य इति मन्यते
न पशुश्रपणेन पुरोडाशः श्रपितो भवति, तेन पृथक् श्रपयितव्यः पुरोडा-
शश्चोदकप्राप्ते गार्हपत्ये श्रपयितव्योऽवैगुण्यात् ॥

कौण्डपायिनामयनेऽग्निहोत्र-
व्यस्य प्राजहिते श्रपणाधिकरणम् ।

सू० श्रपणं चाग्निहोत्रस्य शाला-
मुखीये न स्यात्प्राजहितस्य
विद्यमानत्वात् ॥ ६ ॥

कौण्डपायिनामयनेऽग्निहोत्रे किं प्राजहिते मुख्ये गार्हपत्ये श्रपणम् ?
उत शालामुखीय ? इति सन्देहे चोदकप्राप्ते शालामुखीये स्यात्, ज्यो-
तिष्टोमे हि शालामुखीय एवात ऊर्द्धं गार्हपत्यो भवतीति शालामुखीयो
गार्हपत्यकार्यं विहितश्चोदकपरम्परया कुण्डपायिनामयनं प्राप्तस्तस्मा-
त्तत्र श्रपणं, सत्यं, चोदकादेवम्, अग्निहोत्रनामधेयात् नैयमिकाग्निहोत्रव-
न्मुख्य एव गार्हपत्ये श्रपणं प्रापितं, तच्च चोदकात् बलीय इत्युक्तम् ॥
केचित्तु कृत्वाचिन्तामाहुरसत्यपि नामधेये गार्हपत्ये हवींषि श्रपयतीत्य-
नारभ्यवादस्य सर्वार्थत्वादुपदेशतः प्राप्तः प्राजहितश्चोदकप्राप्तं शाला-
मुखीयं बाधत इति । तत्तु नैवम् अनारभ्यवादस्य हविःश्रपणद्वारकत्वा-
त्कौण्डपायिनामयने च हविःश्रपणस्याश्रुतत्वात्प्रकृतितः प्राप्यमाणस्य
सहैव प्राजहितेन प्राप्तेर्द्विरुक्तत्वान्नोपदेशसम्भवः । तस्मान्नामैव प्राजहि-
तस्य प्राप्तिः । ननु सिद्धं नाम्नः प्राबल्यं सप्तमे, सत्यम् इदन्तु प्रसङ्गनिराक-
रणार्थं सूत्रं शालामुखीयस्तावदस्मिंस्तन्त्रे चोदकेन सर्वगार्हपत्यकार्याय
प्रवृत्तः स एव प्रसङ्गादग्निहोत्रश्रपणमपि साधयिष्यति, विनाऽपि तादर्थ्य-
नेति शङ्का, सेयं निराक्रियते अन्यार्थस्य नाम प्राप्तेन प्राजहितेन
बाधितत्वादिति पूर्ववत् साद्रूप्यसम्भवे वैगुण्यानाश्रयणादित्यस्यैव न्या-
यस्य प्रपञ्चोऽयम् ॥

हविर्होत्रयोः शकटयोरन्येन
शकटेन श्रपणद्रव्यकाणां पुरो-
डाशानां निर्वापाधिकरणम् ।

सू० हविर्धाने निर्वपणार्थं साध-
येतां प्रयुक्तत्वात् ॥ ७ ॥

न्यातिष्ठामे हविर्द्वानसमाख्ययोः सोमधारणार्थयोरनसोः प्रवर्तने
कृते यानि सवनीयपुरोडाशादीनि तेषां किं तयोरन्यतरत्र निर्वपणम् ? उत
अनोऽन्तरमुपादेयम् ? इति संशये अनसोऽधिनिर्वपतीत्यस्य प्रकृतितः
प्राप्तस्य सोमधारणार्थाभ्यामपि प्रसङ्गतः सिद्धेर्न निर्वापार्थनानोऽन्तरमुपा-
देयं, सत्यमेतावत्सम्भवति देशस्तु निर्वापस्यापरेण गार्हपत्यं निर्वपतीति
प्रकृतितः प्राप्तयोर्हविर्द्वानयोर्न सम्पद्यते, तयोर्मन्त्रवन्नियमवच्च महावे-
द्यामवस्थापितयोः प्राग्वंशनयनासम्भवात्, तस्मादनोऽन्तरमुपादेयमवै-
गुण्यात् ॥

प्रायणीयादिषु दीक्षाजागरण-
स्याभावाधिकरणम् ।

सू० तद्युक्तं च कालभेदात् ॥ ८ ॥

दीक्षाकालं जागरणमात्रात् दीक्षोत्तरकालेषु प्रायणीयादिषु कर्मसु
किं चोदकप्राप्तं दार्शयैर्णमासिकं जागरणं कर्तव्यं नेति संशये सोमार्थेन
दीक्षाकालीनेन जागरणेन प्रसङ्गात्कार्यसिद्धेर्न पृथक्तेषु जागरणं कर्तव्यं,
यदि तावदप्रामादार्थं जागरणं यज्ञसाधनरक्षणार्थं ततो न दीक्षाकाली-
नेषु रक्षितेषु तदुत्तरकालानि रक्षितानि संभवन्तीति तदर्थं पुनर्जागरितव्यम् ।
अथादृष्टार्थं जागरणं तथाऽपि सौमिकेन जागरणेनैष्टिकजागरणजन्यादृष्ट-
सिद्धौ प्रमाणाभावात् तदर्थं कर्तव्यमेव प्राकृतं जागरणम् ॥

विहारभेदे मन्त्रभेदा-
धिकरणम् ।

सू० मन्त्राश्च सन्निपातित्वात् ॥ ९ ॥

वर्णप्रघासेषु दक्षिणोत्तरविहारयोर्निर्वापादिमन्त्राः किं तन्त्रेणा-
ध्वर्युणा प्रतिप्रस्थात्रा वा अन्यतरेण वक्तव्याः ? उतोभाभ्यामपि भेदेन ? ति
संशये अन्यतरेणाप्युच्यमानाः शक्नुवन्ति उभयोः स्मृतिं कर्तुमिति मन्यते
निर्वपामीत्यादेरात्माभिवादित्वाच्च तन्त्रता सम्भवतीत्युभयोः पृथक् पृथक्
प्रयोगः सङ्गदसङ्गदनुष्ठानप्रसङ्गात्तन्त्रावापचिन्तापीयमत्र कृता ॥

दीक्षणीयादिषु श्रान्यन्वा-
धानस्याभावाधिकरणम् ।

सू० धारणार्थत्वात्सोमेऽन्यन्वाधानं
न विद्यते ॥ १० ॥

सोमाङ्गेष्वैष्टिकेषु कर्मसु चोदकप्राप्तमन्यन्वाधानं कार्यं नेति
संशये चोदकानुग्रहात्कर्तव्यमिति प्राप्ते ब्रूमः, धारणार्थं तु तत्सोमार्थेन

विहि^१तस्य धारितस्याग्नेस्तेनैव धारणेन प्रसङ्गसिद्धकार्यत्वात् न पुनर्धारणं कार्यम् ॥ ननु चाक्रतुसमाप्तेः पुनः पुनः प्रयत्नेन धारयितव्य एवाग्निः सत्यं, तथाऽपि नान्वाधानं कार्यं तद्वि विहृतस्याग्नेराद्यो यः समिन्धनव्यापारो धारणार्थस्तद्रूपं, न हि तत्प्रकृतौ पुनः पुनः कृतं तस्मादत्रापि धार्यमाणस्य धारणायाभ्यन्वाधानं न कर्त्तव्यम् ॥

दीक्षणीयादिषु व्रतोपायना-
भावाधिकरणम् ।

सू० तथा व्रतमुपेतत्वात् ॥ ११ ॥

तत्रैव प्राकृतं व्रतोपायनं कर्त्तव्यचेति संशये कर्त्तव्यमिति प्राप्ते सोमार्थेऽपि तेनैव व्रतेन सत्यवदनब्रह्मचर्यादिसङ्कल्परूपेणासमाप्तेरविनष्टेन प्रसङ्गात्सिद्धेर्न पुनरुपायनं कर्त्तव्यम् ॥

ऐष्टिकेषु अभ्यन्वाधानाननु-
ष्ठानाधिकरणम् ।

सू० ग्रहणार्थं च पूर्वमिष्टेस्त-
दर्थत्वात् २ ॥

यदुक्तं धारणार्थत्वात्सोमेऽन्यदभ्यन्वाधानं न विद्यत इति तदा-
क्षिप्यते, यदि तत्केवलधारणार्थं स्यात्ततो न विद्येत तत्तु दर्शपूर्णमासयो-
र्देवतापरिग्रहार्थमपि श्रुतं ममाग्ने वर्च इति पूर्वमग्निं गृह्णाति देवता एव
तत्पूर्वद्व्यर्गहीत्वा श्वो भूते यजत इति, ततः प्रायणीयादिष्वपि तद्देव-
तापरिग्रहार्थं कर्त्तव्यमभ्यन्वाधानं नैवं न ह्यग्निधारणे दृष्टप्रयोजने सति
अदृष्टदेवतापरिग्रहार्थत्वमर्थवादमात्रोपयुक्ताद्वाक्यशेषात्कल्पयितुं शक्यम्
अभ्युपेत्य ब्रूमः । यद्यपि देवतापरिग्रहार्थन्तथाऽपि प्रायणीयादिष्वकर्त्तव्यं
दीक्षणीयाया अपि वाक्यशेषे देवतापरिग्रहार्थता श्रूयते “आग्नावैष्णवमे-
कादशकपालं निर्वपेद् दीक्षिष्यमाणो ऽग्निरवमो देवतानां विष्णुः परमो
देवता एतदुभयतः परिगृह्य दीक्षित इति, यद्यपि दीक्षा सोमस्येति वच-
नात्प्रधानार्था दीक्षणीया प्रधानदेवता एव परिगृह्णाति तथाऽपि वैश्वदेव-
ग्रहे सर्वदेवतासमवायात्तत्परिग्रहं कुर्वती दीक्षणीयाप्रसङ्गादङ्गकर्मदे-
वता अपि गृह्णाति, न हि विश्वेदेव-शब्दः कस्यादिदेवतागणस्य वाचकः

प्रसिद्धावयवार्थस्य समुदायस्य शक्त्यन्तरकल्पनाप्रमाणाभावात्तस्मात्सर्व-
देवतावचनत्वात्तत्परिग्रहे च सर्वान्तर्गतानामङ्गदेवतामपि प्रसङ्गतः परिग्र-
हादकर्तव्यमान्यन्वाधानम् । यद्वा अभ्युपगमपत्ते दीक्षणीयायां कर्तव्यमेवा-
न्वाधानं ततः परन्तु न कर्तव्यम् ॥

श्रेष्ठिकेषु पत्नीसन्नहनाननुष्ठा-
नाधिकरणम् ।

सू० सन्नहनं च वृत्तत्वात् ॥ १३ ॥

दार्शपौर्णमासिकं पत्नीसन्नहनं प्रायणीयादिषु चोदकप्राप्तं कर्तव्यं
नैवं वासोधारणार्थं तद् दृष्टार्थत्वाद्दीक्षाकालेन च सोमार्थेन सन्नहनेन
वाससो धारितत्वादकर्तव्यम्, । अथाऽपि न वासोधारणार्थं तथापि सन्न-
ह्यैव 'कर्माणि कार्याणीत्येवमर्थं सन्नहनं, नादृष्टार्थम् अनर्थानापि सन्न-
हनेन सन्नह्येवेति न पृथक् सन्नहनम् ॥

श्रेष्ठिकेषु आरण्याभोजनाभा-
वाधिकरणम् ।

सू० अन्यविधानादारण्यभोजनं न
स्यादुभयं हि वृत्त्यर्थम् ॥ १४ ॥

आरण्याशनमपि प्रायणीयादिषु चोदकप्राप्तमपि वृत्त्यर्थत्वात्सौ-
मिकेनैव पयोव्रतादिना वृत्तिसिद्धेरकर्तव्यम् ॥

श्रेष्ठिकेषु शेषभक्षानुष्ठानाधि-
करणम् ।

सू० शेषभक्षास्तथेति चेन्नान्यार्थ-
त्वात् ॥ १५ ॥

एवं तर्हि शेषभक्षा अपि ये यजमान कर्तृका इडाभक्षणादयस्तेऽपि
वृत्त्यर्थत्वात्सौमिकेन व्रतेन निवर्तन्, सत्यं, यदि वृत्त्यार्थास्ते तु शेषभक्ष-
प्रतिपत्त्यर्थाः यजमानपञ्चमा इडां भक्षयन्तीति शेषस्य द्वितीयानिर्देशा-
त्तद्विदं षष्ठ एव प्रसाधितं, तस्य त्विदं प्रयोजनकथनं प्रसङ्गात्मकत्वा-
दिहोक्तम् ॥

श्रेष्ठिकेषु अन्वाहार्यदानाभा-
वाधिकरणम् ।

सू० भृतत्वाच्चापरिक्रयः ॥ १६ ॥

१ सन्नह्येवेति पा० ।

२ भृतत्वाच्च परिक्रयः इति ।

दीक्षणीयादिषु चोदकप्राप्ताऽन्वाहार्यदक्षिणा दातव्या नेति संशये दक्षिणा सोमस्येति वचनात् द्वादशशतदक्षिणा केवलप्रधानार्थेत्युक्तम्, अतोऽङ्गेषु स्वार्थे दक्षिणा दातव्यैव, प्रसङ्गसिद्धकार्यत्वात् न दातव्या प्रधानार्थे ह्यानतिरूपक्रमप्रभृत्यासमाप्तेः प्रवृत्तानपवृक्ता चावस्थितेति तामेवोपजीवन्तो दीक्षणीयादिविधयश्चोदकप्राप्तामपि स्वार्थामानतिं न प्रयुञ्जते । किं च पृथग्दक्षिणायां सत्यामानतिभेदादङ्गप्रधानानामश्रुतः कर्त्तृभेद आपद्यते । किं च यैः प्रधानं कर्त्तव्यं तैरेवावश्यमङ्गान्यपि कर्त्तव्यानि नाकुर्वद्विरङ्गानि प्रधानं कर्त्तुं शक्यमिति निश्चिते शास्त्रार्थे प्रधानार्थत्वेनाङ्गानां बलादङ्गान्यपि कर्त्तव्यानि भवन्तीति प्रसङ्गसिद्धानुष्ठानत्वाद्वाङ्गेषु दक्षिणा ॥

शेषिकेषु शेषभक्षस्य संस्कारार्थतया कर्त्तव्यत्वाधिकरणम् ।

सू० शेषभक्षास्तथेति चेत् ॥ १७ ॥

पूर्वं यजमानभक्षस्य वृत्त्यर्थत्वात् व्रतेन निवृत्तिराशङ्किता सम्प्रतिच्छत्विभक्षाणां परिक्रियार्थतया प्रधानदक्षिणया निवृत्तिराशङ्क्यते, निराकरणं च तद्वदेव शेषप्रतिपत्त्यर्था भक्षा नानत्यर्था इति दशम एव चानत्यर्थत्वं भक्षाणां निराकृतं तस्येदं प्रयोजनं प्रसङ्गात्मकत्वेनेहोक्तम् ॥

शेषिकेषु होतुर्वरणसदभावाधिकरणम् ।

सू० प्रवृत्तवरणत्वात्प्रतितन्त्रं

वरणं होतुः क्रियेत ॥ १८ ॥

दर्शपूर्णमासयोः होतुर्वरणमान्वातम् “अग्निर्देवो दैव्यो होते”ति तत्किमानत्यर्थत्वात्सौमिकेनैव वरणेनाग्निर्होता स मे होतेत्यादिना प्रसङ्गादानतिसिद्धेर्दीक्षणीयादिषु न कर्त्तव्यः ? मुतादृष्टार्थत्वात्कर्त्तव्यः ? मिति संशये वरणस्यानत्यर्थत्वाच्चिवृत्तिं मन्यते । ननु प्रवृत्ते कर्मणि क्रियमाणमृतुयाज्यावरणवददृष्टार्थं नैवं क्रतुयाज्यावरणमादावेवानत्यर्थं कृते वरणे पश्चात्क्रियमाणमदृष्टार्थं स्यात्, होतुस्तु न प्रागस्ति वरणम्, अतः प्रवृत्तेऽपि कर्मणि दृष्टार्थमेव ब्रह्मवरणवत्, तदपि हि पूर्वद्वारमावास्यायां वेदिकरणे ऽनु-

मतिदाने प्रवृत्ते ब्रह्मण्यपरेद्युः प्रणीताप्रणयनकाले क्रियते । अथ च दृष्टार्थमेवान्यथा तदपि दीक्षणीयादिषु कर्तव्यं स्यात्, तस्माद्वैतवरणमपि न कर्तव्यमिति प्राप्ते ब्रूमः—प्रवृत्तस्य वरणं न कथं चित् दृष्टार्थं भवति दक्षिणादानं हि भविष्यदवस्थमपि भवत्यानतिनिमित्तं लोके तथा दर्शनात् । न तु वरणेन भाविना भवत्यानमनं तस्माददृष्टार्थं, ब्रह्मवरणं त्वप्रवृत्ते ब्रह्मणि क्रियते पौर्णमास्यां तावदप्रवृत्त एव क्रियत इत्यविवादम्, अमावास्यायामपि पूर्वद्वारपङ्कजमाणा वेदिः स्वाङ्गभूतप्रसवसिद्ध्ये ब्रह्मणो वरणमप्यपकर्षति, लिङ्गाद्वि वरणस्यानतिरेव प्रयोजनं गम्यते, प्रयोजनवशेन च पाठक्रमं बाधित्वा युक्तमेव वरणस्य पूर्वद्वारनुष्ठानं, तस्मादप्रवृत्तविषयत्वात् ब्रह्मवरणं दृष्टार्थं, न चैवं होतृवरणस्यापकर्षः सम्भवति “अवृतः सामिधेनीरन्वाहे”ति वचनात् तस्माददृष्टार्थं होतृवरणं प्रतिकर्म कर्तव्यम् ॥

सू० यज्ञोत्पत्त्युपदेशे निष्ठितकर्म-
प्रयोगभेदात्प्रतितन्त्रं क्रियेत ।

॥ १८ ॥

आतिथ्यायां बर्हिषः प्रतिकर्मप्राक्षणाद्यभावाधिकरणम् ।

यदातिथ्यायां बर्हिःस्तदुपसदां तदग्नीषोमीयस्येति बर्हिः-साधारण्यविधिरित्युक्तमेव त्रयाणामर्थेनोपात्ते बर्हिषि संस्काराः प्राक्षणादयो विचार्यन्ते, किन्ते प्रतिकर्मावर्तनीयाः उतातिथ्याकालकृता एवोपसत्स्वग्नीषोमीये च प्रसज्यन्तः इति, सन्देहे मध्यपाताभावाच्च प्रसङ्गे नापि तन्त्रम्, आतिथ्याकालत्वेन विशेषयहणादिति प्राप्ते ब्रूमः सत्यं, न तन्त्रता प्रसङ्गस्तु भवति, तन्त्रमध्यपाताभावोऽपि बर्हिर्द्वारा ये संस्कारास्ते यदर्थं बर्हिर्होतास्तं तदर्थं विज्ञायमाना बर्हिषः साधारण्यत्वात् तेऽपि सङ्गदेव कर्तव्या इत्यवगते सति नान्तरीयकमातिथ्याकालेऽनुष्ठानम् उपसदादेस्तदानीमप्राप्तत्वात्, न चैतावता आतिथ्यापवर्गोऽपवृज्यन्ते बर्हिषोऽनपवृक्तत्वात्, तदर्थत्वाच्च तेषां, तस्मान्न भेदेन कर्तव्याः ॥

आतिथ्यायां स्तरणमन्त्र-
स्यावृत्यधिकरणम् ।

सू० देशपृथक्कान्मन्त्रेऽभ्यावर्त्तते ॥ २० ॥

तदेव बर्हिर्ह्यदातिथ्यार्थं प्राग्वंशे स्तीर्णं तत आनीयापरैणोत्तरवे-
दिमानीषोमीयार्थत्वेनास्तीर्यते, तदा किं “ऊर्णाम्रदसं त्वा स्तृणामी”ति
स्तरणमन्त्रः पूर्वं कृत एव प्रसज्यते ? उतावर्त्तनीय ? इति विचारे पूर्ववद्वर्हिः-
साधारण्यात्प्रसङ्गप्राप्तावुच्यते स्यादेवं यदि बर्हिर्ह्यर्थं स्तरणं स्यात् तत्तु
“बर्हिषा वेदिं स्तृणाती”ति द्वितीयानिर्दिष्टत्वात्प्रयोजनवत्त्वाच्च वेदिदे-
शसंस्कारार्थं भिन्नौ चेह प्राग्वंशोत्तरवेदिसमीपदेशौ, तेन तदर्थं स्तरणं
तदङ्गं च मन्त्रोऽप्यावर्त्तते, असत्यामावृत्तौ वेदिवैगुण्यादानीषोमीयहविषा-
मासादनं विगुणं स्यात्, भवतु वा बर्हिर्ह्यर्थं स्तरणबर्हिष्यवस्तीर्णं हवींषि
साक्षादासाद्यन्त इति तथाऽपि तदावृत्तेस्तदङ्गमन्त्रावृत्तिरन्यथा ह्यमन्त्रा-
स्तीर्णं बर्हिषि हवींष्यासाद्वेत् ॥

बर्हिषौ देशान्तरनयने सच-
हनहरणमन्त्रयोरप्रयोगाधि-
करणम् ।

सू० सन्नहनहरणे तथेति चेत् ॥ २१ ॥

तदेव बर्हिः प्राग्वंशे स्तीर्णं पुनः सन्नह्यात्तरवेदिसमीपे स्तीर्यते
प्रकृतौ सन्नहनमन्त्रः “पूषा ते यन्धिं यद्यात्वि”ति तथा त्विति तथाऽऽ-
हरणमन्त्रः “वृहस्पतेर्भूद्रा हरामी”ति तौ किमस्मिन्सन्नहने हरणे च प्रयो-
क्तव्यौ नेति संदेहे सन्नहनहरणयोरवृत्तेर्मन्त्रयोरप्यावृत्तिः पूर्ववत्, नैवं प्रकृतौ
हि लूनस्य बर्हिषो यद्विहारदेशप्रापणार्थं सन्नहनं हरणं च तदर्थोवेतौ
मन्त्रौ विहारदेशं प्रापितस्य बर्हिषो वेदिदेशप्रापणार्थमेतत्, अतोऽन्यकार्य-
त्वात्कार्यप्रयुक्तत्वाच्च मन्त्रयोर्नात्र प्रयोगः, यथा प्रकृतावेव गार्हपत्यादा-
हवनीयमानीयमाने बर्हिषि मन्त्रो न प्रयुज्यते तद्वत् ॥

इति श्रीशास्त्रदीपिकायां द्वादशाध्यायस्य प्रथमः पादः ॥ १ ॥

अथ द्वादशाध्यायस्य द्वितीयः पाद आरभ्यते ॥

विहारार्थवेदिककर्ममात्रा-
र्थाधिकरणम् ।

सू० विहारो लौकिकानामर्थं साध-
येत्प्रभुत्वात् ॥ १ ॥

किं गार्हपत्याग्निः लौकिकानां पार्वणस्यालीपाकता'पपचन-
प्रकाशादीनां, चक्षुरोडाशहेमहविःश्रपणादीनां च वैदिकानां सर्वेषा-
मग्निकार्याणामङ्गम्? उत वैदिकानामेवे? ति संशये सामर्थ्यात्मका-
ल्लिङ्गात् मांसप्राकप्रतिषेधदर्शनाच्च सर्वार्थताप्राप्तावुच्यते “गार्हपत्ये
हवींषि श्रपयति दक्षिणाग्नावन्वाहार्यं पचति यदाहवनीये जुहोती”ति
प्रत्यक्षवचननिर्दष्टैरेव प्रयोजनैर्निराकाङ्क्षाणां न लिङ्गेन सर्वार्थता शक्या
कल्पयितुं, मांसप्राकप्रतिषेधस्तु वैदिकवपाश्रपण एवोपपन्नः, स्यालीपा-
कादयस्त्वौपासने विहिता न सामान्यविहितान् गार्हपत्यादीन् गृह्णन्ति,
तस्माद् वैदिकानामेव विहारोऽङ्गं, पूर्वं बर्हिःसंस्काराणां साधारण्यासा-
धारण्ये विचारिते तत्प्रसङ्गादग्नीनां लौकिकालौकिकसाधारण्यं विचा-
रितमिति सम्बन्धः ॥

सवनीयपशौ पशुपुरोडा-
शस्य कर्तव्यताधिकरणम् ।

सू० सवनीये छिद्रापिधानार्थत्वा-
त्पशुपुरोडाशो न स्यादन्येषा-
मेवमर्थत्वात् ॥ २ ॥

सवनीये पशावनीषोमीयात्यशोश्चोदकप्राप्तः पशुपुरोडाशः कर्त्त-
व्यो नेति संशये न कर्त्तव्यः, स हि प्रकृतौ छिद्रापिधानार्थः “सुषिरोह
वा एतर्हि पशुर्यर्हि वषामुत्विदति यद्वीहिमयः पुरोडाशो निरुप्यते अपि-
हित्या अच्छिद्रताया” इति सवनीयपशौ च सवनीयैरेव पिधानात् छिद्रा-
पिधानं कृतं, तत्रापि हि श्रूयते “अनुसवनीयं सवनीयाः पुरोडाशा निरु-
प्यन्ते अपिहित्या अच्छिद्रताया” इति तस्मात्तैरेव कृतकार्यः पुरोडाशो
निवर्तते । ननु पुरोडाशेन माध्यन्दिने सवने इति लिङ्गात्कर्त्तव्यः, एवं
तर्हि विकल्पो ऽस्तु नैवमर्थवादमात्रं छिद्रापिधानवचनं प्रत्यक्षविरोधात्
देवतासंस्कारार्थस्त्वसौ तस्मात्कर्त्तव्य इव लिङ्गं च पुरोडाशेन माध्य-
न्दिन इति न पाञ्चिकं कल्पयितुं शक्यम् ॥

सवनीयपुरोडाशे हविष्कृदा-
ह्वानस्याभावाधिकरणम् ।

सू० हविष्कृत्सवनीयेषु न स्यात्प्र-
कृतौ यदि सर्वार्था पशुं प्रत्या-
हृता सा कुर्याद्विद्यमान-
त्वात् ॥ ३ ॥

प्रकृतौ पात्रप्रोक्षणानन्तरमवधातकालस्तस्मिन् काले हविष्कृदे-
हीति त्रिरवघ्नवाहुयतीति हविष्कृदाह्वानान्तदाज्यौषधसान्नाय्यानां सर्व-
षामङ्गमिति कृत्वा चिन्त्यते तदा हि सान्नाय्यविकारे पशवपि पात्रप्रो-
क्षणानन्तरमस्ति हविष्कृदाह्वानम्, अतश्च सवनीयपश्वर्थेन तदीयपात्र-
प्रोक्षणानन्तरमाहृता हविष्कृतन्मध्यपातिनां सवनीयपुरोडाशानां प्रसङ्ग-
सिद्धेर्न पृथगाह्वातव्येति सिद्धमेवात्तरविवक्षया प्राप्यते ॥

तृतीयसवने हविष्कृदाह्वानस्या-
पुनरावृत्त्यधिकरणम् ।

सू० पशौ तु संस्कृते विधानात्ता-
नीयसवनिकेषु स्यात्सौम्या-
श्विनयोश्चापवृत्तत्वात् ॥ ४ ॥

सन्ति तृतीयसवने सवनीयाः पुरोडाशाः सौम्यश्चरुश्विनश्च
द्विकपाल इति, ते च सवनीये पशौ^१ पक्के क्रियन्ते तेषु किं हविष्कृदाह्वा-
तव्या? उत पाशुक्येव च प्रसज्यत? इति संशयं हविष्कृत्समाख्यया हवि-
ष्करणमेव तस्याः कार्यम्, अतः पक्के पशौ तदर्थो हविष्कृतकार्यत्वादप-
वृत्तेति ततः परेषु पुनराह्वातव्येति प्राप्ते ब्रूमः साहाय्यकरणं तदाह्वानकार्ये
सामर्थ्याव केवलं हविष्करणमेव मुख्यत्वात् हविष्करणेन समाख्यायते,
तेनाहृता सती प्रागुत्थानविधानाच्चात्थ्यातुमर्हति, प्रकृतौ च पत्नीसंयाजेभ्यः
पश्चात्पश्व्युत्थानं विहितमिति सवनीये पशवापत्नीसंयाजेभ्यः सन्निहि-
तेति तत्कालवार्तिनां तार्तीयसवनिकानां न भेदेनाह्वातव्येति ॥

निश्चयज्ञेऽभावास्यात-
न्त्रप्रयोगाधिकरणम् ।

सू० निशि यज्ञे प्राकृतस्याप्रवृत्तिः
प्रत्यक्षशिष्टत्वात् ॥ ५ ॥

१ प्रत्याहतेति पा० ।

२ सौम्याश्विनयोश्चापवृत्तार्थत्वादिति पा० ।

३ सवनीये पशवपवृत्ते इति पुस्तकान्तर पाठो युक्तः ।

काम्यास्त्रिष्टिषु श्रूयते “अग्नये रत्नोऽग्निं पुरोडाशमष्टाकपालं निर्व-
पेद्व्यो रत्नोऽभ्यो विभियादि”ति तत्रापरे वचनम् “अमावास्यायां निशि यजे-
ते”ति तस्मिन्निशि यजे चिन्त्यते किं पृथक् तन्त्रं कर्तव्यम्? उत दार्शिक-
मेव तन्त्रं प्रसज्यत? इति, तत्रामावास्यायां निशीति सामानाधिकर-
ण्यात्कालवचनो ऽमावास्या-शब्दो न कर्मवचनः काले चानपेक्षः प्रवर्तते,
कर्मणि तु कालापेक्षा वृत्तिरतीति ऽपि कालवचनः, तेन वाक्यात्तावन्नामा-
वास्याकर्मणामुपस्थानं, नाऽपि प्रकरणात् तदभावात्, अतो नालोच्य दर्शं
विधीयमाना निशीष्टिस्तत्तन्त्रोपजीवनासम्भवात् स्वाङ्गयुक्तैव निशि कर्त्त-
व्यतया विधीयते इति नास्ति प्रसङ्ग इति प्राप्ते ब्रूमः । यद्यपि वाक्या-
त्मकरत्नेन वा नोपस्थानं तथाऽपि यस्मिन्काले विधीयते स तावन्नियमेन
प्रवृत्तामावास्यातन्त्र एव तेन तत्र विधीयमानेष्टिस्तत्तन्त्रमध्यविहिता
भवति, अवश्यं चार्थस्वभावावगतमप्यमावास्यातन्त्रमालोच्यैव निशीष्टि-
विधातव्या, अन्यथा ऽग्निप्रणयनव्रतोपायनादिकमपि विदध्यात्, तच्चा-
शक्यं प्रणीतानामग्नीनां पुनः प्रणयनासम्भवात्, उपेतस्य च व्रतस्यानुत्सृ-
ष्टस्य पुनरुपेतुमशक्यत्वात्, तस्मादालोच्यैव दर्शतन्त्रं विधीयमानेष्टि-
र्यत्तत उपजीवितुमशक्यमिध्माबर्हिः सामिधेन्यादि तन्मात्रं स्वयं प्रयुङ्क्ते
अन्यत्तु दार्शिकमेवोपजीवतीति, विद्वत्यन्तराणि तु सौर्यादीनि पौर्णमास्य-
मावास्यायोर्विधीयमानान्यपि न प्रवृत्ततन्त्रायां प्रकृतौ विधीयन्ते, प्रागेव
प्रकृत्यारम्भात्तदनुष्ठानसम्भवात्, इयन्तु निशायां विधीयमाना तन्त्र-
मध्यपातिनी प्रसङ्गमुपजीवतीति वैषम्यम् ॥

विकृतिष्वप्यारम्भणीया-
नुष्ठानाधिकरणम् ।

सू० आरम्भणीयाविकृतौ न स्यात् प्र-
कृतिकालमध्यत्वात्कृता पुनस्तद-
र्थेन ॥ ६ ॥

सौर्यादिषु आरम्भणीया स्यान्न वेति सन्देहे, न स्यादिति ब्रूमः
प्रकृतौ हि सकृदेवेयं कर्त्तव्या न प्रतिप्रयोगमावर्त्तनीयेत्युक्तं नवमे, यदि च
सकृत्कृतया ऽनया संस्कृतः पुरुषो यावज्जीवं संस्कृतो भवति ततो ऽस्याः

सङ्कत्करणं युक्तम्, अपवृत्ते तु तत्संस्कारे पुनः पुनस्तत्सिद्ध्यर्थमनुष्ठातव्या
स्यात् तेन प्रकृत्यर्थकृत एव संस्कारो ऽनपवृत्तः प्रसङ्गेन विवृतीनामुपक-
रोतीति न तास्वारम्भणीया कर्तव्या । उच्यते न संस्कारावस्थानात्प्रकृ-
तावनावृत्तिः किं त्वारम्भक्यात्, आद्या हि कर्तुः प्रवृत्तिरारम्भः, स चैकस्य
क्रतौरेक एवातस्तदपवर्गे ऽपवृज्यत एव तदर्थः संस्कारः कार्यविरोधित्वाद्-
र्मस्य पुनः पुनः प्रयोगे हि प्रयोगा एव भिद्यन्ते न क्रत्वारम्भः, क्रत्वा-
रम्भाङ्गं चान्वारम्भणीया दर्शपूर्णमासशब्दस्य क्रतुवचनत्वात्, तस्मान्न पुनः
पुनः प्रयोगे चारम्भणीया विवृतिषु त्वारम्भभेदाच्चादकप्राप्ताऽऽरम्भणीया
कर्तव्यैवारम्भवेलायाम् ॥

प्रधानानां धर्मविरोधे न-
हृतां धर्मानुष्ठानाधिकरणम् ।

सू० विप्रतिषिद्धधर्माणां समवाये भू-
यसां स्यात्सधर्मत्वम् ॥ ७ ॥

पञ्चदशरात्रे ऽग्निष्टुत्रयममहस्तत्रैकाहानिष्टुर्दुर्मा नामधेयेन प्रा-
प्यन्ते, तेनानेयी तत्र सुब्रह्मण्या ततो ज्योतिर्गौरायुरिति अहः तत्र
ज्योतिरादिनामधेयैरेकाहज्योतिरादिधर्मप्राप्तिः तेन तेऽग्नेन्द्री सुब्रह्मण्या
परिशिष्टान्येकादशाहानि द्वादशाहिकानि तेष्वप्येन्द्रोव इह चोद-
कप्राप्तैन्द्रीधर्मकाणामेकादशानामहामप्राप्ताऽग्नेयीधर्मकस्य चाग्निष्टुतो
विरोधे चिन्त्यते, । यद्वा नाम्नामेव ज्योतिरादीनामग्निष्टुतश्च मिथ-
श्चिन्ता, तत्रापसत्कालसुब्रह्मण्यायां तन्त्रभूतायां किमनियमः ? उताग्नेयी
शाह्या ? अथैन्द्री ? ति, तत्रानियमे मुख्यत्वाद्वाऽग्निष्टुर्दुर्मानुयहे प्राप्ते
भूयसां साधर्म्याय ऐन्द्रीति सिद्धान्तितम् । न त्विह सु ब्रह्मण्योदाहरणं युक्तं
यत्रान्यार्थेनान्यस्योपकारसिद्धिस्तत्र प्रसङ्गः, न चाग्नेय्या सुब्रह्मण्यया इन्द्रः
संस्कृतो भवति ऐन्द्र्या वा ऽग्निः, अत एव न तन्त्रता, तेनोभावपि भेदे-
नाह्वातव्यावित्यनुदाहरणं, काम्यास्विष्टिषु श्रूयते “अग्नये दात्रे पुरोडा-
शमष्टाकपालं निर्वपेदिन्द्राय प्रदात्रे पुरोडाशमेकादशकपालं दधिमधु-
घृतमापो धानास्तत्संसृष्टं प्राजापत्यं पशुकाम इति, तदिमानि सप्तह-
वींषि आग्नेयमेन्द्रं प्राजापत्यानि पञ्चेति तत्राग्नेयं प्राजापत्यानि पञ्चेति
तत्राग्नेयं प्राजापत्याश्च धाना आग्नेयविकारत्वादुभयथाऽप्यविरुद्धाः ।

यस्त्वेन्द्रपुरोडाशो यच्च प्राजापत्यं दधि तयोरैन्द्रानसान्नाय्यविकारत्वाद्-
मावास्याधर्मापेक्षा, मधुघृतापां तु उपांशुयाजविकारत्वात्पौर्णमासिकधर्मा-
पेक्षा, मधूदकयोर्याज्यविकारत्वमष्टमे सिद्धं, घृतस्य त्वसन्दिग्धमेव, तदेतेषु
सप्तसु यागेषु सह प्रकान्तेषु पौर्णमासीविकाराणां वार्चघ्नावाज्यभाग-
मन्त्रौ प्राप्तौ, दर्शविकारयोस्तु द्वयोर्वृधन्वन्तौ, न चान्यतराभ्यां कृतावा-
ज्यभागौ पुनर्मन्त्रार्थमावर्तनीयौ, तदिह किममावास्यामन्त्राभ्यामाज्य-
भागौ कर्तव्यौ ताभ्यामेव च प्रसङ्गसिद्धकार्यत्वात्पौर्णमासिकौ मन्त्रौ निव-
र्तन्ते, अथ वा विपर्यय इति संदेहे अनियमः, मुख्यत्वाद्वा ऐन्द्रदध्नोस्तदु-
र्मानुयहे प्राप्ते ब्रूमः भूयसां मध्वादीनां धर्मो वार्चघ्नावनुयहीतव्यौ
यद्यपि मुख्यधर्मः प्रथममवगम्यते तथाऽपि पश्चाद्वयोऽनुयहमालोच्य
बाध्यते, सोऽयं प्राप्तबाधः, तस्मात्पौर्णमासिकौ धर्मावनुयहीतव्यौ ॥

तुल्यसङ्ख्याकानां धर्मवि-
रोधे प्रथमस्यैव धर्मानुष्ठाना-
धिकरणम् ।

सू० मुख्यं वा पूर्वचोदनाल्लोक-
वत् ॥ ८ ॥

यत्र समसंख्यानां धर्मविप्रतिषेधः तत्र कस्य स्वधर्मलाभः कस्य
वा अन्यधर्मोपजीवनमिति चिन्तायामनियमप्राप्तौ मुख्यस्य स्वाधर्म्यमि-
त्याह तस्य हि धर्मो ऽसंजातविरोधावस्थायां निर्विघ्नमवगम्यते जघन्यस्य
तु तद्विरुद्धत्वाव धर्मः संयहीतुं शक्यते, न चात्रावगतस्य त्यागे अनव-
गतसंयहे च किञ्चित्कारणं भूयस्त्वं प्रधानधर्मत्वं वाऽस्ति, तस्मादत्र मुख्य-
स्य स्वाधर्म्यमिति किमिहोदाहरणम् अध्वरकल्पायां श्रूयते “आग्नावैष्णवं
द्वादशकपालं निर्वपेदपराह्णे सरस्वतीमाज्यस्य यजेते”ति तत्राग्नावैष्णव-
स्यौषधद्रव्यकत्वाद् द्विदेवत्यत्वद्वादशकपालत्वैरैन्द्राग्नविकारत्वाद्वाशि-
कं तन्त्रम्, आज्यस्य तूपांशुयाजविकारत्वात्पौर्णमासधर्मापेक्षा, तत्र पूर्वव-
दाज्यभागमन्त्रयोर्विरोधे मुख्यधर्मत्वात् वृधन्वन्तौ यहीतव्यौ, ऐकाधिक-
रणं त्वेकीयमतत्वेनोपन्यासादन्याय्यत्वाच्च परमतमेव न ह्यल्पवैगुण्ये
सम्भवति भूयोवैगुण्यं प्रयोगवचनः क्षमते, अवगतमपि हि कारणान्तरवशा
द्बाध्यत एव यथोपरितनाधिकरणे मुख्यमपि दीक्षणीयाधर्मत्वं बाधित्वा

प्रधानधर्मत्वबलेन सत्याकाल एवानुग्रहीष्यते, तथा भूयस्त्वेनापि तस्माद् द्वे एवाधिकरणे ॥

अङ्गगुणविरोधे प्रधानगुणस्यैव प्राबल्याधिकरणम् ।

सू० अङ्गगुणविरोधे च तादर्थ्यात् ॥ ८ ॥

“दीक्षणीयायाः सोमस्य च य इष्ट्या पशुना सोमने”त्यादिना वचनेन पूर्वकालत्वे प्राप्ते सत्येकादिदीक्षा पक्षे द्वयोः कालासम्भवात्कस्य कालोऽनुयाह्य इति विचारे अनियमे मुख्यत्वाद्वा दीक्षणीयाधर्माऽनुग्रहे प्राप्ते प्रधानधर्मत्वात्सुन्याकालानुग्रहः सर्वाणि ह्यङ्गानि तदङ्गानि च प्रधानसाद्गुण्याय क्रियन्ते, न च साक्षात्साद्गुण्यसम्भवे परम्परामाश्रयति, तस्मात्प्रधानकालानुग्रहोऽयं प्राप्तबाधचिन्ताऽपीयं विप्रतिषिद्धधर्मसमवायप्रसङ्गात् इह कृता ॥

परिधौ परिधिषूपोभयधर्मा-
नुष्ठानाधिकरणम् ।

सू० परिधिर्ज्ञेयत्वादुभयधर्मा
स्यात् ॥ १० ॥

परिधौ पशुं नियुज्जन्तीति परिधानं यूपकार्यं च कुर्वन् परिधिः परिधिधर्मान् समार्जनादीन् यूपधर्माश्च परिव्याणादीन्लभेतेति प्राप्ति-सूत्रमेतत् ॥

परिधौ विरोधिषूपधर्मा-
नुष्ठानाधिकरणम् ।

सू० यौष्यस्तु विरोधे न स्थान्मुख्यान-
न्तर्थात् ॥ ११ ॥

विरुद्धेषु धर्मेषु किं यूपधर्माः कर्तव्याः परिधिधर्मा वेति संशये यूपस्य हविषा पशुना साक्षात्सम्बन्धात्प्रधानप्रत्यासत्तिः, परिधेस्तु हवि-राघाराग्निसंस्कारार्थत्वाद्विप्रकर्षः तेन यूपधर्मानुग्रहः पूर्ववत् प्रधानप्रत्यासत्तेरिति प्राप्ते ब्रूमः परिधेः सतो नियोजने विधानादपरित्यक्तस्त्वधर्मं परिधौ नियुज्जीतेति नियोजनमात्रं ह्यत्र वाचनिकं, तत्प्रयुक्तास्तु तद्व्याधिधर्माश्चादकेन प्राप्नुवन्तः परिधित्वानुपमर्द्वेन भवितुमर्हन्ति, सत्यामपि च प्रत्यासत्तावद्गुणधर्मत्वमुभयोरविशिष्टं, तस्माद्विरोधे परिधिधर्माः कर्तव्याः ॥

सवनीयपशुपुरोडाशयोः पशो-
रेव तन्त्रित्वेन पाशुकतन्त्रस्यैवा-
दानाधिकरणम् ।

सू० पशुसवनीयेषु विकल्पः स्या-
दैकतश्चेदुभयोरश्रुतिभूतत्वा-
त् ॥ १२ ॥

सवनीयः पशुः प्रातः सवने प्रारभ्यते तृतीयसवने समाप्यते वषया
प्रातः सवने प्रचरन्ति पुरोडाशेन माध्यन्दिने अङ्गैस्तृतीयसवने इति सव-
नीयाः पुरोडाशाः प्रतिसवनं विहिताः अनुसवनं सवनीयाः पुरोडाशाः
निरूप्यन्त इति माध्यन्दिनीयानां तार्तीयसवनिकानां च पुरोडाशानां
तन्त्रमध्यपातादसन्दिग्धं प्रसङ्गित्वं प्रातःसवनिकानां पशोश्च मिथश्चिन्ता
किं पुरोडाशास्तन्त्रिणः पशुः प्रसङ्गी अथवा तन्त्री ते प्रसङ्गिनः पशुरेव
तन्त्री विपरीतं वेति यस्य पूर्वमुपक्रमोयस्य वा पूर्व समाप्तिस्स
तन्त्री इतरस्तु प्रसङ्गी, तत्रेह कस्य पूर्वमुपक्रम इति विशेषो नावग-
म्यते । ननु समाप्तावस्ति विशेषः पशोस्तृतीयसवने समाप्तेः स एव
तन्त्री स्यात् प्रातःसवनिकाः पुरोडाशा हि प्रातःसवने समाप्यन्ते
अतस्ते प्रसङ्गिनः, मैवन्तेऽपि तृतीयसवने समाप्यन्ते आग्निमास्तादूर्ध्व-
मनूयाजैश्चरन्तीति पुरोडाशिकानूयाजोत्कर्षविधिरस्त्विति मन्यते,
तस्माद्विशेषः उच्यते पशुरेव तन्त्री तत्र ह्यग्निमद्य होतारमवृणीतायं
यजमान इत्यादि सूक्तवाक्यप्रैषो मैत्रावरुणकर्तृको ऽग्नीषोमीयात्पशोश्चो-
दकेन प्राप्तः पुनरग्निमद्य होतारमवृणीतायं सुतासुतीयजमान इत्या-
दिरूपेण विकृतः प्रत्यक्षेण सवनीयपशौ पठ्यते सोऽयमनर्थकः पुरो-
डाशानां तन्त्रित्वे स्यात्, न हि तेषामयमङ्गानामपि मैत्रावरुणस्तेषामस्ति
येनायमुच्येत । विकल्पे तु नित्यवद्वचनानर्थक्यं, तस्मादनेन पशुवैशिष्टिका-
ङ्गान्वानेन पशुरेव तन्त्रीति निश्चीयते । किं च आग्निमास्तादूर्ध्वमनूयाजै-
श्चरन्तीत्ययमपि पाशुकानामेवानुयाजानामुत्कर्षस्तेषां अङ्गैस्तृतीयस-
वने इत्यङ्गप्रचारोत्कर्षादेव तृतीयसवनसम्बन्धे प्राप्ते प्रदेशविशेषमात्रं
सुखेन विधीयते पुरोडाशानां त्वनुसवनं निरूप्यते इति वचनात्प्रातः-
सवनसमाप्यवगमात्तद्विरोधेनायुक्तं तदीयानूयाजोत्कर्षविधानं, तस्माद्वी-
क्षाकालत्वात्पशोस्तन्त्रिता, तन्मध्यपातात्तु पुरोडाशाः प्रसङ्गिनः ॥

समानतन्त्रयोः प्रकृतिविकृत्या-
विकृतितन्त्रानुष्ठानाधिकरणम् ।

सू० अपूर्वं च विकृतौ समानत-
न्त्रा चेदनित्यत्वादनर्थकं हि
स्यात् ॥ १३ ॥

प्रकृतिर्यावज्जीवं पर्वणि पर्वणि प्रयुज्यते विकृतयोऽपि कामेन निमि-
त्तेन वा पर्वण्येवापतन्ति तत्र प्रकृतिविकृत्यास्तन्त्रेण प्रयोगं कृत्वा चिन्त्यते
विहृदेषु धर्मेषु राक्षोघ्नी सामिधेनीत्यादिषु कस्य धर्मः प्रयुज्यते कस्य
प्रसङ्गित्वमिति संशये प्रकृतेः पूर्वं प्रवृत्तत्वात्सैव तन्त्रिणीति प्राप्ते ब्रूमः
यद्यपि तावत्पूर्वं प्रवृत्ता प्रकृतिः स्यात् । तथाऽपि वैकृतमेवानुष्ठेयम् इत-
रथा सर्वदेव प्राकृतानां प्रयोगाद्वैकृता विशेषविधयोऽनर्थका भवेयुः । न च
पूर्वं प्रवृत्ता प्रकृतिः न ह्ययमेको यावज्जीविकः प्रयोगः पर्वणि पर्वणि
भिन्नाः प्रयोगाः प्रक्रम्यन्ते ऽपवृज्यन्ते च, तस्मात्कामेन निमित्तेन चा-
पतन्ती विकृतिरेवौत्सर्गिकी नित्यचिकीर्षा बाधित्वा निविशत इति
वैकृतमेव तन्त्रं प्रकृतौ प्रसज्यत इति ॥

आययणे प्रसूनबर्हिषामे-
व प्रवृत्ताधिकरणम् ।

सू० अधिकश्च गुणः साधारणे ऽवि-
रोधात्कांस्यभोजिवदमुख्येऽपि ॥

१४ ॥

आययणेष्ट्यामैन्द्राग्नवैश्वदेवद्यावापृथिव्यानि हवींषि तत्र द्यावा-
पृथिव्यस्य वैश्वदेविकद्यावापृथिव्यविकारत्वात्प्रसूनं बर्हिः प्राप्तम् ऐन्द्रा-
ग्नादेस्तु प्रसूनमप्रसूनं वा बर्हिर्मात्रं तत्र समानतन्त्रेषु किं प्रसूनमप्रसूनं
वोपादेयम् ? उत प्रसूनमेवेति संशये मुख्यत्वाद्भूयस्त्वाच्चानियम एव युक्तः
नैवं न ह्यनियमो नाम किञ्चिदङ्गं यदनुष्ठेयं बर्हिर्मात्रं त्वङ्गं तच्च
प्रसूनोपादानेऽप्यविरुद्धमिति न कस्यचिद्वैगुण्यम्, अनियमे तु द्यावापृथि-
व्यस्य वैगुण्यं स्यात्, न चावैगुण्यसम्भवे तद्व्युक्तं तस्मात्प्रसूनमेव स्यात् ॥

द्यावापृथिव्यादीनां सर्वे-
षामेव तन्त्रित्वाधिकरणम् ।

सू० तत्प्रवृत्त्या तु तन्त्रिनियमः स्याद्यथा
पाशुकं सूक्तवाकेन ॥ १५ ॥

एवं तर्ह्यनेनैव द्वावापृथिव्यतन्त्रलिङ्गभूतेन बार्हिषां सर्वमेवेदं
द्वावापृथिवीयं तन्त्रम्, ऐन्द्राग्नादेस्तु तदेव तन्त्रं प्रसज्यते, अतो विरुद्धेष्वपि
धर्मेषु द्वावापृथिवीय एव स्यात्, मैवं न ह्येतदैकान्तिकं द्वावापृथिवीय-
तन्त्रलिङ्गं साधारणमिदमविरोधात्संगृहीतं, न त्वनेन द्वावापृथिव्यं तन्त्रं
नियन्तुं शक्यं तस्मात्सर्वं तन्त्रिण इति विरुद्धेषु धर्मेषु ऐन्द्राग्नादिधर्मः
कर्तव्यो मुख्यभूयस्त्वाभ्याम् ॥

इति शास्त्रदीपिकायां द्वादशाध्यायस्य द्वितीयः पादः ॥

अथ द्वादशाध्यायस्य तृतीयः पादः आरभ्यते ॥

अष्टरात्रे वत्सत्वदहतवा- सू० विश्वजिति वत्सत्वङ्नामधेयादित-
ससोः समुच्चयाधिकरणम् । रथा तन्त्रभूयस्त्वादहतं स्यात् ॥ १ ॥

अष्टरात्रे विश्वजित्प्रथममहः ततोऽभिप्लवः षडहस्ततोऽभिजित्
तत्र विश्वजिति नामधेयेनैकाहिकविश्वजिद्वर्माऽवभृथादुदेत्य वत्सत्वचं
परिधत्ते इति वत्सत्वकप्राप्तिः इतरेषु तु ज्योतिष्टोमादहतं वासः तत्र द्वयोः
परिधानार्थत्वात्माव्रततार्यादिवच्च वासांसि विभ्रंसयति इत्यादि वासो-
बहुत्वाददर्शनादसति समुच्चये भूयोधर्मत्वादहतानुग्रहः ॥ ऐकाधिकरण्य-
वादिमते तु सूत्रान्यथाकरणं भाष्यकारेण दर्शितं, सिद्धान्तस्तु सत्यं, न
दृष्टं वासोबहुत्वं तथाऽपि कौपीनाच्छादने वत्सत्वचोऽयोग्यत्वादुपरि
वासः कार्येऽसौ विधीयते, तत्रापि परिदधातीति प्रयोगात्कम्बलं परि-
धत्त इतिवत् अहतन्तु कौपीनाच्छादने योग्यन्तत्रैव विधीयत इति द्वयो-
रपि भिन्नकार्यत्वात्समुच्चयः ॥

अनुनिर्वाप्यापुरोडाशानां
पुरोडाशस्यैव तन्त्रित्वाधिक-
रणम् ।

सू० अनुनिर्वाप्येषु भूयस्त्वेन तन्त्र-
नियमः स्यात् ॥ २ ॥

अग्नीषोमीयस्य पशुपुरोडाशमष्टौ देवसुवां हवींष्यनुनिर्वपतीत्य-
जानुनिर्वाप्याणां स्वाधर्म्यं पुरोडाशस्य प्रसङ्गित्वं विपरीतं वेति संशये

भूयस्त्वादननिर्वाप्याणामिति प्राप्ते उच्यते न हि तेषां सह चोदनानापि सहोपक्रमः किं तु पशुपुरोडाशतन्त्रे प्रक्रान्ते अनुनिर्वाप्याणां तन्त्रमध्ये विधानाद्विस्पष्टं प्रसङ्गित्वमितरस्य च तन्त्रित्वं, तन्त्रिधर्मश्च प्रसङ्गिभिरुपजीवनीय इति पशुपुरोडाशस्य स्वाधर्म्यम् । ये तु सर्वेष्वपि तन्त्रिषु विप्रतिषिद्धविषये मुख्यस्यैव स्वाधर्म्यं न भूयसामित्यैकाधिकरण्यमाश्रित्य वदन्ति तेषां प्रसङ्गिभ्योऽनुनिर्वाप्येभ्योमुखबलीयस्त्वं विस्पष्टमित्यधिकरणमिदमनर्थकं स्यात्, ऐकाधिकरण्यमेव विस्पष्टीकर्तुमिदमधिकरणमिति तु लज्जाशून्यानां वैयात्यभ्राषितम् । किं च विप्रतिषिद्धधर्माणां समवाये भूयसां साधर्म्यं मुख्यं वा स्वधर्मेति सामान्येनोक्त्वा अनुनिर्वाप्येऽपि विशेषमुपादाय तद्विषये भूयोभ्योऽपि मुख्यबलीयस्त्वमित्यभिधानात् तत्र भूयसामेव स्वधर्मत्वं मुख्यस्वाधर्म्यन्तु समसंख्याविषयमित्यधिकरणभेदः एव स्पष्टीभवति नैकाधिकरण्यमित्यास्तां तावत् ॥

दृष्टद्वारभेदात् भिन्नोपकारकाणां गुणानां समुच्चयाधिकरणम् ।

सू० एककर्मणि शिष्टत्वाद्गुणानां सर्वकर्म स्यात् ॥ ३ ॥

दर्शपूर्णमासयोराधारौ प्रकृत्य श्रूयते “ऊर्ध्वमाधारयति क्षुमाधारयति संततमाधारयति”त्यादि, तत्रोर्ध्वत्वादीनां विकल्पसमुच्चयचिन्तायामेकार्थत्वाद्विकल्पप्राप्तौ सर्वेषां सह संभवात्समुच्चयः ॥

प्रयोजनैक्ये गुणानां विकल्पाधिकरणम् ।

सू० एकार्थास्तु विकल्पेरन्समुच्चये ह्यावृत्तिः स्यात्प्रधानस्य ॥ ४ ॥

ब्रीहिभिर्यजेत यवैर्यजेतेत्यादिष्वपि सर्वोद्गोपसंहारिप्रयोगवचना-नुयहायाष्टदोषनिदानविकल्पपरिहाराय च समुच्चयः स्यात्सम्भवति च ज्योतिष्टोमवदभ्यासमाश्रित्य समुच्चयसंपादनं मिश्रैर्वा इज्यतामिति प्राप्ते ब्रूमः एकार्थानामेकस्मिन्नुपकारे ऽन्योन्यानपेक्षया विनियुक्तानां विकल्पः स्यात्, ज्योतिष्टोमो हि द्रव्यदेवतासंयोगानामदृष्टार्थानामपरोपयोगविधाना-त्मकरणेन युगपद्ब्रह्मात्सर्वसम्पादनाय युक्तं यदभ्यस्यते, ब्रीहियवौ तु द्वाभ्यां वाक्याभ्यामन्यान्यनिरपेक्षौ यागद्रव्यपुरोडाशप्रकृतितया विधी-

यमानौ तदद्वारेण प्रयोगवचनो गृह्णन् पर्यायेणैव गृह्णाति न युगपत् यद्द-
लात्प्रधानाभ्यासः स्यात् ज्योतिष्टामवत्, मिश्रत्वमपि निरपेक्षविधानाद-
युक्तमेव समुच्चित्य यजताऽपि वाक्यद्वयमपि बाधितं स्यात्, द्वाभ्यामपि
वाक्याभ्यां द्वयोरपि निरपेक्षयोः प्रकृतित्वेन विधानात्तद्वलेन द्रव्यान्तरनि-
वृत्तिप्रतीतिः, तस्माद्विकल्पः, ततो ब्रौहिप्रयोगे तैरेव कार्यसिद्धेर्यवानाम-
नुपादानं, यथा पाशुकैरङ्गैः कार्यसिद्धेः पौरोडाशिकानाम् । ननु चान्यार्थ-
नान्यस्य कार्यसिद्धिः प्रसङ्गः साधारणं भवेत्तन्त्रं परार्थं ह्यप्रयोजकः । एवमत्र
प्रसङ्गः स्याद्विद्यमाने स्वके विधा"विति वचनादत्र तु द्वयोरप्याग्नेयार्थ-
त्वञ्चास्ति प्रसङ्गरूपं सत्यमेतावान्विशेषः तथाऽप्यन्येन कार्यसिद्धेरन्य-
निवृत्तिरित्येतावता सामान्येनात्र सङ्गतिः ॥

वैगुण्यसमाधानायांनां प्रायश्चित्- सू० प्रायश्चित्तेषु चैकार्थान्निष्प-
त्तानां विकल्पाधिकरणम् । न्नेनाभिसंयोगस्तस्मात्सर्वेषु

निर्घातः ॥ ५ ॥

यानि प्रायश्चित्तानि कर्मवैगुण्ये निमित्ते विधीयन्ते यथा "यदुक्ते
यज्ञ आर्तिमियात् भूः स्वाहेति गार्हपत्ये जुहुयात् योऽमावास्यां पौर्ण-
मासीं वाऽतिपातयेदग्नये पथि कृते पुरोडाशमष्टाकपालं निर्वपेद्योऽमा-
वास्यां पौर्णमासीं वाऽतिपातयेद्वैश्वानरं द्वादशकपालं निर्वपेदित्यादीनि
वैगुण्यसमाधित्सायां विधानात् समाधानार्थानि यान्येकस्मिन्वैगुण्ये वि-
धीयन्ते पथिह्रद्वैश्वानरादीनि तेषां विकल्पसमुच्चयचिन्तायामदृष्टा-
र्थत्वात्समुच्चयप्राप्तावैक्येन वाक्येन वैगुण्यसमाधानाय निरपेक्षविधाना-
द्विकल्पः ॥

नैमित्तिकप्रायश्चित्तानां समु-
च्चयाधिकरणम् ।

सू० समुच्चयस्त्वदोषनिर्घातार्थेषु ॥ ६ ॥

यानि पुनर्न दोषनिर्घातार्थानि निमित्ते कर्माङ्गानि भिन्ने जुहो-
तीत्यादीनि तेषां प्रयज्ञादीनामिवापर्यायविधानात्समुच्चय इति प्रत्यु-
दाहरणमात्रमेतत् ॥

कर्मकालेऽनध्यायेऽग्निमन्त्राणां प्रयोगाधिकरणम् ।

सू० मन्त्राणां कर्मसंयोगे स्वधर्मेण प्रयोगः स्वाङ्गमस्य तन्निमित्तत्वात् ॥
७ ॥

पर्वणि नाध्येतव्यमित्यादयो ये मन्त्राणामध्ययनकाले स्वधर्मास्ते कर्मकालेऽपि स्युर्न वेति संशये मन्त्रप्रयोगार्थत्वात्कर्मकालेऽपि प्रयोगात्तत्रापि स्युः, नैवं प्रकरणादेते धर्मोः स्वाध्यायविधिविहितस्य ग्रहणार्थस्याध्ययनस्याविघ्नसमाप्त्युपकारेणाङ्गभूताः कः प्रसङ्गो यत्कर्मणि धर्मादरः पूर्वपक्षे विधीयमानानां धर्माणां मन्त्रप्रयोगार्थत्वेन कर्मकालेऽपि प्राप्तेस्तद्विधयः स्वाध्यायसमयवर्तिन एव प्रसङ्गात्कर्मकालेऽप्युपकुर्वन्ति, सिद्धान्ते तु नेत्येवं विधयः प्रसङ्गात्प्रसङ्गविचारात्सङ्गतः ॥

कर्मणि प्रवचनस्वरेणैव मन्त्रोच्चारणाधिकरणम् ।

सू० भाषास्वरोपदेशादैवत् प्रवचन-
प्रतिषेधः स्यात् ॥ ८ ॥

ये मन्त्राः समान्वाये स्वरान्तरेण समान्वाता ब्राह्मणे च मन्त्राः स्वरान्तरेणोपात्तास्ते मन्त्रा किं समान्वायसिद्धेन स्वरेण प्रयोक्तव्याः उत ब्राह्मणस्वरेण? ति संशये वाचनिकत्वाद्ब्राह्मणस्वरस्य तेनैव प्रयोगः, नैवं ये तावल्लिङ्गविनियुक्ता मन्त्रास्तेषां ब्राह्मणस्य गुणार्थवादपरिसंख्यार्थत्वाच्च मन्त्रस्वरूपे तत्स्वरे वा व्यापारो, येऽपि वचनविनियोज्यास्तेष्वपि मन्त्रविनियोगपरं वचनं न तत्स्वरविनियोगे व्याप्रियते, स्वरान्तरोपादानं तु ब्राह्मणे प्रवृत्तस्य स्वरस्याविच्छेदार्थं तस्मादात्मीयेनैव स्वरेण कर्मण्यपि प्रयोगः ॥

भाषिकोपदिष्टानां भाषिकस्वरेणैवोच्चारणाधिकरणम् ।

सू० तन्वायत्वादहृष्टेऽप्येवम् ॥ ९ ॥

ये पुनर्मन्त्रसमान्वाये नाधीता ब्राह्मणोत्पन्ना मन्त्रास्तेष्वपि ब्राह्मणस्य मन्त्रस्वरूपविनियोगपरत्वाच्च स्वरपरत्वम् अतो न ब्राह्मणस्वरेण प्रयोक्तव्याः, नैवम्, असत्यपि स्वरविनियोगे मन्त्रस्य विनियुक्तस्य यथा

विज्ञातरूपस्य प्रयोगात्तस्य च ब्राह्मणस्वरातिरेकेण स्वरान्तरानवगमात्ते-
नैव स्वरेण प्रयोगः ॥

पदार्थकरणमन्त्राणां पा-
ठानन्तरमेव पदार्थानुष्ठाना-
धिकरणम् ।

सू० मन्त्राणां करणार्थत्वान्मन्त्रान्तेन
कर्मादिसन्निपातः स्यात्सर्वस्य
वचनार्थत्वात् ॥ १० ॥

करणमन्त्रेषु किं मन्त्रमध्ये मन्त्रान्ते ततोऽपि वा कियन्तंचित्कालं
स्थित्वा समवेताभिधायि पदानन्तरं वा कर्मप्रयोगः किं वा सर्वमन्त्रा-
तेऽनन्तरमेवेति संशये अनियमः समवेताभिधायिनो वा स्मरणस्य सञ्जा-
तत्वादनन्तरमेवेति प्राप्ते ब्रूमः सकलस्य मन्त्रस्य विनियुक्तत्वात्सक-
लेन सम्पादितं स्मरणं कर्माङ्गम्, अतः सकलमन्त्रसमाप्तौ तज्जनितं स्मरणं
यावदेव न प्रभृष्टं तावदेव प्रयोगः कर्त्तव्यः, तेन मन्त्रान्तस्य कर्मादेः
सन्निपातः ॥

वसोर्धारायां पूर्ववन्मन्त्रा-
न्ते कर्मसन्निपाताधिकरणम् ।

सू० सन्ततवचनाद्वारायामादिसंयो-
गः ॥ ११ ॥

“सन्ततां वसोर्धारां जुहोती”त्यत्र सन्ततवचनात् तस्य च साहित्य-
वाचित्वात्साहित्यस्य चानेकाऽपेक्षत्वात्कर्मणश्चैकत्वात्कर्ममन्त्रयोः सा-
हित्यमिदमुच्यते, अतो मन्त्रादेः कर्मादेश्च सन्निपातः, स्यादेवं यद्येकं
कर्म स्यात्, भिन्नानि त्वत्र द्वादशैतानि जुहोतीति संख्यया कर्माणि
तेषामविच्छेदः सन्तत-शब्देनोच्यते, जुहोतीति तेषामुपात्तत्वात् न मन्त्र-
कर्मणोः साहित्यं मन्त्रस्यानुपात्तत्वात्, अविच्छेदेऽपि सन्तत-शब्दावर्त्तते
न केवलं साहित्ये, अतो ऽत्रापि पूर्वं एव न्यायः ॥

आधारे ऽपि पूर्ववत् मन्त्रा-
न्ते कर्मसन्निपाताधिकरणम् ।

सू० आधारे च दीर्घधातृत्वात् ॥ १२ ॥

आधारं प्रकृत्य श्रूयते “सन्ततमाधारयती”ति तत्र कर्मैकत्वात्सन्ता-
नासम्भवे मन्त्रसाहित्यमेव विधीयत इति आदिसंयोगः, नेत्याह न कर्मणः

तणिकस्य दीर्घेण मन्त्रेणोद्धृताऽध्वर इत्यादिना साहित्यसम्भवः, अतो दीर्घा-
घारस्याधार्यमाणद्रव्यस्य सातत्यमुच्यते तेनात्रापि मन्त्रान्तकर्मोद्योरेव
सन्निपातः ॥

‘पूषा वाम्’ इत्याद्येककार्यार्थ-
मन्त्राणां विकल्पाधिकरणम् ।

सू० मन्त्राणां सन्निपातित्वादेका-
र्थानां विकल्पः स्यात् ॥ १३ ॥

करणमन्त्राणामेकार्थानां भगो वां विभज्जत्वित्यादीनां ब्रीहियव-
न्यायेन विकल्प इति प्राप्तिसूत्रमेतदपवादार्थम् ॥

‘चतुर्भिरभिमादत्ते’ इत्यादौ
मन्त्राणां समुच्चयाधिकरणम् ।

सू० संख्याविहितेषु समुच्चयो ऽस-
न्निपातित्वात् ॥ १४ ॥

ये तु संख्यायुक्तामन्त्रा “चतुर्भिरभिमादत्ते” इत्येवमादयस्तेषामपि
पूर्ववत् विकल्पः संख्यावशात् समुच्चयः चतुःसंख्या हि कर्माङ्गभूता ना-
सति समुच्चये संपद्यते, तत्र पूर्वप्रयुक्तानां मन्त्राणां संस्कारद्वारेण करणत्वं
चरमस्य तु साक्षादिति संख्यावचनसामर्थ्यादध्यवसीयते, तस्मात्समुच्चयः ॥

ब्राह्मणविहितानाम् ‘उरुप्रथ-
स्व’-इत्यादिमन्त्राणां विकल्पा-
धिकरणम् ॥ कृत्याचिन्तयेत् ॥

सू० ब्राह्मणविहितेषु च संख्याव-
त्सवषामुपदिष्टत्वात् ॥ १५ ॥

ये ब्राह्मणविहिता मन्त्राः “उरुप्रथा उरुप्रथस्वेति पुरोडाशं प्रथ-
यति यज्ञपतिमेव तत्प्रजया पशुभिश्च प्रथयति उरु ते यज्ञपतिः प्रथतामिति
पुरोडाशं प्रथयतीति च तेषामपि सर्वेषामुपदिष्टत्वाद्द्विकल्पे च पात्तिकबा-
धप्रसङ्गात्समुच्चये ऽपि संख्याविहितवत्सर्वेषां करणत्वापपत्तेः समुच्चय
इति वचनविनियोगाङ्गीकारेण भाष्यकारेण पूर्वपक्षितं, वार्त्तिककारस्तु
लिङ्गविनियोगेनैव मन्त्राणां विनियोगसिद्धेः समुच्चयार्थमेव वचनं मन्यते,
तस्मादपि समुच्चय इति, मैवं लिङ्गेनैषां निरपेक्षसाधनत्वावगमादतो न
समुच्चयः संख्यावशेन हि पूर्वत्र समुच्चयाश्रयणम् । न चैवमिहास्ति ब्राह्म-
णविनियोगस्तु येषां लिङ्गविनियोगो नास्ति तेषां मन्त्रस्वरूपविनियो-
गार्थः, येषां त्वस्ति लिङ्गं तत्रार्थवादाद्यर्थमिति न तेनापि समुच्चयः ॥

होत्राणां मन्त्राणां समुच्च-
याधिकरणम् ।

सू० होत्रास्तु विकल्परत्नेकार्थ-
त्वात् ॥ १६ ॥

उच्चयस्व वनस्पते इत्यादयो ये क्रियमाणानुवादिनो ऽहोत्रा मन्त्रा-
स्तेषामपि करणवदेकार्थत्वाद्विकल्पप्राप्तावुच्यते करणानि हि कर्मानुष्ठा-
ने करणभूतां स्मृतिं पूर्वद्वर्णवर्त्तिनीं कुर्वन्ति, न चैकेन तत्सिद्धावितरेण
कार्यमस्तीति युक्तस्तत्र विकल्पः, क्रियमाणानुवादिनस्त्वध्वर्युणा क्रियमा-
णस्य कर्मणः स्मृत्यविच्छेदार्थाः अविच्छेदस्वान्तादपेक्षित इति सर्वेषां
समुच्चयः ॥

इति शास्त्रदीपिकायां द्वादशाध्यायस्य तृतीयः पादः ॥ ३ ॥

अथ द्वादशाध्यायस्य चतुर्थः पाद आरभ्यते ॥

जपस्तुत्याशीरभि-
धानानां समुच्चयाधि-
करणम् ।

सू० जपाश्चाकर्मसंयुक्तास्तुत्याशीरभिधाना-
श्च याजमानेषु समुच्चयः स्यादाशीः-
पृथक्त्वात् ॥ १ ॥

यत्र सन्तमप्यर्थप्रत्ययम् अविवक्षित्वोच्चारणमात्रमदृष्टाय क्रियते
वैष्णवीमनूच्य वाग्यन्तयेत्यादौ स जपः, गुणकीर्त्तनं स्तुतिः, अग्नि-
मूर्द्ध्वेति आशासनमाशीः आयुर्म देहीति, गुणविशिष्टगुणिप्रकाशनमदृष्टा-
र्थमभिधानन्तेषु ब्राह्मणविहितवद्विकल्पप्राप्तावदृष्टार्थत्वात्समुच्चयः ॥

ऐन्द्रावार्हस्पत्ये द्विविधया-
ज्यानुवाक्ययोर्विकल्पाधिकर-
णम् । याज्यानुवाक्ययोः समु-
च्चयाधिकरणम् ।

सू० याज्यानुवाक्यासु तु विकल्पः स्या-
द्देवतोपलक्षणार्थत्वात् ॥ २ ॥

ऐन्द्रावार्हस्पत्ये कर्मणि द्वे याज्यानुवाक्यायुगले समान्वाते, इदं
वामास्ये हविः अयं वां परिषिच्यत इत्येकं युगलम् । अस्मे इन्द्रावृह-
स्पती वृहस्पतिर्नः परिपात्वित्यपरं, तत्र समुच्चयविकल्पसंशये यथा
याज्यापुरोनुवाक्ययोः सत्यपि देवतोपलक्षणार्थत्वेनैकार्थत्वे मिथस्समु-
च्चयस्तथा युगलयोरपि स्यादविशेषादिति प्राप्ते उच्यते विकल्प एकार्थ-
त्वादिति, याज्यापुरोऽनुवाक्ययोस्तु पुरोऽनुवाक्यासमाख्यावशाच्चायप्राप्त-
विकल्पबाधेन समुच्चय इति विशेषः ॥

सोमक्रयसाधनानामजा-
दीनां समुच्चयाधिकरणम् ।

सू० क्रयणेषु तु विकल्पः स्यादेकार्थ-
त्वात् ॥ ३ ॥

“एकहायन्यां क्रीणाति अजया क्रीणाति वाससा क्रीणाति” इति
दशं क्रयद्रव्याणि तेषां विकल्पः समुच्चयो वेति चिन्त्यते, तत्र ब्रीहियव-
न्यायेनैकार्थत्वाद्विकल्पः, कथं पुनरेकार्थत्वं भिन्ना एव हि प्रतिवाक्यं क्रियाः,
न ह्येकेन वाक्येन विहितं क्रयमनूद्य वाक्यान्तरैर्द्रव्यान्तरविधानं सम्भ-
वति उत्पत्तिशिष्टद्रव्यविरोधात्, तस्मात्सर्वाणि क्रयविधानानि विध्यन्त-
राच्च क्रयभेदः, तस्मान्नानाक्रयसाधनत्वाद् द्रव्याणां नास्त्यैकार्थ्यम्, सत्यं,
साक्षादास्ति क्रयद्वारेण त्वस्त्येव, सर्वं हि क्रयास्सोमप्राप्त्यर्थादेकार्थः
तद्द्वारेण द्रव्याण्यप्येकार्थानि तदनेन प्रकारेण क्रयाणामेवात्र विकल्पस-
मुच्चयौ चिन्त्येते, ब्रीहियववच्च विकल्पप्राप्तावुच्यते विक्रेतुरानतिरत्र प्रयो-
जनं, तच्च बहुभिः सुकरम् अतः कार्यप्रधानत्वात्पदार्थानां सौकर्यमालोच्य
समुच्चयाश्रयणं न्याय्यं, ब्रीहियवादीनान्तु नैवं किञ्चित्कारणमस्ति येन
पृथक् श्रुतानामपि सापेक्षत्वं कल्पते, अत्र तु कार्यविशेषात्सापेक्षत्वक-
ल्पनमिति वैषम्यम् ॥

उपयजनादिप्रतिपत्तिक-
र्मणां समुच्चयाधिकरणम् ।

सू० संस्कारे च तत्प्रधानत्वात् ॥ ४ ॥

अग्नीषोमीये पशौ “गुदेनोपयजती”ति श्रुतं पशुगणेऽनेकगुदसञ्चि-
पाते गुदानां विकल्पः समुच्चयो वेति चिन्ता, यद्वयर्कर्म ततो विकल्पः,
अथ प्रतिपत्तिस्ततस्समुच्चयः तत्र सत्यपि तृतीयासंयोगे प्रयोजनशेषवदु-
त्यतौ येन संयुक्तमित्येवं सिद्धस्य प्रतिपत्तित्वस्य प्रयोजनकथनमेतत् ॥

आधाने विविधसंख्या-
कानां दक्षिणानां विक-
ल्पाधिकरणम् ।

सू० संख्यासु तु विकल्पः स्यात् श्रुतिवि-
प्रतिषेधात् ॥ ५ ॥

अभ्याधेयाङ्गानामेका देया षड् देया इत्यादीनां दक्षिणानामान-
त्यर्थत्वात् क्रयवत् समुच्चयः संख्याश्रुतिविरोधात् विकल्पः समुच्चये
संख्यान्तरोपजननाच्छ्रुतसंख्याहानिप्रसङ्गात् ॥

पशुगणेषु जाघनीनां सू० द्रव्यविकारात् पूर्ववदर्थकर्म स्यात्तथा
विकल्पाधिकरणम् । विकल्पे नियमः प्रधा'नात् ॥ ६ ॥

दर्शपूर्णमासयोः पत्नीसंयाजेषु आज्येन सह विकल्पमानां जाघनीं
विहिता, जाघन्या पत्नीः संयाजयन्तीति सा चोदकेनाग्नीषोमीये पशौ प्राप्ता
अत्रापि पुनः श्रूयते “जाघन्या पत्नीः संयाजयन्ती”ति ततोऽपि पशुगणे
चोदकेन प्राप्नोति तत्र बह्वीनां जाघनीनां समुच्चयो विकल्पो वेति सन्देहः,
यदि प्रतिपत्तिस्ततस्समुच्चयः, अथार्थकर्म ततो विकल्पः, तत्र यद्यपि
दर्शपूर्णमासयोजाघनीगुणभूता पत्नीसंयाजानानायाऽप्याग्नीषोमीये हृद-
यादयर्था लब्धपशुनिष्पन्नाया जाघन्याः प्रतिपत्त्यपेक्षायां प्रतिपत्तित्वेन
पत्नीसंयाजविधानम्, एवमर्थं पुनर्वचनं, ततश्च दृष्टार्थत्वात्पशुगणे समुच्चयः
नैवम् आज्येन सह विकल्पमानायाश्चोदकप्राप्तायाः पुनर्वचनं नियमार्थं
यथाप्राप्तायाश्च नियमः, प्राप्तिश्च गुणभावेनेति तादृश्येव नियम्यते,
अतः पशुगणे विकल्पः ॥

उत्तरार्था काम्येन नित्या- सू० उत्तरार्था काम्यनित्ययोः समुच्चयो
र्नेर्विकाराधिकरणम् । नियोगे कामदर्शनात् ॥ ७ ॥

अनावुख्यं प्रकृत्य श्रूयते “वृक्षायात् ज्वलतो ब्रह्मवर्चसकामस्या-
हृत्याऽवदध्यात् भाष्ठादवाद्यकामस्ये”ति, तत्र किं नित्यस्योत्थस्य काम्यस्य
च वार्त्तायादेः समुच्चयो ऽथवा नित्यो निवर्त्यः? इति सन्देहे ऽवधानमात्रं
कामाय श्रूयते न होमः, तस्मात्फलाय काम्यमवधाय होमः पुनर्नित्योऽग्नि-
रुह्योऽग्निर्वा ऽवधातव्य इति समुच्चयः, स्यादेतदेवं यद्यवधानं विधीयते
प्राप्तमेव तु होमार्थमन्यवधानमाश्रित्यान्यन्तरमात्रं विधीयते, तस्मात्तेन

काम्येन नित्यस्य निवृत्तिः विकल्पसमुच्चयविचारे समाप्ते समुच्चयः
एवास्ति नास्तीति चिन्त्यत इति सङ्गतिः ॥

वैकारिकाग्नेराहवनीय-
त्वाभावाधिकरणम् ।

सू० स आहवनीयः स्यादाहुतिसंयोगा-
त् ॥ ८ ॥

सोऽयं काम्योऽग्निराहवनीय-शब्दवाच्यः स्यादाहुयतेऽस्मिन्निति,
तस्मादाहवनीयधर्मागत श्रीधारादयोऽत्र कर्त्तव्याः, मैवम् आधानजन्यः
संस्कारविशेषस्य वाचकोऽयमाहवनीय-शब्दो नासति तस्मिन्संस्कारे वर्त्ति-
तुमर्हति, तस्माच्चात्राहवनीयधर्मः ॥

वैकारिकाग्नेराधानिकसं-
स्काराभावाधिकरणम् ।

सू० तस्मिन्संस्कारकर्मशिष्टत्वात् ॥
९ ॥

एवं तर्हि संस्कारास्तत्राधानाद्याः कर्त्तव्या होमार्थत्वात्संस्कारा-
णामस्य चाग्नेर्होमसाधनस्य चाग्नेर्होमसाधनत्वात् सत्यं, होमसाधनो-
ऽयमग्निस्तथाऽप्यसंस्कृत एवायं संस्कृतस्यानापन्न इति नात्र संस्काराः
कर्त्तव्याः, न हि वृत्तादाहुतस्यारणिमन्यनादिजन्यः संस्कारः शक्यते
आधातुं, तस्माच्चात्र संस्कारः ॥

नित्यस्योख्यस्याग्नेरधार-
णाधिकरणम् ।

सू० नित्यधारणे विकल्पो न ह्यकस्मा-
त्प्रतिषेधः स्यात् ॥ १० ॥

काम्याग्निप्रसङ्गं समाप्य पुनर्नित्यमेवोख्यग्निमुपक्रम्य चिन्तयति
किं मुख्यस्य नित्यधारणं न वेति विकल्पः? उताधारणमेवेति, तत्र न प्रति-
सन्दध्यादिति धारणप्रतिषेधोऽसत्यां प्राप्तावनुपपद्यमानः प्रापकं विधि-
मनुमापयति, तेन चानुमितेन विधिना प्रापितं प्रतिषेधेन च प्रतिषिद्धं
धारणं विकल्पमर्हतीति प्राप्तेऽभिधीयते-सामान्येनाहवनीयधारणं गत-
श्रियो विहितम् उख्यश्चायमाहवनीयस्यानापन्नः, आहवनीय एव हि
संततोयैर्नोख्यः सञ्जातः, तस्य धारणं सामान्यवचनप्राप्तं गतश्रियो धार-

णमुख्यविषयेऽनेन प्रतिषिध्यत इति नानेनाश्रुतविध्यनुमानं सम्भवति
तस्मादधाय एवायमुख्यः ॥

सत्राहीनयोः शुक्रस्पृशा-

दीनैरेकयजमानकर्त्तृकत्वा-

धिकरणम् ।

सू० परार्थान्येको यजमानगणे ॥ ११ ॥

सत्राहीनयोरनेकयजमानसमवाये यजमानसंस्कारार्थानि शुक्रा-
दीनि सत्राहीनद्विषयीसंमानादीनि तान्येकेनैव कर्त्तव्यानि न सर्वैः प्रयोजना-
भावादिभिः प्राप्तिसूत्रमेतत् ॥

शुहीने शुक्रस्पृशादौ यस्य

कस्यचिद् यजमानस्य कर्त्तृत्वा-

धिकरणम् ।

सू० अनियमो विशेषात् ॥ १२ ॥

स चोक्तो यः कश्चित्स्यात् अतो येन केन चिदेकेन कृतमन्त्र-रम्भ-
णादिकमितरे प्रसङ्गादुपजीवन्तीतीदमपि प्राप्तिसूत्रमेव असत्त्वपवादं
वक्तुम् ॥

सत्रे शुक्रस्पृशादौ गृहपतिरे-

व कर्त्तृत्वाधिकरणम् ।

सू० मुख्यो वा विप्रतिषेधात् ॥ १३ ॥

सत्रेषु गृहपतिरेव परार्थानि कुर्यात् नानियमः कस्मादितरेषा-
मार्त्विज्याविरोधात् ॥

सत्रे ऽज्जनादिसंस्काराणां

सर्वगामित्वाधिकरणम् ।

सू० सत्रे गृहपतिरसंयोगाद्वाचवत् ॥ १४ ॥

यानि पुनर्यजमानसंस्कारार्थानि कर्माण्यज्जनाभ्यज्जनादीनि
तान्यपि सत्रे गृहपतिरेव कुर्यादुत सर्वे? इति संशयो गृहपतिः समाख्या
नात्, अत्र हि गृह-शब्देन कर्माच्यते तस्य पतिर्गृहपतिः, सर्वेषां च यजमा-
नानां स्वामित्वाद्गृहपतिशब्दार्हत्वे सति विशेषेण कस्यचिदेवासमाख्या फ-
लभूयस्त्वनिमित्ता, फलभूयस्त्वं च संस्काराधिक्यात्, अतस्तस्यैव संस्कारो-
नान्येषाम् अत्राभिधीयते फलिसंस्काराः सर्वेषामेव कर्त्तव्यास्तदभावे फल-
मेव न स्यात्, गृहपतिरसमाख्या त्वार्त्विज्याभावात्, इतरे ह्यार्त्विज्यं कुर्वणाः

कर्मकरा इव भवन्ति, अयं तु केवलयाजमानकरणात्स्वामिवाचिना रह-
हप्रतिशब्देनोच्यते भवतु फलभूयस्त्वं तत्तु वचनात् स हि भूयिष्ठादृष्टि-
धनेतीति न संस्काराधिक्यात् अतः सर्वं याजमानं कुर्युः यत्रात्विज्ययाज-
मानयोर्विप्रतिषेधः तत्रात्विज्यमेव कुर्युः प्रधानत्वात्कर्तारो हि कर्मणां गुण-
भूताः कर्तृणामभिगुणभूताः संस्काराः प्रत्यक्षविधानाच्च, ये यजमानास्त
ऋत्विज इत्यनेन ह्यात्विज्यं यजमानानां विहितं, याजमानं तु चेदकप्रा-
प्तमित्यात्विज्यं बलीयः ॥

ब्राह्मणस्यैवात्विज्ये ऽधि-
काराधिकरणम् ।

सू प्रभुत्वादात्विज्यं सर्ववर्णानां स्था-
त ॥ १५ ॥

विप्रतिषेधे परमिति सूत्रे याजमानात्विज्ययोरात्विज्यं बलीय इति
स्थितं, तत्प्रसङ्गादात्विज्ये कर्तारश्चिन्त्यन्ते, दर्शपूर्णमासज्योतिष्ठामादिषु किं
त्रिभिरपि द्विजातिभिरात्विज्यं कारयितव्यम्? उत ब्राह्मणैरेव? ति संशयः
तत्र “त्रयो ऽप्यात्विज्यं ऋहन्ति विद्वत्त्वात् स्मरणं पुनः ॥ पुरुषार्थमतः कर्मवै-
गुण्यं नास्ति किञ्चन ॥ याजमानाध्यापनप्रतिग्रहा ब्राह्मणस्यैव वृत्त्युपाया
इति नियमः पुरुषार्थतया स्मर्यते न क्रत्वर्थतया, तेन तत्रियवैश्यौ
आत्विज्यं कुर्वन्तौ नियमातिक्रमात्कामं स्वधर्मात्प्रच्यवेयातां न तु क्रतोः
काचित् गुणहानिः, तस्मात्त्रिभिरप्यात्विज्यं कारयितव्यमिति प्राप्ते ब्रूमः
“द्विजोत्तमानामात्विज्यं न तु तत्रियवैश्ययोः । ब्राह्मणात्विज्यनियमः
क्रत्वर्थमपि हि स्मृतः ॥ यज्ञं व्याख्यास्याम इत्युपक्रम्य “ब्राह्मणानामात्वि-
ज्य”मिति स्मरन्तो यज्ञसूत्रकाराः क्रत्वर्थेन स्मरन्तीति स्पष्टमेव, तथा च
भगवद्रामायणेऽपि “तत्रियोयाजको यस्य चाण्डालस्य विशेषतः । कथं
सदसि भोक्तारो हविस्तस्य सुरर्षयः” इति, सुरा देवता ऋषयश्च ऋत्विग्भूता
इति देवताहविर्भागनिराकरणात् क्रतुवैगुण्यमेव दर्शितम्, “राजयाजकया-
स्यज्य विनश्यति यथा हवि”रिति अब्राह्मणात्विज्ये हविर्नाशश्च स्मृतः,
लिङ्गानि च दर्शितानि “ब्राह्मणानामिदं हवि”रित्येवमादीनि, तस्माद् ब्रा-

ह्मणानामेवात्विज्यमिति सिद्धम् ॥ मध्ये तन्त्रं यस्य येषां विधानं
तेषु प्रोक्तोमुख्यतन्त्रसङ्गः । जिज्ञास्योयोधर्म उक्तश्चतुर्द्वं स प्रज्ञातो-
लक्षणेर्द्वादशान्तैः ॥

इत्युपाध्यायश्रीपार्थसारथिमिश्रविरचितायां शास्त्रदीपिकायां द्वाद-
शाध्यायव्य चतुर्थः पादः, द्वादशाध्यायः शास्त्र-
दीपिकायन्यश्च समाप्तः ॥

मीमांसाशास्त्रस्य तूपासनकाण्डव्याख्यानस्वरूपमध्यायवत्तुष्टयमव-
शिष्यते, यथाक्तमाचार्यपादैः श्रीभाष्ये “संहितमेतन्कारिकं जैमिनीयेन
षोडशलक्षणेने”ति । तदपि यथासमयं प्रकाशयिष्यामः इति, सर्वममुं
श्रमं भगवत्पर्ययति,

राममिश्रशास्त्री ॥



